The image shows the front cover of a book. The spine is a solid, textured blue. The main cover area is decorated with marbled paper featuring a pattern of large, irregular, rounded shapes in shades of teal and green, separated by thin, light-colored veins. A white rectangular label is affixed to the bottom left corner of the cover.

R6893, 7  
15A



R6893,7

1284

15A

Jivgoswamy.

Shribhagavālsan-  
darbha.



SHRI JAGADGURU VISWANATHARADHYA JNANAMANDIR  
(LIBRARY)  
JANGAMAWADIMATH, VARANASI

**Please return this volume on or before the date last stamped  
Overdue volume will be charged 1/- per day.**

[illegible]



3-4-2

THE UNIVERSITY OF CHICAGO  
LIBRARY  
CHICAGO, ILL.  
JAN 10 1964



SRI JAGADGURU VISHWARADHYA  
JNANA SIMHASAN JNANAMANDIR  
LIBRARY

Jangamawadi Math, Varanasi

Acc. No. .... 1284 .....

~~1494~~



R6893,7  
15A

~~1494~~

SRI JAGADEGURU VISHWARADHYA  
JNANA SIMHASAN JNANAMANDIR  
LIBRARY

Jangamawadi Math, Varanasi  
Acc. No. ....1284.....

~~1494~~



श्रीभागवतसन्दर्भः । E. 59.

तत्त्व-भगवत्-परमात्म-श्री-भक्ति-प्र-रक्त-

षट्सन्दर्भात्मकः ।

श्रीमता जीवगोस्वामिना

प्रणीतः ।

सिद्धान्तवाचस्पति-

श्रीश्यामलालगोस्वामिना

सम्पादितः प्रकाशितश्च ॥

कलिकातां गजधान्ये

०००० शम्भुचन्द्र

इउ, रक्षितेन मुद्रितम् ॥

शकाब्दः १८२२

मूल्यम् ४) मुद्रा ।



R6893,7  
15A

THE UNIVERSITY OF CHICAGO  
LIBRARY  
1294



## निर्घण्टः ।

अथ सन्दर्भाणां प्रकरणनिर्घण्टः । तत्र तत्त्वसन्दर्भस्य । प्रथमं श्रीभगवत्स्य सर्वप्रमाण-  
ग्रन्थम् । ततो द्वितीयवाक्यपर्यन्तं सङ्क्षेपतात्पर्यम् । सप्तमवाक्यपर्यन्तं सामान्याकारतत्त्व-  
निरूपणम् । एवमहोषु सर्वत्र तत्पर्यन्तत्वं ज्ञेयम् ॥ २५ ॥ सर्गविसर्गादिव्याख्या । इति  
प्रथमसन्दर्भः ॥ \* ॥

अथ भगवत्सन्दर्भस्य ॥ ४ ॥ ब्रह्मत्वपरमात्मत्वादिना विशेषतस्तत्त्वनिरूपणम् ॥ ७ ॥ ब्रह्मादीना-  
माविर्भावयोग्यता तेषामाविर्भावभेदो वैकुण्ठनिरूपणं विगुह्यसत्त्वनिरूपणञ्च ॥ ८ ॥ स्वरूपस्य सशक्ति-  
तत्त्वस्थापनम् ॥ ११ ॥ विरुद्धशक्त्यायत्नस्थापनम् ॥ १२ ॥ शक्त्यैरचिन्त्यत्वस्थापनम् ॥ १३ ॥  
स्वाभाविकतादृशशक्त्यैव स्वाभाविकनानात्वस्थापनम् अन्तरङ्गादिभेदनिरूपणञ्च ॥ १४ ॥ माया-  
शक्तिर्निरूप्यते ॥ १५ ॥ स्वरूपशक्तिः ॥ २४ ॥ गुणानां स्वरूपभूतत्वम् ॥ २८ ॥ श्रीविग्रहस्य नित्य-  
त्वम् ॥ ४५ ॥ तस्य विशुत्वसर्वायत्नत्वे ॥ ४६ ॥ स्थूलसूक्ष्मातिरिक्तत्वम् ॥ ४७ ॥ प्रत्ययूपलब्धप्रकाशत्वे ॥ ५२ ॥  
जन्मकर्म्मगुणरूपाणामप्राकृतत्वम् ॥ ६० ॥ श्रीविग्रहस्य पूर्णस्वरूपत्वम् ॥ ६२ ॥ तत्परिच्छेदानां  
स्वरूपांशत्वम् ॥ ७१ ॥ वैकुण्ठस्य ॥ ८० ॥ पार्षदानाम् ॥ ८४ ॥ विपाद्भिर्भूतेरप्राकृतत्वम् ॥ ८५ ॥ जना-  
यनुभवेन तेषां पूर्वोक्तानां ब्रह्मानन्दतोऽप्युत्कर्षः ॥ ८६ ॥ विशेषतोऽपि ॥ ८८ ॥ ब्रह्मभगवत्सार-  
तम्यम् ॥ १०३ ॥ भगवत् एव पूर्णतत्त्वाकारत्वम् ॥ १०८ ॥ सर्ववेदाभिधेयत्वम् ॥ ११० ॥ युतिस्तुति-  
सङ्गतिः ॥ ११२ ॥ स्वरूपशक्तिविवरणम् ॥ १२२ ॥ सर्वप्रकरणार्थसंग्रहेण भगवत्त्वचरणं तादृशस्यापि  
भगवतो वेदभक्त्यैकगम्यत्वञ्च ॥ इति द्वितीयः ॥ \* ॥

अथ परमात्मसन्दर्भस्य ॥ ११ ॥ परमात्मा ॥ ५ ॥ तद्देहाः ॥ ११ ॥ गुणावताराः ॥ १८ ॥ तत्सार-  
बन्धम् ॥ ४७ ॥ जीवः ॥ ५५ ॥ माया ॥ ५६ ॥ जगत् ॥ ५८ ॥ परिणामस्थापनं विवर्त्तसमाधानञ्च ॥ ६३ ॥  
जगतः परमात्मनः अनन्यत्वम् ॥ ८४ ॥ जगतः सत्यत्वं तदनन्तरं स्वामिसत्तानुमतिञ्च ॥ ८२ ॥  
निगुणस्वेष्टरस्य कर्तृत्वादियोजना ॥ १०४ ॥ भगवल्लीलावतारादीनां भक्तमात्मार्थप्रवृत्तित्वम् ॥ १०६ ॥  
यद्विरुद्धिर्ज्ञेन भगवति तात्पर्यम् । इति तृतीयः ॥ \* ॥

अथ श्रीकृष्णसन्दर्भस्य ॥ २८ ॥ श्रीकृष्णस्य स्वयम्भगवत्त्वम् ॥ २८ ॥ अंशत्ववाक्यानां गतिः महा-  
कालपुराणानस्य कौशलस्य वृत्तिहादिसाम्यस्य च समाधानम् ॥ २७ ॥ लीलागुणपुरुषाव-  
तारकर्तृत्वेन तस्यैव पूर्णत्वम् ॥ ४२ ॥ तादृशभगवत्तायां स्वामिसम्मतयः ॥ ४३ ॥ तदवतारप्रसङ्गस्यापि  
तदनुगमः ॥ ७८ ॥ सर्वश्रोतवत्कृष्णां तदेकतात्पर्यं तदन्ते तत्राभ्यासः ॥ ७८ ॥ कृष्णस्त्विति  
वाक्यस्य प्रतिनिधिवाक्यानि तदन्ते सामान्यतः सर्वशास्त्राणां तत्रैव समन्वयः ॥ ८१ ॥ मतान्तराप-  
वादः तदन्ते तन्नाममहिमद्वारापि गतिसामान्यं तदन्ते गीतादिनामपि तदनुगतिः ॥ ८२ ॥



श्रीवलदेवादीनां महासङ्घर्षादित्थम् ॥२२॥ श्रीकृष्णे सर्वांशप्रदेशयुक्तिः ॥२६॥ श्रीकृष्णरूपे  
नित्या स्थितिः ॥१०५॥ तत्र हि सुजलेनापि तदन्ते तद्विरोधिवत्कव्याख्या । गोलोकानिरूपणं हन्दा-  
वनादीनां नित्यकृष्णधामत्वं गोलोकहन्दावनयोरेकत्वञ्च ॥११६॥ एतेषु भूलप्रमाणानि ॥१५७॥  
श्रीयदुगोपादीनां नित्यतत्परिकरत्वं तदन्ते तत्सतोऽन्यत्र गमनसमाधानम् ॥१७६॥ प्रकटाप्रकट-  
लीलाव्यवस्था । तदन्ते विमुक्तेऽपि तत्र तदैव स्थितौ समाधानम् ॥१८१॥ तल्लीलाव्यवस्थामन्वयः ॥  
१८२ ॥ तदनन्तरस्थितिः तदन्ते श्रीकृष्णस्य गोकुल एव प्रकाशतिशयः ॥ १८३ ॥ श्रीपद्म-  
महिषादीनां स्वरूपशक्तित्वम् ॥ १८८ ॥ ताभ्योऽपि श्रीगोपीनामुत्कर्षः । तदन्ते तन्नामानि ॥  
१८९ ॥ तत्रापि श्रीराधाया उत्कर्षः ॥ इति चतुर्थः ॥२॥

अथ भक्तिसन्दर्भस्य ॥२॥ श्रीभगवतः साक्षात्कृतेरैवाभिधेयत्वम् ॥२१॥ निखिलसत्त्वादेनापि  
तस्यास्तत्तानिर्धारणम् ॥२३॥ अन्यथव्यतिरेकान्ध्यामपि ॥२४॥ तत्रान्वये सर्वशास्त्रयवणफलत्वेन ॥२५॥  
वर्णाश्रमाचारफलत्वेन ॥२६॥ अन्तर्भूतज्ञानत्वेन ॥२८॥ व्यतिरेके कर्मानादरेण ॥१०१॥ तद्वि-  
सृङ्खविप्रनिन्द्या तदन्ते भगवत्समर्पितकर्मणोऽप्यनादरेण ॥१०३॥ योगानादरेण ॥१०५॥ ज्ञानमार्गे-  
यमत्वात् ॥१०६॥ आश्रयान्तरस्यातन्त्राणादरेण तन्मध्ये तदीयत्वेन सर्वपासादरविधानम् ॥११०॥  
तदभक्तमात्रानादरः ॥११६॥ जीवन्मुक्तपरममुक्तशिवादिपर्यन्तेषु भक्तौ नित्यता तदन्ते यद्वि-  
लिङ्गेन तस्या अभिधेयत्वम् ॥ ११४ ॥ गतिसाम्येन च ॥ १२० ॥ दशलक्षणादौ कथितत्वेन  
च ॥ १३१ ॥ तस्याः सर्वफलादाहृतम् ॥ १३८ ॥ नैगुण्यम् ॥ १४० ॥ स्वप्रकाशत्वपरमसुखरूपत्वे च ।  
भगवत्प्रीतिहेतुत्वादि ॥ १५२ ॥ यत्किञ्चिज्जनभक्त्याभासादिनापि तत्तत् फलं तदन्ते भक्त्याभासा  
पराधेनापि ॥ १६४ ॥ तत्तत्फलादर्शने समाधानम् ॥ १६९ ॥ निष्कामभक्तिप्रशंसा ॥ १७७ ॥ अधिकारि-  
भेदव्यवस्थयापि पुनर्निष्कामभक्तिस्थापनम् । अथ तादृशभगवत्साम्यस्य सत्सङ्गस्यैव निर्दान-  
त्वम् ॥ १८८ ॥ महतां भेदाः ॥ २०१ ॥ सविशेषलक्षणं तदन्ते तदेव ॥ २१३ ॥ गुर्वन्ययविवेकः ॥ २१४ ॥  
भक्तिभेदनिरूपणे ज्ञानस्य लक्षणम् । तदन्ते अहङ्गहोपासनस्य ॥ २१६ ॥ भक्तौलक्षणम् । तत्रा-  
रोपसिद्धादीनाम् ॥ २३९ ॥ वैधभक्तौ श्रयापत्तिः ॥ २३७ ॥ श्रीगुरुसेवा ॥ २४२ ॥ महाभागवत-  
प्रसङ्गः ॥ २४६ ॥ तत्परिचयः । तदन्ते सामान्यवैषम्यसेवा ॥ २६१ ॥ यवणं तदन्ते च किञ्चित्  
॥ २७४ ॥ कौर्त्तनम् ॥ २७९ ॥ स्मरणम् ॥ २८२ ॥ पादसेवनं तदन्ते च किञ्चित् ॥ २८९ ॥ अर्चनम्  
॥ ३०१ ॥ तत्रापराधाः । तदन्ते च तत्तत्तमङ्गम् ॥ ३०३ ॥ वन्दनम् ॥ ३०५ ॥ दास्यम् ॥ ३०८ ॥ सुपूज्यम्  
॥ ३०८ ॥ आत्मनिवेदनम् ॥ ३१४ ॥ अथ रागानुगाधिधेयनं तदन्ते च तदेव ॥ ३३८ ॥ श्रीकृष्ण-  
भजनवैशिष्ट्यम् ॥ ३४० ॥ सिद्धिक्रमः ॥ इति पञ्चमः ॥ \*

अथ प्रीतिसन्दर्भस्य । तत्र प्रथमतः प्रमाणान्तरेण श्रीभगवत्प्रीतिः परमपुरुषार्थनिरूपणं  
तदैव परतत्त्वनामसाक्षात्कारस्य परमपुरुषार्थत्वं तदैव तस्य सुकृतिवत्तपि तच्चैव सविशेष-  
निर्विशेषभेदः तदैव जीवन्मुक्तप्राप्तिसुक्तिभेदः तदैव भगवतः साक्षात्कारद्वयं तदैव सर्व-



सुक्तिभ्यो भगवत्प्रीतेराधिक्यम् ॥२॥ अथ श्रीभगवत्प्रसाधेन परतत्त्वमात्रसाक्षात्कारस्य परमपुरु-  
 षार्थत्वं तदन्ते सद्योसुक्तिमजसुक्ती ॥ ४ ॥ ब्रह्मसाक्षात्कारलक्षणा जीवन्मुक्तिः ॥६॥ भगवत्-  
 साक्षात्कारलक्षणा जीवन्मुक्तिः तल्लक्षणा उत्क्रान्तसुक्तिः भगवत्साक्षात्कारस्य सुक्तित्वं तदन्ते  
 तत्संबन्धवर्द्धिभेदेन वै विध्य' तत्सर्वं ब्रह्मसाक्षात्कारात् परमत्वम् ॥८॥ तत्रापि वह्निःसाक्षात्कारस्य ॥  
 ९॥ तत्साक्षात्कारलक्षणा जीवन्मुक्तिः तदन्ते तल्लक्षणा उत्क्रान्तसुक्तिः तत्र सालोकादिभेदाः तत्रैव  
 सामीप्यसाधिका ॥१६॥ भगवद्भक्तोऽर्जुनः ॥१७॥ तस्या एवोपादेयत्वम् ॥४०॥ तद्वोपपत्तिः ॥६०॥  
 तद्वान्यथोदाहरणसमाधानम् ॥६१॥ अथ श्रीभगवत्प्रीतेः स्वरूपलक्षणम् ॥६६॥ तस्या गुणातीतत्वादि ॥  
 ७२॥ तत्तटस्थलक्षणम् ॥७७॥ तदाविर्भावभेदाः । तदन्ते प्रीतिलक्षणवाक्यानां निष्कर्षः ॥८३॥ तत्र  
 श्रीकृष्णप्रीतेः श्रीकृष्णविर्भावपूर्णत्वेन श्रेष्ठ' तदन्ते प्रीतिरत्यादिभेदनिरूपणम् । तदन्ते प्रीती रत्यादि-  
 भेदाः । तदन्ते अभिमानभेदेन प्रीतेर्भक्तस्य च भेदाः । तदन्ते श्रीव्रजदेवीनां कामस्य शुद्धप्रेमत्व-  
 स्थापनम् । तदन्ते ज्ञानभक्त्यादीनां कचिन्मिश्रत्वनिरूपणम् ॥८३॥ श्रीभगवत्प्रसाधेन रत्याद्युदाहरणं  
 तदन्ते ज्ञानभक्तादिषु रत्यादिव्यवस्था ॥८४॥ तत्तत्परतत्त्वे परिकराभिमानिनां प्रीत्युत्कर्षः ॥८६॥  
 श्रीभगवतेऽपि तत्तदभिमानत्वम् ॥८७॥ ऐश्वर्यमाधुर्यानुभवयोस्तारतम्यम् ॥८९॥ तत्र गोकुल-  
 वासिनां श्रेष्ठम् ॥१००॥ तत्रापि सखीनां तदन्ते पितृः ॥१०८॥ श्रीगोपीनाम् ॥१०९॥  
 तत्रापि श्रीराधायाः ॥११०॥ श्रीभगवत्प्रीते रसतापचित्स्थापनं तदन्ते अनुकार्येऽपि रसत्व-  
 स्थापनं तदन्ते तस्य लौकिकरसात् श्रेष्ठम् ॥११५॥ ततालम्बनविभावाः । तदन्ते तत्-  
 सन्दर्भनिरासः । तदन्ते उद्दीपनविभावाः ॥११८॥ तत्र गुणाः कचिद्गुणविरोधेऽपि  
 गुणः ॥१४२॥ तत्रैव भगवत्कामविशेषस्य प्रेमविशेषत्वं तदन्ते च किञ्चित् ॥१४९॥ तदन्ते  
 धीरोदात्तादिभेदाः ॥१५२॥ ऐश्वर्यमाधुर्यमथोमाधुर्यमथ्या लीलायाः श्रेष्ठ' तदन्ते च किञ्चित् ॥  
 १५४॥ तत्र धर्मज्ञानलीलायोः समाधानम् ॥१५६॥ उद्दीपने द्रव्याणि कालाश्च तदन्ते गोकुलगत-  
 प्रकाशलीलयोराधिक्यं तदन्ते अनुभावसञ्चारिभावविवेचनं रसस्य पाञ्चविध्यस्थापनञ्च ॥१७३॥  
 गौणरससप्तकमिति ॥ २०२ ॥ रसभासाः तदन्ते मुख्यरसनिरूपणे शान्ताख्यभक्तिरसः  
 भक्तिमये रसे आत्ययभक्तिरसः ॥२१७॥ तत्र दास्यभक्तिरसः ॥ २२३ ॥ प्रथयभक्तिरसः ॥२४१॥  
 वत्सलः ॥२७३॥ त्रीमयः ॥२८७॥ उज्ज्वलं आलम्बनविवेके तद्वल्लभानां भेदाः ॥२८८॥ तासु  
 प्रपिपचमदमानादौनां समाधानम् ॥३१३॥ उद्दीपनविभावाः ॥३३६॥ अनुभावाः ॥३६२॥ व्यभि-  
 चारिणः ॥ ३६४ ॥ स्थायी तदन्ते साक्षात्सम्भोगात्मकतदनुमोदनात्मकभेदयोर्विवेकः ॥३६३॥  
 तत्रैव तद्भावभेदाः तदन्ते सम्भोगविप्रलम्भादिभेदाः ॥ ३८३ ॥ पूर्वरागाख्यो विप्रलम्भः स  
 सम्भोगः ॥३८६॥ मानाख्यः ससम्भोगः ॥३८७॥ प्रेनवैचित्याख्यः ससम्भोगः ॥४२१॥ प्रवासाख्यः  
 ससम्भोगः तदन्ते च किञ्चित् ॥४१९॥ सम्भोगभेदाः तदन्ते श्रीराधिकादेव्या महिमा ॥४॥



## ग्रन्थकृतपरिचयः ।

श्रीकृष्णचैतन्यसम्प्रदायप्रसिद्धानां षष्ठां गोस्वामिनाम् अन्यतरः श्रीजीवनामा गोस्वामिपादोऽस्य ग्रन्थस्य प्रणेता । स तु सनातनानुजस्य वल्लभस्य पुत्रः । श्रीजीवगोस्वामी पितृव्यश्रीसनातन-गोस्वामिना रामकैलौति प्रसिद्धे स्थाने शैशवं निनाय । तत एव तस्य वैष्णवधर्मोऽनुरक्तिर्जाता । अथ तस्य पितरि श्रीवल्लभे ज्येष्ठेऽन श्रीरूपगोस्वामिना सह श्रीमहाप्रभोर्दशनाथं प्रयातं प्रस्थिते स तु चन्द्रदीपं गत्वा व्याकरणादीनधीत्य श्रीमन्नवदीपं जगाम । तत्र च प्रभुवरस्य श्रीमन्नित्यानन्दस्य आदेशं शिरसि निधाय श्रीमद्वहन्दावनं गत्वा ब्रह्मचर्यैव अवशिष्टं जीवनं यापयामास । पथि श्रीवाराणस्यां तत्कालप्रथितस्य श्रीमन्मधुसूदनवाचस्पतेः सकाशात् तस्य न्याय-वेदान्तादिशास्त्राध्ययनस्य वार्त्तापि श्रूयते । तदनन्तरं श्रीजीवः श्रीमद्वहन्दारण्यभागवतं पितृव्योः श्रीरूपसनातनयोः चरणसन्निधावुवास । स तु श्रीरूपगोस्वामिना दीक्षितः शिष्यः सर्वथा पितृव्य-योरनुवर्त्तौ चासीदिति प्रसिद्धिः । तद्वचितग्रन्थसंग्रहश्चोक्तः ;—श्रीमद्वल्लभपुत्रश्रीजीवस्य कृतिषु-यते । शब्दानुशासनं नाम्ना हरिनामाद्यतं तथा ॥ तत्सूत्रमालिका तत्र प्रयुक्तो धातुसंग्रहः । कृष्णार्चादीपिका सूत्रा गोपालविरुदावली ॥ रसामृतस्य शेषस्य श्रीमाधवमहोत्सवः । सङ्क्ष-कल्पहृदो यश्चम्पूभावार्यसूचकः ॥ टीका गोपालतापन्याः संहितायाश्च ब्रह्मणः । रसामृतस्यो-ज्ज्वलस्य योगसारस्रवस्य च ॥ तथा चाग्निपुराणस्य गायत्रीविहतिरपि । श्रीकृष्णपदचिह्नानां पाद्योक्तानामपि च ॥ लक्ष्मीविशेषरूपा या श्रीमद्वहन्दावनेश्वरी । तस्याः करपदस्थानां चिह्नानाञ्च समाहृतिः ॥ पूर्वोत्तरतया चम्पूद्वयी या च तथैव तथैव । सन्दर्भाः सप्त विख्याताः श्रीमद्भागवतस्य वै ॥ तत्त्वार्थो भगवत्संज्ञः परमात्माख्य एव च । कृष्णभक्तिप्रीतिसंज्ञाः क्रमाख्यः सप्तमः स्मृतः ॥ सम्बन्धस्य विधेयस्य प्रयोजनमिति त्रयम् । हस्तामलकवट्टयेषु सङ्घि-राशौः प्रकाशितम् । इत्यनमतिविस्तरेण ।



षट्सन्दर्भनामक-  
श्रीभागवतसन्दर्भे

तृतीयः

परमात्म सन्दर्भः ।

तौ सन्तोषयता सन्तौ श्रीलरूपसनातनौ ।  
दाक्षिणात्येन भट्टेन पुनरेतद्विविच्यते ॥  
तस्याद्यं ग्रन्थनालेखं क्रान्तव्युत्क्रान्तखण्डितम् ।  
पर्यालोच्याथ पर्यायं कृत्वा लिखति जीवकः ॥

अथ परमात्मा विव्रियते । अत्र तं जगद्गतजीवनिरूपणपूर्वकं  
निरूपयति द्वाभ्याम् ।

क्षेत्रज्ञ एता मनसो विभूतीर्जीवस्य मायारचितस्य नित्याः ।  
आविर्हिता कापि तिरोहिताश्च शुद्धो विचष्टे ह्यविशुद्धकर्तुः ॥  
क्षेत्रज्ञ आत्मा पुरुषः पुराणः सत्यः स्वयंज्योतिरजः परेशः ।  
नारायणो भगवान् वासुदेवः स्वमाययात्मन्यवधीयमानः ॥ १ ॥

यः शुद्धोऽपि मायातः परोऽपि मायारचितस्य वक्ष्यमाणस्य  
सर्वक्षेत्रस्य मायया कल्पितस्य मनसोऽन्तःकरणस्थैताः प्रसिद्धा  
विभूतीर्वृत्तीर्विचष्टे विशेषेण पश्यति, पश्यंस्तत्राविष्टो भवति, स  
खल्वसौ जीवनामा स्वशरीरद्वयलक्षणक्षेत्रस्य ज्ञातृत्वात् क्षेत्रज्ञ  
उच्यते इत्यर्थः । तदुक्तम् । यया सम्प्रोहितो जीव आत्मानं  
त्रिगुणात्मकम् । परोऽपि मनुतेऽनर्थं तत्कृतञ्चाभिपद्यते ॥ इति ।  
तस्य मनसः कीदृशतया मायारचितस्य तत्राह, जीवस्य जीवो-



पाधितया जीवतादात्म्येन रचितस्य । ततश्च तत्तयोपचर्यमान-  
 स्वेत्यर्थः । ततश्च कीदृशस्य, अविशुद्धं भगवद्वहिर्मुखं कर्म  
 करोतीति तादृशस्य । कीदृशीर्विभूतीर्नित्या अनादित एवानु-  
 गताः । अत्र च कदा कीदृशीरित्यपेक्षायामाह, जाग्रत्स्वप्नयो-  
 राविर्भूताः सुषुप्तौ तिरोहिताश्चेति । यस्तु पुराणो जगत्कारणभूतः  
 पुरुषः, आद्योऽवतारः पुरुषः परस्वेत्यादि द्वितीयादौ प्रसिद्धः,  
 साक्षादेव स्वयं ज्योतिः स्वप्रकाशो नतु जीववदन्यापेक्षया, अजो  
 जन्मादिशून्यः, परेषां ब्रह्मादीनाम् अपीशः, नारं जीवसमूहः  
 स्वनियम्यत्वेनायनं यस्य सः, भगवान् ऐश्वर्याद्यंशवान्, भगवदंश-  
 त्वात्, वासुदेवः सर्वभूतानामाश्रयः, स्वमायया स्वस्वरूपशक्त्या  
 आत्मनि स्वस्वरूपे अवधीयमानः अवस्थाप्यमानः, कर्मकर्तृ-  
 प्रयोगः, मायायां मायिकेऽप्यन्तर्यामितया प्रविष्टोऽपि स्वरूपशक्त्या  
 स्वरूपस्थ एव नतु तत्संसक्त इत्यर्थः, वासुदेवत्वेन सर्वक्षेत्रज्ञाह-  
 त्वात् सोऽपरः, ( मायामोहितात् जीवादयः मायारहितः  
 शुद्धः ) क्षेत्रज्ञ आत्मा परमात्मेति । तदेवमपि मुख्यं क्षेत्रज्ञत्वं  
 परमात्मन्येव । तदुक्तम् । सर्वं पुमान् वेद गुणांश्च तज्ज्ञो न  
 वेद सर्वज्ञमनन्तमीडे इति । तथा श्रीगीतोपनिषत्सु । इदं शरीरं  
 कौन्तेय क्षेत्रमित्यभिधीयते । एतद् यो वेत्ति तं प्राहुः क्षेत्रज्ञमिति  
 तद्विदः । क्षेत्रज्ञश्चापि मां विद्धि सर्वक्षेत्रेषु भारत । क्षेत्रक्षेत्रज्ञयो-  
 र्ज्ञानं यत्तज्ज्ञानं मतं मम ॥ अत्र खलु क्षेत्रज्ञश्चापि मां विद्धीति  
 सर्वेष्वपि क्षेत्रेषु माञ्च क्षेत्रज्ञं विद्धि, नतु जीवमिव स्वक्षेत्र एव  
 इत्येवार्थं वहति । नच जीवेशयोः सामानाधिकरण्येन निर्विशेष-  
 चिद्वस्त्वेव ज्ञेयतया निर्दिशति, सर्वक्षेत्रेष्वित्यस्य वैयर्थ्यापत्तेः । ज्ञेयं  
 यत्तत् प्रवक्ष्यामीत्यादौ सर्वतः पाणिपादन्तत् सर्वतोऽक्षिशिरो-  
 मुखमित्यादिना सविशेषस्यैव निर्देक्षमाणत्वात् अमानित्वमित्या-



दिना ज्ञानस्य च तथोपदेक्ष्यमाणत्वात् । किञ्च क्षेत्रज्ञापीत्यत्र तत्त्वमसीतिवत् सामानाधिकरण्येन तन्निर्विशेषज्ञाने विवक्षिते क्षेत्रज्ञेश्वरयोर्ज्ञानमित्येवानूद्येत नतु क्षेत्रज्ञेश्वरयोर्ज्ञानमिति । किन्तु क्षेत्रज्ञेश्वरयोरित्यस्यायमर्थः । द्विविधयोरपि क्षेत्रज्ञेश्वरयोर्यज्ज्ञानं तन्ममैव ज्ञानं मतम् । अन्यार्थस्तु परामर्श इति न्यायेन सज्ज्ञानैकतात्पर्यकमित्यर्थः । ज्ञेयस्यैकत्वेनैव निर्दिष्टत्वात् योग्यत्वाच्च । नच निरीश्वरसांख्यवत् क्षेत्रज्ञेश्वरमात्रविभागादत्र ज्ञानं मतं मामित्यनेनेश्वरस्यापेक्षितत्वात् । नच विवर्तवादेवदीश्वरस्यापि भ्रममात्रप्रतीतपुरुषत्वं तद्वचनलक्षणसवेदगीतादिशास्त्राणामप्रामाण्यात् बौद्धवादापत्तेः । तस्याच्च सत्यां बौद्धानामिव विवर्तवादिनां तद्व्याख्यानायुक्तेः । नच तस्य सत्यपुरुषत्वेऽपि निर्विशेषज्ञानमेव मोक्षसाधनमिति तदीयशास्त्रान्तरतः समाहार्यम् । एवं सततयुक्ता ये इत्यादि पूर्वाध्याये निर्विशेषज्ञानस्य हेयत्वेन विवक्षितत्वात् । तत्रैव च ये तु सर्वाणि कर्माणीत्यादिनानन्यभक्तानुद्दिश्य तेषामहं समुद्धर्ता मृत्युसंसारसागरादित्यनेन तज्ज्ञानापेक्षापि नादृतेति । तदुक्तमेकादशे स्वयं भगवता । यत्कर्मभिर्यत्तपसेत्यादि । मोक्षधर्मं च । या वै साधनसम्पत्तिः पुरुषार्थचतुष्टये । तया विना तदाप्नोति नरो नारायणाश्रय इति । अत्र तु पूर्वाध्यायविज्ञाघितं तदेवावस्थाकर्तुं सविशेषतया निर्दिश्य, इति क्षेत्रं तथा ज्ञानं ज्ञेयश्चेत्तं समासतः । मङ्गल एतद्विज्ञाय मङ्गावायोपपद्यत, इत्यन्तेन भक्तिसम्बलिततया सुकरार्थप्रायं कृतम् । अतएवात्र व्यष्टिक्षेत्रज्ञ एव भक्तत्वेन निर्दिष्टः समष्टिक्षेत्रज्ञस्तु ज्ञेयत्वेनेति क्षेत्रज्ञानाभ्यां सह ज्ञेयस्य पाठादनुस्मार्थं तदनन्तरञ्च तस्य तस्य च जीवत्वमीश्वरत्वञ्च क्षरं निति दर्शितम् । यतः, पुरुषः प्रकृतिस्थो हि भुङ्क्ते



प्रकृतिजान् गुणान् । कारणं गुणसङ्गोऽस्य सदसद्व्योनिजम्बु ॥  
 इति जीवस्य प्रकृतिस्थत्वं निर्दिश्य स्वतस्तस्या प्राकृतत्वदर्शनया  
 स्फुटमेवाक्षरत्वं ज्ञापितम् । उपद्रष्टानुमन्ता च भर्ता भोक्ता  
 महेश्वरः । परमात्मेति चाप्युक्तो देहेऽस्मिन् पुरुषः पर इति  
 जीवात्परत्वेन निर्दिष्टस्य परमात्माख्यपुरुषस्य तु कैमुत्येनैव  
 तद्दर्शितम् । द्वाविमौ पुरुषौ लोके क्षरश्चाक्षर एव च । क्षरः  
 सर्वाणि भूतानि कूटस्थोऽक्षर उच्यते ॥ उत्तमः पुरुषस्त्वन्यः  
 परमात्मेत्युदाहृतः । यो लोकत्रयमाविश्य विभर्त्यव्यय ईश्वरः ॥  
 इत्यत्र जीवस्याप्यक्षरत्वं कण्ठोक्तमेव । तत्रोपद्रष्टा परमसाक्षी,  
 अनुमन्ता तत्तत्कर्मणिरूपः प्रवर्त्तकः, भर्ता पोषकः, भोक्ता  
 पालयिता, महेश्वरः सर्वाधिकर्त्ता, परमात्मा सर्वान्तर्यामीति  
 व्याख्येयम् । उत्तरपद्ययोस्तु । कूटस्थ एकरूपतया तु यः काल-  
 व्यापी स कूटस्थ इत्यमरकोषादवगतार्थः । असौ शुद्धजीव एव  
 उत्तमः पुरुषस्त्वन्य इत्युत्तरात् । तदेवमत्रापि क्षेत्रक्षेत्रज्ञसर्व-  
 क्षेत्रज्ञा उक्ताः । अत्र चोत्तरयोरन्य इत्यनेन भिन्नयोरेव सतो-  
 रक्षरयोर्न तत्तद्रूपतापरित्यागः सम्भवेदिति न कदाचिदपि  
 निर्विशेषरूपेणावस्थितिरिति दर्शितम् । तस्मान्मज्ञावायोपपद्यते  
 इति यदुक्तं तदपि तस्माद्विप्रामितात्यर्थकम् । तदेवं द्वयोरक्षरत्वेन  
 साम्येऽपि जीवस्य हीनशक्तित्वात् प्रकृत्याविष्टस्य तन्निवृत्त्यर्थ-  
 मीश्वर एव भजनीयत्वेन ज्ञेय इति भावः । तस्मादिदं शरीर-  
 मित्यादिकं पुनरित्यं विवेचनीयम् । इदं स्वस्वापरोक्षमित्यर्थः ।  
 शरीरक्षेत्रयोरेकैकत्वेन ग्रहणमत्र व्यक्तिपर्यवसानेन जातिपुर-  
 स्कारेणैवेति गम्यते । सर्वक्षेत्रेष्विति बहुवचनेनानुवादात् ।  
 एतद्व्यो वेत्ति इत्यत्र देहोऽसवोऽक्षामनव इत्यादौ सर्वं पुमान्  
 वेद गुणांश्च तज्ज्ञ इत्युक्तदिशा क्षेत्रज्ञ एता मनसो विभूतीरित्युक्त-



दिशा च जानातीत्यर्थः । क्षेत्रज्ञञ्चापि मां विद्वीत्यत्र मां स्वयं भगवन्तमेव सर्वेष्वपि समष्टिव्यष्टिरूपेषु क्षेत्रेषु नतु पूर्वक्षेत्रज्ञवत् निजनिजक्षेत्र एव क्षेत्रज्ञञ्च विद्वीति । तदुक्तम्—विष्टभ्याहमिदं कृत्स्नमेकांशेन स्थितो जगदिति । यत्र गत्यन्तरं नास्ति तत्रैव लक्षणामयकष्टमाश्रीयते । तथापि तेन सामानाधिकरण्यं यदि विवक्षितं स्यात्तर्हि क्षेत्रज्ञञ्चापि मां विद्वीत्येतावदेव तं च मां विद्वीत्येतावदेव वा प्रोच्येत नतु सर्वक्षेत्रेषु भारतेत्यधिकमपि । किन्तु क्षेत्रज्ञ एता मनसो विभूतीरित्यादिवत् क्षेत्रज्ञद्वयमपि वक्तव्यमेव स्यात् । तथा च ब्रह्मसूत्रम् । गुहां प्रविष्टावात्मानौ हि तद्दर्शनादिति । तद्वै विध्यमेव चोपसंहृतम् । पुरुषः प्रकृतिस्थो ह्रीत्यादिना । तस्मादुपक्रमार्थस्योपसंहाराधीनत्वादेव एवार्थः समञ्जसः । यथोक्तं ब्रह्मसूत्रकृद्भिः । असद्व्यपदेशान्नेति चेन्न धर्मान्तरेण वाक्यशेषादिति । अथ क्षेत्रक्षेत्रज्ञयोर्ज्ञानमित्यत्र यत् क्षेत्रे ज्ञानेन्द्रियगतञ्चेतनागतञ्च ज्ञानं दर्शयिष्यते यच्च पूर्वक्षेत्रज्ञे निजनिजक्षेत्रज्ञानं दर्शितं तत्तत् मज्ज्ञानांशस्य क्षेत्रेषु च्छायारूपत्वात् क्षेत्रज्ञेषु यत्किञ्चिदंशांशतया प्रवेशान्ममैव ज्ञानं मतमिति । तस्मात् साधूक्तं मुख्यं क्षेत्रज्ञत्वं परमात्मन्येवेति ।

अत्र श्रीभगवतः परमात्मरूपेणाविर्भावोऽपि । अजनि च यन्मयं तदविमुच्यनियन्त भवेदित्युक्तदिशा शक्तिविशेषालिङ्गिताद् यस्मादेवांशाज्जीवानामाविर्भावस्तेनैवेति ज्ञेयम् । तदुक्तं तच्चैत्र । विष्टभ्याहमित्यादि । श्रीविष्णुपुराणे च । यस्यायुतायुतांशांशे विश्वशक्तिरियं स्थिता । परब्रह्मस्वरूपस्य प्रणमाम तमव्ययमिति । पूर्णशुद्धशक्तिस्तु कलाकाष्ठानिमेषादीत्यनेन दर्शिता । तथा श्रीनारदपञ्चरात्रे । नारद उवाच । शुद्धसर्गमहं देव ज्ञातुमिच्छामि तत्त्वतः । सर्गद्वयस्य चैवास्य यः परत्वेन वर्तते ।



तत्रैतत् पूर्वोक्तः प्राधानिकः शाक्तश्चेत्येतत् सर्गद्वयस्येति ज्ञेयम् ।  
 श्रीभगवानुवाच । यः सर्वव्यापको देवः परब्रह्म च शाश्वतम् ।  
 चित्तामान्यं जगत्स्थित्वा परमानन्दलक्षणम् । वासुदेवादभिन्नत्वं  
 वङ्गकौन्दुशतप्रभम् । वासुदेवोऽपि भगवांस्तद्वत्त्वा परमेश्वरः ।  
 स्वां दीप्तिं क्षोभयत्येव तेजसा तेन वै युतम् । प्रकाशरूपो  
 भगवानच्युतश्चासृद्भिज्ज । सोऽच्युतोऽच्युततेजाश्च स्वरूपं वितनोति  
 वै । आश्रित्य वासुदेवश्च खस्थो मेघो जलं यथा । क्षोभयित्वा  
 स्वमात्मानं सत्यभास्वरविग्रहम् । उत्पादयामास तदा समुद्रोर्ध्व-  
 र्जलं यथा । स चिन्मयः प्रकाशात्मा उत्पाद्यात्मानमात्मना ।  
 पुरुषाख्यमनन्तश्च प्रकाशप्रसरं महत् । स च वै सर्वजीवाना-  
 माश्रयः परमेश्वरः । अन्तर्यामी स तेषां वै तारकाणामिवास्वरम् ।  
 सेन्धनः पावको यद्वत् स्फुलिङ्गनिचयं द्विज । अनिच्छातः प्रेरयति  
 तद्वदेव परः प्रभुः । प्राग्वासनानिबन्धानां बन्धानाञ्च विमुक्तये ।  
 तस्माद्विद्धि तदंशंस्तान् सर्वान्शन्तमजं प्रभुमिति । अतएव यत्तु  
 ब्रह्मादौ श्रीप्रद्युम्नस्य मन्वादौ श्रीविष्णोः रुद्रादौ श्रीसङ्कर्षण-  
 स्यान्तर्यामित्वं श्रूयते तन्नानांशमादायावतीर्णस्य तस्यैव तत्तदंशेन  
 तत्तदन्तर्यामित्वमिति मन्तव्यम् । अतएव रुद्रस्यस्य ङ्कर्षणप्रकृतित्वं  
 पुरुषप्रकृतित्वञ्चेत्युभयमप्याम्नातं प्रकृतिमात्मनः सङ्कर्षणसंज्ञां  
 भव उपधावतीत्यादौ आदावभूच्छतदृतिरित्यादौ च । एष एव  
 भूतात्मा चेन्द्रियात्मा च प्रधानात्मा तथा भवान् । आत्मा च  
 परमात्मा च त्वमेकः पञ्चधा स्थितः । इत्यादौ विवृतम् । तस्मात्  
 सर्वान्तर्यामी पुरुष एव ब्रह्मेति परमात्मेतीत्यादौ परमात्मत्वेन  
 निर्दिष्ट इति स्थितम् । व्याख्यातश्च स्वामिभिः । तस्मै नमो  
 भगवते ब्रह्मणे परमात्मने इत्यत्र वरुणस्तुतौ । परमात्मने सर्व-  
 जीवनि यन्त्रे इति । अस्य परमात्मनो मायोपाधितया पुरुषत्वन्तूप-



चरितमेव । तदुक्तं वैष्णवे एव । नान्तोऽस्ति यस्य नच यस्य  
समुद्भवोऽस्ति, तद्विर्न यस्य परिणामविवर्जितस्य । नापक्षयश्च  
समुपैत्यविकल्पवस्तु यस्तं नतोऽस्मि पुरुषोत्तममाद्यमीदृशम् ॥  
तस्यैव योऽनुगुणभुग्वहुधैक एव शुद्धोऽप्यशुद्ध इव मूर्त्तिविभाग-  
भेदैः । ज्ञानान्वितः सकलसत्त्वविभूतिकर्त्ता । तस्मै नतोऽस्मि  
पुरुषाय सदाव्ययायेति ॥ तस्यैवानु पूर्वोक्तात् परमेश्वरात्  
समनन्तरम् । बहुधा ब्रह्मादिरूपेण । अशुद्ध इव सृष्ट्यादिष्वासक्त  
इव । मूर्त्तिविभागानां दक्षादिमन्वादिरूपाणां भेदैः । सर्व-  
सत्त्वानां विभूतिकर्त्ता विस्तारकत् इति । स्वामी । तत्र गुणभुगिति  
षाड्गुणानन्दभोक्तृत्वर्थः । यत्तत् सूक्ष्ममविज्ञातमव्यक्तमचलं  
ध्रुवम् । इन्द्रियैरिन्द्रियार्थैश्च सर्वभूतैश्च वर्जितम् । स ह्यन्त-  
रात्मा भूतानां क्षेत्रज्ञश्चेति कथ्यते । त्रिगुणव्यतिरिक्तो वै पुरुषश्चेति  
कल्पित इति मोक्षधर्मेऽपि नारायणीयोपाख्याने । श्रुतयोऽप्येनं  
शुद्धत्वेनैव वर्णयन्ति । एको देवः सर्वभूतेषु गूढः सर्वव्यापी  
सर्वभूतान्तरात्मा । कस्माध्यक्षः सर्वभूताधिवासः साक्षी चेताः  
केवलो निर्गुणश्च । अजामेकां लोहितशुक्लकृष्णां बह्वीं प्रजां जन-  
यन्तीं सरूपाम् । अजो ह्येको जुषमाणोऽनुशेते जहात्येनां  
भुक्तभोगामजोन्य इत्याद्याः । तस्मात् साधु व्याख्यातं क्षेत्रज्ञ  
एता इत्यादिपद्यद्वयम् ॥ १ ॥ ११ ॥ श्रीब्राह्मणोरहुगणम् ॥

अथ तस्याविर्भावे योग्यताप्राग्वद्भक्तिरेव ज्ञेया । आविर्भावस्तु  
त्रिधा यथा नारदीये तन्त्रे ।

विष्णोस्तु त्रीणि रूपाणि पुरुषाख्यान्यथो विदुः । एकान्तु  
महतः स्रष्टृ द्वितीयं त्वण्डसंस्थितम् । तृतीयं सर्वभूतस्थं तानि  
ज्ञात्वा विमुच्यते ॥

तत्र प्रथमो यथान्तेः क्षुद्रा विस्फुलिङ्गा व्युच्चरन्ति स ऐक्षतेत्या-



द्युक्तः । महासमष्टिजीवप्रकृत्योरेकतापन्नयोर्द्रष्टेत्येक एव । अयमेव सङ्कर्षण इति महाविष्णुरिति च । ब्रह्मसंहितायां यथा । तस्मिन् भगवान् शम्भुर्ज्योतीरूपं सनातनम् । तस्मिन्नाविरभूस्त्रिं महाविष्णुर्जगत्पतिः । सहस्रशीर्षा पुरुष इत्यारभ्य, नारायणः स भगवानापस्तत्मात् सनातनात् । आविरासन् कारणाणीनिधिः सङ्कर्षणात्मकः । योगनिद्रां गतस्तस्मिन् सहस्रांशः स्वयं महान् । तद्रोमविलजालेषु वीजं सङ्कर्षणस्य च । हैमान्यण्डानि जातानीत्यादि । लिङ्गमिति यस्यायुतायुतांशं विश्वशक्तिरियं स्थित्यनुसारेण तस्य महाभगवतः श्रीगोविन्दस्य पुरुषोत्पादकत्वा-  
लिङ्गमिव लिङ्गं यः खल्वंशविशेषस्तदेव शम्भुः शम्भुशब्दस्य मुख्याया वृत्तेराश्रय इत्यर्थः ।

अथ द्वितीयपुरुषस्तत्सृष्ट्वा तदेवानुप्राविशदित्याद्युक्तः समष्टिजीवान्तर्यामी । तेषां ब्रह्माण्डात्मकानां बहुभेदाद्बहुभेदः । तत्रैव सूक्ष्मान्तर्यामी प्रद्युम्नः स्थूलान्तर्याम्यनिरुद्ध इति क्वचित् ।

अनेन महावैकुण्ठस्थाः सङ्कर्षणादयस्तदंशिनः । ये तु चित्ताद्यधिष्ठातारो वासुदेवादयस्ते तदंशा एवेत्यादि विवेचनीयम् ।

तृतीयोऽपि पुरुषो “द्वा सुपर्णा सयुजा सखायाः समानं वृक्षं परिषस्वजाते । एकस्तयोः खादति पिप्पलान्नमन्यो निरञ्जनाभि-  
चाकशीतीत्याद्युक्तो व्यध्यन्तर्यामी । तेषां बहुभेदाद्बहुभेदः ।

तत्र प्रथमस्याविर्भावो यथा आद्योऽवतारः पुरुषः परस्येति ॥ २ ॥ टीका च “परस्य भूम्नः पुरुषः प्रकृतिप्रवर्तकः । यस्य सहस्रशीर्षेत्याद्युक्तो लीलाविग्रहः स आद्योवतारः” इतिषा । अत्र चान्यत्रचावतारत्वं नामैकपादविभूत्याविर्भावत्वं ज्ञेयम् ॥ २ ॥ ६ ॥ श्रीब्रह्मानारदम् ।

द्वितीयस्य यथा ॥ कालेन सोऽजः पुरुषायुषाभिः प्रवृत्तयोगेन



विरुद्धबोधः । स्वयं तदन्तर्हृदयेऽवभातमपश्यतापश्यत यन्न पूर्वम् ।

मृणालगौरायतशेषभोगपर्यङ्क एकं पुरुषं शयानमित्यादि ॥ ३ ॥

अयं गर्भीदकस्थः सहस्रशीर्षा प्रद्युम्न एव । पुरुषायुषा  
वत्सरश्चतेन । योगो भक्तियोगः । एतदग्रेऽप्यव्यक्तमूलमित्यत्र  
अव्यक्तं प्रधानं मूलमधोभागो यस्येत्यर्थः । भुवनान्निपेन्द्रमिति ।  
भुवनानि चतुर्दश तद्रूपा अङ्घ्रिपास्तोषामिन्द्रं तन्नियन्तृत्वेन वर्त्त-  
मानमित्यर्थः ॥ ३ ॥ ८ ॥ श्रीमैत्रेयो विदुरम् ।

तृतीयस्याविर्भावो यथा—केचित् स्वदेहान्तर्हृदयावकाशे  
प्रादेशमात्रं पुरुषं वसन्तम् । चतुर्भुजं कञ्जरथाङ्गशङ्खगदाधरं  
धारण्या स्मरन्ति इत्यादि ॥ ४ ॥

प्रादेशस्तर्जन्यङ्गुष्ठयोर्विस्तारस्तत्प्रमाणं ह्यद्यपेक्षया तु मनुष्याधि-  
कारत्वादिति न्यायेन ॥ २ ॥ २ ॥ श्रीशुकः ।

एवं पुरुषस्थानेकविधत्वेऽपि दृष्टान्तेनैक्यमुपपादयति ।

यथानिलः स्थावरजङ्गमानामात्मस्वरूपेण निविष्ट ईशेत् ।  
एवं परो भगवान् वासुदेवः क्षेत्रज्ञ आत्मेदमनुप्रविष्टः ॥ ५ ॥

आत्मस्वरूपेण प्राणरूपेण ईशेदीशीत नियमयति । इदं  
विश्वम् । श्रुतिश्च—वायुर्यथैको भुवनं प्रविष्टो रूपं रूपं प्रतिरूपो  
बभूव । एकस्तथा सर्वभूतान्तरात्मा रूपं रूपं प्रतिरूपो  
वह्निश्चेति काठके ॥ ५ ॥ ११ ॥ श्रीब्राह्मणो रहुगणम् ।

तथा, एक एव परो ह्यात्मा सर्वेषामेव देहिनाम् । नाज्ज्व  
गृह्यते मूर्द्धैर्यथा ज्योतिर्यथा नभः ॥ ६ ॥

देहिनां जीवानाम् । आत्मा परमात्मा ॥ १० ॥ ५४ ॥ श्रीबल-  
देवः श्रीरुक्मिणीम् ।

एवम्, एक एव परो ह्यात्मा भूतैश्चात्मन्यवस्थितः । यथेन्दुरुद-  
पात्रेषु भूतान्येकात्मकानि च ॥ ७ ॥

भूतेषु जीवेषु एक एव पर आत्मा नत्वसौ जीववत्तत्र लिप्तो भवति इत्याह आत्मनि स्वस्वरूप एवावस्थितः । भूतानि जीवा देहा अपि येन कारणरूपेणैकात्मकानीति ॥ ११ ॥ १८ ॥ श्रीभगवानुद्धवम् ।

एवमेकस्य पुरुषस्य नानात्वमुपपाद्य तस्य पुनरंशा विव्रियन्ते । अत्र द्विविधा अंशाः स्वांशा विभिन्नांशाश्च । विभिन्नांशा तटस्थ-शक्त्यात्मका जीवा इति वक्ष्यते । स्वांशास्तु गुणलीलाद्यवतारभेदेन विविधाः । तत्र लीलाद्यवताराः प्रसङ्गसङ्गत्या श्रीकृष्णसन्दर्भं वक्ष्यन्ते ।

गुणावतारा यथा—आदावभूच्छतधृतौ रजसास्य सर्गे विष्णुः स्थितौ क्रतुपतिर्द्विजधर्मसेतुः । रुद्रोऽप्ययाय तमसा पुरुषः स आद्य इत्युद्धवस्थितिलयाः सततं प्रजासु ॥ ८ ॥

स युगपत् गुणत्रयाधिष्ठातायः पुरुषः पृथक् पृथगपि तत्तद्-गुणाधिष्ठानलीलयैव आदौ रजसां अस्य जगतः सर्गे विसर्गे कार्यं शतधृतिर्ब्रह्माभूत् । स्थितौ विष्णुः सत्त्वेनेति शेषः । तत्र साक्षाद्-गुणानुक्तिश्च तस्यातिरोहितस्वरूपतया तत्सम्बन्धोपचारस्याप्युद्भूत-मयुक्तमित्यभिप्रायेण । पालनकर्तृत्वेन क्रतुपतिस्तत्फलदाता । यज्ञरूपस्तु लीलावतारमध्य एव श्रीब्रह्मणा द्वितीये गणितः । द्विजानां धर्माणाञ्च सेतुः पालक इत्यर्थः । तमसा त्वस्याप्ययाय रुद्रोऽभूत् इत्यनेन प्रकारेणोद्धवस्थितिलया भवन्तीति । अत्र ब्रह्मरुद्रयोरवतारावसरो मोक्षधर्मं विविक्तोऽस्ति । यथा—ब्राह्मे रात्रिचये प्राप्ते तस्य ह्यमिततेजसः । प्रसादात् प्रादुरभवत् पद्मं पद्मनिभेक्षण । ततो ब्रह्मा समभवत् स तस्यैव प्रसादजः । अङ्गः चये ललाटाच्च सुतो देवस्य वै तथा । क्रोधाविष्टस्य संजज्ञे रुद्रः संहारकारक इति । श्रीविष्णोस्तु तृतीये दृश्यते—तत्सोकपद्मं



स उ एव विष्णुः प्रावीविशत् सर्व्वगुणावभासम् । तस्मिन् स्वयं  
वेदमयो विधाता स्वयम्भुवं यं स्म वदन्ति सोऽभूत् इति ।  
अस्यार्थः—तल्लोकात्मकं पद्मम् । सर्व्वगुणान् जीवभोग्यानर्थान्  
अवभासयतीति तथा । तत् यस्माज्जातं श्रीनारायणाख्यः पुरुष एव  
विष्णुसंज्ञः सन् स्थापनरूपान्तर्यामितायै प्रावीविशत् प्रकर्षेणा-  
लुप्तशक्तियैवाविशत् । स्वार्थे णिच् । तस्मिन् श्रीविष्णुना लब्ध-  
स्थितौ पद्मे पुनः सृष्ट्यर्थं स्वयमेव ब्रह्माभूत् स्थितस्यैव सृदादे-  
र्घटादितया सृष्टेः । अतएव—स्थित्यादये हरिविरिञ्चिहरेति संज्ञा  
इत्यन्यत्रापि ॥ ११ ॥ ४ ॥ श्रीद्रविडो निमिम् ।

एवम्—यो वा अहञ्च गिरिशश्च विभुः स्वयं चेत्यादौ त्रिपा-  
दिति ॥ ८ ॥

टीका च “यो वै एकस्त्रिपात् त्रयो ब्रह्मादयः पादाः  
स्कन्धा यस्य” इत्येषा । वृक्षरूपत्वेन तद्वर्णनादेषां स्कन्धत्वम्  
॥ २ ॥ ८ ॥ ब्रह्मा गर्भोदशायिनम् ।

तेषामाविर्भावो यथा—तप्यमानं त्रिभुवनं प्राणायामैधसा-  
ग्निना । निर्गतेन मुनेर्मूर्द्धः समीक्ष्य प्रभवस्त्रयः । अप्सरोमुनि-  
गन्धर्व्वसिद्धविद्याधरोरगैः । वितायमानयशस्तदाश्रमपदं यशु-  
रित्यादि ॥ १० ॥

मुनेरत्रेः ॥ ४ ॥ ७ ॥ श्रीमैत्रेयः ।

यथा वा । सरस्वत्यास्तटे राजन् ऋषयः सत्रमासते । वितर्क्यः  
समभूक्तेषां त्रिष्वधीशेषु को महानित्यादिरितिहासः ॥ ११ ॥

श्रीविष्णोः स्थानञ्च क्षीरोदादिकं पाद्मोत्तरखण्डादौ जगत्-  
पालननिमित्तकनिवेदनार्थं ब्रह्मादयस्तत्र मुहुर्गच्छन्तीति प्रसिद्धेः ।  
विष्णुलोकतया प्रसिद्धेऽपि । बृहत्सहस्रनाम्नि च क्षीराब्धि-  
मन्दिर इति तन्नामगणे पठ्यते । श्वेतक्षीपपतेः क्वचिदनिरुद्धतया

ख्यातिश्च तस्य साक्षादेवाविर्भाव इत्यपेक्षयेति ॥ १० ॥ ८८ ॥  
श्रीशुकः ॥

एवं परीक्षया तत्र त्रिदेव्यास्तारतम्यमपि स्फुटम् । तथा  
चान्यत्र द्वयेनाह ।

सत्त्वं रजस्तम इति प्रकृतेर्गुणास्तैर्युक्तः परः पुरुष एक  
ब्रह्मास्य धत्ते । स्थित्यादये हरिविरिञ्चिहरेति संज्ञाः श्रेयांसि  
तत्र खलु सत्त्वतनोर्नृणां स्युः ॥ १२ ॥

इह यद्यप्येक एव परः पुमानस्य विश्वस्य स्थित्यादये सृष्टि-  
स्थितिलयार्थं तैः सत्त्वादिभिर्युक्तः सन् हरिविरिञ्चिहरेति संज्ञा  
भिन्ना धत्ते तत्तद्रूपेणाविर्भवतीत्यर्थः । तथापि तत्र तेषां मध्ये  
श्रेयांसि धर्मार्थकाममोक्षभक्त्याख्यानि शुभफलानि सत्त्वतनो-  
रधिष्ठितसत्त्वशक्तेः श्रीविष्णोरेव स्युः । अयं भावः । उपाधिदृष्ट्या  
तौ द्वौ सेवमाने रजस्तमसोर्घोरमूढत्वात् भवन्तोऽपि धर्मार्थकामा  
नातिसुखदा भवन्ति तयोपाधित्यागेन सेवमाने भवन्नपि मोक्षो न  
साक्षात् न च भटिति किन्तु कथमपि परमात्मांश्च एवायमित्यनु-  
सन्धानाभ्यासेनैव परमात्मन एव भवति । तत्र तत्र साक्षात्पर-  
मात्माकारेणाप्रकाशात् तस्मात्ताभ्यां श्रेयांसि न भवन्तीति ।  
अथोपाधिदृष्ट्यापि श्रीविष्णुं सेवमाने सत्त्वस्य शान्तत्वात् धर्मार्थ-  
कामा अपि सुखदाः । तत्र निष्कामत्वेन तु तं सेवमाने सत्त्वात्  
संज्जायते ज्ञानमिति कैवल्यं सात्त्विकं ज्ञानम् इति चोक्तेर्मोक्षश्च  
साक्षात् । अत उक्तं स्कान्दे—बन्धको भवपाशेन भवपाशाच्च  
मोक्षकः । कैवल्यदः परं ब्रह्म विष्णुरेव सनातन इति । उपाधि-  
परित्यागेन तु पञ्चमपुरुषार्थो भक्तिरेव भवति तस्य परमात्मा-  
कारेणैव प्रकाशात् । तस्मात् श्रीविष्णोरेव श्रेयांसि स्युरिति ।  
अत्र तु यत्तथाणासभेदवाक्येनोपजप्तमतयो विवदन्ते तत्रेदं ब्रूमः ।



यद्यपि तारतम्यमिदमधिष्ठानगतमेव अधिष्ठाता तु परः पुरुष एक एवेति भेदासम्भवात् सत्यमेवाभेदावयं तथापि तस्य तत्र तत्र साक्षात्साक्षात्त्वभेदेन प्रकाशेन तारतम्यं दुर्निवारमेवेति सदृष्टान्तमाह ।

पार्थिवाद्धारुणो धूमस्तस्मादग्निस्त्रयीमयः । तमसस्तु रजस्तस्मात् सत्त्वं यद्ब्रह्मदर्शनम् ॥ १३ ॥

पार्थिवान्न तु धूमवदंशेनाग्नेयात् तत एव वेदोक्तकर्म्मणः साक्षात् प्रवृत्तिप्रकाशरहिताद्धारुणो यज्ञीयान्मथनकाष्ठात् सकाशादंशेनाग्नेयो धूमस्त्रयीमयः पूर्वापेक्षया वेदोक्तकर्म्माधिक्याविर्भावात्सदम् । तस्मादपि स्वयमग्निस्त्रयीमयः साक्षात्तदुक्तकर्म्माविर्भावात्सदम् । एवं काष्ठस्थानीयात् सत्त्वगुणविदूरात्तमसः सकाशाद्धूमस्थानीयं किञ्चित् सत्त्वसन्निहितं रजो ब्रह्मदर्शनम् । वेदोक्तकर्म्मस्थानीयस्य तत्तदवतारिणः पुरुषस्य प्रकाशहारम् । तुशब्देन लयात्मकात्तमसः सकाशाद्रजसः सोपाधिकज्ञानहेतुत्वेनेषद्गुणच्छविप्रादुर्भावरूप किञ्चित् ब्रह्मदर्शनप्रत्यासत्तिमात्रमुक्तं न तु सर्वथा विक्षेपकत्वात् । यदग्निस्थानीयं सत्त्वं तत् साक्षात् ब्रह्मणो दर्शनम् । साक्षादेव सम्यक् तत्तद्गुणरूपाविर्भावद्वारं शान्तस्वच्छस्वभावात्मकत्वात् । अतो ब्रह्मशिवयोरसाक्षात्त्वं श्रीविष्णौ तु साक्षात्त्वं सिद्धमिति भावः । तथाच श्रीवामनपुराणे— ब्रह्मविष्णीशरूपाणि त्रीणि विष्णोर्न्महात्मनः । ब्रह्मणि ब्रह्मरूपः सः शिवरूपः शिवे स्थितः । पृथगेव स्थितो देवो विष्णुरूपो जनार्दन इति । तदुक्तं ब्रह्मसंहितायाम्—भास्वान् यथाशक्तसकलेषु निजेषु तेजः स्वीयं कियत् प्रकटयत्यपि तद्वदत्र । ब्रह्मा य एव जगदण्डविधानकर्त्ता गोविन्दमादिपुरुषं तमहं भजामि ॥ क्षीरं यथा दधि विकारविशेषयोगात् संजायते न तु ततः

पृथगस्ति हेतोः । यः शम्भुतामपि तथा समुपैति कार्याद्-  
 गोविन्दमादिपुरुषं तमहं भजामि ॥ दीपार्चिरेव हि दशान्तर-  
 मभ्युपेत्य दीपायते विवृतहेतुसमानधर्मा । यस्तादृगेव हि च  
 विष्णुतया विभाति गोविन्दमादिपुरुषं तमहं भजामीत्यादि ।  
 न च दधिदृष्टान्तेन विकारित्वमायातम् । तस्य श्रुतेषु शब्द-  
 मूलत्वादितिन्यायेन सुहुः परिहृतत्वात् । यथोक्तम्—यत  
 उदयास्तमयौ विवृतेर्मृदिवाविवृतादिति । दृष्टान्तत्रयेण तु  
 क्रमेणैदं लभ्यते । सूर्यकान्तस्थानीये ब्रह्मोपाधौ सूर्यस्येव तस्य  
 किञ्चित् प्रकाशः । दधिस्थानीये शम्भूपाधौ क्षीरस्थानीयस्य न  
 तादृगपि प्रकाशः । दशान्तरस्थानीये विष्णूपाधौ तु पूर्ण एव  
 प्रकाश इति ॥ १ ॥ २ ॥ श्रीसूतः ॥

एवमेवाह त्रिभिः—शिवः शक्तियुतः शश्वत्तिलिङ्गो गुण-  
 सम्बृतः । वैकारिकस्तैजसश्च तामसश्चेत्यहं त्रिधा । ततो विकारा  
 अभवन् षोडशामीषु किञ्चन । उपाधावन् विभूतीनां सर्वासां  
 मश्रुते गतिम् ॥ हरिर्हि निर्गुणः साक्षात् पुरुषः प्रकृतेः परः ।  
 स सर्व्वदृगुपद्रष्टा तं भजन् निर्गुणो भवेत् ॥ १४ ॥

शश्वच्छक्तियुतः प्रथमतस्तावन्नित्यमेव शक्त्या गुणसाम्यावस्थ-  
 प्रकृतिरूपोपाधिना युक्तः । गुणक्षोभे सति त्रिलिङ्गो गुणत्रयो-  
 पाधिः । प्रकटैश्च सद्भिस्तैर्गुणैः सम्बृतश्च । ननु तमउपाधित्व-  
 म्भ्यः तस्य श्रूयते कथं तत्तदुपाधित्वं तत्राह वैकारिक इति ।  
 अहमहन्तत्त्वं हि तत्तद्रूपेण त्रिधा । स च तदधिष्ठातेत्यर्थः । मुख्य-  
 तया नास्तां नामान्यद्गुणद्वयं गौणतया त्वास्त एवेत्यर्थः । ततस्तेन  
 भगवत्प्रतिनिधिरूपेणाधिष्ठितादहन्तत्त्वात् षोडश विकारा ये  
 अभवन् अमीषु विकारेषु मध्ये सर्वासां विभूतीनां सम्बन्धि  
 किञ्चन उपाधावन् । तदुपाधिकत्वेन तमुपासीनो गतिं प्राप्यं



फलं लभते । हि प्रसिद्धौ हेतौ वा । हरिस्तु प्रकृतेरुपाधितः  
परस्तद्वर्णैरस्पृष्टः । अतएव निर्गुणोऽपि कुतस्त्रिलिङ्गत्वादिक-  
मितिभावः । तत्र हेतुः साक्षादेव पुरुष ईश्वरः । न तु प्रतिविश्व-  
वद्व्यवधानेनेत्यर्थः । अतो विद्याविद्ये मम तनू इतिवत्  
तनुशब्दोपादानात् कुत्रचित् सत्त्वशक्तित्वश्रवणमपि प्रेक्षादिमात्रे-  
णोपकारित्वादिति भावः । अतएव सर्व्वेषां शिवब्रह्मादीनां  
दृक् ज्ञानं यस्मात्तथाभूतः सन्नुपद्रष्टा तदादिसाक्षी भवति ।  
अतस्तं भजन्निर्गुणो भवेद्गुणातीतफलभागभवतीति ॥ १० ॥ ८८ ॥  
श्रीशुकः ।

अतएव विष्णोरेव परमपुरुषेण साक्षादभेदोक्तिमाह ।

सृजामि तन्नियुक्तोऽहं हरो हरति तद्वशः । विश्वं पुरुषरूपेण  
परिपाति त्रिशक्तिष्टगिति ॥ १५ ॥

अहं ब्रह्मा । श्रुतिश्चात्र—स ब्रह्मणा सृजति स रुद्रेण  
विलापयति । सोऽनुत्पत्तिरलय एव हरिः परः परमानन्द इति  
महोपनिषदि ॥ २ ॥ ६ ॥ ब्रह्मा नारदम् ।

तथैवाह—अत्रानुवर्ण्यतेऽभीक्ष्णं विश्वात्मा भगवान् हरिः ।  
यस्य प्रसादजो ब्रह्मा रुद्रः क्रोधसमुद्भवः ॥ १६ ॥

अत्र श्रीविष्णुर्न कथित इति तेन साक्षादभेद एवेत्यायातम् ।  
तदुक्तं—स उ एव विष्णुरिति । श्रुतिश्च—पुरुषो ह वै नारायणो-  
ऽकामयत अथ नारायणादजोऽजायत यतः प्रजाः सर्व्वेऽणि  
भूतानि । नारायणः परं ब्रह्म तत्त्वं नारायणः परम् । ऋतं सत्यं  
परं ब्रह्म पुरुषं कृष्णपिङ्गलमिति । एको नारायण आसीन्न ब्रह्म  
न च शङ्करः । स मुनिर्भूत्वा समचिन्तयत् । तत एव व्यजायन्त  
विश्वो हिरण्यगर्भोऽग्निर्वरुणरुद्रेन्द्रा इति च । तस्मात्तस्यैव वर्ण-  
नीयत्वमपि युक्तम् ॥ १२ ॥ १५ ॥ श्रीसूतः ।

ननु त्रयाणामेकभावानां यो न पश्यति वै भिदां, तथा, न ते मय्यच्युतेऽजे च भिदामण्वपि चक्षते इत्यादावभेदः श्रूयते, पुराणान्तरे च विष्णुतस्तयोर्भेदे नरकः श्रूयते, सत्यं, वयमपि भेदं न ब्रूमः । परमपुरुषस्यैव तत्तद्रूपमित्येकात्मत्वेनैवोपक्रान्तत्वात् । शिवो ब्रह्मा च भिन्नस्वभावादितया दृश्यमानोऽपि प्रलये सृष्टौ च तस्मात् स्वतन्त्र एवान्य ईश्वर इति न मन्तव्यं किन्तु विष्णात्मक एव सः स इति हि तत्त्वार्थः । तदुक्तम्—ब्रह्मणि ब्रह्मरूपः स इत्यादि । न च प्रकाशस्य साक्षादसाक्षाद्रूपत्वादि तारतम्यं वयं कल्पयामः परं शास्त्रमेव वक्ति । शास्त्रन्तु दर्शितम् । एवं भगवदवतारानुक्रमणिकासु त्रयाणां भेदमङ्गीकृत्यैव केवलस्य श्रोतृत्वस्य गणना सोमदुर्व्वाससोऽस्वगणना । किञ्च ब्राह्मे ब्रह्म-वैवर्त्ते च ब्रह्मवाक्यम्—नाहं शिवो न चान्ये च तच्छक्त्येकांश-भागिनः । बालक्रीडनकैर्यद्वत् क्रीडतेऽस्माभिरच्युत इति । अतएव श्रुतौ—यं कामये तमुग्रं कृणोमि तं ब्रह्माणं तसृषिं तं सुमेधा-मित्युक्त्वा मम योनिरप्सरन्तरिति शक्तिवचनम् । अप्सरन्तरिति कारणोदधायी सूच्यते । आपो नारा इति प्रोक्ता इत्यादेः । योनिः कारणम् । एवमेव स्कान्दे—ब्रह्मेशानादिभिर्देवैर्यत् प्राप्नुं नैव शक्यते । तद्वत् स्वभावः कैवल्यं स भवान् केवली हरे इति । तथा विष्णुसामान्यदर्शिनो दोषः श्रूयते । यथा वैष्णवतन्त्रे—न लप्तेषुः पुनर्भक्तिं हरेरैकान्तिकीं जडाः । ऐकाग्रं मनसश्चापि विष्णुसामान्यदर्शिन इति । अन्यत्र—यस्तु नारायणं देवं ब्रह्मरुद्रादिदेवतैः । समत्वेनैव वीक्षेत स पाषण्डी भवेद्ब्रुवमिति । तथाच मन्त्रवर्णः—मध्ये वामनमासीनं विश्वे देवा उपासत इति । ननु कचिदन्यशास्त्रे शिवस्यैव परमदेवत्वमुच्यते सत्यं तथापि शास्त्रस्य सारासारत्वविवेकेन तद्वाधितमिति । तथाच



पाञ्चशैवयोरुमां प्रति श्रीशिवेन श्रीविष्णुवाक्यमनुकृतम्—त्वामा-  
राध्य तथा शम्भो ग्रहिष्यामि वरं सदा । द्वापरादौ युगे भूत्वा  
कलया मानुषादिषु । स्वागमैः कल्पितैस्त्वन्तु जनान् मद्विमुखं  
कुरु । माञ्च गोपय येन स्यात् सृष्टिरेषोत्तरोत्तरा इति ।  
बाराहे च—एष मोहं सृजाम्याशु यो जनान् मोहयिष्यति । त्वञ्च  
रुद्र महाबाहो मोहशास्त्राणि कारय । अतथ्यानि वितथ्यानि  
दर्शयस्व महाभुज । प्रकाशं कुरु चात्मानमप्रकाशञ्च मां कुर्विति ।  
पुराणानाञ्च मध्ये यद् यत् सात्त्विककल्पकथामयं तत्तत् श्रीविष्णु-  
महिमपरं यद् यत् तामसकल्पकथामयं तच्छिवादिमहिमपर-  
मिति श्रीविष्णुप्रतिपादकपुराणस्यैव सम्यक्ज्ञानप्रदत्वम् । सत्त्वात्  
संजायते ज्ञानमिति दर्शनात् । तथाच मात्स्ये—सात्त्विकेषु च  
कल्पेषु माहात्म्यमधिकं हरेः । राजसेषु च माहात्म्यमधिकं ब्रह्मणो  
विदुः । तद्वदग्नेश्च माहात्म्यं तामसेषु शिवस्य च । सङ्कीर्णेषु  
सरस्वत्याः पितृणाञ्च निगद्यते इति । अत उक्तं स्कान्दे षण्मुखं  
प्रति श्रीशिवेन । शिवशास्त्रेषु तद्ग्राह्यं भगवच्छास्त्रयोगि यत् ।  
परमो विष्णुरेवैकस्तज्ज्ञानं मोक्षसाधनम् ॥ शास्त्राणां निर्णय-  
स्त्वेष्टस्तदन्यन्मोहनाय हीति ॥ तथैव च दृष्टं मोक्षधर्मे नारायणो-  
पाख्याने । वैशम्पायन उवाच । साख्यं योगः पञ्चरात्रं वेदाः  
पाशुपतं तथा । ज्ञानान्येतानि राजर्षे विद्धि नानामतानि वै ॥  
सांख्यस्य वक्ता कपिलः परमर्षिः स उच्यते । हिरण्यगर्भो योऽस्य  
वेत्ता नान्यः पुरातनः । अपान्तरतमाथैव वेदाचार्यः स उच्यते ।  
प्राचीनगर्भं तस्मिन् प्रवदन्ति हि केचन । उमापतिर्भूतपत्निः  
श्रीकण्ठो ब्रह्मणः सुतः । उक्तवानिदमव्यग्रो ज्ञानं पाशुपतं शिवः ।  
पञ्चरात्रस्य कृत्स्नस्य वक्ता तु भगवान् स्वयम् । सर्वेषु च नृपञ्चेष्ट  
ज्ञानेष्वेतेषु दृश्यते । यथागमं यथाज्ञानं निष्ठा नारायणः प्रभुः ।

नचैनमेवं जानन्ति तमोभूता विशाम्यते । तमेव शास्त्रकर्तारः प्रवदन्ति मनीषिणः । निष्ठां नारायणमृषिं नान्योऽस्तीति वचो मम । निःसंशयेषु सर्वेषु नित्यं वसति वै हरिः । ससंशयाद्धेतुबलान्नाधावसति माधवः । पञ्चरात्रविदो ये तु यथाक्रमपरा नृप । एकान्तभावोपगतास्ते हरिं प्रविशन्ति वै । सांख्यञ्च योगश्च सनातने द्वे वेदाश्च सर्वे निखिलेषु राजन् । सर्वैः समस्तैर्ऋषिभिर्निरुक्तो नारायणो विश्वमिदं पुराणमिति । अत्रापान्तरतमा इति श्रीकृष्णद्वैपायनस्यैव जन्मान्तरनामविशेष इति तत्रैव ज्ञेयम् । अत्रैवं व्याख्येयम् । पञ्चरात्रसम्मतं श्रीनारायणमेव सर्वोत्तमत्वेन वक्तुं नानामतं दर्शयति । सांख्यमिति । तत्र पञ्चरात्रमेव गरिष्ठमाचष्टे पञ्चरात्रस्येत्यादौ भगवान् स्वयमिति । अथ द्वौ भूतसर्गौ लोकेऽस्मिन् दैव आसुर एव च । इति श्रीगीतासु श्रूयते । यदेव तानि नानामतानीत्युक्तं तत्त्वासुरप्रकृत्यनुसारेणेति ज्ञेयम् । दैवप्रकृतयस्तु तत्तत्सर्वावलोकनेन पञ्चरात्रप्रतिपाद्ये श्रीनारायण एव पर्यवस्यन्तीत्याह सर्वेष्विति । आसुरास्तु निन्दति नचैनमिति । तदुक्तं विष्णुधर्माग्निपुराणयोः—द्वौ भूतसर्गौ लोकेऽस्मिन् दैव आसुर एव च । विष्णुभक्तिपरो दैव आसुरस्तद्विपर्यय इति । ननु तत्र तत्र नानामतय एव दृश्यन्ते तत्राह तमेवेति । पञ्चरात्रेतरशास्त्रकर्तारो हि द्विविधाः किञ्चिज्ज्ञाः सर्वज्ञाश्च । तत्राद्या यथा । स्वस्वज्ञानानुसारेण यत् किञ्चित्तत्त्वैकदेशं वदन्ति तत्तु समुद्रैकदेशवर्णनं समुद्र इव पूर्णतत्त्वे श्रीनारायण एव पर्यवस्यतीति ते तमेव वदन्ति । ये तु सर्वज्ञास्ते चैवमभिप्रायन्ति नास्माभिरासुराणां मोहनार्थमेव कृतानि शास्त्राणि किन्तु दैवानां व्यतिरेकेण बोधनार्थम् । ते हि रजस्तमः-श्वलस्य खण्डस्य च तत्त्वस्य तथा क्लेशबहुलस्य साधनस्य प्रति-



पादकान्येतानि शास्त्राणि दृष्ट्वा वेदांश्च दुर्गान् दृष्ट्वा निर्व्विद्य  
 सर्व्ववेदार्थसारस्य शुद्धाखण्डतत्त्वश्रीनारायणस्य सुखमयतदा-  
 राधनस्य च सुष्ठुप्रतिपादके पञ्चरात्रे एव गाढं प्रवेक्ष्यन्तीति ।  
 तदेतदाह निःसंशयेष्विति । तस्मात् भटिति वेदार्थप्रतिपत्तये  
 पञ्चरात्रमेवाध्येतव्यमित्याह । पञ्चरात्रेति । यत एवं तत उप-  
 संहरति सांख्यञ्च योगश्चेति । तदेवं पञ्चरात्रपतिपाद्यस्य श्रीभगवत  
 एवमुक्त्यर्पे स्थिते आत्मारामाश्च मुनय इत्याद्यसक्तदपूर्व्वमुपदिशता  
 श्रीभागवतेन प्रतिपाद्यरूपस्य तस्य किमुतेत्यपि विवेचनीयम् ।  
 तदेतदुक्तानुसारेण सदाशिवेश्वरत्रिदेवीरूपव्यूहोऽपि निरस्तः ।  
 तस्मादेव च श्रीभगवत्पुरुषयोरेव शैवागमे सदाशिवादिसंज्ञे  
 तन्महिम्नस्थापनाय धृते इति गम्यते । सर्व्वशास्त्रशिरोमणौ  
 श्रीभागवते तु त्रिदेव्यामेव तत्तारतम्यजिज्ञासा पुरुषभगवतोस्तु  
 तत्प्रसङ्ग एव नास्ति । ननु, न ते गिरित्राखिललोकपालविरिञ्चि-  
 वैकुण्ठसुरेन्द्रगम्यम् । ज्योतिः परं यत्र रजस्तमश्च सत्त्वं न यद्  
 ब्रह्म निरस्तमेदमित्यत्र तस्य परत्वं श्रूयत एवाष्टमे । मैवम् ।  
 महिम्ना स्तूयमाना हि देवा वीर्य्येण बर्हते इति वैदिकन्यायेन  
 तद्व्युक्तेः । स हि स्तवः कालकूटनाशार्थ इति । तत्रैव—प्रीते हरौ  
 भगवति प्रीयेऽहं सचराचर इति । तथा नवमे—वयं न तात प्रभवाम  
 भूम्नि यस्मिन् परिऽन्येऽप्यजजीवकोषाः । भवन्ति काले न भवन्ति  
 ह्रीदृशाः सहस्रशो यत्र वयं भ्रमाम इति । एते वयं यस्य वृक्षे  
 महात्मनः स्थिताः शकुन्ता इव सूत्रयन्विताः ॥ इति च तद्वाक्य-  
 विरोधात् । अथवा यत् शिवस्य ज्योतिस्तत्र स्थितं परमात्माख्यं  
 चैतन्यं तत्सम्यक्ज्ञाने तस्याप्यक्षमता युक्तैव । यदुक्तम् । द्युपतय  
 एव ते न ययुरन्तमनन्ततया त्वमसीति । ब्रह्मसंहितामते तु भगव-  
 दंशविशेष एव सदाशिवो नत्वन्यः । यथा तत्रैव सर्वाधिकारण-

गोविन्दकथने । नियतिः सा रमादेवी तत्प्रिया तद्वशस्वदा । तस्मिन् भगवान् शम्भुर्ज्योतीरूपः सनातनः । या योनिः सा परा शक्तिरित्यादि तस्मिन्नाविरभूस्त्रिंशो महाविष्णुरित्याद्यन्तम् । तदेतदभिप्रेत्य सदाशिवत्वादिप्रसिद्धिमप्याक्षिप्याह ।

अथापि यत्पादनखावसृष्टं जगद्विरिञ्चोपहृताहंणाम्भः । शेषं पुनात्यन्तमो मुकुन्दात् को नाम लोके भगवत्पदार्थः ॥ १७ ॥

स्पष्टम् ॥ १ ॥ १८ ॥ श्रीसूतः ।

तस्मान्नाहं न च शिवोऽन्ये च तच्छक्त्येकांशभागिनः इत्येवोक्तं साध्वेव इत्याह । ब्रह्मा भवोऽहमपि यस्य कलाः कलाया इति ॥ १८ ॥ शेषं स्पष्टम् ॥ १० ॥ ६८ ॥ श्रीबलदेवः ।

अथ परमात्मपरिकरेषु जीवस्तस्य च तटस्थलक्षणं क्षेत्रज्ञ एता इत्यत्रोक्तं स्वरूपलक्षणं पाद्मोत्तरखण्डादिकमनुसृत्य श्रीरामानुजाचार्यादतिप्राचेनेन श्रीवैष्णवसम्प्रदायगुरुणा श्रीजामातृमुनिनोपदिष्टम् । तत्र प्रणवव्याख्याने पाद्मोत्तरखण्डं यथा । ज्ञानाश्रयो ज्ञानगुणश्चेतनः प्रकृतेः परः । न जातो निर्विकारश्च एकरूपः स्वरूपभाक् ॥ अणुर्नित्यो व्याप्तिशीलश्चिदानन्दात्मकस्तथा । अहमर्थोऽव्ययः क्षेत्री भिन्नरूपः सनातनः ॥ अदाह्योऽच्छेद्य अक्लेद्य अशोथोऽक्षर एव च । एवमादिगुणैर्युक्तः शेषभूतः परस्य वै । मकारेणोच्यते जीवः क्षेत्रज्ञः परवान् सदा । दासभूतो हरेरेव नान्यस्यैव कदाचनेति । श्रीजामातृमुनिनाप्युपदिष्टं यथा—आत्मा न देवो न नरो न तिर्यक् स्थावरो न च । न देहो नेन्द्रियं नैव मनः प्राणो न नापि धीः । न जड़ो न विकारी च ज्ञानमात्रात्मको न च । स्वस्मै स्वयं प्रकाशः स्यादेकरूपः स्वरूपभाक् । चेतनो व्याप्तिशीलश्च चिदानन्दात्मकस्तथा । अहमर्थः प्रतिक्षेत्रं भिन्नोऽणुर्नित्यनिर्भलः । तथा



ज्ञातृत्वकर्तृत्वभोक्तृत्वनिजधर्मकः । परमात्मैकशेषत्वस्वभावः सर्वदा स्वतः ॥ इति । श्रीरामानुजभाष्यानुसारेण व्याख्या चेयम् । तत्र देवादित्वं निरस्तमेवास्ति तत्त्वसन्दर्भे । अण्डेषु पेशिषु तरुष्वविनिश्चितेषु प्राणो हि जीवमुपधावति तत्र तत्र । सन्ने यदिन्द्रियगणेऽहमि च प्रसुप्ते कूटस्थ आशयमृते तदनुस्मृतिर्न इत्यनेन ।

देहादित्वं निरस्यन्नाह । विलक्षणः स्थूलसूक्ष्मादेहादात्मेक्षिता खट्वाक् । यथाग्निर्द्वारुणो दाह्यादाहकोऽन्यः प्रकाशकः ॥ १८ ॥

विलक्षणत्वे हेतुः ईक्षिता तस्य तस्य द्रष्टा प्रकाशकश्च स्वयन्तु खट्वाक् स्वप्रकाश इति ॥ ११ ॥ १० ॥ श्रीभगवान् ।

जडत्वं निरस्यन्नाह । जाग्रत्स्वप्नसुषुप्तञ्च गुणतो बुद्धितत्तयः । तासां विलक्षणी जीवः साक्षित्वेन विनिश्चितः ॥ २० ॥

या तु मयि तुर्य्ये स्थितो जह्यादित्यादौ परमेश्वरेऽपि तुर्य्यत्व-प्रसिद्धिः सान्यथैव । विराट् हिरण्यगर्भश्च कारणञ्चेत्युपाधयः । ईशस्य यत्त्रिभिर्हीनं तुरीयं तत्पदं विदुः । इत्याद्युक्तेर्व्वासुदेवस्य चतुर्व्यूहे तुर्य्यकक्षाक्रान्तत्वाद्वा ॥ ११ ॥ १३ ॥ श्रीभगवान् ।

विकारित्वं निरस्यन्नाह । विसर्गाद्याः श्मशानान्ता भावा देहस्य नात्मनः । कलानामिव चन्द्रस्य कालेनाव्यक्त-वर्त्मना ॥ २१ ॥

चन्द्रस्य जलमयमण्डलत्वात् कलानां सूर्य्यप्रतिच्छविस्प्र-ज्योतिरात्मत्वात् यथा कलानामेव जन्माद्या नाशान्ता भावा न तु चन्द्रस्य तथा देहस्यैव ते भावा अव्यक्तवर्त्मना कालेन भवन्ति नत्वात्मन इत्यर्थः ॥ ११ ॥ ७ ॥ श्रीदत्तात्रेयो यदुम् ।

ज्ञानात्मको न चेति किन्तर्हि ज्ञानमात्रत्वेऽपि ज्ञानशक्तित्वं प्रकाशस्य प्रकाशनशक्तित्ववत् तादृशत्वमपि । नात्मा जजान न

मरिष्यति नैधतेऽसौ न क्षीयते सवनविद् व्यभिचारिणां हि ।  
सर्व्वत्र शश्वदनपाय्युपलब्धिमात्रं प्राणो यथेन्द्रियबलेन विकल्पितं  
सत् । इत्यन्तेन तत्त्वसन्दर्भ एव दर्शितम् । उपलब्धिमात्रत्वेऽपि  
सवनवित्त्वेनोक्तेः । अतएव शुद्धो विचष्टे ह्यविशुद्धकर्तुरित्युक्तम् ।

प्रकारान्तरेणापि तदाह । गुणैर्विचित्राः सृजतीं सरूपाः  
प्रकृतिं प्रजाः । विलोक्य मुमुहे सद्यः स इह ज्ञानगूहया ॥ २२ ॥

अत्र विलोकोत्यनेन मुमुहे इत्यनेन च परागभूतायाः  
प्रकृतेस्तत्कृतादज्ञानाच्च प्रत्यग्भूतं यज्ज्ञानं तत्तस्य स्वरूप-  
शक्तिरेव स्यादिति गम्यते । श्रीगोतीपनिषदश्च तथा । अज्ञाने-  
नाहतं ज्ञानं तेन मुह्यन्ति जन्तवः । इति ॥ ३ ॥ २६ ॥  
श्रीकपिलदेवः ।

शक्त्यन्तरञ्चाहुः । स यदजया त्वजामनुशयीत गुणांश्च जुषन्  
भजति सरूपतां तदनु मृत्युमपेतभग इति ॥ २३ ॥

टीका च—स तु जीवः यद् यस्मादजया मायया अजाम्  
अविद्याम् अनुशयीत आलिङ्ग्येत ततो गुणांश्च देहेन्द्रियादीन्  
जुषन् सेवमानः आत्मतया अध्यस्यन् तदनु तदनन्तरं सरूपतां  
तद्धर्मयोगञ्च जुषन् अपेतभगः पिहितानन्दादिगुणः सन् मृत्युं  
संसारं भजति प्राप्नोतीत्येषा ॥ १० ॥ ८७ ॥ श्रुतयः ।

तथा—तत्सङ्गभ्रंशितैश्वर्य्यं संसरन्तं कुभार्य्यवत् । तद्वती-  
रक्षधस्येह किमसत्कर्मभिर्भवेत् ॥ २४ ॥

तस्याः पुंश्चलीरूपाया मायायाः सङ्गेन भ्रंशितमैश्वर्य्यं किञ्चित्  
स्वीयज्ञानादिसामर्थ्यं यस्य तम् । तस्या गतीः संसरन्तं गच्छन्तं  
जीवं स्वस्वरूपमबुधस्याजानत इत्यर्थः ॥ ६ ॥ ५ ॥ ह्यर्थश्चाः ।

तथा—ईश्वरस्य विमुक्तस्य कार्पण्यमुत बन्धनमिति ॥ २५ ॥

ईश्वरस्य किञ्चिज्ज्ञानादिशक्तिमतः ॥ ३ ॥ ७ ॥ मैत्रेयः ।



तथा—विप्रलब्धो महिष्यैवं सर्वप्रकृतिवञ्चितः । नेच्छन्ननु-  
करोत्यज्ञः क्लैव्यात् क्रीडाभृगो यथा ॥ २६ ॥

महिष्या पुरञ्जन्या विप्रलब्धः पुरञ्जनः सर्व्वया प्रकृत्या  
ज्ञानादिरूपया वञ्चितः त्याजितः सन् नेच्छन् तदिच्छयैवेत्यर्थः ।  
अनुकरोति तदभ्रमात्मन्यध्यस्यति । अत्र जीवस्य शक्तिमत्तायां  
पराभिधानात्तु तिरोहितं ततो ह्यस्य बन्धविपर्य्ययावित्येतत् सूत्र-  
मव्यनुसन्धेयम् ॥ ४ ॥ २५ ॥ श्रीनारदः श्रीप्राचीनवर्हिषम् ।

पूर्व्वोक्तमेवार्थं व्यञ्जयितुं स्वस्मै स्वयं प्रकाश इत्युक्तम् । तथा-  
भूतत्वञ्च विलक्षण इत्याद्युक्तपद्य एव स्वदृगित्यनेन व्यक्तमस्ति ।  
तत्र प्रकाशस्तावद्गुणद्रव्यभेदेन द्विविधः । प्रथमो निजाश्रयस्य  
स्फूर्तिरूपः । द्वितीयः स्वपरस्फूर्तिनिदानं वस्तुविशेषः । तत्रात्मनो  
द्रव्यत्वादयमेव गृह्यते । यथा दीपश्चक्षुः प्रकाशयन् स्वरूपस्फूर्तिं  
स्वयमेव करोति नतु घटादिप्रकाशवत्तदादिसापेक्षः । तस्मादयं  
स्वयं प्रकाशः । तथापि स्वं प्रति न प्रकाशते यत एव जड इत्यु-  
च्यते । तस्मात्तु स्वं परञ्च प्रकाशयन् स्वात्मानं प्रति प्रकाशमान-  
त्वात् स्वस्मै स्वयं प्रकाशः । यत एव चिद्रूप उच्यते । तदुक्तमन्यैरपि ।  
स्वयं प्रकाशत्वं स्वव्यवहारे परानपेक्षत्वम् अवेद्यत्वे सत्यपरोक्ष-  
व्यवहारयोग्यत्वं वेति । तत्र पूर्व्वत्र स्वस्मैपदमपेक्ष्यम् उत्तरत्र तु  
स्पष्टार्थम् । अतः स्वदृक् स्वस्मै स्वयं प्रकाश इत्यर्थः । न चासौ  
परमात्मप्रकाश्यत्वे घटवत् परप्रकाश्यः परमात्मनस्तत्परमस्वरूप-  
त्वेन परप्रकाश्यत्वाभात् । एवमेवाह द्वाभ्याम् ।

ममाङ्ग माया गुणमय्यनेकधा विकल्पबुद्धीश्च गुणैर्विधत्ते ।  
वैकारिकस्त्रिविधोऽध्यात्ममेकमथाधिभूतमधिदैवमन्यत् ॥ दृग्गुण-  
मार्कं वपुरत्र रन्ध्रे परस्परं सिध्यति यः स्वतः खे । आत्मा यदेषा-  
मपरो य आद्यः स्वयानुभूत्याखिलसिद्धिसिद्धिः ॥ २७ ॥

विकल्पं भेदं तदुद्दीष्टम् । अनेकधात्वं प्रपञ्चयति वैकारिक इति । अनेकविकारवानप्यसौ स्थूलदृष्ट्या तावत्त्रिविधः । त्रैविध्यमाह अध्यात्ममित्यादिना । तानि क्रमेणाह दृगादित्येण । वपुरंशः । अत्र रन्ध्रे दृग्गोलके प्रविष्टं तत्त्रयञ्च परस्परमेव सिध्यति न तु स्वतः । यस्तु खे आकाशे अर्को वर्तते स पुनः स्वतः सिध्यति । चक्षुर्विषयत्वेऽपि स्वविरोधिनः प्रतियोग्यपेक्षाभावमात्रेण स्वत इत्युक्तम् । एवं यथा मण्डलात्मार्कः स्वतः सिध्यति तथात्मापीत्याह । यद् यतः पूर्वोक्तदृष्टान्तहेतोरात्मा एषामध्यात्मादीनां यो ऽपर आद्यस्तेषामाश्रयः सोऽपि स्वतः सिध्यति किन्तु स्वयानुभूत्येति चिद्रूपत्वाद्विशेषः । न केवलमेतावदपि तु अखिलानां परस्परसिद्धानां सिद्धिर्यस्मात्तथाभूतः सन्निति ॥ ११ ॥ २२ ॥ श्रीभगवान् ।

यस्मात् स्वरूपभूतयैव शक्त्या तथा प्रकाशते तस्मादेकरूपस्वरूपभाक्त्वमपि दीपवदेव । नात्मा जजानेत्यादावुपलब्धिमात्रमित्यनेनैवोक्तं मात्रपदं तद्वर्णाणामपि स्वरूपानतिरिक्तत्वं ध्वनयति । अथ चेतनत्वं नाम स्वस्य चिद्रूपत्वेऽप्यन्यस्य देहादेश्चेतयित्वं दीपादिप्रकाशयित्ववत् । तदेतद्विलक्षण इत्यादावेव दृष्टान्तेनोक्तम् । प्रकाशक इति चेतयित्वे हेतुः । व्याप्तिशीलत्वमुदाहरित्यमाण आत्मेत्यादौ श्रीप्रह्लादवाक्ये व्यापक इत्यनेनोक्तं व्याप्तिशीलत्वमतिसूक्ष्मतया सर्व्वाचेतनान्तःप्रवेशस्वभावत्वम् । ज्ञानमात्रात्मको ह्येत्यत्र चिदानन्दात्मक इत्यपि हेत्वन्तरम् । तत्र तस्य जडप्रतियोगित्वेन ज्ञानत्वं दुःखप्रतियोगित्वेन तु ज्ञानत्वमानन्दत्वञ्च । ज्ञानत्वन्तूदाहृतम् । आनन्दत्वं निरुपाधिप्रेमास्पदत्वेन साधयति ।

तस्मात् प्रियतमः स्वात्मा सर्व्वेषामेव देहिनाम् । तदर्थमेव सकलं जगच्चैतच्चराचरम् ॥ २८ ॥

स्पष्टम् ॥ १० ॥ १४ ॥ श्रीशुकः ।



तस्मिन्नात्मन्दात्मके ज्ञाने प्रतिस्वं युष्मदर्थत्वं न भवति ।  
किन्त्वात्मत्वादस्मदर्थत्वमेव । तच्चास्मदर्थत्वमहम्भाव एव । ततोऽह-  
मित्येतच्छब्दाभिधेयाकारमेव ज्ञानं शुद्ध आत्मा प्रकृत्याविशोऽन्यथा  
नोपपद्यते । यत एवाविशतत्तदीयसङ्घात एवाहमित्यहम्भावान्तरं  
प्राप्नोति तदेतदभिप्रेत्य तस्यैवमर्थत्वमाह ।

एवं पराभिध्यानेन कर्तृत्वं प्रकृतेः पुमान् । कर्मसु क्रियमाणेषु  
गुणैरात्मनि मन्यते ॥ २६ ॥

पराभिध्यानेन प्रकृत्याविशेन प्रकृतिरेवाहमिति मननेन प्रकृतेर्गुणैः  
क्रियमाणेषु कर्मसु कर्तृत्वमात्मनि मन्यते । अत्र निरहम्भावस्य  
पराभिध्यानासम्भवात् पराविशजाताहङ्कारस्य चावरकत्वादस्यैव  
तस्मिन्नन्योऽहम्भावविशेषः । स च शुद्धस्वरूपमात्रनिष्ठत्वान्न संसार-  
हेतुरिति स्पष्टम् । एतदेवाहङ्कारद्वयं सन्ने यदिन्द्रियगणेऽहमिति  
प्रसुप्ते कूटस्थ आशयस्यते तदनुस्मृतिर्न इत्यत्र दर्शितम् । उपाध्यभि-  
मानात्मकस्यैवाहङ्कारस्य प्रसुप्तत्वात्तदनुस्मृतिर्न इत्यनेन सुखमहम-  
स्वाप्तमित्यात्मनोऽहन्तयैव परामर्शश्च अतएव मामहं नाज्ञासिषमित्यत्र  
परामर्शोऽपि उपाध्यभिमानिनोऽनुसन्धानाभावः । अन्यस्य त्वज्ञानसा-  
क्षित्वेनानुसन्धानमिति दिक् ॥ ३ ॥ २६ ॥ श्रीकपिलदेवः ॥ २६ ॥

तथा—नृत्यतो गायतः पश्यन् यथैवानुकरोति तान् । एवं बुद्धि-  
गुणान् पश्यन्ननीहोऽप्यनुकार्यते ॥ ३० ॥

पूर्ववत् ॥ ११ ॥ २२ ॥ श्रीभगवान् ॥ ३० ॥

एवमेव स्वप्नद्रष्टान्तमपि घटयन्नाह । यदर्थेन विनामुथ पुंसु  
आत्मविपर्ययः । प्रतीयत उपद्रष्टुः स्वशिरश्छेदनादिकः ॥ ३१ ॥

उपद्रष्टुरमुथेति स्वप्नद्रष्टा अमुना जीवेनेत्यर्थः ॥ ३ ॥ ७ ॥  
श्रीमैत्रेयः ॥ ३१ ॥

साधिते च स्वरूपभूतेऽहम्भावे प्रतिचेत्तं भिन्नत्वमपि साधितम् ।  
यत्तु, वस्तुनो यद्यनानात्वमात्मनः प्रश्न ईदृशः । कथं घटेत वो विप्रा

वक्तुर्वा मे क आश्रयः ॥ इत्यादौ ज्ञानिनो लौकिकगुरुरीति तदीय-  
 प्राकृतदृष्टिं वानुसृत्य स्वस्य जीवान्तरसाधारणकल्पनामये श्रीहंस-  
 देववाक्ये जीवात्मनामेकत्वं, तत् खलु अंशभेदेऽपि ज्ञानेच्छून् प्रति  
 ज्ञानोपयोगित्वेन तमविविच्यैव समानाकारत्वेन । भेदव्यपदेशः  
 यथा तत्रैव । पञ्चात्मकेषु भूतेषु समानेष्वपि वस्तुतः । को भवा-  
 निति वः प्रश्नो वाच्यरश्मो ह्यनर्थकः ॥ इति । तत्राप्यंशभेदो-  
 ऽस्त्येव । अत उक्तं स्वयं भगवता—शुनि चैव श्वपाके च पण्डिताः  
 समदर्शिन इति । निर्दोषं हि समं ब्रह्मेत्यादि च । अत्र ब्रह्मेति  
 जीवब्रह्मैवोच्यते । यथा—यथाहमेतत् सदसत् स्वमायया पश्ये मयि  
 ब्रह्मणि कल्पितं परे इति । मयि ब्रह्मणि देहात्मकं परे ब्रह्मणि  
 च जगदात्मकं सदसत् कार्यकारणसङ्घातं स्वविषयकमायया जीव-  
 मायाख्यया देह एवाहं तथा इन्द्रचन्द्राद्यात्मकं जगदेवेश्वर इतीदं  
 कल्पितमेव यथा मत्या पश्ये पश्यामीत्यर्थः । समानाकारत्वादेव पूर्व-  
 वदन्यत्र च सोऽहं स च त्वमिति । तदेवं सर्वेषामेव जीवानामेका-  
 कारत्वे सति, यावत् सग्राह्यवैषम्यं तावन्नानात्वमात्मनः । नानात्व-  
 मात्मनो यावत् पारतन्त्र्यं तदैव हीत्यादिषु देवादिदेहभेदकृतागन्तुक-  
 नानात्वं निन्द्यते । वेशुरन्ध्रविभेदेन भेदः षड्जादिसंज्ञितः । अभेद-  
 व्यापिनो वायोस्तथा तस्य महात्मनः ॥ इत्यादिकन्तु परमात्मविषयक-  
 मेव । तदेतत् सर्वमभिप्रेत्य जीवानां प्रतिचेत्त्रं भिन्नत्वं स्वपक्षत्वेन  
 निर्दिशन्ति । अपरिमिता ध्रुवास्तनुभृतो यदि सर्वगता इति ॥ ३२ ॥  
 अत्र यदिशब्दात् पूर्वपाठेनापरिमितत्वं ध्रुवत्वञ्चासन्दिग्धमिति  
 तत्र स्वपक्षत्वं पश्चात् पाठेन सर्वगतत्वन्तु सन्दिग्धमिति तत्र परपक्षत्वं  
 स्पष्टमेव । अतएव, एको देवः सर्वभूतेषु गूढ इत्यादिकं परमात्मपरं  
 वाक्यं जीवानामनेकत्वं बोधयति ॥ १० ॥ ८७ ॥ श्रुतयः ॥ ३२ ॥

प्रतिचेत्त्रभिन्नत्वे हेत्वन्तरमणुरिति । अणुः परमाणुरित्यर्थः । पर-  
 माणुश्च यस्य दिग्भेदेऽप्यंशो न कल्पयितुं शक्यते स एवांशस्य परा



काष्ठेति तद्विदः । अणोरप्यखण्डदेहचेतयित्वं प्रभावविशेषाद् गुणा-  
देव भवति । यथा शिर आदौ धार्यमाणस्य जतुजटितस्यपि महौषधि-  
खण्डस्यखण्डदेहपुष्टीकरणादिहेतुः प्रभावः । यथा वायस्कान्तादे-  
र्लोहचालनादिहेतुः प्रभाव एव तद्वत् । तदेतदणुत्वमाह—सूक्ष्माणा-  
मप्यहं जीव इति ॥ ३३ ॥

तस्मात् सूक्ष्मतापराकाष्ठाप्राप्तो जीव इत्यर्थः । दुर्ज्ञेयत्वाद् यत्  
सूक्ष्मत्वं तदत्र न विवक्षितम् । महताञ्च महानहं सूक्ष्माणामप्यहं  
जीव इति परस्परप्रतियोगित्वेन वाक्यद्वयस्यानन्तर्योक्तौ स्वारस्य-  
भङ्गात् । प्रपञ्चमध्ये हि सर्वकारणत्वान्महत्तत्त्वस्य महत्त्वं नाम  
व्यापकत्वं न तु पृथिव्याद्यपेक्षया सुज्ञेयत्वं यथा तद्वत् प्रपञ्चे  
जीवानामपि सूक्ष्मत्वं परमाणुत्वमेवेति स्वारस्यम् । श्रुतयश्च । एषो-  
ऽणुरात्मा चेतसा वेदितव्यो यस्मिन् प्राणः पञ्चधा संविवेशेति ।  
वालाग्रशतभागस्य शतधा कल्पितस्य च । भागो जीवः स विज्ञेय इति ।  
आराग्रमात्रो ह्यपरोऽपि दृष्ट इति च ॥ ११ ॥ १६ ॥ श्रीभगवान् ॥ ३३ ॥

तथा—अपरिमिता ध्रुवास्तनुभृतो यदि सर्वगतास्तर्हि न शास्य-  
तेति नियमो ध्रुव नेतरथा । अजनि च यन्मयं तदविमुच्य नियन्तु  
भवेत् सममनुजानतां यदमतं मतदुष्टतया ॥ ३४ ॥

अयमर्थः—परमात्मनोऽंशत्वं तस्माज्जायमानत्वञ्च जीवस्य श्रूयते ।  
तत्र समैवांशो जीवलोके इत्यादिसिद्धेऽंशत्वे तावत्तस्य विभूत्वमयुक्तमि-  
त्याहुः । अपरिमिता वस्तुत एवानन्तसंख्या नित्याश्च ये तनुभृतो जीवास्ते  
यदि सर्वगता विभवः स्युः तर्हि तेषां व्याप्यत्वाभावेन ससत्त्वात् शास्य-  
तेति नियमो न स्यात् । ईश्वरो नियन्ता जीवो नियम्य इति वेदकृत-  
नियमो न घटत इत्यर्थः । हे ध्रुव ! इतरथा जीवस्याणुत्वेन व्याप्यभावे  
तु सति न तन्नियमो न अपि तु स घटत एवेत्यर्थः । अथ यतो वा इमानि  
भूतानि जायन्ते इति जायमानत्वावस्थायामपि व्याप्यव्याप्यकत्वेनैव  
नियन्तृत्वं भवति । सर्वत्रैव कार्यकारणयोस्तथाभावदर्शनादित्याहुः,

अजनीति । यन्मयं यदुपादानकं यदजनि जातं जायत इत्यर्थः । तदुपादानं कर्तृ तस्य जायमानस्य यन्नियन्तु भवेत् तदविमुच्य किञ्चिदप्यनुक्ता व्याप्यैवेत्यर्थः । किञ्च यदुपादानरूपं परमात्माख्यं तत्त्वं केनाप्यपरेण समं समानमित्यनुजानतां यः कश्चित्तथा वदति तत्रानुज्ञामपि ददताममतं ज्ञातं न भवतीत्यर्थः । तत्र हेतुः, मत-  
दुष्टतया तस्य मतस्याशुद्धत्वेन । तत्राशुद्धत्वं श्रुत्या च विरोधात् । श्रुतिश्च—असमो वा एष परो न हि कश्चिदेवं दृश्यते सर्वे त्वेते न वा जायन्ते च स्त्रियन्ते च छिद्रा ह्येते भवन्त्यथ परो न जायते न स्त्रियते सर्वे ह्यपूर्णाश्च भवन्तीति चतुर्वेदशिखायाम् । न तत् समञ्चाभ्यधिकश्च दृश्यते इति । अथ कस्मादुच्यते ब्रह्म ब्रह्मं हति ब्रह्म ह्यति चेति चान्यत्र । ब्रह्मत्वादब्रह्मं हणत्वाच्च यद् ब्रह्म परमं विदुरिति श्रीविष्णुपुराणे । अतः परमात्मन एवं सर्वव्यापकत्वम् । एको देवः सर्वभूतेषु गूढः सर्वव्यापी सर्वभूतान्तरात्मा इत्यादौ । तस्मादणुरेव जीव इति । यत्तु श्रीभगव-  
द्गीतासु नित्यः सर्वगतः स्थाणुरित्यादिना जीवनिरूपणं तत्र सर्वगतः श्रीभगवानेव तत्स्थस्तदाश्रितश्चासावणुश्च इति सर्वगतः स्थाणुर्जीवः प्रोक्तः ॥ १० ॥ ८७ ॥ श्रुतयः ॥ ३४ ॥

अथ शुद्धस्वरूपत्वान्नित्यनिर्मलत्वमुदाहृतमेव । शुद्धो विचष्टे ह्यविशुद्धकर्तुरित्यनेन । तथा तेनैव शुद्धस्यापि ज्ञातृत्वमप्युदाहृतम् । ज्ञानञ्च नित्यस्य स्वाभाविकधर्मत्वान्नित्यम् अतएव न विक्रियात्मकमपि । तथा चैतन्यसम्बन्धेन देहादेः कर्तृत्वदर्शनात् । क्वचिदचेतनस्य कर्तृत्वञ्च । न ऋते त्वत् क्रियते किञ्चनारे इत्यादावन्तर्यामिचैतन्यसम्बन्धेन भवतीत्यङ्गीकाराच्च शुद्धादेव कर्तृत्वं प्रवर्तते । तदुक्तम् । देहेन्द्रियप्राण-  
मनोधियोऽमी यदंशविद्धाः प्रचरन्ति कर्मस्त्विति । तत्तूपाधिप्राधान्येन प्रवर्त्तमानमुपाधिधर्मत्वेन व्यपदिश्यते । यथा—कार्यकारणकर्तृत्वं कारणं प्रकृतिं विदुरित्यादौ । परमात्मप्राधान्येन प्रवर्त्तमानन्तु निरु-  
पाधिकमेवेत्याह ।



सात्त्विकः कारकोऽसङ्गी रागान्धो राजसः स्मृतः । तामसः  
स्मृतिविभ्रष्टो निर्गुणो मदपाश्रयः ॥ ३५ ॥

स्मृष्टम् ॥ ११॥२५॥ श्रीभगवान् ॥ ३५ ॥

अथ भोक्तृत्वं सम्बेदनरूपत्वेन यथा तथा तत्रैव चिद्रूपे पर्यव-  
स्यतीत्याह—भोक्तृत्वे सुखदुःखानां पुरुषं प्रकृतेः परमिति ॥ ३६ ॥  
कारणमिति पूर्वैर्गैवान्वयः ॥ ३ ॥ २६ ॥ श्रीकपिलदेवः ॥ ३६ ॥

अथ परमात्मैकशेषत्वेति व्याख्येयम् । एकः परमात्मनोऽन्यः  
शेषोऽंशः । स चासौ स च एकशेषः । परमात्मन एकशेषः परमा-  
त्मैकशेषः । तस्य भावस्तत्त्वं तदेव स्वभावः प्रकृतिर्यस्य स  
परमात्मैकशेषत्वस्वभावः । तथाभूतञ्चायं सर्वदा मोक्षदशायाम-  
पीत्यर्थः । एतादृशत्वञ्चास्य स्वतः स्वरूपत एव न तु परि-  
च्छेदादिना । तदीयस्वाभाविकाचिन्त्यशक्त्या स्वाभाविकतदीयरश्मि-  
परमाणुस्थानीयत्वात् श्रीपाधिकावस्थायास्त्वंशेन प्रकृतिशेषत्वमपि  
भवति इति च स्वत इत्यस्य भावः । शक्तिरूपत्वञ्चास्य तटस्थशक्त्या-  
त्मकत्वात्, तथा तदीयरश्मिस्थानीयत्वेऽपि नित्यतदाश्रयित्वात्  
तद्वातिरेकेण व्यतिरेकात्, हेतुर्जीवोऽस्य सर्गादेरित्यनुसारेण जगत्-  
सृष्टौ तत्साधनत्वात्, द्रव्यरूपत्वेऽपि प्रधानसाम्याच्चावगम्यते । उक्तञ्च  
प्रकृतिविशेषत्वेन तस्य शक्तित्वम्—विष्णुशक्तिः परा प्रोक्ता क्षेत्रज्ञाख्या  
तथापरा । अविद्या कर्मसंज्ञान्या तृतीया शक्तिरिष्यते ॥ इति विष्णु-  
पुराणे । भूमिरापोऽनलो वायुरित्यादौ भिन्ना प्रकृतिरष्टधेत्यनन्तरम्,  
अपरेयमितस्वन्यां प्रकृतिं विद्धि मे पराम् । जीवभूतां महाबाहो  
ययेदं धार्यते जगदिति श्रीगीतोपनिषत्सु च । विष्णुशक्तिः परा  
प्रोक्तेत्यादिविष्णुपुराणवचने तु तिसृणामेव पृथक्शक्तित्वनिर्देशात्  
क्षेत्रज्ञस्याविद्याकर्मसम्बन्धेन शक्तित्वमिति परास्तम् । किन्तु स्वरूपे-  
णैवेत्यायातम् । तथाच गीतम्—ममैवांश इति । अतएवापरेय-  
मितस्वन्यामित्युक्तम् । क्षेत्रज्ञ एता मनसो विभूतीरित्यादौ क्षेत्रज्ञ-

शब्दश्च शुद्धोऽपि प्रवर्तते क्षेत्रशब्दस्योपलक्षणमात्रत्वात् । तदेवं  
 शक्तित्वेऽप्यन्यत्वमस्य तटस्थत्वात्, तटस्थत्वञ्च मायाशक्त्यतीतत्वात्,  
 अस्याविद्यापराभवादिरूपेण दोषेण परमात्मनो स्वेपाभावाच्चोभय-  
 कोटावप्रवेशात् । तस्य तच्छक्तित्वे सत्यपि परमात्मनस्तत्त्वे पाभावश्च यथा  
 क्वचिदेकदेशस्थे रश्मौ ह्यायया तिरस्कृतेऽपि सूर्यस्यातिरस्कारस्तद्वत् ।  
 उक्तञ्च तटस्थत्वं श्रीनारदपञ्चरात्रे—यत्तटस्थन्तु चिद्रूपं स्वसंवेद्या-  
 द्विनिर्गतम् । रञ्जितं गुणरागेण स जीव इति कथ्यते ॥ इत्यादौ ।  
 अतो विष्णुपुराणेऽप्यन्तराल एव पठितोऽसौ । अन्यत्वञ्च श्रुतौ—अस्मा-  
 न्मायौ सृजते विश्वमेतत्तस्मिंश्चान्यो मायया संनिरुद्धः । तयोरन्यः  
 पिप्पलं स्वाद्वत्तीत्यादौ । अतएवोक्तं वैष्णवे—विभेदजनको ज्ञाने  
 नाशमात्यन्तिकं गते । आत्मनो ब्रह्मणो भेदमसन्तं कः करिष्य-  
 तीति ॥ देवत्वमनुष्यत्वादिलक्षणे विशेषतो यो भेदस्तस्य जनकेऽप्य-  
 ज्ञाने नाशं गते ब्रह्मणः परमात्मनः सकाशादात्मनो जीवस्य यो भेदः  
 स्वाभाविकस्तं भेदमसन्तं कः करिष्यति अपितु सन्तं विद्यमानमेव  
 सर्व एव करिष्यतीत्यर्थः । उत्तरत्र पाठे नासन्तमित्येतस्य विधेयत्वा-  
 दन्यार्थः कष्टसृष्ट एवेति मोक्षदशायामपि तदंशत्वाव्यभिचारः स्वाभा-  
 विकशक्तित्वादेव । अतएवाविद्याविमोक्षपूर्वकस्वरूपावस्थितिलक्षणायां  
 मुक्तौ तत्क्षीनस्य तत्साधर्म्यापत्तिर्भवति । निरञ्जनः परमं  
 साम्यमुपैतीत्यादिश्रुतिभ्यः । इदं ज्ञानमुपाश्रित्य मम साधर्म्यमागताः ।  
 सर्गेऽपि नोपजायन्ते प्रलये न व्यथन्ति चेति श्रीगीतोपनिषद्भाष्ये ।  
 अतएव ब्रह्म वेद ब्रह्मैव भवतीत्यादिषु च ब्रह्मतादात्म्यमेव बोधयति ।  
 स्वाभाव्यापत्तिरूपपत्तेरितिवत् । तदेवं शक्तित्वे सिद्धे शक्तिशक्ति-  
 मतोः परस्परानुप्रवेशात् शक्तिमद्व्यतिरेके शक्तिव्यतिरेकात् चित्त्वा-  
 विशेषाच्च क्वचिदभेदनिर्देश एकस्मिन्नपि वस्तुनि शक्तिवैविध्यदर्शनात्  
 भेदनिर्देशश्च नासमञ्जसः । श्रीरामानुजीयास्तु अधिष्ठानाधिष्ठातोरपि  
 जीवेशयोरभेदव्यपदेशो व्यक्तिजात्योर्गवादिव्यपदेशवदिति मन्यन्ते ।



यथा श्रीविष्णुपुराणे—योऽयं तवागतो देव समीपं देवतागणः । स त्वमेव जगत्स्रष्टा यतः सर्वगतो भवानिति । श्रीगीतासु च सर्वं समाप्नोसि ततोऽसि सर्वं इति । तत्र ज्ञानेच्छून् प्रति शास्त्रमभेदमुपदिशति भक्तीच्छून् प्रति तु भेदमेव । क्वचित्तु परमात्मप्रतिविम्बत्वं यदस्य श्रूयते, यथा—यथा पुरुष आत्मानमेकमादर्शचक्षुषोः । द्विधा भूतमवेक्षेत तथेवान्तरमावयोरिति, तदपि ज्ञानेच्छून् प्रत्यभेददृष्टिपोषणार्थमेवोच्यते न वास्तवदृष्ट्यैव प्रतिविम्बत्वेन । अद्वयवादगुरुमतेऽप्यखुवदग्रहणादिति न्यायविरोधाद् वृद्धिज्ञासभाक्त्वमन्तर्भावादुभयसामञ्जस्यादेवमिति न्यायेन यथाकथञ्चित् प्रतिविम्बसादृश्यमात्राङ्गीकाराच्च । तदेतत्तस्य परमात्मांशरूपताया नित्यत्वं श्रीगीतोपनिषद्भिरपि दर्शितम्—ममैवांशो जीवल्लोके जीवभूतः सनातन इति । तदेवमंशत्वं तावदाह, तत्र समष्टेः—

एष ह्यशेषसत्त्वानामात्मांशः परमात्मनः । आद्योऽवतारो यत्रासौ भूतग्रामो विभाष्यते ॥ ३७ ॥

टीका च—अशेषसत्त्वानां प्राणिनामात्मा व्यष्टीनां तदंशत्वात् अंशो जीवः । अवतारतोक्तिस्तस्मिन्नारायणाविर्भावाभिप्रायेणेत्येषा ३ ॥ ६ ॥ श्रीशुकः ॥ ३७ ॥

अथ व्यष्टेः—एकस्यैव ममांशस्य जीवस्यैव महामते । बन्धोऽस्याविद्ययानादेर्विद्यया च तथेतरे ॥ ३८ ॥

इतरो मोक्षः । अत्र रश्मिपरमाणुस्थानीयो व्यष्टिः । तत्र सर्वाभिमानी कश्चित् समष्टिरिति ज्ञेयम् ॥ ११ ॥ श्रीभगवान् ॥ ३८ ॥

तत्र शक्तित्वेनैवांशत्वं व्यञ्जयन्ति—स्वकृतपुरेष्वमीष्ववहिरन्तरसंवरणं तव पुरुषं वदन्त्यखिलशक्तिधृतोऽंशकृतमिति ॥ ३९ ॥

अवहिरन्तरसंवरणं वह्निर्वहिरङ्गाणि कार्याणि अन्तरन्तरङ्गाणि कारणानि तैरसंवरणं कार्यकारणैरसंस्पृष्टम् । अंशकृतमंशमित्यर्थः । अखिलशक्तिधृतः सर्वशक्तिधरस्येति विशेषणं जीवशक्तिविशिष्टस्यैव

तव जीवोऽंशो न तु शुद्धस्येति गमयित्वा जीवस्य तच्छक्तिरूपत्वे-  
नैवांशत्वमित्यनेनैवांशत्वमित्येतद्व्याजयन्ति । अथ तटस्थत्वञ्च स  
यदज्ञया त्वजामनुशयीतेत्यादौ व्यक्तमस्ति उभवकोटावप्रविष्टत्वादेव  
॥ १० ॥ ८७ ॥ श्रुतयः श्रीभगवन्तम् ॥ ३९ ॥

अथ ज्ञानेच्छुं प्रति जीवेशयोरभेदमाह—अहं भवान्न चान्यस्त्वं  
त्वमेवाहं विचक्ष्म भोः । न नौ पश्यन्ति कवयश्छिद्रं या तु मना-  
गपि ॥ ४० ॥

स्रष्टुम् ॥ ४ ॥ २८ ॥ श्रीपरमात्मा पुरस्त्वनम् ॥ ४० ॥

तत्र पूर्वोक्तरीत्या प्रथमन्तावत् सर्वेषामेव तत्त्वानां परस्परानु-  
प्रवेशविवक्षयैक्यं प्रतीयते इत्येवं शक्तिमति परमात्मनि जीवाख्यशक्त्यनु-  
प्रवेशविवक्षैव तयोरैक्यपक्षे हेतुरित्यभिप्रेति श्रीभगवान्—

परस्परानुप्रवेशात्तत्त्वानां पुरुषर्षभ ।

पौर्वापर्यप्रसंख्यानं यथा वक्तुर्विवक्षितम् ॥ ४१ ॥

टीका च—अन्योन्यस्मिन्ननुप्रवेशाद्वक्तुर्यथा विवक्षितं तथा पूर्वा  
अल्पसंख्या अपरा अधिकसंख्या तयोर्भावः पौर्वापर्यं तेन प्रसंख्यानं  
गणनमित्येषा ॥ ११ ॥ २२ ॥ श्रीभगवान् ॥ ४१ ॥

अथाव्यतिरेकेण चिद्रूपत्वाविशेषेणापि तयोरैक्यमुपदिशति ।

पुरुषेश्वरयोरत्र न वैलक्षण्यमगत्वपि । तदन्यकल्पनापार्थ्येति ॥ ४२ ॥

टीका च—कथं तर्हि पञ्चविंशतिपक्षस्तत्राह पुरुषेति । वैल-  
क्षण्यं विसदृशत्वं नास्ति द्वयोरपि चिद्रूपत्वात् । अतस्तयोरत्यन्त-  
मन्यत्वकल्पनापार्थ्येत्येषा । अत्र सदृशत्वानन्यत्वाभ्यां तयोः शक्ति-  
शक्तिमत्त्वं दर्शितम् । तेनाव्यतिरेकोऽपि ॥ ११ ॥ २२ ॥ श्रीभग-  
वान् ॥ ४२ ॥

अथ भक्तौच्छुं प्रति तयोर्भेदमुपदिशति । यदा रहितमात्मानं  
भूतेन्द्रियगुणाशयैः । स्वरूपेण मयोपेतं पश्यन् स्वरान्यमृच्छति ॥ ४३ ॥

आत्मानं जीवं स्वरूपेण तस्या जीवशक्तेराश्रयभूतेन शक्तिमता



मया उपेतं युक्तम् । स्वाराज्यं साध्यादिकम् ॥ ३ ॥ ८ ॥ गर्भोदशापी  
ब्रह्माणम् ॥ ४३ ॥

तत्र भेदे हेतुमाह—

अनाद्यविद्यायुक्तस्य पुरुषस्यात्मवेदनम् ।

स्वतो न सञ्भवादन्यस्तात्त्वज्ञो ज्ञानदो भवेत् ॥ ४४ ॥

टीका च—स्वतो न सञ्भवति, अन्यतस्तु सञ्भवात्, स्वतः सर्वज्ञः  
परमेश्वरोऽन्यो भवेदिति षड्विंशतितत्त्वपञ्चाभिप्राय इत्येषा । ज्ञान-  
दत्वमत्र ज्ञानाज् ज्ञातुश्च वैलक्षण्यमीश्वरस्य बोधयत्येवेति भावः । एवं  
त्वत्तो ज्ञानं हि जीवानां प्रमोषस्तोऽत्र शक्तिर इत्युद्भववाक्यञ्चाग्रे ।  
अत्र यदि जीवाज्ञानकल्पितमेव तस्य परमेश्वरत्वं स्यात्तर्हि स्थाणु-  
पुरुषवत्तस्य ज्ञानदत्वमपि न स्यादित्यतः सत्य एव जीवेश्वरभेद इत्येवं  
श्रीमदीश्वरेणैव स्वयं स्वस्य पारमार्थिकेश्वराभिमानित्वेनैवास्तित्वं  
मूढान् प्रति बोधितमिति स्पष्टम् । भेदवादिनश्चात्रैव प्रकरणे, यथा  
विविक्तं यद्वक्तं गृह्णीमो युक्तिसञ्भवादित्यत्र परमविवेकजस्तु भेद  
एवेति, तथा, मायां मदीयामुद्गृह्य वदतां किन्तु दुर्घटमित्यत्र,  
तथापि भगवच्छक्त्यैव तत्र तत्र नानावादावकाश इति च मन्यन्ते ।  
ननु, श्रुतिः प्रत्यक्षमैतिह्यमनुमानश्चतुष्टयम् । प्रमाणेष्वनवस्थानाद्विक-  
ल्पात् स विरज्यते ॥ इत्यत्र भेदमात्रं निषिध्यते विकल्पशब्दस्य संश-  
यार्थत्वात् । संशयं परित्यज्य वस्तुन्येव निष्ठां करोतीत्यर्थः । अतएव  
कर्मणां परिणामित्वादाविरिञ्चादमङ्गलम् । विपश्चिन्नश्चरं पश्येद-  
दृष्टमपि दृष्टवदित्यत्रास्योत्तरश्चोक्तोऽपि विरिञ्चमेवावधिं कृत्वा  
नश्वरत्वदृष्टिरुक्ता न तु वैकुण्ठादिकमपीति ॥ ११ ॥ २२ ॥ श्रीभग-  
वान् ॥ ४४ ॥

अन्यत्रापि श्रीजामातृमुनिभिरुपदिष्टस्य जीवलक्षणस्यैवोपजीव्य-  
त्वेन तं लक्षयति त्रिभिः ।

अहं ममाभिमानोत्थैः कामलोभादिभिर्मलैः । वीतं यदा मनः

शुद्धमदुःखमसुखं समम् ॥ तदा पुरुष आत्मानं केवलं प्रकृतेः  
परम् । निरन्तरं स्वयं ज्योतिरणिमानमखण्डितम् ॥ ज्ञानवैराग्य-  
युक्तेन भक्तियुक्तेन चेतसा । परिपश्यत्युदासीनं प्रकृतिञ्च हतौ-  
जसम् ॥ ४५ ॥

स्पष्टैव योजना । तत्राहमिति पद्येन स आत्मा नित्यनिर्मल  
इति । आत्मानमित्यनेनैवाहमर्थ इति । अन्यथा ह्यात्मत्वप्रतीत्यभावः  
स्यात् । केवलमित्यनेनैकरूपस्वरूपभागिति । प्रकृतेः परमित्यनेन  
विकाररहितः । भक्तियुक्तेनेत्यनेन परमात्मप्रसादाधीनतत्प्रकाशत्वात्  
निरन्तरमित्यनेन नित्यत्वात् परमात्मैकशेषत्वमिति । स्वयं ज्योति-  
रित्यनेन स्वस्मै स्वयं प्रकाश इति ज्ञानमात्रात्मको न च इति च ।  
अणिमानमित्यनेनाणुरेवेति प्रतिवेत्तं भिन्न इति च । अखण्डित-  
मित्यनेन विच्छिन्नज्ञानादिशक्तित्वात् ज्ञातृत्वकर्तृत्वभोक्तृत्वनिजधर्मक  
इति व्यञ्जितम् ॥ ३ ॥ २५ ॥ श्रीकपिलदेवः ॥ ४५ ॥

तथेदमपि प्राक्तनलक्षणाविरुद्धम् ।

आत्मा नित्योऽव्ययः शुद्ध एकः क्षेत्रज्ञ आश्रयः । अविक्रियः सदृग्-  
धेतुर्व्यापकोऽसङ्गनाहतः ॥ एतैर्द्वादशभिर्विद्वानात्मनो लक्षणैः परैः ।  
अहं ममेत्यसङ्गावं देहादौ मोहजं त्यजेत् ॥ ४६ ॥

अव्ययः अपक्षयशून्यः । एको न तु देहेन्द्रियादिसङ्घातरूपः । क्षेत्रज्ञो  
ज्ञातृत्वादिधर्मकः । इन्द्रियादीनामाश्रयः । स्वाभाविकज्ञातृत्वादेवावि-  
क्रियः । सदृक् स्वस्मै स्वयं प्रकाशः । हेतुः सर्गादिनिमित्तम् ।  
तद्वृत्तं श्रीमतेन । हेतुर्जीवोऽस्य सर्गादेरविद्याकर्मकारक इति ।  
व्यापको व्याप्तिशीलः । असङ्गी अनाहतश्च स्वतः प्रकाशरूपत्वात् ।  
अहं ममेत्यसङ्गावं देहादौ मोहजं त्यजेदिति देहाद्यधिकरणकस्य  
मोहजस्यैव त्यागो न तु स्वरूपभूतस्येत्यहमर्थ इति व्यज्यते । तदेवं  
जीवस्तदंशत्वात् सूक्ष्मज्योतीरूप इत्येके । तथैव हि कौस्तुभांशत्वेन  
व्यञ्जितम् । तथाच स्कान्दप्रभासखण्डे जीवनिरूपणे—न तस्य रूपं



वर्णं वा प्रमाणं दृश्यते क्वचित् । न शक्यः कथितं वापि सूक्ष्मज्ञानन्त-  
विग्रहः ॥ बालाग्रशतभागस्य शतधा कल्पितस्य च । तस्मात् सूक्ष्म-  
तरो देवः स चानन्थाय कल्पते ॥ आदित्यवर्णं सूक्ष्माभमम्बिन्दुमिव  
पुष्करे । नक्षत्रमिव पश्यन्ति योगिनो ज्ञानचक्षुषेति ॥ ७ ॥ ७ ॥  
श्रीप्रह्लादोऽसुरबालकान् ॥ ४६ ॥

तदेवमनन्ता एव जीवाश्चास्तटस्थाः शक्तयः । तत्र तासां वर्गद्वयम् ।  
एको वर्गोऽनादित एव भगवदुन्मुखः अन्यस्त्वनादित एव भगवत्परा-  
ङ्मुखः । स्वभावतस्तदीयज्ञानभावात्तदीयज्ञानाभावाच्च । तत्र प्रथमो-  
ऽन्तरङ्गाशक्तिविलासानुगृहीतो नित्यभगवत्परिकररूपो गरुडादिकः ।  
यथोक्तं पाद्मोत्तरखण्डे त्रिपाद्भिभूतेर्लोकास्त्रित्यादौ भगवत्सन्दर्भोदा-  
हृते । अस्य च तटस्थत्वं जीवत्वप्रसिद्धे रीश्वरत्वकोटावप्रवेशात् । अप-  
रस्तु तत्पराङ्मुखत्वदोषेण लब्धच्छिद्रया मायया परिभूतः संसारी ।  
यथोक्तं हंसगुह्यस्तवे—सर्वं पुमान् वेद गुणांश्च तज्ज्ञो न वेद सर्वज्ञ-  
मनन्तमीडे । इति । एकादशे च—भयं द्वितीयाभिनिवेशतः स्यादि-  
त्यादि । तद्वर्गद्वयमेवोक्तं श्रीविदुरेणापि—तत्त्वानां भगवंस्तेषां कतिधा  
प्रतिसंक्रमः । तत्रेमं क उपासीरन् क उ खिदनुशिरते ॥ इत्यनेन ।  
तत्र परमेश्वरपराङ्मुखानां शुद्धानामपि तच्छक्तिविशिष्टात् पर-  
मेश्वरात् सोपाधिकं जन्म भवति । तच्च जन्म निजोपाधिजन्यना  
निजजन्माभिमानहेतुकाध्यात्मिकावस्थाप्राप्तिरेव । तदेतदाहुः ।

न घटत उद्भवः प्रकृतिपुरुषयोरजयोरुभययुजा भवन्त्यसृष्टतो  
जलबुद्बुदवत् । त्वयि त इमे ततो विविधनामगुणैः परमे सरित  
इवार्णवे सधुनि लिङ्गुरशेषरसाः ॥ ४७ ॥

प्रकृतेर्लैगुण्यं पुरुषः शुद्धो जीवस्तयोर्द्वयोरप्यजत्वादुद्भवो न घटते  
ये चासृष्टत आध्यात्मिकरूपाः सोपाधयो जीवा जायन्ते तत्तदुभयशक्ति-  
युजा परमात्मनैव कारणेन जायन्ते प्रकृतिविकारप्रलयेन सुप्तवासन-  
त्वात् शुद्धास्ताः परमात्मनि लीना जीवाश्चाः शक्तयः सृष्टिकाले विका-

रिणीं प्रकृतिमासज्य क्षुभितवासनाः सत्यः सोपाधिकावस्थां प्राप्नुवन्त्य  
एव व्युच्चरन्तीत्यर्थः । एतदभिप्रेत्यैव भगवानेक आसेदमित्यादि-  
तृतीयस्कन्धप्रकरणे—कालवृत्त्या तु मायायां गुणमय्यामधोक्षजः ।  
पुरुषेणात्मभूतेन वीर्यमाधत्त वीर्यवान् ॥ इत्यनेन वीर्यशब्दोक्तस्य  
जीवस्य प्रकृतावाधानमुक्तम् । एवं श्रीगीतोपनिषत्स्वपि । मम  
योनिर्महद्ब्रह्म तस्मिन् गर्भं दधाम्यहम् । इत्यत्रोक्तम् । टीका-  
कारैश्च ब्रह्मशब्देन प्रकृतिर्व्याख्याता गर्भशब्देन जीव इति । पुन-  
रेष एव तृतीय—दैवात् क्षुभितधर्मिण्यां स्वस्थां योनौ परः  
पुमान् । आधत्त वीर्यं सासूत महत्तत्त्वं हिरण्यमित्यत्र वीर्यं  
विच्छक्तिमिति टीकायां व्याख्यातमतः शक्तित्वमस्य टीकासम्प्र-  
तम् । ततोऽकस्मादुद्भवमात्रांशे दृष्टान्तः । जलबुद्बुदवदिति । अतः  
पुनरपि प्रलयसमये इमे सोपाधिका जीवास्त्वयि विस्वस्थानीय-  
मूलचिद्रूपे रश्मिस्थानीयचिदेकलक्षणशुद्धजीवशक्तिमये । तत एव  
स्वमपीतो भवतीत्यादिश्रुतौ स्वशब्दाभिधेये परमे परमात्मनि विविध-  
नामगुणैर्विविधाभिर्देवादिसंज्ञाभिर्विविधैः शुभाशुभगुणैश्च सह लिङ्ग्यु-  
र्लीयन्ते । पूर्ववत् प्रलयेऽपि दृष्टान्तः सरित इवार्णव इति अशेषरसा  
इव मधुनि इति च । अत्र देवमनुष्यादिनामरूपपरित्यागेन तस्मिन्  
लीनेऽपि स्वरूपभेदोऽस्येव तत्तदंशसंज्ञावादित्यभिप्रायः । अत्र  
श्रुतयः—हस्तेमास्त्रिस्तो देवता अनेन जीवेनात्मनानुप्रविश्य नाम-  
रूपे व्याकरवाणीति । अजामेकामित्यादि । यथा नद्यः स्वन्दमानाः  
समुद्रेऽस्तं गच्छन्ति नामरूपे विहाय । तथा विद्वान्नामरूपाद्विमुक्ताः  
परात्परं पुरुषमुपैति दिव्यमिति । यथा सौम्ये मा मधुक्षतो निस्ति-  
ष्ठन्ति नानारूपाणां वृक्षाणां रसान् समवहारमेकतां रसं गमयन्ति ते  
यथा दिवेकं न लभन्ते अमुथाहं वृक्षस्य रसोऽस्मीत्येवं खलु सौम्येभाः  
सति सम्पद्य न विदुः सति सम्पद्यामह इतीति ॥१०॥८७॥ श्रुतयः  
श्रीभगवन्तम् ॥ ४७ ॥



तदेवं परमात्मनस्तटस्थाख्या शक्तिर्विवृता । अन्तरङ्गाख्या तु पूर्व-  
वदेव ज्ञेया । अथ वहिरङ्गाख्या विव्रियते ।

एषा माया भगवतः सृष्टिस्थित्यन्तकारिणी ।

त्रिवर्णा वर्णितास्माभिः किं भूयः श्रोतुमिच्छसि ॥ ४८ ॥

भगवतः स्वरूपभूतैश्वर्यादेः परमात्मन एषा तटस्थलक्षणेन पूर्वोक्ता  
जगत्सृष्ट्यादिकारिणी मायाख्या शक्तिः । त्रयो वर्णा यस्याः सा ।  
तथा चाथर्वणिकाः पठन्ति । सितासिता च कृष्णा च सर्वकामदुघा  
विभोरिति । उक्तञ्च । दैवी ह्येषा गुणमयी मम माया दुरत्ययेति ।  
११ ॥ ३ ॥ अन्तरीक्षो विदेहम् ॥ ४८ ॥

तस्या मायायाश्चांशद्वयम् । तत्र गुणरूपस्य मायाख्यास्य निमि-  
त्तांशस्य द्रव्यरूपस्य प्रधानाख्यास्योपादानांशस्य च परस्परं भेदमाह  
चतुर्भिः ।

अथ ते सम्प्रवक्ष्यामि सांख्यं पूर्वैर्विनिश्चितम् ।

यद्विज्ञाय पुमान् सद्यो जह्याद्वैकल्पिकं भ्रमम् ॥ ४९ ॥

टीका च—अद्वितीयात् परमात्मनो मायया प्रकृतिपुरुषद्वारा सर्वं  
द्वैतमुदेति पुनस्तत्रैव लीयते इत्यनुसन्दधानस्य पुरुषस्य इन्द्रभ्रमो  
निवर्तते इति वक्तुं सांख्यं प्रस्तौति अथेतीत्येषा । अत्र प्रधानपर्यायः  
प्रकृतिशब्दः ॥ ४९ ॥

आसीज्ज्ञानमयो अर्थ एकमेवाविकल्पितम् ।

यदा विवेकानिपुणा आदौ कृतयुगे युगे ॥ ५० ॥

टीका च—अथोशब्दः कार्त्तुं क्षेत्र । ज्ञानं द्रष्टृ । तेन दृश्यरूपः  
कृतस्त्रोऽप्यर्थश्च विकल्पशून्यमेकमेव । ब्रह्मण्येव लीनमासीदित्यर्थः ।  
इत्येषा । तृतीयस्कन्धे च भगवानेक आसेदमग्र आत्मात्मनां विभू-  
रित्यादौ यद्भगवत्त्वेन शब्दयते तदेवात्र ब्रह्मत्वेन शब्दयते इति वदन्ती-  
त्यादिवदुभयत्रैकमेव वस्तु प्रतिपाद्यम् । अन्ते तु एष सांख्यविधिः  
प्रोक्त इत्यादौ परावरदृशा मयेत्यनेन भगवद्रूपेणाप्यवस्थितिः स्पष्टैव ।

कदेत्यपेक्षायामाह । यदा आदौ कृतयुगे विवेकनिपुणा जना भवन्ति तस्मिन् युगे तत्पूर्वस्मिन् प्रलयसमय इत्यर्थः ॥ ५० ॥

तन्मायाफलरूपेण केवलं निर्विकल्पितम् ।

वाङ्मनोगोचरं सत्यं द्विधा समभवद्ब्रूहत् ॥ ५१ ॥

टीका च—तद्ब्रह्म वाङ्मनोगोचरं यथा भवति तथा । माया दृश्यम् । फलं तत्प्रकाशः । तद्रूपेण मायारूपेण विलासरूपेण च द्विधाभूदित्येषा । अत्र माया दृश्यमिति फलं तत्प्रकाश इति छेदः । तेन ब्रह्मणा यद्दृश्यं वस्तु तन्माया, तस्य ब्रह्मणो यः प्रकाशविशेषः स फलमित्यर्थः ॥ ५१ ॥

तयोरेकतरो ह्यर्थः प्रकृतिः सोभयात्मिका ।

ज्ञानन्वन्यतमो भावः पुरुषः सोऽभिधीयते ॥ ५२ ॥

टीका च—तयोर्द्विधाभूतयोरंशयोर्मध्ये उभयात्मिका कार्यकारणरूपिणी इत्येषा । श्रीविष्णुपुराणे—विष्णोः स्वरूपात् परतो हि तेऽन्ये रूपे प्रधानं पुरुषश्च विप्रः । इत्यत्र तेषामेव टीका च—परतो निरुपाधेर्विष्णोः स्वरूपात् ते प्रागुक्ते प्रधानं पुरुषश्चेति द्वे रूपे अन्ये मायाकृते इति ॥ ११ ॥ २४ ॥ श्रीभगवान् ॥ ५२ ॥

अन्यत्र तयोरुपादाननिमित्तयोरंशयोर्वृत्तिभेदेन भेदानप्याह ।

कालो दैवः कर्म जीवः स्वभावो द्रव्यं क्षेत्रं प्राणमात्मा विकारः ।

तत्सङ्घातो वीजरोहप्रवाहस्तन्मायैषा तन्निषेधं प्रपद्ये ॥ ५३ ॥

टीका च—कालः क्षोभकः, कर्म निमित्तं, तदेव फलाभिमुखमभिव्यक्तं दैवः, स्वभावस्तत्संस्कारः, जीवस्तद्वान्, द्रव्यं भूतसूक्ष्माणि, क्षेत्रं प्रकृतिः, प्राणः सूत्रम्, आत्मा अहङ्कारः, विकार एकादशेन्द्रियाणि महाभूतानि चेति षोडशकः, तत्सङ्घातो देहः, तस्य च वीजरोहवत् प्रवाहः । रोहोऽङ्कुरः । देहादीजरूपं कर्म । ततोऽङ्कुररूपो देहः । ततः पुनरेवमिति प्रवाहः । तं त्वां निषेधावधिभूतं प्रपद्ये भजे इति । इत्येषा । अत्र कालदैवकर्मस्वभावा निमित्तांशाः अन्ये उपादानांशास्तद्वान् जीवस्तू-



भयात्मकस्तथोपादानवर्गे निमित्तशक्त्यंशोऽप्यनुवर्तते । यथा जीवो-  
पाधिलक्षणेऽहमाख्ये तत्त्वे तदीयाहंभावः स ह्यविद्यापरिणाम इत्यादि ।  
यथोक्तं तृतीयस्य षष्ठे—आत्मानञ्चास्य निर्भिन्नमभिमानोऽविशत् पदम् ।  
कर्मणांशेन येनासौ कर्तव्यं प्रतिपद्यते ॥ इति । अत्रात्मानमहङ्कार-  
मभिमानो रुद्रः कर्मणाहं ह्येत्येति टीका च । अत्र च यन्निर्भिन्नं  
तदधिष्ठानं वागादीन्द्रियं तृतीयान्तमध्यात्ममिति प्रकरणनिर्णयः  
टीकायामेव कृतोऽस्ति । कर्मणो बीजरूपत्वं कारणतामात्रविव-  
क्षया । तदेवमत्रापि मूलमायायाः सर्वोपादानांशमूलभूतं क्षेत्रज्ञोक्तं  
प्रधानमप्यंशरूपमित्यधिगतम् । जीवस्तृत्वनित्यनेन शुद्धजीवस्य माया-  
तीतत्वं बोधयति ॥ १० ॥ ६३ ॥ ज्वरः श्रीभागवन्तम् ॥ ५३ ॥

अयं निमित्तरूपांशस्य प्रथमे ह्येव ह्येति आह ।  
विद्याविद्ये मम तनू विद्मः शुद्धव शरीरिणाम् । बन्धमोक्षकरी आद्ये  
मायया मे विनिर्मिते ॥ ५४ ॥

टीका च—तन्व्येते बन्धमोक्षावाभ्यामिति तनू शक्ती मे मायया  
विनिर्मिते । मायावृत्तिरूपत्वाद्बन्धमोक्षकरीत्येकवचनं द्विवचनार्थं ।  
ननु तत्कार्यत्वे बन्धमोक्षयोरनादित्वनित्यत्वे न स्यातां तत्राह, आद्ये  
अनादी । ततो यावदविद्यां प्रेरयामि तावद्बन्धः यदा विद्यां ददामि  
तदा मोक्षः स्फुरतीत्यर्थः । इत्येषा । अत्र मायावृत्तित्वादिति वस्तुतो  
मायावृत्तो एव ते । विनिर्मितत्वन्वपरानन्तवृत्तिकया तया प्रकाश-  
मानत्वादेवोच्यते । यतोऽनादी इत्यर्थः । तथा स्फुरतीत्यस्य मोक्ष इत्य-  
नेनैवान्वयः । जीवस्य स्वतो मुक्तत्वमेव । बन्धस्त्वविद्यामात्रेण प्रतीतः ।  
विद्योदये तु तत् प्रकाशतेमात्रम् । ततो नित्य एव मोक्ष इति भावः ।  
न च वाच्यमेषा मायैत्यादौ सामान्यलक्षणे मोक्षप्रदत्वं तस्या नोक्त-  
मित्यसम्यक्त्वमिति । अन्तकारित्वेनात्यन्तप्रलयरूपस्य मोक्षस्या-  
प्युपलक्षितत्वात् । अत्र विद्याख्या वृत्तिरियं स्वरूपशक्तिवृत्तिविशेष-  
विद्याप्रकाशे द्वारमेव न तु स्वयमेव सेति ज्ञेयम् । अथाविद्याख्यस्य

भागस्य हे वृत्ती । आवरणात्मिका विक्षेपात्मिका च । तत्र पूर्वा जीव एव तिष्ठन्ती तदीयं स्वाभाविकं ज्ञानमाह्वाना, उत्तरा च तं तदन्यथाज्ञानेन सञ्जयन्ती वर्तत इति ॥ ११॥११॥ श्रीभगवान् ॥ ५४॥

अत्र निमित्तांशस्त्वेवं विवेचनीयः । यथा निमित्तांशरूपया मायाख्येयं प्रसिद्धा शक्तिस्त्रिधा दृश्यते ज्ञानेच्छाक्रियारूपत्वेन । तत्र तस्याः परमेश्वरज्ञानरूपत्वं यथा तृतीये । सा वा एतस्य संद्रष्टुः शक्तिः सदसदात्मिका । माया नाम महाभाग ययेदं निर्ममे विभु- रित्यस्य टीकायाम् । सा वै द्रष्टृदृश्यानुसन्धानरूपा । सदृश्यम्, अस- ददृश्यम्, आत्मा स्वरूपम् । सदसतोरात्मा यस्यास्तदुभयानुसन्धान- रूपत्वादिति । तदिच्छारूपत्वं यथा तत्रैव, आत्मेच्छानुगतावात्मे- त्यस्य टीकायाम्, आत्मेच्छा माया तस्यानुगतौ लये सतीति । तत्- क्रियारूपत्वञ्चैकादशे एषा माया भगवत इत्युदाहृतवचने एव द्रष्ट- व्यम् । यद्यपि परमेश्वरस्य साक्षाज्ज्ञानादिकं न माया, किन्तु स्वरूपशक्तिरेव, तथापि तज्ज्ञानादिकं प्राकृते कार्ये न तदर्थं प्रव- र्तते, किन्तु भक्तार्थमेव प्रवर्तमानमनुषङ्गेनैव प्रवर्तत इत्यग्रे विवेच- नीयत्वात्, तत्प्रवृत्त्याभाससम्बलितं यन्मायावृत्तिरूपं ज्ञानादिकमन्य- त्तदेव तज्ज्ञानादिशब्देनोच्यते । तथाभूतं च तज्ज्ञानादिकं द्विविधम् । स्वभावसिद्धत्वात् केवलपरमेश्वरनिष्ठं तद्वृत्तत्वात् जीवनिष्ठञ्च । तत्र प्रथमं द्रष्टृदृश्यानुसन्धानसिद्धाकालादिरूपं द्वितीयं विद्याविद्या- भोगेच्छाकर्मादिरूपमिति । अथोपादानांशस्य प्रधानस्य लक्षणम् ।

यत्तन्निगुणमव्यक्तं नित्यं सदसदात्मकम् । प्रधानं प्रकृतिं प्राहु- र्विशेषं विशेषवत् ॥ ५५ ॥

यत् खलु त्रिगुणं सत्त्वादिगुणत्रयसमाहारस्तदेवाव्यक्तं प्रधानं प्रकृतिञ्च प्राहुः । तत्राव्यक्तसंज्ञत्वे हेतुरविशेषं गुणत्रयसाम्यरूपत्वा- दनभिव्यक्तविशेषम् अतएवाव्याकृतसंज्ञञ्चेति गमितम् । प्रधानसंज्ञत्वे हेतुः विशेषवत् स्वकार्यरूपाणां महदादिविशेषाणामाश्रयरूपतया



तेभ्यः श्रेष्ठम् । प्रकृतिसंज्ञत्वे हेतुः, सदसदात्मकं, सदसत्सु कार्य-  
कारणरूपेषु महदादिषु कारणत्वादनुगत आत्मा स्वरूपं यस्य तत् । तथा  
नित्यं प्रलये कारणमात्रात्मनावस्थितसर्वांशत्वेन सृष्टिस्थित्योश्च  
पञ्चीकृतांशत्वेनाविक्तं स्वरूपं यस्य तादृशमिति ब्रह्मत्वं महदादि-  
रूपत्वञ्च व्यावृत्तम् । ब्रह्मणो निर्गुणत्वात् महदादीनाञ्चाव्यक्तापेक्षया  
कार्यरूपत्वात् । एवञ्च श्रीविष्णुपुराणे—अव्यक्तं कारणं यत्तत् प्रथम-  
मृषिसत्तमैः । प्रोचते प्रकृतिः सूक्ता नित्यं सदसदात्मकम् । अक्षय्यं  
नान्यदाधारमभियमजरं ध्रुवम् । शब्दस्पर्शविहीनं तद्रूपादिभिरसंहतम् ।  
त्रिगुणन्तज् जगदयोनिरनादिप्रभवाप्ययम् । तेनाग्रे सर्वमेवासीद्व्याप्यं  
वै प्रलयादन्वित्यादि । इदमेव प्रधानमनादेर्जगतः सूक्ष्मावस्थारूप-  
मव्याकृताव्यक्ताद्यभिधं वेदान्तिभिरपि परमेश्वराधीनतया मन्यते तद-  
धीनत्वादर्थवदित्यादिन्यायेषु, निषिध्यते तु सांख्यवत् स्वतन्त्रतया  
आनुमानिकमध्येकेषामिति चेन्न शरीररूपकविन्यस्तगृहीतेर्देशयति  
चेत्यादिन्यायेषु । श्लेताश्वतरोपनिषदि प्रधानशब्दश्च श्रूयते । प्रधान-  
चेन्नप्रतिर्गुणेशः संसारबन्धस्थितिमोक्षहेतुरित्यादौ ॥ ३ ॥ २६ ॥  
श्रीकपिलदेवः ॥५५॥

तदेवं सन्दर्भद्वये शक्तित्रयविवृतिः कृता । तत्र नामाभिन्नताजनित-  
भ्रान्तिहानाय संग्रहश्लोकाः—माया स्यादन्तरङ्गायां वहिरङ्गा च सा  
स्मृता । प्रधानेऽपि क्वचिद्दृष्टा तद्वृत्तिर्मोहिनी च सा । आद्ये त्रये स्यात्  
प्रकृतिश्चिच्छक्तिस्त्वन्तरङ्गिका । शुद्धजीवेऽपि ते दृष्टे तथेशज्ञानवीर्ययोः ।  
चिन्मायाशक्तिवृत्त्योस्तु विद्याशक्तिरुदीर्यते । चिच्छक्तिवृत्तौ मायायां  
योगमाया समा स्मृता । प्रधानाव्याकृताव्यक्तं त्रैगुण्ये प्रकृतौ परम् ।  
न मायायां न चिच्छक्तावित्याद्यूह्यं विवेकिभिरिति । अथ मायाकार्यं  
जगल्लक्ष्यते ।

ततस्तेनानुविद्धेभ्यो युक्तेभ्योऽण्डमचेतनम् । उत्थितं पुरुषो यस्मा-  
द्दुदतिष्ठदसौ विराट् । एतदण्डं विशेषाख्यं क्रमवृद्धैर्देशोत्तरैः ।

तोयादिभिः परिवृतं प्रधानेनावृतैर्वह्निः । यत्र लोकवितानोऽयं रूपं भगवतो हरेः ॥५६॥

तेनेश्वरेणानुविद्धेभ्यः क्षुभितेभ्यो महदादिभ्योऽण्डमचेतनसुस्थितम् । यस्मादण्डादसौ विराट् पुरुषस्तूदतिष्ठत् । भगवतः पुरुषस्य । ३ ॥ २६ ॥ श्रीकपिलदेवः ॥५६॥

तदेवं भगवतो रूपमित्युक्तेस्तस्यापि प्राग्वदप्राकृतत्वमापतति । तन्निषेधायाह ।

अमुनी भगवद्रूपे मया ते अनुवर्णिते । उभे अपि न गृह्णन्ति मायाशृष्टे विपश्चितः ॥ ५७ ॥

अमुनी अमू उपासनार्थं भगवत्पारोपिते जगदात्मके स्थूल-  
सूक्ष्माख्ये विराट् हिरण्यगर्भापरपर्याये समष्टिशरीरे ये मया तुभ्य-  
मनुवर्णिते ते उभे अपि विपश्चितो न गृह्णन्ति वस्तुतया नोपासने  
किन्तिर्हि तदीयवह्निरङ्गाभिष्ठानतयैवेत्यर्थः । तदुक्तं वैष्णवे—यदे-  
तद्दृश्यते मूर्त्तमेतज्ज्ञानात्मनस्तव । भ्रान्तिज्ञानेन पश्यन्ति जग-  
द्रूपमयोगिन इति । एतन्मूर्त्तं जगदभ्रान्तिज्ञानेनैव तव रूपं जानन्ती-  
त्यर्थः । श्रुतिश्च—नेदं यदिदमुपासत इति । यदिदं जगदुपासते  
प्राणिनः नेदं ब्रह्मेति श्रीरामानुजभाष्यम् । अतएव न गृह्णन्तीत्यत्र  
हेतुर्मायाशृष्टे न तु स्वरूपशक्तिप्रादुर्भाविते । अनेन चतुर्भुजादि-  
लक्षणस्य साक्षाद्रूपस्य मायातीतत्वमपि व्यक्तम् । अत्रास्य जगतो  
मायासयस्य पुरुषरूपत्वे पुरुषगुणावताराणां विष्णुादीनां सत्त्वादि-  
मयास्तदंशा रूपाणीति ज्ञेयम् । तान्यपेक्ष्य चोक्तं मार्कण्डेये—विष्णुः  
शरीरग्रहणमहमीशान एव च । कारितास्ते यतोऽतस्त्वां कः स्तोतुं  
शक्तिमान् भवेत् इति । शरीरशब्दस्य तत्तन्निजशरीरवाचित्वे तु तद-  
ग्रहणात् पूर्वं विष्णुादिभेदासम्भवात्तन्निर्देशानुपपत्तेः ॥ २ ॥ १० ॥  
श्रीशुकः ॥ ५७ ॥

पूर्वं मायाशृष्टे इत्युक्तम् । तत्र मायाशब्दस्य नाज्ञानार्थत्वम् । तद-



वादे हि सर्वमेव जोवादिर्हैतमज्ञानेनैव स्वस्वरूपे ब्रह्मणि कल्पयते इति  
 मतम् । निरहङ्कारस्य केनचिद्वर्णान्तरेणापि रक्षितस्य सर्वविलक्षणस्य  
 विस्मात्तस्य ब्रह्मणस्तु नाज्ञानाश्रयत्वं न चाज्ञानविषयत्वं न च भ्रम-  
 हेतुत्वं सम्भवतीति । परमालौकिकवस्तुत्वादचिन्त्यशक्तित्वं तु सम्भ-  
 वेत् । यत् खलु चिन्तामखादावपि दृश्यते, यया त्रिदोषघ्नौघधिवत्  
 परस्परविरोधिनामपि गुणानां धारिण्या तस्य निरवयवत्वादिके सत्यपि  
 सावयवत्वादिकमङ्गीकृतं, तत्र शब्दश्चास्ति प्रमाणम् । विचित्रशक्तिः  
 पुरुषः पुराणो न चान्यथां शक्तयस्तादृशः सूरित्यादिकः श्वेताश्व-  
 तरोपनिषदादौ । आलेश्वरोऽतर्क्यसहस्रशक्तिरित्यादिकः श्रीभाग-  
 वतादिषु । तथाच ब्रह्मसूत्रम् । आत्मनि चैवं विचिन्नाश्च हीति ।  
 तत्र हैतान्यथानुपपत्त्यापि ब्रह्मण्यज्ञानादिकं कल्पयितुं न शक्यते  
 असम्भवादेव । ब्रह्मण्यचिन्त्यशक्तिसद्भावस्य युक्तिलब्धत्वात् श्रुतत्वाच्च  
 हैतान्यथानुपपत्तिश्च दूरे गता । ततश्चाचिन्तप्रशक्तिरेव हैतोपपत्तौ  
 कारणं पर्यवस्यीयते । तस्मान्निर्विकारादिस्वभावेन सतोऽपि परमा-  
 त्मनोऽचिन्तप्रशक्त्या विश्वाकारत्वादिना परिणामादिकं भवति चिन्ता-  
 मण्ययस्कान्तादीनां सर्वार्थप्रसवलोहचालनादिवत् । तदेतदङ्गीकृतं  
 श्रीवादरायणेन श्रुतेस्तु शब्दमूलत्वादिति । ततस्तस्य तादृशशक्तित्वात्  
 प्राकृतवन्त्यायाशब्दस्येन्द्रजालविद्यावाचित्वमपि न युक्तम् । किन्तु मीयते  
 विचित्रं निर्मोयतेऽनयेति विचित्रार्थकारशक्तिवाचित्वमेव । तस्मात्  
 परमात्मपरिणाम एव शास्त्रसिद्धान्तः । तदेतच्च भगवत्सन्दर्भे विवृत-  
 मस्ति । तत्र चापरिणतस्यैव सतोऽचिन्तया शक्त्या परिणाम इत्यसौ  
 सन्नात्रतावभासमानस्वरूपव्यूहरूपद्रव्याख्यशक्तिरूपेणैव परिणमते न  
 तु स्वरूपेणेति गम्यते । यथैव ध्विन्तामणिः । अतस्तत्कूलत्वान्न  
 परमात्मोपादानतासंप्रतिपत्तिभङ्गः । तदुक्तमेकादशे श्रीभगवता ।  
 प्रकृतिर्ह्यस्योपादानमाधारः पुरुषः परः । सतोऽभिव्यञ्जकः कालो ब्रह्म  
 तक्षितयन्त्रहमिति । अतएव क्वचिदस्य ब्रह्मोपादानत्वं क्वचिच्च

प्रधानोपादानत्वं श्रूयते । तत्र सा मायाख्या परिणामशक्तिय द्विविधा  
 वर्ण्यते । निमित्तांशो माया उपादानांशः प्रधानमिति । तत्र केवला  
 शक्तिर्निमित्तं तदव्यूहमयी तूपादानमिति विवेकः । अतएव श्रुतावपि  
 विज्ञानञ्चाविज्ञानञ्चेति कस्यचिद्भागस्याचेतनता श्रूयते । अथ मूल-  
 प्रमाणे श्रीभागवतेऽपि तृतीयादौ मुख्य एव सृष्टिप्रस्तावे च ज्ञान-  
 वैराग्याङ्गत्वेन च पुराणान्तरगतिसामान्यसेवितः प्रधानपरिणाम  
 एव स्फुटमुपलभ्यते । क्व च स्तुत्यादौ ज्ञानवैराग्याङ्गतयैव विवेर्त्तोऽपि  
 यः श्रूयते सोऽपि जगतो नान्यथासिद्धतापरः किन्तु परमात्मव्यूहप्रधान-  
 परिणामेन सिद्धस्यैव तस्य समष्टिव्यष्टिरूपस्य यथायथं शुद्धे परमात्मनि  
 तदंशरूपात्मनि वांक्षात्मीयताध्यारोपिततापरः । तत्र परमात्मनि विरा-  
 डुपासनावाक्यादिश्रवणं हेतुरात्मनि तु तत्तदवैशो हेतुरिति विवेचनी-  
 यम् । अन्यत्र सिद्धस्य वस्तुन एवान्यचारोपो मिथ्यास्वपुण्यादेरारोपासम्भ-  
 वात् पूर्वपूर्वविवर्त्तमानसिद्धानादिपरम्परात्वे दृष्टान्ताभावाच्च । किञ्च  
 पूर्वं वारिदर्शनाद्वार्त्थाकारा वृत्तिर्जातापि तदप्रसङ्गसमये सुमा तिष्ठति  
 तत्तुल्यवस्तुदर्शनेन तु जागर्त्तिं तद्विशेषानुसन्धानं विना तदभेदेन स्वत-  
 ग्लारोपयति तस्मान्न वारि मिथ्या न वा स्मरणमयी तदाकारा वृत्तिर्न  
 वा तत्तुल्यं मरीचिकादि वस्तु किन्तु तदभेदेनारोप एवायथार्थत्वा-  
 न्मिथ्या । स्वप्ने च मायासात्रन्तु कार्त्तस्त्रेणानभिष्यक्तस्वरूपत्वादिति  
 न्यायेन जाग्रदृष्टवस्त्वाकारायां मनोवृत्तौ परमात्ममाया तद्वस्त्वभेद-  
 मारोपयतीति पूर्ववत् । तस्मादस्तु तस्तु न कचिदपि मिथ्यात्वम् ।  
 शुद्ध आत्मनि परमात्मनि वा तादृशतदारोप एव मिथ्या न तु विश्वं  
 मिथ्येति । ततो जगतः परमात्मजातत्वेन साक्षात्तदात्मत्वाभावादहि-  
 रङ्गशक्तिसमयत्वेन च वैकुण्ठवत् साक्षात्तदात्म्यत्वाभावादबुधानामेव  
 अत्र शुद्धे तत्तदबुद्धिः । यद्यपि शुद्धाश्रयमेव जगत् तथापि जगता  
 तत्संसर्गो नास्ति । तदुक्तमसक्तं सर्वभृच्चैवेति गीतासु । तथा देहगोहा-  
 द्वावात्मात्मीयताज्ञानन्तेषामेव स्यादित्युभयत्रैवारोपः शास्त्रे श्रूयते ।



यथा, यदेतददृश्यते मूर्त्तमित्यादिकं विष्णुपुराणे । यथा वा, त्वामात्मनं परं मत्वा परमात्मानमेव च । आत्मा पुनर्वह्निर्मृग्य अहो अज्ञजनाज्ञ-  
तेति । त्वामात्मानं सर्वेषां मूलरूपं परमितरं तद्विपरीतं मत्वा तथा पर-  
मितरं जीवमेव च मूलरूपात्मानं मत्वा सांख्यविद इव तस्य तथा मन्य-  
मानस्य पुनः स जीवात्मा वह्निर्मृग्यो भवति । तस्य तेनैव हेतुना लब्ध-  
च्छिद्रया मायया देहात्मबुद्धिः कार्यत इत्यर्थः । अहो अज्ञजनाया  
अज्ञता क्रमाज्ज्ञानभ्रंश इत्यर्थः । तदुक्तं हंसगुह्यस्तुवे—देहोऽसवो-  
ऽज्ञा मनवो भूतमात्रा नात्मानमन्यं च विदुः परं यत् । सर्वं पुमान् वेद  
गुणांश्च तज्ज्ञो न वेद सर्वं ज्ञमनन्तमीडे इति । तथा श्रीभगवदुद्धव-  
संवादे—आत्मा परिज्ञानमयो विवादो ह्यस्तीति नास्तीति भिदात्मनिष्ठः ।  
व्यर्थोऽपि नैवोपरमेत पुंसां मत्तः परावृत्तधियां स्वलोकादिति । किञ्च  
विवर्त्तस्य ज्ञानादिप्रकरणपठितत्वेन गौणत्वात् परिणामस्य तु स्वप्रक-  
रणपठितत्वेन मुख्यत्वात् ज्ञानाद्युभयप्रकरणपठितत्वेन संदंशन्याय-  
सिद्धप्रावल्याच्च परिणाम एव श्रीभागवततात्पर्यमिति गम्यते । तच्च  
भगवदचिन्त्यैश्वर्यज्ञानार्थं मिथ्यात्वाभिधानन्तु नश्वरत्वाभिधानवत्  
विश्वस्य परमात्मवह्निर्मुखत्वापादकत्वाच्चेयताज्ञानमात्रार्थं न तु वस्त्वेव  
तन्न भवतीति जीवेशस्वरूपैक्यज्ञानमात्रार्थं वैधर्म्याच्च न स्वप्नादिवत्  
इति न्यायेन । तथाच नारदीये—जगद्विलापयामासुरित्युचेताथ तत्-  
स्मृतेः । न च तत्स्मृतिमात्रेण लयो भवति निश्चितमिति । तत्र  
मुख्य एव सृष्टिप्रस्तावे प्रधानपरिणाममाह—

कालवृत्त्या तु मायायां गुणमय्यामधोक्षजः । पुरुषेणात्मभूतेन  
वीर्यमाधत्त वीर्यवान् ॥ ततोऽभवन् महत्तत्त्वमव्यक्तात् कालचोदि-  
तात् । विज्ञानात्मात्मदेहस्य विश्वं व्यञ्जंस्तमोनुद इत्यादि ॥ ५८ ॥

भगवानेक आसेदमिति प्राक्तनानन्तरग्रन्थादधोक्षजो भगवान् पुरु-  
षेण प्रकृतिद्रष्टात्मभूतेन स्वांशेन द्वारभूतेन कालो वृत्तिर्यस्यास्तया  
मायया निमित्तभूतया गुणमव्यां मायायामव्यक्ते वीर्यं जीवाख्य-

माधत्त । इन्तेमास्तिस्त्रो देवता इत्यादिश्रुतेः । विज्ञानात्मैव महत्त-  
त्त्वम् । तमोनुदः प्रलयगताज्ञानध्वंसकर्त्ता ॥३॥५॥ श्रीमैत्रेयः ॥५८॥

ज्ञानाद्यङ्गत्वेऽप्याह—

एको नारायणो देवः पूर्वसृष्टं स्वमायया । संहृत्य कालकलया  
कल्पान्त इदमौश्वरः ॥ एक एवाद्वितीयोऽभूदात्माधारोऽखिलाश्रयः ।  
कालेनात्मानुभावेन सास्यं नीतासु शक्तिषु ॥ सत्त्वादिष्वादिपुरुषः  
प्रधानपुरुषेश्वरः । परावराणां परम आस्ते कैवल्यसंज्ञितः ॥ केव-  
लानुभवानन्दसन्दोहो निरुपाधिकः । केवलात्मानुभावेन स्वभायां  
त्रिगुणात्मिकाम् ॥ संचोभयन् रुजत्यादौ तथा सूत्रमरिन्दम । तामाहु-  
स्त्रिगुणव्यक्तिं सृजन्तीं विश्वतोमुखम् ॥ यस्मिन् प्रोतमिदं सर्वं येन  
संसरते पुमान् । यथोर्णनाभिर्हृदयादूर्णां सन्तत्य वक्तव्यः ॥ तथा  
विहृत्य भूयस्तां ग्रसत्येव महेश्वरः ॥ ५९ ॥

कालः कला यस्यास्तया स्वाधीनया मायया । श्रुतिश्च, यथोर्णनाभिः  
सृजते यथा पृथिव्यामोषधयः संभवन्ति तथा सतः पुरुषात् केशलोमानि  
तथाक्षरात् संभवतीह विश्वमिति ॥११॥६॥ श्रीदत्तात्रेयो यदुम् ॥५९॥

तदेवं सूक्ष्मचिदचिद्वस्तुरूपशुद्धजीवाव्यक्तशक्तेः परमात्मनः स्थूल-  
चेतनाचेतनवस्तुरूपाण्याध्यात्मिकजीवादिपृथिव्यन्तानि जायन्त इत्युक्तम् ।  
ततः केवलस्य परमात्मनो निमित्तत्वं शक्तिविशिष्टस्योपादानत्वमित्यु-  
भयरूपतामेव मन्यन्ते । प्रकृतिश्च प्रतिज्ञा दृष्टान्तानुरोधादित्यादौ ।  
तदेवं तस्य सदा शुद्धत्वमेव । तत्र शक्तेः शक्तिमदव्यतिरेकादनन्यत्व-  
मुक्तम् । तथा सत्कार्यवादाङ्गीकारे स्वान्तःस्थितस्वधर्मविशेषाभि-  
व्यक्तिलब्धविकाशेन कारणस्वैवांशेन कार्यत्वमित्येवं वाचारम्भणं  
विकारो नामधेयं सृष्टिकेत्येव सत्यमित्यादिश्रुतिसिद्धं कार्यस्य  
कारणादनन्यत्वं कारणस्य तु कार्योदन्यत्वमित्यायाति । तदेवं जगत्-  
कारणशक्तिविशिष्टात् परमात्मनोऽनन्यदेवेदं अगतस्त्वसावन्य एवे-  
त्याह ।



इदं हि विश्वं भगवानिवेतरो यतो जगत्स्थाननिरोधसम्भवाः । तद्धि  
स्वयं वेद भवांस्तथापि वै प्रदेशमात्रं भवतः प्रदर्शितम् ॥ ६० ॥

इदं विश्वं भगवानिव भगवतोऽनन्यदित्यर्थः । तस्मादितरस्तटस्थाख्यो  
जीवश्च स इवेति पूर्ववत् । अतएव ऐतदात्मप्रसिद्धं सर्वमिति सर्वं  
खल्विदं ब्रह्मेति श्रुती । यतो भगवतः । भवतो भवन्तं प्रति प्रदेशमात्रं  
किञ्चिन्मात्रं दर्शितमित्यर्थः ॥ १॥५॥ श्रीनारदः श्रीव्यासम् ॥ ६० ॥

स्पष्टमेवाह—सोऽयं तेऽभिहितस्तात भगवान् विश्वभावनः । समा-  
सेन हरेर्नान्यदन्यस्मात् सदसच्च यत् ॥ ६१ ॥

सोऽयं समासेनैव संचेषेणाभिहितः । कथं तटस्थलक्षणैवेत्याह ।  
सत् कार्यं स्थूलमशुद्धजीवजगदाख्यं चेतनाचेतनं वस्तु असत् कारणं  
सूक्ष्मं शुद्धजीवप्रधानाख्यं चिदचिद्वस्तु च यत् तत् सर्वं हरेरन्यत्र  
भवति सूक्ष्मस्य तच्छक्तिरूपत्वात् स्थूलस्य तत्कार्यरूपत्वादिति-  
भावः । इदमेव श्रीहंसदेवेनोक्तम्—अहमेव न मत्तोऽन्यदिति बुध्य-  
ध्वमक्षसेति । जगतस्तदनन्यत्वेऽपि शुद्धस्य तस्य तद्गोपसाङ्ग्यं नास्ती-  
त्याह अन्यस्मादिति ॥ २॥७॥ श्रीब्रह्मा श्रीनारदम् ॥ ६१ ॥

तत्रानन्यत्वे युक्तिं विवृणोति पञ्चभिः ।

आदावन्ते जनानां सदुवहिरन्तः परावरम् । ज्ञानं ज्ञेयं वचो  
वाच्यं तमो ज्योतिश्च यत् स्वयम् ॥ ६२ ॥

जनानां देहादीनामादौ कारणत्वेन अन्ते चावधित्वेन यत् पर-  
मात्मलक्षणं सर्वकारणं वस्तु सद्वर्तमानं तदेव स्वयं वह्निर्भोग्यं अन्त-  
र्भोक्तं परमवरच्चोच्चनीचं तमोऽप्रकाशः ज्योतिः प्रकाशश्च स्फुरति  
मान्यत् । अन्यस्य तद्विना स्वतः स्फुरणानिरूप्यत्वादितिभावः ।  
ननु कथं तर्हि तस्मादत्यन्तपृथगिवार्थजातं प्रतीयते तत्राह—

आवाधितोऽपि ह्याभासो यथा वस्तुतया स्मृतः । दुर्घटत्वादैन्ययकं  
तद्वदर्थविकल्पितम् ॥ ६३ ॥

आवाधितस्तर्कविरोधेन सर्वतो वाधितः स्मात्तन्मासत्तायाः सका-

SHRI JAGADGURU VIDYANARADHYA  
JNANA SIMHASANA JNANAMANDIR  
LIBRARY

Jangamawadi Math, Varanasi

Acc. No. 1234

शान्तिरस्तोऽपि यथा आभासः सूर्यादिप्रतिरश्मिर्वालादिभिः पृथक् प्रकाशमानतादर्शनादस्तु तथा स्वतन्त्रपदार्थतया स्मृतः कल्पितः तद्वदैन्द्रियकं सर्वं मूढैः स्वतन्त्रार्थत्वेन विविधं कल्पितं तत्तु न तत्त्वदृष्ट्या स्वातन्त्र्यनिरूपणस्य दुर्घटत्वादित्यर्थः । तदेवाह द्वाभ्याम्—

क्षित्यादीनामिहार्थानां छाया न कतमापि हि । न सङ्घातो विकारोऽपि न पृथङ् नान्वितो मृषा ॥ ६४ ॥

क्षित्यादीनां पञ्चभूतानां छाया ऐक्यबुद्ध्यलम्बनरूपं देहादिसंघातारम्भपरिणामानां मध्ये कतमाप्यन्यतमापि न भवति । न तावत्तेषां सङ्घातो वृक्षाणामिव वनम् एकादेशाकर्षणे सर्वाकर्षणानुपपत्तेः । न ह्येकस्मिन् वृक्षे आकृष्टे सर्वं वनमाकृष्यते । न च विकारः आरब्धोऽवयवो । अपिशब्दात् परिणामोऽपि । कुतः । स किमवयवैभ्यः पृथगारभ्यते परिणमते च तदन्वितो वा । न तावदत्यन्तं पृथक् तथा अप्रतीतिः । न चान्वितः । स किं प्रत्यवयवमन्वेति अंशेन वा । आद्ये अङ्गुलिमात्रेऽपि देहबुद्धिः स्यात् । द्वितीये तस्याप्यंशाङ्गीकारे सत्यनवस्थापातः स्यात् । अतो देहादेः स्वातन्त्र्येणावस्थितिर्मृषैवेति । एवं देहादेः स्वातन्त्र्येणानिरूप्यत्वमुक्त्वा तद्वेतूनां क्षित्यादीनामपि तथैवानिरूप्यत्वमाह ।

धातवोऽवयवित्वाच्च तन्मात्रावयवैर्विना । न स्यूद्धसत्यवयवित्यसन्नवयवोऽन्ततः ॥ ६५ ॥

धारयन्तीति धातवो महाभूतानि तन्मात्रैः सूक्ष्मैरवयवैर्विना न स्युः । अवयवित्वात्तेषामपि । तद्धैवयव एव स्वतन्त्र इति चेत्तत्राह उक्तप्रकारेणावयविनि निरूपयितुमसति अवयवोऽप्यन्ततो निरूपयितुमसन्नैव स्यात् । अवयविप्रतीत्यन्यथानुपपत्तिं विना परमाणुलक्षणवयवसङ्गावे प्रमाणाभावादित्यर्थः । तदुक्तं पञ्चमे—एवं निरुक्तं क्षितिशब्दवृत्तमित्यादि । तस्मादैक्यबुद्ध्यलम्बनरूपं यत् प्रतीयते तत् सर्वत्र परमात्मलक्षणं सर्वकारणं वस्त्वैवेति साधूक्तमादावन्ते जनानां सदित्यादिना । एवमेव तृतीयेऽप्युक्तम्—इति तासां स्वश-



क्षीनां सतीनामसमेत्य सः । प्रसुप्तलोकतन्त्राणां निशाम्य गतिमीश्वरः ॥  
कालसंज्ञां ततो देवीं विभ्रच्छक्तिमुत्क्रमः । त्रयोविंशतितत्त्वानां  
गणं युगपदाविशत् ॥ सोऽनुप्रविष्टो भगवांश्चेष्टारूपेण तं गणम् ।  
भिन्नं संयोजयामास सुप्तं कर्म प्रबोधयन्निति । अतएव यस्य पृथिवी  
शरीरमित्यादिश्रुतौ सर्वस्य परमात्मशरीरत्वेन प्रसिद्धिः परमात्मनस्तु  
शरीरित्वेन । तदेवमवयवरूपेण प्रधानपरिणामः सर्वत्रावयवी तु पर-  
मात्मवस्त्वेवेति सिद्धम् । ततोऽप्यमिथ्यात्वमेव जगत उपपद्येत ।

ननु यदि परमात्मवस्त्वेव सर्वत्रावयवी देहः स्यात्ततश्च तत्रैव ब्राह्मण-  
त्वादिसंज्ञाप्राप्तेर्गुणदोषहेतू विधिनिषेधावपि स्यातां, तौ च न सम्भवतः,  
तस्मादन्य एवावयवी युज्यते, इत्याशङ्क्याह—

स्यात् सादृश्यभ्रमस्तावद्विकल्पे सति वस्तुनः । जाग्रत्स्वाप्नौ यथा  
स्वप्ने तथा विधिनिषेधता ॥ ६६ ॥

वस्तुनः परमात्मनो विकल्पे संशये सतीति तस्य तादृशत्वेन  
निर्णयो यावन्न स्यात् इत्यर्थः, तावदेव तस्मात् सर्वैक्यबुद्धिनिदानात्  
पृथग्देहैक्यबुद्धिः सादृश्यभ्रमः स्यात्, पूर्वापरावयवानुसन्धाने सति  
परस्परमासंयुक्तत्वं स्थितत्वेनावयवत्वसाधारण्येन चैक्यसादृश्यात्  
प्रत्यवयवमेकतया प्रतीतेः, सोऽयं देह इति भ्रम एव भवतीत्यर्थः,  
प्रतिवृत्तं तदिदं वनमितिवत् । यथोक्तं स्वयं भगवता—सोऽयं दीपोऽ-  
र्च्चिषां यद्वत् स्रोतसां तदिदं जलम् । सोऽयं पुमानिति नृणां नृषा धीर्नी-  
र्मृषायुषामिति । ततश्च तत्रैव ब्राह्मणत्वाद्यभिमाने सति स्वप्नविषयकौ  
जाग्रत्स्वप्नाविव तद्विषयकौ विधिनिषेधौ स्यातामित्याह जाग्रदिति ।  
तथा तेन प्रकारेण विधेर्विधिता निषेधस्य निषेधतेत्यर्थः । एवं, पर-  
स्वभावकर्माणि न प्रशंसन् गर्हयेत् । विश्वमेकात्मकं पश्यन् प्रकृत्या  
रूपेण चेत्यादिरेकादशाष्टाविंशतितन्त्राध्यायो ज्ञेयः । तत्र च किं भद्रं  
किमभद्रं वा द्वैतस्यावस्तुनः कियदित्यादिकं स्यात् सादृश्यभ्रमस्ताव-  
देत्याद्यनुसारेणैव व्याख्येयम् । अवस्तु यद्वैतं तं तस्येत्यर्थः । तस्मात्

स्वातन्त्र्येण निरूपणाशक्त्या परमात्मनोऽनन्यदेव सर्वमिति प्रकरणार्थः  
॥ ७ ॥ १५ ॥ श्रीनारदः श्रीशुद्धिष्ठिरम् ॥ ६६ ॥

अत आह—त्वं वायुरग्निरवनिर्वियदल्लु माता प्राणैन्द्रियाणि  
हृदयं चिदनुग्रहद्वयं । सर्वं त्वमेव सगुणो विगुणश्च भूमन् नान्य-  
त्त्वदस्यपि मनोवचसो निरुक्तम् ॥ ६७ ॥

हृदयमन्तरिन्द्रियं, मनो बुद्ध्याहङ्कारचित्तात्मकं, चित् शुद्धो  
जीवः, अनुग्रहः स्वसम्मुखीकरणशक्तिः, किं बहुना सगुणो मायिकः  
विगुणश्चामायिकः सर्वार्थस्त्वमेवेति ॥ ७ ॥ ८ ॥ श्रीप्रह्लादः श्रीनृसिं-  
हम् ॥ ६७ ॥

अथ तस्य मायाशक्तिकार्य-माया-जीवेश्वोऽन्यत्वञ्च स्पष्टयति ।

यथोल्लुकादिस्तुलिङ्गाद्भूमाद्यापि स्वसम्भवात् । अप्यात्मत्वेनाभि-  
मताद् यथाग्निः पृथगुल्लुकात् । भूतेन्द्रियान्तःकरणात् प्रधानाज्जीव-  
संज्ञितात् । आत्मा तथा पृथग्द्रष्टा भगवान् ब्रह्मसंज्ञितः ॥ ६८ ॥

अयमर्थः । स्वसम्भवात् स्तोपादानकारणात् उल्लुकात् बाह-  
मुल्लुपाधिकात् अग्नेर्हेतोरीं विस्तुलिङ्गो यच्च धूमस्तस्मात्तस्माद् यथा  
तत्तदुपादानमग्निः पृथग् यथा च तस्मादुल्लुकात्तदुपादानमसावग्निः  
पृथक्, कीदृशादपि तच्चयादप्यात्मत्वेनाभिमतात् तापकतया धूमे-  
ऽग्न्यंशसङ्गवेनाग्निस्वरूपतया प्रतीतादपि तथा विस्तुलिङ्गस्थानीया-  
ज्जीवसंज्ञिताज्जीवात् उल्लुकस्थानीयात् प्रधानात् प्रधानोपाधिकभग-  
वत्तेजसः धूमस्थानीयाद्भूतादेः सर्वोपादानरूपो भगवान् पृथक्, य-  
एवात्मा स्वांशेन तत्तदन्तर्यामितया परमात्मा, क्वचिदधिकारिणि  
निर्विशेषचिन्मात्रतया स्फुरन् ब्रह्मसंज्ञितश्च, यत एव द्रष्टा, तेषामादि-  
मध्यान्तावस्थासाक्षीति ॥ ३ ॥ २८ ॥ श्रीकपिलदेवः ॥ ६८ ॥

तत्र येषां मनः परमात्मनि नास्ति ते परमात्मात्मके जगत्सदंश-  
नेव गृह्णन्ति, ये तु परमात्मविदस्तु सदंशमेव गृह्णन्तीत्याहुः—

सदिव मनस्त्रिहृत्त्वयि विभात्यसदामनुजात् सदभिश्चान्यशेष-



मिदमात्मतयात्मविदः । न हि विवृतिं त्यजन्ति कनकस्य तदात्मतया  
स्वकृतमनुप्रविष्टमिदमात्मतयावसितम् ॥ ६८ ॥

त्वय्यसदवर्त्तमानं यन्मानस्तत् खलु द्विहत् द्विगुणकार्यं जगति  
वर्त्तमानं सत्त्वयि सद्यिव वर्त्तमानमिव विभाति, दर्व्वीसूपरसन्ध्यायेन  
स्त्रावगाढे जगति सतोऽपि परमात्मनो ग्रहणाभावात् न तु वर्त्तमान-  
मेव विभातीत्यर्थः । अतएवासदंशस्य त्रिगुणमायामयत्वं मनोमय-  
त्वञ्चोक्तम्—यदिदं मनसा वाचा चक्षुर्भ्यां श्रवणादिभिः । नखरं  
गृह्यमाणञ्च विद्धि मायामनोमयमिति ॥ ये त्वात्मविदस्त्वद्वेत्तारस्ते  
श्रामनुजात् सोपाधिकजीवस्वरूपमभिव्याप्य इदमशेषं जगदेव आत्म-  
तया त्वद्रूपतया सदभिष्टयन्ति, तेषां सदंश एव दृष्टिर्नान्यत्वेत्यर्थः ।  
तत्र दृष्टान्तः—न हि विवृतिमिति । तेषां कनकमात्रं नृगयमानानां  
कनकवणिजां हि कनकविकारे सुन्दरकुरूपकारतायां दृष्टिर्नास्ति,  
शुद्धकनकमात्रग्राहित्वात्, तथात्मविदामपीति भावः । दार्ष्टान्तिकेऽपि  
तदात्मत्वे हेतुत्रयमाहुः—इदं जगत् स्वेन सच्छक्तिविशिष्टेन सता  
उपादानरूपेण त्वया कृतं पश्चात् सिद्धेऽपि कार्ये कारणांशाव्यभि-  
चारितयान्तर्यामितया च स्वेन त्वया प्रविष्टं पुनः प्रलयेऽप्यात्मतया  
सच्छक्तिविशिष्टसद्रूपतयैवावसितं चेति । एवं दृष्टान्तेऽपि विवेचनीयम् ।  
तदेतत् सर्वमभिप्रेत्योक्तं वैष्णवे—ज्ञानस्वरूपमखिलं जगदेतदबुद्ध्यः ।  
अर्थस्वरूपं पश्यन्तो भ्राम्यन्ते मोहसंग्रहे ॥ ये तु ज्ञानविदः शुद्धचेतस-  
स्तेऽखिलं जगत् । ज्ञानात्मकं प्रपश्यन्ति त्वद्रूपं परमेश्वरेति ॥ १० ॥ ८७ ॥  
श्रुतयः ॥ ६८ ॥

तदेवं परिणामादिकं साधितं, विवर्त्तञ्च परिहृतः । ततो विवर्त्त-  
वादिनामिव रज्जुसर्पवन्न मिथ्यात्वं किन्तु घटवन्नखरत्वमेव तस्य । ततो  
मिथ्यात्वाभावेऽपि त्रिकालव्यभिचाराभावाज्जगतो न सत्त्वं विवर्त्तपरि-  
णामादिभ्यस्त्वेन तद्दोषद्वयाभाववत्येव हि वस्तुनि सत्त्वं विधीयते । यथा  
परमात्मनि तच्छक्तौ वा । सदेव सौम्येदमग्र आसीदित्यादौ इदं-

शब्दोक्तं जगत्, सूक्ष्मावस्थालक्षणतच्छक्तिब्रह्मणोर्मिथस्तादात्म्या-  
पन्नयोः सच्छब्दवाचनात् । अतः सत्कार्यवादश्च सूक्ष्मावस्थामवलम्ब्यैव  
प्रवर्तते । तदेवं स्थितेऽपि पुनराशङ्कते । ननु सदुपादानं जगत् कथं  
तद्वदनखरतामपि भजन्न खलु सत् स्यात्, यदि च नखरं स्यात्, तर्हि  
कथं शुक्तिरजतवद् व्यभिचारित्वेन केवलविवर्तान्तःपाति न स्यात्,  
तदेतत् प्रश्नमुद्बुध्य परिहरन्ति ।

सत इदमुत्थितं सदिति चेन्ननु तर्कहृतं व्यभिचरति क्व च क्व च  
मृषा न तथोभययुक् । व्यवहृतये विकल्प इषितोऽन्धपरम्परया भ्रम-  
यति भारती त उरुहृत्तिभिरुक्थजङ्गान् ॥ ७० ॥

इदं विश्वं धर्मि, सदिति साध्यो धर्मः, सत उत्पन्नत्वात्, यद् यत्  
उत्पन्नं तत् खलु तदात्मकमेव दृष्टं, यथा कनकादुत्पन्नं कुण्डलादिकं  
तदात्मकं, तद्वत् । अत्रोत्थितमेव न तु शुक्तौ रजतमिव तत्रारोपित-  
मिति सिद्धान्तिनः स्वमतमनूदितं नैवेत्याहुः । ननु तर्कहृतमिति ।  
अपादाननिर्देशेन भेदप्रतीतिर्विरुद्धहेतुत्वात्, ननु नाभेदं साधयामः,  
किन्तु तत् उत्पन्नत्वेन कुण्डलादिवद्भेदमनूद्य प्रतिषेधामः । तत्रा-  
भेद एव स्यादित्याशङ्क्यानैकान्तिकत्वेन हेतुं दूषयति । व्यभिचरति  
क्व चेति । क्व च कुत्रापि कारणधर्मानुगतिर्व्यभिचरति, कार्यं कारण-  
धर्मस्य सर्वांशेनानुगतं भवतीति नियमो न विद्यत इत्यर्थः । दहना-  
द्युद्भवे प्रभादौ दाहकत्वादिधर्मादर्शनादिति भावः । द्वे रूपे ब्रह्मण-  
स्तस्य मूर्तञ्चामूर्तमेव च । चराक्षरस्वरूपे ते सर्वभूतेश्ववस्थिते । अक्षरं  
तत् परं ब्रह्म क्षरं सर्वमिदं जगदित्याद्यनन्तरम्, एकदेशस्थित-  
स्याग्नेर्ज्योत्स्ना विस्तारिणी यथा । परस्य ब्रह्मणः शक्तिस्तथेदमखिलं  
जगदित्येतदेवं व्याख्यातं श्रीस्वामिभिरेव, श्रीविष्णुपुराणे,—नन्व-  
क्षरस्य परब्रह्मणस्तद्विलक्षणं क्षररूपं कथं स्यादित्याशङ्क्य दृष्टान्ते-  
नोपपादयति एकदेशेति । प्रादेशिकस्याग्नेर्दीपादेर्दाहकस्यापि तद्वि-  
लक्षणा ज्योत्स्ना प्रभा यथा तत्प्रकाशविस्तारस्तथा ब्रह्मणः शक्ति-



कृतविस्तार इदमखिलं जगदिति । प्रकृतमनुसरामः । ननु तर्हि व्यभिचारित्वे शुक्तिरजतवदेवास्तु, तत्राहुः—क च मृषेति । क च शुक्त्यादावेव प्रातीतिकमात्रसत्ताकं रजतादिकं मृषा । अन्यत्र यत्र उभयं प्रतीतिमर्थक्रियाकारित्वञ्च युनक्ति भजते तत्र न तथा मृषेति । ननु कूटताम्रिकादिष्वर्थक्रियाकारितापि दृश्यते इत्याशङ्गाहुः—व्यवहृतय इति । क्रयविक्रयादिलक्षणव्यवहारयैव विकल्पो भ्रम इष्टः । न तु तत्तत्प्रसिद्धसम्यगर्थक्रियाकारितायै । तद्दानादौ यथावत् पुण्य-फलादिकं न भवतीति । तथा शुण्ठीतया प्रख्यापितं विषग्रन्थादिकं क्रीत्वा शुण्ठीज्ञानेन भक्षितमपि नारोग्यजनकं प्रत्युत मारकमेव इति । तस्मात्तत्तत्प्रसिद्धसम्यगर्थक्रियाकारितयैव सत्यत्वमङ्गीक्रियते । एकाङ्गेन सा कूटसर्पादौ भयादिरूपा त्वस्येवेति न तद्वेतुः, किञ्चान्धपरस्पर-येति । स च क्रयविक्रयादिलक्षणव्यवहारोऽपि न तु यथार्थताम्रिक-स्येव तद्व्यवहारकुशलेश्वपि, किन्त्वन्धपरस्परयैव । अतस्तत्र तदीय-कुशलेश्वसिद्धत्वेन व्यवहारस्याभ्यासमात्रत्वात्तस्मादन्यथा नानुमेयम् । धूमाभासे हि वज्रिव्यभिचारस्थौचित्यमेवेति भावः । तदेवमर्थ-क्रियाकारित्वेनास्येवेतरस्य भ्रमवस्तुवैलक्षण्यात् सत्यत्वमिति विवर्त-वादिनि निरस्ते पुनरनश्वरवादी प्रत्युत्तिष्ठते । नन्वपाम सोम-ममृता अभूम अक्षय्यं ह वै चातुर्मास्ययाजिनः सुकृतं भवतीति श्रुत्यैव कर्मफलस्य नित्यत्वप्रतिपादनान्नश्वरत्वं न घटते इत्याशङ्गाहुः, भ्रमयतीति । हे भगवन् ! ते तव भारती उरुवृत्तिभिः बह्वीभिर्गौण-लक्षणादिभिर्वृत्तिभिः उक्थजडान्, उक्थानि यज्ञे शस्यन्ते तत्र जडाः कर्मशब्दाभराक्रान्तमन्दमतय इत्यर्थः, तान्, भ्रमयति । अयं भावः, न हि वेदः कर्मफलं नित्यमभिप्रैति, किन्तु लक्षण्या प्राशस्त्यमात्रम्, अन्येषां वाक्यानां विध्येकवाक्यत्वेन विधावेव तात्पर्यात्, अन्यथा वाक्य-भेदप्रसङ्गः, तद्यथा इह कर्मजितो लोकः क्षीयते एवमेवामुत्र पुण्य-जितो लोकः क्षीयत इति न्यायोपहं हितश्रुत्यन्तरविरोधश्च । अतः

कर्मजडानामिदं भ्रममात्रं जगत् सत्यमपि परिणामधर्मत्वेन नश्वर-  
मेवेति । तदुक्तं भट्टेनैव—अथवेतिहासपुराणप्रामाण्यात् सृष्टि-  
प्रलयावपीथ्येते इति । अथवा नाभेदं साधयाम इत्यादिकमाशङ्क्य  
प्रसिद्धस्य सत्तात्रयस्य मिथो वैलक्षण्यात् परिहरति, क्व च घटादौ अर्थ-  
क्रियाकारिण्यपि व्यभिचरति सत्तेति शेषः । ब्रह्मन्तरस्यार्थक्रिया-  
कारितायामसामर्थ्यात् देशान्तरे स्वयमविद्यमानत्वात् कालान्तरे तिरो-  
भाविताच्च । क्व च शुक्तिरजतादौ तत्रापि तदानीमपि सृष्ट्या अर्थक्रिया-  
कारित्वाभावात् । या तूभययुक् उभयत्र घटादिसत्तायां शुक्तिरज-  
तादिसत्तायाञ्च युग् योगो यस्याः । यया सा सत्ता लब्धपदा भवती-  
त्यर्थः । सा परमकारणसत्ता न तथा किन्तु सर्वत्रापि सर्वदापि तत्त-  
दुपाध्यनुरूपसर्वार्थक्रियाद्यधिष्ठानरूपेत्यर्थः । तस्मादर्थक्रियाकारि-  
त्वेन सत्यमपि परिणतत्वेन घटवन्नश्वरमेव जगत् न प्रतीतमात्रसत्ताकं  
न चानश्वरसत्ताकमिति परस्परवैलक्षण्यदर्शनात् कथमेकमन्यद्भवेतु-  
महंतीति भावः । कूटताम्रिकत्वमाशङ्क्याहुः, व्यवहृतय इति । विक-  
ल्पते अन्यत्रारोप्यते इति विकल्पः स्वतः सिद्धस्ताम्रिकादिरर्थः, स  
एव व्यवहृतये इषितः । अयमर्थः । अत्र कूटताम्रिकेण यं व्यवहारं  
मन्यसे सोऽपि न तेन सिद्धयति, किन्तर्हि सत्यताम्रिकेणैव, अर्थान्तरं  
व्यवहर्तुं हृदि तस्यैव प्रत्यक्षत्वात्, कूटताम्रिकमत्रोपलक्षणमेव, क्वचित्तं  
विनापि तव गृहे ताम्रिको दत्त इति पञ्चाद्वातव्य इति वा क्लृप्तप्रयोगे  
स्मर्यमाणेनापि तेन तथा व्यवहारसिद्धेः । तस्माद्व्यवहाररूपाप्यर्थ-  
क्रियाकारिता तस्यैव भवतीति स सत्य एव । अन्यथा सत्यस्य ताम्रि-  
कस्याभावे शतमप्यन्यानां न पश्यतीति न्यायेन कूटताम्रिकपरम्पर-  
यापि व्यवहारोऽपि न सिद्धेदित्याहुः । अन्धपरम्परयेति । अन्धपर-  
म्परादोषात् स एव व्यवहृतय इषित इत्यन्वयः । यथान्धपरम्परया  
व्यवहारो न सिद्धेति तथा कूटताम्रिकपरम्परयापीत्यर्थः । इत्यमेव  
विज्ञानवादोऽपि निराकृतः, शङ्करशरीरकेऽपि, अनादित्वेऽप्यन्ध-



परम्परान्यायेनाप्रतिष्ठैवानवस्था व्यवहारविलोपिनी स्यात् नाभिप्राय-  
सिद्धिरित्युक्ता । एतदुक्तं भवति—यथेदं सुवर्णं केन क्रीतमिति प्रश्ने  
कश्चिदाह अनेनाभ्येनेति, अनेन कथं परिचितमिति पुनराह तेनाभ्येन  
परिचायितं, तेन च कथमित्याह केनाप्यपरेणाभ्येनेत्यभ्यपरम्परयापि  
न सिद्धेऽद्वयवहारः, किन्तु तत्राभ्यपरम्परायां यद्येकोऽपि चक्षुष्मान्  
सर्वादिप्रवर्त्तको भवति तदैव सिद्ध्यति, यथा च तत्र सर्वेष्वपि चक्षुष्मत  
एव व्यवहारसाधकत्वं, तथा कस्मिंश्चित्तास्त्रिके प्रथमं सत्ये सत्येव व्यव-  
हारः सिद्ध्यति, तत्र च सत्यस्यैव व्यवहारसाधकत्वं, तदनुसन्धानेनैव  
तत्र प्रवृत्तेश्चक्षुष्मत इव प्रवर्त्तकत्वात्ततश्च न तास्त्रिकः सत्य इति स्थिते,  
यत्र तद्व्यवहारकुशलैः परीक्षया सत्यतावगम्यते स एव कूटतास्त्रिके-  
ऽप्यारोप्यमाणः सत्यो भवेत् । तदेवमर्थक्रियाकारित्वेन तस्य सत्यत्वे  
तदुपलक्षितं विश्वमेव भ्रमवस्तुविलक्षणं सत्यमिति सिद्धम् । पर-  
मात्मन एवावयवित्वव्यवहारसाधितत्वाद् युक्तमेव तत् । तथा च  
ब्रह्मादिभिस्तुतम्—सत्यस्य योनिमिति । तत् सत्यमित्याचक्षत इति  
श्रुतिश्च । शिष्टमन्यत् समानम् । एवं जगतः सत्यत्वमङ्गीकृतं, तच्च  
नश्वरमिति । तत्र नश्वरत्वं नात्यन्तिकं किन्त्वव्यक्ततया स्थितेरदृश्यता-  
मात्रमेव, सत्कार्यतासंप्रतिपत्तेः, यद्भूतं भवच्च भविष्यच्चेत्यादि-  
श्रुतेः । अतएव श्रुतित्वे रजतत्वमिव तस्याव्यक्तरूपत्वे जगत्त्वमसन्न  
भवति पटवच्चेति नायेन जगदेव हि सूक्ष्मतापन्नमव्यक्तमिति दृश्यत्वेन  
भ्रान्तिरजतकक्षमपि जगत्तद्विलक्षणसत्ताकं तथात्मवदपरिणतत्वाभा-  
वेन नैकावस्थसत्ताकमित्येवमर्थसिद्धये तदनन्तरमेवाहुः ।

न यदिदमग्र आस न भविष्यदतो निधनादनुमितमन्तरा त्वयि  
विभाति. सृष्टैकरसे । अत उपमीयते द्रविणजातिविकल्पपथैर्वितथ-  
सनोविज्ञासमृतमित्यवयव्यनुधाः ॥ ७१ ॥

यद् यदि इदं विश्वम् अग्रे सृष्टेः पूर्वं नास नासीत्तदा न भवि-  
ष्यन्नाभविष्यदेव अङ्गागमाभाव आर्षः आकाशे कुसुममिवेति । श्रुतय-

आसीदेवेति वदन्ति—सदेव सौम्येदमग्र आसीत् आत्मा वा इदमग्र-  
 आसीदित्याद्याः । तदेवं सूक्ष्मतया त्वत्तादात्म्येन स्थितं कारणा-  
 वस्थमिदं जगत् विस्तृततया कार्यावस्थं भवति । अतो यन्निधना-  
 न्नाशमात्राद्देतोः शुक्तौ रजतमिव त्वयि तदिदमन्तरा सृष्टिमध्य  
 एव न त्वग्रे चान्ते च विभातीत्यनुमितं तन्मृषेति प्रमाणासिद्धं न  
 भवतीत्यर्थः । तत्र हेतुमाहुरेकरसे इति । अनुभवान्तराविषयानन्दस्वाद  
 इति, यस्मिन्ननुभूते सति विषयान्तरस्फूर्तिर्न सम्भवति, तस्मिन्स्वयि  
 शुक्त्यादिनिष्कृष्टवस्तुनीव विषयारोपः कथं स्यादित्यर्थः । दधति  
 सकृन्मनस्त्वयि य आत्मनि नित्यसुखे न पुनरुपासते पुरुषसारहरा-  
 वसथानित्यस्माकमेवोक्तेः । अतोऽचिन्त्यशङ्का स्वरूपादच्युतस्यैव तव  
 परिणामस्वीकारेण द्रविणजातीनां द्रव्यमात्राणां सृष्टोद्वादीनां विकल्पा  
 भेदा घटकुण्डलादयस्तेषां पन्थानो मार्गाः प्रकारास्तैरेवास्माभिरुप-  
 मीयते न तु कुत्रापि भ्रमरजतादिभिः । यस्मादेवं तस्माद्विदित्या  
 मनोविलासा य एतादृशमेव ऋतं तद्रूपं ब्रह्मैवेदं जगदित्यबुधा एवा-  
 वयन्ति मन्यन्ते । तस्य तदधिष्ठानत्वासम्भवादिति भावः । ऋतशब्द-  
 प्रयोगस्त्वत्र मिथ्यासम्बन्धराहित्यव्यञ्जनार्थमेव कृत इति ज्ञेयम् । अत्र  
 सत्कार्यवादिनामयमभिप्रायः । सृत्पिण्डादिकारकैर्यो घट उत्पद्यते  
 स सन्न सन् वा । आद्ये पिष्टपेषणम् । द्वितीये क्रियाया कारकैश्च तत्-  
 सम्बन्धस्य खपुष्पधारणवदसम्भवात्तेन च तेषामन्यथात्वात् कथं तत्-  
 सिद्धिरिति दिक् । तस्मान्न प्रकटमेव सन्न चात्यन्तमसन् किन्त्वव्यक्त-  
 तया सृत्पिण्डे एव स्थितोऽसौ यथा कारकतन्निष्पन्नक्रियायोगेन  
 व्यज्यते, तथा परमकारणे त्वयि स्थितं विश्वं त्वत्स्वाभाविकशक्ति-  
 तन्निष्पन्नक्रियायोगेनेति । अत्र स्ववेदान्तित्वप्रख्यापकानामप्यन्यथासननं  
 वेदान्तविरुद्धमेव । मन एव भूतकार्यम् इति हि तत्र प्रसिद्धं युक्ति-  
 विरुद्धञ्च । मनोऽहङ्कारादीनां मनःकल्पितत्वासम्भवात् । तथा हि सति  
 वेदविरुद्धोऽनीश्वरवादश्च प्रसज्येत । स च निन्दितः पाप्मे—श्रुतयः



स्मृतयश्चैव युक्तयश्चेश्वरं परम् । वदन्ति तद्विरुद्धं यो वदेत्तस्मान्न  
चाधम इति ॥ असत्यमप्रतिष्ठन्ते जगदाहुरनीश्वरम् । अपरस्पर-  
सम्भूतं किमन्यत् कामहैतुकम् ॥ इति श्रीगीतोपनिषद्गीश्वरवादिन  
एवं व्याचक्षते । असत्यं मिथ्याभूतं सत्यासत्याभ्यामनिर्वचनीयत्वेना-  
प्रतिष्ठं निर्देशशून्यं स्थाणौ पुरुषत्ववत् ब्रह्मणीश्वरत्वस्याज्ञानमात्र-  
कल्पितत्वादीश्वराभिमानौ तत्र कश्चिन्नास्तीत्यनीश्वरमेव जगत्  
अपरस्परसम्भूतमनाद्यज्ञानपरम्परासम्भूतम् अपरस्वराः क्रियासातत्ये  
अतः कामहैतुकं मनःसंकल्पमात्रजातं स्वप्नवदित्यर्थः । अत्र प्रवृत्ति-  
चेत्यादिना तेषां संस्कारदोष उक्तः एतां दृष्टिमित्यादिना तु गतिश्च  
निन्दिष्यते इति ज्ञेयम् । एभिरेव ब्रह्मण ऐश्वर्य्योपाधिर्मायापि जीवा-  
ज्ञानकल्पिता तयैव जगत्सृष्टिरिति मतम् । यदुक्तं तदीयभाष्ये  
तदनन्यत्वमित्यादिसूत्रे—सर्वज्ञेश्वरस्यात्मभूते इवाविद्याकल्पिते नाम-  
रूपे तत्त्वातत्त्वाभ्यामनिर्वचनीये संसारप्रपञ्चबीजभूते सर्वज्ञेश्वरस्य  
मायाशक्तिः प्रकृतिरिति श्रुतिस्मृत्योरभिलष्येते इति । किन्त्वत्र  
विद्याविद्ये मम तनू इत्यादिश्रीभगवद्वाक्येन तु विरुद्धमिति । अतो  
मायावादतया चायं वादः ख्यायते । तदेवञ्च पाद्मोत्तरखण्डे देवीं  
प्रति पाषण्डशास्त्रं गणयता श्रीमहादेवेनोक्तम्—मायावादमसच्छास्त्रं  
प्रच्छवं बौद्धमुच्यते । मयैव कथितं देवि ! कलौ ब्राह्मणरूपिणा ।  
वेदान्ते तु महाशास्त्रे मायावादमवैदिकम् । मयैव वक्ष्यते देवि !  
जगतां नाशकारिणादिति । तच्चासुराणां मोहनार्थं भगवत एवाज्ञ-  
येति तत्रैवोक्तमस्ति । तथा च पाद्म एवान्यत्र शैवे च—हापरादौ  
युगे भूत्वा कलया मानुषादिषु । स्वागमैः कल्पितैस्त्वच्च जनान् मद्भि-  
मुखान् कुरु ॥ इति श्रीभगवद्वाक्यमिति दिक् । अतएवोक्तं श्रीनृसिंह-  
पुराणे यमवाक्यम्—विषधर-कणभक्ष-शङ्खरोक्तीर्दशवल-पञ्चशिखाक्ष-  
पादवादान् । महदपि सुविचार्य्यं लोकतन्त्रं भगवदुक्तिमृते न  
विद्वेरस्तीति । सर्वेऽत्र वादग्रन्या एव निर्दिष्टा न तु मन्त्रग्रन्था इति

नामाक्षरमेव साक्षाद्निर्दिष्टमिति च नान्यथा मननीयम् । अतो यत्  
 क्वचित्तत्तत्प्रशंसा वा स्यात्तदपि नितान्तनारिक्तकवादं निर्जित्याशि-  
 नाप्यास्तिष्कवादः स्थापित इत्यपेक्षया ज्ञेयम् । तस्मात् स्वतन्त्र ईश्वर  
 एव सर्वज्ञश्च न तु जीवः स्वात्मानेन स्वप्रकृत्यैवेत्यायातम् । तदुक्तं  
 श्रीवादरायणेनापि बहुत्र, संज्ञापूर्त्तिज्ञातिस्तु लिखत् हुर्वत उप-  
 देशादित्यादिषु । अतस्तन्मनोऽलुङ्गत मनः प्रजापतिमित्यादौ मनः-  
 शब्देन समष्टिमनोऽधिष्ठाता श्रीमाननिरुद्ध एव । बहुधा प्रजायेयेति  
 तत्सङ्ख्य एव वा वाच्यः । सत्यस्वाभाविकाचिन्त्यशक्तिः परमेश्वर-  
 स्तुच्छमायिकमपि न कुर्यात् चिन्तामयीनामधिपतिः स्वयं चिन्ता-  
 मणिरिव वा कूटकनकादिवत् । तथा च माध्वभाष्यप्रभाणिता श्रुतिः—  
 अथैनमाहुः सत्यकर्मन्ति सत्यं ह्येवेदं विश्वमसृजतेति । एवञ्च—  
 सत्यव्रतं सत्यपरं त्रिसत्यं सत्यस्य योनिं निहितञ्च सत्ये । सत्यस्य  
 सत्यमृतसत्यनेत्रं सत्यात्मकं त्वां शरणं प्रपन्नाः ॥ इत्यत्र सत्यसङ्ख्यत्वं  
 सत्यपरायणत्वं खड्गादिलोलावयवेषु सत्यत्वं सत्यस्य विश्वस्य कार-  
 णत्वं सत्य एव विश्वजिन्नन्तर्यामिताया स्थितत्वं सत्यस्य तस्य सत्यता-  
 हेतुत्वं सत्यवदनस्याव्यभिचारिदिष्टे च प्रवर्त्तकत्वं सत्यरूपत्वमित्ये-  
 तेषामर्थानामाकूतं परिपाटी च संगच्छते । अन्यथा सत्यस्य योनि-  
 मित्यादौ त्रये तत्रापि निहितञ्च सत्य इत्यत्राकस्मादईश्वरतीयन्यायेन  
 कष्टकल्पनामयार्थान्तरे तु भगवता स्वप्रतिश्रुतं सत्यकृतं यत् तत्तद्-  
 युक्तमेवेत्यतो ब्रह्मादिभिस्तथा स्तुते स्तारस्यभङ्गः स्यात् प्रक्रमभङ्गश्च ।  
 तस्मात् सत्यमेव विश्वमिति स्थितम् ॥ १० ॥ ८७ ॥ श्रुतयः श्रीभग-  
 वन्तम् ॥ ७० ॥ ७१ ॥

तदेवं न यदिदमय आसेत्यनेन प्राकृततलयोऽपि सत्कार्यवादेऽनुग-  
 मितः । आत्यन्तिके तु मोक्षलक्षणलये न पृथिव्यादीनां नाशः ।  
 जीवकृतेन तथा भावनामात्रेण स्वाभाविकपरमात्मशक्तिमयानो तेषां  
 नाशायुक्तेः । लब्धमोक्षेषु श्रीपरोक्षितादिषु तद्देहस्थानामपि पृथक्



यंशानां स्थितेः श्रवणात्तथा हिरण्यगर्भांशानां बुद्ध्यादीनामपि भवि-  
ष्यति । अतस्तोषध्यासपरित्याग एवात्यन्तिकालय इत्युच्यते । अतएव,  
घटे भिन्ने घटाकाश आकाशः स्याद् यथा पुरा । एवं देहे मृते जीवो  
ब्रह्म सम्पद्यते पुनरित्यत्र । तथा—एवं समीक्ष्य चात्मानमालम्बाधाय  
निष्कले । दशन्तं तच्चक्रं पादे लेलिहानं विषानलः । न द्रक्ष्यसि शरीरं  
त्वं विश्वच्च पृथगात्मन इत्यत्राप्युपाधेः संयोग एव परित्यज्यते न तु  
तस्य मिथ्यात्वं प्रतिपाद्यते । तथाहि बुद्धौन्द्रियेत्यादिप्रकरणम् । तत्र  
तदाश्रयत्वतत्प्रकाशत्वतदव्यतिरेकत्वेभ्यो हेतुभ्यो बुद्धौन्द्रियादीनां  
परमात्मस्वभावशक्तिसयत्वमाह ।

बुद्धौन्द्रियार्थरूपेण ज्ञानं भाति तदाश्रयम् । दृश्यत्वाव्यतिरेका-  
भ्यामाद्यन्तवदवस्तु यत् ॥ ७२ ॥

अन्तःकारण-वह्निःकरण-विषयरूपेण परमात्मलक्षणं ज्ञानमेव भाति  
तस्मादनन्यदेव बुद्ध्यादिवस्त्वित्यर्थः । यतस्तदाश्रयं तेषामाश्रयरूपं तज्-  
ज्ञानम् । क्लौवत्वमार्घम् । तथापि राजभृत्ययोरिवान्यन्तमेदः स्यात् । तत्र  
हेत्वन्तरे श्रद्धाह । दृश्यत्वं तत्प्रकाशत्वम् अव्यतिरेकस्तद्व्यतिरेके  
व्यतिरेकः ताभ्याम् । तस्मात्, एकदेशस्थितस्याग्रे ज्योत्स्ना विस्तारिणी  
यथा इत्यादिवद्वुद्ध्यादीनां तत्स्वाभाविकशक्तिसयत्वमेव सेत्स्यतीति  
भावः । यत् सख्याद्यन्तवत् शुक्लादी कदापिदेवारोपितं रजतं तत्  
पुनरवस्तु तदाश्रयकत्व-तत्प्रकाशकत्व-तदव्यतिरेकाभावात् शुक्लादि-  
वस्तु न भवति शुक्लादिभ्योऽनन्यन्न भवतीत्यर्थः । ततश्चैकविज्ञा-  
नेन सर्वविज्ञानप्रतिज्ञा विरुद्धे तेति भावः । एवमसत्कार्यवादान्तर-  
ऽपि ज्ञेयम् । एकस्यापि वस्तुनोऽंशभेदेनाश्रयाश्रयित्वं स्वयमेव दृष्टा-  
न्तेन स्पष्टयति—

दीपश्चक्षुश्च रूपञ्च ज्योतिषो न पृथग् भवेत् ।

एवं धीः खानि मात्राश्च न स्युरन्यतमादृतात् ॥ ७३ ॥

दीपश्चक्षूरूपाणां महाभूतज्योतिरंशरूपत्वात् दीपादिकं न ततः

पृथक् । एवं धीप्रभृतीनि ऋतात् परमात्मनो न पृथक् स्युः । तथापि यथा महाभूतज्योतिर्दीपादिदोषेण न लिप्यते तथा बुद्ध्यादिदोषेण परमात्मापि तद्वदस्याप्यन्यतमत्वादित्याह अन्यतमादिति । तदेवं धीप्रभृतीनां परमात्मस्वाभाविकाशक्तिमयत्वमुक्त्वा तथापि तेभ्यो वहिरङ्गशक्तिमयेभ्योऽन्तरङ्गशक्ति-तटस्थशक्तिविशिष्टपरमात्मनोऽन्यतमत्वेन तेषामशुद्धत्वव्यञ्जनया सदोषत्वमुक्त्वा तेषु धीवृत्तिषु तावच्छुद्धस्यैव जीवस्य सकारणसध्यासमाह—

बुद्धेर्जागरणं स्वप्नः सुषुप्तिरिति चोच्यते ।

मायामात्रमिदं राजन्नानात्वं प्रत्यगात्मनि ॥ ७४ ॥

बुद्धिवृत्तिरूपं जागरणं स्वप्नः सुषुप्तिरिति तदं प्रत्यगात्मनि शुद्धजीवे विश्वतैजसप्राज्ञत्वाख्यं नानात्वं मायामात्रं मायाज्ञताध्यासमात्रेण जातमित्यर्थः । ततः परमात्मनि बुद्ध्यादिमयस्य जगतः सतोऽपि सम्पर्कः सुतरां नास्तीत्यर्थश्चाह—

यथा जलधरा व्योम्नि भवन्ति न भवन्ति च ।

ब्रह्मणीदं तथा विश्वमवयव्युदयाप्ययात् ॥ ७५ ॥

यथा व्योम्नि व्योमकार्य-वायु-ज्योतिः-सलिल-पार्थिवांशधूमपरिणता जलधराः स्वेषामेवावयविनामुदयाद्भवन्ति दृश्यन्ते अप्ययान्न भवन्ति न दृश्यन्ते च ते च तन्न स्पृशन्तीति ज्ञेयम् । यथा ब्रह्मणीदं विश्वमिति योज्यम् । ततः सूक्ष्मरूपेण तस्य स्थितिरस्यैव जगच्छक्ति-विशिष्टकारणास्तित्वात् । इत्यनेवोक्तम्—सतोऽभिव्यञ्जकः काल इति । तदेवं वक्तुं कारणास्तित्वं दृष्टान्तेन प्रतिपादयति—

सत्यं ह्यवयवः प्रोक्तः सर्वावयविनामिह ।

विनार्थेन प्रतीयेरन् पटस्यैवाङ्गं तन्तवः ॥ ७६ ॥

सर्वेषामवयविनां स्थूलवस्तूनामवयवः कारणं सत्यं सत्यो व्यभिचाररहितः प्रोक्तः । लोके तथा दर्शनादित्याह—विनेति । अर्थेन स्थूलरूपेण पटेनापि विना तस्मिन् कार्यास्तित्वमपि व्यतिरेकेण प्रतिपादयति—



यत् सामान्यविशेषाभ्यामुपलभ्येत स भ्रमः ॥ ७७ ॥

अयमर्थः । यद्येवमुच्यते, पूर्वं सूक्ष्माकारेणापि जगन्नासीत् किन्तु सामान्यं केवलं शुद्धं ब्रह्मैवासीत्तदेव शक्त्या निमित्तभूतया विशेषाकारेण जगद्रूपेण परिणतमिति, तदसत्, यतः यदेव सामान्यविशेषाभ्यामुपलभ्येत स भ्रमो विवर्तवाद एव, तत्र हि शुद्धं ब्रह्मैवाज्ञानरूपया शक्त्या जगत्तया विवृतमिति मतं, न चास्माकं तदभ्युपपत्तिः परिणामवादस्य सत्कार्यतापूर्वकत्वादित्यर्थः । नन्वपूर्वमेव कार्यमारम्भविवर्तवादिनामिव युष्माकमपि जायतां तत्राह—

अन्योन्यापाश्रयात् सर्वमाद्यन्तवदवस्तु यत् ॥ ७८ ॥

यदाद्यन्तवदपूर्वं कार्यं तत् पुनरवस्तु निरूपणासहमित्यर्थः । तत्र हेतुरन्योन्यापाश्रयात् । यावत् कार्यं न जायते तावत् कारणत्वं न सिद्धं तदुक्त्यादेर्न सिद्धयति कारणत्वासिद्धौ च कार्यं न जायत एवेति परस्परसापेक्षत्वदोषात् । ततः कारणत्वसिद्धये कार्यशक्तिस्तत्रावश्यमभ्युपगन्तव्या । सा च कार्यसूक्ष्मावस्थैवेति कार्यास्तित्वं सिद्धयति । तथापि स्थूलरूपतापादकत्वान्मृदादेः कारणत्वमपि सिद्धयतीति भावः । तदेवं स्वाभाविकशक्तिमयमेव परमात्मनो जगदित्युपसंहरति—

विकारः ख्यायमानोऽपि प्रत्यगात्मानमन्तरा ।

न निरूप्योऽस्त्यणुरपि स्याच्च चित्सम आत्मवत् ॥ ७९ ॥

यद्यपि ख्यायमानः प्रकाशमान एव तथापि स्वल्पोऽपि विकारः प्रत्यगात्मानं परमात्मानं विना तद्व्यतिरेकेण स्वतन्त्रतया न निरूप्योऽस्ति । तदुक्तं तदनन्त्यत्वविवरण एव । यदि च तं विनापि स्यात्तदा चित्समः स्याच्चिद्रूपेण समः स्वप्रकाश एवाभविष्यत् । आत्मवत् परमात्मवन्नित्यैकावस्थस्याभविष्यत् । ननु यदि परमात्मानं विना विकारो नास्ति तर्हि परमात्मनः सोपाधित्वे निरुपाधित्वं न सिद्धयति । तस्मात् सोपाधेर्निरुपाधिरन्य एव किमित्यत्राह—

न हि सत्यस्य नानात्वमविद्वाद् यदि मन्यते ।

नानात्वं छिद्रयोर्यद्वज्जरोतिषोर्वा तयोरिव ॥ ८० ॥

सत्यस्य परमात्मनो नानात्वं न हि विद्यते । यदि तस्य नानात्वं मन्यते तर्ह्यविद्वान् यतस्तस्य निरुपाधित्वसोपाधित्वलक्षणं 'नानात्वं' महाकाशघटाकाशयोर्यद्वत् तद्वद् गृहाङ्गनगतसर्वव्यापितेजसोरिव वाह्यशरीरवार्योरिव चेति । यस्माद् विकारः ख्यायमानोऽपि प्रत्यगात्मानमन्तरा । न निरूप्योऽख्यणुरपि तस्मात् सर्वशब्दवाच्योऽपि स एवेति सदृष्टान्तमाह—

यथा हिरण्यं बहुधा प्रतीयते नृभिः क्रियाभिर्व्यवहारवर्त्मसु ।

एवं वचोभिर्भगवानधोक्षजो व्याख्यायते लौकिकवैदिकैर्जनैः ॥ ८१ ॥

क्रियाभिस्तत्तद्रचनाभेदैर्बहुधा कटककुण्डलादिरूपेण यथा सुवर्णमेव वचोभिस्तत्तन्नामभिः प्रतीयते तथा लौकिकवैदिकैः सर्वैरेव वचोभिर्भगवानेव व्याख्यायते । तदुक्तम्—सर्वनामाभिधेयश्च सर्ववेदङ्गितश्च सः । इति स्कान्दे । तदेवं जगतः परमात्मस्वाभाविकशक्तिमयत्वमुक्त्वा तेन च जीवकर्तृकेण ज्ञानेन तन्नाशनासामर्थ्यं व्यज्यमोक्षार्थं तदध्यासपरित्यागमुपदेष्टुं परमात्मशक्तिमयस्यापि तस्योपाध्यासात्मकस्य जीवस्वरूपप्रकाशावरकत्वरूपं दोषं सदृष्टान्तमुपपादयति—

यथा घनोऽर्कप्रभवोऽर्कदर्शितो ह्यर्कांशभूतस्य च चक्षुषस्तमः ।

एवन्त्वहं ब्रह्मगुणस्तदीक्षितो ब्रह्मांशकस्यात्मन आत्मबन्धनः ॥ ८२ ॥

अर्करश्मय एव मेघरूपेण परिणता वर्षन्ति । अग्नौ प्राप्ताहुतिः सम्यगादित्यमुपतिष्ठते । आदित्याज्जायते वृष्टिर्दृष्टेरन्नं ततः प्रजाः । इति वचनात् । अयमर्थः । यथार्कप्रभवोऽर्कणैव दर्शितः प्रकाशितश्च घनो निविडो मेघः अर्कांशभूतस्य चक्षुषस्तमः दिवि भूसौ च महान्धकाररूपो भवति, एवमहं प्राप्ताहंकारो ब्रह्मगुणः परमात्मशक्तिकार्यभूतः तदीक्षितस्तेनैव परमात्मना प्रकाशितश्च ब्रह्मांशकस्य तटस्थशक्तिरूपत्वात् परमात्मनो यो ह्यीनांशस्तस्यात्मनो जीव-



स्यात्मबन्धनः स्वरूपप्रकाशावरको भवति । स चाध्यासपरित्यागः स्वतो न भवति किन्तु परमात्मजिज्ञासया तत्प्रभावेनैवेति वक्तुं पूर्व-  
वदेव दृष्टान्तपरिपाटोमाह—

घनो यदाकर्णप्रभवो विदीर्यते चक्षुः स्वरूपं रविमोक्षते तदा ।

यदा ह्यहङ्कार उपाधिरात्मनो जिज्ञासया नश्यति तर्ह्यनुस्मरेत् ॥८३॥

घनो यदाकर्णप्रभवो विदीर्यते इति दृष्टान्तांशे तद्विदारणस्य न चक्षुःशक्तिसाध्यत्वं किन्तु सूर्यप्रभावसाध्यत्वमिति व्यक्तम् । अनेन दार्ष्टान्तिकेऽपि आत्मनः परमात्मनो जिज्ञासया जातेन तत्प्रसादे-  
नाहङ्कारो नश्यति पलायते इत्यन्तांशे पुरुषज्ञानसाध्यत्वमहङ्कारनाशस्य खण्डितम् । अतो विवर्त्तवादो नाभ्युपगतः । अत्र चोपाधिरिति विशेषणेन स्वरूपभूताहङ्काररूपव्य एवेति स्पष्टीभूतम् । एवं यथा दृष्टान्ते घनमयमहाम्बकारावरणाभावात् तत्प्रभावेन योग्यतालाभाच्च चक्षुः कर्तृभूतं स्वरूपं कर्मभूतमोक्षते स्वस्वरूपप्रकाशमस्तित्वेन जानाति स्वशक्तिप्राकट्यं लभत इत्यर्थः । कदाचित्तदीक्षणीभूतः सन् रविश्चेक्षते तथा दार्ष्टान्तिकेऽप्यनुस्मरेत् स्मर्तुरनुसन्धातुं योग्यो भवति, आत्मानश्चेति शेषः ।

जिगमयति—यदैवमेतेन विवेकहेतिना मायामयाहङ्कारणात्मबन्धनं हित्वाच्यतामानुभवोऽवतिष्ठते तमाहुरात्यन्तिकमङ्ग संश्लयम् ॥ ८४ ॥

एतेन पूर्वोक्तविवेकशस्त्रेण । मायामयेति विशेषणं स्वरूपभूताहङ्कारस्य व्यवच्छेदार्थम् । अवतिष्ठते स्वस्वरूपेणावस्थितो भवति । न केवलमेतावदेव अच्युतात्मानुभवः अच्युतेऽच्युतनाम्न आत्मनि परमात्मन्यनुभवो यस्य तथाभूत एव सन्नवतिष्ठते ॥१२॥४॥ श्रीशुकः ॥७२—८४॥

अत्रायमप्येकेषां पक्षः, परमेश्वरस्य शक्तिद्वयमस्ति स्वरूपाख्या मायाख्या चेति । पूर्वया स्वरूपवैभवप्रकाशनम् अपरया त्विन्द्रजाल-  
वन्तयैव मोहितेभ्यो जीवेभ्यो विश्वसृष्ट्यादिदर्शनम् । दृश्यते चैकस्य नानाविद्यावतः कस्यापि तथा व्यवहारः । न चैवमहैतवादिनामिवेद-

मापतितम् । सत्येनैव कर्त्ता सत्यमेव द्रष्टारं प्रति सत्ययैव तया शक्तम्  
वस्तुनः स्फोरणात् लोकेऽपि तथैव दृश्यत इति भवत्वपीदं नाम । यतः,  
सत्यं न सत्यं नः कृष्णपादाज्जामोदमन्तरा । जगत् सत्यमसत्यं वा  
कोऽयन्तस्मिन् दुराग्रहः । तदेतन्मते सत इदमुत्थितमित्यादिवाक्यानि  
प्रायो यथाटीकाव्याख्यानमेव ज्ञेयानि । कचित्तत्कृतानुमानादौ भेद-  
मात्रस्यासत्त्वे प्रसक्ते वैकुण्ठादीनामपि तथात्वप्रसक्तिस्तन्मते स्यादि-  
त्यत्र तु तेषामयमभिप्रायः । वयं हि यल्लोकप्रत्यक्षादिसिद्धं वस्तु  
तदेव तत्सिद्धवस्त्वन्तरदृष्टान्तेन तद्वर्त्मकं साधयामः । यत्तु तदसिद्धं  
शास्त्रविद्वदनुभवैकगम्यतादृशत्वं तत् पुनस्तद्वृष्टान्तपराङ्मादिनाप्य-  
न्यथाकर्तुं न शक्यत एवेति । तथा जीवेश्वराभेदस्थापना च चिद्रूपता-  
मात्र एवेति । अथ स्वाभाविकमायाशक्त्या परमेश्वरो विश्वसृष्ट्या-  
दिकं करोति जीव एव तत्र मुह्यतीत्युक्तम् । तत्र सन्देहं प्रश्नोत्तराभ्यां  
परिहरत्यष्टभिः—

श्रीविदुर उवाच । ब्रह्मन् कथं भगवतश्चिन्मात्रस्याविकारिणः ।

लीलया वापि युज्येरन् निर्गुणस्य गुणाः क्रियाः ॥८५॥

हे ब्रह्मन् चिन्मात्रस्य चिन्मात्रस्वरूपस्य सतः स्वरूपशक्त्या भगवतः  
श्रीवैकुण्ठादिगततादृशैश्वर्यादियुक्तस्य अतएव निर्गुणस्य प्राकृत-  
गुणासृष्टस्य तत एवाविकारिणस्तादृक्स्वरूपशक्तिविलासभूतानां  
क्रियाणामनन्तानामपि सदोदित्वरानन्तविधप्रकाशे तस्मिन्नित्यसिद्ध-  
त्वात्तत्तत्क्रियाविर्भावकर्तुं स्तस्यावस्थान्तरप्राप्तत्वाभावात् प्राकृतकर्तु-  
रिव न विकारापत्तिरिति । निर्विकारस्य च कथं सत्त्वादयः  
प्राकृतगुणाः कथं वा तदासङ्गहेतुकाः स्थित्यादयः क्रियाश्च युज्येरन् ।  
ततश्च चिन्मात्रवस्तुविरोधादेव ते च ताश्च न युज्यन्ते । भगवत्त्वे तु  
स्वरैरेष्टयापि न युज्येरन् इत्याह लीलया वापीति । अत्राविकारित्व-  
निर्गुणत्वाभ्यां सह चिन्मात्रभगवत्त्वं चेत्युभयमपि स्वीकृत्यैव पूर्व-  
पक्षिणा पृष्टम् । ततश्च तस्य चिन्मात्रस्वरूपस्य भवतु भगवत्त्वं, तत्रा-



स्माकं न सन्देहः, किन्तु तस्य कथमितरगुणादिस्वीकारो युज्यते  
इत्येव पृच्छत इति वाक्यार्थः । ततश्चिन्मात्रत्वे भगवत्त्वे च तस्य  
तुच्छा गुणाः क्रियाश्च न सम्भवन्ते इति द्विगुणीभूयैव प्रश्नः । लीरुया  
वापि कथं युज्येरन् इति विशदयति—

क्रीडायामुद्यमोऽर्भस्य कामश्चिक्रीडिषान्यतः ।

स्वतस्तृप्तस्य च कथं निवृत्तस्य सदान्यतः ॥ ८६ ॥

उद्यमयति प्रवर्तयति इत्युद्यमः । अर्भकस्य क्रीडायां प्रवृत्तिहेतुः  
कामोऽस्ति, अन्यतस्तु वस्त्वन्तरेण बालान्तरप्रवर्तनेन वा तस्य  
क्रीडेच्छा भवति, भगवतस्तु स्वतः स्वेनात्मना स्वरूपवैभवेन च तृप्तस्य  
अतएवान्यतः सदा निवृत्तस्य च कथमन्यतो जीवाज्जगतश्च निमित्तात्  
चिक्रीडिषेति । न च तस्य ते गुणास्ताः क्रियाश्च न विद्यन्ते इत्यप-  
लपनीयं, तथैव प्रसिद्धेरित्याह—

अस्माक्षीद्भगवान् विश्वं गुणमय्यात्ममायया ।

तया संस्थापयत्येतद्भूयः प्रत्यपिधास्यति ॥ ८७ ॥

गुणमय्या त्रैगुण्यव्यञ्जिन्या आत्माश्रितया मायया संस्थापयति  
पालयति प्रत्यपिधास्यति प्रातिलौम्येन तिरोहितं करिष्यति ।  
जीवस्य च कथं मायामोहितत्वं घटेतेत्याक्षेपान्तरमाह—

देशतः कालतो योऽसाववस्थातः स्वतोऽन्यतः ।

अविलुप्तभावबोधात्मा स युज्येताजया कथम् ॥ ८८ ॥

योऽसौ देशादिभिरविलुप्तभावबोध आत्मा जीवः स कथमजया-  
विद्यया युज्येत । तत्र देशव्यवधानतो देशगतदोषतो वा चक्षुःप्रकाश  
इव कालतो विद्युदिव अवस्थातः स्मृतिरिव स्वतः शुक्तिरजतमिव  
अन्यतो घटादिवस्त्रिव न तस्यावबोधो लुप्यते अव्याहतस्वरूपभूत-  
ज्ञानाशयत्वादेवेत्यर्थः । तत्रैव विरोधान्तरमाह—

भगवानेक एवैव सर्वज्ञेत्वेष्टवस्थितः ।

अमुष्य दुर्भगत्वं वा क्लेशो वा कर्मभिः कृतः ॥ ८९ ॥

एष एक एव भगवान् परमात्मापि सर्वक्षेत्रेषु सर्वस्य जीवस्य क्षेत्रेषु देहैष्ववस्थितः । तत्र सति कथममुष्य जीवस्य दुर्भगत्वं स्वरूपभूतज्ञानादिलोपः कर्मभिः क्लेशश्च तस्य वा कुतो नास्ति । न ह्येकस्मिन् जलादौ स्थितयोर्वस्तुनोः कस्यचित्तत्संसर्गः कस्यचिन्नेति युज्यत इत्यर्थः । तत्र केवलं चिन्मात्रत्वं न सम्भवतीति भगवत्त्वमेवाङ्गीकृत्य श्रीमैत्रेय उवाच ।

सेयं भगवतो माया यन्नयेन विरुध्यते ।

ईश्वरस्य विमुक्तस्य कार्पण्यमुत बन्धनम् ॥ ८० ॥

यया विश्वसृष्ट्यादिकं भवति सेयं भगवतोऽचिन्त्यस्वरूपशक्तेर्मायास्या शक्तिः । यद् या च नयेन तर्केण विरुध्यते तर्कातीततया सेयमप्यचिन्त्येत्यर्थः । यद्यप्येवं द्वयोरप्यचिन्त्यत्वं तथापि भगवतो मायेत्यनेन व्यक्तत्वात् स्वरूपशक्तेरन्तरङ्गत्वाद्बहिरङ्गाया मायाया गुणैः सत्त्वादिभिस्तत्कार्यैः स्थापनादिलीलाभिश्च नासौ सृश्यत इत्यर्थः । तन्त्रेण चायमर्थः । यद् यया मायया येन भगवता सह न विरुध्यते नासौ विरोधविषयीक्रियत इति । यद्वा येन भगवता न विरुध्यते न सर्वथा निर्विषयीक्रियते इति च । एवमेव षष्ठे नवमाध्याये—दुरवबोध इवायमित्यादिना गद्येन तस्य सगुणकर्तृत्वं विरुध्य पुनरथ तत्र भवानिति गद्येनान्तर्यामितया गुणविसर्गपतितत्वेन जीववद् भोक्तृत्वयोगं सम्भाव्य न विरोध उभयमित्यादिगद्येन तत्र तत्रापितर्क्यशक्तित्वमेव च सिद्धान्ते योजितम् । तत्र स्वरूपशक्तेरवितर्क्यत्वं भगवतोऽत्यादिभिर्विशेषणैर्मायायाश्चात्ममायामित्यनेन दर्शितम् । तत्र स्वरूपद्वयाभावादित्यस्य तथाप्यचिन्त्यशक्त्या तत्कर्तृत्वं तदन्तःपातित्वञ्च विद्यते इत्यर्थः । समविषममतीनामिति तु गद्यं तथाप्युच्चावचबुद्धीनां तथा स्फुरसीति प्रतिपत्त्यर्थं ज्ञेयम् । दुरवबोध इवेति प्राक्तनगद्ये त्वशरीर इति शरीरचेष्टां विना अशरण्य इति भूम्याद्याश्रयं विना इत्यर्थः । अथ तत्रेत्यादौ स्वकृतेऽपि तस्यापि



हेतुकर्तृत्वाद् योजनीयम् । तस्मादत्रापि स्वरूपशक्तेरेव प्राधान्यं दर्शितम् । अतएव ऋतेऽर्थं यत् प्रतीयेतेत्यादौ मायाया आभास-स्थानीयत्वं प्रदर्श्य तदस्पृश्यत्वमेव भगवतो दर्शितम् । त्वमाद्यः पुरुषः साक्षादित्यादौ मायां व्युदस्य चिच्छक्तेत्यनेन च तथा ज्ञापितम् । माया परैत्यभिमुखे च विलज्जमानेत्यनेन च । तदेवं भगवति तद्विरोधं परिहृत्य जीवेऽप्यविद्यासम्बन्धमतर्क्यत्वेन दर्शितया तन्माय-यैव समादधति । ईश्वरस्येति यदित्यनेनैव सम्बध्यते । अर्थवशा-दत्र च तृतीयया परिणम्यते । यद् यया ईश्वरस्य स्वरूपज्ञानादिभिः समर्थस्य अतएव विमुक्तस्य जीवस्य कार्पण्यं तत्तत्प्रकाशतिरोभाव-स्तथा बन्धनं तद्दर्शगुणमयजालप्रवेशश्च भवतीति । तदुक्तम्—तत्-सङ्गभ्रंशितेश्वर्यमिति । तदेतत् सर्वमभिप्रेत्य श्रुतयोऽप्याहुः—स यदजया त्वजामित्यादावपेतभग इति च । अत्र मूलपद्ये भगवतो मायेत्यनेन भगवत्त्वन्तु मायिकमित्यायातम् । इन्द्रस्य मायेत्यत्र यथेन्द्र-त्वम् । एवं पूर्वत्रापि ज्ञेयम् । पुनरपि जीवस्य वस्तुतः स्वीयतत्तदवस्थ-त्वाभावेऽपि भगवन्माययैव तत्तत्प्रतीतिरिति सदृष्टान्तमुपपादयति ।

यदर्थेन विनामुथ पुंस आत्मविपर्ययः ।

प्रतीयत उपद्रष्टुः स्वशिरश्छेदनादिकः ॥ ८१ ॥

यद् यस्य । मायाया हेतोरर्थेन विनापि । यद्यपि तस्य त्रिकालमेव सोऽर्थो नास्ति तथाप्यात्मविपर्ययः आत्मविस्मृतिपूर्वकपराभिमाने-नाहमेव तद्वस्मीत्येवं रूपः सोऽर्थः स्यात् । उपद्रष्टुर्जीवस्य । तृतीयार्थे षष्ठी । स्वप्रावस्थायां जीवेन स्वशिरश्छेदनादिकोऽतीवासम्भवोऽर्थः प्रती-यते । न हि तस्य शिरश्छिन्नं, न तु वा स्वशिरश्छेदं कोऽपि पश्येत्, किन्तु भगवन्मायैवान्यत्र सिद्धं तद्रूपमर्थं तस्मिन्नारोपयतीति । मायामात्रन्तु कार्त्तुस्त्रेयानाभिव्यक्तस्वरूपत्वादिति न्यायेन । अतएव शुद्धस्यापि सतो जीवस्वीपाधिकेनैव रूपेणोपाधिधर्मापत्तिरिति दृष्टान्तान्तरेणोपपाद-यति—

यथा जले चन्द्रमसः कम्पादिस्तत्कृतो गुणः ।

दृश्यते सन्नपि द्रष्टुं रात्मनोऽनात्मनो गुणः ॥ ८२ ॥

यथा जले प्रतिविम्बितस्यैव चन्द्रमसो जलोपाधिकृतः कम्पादि-  
गुणो धर्मो दृश्यते न त्वाकाशस्थितस्य तद्वदनात्मनः प्रकृतिरूपोपाधि-  
धर्मः आत्मनः शुद्धस्यासन्नपि अहमेव सोऽयमित्यावेशान्नाययोपाधि-  
तादात्म्यप्रज्ञाहङ्काराभासस्य प्रतिविम्बस्थानीयस्य तस्य द्रष्टुं राधा-  
त्मिकावस्थस्यैव यद्यपि स्यात्तथापि शुद्धोऽसौ तदभेदाभिमानेन तं  
पश्यतीत्यर्थः । तदुक्तमेकादशे श्रीभगवता—नृत्यतो गायतः पश्यन् यथै-  
वानुकरोति ताम् । एवं बुद्धिगुणान् पश्यन्ननीहोऽप्यनुकार्यत इति ।  
तथैवोक्तम्—शुद्धो विचष्टे ह्यविशुद्धकर्तुंरिति । विशब्दस्य चात्र तदा-  
वेश एव तात्पर्यं, तस्माद्भगवतोऽचिन्तास्वरूपान्तरङ्गमहाप्रबलशक्ति-  
त्वाद्बहिरङ्गया प्रबलयाप्यचिन्तयापि माययापि न सृष्टिः । जीवस्य तु  
तया सृष्टिरिति सिद्धान्तितम् ॥ ३ ॥ ७ ॥ श्रीशुकः ॥ ८५—८२ ॥

एवं सृष्ट्यादिलीलात्रये सामान्यतो योजितेऽपि पुनर्विशेषतः  
संशय्य सिद्धान्तः क्रियते स्वरूपानिखननन्यायेन । ननु पालनलीलायां  
ये येऽवतारास्तथा तत्रैव स्वप्नसादव्यञ्जकस्मिताभयमुद्रादिचेष्टया  
सुरपक्षपातो युद्धादिचेष्टया दैत्यसंहार इत्यादिका या या वा लीलाः  
श्रूयन्ते ते च ताश्च स्वयं परमेश्वरेण क्रियन्ते न वा । आद्ये पूर्वपक्षस्तद-  
वस्थ एव प्रत्युत पक्षपातादिना वैषम्यञ्च । अन्ते तेषामवताराणां लीला-  
नाञ्च न स्वरूपभूतता सिद्धातीति सम्प्रतिपत्तिभङ्गः । अत्रोच्यते । सत्यं  
विश्वपालनार्थं परमेश्वरो न किञ्चित् करोति किन्तु स्वेन सहैवावती-  
र्णान् वैकुण्ठपार्षदान् तथाधिकारिकदेवादयन्तर्गतान् तथा तटस्थान-  
न्यांश्च भक्तानानन्दयितुं स्वरूपशक्त्याविष्कारेणैव नानावतारान् लीला-  
श्चासौ प्रकाशयति । तदुक्तं पाद्वे—मुहुर्त्तेनापि संहर्तुं शक्तो यद्यपि  
दानवान् । मङ्गलानां विनोदार्थं करोमि विविधाः क्रियाः । दर्शनध्यान-  
संस्मरणैर्मत्स्वकूर्मविहङ्गमाः । स्वान्यपत्यानि पुष्पन्ति तथाहमपि



पद्मजेति । हरिभक्तिसुधोदये—नित्यञ्च पूर्णकामस्य जन्मानि विविधानि मे । भक्तसर्वेष्टदानाय तस्मात् किं ते प्रियं वदेति ॥ तथा श्रीकुन्तिदेवोवचनञ्च—भक्तियोगविधानार्थं कथं पश्येम हि स्त्रिय इति । अत्र भक्तियोगविधानार्थं तदर्थमवतीर्णं त्वामिति टीका च । श्रीब्रह्मवचनञ्च—प्रपञ्चं निष्प्रपञ्चोऽपि विडम्बयसि भूतले । प्रपन्नजनतानन्दसन्दोहं प्रथितुं प्रभो इति । स्वरूपशक्त्यैवाविष्कारश्च श्रीब्रह्मणैव दर्शितः—एष प्रपन्नवरदो रमयात्मशक्त्या यद्वयत् करिष्यति गृहीतगुणावतार इत्यादिना । गृहीता गुणाः कारुण्यादयो यत्र तथाभूतोऽवतारो यस्येत्यर्थः । तदेवं भक्तानन्दार्थमेव तान् प्रकटयतस्तस्याननुसंहितमपि सुरपक्षपातादिविश्वपालनरूपं तन्मायाकार्यं स्वत एव भवति । लोके यथा केचिद्भक्ताः परस्परं भगवत्प्रेमसुखोन्नासाय मिलितास्तदनभिन्नानपि काश्चिन्मार्दङ्गिकादीन् संगृह्य तद्गुणगानानन्दे नोन्मत्तवन्नृत्यन्तो विश्वेषामेवामङ्गलं भ्रन्ति मङ्गलमपि वर्धयन्तीति । तदुक्तं वाग्नदेत्यादौ मङ्गलित्युक्तो भुवनं पुनातीति । एवमेवोक्तम्—सृष्ट्यादिकं हरिर्नैव प्रयोजनमपेक्ष्य तु । कुरुते केवलानन्दाद् यथा मर्त्तस्य नर्त्तनमिति । न च वक्तव्यं स्वेन तेषां तैरपि स्वस्थानन्दने स्वतस्तृप्तताहानिः स्यात् तथाभ्यान् परित्यज्य च तेषामेवानन्दने वैषम्यान्तरमपि स्यादिति । तत्राद्ये विशुद्धोर्जितसत्त्वतनुमाश्रितेऽपि मुनिजने स्वतस्तृप्तिपराकाष्ठां प्राप्ते भक्तावात्मलब्धदर्शनान्तदनुचर एवासौ गुणो न तु तत्प्रतिवातीति लभ्यते । यथा सर्वान् मुनीन् प्रति श्रीपरीक्षिद्वाक्यम्—नेहाय वामुत्र च कश्चनार्थम् ऋते परानुग्रहमात्मशीलमिति । तथ्वा जडभरतचरितादौ—सिन्धुपतय आत्मसतत्त्वं विगणयतः परानुभावः परमकारुणिकतयोपदिश्येत्यादि । श्रीनारदपूर्वजन्मनि—चक्रुः कृपां यद्यपि तुल्यदर्शनाः शुश्रूषमाणे मुनयोऽल्पभाषिणीति च । तथा कुन्तिस्तु—नमोऽकिञ्चनवित्ताय निवृत्तगुणवृत्तये । आत्मारामाय शान्ताय कैवल्यपतये नम इति । अकिञ्चना भक्ता एव वित्तं सर्वस्वं यस्येति

टीका च । ततोऽन्यथा चाकृतज्ञतादोषश्च निर्दोषे भगवत्यापतति । ततः सिद्धे तथाविधस्यापि भक्तवात्सल्ये भक्तानां दुःखहान्या सुख-  
प्राप्त्या वा स्वानन्दो भवतीत्यायातमेव । किञ्च परमसारभूताया अपि  
स्वरूपशक्तोः सारभूता ह्लादिनी नाम या वृत्तिस्तस्या एव सारभूतो  
वृत्तिविशेषो भक्तिः सा च रत्यपरपर्याया । भक्तिर्भगवति भक्तेषु च  
निक्षिप्तनिजोभयकोटिः सर्वदा तिष्ठति । अतएवोक्तं भगवान् भक्त-  
भक्तिमानिति । तस्माद्भक्तस्थया तया भगवतस्तृप्तौ न स्वतस्तृप्तिता-  
हानिः, प्रत्युत शक्तित्वेन स्वरूपतो भिन्नाभिन्नाया अपि तस्याः, ये  
यथा मां प्रपद्यन्ते तांस्तथैव भजाम्यहमिति न्यायेन, भक्तचित्तस्फुरि-  
ताया भेदवृत्तेरेव स्फुरणात्, भगवतो, मां ह्लादयत्यस्य भक्तिरिति,  
आनन्दचमत्कारातिशयश्च भवति । शक्तितद्वतोर्भेदमतेऽपि विशिष्ट-  
स्येव स्वरूपत्वं सम्प्रतिपन्नम् । तदेतत् सर्वमभिप्रेत्य भणितं दुर्वा-  
ससं प्रति श्रीविष्णुना—अहं भक्तपराधीनो ह्यस्वतन्त्र इव द्विज ।  
साधुभिर्ग्रस्तहृदयो भक्तैर्भक्तजनप्रियः ॥ नाहमात्मानमाशसि मङ्गलैः  
साधुभिर्विना । श्रियञ्चात्यन्तिकीं ब्रह्मन् येषां गतिरहं परा ॥ ये  
दारागारपुत्राप्तान् प्राणान् वित्तमिमं परम् । हित्वा मां शरणं याताः  
कथं तांस्तुमुत्सहे ॥ मयि निर्वद्धहृदयाः साधवः समदर्शिनः ।  
वशे कुर्वन्ति मां भक्त्या सत्स्वियः सत्पतिं यथा ॥ मत्सेवया प्रतीतं  
ते सालोक्यादिचतुष्टयम् । नेच्छन्ति सेवया पूर्णाः कुतोऽन्यत् काल-  
विप्लुतम् ॥ साधवो हृदयं मच्चं साधूनां हृदयन्त्वहम् । मदन्यत्ते न  
जानन्ति नाहं तेभ्यो मनागपि ॥ इति । अत्र ये दारागारेति त्रयम्  
अकृतज्ञतानिवारणे, साधवो हृदयं मच्चमिति स्वतस्तृप्तिपरिहारे,  
भक्तोः स्वरूपशक्तिसारह्लादिनीसारत्वे च अहं भक्तपराधीन इति द्वयम् ।  
तत्रैव भक्तेश्वपि भक्तिरूपेण तत्प्रवेशे सति विशेषतो मत्सेवया  
प्रतीतमित्यपि ज्ञेयम् । ततो न प्राक्तनो दोषः । द्वितीयेऽप्येवमाचक्ष्महे ।  
परानन्दने प्रवृत्तिर्दिधा जायते परतो निजामीष्टसम्पत्तौ क्वचित्तदभीष्ट-



मात्रसम्पत्तै च । तत्र प्रथमो नात्राप्युपयुक्तः स्वात्मार्यमात्रतया कुत्रापि पक्षपाताभावात् । अथोत्तरपक्षे तु परसुखस्य परदुःखस्य चानुभवेनैव परानुकूल्येनैव प्रवृत्तीच्छा जायते न तु यत्किञ्चिज्ज्ञानमात्रेण चित्तस्य परदुःखाद्यस्पर्शं कृपारूपविकारासम्भवात् । यथा कण्टकविद्धाङ्गो जन्तोर्नैच्छति तां व्यथाम् । जीवसाम्यं गतो लिङ्गैर्न तथाविद्धकण्टकः ॥ इति न्यायात् । ततश्च सदा परमानन्दैकरूपेऽपहतकल्मषे भगवति प्राकृतस्य सुखाभिधदुःखस्य प्रसिद्धदुःखस्य च सूर्यो पेचकचक्षुर्जोतिष इव तमस इव चाल्यन्ताभावात्तत्तदनुभवो नास्त्वैव । यत्तु भगवति दुःख-सम्बन्धं परिजिहीर्षन्तोऽपि केचिदेवं वदन्ति, तस्मिन् दुःखानुभवज्ञान-मस्यैव, तच्च परकीयत्वेनैव भासते न तु स्वीयत्वेनेति, तदपि घट-कुड्यां प्रभातम् । दुःखानुभवो नाम हि अन्तःकरणे दुःखस्पर्शः, स च स्वस्माद्भवतु परस्मादेति, दुःखसम्बन्धाविशेषात्, असर्वज्ञतादोषश्च सूर्य-दृष्टान्ते नैव परिहृतः, प्रत्युत गुणत्वेनैव दर्शितश्च । तस्मात्तस्मिन् यत्-किञ्चिददुःखज्ञानमस्तु, दुःखानुभवस्तु नास्त्येव । यत एव कर्तुमकर्तु-मन्यथा कर्तुं समर्थं परमकरुणामयनिचयशिरोमणौ तस्मिन् विराज-मानेऽप्यद्यापि जीवाः संसारदुःखमनुभवन्तोत्यत्र नैर्घृण्यपरिहारश्च भवति । यत्तु भक्तानां सुखं तत्तस्य भक्तिरूपमेव, तथा तेषां दुःखं भगवत्प्राप्तप्रन्तरायेणैव भवति, तत्र चाधिका भगवत्येव चित्तार्द्रता जायते सा च भक्तिरेवेति । क्वचिज्जनेन्द्रादीनामपि प्राकृत एव दुःखे स एव मम शरणमित्यादिना तथैव भक्तिरुद्भूतैवेति । क्वचिद् यमलार्जु-नादिषु श्रीनारदादिभक्तानां भक्तिः स्फुटैवेति च सर्वथा दैन्यात्मकभक्त-भक्तानुभव एव तं करुणयति न तु प्राकृतं दुःखं, योग्ये कारुण्ये सत्य-योग्यस्य कल्पनानौचित्यात् दुःखसंज्ञावस्यैव कारणत्वे सर्वसंसारोच्छित्तेः । अथ तस्य परम्पराकारणत्वमस्यैव चेदस्तु न कापि हानिरिति । तस्मादुभयथा भक्तानन्दने तद्भक्तानुभव एव भगवन्तं प्रवर्त्तयतीति सिद्धम् । तत एतदुक्तं भवति । यद्यन्यस्य सुखदुःखमनुभूयापि तत्प-

त्याग्निनेतरस्य सुखं दुःखहानिं वा सम्पादयति तदैव वैषम्यमापतति ।  
 श्रीभगवति तु प्राकृतसुखदुःखानुभवाभावान्न तदापतति, यथा कल्प-  
 तरौ । तदुक्तं श्रीमदक्रूरेण—न तस्य कश्चिद्व्यतिः सुहृत्तमो न चा-  
 प्रियो ह्येव उपेक्ष्य एव वा । तथापि भक्तान् भजते यथा तथा सुरद्रुमो  
 यद्वदुपाश्रितोऽर्थद इति । अत्र भक्तादन्य एव कश्चिदिति ज्ञेयम् । कः  
 पण्डितस्त्वदपरं शरणं समीयाद्भक्तप्रियादृतगिरः सुहृदः कृतज्ञादित्ये-  
 तत्तद्वाक्यनैव तत्प्रियत्वप्रोक्तेः । श्रीमहादेवेनाप्युक्तम्—न ह्यस्यास्ति  
 प्रियः कश्चिन्नाप्रियः स्वः परोऽपि वा । आत्मत्वात् सर्वभूतानां सर्वभूत-  
 प्रियो हरिः । तस्य चायं महाभागश्चित्रकेतुः प्रियोऽनुगः । सर्वत्र सम-  
 दृक् शान्तो ह्यहश्चैवाच्युतप्रिय इति । तथोक्तं श्रीप्रह्लादेनापि—चित्रं  
 तवेहितमहोऽमितयोगमायालीलाविस्मृष्टभुवनस्य विशारदस्य । सर्वा-  
 त्मनः समदृशोऽविषमः स्वभावो भक्तप्रियो यदसि कल्पतरुस्वभाव इति ।  
 अर्थश्च—यत्त्वं भक्तप्रियोऽसि सोऽपि समदृशस्तु स्वभावोऽविषमः  
 विषमो न भवति । तत्र हेतुगर्भविशेषणं कल्पतरुस्वभाव इति । तस्मा-  
 द्विषमस्वभावतया प्रतीतेऽपि त्वय्यवैषम्यमित्यतीव चित्रमिति । अथवा  
 परत्रापि कल्पवृक्षादिलक्षणे समान एवाश्रयणीये वस्तुनि भक्तपक्षपात-  
 रूपवैषम्यदर्शनाद्वैषम्यमपि समस्यैव स्वभाव इति त्वय्ये तदपरिहार्यं-  
 मेवेति सिद्धान्तयिनव्यम् । ततश्च विषमस्वभाव इत्येव व्याख्येयम् ।  
 तथा पूर्वत्रापि भक्तान् भजत इति वैषम्य एव योजनीयमिति । वस्तु-  
 तस्तु श्रीभगवत्यचिन्त्यमैश्वर्यमेव मुख्यस्तदविरोधे हेतुः । यदुक्तम्—  
 नमो नमस्तोऽस्त्वृषभाय सात्वतामित्यादौ द्वितीयस्य चतुर्थे टीका-  
 याम् । तदेवं वैषम्यप्रतीतावप्यदोषत्वायाचिन्तमैश्वर्यमार्हति । तदुक्तं  
 श्रीभोष्णेण—सर्वात्मनः समदृशो ह्यद्वयस्यानहङ्कृतेः । तत्कृतं  
 त्रतिवैषम्यं निरवयस्य न क्वचित् ॥ तथाप्येकान्तभक्तेषु पश्य भूपानु-  
 कम्पितम् । यन्मेऽसूख्यजतः साक्षात् कृष्णो दर्शनमागत इति ॥  
 तथा श्रीभगवता—समोऽहं सर्वभूतेषु न मे द्वेषोऽस्ति न प्रियः ।



ये भजन्ति तु मां भक्त्या मयि ते तेषु चाप्यहमिति ॥ तदेवं तत्तद्दोषे,  
 भक्तपक्षपातस्य स्वरूपशक्तिसारभूतत्वे भक्तविनोदार्थमेव स्वरूपशक्त्यैव  
 स्वयमेव च तत्तदवतारलीलाः करोति भगवान्, ततो विश्वपालनन्तु  
 स्वयमेव सिध्यतीति स्थिते, न वैदुरप्रश्नस्तदवस्थः । अत्र देवादीनां  
 प्राकृततया तैः सह लीलायां स्वतस्तृप्तताहानिस्तेषु तदंशविशेदि-  
 स्त्रीकारेणान्ते परिहर्तव्या । तथा नचावतारादीनां स्वरूपशक्त्यात्मता-  
 हानिः । तथा भक्तविनोदैकप्रयोजनकस्त्वेरलीलाकैवल्येन चान्यत्र  
 रागद्वेषाभावान्न वैषम्यमपि प्रत्युत पित्तदूषितजिह्वानां खण्डाहैरस्थ  
 इव तस्मान्निग्रहेऽप्यनुभूयमाने तेषां दुष्टतादिक्षपणलक्षणं हितमेव  
 भवति । अत्र न ह्यस्य जन्मनो हेतुः कर्मणो वा सङ्गीपते । आत्म-  
 मायां विनेशस्य परस्य द्रष्टुरात्मनः । यत्तया चेष्टितं पुंसः स्थित्युत्पत्त्य-  
 प्ययाय हि । अनुग्रहस्तन्निवृत्तेरात्मलाभाय चेष्टत इति नवमान्तस्थ-  
 योशुकवाक्यानुसारेण प्रलये लीनोपाधेर्जीवस्य धर्माद्यसम्भवादुपाधि-  
 वृक्षादिना धर्मादिसम्पादनेनानुग्रह इति तदीयटीकानुसारेण च ।  
 तथा, लोके भवान् जगति नः कल्यावतीर्णः सद्वक्षणाय खलनिग्रह-  
 णाय चान्यः । कश्चित्तदीयमभियाति निदेशमीश किंवा जनः स्वकृत-  
 मिच्छति तन्न विद्म इति जरासन्धवद्वराजहृन्दनिवेदनेऽपि ईश्वरे त्वयि  
 सद्वक्षणार्थमवतीर्णेऽपि चेदस्माकं दुःखं स्यात्तर्हि किमन्यः कश्चि-  
 जरासन्धादिस्वदाज्ञामपि लङ्घयति किञ्च त्वया रक्ष्यमाणोऽपि जनः  
 स्वकर्मदुःखं प्राप्नोत्येवेति न विद्मः । न चैतदुभयमपि युक्तमिति  
 भावः । इति तदीयटीकानुसारेण च लीलायाः स्त्वेरत्वेऽपि दुर्घ-  
 टनौ मायैव तदा तदा देवासुरादीनां तत्तत्कर्मोद्बोधसन्धानमपि घट-  
 यति । यया स्वस्वकर्मणा पृथगेव चेष्टमानानां जीवानां चेष्टाविशेषाः  
 परस्परशुभाशुभशकुनतया घटिता भवन्तीत्यादिकं लोकेऽपि दृश्यते ।  
 यत्र तु क्वचिदेषा तस्मीलाजवमनुगन्तुं न शक्नोति तत्रैव परमेशितुः  
 स्त्वेरता व्यक्तीभवति । यथा—गुरुपुत्रमिहानीतं निजकर्मनिदम्बनम् ।

आनयस्व महाराज ! मच्छासनपुरस्कृत इति यमविषयकश्रीभगवदादेशादौ । ततश्च तस्यातिविरलप्रचारत्वान्न सर्वत्र हतहान्यकृताभ्यागलप्रसङ्गश्च । अथ यदि केचिद्भक्तानामेव द्विषन्ति तदा तदा भक्त्यक्षपातान्तःपातित्याद्वगवता स्वयं तद्द्वेषेऽपि न दोषः प्रत्युत भक्तविषयकतद्भवेः पोषकत्वेन ह्यादिनौद्विष्यन्तानन्दोक्तासविशेष एवासौ । येन हि द्वेषेण प्रतिपदप्रोक्षीलत्सान्द्रानन्दवैचित्रीसमतिरिक्तभक्तिरसमख्यत्र ब्रह्मकैवल्यप्रादनरूपत्वेन तदीयभक्तिरसमहाप्रतियोगितया ततोऽन्यथा दुश्चिकित्स्यतया च तत्रोचितम् । तदुत्थभगवत्तेजसा तत्स्वरूपशक्तेरपि तिरस्कारेण ध्वंसाभावतुल्यम् । स्वर्गापवर्गनरकेन्दपि तुल्यार्थदर्शिना इति न्यायेनान्येषामतीव दुःसहं तेषामपि कामुकानां निकाममनभीष्टमुद्दण्डदण्डविशेषं कुर्वत्येव भगवति तस्य सर्वहितपर्यवसायिचारित्रस्वभावत्वादेव तत्तदुद्वारदुर्वसनामयाशेषसंसारक्लेशनाशोऽपि भवति । यः खल्वभेदोपासकानामतिकृच्छसाध्यः पुरुषार्थः । क्वचिच्च परमार्थवस्त्वभिज्ञानां नरकनिर्विशेषं तेषां कामिनान्तु निकाममभीष्टं विटकौटानामिवामेध्यं स्वर्गविशेषं तेभ्यो ददाति स परमेश्वरः । अतएवोक्तं नागपत्नीभिः—रिपोः सुतानामपि तुल्यदृष्टेर्धत्से दमं फलमेवानुशंसन्निति । अत्र सुतानां सुतवत्पाल्यानां देवानामित्यर्थः । दममिति यतो दमसपीत्यर्थः । यन्तु पूतनादावुत्तमभक्तगतिः श्रूयते तद्भक्तानुकरणमाहात्म्यैर्नैवेति तत्र तत्र स्पष्टमेव । यथा, सद्देषादिव पूतनापि सङ्कुलेत्यादि । अथ यदि केचिद्भक्ता एव सन्तो भक्तान्तरेषु कथञ्चिदपराध्यन्ति तदा तेनैवापराधेन भक्तेषु भगवति च विवर्तमानं द्वेषवाङ्मनलज्वालाकलापमनुभूय चिरात् कथञ्चित् पुनः सद्देषेणापि भगवत्संस्पर्शादिना सपरिकरे तदपराधदोषे विनष्टे स्वपदमेव प्राप्नुवन्ति, न तु ब्रह्मकैवल्यं, भक्तिलक्षणवोज्ञानश्वरस्वभावत्वात् । तेषु भगवतः क्रोधश्च बालेषु मातुरिविति । तस्मान् सर्वं समञ्जसम् । तथाहि श्रीराजोवाच—



समः प्रियः सुहृद्ब्रह्मन् भूतानां भगवान् स्वयम् ।

इन्द्रस्यार्थं कथं दैत्यानवधीद्विषमो यथा ॥ ८३ ॥

परमात्मत्वेन समः सुहृत् हितकारी प्रियः प्रीतिविषयो भगवान् ।

एवं सति साम्ये नैवोपकर्तव्यत्वेन प्रीतिविषयत्वेन च सर्वेष्टेव प्राप्तेषु कथं विषम इव दैत्यानवधीत् । विषमत्वमुपलक्षणम् । असुहृदि वा प्रिय इव चेति । किञ्च यस्य यैः प्रयोजनं सिद्धयति स तत्पक्षपाती भवति, येभ्यो विभेति तान् द्वेषेण हन्ति, न तु तदत्रास्तीत्याह—

न ह्यस्यार्थः सुरगणैः साक्षान्निःश्रेयसात्मनः ।

नैवासुरेभ्यो विद्वेषो नोद्वेगश्चागुणस्य हि ॥ ८४ ॥

निःश्रेयसं परमानन्दः ।

अतः—इति नः सुमहाभाग नारायणगुणान् प्रति ।

संशयः सुमहान् जातस्तद्भवान् क्लृप्तुमर्हति ॥ ८५ ॥

गुणान् अनुग्रहनिग्रहादीन् प्रति तत्तत् संशयम् । अत्र श्रीऋषि-

रुवाच—

साधु पृष्टं महाराज ! हरेश्चरितमद्भुतम् ।

यद्भागवतमाहात्म्यं भगवद्भक्तिवर्द्धनम् ॥ ८६ ॥

हे महाराज ! इदं यत् पृष्टं तत् साधु सुविचारितमेव । किन्तु हरेश्चरितमद्भुतम् अपूर्वम् अवैषम्येऽपि विषमतया प्रतीयमानत्वेन विचारातीतत्वात् । यद् यत्र हरेश्चरित्रे भगवद्भक्तिवर्द्धनं भागवत-माहात्म्यं भागवतानां प्रह्लादोपलक्षितभक्तहृन्दानां माहात्म्यं वर्त्तते । अनेन भागवतार्थमेव सर्वं करोति भगवान्न त्वन्यार्थमित्यस्यैवार्थस्य पर्यवसानं भविष्यतीति व्यञ्जितम् । टीका च—स्वभक्तपक्षपातेन तद्वि-पक्षविदारणम् । नृसिंहमद्भुतं वन्दे परमानन्दविग्रहमित्येषा ।

अतो—गीयते परमं पुण्यमृषिभिर्नारदादिभिः ।

नत्वा कृष्णाय मुनये कथयिष्ये हरिः कथाम् ॥ ८७ ॥

परमं पुण्यं यथा स्यात्तथा या गीयते तां कथामिति यत्तदोरध्या-

हरिणान्वयः । अत्र च तैर्गीयमानत्वेन भक्तैकसुखप्रयोजनत्वमेव व्यञ्जितम् । तत्र तावद्व्यञ्जितार्थानुरूपमेव प्रशस्योत्तरमाह—

निर्गुणोऽपि ह्यजोऽव्यक्तो भगवान् प्रकृतेः परः ।

स्वमायागुणमादिश्य वाध्यवाधकतां गतः ॥ ८८ ॥

यस्मात् प्रकृतेः परस्तस्मान्निर्गुणः प्राकृतगुणरहितः तत एवाजो नित्यसिद्धः तत एव चाव्यक्तः प्राकृतदेहेन्द्रियादिरहितत्वान्नान्येन व्यञ्ज्यते इति स्वयंप्रकाशदेहादिरित्यर्थः । ततश्च प्रकृतिगुणोत्तरागद्वेषादिरहितश्चेति भावः । एवमेवभूतोऽपि स्वेषु भक्तेषु या माया कृपा तत्रोचितो यो गुणो लीलाकौतुकमयविशुद्धोर्जितसत्त्वाख्यस्तर्माविश्यालस्वर भगवान् नित्यमेव प्रकाशितषड्गुणैश्वर्यः सन्, एतदप्युपलक्षणं, कदाचिदित्यादौ जातः सन् लोकेन्द्रियेषु व्यक्तोऽपि सन् वाध्यवाधकतां गतः । निजदृष्टिपथेऽपि स्थातुसममर्थेषु अतिक्षुब्धेषु देवासुरादिषु स्वसाहाय्यप्रतियोद्धृत्वसम्पादनाय स्वयं सञ्चारितं किञ्चित्तदंशलक्षणमेव तेजः समाश्रित्य वाध्यतां वाधकताञ्च गतः । युद्धलीलावैचित्र्याय प्रतियोद्धृषु तदानीं स्वस्मिन् प्रकाशमानादपि तेजसोऽधिकं तेजोऽंशं सञ्चार्य वाध्यतां पराजयं कदाचित्तु तस्मान्नूनं सञ्चार्य वाधकतां जयं प्राप्त इत्यर्थः । स्यात् कृपादश्वयोर्माया इति विश्वप्रकाशः । अत्र सत्यप्यर्थान्तरे भागवतानुग्रहप्रयोजनत्वेनैवोपक्रान्तत्वादुपसंहरिष्यमाणत्वाच्च गतिसामान्याच्च क्लमयमायया तत्तत्कर्तृत्वेऽप्यधिकदोषापाताच्च तन्नापेक्षते । तस्माद्भक्तविनोदैकप्रयोजनकस्त्रैरलीलाकैवल्येनान्यत्र रागद्वेषाभावान्नात्र वैषम्यमिति भावः । अतएव वाध्यतामपि यातीति वाधकतया सहैवोक्तम् । तथा निजस्वरूपशक्तिविलासलक्षणलीलाविष्कारेण सर्वेषामेव हितं पर्यवस्यतीति सुहृत्त्वादिकञ्च नापयतीति ध्वनितम् । अथ कथं सोऽपि विशुद्धसत्त्वाख्यो गुणः प्राकृतो न भवति कदा वा कुत्र तं वीर्यातिशयं सञ्चारयति कथं वा कृतज्ञान्यकृताभ्यागमप्रसङ्गो न भवतीत्यादिकमाशङ्गाह द्वाभ्याम् ।



सत्त्वं रजस्तम इति प्रकृतेर्नात्मनो गुणाः ।

न तेषां युगपद्वाजन् क्वास उक्तास एव वा ॥ ६६ ॥

सत्त्वादयो गुणाः प्रकृतेरेव नात्मनः । आत्मनः परमेश्वरस्य तस्य तु ये सर्वेऽपि नित्यमेवोक्तासिनो गुणास्ते तु ते न भवन्तीत्यर्थः । तदुक्तम्—  
सत्त्वादयो न सन्तीश इति । ह्यादिनी सन्धिनी सम्बिच्चय्येका सर्व-  
संस्थिताविति च । यस्मान्नात्मनस्ते तस्मादेव युगपत् क्वास एव वा  
उक्तास एव वा नास्ति, किन्तु विकारित्वेन परस्परमुपमर्द्यत्वात्  
कस्यचित् कदाचित् क्वासः कस्यचित् कदाचिदुक्तासो भवतीत्यर्थः ।  
ततश्च देवादीनां तत्साहाय्ये सुरादीनाञ्च तदयुद्धे योग्यतां दर्शयति ।  
तथा सत्त्वाद्युक्तासकाले तस्मैलायास्तदधीनत्वमिव यत् प्रतीयते तदनु-  
वदन् परिहरति ।

जयकाले तु सत्त्वस्य देवर्षीन् रजसोऽसुरान् ।

तमसो यक्षरक्षांसि तत्कालानुगुणोऽभजत् ॥ १०० ॥

सत्त्वस्य जयकाले देवान् ऋषींश्चाभजत् भजति भगवान् तत्त-  
द्देषु सत्त्वोपाधिकनिजतेजः सञ्चारयति येन च तान् सहायमानान्  
करोतीत्यर्थः । एवं रजसो जयकाले असुरेषु रजउपाधिकं तमसो  
जयकाले यक्षरक्षःसु तमउपाधिकमिति योजनीयम् । ततश्च येन  
तान् यक्षादीन् प्रतियोद्धृन् कुर्वन् देवादीन् पराजितान् करोति स्वय-  
मपि तथा दर्शयतीत्यर्थः । तदेवं भक्तरसपोषलीलावैचित्र्याय बाध्य-  
बाधकतां यातोति दर्शितम् । यच्च क्षीरोदमथने श्रूयते—तथा सुराणा-  
विशदासुरेण रूपेण तेषां बलवीर्यमीरयन् । उद्दीपयन् देवगणांश्च  
विष्णुर्देवेन नागेन्द्रमबोधरूप इति । तत्रापि तद्वैचित्र्यार्थमेव तथा  
तत्तदविशस्तस्येति लभ्यते । नन्वायाता तस्य तत्तदगुणोद्बोधकाल-  
पारवश्येन स्वीरलीलताहानिः । ततश्च गुणसम्बन्धातिशये वैषम्यादि-  
कञ्च स्पष्टमेवेत्याशङ्क्याह—तत्कालानुगुण इति । तेषां सत्त्वादीनां काल  
एवानुगुणो यस्य सः । भगवच्छरण इतिवत् समासः । स्वीरमेव

क्रीडति तस्मिन्नित्यमेव तदनुगतिकया मायया तदनुसारिणैवानादि-  
 सिद्धप्रवाहं तं जगत्कर्मसमुदायं प्रेत्य स्ववृत्तिविशेषरूपत्वेन प्रवर्त्त-  
 मानः सत्त्वादिगुणानां काल एव तदधीनो भवतीत्यर्थः । कालस्य  
 मायावृत्तित्वमुदाहृतं, कालो दैवमित्यादौ त्वन्मायैवेति । यद्वा तेषां  
 कालोऽपि सदानुगतो भक्तानुग्रहमात्रार्थस्त्वरचेष्टात्मकप्रभावलक्षणो  
 गुणो यस्य स इत्यर्थः । ततोऽपि तच्चेष्टानुसारिणैव मायया तत्तत्प्रव-  
 र्त्तनमिति भावः । यदुक्तम्—योऽयं कालस्तस्य तेऽव्यक्तबन्धो चेष्टा-  
 माहुश्चेष्टते येन विश्वमिति । तथा चोभयथापि न पारवश्यमित्या-  
 यातम् । इत्यमेव श्रीकपिलदेवोऽपि—यः कालः पञ्चविंशक इति ।  
 प्रभावं पौरुषं प्राहुः कालमेके यतो भयमिति च । तत्र मायाव्यङ्गत्व-  
 पुरुषगुणत्वलक्षणमतद्वयमुपन्यस्तवान् । अत्र तस्य चेष्टाप्रभावस्य  
 भक्तविनोदायैव मुख्या प्रवृत्तिः । गुणोद्धोधादिकार्यन्तु तत्र स्वत एव  
 भवतीति तत्र प्रवृत्त्याभास एव । ततश्च पूर्वोऽंशः स्वयमेवेति स्वरूपशक्ते-  
 रिव विलासः परस्तदाभासरूप एवेत्याभासशक्तेर्मायाया एवान्तर्गतः ।  
 योऽयं काल इत्यादौ निमेषादिरित्युक्तिस्तु द्वयोरभेदविवक्षयैवेति  
 ज्ञेयम् । अत एव व्याख्येयम् । यथा भृत्यस्यानुगतो भृत्योऽनुभृत्यः  
 तथात्र प्रभावलक्षणस्य गुणस्यानुगत आभासरूपो गुणोऽनुगुणः । तथा  
 च तेषां कालोऽप्यनुगुणो न तु साक्षाद्गुणो यस्येति । ननु तेषु तेषु  
 तेनावेक्ष्यमानं तेजः कथं न लक्ष्यते तत्राह—

ज्योतिरादिरिवाभाति सङ्घातान्न विविच्यते ।

विदन्त्यात्मानमात्मस्थं मथित्वा कवयोऽन्ततः ॥ १०१ ॥

यद्यपि तेषु तेषु निजतेजोऽंशेनाविष्टोऽसौ सङ्घातात् सम्मिश्रत्वात्  
 न विविच्यते लोकैर्विवेक्तुं न शक्यते, तथापि कवयो विवेकनिपुणा  
 अन्ततो मथित्वा तस्यापि साहाय्यं तेनापि युद्धमित्यादिकासम्भवार्थ-  
 निषेधेन विविच्य तदंशेनात्मस्थं तत्तदात्मनि प्रविष्टमात्मानमौखरं  
 विदन्ति जानन्ति । तत्र हेतुगर्भो दृष्टान्तः । यस्मात्तत्तेजः ज्योतिरादि-



पदार्थ इवाभाति द्रष्टृविति विशेषः । अयमर्थः । यथा नेदं मणस्तेजः पूर्वमदर्शनात्, किन्तु तदातपसंयोगेन सौरन्तेज एवात्र प्रविष्टमिति सूर्यकान्तादौ तुलादिदाहेन तदनुभविषु तदा भाति ; यथा च पूर्ववदेव वायोरयं गन्धः पार्थिव एव प्रविष्ट इति तैश्वाभाति ; तथात्रापीति । अथवा मन्वेवं तत्र तत्रावेशितैः स्वतेजोभिरेव क्रीडतीत्यायातम् । कथं तर्हि तैरपि क्रीडतीति दृश्यते तत्राह, ज्योतिरिति । यथा चक्षुरादिज्योतिभिः स्वांशे रूपमात्रेऽपि प्रकाश्यमाणे गन्धादिगुणपञ्चका मृदेवासौ प्रकाशत इति प्रतीयते ; यथा च कर्णादिनभसा स्वांशे शब्दमात्रेऽपि गृह्यमाणे दुन्दुभिरेवासाविति प्रतीयते, तच्च तत्तद्गुणानां संमिश्रत्वादेव भवति न वस्तुतः ; तथा कवयः आत्मानमौश्वरं तत्तत्संवातस्थत्वेनान्यैरविविक्तमपि आत्मस्थं स्वांशतेजोभिरेव क्रीडन्तं जानन्तीत्यर्थः । तदेवं युद्धादिनिजलीलाभिर्भक्तविनोदनमेव प्रयोजनं, विश्वपालनन्तु ततः स्वत एव भवतीत्युक्ता, सृष्टिप्रलययोः प्रकृतीक्षणदावपि सर्वाशङ्कानिरासार्थमतिदिशन्, त्रिष्वप्यविशेषमाह—

यदा सिञ्चतुः पुरमात्मनः परो रजः सृजत्येष पृथक् स्वमायया ।

सत्त्वं विचित्रासु रिरंसुरीश्वरः शयिष्यमाणस्तम ईरयत्यसौ ॥१०२॥

यदा यत्र स्वचेष्टालक्षणे काले एष परः परमेश्वरः स्वमायया भक्तकृपया आत्मनः पुरः प्राचीनसृष्टिगतसाधकभक्तरूपाणि स्वस्याधिष्ठानानि सिञ्चतुर्भवति प्रकृत्या सह तेषु लीनेषु आविर्भावनार्थमीक्षां करोति तदा पृथक् स्वरूपशक्तेरितरासौ जीवमायाख्या शक्तिः पूर्ववत्तच्चेष्टात्मकप्रभावाभासोद्दीप्ता रजः सृजति स्वांशभूताद्गुणत्रयसाम्यादव्यक्ताद्विचित्रपति उद्बोधयतीति वा । यद्वा पृथङ्मायानुगत एष काल एव सृजति, तथासौपदेन च काल एवोच्यते । अथ विचित्रासु नानागुणवैचित्र्यमतीषु तल्लक्षणासु पूर्षु यदा रन्तुमिच्छुर्भवति तदासौ सत्त्वं सृजति, यदा पुनस्ताभिरेव मिलित्वा शयिष्यमाणः शयितुमिच्छुर्भवतीत्यर्थः तदासौ तमः सृजतीति । ततो भक्तनिमित्तमेव सर्वा एव सृष्टा-

दिक्रियाः प्रवर्तन्ते इति भावः । यथाङ्गीकृतमेकादशस्य तृतीये टीका-  
 कृद्भिरपि । किमर्थं ससर्जं स्वमात्रात्मप्रसिद्धये । स्वं मिमीते प्रमिमीयते  
 य आत्मानमुपास्ते स स्वमाता तस्यात्मनो जीवस्य प्रकृष्टा ये सिद्धय  
 इति शयनमत्र पुरुषावतारस्य कदाचित् प्रलयोदधौ योगनिद्रा कदा-  
 चिदुभगवत्प्रवेशो वा । यद्यपि सर्वेष्वपि जीवेषु अन्तर्यामितया  
 परमेश्वरस्तिष्ठति तथापि तत्रासंसक्तत्वादस्थित एव भवति तदुभक्तेषु  
 तु समासक्तत्वान्न तथेति । न च तत्सङ्गादौ तस्येच्छेति यथोक्त-  
 व्याख्यानमेव बलवत् । तथा च श्रीभगवदुपनिषदः—मत्स्थानि सर्व-  
 भूतानि न चाहं तेष्ववस्थितः । न च मत्स्थानि भूतानि पश्य मे योग-  
 मैश्वरमिति । ये भजन्ति तु मां भक्त्या मयि ते तेषु चाप्यहमिति च ।  
 उक्तञ्च हरिभक्तिसुधोदये—भक्तानां हृदयं शान्तं सन्निधौ मे प्रियं  
 गृहम् । वसामि तत्र शोभैव वैकुण्ठाख्यादिवर्णनेति । एवं प्रसङ्गेन  
 सृष्टिप्रलयावपि व्याख्याय पुनः पालनमेव व्याचक्षाणः प्रकरणमुप-  
 संहरति सार्द्धेन ।

कालं चरन्तं सृजतीश आश्रयं प्रधानपुंभ्यां नरदेव सत्यकृत् । य  
 एष राजन्नपि काल ईषिता सत्त्वं सुरानीकमिवैधयत्युत । तत्-  
 प्रत्यनीकानसुरान् सुरप्रियो रजस्तमस्कान् प्रमिणोत्युरुक्षवाः ॥१०३॥

सत्यकृत् स्वरूपशक्तिविलासेनैव स्वयं परमार्थसत्यक्रियाविभक्त  
 एव सन् स्वचेष्टारूपं कालं सृजति व्यञ्जयति । किं कुर्वन्तं प्रधानपुंभ्यश्च  
 चरन्तं तत्तत्सम्बन्धानां साधकभक्तानां देवादिप्रविष्टं निजतेजोऽ-  
 नाञ्च साहाय्यहेतोरेव सृज्यमानतया उत्पत्तैवाव्यक्तजीवसंघाताभ-  
 च्चरन्तम् अतएव सन्निधानेनैव तयोस्तत्तदवस्थानामाश्रयमुदभवद्देवतु ।  
 नरदेवेति सम्बोधनेन यथा निवेदय्या मुख्यमेव कार्यं कुर्वतस्तव ते-  
 वान्यदपि क्षुद्रतरं स्वयमेव सिद्धयति तद्वदिहापीति बोधितम् । ता  
 य एष चेष्टारूपः कालः स सत्त्वं सत्त्वप्रधानं सुरानीकमेधयतीव ता  
 एव तत्प्रत्यनीकान् रजस्तमःप्रधानान् असुरान् प्रमिणीती



गीयते ।। व ये तु देवेषु भक्ता असुरेषु भक्तवेषिणस्तान् स्वयं पालयति  
 परमाद्भुतं चैवेति पूर्वमिदोक्तम् । यस्मात्तच्छेष्टालक्षणस्य कालस्यैवं वार्त्ता  
 तेनैवादीशितापि एधयतीव प्रमिणोतीव चेति । हे राजकिति पूर्वा-  
 भिप्रायमेव । ननु यदि चेष्टितुः प्रयोजनं न भवति तर्हि कथं कदाप्य-  
 सुरानपि स्वप्नान् विधाय देवैर्न युज्येत, तच्चाह—सुरप्रियः ।  
 सुरेषु वर्त्तमानाः प्रिया भक्ता यस्य सः । सत्त्वप्रधानेषु सुरेषु  
 प्रायश्श्लोषां सर्वेषामनुगमनेनैव तस्यानुगमनम् । कदाचिद्वृद्ध-  
 सत्त्वादिषु महत्स्वपराधे तु तेषां मालिन्येन सुरत्वाच्छादना-  
 त्तेषां तस्य चैतन्ननुगमनं स्यादिति । जयकाले तु सत्त्वस्येत्याद्युक्त-  
 मितिभावः । ननु कथं तेऽपि तान्नुगच्छन्ति तन्नाह—रजस्तमस्ता-  
 मिति । अत्यन्तमगवद्वहिर्मुखताकरयोस्तयोर्गुणयोरदोचकत्वादेवेति  
 भावः । तर्ह्यसौ सदैवासुराणां निग्रहमेव करोतीत्यप्यसामञ्जस्य-  
 भित्त्याग्रह्याह—उरुश्रवाः । वैरेण यं कृपतय इति अहो वकीयं  
 स्तनकालकूटमित्यादिभिरुक्तं सर्वतो विस्तृतं महत्तमं वा श्रवः  
 कीर्त्तयिष्य स तेषामप्यनुग्रहं करोतीति भावः । तदेवं सिद्धान्तं  
 प्रदर्श्य तत्र स्वभक्तानुग्रहमात्रप्रयोजनस्तत्तत् करोति परेश इति  
 प्रतिज्ञातार्थादाहरणाय प्रज्ञादजयविजयादिकपायाः सूचकमितिहास-  
 विशेषमाह—तत्रैवोदाहृतः पूर्वमितिहासं सुरर्षिणा । प्रीत्या महाकृतौ  
 राजन् पृच्छतेऽजातशत्रव इत्यादि ॥ १०४ ॥ टीकैव दृश्या ॥ ७ ॥ १ ॥  
 श्रीशुकः ॥ ८३—१०४ ॥

तदेवं सर्वं अपि वैश्वमैश्वर्ये परिहृते । ईश्वरस्तु पर्जन्यवद्-  
 दृष्टव्य इत्यस्य ब्रह्मसूत्रनिर्गतार्थन्यायस्याप्यलं वान्तभावसिद्धेः ।  
 इति ब्रह्मभगवत्परमात्मानो विवृताः । तदेवं त्रिव्यूहत्वमेव व्याख्या-  
 तम् । कचिदाहुदेवादिचतुर्व्यूहादित्वञ्च दृश्यते । स च भेदः कस्यचित्  
 केनचिदभेदविवक्षया च नायुक्तः । तदुक्तं मोक्षधर्म्यं नारायणीये—  
 एकव्यूहविभागो वा कचिद्व्यूहसंज्ञितः । त्रिव्यूहस्यापि संख्यात-

चतुर्व्यूहश्च दृश्यते ॥ इति । अतिश्व—स एकधा भवति द्विधा । का-  
 त्याद्या । अथ पूर्वरीत्या चतुर्व्यूहत्वाद्विसञ्ज्ञादितया यदत्र पते  
 हृत्वं ततः प्रथमचतुर्व्यूहस्य श्रीभगवत एव मुख्यत्वं यत्प्रतिपादकत्वेनैव  
 श्रीभागवतमित्याख्या । यथोक्तम्—इदं भागवतं नाम पुराणं ब्रह्म-  
 सन्निभमिति । तस्य हि प्राधान्ये षड्विधेन लिङ्गेन तात्पर्यमपि  
 पर्यालोच्यते । उपक्रमोपसंहारावभ्यासोऽपूर्वता फलम् । अर्थवादोप-  
 पत्ती च लिङ्गं तात्पर्यनिर्णये ॥ इत्युक्तप्रकारेण । तथाहि तावदुप-  
 क्रमोपसंहारयोरैक्येन—

जन्माद्यस्य यतोऽन्वयादितरतश्चार्थेऽभिमन्त्रः स्वरार्त् तेन ब्रह्म हृदा  
 य आदिकथये मुञ्चन्ति यत् सूरयः । तेजोवारिन्ददां यथा विनिसयो  
 यत्र त्रिसर्गोऽष्टा धान्ना खेन सदा निरस्तकुहकं सत्यं परं धीमहि ॥  
 कर्त्तुं येन विभावितोऽयमनुलो ज्ञानप्रदीपः पुरा तद्रूपेण च नारदाय  
 सुनये कृष्णाय तद्रूपिणा । योगीन्द्राय तदात्मनाथ भगवद्राताय कार-  
 ण्यतस्तच्छ्रुत्वा विमलं विशोकममृतं सत्यं परं धीमहि ॥ १०५ ॥

अत्र पूर्वस्यार्थः । अर्थोऽयं ब्रह्मसूत्राणामिति गारुडोक्तेरस्य मह-  
 पुराणस्य ब्रह्मसूत्राणामिति भाष्यात्मकत्वात् प्रथमं तदुपादायैवावतारः ।  
 तत्र पूर्वमयातो ब्रह्मजिज्ञासेति व्याचष्टे तेजोवारिन्ददामित्याद्यर्थेन ।  
 योजनायां प्राथमिकत्वादस्य पूर्वत्वम् । तत्र ब्रह्मजिज्ञासेति व्याचष्टे  
 परं धीमहोति । परं श्रीभगवन्तं धीमहि ध्यायेम । तदेवं मुक्तप्र-  
 ग्रहया योगवत्या ब्रह्मत्वाद् ब्रह्म यत् सर्वात्मकं तद्विद्मि भवति । तत्तु  
 निजरश्म्यादिभ्यः सूर्य इव सर्वेभ्यः परमेव स्वतो भवतीति मूलरूपत्व-  
 प्रदर्शनाय परपदेन ब्रह्मपदं व्याख्यायते । तच्चात्र भगवानेवेत्यभिमतम् ।  
 पुरुषस्य तदंशत्वान्निर्गुणस्य ब्रह्मणो गुणादिहीनत्वात् । उक्तञ्च  
 श्रीरामानुजचरणैः—सर्वत्र ब्रह्मत्वगुणयोगेन हि ब्रह्मशब्दः । ब्रह्मत्वञ्च  
 स्वरूपेण गुणैश्च यत्रानवधिकातिशयः सोऽस्य मुख्योऽर्थः । स च सर्व-  
 श्वर एवेति । उक्तञ्च प्रचेतोभिः—न ह्यन्तो यद्विभूतीनां सोऽनन्त इति



गीयते । अतएव विविधमनोहरानन्ताकारत्वेऽपि तत्तदाकाराश्रय-  
 परमाद्भुतमुखाकारत्वमपि तस्य व्यञ्जितम् । तदेवं मूर्त्तत्वे सिद्धे  
 तेनैव परत्वेन तस्य विष्णुादिरूपकभगवत्त्वमेव सिद्धम् । तस्यैव ब्रह्म-  
 शिवादिपरत्वेन दर्शितत्वात् । अत्र जिज्ञासेत्यस्य व्याख्या धीमहीति ।  
 यतस्तज्जिज्ञासायास्तात्पर्यं तद्वान एव । तदुक्तमेकादशे स्वयं भग-  
 वता—शब्दब्रह्मणि निष्णातो न निष्णायात् परे यदि । अमस्तस्य अम-  
 फलो ह्यधेनुमिव रक्षत इति । ततो धीमहीत्यनेन श्रीरामानुजमतं  
 जिज्ञासापदं निदिध्यासनपरमेवेति स्वीयत्वेनाङ्गीकरोति श्रीभागवत-  
 नामा सर्ववेदादिसाररूपोऽयं ग्रन्थ इत्यायातम् । धीमहीति बहुवचनं  
 कालदेशपरम्परास्थितस्य सर्वस्यापि तत्कर्त्तव्यताभिप्रायेण अनन्त-  
 कोटिब्रह्माण्डान्तर्व्यामिनां पुरुषाणामंशिभूते भगवत्त्वेव ध्यानस्याभि-  
 धानात् । अनेनैकजीववादजीवनभूतो विवर्त्तवादोऽपि निरस्तः । ध्याय-  
 तिरपि भगवतो मूर्त्तत्वमपि बोधयति ध्यानस्य मूर्त्त एवाकष्टार्थत्वात् ।  
 सति च सुसाध्ये पुमर्थोपाये दुःसाध्यस्य पुरुषाप्रवृत्त्या स्वत एवाप-  
 कर्षात्तदुपासकस्यैव युक्ततमत्वं निर्णयाच्च । तथा च गोतोपनिषदः—  
 मय्यावेश्य मनो ये मां नित्ययुक्ता उपासते । अद्वया परयोपेतास्ते मे  
 युक्ततमा मताः । ये त्वत्परमजिह्वेश्यमव्यक्तं पर्युपासते । ते प्राप्नुवन्ति  
 मामिव सर्वभूतहिते रताः । क्लेशोऽधिकतरस्तेषामव्यक्तासक्तचेतसाम् ।  
 अव्यक्ता हि गतिर्दुःखं देहवद्भिरवाप्यते । इति । इदमेव च विवृतं  
 ब्रह्मणा—येयःश्रुतिं भक्तिमुदस्य ते विभो क्लिश्यन्ति ये केवल-  
 बोधलब्धये । तेषामसौ क्लेशल एव शिथिलं नान्यदुदया स्थूलतुषाव-  
 घातिनाम् ॥ इति । अतएवास्य ध्येयस्य स्वयं भगवत्त्वमेव साधितम् ।  
 शिवादयश्च व्यावृत्ताः । तथा धीमहीति लिङ्गा द्योतिता पृथगनुसन्धान-  
 रहिता प्रार्थना ध्यानोपलक्षितभगवद्भजनमेव परमपुरुषार्थत्वेन  
 व्यनक्ति । ततो भगवतस्तु तत्रास्त्वं स्वयमेव व्यक्तम् । ततश्च यद्योक्त-  
 परममनोहरमूर्त्तित्वमेव लक्षति । तथा च वेदानां सामवेदोऽस्मीति,

तत्र च ब्रह्मत् साम तथा साक्षामित्युक्तमहिम्नि ब्रह्मत्साक्षि—  
 ब्रह्मज्ञानं ब्रह्मत् पार्थिवं ब्रह्मदन्तरीक्षं ब्रह्मदिवं ब्रह्मज्ञानं ब्रह्मज्ञो वामं  
 वामिभ्यो वाममिति । तदेवं ब्रह्मजिज्ञासेति व्याख्यातम् । अथात  
 इत्यस्य व्याख्यामाह—सत्यमिति । यतस्तत्राथशब्द आनन्तर्यं अतः  
 शब्दो ब्रह्मस्य हेतुभावे वर्तते तस्मादथेति स्वाध्यायक्रमतः प्राक्  
 प्राप्तकर्म्मकाण्डे पूर्वमीमांसया सत्यक् कर्म्मज्ञानादनन्तरमित्यर्थः ।  
 अत इति तत्क्रमतः समनन्तरं प्राप्तब्रह्मकाण्डे तूत्तरमीमांसया  
 निर्णयसम्यगर्थोऽधीतचराद् यत्किञ्चिदनुसंहितार्थात् कुतश्चिद्वाक्या-  
 दितोरित्यर्थः । पूर्वमीमांसायाः पूर्वपक्षत्वेनोत्तरमीमांसा निर्णयोत्तर-  
 पक्षेऽस्मिन्मन्त्रापरिच्छत्वादविद्वद्वाग्ने सहायत्वात् कर्म्मणः शान्त्यादि-  
 लक्षणसत्यमुचिहेतुत्वाच्च तदनन्तरमित्येव लभ्यम् । वाक्यानि चैतानि—  
 तद्व्ययेह कर्म्मजितो लोकाः क्षीयते एवाभेवाभुन्न पुण्यजितो लोकाः  
 क्षीयते अथ य इहानानमनुविद्य ब्रजन्तेऽत्रांश्च सत्यकामांस्तोषां  
 सर्वेषु लोकेषु कामचारी भवतीति न स पुनरावर्तत इति स चान-  
 न्तराय कल्पत इति निरञ्जनः परमं साध्यमुपैतीति । इदं ज्ञानमुपा-  
 श्रित्य मम साधर्म्म्यमागताः । सर्गेऽपि नोपजायन्ते प्रलये न व्यथन्ति  
 चेति । तदेतदुभयं विद्वतं रामानुजशरीरके—मीमांसापूर्वभागज्ञातस्य  
 कर्म्मणोऽव्याख्यिरफलत्वं तदुपरितनभागावसेयस्य ब्रह्मज्ञानस्य त्वन-  
 न्ताद्यफलत्वं श्रूयते, अतः पूर्ववृत्तात् कर्म्मज्ञानादनन्तरं ब्रह्म ज्ञात-  
 व्यमित्युक्तं भवति, तदाह सर्वादिद्वित्तिकारी भगवात् बोधायनः,  
 वृत्तात् कर्म्माधिगमादनन्तरं ब्रह्मविविदिषेतीति । एतदेव पुरञ्चनो-  
 पाख्यानं च दक्षिणग्रामकर्णयोः पितृहृदेवहृदशब्दनिर्गता व्यक्त-  
 मस्ति । तदेवं सत्यक् कर्म्मकाण्डज्ञानानन्तरं ब्रह्मकाण्डगतेषु केषु-  
 चिद्वाक्येषु स्वर्गाद्यानन्दस्य वस्तुविचारेण दुःखरूपत्वव्यभिचारिसत्ता-  
 कत्वज्ञानपूर्वकं ब्रह्मणस्त्वव्यभिचारिपरतमानन्दत्वेन सत्यत्वज्ञान-  
 भेव ब्रह्मजिज्ञासायां हेतुरिति अथात इत्यस्यार्थं लब्धे तन्निर्गलिता-



यमेवाह सत्यमिति । सर्वसत्तादात्रव्यभिचारिसत्ताकमित्यर्थः,  
 परमित्यनेजान्वयात् सत्यं ज्ञानमानन्दं ब्रह्मेत्यत्र श्रुतौ च ब्रह्मेत्यनेन ।  
 तदेवमन्यस्य तदिच्छाधीनसत्ताकत्वेन व्यभिचारिसत्ताकत्वमायाति ।  
 तदेवमत्र तदेतदवधि व्यभिचारिसत्ताकमेव ध्यातवन्तो वयमिदा-  
 नोऽन्वयव्यभिचारिसत्ताकं ध्यायेमिति भावः । अथ परत्वमेव व्यनक्ति  
 धान्तेति । अत्र धामशब्देन प्रभाव उच्यते प्रकाशो वा । गृहदेहत्विष्ट-  
 प्रभावा धामनोत्यमरादिनानार्थवर्गात्, न तु स्वरूपम् । तथा कुहक-  
 शब्देनात्र प्रतारणकमुच्यते । तच्च जीवस्वरूपावरणविशेषकारित्वादिना  
 मायावैभवमेव । ततश्च स्वेन धान्ता स्वप्रभावरूपया स्वप्रकाशरूपया  
 वा शक्त्या सदा नित्यमेव निरस्तं कुहकं मायावैभवं यस्मात्तम् ।  
 तदुक्तम्—मायां व्युदस्य चिच्छक्नोति । तस्या अपि शक्तेरागन्तुकत्वेन  
 स्वेनेत्यस्य वैयर्थ्यं स्यात् । स्वस्वरूपेणेत्येवं व्याख्याने तु स्वेनेत्यनेनैव  
 चरितार्थता स्यात् । यथा कथञ्चित्तथा व्याख्यानेऽपि कुहकनिरसन-  
 लक्षणा शक्तिरेवापद्यते । सा च साधकतमरूपया तृतीयया व्यक्तेति ।  
 एतेन मायातत्कार्यविलक्षणं यद्वस्तु तत्तस्य स्वरूपमिति स्वरूपलक्षण-  
 सपि गम्यम् । तच्च सत्यं ज्ञानमानन्दं ब्रह्मेति विज्ञानमानन्दं ब्रह्मेति  
 श्रुतिप्रसिद्धमेव । एतच्छ्रुतिलक्षकमेव च सत्यमिति विन्यस्तम् । तदेवं  
 स्वरूपशक्तिश्च साक्षादेवोपक्रान्ता ततः सुतरामेवास्य भगवत्त्वं स्पष्टम् ।  
 अथ मुख्ये सत्यत्वे युक्तिं दर्शयति यत्रेति । ब्रह्मत्वात् सर्वत्र स्थिते  
 वासुदेवे भगवति यस्मिन् स्थितस्त्रयाणां गुणानां भूतेन्द्रियदेवतात्मको  
 यस्यैवेगितुः सर्गोऽप्ययममृषा शक्त्यादौ रजतादिकमिवारोपितो न  
 भवति । किन्तु यतो वा इमानीति श्रुतिप्रसिद्धे ब्रह्मणि यत्र सर्वेदा  
 स्थितत्वात् संज्ञामूर्तिर्लृप्तिस्तु विष्टत् कुर्वन्त उपदेशादिति न्यायेन  
 यदेककर्तृकत्वाच्च सत्य एव । तत्र दृष्टान्तेनाप्यमृषात्वं साधयति—  
 तेज-आदीनां विनिमयः परस्परं शब्दव्यत्ययः परस्परस्मिन्नं शिनावस्थिति-  
 रित्यर्थः । स यथा मृषा न भवति किन्तु यथैवेत्थरनिर्माणन्तथेत्यर्थः ।

हन्तेमास्त्रिस्रो देवतास्त्रिवदेकैका भवति । यदग्नेरोहितं रूपं तेजस-  
 स्तद्रूपं यत् शुक्लं तदपां यत् कृष्णं तत् पृथिव्याः तदन्नस्येति श्रुतेः ।  
 तदेवमर्थस्यास्य श्रुतिभूलत्वात् कल्पनाभूलस्त्वन्योऽर्थः स्वत एव  
 परास्तः । तत्र च सामान्यतया निर्दिष्टानां तेज-आदीनां विशेषत्वे  
 संक्रमणं न शाब्दिकानां हृदयमध्यारोहति । यदि च तदेवामस्यत  
 तदा वार्थादीनि सरोचिकादिषु यथेत्येवावच्छेदत । किञ्च तन्मते ब्रह्मत-  
 स्त्रिसर्गस्य मुख्यं जन्म नास्ति किन्त्वारोप एव जन्मेत्युच्यते । स पुन-  
 र्भमादेव भवति । भ्रमश्च सादृश्यावलम्बी । सादृश्यन्तु कालभेदेनोभय-  
 मेवाधिष्ठानं करोति । रजतेऽपि शुक्तिभ्रमसम्भवात् । न चैकात्मकं  
 भ्रमाधिष्ठानं ब्रह्मात्मकन्तु भ्रमकल्पितमित्यस्ति नियमो मिथो मिलितेषु  
 विदूरवर्त्तिधूमपर्वतवृक्षेष्वखण्डमेघभ्रमसम्भवात् । तदेवं प्रकृतेऽ-  
 प्यनादित एव त्रिसर्गः प्रत्यक्षं प्रतीयते, ब्रह्म च चिन्मात्रतया स्वत  
 एव स्फुरदस्ति । तस्मादनाद्यज्ञानाक्रान्तस्य जीवस्य यथा सद्रूपता-  
 सादृश्येन ब्रह्मणि त्रिसर्गभ्रमः स्यात्तथा त्रिसर्गेऽपि ब्रह्मभ्रमः कथं न  
 कदाचित् स्यात् । ततश्च ब्रह्मण एवाधिष्ठानत्वमित्यनिर्णये सर्वनाश-  
 प्रसङ्गः । आरोपकत्वन्तु जडस्येव चिन्मात्रस्यापि न सम्भवति । ब्रह्म  
 च चिन्मात्रमेव तन्मतमिति । ततश्च श्रुतिमूल एव व्याख्याने सिद्धे  
 सोऽयमभिप्रायः, यत्र हि यन्नास्ति किन्त्वन्यत्रैव दृश्यते तत्रैव तदारोपः  
 सिद्धः । ततश्च वस्तुतस्तदयोगात् तत्र तत्सत्तया तत्सत्ता कर्तुं न  
 शक्यत एव । त्रिसर्गस्य तु तच्छक्तिविशिष्टाङ्गवतो मुख्यवृत्त्यैव  
 जातत्वेन श्रुतत्वात्तद्व्यतिरेकात्तत्रैव सर्वात्मके सोऽस्ति । ततस्तस्मिन्न  
 चारोपितश्च । आरोपस्तु तथापि धाम्नेत्यादिरीत्यैवाचिन्त्यशक्तित्वात्तेन  
 लिप्तत्वाभावेऽपि तच्छङ्कारूप एव । तथा च—एकदेशस्थितस्याग्ने-  
 र्जोतुस्त्वा विस्तारिणी यथेत्यनुसारेण तत्सत्तया तत्सत्ता भवति ।  
 ततो भगवतो मुख्यं सत्यत्वं त्रिसर्गस्य च न मिथ्यात्वमिति । तथा च  
 श्रुतिः—सत्यस्य सत्यमिति तथा प्राणा वै सत्यं तेषामेव सत्यमिति—



प्राणशब्दोदितानां स्थूलसूक्ष्मभूतानां व्यवहारतः सत्यत्वेनाधिगतानां  
 स्थूलकारणभूतं परमसत्यं भगवन्तं दर्शयतीति । अथ तमेव तटस्थ-  
 लक्षणेन च तथा व्यञ्जयन् प्रथमं विशदयतया ब्रह्मसूत्राणामेव विवृति-  
 रियं संहितेति विबोधयिषया च तदनन्तरं सूत्रमेव प्रथममनुवदति  
 जन्माद्यस्य यत इति । जन्मादीति दृष्टिस्थितिप्रलयम् । तद्गुणसम्बि-  
 ज्ञानवद्ब्रह्मः । अस्य विश्वस्य ब्रह्मादिस्तत्त्वपर्यन्तानेककर्तृभोक्तृ-  
 गुक्तस्य प्रतिनियतदेशकालनिमित्तक्रियाफलाश्रयस्य मनसाप्यचिन्त्य-  
 विविधविचित्ररचनारूपस्य यतो यस्मादचिन्त्यशक्त्या स्वयमुपादान-  
 रूपात् कर्त्रादिरूपाच्च जन्मादि तं परं धीमहीत्यन्वयः । अत्र विषय-  
 वाक्यञ्च—भृगुर्वै वारुणिवैरुणं पितरमुपससार अधीहि भो भगवो ब्रह्मे-  
 त्यारभ्य यतो वा इमानि भूतानि जायन्ते येन जातानि जीवन्ति  
 यत् प्रयन्त्यभिसंविशन्ति तद्विजिज्ञासस्व तद्ब्रह्मेति तत्तज्जोऽष्टजते-  
 त्यादि च । जन्मादिकमिहोपलक्षणं न तु विशेषणम् । ततस्तद्गुणानि तत्र  
 प्रविशति । किन्तु शुद्ध एव ध्येय इति । किञ्च अत्र प्रागुक्तविशेषणविशिष्ट-  
 विश्वजन्मादेस्तादृशहेतुत्वेन सर्वशक्तित्वं सत्यसङ्कल्पत्वं सर्वज्ञत्वं सर्व-  
 शक्तत्वं च तस्य सूचितम् । यः सर्वज्ञः सर्वविद् यस्य ज्ञानमयन्तपः सर्वस्य  
 वशी इत्यादि श्रुतेः । तथा परत्वेन निरस्ताखिलहेयप्रत्यनौकस्वरूपत्वं  
 ज्ञानाद्यनन्तकल्याणगुणत्वं सूचितम् । न तस्य कार्यं कारणञ्च  
 विद्यते इत्यादि श्रुतेः । ये तु निर्विशेषवस्तु जिज्ञास्यमिति वदन्ति  
 तन्मते ब्रह्मजिज्ञासायां जन्माद्यस्य यत इत्यसङ्गतं स्यात् । निरति-  
 शयबृहद्बृहणञ्चेति निर्वचनात् । तच्च ब्रह्म जगज्जन्मादिकारण-  
 मिति वचनाच्च । एवमुत्तरेश्वपि सूत्रेषु सूत्रोदाहृतश्रुतिगणे चेक्षणा-  
 द्यन्वयदर्शनात् सूत्राणि सूत्रोदाहृतश्रुतयश्च न तत्र प्रमाणम् ।  
 तर्कश्च साध्यधर्माव्यभिचारिसाधनधर्मान्वितवस्तुविषयत्वान्न निर्वि-  
 शेषवस्तुनि प्रमाणम् । जगज्जन्मादिभ्रमो यतस्तद्ब्रह्मेति स्तोत्रेक्ष-  
 पक्षे च न निर्विशेषवस्तुसिद्धिः । अन्तर्मुखमज्ञानमज्ञानसाक्षि



ब्रह्मेति उपगमात् । साक्षित्वं हि प्रकाशैकरसतयोच्यते । प्रका-  
 शत्वन्तु जडाद्वरावर्त्तकं स्वस्य परस्य च व्यवहारयोग्यतापादनस्वभा-  
 वेन भवति । तथा सति सविशेषत्वं, तदभावे प्रकाशतैव न स्यात्,  
 तुच्छतैव स्यात्, किञ्च तेजोवारिमृदामित्यनेनैव तेषां विवक्षितं  
 स्येत्स्यतीति जन्माद्यस्य यत इत्यप्रयोजकं स्यात्, अतस्तद्विशेषवत्त्वे  
 लब्धे स च विशेषः शक्तिरूप एव । शक्तिश्चान्तरङ्गा वह्निरङ्गा तटस्था  
 चेति त्रिधा दर्शिता । तत्र विकारात्मकेषु जगज्जन्मादिषु साक्षाद्दे-  
 तुता वह्निरङ्गाया एव स्यादिति सा सायाख्या चोपक्रान्ता । तटस्था च  
 वयं धीमहीत्यनेन । अथ यद्यपि भगवतोऽंशान्तदुपादानभूत-  
 प्रकृत्याख्यशक्तिविशिष्टात् पुरुषादेवाख्य जन्मादि तथापि भगवत्येव  
 तदेतुता पर्यवस्यति । समुद्रैकदेशे यस्य जन्मादि तस्य समुद्र एव  
 जन्मादीति । यथोक्तम्—प्रकृतिर्ह्यस्योपादानसाधारः पुरुषः परः ।  
 सतोऽभिव्यञ्जकः कालो ब्रह्म तद्धितयन्त्वहमिति । तस्य च भगवतो  
 जन्माद्यस्य यत इत्यनेनापि मूर्त्तत्वमेव लभ्यते । यतो मूर्त्त्यस्य जगतो  
 मूर्त्तिशक्तेर्निधानरूपतादृशानन्तपरशक्तीनां निधानरूपोऽसावित्यादि-  
 प्यते । तस्य परमकारणत्वाङ्गीकारात् । न च तस्य मूर्त्तत्वे सत्य-  
 न्यतो जन्मापतेत् अनवस्थापत्तेरेकस्यैवादित्वेनाङ्गीकारात् सांख्याना-  
 मव्यक्तस्येव । स कारणं कारणाधिपाधिपो न चास्य कश्चिज्जनिता न  
 चाधिप इति श्रुतिनिषेधात् अनादिसिद्धाप्राकृतस्वाभाविकमूर्त्ति-  
 त्वेन तस्य तत्प्रसिद्धेश्च । तदेवं मूर्त्तत्वे सिद्धे स च मूर्त्तो विष्णु-  
 नारायणादिसाक्षाद्रूपकः श्रीभगवानेव नान्यः । तथाच—यतः सर्वाणि  
 भूतानि भवन्त्यादियुगागमे । यस्मिंश्च प्रलयं यान्ति पुनरेव युग-  
 क्षय इत्यादितत्प्रतिपादकसहस्रनामादौ तत्रैव तु यथोक्तम्—  
 अनिर्द्वैश्यवयुः श्रीमानिति । एवञ्च स्कान्दे—स्रष्टा पाता च संहर्त्ता  
 स एको हरिरीश्वरः । स्रष्टृत्वादिकमन्त्रेषां दारुयोषावदुच्यते ।  
 एकदेशक्रियादत्वाकृतु सर्वान्नेरितम् । रष्ट्रादिकं ररस्सु



वेणोरेव परं भवेदिति । महोपनिषदि च—स ब्रह्मणा सृजति  
 स रुद्रेण विलापयति इत्यादिकम् । अतएव विवृतम्—निमित्तं  
 परमोशस्य विश्वसर्गनिरोधयोः । हिरण्यगर्भः सर्वस्य कालस्वरूपिण-  
 स्तवेति ॥ तव यो रूपरहितः कालः कालशक्तिस्तस्य निमित्तमात्र-  
 तिः व्यधिकरण एव षष्ठी । तथा आद्योऽवतारः पुरुषः परस्येत्यादि ।  
 दंशतोऽस्य स्थितिजन्मनाशा इत्यादि च । तदेवमत्रापि तथाविध-  
 र्तिर्भगवानेवोपक्रान्तः । तदेवं तटस्थलक्षणेन परं निर्द्धार्य तदेव  
 ब्रह्मणं ब्रह्मक्षेत्रे शास्त्रयोनित्वात् तत्तु समन्वयादित्येतत्सूत्रद्वयेन  
 स्थापितमस्ति । तत्र पूर्वसूत्रस्यार्थः,—कुतो ब्रह्मणो जगज्जन्मादिहेतुत्वं  
 तत्राह, शास्त्रं योनिर्ज्ञानकारणं यस्य तत्त्वात् । यतो वा इमानि  
 भूतानोत्पादिशास्त्रप्रमाणकत्वादिति । नात्र दर्शनान्तरवत् तर्कप्रमाण-  
 कत्वम् । तर्काप्रतिष्ठानात् अत्यन्तातीन्द्रियत्वेन प्रत्यक्षादिप्रमाणा-  
 विषयत्वाद् ब्रह्मणश्चेति भावः । वैनाशिकास्त्वविरोधाध्याये तर्कणैव  
 निराकरिष्यन्ते । अत्र तर्काप्रतिष्ठानञ्चैवम्—ईश्वरः कर्त्ता न भवति  
 प्रयोजनशून्यत्वान्मुक्तात्मवत् ; तनुभुवनादिकं जीवकर्त्तृकं कार्यत्वात्  
 घटवत् ; विमतिविषयः कालो न लोकशून्यः कालत्वात् वर्त्तमान-  
 कालवदित्यादि । तदेवं दर्शनानुगुण्येनेश्वरानुमानं दर्शनान्तरप्राति-  
 शूष्यपराहतमिति शास्त्रैकप्रामाणिकः परब्रह्मभूतः सर्वेश्वरः पुरुषो-  
 त्तमः । शास्त्रन्तु सकलेतरप्रमाणपरिदृष्टसमस्तवस्तुविजातीयसार्व-  
 ज्ञप्रसत्यसङ्कल्पत्वादिमिश्रानवधिकातिशयापरिमितोदारविचित्रगुणसा-  
 गरं निखिलहेयप्रत्यनीकस्वरूपं प्रतिपादयतीति न प्रमाणान्तराव-  
 सितवस्तुसाधर्म्यप्रयुक्तदोषगन्धः । अतएव स्वाभाविकानन्तनित्य-  
 मूर्त्तिमत्त्वमपि तस्य सिध्यति । अयोत्तरसूत्रस्यार्थः,—ब्रह्मणः कथं  
 शास्त्रप्रमाणकत्वं तत्राह, तत्त्विति । तुशब्दः प्रसक्ताशङ्कानिह-  
 त्यर्थः । तच्छास्त्रप्रमाणकत्वं ब्रह्मणः सम्भवत्येव । कुतः, समन्व-  
 यात् । अन्वयव्यतिरेकाभ्यामुपपादनं समन्वयस्तस्मात् । तत्रान्वयः—



सत्यं ज्ञानमनन्तं ब्रह्मेति आनन्दो ब्रह्मेति एकमेवाद्वितीयं ब्रह्मेति  
तत् सत्यं स आत्मेति सदेव सौम्येदमग्र आसीदिति ब्रह्म वा इदं  
मेकमेवाग्र आसीदिति आत्मा वा इदमेक एवाग्र आसीत् पुरुषविध  
इति पुरुषो ह वै नारायण इति एको ह वै नारायण आसीदिति  
बहु स्यां प्रजायेयेति तस्माद्वा एतस्मादात्मन आकाशः सम्भूत इ  
तत्तेजोऽसृजतेति यतो वा इमानि भूतानि जायन्त इति पुरुषो ह  
नारायणोऽकामयत अथ नारायणादजोऽजायत यतः प्रजाः सर्वा  
भूतानि नारायणं परं ब्रह्म तत्त्वं नारायणः परम् ऋतं सत्यं  
ब्रह्म पुरुषं कृष्णपिङ्गलमित्यादिषु च । अथ व्यतिरेकः—कथमस  
सज्जायेतेति को ह्येवान्यात् कः प्राण्याद् यदेष आकाश आनन्दो  
स्यादिति एको ह वै नारायण आसीन्न ब्रह्मा न च शङ्कर इत्यादिषु  
अन्येषां च वाक्यानां समन्वयस्तत्रैव वक्ष्यते, आनन्दमयोऽभ्यासादि  
त्यादिना । स चैवं परमानन्दरूपत्वेनैव समन्वितो भवतीति तदुप  
लब्धैव परमपुरुषार्थत्वसिद्धेर्न प्रयोजनशून्यत्वमपि । तदेवं सूत्रद्वया  
स्थिते तदेतद्व्याचष्टे, अन्वयादितरतश्चार्थेष्विति । अर्थेषु नानाविधेषु  
वेदावाक्यार्थेषु सत्सु अन्वयात् अन्वयमुखेन यतो यस्मात् एकस्मादस्य  
जन्मादि प्रतीयते तथेतरतो व्यतिरेकमुखेन च यस्मादेवास्य तत्  
प्रतीयत इत्यर्थः । अतएव तस्य श्रुत्यन्वयव्यतिरेकदर्शितेन परमसुख  
रूपत्वेन परमपुरुषार्थत्वञ्च ध्वनितम् । एको ह वै नारायण आसीदि  
त्यादिशास्त्रप्रमाणत्वेन प्राक् स्थापितरूपश्चेति । अथेक्षतेर्नाशब्दमिति  
व्याचष्टे, अभिन्न इति । अत्र सूत्रार्थः,—इदमाप्नायते छान्दोग्ये, सदेव  
सौमिदमग्र आसीदेकमेवाद्वितीयं ब्रह्म तदैक्षत बहु स्यां प्रजायेयेति  
तत्तेजोऽसृजतेत्यादि । अत्र परोक्तं प्रधानमपि जगत्कारणत्वेनायाति,  
तच्च नेत्याह, ईक्षतेरिति । यस्मिन् शब्द एव प्रमाणं न भवति तदग्रद-  
मानुमानिकं प्रधानमित्यर्थः । न तदिह प्रतिपाद्यम् । कुतोऽशब्दत्वं  
तस्येत्याशङ्गाह, ईक्षतेः । स ऋद्वाच्यसम्बन्धिव्यापारविशेषाभिधायिन



वन्तर्धातोः श्रवणात् । तदैक्षतेतीक्ष्णश्चाचेतने प्रधाने न सम्भवेत् ।  
 अन्यत्र चेक्षापूर्विकैव रुष्टिः, स ऐक्षत लोकानुसृजा इति स  
 इमान् लोकानुसृजतेत्यादौ । इक्ष्णश्चात्र तदेशसृज्यविचारात्मकत्वात्  
 सर्वज्ञत्वमेव क्रोडौकरोति । तदेतदाह, अभिज्ञ इति । ननु  
 राज्ञोमेवाद्वितीयमित्युक्तेस्त्वस्येक्षसाधनं न सम्भवति तत्राह,  
 डिङिति । स्वस्वरूपेणैव तथा राजत इति । न तस्य कार्यं करणश्च  
 व्यत इत्यादौ स्वाभाविकी ज्ञानबलक्रिया चेत्यादिश्रुतेः । एतेने-  
 ष्वव्यूर्तिमत्त्वमपि तस्य स्वाभाविकमित्यायातम् । निःश्वसित-  
 श्चाप्यग्रे दर्शयिष्यमाणत्वात् । तच्च यथोक्तमेवेति च । अथ शास्त्र-  
 रानित्वादित्यस्यार्थान्तरं व्याचष्टे, तेन इति । तच्चार्यान्तरं यथा—  
 कथं तस्य जगज्जन्मादिकर्तृत्वं कथं वा नान्यतन्मोक्तस्य प्रधानस्य न  
 वान्यस्येति तत्राह, शास्त्रस्य वेदलक्षणस्य योनिः कारणान्तद्रूपत्वात् ।  
 एवं वा अरे अस्य महतो भूतस्य निःश्वसितमेतद् यद्वेदो यजु-  
 रः सामवेदोऽथर्वाङ्गिरस इतिहासपुराणं विद्या उपनिषदः श्लोकाः  
 सूत्राण्युपसूत्राणि व्याख्यानानीति श्रुतेः । शास्त्रं हि सर्वप्रमाणा-  
 गोचरविविधानन्तज्ञानमयं, तस्य च कारणं ब्रह्मैव श्रूयत इति ।  
 तदेवं मुख्यं सर्वज्ञं तादृशं सर्वज्ञत्वं विना च सर्वसृष्ट्यादिकमन्यस्य  
 ओपपद्यत इति प्रोक्तलक्षणं ब्रह्मैव जगत्कारणं, न प्रधानं, न जीवा-  
 न्तरमिति । तदेव विवृत्याह—तेन ब्रह्म हृदा य आदिकवय इति ।  
 ब्रह्म वेदमादिकवये ब्रह्मणे ब्रह्माणं प्रति हृदान्तःकरणवत्, न तु  
 वाक्यद्वारा, तेन आविर्भावितवान् । अत्र ब्रह्मवाचकेन ब्रह्मपदेन सर्व-  
 ज्ञानमयत्वं तस्य ज्ञापितम् । हृदेत्यनेनान्तर्यामिन् सर्वशक्तिमय-  
 त्वञ्च ज्ञापितम् । आदिकवय इत्यनेन तस्यापि शिक्षानिदानत्वा-  
 द्वास्त्ययोनित्वञ्चेति । श्रुतिश्चात्र—यो ब्रह्माणं विदधाति पूर्वं यो  
 वै वेदं दधाति पूर्वं यो वै वेदांश्च प्रहिणोति तस्मै तं ह देवम्  
 भास्वबुद्धिप्रकाशं मुमुक्षुर्वै शरणमहं प्रपद्ये इति । मुक्तजीवा अपि तत्-



कारणं नेत्याह, मुह्यन्तीति । यत्र ब्रह्मणि वेदाख्ये सुरयः  
 योऽपि । अनेन च शयनलीलाव्यञ्जितनिश्चितमयवेदो  
 विविधाननलोचनश्च यः पञ्चनाभस्तदादिमूर्त्तिकः  
 वाभिहितः । विवृतश्चैतत्, प्रचोदिता येन पुरा सरस्वती  
 अथ तत्तु समन्वयादित्यस्यार्थान्तरं, यथा शास्त्रयोनित्वे हेतुषु  
 इत्याह, तत्त्विति । समन्वयोऽत्र सम्यक् सर्वतोमुखोऽन्वयो व्युत्पन्न इव का  
 वेदार्थपरिज्ञानं यस्मात्तत्तु शास्त्रनिदानत्वं निश्चीयत इति वेत्तुम्-  
 सम्यक् ज्ञानमेव नास्ति प्रधानत्वमेवेतिभावः । स वेत्ति विदित्वा  
 नहि तस्य वेत्तेति श्रुतेः । तदेतदस्य तदीयसम्यग्ज्ञानं व्यतिरेकः । त  
 सुखेन बोधयितुं जीवानां सर्वेषामपि तदीयसम्यक्ज्ञानाभावात् नपे  
 मुह्यन्तीति । सुरयः शेषादयोऽपि यद् यत्र शब्दब्रह्मणि मुह्यन्ति ।  
 तदेतद्विवृतं स्वयं भगवता—किं विधत्ते किमाचष्टे किमनूय विक-  
 लयेत् । इत्यस्या हृदयं लोके नान्यो महोद कश्चनेति । अनेन च  
 साक्षाद्भगवानेवाभिहितः । अथेक्षतेर्नाशब्दमित्यस्यार्थान्तरमभिज्ञ इत्य  
 त्वेव व्यञ्जितमस्ति । अत्र सूत्रार्थः—नन्वशब्दमस्पर्शमरूपमव्यय-  
 मित्यादि श्रुतेः । कथं तस्य शब्दयोनित्वं, तत्र हि प्रकृतब्रह्म शब्द-  
 हीनं न भवति, कुतः, ईक्षते । तदैक्षत बहु स्यां प्रजायेयेत्यत्र बहु  
 स्यामिति शब्दात्मकेक्षधातोः श्रवणात् । तदेतदाह, अभिज्ञः, बहु  
 स्यामित्यादिशब्दात्मकविचारविदग्धः । स च शब्दादिशक्तिसमुदाय-  
 स्तस्य न प्राकृतः प्रकृतिक्षोभात् पूर्वत्रापि सङ्गावात् । ततः स्वरूपभूत  
 एवेत्याह स्वराडिति । अत्र पूर्ववत्तादृशं सधर्मकत्वं मूर्त्तिमत्त्वमपि  
 सिद्धम् । यथाहुः सूत्रकाराः—अन्तस्तत्त्वमोपदेशादिति । अतोऽशब्दत्वा-  
 दिकं प्राकृतशब्दहीनत्वादिकमेवेति ज्ञेयम् । अत्रोत्तरमीमांसाध्याय-  
 चतुष्टयस्याप्यर्थो दर्शितः । तत्रान्वयादितरतश्चेति समन्वयाध्यायस्य  
 मुह्यन्ति यत् सुरय इत्यविरोधाध्यायस्य धीमहीति साधनाध्यायस्य  
 सत्यं परमिति फलाध्यायस्येति । तथा गायत्र्यर्थोऽपि स्पष्टः । तत्र



## श्रीभागवतसन्दर्भ

[परमात्मसन्दर्भः ।]

जन्माद्यस्य यत इति प्रणवार्थः सृष्ट्यादिशक्तिमत्त्ववाचित्वात् । तदेव-  
मेवाग्निपुराणे गायत्रीव्याख्याने प्रोक्तम्—तज्ज्योतिर्भगवान् विष्णुर्जग-  
ज्जन्मादिकारणमिति । यत्र त्रिसर्गोऽप्येति व्याहृतित्वयार्थः । उभयत्रापि  
लोकत्रयस्य तदनन्त्यत्वेन विवक्षितत्वात् । स्वराडिति सवितृप्रकाशक-  
परमतेजोवाचि । तेने ब्रह्म हृदेति बुद्धिद्वत्तिप्रेरणाप्रार्थना सूचिता । एव-  
इति वैज्ञानिकम्—गायत्र्या च समारम्भ इति । तच्च तेजस्तत्त्वं अन्तस्तद्वर्णो-  
वेति विदित्यादिना सम्प्रतिपन्नं यन्मूर्त्तं तदाद्यनन्तमूर्त्तिमदेव ध्येय-  
व्यतिरेकः । तत्र चाग्निपुराणक्रमवचनानि—एवं सन्ध्याविधिं कृत्वा गाय-  
त्र्यामुक्तं जपेत् स्मरेत् । गायत्र्युक्त्यानि शास्त्राणि भर्गं प्राणांस्तथैव च ।  
मुह्यन्ति त्रियं गायत्री सावित्री यत एव च । प्रकाशिनी सा सवितु-  
नूद्य विक्रान्तं सरस्वती । तज्ज्योतिः परमं ब्रह्म भर्गस्तेजो यत स्मृतः ।  
अनेन चोद भाजत इति बहुलं छन्दसीरितम् । वरेण्यं सर्वतेजोभ्यः  
भेद इत्युक्तं परमं परम् । सर्गापवर्गकामैर्वा वरणीयं सदैव हि । वृणोते-  
रूपमव्ययत्वात् जाग्रत्स्वप्नदिवर्जितम् । नित्यं शुद्धं बुद्धमेकं नित्यं  
ब्रह्म शब्द-स्वरम् । अहं ब्रह्म परं ज्योति र्ध्यायेम हि विमुक्तये । तज्ज्योति-  
त्यत्र बहु-विष्णुर्जगज्जन्मादिकारणम् । शिवं केचित् पठन्ति स्म शक्ति-  
ज्ञः, बहु-ठन्ति च । केचित् सूर्यं केचिदग्निं दैवतान्यग्निहोत्रिणः ।  
यसुदाय-देरूपी विष्णुर्हि वेदादौ ब्रह्म गीयते । तत् पदं परमं विष्णो-  
रूपभूत-सवितुः स्मृतम् । दधातेर्वा धीमहीति मनसा धारयेमहि ।  
स्त्वमपि-कं यच्च भर्गस्तत् सर्वेषां प्राणिनां धियः । चोदयात् प्रेरयाद्बुद्धिं  
वदत्वा-सर्वकर्मासु । इष्टादृष्टविपाकेषु विष्णुः सूर्याग्निरूपभाक् । ईश्वर-  
गाथाय-त्वेत् स्वर्गं वा ब्रह्ममेव वा । ईशावाक्यमिदं सर्वं महदादि-  
गायस्य-सर्गाद्यैः क्रीडते देवो यो हंसः पुरुषः प्रभुः । ध्यानैः पुरुषो-  
गायस्य-दृष्टव्यः सूर्यमण्डले । सत्यं सदाशिवं ब्रह्म विष्णोर्यत् परमं  
तच्च देवस्य सवितुर्देवो वरेण्यं हि तुरीयकम् । योऽसावादित्य-



पुरुषः सोऽसावहमनुत्तमम् । जनानां शुभकर्मादीन् प्रवर्त्तयति च  
 सदेत्यादि । यत्राधिकृत्य गायत्रीं वर्ण्यते धर्मविस्तरः । वृत्रासुर-  
 वधोत्सिक्तं तद्भागवतमुच्यते इत्यादीनि च । तस्माद्भगवत्परा विष्णु-  
 भगवच्छब्दाभिन्नवर्णतया तत्र तत्र निर्दिष्टा अपि भगवत्प्रतिपादका  
 एव ज्ञेयाः । मध्ये मध्ये त्वहंग्रहोपासनानिर्देशस्तत्साम्य इव लब्धे हि  
 तदुपासनायोग्यता भवतीति । तथा दशलक्षणार्थोऽप्यत्रैव दृश्यः । तत्र  
 सर्गविसर्गस्थाननिरोधा जन्माद्यस्य यत इत्यत्र मन्वन्तरेऽनुकथे च  
 स्थानान्तर्गतं पोषणन्तेन इत्यादौ जतिर्मुह्यन्तीत्यादौ मुक्तिः जीवनासि-  
 तत्सान्निध्ये सति कुहकनिरसनव्यञ्जके धाम्नेत्यादौ आश्रयः सत्यं पर-  
 मित्यादौ । स च स्वयं भगवत्त्वेन निर्णीतत्वात् श्रीकृष्ण एवेति पूर्वोक्त-  
 प्रकार एव व्यक्त इति । तदेवमस्मिन्नुपक्रमवाक्ये सर्वेषु पदवाक्यतात्पर्येषु  
 तस्य ध्येयस्य सविशेषत्वं भूतिर्मत्त्वं भगवदाकारत्वञ्च व्यक्तम् । तच्च  
 युक्तम् । स्वरूपवाक्यान्तरव्यक्तत्वात् । योऽस्योत्प्रेक्षक आदिमध्य-  
 निधने योऽव्यक्तजीवेश्वरो, यः सृष्ट्येदमनुप्रविश्य ऋषिणा चक्रे पुरः  
 शास्ति ताः । यं सम्पद्य जहात्यजामनुशयी सुप्तः कुलायं यथा, तं कैवल्य-  
 निरस्तयोनिमभयं ध्यायेदजस्रं हरिमिति । अतो धर्मः प्रोज्झितेत्या-  
 दावनन्तरवाक्येऽपि किं वा परैरित्यादिना तत्रैव तात्पर्यं दर्शितम् ।  
 तथोपसंहारवाक्याधीनार्थत्वादुपक्रमस्य नातिक्रमणीयमेव । कस्मै येन  
 विभाषितोऽयमित्यादिदर्शितं तस्य तादृशविशेषवत्त्वादिकम् । यथैवात्म-  
 गृहीतिरितरवदुत्तरादित्यत्र शङ्करशारीरकस्यापरस्यां योजनायासुप-  
 क्रमोक्तस्य सच्छब्दवाच्यस्यात्मत्वमुपसंहारस्थादात्मशब्दात्तभरते तद्वदि-  
 हापि चतुःश्लोकोक्तुर्भगवत्त्वं, दर्शितञ्च श्रीव्याससमाधावपि तस्यैव  
 ध्येयत्वम् । तदेव च स्वसुखनिष्ठतेत्यादि श्रीशुकहृदयानुगतमिति ॥  
 १ ॥ १ ॥ श्रीव्यासः ॥ १०४ ॥

अथोपसंहारवाक्यस्याप्ययमर्थः । कस्मै गर्भोदकशायिपुरुषनाभि-  
 कमलस्थाय ब्रह्मणे तत्रैव येन महावैकुण्ठं दर्शयता द्वितीयस्कन्धवर्णित-



परमात्मसन्दर्भः । ]

तादृशश्रीमूर्त्यादिना भगवता विभाषितः प्रकाशितः न तु तदापि  
रचितः अयं श्रीभागवतरूपः पुरा पूर्वपरार्द्धादौ तद्रूपेण ब्रह्मरूपेण  
तद्रूपिणा श्रीनारदरूपिणा योगीन्द्राय श्रीशुकाय तदात्मना श्रीकृष्ण-  
वैपायनरूपेण तदात्मनेत्यस्योत्तरेणाप्यन्वयः । तत्र तदात्मना श्रीशुक-  
रूपेणेति ज्ञेयम् । तद्रूपेणेत्यादिभिस्त्रिभिः पदैर्न केवलं चतुःश्लोक्येव  
तेन प्रकाशिता किन्ति हि तत्र तत्राविष्टेनाखण्डमेव पुराणमिति  
द्योतितम् । अत्र मद्रूपेण च युष्मभ्यमिति सङ्कोचेनानुक्तोऽपि श्रीसूत-  
वाक्यशेषो गम्यः । एवं सर्वस्यापि श्रीभागवतगुरोर्महिमा दर्शितः ।

कृष्णवैपायनकर्तृकप्रकाशनान्तर्गतैवेति  
वदन्त्येते । तत्परं सत्यं श्रीभगवदाख्यं तत्त्वं धीमहि ।  
तत्परमनुत्तममिति सहस्रनामस्तोत्रात् परशब्देन च श्रीभगवतेने-  
त्येते । आद्योऽवतारः पुरुषः परस्येति द्वितीयात् । ब्रह्मार्द्धा-  
न्नेति त्रैतयेनैव यथोपक्रममुपसंहरन् गायत्र्या अप्यर्थोऽयं अन्य-  
ति दर्शयति । तदुक्तम्—गायत्रीभाष्यरूपोऽसौ भारतार्थविनिर्णय-  
ति ॥ १२ ॥ १३ ॥ श्रीसूतः ॥ १०५ ॥

अथाभ्यासेन—कलिमलसंहतिकालनोऽखिलेशो हरिरितरत्र न  
गीयते ह्यभीक्ष्णम् । इह तु पुनर्भगवानशेषमूर्तिः परिपठितोऽनुपदं  
कथाप्रसङ्गैः ॥ १०६ ॥

कालनो नाशनः । इतरत्र कर्मब्रह्मादिप्रतिपादकशास्त्रान्तरे । अखि-  
लो विराडन्तर्यामी नारायणोऽपि तत्पालको विष्णुर्वापि न गीयते  
ननु गीयते वा तत्र त्वभीक्ष्णं नैव गीयते तुशब्दोऽवधारणे साक्षात्  
भगवान् पुनरिह श्रीभागवते एवाभीक्ष्णं गीयते । नारायणादयो वा  
त्र वर्णितास्तेऽप्यशेषा एव मूर्त्तयोऽवतारा यस्य सः । तथाभूत एव  
गीयते न त्वितरत्रेव तदविवेकेनेत्यर्थः । अतएव तत्तत्कथाप्रसङ्गै-  
रनुपदं पदं पदमपि लब्धौक्यं भगवानेव परि सर्वतोभावेन पठितो



व्यक्तमेवोक्त इति । अनेनापूर्वतापि व्याख्याता अन्यतानधिगत-  
त्वात् ॥ १२ ॥ १२ ॥ श्रीसूतः ॥ १०६ ॥

अथ फलेनापि—पिवन्ति ये भगवत आत्मनः सतां कथामृतं  
अवणपुटेषु संभृतम् । पुनन्ति ते विषयविदूषिताशयं व्रजन्ति तत्-  
रणसरोरुहान्तिकम् ॥ १०७ ॥

सतामात्मनः प्राणेश्वरस्य यद्वा व्यधिकरणे षष्ठी सतामात्मनः स्वस-  
यो भगवांस्तस्येत्यर्थः । तेषां भगवति स्वामित्वेन ममतास्पदत्वात् ।  
अत्र कथामृतं प्रक्रम्यमाणं श्रीभागवताख्यमेव मुख्यम् । यस्यां वै  
श्रूयमाणायामित्यादिकञ्च तथैवोक्तमिति ॥ २॥ २॥ श्रीशुकः ॥ १०७ ॥

अथार्थवादेन—यं ब्रह्मा वरुणेन्द्ररुद्रमरुतस्तुन्वन्ति दिव्यैस्तु-  
वैः साङ्गपदक्रमोपनिषदैर्गायन्ति यं सामगाः । ध्यानावस्थिततद-  
म मनसा पश्यन्ति यं योगिनो यस्यान्तं न विदुः सुरासुरगणा  
देवाय तस्मै नमः ॥ १०८ ॥

स्तुवैर्वैदैश्च स्तुन्वन्ति स्तुवन्ति । ध्यानेनावस्थितं निश्चलं तद्गतं  
यन्मनस्तेन ॥ १२ ॥ १२ ॥ श्रीसूतः ॥ १०८ ॥

अथोपपत्त्या—भगवान् सर्वभूतेषु लक्षितः स्वात्मना हरिः । दृश्यै-  
र्बुद्धादिभिर्द्रष्टा लक्षणैरनुमापकैः ॥ १०९ ॥

प्रथमं द्रष्टा जीवो लक्षितः । कौटुश्यैर्बुद्धादिभिः । तदेव द्वेधा दर्श-  
यति—दृश्यानां जड़ानां बुद्धादीनां दर्शनं स्वप्रकाशं द्रष्टारं विना  
न घटत इत्यनुपपत्तिद्वारा लक्षणैः स्वप्रकाशद्रष्टृलक्षकैः तथा  
बुद्धादीनि कर्तृ प्रयोज्यानि करणत्वाद्वास्यादिवदिति व्याप्तिद्वारा-  
नुमापकैरिति । अथ भगवानपि लक्षितः, केन सर्वभूतेषु सर्वेषु तेषु  
द्रष्टृषु प्रविष्टेन स्वात्मना स्वांशरूपेणान्तर्यामिणा । आदौ सर्वैर्द्रष्टृभि-  
रन्तर्यामी लक्षितः ततस्तेन भगवानपि लक्षित इत्यर्थः । स च स च  
पूर्ववत् द्विधैव लक्ष्यते । तथाहि कर्तृत्वभोक्तृत्वयोरस्वातन्त्र्यदर्शनात्  
कर्मिणा जड़त्वात् सर्वेषामपि जीवानां तत्र तत्र प्रवृत्तिरन्तःप्रयोजक-



परमात्मसन्दर्भः । ]

विशेषं विना न घटत इत्यनुपपत्तिद्वारान्तर्यामी लक्ष्यते । एष  
 ह्यनेनात्मना चक्षुषा दर्शयति श्रोत्रेण श्रावयति मनसा मनयति  
 बुद्ध्या बोधयति तस्मादेता वाहुः । सृतिरसृतिरिति भास्वदेय-  
 शुतिश्च । अथ तस्मै चान्तर्यामित्वैश्वर्याय तेषु यदि सर्वांशिनैव  
 प्रविशति कोऽपि परस्तदा स्वतः पूर्णत्वाभावादनीश्वरत्वमेव स्यादि-  
 त्यनुपपत्तिद्वारान्तर्यामिरूपेण तस्यांशेन भगवानपि लक्षितः । अत-  
 एव गीतोपनिषत्सु—अथवा बहुनैतेन किं ज्ञातेन तवार्जुन । विष्ट-  
 भ्याहमिदं कृत्स्नमेकांशेन स्थितो जगत् इति । विष्णुपुराणे च—स्वयं शक्ति-  
 लेशाहतभूतसर्ग इति । तथा जीवाः प्रयोजककर्तृप्रेरितव्यापाराः,  
 अस्मात्तन्त्रात्, तच्चादिकर्माकरजनवदित्वेवमन्तर्यामिणि तत्त्वे व्याप्ति-  
 द्वारा सिद्धे, पुनस्ते नैव भगवानपि साध्यते । तुच्छवैभवजीवान्तर्यामि-  
 स्वरूपमीश्वरतत्त्वं निजांशितत्वाश्रयं, तथैव पर्याप्तेः, राजप्रभुत्वा-  
 श्रिततच्चादिकर्माकरप्रयोजकप्रभुत्वादिवदिति । अथवात्र, यथेन्द्रियैः  
 पृथग्द्वारैरर्थो बहुगुणाश्रयः । एको नानेयते तद्वद्भगवान् शास्त्रवर्त्मभि-  
 रित्येवोदाहरणीयम् । अनेनैव गतिसामान्यञ्च सिद्धयतीति ॥२॥२॥  
 श्रीशुकः ॥ १०८ ॥ प्रत्यवस्थापितं वदन्तीत्यादिपद्यम् ॥

इति श्रीकलियुगपावनस्वभजनविभजनप्रयोजनावतार-  
 श्रीभगवत्कृष्णचैतन्यदेवचरणानुचरविश्ववैष्णव-  
 राजसभाजनभाजनश्रीरूपसनातनानुशासन-  
 भारतीगर्भे श्रीभागवतसन्दर्भे परमात्म-  
 सन्दर्भो नाम तृतीयः सन्दर्भः ।

श्रीभागवतसन्दर्भे सर्वसन्दर्भगर्भगे ।

परमात्माभिधेयोऽसौ सन्दर्भोऽभूद्वितीयकः ॥

समाप्तोऽयं तृतीयः सन्दर्भः ।

SRI JAGADGURU VISHWARADHYA  
 JNANA SIMHASAN JNANAMANDIR  
 LIBRARY,  
 Jangamwadi Math, VARANASI,  
 Acc. No. 664/1494

षट्सन्दर्भनामक-  
श्रीभागवतसन्दर्भे

चतुर्थः

श्रीकृष्णसन्दर्भः ।

तौ सन्तोषयता सन्तौ श्रीलरूपसनातनौ ।  
दाक्षिणात्येन भट्टेन पुनरेतद्विविच्यते ॥  
तस्याद्यं ग्रन्थनालेखं क्रान्तव्युत्क्रान्तखण्डितम् ।  
पर्यालोच्याथ पर्यायं कृत्वा लिखति जीवकः ॥

अथ पूर्वसन्दर्भत्रयेण यस्य सर्वपरत्वं साधितं तस्य श्रीभगवतो  
निर्द्धारणाय सन्दर्भोऽयमारभ्यते । तत्र प्रथमस्य द्वितीये वदन्ती-  
त्यादिना तदेकमेव तत्त्वं ब्रह्मादितया शब्दात् इत्युक्तम् । तदेव  
ब्रह्मादितयं तृतीये विविच्यते । ब्रह्म त्विह, यत्रेमे सदसद्रूपे प्रतिषिद्धे  
स्वसंविदा । अविद्ययात्मनि कृते इति तद्ब्रह्मदर्शम् ॥ इत्यादिना तत्र  
विविक्तमपि, एकाकाराविर्भावतया संशयाभावान्नोपयुक्तम्, इति तद्व-  
चनं नोदाहरणीयम् । श्रीभगवत्परमात्मनोऽस्तू दाक्षिण्यते । तत्र ईश्वरो  
नाम निराकारो नास्तीति पूर्वं निर्णीतं, परमात्मशब्देन च सर्वान्त-  
र्यामिपुरुषः प्रतिपादितः, तेष्वेव सन्दर्भेषु । तथाच सति तस्मिन् स्तूतीया-  
ध्यायारम्भ एवमाभास्यम् । ननु पूर्वं ब्रह्मादितया त्रिधैव तत्त्वमेकमु-  
क्तम् । तत्र ब्रह्मणः किं लक्षणं भगवत्परमात्मनोर्वा तत्र विशेषः कश्चिद्वै-  
किमस्तीति श्रीमद्दोश्वराकारादिषु बहुषु च सत्सु श्रीभगवान्नाम  
कतमाकारः परमात्मा वा तयोश्च किं स्वरूपादिकमिति श्रीशौनकादिक-  
प्रश्नमाशङ्क्य प्रथमं श्रीभगवत्परमात्मानौ निर्द्धारयन् श्रीसूत उवाच ।

जगद्वै पौरुषं रूपं भगवान्महदादिभिः ।

सम्भूतं षोडशकलमादौ लोकसिद्धय्या ॥ १ ॥



आदौ जीवाविर्भावमहदादिसृष्टितः पूर्वं पौरुषं रूपं जगृहे  
प्रकटितवान् । केन हेतुना, लोकसिद्ध्या, लोकानां समष्टिव्यष्टि-  
जीवानां तदधिष्ठानानाञ्च प्रादुर्भावार्थमित्यर्थः । तस्मिन् हि तानि  
लीनान्यासन्निति । अतस्तत्प्रादुर्भावस्तृतीये तद्वारैवोक्तः, भगवानेक  
आसेदमित्यादिप्रकरणे, कालवृत्त्या तु मायायां गुणमय्यामधोक्षजः ।  
पुरुषेणात्मभूतेन वीर्यमाधत्त वीर्यवान् इति । तत्र तेषां सङ्गावं विवृ-  
णोति, महदादिभिः सम्भूतं मिलितम् अन्तर्भूतमहदादितत्त्वमित्यर्थः ।  
सोऽन्तःशरीरेऽर्पितभूतसूक्ष्म इति तृतीयादेव । संपूर्वो भवतिः सङ्ग-  
मार्थं प्रसिद्ध एव, सम्भूयाश्चोधिमध्येति महानद्या नगापगीत्यादौ ।  
तदेव विष्णोस्तु त्रीणि रूपाणि इत्यादौ महत्सृष्टृत्वेन प्रथमं पुरुषाख्यं  
रूपं यत् श्रूयते, यच्च ब्रह्मसंहितादौ कारणार्णवशायिसङ्कर्षणत्वेन  
श्रूयते, तदेव जगृह इति प्रतिपादितम् । तस्य जगत्सृष्ट्यादिकर्तृत्वेन  
ततोऽपि परत्रैश्वर्यसम्भावनार्थमाह, षोडशकलं सम्पूर्णसर्वशक्तियुक्त-  
मित्यर्थः । पूर्णत्वञ्चात्रापेक्षिकं, स्वरूपशक्तिनिधिरपि स्वसान्निध्येन  
मायावृत्तिभिर्जगत्सृष्ट्यादिकर्त्ता भगवदंशविशेषः सर्वान्तर्ध्यामिपुरुषा-  
परपर्यायः परमात्मा, भगवांस्तु ततोऽपि परस्तदंशी स्वरूपशक्तोऽक-  
विलासवान् इत्यभिहितम् । तदेव सामान्यतो भगवत्परमात्मानौ  
निरूप्य परमात्मानं तावदनेकैः स्थानकर्त्तृस्वरूपाकारविशेषैः निर्द्धार-  
यति त्रिभिः ।

यस्याश्वसि शयानस्य योगनिद्रां वितन्वतः ।

नाभिर्हृदाब्जुजादासीदुब्रह्मा विश्वसृजां पतिः ॥ २ ॥

यस्य पौरुषरूपस्याश्वसि प्रलयकालीनगर्भोदके शयानस्य सतः ।  
तथाच भारते मोक्षधर्मनारायणीये—अस्मन्नूर्तिश्चतुर्थीं या सासृज-  
च्छेषमव्ययम् । स हि सङ्कर्षणः प्रोक्तः प्रद्युम्नं सोऽप्यजीजनत् । प्रद्यु-  
म्नादतिरुद्धोऽहंसर्गो मम पुनः पुनः । अतिरुद्धात्तथा ब्रह्मा तन्नाभि-  
कमलोद्भवः । ब्रह्मणः सर्वभूतानि स्थावराणि चराणि च । तत्रैव व्यासः—

परमालेति यं प्राहुः सांख्ययोगविदो जनाः । महापुरुषसंज्ञां स लभति  
 स्वेन कर्मणा ॥ तस्मात् प्रसूतमव्यक्तं प्रधानं तद्विदुर्बुधाः । अव्यक्ता-  
 व्यक्तमुत्पन्नं लोकसृष्ट्यर्थमीश्वरात् ॥ अविर्बुद्धो हि लोकेषु महा-  
 नास्मेति कथ्यते । योऽसौ व्यक्तत्वमापन्नो निर्म्ममे च पितामहम् ॥  
 इति । ततोऽन्नावान्तरभेदेऽप्यभेदस्वीकारेण द्विव्यूहोक्तिरित्येव विशेष  
 इति वास्तुदेवस्थानीयो भगवांस्तस्मादन्य एवेत्यायातम् । एवमेका-  
 दशे च—भूतैर्यदा पञ्चभिरात्मसृष्टैः पुरं विराजं विरचय्य तस्मिन् ।  
 स्वांशेन विष्टः पुरुषाभिधानमवाप नारायण आदिदेवः ॥ इत्यत्र तैरेव  
 व्याख्यातम् । आदौ पुरुषावतारमाह भूतैरिति । यदा स्वसृष्टैः  
 भूतैः विराजं ब्रह्माण्डं पुरं निर्माय तस्मिन् लीलया प्रविष्टः न तु  
 भोक्तृत्वेन प्रभूतपुरुषस्य जीवस्य तत्र भोक्तृत्वादित्येवमस्योत्तरत्र श्लोक-  
 द्वयेऽप्येवमेवार्थो दृश्यते । तथा द्वितीयस्य षष्ठे—स एष आद्यः पुरुषः  
 इत्यादिपद्ये च टीका, स एष आद्यो भगवान् यः पुरुषावतारः सन्  
 सृष्ट्यादिकं करोतीत्येषा । एवमाद्योऽवतारः पुरुषः परस्येत्यस्य  
 टीका च दर्शितैव । तथा तृतीयस्य विंशे दैवेनेत्यादिकं सोऽन्वित्यन्त-  
 सटीकमेव प्रकरणमत्रानुसन्धेयम् । तस्माद्विराट्त्वेन तद्रूपं  
 व्याख्यातम् । अत्र महत्सृष्टृब्रह्माण्डप्रविष्टपुरुषयोर्भेदेनैवोक्तिः  
 अथ तटस्थस्वरूपलक्षणाभ्यां तदेव विशिनष्टि ।

यस्यावयवसंस्थानैः कल्पितो लोकविस्तारः ।

तद्वै भगवतो रूपं विशुद्धं सत्त्वभूर्जितम् ॥ ३ ॥

अवयवसंस्थानैः साक्षात् श्रीचरणादिसन्निवेशैर्लोकविस्तारो विरा-  
 ङाकारः प्रपञ्चः कल्पितः । यथा तदवयवसन्निवेशस्तथैव पाताल-  
 मेतस्य हि पादमूलमित्यादिना नवीनोपासकान् प्रति मनःस्थैर्याव  
 प्रख्यापितः । न तु वस्तुतस्तदेव तस्याङ्गमित्यर्थः । तत् श्रीभगवतः  
 पौरुषं रूपं वै प्रसिद्धौ विशुद्धोर्जितसत्त्वाभिव्यक्तत्वात् शक्तिस्वरूपयो-  
 रभेदाच्च तद्रूपमेवेत्यर्थः । उक्तञ्च स्वरूपत्वं तद्रूपस्य—नातः परं परम



यद्भवतः स्वरूपमित्यत्र । विशुद्धं जाड्यांशेनापि रहितं, स्वरूप-  
शक्तिवृत्तित्वात् । जर्जितं सर्वतो बलवत्, परमानन्दरूपत्वात् । को  
ज्ञेयत्वात् कः प्राण्याद् यदेष आकाश आनन्दो न स्यादिति श्रुतेः ।  
तदेवं पुरुषस्य स्थानकर्मस्वरूपाख्यभिधायाकारमप्याह—  
पश्यन्त्यदो रूपमदभ्यचक्षुषा सहस्रपादोरुभुजाननाङ्गुतम् ।

सहस्रमूर्ध्ववर्णाक्षिनासिकं सहस्रमौल्यम्बरकुण्डलोत्तमतम् ॥ ४ ॥

अदः पौरुषरूपमदभ्यचक्षुषा भक्त्याख्येन । पुरुषः स परः पार्थ  
भक्त्या लभ्यस्त्वनन्येत्युक्तेः । अस्य सहस्रपादादित्वञ्च व्यञ्जितं  
द्वतीयस्य चतुर्थे श्रीमेचेयेण—वेखुभुजाङ्घ्रिपाङ्घ्रेरिति दोर्दण्ड-  
सहस्रशास्त्रमिति किरीटसाहस्रहिरण्यशृङ्गमिति च । तथा नवमस्य  
चतुर्दशे श्रीशुकेन—सहस्रशिरसः पुंसो नाभिङ्गदसरोरुहात् । जातस्या-  
सात् सुतो धातुरत्रिः पितृसप्तो गुणैरिति । तस्य पूर्णत्वमेव विवृणोति ।

एतन्नानावताराणां निधानं वीजमव्ययम् ।

यस्यांशांशेन सृज्यन्ते देवतिथ्यङ्गनरादयः ॥ ५ ॥

निधानं स्वरश्मीनां सूर्य इव सदैवाग्रयः । अतएवाव्ययम् अन-  
पचयम् । वीजमुद्भूतस्थानम् । न केवलमवताराणां वीजं जगतोऽपी-  
त्याह, यस्येति । अथ प्राचुर्येण तदवतारान् कथयंस्तदैक्यविवक्षया  
तदंशांशिनोरप्याविर्भावमात्रं गणयति विंशत्या ।

स एव प्रथमं देवः कौमारं सर्गमाश्रितः ।

चचार दुश्चरं ब्रह्मा ब्रह्मचर्यमखण्डितम् ॥ ६ ॥

योऽभसि शयानो यस्य सहस्रपादादिरूपः स एव पुरुषाख्यो देवः ।  
एते चांशकलाः पुंस इत्युपसंहारस्यापि संवादात् । कौमारं चतुः-  
स्वनरूपम् । ब्रह्मा ब्राह्मणो भूत्वा ।

द्वितीयन्तु भवायास्य रसातलगतां महीम् ।

उद्धरिष्यद्गुपादत्त यज्ञेशः शौकरं वपुः ॥ ७ ॥

अस्य विश्वस्य उद्भवाय ।

तृतीयमृषिसर्गं वै देवर्षित्वमुपेत्य सः ।

तन्त्रं सात्वतमाचष्ट नैष्कर्म्यं कर्मणां यतः ॥ ८ ॥

ऋषिसर्गमुपेत्य तत्रापि देवर्षित्वं नारदत्वमुपेत्य । सात्वतं  
वैष्णवम् । तन्त्रं पञ्चरात्रागमम् । कर्मणां कर्माकारेणापि सतां  
श्रीभगवद्दम्भीणां यतस्तन्त्रान्नैष्कर्म्यं कर्मबन्धमोचकत्वेन कर्मभ्यो  
निर्गतत्वं तेभ्यो भिन्नत्वं प्रतीयत इति शेषः ।

तुर्थं धर्मकलासर्गं नरनारायणावृषी ।

भूत्वात्मोपशमोपेतमकरोद्दुश्चरं तपः ॥ ९ ॥

अष्टम् ।

पञ्चमः कपिलो नाम सिद्धेशः कालविद्भुतम् ।

प्रोवाचासुरये सांख्यं तत्त्वग्रामविनिर्णयम् ॥ १० ॥

आसुरिनान्ते विप्राय ।

षष्ठमत्रेपत्यत्वं वृतः प्राप्तोऽनसूयया ।

आन्विचिकीमलर्काय प्रह्लादादिभ्य ऊचिवान् ॥ ११ ॥

अत्रिणा तत्सदृशपुत्रोत्पत्तिमात्रं प्रकटं याचितमिति चतु-  
र्थाद्यभिप्रायः । एतद्वाक्येनानसूयया तु कदाचित् साक्षादेव श्रीम-  
दीश्वरस्यैव पुत्रभावो वृतोऽस्तीति लभ्यते । उक्तञ्च ब्रह्माण्डपुराणे  
प्रतिव्रतोपाख्यानं—अनसूयाव्रवीन्नत्वा देवान् ब्रह्मेशकेशवान् । यूयं  
यदि प्रसन्ना मे वरार्हा यदि वाप्यहम् । प्रसादाभिमुखो भूत्वा मम  
पुत्रत्वमेष्यथेति । आन्विचिकीमात्मविद्याम् । श्रीविष्णोरेवारतारो-  
ऽयम् ।

ततः सप्तम आकुल्यां रुचेर्यज्ञोऽभ्यजायत ।

स यामाद्यैः सुरगणैरपात् स्वायम्भुवान्तरम् ॥ १२ ॥

स यज्ञः तदा स्वयमिन्द्रोऽभूदित्यर्थः ।

अष्टमे मेरुदेव्यान्तु नाभेर्जात उरुक्रमः ।

नृदर्शय वर्त्म धीराणां सर्वाश्रमनमस्त्वतम् ॥ १३ ॥



उत्क्रमो ऋषभो जातः ।

ऋषिभिर्याचितो भेजे नवमं पार्थिवं वपुः ।

दुग्धेमामोषधीर्विप्रास्तेनायं स उश्नतमः ॥ १४ ॥

पार्थिवं राजदेहं पृथुरूपम् । उश्नतमः कमनीयतमः ।

रूपं स जगृहे मातृस्य चाक्षुषान्तरसंज्ञवे ।

नाव्यारोप्य महीमय्यामपाह्वैवस्वतं मनुम् ॥ १५ ॥

चाक्षुषमन्वन्तरे य उदधिसंज्ञवस्तस्मिन् । वैवस्वतमिति भाविनी  
संज्ञा सत्यव्रतस्य । प्रतिमन्वन्तरावसानेऽपि प्रलयः श्रूयते । श्रीविष्णु-  
धर्मोत्तरे प्रथमकाण्डे—मन्वन्तरे परिक्षीणे कौटुशी द्विज जायत इति  
शेवञ्चप्रश्नस्य मन्वन्तरे परिक्षीणे इत्यादिमार्कण्डेयदत्तोत्तरे—ऊर्मि-  
माली महावेगः सर्वमावृत्य तिष्ठति । भूर्लोकमाश्रितं सर्वं तदा  
नश्यति यादव । न विनश्यन्ति राजेन्द्र ! विश्रुताः कुलपर्वताः ।  
नोर्भूत्वा तु महादेवी इत्यादि च । एवमेव मन्वन्तरेषु संहार इत्यादि-  
प्रकरणं श्रीहरिवंशे तदीयटीकासु च स्पष्टमेव । अतश्चाक्षुषे वैवस्वत-  
मित्युपलक्षणम् ।

सुरासुराणामुदधिं मथूतां मन्दराचलम् ।

दध्ने कमठरूपेण पृष्ठ एकादशे विभुः ॥ १६ ॥

सष्टम् ।

धान्वन्तरं द्वादशमं त्रयोदशममेव च ।

अपाययत् सुरानन्याओहिन्त्या मोहयन् क्षिया ॥ १७ ॥

विभ्रदित्युत्तरेणान्वयः । द्वादशमं धान्वन्तरं रूपं विभ्रत् त्रयोदश-  
मञ्च मोहिनीरूपं विभ्रत् । सुरानपाययत् सुधाभिति शेषः । केन  
रूपेण, मोहिन्त्या क्षिया, तद्रूपेणेत्यर्थः । किं कुर्वन्, अन्यानसुरान् मोह-  
यन्, धान्वन्तरिरूपेण सुधाक्षोपहरन्निति शेषः । अजितस्यावतारा एते त्रयः ।

चतुर्दशं नारसिंहं विभ्रदित्येन्द्रमूर्जितम् ।

ददार करजैरूरावेरकां कटक्कद यथा ॥ १८ ॥

नारसिंहं रूपं विभ्रत् ।

पञ्चदशं वामनकं कृत्वागादध्वरं बलेः ।

पादत्रयं याचमानः प्रत्यादित्सुखिपिष्टपम् ॥ १८ ॥

कृत्वा प्रकटय्य ।

अवतारे षोडशमे पश्यन् ब्रह्मदुहो नृपान् ।

त्रिःसप्तकृत्वः कुपितो निःक्षत्रामकरोन्महौम् ॥ २० ॥

अवतारे श्रीपरशुरामाभिधे ।

ततः सप्तदशे जातः सत्यवत्यां पराशरात् ।

चक्रे वेदतरोः शाखा दृष्ट्वा पुंसोऽल्पमेधसः ॥ २१ ॥

स्थष्टम् ।

नरदेवत्वमापन्नः सुरकार्यचिकीर्षया ।

समुद्रनिग्रहादीनि चक्रे वीर्याख्यतः परम् ॥ २२ ॥

नरदेवत्वं श्रीराघवरूपेण । अतः परमष्टादशे । अयं साक्षात् पुरुष एव । स्कान्दे श्रीरामगोतायां विश्वरूपं दर्शयतस्तस्य ब्रह्मविष्णुरुद्र-  
कृतस्तुतेः श्रवणात् ।

एकोनविंशे विंशतिमे वृष्णिषु प्राप्य जन्मनी ।

रामकृष्णविति भुवो भगवानहरङ्गरम् ॥ २३ ॥

भगवानिति साक्षाद्भगवत एवाविर्भावोऽयं न तु पुरुषसंज्ञस्यानि-  
रुद्धयेति विशेषप्रतिपत्त्यर्थं तत्र तस्य साक्षाद्रूपत्वात् श्रीकृष्णरूपेण  
निजांशरूपत्वाद्रामरूपेणापि भारहारित्वं भगवत एवेत्युभयत्रापि भग-  
वानहरङ्गरमिति श्लिष्टमेव । अतो रामस्याप्यनिरुद्धावतारत्वं स्वयं  
प्रत्याख्यातम् । श्रीकृष्णस्य वासुदेवत्वाच्छ्रीरामस्य च सङ्कर्षणत्वाद-  
युक्तमेव च तदिति ।

ततः कलौ सन्प्रवृत्ते सम्प्रोहाय सुरद्विषाम् ।

बुद्धो नाम्नाजिनसुतः कीकाटेषु भविष्यति ॥ २४ ॥

कीकाटेषु गयाप्रदेशे ।



अथासौ युगसन्ध्यायां दस्युप्रायेषु राजसु ।

जनिता विशुद्धशरीरा नास्तीति कर्तव्यमिति ॥ २५ ॥

युगसन्ध्यायां काले रन्ते ।

अथ श्रीहयग्रीवहरिहंसपृथ्वीगर्भविभुसत्यसेनवैकुण्ठाजितसार्वभौम-  
विवर्धनेनधर्मसेतुसुधामयोगेश्वरब्रह्मन्वादीनां श्रुतादीनाञ्चानुक्तानां  
संग्रहार्थमाह—

अवताराः सप्तसंख्येया हरैः सत्त्वनिधेर्द्विजाः ।

यथाविदाक्षिणः कृत्वाः सरसः स्युः सहस्रशः ॥ २६ ॥

असंख्येयत्वे हेतुः सत्त्वनिधेः सत्त्वस्य तत्प्रादुर्भावशक्तेः सेवधि-  
रूपस्य । तत्रैव दृष्टान्तः यथेति । अविदाक्षिण उपचयशून्यात् सरसः  
सकाशात् । अत्र येऽभावतारास्तेषु चैव विशेषो ज्ञेयः । श्रीकुमार-  
नारदादिश्वाधिकारिकेषु ज्ञानभक्तिशक्त्यंशवेशः । श्रीपृथ्वादिषु क्रिया-  
शक्त्यंशवेशः । कचित्तु स्वयमेवेशस्तेषां भगवानेवाहमिति वच-  
नात् । अथ श्रीमत्स्यदेवादिषु साक्षादंशत्वमेव । तत्र चांशत्वं नाम  
साक्षाद्भगवत्त्वेऽप्यव्यभिचारितादृशतदिच्छावशात् सर्वदैकदेशतयैवाभि-  
व्यक्तशक्त्यादिकत्वमिति ज्ञेयम् । तथैवोदाहरिष्यते—रामादिसूक्तिषु  
कलानियमेन तिष्ठन्निति । अथ विभूतीराह—

ऋषयो मनवो देवा मनुपुत्रा महौजसः ।

कलाः सर्वे हरिरेव सप्रजापतयः स्मृताः ॥ २७ ॥

कला विभूतयः । अल्पशक्तेः प्रकाशादिभूतित्वं महाशक्तेस्त्वावे-  
शत्वमिति भेदः । तदेवं परमात्मानं साङ्गमेव निर्धार्य प्रोक्तानुवाद-  
पूर्वकं श्रीभगवन्तमप्याकारेण निर्धारयति—

एते चांशकलाः पुंसः कृष्णस्तु भगवान् स्वयमिति ॥ २८ ॥

एते पूर्वोक्ताः च शब्दादनुक्ताश्च प्रथममुद्दिष्टस्य पुंसः पुरुषस्यांश-  
कलाः, केचिदंशाः स्वयमेवांशाः साक्षादंशत्वेनांशांशत्वेन च द्विविधाः,  
केचिदंशाविष्टत्वादंशाः, केचित्तु कला विभूतयः । इह यो विंशति-

तस्मावतारत्वेन कथितः स कृष्णस्तु भगवान् पुरुषस्याप्यवतारौ यो  
 भगवान् स एष एवेत्यर्थः । अत्र अनुवादमनुक्तैव न विधेयस्तुदीरघे-  
 दिति वचनात् कृष्णस्यैव भगवत्त्वलक्षणो धर्मः साध्यते न तु भगवतः  
 कृष्णत्वमित्यायातम् । ततश्च श्रीकृष्णस्यैव भगवत्त्वलक्षणधर्मित्वे  
 सिद्धे मूलावतारित्वमेव सिद्धयति, न तु ततः प्रादुर्भूतत्वम् । एतदेक-  
 व्यनक्ति स्वयमिति । तत्र च स्वयमेव भगवान् न तु भगवतः प्रादुर्भूत-  
 तया, न तु वा भगवत्त्वाध्यासेनेत्यर्थः । न चावतारप्रकरणेऽपि पठित-  
 इति संशयः, पौर्वापर्ये पूर्वदौर्बल्यं प्रकृतिवदिति न्यायात् । यथानि-  
 श्चये यद्युक्ततो विच्छिद्याददक्षिणेन यजेत यदि प्रतिहर्त्ता सर्वज्ञ-  
 दक्षिणेनेति श्रुतेः । तयोश्च कदाचिद्वयोरपि विच्छेदे प्राप्ते विरुद्धा-  
 प्रायश्चित्तयोः समुच्चयासम्भवे च परमेव प्रायश्चित्तं सिद्धान्तितं तद-  
 ह्यपि इति । अथवा कृष्णस्त्विति श्रुत्या प्रकरणस्य बाधात्,  
 शङ्करशरीरके भाष्ये श्रुत्यादिवलीयस्त्वाच्च न बाध इति सूत्रे,  
 विद्याचित्त एवेति श्रुतिर्मनश्चिदादीनामगुणीनां प्रकरणप्राप्तं क्रिया-  
 प्रवेशलक्षणम् अस्मात्तन्त्रं बाधित्वा विद्याचित्तमेवैव स्वातन्त्र्यं स्थाप-  
 यति, तद्वत् । अत एतत्प्रकरणेऽप्यन्यत्र क्वचिदपि भगवच्छब्दम-  
 कृत्वा तत्रैव भगवान्हरश्चरमिति अनेन कृतवान् । ततश्चास्या-  
 वतारेषु गणनात् स्वयं भगवानप्यसौ स्वरूपस्य एव निजपवि-  
 त्तमवतारानामानन्दपिशेवचमत्काराय किमपि माधुर्यं निजजन्मादि-  
 लीलया पुष्पान् कदाचित् सकललोकदृश्यो भवतीत्यपेक्षयैवेत्या-  
 यातम् । यद्योक्तं ब्रह्मसंहितायाम्—रामादिमूर्तिषु कालानियमेन  
 तिष्ठन्नानावतारमकरोद्भवनेषु किन्तु कृष्णः स्वयं समभवत् परम-  
 पुमान् यो गोविन्द्मादिपुरुषं तमहं भजामीति । अवतारस्य प्राकृत-  
 वैभवेऽवतारमिति । श्रीकृष्णसाहचर्येण श्रीरामस्यापि पुरुषांशत्वात्  
 ज्ञेयः । अत्र तु शब्दोऽंशकत्वाभ्यः पुंसश्च सकाशाद्भगवतो वैलक्षण्य-  
 बोधयति । यदनेन तु शब्देन सावधारणा श्रुतिरियं प्रतीयते



ततः सावधारणा श्रुतिर्बलवतीति न्यायेन श्रुत्यैव श्रुतमप्यन्येषां महा-  
 नारायणादीनां स्वयं भगवत्त्वं गुणीभूतमापद्यते । एवं पुंस् इति भग-  
 वानिति च प्रथमसुपक्रामोद्दिष्टस्य शब्दद्वयस्य तत्सहोदरेण तेनैव  
 शब्देन च प्रतिनिर्द्देशात्तावैव खल्वेताविति स्मारयन्ति । उद्देशप्रति-  
 निर्द्देशयोः प्रतीतिस्युगिततानिरसनाय विद्वद्भिरैक एव शब्दः प्रयुज्यते  
 तत्समवर्णा वा । यथा ज्योतिष्टोमाधिकरणे वसन्ते वसन्ते च  
 ज्योतिषा यजेतेत्यत्र ज्योतिःशब्दो ज्योतिष्टोमविषयो भवतीति । अत्र  
 तत्त्ववादगुरवस्तु चशब्दस्थानि स्वशब्दं पठित्वैवमाचक्षते, एते प्रोक्ता  
 यत्रताराः, मूलरूपी स्वयमेव, किंस्वरूपाः स्वांशकला न तु जीवद्वि-  
 भिन्नांशः । यथा वाराहे—स्वांशश्चाथ विभिन्नांश इति द्वेधांश इष्यते ।  
 अंशिनो यत्तु सामर्थ्यं यत् स्वरूपं यथा स्थितिः । तदेव नाशुभात्रोऽपि  
 भेदः स्वांशांशिनोः क्वचित् । विभिन्नांशोऽप्यशक्तिः स्वात् किञ्चित् साम-  
 र्थ्यमात्रयुगितोति । अलोच्यते । अंशानामंशिसामर्थ्यादिकं तदैक्येनैव  
 मन्तव्यम् । तच्च यथाविदासिग इत्यादौ तस्याद्यत्वेन तासामद्यत्वं  
 यथा तद्वत् अंशांशित्वानुपपत्तेरेव । तथा च श्रीवासुदेवानिरुद्धयोः सर्वथा  
 साम्ये प्रसक्ते कदाचिदनिरुद्धे नापि वाशुदेवस्याविर्भावना प्रसज्येत ।  
 तच्च श्रुतिविपरीतमित्यनदेव । तस्मादस्त्वेवावतार्यवतारयोस्तारतम्यम् ।  
 अतएव तृतीयस्याष्टमे—आसीनमुर्वां भगवन्तस्माद्यं सङ्कर्षणं देवस-  
 कृष्णधियाग्रम् । विवित्सवस्तत्त्वमतः परस्य कुमारमुखा मुनयोऽन्व-  
 पृच्छन् । स्वमेव धियाग्रं बहु मानयन्तं यद्वाशुदेवाभिधमामनन्तीत्यादौ  
 वासुदेवस्य सङ्कर्षणादपि परत्वं श्रूयते । यत्तु तेषां तथा व्याख्यानम्—  
 अत्र कृष्णस्त्वित्यनर्थकं स्यात्, भगवान् स्वयमित्यनेनैवाभिप्रेतसिद्धेः ।  
 किञ्च तैः स्वयमेव प्रकाशादिवन्नैवं पर इति सूत्रे स्फुटमंशांशभेदो  
 दर्शितः । अंशत्वेऽपि न सत्स्यादिरूपी पर एवस्विधो जीवसदृशः ।  
 यथा तेजोऽंशस्यैव सूर्यस्य खद्योतस्य च नैकप्रकारतयादिना । तस्मात्  
 स्थिते भेदे साध्वेव व्याख्यातं, कृष्णस्तु भगवान् स्वयमिति । इन्द्रादीति

पर्याप्तं त्वत्र नान्येति, तु शब्देन वाक्यस्य भेदनात्, तच्च तावत्तैवाकाङ्क्षा-  
परिपूर्त्तः । एकवाक्यत्वे तु च शब्द एवाकरिष्यत । ततश्चेन्द्राणीत्यत्रा-  
र्थात्त एव पूर्वोक्ता एव शृङ्खल्यन्तीत्यायाति ॥१॥३॥ श्रीसूतः ॥१—२८॥

तदेवं श्रीकृष्णो भगवान् पुरुषस्तु सर्वान्तर्धामित्वात् परमात्मेति  
निर्धारितम् । तत्राशङ्कते, नन्विदमेकमंशित्वप्रतिपादकं वाक्यसंश्ल-  
प्रतिपादकवहुवाक्यविरोधे गुणवादः स्यात् । अत्रोच्यते । तानि किं  
श्रीभागवतीयानि परकीयाणि वा । आद्ये जन्मगुह्याध्यायो ह्ययं स-  
भगवदवतारवाक्यानां सूत्रं सूचकत्वात् प्राथमिकपाठात्तैव तत्र  
तस्यैव विवरणाच्च । तत्र चैते चांशकलाः पुंस इति परिभाषेति ।  
अवतारवाक्येषु अन्यान् पुरुषांशत्वेन जानीयात् । कृष्णस्तु स्वयं भ-  
वत्त्वेनेति प्रतिज्ञाकारेण ग्रन्थार्थनिर्णायकत्वात् । तदुक्तम् । अत्रि-  
नियमकारिणी परिभाषेति । अथ परिभाषा च सकृदेव पठ्यते चे-  
न त्वभ्यासेन । ततश्च वाक्यानां कोटिरप्येकेनैवामुना शासनीया-  
दिति नास्य गुणवादत्वं प्रत्युतैतद्विरुद्धायमानानां एतदनुगुणाय-  
वैदुषी । न च पारिभाषिकत्वात्तच्छास्त्र एव स व्यवहारो ज्ञेयः, न स-  
त्वेति गौणत्वमाशङ्क्यं, परमार्थवस्तुपरत्वाच्छ्रीभागवतस्य तत्राप्यार्थि-  
त्वाच्च तस्याः परिभाषायाः । किञ्च प्रतिज्ञावाक्यमात्रस्य च दृश्यते प-  
त्रापि नानावाक्यान्तरोपमर्दकत्वम् । यथाकाशस्यानुत्पत्तिश्रुतिः प्राण-  
नाञ्च तच्छ्रुतिः स्वविरोधिनी नान्या श्रुतिश्च आत्मनि विज्ञाते सर्वमि-  
विज्ञातं भवति इदं सर्वं यदयमात्मत्यादिनोपमर्द्येत । आ-  
स्वामिप्रश्रुतिभिरप्येतदेव वाक्यं तत्तद्विरोधनिरासाय श्रूयोभूय  
दर्शितम् । तदेवं श्रीभागवतमते सिद्धे च तस्य वाक्यस्य बलवत्त-  
श्रीभागवतस्य सर्वशास्त्रोपमर्दकत्वेन प्रथमे सन्दर्भे प्रतिपद्य-  
प्रसिद्धेव प्रतिपत्स्यमानत्वाच्च परकीयानामप्येतदानुगुणमेव वि-  
ज्जनदृष्टम् । यथा राज्ञः शासनं तथैव हि तदनुचराणामपीति ।  
श्रीभागवतीयानि वाक्यानि तदनुगतार्थतया दर्शयन्ते । तत्रांश-



तीर्णस्येति अंशेन बलदेवेन सहैत्यर्थः । कलाभ्यां नितरां हरेरिति  
 हरेः कला पृथ्वी आभ्यां रामकृष्णाभ्यामिति । दृष्टास्य ते कुक्षिगतः  
 परः पुमानंशेन साक्षाद्भगवान् भवाय न इत्यत्र यो मत्स्यादिरूपेणांशे-  
 नैव पूर्वं नोऽस्माकं भवायामभूत् हे अम्ब स तु साक्षात् स्वयमेव तव  
 कुक्षिगतोऽस्तीति । ततो जगत्सङ्गलमच्युतांशमिति तु सप्तम्यन्य-  
 पदार्थो बहुव्रीहिः । तस्मिन्नांशिन्यवतरति तेषामंशानामप्यत्र प्रवेशस्य  
 व्याख्यास्यमानत्वात् । पूर्णत्वेनैव तत्र सर्वात्मकमात्मभूतमित्युक्तम् ।  
 तथा नातिविद्वज्जनवाक्ये—एतौ भगवतः साक्षाद्देवैर्नारायणस्य हि ।  
 अवतीर्णाविहंशेन वसुदेवस्य वेश्मनीत्यत्रापि सरस्वतिप्रेरिततया अंशेन  
 सर्वांशेन सहैवेत्यर्थः । एवमेव ताविमौ वै भगवतो हरैरंशाविहागतौ ।  
 भारव्ययाय च भुवः कृष्णौ यदुकुरुद्वहौ इत्यत्र आगताविति कर्त्तरि  
 निष्ठा कृष्णाविति कर्षणि द्वितीया । ततश्च भगवतो नानावतार-  
 वीजस्य हरेः पुरुषस्य ताविमौ नारायणाख्यौ अंशौ कर्त्तृभूतौ कृष्णौ  
 कृष्णार्जुनौ कर्षभूतावागतवन्तौ तयोः प्रविष्टवन्तावित्यर्थः । कौटुशौ  
 कृष्णौ भुवो भारव्ययाय चकाराङ्गतासुखदनानालीलान्तराय च । यदु-  
 कुरुद्वहौ यदुकुरुवंशयोरवतीर्णावित्यर्थः । अर्जुने तु नरावेशः  
 कृष्णो नारायणः स्वयमित्यागमवाक्यं श्रीमदर्जुने नरप्रवेशापेक्षया ।  
 यस्तु स्वयमनन्यसिद्धो नारायणः नारायणस्त्वं न हि सर्वदेहिना-  
 मित्यादिना दर्शितः स पुनः कृष्ण इत्यर्थान्तरापेक्षया मन्तव्यम् ।  
 ययोरेव समं वीर्यमित्यादिन्यायात् । तथा विष्णुधर्म—यस्त्वां वेत्ति  
 स मां वेत्ति यस्त्वामनु स मामनु । अभेदेनात्मनो वेद्मि त्वामहं पाण्डु-  
 नन्दनेति । तं प्रति श्रीभगवद्वाक्याच्चार्जुनस्यापि श्रीकृष्णसखत्वेन  
 नारायणसखान्नरात् पूर्णत्वात्तत्र प्रवेशः समुचित एव । कुत्रचिच्चांशादि-  
 शब्दप्रयोगः—नाहं प्रकाशः सर्वस्य योगमायासमाहृतः । इति श्रीगोप-  
 निषद्दिशा पूर्णस्यापि साधारणजने खण्डांशप्रकाशात्तत्प्रतीतावेवांश  
 इवांश इति ज्ञेयम् । नारायणसमो गुणैरित्यत्रापि नारायणः पर-



व्योमाधिप एव गुणैः समो यस्येत्येव गर्गाभिप्रायः । तदेवं महाकाल-  
पुराख्यानेऽपि प्रतिज्ञावाक्यमिदमधिकुर्यात् । किञ्च शास्त्रं हि शासना-  
त्मकं शासनञ्चोपदेशः । स च विधा साक्षादर्थान्तरद्वारा च । साक्षा-  
दुपदेशस्तु श्रुतिरिति परिभाष्यते । साक्षात्स्वञ्चात्र निरपेक्षत्वमुच्यते ।  
तदुक्तं निरपेक्षरवा श्रुतिरिति । तथा च सति श्रुतिलिङ्गवाक्यप्र-  
करणस्थानसमाख्यानां समवाये पारदौर्बल्यमर्थविप्रकर्षादित्युक्तानुसारं  
चरमस्य पूर्वापेक्षया दूरप्रतीत्यर्थत्वे कृष्णस्तु भगवान् स्वयमिति  
श्रीशौनकां प्रति श्रीसूतस्य साक्षादुपदेशेन इतिहासद्वारोपदेशो  
बाध्येत । न च मे कलावतीर्णाविति च महाकालपुराधिप एव  
श्रीकृष्णं साक्षादेवोपदिष्टवानिति वाच्यं श्रीकृष्णस्य सार्वज्ञाव्यभि-  
चारेण वक्तृश्रोतृभावपूर्वकसङ्गमाप्रस्तावेन द्विजात्मजा मे युवयो-  
र्दिदृक्षुणेति कार्यान्तरतात्पर्यदर्शनेन च तस्यैतन्महापुराणसतत्त्वं  
देष्टुसूतादिवत्तदुपदेशे तात्पर्याभावाद्दृश्यमाणार्थान्तर एव नैकद-  
पदसम्बन्धाच्च । किञ्च भवतु वा तुष्यतु न्यायेन, श्रीकृष्णस्य तमपेक्ष-  
पूर्णत्वं, तथापि सर्वेषामप्यवताराणां नित्यमेव स्वस्थत्वेन दर्शयिष्य-  
माणत्वात्, केषाञ्चिन्न्यते तु स्वयं पुरुषत्वेऽपि स्वतन्त्रस्थितित्वात्, युवां  
नरनारायणावुभौति त्वरयेतमन्तिम इति च तत्तदर्थत्वे विरुद्धेऽतः । अस्तु  
तावदस्माकमन्या वार्ता । न च कुत्रापि महाकालोऽयमंशेन तत्त-  
द्रूपेणावतीर्ण इत्युपाख्यायते वा । ततश्चाप्रसिद्धकल्पना प्रसज्येत ।  
तत्रैव च त्वरयेतमन्तिमे इति युवां नरनारायणावुभौ धर्ममाचरत-  
मित्यादेशद्वयस्य पारस्परिकविरोधः स्फुट एव । किञ्च यदि त-  
त्ताविंशवभविष्यतां तर्हि करतलमणिवत् सदा सर्वमेव पश्यन्  
तावपि दूरतोऽपि पश्यन्नेवाभविष्यत् । तच्च युवयोर्दिदृक्षुणेति तद्वक्त-  
व्यभिचारितम् । यदि स्वयमेव श्रीकृष्णस्तत्तद्रूपावात्मानौ द-  
यति तदैव तेन तौ दृश्येयातामित्यानीतञ्च । तथाच सति तयो-  
र्दृश्यत्वाभावादंशत्वं नोपपद्यते । तस्मादप्यधिकशक्तित्वेन प्र-



पूर्णत्वमेवोपपद्यते । एवमपि यत्स्वर्जुनस्य तज्जगोतिःप्रताडिताक्षत्वं  
 तद्दर्शनजातसाध्वसत्वं च जातं तत्र स्वयमेव भगवता तत्तल्लीलारसौ-  
 पर्यिकमात्रशक्तेः प्रकाशनादन्यस्याः स्थिताया अपि कुण्डलान्न दिव्य-  
 त्वम् । दृश्यते च स्वस्यापि काचिद्व्युद्धे प्राकृतादपि पराभवादिकम् ।  
 यथात्रैव तावत् स्वयमेव वैकुण्ठादागतानामप्यस्थानां प्राकृततमसा  
 भ्रष्टगतित्वम् । तदेवमेव श्रीकृष्णस्य तस्मिन् भक्तिभरदर्शनेनाप्यन्यथा  
 न मन्यन्तम् । श्रीरुद्रादौ श्रीनारदादौ च तथा दर्शनात् । एवमत्र परत्र  
 वा तदीयलीलायान्तु पूर्वपक्षो नास्ति तस्य स्वीराचरणत्वात् । अत-  
 स्तदीयतात्पर्यशब्दोत्थावर्थाविवमेव दृश्येते । तत्तात्पर्यात्यो यथासौ  
 श्रीकृष्णः स्वयं भगवानपि यथा गोवर्द्धनमखलीलायां श्रीगोपगण-  
 विस्मापनकौतुकाय काञ्चिज्जिजां दिव्यमूर्तिं प्रदर्शयन् तैः सममात्म-  
 न्मानं नमश्चक्रे तथैवाङ्गुनविस्मापनकौतुकाय महाकालरूपेणैवा-  
 दिज्जिवालकान् हारयित्वा पथि च तं तच्चमत्कारमनुभाव्य महा-  
 पुरे च तां कामपि निजां महाकालाख्यां दिव्यमूर्तिं दर्शयित्वा  
 समं तद्रूपमात्मानं नमश्चक्रे तद्रूपेणैव सार्जुनमात्मानं तथा  
 च । तदुक्तम्—तस्मै नमो ब्रजजनैः सह चक्रेऽऽत्मनात्मन इति-  
 श्रवापि बबन्ध आत्मानमनन्तमच्युत इति । अतएव हरि-  
 तत्समीपज्योतिरुद्दिश्य चार्जुनं प्रति श्रीकृष्णेनोक्तम्—मत्तेज-  
 सनातनमिति । अथ शब्दोक्तोऽप्यर्थो यथा तत्र श्रीमहा-  
 लिमुद्दिश्य पुरुषोत्तमोत्तममिति विशेषणस्यार्थः । पुरुषो जीवस्तस्मा-  
 द्भूतमस्तदन्तर्यामी तस्मादुत्तमं भगवत्प्रभावरूपमहाकालशक्तिमयं  
 मिति । अथ श्रीमहाकालवाक्यस्य, द्विजात्मजा मे युवयोर्दिदृक्षुणा मयो-  
 पनीता भुवि धर्मगुप्तये कलावतीर्णाववनेर्भरासुरान् हत्वेह भूय-  
 स्वरयेतमन्तिमे इत्यस्य, युवयोर्युवां दिदृक्षुणा मया द्विजपुत्रा मे मम  
 भुवि धाम्नि उपनीता आनीता इत्येकं वाक्यं, वाक्यान्तरमाह हे  
 धर्मगुप्तये कलावतीर्णा कला अंशास्तदयुक्ताववतीर्णा मध्यमपदलोपो



समासः, कलायामंशलक्षणे मायिकप्रपञ्चोऽवतीर्णो वा, पादोऽस्य  
विश्वा भूतानोति श्रुतेः, भूयः पुनरपि अवशिष्टानवनेर्भरासुरान्  
हत्वा मे मम अन्ति समीपाय समीपमागमयितुं युवां त्वरयेतं त्वरयतम्  
अत्र प्रस्थाप्य तान् मोचयतमित्यर्थः, तद्धतानां मुक्तिप्रसिद्धेः महाकाल-  
ज्योतिरेव मुक्ताः प्रविशन्तीति, ब्रह्मतेजोमयं दिव्यं महद्दयहृदयान-  
सीति श्रीहरिवंशोक्तेश्च, त्वरयेतमिति प्रार्थनायां हेतुनिजन्तस्य  
लिङि रूपम्, अन्तीत्यव्ययाच्चतुर्थ्यां लुक्, चतुर्थी च एधोभ्यो ब्रज-  
तीतिवत् क्रियार्थोपपदस्य च कर्मणि स्थानिन इति स्मरणात् कटं  
कृत्वा प्रस्थापयतीतिवदुभयोरेकेनैव कर्मणान्वयः । तस्मादेष एवाधि-  
क्यष्टमकष्टो भवति । अर्थान्तरे तु सभावत्येकपदत्वे पदच्छेदः कष्टाय  
कल्योत । तथा पूर्णकामावपि युवां नरनारायणावृषी धर्ममाचरतां  
स्थित्यै ऋषभौ लोकसंग्रहमित्यस्य । न केवलमेतद्रूपेणैव युवां लोक-  
हिताय प्रवृत्तौ अपि तु वैभवान्तरेणापीति स्वीति पूर्णेति । स्वयं भग-  
वत्त्वेन तत्सङ्घत्वेन च ऋषभौ सर्वावतारावतारिष्वेष्टावपि पूर्णकामा-  
वपि स्थित्यै लोकरक्षणाय लोकसंग्रहं लोकेषु तत्तद्धर्मप्रचारहेतु-  
धर्ममाचरतां कुर्वतां मध्ये युवां नरनारायणावृषी इत्यनयोरन्यांश-  
त्वेन विभूतिवन्निर्देशः । उक्तञ्चैकादशे श्रीभगवता विभूतिकथ-  
एव—नारायणो मुनीनाञ्चेति । धार्मिकमौलित्वाद्दिजपुत्रार्थमवश्यं  
मेय्यथ इत्यत एव मया तथा व्यवसितमिति भावः । तथाच हरिवं-  
श्रीकृष्णवाक्यम्—महर्ष्यनार्थं ते बाला हृतास्तेन महात्मना । विप्रा-  
मेय्यते कृष्णो नागच्छेदन्यथा त्विहेति । अत्राचरतमित्यर्थे आचरत-  
मिति प्रसिद्धमित्यतश्च तथा न व्याख्यातम् । तस्मान्महाकालतो-  
श्रीकृष्णस्यैवाधिक्यं सिद्धम् । तदेतन्महिमानुरूपमेवोक्तम्—निशा-  
वैष्णवं धाम पार्थः परमविस्मितः । यत्किञ्चित् पौरुषं पुंसां तं  
कृष्णानुभावितमिति । अत्र महाकालानुभावितमिति तु नोक्तम् ।  
मेव स चेति लक्षणे भगवान् श्रीकृष्ण एवेति दर्शयितुमाख्याना-

श्रीव  
माह  
भवति  
तया  
महा  
मपर  
रोहि  
देवस्य  
कृष्ण  
वरुण  
त्रयःपरि  
त्यादि  
क्रियदे  
वर्णसूच  
तद्विरो  
सामेवा  
चीरोद  
तावेव  
हरणं  
शब्दाथे  
शात्मनः  
गिरिगु  
मन्नागत  
श्रुतमेव  
निर्जरत्न  
पत्तिः ।  
श्रुसिंहमु



माह एकदेतीति । श्रीस्वामिलिखितैतत्प्रकरणचूर्णिकापि सुसङ्गता भवति । अथ परकीयाख्यपि विरुद्धायमानानि वाक्यानि तदनुगतार्थ-  
तया दृश्यन्ते । तत्र श्रीविष्णुपुराणे—उज्जहारात्मनः केशौ सितकृष्णौ  
महामुने । इति । महाभारते—स चापि केशौ हरिरुद्वर्हे शुक्लमेक-  
मपरञ्चापि कृष्णम् । तौ चापि केशावाविशतां यदूनां कुले स्त्रियौ  
रोहिणीं देवकीञ्च । तयोरेको बलभद्रो बभूव योऽसौ श्वेतस्तस्य  
देवस्य केशः । कृष्णो द्वितीयः केशवः संवभूव केशो योऽसौ वर्णतः  
कृष्ण उक्त इति । अत्र तात्पर्यं स्वामिभिरित्यं विवृतं भूमेः सुरैतर-  
वरुथेत्यादिपद्ये । सितकृष्णकेश इत्यत्र सितकृष्णकेशत्वं शोभैव न तु  
व्यःपरिणामकृतम् अविकारित्वात् । यच्च उज्जहारात्मनः केशवि-  
त्यादि तत्तु न केशमात्रावताराभिप्रायं किन्तु भूभारावतारणरूपं कार्यं  
क्रियदेतत् मत्केशावेव तत् कर्तुं शक्ताविति द्योतनार्थं रामकृष्णयो-  
र्वर्णवचनार्थञ्च केशोद्धरणमिति गम्यते । कृष्णस्तु भगवान् स्वयमित्ये-  
तद्विरोधाच्चेति । इदमप्यत्र तात्पर्यं सम्भवति । ननु देवाः किमर्थं  
सामेवावतारयितुं भवद्भिरागृह्यते अनिरुद्धाख्यपुरुषप्रकाशविशेषस्य  
चौरोदश्वेतद्वीपधान्नो मम यौ केशाविव स्वस्वशिरोधार्यभूतौ  
तावेव श्रीवासुदेवसङ्कर्षणौ स्वयमेवावतरिष्यतः । ततश्च भूभार-  
हरणं ताभ्यामोषत्करमेवेति । अथ उज्जहारात्मनः केशावित्यस्यैव  
शब्दार्थोऽपि सुक्ताफलटीकायां केशौ सुखस्वामिनौ सितो रामः  
आत्मनः सकाशादुज्जहार उद्धृतवान् । हरिवंशे हि कस्याच्चिद्  
गिरिगुहायां भगवान् स्वमूर्तिं निक्षिप्य गरुडश्च तत्रावस्थाय स्वय-  
मवागत इत्युक्तम् । तदुक्तम्—स देवानभ्यनुज्ञायेत्यादि । यैस्तु यथा-  
श्रुतमेवेदं व्याख्यातं ते न सम्यक् परामृष्टवन्तः, यतः सुरमात्रस्यापि  
निर्जरत्वप्रसिद्धिः । अकालकलिते भगवति जरानुदयेन केशशैक्षणानुष्-  
पत्तिः । न चास्य केशस्य नैसर्गिकसितकृष्णतेति प्रमाणमस्ति । अतएव  
वृषिहपुराणे कृष्णावतारप्रसङ्गे शक्तिशब्द एव प्रयुज्यते न तु केश-



शब्दः । तथाहि, वसुदेवाच्च देवक्यामवतीर्य यदोः कुले । सितक  
 च मच्छक्ती कंसाद्यान् घातयिष्यत इत्यादिना । अस्तु तर्हि शब्दो  
 पलक्षकः केशशब्दः । न । अविभुतसर्वशक्तित्वेन साक्षादादिपुरुषस्य  
 स्यैव निश्चेतुं शक्यत्वात् । कृष्णविष्णूदिशब्दानामविशेषतः पथ्या  
 प्रतीतेः । नैवमवतारान्तरस्य कस्य वान्यस्य जन्मदिनं जयन्त्याख्ययाति  
 प्रसिद्धम् । अतएवोक्तं भारते—भगवान् वासुदेवश्च कीर्त्यतेऽत्र सत्  
 तनः । शाश्वतं ब्रह्मपरमं योगिध्येयं निरञ्जनमितीति । तस्य  
 कालकलितत्वं, योऽयं कालस्तस्य तेऽव्यक्तवन्धो चेष्टामाहुरित्या  
 श्रीदेवकीदेवीवाक्ये, नताः स्म ते नाथ सदाङ्घ्रिपङ्कजं विरि  
 वैरिश्चासुरेन्द्रवन्दितम् परायणं क्षेममिहेच्छतां परं न यत्र का  
 प्रभवेत् परः प्रभुरित्यादौ श्रीहारकावासिकाक्ये च, प्रसिद्धम् । यत्  
 यत् प्रभासखण्डे केशस्य बालत्वमेव तत्सितिन्नः कालकृतपक्षि  
 लक्षणत्वमेव च दर्शितं, तस्य शरीरिणां शुष्कवैराग्यप्रतिपाद  
 प्रकरणपतितत्वेन सुरमात्रनिर्जरताप्रसिद्धत्वेन चासुख्यार्थत्वान्न सा  
 प्रामाण्यम् । ब्रह्मा येनेत्यारभ्य विष्णुर्येन दशावतारगहने क्षिप्तो म  
 शङ्कटे रुद्रो येन कपालपाणिरभितो भिच्चाटनं कारित इत्यादौ त  
 नमः कर्मण इति गारुडवचनवत् । किन्तु तत्प्रतिपादनाय शब्दसा  
 छलोक्तिरेवेयम् । यथा—अहो कनकदौरात्म्यं निर्वक्तुं केन युज्यते  
 नामसाम्यादसौ यस्य धुस्तुरोऽपि मदप्रद इति । शिवशास्त्रीयत्वाच्च  
 वैष्णवसिद्धान्तविरुद्धस्य तस्योपयोगः । यत उक्तं स्कान्द एव प्र  
 प्रति श्रीशिवेन—शिवशास्त्रेऽपि तदग्राह्यं भगवच्छास्त्रयोगि  
 इति । अन्यतात्पर्यकत्वेन स्वतस्तत्राप्रामाण्यादयुक्तञ्चेतत् य  
 पङ्केन पङ्काभ इत्यादिवत् । पाञ्चोत्तरखण्डे च शिवप्रतिपादका  
 धुराणानामपि तामसत्वमेव दर्शितम् । मात्स्येऽपि तामसकल्पका  
 मयत्वमिति । युक्तञ्च तस्य वृक्षसूतस्य श्रीभागवतमपठितवतः श्रीव  
 देवाकंज्ञातुः श्रीभगवत्तत्त्वासम्यक्ज्ञानजं वचनम् एवं वदन्ति



राजर्वे ऋषयः केचनान्विता इतिवत् । एतादृशश्रीभागवतवाक्येन  
स्वविरुद्धपुराणान्तरवचनबाधनञ्च । यथेह कर्मजितो लोकः क्षीयत  
इत्यादिवाक्येन अपाम सोमममृता अभूमेत्यादिवचनबाधनवज्ज्ञेयम् ।  
अत्रापि यन् स्ववाचो विरुध्येत नूनं तेन स्मरन्त्यमुमिति युक्ति-  
सङ्गावो दृश्यते । तत्रैवात्मनः सन्दिग्धत्वमेव तेन सूतेन व्यञ्जितम् ।  
अचिन्त्याः खलु ये भावा न तांस्तर्केण योजयेदित्यादिना । किञ्च  
तत्रैवोत्तरग्रन्थे चन्द्रस्य कलङ्कापत्तिकारणकथने श्रीकृष्णावतारप्रसङ्गे  
स्य विष्णुरेवेत्युक्तत्वात् स्वेनैव विरोधश्च । तस्मान्न केशावतारत्वेऽपि  
तात्पर्यं केशशब्दस्य बालत्ववाचनञ्च । क्लृप्तो भगवत्तत्त्वाज्ञानतो  
वेति । अतो वैष्णवादिपद्यानां शब्दोत्थमर्थमेवं पश्यामः । अंशवो  
ये प्रकाशन्ते मम ते केशसंज्ञिताः । सर्वज्ञाः केशव तस्मान्मामाहु-  
र्मुनिसत्तम ॥ इति सहस्रनामभाष्योत्थापितभारतवचनात् केशशब्देनां-  
शुच्यते । तत्र च सर्वत्र केशेतरशब्दाप्रयोगात् नानावर्णांशूनां  
श्रीनारददृष्टतया मोक्षधर्मप्रसिद्धेऽपि । तथा चांशुत्वे लब्धे तौ चांशू  
वासुदेवसङ्कर्षणावतारसूचकतया निर्दिष्टाविति तयोरेव स्यातामिति  
गम्यते । तदीययोरपि तयोरनिरुद्धेऽभिव्यक्तिश्च युज्यत एव । अव-  
तारितेजोऽन्तर्भूतत्वादवतारस्य । एवमेव सत्त्वं रजस्तम इत्यादि-  
प्रथमस्कन्धपद्यप्राप्तमनिरुद्धाख्यपुरुषावतारत्वं भवानीनाथैरित्यादि-  
प्रथमस्कन्धगद्यप्राप्तं सङ्कर्षणावतारत्वं च भवस्य सङ्गच्छते ।  
ततश्चोज्जहारित्यस्यायमर्थः । आत्मनः सकाशात् श्रीवासुदेवसङ्कर्ष-  
णांशभूतौ केशावंशू उज्जहार उद्धृतवान् प्रकटीकृत्य दर्शितवान्  
इत्यर्थः । अत्रायं सुमेरुरित्येकदेशदर्शननैवाखण्डमेरुनिर्देशवत् तद्-  
दर्शननापि पूर्णस्यैवाविर्भावनिर्देशो ज्ञेयः । अथ स चापि केशावित्या-  
दिकथाख्या । उद्धवर्हे योगबलेनात्मनः सकाशाद्विच्छिद्य दर्शयामास ।  
स चापीति चशब्दः पूर्वमुक्तं देवकर्तृकं निवेदनरूपमर्थं  
समुच्चिनोति । अपिशब्दस्तदुद्धरणे श्रीभगवत्सङ्कर्षणयोरपि हेतु-

कर्तृत्वं सूचयति । तौ चापीति चशब्दोऽनुक्तसमुच्चयार्थत्वेन भगवत्सङ्कर्षणौ स्वयमाविविशतुः पञ्चात्तौ च तत्तादात्म्येनाविविशतुरिति बोधयति । अपिशब्दो यत्नानुस्यूतावमू सोऽपि तदंशोऽपीति गमयति । तयोरेको बलभद्रो वभूवेत्यादिकन्तु नरो नारायणो भवेत् हरिरेव भवेन्नर इत्यादिवत्तदैक्यावाप्तपेक्षया । केशवः श्रीमद्यु-  
 रायां केशवस्थानाख्यमहायोगपीठाधिपत्वेन प्रसिद्धः स एव कृष्ण इति । अतएवोदाहरिष्यते । भूमेः सुरेतरित्यादि । श्रीनृसिंहपुराणे सितासिते च मच्छक्ती इति तच्छक्तिद्वारैव श्रीकृष्णेन तदघातना-  
 पेक्षया । अर्जुने तु नरावेशः कृष्णो नारायणः स्वयमित्यागमवाक्यन्तु श्रीमदर्जुने नरप्रवेशापेक्षया । यस्तु स्वयमनन्यसिद्धो नारायणः, नारा-  
 यणस्त्वं नहि सर्वदेहिनामित्यादौ दर्शितः, स पुनः कृष्ण इत्यर्थान्तरा-  
 पेक्षया च मन्तव्यम् । अतएव पुरुषनारायणस्य तथागमनप्रतिपादक-  
 श्रीहरिवंशवाक्यमपि तत्तेजसाभाकर्षणविवक्षयैवोक्तम् । सर्वेषां प्रवेशश्च तस्मिन् सयुक्तिकमेवोदाहरणीयः । अतः पाद्मोत्तरखण्डे नृसिंहराम-  
 कृष्णेषु षाड्गुण्यं परिपूरणमित्यवतारान्तरसाधारण्यमपि न मन्तव्यम् ।  
 किन्त्ववताराणां प्रसङ्गे तेषु श्रेष्ठे विविदिषिते सामान्यतस्तावत् सर्व-  
 श्रेष्ठान्तर उक्तास्तेष्वप्युत्तरोत्तरत्वाधिक्यक्रमाभिप्रायेण श्रीकृष्णश्रेष्ठोऽपि  
 विवक्षितम् । अतएव श्रीविष्णुपुराणे मैत्रेयेण हिरण्यकशिपुत्वादिषु  
 तयोरसुक्तिसुक्तिकारणे पृष्टे श्रीपराशरोऽपि श्रीकृष्णस्यैवात्युद्भूतैर्हृदय-  
 माह । किञ्च श्रीकृष्णमप्राप्यान्यत्र त्वसुराणां सुक्तिर्न सम्भवति ।  
 एवकारहयेन स्वयमेव श्रीगीतासु तथा सूचनात् । तानहं द्विषतः  
 क्रूरान् संसारेषु नराधमाम् । क्षिपास्यजस्रमशुभानासुरीष्वेव योनिषु ।  
 आसुरीं योनिमापन्ना मूढा जन्मनि जन्मनि । मामप्राप्यैव कौन्तेय  
 ततो यान्यधमां गतिमिति । कुत्रचिद्भगवद्देषिणां तत्स्मरणादिप्रभा-  
 वेन श्रूयतां वा सुक्तिः, सर्वेषामपि तद्देषिणान्तु सुक्तिप्रदत्वमन्यत्वावतारै-  
 ऽवतारिणि वा न क्वचित् श्रूयते । तस्मात्तेषामपि सुक्तिदातृत्वाय



श्रीकृष्ण एवैश्वर्याधिक्यं युक्तमेव वर्णयामास श्रीपराशरः । अतएव पूर्वमेश्वर्यज्ञात्कारस्य मुक्तिहेतुत्वमुक्त्वा पुनः पूतनादिमोक्षं विचिन्त्य काञ्चनेस्यादीनाञ्च तदभावमाशङ्क्य तदप्यसहमानस्तस्य तु श्रीकृष्णाख्यस्य भगवतः परमाद्भुतस्वभाव एवायमित्युवाच सर्वा-  
न्तिमगद्येन । अयं हि भगवान् कीर्तितः संस्मृतश्च द्वेजानुबन्धेनाप्य-  
खिलसुरासुरादिदुर्लभं फलं प्रयच्छति किमुत सम्यक् भक्तिसमतामित्य-  
नेन । अतः श्रीभागवतसते तयोर्जन्मत्रयनियमस्य श्रीकृष्णादेव मोक्षः  
सम्भवेदित्यपेक्षयैवेति ज्ञेयम् । अतएव श्रीनारदेनापि तमुद्दिश्यैवोक्तम् ।  
वैरेण यं नृपतय इत्यादि । सर्वेषां मुक्तिदत्तत्वं तस्य कृष्णस्य निजप्रभावा-  
तिशयेन यथा कथञ्चित् स्मर्त्तृचित्ताकर्षणातिशयस्वभावात् । अन्यत्र तु  
तथा स्वभावो नास्तीति नास्ति मुक्तिदत्तम् । अतएव वेणुस्यापि विष्णु-  
हृषिणस्तद्वदविशाभावान्मुक्त्यभाव इति । अतएवोक्तम् । तस्मात् केना-  
प्युपायेन मनः कृष्णे निवेशयेदिति । तस्मादस्यैव सर्वतोऽप्याश्चर्य्यतमा  
शक्तिः श्रीकृष्णस्य इति सिद्धम् । तदेवं विरोधपरिहारेण विरुद्धार्थाना-  
मप्यर्थानुकूल्येन श्रीकृष्णस्य स्वयं भगवत्त्वमेव दृढीकृतम् । तत्र च  
वेदान्तसूत्रादावप्येकस्य महावाक्यस्य नानावाक्यविरोधपरिहारेणैव  
स्थापनाया दर्शनान्नाप्यत्रैवेदृशमित्यशङ्क्यम् । वाक्यानां दुर्बलबलित्व-  
मेव विचारणीयम् । न तु बह्वल्यता । दृश्यते च लोके एकेनापि  
युद्धे सहस्रपराजय इति । एवञ्च बहुविरोधपरिहारेणैव स्वस्मिन्  
श्रीकृष्णाख्ये परब्रह्मणि सर्ववेदाभिधेयत्वमाह—

किं विधत्ते किमाचष्टे किमनूय विकल्पयेत् । इत्यस्य हृदयं  
लोके नान्यो मद्देद कश्चन । मां विधत्तेऽभिधत्ते मां विकल्पयापोह्यते  
ह्यहमिति ॥ २८ ॥

विकल्प्य विविधं कल्पयित्वा अपोह्यते तत्तन्निषेधेन सिद्धान्तप्रती-  
यत्तदहं श्रीकृष्णलक्षणं वस्त्विति ॥ ११ ॥ २१ ॥ श्रीभगवान् ॥ २८ ॥

तदेवं कृष्णस्तु भगवान् स्वयमित्येतत् प्रतीज्ञावाक्याय महावीर-

राजायेवात्मनैव निर्जित्यात्मसात्कृतविरोधिशतार्थायापि शोभाविशेषेण प्रेक्षावतामानन्दनार्थं चतुरङ्गिनीं सेनामिवान्यामपि वचनश्रेणीमुपहरामि । तत्र तस्य लीलावतारकर्तृत्वमाह—

मत्स्याश्वकच्छपट्सिंहवराहहंसराजन्यविप्रविबुधेषु कृतावतारः  
त्वं पासौत्यादि ॥ ३० ॥ स्पष्टम् ॥ १० ॥ २ ॥ देवाः श्रीभगवन्तम् ॥ ३० ॥

तथा, सुरेश्वरिष्वीश तथैवेत्यादि ॥ ३१ ॥ स्पष्टम् ॥ १० ॥ १४ ॥  
ब्रह्मा तम् ॥ ३१ ॥

तथा, वह्नि सन्ति नामानि रूपाणि च सुतस्य ते इत्यादि ॥ ३२ ॥  
स्पष्टम् ॥ १० ॥ ८ ॥ गर्गः श्रीव्रजेश्वरम् ॥ ३२ ॥

एवं, यस्यावतारा ज्ञायन्ते शरीरिष्वशरीरिणः इत्यादि ॥ ३३ ॥  
शरीरिष्वशरीरिण इत्यपि ज्ञाने हेतुगर्भविशेषणम् । शरीरिषु मध्येऽप्यवतीर्णस्य सतः स्वयमशरीरिणः । नातः परं परम यद्भवतः स्वरूपमित्यादिद्वितीयसन्दर्भोदाहरणप्रघट्टकदृष्ट्या जीववद्देहदंष्ट्रिपार्थक्याभावेन मुख्यमत्वर्थाभावात् ॥ १० ॥ १० ॥ यमलार्जुनौ श्रीभगवन्तम् ॥ ३३ ॥

अपरञ्च, यत्पादपङ्कजरजः शिरसा विभक्तिं श्रीरत्नजः सगिरिशः सह लोकपालैः । लीलातनूः स्वकृतसेतुपरीक्षया यः काले दधत्स भगवान् मम केन तुष्येत् ॥ ३४ ॥ स्पष्टम् ॥ १० ॥ ५८ ॥ नग्नजिच्छ्रीभगवन्तम् ॥ ३४ ॥

परञ्च, नमस्तस्मै भगवते कृष्णायाकुण्डमेधसे । यो धत्ते सर्वभूतानामभवायोशतीः कलाः ॥ ३५ ॥

टीका च—नम इति श्रीकृष्णावतारतया नारायणं स्तौति । एते चांशकलाः पुंसः कृष्णस्तु भगवान् स्वयमित्यङ्गेरित्येषा । अतएव तच्छ्रवणानन्तरं तस्मा एव नमस्कारात् श्रुतिस्तु तावपि श्रीकृष्ण एव स्तुत्य इत्यायातम् । तथैव श्रुतिभिरपि निभृतमरुन्मनोचेत्यादिपक्षे निजारिमोक्षप्रदत्वाद्यसाधारणलिङ्गेन स एव व्यञ्जितः ॥ १० ॥ ८७ ॥ स्पष्टम् । श्रीनारदः ॥ ३५ ॥



तथा गुणावतारकर्तृत्वमाह—

इत्युद्भवेनाभ्यनुरक्तचेतसा पृष्टो जगत्क्रीडनकः स्वशक्तिभिः ।

गृहीतमूर्त्तित्रय ईश्वरेश्वरो जगाद सप्रेममनोहरस्मितः ॥ ३६ ॥

सष्टम् । अत्र अजानतां त्वत्पदवीमित्युदाहृतं वचनमप्यनु-  
सन्धेयम् ॥ ११ ॥ २८ ॥ श्रीशुकः ॥ ३६ ॥

अथ पुरुषावतारकर्तृत्वमप्याह—

इति मतिरूपकल्पिता विद्वन्ना भगवति सात्वतपुङ्गवे विभूम्नि ।

स्वसुखमुपगते क्वचिद्विहर्त्तुं प्रकृतिमुपेयुषि यद्भवप्रवाहः ॥ ३७ ॥

टीका च—परमफलरूपां श्रीकृष्णरतिं प्रार्थयितुं प्रथमं स्वकृत-  
मर्पयति इतौति । विगतो भूमा यस्मात्तस्मिन् यमपेक्षान्यस्य महत्त्वं  
नास्तीत्यर्थः । तदेव पारमैश्वर्यमाह, स्वसुखं स्वरूपभूतं परमानन्द-  
मुपगते प्राप्तवत्येव । क्वचित् कदाचिद्विहर्त्तुं क्रीडितुं प्रकृतिमुपेयुषि  
स्वीकृतवति न तु स्वरूपतिरोधानेन जीववत् पारतन्त्र्यमित्यर्थः ।  
विहर्त्तुमित्युक्तं प्रपञ्चयति यद्यतो भवप्रवाहः सृष्टिपरम्परा भवती-  
त्येषा ॥ १ ॥ ८ ॥ भौषः श्रीभगवन्तम् ॥ ३७ ॥

अतएव, भवभयमपहर्त्तुमित्यादौ तस्यादिपुरुषत्वं श्रेष्ठत्वम-  
प्याह—पुरुषमृषभमाद्यं कृष्णसंज्ञं नतोऽस्मीति ॥ ३८ ॥

कृष्णेति संज्ञा यस्येति मूर्त्यन्तरं निषिध्यते । तन्मूर्त्तेर्नमस्क्रिय-  
माणत्वेन च नित्यसिद्धत्वं दर्शयते । अत्रैव टीकाकङ्किरपि तं वन्दे  
परमानन्दं नन्दनन्दनरूपिणमित्युक्तम् ॥ ११ ॥ २८ ॥ श्रीशुकः ॥ ३८ ॥

तदेवं, जगद्दे इत्यादिप्रकरणे यत् स्वयमुत्प्रेक्षितं तच्छ्रीस्वामि-  
सम्पत्त्या दृढीकृतम् । पुनरपि तत्सम्पत्तिरभ्यस्यते यथा—

श्रुत्वाजितं जरासन्धं नृपतेर्ध्यायतो हरिः ।

आहोपायं तमेवाद्य उद्धवो यमुवाच ह ॥ ३९ ॥

टीका च—आद्यो हरिः श्रीकृष्ण इत्येषा ॥ १० ॥ ७२ ॥

श्रीशुकः ॥ ३९ ॥

किञ्च, अथाहमंशभागेन देवक्याः पुत्रतां शुभे प्राप्स्यामीत्यादि ॥४०॥

अंशभागेनित्यत्र पूर्णतोचितमेवार्थं बहुधा योजयद्भिर्मध्ये अंशेन पुरुषरूपेण सायया भागो भजनमीक्षणं यस्य तेर्नाति च व्याचक्षाणैरन्ते सर्वथा परिपूर्णरूपेणेति विवक्षितं, ह्यणस्तु भगवान् स्वयमित्युक्तत्वात्, इत्येवं हि तैर्व्याख्यातम् ॥ १० ॥ २ ॥ श्रीभगवान् योगसायाम् ॥४०॥

एवं—यस्यांशांशांशभागेन विश्वोत्पत्तिलयोदयाः । भवन्ति किल विश्वात्मन्स्तं त्वाद्याहं गतिं गता ॥ ४१ ॥

टीका च—यस्यांशः पुरुषस्तस्यांशो साया तस्या अंशा गुणास्ते प्रां भागेन परमाणुमात्रलेशेन विश्वोत्पत्त्यादयो भवन्ति तं त्वा त्वां गतिं शरणं गतास्मीत्येषा ॥ १० ॥ ८५ ॥ श्रीदेवकौ भगवन्तम् ॥ ४१ ॥

यथा च—नारायणस्त्वं न हि सर्वदेहिनामित्यादौ नारायणोऽङ्गं नरभूजन्तायनादिति ॥ ४२ ॥

टीका च—नरादुद्भूता येऽर्थाः तथा नराज्जातं यज्जलं तदयनाद् यो नारायणः प्रसिद्धः सोऽपि तवाङ्गं मूर्त्तिरित्येषा । अत्र स तवाङ्गं त्वं पुनरङ्गीत्यसौ तु विशदोऽर्थः । न तु स्तुतिमात्रमिदम् । दृष्ट्वा घासुरमीक्षणं प्रभवतः प्रातः परं विस्मयमित्युक्तीत्या क्वचिदप्यव-  
तार्थ्यवतारान्तरेषु तादृशस्यापि मोक्षमदृष्टचरं दृष्ट्वा विस्मयं प्राप्तवान् ब्रह्मा । द्रष्टुं मञ्जुमहित्वमन्यदपि तद्वत्सानितो वत्सपान् नीत्वान्यत्र कुरुब्रह्मान्तरदवादित्युक्तीत्या तस्यापरमपि साहात्म्यं दिदृक्षुस्तथा साहात्म्यं ददर्शेति प्रकरणसारस्येनापि लब्धम् । न चापरमाहात्म्यदर्शनं सम्भावनामात्रम् । तावत् सर्वं वक्ष्यताम् । पश्यतोऽजस्य तत्क्षणतः व्यदृश्यन्त घनश्यामाः पीतकौषेयवाससः ॥ इत्यादिना शक्तिभिरजाद्या-  
भिरैश्वर्यैरणिमाद्यैश्चतुर्विंशतिसंख्यतत्त्वैर्महदादिभिः तत्सहकारिभिः कालस्वभावाद्यैस्तत्सम्भूतैर्ब्रह्माण्डैस्तदन्तर्भूतस्रष्टृभिर्ब्रह्मादिभिर्जीवैश्च स्तब्धपर्यन्तैः पृथक् पृथगुपासितास्तादृशब्रह्माण्डेश्वरकोटयः श्रीहृत्स्व-  
नैव तत्तदंशांशेनाविर्भाव्य ब्रह्माणं प्रति साक्षादेव दर्शिता इति ह्युक्तं



तदीदृशमेव कृष्णस्तु भगवान् स्वयमित्यत्राविष्कृतसर्वशक्तित्वादित्येतत्  
स्वामिव्याख्यानस्यासाधारणं वीजं भवेत् विश्वरूपदर्शनादीनां तत्तद्-  
ब्रह्माण्डान्तर्यामिपुरुषाणामेकतरेणापि शक्यत्वात् । तस्मात् विराट्-  
पुरुषयोरिव पुरुषभगवतोरपि अष्टहे पौरुषं रूपमित्यादावुपासनार्थ-  
मेव तैरभेदव्याख्या कृतेति गम्यते । वस्तुतस्तु परमाश्रयत्वेन श्रीकृष्ण  
एव तैरङ्गीकृतोऽस्ति । यथा, विश्वसर्गविसर्गादिनवलक्षणलक्षितम् ।  
श्रीकृष्णाख्यं परं धाम जगद्धाम नमाम तत् । दशमे दशमं लक्ष्य-  
माश्रिताश्रयविग्रहम् । क्रीडद् यदुक्कुलाश्रोधौ परानन्दमुदीर्यते इति ।  
यद्यन्येषामपि परमाश्रयत्वं तस्मत् तदा दशम इत्यनर्थकं स्यात् ।  
तस्मान्मारायचोऽङ्गमिति युक्तमुक्तम् ॥१०॥१४॥ ब्रह्मा श्रीकृष्णम् ॥४२॥

अवतारप्रसङ्गेऽपि तथैव स्पष्टम्—

गिरं समाधौ गगने समीरितां निगम्य वेधास्त्रिदशानुवाच ह ।  
गां पौरुषीं मे शृणुतामशः पुनर्विधीयतामाश तथैव माश्विरम् ॥  
पुरैव पुंसावष्टतो धराज्वरो भवद्भिरंशैर्यदुष्पूजयन्त्यताम् । स यावदुर्व्या  
भरमोश्चरेश्वरः स्वकालशक्त्या क्षपयंश्चरेद्भुवि ॥ वसुदेवगृहे साक्षाद्भग-  
वान् पुरुषः परः । जनिष्यते तन्निवार्यं सन्धवन्त्वमरजियः ॥ ४३ ॥

पौरुषीं पुरुषेण स्वयमेवोक्तां गां वाचम् । पुरुषस्यैव वाचमनुवदति  
पुरैवेति । पुंसा आदिपुरुषेण स्वयं भगवतेत्यर्थः । अंशैः श्रीकृष्णांश-  
भूतैस्तत्पार्षदैः श्रीमदुद्धवादिभिः सह । इत्यमेव प्राचुर्य्यङ्गोक्तम् ।  
नन्दाद्या ये व्रजे गोपा याश्चामीषाञ्च योषितः । वृष्णयो वसुदेवाद्या  
देवक्याद्या यदुच्चियः । सर्वे वै देवताप्राया उभयोरपि भारत । ज्ञातयो  
वन्मुमुहदो ये च कंसमनुव्रता इति । तस्यादिपुरुषत्वमेव व्यनक्ति  
स इति । सर्वान्तर्यामित्वात् पुरुषस्तावदीश्वरः । तस्याप्यंशित्वात्  
स आदिपुरुषः श्रीकृष्णः पुनरीश्वरेश्वरः त्रयोविंशवत् । तथाच  
दशमस्य पञ्चाशीतितमे श्रीमदानकदुन्दुभिर्नोक्तम् । युवां न नः सुतौ  
साक्षात् प्रधानपुरुषेश्वराविति । स्वकालशक्त्या स्वशक्त्या कालशक्त्या च ।

ईश्वरेश्वरत्वे हेतुः साक्षात् स्वयमेव भगवानिति । तदलं मयि तत्-  
 प्रार्थयति भावः । तत्प्रियार्थं तत्प्रीत्यै । अमरस्त्रियः श्रीमदुपेन्द्र-  
 प्रियस्थारिरूपाः काश्चित् सन्धवन्तु मिलिता भवन्तु । साक्षादवतरतः  
 श्रीभगवतो नित्यानपायिमहाशक्तिरूपास्तु तत्प्रेयसीष्ववतरन्तीषु  
 श्रीभगवति तदंशान्तरवत् ता अपि प्रविशन्वित्यर्थः । तत्प्रियाणां  
 तासामेव दास्यादिप्रयोजनाय जायन्तामिति वा । अनेन तैरप्रार्थित-  
 स्थाप्यस्वार्थस्यादेशेन परमभक्ताभिस्ताभिर्लीलाविशेष एव भगवतः  
 स्वयमवतितोषायां कारणं भारयतरणञ्चातुषङ्गिकमेव भवतीति  
 व्यञ्जितम् । तदेवं श्रुतीनाञ्च दण्डकारणवासिनां मुनीनाञ्चाग्नि-  
 पुत्राणाञ्च श्रीगोपिकादित्वप्राप्तिर्यत् श्रुयते तदपि पूर्ववदेव मन्तव्यम् ।  
 अत्र प्रसिद्ध्यर्थं नायं त्रियोऽङ्ग उ नितान्तरतेः प्रसादः स्वयंोपितां नलिन-  
 गन्धरुचां कुतोऽन्या इति विरुध्येत । न च सुरस्त्रीणां सम्भववाक्यं  
 श्रीमद्भिषीवन्दपरम् । तासामपि तन्निजशक्तिरूपत्वेन दर्शयिष्यमाण-  
 त्वात् ॥ १० ॥ १ ॥ श्रीशुकः ॥ ४३ ॥

तदेवमवतारप्रसङ्गेऽपि श्रीकृष्णस्य स्वयं भगवत्स्वमेवायातम् । यस्मा-  
 देवं तस्मादेव श्रीभागवते महाश्रोतृवक्तृणामपि श्रीकृष्ण एव तात्पर्यं  
 लभ्यते । तत्र श्रीविदुरस्य—यच्चान्यदपि कृष्णस्य भवेद्भगवतः  
 प्रभोः । अयः सुश्रवसः पुण्यं पूर्वदेहकथाश्रयम् ॥ भक्ताय मेऽनु-  
 रक्ताय तव चाधोऽक्षजस्य च । वक्तुमर्हसि यो दुह्यद्वैत्यरूपेण मामि-  
 माम् ॥ ४४ ॥

पूर्वदेहः पृथ्ववतारः । लोकदृष्टावभिव्यक्तिरीत्या पूर्वत्वम् । तत्-  
 कथैवाश्रयो यस्य तत् ॥ ४ ॥ १७ ॥ विदुरः ॥ ४४ ॥

अथ श्रीमैत्रेयस्य तदनन्तरमेव—चोदितो विदुरेणैव वासु-  
 देवकयां प्रति । प्रशस्य तं प्रीतमना मैत्रेयः प्रत्यभाषत ॥ ४५ ॥

तद्वशंस्य प्रीतमनस्त्वेन चास्यापि तथैव तात्पर्यं लभ्यते । अत-  
 एषाच वसुदेवनन्दनत्वेनैव वासुदेवशब्दः प्रयुक्तः ॥ ४ ॥ १७ ॥ श्रीसुतः ॥ ४५ ॥



अथ श्रीपरीक्षितः—अथो विहायेमममुञ्च लोकं विमर्शितौ हिंसा-  
वया पुरस्तात् । कृष्णाङ्घ्रिसेवामधिमन्यमानः उपाविशत् प्राय-  
ममर्त्यनयाम् ॥ ४६ ॥

टीका च—श्रीकृष्णाङ्घ्रिसेवामधिमन्यमानः सर्वपुरुषार्थाधिकां  
जानन्नित्येषा ॥ १ ॥ १८ ॥ श्रीसूतः ॥ ४६ ॥

न वा इदं राजर्षिवर्यं क्षिप्रं भवत्सु कृष्णं समनुव्रतेषु । येऽध्या-  
सनं राजकिरीटजुष्टं सद्यो जह्नुर्भगवत्पार्श्वकामाः ॥ ४७ ॥

भवत्सु पाण्डोर्वंशेषु ये जहुरिति श्रीयुधिष्ठिराद्यभिप्रायेण । अतएव  
तत्र स्थितानां सर्वश्रोतृणां अपि श्रीकृष्ण एव तात्पर्यमायाति ॥ १ ॥ ८ ॥  
श्रीमहर्षयः परीक्षितम् ॥ ४७ ॥

अपि मे भगवान् प्रीतः कृष्णः पाण्डुसुतप्रियः । पैतृष्वसेयप्रीत्यर्थं  
तद्गोत्रस्यात्तवान्धवः ॥ अन्यथा तेऽव्यक्तगतदर्शनं नो कथं नृणाम् ।  
नितरां म्रियमाणानां संसिद्धस्य वनीयसः ॥ ४८ ॥

तेषां पैतृष्वस्त्रीयाणां पाण्डुसुतानां गोत्रस्य मे आत्तं स्वीकृतं  
वान्धवं बन्धुक्त्यं येन ते तव श्रीकृष्णस्यैकरसिकस्य वनीयसः अत्यु-  
दारतया मां याचेथा इति प्रवर्त्तकस्येत्यर्थः ॥ १ ॥ १८ ॥ राजा  
श्रीशुकम् ॥ ४८ ॥

स वै भागवतो राजा पाण्डुवेयो महारथः ।

बालः क्रीडनकैः क्रीडन् कृष्णक्रीडां य आददे ॥ ४९ ॥

या या श्रीकृष्णस्य हन्दावनादौ बालक्रीडा श्रुतास्ति तत्प्रेमावेशेन  
तत्सख्यादिभाववान् तां तामेव क्रीडां यः हतवानित्यर्थः ॥ २ ॥ ३ ॥  
श्रीशौनकः ॥ ४९ ॥

एवंजातीयानि वङ्गन्येव वचनानि विराजन्ते । तथा कथितो  
वंशविस्तार इत्यारभ्य नैषातिदुःसहा क्षुब्धसित्यन्तं दशमस्कन्धप्रव-  
रणमप्यनुसन्धेयम् । क्षिप्र इत्यं द्विजा यादवदेवदत्त इत्यादि ॥ ५० ॥

येन श्रवणेन नितरां गृहीतं वशीकृतं चेतो यस्य सः ॥१०॥१२॥  
श्रीसूतः ॥ ५० ॥

तथा, येन येनावतारेण इत्यादि यत् शृण्वतोऽपैतीत्यादि  
च ॥ ५१ ॥

टीका च—क्षणार्भकसुधासिन्धुसंप्लवानन्दनिर्भरः । भूयस्त्वदेव संप्रष्टुं  
राजान्यदभिनन्दति । येन येन सत्स्वाद्यवतारेणापि यानि कर्माणि  
करोति तानि नः कर्णसुखावहानि मनःप्रीतिकराणि च भवन्त्येव ।  
तथापि यच्छृण्वतः पुंसः पुंसात्रस्यारतिर्मनोग्लानिस्तन्मूलभूता  
विविधा तृष्णा च अपगच्छति तथा सत्वशुद्धिहरिर्भक्तिहरिदास्य-  
सख्यानि च भवन्त्यचिरैव तदेवं हारं हरेश्चरितं मनोहरं वा वद  
अनुग्रहं यदि करोषीत्येषा ॥ १० ॥ ७ ॥ राजा ॥ ५१ ॥

अथ श्रीशुकदेवस्य—अपि मे भगवान् प्रीतः क्षणः पाण्डुसुतप्रिय  
इत्यादिना श्रीक्षणा एव स्मरति व्यज्य स्त्रियमाणानां श्रोतव्यादिप्रश्ने-  
नैवान्तकाले श्रीक्षणा एव सख्युपदिश्यतामिति राजाभिप्रायानन्तरं  
वरीयानेष ते प्रश्नः कृतो लोकहितं नृप । आत्मवित् सम्मतः पुंसां  
श्रोतव्यादिषु यः परः ॥ ५२ ॥

ते त्वया पुंसां श्रोतव्यादिषु मध्ये यः परः श्रीक्षणाश्रवणाभिप्रायेण  
परमः प्रश्नः कृतः एष वरीयान् सर्वावतारावतारिप्रश्नेभ्यः परम-  
वरः । लोकहितं यथा स्यात्तथैव कृतः । त्वन्तु तथाभूतश्रीक्षणैक-  
निवृत्तप्रेमत्वात् कृतार्थ एवेति भावः । तदुक्तम् । वैयासकेरिति वच-  
स्तत्त्वनिश्चयमात्मनः । उपधार्य मतिं क्षणे औत्तरेयः सती व्यधा-  
दिति । सती विद्यमाना क्षणे या मतिस्तामेव विशेषेण धृतवानित्यर्थः ।  
एतदेव व्यक्तीकरिष्यते राज्ञा, हरेरङ्गुतवीर्यस्य काथा लोकसुमङ्गला  
कथयस्व महाभाग यथाहमस्त्रिलास्रनि । क्षणे निवेश्य निःसङ्गं मन-  
स्येभ्ये कलेवरमिति ॥ २ ॥ १ ॥ श्रीशुकः ॥ ५२ ॥



एवमेव, कथितो वंशविस्तार इत्याद्यनन्तरं सम्यग्व्यवसिता बुद्धि-  
रित्यादि ॥ ५३ ॥

पूर्वं मया मानावतारादिकथाभिरभिनन्दितस्यापि यत् श्रीवसुदेव-  
नन्दनस्यैव कथायां नैष्ठिकी स्थायिरूपा रतिर्जाता एषा बुद्धिस्तु  
सम्यग्व्यवसिता परमविदग्धेत्यर्थः ॥ १० ॥ १॥ श्रीशुकः ॥ ५३ ॥

तथा, इत्थम् द्विजा यादवदेवदत्तः श्रुत्वा स्मरातुश्चरितं विचित्रम्  
इत्थनन्तरम् इत्थं स्म पृष्टः स च वादरायणिस्तत्स्मारितानन्तकृता-  
द्विलेन्द्रियः । कच्छात् पुनर्लब्धवद्भिर्दृशिः शनैः प्रत्याह तं भागवतो-  
त्तमोत्तमम् ॥ ५४ ॥

अनन्तः प्रकटितपूर्णश्रव्यः श्रीकृष्णः सर्वदा तेन स्मर्यमाणेऽपि  
तस्मिन् प्रतिक्षणं नव्यत्वेनैव तत्स्मारितेत्युक्तम् ॥ १० ॥ १२ ॥  
श्रीसूतः ॥ ५४ ॥

अतएव, स वै भागवतो राजेत्याद्यनन्तरं राज्ञा समानवासनत्वेनैव  
तमाह—वैयासकिश्च भगवान् वासुदेवपरायणः । उरुगायगुणोदाराः  
सतां स्युर्हि समागमे ॥ ५५ ॥

चशब्दः प्राग्वर्णितेन समानवासनत्वं बोधयति । तस्मात् श्रीवसु-  
देवनन्दनत्वेनैवात्रापि वासुदेवशब्दो व्याख्येयः । अन्येषामपि सतां  
समागमे तावदुरुगायस्य गुणोदाराः कथा भवन्ति । तयोस्तु श्रीकृष्ण-  
चरितप्रधाना एव ता भवेयुरिति भावः ॥ २ ॥ ३ ॥ श्रीशौनकः ॥ ५५ ॥

किं बहुना श्रीशुकदेवस्य श्रीकृष्ण एव तात्पर्यं तदेकचरितमयौ  
प्रत्यार्हायमानौ दशमैकादशस्कन्धावेव प्रमाणम् । स्कन्धान्तरेष्वन्येषां  
चरितं संक्षेपेणैव समाप्य ताभ्यां तच्चरितस्यैव विस्तारितत्वात् । अत  
आरभ्य एव तत्प्रसादं प्रार्थयते श्रियः पतिरित्यादौ पतिर्गतिश्चान्वक-  
ष्टृणितात्वतां प्रसीदतां मे भगवान् सतां गतिः ॥ ५६ ॥

स्यष्टम् ॥ ४ ॥ श्रीशुकः ॥ ५६ ॥

अथ श्रीव्यासदेवस्य—अनर्थोपशमं साक्षाद्भक्तियोगमधोक्षजे ।

लोकस्याजानतो व्यासश्चक्रे स्वात्तसंहिताम् । यस्यां वै श्रूयमानायां  
कृष्णे परमपुरुषे । भक्तिरुत्पद्यते पुंसः शोकमोहभयापहा ॥५७॥

अधोक्षजे श्रीकृष्णे । अधोऽनेन शयानेन शकटान्तरचारिणा ।  
राक्षसी निहता रौद्रा शकुनीवेशधारिणी । पृतना नाम घोरा सा  
महाकाया महाबला । विपदिग्धस्तनं क्षुद्रा प्रयच्छन्ती जनार्दने ।  
ददृशुर्निहतां तत्र राक्षसीं वनगोचराः । पुनर्जातोऽयमित्याहुर्नृक्षस्तस्मा-  
दधोक्षजः ॥ इति हरिवंशे श्रीवासुदेवमाहात्म्ये तन्नाम्नः श्रीकृष्णविषय-  
तया प्रसिद्धेः । अतएवोत्तरत्र पद्ये साक्षात् कृष्ण इत्येवोक्तम् । श्रीभग-  
वन्नामकौमुदीकाराश्च कृष्णशब्दस्य तमालश्यामलत्विषि यशोदास्तन-  
न्धये परब्रह्मणि रुदिरिति प्रयोगप्राचुर्यात्तत्रैव प्रथमतः प्रतीतेरुदय  
इति चोक्तवन्तः । सामोपनिषदि च—कृष्णाय देवकीनन्दनायेति ।  
अत्र ग्रन्थफलत्वं तस्यैव व्यक्तमिति चैकैकैवानेन वचनेन तत्परि-  
पूर्णता सिध्यति ॥ १ ॥ ७ ॥ श्रीसूतः ॥ ५७ ॥

अथ श्रीनारदस्य—

तत्रान्वहं कृष्णकथाः प्रागायतामनुग्रहहेमाशृणवं मनोहराः ।

ताः श्रद्धया मेऽनुपठं विशृण्वतः प्रियश्चवस्यङ्ग समाभवद्व्रतिः ॥५८॥

येन येनावतारेणेत्येतच्छ्रीपरीक्षित्वचनपद्यद्वयमप्यत्र श्रीयशोदा-  
स्तनन्धयत्वे साधकं श्रुतिसामान्यन्यायेन ॥१॥५॥ श्रीनारदः श्रीविद-  
व्यासम् ॥ ५८ ॥

तच्छब्दस्यैवाभ्यासो दृश्यते—एवं कृष्णमतेरित्यादौ । अन्यत्र  
च । यूयं नृलोके वत भूरिभागा लोकं पुनाना मुनयोऽभियन्ति ।  
येषां गृहानावसतीति साक्षाद् गूढं परं ब्रह्म मनुष्यलिङ्गम् ॥ स  
वा अयं ब्रह्म महद्भिस्मृत्यं कैवल्यनिर्वाणसुखानुभूतिः । प्रियः सुहृदः  
खलु मातुलेय आत्मारहणीयो विधिकुरुश्च ॥ न यस्य साक्षाद्भवपद्म-  
जादिभीरूपं धिया वस्तुतयोपवर्णितम् । मौनेन भक्त्योपशमेन  
पूजितः प्रसीदतामेष स सात्वतां पतिः ॥५९॥



टीका च—अहो प्रह्लादस्य भाग्यं येन देवो दृष्टः । वयन्तु मन्द-  
भाग्या इति विधीदन्तं राजानं प्रत्याह—यूथम् इति त्रिभिरित्येषा ।  
मनुष्यस्य दृश्यमानमनुष्यस्यैव लिङ्गं करचरणादिसन्निवेशो यस्य तं  
रूपं श्रीविग्रहः वस्तुतया नोपदर्शितं तद्रूपस्यैव परब्रह्मत्वेन  
किमिदं वद्विति निर्देष्टुमशक्यत्वात् । यथोक्तं सङ्गसनामस्तोत्रे—  
अनिर्देश्यवपुरिति । एषामिव पद्यानां सप्तमान्तेऽपि परमासौदकत्वात्  
पुनरावृत्तिर्दृश्यते ॥ ७ ॥ १० ॥ स श्रीबुधिष्ठिरम् ॥ ५८ ॥

अत्र च स्पष्टम् । देवदत्तामिमां वीणां स्वरब्रह्मविभूषिताम् ।  
मूर्च्छयित्वा हरिकयां गायमानश्चराम्यङ्गम् ॥ प्रगायतः स्ववीर्याणि  
तीर्थपादः प्रियश्च वाः । आहूत इव मे शीघ्रं दर्शनं याति  
चेतसि ॥ ६० ॥

देवः श्रीकृष्ण एव । लिङ्गपुराणे उपरिभागे तेनैव स्वयं तस्य  
वीणाग्रहणं हि प्रसिद्धम् । अत्र यद्रूपेण वीणा आहिता तद्रूपेणैव  
चेतसि दर्शनं स्वरस्वलयं देवदत्तामिति कृतोपकारतायाः स्मर्य-  
माणत्वेन तमनुसन्धायैव तदुक्तेः ॥ १ ॥ ६ ॥ श्रीनारदः श्रीवेद-  
व्यासम् ॥ ६० ॥

अत एतदेवमेव व्याख्येयम् । त्वमात्मनात्मानमवेक्ष्यमोघदृक् परस्य  
पुंसः परमात्मनः कलाम् । अजं प्रजातं जगतः शिवाय तन् महानु-  
भावाभ्युदयोऽधिगण्यताम् ॥ ६१ ॥

हे अमोघदृक् त्वमात्मना स्वयम् आत्मानं स्वं परस्यः पुंसः कला-  
मंशभूतमवेहि अनुसन्धेहि पुनश्च जगतः शिवायाधुनैव श्रीकृष्णरूपेण  
यश्चाजोऽपि प्रजातस्तमवेहि । तदेतद्वयं ज्ञात्वा महानुभावस्य सर्वाव-  
तारावतारित्वन्देभ्योऽपि दर्शितप्रभावस्य तस्य श्रीकृष्णस्यैव अभ्युदयो  
लीला अधि अधिकं गण्यतां निरूप्यताम् । स्वयमीश्वरोऽपि भवान्,  
निजान्नानरूपां मायां न प्रकटयत्विति भावः ॥ १ ॥ ५ ॥ स  
तम् ॥ ६१ ॥

अतएव पुराणप्रादुर्भावाय श्रीव्यासं श्रीनारदेन चतुर्व्यूहात्मक-  
श्रीकृष्णमन्त्र एवोपदिष्टस्तदुपासकस्य सर्वोत्तमत्वञ्च । यथा नमो  
भगवत इत्यादि स सस्यग्दर्शनः पुमानित्यन्तम् ॥ ६२ ॥

अष्टम् ॥ १ ॥ ५ ॥ स तम् ॥ ६२ ॥

अथ श्रीब्रह्मणः—भूमेः सुरेतरवरूथविमर्दितायाः क्लेशव्ययाय  
कलया सितकृष्णकेशः । जातः करिष्यति जनानुपलक्ष्यमार्गः कर्माणि  
चात्ममहिमोपनिबन्धनानि ॥ ६३ ॥

असुरसेनानिपीडिताया भूमेः क्लेशमपहर्तुं परमात्मनोऽपि  
परत्वाज्जनरस्माभिरनुपलक्ष्यमार्गोऽपि प्रादुर्भूतः सन् कर्माणि च  
करिष्यति । कोऽसौ कलया अंशेन सितकृष्णकेशो यः । यत्र सितकृष्ण-  
केशो देवैर्दृष्टाविति शास्त्रान्तरप्रसिद्धिः । सोऽपि यस्यांशेन स एव  
भगवान् स्वयमित्यर्थः । तदविनाभावत्वाच्छ्रीवलदेवस्यापि ग्रहणं  
द्योतितम् । ननु पुरुषादपि परोऽसौ भगवान् कथं भूभारावतारण-  
मात्रार्थं स्वयम् अवतरिष्यतीत्याशङ्क्याह । आत्मनो महिमानः परम-  
माधुरीसम्यद उपनिबध्यन्ते निजभक्तैरधिकं वर्णन्ते येषु तानि कर्माणि  
च करिष्यति । यद्यपि निजांशेनैव वा निजेच्छाभासेनैव वा भूभार-  
हरणमौषत्करं तथापि निजचरणारविन्दजीवातुहन्दमानन्दयन्त्रेव  
लीलाकादम्बिनीनिजमाधुरीवर्षणाय वितरिष्यमाणोऽवतरिष्यतीत्यर्थः ।  
एतदेव व्यक्तोक्तं तोकेन जीवहरणमित्यादौ । इतरथा स्वमाधुरी-  
सम्पत्प्रकाशनेच्छामन्तरेण मधुरतरं तोकादिभावं दधता तेन  
पूतनादीनां जीवहरणादिकं कर्म न भाव्यं न सम्भावनीयम् ।  
तदंशतदिच्छाभासादिमात्रेणैव तस्मिन्नेरिति वाक्यार्थः । तथा च  
तथायञ्चावतारस्ते इत्यादौ तैरेव व्याख्यातम् । किं भूभारहरणं  
मदिच्छामात्रेण न भवति तत्राह स्वानामितीति । जयति जननिवास  
इत्यत्र च इच्छामात्रेण निरसनसमर्थोऽपि क्रीडार्थं दोर्भिरधर्मसस्य-  
विति तदेवमादिभिः श्रीकृष्णस्यैव सर्वाङ्गुततावर्णनाभिनिवेशप्रपञ्चो



ब्रह्मणि स्पष्ट एव । अस्तु तावत् तद्भूरि भाग्यमिह जन्म किमप्य-  
टव्यामित्यादि ॥ २ ॥ ७ ॥ श्रीब्रह्मा श्रीनारदम् ॥ ६३ ॥

एवं चतुःश्लोकीवक्तुः श्रीभगवतोऽपि श्रीकृष्णत्वेनैव दर्शितत्वात्तस्य  
चाहमेवासमेवाग्रे इत्याद्युक्तेस्तस्मिन्नेव तात्पर्यं स्पष्टम् । किं बहुना  
नानावतारावतारिष्वपि सत्सु महापुराणप्रारम्भ एव श्रीशौनकादीनां  
श्रीकृष्णे तात्पर्यम् । अत्र पूर्वं सामान्यतोऽस्माभिरिकान्तश्रेयस्त्वेन  
सर्वशालसारत्वेन आत्ममुपसादहेतुत्वेन च यत् पृष्टं तदेतदेवास्माकं  
भाति यत् श्रीकृष्णस्य लीलावर्णनमित्यभिप्रेत्याहुः ।

सूत जानासि भद्रं ते भगवान् सात्वतां पतिः ।

देवक्यां वसुदेवस्य जातो यस्य चिकीर्षया ॥ ६४ ॥

भद्रं त इति श्रीकृष्णलीलाप्रश्नसहोदरोत्सुक्येनाशीर्वादः । भग-  
वान् स्वयमेवावतारो । सात्वतां यादवानाम् ।

तन्नः शुश्रूषमाणानामर्हस्यङ्गानुवर्णितुम् ।

यस्यावतारो भूतानां क्षेमाय च भवाय च ॥ ६५ ॥

अङ्गं हे सूत सामान्यतस्तावदयस्यावतारमात्रं क्षेमाय पालनाय  
भवाय समृद्धये च ।

तत्प्रभावमनुवर्णयन्तस्तदयशःश्रवणौत्सुक्यमाविष्कुर्वन्ति ।

आपन्नः संसृतिं घोरां यन्नाम विवशो गृणन् ।

ततः सद्यो विमुच्येन यद्विभेति स्वयं भयम् ॥ ६६ ॥

विवशोऽपि यस्य श्रीकृष्णस्य नाम तस्यावतारित्वादवतारनाम्ना-  
मपि तत्रैव पर्यवसानात् । अतएव साक्षात् श्रीकृष्णादपि तत्तनाम-  
प्रवृत्तिः प्रकारान्तरेण श्रूयते श्रीविष्णुपुराणे । तत्र त्वखिलानामेव  
भगवन्नाम्नां कारणान्यभवन्निति हि तदीयं गद्यम् । ततः संसृतेः ।  
यद् यतो भयमपि स्वयं विभेति । किञ्च ।

यत्पादसंश्रयाः सूत मुनयः प्रशमायनाः ।

सद्यः पुनन्युपसृष्टाः स्वर्धुन्यापोऽनुसेवया ॥ ६७ ॥

यस्य श्रीकृष्णस्य पादौ संश्रयो येषाम्, अतएव प्रशमायनाः, शमो भगवन्निष्ठबुद्धिता शमो मन्निष्ठता बुद्धेरिति स्वयं श्रीभगवद्वाक्यात्, स एव प्रकटः शमः प्रशमः, साक्षात्पूर्णभगवत्श्रीकृष्णसम्बन्धित्वात्, प्रशम एवायनं वर्म आश्रयो वा येषां ते श्रीकृष्णलीलारसाकटचित्ता मुनयः श्रीशुकदेवादयः, उपस्पृष्टाः सन्निधिमात्रेण सेविताः, सद्यः पुनन्ति सवासनपापेभ्यः शोधयन्ति । स्वर्धुनी गङ्गा तस्या आपस्तु, योऽसौ गिरञ्जनो देवश्चित्स्वरूपी जनार्दनः स एव द्रवरूपेण गङ्गांशो नात्र संशयः, इति स्वयं तथाविधरूपा अपि, साक्षाच्छ्रीवामनदेवचरणान्निःसृता अपि, अनुसेवया साक्षात् सेवाभ्यासेनैव तथा शोधयन्ति, न सन्निधिमात्रेण सेवया । साक्षात् सेवयापि न सद्य इति तस्या अपि श्रीकृष्णाश्रितानामुत्कर्षात्तस्योत्कर्षः । एवमेव ततस्तद्व्यशसोऽप्याधिक्यं वर्ण्यते । तीर्थे चक्रे नृपो न यदजनि यदुषु स्वःसरित्पादशौचमिति । टीका च—इतः पूर्वं स्वःसरिदेव सर्वतोऽधिकं तीर्थमित्यासीत् इदानीं यदुषु यदजनि जातं तीर्थे श्रीकृष्णकोर्तिरूपम् एतत् स्वःसरिदरूपं पादशौचं तीर्थम् जनम् अल्पचक्रे इत्येषा । एतस्य दशमस्कन्धपद्यस्यैव सम्वादितां व्यनक्ति ।

को वा भगवतस्तस्य पुण्यश्लोकेऽयकर्मणः ।

शुद्धिकामो न शृणुयाद्यशः कलिमलापहम् ॥६८॥

स्पष्टम् । यस्मादेवं तस्मात् ।

तस्य कर्माण्युदाराणि परिगीतानि सूरिभिः ।

ब्रूहि नः अद्धानानां लीलया दधतः कलाः ॥६९॥

उदाराणि परमानन्ददातृणि जन्मादीनि स्वयं परिपूर्णस्य लीलया अन्या अपि कलाः पुरुषादिलक्षणा दधतस्तत्तदंशानप्यादाय तस्मात्कीर्णस्य सत इत्यर्थः ।

अथाख्याहि हरेर्धर्मवतारकथाः शुभाः ।

लीला विदधतः खैरसीस्वरस्यात्ममायया ॥ ७० ॥



श्रीकृष्णस्य तावन्मुख्यत्वेन कथय अथ तदनन्तरमातुषङ्गिकतयै-  
वेत्यर्थः । हरेः श्रीकृष्णस्य प्रकरणबलात् । अवताराः पुरुषस्य गुणाव-  
तारा लीलावताराश्च तेषां कथा लीलाः सृष्ट्यादिकर्मरूपाः भूभार-  
हरणादिरूपाश्च । औत्सुक्येन पुनरपि तच्चरितान्येव श्रोतुमिच्छन्त-  
स्तत्रात्मनस्तृप्त्यभावमावेदयन्ति ।

वयन्तु म विद्वष्याम उत्तमश्लोकविक्रमे ।

यच्छृण्वतां रसज्ञानां स्वादु स्वादु पदे पदे ॥ ७१ ॥

योगयागादिषु तृप्ताः स्मः भगवद्विक्रममात्रे तु न तद्व्याम एव  
तत्रापि तोर्थं चक्रे नृपो नमित्याद्युक्तलक्षणस्य सर्वतोऽप्युत्तमश्लोकस्य  
विक्रमे विशेषेण न तद्व्यामः अलमिति न मन्यामहे । तत्र  
हेतुः । यद्विक्रमं शृण्वताम् । यद्वा अन्ये तद्व्यामन्तु नाम वयन्तु नेति तु  
शब्दस्यान्वयः ।

कृतवान् किल कर्माणि सह रामेण केशवः ।

अतिमर्त्यानि भगवान् गूढः कपटमानुषः ॥ ७२ ॥

टीका च—अतः श्रीकृष्णचरितानि कथयेत्याशयेनाहुः कृतवा-  
निति । अतिमर्त्यानि मर्त्यानतिक्रान्तानि गोवर्द्धनोद्धरणादीनि मनु-  
ष्येष्वसम्भावितानीत्यर्थः इत्येषा । ननु कथं मानुषः सन्नतिमर्त्यानि  
कृतवान्, तत्राह, कपटमानुषः, पार्थिवदेहविशेष एव मानुषशब्दः  
प्रतीतः, तस्मात् कपटेनैवाप्तौ तथा भातीत्यर्थः, वस्तुतस्तु नरा-  
कृतेरेव परब्रह्मत्वेनासत्यपि प्रसिद्धमानुषत्वे नराकृतिनरलीलात्वेन  
लब्धमप्रसिद्धमानुषत्वमस्त्येव । तत् पुनरैश्वर्याव्याघातकत्वान्न प्रत्या-  
ख्यायत इति भावः । अतएव स्वमन्तकाहरणे प्राकृतं पुरुषं मत्वे-  
त्यनेन जाम्बवतोऽन्यथाज्ञानव्यञ्जकेन तस्य प्राकृतत्वं निषिध्य पुरुषत्वं  
स्थाप्यते । एवं मायामनुष्यस्य वदस्व विद्वन्नित्यादिवपि ज्ञेयम् ।  
यस्मात् कपटमानुषस्तस्मादेव गूढः स्वतस्तु, तद्रूपतयैव भगवानिति  
१ ॥ १५ ॥ श्रीशौनकः ।

अथ श्रीसूतस्यापि—इति संप्रश्नसंहृष्ट इत्याद्यनन्तरं नारायणं नमस्कृत्येत्याद्यन्ते पुराणमुपक्रम्यैवाह—

मुनयः साधु पृष्टोऽहं भवद्भिलोकमङ्गलम् ।

यत् कृतः कृष्णसंप्रश्नो येनात्मा सुप्रसोदति ॥ ७३ ॥

टीका च—तेषां वचः प्रतिपूज्येति यदुक्तं तत् प्रतिपूजनं करोति। हे मुनयः साधु यथा भवति तथाहं पृष्टः, यतो लोकानां मङ्गलमेतत्, यतः कृष्णविषयः संप्रश्नः कृतः, सर्वशास्त्रार्थसारोद्धारप्रश्नस्यापि कृष्णे पर्यवसानादेवमुक्तमित्येषा। अतएवोत्तरेष्वपि पद्येषु अधोक्षजवासुदेव-सात्वतांपतिकृष्णशब्दास्तत्प्राधान्यविवक्षयैव पठिताः। अत्र श्रेयः-प्रश्नस्याप्युत्तरं लोकमङ्गलमित्यनेनैव दत्तं भवति। तथात्मसुप्रसाद-हेतोश्च येनात्मा सुप्रसोदतीत्यनेन ॥ १ ॥ २ ॥ श्रीसूतः ॥ ६४—७३ ॥

तदेवं श्रीवृत्तकृष्णमैकमत्येन च तात्पर्यं सिद्धम्। किञ्च एतस्या-मष्टादशसाहस्रां संहितायां श्रीकृष्णस्यैवाभ्यासबाहुल्यं दृश्यते। तत्र प्रथमदशमैकादशेष्वतिविस्तरेणैव। द्वितीये श्रीब्रह्मनारदसंवादे। तृतीये श्रीविदुरोद्धवसंवादे। चतुर्थे ताविमौ वै भगवतो हरेश्चाविष्ठा-गतावित्यादौ यच्चान्यदपि कृष्णस्येत्यादौ च। पञ्चमे राजन् पति-र्गुरुलमित्यादौ। षष्ठे मां केशवो गदया प्रातरव्याद् गोविन्द आस-ङ्गव आत्तवेणुरित्यत्र। सप्तमे नारदयुधिष्ठिरसंवादे। अष्टमे तन्म-हिमविशेषवीजारोपरूपे कालनेमिवधे तादृशश्रीमदजितद्वारापि तस्य मुक्तिर्नाभवत् किन्तु पुनः कंसत्वे तद्धारैवेति तन्महिमविशेषकथन-प्रथमाङ्गत्वात्। नवमे सर्वान्ते। द्वादशे च श्रीकृष्ण कृष्णसख वृष्णपृष-भावनीधृग्रान्यवंशदहनानपवर्गवीर्येत्यादौ। श्रीभागवतानुक्रमणि-कायाञ्च। तथा च यस्यैवाभ्यासस्तदेव शास्त्रं प्रधानमित्यानन्दमयो-ऽभ्यासादित्यत्रापरेरपि समर्थितत्वादिहापि श्रीकृष्ण एव प्रधानं भवे-दितीति तस्यैव मूलभगवत्त्वं सिध्यति। यत्प्रतिपादकत्वेनास्य शास्त्रस्य भागवतमित्याख्या। अपि च न केवलं बहुत्र सूचनमात्र-



मन्त्राभ्यसनम् अपि त्वद्वादप्यधिको ग्रन्थस्तत्प्रस्तावको दृश्यते । तत्रापि सर्वाश्चर्यतया । तस्मात् साधूक्तम् एते चांशकलाः पुंसः कृष्णस्तु भगवान् स्वयमिति । तदेवमस्य वचनराजस्य सेनासंग्रहो निरूपितः । तथा तस्य प्रतिनिधिरूपाणि वाक्यान्तराणि अपि दृश्यन्ते । यथा—

अष्टमस्तु तयोरासीत् स्वयमेव हरिः किलेति ॥ ७४ ॥

किलशब्देन कृष्णस्त्विति प्रसिद्धिः सूच्यते । ततो हरिरत्र भगवानेव । यथोक्तम् । वसुदेवगृहे साक्षाद्भगवान् पुरुषः पर इति च ।  
८ ॥ २४ ॥ श्रीशुकः ॥ ७४ ॥

यथा वा—अहो भाग्यमहो भाग्यमित्यादि ॥ ७५ ॥

ब्रह्मत्वेनैव बृहत्तमत्वे लब्धेऽपि पूर्णमित्यधिकं विशेषणमतोपजीव्यते ॥ १० ॥ १४ ॥ श्रीब्रह्मा श्रीभगवन्तम् ॥ ७५ ॥

अतएव, स्वयन्त्वसाम्यातिशयस्त्र्यधीशः स्वाराज्यलक्ष्मणाप्तसमस्तकामः । बलिं हरद्विश्चिरलोकपालैः किरीटकोटीङ्गितपादपीठः ॥ ७६ ॥

न साम्यातिशयौ यस्य यमपेक्ष्यान्यस्य साम्यमतिशयश्च नास्त्येत्यर्थः । तत्र हेतवस्त्र्यधीशस्त्रिषु संकर्षणप्रद्युम्नानिरुद्धेष्वप्यधीशः, सर्वांशित्वादत एव स्वाराज्यलक्ष्मणा सर्वाधिकपरमानन्दस्वरूपसंपत्त्यैव प्राप्तसमस्तभोगः, बलिं तदिच्छानुसरणरूपमर्हणं हरद्विश्चिरैर्लोकपालैर्भगवद्ब्रह्मपेक्षया ब्रह्मादयस्तावदचिरलोकपालाः अनित्यत्वात्, ततश्च त्रिरकालीनैर्लोकपालैरनन्तब्रह्माण्डान्तर्यामिपुरुषैः किरीटकोटिद्वारा ईङ्गितं स्तुतं पादपीठं यस्य सः । अत्यन्ततिरस्कृतवाच्यध्वनिना परमश्रेष्ठ इत्यर्थः । समस्तपाठेऽपि स एवार्थः । श्रीकृष्ण इति प्रकरणलब्धं विशेष्यपदम् । अत्र स्वयम्भुः स्वयमेव तथा तथाविध इति कृष्णस्तु भगवान् स्वयमितिवत् स्वयम्भगवत्तामेव व्यनक्ति ॥ ३॥ २ ॥ श्रीमदुद्धवो विदुरम् ॥ ७६ ॥

तदेतत् पूर्णत्वं दृष्टान्तद्वारापि दर्शितमस्ति । यथा—

देवक्यां देवरूपिण्यां विष्णुः सर्वगुहाशयः ।

आविरासीदयथा प्राच्यां दिशीन्दुरिव पुष्कलः ॥ ७७ ॥

यथा यथावत् स्वस्वरूपेणैवेत्यर्थः ॥ १० ॥ ३ ॥ श्रीशुकः ॥ ७७ ॥

यथा च —

अखण्डमण्डलो व्योम्नि रराजोद्गुणैः शशीः ।

यथा यदुपतिः कृष्णो वृष्णिचक्रावृतो भुवि ॥ ७८ ॥

स्पष्टम् ॥ १० ॥ २० ॥ श्रीशुकः ॥ ७८ ॥

तथा श्रीकृष्णप्रतिनिधिरूपत्वादस्य महापुराणस्य श्रीकृष्ण एव मुख्योऽभिधेय इत्यप्याह ।

कृष्णं स्वधामोपगते धर्मज्ञानादिभिः सह ।

कलौ नष्टदृशामिष पुराणार्कोऽधुनोदितः ॥ ७९ ॥

स्पष्टम् ॥ १ ॥ २ ॥ श्रीसूतः ॥ ७९ ॥

तदेवं श्रीकृष्णस्य स्वयं भगवत्त्वं दर्शितम् । तत्तु गतिसाम्येनापि लभ्यते । यथा महाभारते—सर्वे वेदाः सर्वविद्याः सर्वशास्त्राः सर्वे यज्ञाः सर्वे इज्यश्च कृष्णः । विदुः कृष्णं ब्राह्मणास्तत्त्वतो ये तेषां राजन् सर्वयज्ञाः समाप्ता इति । अत्र सर्वसमन्वयसिद्धेः पूर्णत्वमेव लभ्यते । एवं श्रीभगवदुपनिषत्सु च—वेदैश्च सर्वैरहमेव वेद्यो वेदान्तकृद्वेदविदेव चाहम् इति ब्रह्मणो हि प्रतिष्ठाहमित्यादि च । ब्रह्मसंहितायाम्—चिन्तामणिप्रकरसद्गुणसुकल्पहृत्तल्लाहृतेषु सुरभीरभिपालयन्तमित्यादिकमुपक्रम्य यस्यैकनिःश्वसितकालमथावलम्ब्य जीवन्ति लोमविलजा जगदण्डनाथाः । विष्णुर्महान् स इह यस्य कृत्वाविशेषो गोविन्दमादिपुरुषं तमहं भजामीति । ननु पाद्मोत्तरखण्डादौ सर्वावतारी परमव्योमाधिपतिर्नारायण एवेति श्रूयते, पञ्चरात्रादौ तु वासुदेवः । न च स स कृष्ण एवेति वक्तव्यम् । तत्तु स्थानपरिकरनामरूपाणां भेदात् । तर्हि कथं श्रीकृष्णस्यैव सर्वावतारित्वं स्वयम्भगवत्त्वं वा । अत्रोच्यते । श्रीभागवतस्य सर्वशास्त्रचक्रवर्तित्वं प्रथमसन्दर्भे प्रवृत्तेनैव दर्शितम् । पूर्णज्ञानप्रादुर्भावानन्तरमेव श्रीविद-



व्यानेन तत् प्रकाशितमिति च तत्रैव प्रसिद्धम् । स्फुटमेव दृश्यते  
चास्मिन्नपरशास्त्रोपमर्दकत्वम्—इत्यङ्गोपदिशन्त्येके विस्मृत्य प्रागुदा-  
हृतं मुनिवासनिवासे किं घटेतारिष्टदर्शनमित्यादौ एवं वदन्ति  
राजर्षे इत्यादौ च । अतएव नवमेऽप्युक्तम्—हित्वा स्थितिस्थान-  
पैलादीन् भगवान् वादरायणः । मच्चं पुत्राय शान्ताय परं  
गुह्यमिदं जगाविति । तदेवं सर्वशास्त्रोपरिचरत्वं सिद्धम् । तत्र  
श्रीकृष्णस्यैव स्वयं भगवत्त्वं निरूपितम् । दृश्यते च प्रशंसितु-  
र्वैशिष्ट्येन प्रशस्यस्यापि वैशिष्ट्यम् । यथा ग्रामाध्यक्षराजसभयोः  
सर्वान्तमत्वेन प्रशस्यमानो वस्तुविशेषौ तारतम्यमापद्येते । तदेवं  
सर्वस्वव्यत्येषु तेष्वन्यत्र प्रशस्तेषु श्रीभागवतप्रशस्यमानस्य श्रीकृष्णस्यैव  
परमाधिक्यं सिद्धमिति । अतएव कृष्णस्तु भगवान् स्वयमिति सावधा-  
रणा श्रुतिर्वाधिक्येति युक्तमेव व्याख्यातं पूर्वमपि । ततश्च ते तु परम-  
व्योमाधिपनारायणवासुदेवादयः श्रीकृष्णस्यैव मूर्तिविशेषा भवेयुः ।  
स्वयं श्रीकृष्णस्तु नारायणस्त्वमित्याद्युक्तो महानारायणो द्वारकादि-  
प्रसिद्धो महावासुदेवश्च भवेत् । ततश्च नारायणवासुदेवोपनिषदोः स  
एव व्यक्तः । ब्रह्मण्यो देवकीपुत्र इति, देवकीनन्दनो निखिलमानन्द-  
यादिति च । तदित्यमेव तं वासुदेवमपि विभूतिनिर्विशेषतया स्वयमेव  
स्रष्टमाह—वासुदेवो भगवतामिति ॥ ८० ॥ ११ ॥ १६ ॥ स्पष्टम् ॥

तथा सात्वतां नवमूर्त्तीनामादिमूर्त्तिरहं परिति ॥ ८१ ॥

टीका च—सात्वतां भागवतानां नवव्यूहाच्चने वासुदेवसङ्कर्षण-  
प्रद्युम्नानिरुद्धनारायणहयग्रीवबराहनृसिंहब्रह्माण इति या नवमूर्त्तय-  
स्तासां मध्ये वासुदेवाख्येत्येषा । अतएव दृश्यते चाद्वैतवादिनामपि  
सत्यामिनां व्यासपूजापद्धतौ श्रीकृष्णस्य मध्यसिंहासनस्थत्वं वासुदेवा-  
दीनां व्यासादोनाच्चावरणदेवतात्वमिति । अतएव च क्रमदीपिकाया-  
मष्टावरपटले श्रीवासुदेवादयस्तदावरणत्वेन श्रूयन्ते । यत्तु वृष्णीनां  
वासुदेवोऽस्मि इति भगवदुपनिषदः, तत्र वासुदेवशब्देन वसुदेवा-

पत्न्यर्थेन श्रीबलदेव एवोच्यते । वक्ता हि तत्र श्रीकृष्ण एव । ततश्च स्ववि-  
भूतिं कथयति तस्मिन्नपि विभूतित्वारोपो न युज्यते, वक्तुरन्यत्रैव  
श्रोत्रमिस्तत्प्रतीतेः । ततो मुख्यार्थवाधे तथैव व्याख्या समुचिता ।  
तस्मात् साधु व्याख्यातं वासुदेवो भगवतामित्यादि ॥ ११ ॥ १६ ॥  
श्रीभगवान् ॥ ८०—८१ ॥

यस्मादेवं सर्वतोऽपि तस्योत्कर्षस्तस्मादेवान्यतस्तदीयनामादीना-  
मपि महिमाधिक्यमिति गतिसामान्यान्तरञ्च लभ्यते । तत्र नाम्नो  
यथा ब्रह्माण्डपुराणे श्रीकृष्णाष्टोत्तरशतनामामृतस्तोत्रे—सहस्रनाम्नां  
पुण्यानां तिरावृत्त्या तु यत् फलम् । एकावृत्त्या तु कृष्णस्य नामैकं  
तत् प्रयच्छतीति । व्यक्तीक्रियते चाधिकफलत्वं कृष्णनाम्नः पादो  
पातालखण्डे श्रीमथुरामाहात्म्ये श्रीमहादेवस्यैव वाक्के—तारका-  
ज्जायते मुक्तिः प्रेमभक्तिस्तु पारकादिति । पूर्वमत्र मोचकत्वप्रेमदत्ताभ्यां  
तारकपारकसंज्ञे रामकृष्णनाम्नोर्हि विहिते । तत्र च रामनाम्नि  
मोचकत्वशक्तिरेवाधिका श्रीकृष्णनाम्नि तु मोचसुखतिरस्कारिप्रेमा-  
नन्ददातृत्वशक्तिः समधिकेति भावः । इत्यमेवोक्तं विष्णुधर्मोत्तरे—  
यच्छक्तिं नाम यत् तस्य तस्मिन्नेव च वस्तुनि साधकं पुरुषं व्याघ्रं  
सौम्यक्रूरेषु वस्तुष्विति । किञ्च श्रीकृष्णनाम्नो माहात्म्यं निगदेनैव  
श्रूयते प्रभासपुराणे श्रीनारदकुशध्वजसंवादे श्रीभगवदुक्तौ—नाम्नां  
मुख्यतमं नाम कृष्णस्य मे परन्तपेति । तदेवं गतिसामान्येन नाम-  
महिमद्वारा तन्महिमातिशयः साधितः । तथा तदीयगुणरूपलीला-  
मथुरादिस्थानानामपि तत्तच्छास्त्रप्रतिपद्यमानैः सर्वाधिकमहिमभि-  
रप्यसावनुसन्धेयः । विस्तरभिया तु नोदाह्रियते । इत्यमेव श्रीकृष्ण-  
स्यैवासमोर्द्धमहिमत्वात् स्वयमेव तेनापि सकलभक्तहृन्दवन्दितभगवत्-  
प्रणयं श्रीमदर्जुनं प्रति सर्वशास्त्रार्थसारभूतश्रीगीतोपसंहारवाक्ये  
निजाखिलप्रादुर्भावान्तरभजनमतिक्रम्य स्वभजनमेव सर्वगुह्यतमत्वे-  
नोपदिष्टम् । यथाह—कर्तुं नेच्छसि यन्मोहात् करिष्यस्यवशोऽपि



तदित्यनन्तरम् ईश्वरः सर्वभूतानां हृद्देशेऽर्जुन तिष्ठति, भ्रामयन् सर्वभूतानि यन्त्रारूढाणि मायया । तमेव शरणं गच्छ सर्वभावेन भारत । तत्प्रसादात् परां शान्तिं स्थानं प्राप्स्यसि शाश्वतम् । इति ते ज्ञानमाख्यातं गुह्याद्गुह्यतरं मया । विमृश्यैतदशेषेण यथेच्छसि तथा कुरु । सर्वगुह्यतमं भूयः शृणु मे परमं वचः । इष्टोऽसि मे दृढमिति ततो वक्ष्यामि ते हितम् । ममना भव मङ्गलो मद्याजी मां नमस्कुरु । मामेवेष्ट्यसि सत्त्वं ते प्रतिजानि प्रियोऽसि मे । सर्वधर्मान् परित्यज्य मामेकं शरणं ब्रज । अहं त्वां सर्वपापेभ्यो मोक्षयिष्यामि मा शुचः । इति ॥ एषामर्थः । अशोच्यान्वशोचस्त्वमित्यादि-ग्रन्थो न युद्धाभिधायकः । यतः कर्तुमित्यादि । ततः परमार्थाभिधायक एवायं तत्रापि गुह्यतरं सर्वगुह्यतमञ्च शृणु इत्याह । ईश्वर इत्यादि । य एकः सर्वान्तर्यामी ईश्वरः स एव सर्वाणि संसारयन्त्रारूढाणि भूतानि मायया भ्रामयन् तेषामेव हृद्देशे तिष्ठति सर्वभावेन पुरुष एवेदं सर्वमिति भावनायाः सर्वेन्द्रियप्रवणतया वा परां शान्तिं तदीयां परमां भक्तिं शमो मन्निष्ठतावुद्धेरित्युक्तेः । स्थानं तदीयं धाम, गुह्याद् ब्रह्मज्ञानादपि गुह्यतरं, द्वयोः प्रकर्षे तरप् । अथेदमपि निजैकान्तभक्तवराय तस्मै न पर्याप्तमिति अवध्याय स्वयमेव महाकृपाभरेणोद्घाटितपरमरहस्यः श्रीभगवानन्यामपि प्रद्युम्नसङ्कर्षण-वासुदेवपरमव्योमाधिपलक्षणभजनौयतारतम्यगम्यां भजनक्रमभूमिका-मतिक्रम्यैव सर्वतोऽप्युपादेयमेव सहस्रोपदिशति । सर्वगुह्यतमं भूय इति । यद्यपि गुह्यतमत्वोक्तेरेव गुह्यगुह्यतराभ्यामपि प्रकटमिदमित्या-याति तथापि सर्वशब्दप्रयोगो गुह्यतममपि परमव्योमाधिपादिभज-नायंशास्त्रान्तरवाक्यमत्येति । तस्य यावदर्थवृत्तिकत्वात् । बहूनां प्रकर्षे तमम् । अतएव परमम् । स्वकृततादृशहितोपदेशश्रवणे हेतुमाह— इष्टोऽसि मे दृढमितीति । परमाप्तस्य ममैतादृशं वाक्यं त्वयावश्यं श्रोतव्यमिति भाव इत्यर्थः । स्वस्य च तादृशरहस्यप्रकाशने हेतु-

माह—तत इति । ततस्तादृशेष्टत्वादेव हेतोः । तदेवमौलुक्-  
मुच्छल्य किं तदित्यपेक्षायां सप्रणयाश्रुक्ताञ्जलिमेतं प्रत्याह—  
मन्मना इति । मयि त्वन्मित्रतया साक्षादस्मिन् स्थिते श्रीकृष्णे मनो  
यस्य तथाविधो भव । एवं मङ्गलतो मदेकतात्पर्यको भवेत्यादि ।  
सर्वत्र मच्छब्दाद्व्याख्या मङ्गजनस्यैव नानाप्रकारतया आहृतिः कर्त्तव्या  
नत्वाश्चरतत्त्वमात्रभजनस्येति बोध्यते । साधनानुरूपमेव फलमाह—  
मामेवैष्यसीति । अनेनैवकारिणाप्यात्मनः सर्वश्रेष्ठत्वं सूचितम् । अन्यस्य  
का वार्त्ता मामेवेति । एवदेव फलं औपरीक्षितापि व्यक्तीकारिण्यते  
कलिं प्रति । यस्त्वं कृष्णं गते दूरं सह गाण्डीवधन्वना । शोचोऽस्य-  
शोचान् रहसि प्रहरन् वधमर्हसीति । सत्यं त इत्यनेनात्रार्थं तुभ्य-  
मेव शपेऽहमिति प्रणयविशेषो दर्शितः । पुनरप्यतिहापया सर्वगुह्य-  
तममित्यादिवाक्यार्थानां पुष्ट्यर्थमाह—प्रतिजाने इति । ननु नाना-  
प्रतिबन्धविक्षिप्तस्य मम कथं त्वन्नख्वादिकमेव सिध्येत्तत्राह—  
सर्वेति । सर्वशब्देन नित्यपर्यन्ता धर्मा विवक्षिताः । परिशब्देन  
तेषां स्वरूपतोऽपि त्यागः समर्थितः । पापानि प्रतिबन्धास्तदाज्ञया  
परित्यागे पापानुत्पत्तेः । तदेव व्यतिरेकेण द्रढयति—माशुच इति ।  
अत्राशोचानन्वशोचस्त्वं प्रज्ञावादांश्च भाषसे । गतासूनगतासूँश्च  
नानुशोचन्ति पण्डिता इत्युपक्रमवाक्ये तस्यापण्डितत्वं व्यज्य शोक-  
परित्यागेन मत्कृतोपदेशमेव गृह्याणेति विवक्षितम् । ततश्च तार-  
तम्यज्ञानार्थमेव बहुधोपदिश्यापि महोपसंहारवाक्यस्थस्य त्वस्योप-  
देशस्य परमत्वं निर्दिश्य शोकपरित्यागेन तमेतमेवोपदेशं त्वं  
गृह्याणेति द्वयोर्वाक्ययोरेकार्थप्रवृत्तत्वमपि स्पष्टम् । अतः श्रीकृष्ण-  
स्यैवाधिक्यं सिद्धम् । अतएवासहोपदेशान्नेति चेन्न धर्मान्तरेण  
वाक्यशेषादिति न्यायादुपसंहारस्यैवोपक्रमार्थनिर्णायकत्वादुपक्रमोप-  
संहारार्थस्य च सर्वशास्त्रार्थत्वात्तत्रोक्तं विश्वरूपमपि तदधीनमेव ।  
तच्च युक्तम् । तेनैव दर्शितत्वात् । तत्र च—इत्यर्जुनं वासुदेव-



स्थोक्ता स्वकं रूपं दर्शयामास भूयः । इति नराकारचतु-  
 भुजरूपस्यैव स्वकत्वनिर्देशात् । तद्विश्वरूपं न तस्य साक्षात्  
 स्वरूपमिति स्पष्टम् । अतएव परमभक्तस्यार्जुनस्यापि न तदभीष्टम् ।  
 किन्तु तदीयं स्वकं रूपमेवाभीष्टम् । अदृष्टपूर्वं हृषितोऽस्मि दृष्ट्वा  
 भयेन च प्रव्यथितं मनो मे इत्याद्युक्तेः । तद्दर्शनार्थमर्जुनं प्रति दिव्य-  
 दृष्टिदानलिङ्गेन तस्यैव माहात्म्यमिति तु बालकोलाहलः । नरा-  
 कृति परं ब्रह्मेति, तदमितं ब्रह्मादयं शिष्यत इति, यन्मित्रं परमानन्द-  
 मिति, स एव नित्यात्मसुखानुभूत्या व्युदस्तमाय इति, स त्वं विभो  
 कथमिहाक्षपथप्रतीत इति च, तथा ब्रह्मणो हि प्रतिष्ठाहमिति,  
 नाहं प्रकाशः सर्वस्येति च श्रवणेन प्राकृतदृष्टेस्तत्राप्यकरणत्वाद्भग-  
 वच्छक्तिविशेषसंवलितदृष्टेरेव तत्र करणत्वात् । ततस्तस्या दृष्टे-  
 र्दिव्यत्वं दानञ्च नराकारपरब्रह्मदर्शनहेतुलक्षणायास्तत्स्वाभाविक-  
 दृष्टेरन्यासी देववपुर्दर्शनहेतुरित्यपेक्षयैव । तच्च नराकृतिपरब्रह्म दिव्य-  
 दृष्टिभिरपि दुर्दर्शमित्युक्तम् । सुदुर्दर्शमिदं रूपं दृष्टवानसि यन्मम ।  
 देवा अप्यस्य रूपस्य नित्यं दर्शनकाङ्क्षिण इत्यादिना । किन्तु भक्त्यैव  
 सुदर्शनमित्यप्युक्तम् । भक्त्या त्वनन्यया शक्य अहमेवत्व्विधोऽर्जुन ।  
 ज्ञातुं द्रष्टुञ्च तत्त्वेन प्रवेष्टुञ्च परन्तपेत्यादिना । न च सुदुर्दर्श-  
 मित्यादिकं विश्वरूपपरम् । दृष्ट्वेदं मानुषं रूपमित्यादेरेवाव्यवहित-  
 पूर्वाज्ञत्वात् विश्वरूपप्रकरणस्य तद्व्यवधानाच्च । तथा चैकादशे  
 सर्वाणां देवादीनामागमने—व्यचक्षतावितृताक्षाः कृष्णमङ्गुतदर्शन-  
 मिति । तत्रैवान्यत्र—गोविन्दभुजगुप्तायामित्यादि । सप्तमे—यूयं  
 नृलोके इत्यादि च । अत उपसंहारानुरोधेन स्ववाक्यतात्पर्येण  
 चास्यापि प्रकरणस्य श्रीकृष्णपरत्वमेव । तस्मात् श्रीकृष्णगीतासु च  
 श्रीकृष्णस्यैव स्वयं भगवत्त्वं सिद्धम् । तदुक्तम्—एकं शास्त्रं देवकी-  
 पुत्रगीतमेको देवो देवकीपुत्र एव । कर्माप्येकं देवकीपुत्रसेवा मन्त्रोऽ-  
 प्येको देवकीपुत्रनामेति । तथा श्रीगोपालपूर्वतापणीश्रुतावपि ।

मुनयो ह वै ब्रह्माण्मूचुः । कः परमो देव इत्याद्यनन्तरं, तदुहोवाच  
 ब्राह्मणः कृणो वै परमं दैवतमित्यादि । उपसंहारे च । तस्मात् कृष्ण  
 एव परो देवस्तं ध्यायेत्तं रसेत् तं यजेदित्यो तत् सदिति । किं  
 बहुना सर्वावतारावतारिविलक्षणा महाभगवत्तामुद्राः साक्षादेव तत्र  
 वर्तन्त इति श्रूयते पाञ्चाध्यायत्रयेण । यथा तदीयाः कियन्तः श्लोकाः ।  
 ब्रह्मोवाच । शृणु नारद वक्ष्यामि पादयोश्चिह्नलक्षणम् । भगवत्-  
 कृष्णरूपस्य ह्यानन्दैकघनस्य च । अवतारा ह्यसंख्याताः कथिता मे  
 तवानघ । परं सम्यक् प्रवक्ष्यामि कृष्णस्तु भगवान् स्वयम् । देवानां  
 कार्यसिद्धयर्थमृषीणाञ्च तथैव च । आविर्भूतस्तु भगवान् स्वानां प्रिय-  
 चिकीर्षया । यैरेव ज्ञायते देवो भगवान् भक्तवत्सलः । तान्यहं वेद  
 नान्योऽस्ति सत्यमेतन्मयोदितम् । षोडशैव तु चिह्नानि मया दृष्टानि  
 तत्पदे । दक्षिणेनाष्टचिह्नानि इतरे सप्त एव च । ध्वजाः पद्मं तथा  
 वज्रमङ्कुशो यव एव च । खस्तिकञ्चोर्वरेखा च अष्टकोणत्थयैव च । सप्ता-  
 न्यानि प्रवक्ष्यामि साम्प्रतं वैष्णवोत्तम । इन्द्रचापं त्रिकोणञ्च कल-  
 सञ्चार्धचन्द्रकम् । अश्वरं मत्स्यचिह्नञ्च गोप्यदं सप्तमं स्मृतम् । अङ्गा-  
 न्येतानि भो विद्वन् दृश्यन्ते तु यदा कदा । कृष्णाख्यन्तु परं ब्रह्म भुवि  
 जातं न संशयः । इयं वाय त्रयं वाय चत्वारः पञ्च एव वा । दृश्यन्ते  
 वैष्णवश्रेष्ठ अवतारे कथञ्चन इत्यादि । षोडशन्तु तथा चिह्नं शृणु  
 देवर्षिसत्तम । जम्बूफलसमाकारं दृश्यते यत्र कुत्रचित् ॥ इत्यन्तम् ।  
 तस्मादस्यैव स्वयं भगवत्त्वं श्रीकृष्णस्यैव । तदित्यं सर्वमभिप्रेत्य  
 महोदकमं श्लोकमेव श्रीविष्णुपुराणोऽयमभगवच्छब्दनिश्चितवत् साक्षात्  
 श्रीकृष्णाभिधेयत्वेनापि योजयति । जन्माद्यस्येति ॥ ८२ ॥

नराकृति परं ब्रह्मेति स्मरणात् परं श्रीकृष्णं धीमहि । अस्य स्वरूप-  
 लक्षणमाह सत्यमिति । सत्यव्रतं सत्यपरं त्रिसत्यमित्यादौ तथा  
 श्रुतत्वात् । एतेन तदाकारस्याव्यभिचारित्वं दर्शितम् । तटस्थलक्षण-  
 माह—धान्ता स्वेनेत्यादि । स्वेन स्वस्वरूपेण धान्ता श्रीमथुराख्येन



सदा निरस्तं कुहकं मायाकार्यलक्षणं येन तम् । मथ्यते तु जगत्  
 सर्वं ब्रह्मज्ञानेन येन वा । तत्सारभूतं यदयस्यां मथुरा सा निगद्यत  
 इति श्रीगोपालोत्तरतापनीप्रसिद्धेः । लीलामाह—आद्यस्य नित्यमेव  
 श्रीमदानकदुन्दुभिन्नजेश्वरनन्दनतया श्रीमथुराद्वारकागोकुलेषु विरा-  
 जमानस्य व तस्य कस्मैचिदर्थाय लोके प्रादुर्भावापेक्षया । यतः श्रीमदा-  
 नकदुन्दुभिष्टहाज्जन्म तस्माद् य इतरतश्च इतरत्र श्रीत्रजेश्वरगृहेऽपि  
 अन्वयात् पुत्रभावतस्तदनुगतत्वेनागच्छत् । उत्तरेणैव य इति पदेना-  
 न्वयः । यत इत्यनेन तस्मादिति स्वयमेव लभ्यते । कथमन्वयात्  
 तत्राह—अर्थेषु कंसवञ्चनादिषु तादृशभाववद्भिः श्रीगोकुलवासिभिरेव  
 सर्वानन्दकदम्बकादम्बिनोरूपा सा सा कापि लीला सिध्यतीति  
 तन्नक्षत्रेषु वा अर्थेषु अभिन्नः । ततश्च स्वराट् स्वैर्गोकुलवासिभिरेव  
 राजते इति तत्र तेजो प्रेमवशतामापन्नस्याप्यव्याहृतैश्वर्यमाह—तेन  
 इति । य आदिकवये ब्रह्मणे ब्रह्माणं विस्मापयितुं हृदा संकल्प-  
 मात्रेणैव ब्रह्मसत्यज्ञानानन्तानन्दमात्रैकरसमूर्तिमयं वैभवं तेन  
 विस्तारितवान् । यदुद्यतस्तथाविधलौकिकालौकिकतासमुचितलीला-  
 हेतोः सूरयस्तज्ञता मुह्यन्ति प्रेमातिशयोदयेन वैवश्यमाप्नुवन्ति ।  
 यदित्युत्तरेणाप्यन्वयते । यदुद्यत एव तादृशलीलातस्तेजोवारिमृदा-  
 मपि यथा यथावद्विनिमयो भवति । तत्र तेजसश्चान्द्रादेर्विनिमयो  
 निस्तेजोवस्तुभिः सह धर्मपरिवर्तः तत्श्रीमुखादिरुचा चन्द्रादेर्नि-  
 स्तेजस्त्वविधानात् निकटस्थनिस्तेजोवस्तुनः स्वभासा तेजस्वितापाद-  
 नाच्च । तथा वारि द्रवश्च कठिनं भवति वेणुवाद्येन मृत्पाषाणादिः  
 द्रवतीति । यतः श्रीकृष्णे त्रिसर्गः श्रीगोकुलमथुराद्वारकावैभवप्रकाशः  
 अमृषा सत्य एवेति ॥१॥१॥ श्रीविदव्यासः ॥ ८२ ॥

एवं सर्वोपसंहारवाक्यमपि तत्रैव संगच्छते कस्मै येन विभाषितं  
 इत्यादि ॥ ८३ ॥

यो ब्रह्माणं विदधाति पूर्वं यो विद्यास्तस्मै गापयति स्म कृष्णः ।

तं ह देवमात्मप्रकाशं मुमुक्षुर्वै शरणममुं ब्रजेदिति श्रीगोपालपूर्व-  
तापनीश्रुतेः । व्याकृतञ्च द्वितीयसन्दर्भे तस्यैव चतुःश्लोकीवक्तृत्व-  
मपि ॥ १२ ॥ १३ ॥ श्रीसूतः ॥ ८३ ॥

तदेवमभ्यासादीन्यपि तस्मिन् विस्पष्टान्येव पूर्वोदाहृतवाक्येषु ।  
तदेतत् श्रीमद्गीतागोपालतापन्यादिशास्त्रगणसहायस्य निखिलेतर-  
शास्त्रशतप्रणतचरणस्य श्रीभागवतस्याभिप्रायेण श्रीकृष्णस्य स्वयं भग-  
वत्त्वं करतल इव दर्शितम् । श्रीभागवतस्य च स एव प्रतिपाद्य इति  
पुराणान्तरेणैव च स्वयं व्याख्यातम् । यथा ब्रह्माण्डपुराणे श्रीकृष्णा-  
ष्टोत्तरशतनामामृतस्तोत्रे श्रीकृष्णस्य नामविशेष एव शुकवागमृता-  
व्यन्दुरिति । अथ तस्य महावासुदेवत्वे सिद्धे श्रीबलदेवादीनामपि  
महासङ्कर्षणादित्वं स्वत एव सिद्धम् । यद्रूपः स्वयं भगवान् तद्रूपा  
एव ते भवितुमर्हन्तीति । अतः श्रीबलरामस्य यत् कश्चिदावेशाव-  
तारत्वं मन्यते तदसत् । दृश्यते च श्रीकृष्णरामयोर्युगलतया वर्णनेन  
समप्रकाशत्वम् । तावद्ध्रियुग्ममनुक्त्य सरीसृपन्तौ, यद्विश्वेश्वरयो-  
र्याज्जां, दददर्शं रामं कृष्णञ्च, तौ रेजतू रङ्गगतौ महाभुजावित्यादौ ।  
लोकेऽपि हि सूर्याचन्द्रमसावेव युगलतया वर्ण्येते । न तु सूर्यशुक्रौ ।  
अतएव हरिवंशेऽपि वासुदेवमाहात्म्ये रामकृष्णयोर्दृष्टान्तः सूर्या-  
चन्द्रमसाविवेति । तथा ध्वजवज्राङ्कुशान्भोजैश्वर्यैरङ्घ्रिभिर्ब्रजम् ।  
शोभयन्तौ महात्मानावित्येवं भगवत्तत्त्वणान्यपि तत्र श्रूयन्ते नत्वेवं  
पृथ्वादिषु । तस्मादेष तन्महिमापि वर्ण्येते ।

नैतच्चित्रं भगवति ह्यनन्ते जगदीश्वरे ।

ओतं प्रोतमिदं यस्मिंस्तन्तुष्वङ्गं यथा पटः ॥ ८४ ॥

स्पष्टम् ॥ १० ॥ १५ ॥ श्रीशुकः ॥ ८४ ॥

किञ्च, सप्तमो वैष्णवं धाम यमनन्तं प्रचक्षते ।

गर्भो बभूव देवक्या हर्षशोकविवर्धनः ॥ ८५ ॥



गर्भो बभूव न तु गर्भे बभूवेति सप्तम्यन्तानुक्त्या साक्षादेवावतारत्वं सूचितम् ॥ १० ॥ २ ॥ स एव ॥ ८५ ॥

अत इदमप्येवमेव व्याख्येयम् ।

वासुदेवकलानन्तः सहस्रवदनः खराट् ।

अग्रतो भविता देवो हरेः प्रियचिकीर्षया ॥ ८६ ॥

श्रीवसुदेवनन्दनस्य वासुदेवस्य कला प्रथमोऽंशः श्रीसङ्कर्षणः । तस्य सङ्कर्षणत्वं स्वयमेव न तु सङ्कर्षणावतारत्वेनेत्याह—खराट् स्वेनैव राजते इति । अतएवानन्तः कालदेशपरिच्छेदरहितः । अतएव मायया तस्य गर्भसमय आकर्षणञ्च युक्तं पूर्णस्य वास्तवाकर्षणासम्भवादिति केचित् । एतद्विधकार्यं च तदकुण्ठेच्छात्मकचिच्छक्त्याविष्टैव सा प्रभवेत् । उक्तञ्च तदानो तदाविष्टत्वं तस्याः । आदिष्टा प्रभुनांशेन कार्यार्थे सम्भविष्यति मिलिष्यतीति तत्र ह्यर्थः । अतएव एकानांशेति तस्या नाम । एकोऽनंशो यत्रेति निरुक्तिरिति केचित् । य एव शेषाख्यः सहस्रवदनोऽपि भवति । यतो देवः नानाकारतया दीव्यतीति । तदुक्तं श्रीयमुनादेव्या । राम राम महाबाहो न जाने तव विक्रमम् । यस्यैकांशेन विधृता जगती जगतः पते ॥ इति । एकांशेन शेषाख्येन इति टीका च । अन्यथा तदेकावयवैकदेशरूपार्थत्वे येनैकांशेनेति यच्छब्दस्य कर्तृत्वनिर्देश एव युक्तः स्यात् । तदंशावतारलक्षणार्थान्तरप्रतीतिनिरसनाय महाविद्वद्वाक्यत्वात् सम्बन्धनिर्देशेन तु टीकाव्याख्यैव स्फुटतरा । एकांशे मुख्यस्यैव कर्तृत्वस्य निर्व्याजप्रतीतिर्न लौपचारिकस्येति । एवं श्रीलक्ष्मणस्याप्यन्तिमदशानुकरणस्याप्यन्तिमदशानुकरणशीलायां श्रूयते स्कान्दीयायोध्यामाहात्म्ये । ततः शेषात्मतां यातं लक्ष्मणं सत्यसङ्गरम् । उवाच मधुरं शक्रः सर्वस्य च स पश्यतः ॥ इन्द्र उवाच । लक्ष्मणोत्तिष्ठ शीघ्रं त्वमारोहस्व पदं स्वकम् । देवकार्यं कृतं वीर त्वया रिपुनिसूदन ॥ वैष्णवं परमं स्थानं प्राप्नुहि स्वं सनातनम् । भवन्मूर्तिः समायाता शेषोऽपि विलसत्फण

इत्यादि । ततश्च, इत्युक्त्वा सुरराजिन्द्रो लक्षणं सुरसङ्गतः । शेषं प्रस्थाप्य पाताले भूभारधरणक्षमम् । लक्षणं यानमारोप्य प्रतस्थे दिवमादरादिति । अतो नारायणवर्ध्मण्यपि । यज्ञश्च लोकादवतात् कृतान्ताद्वलोगणात् क्रोधवशादहोन्द्र इति श्रीवलदेवस्य शेषादन्यत्वं शक्तृतिशयश्च दर्शितः । जनान्तादिति पाठेऽपि जनानां नाशादिति स एवार्थः । अतः शेषाख्यं धाम मामकमित्यत्रापि शिष्यते शेषसंज्ञ इतिवत् अव्यभिचार्यंश्च एवोच्यते । शेषस्याख्या ख्यातिर्यस्मादिति वा । श्रीमदानकदुन्दुभिना च श्रीकृष्णसाम्येनैव निर्दिष्टम् । युवां न नः सुतौ साक्षात् प्रधानपुरुषेश्वराविति । अत्र साक्षादेवेति त्वधिकमुपजीव्यम् । अथ यदि प्रायो मायास्तु मे भर्तुर्नान्या मेऽपि विमोहिनीति तद्वाक्यानुसारेणवेशावतारत्वं मन्तव्यं तदा पूर्वग्रन्थबलात् श्रीवलदेवे स्वांशत्वमेवेति । किन्तु शेषाख्यतदाविष्टपार्षदविशेषस्य तदन्तःपातात्तदंशेनैव तद्वावहार इत्यपि मन्तव्यम् ॥१०॥१॥ श्रीब्रह्मा देवान् ॥८६॥

अथ श्रीप्रद्युम्नस्यापि शिवनेत्रदग्धः स्मरो जातोऽयमिति यच्छ्रूयते तदप्येकदेशप्रस्तावमात्रम् । तस्य श्रीगोपालतापनौश्रुत्यादौ—यत्रासौ संस्थितः कृष्णस्त्रिभिः शक्त्या समाहितः । रामानिरुद्धप्रद्युम्नैरुक्लिष्टा सहितो विभुरित्यादिना नित्यश्रीकृष्णचतुर्व्यूहान्तःपातितया प्रसिद्धेस्तथा सम्भवाभावात् । तस्य स्मरस्यापि साधारणदेवताविशेषमात्रत्वेन प्रसिद्धत्वे चतुर्व्यूहान्तःपातितायामयोग्यतमत्वात् । तस्माद्वक्ष्यमाणाभिप्रायेणैवैतदाह—

कामस्तु वासुदेवांशो दग्धः प्राग्रुद्रमन्युना ।

देहोपपत्तये भूयस्तमेव प्रत्यपद्यत ॥ ८७ ॥

अवेदज्ञस्यापि ब्राह्मण्ये सत्येव ब्राह्मणस्तु वेदज्ञ इतिवत् तुशब्दोऽत्र मुख्यतां सूचयति । ततः कामस्तु वासुदेवांश इत्यस्य वासुदेवांशो यः कामः स एव मुख्य इत्यर्थः । तुशब्दोऽयं भिन्नोपक्रमे वा । ततो वासुदेवांशस्तु काम इत्यन्वयेऽपि पूर्ववदेवार्थः । तदेवं सति यः



प्राग्गुरुस्य मन्थुना दग्धो देवताविशेषः कामः स देहोपपत्तये तत्-  
कोपदग्धतया नित्यमेवानङ्गतां प्राप्तस्य स्वतो देहापच्यभावाद्देह-  
प्राप्त्यर्थं तमेव वासुदेवांशं प्रद्युम्नाख्यं काममेव प्रत्यपद्यत प्रविष्टवान् ।  
भूयः शब्देन प्रद्युम्नादेव पूर्वमप्युद्भूतोऽसाविति बोध्यते । यद्वा यस्तु  
कामः प्राग्गुरुकोपेनादग्धो न दग्धः स भूयः प्रकटलीलायां देहोप-  
पत्तये स्वमूर्त्तिप्रकाशनार्थं तं वासुदेवमेव प्रविष्टवान् । अदग्धत्वे हेतु-  
र्वासुदेवांश इति । पूर्वोक्तमेव व्यनक्ति ।

स एव जातो वैदर्भ्यां कृष्णवोर्यसमुद्भवः ।

प्रद्युम्न इति विख्यातः सर्वतोऽनवमः पितुः ॥ ८८ ॥

यः कृष्णवोर्यसमुद्भवो यश्च प्रद्युम्न इति विख्यातः स एव प्रकट-  
लीलावसरेऽपि वैदर्भ्यां जात आविर्भूतः न त्वन्यः प्राकृतकाम एव ।  
तत्र हेतुः सर्वतो गुणरूपादिष्वशेषेष्वेव धर्मेषु पितुः श्रीकृष्णादनवमः  
तुल्य एवेति । अन्यथा तादृशानवमत्वं न कल्पते इति भावः । तस्माद्  
यथा महाभारते सर्वत्र श्रीमदर्जुनस्य नरत्वप्रसिद्धावपि पञ्चेन्द्रोपाख्यात-  
इन्द्रत्वप्रसिद्धिः इन्द्रस्यापि तत्र प्रवेशविवक्षया घटते तद्वदत्रापि । अतः  
श्रीनारदेन रत्यै तथोपदेशस्तथा तत्प्राप्तिश्च न दोषाय । पूर्वपादस्य  
उत्तरस्मिन्नर्थेऽपि श्रीनारदोपदेशबलेनैव दग्धकामस्य प्रवेशस्तत्र गम्यः ।  
ततः साक्षात् प्रद्युम्नसङ्गमे योग्यता चास्याः स्पर्शमणिवत्तत्सामीप्य-  
गुणादेव मन्तव्या । अप्रद्युम्नस्य निजशक्तिस्तु श्रीमदनिरुद्धमातैवेति  
ज्ञेयम् । अतः तापनीश्रुतिलब्धोऽर्थः समञ्जसः ॥ १० ॥ ५५ ॥  
श्लोकः ॥ ८७ ॥ ८८ ॥

एवमनिरुद्धस्यापि साक्षाच्चतुर्थव्यूहत्वे लिङ्गमाह—

अपि स्त्रिदास्ते भगवान् सुखं वो यः सात्वतां कामदुघोऽनिरुद्धः ।

यमामनन्ति स्म हि शब्दयोनिं मनोमयं सत्त्वतुरीयतत्त्वम् ॥ ८९ ॥

शब्दयोनिं निश्वासव्यञ्जितवेदवृन्दम् । एवं वा अरि अस्य महतो  
भूतस्य निष्कसितमेतद् यद्वेदे इत्यादि श्रुतेः । मनोमयं चित्ते

वासुदेववन्नस्युपास्यं, सत्त्वं शुद्धसत्त्वात्मकः श्रीवासुदेवादिरूपो  
 भगवान् तत्र तुरीयं रूपम् । अतो वाणयुद्धादौ बन्धनानुकरणादिक-  
 मात्मोच्छामयी लीलैव श्रीरामचन्द्रादिवत् । अस्य पाद्मल्लहत्सहस-  
 नाम्नि माहात्म्यनामानि चैतानि । अनिरुद्धो लुहदुब्रह्म प्राद्युभिर्विश्व-  
 मोहनः । चतुरात्मा चतुर्वर्ण्यचतुर्युगविधायकः । चतुर्भेदैकविश्वात्मा  
 सर्वोत्कृष्टांशकोटिसूः । आश्रयात्मेति । अतः श्रीकृष्णव्यूहत्वेन महा-  
 निरुद्धत्वादस्यैवाविर्भावविशेषः प्रलयार्णवादिधामा पुरुष इति ज्ञेयम् ।  
 अतएवाभेदेन जगद्देहं पौरुषं रूपं भगवानित्याद्युक्तं मूलसङ्कर्षणाद्य-  
 शैरेव हीतरसङ्कर्षणाद्यवस्थात्रयं पुरुषं प्रकाशयतीति । तथैवाभेदेन  
 विष्णुधर्मोत्तिरेऽपीदम् । तत्र वज्रप्रश्नः—कस्त्वसौ बालरूपेण कल्पान्तेषु  
 पुनःपुनः । दृष्टो यो न त्वया ज्ञातस्तत्र कौतूहलं मम । श्रीमार्कण्डेयो-  
 त्तरञ्च—भूयोभूयस्त्वसौ दृष्टो मया देवो जगत्पतिः । कल्पक्षयेण  
 विज्ञातः स मायामोहितेन वै । कल्पक्षये व्यतीते तु तं देवं प्रपिता-  
 महात् । अनिरुद्धं विजानामि पितरं ते जगत्पतिमिति । अतएव  
 च पूर्वमपि जगद्देहं पौरुषं रूपमित्यत्र श्रीकृष्णस्थानिरुद्धावतारान्तः-  
 पातित्वं न व्याख्यातम् ॥ ३ ॥ १ ॥ विदुरः श्रीमदुद्धवम् ॥८८॥

तदेतत्तस्य चतुर्व्यूहात्मकस्यैव पूर्णत्वं व्याख्यातम् । श्रीगोपालोत्तर-  
 तापन्यामपि तथैवायं प्रणवार्थत्वेन दर्शितः । रोहिणीतनयो राम अकारा-  
 क्षरसम्भवः । तैजसात्मकः प्रद्युम्न उकाराक्षरसम्भवः । प्राज्ञात्मको-  
 ऽनिरुद्धो वै मकाराक्षरसम्भवः । अर्द्धमात्रात्मकः कृष्णो यस्मिन् विश्वं  
 प्रतिष्ठितमिति । अथ श्रीकृष्णेऽवतरति तत्तदंशावताराणामपि  
 प्रवेश इति यदुद्दिष्टं तद् यथा अत्र कृष्णस्तु भगवान् स्वयमित्यादिकं  
 सिद्धमेव तथा तस्य तद्रूपेणैव श्रीवृन्दावनादौ सर्वदावस्थायित्वं  
 प्रतिपादयिष्यामः । अथच श्रीहरिवंशमते उपेन्द्र एवावततारिति । जय-  
 विजयशापप्रस्तावे च यास्यामि भवनं ब्रह्मन् तदन्ते तवानघेत्यत्र च  
 पाहि वैकुण्ठकिङ्करानित्यत्र च स्वामिव्याख्यानसारेण विष्णुल्लासत



एवेति क्वचित् चोरोदशाख्येवेति क्वचित् पुरुष एवेति क्वचिन्नारायणार्थि-  
रेवेति बृहत्सहस्रनाम्नि लक्ष्मणस्यैव बदरामत्वकथनेन श्रीराघव  
एवेति क्वचिन्नारायणकेश एवेत्यादिकां नावाविधत्वं श्रूयते । एवञ्चैकं  
सम्बित्सतोऽन्यत् प्रच्यवतोऽत्र सत्यञ्च सर्वं वाक्यं तस्माद्विहङ्गिरेव  
विचार्यताम् । स्वयं भगवति तस्मिन् प्रवेशं विना कथं तत्सम्भवे-  
दिति । दृश्यते च तस्मात् केपाच्चिदंशानां पुनराविर्भावः । यथा  
प्रद्युम्नादीनाम् । अतएव विकुण्डासुतस्य प्रवेशाभिप्रायेणैव शिशुपाल-  
दन्तवक्रयोः श्रीकृष्णसायुज्यमेव तदानीं जातम् । पुनरवतारलीला-  
समाप्तौ श्रीविकुण्डासुते स्वधामगते पार्षदत्वप्राप्तिः । यथोक्तं श्रीनार-  
देन । वैरानुबन्धतोत्रेण ध्यानेनाश्रुतसात्मताम् । नीतौ पुनर्हरेः  
पार्श्वं जग्मतुर्विष्णुपार्षदाविति । तथा हरिर्वंशे च । चोरोदशायिनो  
मुकुटे दैत्यापहृते दैत्यमारणाय गरुडो यावत् हतविलम्बस्तावत्  
श्रीकृष्णोऽवततार ततश्चासौ मुकुटमाहृत्य तत्र चोर्ध्वलोके कुत्रापि  
भगवन्तमदृष्ट्वा गोमन्थशिरसि श्रीकृष्णायैव समर्पितवानिति प्रसिद्धिः ।  
अतो यथा क्रममुक्तिमार्गेऽर्चिरादिक्रम एवाङ्गी नाङ्गोरश्ममादि-  
विविधक्रमस्तु तदङ्गत्वेनैव प्रस्तूयते तद्वदिहापीति । अर्चिरादिना  
तत्प्रथितेरित्येष न्यायोऽत्र दृष्टान्तयितव्यः । तदेतदेवाह—

त्वं ब्रह्म परमं व्योम पुरुषः प्रकृतेः परः ।

अवतीर्णोऽसि भगवान् स्वेच्छोपात्तपृथग्वपुः ॥ ८० ॥

साक्षाद्भगवानेव त्वमवतीर्णोऽसि । भगवत एव वैभवमाह । ब्रह्म त्वं  
परमव्योमाख्यो वैकुण्ठस्त्वं प्रकृतेः परः पुरुषोऽपि त्वमिति । भग-  
वानपि कथञ्भूतः सन्नवतीर्णः स्वेच्छोपात्तानि ततस्तत आकृष्टानि  
पृथग्वपुंषि निजतत्तदाविर्भावा येन तथाभूतः सन्निति ॥ ११ ॥ ११ ॥  
श्रीउद्भवः श्रीभगवन्तम् ॥ ८० ॥

तथा—स्वशान्तरूपेष्वितरैः स्वरूपैरव्यर्थास्मानेष्वनुकम्पितात्मा ।

परावरेणो महदंशयुक्तो ह्यजोऽपि जातो भगवान् यथाग्निः ॥ ८१ ॥

तच्च जन्म निजतत्तदंशान्यादायैवेत्याह—महदंशयुक्तः महतः स्वस्यैवांशैर्युक्तः । महान्तं विभुमात्मानमित्यादिश्रुतेः । महद्वच्चेति न्यायप्रसिद्धेश्च । महान्तो ये पुरुषादयोऽंशास्तैर्युक्त इति वा । लोकनायं महद्भूतमिति वदात्मत्वाव्यभिचारः । महद्भिरंशभिरंशैश्च युक्त इति वा ॥ ३ ॥ १ ॥ विदुरं श्रीमदुद्धवः ॥ ८१ ॥

तथैवमथाहमंशभागेनेत्यादावप्येवं व्याख्येयम् । अंशानां भागो भजनं प्रवेशो यत्र तेन परिपूर्णरूपेण । अंशानां भजनेन लक्षितो वा प्राप्सामीति प्रकटलीलाभिप्रायेण भविष्यन्निर्देशः । अतएव तदवतारसमये युगावतारश्च स एवेत्यभिप्रेत्याह—

आसन् वर्णाक्षयो ह्यस्य गृह्णतोऽनुयुगं तनूः ।

शुक्लो रक्तस्तथा पीत इदानीं कृष्णतां गतः ॥ ८२ ॥

अस्य तव पुत्रस्य प्रतियुगं तनूः प्रकटयतो यद्यपि शुक्लादयस्त्रयोऽप्यन्ये वर्णा आसन् तथापि इदानीमस्य प्रादुर्भाववति अस्मिन् हापरे तु स शुक्लो युगावतारस्तथा रक्तः पीतोऽपि एतदप्युपलक्षणम् अन्य-हापरयुगावतारः शुकपक्षवर्णोऽपि कृष्णतामेव गत एतस्मिन्नन्तर्भूत इत्यर्थः । तस्मात् कृष्णीकर्तृत्वात् स्वयं कृष्णत्वात् सर्वाकर्षकत्वाच्च कृष्ण इत्येकमस्य नामेति प्राकरणीकोऽप्यर्थः श्रेयान् । तथाच श्रीकर-भाजनेन युगावतारोपासनायामुक्तम् । हापरे भगवान् श्यामः पीत-वासा निजायुधः । श्रीवत्सादिभिरङ्गैश्च लक्षणैरुपलक्षितः । तं तदा पुरुषं मत्तर्गं महाराजोपलक्षणम् । यजन्ति वेदतन्त्राभ्यां परं जिज्ञासवो नृप । नमस्ते वासुदेवाय नमः सङ्घर्षणाय च । प्रद्युम्नाय-निरुद्धाय तुभ्यं भगवते नमः ॥ इति ॥ अत्र श्रीकृष्णत्वे लिङ्गं महाराजोपलक्षणमिति वासुदेवेत्यादि च श्रीहरिवंशोक्त राजराजाभिषेकात् द्वारकायां चतुर्व्यूहत्वप्रसिद्धेः ॥ १० ॥ ८ ॥ गर्गः श्रीनन्दम् ॥ ८२ ॥

तदेवं श्रीकृष्णस्य स्वयं भगवत्त्वे सुष्ठु निर्धारिते नित्यमेव तद्रूपत्वेनावस्थितिरेपि स्वयमेव सिद्धा । तथापि सन्दर्भियां भ्रान्ति



हानार्थमिदं विव्रियते । तत्र तावदाराधनावाक्येनैव सा सिध्यति ।  
 आराधनस्याभावे आराधनानोदनाया विप्रलिप्साजन्यत्वापत्तेः । तच्च  
 परमाप्ते शास्त्रे न सम्भवति । सम्भवे च पुरुषार्थाभावात् शास्त्रा-  
 नर्थक्यम् । आरोपश्च परिच्छिन्नगुणरूप एव वस्तुनि कल्प्यते  
 नानन्तगुणरूपे । श्रीस्वामिचरणैरपीदमेव पुष्टमेकादशसमाप्तौ धारणा-  
 ध्यानमङ्गलमित्यत्र धारणाया ध्यानस्य च मङ्गलं शोभनं विषयम्  
 इतरथा तयोर्निर्विषयत्वं दृश्यते चाद्याप्युपासकानां साक्षात्कारस्तत्-  
 फलप्राप्तियेति भावः । श्रूयते चैवं पञ्चमे नवसु वर्षेषु तत्तदवतारोपा-  
 सनादि । यथोक्तम्—नवस्वपि वर्षेषु भगवान्नारायणो महापुरुषः पुरुषाणां  
 तदनुग्रहायात्मतत्त्वव्यूहेनात्मनाद्यापि सन्निधीयते इति । सन्निधान-  
 श्चेदं साक्षाद्रूपेण श्रीप्रद्युम्नादौ गतिविलासादेर्वर्णितत्वात् । तत्र  
 चात्मना स्वयमेवेत्युक्तम् । तथा नित्यत्वे एव शालग्रामशिलादिषु नरसिंह-  
 त्वादिभेदश्च संगच्छते । तत्तदवतारसान्निध्यादेव हि तत्तद्भेदः । तथा  
 श्रीकृष्णमधिकृत्यापि गीतं श्रीकृष्णसहस्रनामप्रारम्भे श्रीविष्णुधर्मो-  
 त्तरे—तस्य हृष्टाशयः स्तुत्या विष्णुर्गोपाङ्गनाहतः । तापिच्छश्यामलं  
 रूपं पिच्छोत्तंसमदर्शयदिति । अग्रे च तद्वाक्यम्—मामवेहि महा-  
 भाग कृष्णं कृत्यविदाम्बर । पुरस्कृतोऽस्मि त्वङ्गत्तया पूर्णाः सन्तु मनो-  
 रथा इति । तथा पादौ निर्माणखण्डे पश्य त्वं दर्शयिष्यामि स्वरूपं  
 वेदगोपितमिति श्रीभगद्वाक्यानन्तरं, ब्रह्मवाक्यम्—ततोऽपश्यमहं भूप  
 बालं कालाखुदप्रभम् । गोपकन्याहतं गोपं हसन्तं गोपबालकैः ।  
 कदम्बमूल आसीनं पीतवाससमङ्गुतम् । वनं वृन्दावनं नाम नवपल्लव-  
 मण्डितमित्यादि । त्रैलोक्यसम्भोहनतन्त्रे श्रीमदष्टादशाक्षरजपप्रसङ्गे—  
 अहर्निशं जपेद्यस्तु मन्त्री नियतमानसः । स पश्यति न सन्देहो  
 गोपवेशधरं हरिम् । इति । गौतमीये च सदाचारप्रसङ्गे—अहर्निशं  
 जपेन्नन्वं मन्त्री नियतमानसः । स पश्यति न सन्देहो गोपवेशधरं  
 हरिमिति । श्रीगोपालतापनी श्रुतिश्चैवम्—तदुहोवाच ब्रह्मणोऽसा-

वनवरतं मे ध्यातः स्तुतः परार्द्धान्ते सोऽबुध्यत गोपवेशो मे पुरस्का-  
दाविर्व्वभूवेति । सिद्धनिर्देशोऽपि श्रूयते यथा—वन्दे वृन्दावनासीन-  
मिन्दिरानन्दमन्दिरमिति बृहन्नारदीयारम्भे मङ्गलाचरणम् । हार-  
कायाः समुद्भूतं सान्निध्यं केशवस्य च । रुक्मिणीसहितः कृष्णो नित्यं  
निवसते गृहे ॥ इति स्कान्दे हारकामाहात्म्ये बलिं प्रति श्रीप्रह्लाद-  
वाक्यम् । व्रतिनः कार्तिके मासि स्नातस्य विधिवन्मम । गृहाणार्घ्यं  
मया दत्तं राधया सहितो हरे ॥ इति पाद्मकार्तिकमाहात्म्ये तत्-  
प्रातःस्नानार्घ्यमन्त्रः । एवञ्च श्रीमदष्टादशाक्षरादयो मन्त्रास्तत्तत्परि-  
करादिविशिष्टतयैवाराध्यत्वेन सिद्धनिर्देशमेव कुर्वन्ति । तदावरणादि-  
पूजामन्त्राश्च । किं बहुना कर्मविपाकप्रायश्चित्तशास्त्रेऽपि तथा  
श्रूयते । यदाह बौधायनः—होमस्तु पूर्व्ववत् कार्थ्यो गोविन्दप्रीतये ततः ।  
इत्याद्यनन्तरं, गोविन्द गोपीजनवल्लभेश कंसासुरघ्न त्रिदशेन्द्रवन्द्य ।  
गोदानदत्तः कुरु मे दयालो अशोविनाशं क्षपितारिवर्ग इति । अन्यत्र  
च यथा—गोविन्द गोपीजनवल्लभेश विध्वस्तकंस त्रिदशेन्द्रवन्द्य । गोवर्द्ध-  
नान्द्रिप्रवरैकहस्तसंरक्षिताशेषगवप्रवीण । गोनेत्रवेणुक्षपण प्रभूत-  
मान्द्यं तथोग्रं तिमिरं क्षिपाश्रिति । स्पष्टञ्च तथात्वं श्रीगोपालताप-  
न्याम्—गोविन्दं सच्चिदानन्दविग्रहं वृन्दावनसुरभूरुहतलासीनं सततं  
समरुद्गणोऽहं तोषयामीति । अतएव पुरस्कृतोऽस्मि त्वद्भक्त्येत्येवोक्त-  
मिति । अलञ्चैवम्बिधप्रमाणसंग्रहप्रपञ्चेन । यतश्चिच्छक्त्येकव्यञ्जि-  
तानां तत्परिच्छेदादीनामपि तथा नित्यावस्थितित्वेनाविर्भावतिरो-  
भावावेव द्वितीयसन्दर्भे साधितौ स्तः, सर्वथोत्पत्तिनाशौ तु निषिद्धौ,  
ततस्तदवताराणां किमुत स्वयं भगवतो वा तस्य किमुततरामिति ।  
यथा च व्याख्यातं, जगृहे पौरुषं रूपमित्यत्र तत्त्ववादगुरुभिः ;  
व्यक्त्यपेक्षया जगृहे । तथा हि तन्त्रभागवते—अह्येमनुपादेयं यद्रूपं  
नित्यमव्ययम् । स एवापेक्ष्यरूपाणां व्यक्तिमेव जनार्दनः । अगृह्णाद्वा-  
सज्जचेति रामकृष्णादिकां तनुम् । पठ्यते भगवानीशो मूढबुद्धिव्यपे-



क्षया । तमसा ह्युपगूढस्य यत्तमः पानमौशितुः । एतत् पुरुषरूपस्य  
ग्रहणं समुदीर्यते । कृष्णरामादिरूपाणां लोके व्यक्तिव्यपेक्षयेति ।  
एवमेव प्रथमे द्वादशाध्याये विधूयेत्यादि पद्ये स्वामिभिरपि व्याख्या-  
तम्—यत्र दृष्टस्तत्रैवान्तर्हितः न त्वन्यत्र गतः । यतो विभुः सर्वगत  
इति । तथा मध्वभाष्यप्रमाणिता श्रुतिश्च—वासुदेवः सङ्कर्षणः प्रद्युम्नो-  
ऽनिरुद्धोऽहं मतस्यः कूर्मो वराहो नरसिंहो वामनो रामो रामो रामः  
कृष्णो बुधः कल्किरहं शतधाहं सहस्रधाहममितोऽहमनन्तोऽहं नैवैते  
जायन्ते नैते म्रियन्ते नैषामज्ञानबन्धो न मुक्तिः सर्व एव ह्येते पूर्णा  
अजरा अमृताः परमाः परमानन्दा इति चतुर्वेदशिखायाम् । तथाच  
श्रीनृसिंहपुराणे—युगे युगे विष्णुरनादिमूर्तिमास्थाय विश्वं परि-  
पाति दुष्टहेति । तथा च नृसिंहतापन्यां तद्भाष्यकृद्भिर्व्याख्यातम्—एत-  
नृसिंहविग्रहं नित्यमिति । श्रुतिश्च सेयम्—ऋतं सत्यं परं ब्रह्म पुरुषं  
नृकेशरिविग्रहमिति । एवञ्च ब्राह्मणपाद्मोत्तरखण्डादावपि श्रीमत्स्य-  
देवानीनाञ्च पृथक् पृथक् वैकुण्ठादिलोकाः श्रूयन्ते । एवमेव जलेषु  
मां रक्षतु मत्स्यभूर्तिरिति नारायणवर्न्माद्युक्तमपि संगच्छते । तस्मात्  
स्वयं भगवति श्रीकृष्णेऽप्यन्यथा सम्भावनमनादिपापविच्छेप एव हेतुः ।  
तदेवमभिप्रेत्य तान् दुर्बुद्धीनपि बोधयितुं तस्य स्तोपास्थत्वं प्रतिपादय-  
न्नाह—पतिर्गतिश्चान्धकवृष्णिस्तात्वतां प्रसीदतां मे भगवान् सतां  
पतिरिति ॥ ८३ ॥

सष्टम् ॥ १० ॥ २६ ॥ श्रीशुकः ॥ ८३ ॥

तथा । देवे वर्षति यज्ञविष्णुपुरुषेत्यादौ प्रीयान्न इन्द्रो गवामिति ॥ ८४ ॥

सष्टम् ॥ ११ ॥ २ ॥ श्रीशुकः ॥ ८४ ॥

तथा । श्रीकृष्णकृष्णसखदृष्ट्यापभावनीधुग्राजन्यवंशदहनानप-  
वर्गवीर्य गोविन्द गोद्विजसुरार्तिहरावतार योगेश्वरास्त्रिलगुरो भग-  
वद्भक्तस्ते । गोविन्द गोपवनिताव्रजभृत्यगीत तीर्थश्रवः श्रवणमङ्गल  
पाहि भृत्यान् ॥ ८५ ॥ सष्टम् ॥ ११ ॥ २ ॥ श्रीसूतः ॥ ८५ ॥

अपि च स्वयमेव स्वविग्रहमेव लक्ष्मीकृत्याह । तदा वां परितुष्टोऽह-  
ममुना वपुषानवे । तपसा अक्षया नित्यं भक्ता च हृदि भावितः ।  
प्रादुरासं वरदराड् युवयोः कामदित्सया । त्रियतां वर इत्युक्ते  
मादृशो वां वृतः सुत इत्युपक्रम्य अदृष्टान्यतमं लोके शीलौदार्यगुणैः  
समम् । अहं सुतो वामभवं पृश्निगर्भं इति श्रुतः । तयोर्वा पुनरेवाहम-  
दित्यामासं कश्यपात् । उपेन्द्र इति विख्यातो वामनत्वाच्च वामनः ।  
तृतीयेऽस्मिन् भवेऽहं वै तेनैव वपुषाय वाम् । जातो भूयस्तयोरेव सत्यं  
मे व्याहृतं सति ॥ ८६ ॥

अमुना श्रीकृष्णस्य मम प्रादुर्भावसमयेऽत्र प्रकाशमानेनैतेन  
श्रीकृष्णाख्येनैव । तृतीय इति तेनैव पूर्वं वरार्थं प्रादुर्भावितेनैव ।  
अतएव पृश्निगर्भादित्वे तेनैव वपुषेत्युक्तत्वात्तु तदानीमधुनैव स्वयमेव  
वभूव किन्त्वंगेनैवेति गम्यते । पृश्निगर्भस्तु ते बुद्धिमात्मानं भगवान्  
पर इत्यत्राप्येतदेव गौर्देव्या सूचितमस्ति । अतएव तृतीय एव भवे  
तत्सदृशसुतप्राप्तिलक्षणवरस्य परमपूर्णत्वापेक्षया तत्रैव सत्यं मे  
व्याहृतमित्युक्तं चतुर्भुजश्चेदं रूपं श्रीकृष्ण एव । कृष्णावतारोत्-  
सवेत्यादिभिस्तस्यात्यन्तप्रसिद्धेः ॥ १० ॥ ३ ॥ श्रीभगवान् देवकी-  
देवीम् ॥ ८६ ॥

एवञ्च देवक्यां देवरूपिण्यामित्यादि ॥ ८७ ॥

अष्टम् ॥ १० ॥ ३ ॥ श्रीशुकः ॥ ८७ ॥

ननु सत्यं तस्य चतुर्भुजाकाररूपस्य तादृशत्वं, किन्तु रूपश्चेदं  
पौरुषं ध्यानधिष्ण्यं मा प्रत्यक्षं मांसदृशां भो कृषीष्टा इति मातृ-  
विज्ञापनानुसारेण, एतद्वां दर्शितं रूपं प्रागजन्मस्मरणाय मे ।  
नान्यथा मङ्गलं ज्ञानं मर्त्यलिङ्गेन जायत इति प्रत्युत्तरय्य, इत्युक्तासीद-  
रिस्तूष्णीं भगवानात्ममायया । पितोः संपश्यतोः सद्यो वभूव प्राकृतः  
शिशुरित्युक्तदिशा, यन्मानुषाकाररूपं स्वीकृतवान्, तत्र सन्दिग्धमिव  
भाति । अत्र च भवतु वा हरिरपि तत्तज्ज आकृतिं त्र्यधीश इति



त्यजन् देहमिति च तन्त्रभागवतानुसारिणान्तर्द्वापनार्थत्वादसहायम् ।  
 यथाहरद्भुवो भारं तां तनुं विजहावजः । कण्टकं कण्टकेनेव द्वय-  
 च्चापौशितुः समम् । यथा मत्स्यादिरूपाणि धत्ते जह्याद् यथा नटः ।  
 भूभारः क्षपितो येन जहौ तच्च कलेवरमिति तु परिपोषकम् । एत-  
 देव श्रीवसुदेववचनेनापि लभ्यते—सूतीगृहे ननु जगाद् भवानजो नौ  
 संजज्ञ इत्यनुयुगं निजधर्मगुणैः । नानातनू गगनवद्दिदधज्जहासि को  
 वेद भूम्न उरुगायविभूतिमायामित्यत्र । अत्रोच्यते । तत्तद्वचनमन्यार्थ-  
 त्वेन दृश्यमिति । एकस्मिन्नेव तस्मिन् श्रीविग्रहे कदाचित् चतुर्भुज-  
 त्वस्य कदाचिद्भिजुजत्वस्य च प्रकाशशब्देनाविशेषापाताद्भूभारक्षपणे  
 द्वयोरपि सामान्यात् सूतीगृह इत्यादिवाक्यस्य चतुर्भुजविषयत्वाच्च ।  
 किञ्च यैर्विद्वदनुभवसेवितशब्दसिद्धैर्नित्यत्वादिभिर्धर्मैः श्रीविग्रहस्य  
 परमतत्त्वाकारत्वं साधितं ते प्रायशो नराकारमधिकृत्यैव ह्युदा-  
 झ्रियन्ते स्म द्वितीयसन्दर्भे । तथात्रैव चोपासकेषु साक्षात्कारादिलिङ्गेन  
 सिद्धनिर्देशेन च तदाकारस्यापि नित्यसिद्धत्वं दृढीकृतम् । उदाहरि-  
 यते च नित्यसिद्धमेव । मां केशवो गदया प्रातरव्यान्नोविन्द आसङ्गव  
 आत्तवेणुरिति । संप्रत्यन्यदपि तत्रोदाह्रियते ।

कांसो वताद्याकृत मेऽत्यनुग्रहं द्रष्ट्वेऽङ्घ्रिपद्मं प्रहितोऽमुना हरिः ।  
 कृतावतारस्य दुरत्ययं तमः पूर्वोऽतर्न् यन्नखमण्डलत्विषा । यद-  
 चितं ब्रह्मभवादिभिः सुरैः श्रिया च देव्या मुनिभिः सप्तात्वतैः ।  
 गोचारणायानुचरैश्चरद्वेन यदुगोपिकानां कुचकुङ्कुमाङ्कितम् ॥ ८८ ॥

अत्र पूर्वं इत्यादिद्योतितं गोचारणायेत्यादिलब्धस्य स्फुटं श्रीनरा-  
 कारस्यैव नित्यावस्थायित्वं लभ्यते ॥ १० ॥ ३८ ॥ श्रीमदक्रूरः ॥ ८८ ॥

तथा—या वै श्रियार्चितमजादिभिराप्तकामैर्योगेश्वरैरपि सदात्मनि  
 रासगोष्ठ्याम् । कृष्णस्य तद्भगवतः प्रपदारविन्दं न्यस्तं स्तनेषु  
 विजडः परिरभ्य तापम् ॥ ८९ ॥

सदा भूतवर्त्तमानभविष्यत्कालेषु श्रादीनां सर्वदादस्थायित्वेन

प्रसिद्धेः सदेत्यस्य तथैव ह्यर्थप्रतीतिः सङ्कोचवृत्तौ कष्टतापत्तेः  
श्रीभगवति तादृशत्वसम्भवाभावाच्च । तथा च श्रुतौ—गोविन्दं  
सच्चिदानन्दविग्रहं वृन्दावनसुरभूरुहतलासीनं सततं समरुद्रणोऽहं  
तोषयामोति ब्रह्मवाक्यम् ॥ १० ॥ ४७ ॥ श्रीमदुद्धवः ॥ ८८ ॥

एवञ्च । यत्पादपांशुर्बहुजम्बकच्छतो धृतात्मभिर्योगिभिरप्य-  
लभ्यः । स एव यद्विषयः स्वयं स्थितः किं वर्ण्यते दिष्टमहो ब्रजौ-  
कसाम् ॥ १०० ॥

अत्र स्वयमित्यनेन तु वादमेवान्यथाप्रतीतिर्दुर्धियां निरस्ता ॥  
१० ॥ १२ ॥ श्रीशुकः ॥ १०० ॥

अतएव स्वभावसिद्धत्वं पूर्णैश्वर्याद्याश्रयत्वञ्च । गोप्यस्तपः किम-  
श्वरन् यदमुष्य रूपं लावण्यसारमसमोर्द्ध्वमनन्यसिद्धम् । दृग्भिः पिव-  
न्वनुसवाभिनवं दुरापमेकान्तधाम यशसः श्रिय ऐश्वरस्य ॥ १०१ ॥

अनन्यसिद्धम् अन्येन तत् सिद्धमिति न किन्तु स्वाभाविकमेवेत्यर्थः ।  
अन्यत्रासिद्धमिति तु व्याख्या पिष्टपेषणम् । असमोर्द्ध्वमिति हि उक्तमेव ॥  
१० ॥ ४४ ॥ मथुरापुरस्त्रियः परस्परम् ॥ १०१ ॥

अथ विभुत्वम्—न चान्तर्न घट्टिर्यस्येत्यादौ । प्राकृतवस्त्वति-  
रिक्तत्वम्—त्वक्श्मश्रुरोमनखकेशपिनद्धमित्यादौ स्पष्टम् । स्वप्रकाश-  
लक्षणत्वम्—अस्यापि देव वपुषो मदनुग्रहस्य स्वेच्छामयस्य न तु  
भूतमयस्य कोऽपि । नेशे नहि त्ववसितुं मनसान्तरेण साक्षात्तवैव  
किमुतात्मसुखानुभूतेः ॥ १०२ ॥

अस्य नौप्रीव्यत इत्यादिना वर्णितलक्षणस्य श्रीमन्नराकारस्य तव  
सम्प्रति बालवत्साद्यग्रैर्दार्ढ्यतेषु तेषु एकमपि देवरूपं चतुर्भुजाकारं  
ब्रह्मपुस्तस्यापि । एवञ्च सति साक्षादेतद्रूपस्यांशिनस्तत्र किमुत । वपुषो  
विशेषणं मदनुग्रहस्येत्यादि । समानुग्रहो यस्मात्तस्य तद्दर्शनैव भव-  
न्महिमज्ञानात् । कथम्भूतस्य तव, आत्मसुखानुभूतेः, आत्मना स्वेनैव



मत्स्येन सुखस्यानुभूतिरनुभवो यस्य तस्यानन्यवेद्यानन्दस्येत्यर्थः ।

१० ॥ १४ ॥ ब्रह्मा श्रीभगवन्तम् ॥ १०२ ॥

कैमुत्येन स्वयंरूपत्वनिर्देशश्च—सकृद्यदङ्गप्रतिमान्तराहिता मनोमयी भागवतीं ददौ गतिम् । स एव नित्यात्मसुखानुभूत्या व्युद-  
स्तमायः परमोऽङ्ग किं पुनः ॥ १०३ ॥

सष्टम् ॥ १० ॥ १२ ॥ श्रीशुकः ॥ १०३ ॥

अतएव साक्षात् परब्रह्मत्वमेव दर्शितम् । अथैव त्वद्वृत्तेऽस्येत्यादौ ।  
अहो भाग्यमहो भाग्यमित्यादौ च । अतएवोक्तं गूढं परं ब्रह्म मनुष्य-  
लिङ्गमिति । वैष्णवे च । यदोर्वंशं नरः श्रुत्वा सर्वपापैः प्रमुच्यते ।  
यत्रावतीर्णं कृष्णाख्यं परं ब्रह्म नराकृतीति । नराकृति परं ब्रह्मेति  
बृहत्सहस्रनामस्तोत्रे च । एतेन श्रीकृष्णस्य नराकृतित्वमेवेति ।  
दिभुजत्व एव श्रीकृष्णत्वं नराकृतिरैव ख्यान्मुख्यं, चतुर्भुजत्वे तु  
श्रीकृष्णत्वं नराकृतिभूयिष्ठत्वात्तदनन्तरमेव । अतएव चतुर्भुजत्वेऽपि  
मनुष्यरूपत्वं वर्णितं श्रीमदर्जुनेन—तेनैव रूपेण चतुर्भुजेन सहस्र-  
बाहो भव विश्वमूर्ते इत्युक्त्वा दृष्टेदं मानुषं रूपं तव सौम्यं जनाह्वन ।  
वृदानौमस्मि संवृत्त इत्युक्त्वात् । एवंजातीयकानि वह्नि वाक्यानि  
सन्ति तानि च द्रष्टव्यानि । अतएव सा नराकारा मूर्तिरेव परम-  
कारणं वस्तुतत्त्वमित्याह—नारायणे कारणमर्त्यमूर्त्तिर्विति ॥ १०४ ॥

सर्वकारणं यत्तत्त्वं तदेव मर्त्याकारा मूर्तिर्यस्य । तदुक्तं, तत्त्वं परं  
योगिनामिति । तथाच पाद्मनिर्माणास्त्रण्डे श्रीवेदव्यासवाक्यम्—दृष्टाति-  
दृष्टो ह्यभव सर्वभूषणभूषणम् । गोपालमवलासङ्गसुदितं वंशु-  
वादितम् । ततो मामाह भगवान् वृन्दावनचरः स्मयन् । यदिदं मे  
त्वया दृष्टं रूपं दिव्यं सनातनम् । निष्कलं निष्क्रियं शान्तं सच्चिदा-  
नन्दविग्रहम् । पूर्णं पद्मपलाशाक्षं नातः परतरं मम । इदमेव वद-  
न्येते वेदाः कारणकारणमित्यादि ॥ १० ॥ ४७ ॥ उद्धवः श्रीव्रज-  
श्वरम् ॥ १०४ ॥

अतएव बह्वंश्चतुर्भुजान् दृष्टवानपि श्रीनराकारस्यैव विशेषतस्तु-  
त्यत्वं प्रतिजानाते । नौमोद्य तेऽभवपुषे तडिदम्बरायेत्यादि ॥ १०५ ॥

इदमेव तव परमं तत्त्वमित्यज्ञात्वा पूर्वमहं भ्रान्तवान् । अधुना तु  
अद्यैव त्वदृतेऽस्य किमित्यादिदर्शितया भवतः कृपया ज्ञातवानित्यत्र  
तत्र तदाकारमेव त्वां लब्धुं स्तौमीति तात्पर्यम् ॥ १० ॥ १४ ॥ ब्रह्मा  
श्रीभगवन्तम् ॥ १०५ ॥

तदेवं साधुक्तां तत्तद्वचनमन्यार्थत्वेन दृश्यमिति । तथा हि  
पूर्वरोत्या चतुर्भुजत्वद्विभुजत्वयोर्द्वयोरपि ध्यानधिष्णत्वे सति यत्  
पूर्वस्य जनन्या निगूहनप्रार्थनं तत्तु तस्य प्रसिद्धतया सर्व एव ज्ञास्य-  
तांति । जन्म ते मय्यसौ पापो मा विद्यान्मधुसूदन इत्याद्युक्तलक्षणाया  
कंसभिया । विश्वं यदेतत् स्वतनौ निशान्त इत्याद्युक्तलक्षणाया  
मांसदृक्शब्दोक्तभगवत्स्वरूपशक्तिविलासतज्जन्मादिलीलातत्त्वानभिज्ञ-  
प्राकृतदृग्भ्यो लज्जया च न पुनरवरस्य गूढं परं ब्रह्म मनुष्यलिङ्ग-  
मित्यादौ गूढत्वेन कथितस्य ध्यानधिष्णत्वाभावविवक्षया । श्रीगो-  
पालताम्रगौश्रुतावप्युभयोरपि ध्यानधिष्णत्वं श्रूयते । मथुरायां विशे-  
षेण मां ध्यायन् मोक्षमश्नुते । अष्टपत्रं विकसितं हृत्पद्मं तत्र संस्थित-  
मित्यादिषु मध्ये चतुर्भुजं शङ्खचक्रेत्यादिकमुक्त्वा सर्वान्ते शृङ्गवेणुधरं  
तु वेत्यप्युक्तम् । एवमागमेऽपि द्विभुजध्यानं श्रूयते । तस्मा-  
न्निगूढत्वविवक्षैव समीचीना । तथैव तद्विवक्षया नान्यथा मद्भवं  
ज्ञानं मर्त्यलिङ्गेन जायत इति श्रीभगवतोक्तम् । तथाच पाद्मनिर्माण-  
खण्डे श्रीभगवद्वाक्यव्यासवाक्ये । पश्य त्वं दर्शयिष्यामि स्वरूपं वेद-  
गापितम् । ततोऽपश्यमहं भूप बालं कालाब्जमुदप्रभम् । गोपकन्या-  
वृतं गोपं हसन्तं गोपबालकैरिति । एवमित्युक्त्वासीत्परिस्तूपूणी-  
मित्यादौ च व्याख्येयम् । आत्ममायया स्वेच्छया आत्ममाया तदिच्छा  
स्यादिति महासंहितोक्तेः । प्रकृत्या स्वरूपेणैव व्यक्तः प्राकृतः । न  
त्वौपाधिकतया शैपिकोऽण । तत्र हि भगवद्विग्रहे शिशुत्वादयो



विचित्रा एव धर्माः स्वाभाविकाः सन्तीति को वेत्ति भूमन् इत्यस्य व्याख्याने द्वितीयसन्दर्भे दर्शितमेव । अत्र श्रीरामानुजाचार्य्यसम्प्रति-  
रपि । आगीतासु प्रकृतिं स्वाभाव्यस्य सत्त्वाम्यात्ममाययेत्यत्र स्वमेव  
स्वभावमास्थाय आत्ममायया स्वसङ्कल्परूपेण ज्ञानेनेत्यर्थः । मायावयुनं  
ज्ञानमिति नैर्घण्टुकाः । महाभारते च अवताररूपस्याप्यप्राकृतत्व-  
मुच्यते । न भूतसङ्घसंस्थानो देहोऽस्य परमात्मन इति । अथ ब्रह्म-  
हैष्णवेऽपि । यो वेत्ति भौतिकं देहं कृष्णस्य परमात्मनः । स  
सर्वस्मादहिः कार्य्यः श्रौतस्मार्त्तविधानतः । मुखं तस्यावलोक्यापि  
सचेलः ज्ञानमाचरेत् । पश्येत् सूर्यं स्पृशेद् गाञ्च घृतं प्राश्य विशुद्ध्य-  
तीति । अथ ययाहरद्भुवो भारमित्यादौ चैवं मन्तव्यम् । तनुरूप-  
कलेवरशब्दैरत्र श्रीभगवतो भूभारजिह्वीर्षालक्ष्णो देवादिपिपालयिषा-  
लक्षणश्च भाव एवोच्यते । यथा तृतीये विंशतितमे तत्तच्छब्दैर्ब्रह्मणो  
भाव एवोक्तः । यदि तत्रैव तथा व्याख्येयं तदा सुतरामेव श्रीभग-  
वतीति । ततश्च तस्य भावस्य भगवति तदाभासरूपत्वात् कण्टक-  
दृष्टान्तः सुसङ्गत एव । तथा हयमेवेष्टितुः साम्यमपि । तत्तु तृतीये  
सन्दर्भे एव विवृतम् । मत्स्यादिरूपाणि मत्स्याद्यवतारेषु तत्तद्भावात् ।  
अथ नटदृष्टान्तेऽपि नटः आव्यरूपकाभिनेता । व्याख्यातश्च टीका-  
कृद्भिः प्रथमस्यैकादशे नटा नवरसाभिनयचतुरा इति । ततो यथा  
आव्यरूपकाभिनेता नटः स्वरूपेण स्ववेशेन च स्थित एव पूर्ववत्त-  
मभिनयेन गायन् नायकनायिकादिभावं धर्त्तुं जहाति च तथेति ।  
अतएव तृतीये—प्रदर्श्यातप्ततपसामविद्वत्प्रदृशां नृणाम् । आदायान्तर-  
धादयस्तु स्वविम्बं लोकलोचनमिति । अत्रापि लोकलोचनरूपं स्वविम्बं  
निजमूर्त्तिं प्रदर्श्य पुनरादायैव च अन्तरधात् न तु त्यक्तोक्तम् ।  
श्रीमदुद्धवेन—यथा मत्स्यादिरूपाणीत्यनन्तरमपि तथोक्तम् । यदा  
सुकुन्दो भगवानिमां महीं जहौ स्वतन्वेति । त्यागोऽत्र स्वतनु-  
करणक इति न तु स्वतन्वा सहेति व्याख्येयम् । अध्याहार्यापेक्षा-

गौरवात् उपपटविभक्तेः कारकविभक्तिर्वलीयसीतिन्यायाच्च । अथ सूतोगृह इत्यस्यार्थः । एतत्प्राक्तनवाक्येषु श्रीभगवन्महिमज्ञान-भक्तिप्रधानोऽसौ विशुद्धसत्वप्रादुर्भावस्याप्यात्मनो मनुष्यलीलामेव दैन्यातिशयतः प्राकृतमानुषत्वेन स्थापयित्वा श्रीभगवत्पत्यबुद्धि-माक्षिप्तवान् । ततश्च ननु तर्हि कथमपत्यबुद्धिं कुरुषे इति श्रीभग-वत्प्रश्नमाशङ्क्य तत्र तद्वाक्यगौरवमेव मम प्रमाणं न तूपपत्तिरित्याह, सूतोगृह इति । नौ आवयोरनुयुगं अज एव भवान् संजज्ञे अव-तार्णवानिति सूतोगृहे भगवाननुजगाद । मया तदपि भवदादि-तनुप्रवेशनिर्गमापेक्षयैव जज्ञे इत्युक्तम् । न तु मम प्रवेशनिर्गम-लिङ्गेनैव जन्म वाच्यं जीवसखेन व्यष्टेः समष्टेर्वान्तर्यामिरूपेण । तं दुर्दृशं गूढमनुप्रविष्टं गुहाहितं गृहरेष्ठं पुराणमित्यादौ, तत्-सृष्ट्वा तदेवानुप्राविशदित्यादौ च तत्तदनुप्रवेशादिदर्शनसामान्यात् । ततस्तद्वदिदमुपचरितमेवेति मन्यताम् । तत्राह नानेति । स्रक्कत-विचित्रयोनिषु विशन्निव हेतुतयैत्यादिश्रवणात् गगनवदसङ्ग एव त्वं यज्जीवानां नानातनू विदधत् प्रविशन् जहासि मुहुः प्रविशसि जहासि चेत्यर्थः, तद्भूम्नस्तव विशेषरूपां मायां को वेद बहु मन्यते न कोऽपीत्यर्थः । इदन्त्वावाभ्यां जन्म सर्वैरेव स्तूयते इति भावः । ततो विदधादरोऽप्यत्रास्तु प्रमाणं मम तु तत् सर्वथा न बुद्धिगोचर इति व्यञ्जितम् । अत्र विदधातेः प्रवेशार्थां नानुपपन्नः । यथोक्तं सहस्र-नामभाष्ये—शिष्टान् करोति पालयतीति सामान्यवचनो धातुर्विशेष-पचने दृष्टः कुरु काष्ठानीत्याहरणे यथा तद्वदिति । तदेवं श्रीकृष्णस्य स्वयं भगवत्त्वं तद्रूपेणावस्थायित्वञ्च दर्शितम् । तथा प्रथमे पृथि-व्यापि सत्यं शौचं दया क्षान्तिरित्यादिना तदीयानां कान्तिसह-श्रीजोवल्लानां स्वाभाविकत्वमव्यभिचारित्वञ्च दर्शितम् । अतएव ब्रह्माण्डे चाष्टोत्तरशतनामस्तोत्रे नराकृतित्वं प्रकृत्यैवोक्तम्—नन्दब्रजजन्मानन्दी सच्चिदानन्दविग्रहः । नवनीतविलिप्ताङ्गो नवनीत-



नटोऽनघ इति । श्रीगोपालपूर्वतापन्यामपि तथैव । नित्यो नित्यानां  
 चेतनश्चेतनानामेको बहूनां यो विदधाति कामान् । तं पीटगं ये नु  
 यजन्ति धीरास्तेषां सुखं शाश्वतं नेतरेषामिति । तमेकं गोविन्दं  
 सच्चिदानन्दविग्रहमित्यादि च । तस्माच्चतुर्भुजत्वे द्विभुजत्वे च श्रीकृष्ण-  
 त्वस्याभिचारित्वमेवेति सिद्धम् । अथ कतमत्तत्पदं यत्रासौ विहरति  
 तत्रोच्यते । या यथा भुवि वर्तन्ते पुर्यां भगवतः प्रियाः । तास्तथा  
 सन्ति वैकुण्ठे तत्तत्क्षीलार्थसादृता इति । स्कान्दवचनानुसारेण वैकुण्ठे  
 यद् यत् स्थानं वर्तते तत्तदेवेति मन्तव्यम् । तच्चाखिलवैकुण्ठोपरि-  
 भाग एव । यतः पाद्मोत्तरखण्डे दशावतारगणने श्रीकृष्णमेव  
 नवमत्वेन वर्णयित्वा क्रमेण पूर्वादिषु तद्दशावतारस्थानानां परम-  
 व्योमाभिधवैकुण्ठस्यावरणत्वेन गणनया श्रीकृष्णलोकस्य ब्रह्मादिशि  
 प्राप्ते सर्वापरिस्थायित्वमेव पर्यवसितम् । आगसादौ हि दिक्क्रम-  
 स्तथैव दृश्यते । तत्रास्माभिस्तु तत्तत्स्थवणात् श्रीकृष्णलोकस्य  
 सतन्त्रेव स्थितिः किन्तु परमव्योमपक्षपातित्वेनैव पाद्मोत्तरखण्डेन  
 तदावरणेषु प्रवेशितोऽसाविति मन्तव्यम् । पाद्मोत्तरखण्डप्रतिपाद्यस्य  
 गौणत्वन्तु श्रीभागवतप्रतिपाद्यापेक्षया वर्णितमेव । स्वायम्भुवागमे  
 च सतन्त्रतयैव सर्वापरि तत्स्थानमुक्तम् । यथा ईश्वरदेवोसंवादे  
 चतुर्दशाक्षरध्यानप्रसङ्गे पञ्चाशीतितमे पटले । ध्यायेत्तत्र विशुद्धात्मा  
 इदं सर्वं क्रमेण तु । नानाकल्पलताकीर्णं वैकुण्ठं व्यापकं स्मरेत् ।  
 अधःसाम्यं गुणानाञ्च प्रकृतिं सर्वकारणम् । प्रकृतेः कारणान्येव  
 गुणाश्च क्रमशः पृथक् । ततस्तु ब्रह्मणो लोकं ब्रह्मचिद्गं स्मरेत्  
 सुधौः । ऊर्ध्वं तु सीम्नि विरजां निःसीमां वरवर्णिनि । वेदाङ्गस्त्रेद-  
 जनिततोयैः प्रस्रावितां शुभाम् । इमाश्च देवता ध्येया विरजायां यथा-  
 क्रममित्याद्यनन्तरं, ततो निर्वाणपदवीं सुनीनामूर्ध्वरेतसाम् ।  
 स्मरेत् परमव्योम यत्र देवाः सनातनाः । ततोऽनिरुद्धलोकञ्च प्रद्यु-  
 म्नस्य यथाक्रमम् । सङ्कर्षणस्य च तथा वासुदेवस्य च स्मरेत् ।

लोकाधिपान् स्मरेदित्याद्यनन्तरञ्च, पौयूषलतिकाकीर्णां नानासत्त्व-  
निषेविताम् । सर्वर्तुसुखदां स्वच्छां सर्वजन्तुसुखावहाम् । नीलो-  
त्पलदलश्यामां वायुना चालितां मृदु । वृन्दावनपरारैस्तु वासितां  
क्षणवत्प्रभाम् । सौमि कुञ्जतटां योषित्क्रीडामण्डपमध्यमाम् ।  
कालिन्दीं संस्मरेद्वामान् सुवर्णतटपङ्कजाम् । नित्यनूतनपुष्पादिरेक्षितं  
सुखसङ्कुलम् । स्वात्मानन्दसुखोत्कर्षशब्दादिविषयात्मकम् । नाना-  
चित्रविहङ्गादिध्वनिभिः परिरञ्जितम् । नानारत्नलताशोभिर्मत्तलि-  
ध्वनिमण्डितम् । चिन्तामणिपरिच्छन्नं ज्योत्स्नाजालसमाकुलम् ।  
सर्वर्तुफलपुष्पाढ्यं प्रवालेः शोभितं परि । कालिन्दीजलसंसर्गि-  
वायुना कम्पितं मुहुः । वृन्दावनं कुसुमितं नानावृक्षविहङ्गमैः ।  
संस्मरेत् साधको धीमान् विलासैकनिकेतनम् । एकीभावो हयोयत्र  
वृक्षयोर्मध्यदेशतः । तदधश्चिन्तयेद्देवि मणिमण्डपमुत्तमम् । त्रिलोकी-  
सुखसर्वस्वं सुयन्त्रं केलिवत्प्रभम् । तत्र सिंहासने रम्ये नानारत्नमये  
सुखे । सुमनोऽधिकमाधुर्यकोमले सुखसंस्तरे । धर्मार्थकाममोक्षाख्य-  
चतुष्पादैर्विराजिते । ब्रह्मविष्णुमहेशानां शिरोभूषणभूषिते । तत्र  
प्रेमभराक्रान्तं किशोरं पौतवाससम् । कलायकुसुमश्यामं लावण्यैक-  
निकेतनम् । लौलारससुखाम्भोधिसंमग्नं सुखसागरम् । नवीन-  
नोरदाभासं चन्द्रिकाञ्चितकुन्तलमित्यादि । तस्माद् या यथा भुवि  
वर्तन्त इति न्यायाच्च स्वतत्र एव द्वारकामथुरागोकुलात्मकः श्रीकृष्ण-  
लोकः स्वयं भगवतो विहारास्पदत्वेन भवति सर्वापरीति सिद्धम् ।  
- अतएव वृन्दावनं गोकुलमेव सर्वापरिविराजमानं गोलोकत्वेन प्रसिद्धम् ।  
ब्रह्मसंहितायाम् । ईश्वरः परमः कृष्ण इत्युपक्रम्य, सहस्रपत्रं कमलं  
गोकुलाख्यं महत्पदम् । तत्कर्णिकारं तद्वाम तदनन्तांशसम्भवम् ।  
कर्णिकारं महद्यन्त्रं षट्कोणं वज्रकीलकम् । षडङ्गषट्पदीस्थानं  
प्रकृत्या पुरुषेण च । प्रेमानन्दमहानन्दरसेनावस्थितन्तु यत् । ज्योती-  
रूपेण मनुना कामबीजेन सङ्गतम् । तत्कर्णिकारं तदंशानां तत्-



पद्मणि श्रियासपि । चतुरस्रं तत्परितः श्वेतद्वीपाख्यमङ्गुतम् । चतुरस्रं चतुर्मूर्तेः चतुर्द्वारं चतुष्कृतम् । चतुर्भिः पुरुषार्थैश्च चतुर्भिर्हेतुभिर्वृतम् । शूलैर्दशभिरानन्दमूर्द्धाधो दिग्विदिक्षु च । अष्टाभिर्निधिभिर्जुष्टमष्टभिः सिद्धिभिस्तथा । मधुरूपैश्च दशभिर्दिक्पालैः परितो वृतम् । श्यामैर्गौरैश्च रत्नैश्च शुक्लैश्च पार्षददर्पभैः । शोभितं शक्तिभिस्ताभिरङ्गुताभिः समन्तत इति । तत्राग्रे ब्रह्मस्त्रवे—चिन्तामणिप्रकरसङ्गसुकल्पवृक्षलज्जावृतेषु सुरभीरभिपालयन्तम् । लक्ष्मीसहस्रमित्युपक्रम्य गोलोकनाम्नि निजधान्नि तले च तस्य देवीमहेशहरिधामसु तत्र तत्र । ते ते प्रभावनिचया विहिताश्च येन गोविन्दमादिपुरुषं तमहं भजामीति । सहस्राणि पद्माणि यत्र तत् कमलं चिन्तामणिमयं पद्मं तद्रूपं तच्च सहत् सर्वोत्कृष्टं पदं महतो महाभगवतो वा पदं श्रीमहावैकुण्ठमित्यर्थः । तत्तु नानाप्रकारमित्याशङ्क्य प्रकारविशेषेण निश्चिनोति गोकुलाख्यमिति । गोकुलमित्याख्या प्रसिद्धिर्यस्य तत् गोगोपावासरूपमित्यर्थः । रुदिर्योगमपहरतीति न्यायेन तस्यैव प्रतीतेः । तत एतदनुगुणत्वेनैवोत्तरग्रन्थोऽपि व्याख्येयः । तस्य श्रीकृष्णस्य धाम नन्दयशोदादिभिः सह वारयोग्यं महान्तःपुरम् । तस्य स्वरूपमाह तदिति । अनन्तस्य श्रीवलदेवस्यांशात् सम्भवो नित्याविर्भावो यस्य तत् । तथा तन्त्रेण तदपि बोध्यते । अनन्तोऽंशो यस्य तस्य श्रीवलदेवस्यापि सम्भवो निवासो यत्र तदिति । सर्वमन्त्रगणसेवितस्य श्रीमदष्टादशाक्षरमहामन्त्रराजस्य बहुपीठस्य मुख्यं पीठमित्याह कर्णिकारमिति इयेन । महद् यन्त्रमिति । यत् प्रतिष्ठतिरेव सर्वत्र यन्त्रत्वेन पूजार्थं लिख्यते इत्यर्थः । यन्त्रत्वमेव दर्शयति । षट्कोणा अभ्यन्तरे यस्य तद्वज्रकीलकं हीरककीलकशोभितम् । षट्कोणत्वे प्रयोजनमाह । षट् अङ्गानि यस्याः सा या षट्पदै श्रीमदष्टादशाक्षरी तस्याः स्थानं प्रकृतिर्मन्त्रस्य स्वरूपं स्वयमेव श्रीकृष्णः कारणस्वरूपत्वात् । पुरुषश्च स एव तद्देवतारूपः । ताभ्यामवस्थितमधिष्ठितम् ।

द्वयोरपि विशेषणं प्रेमेति । प्रेमरूपा ये आनन्दमहानन्दरसास्तत्-  
 परिपाकभेदास्तदात्मकेन तथा ज्योतीरूपेण स्वप्रकाशेन मनुना मन्त्र-  
 रूपेण च कामबीजेन अवस्थितमिति मूलमन्त्रान्तर्गतत्वेऽपि पृथगुक्तिः  
 कुत्रचिद्वैशिष्ट्यापेक्षया । तदेवं तद्वामोक्ता तदावरणान्याह । तदिति ।  
 तस्य कर्णिकारस्य किञ्चल्कं किञ्चल्कास्तत्तन्नाभ्यन्तरवलय इत्यर्थः ।  
 तदंशानां तस्मिन्नंशे दायो विद्यते येषां तेषां सजातीयानां धामेत्यर्थः ।  
 गोकुलाख्यमित्युक्तेरेव । तेषां तज्जातीयत्वं श्रीशुक्लदेवेन च उक्तम् ।  
 एवं ककुच्चिनं हत्वा स्तूयमानं सजातिभिः । विवेश गोष्ठं सवलो  
 गोपीनां नयनोत्सव इति । तस्य कमलस्य पत्राणि श्रियां  
 तत्प्रेयसीनां शोभादीनामुपवनरूपाणि धामानीत्यर्थः । अत्र  
 पत्राणामुच्छितप्रान्तानां मूलसन्धिषु वर्त्मानि अग्रिमसन्धिषु गोष्ठानि  
 ज्ञेयानि । अखण्डकमलस्य गोकुलाख्यत्वात् तथैव समावेशाच्च ।  
 अथ गोकुलावरणान्याह । चतुरस्रमिति । तद्वह्निश्चतुरस्रं तस्य  
 गोकुलस्य वह्निः सर्वतश्चतुरस्रं चतुष्कोणात्मकं स्थलं श्वेतद्वीपाख्यमिति  
 तदंशे गोकुलमिति नामविशेषाभावात् । किन्तु चतुरस्राभ्यन्तर-  
 मण्डलं वृन्दावनाख्यं वह्निर्मण्डलं केवलं श्वेतद्वीपाख्यं ज्ञेयं गोलोक  
 इति यत्पर्यायः । तदिदं क्रोडीकृतगोकुलं वृन्दावनाख्ययाति-  
 प्रसिद्धमिति न निर्दिष्टम् । क्रोडीकृततत्सर्वमस्य तु वह्निर्म-  
 ण्डलं गोलोकश्चेतद्वीपाख्यं ज्ञेयम् । चतुर्मूर्त्तेश्चतुर्व्यूहस्य श्रीवासु-  
 देवादिचतुष्टयस्य चतुष्कृतं चतुर्धा विभक्तं चतुर्धाम । किन्तु देवलील-  
 त्वात्तदुपरि व्योमयानस्था एव ते ज्ञेयाः । हेतुभिः पुरुषार्थसाधनै-  
 र्मनुरुपैः स्वस्वमन्त्रात्मकैरिन्द्रादिभिः । श्यामैरित्यादिभिरिति  
 चतुर्भिर्वदैरित्यर्थः । कृष्णश्च तत्र छन्दोभिः स्तूयमानं सुविस्मिता  
 इति श्रीदशमोक्तेः । शक्तिभिरिति श्रीविमलादिभिरित्यर्थः । इयञ्च  
 बृहद्दामनपुराणप्रसिद्धिः । यथा श्रीभगवति श्रुतिप्रार्थनापूर्वकादि  
 पद्यानि—आनन्दरूपमिति यद्विदन्ति हि पुराविदः । तद्रूपं दर्शय-



स्माकं यदि देयो वरो हि नः । श्रुत्वैतद्दर्शयामास स्वलोकं प्रकृतेः  
परम् । केवलानुभवानन्दमात्रमक्षरमध्यगम् । यत्र वृन्दावनं नाम वनं  
कामदुर्वैदुर्मैः । मनोरमनिकुञ्जाढ्यं सर्वर्तुसुखसंयुतम् । यत्र गोव-  
र्धनो नाम सुनिर्भरदरीयुतः । रत्नधातुमयः श्रीमान् सुपद्मिगणसङ्कुलः ।  
यत्र निर्मलपानीयाः कालिन्दी सरितां वरः । रत्नबद्धोभयतटा हंस-  
पद्मादिसङ्कुलाः । शशद्रासरसोन्मत्तं यत्र गोपीकदम्बकम् । तत्-  
कदम्बकमध्यस्थः किशोराकृतिरच्युत इति । एतदनुसारेण श्रीहरि-  
वंशवचनमध्येवं व्याख्येयम् । तद् यदाह शक्रः । स्वर्गादूर्ध्वं ब्रह्म-  
लोको ब्रह्मर्षिगणसंवृतः । तत्र सोमगतिश्चैव ज्योतिषाञ्च महात्मनाम् ।  
तस्योपरि गवां लोकः साध्यास्तं पालयन्ति हि । स हि सर्वगतः  
कृष्ण महाकाशगतो महान् । उपर्युपरि तत्रापि गतिस्तव तपोमयी ।  
यां न विद्मो वयं सर्वे पृच्छन्तोऽपि पितामहम् । गतिः शमदमाढ्यानां  
स्वर्गः सुकृतकर्म्मणाम् । ब्राह्मेय तपसि युक्तानां ब्रह्मलोकः परा गतिः ।  
गवामेव तु यो लोको दुरारोहा हि सा गतिः । स तु लोकस्तया कृष्ण  
सौदमानः कृतात्मना । धृतो धृतिमता वीर निघ्नतोऽद्रवान् गवामिति ।  
अस्यार्थः । स्वर्गशब्देन भूर्लोकः कल्पितः पद्भ्यां भुवर्लोकोऽस्य नाभितः ।  
स्वर्लोकः कल्पितो मूर्ध्ना इति वा लोककल्पना इति द्वितीयोक्तानु-  
सारेण स्वर्लोकमारभ्य सत्यलोकपर्यन्तं लोकपञ्चकमुच्यते । तस्मा-  
दूर्ध्वमुपरि ब्रह्मलोकः ब्रह्मात्मको वैकुण्ठाख्यः सच्चिदानन्दरूपत्वात्  
ब्रह्मणो भगवतो लोक इति वा । ददृशुर्ब्रह्मलोकं ते यत्राक्रूरोऽध्यमात्  
पुरेति दशमात् । एवं द्वितीये मूर्ध्निभिः सत्यलोकस्तु ब्रह्मलोकः सना-  
तन इति । टीका च—ब्रह्मलोको वैकुण्ठाख्यः । सनातनो नित्यः । न तु  
सृज्यान्तर्वर्त्तित्यर्थ इत्येषा । ब्रह्माणि मूर्त्तिमन्तो वेदाः । ऋषयश्च  
अनारदादयः । गणाश्च श्रीगरुडविष्वक्सेनादयः । तैर्निषेवितः ।  
एवं नित्याश्रितानुक्ता तद्गमनाधिकारिण आह । तत्र ब्रह्मलोके  
उभया सह वर्त्तत इति । सोमः श्रीशिवस्तस्य गतिः । सोमेति सुपः

सुजुगित्यादिनां षष्ठ्या लुक् छान्दसः । तत् उत्तरत्रापि गतिपदान्वयः ।  
ज्योतिर्ब्रह्मतदैकात्मभावानां सुक्तानामित्यर्थः । न तु तादृशानामपि  
सर्वेषामेवेत्याह । महात्मनां महाशयानां मोक्षनिरादरतया भजतां  
श्रीसनकादितुल्यानामित्यर्थः । सुक्तानामपि सिद्धानां नारायणपरा-  
यणः । सुदुर्लभः प्रशान्तात्मा कीटिष्वपि महामुने इत्यादौ । योगिना-  
मपि सर्वेषां महतेनान्तरात्मना । अद्यावान् भजते यो मां स मे युक्त-  
तमो मत इत्यादावपि तेष्वेव महत्त्वपर्यवसानात् । तस्य च ब्रह्म-  
लोकस्योपरि सर्वाङ्गप्रदेशे गवां लोकः श्रीगोलोक इत्यर्थः । तच्च  
श्रीगोलोकं साध्या अस्माकं प्रापञ्चिकदेवानां प्रसादनोया मूल-  
रूपा नित्यतदीयदेवगणाः पालयन्ति । तत्र दिक्पालत्वेनावरण-  
रूपा वर्तन्ते । ते ह नाकं महिमानः सचन्तः यत्र पूर्वं साध्याः सन्ति  
देवा इति श्रुतेः । तत्र पूर्वं ये च साध्या विश्वे देवाः सनातनाः ।  
ते ह नाकं महिमानः सचन्तः शुभदर्शका इति पाद्मोत्तरखण्डाच्च । यद्वा  
तद्भूरि भाग्यमिह जन्म किमप्यष्टव्यां यज्ञोक्तुलीऽपीत्याद्युक्तानुसारेण  
तद्विधपरमभक्तानामपि साध्यास्तादृशसिद्धिप्राप्तये प्रसादनोयाः श्रीगोप-  
गोपौप्रभृतयः । तं पालयन्ति अधिकृत्य भजन्ति हि प्रसिद्धौ स गोलोकः  
सर्वगतः श्रीकृष्णवत् सर्वप्रापञ्चिकाप्रापञ्चिकवस्तुव्यापकः । अतएव  
महान् भगवद्रूप एव । महान्तं विभुमात्मानम् इति श्रुतेः । तत्र हेतुः ।  
महाकाशः परमव्योमाख्यः, ब्रह्मविशेषणलाभादाकाशस्तत्त्विकार्दित  
न्यायप्रसिद्धेश्च, तद्वत्, ब्रह्माकारोदयानन्तरमेव वैकुण्ठप्राप्तेः । यथा  
गोपानां वैकुण्ठदर्शने तैरेव व्याख्यातम् । यथा वा श्रीमदजामिलस्य  
वैकुण्ठगमनम् । यद्वा महाकाशः परमव्योमाख्यो महावैकुण्ठस्तद्वत्-  
स्तद्भूतभागस्थितः । एवमुपर्युपरि सर्वोपर्यपि विराजमाने तत्र  
श्रीगोलोकेऽपि तव गतिः । नानारूपेण वैकुण्ठादौ क्रीडतस्तव तत्रापि  
श्रीगोविन्दरूपेण क्रीडा विद्यत इत्यर्थः । अतएव सा च गतिः साधा-  
रणो न भवति किन्तु तपोमयी अनवच्छिन्नैश्वर्यमयी । परमं यो



महत्तर इत्यत्र सहस्रनामभाष्येऽपि तपःशब्देन तथैव व्याख्यातम् ।  
 अतएव ब्रह्मादिदुर्वितर्क्यत्वमप्याह । यामिति । अधुना तस्य श्रीगो-  
 लोकेत्याख्याबीजमभिव्यञ्जयति गतिरिति । ब्राह्मे ब्रह्मणो लोक-  
 प्रापके त गति विष्णुविषयकमनःप्रणिशने युक्तानां रतचित्तानां प्रेम-  
 भक्तागमित्यर्थः । ब्रह्मलोको वैकुण्ठलोकः । परा प्रकृत्यतीता । गवां,  
 मोचयन् ब्रजगवां दिनतापमित्युक्त्यनुसारेण अत्रैव निघ्नतोपद्रवान्  
 गत्रमित्युक्तरा च गोलोकवासिमात्राणां स्वतस्त्वद्भावभावितानाञ्च  
 साधनवञ्चेनेत्यर्थः । अतएव तद्भावस्यामुलभत्वाददुरारोहा । तदेव  
 गोलोकं वर्णयित्वा तस्य गोकुलेन सहाभेदमाह । स त्विति । स तु  
 स एव लोको धृतो रक्षितः । श्रीगोवर्धनोद्धरणेनेति । यथाह सृत्यु-  
 च्चयतन्त्रे । एकदा सान्तरीक्षाच्च वैकुण्ठं स्वेच्छया भुवि । गोकुल-  
 त्वेन संस्थाप्य गोप्रीमयमहोत्सवा । भक्तिरूपा सतां भक्तिमुत्पादित-  
 वतो भृशमिति । अत्र ह्यसाम्यभ्रमप्रतीतार्थान्तरे स्वर्गादूर्ध्वं ब्रह्म-  
 लोक इत्युक्तम् । लोकत्रयमतिक्रम्योक्तेः । तथा सोमगतिरित्या-  
 दिकं न सम्भवति । यतो ध्रुवलोकादधस्तादेव चन्द्रसूर्यादीनां  
 गतिर्महलोकेऽपि न वर्तते । तथावरसाध्यगणानां तुच्छत्वात् सत्य-  
 लोकस्यापि पालनं न युज्यते बुतस्तदुपरिलोकस्य श्रीगोलोकाख्यस्य ।  
 तथा सर्वगतत्वञ्चासम्भाव्यं स्यात् । अतएव तत्रापि तव गतिरित्यपि  
 शब्दो विस्मये प्रयुक्तः । यां न विद्म इत्यादिकञ्च । अन्यथा तथोक्तिर्न  
 सम्भवति स्वेषां ब्रह्मणश्च तदज्ञानज्ञापनात् । तस्मात् प्राकृतगोलोका-  
 दन्य एवासौ सनातनो गोलोको ब्रह्मसंहितावत् श्रीहरिवंशेऽपि  
 परोक्षवादेन निरूपितः । एवञ्च नारदपञ्चरात्रे विजयाख्याने—तत्-  
 सर्वोपरिगोलोके श्रीगोविन्दः सदा स्वयम् । विहरेत् परमानन्दो  
 गोपीगोबुलनायक इति । एवञ्चोक्तं मोक्षधर्मे नारायणीये स्कान्दे  
 च—एवं बहुविधैरूपैश्चस्त्रभीह वसुन्धराम् । ब्रह्मलोकञ्च कौन्तेय  
 गोलोकञ्च सनातनमिति । तदेव सर्वोपरि श्रीकृष्णलोकोऽस्तीति

सिद्धम् । स च लोकस्तत्तज्जोलापरिकरभेदेनांशभेदात् द्वारकामथुरा-  
गाकुत्राख्यस्थानत्रयात्मक इति निर्णयितम् । अन्यत्र तु भुवि प्रसिद्धा-  
न्येव तत्तदाख्यानि स्थानानि तद्रूपत्वेन श्रूयन्ते तेषामपि बैकुण्ठान्तर-  
वत् प्रपञ्चातीतत्वनित्यत्वालौकिकरूपत्वभगवन्नित्यास्पदत्वकथनात् ।  
तत्र द्वारकायास्तत्तत् स्कान्दप्रह्लादसंहितादावन्वेष्टव्यम् । इयञ्च श्रुति-  
रुदाहरणीया । अन्तःसमुद्रे मनसा चरन्तं ब्राह्मणान्विन्दन्द्दशहेतो-  
रमणं समुद्रेऽन्तः कवयो विवक्षते मरीचीनां पदमन्विच्छन्ति वेधस  
इत्याद्या । श्रीमथुरायाः प्रपञ्चातीतत्वं यथा वाराहे—अन्यैव काचित्  
सा सृष्टिर्विधातुर्व्यतिरेकिणीति । नित्यत्वमपि यथा पाद्मे पाताल-  
खण्डे—ऋषिर्माथुरनामात्र तपः कुर्वति शाश्वत इति । अत्र मथुरा-  
मण्डले शाश्वते नित्ये कुर्वति करोति । अलौकिकरूपत्वं यथा आदि-  
वाराहे—भूर्भुवःस्वस्तलेनापि न पातालतले मलम् । नोर्द्धलौके  
मया दृष्टं तादृक् क्षेत्रं वसुन्धरे । इति । श्रीभगवन्नित्यास्पदत्वं यथा—  
अहोऽतिधन्या मथुरा यत्र सन्निहितो हरिरिति । न च वक्ष्यमुपा-  
सनास्थानभेदेदम् । यतो मथुरायाः परं क्षेत्रं त्रैलोक्ये न हि विद्यते ।  
तस्यां वसाम्यहं देवि मथुरायान्तु सर्वदा इति । तत्र वासस्यैव  
कण्ठोक्तिः । अत्रेदृशं श्रीवराहदेववाक्यम् अंशांशिनोरैक्यविवक्षयैव  
न तु तस्यैवासौ निवासः श्रीकृष्णत्रैलोक्येनैव प्रसिद्धः । तथैव पाताल-  
खण्डे—अहो मधुपुरी धन्या यत्र तिष्ठति कंसहेति । वायुपुराणे तु  
स्वयं साक्षादेवेत्युक्तम्—चत्वारिंशद् योजनानां ततस्तु मथुरा स्मृता ।  
एव देवो हरिः साक्षात् स्वयं तिष्ठति कंसहेति । अत्र साक्षाच्छब्देन  
सूक्ष्मरूपता स्वयंशब्देन श्रीमत्प्रतिमारूपता च निषिद्धा । तत  
इति पूर्वोक्तात् पुष्कराख्यतीर्थात् इत्यर्थः । मथुरायाः परं क्षेत्रमित्य-  
नेन वराहदेववचनेन पूर्यमाणेति निरस्तम् । अत्र श्रीगोपाल-  
तापनीश्रुतिश्च—सहोवाच तं हि नारायणो देवः सकाम्या मेरोः शृङ्गे  
यथा सप्त पूर्यो भवन्ति तथा सकाम्या निष्काम्याश्च भूगोलचक्रे सप्त



पूर्या भवन्ति तासां मध्ये साक्षाद्ब्रह्म गोपालपुरी हीति । सकाम्या  
निष्काम्या देवानां सर्वेषां भूतानां भवन्ति यथा हि वै सरसि पद्मं  
तिष्ठति तथा भूम्यां तिष्ठतीति चक्रेण रक्षिता हि वै मथुरा तस्मा-  
द्गोपालपुरी हि भवति बृहत् बृहद्वनं मधोर्मधुवनमित्यादिका । पुनश्च  
एतैरावृता पुरी भवति तत्र तेष्वेवमित्यादिका तथा द्वे वने स्तः कृष्ण-  
वनं भद्रवनं तयोरन्तर्द्वादश वनानि पुण्यानि पुण्यतमानि तेष्वेव देवा-  
स्तिष्ठन्ति सिद्धाः सिद्धिं प्राप्तास्तत्र रामस्य राममूर्तिरित्यादिका । तदप्येते  
श्लोकाः—प्राप्य मथुरां पुरीं रम्यां सदा ब्रह्मादिसेविताम् । शङ्खचक्र-  
गदाशार्ङ्गरक्षितां मूपलादिभिः । यत्रासौ संस्थितः कृष्णस्त्रिभिः शक्त्या  
समाहितः । रामानिरुद्धप्रद्युम्नै रुक्मिण्या सहितो विभुरिति । किं तस्य  
स्थानमिति श्रीगान्धर्व्याः प्रश्नस्योत्तरमिदम् । एवमेव श्रीरघुनाथस्याप्य-  
योध्यायां श्रूयते, यथा स्कान्दायोध्यामाहात्म्ये स्वर्गद्वारमुद्दिश्य—  
चतुर्धा च तनुं कृत्वा देवदेवो हरिः स्वयम् । अत्रैव रमते नित्यं  
भाटभिः सह राघव इति । अतएव—यत्र यत्र हरिः स्थानं वैकुण्ठं  
तद्दिदुर्बुधा इत्यनुसारेण महाभगवतः स्थानत्वात् महावैकुण्ठ एवासौ  
यतो वैकुण्ठात्तस्य गरीयस्त्वं श्रूयते । यथा पातालखण्डे—एवं  
सप्तपुरोणान्तु सर्वोत्कृष्टञ्च माथुरम् । श्रूयतां महिमा देवि वैकुण्ठो  
भुवनोत्तम इति । अतएव तत्रैव—अहो मधुपुरी धन्या वैकुण्ठाच्च  
गरीयसीति । अथ श्रीवृन्दावनस्य तत्त्वादिकं मथुरामण्डलस्यैव  
तत्त्वेन सिद्धम् । यथा च गोविन्दवृन्दावनाख्यबृहद्गीतमीये नारद-  
प्रश्नानन्तरं श्रीकृष्णस्योत्तरम् । तत्र प्रश्नः—किमिदं द्वादशाभिख्युं  
वृन्दारण्यं विशास्यते । श्रोतुमिच्छामि भगवन् यदि योग्योऽस्मि मे  
वद । अथोत्तरम्—इदं वृन्दावनं रम्यं मम धामैव केवलम् । अत्र  
ये पशवः पक्षिवृक्षाः कोटा नरामराः । ये वसन्ति ममाधिष्णाय मृता  
यान्ति ममालयम् । अत्र या गोपकन्याश्च निवसन्ति ममालये ।  
योगिन्यस्ता मया नित्यं मम सेवापरायणाः । पञ्चयोजनमेवास्ति वनं मे

देहरूपकम् । कालिन्दीयं सुषुम्नाख्या परमाश्रितवाहिनी । अत्र देवाय भूतानि वर्तन्ते सूक्ष्मरूपतः । सर्वदेवमयश्चाहं न त्यजामि वनं क्वचित् । आविर्भावस्तिरोभावो भवेदत्र युगे युगे । तेजोमयमिदं रम्यपट्टस्थं चर्मचक्षुषेति । विशेषतस्तादृगलौकिकरूपत्वभगवद्विधधामत्वे तु दिव्यकदम्बाशोकादिदृष्ट्यादयोऽप्यद्यापि महाभागवतैः साक्षात्क्रियन्ते इति प्रसिद्धावगतेः । यथा वाराहे कालीयङ्गदमाहात्म्ये—  
 अत्रापि महदाश्चर्यं पश्यन्ते पण्डिता नराः । कालीयङ्गदपूर्वेण कदम्बो सहितो द्रुमः । शतशाखं विशालाक्षि पुण्यं सुरभिगन्धि च । स च द्वादशमासानि मनोज्ञः शुभशीतलः । पुष्पायति विशालाक्षि प्रभासन्तो दिशो दशेति । शतानां शाखानां समाहारः शतशाखं यद् यत्र प्रवर्तत इत्यर्थः । प्रभासन्तः प्रभासयन्नित्यर्थः । तत्रैव तदीयब्रह्मकुण्डमाहात्म्ये—तत्राश्चर्यं प्रवक्ष्यामि तच्छृणु त्वं वसुन्धरे । लभन्ते मनुजाः सिद्धिं मम कर्मपरायणाः । तस्य तत्रोत्तरे पार्श्वेऽशोकवृक्षः सितप्रभः । वैशाखस्य तु मासस्य शुक्लपक्षस्य द्वादशी । स पुष्पति च मध्याह्ने मम भक्तसुखावहः । न कश्चिदपि जानाति विना भागवतं शुचिमित्यादि । द्वादशीति द्वादश्यां सुपां सुलुगित्यादिनैव पूर्वसर्वणः । शुचित्वमत्र तदनन्यवृत्तित्वम् । अनेन पृथिव्यापि तस्य तस्य तादृशरूपं न ज्ञायते इत्यायातम् । अतएव तदीयतीर्थान्तरमुद्दिश्य यथा चादिवाराहे—कृष्णक्रीडासेतुबन्धं महापातकनाशनम् । वलभीं तत्र क्रीडाये कृत्वा देवो गदाधरः । गोपकैः सहितस्तत्र क्षणैकं दिने दिने । तत्रैव रमणार्थं हि नित्यकालं स गच्छति । इति । एवं स्कान्दे—ततो वृन्दावनं पुण्यं वृन्दादेवीसमाश्रितम् । हरिणाधिष्ठितं तच्च ब्रह्मरुद्रादिसेवितमिति । श्रुतिश्च दर्शिता—गोविन्दं सच्चिदानन्दपिश्रहं वृन्दावनसुरभूरुहतलासीनं सततं समरुद्गणोऽहं परितोषयामीति । एवं पातालकुण्डे—यमुनाजलकल्लोले सदा क्रीडति साधव इति । यमुनाया जलकल्लोली यत्र एवभूते वृन्दावने इति प्रकरणा-



लक्षणम् । तत्राजहन्नक्षण्या तीरज्जदावेव गृह्यते । तीरञ्च हन्दावन-  
लक्षणं तत्र प्रस्तुतम् । अत एवास्य श्रीहन्दावनस्य वैकुण्ठत्वमेव  
कण्ठोक्त्या कृष्णतापन्यां श्रुतौ दर्शितम्—गोशुचं वनवैकुण्ठमिति ।  
तस्मात् नित्यशमत्वश्रवणात् श्रोमथादीनां तत्स्वरूपविभूतित्व-  
मेव । स भगवः कस्मिन् प्रतिष्ठित इति खे मच्चिञ्चीति श्रुतेः । अतएव  
तानोश्रुतिः—तादादृब्रह्म गोपातपुरो हीति । ब्रह्मदुर्गातमीय-  
तत्वे च—तेजोमयमिदं रम्यमदृश्यं च ह्येवमुपैति । तद्दीप्तस्वरूपता  
काशीमुद्दिश्य ब्रह्मवैवर्त्तं त्वित्यं समाधीयते । यथा, तत्र श्रीविष्णुं प्रति  
मुनीनां प्रश्नः—कृत्वाकारन्तु किं ज्योतिर्जलादूर्ध्वं प्रकाशते । निम-  
ग्नायां धरायान्तु न वै मज्जति तत् कश्चिद् । किमेतच्छाश्वतं ब्रह्म  
वेदान्तशतरूपितम् । तापत्रयार्तिदग्धानां जीवनं कृत्वातां गतम् ।  
दर्शनदेव चास्याथ कृतार्थाः स्मो जगद्गुरो । वारं वारं तवाप्यत्र  
दृष्टिर्लग्ना जनार्दन । परमाश्चर्यरूपोऽपि साश्चर्य इव पश्यसि ।  
अथ श्रीविष्णुत्तरम्—कृत्वाकारं परं ज्योतिर्दृश्यते गगनेचरम् ।  
तत्परं परमं ज्योतिः काशीति प्रथितं क्षितौ ॥ रत्नं सुवर्णं खचितं  
यथा भवेत्तथा पृथिव्यां खचिता हि काशिका । न काशिका भूमि-  
मयी कदाचित्ततो न मज्जेन्मम सन्नतिर्यतः ॥ जडेषु सर्वेष्वपि मज्ज-  
मानेष्वियं चिदानन्दमयी न मज्जेदित्यादि । तथाप्ये च—चेतना-  
जडयोरैक्यं यद्वन्नैक्ययोरपि । तथा काशी ब्रह्मरूपा जडा पृथ्वी च  
सङ्गता । निर्भाणन्तु जडस्यात्र क्रियते न परात्मनः । उद्धरिष्यामि च  
महो वाराहं रूपमास्थितः । तदा पुनः पृथिव्यां हि काशी स्थास्यति  
मत्प्रियेति । चेतनाशब्देनात्रान्तर्यामी उपलक्ष्यते ; जडशब्देन तु  
देहः ; परमात्मन इत्युक्तत्वात् । ततश्च, केचित् स्वदेहान्तर्हृद-  
यावकाशे प्रादेशमात्रं पुरुषं वसन्तमित्यादिना चतुर्भुजत्वेन वर्णितो-  
न्तर्यामी देहे स्थितोऽपि यथा देहवेदनादिना न स्पृश्यते तद्वदिति  
ज्ञेयम् । तदेवं तद्वान्नामुपर्यधः प्रकाशमात्रत्वेनोभयविधत्वं प्रस-

क्तम् । वस्तुतस्तु श्रीभगवन्नित्याधिष्ठानत्वेन तच्छ्रीविग्रहवदुभयत्र  
प्रकाशविरोधात् समानगुणनामरूपत्वेनास्मात्त्वाक्तावचाच्चैकविधत्व-  
मेव मन्तव्यम् । एकस्यैव श्रीविग्रहस्य बहुत्र प्रकाशश्च द्वितीयसन्दर्भे  
दर्शितः—चित्रं वर्ततेतदेकेन वपुषा युगपत् पृथक् । गृहेषु द्वाष्ट-  
साहस्रं स्त्रिय एक उदावहत् इत्यादिना । एवंविधत्वं च तस्याचिन्य-  
शक्तिस्वीकारेण सम्भावितमेव । स्वीकृतञ्चाचिन्यशक्तित्वम्—श्रुतेषु  
शब्दमूलत्वादित्यादौ । तदेवमुभयार्थेदाभिप्रायैरेव श्रीहरिवंशेऽपि  
गोलोकमुद्दिश्य—स हि सर्वगतो महानित्युक्तम् । भेदे तु ब्रह्मसंहि-  
तायामपि—गोलोक एव निवसत्यखिलात्मभूत इत्येवकारोऽत्र सूक्त्य-  
नित्यविहारप्रतिपादकवाराहादिवचनैर्विरुध्यते । अवरोधस्तूभयार्थ-  
मेक्येनैव भवतीति तं न्यायसिद्धमेवार्थं ब्रह्मसंहिता तु गृह्णाति । अत-  
एव श्रीहरिवंशेऽपि शक्रेण—स तु लोकस्त्वया कृष्ण सीदमानः कृता-  
त्मना । धृतो धृतिमता वीर निघ्नतोपद्रवान् गवामिति, गोलोक-  
गोकुलयोरभेदेनैवाक्तम् । तस्मादभेदेन च भेदेन चोपक्रान्तत्वादिक-  
विधान्येव आसद्युरादीनि प्रकाशभेदेनैव तूभयविधत्वेनाक्तातानीति  
स्थितम् । दर्शयिष्यते चाग्रे । क्षौण्णिकप्रकाशमान एव श्रीहृन्दावने  
योगोलोकदर्शनम् । ततोऽस्यैवापरिच्छिन्नस्य गोलोकाख्यहृन्दावनीय-  
प्रकाशविशेषस्य वैकुण्ठोपर्यपि स्थितिर्माहात्म्यावलम्बनेन भजतां  
स्फुरतीति ज्ञेयम् । अयमेव मयुरादारकागोकुलप्रकाशविशेषात्मकः  
श्रीकृष्णलोकस्तर्हिरहिणा श्रीमदुडवेनापि समाधावनुभूत इत्याह—  
शनकैर्भगवन्नोक्तान्नृलोकं पुनरागतः । विमृज्य नेत्रे विदुरं प्रत्याहो-  
द्वव उत्स्रयन् ॥ १०६ ॥

साष्टम् ॥ ३ ॥ २ ॥ श्रीशुकः ॥ १०६ ॥

इममेव लोकं द्युशब्देनाप्याह—विष्णोर्भगवतो भानुः कृष्ण-  
ख्योऽसौ दिवं गतः । तदाविशत् कलियुग पापे यद्रमतं जनः । यावत्  
स पादपद्माभ्यां स्पृशन्नास्ते रसापतिः । तावत् कलिर्वै पृथिवीं परा-  
क्रान्तुं न चाशकत् ॥ १०७ ॥



यदा गुणावतारस्य भगवतो विष्णोस्तदंशत्वादस्मिन्स्थानीयस्य  
 कणाख्यः भानुः सूर्यमण्डलस्थानीयो दिवं प्रापञ्चिकलोकागोचरं  
 मथुरादीनामिव प्रकाशविशेषरूपं वैकुण्ठलोकं गतः तदा कलि-  
 लं कर्माविशत् । एषां स च प्रकाशः पृथिवीस्थोऽप्यन्तर्धानश्चक्ष्या ताम-  
 सृशब्देन विराजते । अतस्तया न स्पृश्यते पृथिव्यादिभूतमयैरस्माभि-  
 र्वाराहोक्तमहाकदम्बादिरिव । यस्तु प्रापञ्चिकलोकगोचरो मथुरादि-  
 प्रकाशः सोऽयं क्षपया पृथिवीं स्पृशन्नेवादतोर्णः । अतस्तया च  
 स्पृश्यते तादृशैरस्माभिर्दृश्यमानकदम्बादिरिव । अस्मिन् च प्रकाशे  
 यदावतीर्णो भगवांस्तदा तत्स्पर्शनापि तत्स्पर्शान्तां स्पृशन्नेवास्ते स्म ।  
 संप्रति तदस्पृष्टप्रकाशे विहरमाणः पुनरस्पृशन्नेव भवति । तदेतदभि-  
 प्रेत्याह—यावदिति । पराक्रान्तमित्यनेन तत्पूर्वमपि कश्चित् कालं  
 प्राप्य प्रविष्टोऽसाविति ज्ञापितम् ॥ १२ ॥ २ ॥ श्रीशुकः ॥ १०७ ॥

तेन धीरा अपि यन्ति ब्रह्मविद उत्क्रम्य स्वर्गलोकमितो विमुक्ताः  
 इति श्रुत्यनुसारेण स्वर्गशब्देनाप्याह—

यातुधान्यपि सा स्वर्गमवाप जननीगतिमिति ॥ १०८ ॥

अत्र जननीगतिमिति विशेषणेन लोकान्तरं निरस्तम् । तत्-  
 प्रकरण एव तदादीनां बहुशो गत्यन्तरनिषेधात् । सद्देष्टादिव पृत-  
 नापि सकुला त्वामिव देवापितेऽत्यत्र साक्षात्तत्प्राप्तिनिर्द्धारणाच्च ।  
 तथाच केनोपनिषदि दृश्यते—केनैषितं मनः पतति प्राणस्य प्राण-  
 सुत चक्षुषश्चक्षुरितिमुच्य धीराः प्रेत्यास्माकंकादमृता भवन्तीत्युप-  
 क्रय्य तदेव ब्रह्म त्वं विद्वीति मध्ये प्रोच्य अमृतत्वं हि विन्दते सत्य-  
 मायतनं यो वा एतामुपनिषदं वेदापहत्य पाप्मानम् अनन्ते स्वर्गे लोके  
 प्रतिष्ठतीति उपसंहृतम् । ततः को वा स्वर्गः किं तद् ब्रह्मेत्यपेक्षायां  
 पुरुषो ह वै नारायण इत्युपक्रम्य पुनश्चाभ्यासेन नित्यो देव एको  
 नारायण इत्युक्त्वा नारायणोपासकस्य च स्तुतिं कृत्वा तद् ब्रह्म नारायण  
 एवेति व्यज्य स्वर्गं प्रतिपादयितुं वैकुण्ठवनलोकं गमिष्यति तदिदं

पुरमिदं पुण्डरीकं विज्ञानघनं तस्मात्तदिहावभासमिति वनलोका-  
कारस्य वैकुण्ठस्यानन्दात्मकत्वं प्रतिपाद्य स च तदधिष्ठाता नारा-  
यणः कृष्ण एवेत्युपसंहरति ब्रह्मण्यो देवकीपुत्र इति ॥ १० ॥ ६ ॥  
श्रीशुकः ॥ १०८ ॥

काष्ठाशब्देनापि तमेवोद्दिशति । ब्रूहि योगेश्वरे कृष्णे ब्रह्मण्यो  
धर्मवर्धने । स्वां काष्ठामधुनोपेते धर्मः कं शरणं गतः ॥ १०८ ॥

स्वां काष्ठां दिशम् । यत्र स्वयं नित्यं तिष्ठति तत्रैव प्रापञ्चिक-  
लोकसम्बन्धं त्यक्त्वा गते सतीत्यर्थः ॥ ११ ॥ श्रीशौनकः ॥ १०८ ॥

तदेवमभिप्रेत्य द्वारकायास्तावन्नित्यश्रीकृष्णधामत्वमाह—सत्यं  
भयादिगुणेभ्य उरुक्रमान्तः श्रेते समुद्र उपलम्बनमात्र आत्मा । नित्यं  
कदिन्द्रियगणैः कृतविग्रहस्त्वं त्वत्सेवकैर्नृपपदं विधुतं तमो-  
न्धम् ॥ ११० ॥

अयमर्थः । पूर्वं श्रीकृष्णदेवेन श्रीरुक्मिणीदेव्यै—राजभ्यो  
विभ्यतः सुभु समुद्रं शरणं गतान् । बलवद्भिः कृतद्वेषान् प्राय-  
स्त्यक्तनृपासनान् । कस्मादो वद्वप इति परिहसितम् । अत्रोत्तरमाह—  
सत्यमिति । अत्रात्मा त्वमित्येतयोः पदयोर्युगपच्छ्रेत इति क्रिया-  
न्वयायोगात् विशेषणविशेष्यभावः प्रतिहन्येत । वाक्यभेदे तु  
कष्टतापतेत् । ततश्चोपमानोपमेयभावेनैव ते उपतिष्ठतः । इयञ्च लुप्तो-  
पमा । तथा च आत्मा साक्षी यथा गुणेभ्यः सत्त्वादिविकारिभ्य-  
स्तदस्यर्शस्त्रिङ्गाद्वयादिव समुद्रे तद्वदगाधे दिषयाकारैरपरिच्छिन्ने  
उपलम्बनमात्रे ज्ञानमात्रस्वशक्त्याकारिऽन्तर्हृदये नित्यं श्रेते अदृश्य-  
तया प्रकाशते हे उरुक्रम तथा त्वमपि तेभ्यः सम्प्रति तद्विकार-  
मयेभ्यो राजभ्यो भयादिव उपलम्बनमात्रे वैकुण्ठान्तरवत् चिदेक-  
विलासे अन्तःसमुद्रे द्वारकाख्ये धाम्नि नित्यमेव शेषे स्वरूपानन्द-  
विलासैर्गूढं विहरसि । अर्थवशाद्विभक्तिविपरिणामः प्रसिद्ध एव । उदा-  
हरिष्यते च नित्यस्थायित्वं—नित्यं सन्निहितस्तत्र भगवान् मधुसूदन



इति । अतो वस्तुतस्तस्य त्वदाश्रयकस्य जीवचैतन्यस्य यदि तेभ्यो भयं नास्ति क्लृप्तभयत्वापि स्वधामैक्यविलासित्वात्तत्रौदासिन्यमेव भयत्वेनोपेक्षत इति भावः । एवं तस्य तव च समञ्जसता । तेषान्तु दौरात्ममेवेत्याह । तथाप्यात्मा कुक्षितानामिन्द्रियाणां गणैस्तदीय-  
नानावृत्तिरूपैः कृतो विग्रहो यत्र तथाविधस्तमपि कुक्षित इन्द्रिय-  
गणो येषां तथाभूतै राजभिः कृतविग्रहः । अत्र विग्रह उभयत्राप्या-  
वरणधार्यम् । यद्यवश्वूतस्तु तर्हि का तव नृपासनपरित्यागो  
हानिः । तत्तु त्वत्सर्वकैः प्राथमिकत्वज्ञजनोन्मुखैरेव विधुतं त्यक्तम् ।  
तच्चोक्तं तथैव—यद्वाञ्छया नृपशिखामणय इत्यादिना । यतोऽन्धं  
तम एव तत् प्राकृतसुखप्रयत्नात् । अतः श्रीद्वारकाया नित्यत्वमपि  
ध्वनितम् ॥१०॥६०॥ श्रीकृष्णो श्रीभगवन्तम् ॥ ११० ॥

अथ श्रीमथुरायाः । मथुरा भगवान् यत्र नित्यं सन्निहितो  
हरिः ॥१११॥

अर्थात्तत्रत्यानाम् ॥१०॥१॥ श्रीशुकः ॥१११॥

तत्तात गच्छ भद्रं ते यमुनायास्तटं शुचि ।

पुण्यं मधुवनं यत्र सान्निध्यं नित्यदा हरिः ॥११२॥

सष्टम् ॥४॥८॥ श्रीनारदो ध्रुवम् ॥११२॥

तस्य हरिः श्रीकृष्णत्वमेव व्यणक्ति ।

इत्युक्तस्तं परिक्रम्य प्रणम्य च नृपार्भकः ।

ययौ मधुवनं पुण्यं हरेश्वरणचर्चितम् ॥११३॥

प्रतिकल्पमाविर्भावात्तस्यैव नित्यसान्निध्यत्वं गम्यते । अतएव  
द्वादशाक्षरविद्यादैवतस्य श्रीभुवाराध्यस्य त्वन्यत एव तत्रागमनमभि-  
हितमिति ॥४॥८॥ श्रीमैत्रेयः ॥ ११३ ॥

अथ श्रीवृन्दावनस्य ।

पुण्या वत ब्रजभुवो यदयं नृलिङ्गगूढः पुराणपुरुषो वनचित-

माख्यः । गाः पातयन् सहव्रतः कण्ठयन् वेणुं विक्रीडयाञ्चति गिरित-  
रमार्चिताङ्घ्रिः ॥ ११४ ॥

अत्र पूर्वादाहृतश्रुत्याद्यवष्टभेन तिष्ठन्ति पर्वता इति वदञ्चति  
सदैव विहरतोति मथुरास्त्रीणां श्रीभगवत्प्रसादजा यथावद्भारती-  
निःसृतिरियमिति व्याख्येयम् ॥ ११४ ॥ पुरस्त्रियः परस्परम् ॥ ११४ ॥

अथवा त्रिष्वप्येतदेवोदाहरणीयम् ।

जयति जननिवासो देवकीजन्मवादो यदुवरपरिषत्स्वैर्दोर्भिरस्य-  
धर्मम् । स्थिरचरवृजिनघ्नः सुस्मितश्रीमुखेन व्रजपुरवनिनानां बर्ध-  
यन् कामदेवम् ॥ ११५ ॥

यदुवराः परिषत् सभ्यरूपी यस्य सः । देवकीजन्मवादस्तज्जन्मत्वेन  
सञ्चख्यातिर्देवक्यां जन्मेति वादस्तत्त्वबुभुक्षुकथा यस्य स इति वा ।  
श्लोक्तशो जयति परमोत्कर्षेण सदैव विराजते । लोहितोष्णीषाः प्रचर-  
न्तोतिवत् यदुवरसभ्यविशिष्टतयैव जयाभिधानम् । अत्र यदुवरशब्देन  
ओत्रजेखरतद्भ्रातरोऽपि गृह्यन्ते तेषामपि यदुवंशोत्पन्नत्वेन प्रसिद्ध-  
त्वात् । तथा च भारततात्पर्यं श्रीमध्वाचार्यैरेवं ब्रह्मवाक्यत्वेन  
लिखितम्—तस्मै वरः समया सन्निष्ठः स चास नन्दाख्य उतास्य  
भार्या । नान्ना यशोदा स च शूरतातसुतस्य वैश्याप्रभवस्य गाप  
इति । शूरतातसुतस्य शूरसपत्नीमातृजस्य वैश्यायां तृतीयवर्णायां  
जातस्य सकाशात् आस वभूव इत्यर्थः । अतएव श्रीमदानकदुन्दु-  
भिना तस्मिन् भ्रातरिति मुहुः सम्बोधनमक्लिष्टार्थं भवति । भ्रातरं  
नन्दमागतमिति श्रीमन्मुनीन्द्रवचनञ्च । तदेतदप्युल्लक्षणं तद-  
भाटणम् । यथा च यादवमध्यपातित्वेनैव तेषु निर्धारणमयं  
श्रीरामवचनं श्रीहरिवंशे—यादवेष्वपि सर्वेषु भवन्तो मम बान्धवा  
इति । सप्तम्या ह्यस्य जातावैव निर्धारणमुच्यते पुरुषेषु क्षत्रियः शूर  
इतिवत् । विजातीयत्वे तु श्रोत्रेभ्यो माथुरा ह्याव्यतमा इतिवत्  
यादवेभ्योऽपि सर्वेभ्यो इत्येवोच्यतेति ज्ञेयम् । अत्र जयतीत्य-



लोड्यर्थत्वं न संगच्छते सदैवोत्कर्षानन्त्यमिति तस्मिन्नाशीर्वादान्व-  
 कागात्तदवकाशो वा आशीर्वादविषयस्य तदानीमाशीर्वादकृतानु-  
 वादविशेषविशिष्टतयेव स्थितेऽवगमात् प्रतिषिपादयिषितं तादृशत्वे-  
 नेव तात्कालिकत्वमागच्छत्येव । यथा धार्मिकसभ्योऽयं राजा वर्द्धता-  
 मिति । तदेवं पतिर्यतिश्चान्धकवृणिसात्वतामित्यत्राप्यनुसन्धेयम् ।  
 अनेन यदुवराणामपि तथैव जयो विवर्द्धितः । नन्वेवं तथाविहरण-  
 शीलश्चेत् पुनः कथमिव देवकोजन्मवादोऽभूत्तत्राह स्वैर्दोर्भर्दोभ्यां  
 घर्तुर्मिथुतुर्भुजैरधर्मं तद्वहुलमसुरराजहृन्दम् अस्यन् निहन्तुं तदर्थ-  
 मेव लोकेऽपि तथा प्रकटीभूत इत्यर्थः । किं वा किं कुर्वन् जयति  
 स्वैः कालत्रयगतैरपि भक्तैरेव दोर्मिस्तद्वारा अधर्मं जगद्गतशम्भ-  
 नम् अस्वप्नाशयन्नेव । तदुक्तम्—मङ्गक्तियुक्तो भुवनं पुनातीति ।  
 पुनः किमर्थं देवकोजन्मवादस्तत्राह स्थिरचरवृजिनघ्नः निजाभि-  
 व्यक्त्या निखिलजोवानां संसारहन्ता तदर्थमेवेत्यर्थः । तदुक्तम्—  
 यत एतद्भिमुच्यत इति । किं वा कथम्भूतो जयति यदुव्रजपुर-  
 वामिनां स्थावरजङ्गमानां निजचरणवियोगदुःखहन्ता सन् । नित्य-  
 विहारे प्रमाणमाह—जननिवासः । जनशब्दोऽत्र स्वजनवाचकः ।  
 सालोक्तेत्यादिप्रत्ये जना इतिवत् । स्वजनहृदयतत्तद्विहारत्वेन  
 सर्वदेवावभासमान इत्यर्थः । सर्वप्रमाणचयचूडामणिभूतो विह-  
 दनुभव एवात्र प्रमाणमिति भावः । स्वयन्तु किं कुर्वन् जयति  
 व्रजवनितानां मथुराद्वारकापुरवनितानाञ्च कामलक्षणी यो देवः  
 स्वयमेव तद्रूपस्तं वर्द्धयन् सदैवोद्दीपयन् । अत्र तदीयहृदयस्थकाम-  
 तद्विदेवयोरभेदविवक्षा तादृशतद्भावस्य तद्विदेव परमार्यताबोधनाय  
 आकृष्टा श्रुतिर्मयस्य तादृशभावस्याप्राकृतत्वात् परमानन्दपराकाष्ठा-  
 रूपत्वाच्च । आकृष्टस्य कामरूपोपासना चागमे व्यक्तास्ति । वर्णिती  
 जनितात्यर्थानुरागायाञ्च योषितीति नामलिङ्गानुशासनम् । व्रजेति  
 श्रेष्ठेन पूर्वनिर्णयः । अतएव पूर्वं मेरुदेव्यां सुदेवीति संज्ञावत्

देवकीशब्देन श्रीयशोदा च व्याख्येया । हे नाम्नी नन्दभार्याया  
यशोदा देवकीति च । अतः सख्यमभूत्तस्या देवक्या शौरिजाययेति  
पुराणान्तरवचनात् । तदेवं त्रिष्वपि नित्यविहारत्वं सिद्धम् ॥१८॥१०॥  
श्रीशुकः ॥११५॥

अथ यदुक्तं श्रीवृन्दावनस्यैव प्रकाशविशेषे गोलोकत्वं तत्र प्राप-  
ञ्चिकलोकप्रकटलीलावकाशत्वेनावभासमानप्रकाशो गोलोक इति  
समर्थनीयम् । प्रकटलीलायां तस्मिंस्तु वृन्दप्रयोगादर्शनात् भेदांश-  
श्रवणाच्च । प्रकटापकटतया लीलाभेदश्चाग्रे दर्शयितव्यः । तदेवं  
वृन्दावन एव तस्य गोलोकाख्यप्रकाशस्य दर्शनेनाभिव्यनक्ति— नन्द-  
स्वतीन्द्रियं दृष्ट्वा लोकपालमहोदयम् । कृष्णे च सन्नतिं तेषां  
ज्ञातिभ्यो विस्मितोऽब्रवीत् । तच्चोत्सुक्यधियो राजन् मत्वा गोपा-  
स्तमोश्चरम् । अपि नः स्वगतिं सूक्ष्मामुपाधास्यदधीश्वरः । इति  
स्नानां स भगवान् विज्ञायाखिलदृक् स्वयम् । सङ्कल्पसिद्धये तेषां  
कृपयैतदचिन्तयत् । जनो वै लोक एतस्मिन्नविद्याकामकर्मभिः ।  
उच्चावचासु गतिषु न वेद स्वां गतिं भ्रमन् । इति संचिन्त्य भगवान्  
महाकारुणिको विभुः । दर्शयामास लोकं स्वं गोपानां तमसः परम् ।  
मत्वं ज्ञानमनन्तं यत् ब्रह्मज्योतिः सनातनम् । यद्धि पश्यन्ति  
मुनयो गुणापाये समाहिताः । ते तु ब्रह्मद्भवं नीता मग्नाः कृष्णेन  
चोद्धृताः । ददृशुर्ब्रह्मणो लोकं यत्राक्रूरोऽध्यागात् पुरा । नन्दा-  
दयस्तु तं दृष्ट्वा परमानन्दनिर्वृताः । कृष्णश्च तत्र छन्दोभिः स्तूय-  
मानं सुविस्मिताः ॥११६॥

अतीन्द्रियमदृष्टपूर्वम् । लोकपालो वरुणः । स्वगतिं स्वधाम । सूक्ष्मां  
दुर्ज्ञेयाम् । उपाधास्यत् नोऽस्मान् प्रति प्रापयिष्यतीति सङ्कल्पितवन्त  
इत्यर्थः । जन इति । जनोऽसौ ब्रजवासी मम स्वजनः । एतस्मिन् प्राप-  
ञ्चिकलोके । अदिद्यादिभिः कृता या उच्चावचा गतयो देवतिर्यगादयः ।  
तासु स्वां गतिं भ्रमन् ताभ्यो निर्विशेषतया जानन् तामिव स्वां गतिं न



वेदेत्यर्थः । ततोऽयं भ्रमो यद्यपि तत्तल्लीलापोषायेव सदीयलौलाशक्त्या  
 कल्पितस्तथापि तदिच्छानुसारेण क्षणकतिपयं तदीयां सर्वविलक्षणं  
 स्वां गतिं दर्शयन् तमपनेत्यामीति भावः । वैलक्षण्यद्वारे व्यञ्ज-  
 नोयम् । गोपानां स्वं लोकं श्रीगोलोकम् । यः खलु, चिन्तामणि-  
 प्रकरसङ्गत्यादिभिर्वहुवर्णितव्यक्तदैभवातिक्कान्तप्रपञ्चलोकमहोदयस्तम् ।  
 तमसः प्रकृतेः परं प्रपञ्चानभिव्यक्तत्वेन तदीयेनाप्यसङ्करम् । अतएव  
 सच्चिदानन्दरूप एवासौ लोक इत्याह, सत्यमिति । सत्यादिरूपं  
 यद् ब्रह्म यच्च गुणात्यये पश्यन्ति तदेव स्वरूपशक्तिवृत्तिविशेषप्राक-  
 र्येण सत्यादिरूपाव्यभिचारिणं गोलोकं सन्तं दर्शयामासिति पूर्व-  
 णान्वयः । यथान्यत्रापि वैकुण्ठे भगवत्सन्दर्भोदाहृतं पाद्मादि-  
 वचनं ब्रह्माभिन्नतावाचित्वेन दर्शितं तद्वत् । अथ श्रीहन्दावने  
 च तादृशदर्शनं कतमदेशस्थितानां तेषां जातमित्यपेक्षायासाह,  
 ब्रह्मदम् अक्रूरतीर्थं कृष्णे न नीताः पुनश्च तदाज्ञयैव सञ्जाः  
 पुनश्च तस्मात्तोऽर्यात् श्रीकृष्णे नैवोद्धृताः सन्तो नराकृतिपरब्रह्मणः  
 श्रीकृष्णस्य लोकं गोलोकाख्यं ददृशुः । यत्र च ब्रह्मदोऽध्यगात्  
 अस्तौत् अधिगतवान् इति वा । सर्वत्रैव श्रीहन्दावने यद्यपि  
 तत्प्रकाशविशेषोऽसौ गोलोकः दर्शयितुं शक्यः स्यात्तद्यापि  
 तत्तोर्यमाहात्म्याज्ञापनार्थमेव वा विनोदार्थमेव वा तस्मिन् भज्जन-  
 मिति ज्ञेयम् । अत्र स्वां गतिमिति तदीयतानिर्देशो गोपानां स्वं  
 लोकमिति षष्ठोऽस्वशब्दयोर्निर्देशः कृष्णमिति साक्षात् तन्निर्देशश्च  
 वैकुण्ठान्तरं व्यवच्छिद्य श्रीगोलोकमेव प्रतिपादयति । अतएव  
 तेषां तद्दर्शनात् परमानन्दनिर्वृतत्वं सुविस्मितत्वमपि युक्तमुक्तम् ।  
 तस्यैव पूर्णत्वात् । तथापि पुत्रादिरूपेणैवोदयाच्च । तथा तत्र  
 कृष्णं यथा ददृशुस्तथा तत्परिकराणामन्येषां दर्शनानुक्तेस्त-  
 एक एव तत्र परिकरा इत्यभिव्यज्यते । ततश्च लीलाद्वये कृष्णवत्तेषा-  
 मेव प्रकाशभेदः । यदा च प्रकाशभेदो भवति तदा तत्तल्लीलारस-

पोषाय तेषु तत्तल्लीलाशक्तिरेवाभिमानभेदं परस्परमननुसन्धानं च प्रायः सम्पादयतीति गम्यते । उदाहरिष्यते चाग्रे । अतएवोक्तं न वेद स्वां गतिं भ्रमन्निति । तथा च सतीदानीं श्रीव्रजवासिनां कथञ्चिज्जातया तादृश्येच्छया तेभ्यस्तेषामिव तादृशं प्रकाशविशेषादिकं दर्शितमिति गम्यते । न च प्रकाशान्तरमसम्भावनीयम् । परमेश्वरत्वेन तत्श्रीविग्रहपरिकरधामलीलादीनां युगपदेकत्राप्यनन्तविधवैभवप्रकाशशीलत्वात् । तदेवमुक्तोऽर्थः समञ्जस एव ॥ १० ॥ २८ ॥ श्रीशुकः ॥ ११६ ॥

एवं द्वारकादीनां तस्य नित्यधामत्वं सिद्धम् । अथ तत्र के तावदस्य परिकराः ?—उच्यते । पूर्योर्यादवादयो वने श्रीगोपादयश्चेति । द्वारकादिनित्यधामत्वेन तेषां स्वतःसिद्धेः । तद्रूपत्वे परिकरान्तराणामयुक्तत्वादश्रवणत्वाच्च । तत्परिकरत्वेनैवाराधनादिवाक्यानि दर्शितानि दर्शयितव्यानि च । अतएवोक्तं पाद्मे कार्तिकमाहात्म्ये श्रीकृष्णसत्यासंवादे—एते हि यादवाः सर्वे मङ्गला एव भामिनि । सर्वदा मत्प्रिया देवि मत्तुल्यगुणशालिन इति । एवकारान्न देवादयः । श्रीहरिवंशेऽप्यनिरुद्धान्वेषणे तादृशत्वमेवोक्तमक्रूरेण—देवानाञ्च हितार्थाय वयं याता मनुष्यतामिति । श्रीमथुरायान्ववतारावसरेणाभिव्यक्ता अपि निगूढतया केचित्तस्यामेव वर्त्तमानाः श्रूयन्ते । यथा श्रीगोपालोत्तरतापन्याम्—यत्रासौ संस्थितः कृष्णस्त्रिभिः शक्त्या समाहितः । रामानिरुद्धप्रद्युम्नै रक्षिण्या सहितो विभुः ॥ इति । श्रीहृन्दावने तैः सदा विचारश्च । यथा पाद्मपातालखण्डे श्रीयमुनामुद्दिश्य—अहो अभाग्यं लोकस्य न पीतं यमुनाजलम् । गोहृन्दगोपिकासङ्गे यत्र क्रीडति कंसहेति । स्कान्दे तु—वत्सैर्वत्सतरीभिश्च सदा क्रीडति माधवः । हृन्दावनान्तरगतः सरासौ बालकैर्वत्स इति । न तु प्रकटलीलागतेभ्य एते भिन्नाः, एते हि यादवाः सर्व इत्यनुसारात् । तथाहि पाद्मनिर्वाणखण्डे च श्रीभगवद्वाक्यम् । नित्यां मे मथुरां विद्धि वत्स हृन्दावनं तथा । यमुनां गोपकन्याश्च तथा गोपालबालकान् । ममाह



तारो नित्योऽयमत्र मा संशयं कृथा इति । अतस्तानिवोद्दिश्य श्रुतौ च तत्र ऋतु—तां वां वास्तून्नुश्मसि गम्ये यत्र गावो भूरिशृङ्गा अयासः अत्राह तदुरुगायस्य वृष्णः परमं पदमवभाति भूरीति । व्याख्यातञ्च—तां तानि वां युवयोः कृष्णरामयोर्वास्तूनि लीलास्थानानि गम्ये गन्तुं प्राप्तुम् उश्मसि कामयामहे । तानि किं विशिष्टानि यत्र येषु भूरिशृङ्गा महाशृङ्गो गावो वसन्ति । यथोपनिषदि भूमवाक्ये धर्मिपरेण भूमशब्देन महिष्ठमेवोच्यते न तु बहुतरमिति । यूथदृष्टैव वरा भूरिशृङ्गा बहुशृङ्गः बहुशुभलक्षणा इति वा । अयासः शुभाः । अत्र भूमौ तन्नोक्ते वेदप्रसिद्धं श्रीगोलोकाख्यं उरुगायस्य स्वयं भगवतो वृष्णः सर्वकामदुषचरणारविन्दस्य परमं प्रपञ्चातीतं पदं स्थानं भूरि बहुधा अवभातीत्याह वेद इति । यजुःसु माध्यन्दिनीयास्तु या ते धामन्युश्मसीत्यादौ ( याति धामन्युश्मसीत्यादौ इति वा पाठः ) विष्णोः परमं पदमवभाति भूरीति पठन्ति । पाद्भोत्तरखण्डे तु यत्त्वियं श्रुतिः परमव्योमप्रस्ताव उदाहृता तत् परमव्योमगोलोकयोरेकतापत्यपेक्षयेति मन्तव्यम् । गोशब्दस्य सास्त्रादिमत्येव प्रचुरप्रयोगेण भटित्यर्थप्रतीतिः । श्रीगोलोकस्य ब्रह्मसंहिताहरिवंशमोक्षधर्मादिषु प्रसिद्धत्वाच्च । अथर्वणि च श्रीगोपालतापन्याम्—जन्मजराभ्यां भिन्नः स्थाणुरयमच्छेद्योऽयं योऽसौ सौख्यं तिष्ठति योऽसौ गोषु तिष्ठति योऽसौ गोपान् पालयति योऽसौ गोपेषु तिष्ठति इत्यादि । तदेवमुभयेषामपि नित्यपार्षदत्वे सिद्धे, यत्तु शस्त्राघातक्षतविषपानमूर्च्छातत्त्ववभुत्सासंसारनिस्तारोपदेशाख्यदत्वादिकं श्रूयते, तद्भगवत इव नरलीलौपयिकतया प्रपञ्चितमिति मन्तव्यम् । यथा, तवेयं विपमा बुद्धिरित्यादिकं, साक्षात् श्रीरुक्मिणीं प्रति श्रीबलदेववाक्ये, अत्र श्रीमदुद्धवमुद्दिश्य, स कथं सेवया तस्य कालेन जरसं गत इत्युक्तं, अपि चिरकालसेवातात्पर्यकमेव । तत्र प्रवयसोऽप्यासन् युवानोऽति-  
लौजस इति विरोधात् । कचिच्च प्रकटलीलायाः प्रापञ्चिकलोक-

मिथ्यत्वात् यथार्थमेव तदादिकम् । यथा शतधन्वबधादौ । अन्त-  
रङ्गानां भगवत्साधारण्यन्तु यादवानुद्दिश्योक्तम्—मत्तुल्यगुणशालिन  
इति । गोपानुद्दिश्य च—गोपैः समानगुणशीलवयोविलासवैषैश्चेति ।  
पाद्मनिर्माणखण्डे च—गोपाला मुनयः सर्वे वैकुण्ठानन्दमूर्त्तय इति ।  
यतो यो वैकुण्ठः श्रीभगवान् स इवानन्दमूर्त्तयस्ते ततस्तत्परम-  
भक्तत्वादेव मुनय इत्युच्यते । नतु मुन्यवतारत्वादिति ज्ञेयम् । नैते  
सुरेशा ऋषयो नवैत इत्यादिकं श्रीबलदेववाक्यञ्च भगवदाविर्भाव-  
लक्षणगोपादीनां केयं वा कुत आयाता देवी वा नार्थ्युतासुरीत्यादि-  
प्राप्तमन्यत्वमेव निषेधति न तु पूर्वेषाञ्च तद्विदधाति कल्पनागौरवा-  
दिति ज्ञेयम् । युक्तञ्चैषां तत्सादृश्यं, तस्यात्मतन्त्रस्य हरैरधीशितुः  
परस्य मायाधिपतेः सहात्मनः । प्रायेण दूता इह वै मनोहराश्चरन्ति  
तद्रूपगुणस्वभावाः ॥ इति श्रीयमवाक्याद्यनुगतत्वात् । दृष्टञ्च प्रथमे—  
प्राविशत् पुरमित्यारभ्य, मधुभोजदशार्हार्हकुङ्कुरान्वकटहृष्टिभिः । आत्म-  
तुल्यजलैर्गुप्तामित्यादि । अतएव, गोपजातिप्रतिच्छन्ना देवा गोपाल-  
रूपिणम् । ईडिरे कृष्णं रामञ्च नटा इव नटं नृपेत्यत्र साम्यमेव सूचि-  
तम् । अर्थश्च—देवाः श्रीकृष्णावरणे मङ्गलपूजाभ्यधिकेति न्यायेन तद-  
देवोपास्या अपि श्रीदामादयो गोपजात्या प्रतिच्छन्ना अन्यगोपसामान्य-  
भावेन प्रायस्तादृशतया लक्षयितुमशक्याः । तत्र कृष्णं रामञ्च गोपाल-  
रूपिणमिति दृष्टान्तगर्भम् । यथा तादृशावपि तौ तद्रूपिणौ तथा  
तेऽपीत्यर्थः । अत्र देवा इत्यनेन महत्त्वसाम्यं गोपालरूपिणमित्यनेन  
प्रकृतिवैशलीलासाम्यं नटा इव नटमित्यनेन गुणसाम्यञ्चाभिप्रेतमिति ।  
तत्र यादवादीनां तत्पार्षदत्वं योजयति—अहं यूयमसावार्थ इमे च  
हारकौकसः सर्वेऽप्येवं यदुश्रेष्ठ विमृग्याः सचराचरम् । यूयं श्रीम-  
दानकदुन्दुभ्यादयो विमृग्याः परमार्थरूपत्वादन्येषणीयाः । तथान्य-  
दपि हारकौको जङ्गमस्थावरसहितं यत्किञ्चित्तदन्वेष्यम् । अहं  
श्रीकृष्ण इति दृष्टान्तत्वेनोपन्यस्तम् । ततश्च नराकारब्रह्मणि स्वस्मि-



त्रिव तन्नित्यपरिकरे सर्वत्रैव परमपुरुषार्थत्वमिति भावः । तस्माद् यथा पूर्वं सत्त्वं रजस्तम इत्यादिना सत्त्वादिगुणानां तद्वृत्तौ नास्ति ब्रह्मणि त्रैकालिकस्पर्शसम्भवात्मायैव तदध्यासो भवता वर्णितस्तथा दृष्टिरत्र तु न कार्य्यंति तात्पर्य्यम् । लौकिकाध्यात्मगोष्ठी त्वेवमेवेत्याह इयेन । यथा—आत्मा चोक्तः स्वयं ज्योतिर्नित्योऽन्यो निर्गुणो गुणैः । आत्मगुणैस्तत्कृतेषु भूतेषु बहुधेयते ॥ ११७ ॥

अत्रानुगतार्थान्तरं च दृश्यते द्वारकायामिति प्रकरणे न लभ्यते हि यस्मादेक एवात्मा भगवत्तत्त्वतामसगुणैः स्वरूपादेवोक्तमिति निर्गुणैः स्वरूपशक्तिवृत्तिविशेषैः कर्तृभिस्तत्कृतेषु तस्मिन् स्वरूप एव प्रादुर्भावितेषु भूतेषु परमार्थसत्येषु द्वारकान्तर्वर्तिवस्तुषु बहुधा तत्तद्रूपेण ईयते प्रकाशते । सहस्रनामभाष्ये लोकनाथं महद्भूतमित्यत्र च भूतं परमार्थसत्यमिति व्याख्यातम् । तथा तथा च प्रकाशः स्वरूपगुणापरित्यागेनैवेत्याह—स्वयं ज्योतिः स्वप्रकाश एव सन् नित्य एव सन् अन्यः प्रपञ्चेऽभिव्यक्तोऽपि तद्विलक्षण एव सन् निर्गुणः प्राकृतगुणरहित एव च सन्निति । अत्र चार्थान्तरं यथा ; तर्हि कथं भवत आत्यन्तिकं सममेवात्र सर्वमित्याशङ्क्य तथापि मय्यस्ति वैशिष्ट्यमित्याह—खं वायुर्ज्योतिरापो भूस्तत्कृतेषु यथाशयम् । आविस्तिरोऽत्यभूयैका नानात्वं यात्यसावपि ॥ ११८ ॥

सत्कार्य्यवादाभ्युपगमात्तस्य कारणानन्यत्वाभ्युपगमाच्च यथा खादीनि भूतानि तत्कृतेषु तत्स्वरूपेणैव विकशितेषु वायादिघटान्तेषु यथाशयं वायाद्याविर्भावाद्यनुरूपमेवाविर्भावादिकं यान्ति न तु तेष्वधिकम् । अत्र यावान् वायुर्गृह्यते तावान् एव तत्राकाशधर्मः शब्दोऽपि गृह्यते, यावज्ज्योतिस्तावानेव वायुधर्मः स्पर्शोऽपौल्यादिकं ज्ञेयम् । तथा स्वरूपेणैव विकशितेषु द्वारकावस्तुषु असौ भगवदाख्य आत्मापि । तस्मादहन्तु तत्सर्वमयः सर्वस्मात् पृथक् परिपूर्णश्चेत्यस्ति वैशिष्ट्यमिति भावः । अनेन दृष्टान्तेन मत्त एवोक्तसिता महर्मा एव

ते भवितुमर्हन्ति नत्वाकाशे धूसरत्वादिवन्मयि केवलमध्यस्ता इति च ज्ञापितम् । अत्र यथा तथेति व्याख्यानमपिशब्देन द्योतते ॥१०॥८५॥  
 श्रीभगवान् श्रीवसुदेवम् ॥ ११८ ॥

अतएवाह—तद्दर्शनस्पर्शनानुपथप्रजल्पशय्यासनाशनसयौनसपिण्ड-  
 बन्धः । येषां गृहेऽनिरयवर्त्मनि वर्त्ततां वः स्वर्गापवर्गविरमः स्वय-  
 मास विष्णुः ॥ १२० ॥

येषां वो युष्माकं वृष्णीणां गृहे विष्णुः श्रीकृष्णाख्यो भगवान्  
 स्वयमात्मना स्वभावत एव आस निवासं चक्रे नत्वन्येन हेतुनेत्यर्थः ।  
 कथम्भूतेऽनिरयवर्त्मनि निरयः संसारस्तद्वर्त्मं प्रपञ्चः ततोऽन्यस्मिन्  
 प्रपञ्चातीत इत्यर्थः । कीदृशानां वस्तुस्मिन्नेव वर्त्तमानानाम् । स्वयं  
 कथम्भूतः स्वर्गापवर्गविरमः स्वर्गस्यापवर्गस्य च विरमो येन । यो निज-  
 भक्तेभ्यस्तद्वहिर्मुखताकरं स्वर्गं न ददाति तद्वक्त्युदासीनं केवलं  
 मोक्षञ्च न ददाति किन्तु तान् स्वचरणारविन्दतल एव रक्षतीत्यर्थः ।  
 येषां युष्माकन्तु गृहेऽस एवम्भूत एवासेत्याह तद्दर्शनेति । तस्य युष्मत्-  
 कर्तृकं दर्शनञ्च अनुपयोऽनुगतिश्च प्रजल्पो गोष्ठी च तथा युष्मत्सं-  
 लिता शय्या शयनञ्च आसनञ्च अशनं भोजनञ्च तैर्विशिष्टश्चासौ सयौ-  
 नसपिण्डबन्धश्चेति शाकपार्थिवादिवन्मध्यलोपी कर्मधारयः । तत्र  
 वृष्णिभिः सह यौनबन्धो विवाहसम्बन्धः सपिण्डबन्धो दैहिक-  
 सम्बन्धस्ताभ्यां सह वर्त्तमानोऽसाविति बहुव्रीहिर्गर्भता ॥१०॥८२॥  
 राजानं श्रीमदुग्रसेनम् ॥ १२० ॥

किञ्च—संख्यानं यादवानां कः करिष्यति महात्मनाम् । यत्रा-  
 युतानामयुतलक्षेणास्ते सदाहुकः ॥ १२१ ॥

आहुकः उग्रसेनः । अत्रास्त इति वर्त्तमानप्रयोगेन तत्रापि  
 सदेति नित्यतावाचकाव्ययेन तेषां नित्यपार्षदत्वं सुव्यक्तम् ॥१०॥८०॥  
 श्रीशुकः ॥ १२१ ॥

अतस्तेषां श्रीभगवत्पार्षदत्वे योग्यतामव्यभिचारित्वमपि



दृष्टान्तेन स्पष्टयति । तत्रोपविष्टः परमासने विभुर्वभौ स्वभासा ककुभोऽवभासयन् । वृतो नृसिंहै र्यदुभिर्यदूत्तमो यथोडुराजो दिवि तारकागणैः ॥ १२२ ॥

स्पष्टम् । एवमेव दुर्योधनं प्रति स्वयं विश्वरूपं दर्शयता श्रीभगवता तेषां यादवादीनां निजावरणरूपत्वं दर्शितमित्युद्यमपर्वणि प्रसिद्धिः ॥ १० ॥ ७० ॥ श्रीशुकः ॥ १२२ ॥

यच्चैषामेकादशस्कन्धान्ते तदन्यथाभावः श्रूयते, स तु श्रीमद्-  
र्जुनपराजयविमोहपर्यन्तो मायिक एव । तथावचनञ्च ब्रह्मशापा-  
निवर्त्यतास्यापनायैव गोब्राह्मणहितावतारिणा भगवता विहित-  
मिति ज्ञेयम् । दृश्यते च वृहदग्निपुराणादौ रावणकृतायाः सीताया  
मायिकत्वं यथा तद्वत् । तथा हि तदानोमेवाह—त्वन्तु मङ्गर्भमास्थाय  
ज्ञाननिष्ठ उपेक्षकः मन्माधारचितामेतां विज्ञायोपशमं ब्रज ॥ १२३ ॥

त्वन्तु दारुको ज्ञाननिष्ठो मदीयलीलातत्त्वज्ञः मङ्गर्भं मम स्वभक्त-  
प्रतिपालयित्वरूपं स्वतुल्यपरिकरसङ्गित्वरूपञ्च स्वभावम् आस्थाय  
विश्रभ्य एताम् अधुना प्रकाशितां सर्वामेव मौषलादिलीलां मम  
इन्द्रजालवद्वचितां विज्ञाय उपेक्षको वह्निर्दृष्ट्या जातं शोकमुपेक्षमाण  
उपशमं चित्तक्षोभात् निवृत्तिं ब्रज प्राप्नुहि । तुशब्देनान्ये तावन्म-  
ह्यन्तु तव तु तथा मोहो न युक्त एवेति ध्वनितम् । अत्र श्रीदारुकस्य  
स्वयं वैकुण्ठावतीर्णत्वेन सिद्धत्वादेतामित्यत्रातिसन्निहितार्थलाभाच्चा-  
न्यथा व्याख्यानमेव प्रथमप्रतीत्यविषय इति विवेक्तव्यम् ॥ ११ ॥ ३० ॥  
श्रीभगवान् दारुकम् ॥ १२३ ॥

तथाच पद्यत्रयम् । राजन् परस्य तनुभृज्जननाप्ययेहा मायाविड्-  
स्वनमवेहि यथा नटस्य । सृष्ट्वात्मनेदमनुविश्य विहृत्य चान्ते संहृत्य  
चात्ममहिमोपरतः स आस्ते ॥ १२४ ॥

परस्य श्रीकृष्णस्य ये तनुभृतः प्रयुज्यमाने मयि तां शुद्धां भाग-  
वतीं तनुमिति श्रीनारदोक्त्यनुसारेण तदीयान्तनुमेव धारयन्तस्तत्-

पार्षदा यादवादयस्तेषां जननाप्ययरूपा ईहाश्चेष्टाः केवलं परस्मैव  
 मायया अनुकरणम् अवेहि यथा इन्द्रजालवत्ता नटः कश्चिज्जीवत एव  
 मारयित्वेव दग्ध्वेव पुनश्च तद्देहं जनयित्वेव दर्शयति तस्येव । विश्व-  
 सर्गादिहेत्वचिन्त्यशक्तेस्तस्य तादृशशक्तित्वं न च चित्रमित्याह—  
 सृष्टेति । एवं सति श्रीसङ्कर्षणादौ सुधानामन्यथाभानहेतूदाहरणा-  
 भासः सुतरामेव मायिकलीलावर्णने प्रवेशितो भवति । स्कान्दे  
 श्रीलक्ष्मणस्याप्यन्यादृशत्वं न संप्रतिपन्नम् । नारायणवर्ष्मणि च शेषा-  
 द्विलक्षणशक्तित्वेन नित्यमेवोपासकपालकत्वेन तथैवानुमतमिति दर्शि-  
 तम् । अतएव जरासन्धवाक्ये तव राम यदि अद्वैत्यत्र श्रीस्वामिभि-  
 रपीत्यं वास्तवार्थो व्यञ्जितः । अच्चेद्यदेहोऽसाविति स्वयमेव मत्वा  
 अपरितोपात् पक्षान्तरमाह—यद्वा मां जहीहीति । तदेवञ्चानेन  
 व्याख्यानेन लोकाभिरामामित्यादिपद्येषु योगिजनशक्तिविलक्षणभग-  
 वच्छक्तिव्यञ्जकश्रीस्वामिचरणानामदग्ध्वेत्यादिपदच्छेदादिमयव्याख्या-  
 सौष्ठवं कैमुत्यातिशयेन सुष्ठुव स्थापितम् । यत एव दृश्यते चाद्या-  
 प्युपासकानामित्यादिकं च तदुक्तं सुसङ्गतं भवति । तत्तत्परिकरेणैव  
 सार्द्धं तेषु तत्साक्षात्कार इति । अप्राकृतज्ञानां तेषां तन्न सम्भवतो-  
 त्यास्ताम् । श्रीकृष्णपाल्यत्वेनैव न सम्भवतोत्याह—मर्त्येन यो गुरुसुतं  
 यमलोकनीतं त्वाञ्चानयच्छेदः परमास्रदग्धम् । जिग्येऽन्तकान्त-  
 कर्मपोशमथावनीशः किं स्वावने स्वरनयन्मृगयुं सदेहम् ॥ १२५ ॥

यः श्रीकृष्णः यमलोकं गतमपि गुरुसुतं गुरोर्जातेन पञ्चजन-  
 भञ्जितेन तेन मर्त्येन देहेनैवानयत् । न च ब्रह्मतेजसो बलवत्त्वं मन्त-  
 व्यम् । त्वाञ्च ब्रह्मास्रदग्धं यस्तस्माद्ब्रह्मास्त्रादानयद्रक्षितवानित्यर्थः ।  
 किमन्यद्वक्तव्यं यश्चान्तकानामन्तकमीशं श्रीरुद्रमपि वाणसंश्रामे जित-  
 वान् । अहो यश्च तं जराख्यं मृगयुमपि खर्वैकुण्ठविशेषं सशरीरमेव  
 प्रापितवान् । स कथं स्वानां यदूनामवने ईशो न भवति । तस्मात्तेष्व-  
 न्यथादर्शनं न तात्त्विकतीक्ष्णानुगतम् । सशरीरन्तु तेषां स्वर्लोक-



गमनमतीव युक्तमित्यर्थः । ननु गच्छन्तु ते सशरीरा एव स्वं धाम  
तत्रापि स्वयं भगवान् विराजत एवेति न तेषां तद्विरहदुःखमपि ।  
श्रीभगवांस्तु तथासामर्थ्याच्चेत्तर्हि कथमन्यांस्तादृशानाविर्भाव्य तैः  
सह मर्त्यलोकानुग्रहार्थमपरमपि कियन्तं कालं मर्त्यलोकेऽपि  
प्रकटो नासीदित्यत्र सिद्धान्तयन् तेषां श्रीभगवतश्च सौहार्दभरणापि  
परस्परमव्यभिचारित्वमाह—तथाप्यशेष-स्थिति-सम्भवाप्येष्वनन्यहेतु-  
र्यदशेषशक्तिष्टक् । नैच्छत् प्रणेतुं वपुरत्र शेषितं मर्त्येन किं स्वस्थ-  
गतिं प्रदर्शयन् ॥ १२६ ॥

यद्यप्युक्तप्रकारेण अशेषस्थितिसम्भवाप्येषु अनन्यहेतुर्यत् यस्मात्  
तदूर्ध्वमप्यनन्ततादृशशक्तिष्टक्, तथापि यादवानन्तर्धाप्य निजं वपु-  
रत्र शेषितं प्रणेतुं किञ्चित्कालं स्थापयितुं नैच्छत्, किन्तु स्वमेव  
लोकमनयत् । तत्र हेतुः । तान् विना मर्त्येन किं मया प्रयोजन-  
मिति स्वस्थानां तद्वाभगतानां तेषां गतिमेव स्वस्थाभिमतत्वेन प्रकृष्टां  
दर्शयन्निति ॥ ११ ॥ ३१ ॥ श्रीशुकः ॥ १२६ ॥

अतस्तेषां श्रीभगवद्वदन्तर्धानमेव नत्वन्यदस्तीति श्रीभगवदभि-  
प्रायकथनेनाप्याह—मिथो यदेषां भविता विवादो मध्वासवातात्स्-  
विलोचनानाम् । नैषां वधोपाय इयानतोऽन्यो मय्युद्यतेऽन्तर्दधते स्वयं  
स्म ॥ १२७ ॥

एषां यदूनां यदा मिथो विवादस्तदाप्येषां पृथिवीपरित्याजने वध-  
रूप उपायो न विद्यते किमुतान्येन विवादे स न स्यात् इति । तर्हि  
तेषां ममाभिलषिते पृथिवीपरित्याजने कतम उपायो भवेत् । तत्र  
पुनः परावृणति । अतो वधादन्य एव इयान् एतावानेव उपायो  
वर्तते । कोऽसौ, मयि उद्यते समेच्छया एते स्वयमन्तर्दधत इति यः ।  
स्मृति निश्चये । यद्वा वधस्त्वोपायो न विद्यत इत्येव व्याख्याय अतो  
वधोपायादन्य इयान् वधोपायतुल्य उपायो विद्यते इति व्याख्येयम् ।  
अन्यत् सप्तानम् ॥ ३ ॥ ३ ॥ श्रीमदुद्धवो विदुरम् ॥ १२७ ॥

अतएवान्तर्हिते भगवति श्रीमदुद्धवस्य विदुरिति वर्त्तमानप्रत्यय-  
निर्देशवाक्येन तदानीमन्तर्हितस्यापि तद्वर्गस्य श्रीभगवतैव सह संवासो  
व्यज्यते यथा—दुर्भगो वत लोकोऽयं यदवो नितरामपि । य  
संवसन्तो न विदुर्हरिं मीना इवोड्पम् ॥ १२८ ॥

अयं सम हृदये स्फुरन् द्वारकावासी लोकाः । यं संवसन्तः सह  
वसन्तोऽपि न विदुर्न जानन्ति । अहं तु संवासभाग्यहीनो न जाना-  
मीति नाश्चर्यमिति भावः । अत्र तदानीं यदि संवासो नाभविष्यत्तदा  
नावेदिषुरित्येवावक्ष्यदिति ज्ञेयम् ॥

नन्वधुनापि न जानन्तीति कथं जानासीत्याशङ्क्य हेतुं प्राचीन-  
निजानुभवमाह—ईङ्गितज्ञाः पुरुप्रौढा एकारामाश्च सात्वताः ।  
सात्वताऋषभं सर्वे भूतावासममंसत ॥ १२९ ॥

सात्वतां स्वेषामेव ऋषभं नित्यकुलपतित्वेन वर्त्तमानं स्वयं  
भगवन्तमपि भूतावासं तदंशरूपं भूतान्तर्यामिणमेवामंसतेति । सर्व-  
भूताधिवास इत्यन्तर्यामिस्तुतेः । उक्तञ्च वृष्णीनां परदैवतेति ॥१२॥  
श्रीमदुद्धवः श्रीविदुरम् ॥ १२८ ॥ १२९ ॥

यमेव संवासं पूर्वमपि प्रार्थयामास—नाहं तदङ्घ्रिकमलं क्षणार्ध-  
मपि केशव । त्यक्तुं समुत्सहे नाथ स्वधाम नय मामपि ॥ १३० ॥

स्वधाम द्वारकाया एव प्रापञ्चिकाप्रकटप्रकाशविशेषमपीति । यथा  
यादवानन्यान् नयसि तथा मामपि नयेत्यर्थः । अर्थान्तरे त्वपिशब्द-  
वैयर्थ्यं स्यात् ॥ ११ ॥ ६ ॥ श्रीमानुद्धवः ॥ १३० ॥

पाद्भ्योत्तरखण्डे च यादवानां तादृशत्वम्—यथा सौमित्रिभरतौ  
यथा सङ्कर्षणादयः । तथा तेनैव जायन्ते निजलोकाद् यदृच्छया ।  
पुनस्तेनैव गच्छन्ति तत्पदं शाश्वतं परम् । न कर्मबन्धनं जन्म  
वैष्णवानाञ्च विद्यत इति । अत्र निजलोकादिति तत्पदमिति च राम-  
कृष्णादिवैकुण्ठं पाद्भ्योत्तरखण्डमतम् । मत्स्याद्यवताराणां पृथक्  
पृथक् वैकुण्ठावस्थितेस्तत्र साक्षादुक्तत्वात् । तादृशानां भगवत इव



भगवदिच्छयेव जन्मादिकारणं चोक्तं श्रीविदुरेण—अजस्य जन्मोत्प-  
नाशनाय कर्माख्यकर्तृर्ग्रहणाय पुंसाम् । नन्वन्यथा कोऽर्हति देह-  
योगं परो गुणानासुत कर्मतन्त्रमिति । को वान्योऽपीति टीका च ।  
तदेवं तेषां श्रीकृष्णनित्यपरिकरत्वे सिद्धे साधिते श्रीवसुदेवादीनां  
प्राग्जन्मनि साधकत्वादिकथनञ्च भगवत इव भगवदिच्छयैव लोक-  
संग्रहाद्यर्थमंशेनैवावतारात् क्वचिज्जीवान्तरावेशात् सम्भवति । पुनश्च  
स्वयमवतरत्सु तेषु तदंशप्रवेशः कथारौत्यात्वेकत्वेन कथनमिति ज्ञेयम् ।  
यथा प्रद्युम्नस्य व्याख्यातम् । एवं तृतीये वेदाहमित्यादि भगवद्वाक्ये  
उद्धवं प्रति वस्त्रं श्रुत्वापेक्षयैव वसो इति सम्बोधनं तादृशांशपर्यवसा-  
नास्यदांशिरूपत्वेन चरमजन्मतोक्तिश्च ज्ञेया । अतएवाह—त्वमेव  
पूर्वसर्गेऽभूः पृथ्विः स्वायम्भुवे सति । तदायं सुतपानाम प्रजापतिरक-  
ल्पः ॥ १३१ ॥

त्वं श्रीदेवकीदेव्येव पृथ्विरभूः न तु पृथ्विस्त्वमभूदिति । एवं  
तदायमपीति ॥ १० ॥ ४ ॥ श्रीभगवान् ॥ १३१ ॥

एवमेवाह वसुदेवं हरेः स्थानं वदन्यानकदुन्दुभिमिति ॥ १३२ ॥

सत्त्वं विशुद्धं वसुदेवशब्दितं यदीयते तत्र पुमानपाहतः । इत्यादौ  
प्रसिद्धं वसुदेवाख्यं हरेः स्थानमत्रानकदुन्दुभिं वर्दन्ति मुनय इति ॥  
८ ॥ २४ ॥ श्रीशुकः ॥ १३२ ॥

तथात्राप्येवं व्याख्येयं देवक्यां देवरूपिण्यामिति ॥ १३३ ॥

देवो वसुदेवस्तद्रूपिण्यां शुद्धसत्त्ववृत्तिरूपायामेवेति । अत-  
एव विष्णुपुराणे तां प्रति देवस्तुतौ—त्वं परा प्रकृतिः सूक्ष्मेत्यादि  
बहुतरम् ॥ १० ॥ ३ ॥ श्रीशुकः ॥ १३३ ॥

अतएवाहमिव नित्यमेव मत्पितृरूपेणाप्रकटलीलायां वर्त्तमानौ  
युवाम् अधुना प्रकटलीलामनुगतौ पुनरप्रकटलीलाप्रवेशं यदृच्छयैवा-  
प्यथ इत्याह—युवां मां पुत्रभावेन ब्रह्मभावेन वासकृत् ।

चिन्तयन्तौ कृतस्नेहौ यास्येथे मङ्गतिं पराम् ॥ १३४ ॥

ब्रह्मभावेन नराकृतिपरब्रह्मबुद्ध्या । परां प्रकटलीलातोऽन्यां मन्त्रति  
लीलाम् ॥

ब्रुवयोः प्रागंशेनाविभूतयोरपि मदेकनिष्ठासीदित्याह—अजुष्ट-  
ग्राभ्यविषयावनपत्नौ च दम्पती । न वदन्त्येऽपवर्गं मे मोहितौ मम  
मायया ॥ १३५ ॥

मम मायया महिषयस्त्रेहमय्या शक्तेरत्यर्थः । वैष्णवीं व्यतनोन्नायां  
पुत्रस्त्रेहमयीं विभुरिति ब्रजराज्ञीं प्रति च दर्शनात् । तादृशस्त्रेह-  
जनिकया मम कृपायेति वा । माया दग्धे कृपायाहेति । तत्प्रेक्षैव-  
द्यपवर्गस्य तिरस्कारः सर्वत्र श्रूयते यद्यपि, मोक्षवरणे हेतुरस्तीत्याह—  
अजुष्टेति । विषयावेशाभावाद्देवाभ्योत्पत्तेरितिभावः ॥ १० ॥ ३ ॥  
श्रीभगवान् पितरौ ॥ १३४ ॥ १३५ ॥

अथ श्रीगोपादीनामपि तन्निवृत्त्यपरिकरत्वं जयति जननिवास  
इत्यादाविव व्यक्तम् । अतएवाह—तस्मान्मच्छरणं गोष्ठं मन्नायं मत्-  
परिग्रहम् । गोपाये स्वात्मयोगिन सोऽयं मे व्रत आहितः ॥ १३६ ॥

स्पष्टम् ॥ १० ॥ २६ ॥ श्रीभगवान् ॥ १३६ ॥

तथा—तत आरभ्य नन्दस्य ब्रजः सर्वसमृद्धिमान् हरिर्निवासात्म-  
गुणै रमाक्रीडमभून्नृप ॥ १३७ ॥

हरिर्निवासभूतो य आत्मा तस्य ये गुणास्तैरेव सर्वसमृद्धिमान्,  
नित्ययोगे मत्त्वर्थीयेन नित्यमेव सर्वसमृद्धियुक्तः, श्रीनन्दस्य ब्रजः,  
ततस्तं श्रीकृष्णप्रादुर्भावमारभ्य तु रमाक्रीडं, चिन्तामणिप्रकर-  
सञ्चसुकल्पहृत्तलचातुर्येषु सुरभीरभिपालयन्तम् । लक्ष्मीसहस्रशत-  
संभ्रमसेव्यमानमित्यत्र प्रसिद्ध्या, रमाणां मङ्गललक्ष्मीणां श्रीब्रजदेवीना-  
मपि साक्षाद्विहारास्पदं वभूव । हरिनिवासात्मनि तत्र श्रीकृष्णो याव-  
न्निगूढतया विहरति स्म तावत्ता अपि तथैव विहरन्ति स्म । व्यक्त-  
तया तु ता अपि व्यक्ततयेत्यर्थः ॥ १० ॥ ५ ॥ श्रीशुकः ॥ १३७ ॥

एतदेव प्रपञ्चयति षड्भिः ।



अहो भाग्यमहो भाग्यं नन्दगोपव्रजौकसाम् ।

यस्मिन् परमानन्दं पूर्णं ब्रह्म सनातनम् ॥ १३८ ॥

भाग्यमनिर्वचनीया कापि श्रीकृष्णस्य कृपा तस्य पुनरुत्थादरेण सर्वत्रापारिच्छेद्यत्वमुक्तम् । पूर्णपरमानन्दब्रह्मत्वेनैव सनातनत्वे सिद्धे यत् पुनस्तदुपादानं तस्मिन्पदस्यैव विशेषणत्वेन लक्ष्यम् । अथवा विधेयस्य विशेषप्रतिपक्ष्यमनूय विशिष्यते । यथा मनोरमं सुवर्णमिदं कुण्डलं जातमिति कुण्डलस्यैव मनोरमत्वं साध्यम् । तस्मादत्राप्यनूयस्य श्रीकृष्णस्य परब्रह्मणः परमानन्दपूर्णत्वलक्षणं विशेषणद्वयं विधेयाया मित्रताया एव तत्तद्भावं साधयतीति तदेकार्थप्रवृत्तं सनातनत्वं तस्यास्तद्भावं साधयेत् । किञ्चात्र मित्रमिति कालविशेषयोगनिर्देशाभावात् कालसामान्यमेव भजते । ततश्च तस्य मित्रतालक्षणस्य विधेयस्य कालत्रयावस्थायित्वमेव स्पष्टम् । कालान्तरासंजत्वन्तु कष्टम् । अत्र चोत्तरयोरर्थयोः श्रीकृष्णस्य सनातनत्वे शब्दलब्धे सति तदीयमैत्रीमतां परिकराणामपि सनातनत्वं नासम्भवमपि श्रीकृष्णोपभृतोनां तथा दर्शनात् । अहो अस्तु तावदेषां नित्यमेव श्रीकृष्णमैत्रीपरमानन्दमनुभवतां भाग्यं सम्प्रति अस्माकमपि तत् किमपि जातमित्याह—एषान्तु भाग्यमहिताच्युत तावदास्तामित्यादि ॥ १३८ ॥

एका अखण्डिता नित्येति यावत् । सा भाग्यमहिता भाग्यमाहात्म्यमेषां तावदास्तां सम्प्रति शर्वादयो दशदिक्पालदेवा एव वयं भूरिभागाः । परमभक्तत्वात् तेषु मुख्यत्वाच्च शर्वादय इत्युक्तम् । भूरिभागत्वमेव दर्शयति । हृषीकचक्रकौशचक्रुरादिलक्षणपानपात्रैः कृत्वा वयमप्येतत् साक्षादेव यथा स्यात्तथा ते तव अङ्गुप्रदजमध्वस्तृतासवमसक्तत् पुनः पुनरिहागत्य पिबाम इति । चरणसौन्दर्यादिकमेवातिमनोहरत्वात् मध्वादितया त्रिधापि रूपितं समाहारइन्द्रेण । एतदिति चास्यैव वा विशेषणम् । अत्र तुल्यतु न्यायेन, श्रीव्रजवासिनां

प्राक्ततदेहित्वमतेऽपि, तेषां करणैर्देवताकर्तृकभोगो न युज्यते, तस्य च नित्यत्वादित्यत्र श्लोकाचार्येण च करणपक्षस्यैव हि देवता न भोक्तृपक्षस्येत्यात्मन एव भोक्तृत्वनिर्धारणात् । अतः पूर्वमपि, तदस्तु मे नाथ स भूरिभाग इत्यादिना यत् प्रार्थितं, तदेतदेवेत्याह—तदभूरिभाग्यमित्यादि ॥ १४० ॥

अनेन श्रीगोकुलजन्मलाभादेव तव पादनिधेवालक्षणे याचितो भूरिभागः सदैव सेत्स्यतीति सूचितम् । तस्मात्तेषां भागधेयं किं वर्णनीयम्, अहो येषां भक्त्या भवानपि नित्यवृणितामापन्नो येषु रुद्ध एवास्तु इत्याह—एषां घोषनिवासिनामित्यादि ॥ १४१ ॥

सतां शुद्धचित्तानां धात्रादिजनानामिव वेशात् । तस्मादनादिकल्पपरम्परागतत्वादवतारत एवैवं प्राप्तत्वेन तैरेकैरेव भक्तिरुद्धत्वात् सनातनं मित्रमित्येवं साधूक्तम् । ततश्च तद्भूरि भाग्यमित्यादिकमपि साध्वेव प्रार्थितमिति भावः । नन्वेषां मनुष्यान्तरवत् रागादिकं दृश्यते, कथं तर्हि स्वयं भगवतो नित्यपरिकरत्वं, तत्र कैमुत्येनाह—तावद्रागादय इत्यादि ॥ १४२ ॥

स्तेनाः पुरुषसारहराः । अन्येषां प्राक्ततजनानामपि तावदेव रागादयश्चौरादयो भवन्ति, यावत्ते जनास्तौ तव न भवन्ति सर्वतोभावेन त्वय्यात्मानं न समर्पयन्ति । समर्पिते चात्मनि तेषां रागादयोऽपि त्वन्निष्ठा एवेति रागादीनां प्राक्ततत्वाभावान्न चौरादित्वं प्रत्युत परमानन्दरूपत्वमेवेत्यर्थः । तथैव प्रार्थितं श्रीप्रह्लादेन—या प्रीतिरविवेकानां विषयेष्वनपायिनी । त्वामनुस्मरतः सा मे हृदयान्नापसर्पतु इति । अतो यदि साधकानामेवं वार्त्ता तदा किं वक्तव्यं, नित्यमेव तादृशप्रियत्वेन सतां श्रीगोकुलवासिनामेवमिति । इत्यमेवोक्तम्—इति नन्दादयो गोपाः कृष्णरामकथां मुदा । कुर्वन्तो रममानाश्च नाविदन् भववेदनामिति । भवन्त्यस्मिन्निति भवः प्रपञ्चः । यद्यपि प्रपञ्चजनेष्वभिव्यक्तास्तौ तथापि तत्सम्बन्धिनी या वेदना विषयसुखादिज्ञानं तां



नाविन्दन्नित्यर्थः । वेदना ज्ञानपीडयोरिति कोषज्ञाः । तर्हि कथं गोकुले प्रपञ्चवद्भानं लोकानां भवति तत्राह—प्रपञ्चं निष्प्रपञ्चोऽपि विडम्बयसि भूतले । प्रपन्नजनतानन्दसन्दोहं प्रथितुं प्रभो ॥१४३॥

प्रपञ्चादतीतोऽपि त्वं भूतले स्थितं प्रपञ्चं विडम्बयसि स्वयमनेन प्रसूतेन गोकुलरूपेणानुकरोषि । वस्तुतस्तु श्रीगोकुलरूपमिदं तव स्वरूपं प्रपञ्चवदेव भाति न तु प्रपञ्चरूपमेवेति तात्पर्यम् । तद्वच्च भानं किमर्थं तत्राह—प्रपन्नेति । एतादृशलौकिकाकारलोलयैव हि प्रपन्न-जनवृन्दस्य परमानन्दो भवतीत्येतदर्थम् । तस्मात् साधूक्तमहो भाग्य-मित्यादि ॥ १० ॥ १४ ॥ ब्रह्मा श्रीभगवन्तम् ॥ १३८—१४३ ॥

अतएवाह—तासामविरतं कृष्णे कुर्वन्तीनां सुतेक्षणम् । न पुनः कल्पते राजन् संसारोऽज्ञानसम्भवः ॥ १४४ ॥

तासां श्रीगोपपुरस्त्रीणां संसारः संसारित्वं प्रापञ्चिकत्वं न पुनः कल्पते न तु घटते किन्त्वप्रापञ्चिकत्वमेव घटत इत्यर्थः । यतोऽसाव-ज्ञानसम्भवः । तासान्तु कथम्भूतानाम् अज्ञानतमःसूर्यस्य ज्ञानस्योपरि-विराजमानो यः प्रेमा तस्याप्युपरि वर्तमानं यत् सुतेक्षणं पुत्रभावो वास्तव्याभिधः प्रेमा तदेव तत्राप्यविरतं नित्यमनादित एव श्रीकृष्णे कुर्वन्तीनामिति ॥ १० ॥ ६ ॥ श्रीशुकः ॥ १४४ ॥

यस्मादेव श्रीगोपानां तदीयनित्यपरिकरत्वं तस्मादेतत् प्रकरणन्व-सिद्धदेहानां साधकचरीणां कासाञ्चिदपेक्षया । यद्वा एतदभिप्रायं, तच्च, अन्तर्गृहगता इत्यादिकं न चैवं विस्मयः कार्य इत्याद्य-न्तम् ॥ १४५ ॥

अत्र अन्तरिति स्फुटमेव । अशुभं श्रीकृष्णप्राप्तावन्तराय रूपं गुरुभयादिकम् । मङ्गलं श्रीकृष्णप्राप्तौ साधनं सख्यादिसाहाय्यचिन्त-नम् । न कर्मबन्धनं जन्म वैष्णवानाञ्च विद्यत इति ह्युक्तमेव । दृश्यते चान्यत्रापि तदसम्भवस्थले तत्शब्दप्रयोगः वक्ष्यत्युरसि मे भूति भवत्पादहतांहस इत्यादौ । तत्र यथा श्रीभगवद्वाक्यया-

थार्थायार्थान्तरमनुसन्धेयं तद्वदिहापीति । परमात्मानमिति ब्रह्म-  
 स्तवान्तनिर्दिष्टसिद्धान्तरीत्या श्रीकृष्णस्य स्वभावत एव परमप्रेमास-  
 दत्वं दर्शितम् । जार इति या बुद्धिस्तयापि तन्मात्रेणापि सङ्गताः न  
 तु साक्षादेव जाररूपेण प्राप्येति तन्नावपुरस्कारेण भजनस्य प्राबल्यं  
 व्यञ्जितम् । जारशब्देन निर्देशात् लोकधर्मसमर्थ्यादातिक्रमं दर्शयित्वा  
 तथाविधभावस्यातिनिरर्गलत्वं दर्शितम् । बन्धनं श्रीकृष्णप्राप्तिवि-  
 रोधिगुरुजनसम्यक्वासादिरूपम् । तत्र गुणमयं देहं जहुरित्यत्र राज्ञः  
 सन्देहः क्खं विदुरिति । हे मुने ताः श्रीकृष्णं परं केवलं कान्तं  
 निगूढवल्लवं विदुर्न तु ब्रह्मेति । तर्हि कथं तासां गुणप्रवाहस्योपरमः  
 सम्भवति । यस्य ब्रह्मभावना स्यात्तत्र तस्य निर्गुणस्त्वैवोदयाद्भवेत्  
 प्राचीनमायिकगुणप्रवाहोपरमः । तासु तु कान्ततयैव भावयन्तीषु  
 प्राकृतगुणातीतगुणकस्यैव तस्योदयात् प्राकृतगुणाभावेऽपि तद्गुणानु-  
 बन्धगुणत्वात् परमपुरुषार्थानुगतानां तेषां कथमुपरम इत्यर्थः । यद्वा  
 तासां गुणप्रवाहः कथमुपरमः पारमार्थिको न भवति, येन ततो  
 मुक्तिं कथयसीति भावः । ब्रह्मतया वेदनाद्वैलक्षण्यं प्रतिपादयति,  
 गुणधियां, ब्रह्मनिष्ठाया अपि त्याजके तस्य परमसौन्दर्यादिगुणे  
 धीश्चेतो यासाम् । तत्त्वोत्तरमुक्तमिति । पुरञ्जनेतिहासादिवदुदुह-  
 र्त्वात् स्वयमुक्तस्य व्याख्यानमिदम् । एवं हि दृष्टान्तबलेन लभ्यते ।  
 यथा चैद्यशब्देनात्र कारूपो गृहीतः, तौ च जयविजयौ, तयोश्च,  
 देहेन्द्रियास्तुहीनानां वैकुण्ठपुरवासिनाम् । देहसम्बन्धसम्बन्धमेत-  
 दाख्यातुमर्हसीति श्रियुधिष्ठिरप्रश्नदृशा त्वप्राकृतविग्रहत्वे नानश्वरविग्र-  
 हयोरेव सतोः । भगवाननुगावाह यातं मा भैष्टमस्तु शम् । ब्रह्मतेजः  
 समर्थोऽपि हन्तुं नेच्छे सतन्तु मे इति भगवदुक्तद्वनुसारेण । इत्थं  
 जयविजयौ सनकादिशापव्याजेन केवलं भगवतो लीलार्थं संस्तुताव-  
 तीर्येति पाद्मोत्तरश्चण्डगद्यानुसारेण च स्वभक्ताचित्ताकर्षविनोदाय  
 युवादिक्तीडाभिसिक्ततया तस्य द्रुष्यघटनावारिण्येच्छया एव वारय-



स्त्रीयस्य अणिमादिसिद्धिमयपरमज्योतिर्देहस्य गुणमयपार्थिवदेहा-  
न्तरप्रवेशः । अतएव सप्तमे कृष्णचक्रहतांहसावित्यत्र टीका च—  
कृष्णचक्रेण हतमंहो ययोस्तौ । तयोः पापमेव हतं न तु तावित्येषा ।  
तथा तदर्थमेव श्रीकृष्णेच्छयैवात्मापि तासामप्राज्ञतविग्रहाणामेव तद-  
भिसारप्रतिरोधसमये, नासूयन् खलु कृष्णाय मोहितास्तस्य मायया ।  
मन्यमानाः स्वपार्श्वस्थान् स्थान् स्थान् द्वारान् ब्रजौकसः ॥ इतिवत्,  
तात्कालिककल्पितो यो गुणमयो देहस्तत्र प्रवेशः । इममेवापेक्ष्य दार्ष्टा-  
न्तिकेऽप्युक्तं, जहुर्गुणमयं देहमिति, विशेषणवैयर्थ्यात् न तु स्वमित्यर्थः ।  
तत्र च यथा तयोः सह द्वेषाभासस्तस्याप्यनुस्मरणस्य (सद्वेषस्याप्यनु-  
स्मरणस्य) प्रभावेन तादृशोपाधिपरित्यागात्ततोऽन्तर्द्ध्य भगवत्प्राप्ति-  
स्तथा सुतरामेव संप्रतिस्तस्य प्रभावेन तत्प्राप्तिः । अत्र च भक्तचित्ताक-  
र्षणमेवं सम्भवति, अहो तादृशोऽसौ श्रीकृष्णे मधुरिमा येन ताः स्वसाक्षा-  
त्काराय प्राणानपि त्याज्यन्ते स्मेति । नृणामिति सामान्यतो जीवानामेव  
निःश्रेयसाय व्यक्ती सत्यां भक्तानान्तु सुतरामेवेत्यायातम् । अन्यथा तस्य  
व्यक्तिरेव न सम्भवेदित्याह । अव्ययस्येति । निर्गुणस्य प्राज्ञतगुणरहितस्य  
गुणात्मनः । तत्र ये चैश्वर्यादयो गुणास्ते आत्मानः स्वरूपार्थेव यस्य  
तस्य । तर्ह्येतादृशलीलया कथं नृणां निःश्रेयसं भवति । उच्यते । एतद्-  
बोधनेन भवतीत्याह । कान्तमिति । अत्र तन्मयताशब्देन तत्प्रचु-  
रतोच्यते । तत्र कामरूपेणादिषु तदुपरक्तात्मतेति पर्यवसानं स्त्रीमयो  
जाल इतिवत् । क्रोधभयैक्येषु तु प्रायस्तत्प्रलीनतेति दुग्धमयं जल-  
मिति वत् । एकस्यैव शब्दस्य विशेषणवशादर्थभेदश्च युज्यते । स्याच्चै-  
कस्य शब्दवदिति न्यायेन । क्रोधभययोरत्र पठनमन्येषु कौमुल्यापाद-  
नायेव न तु तदुपदेशविवक्षया । न च श्रीगोपिकादीनां ये कामादयो  
भावास्तदनुसरणेनान्ये कृतार्था भवन्तीति चित्रमित्याह । न चेति ।  
किं दत्तव्यमेकेषां विमुक्तिर्जगतोऽपि सम्भवतीत्याह । यत इति  
॥ १० ॥ २८ ॥ श्रीशुकः ॥ १४५ ॥

अथ पूर्ववदिहापि श्रीव्रजेश्वरादीनां प्राचीनजन्मादिकं व्याख्ये-  
यम् । तथाहि, त्रय्या चोपनिषद्भिश्च सांख्ययोगैश्च सात्वतैः । उपगीय-  
मानमाहात्म्यं हरिं सामान्यतात्मजम् ॥ इत्येतत्, नेमं विरिञ्चो न  
भव इति वक्ष्यमाणानुसारिमहात्माहात्म्यं श्रुत्वा, विस्मितमनाः  
श्रीराजोवाच—नन्दः किमकरोद् ब्रह्मन् श्रेय एवं सहोदयम् । यशोदा  
वा महाभागा पयौ यस्यास्तनं हरिः ॥ पितरौ नान्दविन्देतां कृणो-  
दाराक्षेहि तम् । गायन्तेऽद्यापि कवयो यत्नोक्तशमलापहन् ॥ १४६ ॥  
ययोः प्रसन्नोऽवतीर्णस्तौ पितरावपि । तदेवं प्रश्नसवधार्य श्रीशुक  
उवाच—

द्रोणो वसूनां प्रवरो धरया सह भार्यया ।

करिष्यमाण आदेशान् ब्रह्मणस्तमुवाच ह ॥ १४७ ॥

आदेशान् गोपालनादिलक्षणां । किमुवाच तदाह—

जातयोगौ महादेवे भुवि विश्वेश्वरे हरौ ।

भक्तिः स्यात् परमा लोके ययाञ्चो दुर्गतिं तरेत् ॥ १४८ ॥

ततश्च, अखिल्युक्तः स एवेह व्रजे द्रोणो महायशः । जज्ञे नन्द  
इति ख्यातो यशोदा सा धराभवत् । ततो भक्तिर्भगवति पुत्रीभूते  
जनार्दने । दम्पत्योर्नितरामासौज्ञोपगोपीषु भारत ॥ १४९ ॥

अन्येषां यः पुत्रो नासीत् तस्मिंस्तु तयोः पुत्रतां प्राप्त इति हि  
प्रत्ययार्थः । भक्तिविशेषमात्रेणैवोदयविशेषनियमात् । चातुसर्वाभिध-  
प्रेमविशेषेणैव श्रीकृष्णः पुत्रतयोदेति, न तु खदिहादादिर्भविष्य, चिरस-  
कशिपुसमास्तम्भो श्रीकृष्णस्य ब्रह्मणि श्रीदेवाहस्य च पितृत्वाद्यो-  
गात् । न च गर्भप्रवेशेन, परैर्दिद्रव्यार्थं तत्प्रविष्टस्यापि ढस्यो-  
त्तराभात्तत्वाश्रयणान् । तादृशप्रेमा तु शुद्धः समुद्रिक्तश्च श्रीव्रजेश्वरयो-  
रेव । अतएव गर्भप्रवेशादिकं विनापि तयोः पुत्रतया तस्य प्रसिद्धिः ।  
यथा नन्दस्वात्मज उत्पन्न इत्यादौ । तयोपासना च । यथा सकललोक-  
मङ्गलो नन्दगोपतनय इत्यादौ । न त्वेवं स्वभादेः । किञ्च श्रीमदानन्द



दुन्दुभिप्रभृतिष्वाविर्भावोऽपि न प्राकृतवत्तदीयचरमधात्वादौ प्रवेशः ।  
 किं तर्हि, सच्चिदानन्दविग्रहस्य तस्य तन्मनस्यावेश एव । तदुक्तम्—  
 ततो जगन्मङ्गलमच्युतांशं समाहितं शूरसुतेन देवी । दधार सर्वात्मक-  
 मात्मभूतं काष्ठा यथानन्दकरं मनस्त इति । ततः श्रीनारदप्रह्लाद-  
 ध्रुवादिषु दर्शनात् सर्वसम्मतत्वात् तादृशप्रेमविषयत्वेन साक्षात्  
 श्रीभगवदाविर्भावाव्यवहितपूर्वप्रचुरकालं व्याप्य सन्ततस्तदावेशः  
 श्रीब्रजेश्वरयोरप्यवश्यमेव कल्प्यते । ब्रह्मवरप्रार्थनयापि तदेव हृष्यत  
 इति समान एव पन्थाः । वात्सल्यं त्वत्ताधिकं, येन विना तस्य पुत्र-  
 भावो न सम्भवतीत्यत्रैव पुत्रतां मन्यामह इति पुत्रीभूत इत्यस्य  
 भावः । इदं प्रकटायामेव लीलायां समाहितम् अप्रकटयान्तु तयो-  
 रित्यसिद्धत्वं एव पुरतोऽवधारयिष्यमाणे लक्ष्मीविष्णोरनादित आदि-  
 रससिद्धदम्पतित्ववत् श्रीब्रजेश्वरयोस्तस्य चानादितो वत्सलरससिद्ध-  
 पित्रपुत्रभावो विद्यत एव । अतः पुत्रभूत इति च क्वचित् पाठः ।  
 अतएव, न ह्यस्यास्ति प्रियः कश्चिदित्यादिप्रकारणे, युवयोरेव नैवाय-  
 मात्मजो भगवान् हरिः । सर्वेषामात्मजो ह्यात्मा पिता माता स ईश्वरः ॥  
 इत्येतत् श्रीब्रजेश्वरौ प्रति श्रीमदुद्धववाक्यं, तदौदासीन्यप्रकटने-  
 नापातसान्वनमात्रतात्पर्यकवाह्यार्थमपि वास्तवमर्थं त्वेवं वहति ;  
 पूर्वोक्तप्रकारेणायं प्रियाप्रियादिमातापित्रादिरहितोऽपि भगवान् हरिः  
 यः सोऽयं कृष्णरूपत्वेन विशेषाकारः सन् युवयोरेवात्मजो नैव  
 सर्वेषां, स एवेश्वररूपत्वेन सामान्याकारस्तु सर्वेषामात्मजादिसर्वरूपः  
 स्यात् । किन्तु परत्र मायामयत्वात् नास्माकमादरः, पूर्वत्रन्तु सुमुञ्चु-  
 मुक्तभक्तश्चाप्यप्रेममयत्वादित्यादर इति भावः । तथोक्तं प्राञ्जि, तयो-  
 रित्यं भगवति कृष्णे नन्दयशोदयोः । वीक्ष्यानुरागं परमं नन्द-  
 माहोद्भवो मुदा ॥ युवां श्लाघ्यतमौ नूनं देहिनामिह मानद । नारा-  
 यणेऽखिलगुरौ यत् कृता मतिरीदृशीति । तथा, स पिता सा च जननी  
 यौ पुणीतां स्वपुत्रवत् । शिशून् बन्धुभिरुत्सृष्टानकल्पैः पोष-

रक्षणे ॥ इति श्रीब्रजेश्वरं प्रति श्रीकृष्णरामाभ्यां सान्दनञ्च । श्रीराम-  
स्यैव परपुत्रमपेक्ष्येति ज्ञेयम् । यथोक्तं तत्रैव तेन—यात यूयं  
ब्रजं तात वयञ्च क्लृप्तदुःखितान् । ज्ञातीन् वो द्रष्टुमेष्यामो विधाय  
सुहृदां सुखम् इति । द्रष्टुमेष्यामः पश्यन्त एव स्यास्याम इत्यर्थः । तस्मा-  
दनयोरेव सुख्यं पुत्रत्वं श्रीकृष्णे विराजत इति सिद्धम् । प्रकृत-  
मनुसरामः । गोपगोपीनामपि तस्मिन् प्रेमासीदेव दम्पत्योस्तयोस्तु  
तास्तपि नितरामासीदिति । उपसंहरति—कृष्णो ब्रह्मण आदेशं  
सत्यं कर्तुं ब्रजे विभुः । सह्रामो वसंश्चक्रो तेषां प्रीतिं  
स्खलीलया ॥ १५० ॥

स्वेषु भक्तजनविशेषेषु या लीला तद्भक्तिविशेषवशलीलाविशेष-  
स्त्यैव तेषां सर्वेषामपि प्रीतिं चक्रो । हावपि तौ प्रति तेन वरदाना-  
दिति भावः । यद्यप्येवं तथापि ब्रह्मण आदेशं सत्यं कर्तुं सह-  
दाशीरन्यथा न स्यादिति दर्शयितुमपीत्यर्थः । यद्वा लीलया तेषां  
प्रीतिं कर्तुं ब्रजे वसन् ब्रह्मण आदेशं सत्यं चक्रो तदनुषङ्गतः स्वय-  
मादृत्य सर्वत्राव्यभिचारिणं चकारेति ॥ १०॥८॥ श्रीशुकः ॥ १५० ॥

तदेतत् कारणं तदाभासमेव मन्यमानस्तयोर्ब्रह्मादिभ्योऽपि  
सौभाग्यातिशयस्य स्थापनार्थमनन्तरमेव एकदा गृहदासीष्वित्याद्य-  
ध्यायमारब्धवान् तत्रैव च साक्षाच्छ्रीभगवदबन्धनरूपमहावशीकरण-  
कारणवात्सल्यमहिमविदितं तेन ब्रह्मणापि शिवलक्ष्मीभ्यामपि दुर्लभं  
भगवत्प्रसादभरमाह—नेमं विरिञ्चो न भवो न श्रीरप्यङ्गसंश्रया ।  
प्रसादं लेभिरे गोपी यत्तत् प्राप विमुक्तिदात् ॥ १५१ ॥

स आदिदेवो भजतां परो गुरुरित्युक्तेः विरिञ्चिस्तावद्भक्तादिगुरुः, स  
च भवस्तु वैष्णवानां यथा शम्भुरित्यादिदर्शनात् ततोऽप्युत्कर्षवान्, स  
च श्रीस्तु तयोरपि भगवद्भक्तिशिद्धानिदर्शनप्रथमरूपत्वात् परमोत्कर्ष-  
वती । तदेवमुत्तरोत्तरविन्यासेन यथोत्तरमहिमानं सूचयित्वा श्रीस्तु  
न केवलं भक्तिमात्रेण तादृश्येव किं तर्हि परमसख्येन ततोऽप्यनि-



वचनीयताहासोपत्याह । अङ्गसंश्रयेति । एवंभूतापि सा च प्रसादं  
 लेभिरेव । कस्माद्विमुक्तिदात् । अस्त्येवसङ्गं भजतां भगवान् सुकुन्दो  
 मुक्तिं ददाति कश्चित् स्म न भक्तियोगम् । इत्युक्तरीत्या प्रायो विमुक्ति-  
 मेव ददाति न तु तथाभूतं प्रसादं तस्मात् श्रीभगवत एव किन्तु गोपी  
 योगोपेक्षरौ यत् तदनिर्वचनीयं प्रसादशब्देनापि शङ्कनीयं तस्मात् प्राप  
 तद्रूपप्रसादं विरिञ्चिष्य भवस्य श्रीस्य न लेभिरे न लेभिरे न लेभिरे  
 इत्यर्थः । लेभिरे इत्यस्य प्रत्येकं नञ्प्रत्ययेणान्वयः । नञ्प्रतिराहित्यश्च  
 निषेधस्यातिशयार्थः । पूर्वोत्तराध्यायद्वये श्रीवादरायणेर्विवक्षितमिदम् ।  
 द्रोणधरयोस्तावत् साधारणदेवतात्वं चेत्तर्हि तयोः श्रीशिवादिदुर्लभ-  
 चरणारविन्दस्फूर्तिलेशस्य श्रीकृष्णस्य तथा प्राप्तौ स्वतः सम्भावना  
 नास्ति । न च तयोस्तादृशगाढभजनादिकं कुत्रचिद्वर्ण्यते । अन्यथा  
 तदेवाहमाख्यास्यम् । न च ताभ्यां यदीदृशं फलं लब्धं तद् ब्रह्मणि पूर्वं  
 प्रार्थितं, किन्तु दुर्गतितरणहेतुत्वेनोत्तमभक्तिमात्रम् । न च ब्रह्मापि  
 श्रीकृष्णस्य महाभक्तैरपि दुर्लभपुत्रत्वादिकं विशिष्य ताभ्यां वरं दत्त-  
 वान् । न च नेमं विरिञ्च्य इत्यादिनोच्यमानतादृशप्रसादाप्तिराहित्यस्य  
 ब्रह्मणो वरस्तादृशफलदाने भवति समर्थः । वक्ष्यते च तस्य तत्प्रसा-  
 दाप्तिराहित्यातिशयः, तद्गूरुं भाग्यमिह जन्म किमप्यटव्यां यद्-  
 गोकुलेऽपि कतमाङ्घ्रिरजोभिषेकमित्यादिना । तस्मात्तयोस्तादृशमहो-  
 दये कारणं नास्ति किन्तु निष्कारणत्वेन तयोर्नित्यामेव तादृशीं स्थितिं  
 विज्ञाय मया श्रीभगवदस्त्रीलयैव द्रोणधरारूपेणांशिनैवादतीर्णयोरैक्य-  
 विवक्षया यथाकथञ्चित् कारणाभास एवोपन्यस्त इति । किञ्च  
 श्रीमद्भागवतेऽस्मिन् श्रीभगवत्प्रेमैव सर्वपुरुषार्थशिरोमणित्वेनोद्-  
 घुष्यते । तस्य च परमाश्रयरूपं श्रीगोकुलमेव । तत्रापि श्रीब्रह्मेश्वरौ ।  
 ततस्तत्परमाश्रयनित्यत्वे सिद्ध एव तादृशग्रन्थप्रयत्नः सफलः  
 स्यात् । यत एव श्रीब्रह्मादिभिस्तत्र यत्किञ्चिज्जन्म प्रार्थ्यत इति ।  
 तस्मात् स्वाभाविकेव तयोस्तादृशी स्थितिरिति प्रतिपादयंस्तत्सम्बन्धे-

नैव भजतां सुखापो नान्येषामित्याह—जायं सुखापो भगवान् देहिनां गोपिकासुतः । ज्ञानिनाञ्चात्मभूतानां यथा भक्तिमतामिह ॥ १५२ ॥

सुखेनाप्यत इति सुखापः । अयं श्रीगोपिकासुतो भगवान् देहिनां देहाभिमानिनां तपश्चादिना न सुखापः न सुलभः किन्तु तैरति-  
विरेणैव तेन शुद्धेऽन्तःकरणे कथञ्चिद्भक्तावलोकनलेशेन जातसद्बुद्धि-  
भिस्तदेव तपश्चादिकं तस्मिन्नर्पयद्भिः कथञ्चिदेवासौ लभ्यते । तथा  
आत्मभूतानां आविर्भूताहैतात्मवृत्तीनां निवृत्तदेहाभिमानानां ज्ञानि-  
नामपि तादृशेन ज्ञानेन न सुखापः किन्तु पूर्वैरेव कारणेन जात-  
तदासत्तिभिस्ते न ज्ञानेन यद्ब्रह्म स्फुरति तदेवायमिति चिन्तयद्भिस्तैः  
कथञ्चिदेवासौ लभ्यते । ततश्च द्वयोरपि तयोः साधनयोर्हीनत्वात्त-  
स्माभश्च न साक्षात् किन्तु केनचिदंशेनैवेति व्यञ्जितम् । ते प्राप्नुवन्ति  
मामिव सर्वभूतहिते रताः । क्लेशोऽधिकतरस्तेषामव्यक्तासक्तचेतसामिति  
श्रीभगवदुक्तेः । शब्दे परे ब्रह्मणि धर्मतो ब्रतैः स्नातस्य मे न्यूनमलं  
विचक्षेति श्रीव्यासप्रश्नान्तरात् । भवतानुदितप्रायं यशो भगवतो-  
ऽमलम् । येनैवासौ न तुष्येत मन्ये तद्दर्शनं खिलम् । इति श्रीनारद-  
प्रतिवचनाच्च । सुखापस्तु केषामित्यपेक्षायां निदर्शनमाह—इह  
श्रीगोपिकासुते भक्तिमतां यथा सुखाप इति श्रीगोपिकायास्तु सुखाप  
इत्येवं किं वक्तव्यम् । तस्याः सुत एवायं भगवानित्यतो गोपिकासुत  
इति विशेषणं दत्तम् । सुखमापयतीति वा सुखापः । यतो गोपिका-  
सुतस्तत्सुतत्वलीलायाः स्वसाधारणदृष्ट्यानादरात् । तथा ज्ञानिना-  
मपि न सुखापः यतो गोपिकासुतः सर्वात्मैक्यवृत्तुपदयेन भगवत्-  
स्वरूपानन्दवैचित्रीसारोपरिचरतस्त्रीलातत्त्वाननुभवात् । यथेह गोपिका-  
सुते भक्तिमतामिति निदर्शनम् । सुखेनाप्यते ज्ञायते इति वा सुखापः  
सुखबोधः । ततश्चायं देहाभिमानिभिरपि तत्तदलौकिककर्मलिङ्ग-  
कात् तर्कात् ज्ञानिभिरप्यनावृतब्रह्मत्वावगमात् सुबोध एव सत्यं,  
तथापि यथेह श्रीगोपिकासुते भक्तिमद्भिः सुबोधस्तथा न । ते



हि श्रीकृष्णभक्ताः, स्वसुखनिवृत्तचेतास्तद्व्युदस्तान्यभावोऽप्यजितर-  
चिर्लोलालस्रार इत्यादिदर्शनात्तादृशलोलालभुवस्त्वैव परमपुरुषार्थत्व-  
मवगच्छन्तीति भावः । अन्तर्द्वयेऽपौहपदेन श्रीपरं व्योमनाद्यादि-  
भक्तिमन्तोऽपि व्यावृत्ताः । गोपिकासुत इति विशेषणेन च द्वैकालिक-  
तद्गतानां तत्सम्बन्धिसुखापत्वं प्रति तत्सुतत्वायोगतदन्यत्वयोगी  
व्यवच्छिद्येते । इत्यतो विद्वद्बुभययाद्यर्थेन नित्य एव तत्सम्बन्धो  
विवर्जितः । अतएवायं गोपिकासुत इति साक्षादुक्त्या निर्दिश्यते ।  
तस्मादपि साधूनां नित्य एव श्रीब्रजेश्वरयोस्तत्सम्बन्धः इति । अत्र,  
एकादा गृहदासीष्वित्यादिकां, नेमं विरिञ्च इत्यादिपदद्वयान्तमिद-  
मुत्तरवाक्यं, द्रोणो वसूनां प्रवर इत्यादिकस्य पूर्ववाक्यस्य बाधकत्वे-  
नैवोक्तं, पूर्वविरोधिधर्मान्तरप्रतिपादनादयुक्तत्वाच्च पूर्वस्यासद्व्यपदेश-  
नेति चेन्न धर्मान्तरेण वाक्यशेषादिति वत् । तत्र च यथैवास्तच्छब्दस्य  
गत्यन्तरं चिन्त्यते तथात्रापि । तच्च पूर्वमेव दर्शितम् ॥ १० ॥ ८ ॥  
श्रीशुकः ॥ १५१ ॥

तदेव श्रुतिपुराणादिनिगदोक्त्यनुसारेण श्रीकृष्णस्य नित्याभि-  
व्यक्तित्वं द्वारकादिषु नित्यविहारित्वं नित्ययादवादिपरिकरत्वञ्च  
दर्शितम् । इत्यमेव च कृष्णस्तु भगवान् स्वयमिति सुसिद्धम् । अथा-  
शङ्कते । यदि नित्यमेव तथाविधः श्रीकृष्णाख्यः स्वयं भगवान् तत्र  
तत्र एतैर्निजपारिकरैः सार्धं विहरति तर्हि कथं ब्रह्मादिप्रार्थनया  
श्रीनारायण एवावततारिति श्रूयते । तस्य यदि श्रीकृष्णो प्रवेशः तर्हि  
च कथं नित्यमेव द्वारकादिषु विराजमानं स्वयं भगवन्तं परिलज्ज्य-  
ते तस्मै निवेदयितुं गताः । कथं वा जम्बादिलीलया क्रमेण मधुरां  
गोकुलं पुनर्मधुरां द्वारकाञ्च त्यक्त्वा वैकुण्ठमारुढवानिति । तत्रेद-  
मुच्यते । यो द्वारकादौ नित्यं विहरति श्रीकृष्णाख्यः स्वयं भगवान्  
परात्परो ब्रह्मादिष्वप्रकट एव प्रायशः । यस्तु क्षीरोदादिलीलाधामा  
नारायणादिनामा पुरुषः स एव विष्णुरूपः साक्षाद्वा निजं श्येन या वेष्टु

प्रकटः सन् ब्रह्मादिपालनकर्तृत्युक्तमेव । तत्र ब्रह्माण्डाधिकारिणो ब्रह्मादयोऽपि ब्रह्माण्डकार्यं तस्मा एव निवेदयितुमर्हन्ति । ततस्तदापि तस्मा एव पृथिवीभारावताराय निवेदितवन्तः । अनन्तरं सोऽपि पुरुषस्तान् प्रति केशदर्शनेन, स यावदुर्व्यां भरम्रीश्वरेश्वरः इत्यादिवाक्येन च स्वयं भगवत् एवावतारसमयोऽयमिति सूचयित्वा स्वयमववतितीर्षां चकार । सा चावतितीर्षां पूर्वयुक्त्या प्रकटीभवति स्वयं भगवति प्रवेशायैव । तदेवं वैकुण्ठाद्यारोहणमपि तदंशेनैव । स्वयन्तु तत्र तत्रैव पुनर्निगूढं लीलायते । अत्रोदाहृतं तन्त्रभागवतादिवाक्यं बाराहादिवाक्यञ्चानुसन्धेयम् । उदाहरिष्यते च, नित्यं सन्निहितस्तत्र भगवान् मधुसूदन इत्यादिकम् । एष चाभिसन्धिर्न सर्वैरेवाबुध्यतेति । यथा सर्वदृष्टमेव मुनिभिस्तादृग् वर्ण्यते । यथा समुद्रतीरस्थदृष्ट्यैव अङ्गो वा एष प्रातरुदेत्यपः सायं प्रविशतीति श्रुतिः प्रवर्तते न तु वस्तुत इति प्राञ्चः । यदि तत्र सुमेरुपरिक्रमणादिवाक्येनान्यथा गतिः क्रियते, तदात्रापि स्वयं भगवत्तानित्यविहारादिप्रतिपादकवाक्येन कथं नाम न क्रियताम् । तथा मथुरादिपरित्यागाद्युक्तिरवतारे प्रापञ्चिकजनप्रकटलीलापेक्ष्यैव । तदप्रकटा तु लीलानित्यमेव विद्यत एव । तस्मान्नित्यत्वेन जन्मादिमयत्वेन च लीलाप्रतिपादकानां वाक्यानां समन्वयस्त्वारस्यादिदं लभ्यते । यथा, य एव श्रीकृष्णस्तत्र तत्र नित्यमप्रकटो विहरति स एव स्वयं जन्मादिलीलया प्रकटो भवति । तत्र नारायणादयोऽपि प्रविशन्तीति सर्वं शान्तम् । तदेवं तत्र श्रीकृष्णलीला द्विविधा, अप्रकटरूपा प्रकटरूपा च । प्रापञ्चिकलोकाप्रकटत्वात् तत्प्रकटत्वाच्च । तत्राप्रकटा, यत्रासौ संस्थितः कृष्णस्त्रिभिः शक्त्या समाहितः । रामानिरुद्धप्रद्युम्नै रुक्मिण्या सहितो विभुरिति मथुरातत्त्वप्रतिपादकश्रीगोपालतापन्यादौ, चिन्तामणिप्रकरसद्मसुकल्पवृक्षेत्यादिहन्दावनतत्त्वप्रतिपादकब्रह्मसंहितादौ च, प्रकटलीलातः किञ्चिद् विलक्षणत्वेन दृष्टा, प्रापञ्चिकलोकास्तद्वस्तुभिः



शामित्रा, कालवदादिमध्यावसानपरिच्छेदरहितस्वप्रवाहा, यादवेन्द्रत्व-  
 प्रजयुवराजत्वाद्युचिताहरहर्महासभोपवेशगोचारणविनोदादिलक्षणा ।  
 प्रकटरूपा तु श्रीविग्रहवत् कालादिभिरपरिच्छेदैव सती भगवदिच्छा-  
 त्मकस्वरूपशक्त्यैव लब्धारम्भसमापना प्रापञ्चिकाप्रापञ्चिकलोकवस्तुसंव-  
 लिता तदीयजन्मादिलक्षणा । तत्राप्रकटा द्विविधा । मन्त्रोपासना-  
 मयी स्वारसिकौ च । प्रथमा यथा, तत्तदेकतरस्थानादिनियत-  
 स्थितिका तत्तन्मन्त्रध्यानमयी । यथा, बृहद्भगवानरत्नाभिषेकादिप्रस्तावः  
 क्रमदीपिकायाम् । यथा वा, अथ ध्यानं प्रवक्ष्यामि सर्वपापप्रणाशनम् ।  
 पोताम्बरधरं कृष्णं पुण्डरीकनिभेक्षणमित्यादि श्रीगौतमीयतन्त्रे ।  
 यथा वा, वेणुं क्षणन्तमरविन्ददलायताक्षं वर्हावतंसमसिताम्बुद-  
 सुन्दराङ्गम् । कन्दर्पकोटिकमनीयविशेषशोभं गोविन्दमादिपुरुषं  
 तमहं भजामि । आलोलचन्द्रकलसहनमात्यवंशीरत्नाङ्गदं प्रणयकेलि-  
 कलाविलासम् । श्यामं त्रिभङ्गललितं नियतप्रकाशं गोविन्दमादि-  
 पुरुषं तमहं भजामीति ब्रह्मसंहितायाम् । होमस्तु पूर्ववत् कार्थ्यो  
 गोविन्दप्रीतये तत इत्याद्यनन्तरं गोविन्दं मनसा ध्यायेद्भवां मध्ये  
 स्थितं शुभम् । वर्हापीडकसंयुक्तं वेणुवादनतत्परम् । गोपीजनैः  
 परितृतं वन्यपुष्पावतंसकमिति बौधायनकर्मविपाकप्रायश्चित्तस्मृतौ ।  
 तदुहोवाच हैरण्यो गोपवेशमभ्राभं तरुणं कल्पद्रुमाश्रितम् । तदिह  
 श्लोका भवन्ति । सत्पुण्डरीकनयनं मेघाभं वैद्युताम्बरम् । द्विभुजं  
 मौनमुद्राव्यं वनमालिनमीश्वरम् । गोपगोपागवावीतं सुरद्रुमतला-  
 श्रयम् । दिव्यालङ्कारणोपेतं रत्नमण्डपमध्यगम् । कालिन्दीजलक-  
 झोलसङ्गिमारुतसेवितम् । चिन्तयंश्चेतसा विष्णुं मुक्तो भवति संसृते-  
 रिति श्रीगोपालतापन्याम् । गोविन्दं गोकुलानन्दं सच्चिदानन्द-  
 विग्रहमित्यादि च । या तु तत्तत्कामनात्मकप्रयोगमयी पूतना-  
 वधादिरूपा, यद् यद्विया त उरुगाय विभावयन्ति तत्तद्वपुः प्रणयसे  
 दनुग्रहायेत्युक्तानुसारेणाद्यापि साधकहृदि कदादित् साम्प्रतीव

स्फुरति, सा खलु मन्त्रोपासनामयीत्वेऽपि स्वारसिक्यामेव पर्यवस्यति,  
 यतीतत्वेन सर्वत्र निर्दिष्टत्वात् । अथ स्वारसिकी च यथोदाहृतमेव  
 वत्सैर्वत्सतरोभिश्च सदा क्रीडति माधवः । वृन्दावनान्तरगतः सरामो  
 बालकैर्हत इत्यादि । अत्र चकारात् श्रीगोपेन्द्रादयो गृह्यन्ते । राम-  
 शब्देन रोहिण्यपि । तथा तेनैव क्रीडतिनाऽसौ ब्रजागमनशयनादि-  
 क्षीलापि । क्रीडाशब्दस्य विहारार्थत्वाविहारस्य नानास्थानानुसरण-  
 रूपत्वादेकस्थाननिष्ठाया मन्त्रोपासनमय्या भिद्यते । यथावसरविधि-  
 स्वेच्छामयी स्वारसिकी । एवं ब्रह्मसंहितायाम्—चिन्तामणिप्रकर-  
 सङ्गसुकल्पवृक्षलक्षावृतेषु सुरभीरभिपालयन्तम् । लक्ष्मीसहस्रगत-  
 संभ्रमसैव्यमानं गोविन्दमादिपुरुषं तमहं भजामि । इति । अत्र  
 कथा गानं नाट्यं गमनमपि वंशीत्यत्रानुसन्धेयम् । तत्र नाना-  
 लीलाप्रवाहरूपतया स्वारसिकी गङ्गेव । एकैकलीलात्मतया मन्त्रोपा-  
 सनामयी तु लब्धतत्सम्भवद्भेदश्रेणिरिवान्नोया । किञ्च मन्त्रोपासना-  
 मय्यामपि ब्रजराजादिसम्बन्धः श्रूयते, किमुत स्वारसिक्यामिति न  
 कुत्रापि तद्गहितता कल्पनीया । तदेतत् सर्वं मूलप्रमाणेऽपि दृश्यते ।  
 तत्र प्रकटरूपा विस्पष्टैव । अथाप्रकटायां मन्त्रोपासनामयीमाह  
 मां केशवो गदया प्रातरव्यादु गोविन्द आसङ्गवमात्तवेणुरिति ॥ १५३ ॥

आत्तवेणुरिति विशेषणेन गोविन्दः श्रीवृन्दावनदेव एव । तत्सह  
 पाठात् केशवोऽपि असंशुगानाय एव । तौ हि श्रीवृन्दावनमथुराप्रसिद्धौ  
 महायोगपीठयोस्तन्नाम्नैव सहितौ प्रसिद्धौ । तौ च तत्र तत्र प्रापश्चिन्  
 दृष्ट्यां श्रीमत्प्रतिमाकारेणाभातः स्वजनदृष्ट्यां साक्षाद्रूपेणैव च  
 तत्रोत्तररूपं ब्रह्मसंहितागोविन्दस्तवादौ प्रसिद्धम् । अतएवात्रा  
 साक्षाद्रूपवृन्दप्रकरण एव एतौ पठितौ । ततश्च नारायणवर्माह  
 मन्त्रोपास्यदेवतात्वेन श्रीगोपालतापन्यादिप्रसिद्धस्तत्त्वमन्त्रान्त  
 पास्यदेवतात्वेन च मन्त्रोपासनामय्यामिदमुदाहृतम् ॥ ६ ॥ ८ ॥ वि-  
 रूप इन्द्रम् ॥ १५३ ॥



वक्ष्यमाणभगवदभिप्रायानुसारेणास्पष्टार्थत्वेन च वस्तुतः स्वार-  
सिकीमाह—माख्ययतं महाभागौ द्रक्ष्यथः कृष्णमन्तिके । अन्तर्हृदि  
स भूतानामास्ते ज्योतिरिवैधसि ॥ १५४ ॥

हे महाभागौ श्रीब्रजेश्वरौ, माख्ययतं यतः कृष्णं द्रक्ष्यथः । कथं  
यतः सोऽन्तिक एवास्ते । तस्यान्तिकस्थितेरव्यभिचारे दृष्टान्तः,  
भूतानामन्तर्हृदि परमात्मलक्षणं ज्योतिरिव एधसि चाग्निलक्षणं  
ज्योतिरिवेति । अत्र निरन्तरतत्स्फूर्तिरेव भवतां प्रमाणमिति  
भावः । अर्थान्तरे तूत्तरार्द्धस्य हेतुत्वास्पष्टत्वात् परमात्मरूपेणान्त-  
र्हृदिस्थितस्यापि दर्शनानियमात् ॥ १० ॥ ४६ ॥ उद्धवः श्रीब्रजेश्वरौ ॥

एवं श्रीभगवानुवाच । भवतीनां वियोगो मे न हि सर्वात्मना  
कचित् ॥ १५५ ॥

मे मया सह भवतीनां योऽयं वियोगः स सर्वात्मना सर्वेणापि  
प्रकाशेन न विद्यते । किन्तु ह्येकेन प्रकटलीलायां विराजमानेन प्रका-  
शेन वियोगः, अप्रकटलीलायान्वन्येन संयोग एवेत्यर्थः । अत्रैत-  
दुक्तं भवति । न चान्तर्न वह्निर्यस्येत्यादि दामोदरलीलाप्रघट्टकदृष्ट्या  
मृद्वक्षणालीलादौ ब्रजेश्वर्यादीनां तथानुभूत्या च श्रीविग्रहस्य मध्य-  
मत्वं एव विभुत्वं दृश्यते । तच्च परस्परविरोधिधर्मद्वयमेकत्राचिन्त्य-  
शक्तिमति तस्मिन्नासम्भवं, श्रुतेस्तु शब्दमूलत्वादित्येतद्व्यायेन, इत्येवं  
भगवत्सन्दर्भे प्रघट्टकेन विवृतमस्ति । तदेवं विभुत्वे सति युगपद-  
नेकस्थानाद्यधिष्ठानार्थं रूपान्तरसृष्टिः पिष्टपेषिता । किन्तु युगपन्मध्य-  
मत्वविभुत्वप्रकाशिकया तथैवाचिन्त्यशक्त्या तदिच्छानुसारेणैव एव  
श्रीविग्रहोऽनेकधा प्रकाशते विश्व इव स्वच्छोपाधिभिः । किन्तु तत्रो-  
पाधिमात्रजीवनत्वेन साक्षात् स्पर्शाद्यभावेन वैपरीत्योदयनियमेन  
विश्वस्य परिच्छिन्नत्वेन च प्रतिविम्बत्वम् । अत्र तु स्वाभाविकशक्ति-  
स्फुरितत्वेन साक्षात् स्पर्शादिभावेन यथेच्छमुदयेन श्रीविग्रहस्य विभु-  
त्वेन च विम्बत्वमेवेति विशेषः । एवमेव सर्वेषामपि प्रकाशानां पूर्वत्व-

माह श्रुतिः—पूर्णमदः पूर्णमिदं पूर्णात् पूर्णमुदच्यते । पूर्णं च पूर्णमादाय पूर्णमेवावशिष्यते । इति । तत्र च तेषां प्रकाशानां तथैवाचिन्त्यशक्तता पृथक् पृथगेव क्रियादीनि भवन्ति । अतएव युगपदाविर्भूतानां प्रकाशभेदावलम्बिनीनां निमेषोन्मेषणादिक्रियाणां सविरोधः । अतएव विभोरपि परस्परविरुद्धक्रियागणाश्रयस्यापि तत्तत्क्रियाकर्तृत्वं यथार्थमेव । तदयथार्थत्वेन बहुशः श्रीभागवतादिवर्णितं विदुषां तु तदुद्भवसुखं नोपपद्यत इति तदन्यथानुपपत्तिश्चात्र प्रमाणम् । इत्यमेवाभिप्रेत्य श्रीनारदेन—चित्रं वतैतदेकेन वपुषा युगपत् पृथगित्यादौ वपुष एकत्वेऽपि पृथक् प्रकाशत्वं तेषु पृथक् पृथक् क्रियाधिष्ठानादित्वं तादृशशक्तिस्त्वन्यत्र मुनिजनादौ न सम्भवतीति स्वयं चित्रत्वञ्चोक्तम् । एष एव प्रकाशः क्वचिदात्मशब्दे नोच्यते क्वचिद्रूपादिशब्देन च । यथा तत्रैव न हि सर्वात्मना क्वचिदिति, अन्यत्र, कृत्वा तावन्तमात्मानमिति, तावद्रूपधरोऽव्यय इति, कृष्णे नेच्छाशरीरिणेति च । तत्र नानाक्रियाद्यधिष्ठानत्वादेव लीलारसपोषाय तेषु प्रकाशेष्वभिमानभेदं परस्परमननुसन्धानञ्च प्रायः स्वेच्छयोरीकरोतीत्यपि गम्यते । एवं तच्छक्तिभयत्वात्तत्परिकरेष्वपि ज्ञेयम् । तत्र तेष्वपि प्रकाशभेदो यथा, कन्यापोङ्गसहस्रविवाहे श्रीदेवक्यादिषु । उक्तं हि टीकाकृद्भिः—अनेन देवक्यादिवन्धुजनसमागमोऽपि प्रतिगृह्ययोगपद्येन सूचित इति । तेषु श्रीकृष्णे च प्रकाशभेदादभिमानक्रियाभेदो यथा श्रीनारददृष्टयोगमायावैभवे श्लोकत्र—दीव्यन्तमक्षैस्तत्रापि प्रियया चोद्धवेन च । पूजितः परया भक्त्या प्रत्युत्थानासनादिभिरिति । तत्रान्यत्र—मन्त्रयन्तश्च कश्चिंश्चिन्मन्त्रिभ्योद्धवादिभिः इति भावभेदादभिमानभेदो लक्ष्यते, अयमेतदवस्थोऽहमत्मास्मीति एवं पोङ्गसहस्रविवाहे कुलचित् श्रीकृष्णसमक्षं माङ्गलिकं कर्म कुर्वत्या देवक्यास्तद्दर्शनसुखं भवति, तत्परोक्षन्तु तद्दर्शनोत्कण्ठेति तथा योगमायावैभवदर्शन एव क्वचिदुद्धवेन संयोगः क्वचिद्वियोग इति



विचित्रता । तदेवं तत्र प्रकाशभेदे सति तद्भेदेनाभिमानक्रियाभेदे च स्थिते तदानीं वृन्दावनप्रकाशविशेषे स्थितेन श्रीकृष्णस्याप्रकटप्रकाशेन तासामप्रकटप्रकाशात्मिकानां संयोगस्तत्प्रकाशविशेषे प्राक् स्थितेन सम्प्रति मथुरां गतेन तत्प्रकटप्रकाशेन प्रकटप्रकाशात्मिकानां तासां वियोग इति व्यवतिष्ठते । एतेन तदानीं प्रकाशद्वयेनैव स्वीकृतेन स्थानत्रयेऽपि सपरिकरश्रीकृष्णनित्यावस्थायितावाक्यमनुपहतं स्यात् । प्रकटलीलायामन्यत्र सपरिकरस्य तस्य कदाचिन्नमनेऽपि प्रकाशान्तरेणावस्थानादिति । तस्मात् साधूक्तं भवतीनां वियोगो मे इत्यादि । सेयञ्च नित्यसंयोगिता परमरहस्येति ब्रह्मज्ञानसादृश्यभङ्गा समाच्छाद्यैवोपदिष्टा । दृश्यते चान्यत्रापि रहस्योपदेशेऽर्थान्तरसमाच्छ-  
न्नोक्तिः । यथा महाभारते जतुष्टहं गच्छतः पाण्डवान् प्रति विदु-  
रस्य । यथा वा षष्ठे हृथ्यश्वादीन् प्रति नारदस्य । तदेवं पुनरपि तथैवोपदिशति—यथा भूतानि भूतेषु खं वायुग्निर्जलं मही । तथा-  
हञ्च मनःप्राणबुद्धीन्द्रियगुणाश्चयः ॥ १५६ ॥

यथा खादीनि कारणरूपाणि भूतानि वायादिषु स्वस्वकार्यरूपेषु भूतैष्ववस्थितानि, तत्राकाशस्य स्थितिर्वायौ वायोरगनावित्यादि, तथा भवतीष्वहं वहिरनुपलभ्यमाणोऽपि नित्यं तिष्ठाम्येवेत्यर्थः । कथ-  
भूतोऽहं भवतीनां मदेकजीवातूनां मनश्चाद्याश्चयः । अन्यथा निमेष-  
मपि मद्वियोगेन तान्यपि न तिष्ठेयुरिति भावः । यद्वा किंरूप-  
स्तिष्ठसीत्याकाङ्क्षायामाह, भवतीनां मनश्चाद्याश्चयभूतो यो द्विभुज-  
श्यामसुन्दरवेणुविनोदिरूपस्तद्रूप एवेति । नन्वित्यं प्रकाशवैचित्र्यं  
कवं स्याद् यथा विरहसंयोगयोर्युगपदेव स्थितिरित्याशङ्क्याह—

आत्मन्येवात्मनात्मानं सृजे हन्मः अनुपालये ।

आत्ममायानुभावेन भूतन्द्रियगुणात्मना ॥ १५७ ॥

आत्मनि अनन्तप्रकाशमये श्रीविग्रहलक्षणे स्मृत्स्मिन् आत्मना  
स्वयम् आत्मानं प्रकाशविशेषं सृजे अभिव्यञ्जयामि । केन निमित्त-

भूतेन आत्ममायानुभावेन अचिन्त्यायाः स्वरूपशक्तेः प्रभावेन । स्वरूप-  
 भूतया नित्यशक्त्या मायाख्यया युतवति । सध्वभाष्यधृतचतुर्वेद-  
 शिष्यातः । कौटुशेन भूतेन्द्रियगुणात्मना भूतानि परमाद्येऽस्तानि  
 यानि ममेन्द्रियाणि ये च गुणा रूपरसादयस्तेषामात्मना प्रकाशकेने-  
 त्यर्थः । बुद्धीन्द्रियेति पाठे आत्मनैत्यस्य विशेषणम् । बुद्धयोऽन्तः-  
 करणानि इन्द्रियाणि वह्निःकरणानि गुणा रूपादयः तानि सर्वा-  
 ण्यपि आत्मा स्वरूपं यत्र तेनेति । तदेवमाविर्भूय अनु पश्चात् कदापि  
 हन्मि ततोऽन्यत्र गच्छामि हन हिंसागत्योः कदाप्यनु पश्चात् पुनः  
 पालये स्वयमागत्य पालयामि निजविरहदूनानिति शेषः । एतत्-  
 कारणन्तु यत्त्वहं भवतीनां वा इत्यादौ वक्ष्यते । हन्तेरर्थान्तरे त्रयाणा-  
 मेककर्म्मकत्वेऽपि तमात्मानं प्रकाशं कदाचित्तिरोधापयामि तस्मात्तं  
 प्रकाशमाकृत्य प्रकाशवैविध्यमेकीकरोमीत्यर्थः । एवमेव दशमसप्तति-  
 तमाध्याये स्वामिभिरपि व्याख्यातम्—एवं सर्वगृहेभ्यः पृथक् पृथङ्-  
 निर्गत्यानन्तरमेक एव सुधर्मां प्राविशदिति । तथाच साध्वभाष्यधृता-  
 स्वामिवचनम्—स देवो बहुधा भूत्वा निर्गुणः पुरुषोत्तमः । एकी-  
 भूय पुनः शेते निर्दोषो हरिरादिकृदिति । श्रुतिश्च शङ्करभाष्यधृता—  
 स एकधा भवति त्रिधा भवतीत्याद्या । तदनन्तरं पुनरपि तमा-  
 त्मानं पालये पुनरभिव्यज्य निजप्रेष्ठजनैः सह क्रीडया सभूतानन्दं  
 करोमीत्यर्थः । एवं हन्मि अश्लीलोऽपि स्ववियोगिजनविषयकारुण्य-  
 कृतभावान्तरेण स्वयमेव प्रयुक्त इति न दोष आशङ्क्यः । छिन्द्यां  
 स्वबाहुमपि वः प्रतिकूलशीलमिति वत् । ननु प्रकटमेव मथुरायां  
 विक्रीडसि तर्ह्यत्राप्यधुना विक्रीडसीत्यत्रास्माकं सम्भावना कथं  
 जायतामित्याशङ्क्य तासामेवानुभवं प्रमाणयति—

आत्मा ज्ञानमयः शुद्धो व्यतिरिक्तो गुणान्वयः ।

सुषुप्तस्वप्नजाग्रद्विर्मनोवृत्तिभिरीयते ॥ १५८ ॥

यद्वा आस्तां तावदप्रकटलीलायां महियोगाभावाच्चा प्रकट-



लीलायामपि तथानुसन्धीयतामित्याह, आत्मा ज्ञानमय इत्यादि । अर्थ-  
 धायम्, आत्मशब्दोऽस्मिन्नस्मच्छब्दार्थपरस्ततश्च आत्माहं श्रीकृष्णलक्षणे  
 भवतीनां सुषुप्तादिलक्षणाभिर्मनोवृत्तिभिरीयते अनुभूयत एव । कीदृशः  
 ज्ञानमयो नानाविद्याविदग्धः, शुद्धो दोषरहितः, विगतोऽतिरिक्तो  
 यस्मादिति वा विशेषेणातिरिक्त इति वा व्यतिरिक्तः सर्वोत्तमो, गुणा-  
 न्वयः सर्वगुणशाली । अतएव स च स्फूर्तिरूपोऽयमनुभवः कदाचित्  
 साक्षात्कारत्वायापि कल्पयते इति चिरकालविरहेऽपि तासां सन्धुक्षण-  
 कारणं ज्ञेयम् । अत्र सुषुप्तेऽपि तत्स्फूर्तिनिर्देशः सर्वदैव स्फुरा-  
 मौतिमात्रतात्पर्यकः । यद्वा तत्र तासां स्वप्नजाग्रतोरनन्यवृत्तित्वं  
 सिद्धमेव । वृत्त्यन्तरासम्भवात्तु श्रीकृष्णसमाधिलक्षणे सुषुप्तेऽपि तस्मिन्नेव  
 स्वप्नजाग्रद्वतानां वृत्तिवैचित्रीणां तदनुभावितामात्रावशिष्यतया प्रवेशो  
 भवति । तदुत्तरकाले प्राकृतैः सुखमहमस्वाप्समितिवृत्ताभिः स  
 एवानुसन्धीयते इति तथोक्तम् । तथाहि गारुडे—जाग्रत्स्वप्नसुषुप्तेषु  
 योगस्थस्य च योगिनः । या काचिन्नसो वृत्तिः सा भवेदच्युताश्रयेति ।  
 ननु तथाप्यस्माकं विरह एव सर्वोपमर्हकः स्फुरति, किं कुर्म्य इत्या-  
 शङ्क्य, हन्त यदि मद्वियोगिताभिमानिमनोवृत्तिं कथमपि रोद्धुं शक्नुम्य  
 तदा स्वत एव नित्यसंयोगित्वमुद्देश्यतीत्येवमुपदेशेन वक्तुं, योगशास्त्र-  
 प्रक्रियामाह, हाभ्याम्—येनेन्द्रियार्थान् ध्यायेत सृष्टा स्वप्नवदुत्थितः ।  
 तन्निरुद्धादिन्द्रियाणि विनिद्रः प्रत्यपद्यत ॥ १५८ ॥

उत्थितः पुमान् यथा मिथ्याभूतमेव स्वप्नं ध्यायति एवं बाधिता-  
 मपि इन्द्रियार्थान् शब्दादीन् येन मनसा ध्यायेत चिन्तयेत् ध्यायंश्च  
 येनेन्द्रियाणि प्रत्यपद्यत प्राप तन्ननो विनिद्रोऽनलसः सन्  
 निरुन्ध्यान्नियच्छेदिति । यद्यपि स्वप्नादवत्तद्विरहस्तासु नाज्ञाना-  
 ध्वस्तः प्रकटलीलायां तस्याप्राप्तेस्तासामिवानुभवसिद्धत्वात्तथाप्यप्रकट-  
 लीलायां नित्यसंयोगमनुसन्धापयितुं तस्य तादृशत्वेनैवोपदेशो भव-  
 तता योग्य इति तथोक्तम् । एकांशेऽपि संयोगे वियोगो नास्त्येवेति वा

तथोक्तम् । मनोनिरोधमेव स्तौति—एतदन्तः समास्त्रायो योगः सांख्यं  
मनोषिणाम् । त्यागस्तपो दमः सत्यं समुद्रान्ता इवापगाः ॥ १६० ॥

एष मनोनिरोधः अन्तः समाप्तिः फलं यस्य सः, समास्त्रायो वेदः,  
स तत्र पर्यवस्यतीत्यर्थः । मार्गभेदेऽप्येकत्र पर्यवसाने दृष्टान्तः, समु-  
द्रान्ता आपगा नद्य इव इति । यस्मात् सर्वैरेव वेदविद्भिः प्रशस्यते  
मनोनिरोधस्तस्माद् यूयमपि मद्दियोगाभिमानिमनोवृत्तिं नियच्छतेति  
पद्यद्वयेन ध्वनितम् । ननु, अहो यदि त्वद्विरहेण वयमतिदुःखिता  
इत्यतः कृपालुचित्तस्त्वमस्मभ्यं निजप्राप्तिसाधनमुपदिशसि, तर्हि, स्वयं  
किमु प्रकटमेव नायासि, तस्मात् कैतवमेवेदं तव कृपालुत्वमित्या-  
शङ्गाह—यत्त्वहं भवतीनां वै दूरे वर्त्ते प्रियो दृशाम् । मनसः सन्न-  
कर्षार्थं मदनुधानकास्यया ॥ १६१ ॥

भवतीनां दृशां प्रियोऽप्यहं यदूरे वर्त्ते तद्भवतीनां मदनुधानेच्छया  
यो मनसः सन्नकर्षस्तदर्थं, मम भवन्निकटे स्थितौ मदर्थं भवतीनां  
दृश्येवावेशः स्यादूरे तु मनस्येवेति तत्र मम सन्निकर्षः स्यादित्येव-  
मर्थमित्यर्थः । तदेव निदर्शयति—यथा दूरचरे प्रेष्ठे मन आवेश्य  
वर्त्तते । स्त्रीणाञ्च न तथा चेतः सन्निकृष्टेऽङ्घ्रिगोचरे ॥ १६२ ॥

चकारात् स्त्रीषु प्रेष्ठस्य च । मनःसन्निकर्षे किं स्यात्तत्राह—मया-  
वेश्य मनः कृष्णे विमुक्ताशेषवृत्तिं यत् । अनुस्मरन्तरो मां नित्य-  
मचिरान्नामुपैष्यथ ॥ १६३ ॥

विमुक्ता अशेषा विरहतत्कारणभावनारूपा वृत्तयो येन तन्मनो  
मयि कृष्णरूप एवावेश्य मां कृष्णरूपमेवानुस्मरन्तरो मां कृष्णरूप-  
मेवाचिरादेव समीप एवैष्यथ अनन्यवेद्यतया प्राप्स्यथ । तर्हि कथं  
प्रकटं नागच्छसि तत्राह—या मया क्रीडिता रात्र्यां वनेऽस्मिन्  
भ्रज आस्थिताः । अलब्धरासाः कल्याण्यो मापुर्महोर्ध्वचिन्तया ॥ १६४ ॥

तद्वद्विर्विघ्नवच्चनार्थमित्यर्थः । सा हि तद्वात्रिप्रकटरासमात्र-  
मलब्धवत्योऽप्यस्मिन् वृन्दावन एव सर्वविघ्नासृष्टा प्रकटविचित्रक्रीडा-



निधानं माम् आपुरेवेति । तथाच वासनाभाषधृतं मार्कण्डेयवचनम्—  
 तदानीमेव ताः प्राप्ताः श्रीमन्तं भक्तवत्सलम् । ध्यानतः परमानन्दं  
 कृष्णं गोपालनायिका इति । तत्रापि कल्याणः सर्वविघ्नरहिताः ।  
 अर्थान्तरे सशरीरा एव च । तासां शरीरपरित्यागादिकन्तु मायिक-  
 मेवेति भावः । तस्मात्तासां व्रजे प्राकट्येनानुपलम्भात्तथा मयि भक्तिर्हि  
 भूतानामित्यादिवक्ष्यमाणानुसारेण मार्कण्डेयवचनानुसारेण च तदी-  
 याभीक्षितरूपविलासस्यैव मम प्राप्तेः सिद्धत्वाच्च विद्यत एव प्रकटाया  
 अस्या लीलायाः पृथक् तस्मिन्नन्या लीला, तस्याच्च ममेव युष्माकमपि  
 स्थितिरध्वस्रीयतां, यामेव लीलां मदीयव्रजागमनासक्तत्प्रतिज्ञानु-  
 सारेण शीघ्रमेव यदुपगम्यः सकाशाद्भवत्प्रेमयन्विततया समागत्याहं  
 सर्वेभ्य एव व्रजवासिभ्यः सन्ततं दर्शयिष्यामीति भावः । अस्मिन्निति  
 निर्देशात्तदानीमपि स्वस्य वृन्दावनस्थत्वं सूचयति । प्रकरणेऽस्मिन्निद-  
 मुक्तं भवति । न ह्यत्र तासामध्यात्मविद्या श्रेयस्करी भवति । तस्मा-  
 द्भक्तियुक्तस्य योगिनो वै मदात्मनः । न ज्ञानं न च वैराग्यं प्रायः  
 त्रयो भवेदिहेति श्रीभगवता, ज्ञाने प्रयासमुदपास्य नमन्त एव  
 जीवन्तीति ब्रह्मणा च साधारणभक्तानामप्यनुपादेयत्वेनोक्तत्वात् । न  
 च तच्छ्रवणेन तासां विरहज्वाला शाम्यति । तं श्यामं मनोहरं विना  
 साधारणभक्तानामपि स्वर्गापवर्गनरकेष्वपि तुल्यार्थदर्शिना इत्युक्तदिशा  
 नात्यन्तिकं विगणयन्तपि ते प्रसादमित्याद्युक्तदिशा वा हेयरूपत्वे-  
 नानुभवात् । तासान्तु स्वरसस्य परमविरोध्येव तत् । पूर्वञ्च, श्रूयतां  
 प्रियसन्देशो भवतीनां सुखावह इत्येवोक्तम् । अत उक्तं तासा-  
 मेवाभिप्रायकयने श्रीस्वामिभिरपि—ननु किमन्यानिवास्मानात्मविद्यया  
 लोभयसि वयन्तु सर्वसुन्दरसर्वालङ्करणेन त्वया विरहं नैव सहा-  
 मह इति । तस्माद्विदुरस्येव कूटोक्तिरियमित्युक्त एवार्थो भवत्यन्त-  
 रङ्गः । स च श्रीयुधिष्ठिरस्येव तासामेव गम्य इति ॥ १० ॥ ४३ ॥  
 श्रीभगवान् श्रीव्रजदेवीः ॥ १५५—१६४ ॥

पूर्वव्याख्यानुसारेणैवाह—

एवं प्रियतमादिष्टमाकर्ण्यं व्रजयोषितः ।

ता ऊचुरुद्धवं प्रीतास्तत्सन्देशागतस्मृतौः ॥ १६५ ॥

तत्सन्देशेनागता स्मृतिर्नित्यसंयोगानुसन्धानरूपा यासां तादृश्यः ।

अतएव प्रीताः । इतः परं कदाचिदप्रकटलोलानुभवे सति तासां सन्तोषः प्रकटलौलादर्शनतस्तु विरह एवेति भाववैतं लक्ष्यते । तत्र सन्तोषमाह—

ततस्ताः कृष्णसन्देशैर्व्यपेतविरहज्वराः ।

उद्धवं पूजयाञ्चक्रुर्ज्ञात्वात्मानमधोक्षजम् ॥ १६६ ॥

यथा तेन सन्दिष्टं तथैवात्मानमनुभूयाधोक्षजञ्चानुभूयित्वर्थः ॥

१० ॥ ४७ ॥ श्रीशुकः ॥ १६५ ॥ १६६ ॥

स्वविरहं व्यञ्जयन्ति—

अप्येयतीह दाशार्हस्तप्ताः स्वकृतया शुचा ।

संजीवयन्तु नो गात्रैर्यथेन्द्रो वनमम्बुदैः ॥ १६७ ॥

स्मष्टम् ॥ १० ॥ ४७ ॥ श्रीगोप्य उद्धवम् ॥ १६७ ॥

एवं यथा श्रीमदुद्धवद्वारोपदिष्टं तथा कुरुक्षेत्रे साक्षादपि स्वयमुपदिष्टम् । मयि भक्तिर्हि भूतानाममृतत्वाय कल्पते । दिष्ट्या यदासौन्मत्स्नेहो भवतीनां सदापन इत्यत्र तादृशीनां साक्षादेव तत्प्राप्तिः फलं नान्येषामिवामृतत्वमात्रमित्येतत्तासामाश्वासनरूपभगवद्वचनानन्तरं, ननु त्वं हारकायामेव सदा क्रीडसि वयन्तु वृन्दावनवासिन्यः कथं प्राप्स्याम इत्याशङ्क्य युष्माभिर्नित्यसंयुक्त एवाहमस्मीति तथाविधमात्मानमुपदिशति ह्यभ्याम्—अहं हि सर्वभूतानामादिरन्तोऽन्तरं वह्निः । भौतिकानां यथा खं वार्भूर्वायुर्ज्योतिरङ्गनाः । एवं ह्येतानि भूतानि भूतेष्वामात्मना ततः । उभयं मय्यथ परे पश्यताभातमक्षरे ॥ १६८ ॥

यथाहमहद्वारो भूतादिः सर्वेषां भूतानां खादीनामाद्यन्तादि-



रूपः । अहङ्कारान्तर्गतान्येव स्वादीनीत्यर्थः । यथा च स्वादीनि भूतानि भौतिकानां शरावसैन्धवादोनामाद्यन्तादिरूपाणि । स्वादीना-  
मन्तर्गतान्येव तानीत्यर्थः । एवमेतानि प्रकटलीलायामनुभूयमानानि  
युष्माकं समतास्यदानि भूतानि परमार्थसत्यवस्तूनि श्रीवृन्दावनादीनि  
भूतैश्चप्रकटलीलागतेषु परमार्थसत्यवस्तुषु तेषु वर्तन्ते । युष्माकं प्रकट-  
लीलाभिमान्यहन्तास्यदमात्मा चाप्रकटलीलाभिमान्यहन्तास्यदेनात्मना  
ततो व्याप्तः । एवमिदन्ताहन्तास्यदं यदुभयं तच्च पुनः परे प्रकटमत्र  
दृश्यमानेऽपि तस्यां वृन्दाटव्यां विहरमाणेऽक्षरे नित्यमेव युष्मत्-  
सङ्गिनि मय्याश्रयरूपे आभातं विराजमानं पश्यतेति । तस्मात् प्रकाश-  
भेदादेव तत्तद्वत्त्वादिभेदव्यपदेशविरहसंयोगव्यवस्था चेतीदमत्रापि  
व्यक्तम् । श्रीभगवच्छिद्धानुरूपमेव श्रीकृष्णैवाच—

अध्यात्मशिक्षया गोप्य एवं कृष्णेन शिक्षिताः ।

तदनुस्मरणध्वस्तजीवकोषास्तमध्यगन् ॥ १६८ ॥

अध्यात्मशिक्षया तदुपदेशेन आत्मानं श्रीकृष्णमधिकृत्य या शिक्षा  
तया वा यथाविधं यदुपदिष्टं तदनुस्मरणेन नित्यसिद्धाप्रकटलीलायाः  
पुनरनुसन्धानेन ध्वस्तस्त्वक्तप्रायो जीवकोषः प्रपञ्चस्तत्र प्राकट्याभि-  
निवेशो याभिस्ताः । तं स्वयमुपदिष्टं नित्यसंयुक्तरूपं श्रीकृष्णं अध्य-  
गन् प्रणिहितवत्यः । तत्रापि पूर्वदर्शितश्रुतिपुराणादिगतनित्यतावाक्यं  
मयि भक्तिर्हीति फलभेदवाक्यञ्च न ज्ञानं न च वैराग्यमित्याद्युक्तता-  
व्यञ्जिवाक्यञ्चानुसन्धाय परोक्षवादार्थप्रयुक्तमर्थान्तरं न प्रमेयम् । अथ  
ज्ञानरूपं प्रकटार्थमस्त्रोक्तुर्वाणा नित्यलीलारूपं रहस्यार्थं स्त्रीकुर्वाणा  
अपि पूर्ववत् पुनश्च प्रकटलीलाभिनिवेशेन विरहभीताः परमदैन्योत्तर-  
मेवं प्रार्थयामासुरित्याह—आहुश्च ते नलिननाभ पदारविन्दं योगेश्वरैः  
हृदि विचिन्तयमगाधबोधैः । संसारकूपपतितोत्तरणावलम्बं गेहं जुषा-  
मपि मनस्युदियात् सदा नः ॥ १७० ॥

आस्तां तावदुदुर्विधिहतानामस्माकं त्वद्दर्शनगन्धवार्त्तापि । हे

नलिननाभ, तव पदारविन्दं त्वदुपदेशानुसारेणास्माकं मनस्युदियात् ।  
 ननु किमिवात्रासम्भाव्यं तत्राहुः । योगेश्वरैरेव हृदि विचिन्त्यं न त्वस्मा-  
 भिस्तत्स्मरणारम्भ एव मूर्च्छागामिनीभिः । तदुक्तमुद्धवं प्रति स्वयं  
 भगवता—मयि ताः प्रेयसां प्रेष्ठे दूरस्थे गोकुलस्त्रियः । स्मरन्त्योऽङ्ग-  
 विमुह्यन्ति विरहोत्कण्ठाविह्वला इति । तदेवोपपादयन्ति, अगाध-  
 बोधैः साक्षाद्दर्शनेऽप्यक्षुभितबुद्धिभिः, न त्वस्माभिरिव तद्दर्शनेच्छया  
 क्षुभितबुद्धिभिः । चरणस्यारविन्दतारूपकञ्च तत्स्पर्शेनैव दाहशान्ति-  
 र्भवति न तु तथा तत्स्मरणेनेति ज्ञापनाय । ननु तथा निदिध्यासन-  
 मेव योगेश्वराणां संसारदुःखमिव भवतीनां विरहदुःखं दूरीकृत्य  
 तदुदयं करिष्यतीति आशङ्क्याह, संसारकूपपतितानामिवोत्तरणावलम्बं  
 न त्वस्माकं विरहसिन्धुनिमग्नानां, तच्चिन्तनारम्भे दुःखदृष्टेरेवानुभूय-  
 मानत्वादिति भावः । नन्वधुनेवागत्य मुहुर्मांसाक्षादेवानुभवत, तत्राह,  
 गेहं जुषां परगृहिणीनामस्वाधीनानामित्यर्थः । यद्वा गेहं जुषा-  
 मिति तव सङ्गतिश्च त्वत्पूर्वसङ्गमविलासधानि तत्तदस्मत्कामदुषे  
 स्वाभाविकास्मत्प्रीतिनिलये निजगेहे गोकुल एव भवतु न तु द्वारका-  
 दाविति स्वमनोरथविशेषेण तस्मिन्नेव प्रीतिमतीनामित्यर्थः । यः  
 कौमारहरः स एव हि वर इत्यादिवत् । तस्मादस्माकं मनसि भवच्च-  
 रणचिन्तनाभावात् स्वयमागमनस्यासामर्थ्यादनभिरुचेर्वा साक्षादेव  
 श्रीवृन्दावन एव यद्यागच्छसि तदैव निस्तार इति भावः ॥१०॥१२॥  
 श्रीशुकः ॥ १७० ॥

तदेवं स्वारसिकप्रकटलीला दर्शिता । अथाप्रकटप्रकटलीले हे  
 अप्यर्थविशेषेणाह—गोपीनां तत्पतीनाञ्च सर्वेषामपि देहिनाम् ।  
 योऽन्तश्चरति सोऽध्यक्ष एष क्रीडनदेहभाक् ॥ १७१ ॥

अन्तरन्तःस्थितमप्रकटं यथा स्यात्तथा गोपीनां तत्पतीनाञ्च तत्  
 पतिस्मन्यानां क्रीडनदेहभाक् सन् तेषामिव गोकुलयुवराजतय  
 अध्यक्षश्च सन् यश्चरति क्रीडति स एष प्रकटलीलागतोऽपि भूत्वा



सर्वेषां विश्ववर्तिनां देहिनाम् अपि क्रौडनदेहभाक् सन् तेषां पाल-  
कत्वेनाध्यक्षोऽपि सन् चरति तस्मादनादित एव ताभिः क्रौडा-  
शालित्वेन स्वीकृतत्वात् तच्छक्तिरूपाणां तासां सङ्गमे वस्तुत एव  
परदारतादोषोऽपि नास्ति । ततस्तेषां तत्पतित्वं च, नासूयन् खलु  
क्षणायित्यादिवक्ष्यमाणदिशा, तेषां तासाञ्च प्रातीतिकमात्रं, न तु  
दैहिकम् । तादृशप्रतीतिसम्पादनञ्च तासामुत्कण्ठापोषार्थमिति तत्-  
प्रकरणसिद्धान्तस्य पराकाष्ठा दर्शिता ॥ १० ॥ ३३ ॥ श्रीशुकः ॥ १७१ ॥

एवं तत्तल्लीलाभेदेनैकस्यापि तत्तत्स्थानस्य प्रकाशभेदः श्रीविग्रह-  
वत् । तदुक्तम्—वृष्णः प्ररमं पदमवभाति भूरीति श्रुत्या । तत्र  
त्वितरलीलान्तःपातिभिः प्रायश इतरलीलावकाशविशेषो नोपलभ्यते ।  
दृश्यते च प्रकटलीलायामप्यसङ्करीभावेनैव विचित्रावकाशत्वम् । यथा  
द्वादशयोजनमात्रप्रमितायामेव द्वारकान्तःपुर्यां क्रोशहयप्रमितगृह-  
कोटिप्रभृतिवस्तूनि । यथा स्वल्पे गोवर्द्धनगर्ते तदसंख्यगोकुलप्रवेशः ।  
यथा ब्रह्मणा दृष्टा वृन्दावनस्य सवृक्षलणपक्षाद्यवकाशता ब्रह्माण्डा-  
द्यनन्तवस्त्ववकाशता च । यथा च श्रीनारददृष्टयोगमायावैभवे सम-  
कालमेव द्वारकायां प्रातस्तत्रमाध्याह्निकसायन्तनलीला इत्यादि ।  
तदेवं वृन्दावनस्य तावत् प्रकाशभेदा उदाह्रियन्ते । तत्राप्रकटलीलानु-  
गतो यथा यामले रुद्रगौरीसम्बादे—वीथ्यां वीथ्यां निवासोऽधरमधु-  
सुवचस्तत्र सन्तानकानामेके राकेन्दुकोट्यातपविशदकरास्तेषु चैके  
कमन्ते । रामे रात्रेर्विरामे समुदिततपनद्योतिसिन्धूपमेया रत्नाङ्गानां  
सुवर्णाचितमुकुररुचस्तेभ्य एके दुमेन्द्राः । यत्कुसुमं यदा मृग्यं यत्  
फलञ्च वरानने । तत्तदैव प्रसूयन्ते वृन्दावनसुरद्रुमाः । अर्थश्च, हे  
अधरमधुसुवचः अधरमधुतुल्यानि सुवचांसि यस्याः तथाभूते, हे  
गौरि, तत्र श्रीवृन्दावने रत्नाङ्गानां सन्तानकानां मध्ये एके दुमेन्द्रा  
राकेन्दुकोट्यातपविशदकराः । हे रामे, तेषु सन्तानकेषु च एके  
रात्रेर्विरामे समुदिततपनद्योतिसिन्धूपमेयाः कमन्ते विराजन्ते । तेभ्य

स्तानप्यतिक्रम्य एके कण्ठे । कथं भूताः सुवर्णवितमुकुररुच इति । तत्र च यदा यत् कुसुमं मृग्यं भवति, यदा च यत् फलं मृग्यं भवति, तदेव तद्वृन्दावनसुरद्रुमाः प्रसूयन्त इति । एवं ब्रह्मसंहितायामपि आदिपुरुषगोविन्दस्तोत्र एव—अथः कान्ताः कान्तः परमपुरुषः कल्पतरवो द्रुमा भूमिश्चिन्तामणिगणमयी तोयममृतम् । कथा गानं नाद्यं गमनमपि वंशी प्रियसखी चिदानन्दं ज्योतिः परमपि तदास्वादमपि च । स यत्र क्षीराब्धिः सरति सुरभीभ्यश्च सुमहान्निमेषार्द्धस्थो वा व्रजति न हि यत्रापि समयः । भजे श्वेतद्वीपं तमहमिह गोलोकमिति यं विदन्तस्ते सन्तः क्षितिविरलचाराः कतिपय इति । ज्योतिर्लौकिकलीलामाधुर्याय महाप्रलयेऽप्यनश्वरं सूर्यादिरूपं यत्तत्र वर्तते तथा तेषामास्वादमपि यत्किञ्चित्तत् सर्वं चिदानन्दरूपं परमपि परमतत्त्वमेव न तु प्राक्तनम् । चन्द्रार्कयोः स्थितिश्च तत्र विलक्षणत्वे नैव गौतमीयतन्त्रे कथिता । समानोदितचन्द्रार्कमिति हि वृन्दावनविशेषणम् । समानत्वञ्च रात्रौ रात्रौ राकाचन्द्रमयत्वादिति । अपि चेति परेणान्वयः । रसावेशेन तदज्ञानादेव समयो न व्रजतीत्युक्तम् । अन्यथा पौर्वापर्याभावे सति चेष्टात्मिकाया लीलायाः स्वरूपहानिः स्यात् । श्वेतं शुभ्रं दोषरहितमित्यर्थः । द्वीपं तदिवाभ्यासङ्गशून्यं सर्वतः परमित्यर्थः । तदुक्तं श्रुत्या—यथा हि सरसि पद्मं तिष्ठति तथा भूम्यां तिष्ठतीति । किञ्च ब्रह्मसंहितायामेव तत्स्तवादौ—चिन्तामणिप्रकरपद्मसुकल्पवृक्षलक्ष्मणत्वेत्यादि । एवं नारदपञ्चरात्रे च श्रुतिविद्यासंवादे,—ततः श्वेतमहाद्वीपश्चतुर्दिक्षु विदिक्षु च । अधश्चोर्ध्वञ्च दिङ्नाथास्तोयं क्षीरामृतार्णवः । महावृन्दावनं तत्र केलिवृन्दावनानि च । वृक्षाः कल्पद्रुमाश्चैव चिन्तामणिमयी स्थली । क्रीडाविहङ्गलक्ष्मणसुरभीणामनेकशः । नानाचित्रविचित्रश्रीरासमण्डलभूमयः । केलिकुञ्जनिकुञ्जानि नानासौख्यस्थलानि च । प्राचीरच्छत्ररत्नानि फणाः शेषस्य भान्ताहो । यच्छिरोरत्नवृन्दानामतुलद्युतिवैभवः । ब्रह्मैव



राजते तत्र रूपं को वक्तुमर्हतीति । इत्थं श्रीवृन्दावनस्य प्रकटलीलानु-  
गतप्रकाश एव गोलोक इति व्याख्यातम् । तत्र प्रकटलीलाया द्वैविध्ये  
मन्त्रोपासनामय्यां किञ्चिद्विलक्षणः । स च तत्तन्मन्त्रेषु यथादर्शित-  
प्रतिनियतलीलास्थानसन्निवेशः । यथा पूर्वतापन्याम् । यथा च स्कान्दे  
श्रीनारदवाक्यम्—यस्मिन् वृन्दावने पुण्यं गोविन्दस्य निकेतनम् ।  
तत्मेवकसमाकीर्णं तत्रैव स्थीयते मया । भुवि गोविन्दवैकुण्ठं तस्मिन्  
वृन्दावने नृप । यत्र वृन्दादयो भृत्याः सन्ति गोविन्दलालसा इति ।  
अथ प्रकटलीलानुगतप्रकाशः श्रीविष्णुपुराणहरिवंशादौ प्रसिद्धः । स  
एष एव प्रकाशस्तदानीं प्राकृतैरपि कैश्चित् भाग्यविशेषोदयवद्भिर्दृष्टो  
संप्रत्यस्माभिरपि तदंशो दृश्यते । अत्र तु यत् प्राकृतप्रदंश इव रौतयो-  
ऽवलोक्यन्ते तत्तु श्रीभगवतीव स्वेच्छया लौकिकलीलाविशेषाङ्गीकार-  
निवन्धनमिति ज्ञेयम् । श्रीभगवद्भक्तानां तेषां सर्वथा प्रपञ्चातीतत्वादि-  
गुणैः श्रुतिस्मृतिभ्यां कृतप्रमाणत्वात् । अतएवोक्तमादिबाराहं । वसन्त  
ये मथुरायां विष्णुरूपा हि ते खलु । अज्ञानास्तान् पश्यन्ति पश्यन्ति  
ज्ञानचक्षुष इति । तदेत मूलप्रमाणेऽप्यप्रकटलीलानुगतः प्रकाशः श्रीवृ-  
न्दावनस्य—ते चौक्षुःक्यधियो राजन् मत्वा गोपास्तमीश्वरमित्यादौ  
दर्शित एव । प्रकटलीलानुगतो यथा । अहो अमी देववरामराश्वितं  
पादाम्बुजं ते सुमनःफलार्हणम् । नमन्त्युपादाय शिखाभिरात्मन-  
स्तमोपहृत्यै तरुजन्म यत्कृतमित्यादि ॥ १७२ ॥

आमनः सुमनःफलरूपमर्हणमुपादायात्मन एव शिखाभिर्नमन्ति ।  
यद् यैः । शृण्वतां पश्यताञ्च संसारिणां तमोऽपहृत्यै तरुजन्मैतत्कृत-  
मिति । यत्कृतमिति तृतीयातत्पुरुषो वा ॥ १ ॥ १५ ॥ श्रीभगवान्  
श्रीबलदेवम् ॥ १७२ ॥

यथा च, सपद्येवाभितः पश्यन् दिशोऽपश्यत् पुरः पुनः । वृन्दावनं  
जनाजीव्यद्रुमाकीर्णं समाप्रियम् । यत्र नैसर्गदुर्वैराः सहासन्नृमृगादयः ।  
मित्राणीवाजितावासद्रुतरुटर्षादिक इत्यादि ॥ १७३ ॥

समानामात्मारामाणाम् अपि समस्य सहचरस्य श्रीभगवतोऽपि वा आ सर्वतोभावेन सर्वांशेनैव प्रियमिति । तत्रातदंशत्वं निषिध्य सर्वतोऽप्यानन्दातिशयप्रदत्वं प्रदर्शितम् ॥१०॥१३॥ श्रीशुकः ॥ १७३ ॥

तदेवं श्रीकृष्णलीलास्पदत्वेन तान्येव स्थानानि दर्शितानि । तच्चावधारणं श्रीकृष्णस्य विभुत्वे सति व्यभिचारि स्यात्तत्र समाधीयते तेषां स्थानानां नित्यतल्लीलास्पदत्वेन श्रूयमाणत्वात् तदाधारशक्ति-लक्षणस्वरूपविभूतित्वमवगम्यते । स भगवः कस्मिन् प्रतिष्ठित इति स्वे महिम्नोति श्रुतेः । साक्षाद्ब्रह्म गोपालपुरीत्यादेश्च । ततस्तत्रैवा-व्यवधानेन तस्य लीला । अन्येषां प्राकृतत्वात् न साक्षात्तत्त्वशोऽपि सम्भवति धारणशक्तिस्तु नतराम् । यत्र क्वचिद्वाप्रकटलीलायां तद्वम-नादिकं श्रूयते, तदपि तेषामाधारशक्तिरूपाणां स्थानानामावेशादेव मन्तव्यम् । वैकुण्ठान्तरस्य त्वप्राकृतत्वेऽपि श्रीकृष्णविलासास्पदता-करनिजयोग्यताविशेषाभावात् तादृशत्वमिति ज्ञेयम् । अथाप्रकट-प्रकटलीलयोः समन्वयस्त्वेवं विवेचनीयः । तत्र यद्यपि तस्याप्रकट-लीलायां बाल्यादिकमपि वर्तते, तथापि किशोराकारस्यैव मुख्यत्वात् तमाश्रित्यैव सर्वं प्रवर्तते इति प्रकटलीलापि तमाश्रित्यैव वक्तव्या । यथा द्वारकायामपि मथुरायामपि वृन्दावनेऽपि युगपदेक एव किशो-राकृतिः श्रीकृष्णाख्यो भगवान् श्रीमदानकदुन्दुभिन्नजराजनन्दनरूपेण प्रापञ्चिकलोकाप्रकटं नित्यमेव लीलायमान आस्ते । अथ कदाचित् भक्तियोगविधानार्थं कथं पश्येम हि स्त्रिय इत्याद्युक्तदिशा सत्यप्यानु-षङ्गिके भूभारहरणादिके कार्ये स्वेष्टमानन्दचमत्कारपोषायैव लोके-ऽस्मिंस्तद्रोतिसहयोगचमत्कृतनिजजन्मबाल्यपौगण्डकौशोरात्मिकलौ-किकलीलाः प्रकटयन् तदथ प्रथमत एवावतारित श्रीमदानकदुन्दुभिन्नहे-तद्विधयदुवृन्दसंवलिते स्वयमेव बालरूपेण प्रकटीभवति । अथ च तत्र तत्र स्थाने वचनजातमिदं निजनित्यावस्थितकौशोरादिविलास-सम्पादनाय तैरेव प्रकाशान्तरेणाप्रकटमपि स्थितैः परिकरैः साकं



निजप्रकाशान्तरेणाप्रकटमपि विहरत्येव । अथ श्रीमदानकदुन्दुभि-  
 गृहेऽवतीर्थं च तद्वदेव प्रकाशान्तरेणाप्रकटमपि स्थित्वैव स्वयं प्रकटी-  
 भूतस्य सत्रजश्रीव्रजराजस्य गृहेऽपि तदीयामनादित एव सिद्धां  
 स्रवात्सल्यमाधुरीं जातोऽयं नन्दयति वालोऽयं रिङ्गति पौगण्डोऽयं  
 विक्रीडतीत्यादिस्त्रविलासविशेषैः पुनः पुनर्नवीकर्तुं समायाति ।  
 तत्र च सकलमाधुरीशिरोमणिमञ्जरीमाकेशोरवाल्मीकेलिलक्ष्मीमुक्तास्य  
 गोकुलजनान्नितराभात्मवशीकृतान्तर्वहिरिन्द्रियानापाद्य पुनरपि तेषां  
 समधिकामपि प्रेमद्धिं सम्बर्द्धयन् श्रीमदानकदुन्दुभिप्रभृतीनपि नन्द-  
 यन् भूभारराजन्यसंघमपि संहरन् मथुरायां प्रयाति । ततश्च द्वार-  
 काख्यं स्वधामविशेषं प्रकाशयितुं समुद्रं गत्वा तत्तल्लीलामाधुरीं  
 परिवेशयति । अथ सिद्धासु निजापेक्षितासु तत्तल्लीलासु च तत्र तत्र  
 नित्यसिद्धमप्रकटत्वमेवोरीकृत्य तावप्रकटलीलाप्रकाशौ प्रकटलीला-  
 प्रकाशाभ्यामेकीकृत्य तथाविधतत्तन्निजवृन्दमप्रलूहमेवानन्दयतीति ।  
 अत्र पूर्णकेशोरव्यापिन्येव व्रजे प्रकटलीला ज्ञेया । कचातिसुकु-  
 माराङ्गौ किशोरौ नाप्तयौवनौ इति । नास्मत्तो युवयोस्तात नित्योत्-  
 कण्ठितयोरपि । वाल्यपौगण्डकेशोराः पुत्राभ्यामभवन् क्वचिदिति ।  
 मनांसि तासामरविन्दलोचनः प्रगल्भलीलाहसितावलोकनैः । जहार  
 मत्तद्विरदेन्द्रविक्रमो दृशां दधच्छीरमणात्मनोत्सर्गमित्यपि हि श्रूयते ।  
 अतएव एकादशसमास्तत्र गूढार्चिः सवलोऽवसदित्यत्रैकादशसमा व्याप्य  
 गूढार्चिरित्येष एवार्थः । अथवा एकादशभिः एव समाभिस्तस्य पूर्ण-  
 केशोरत्वं ज्ञेयम् । कालेनाल्पेन राजर्षे रामः कृष्णश्च गोकुले ।  
 अष्टष्टजानुभिः पङ्क्तिर्विचक्रमतुरोजसेत्यादेः । तदेवं स्थिते लीलाद्वय-  
 समन्वये त्वप्रकटलीलैकीभावसमयश्चैवमनुसन्धेयः । प्रथमं श्रीवृन्दा-  
 वने ततो द्वारकामथुरयोरिति सर्वप्रकटलीलापर्यवसाने युगपदेव हि  
 द्वारकामथुरयोः । लीलाद्वयैक्यं मथुराप्रकटलीलाया एव द्वारकायामनु-  
 गमनात् । अतएव रुक्मिणीप्रभृतीनां मथुरायामप्यप्रकटप्रकाशः श्रूयते ।

वृन्दावने त्वयं प्रक्रिया विशिष्य लिख्यते । तत्र प्रथमं श्रीवृन्दावनवासोनां  
 तस्य प्राणकोटिनिर्मञ्चनीयदर्शनलेशस्य विरहस्ततः श्रीमदुद्वहारा  
 सान्त्वनं पुनश्च पूर्ववदेव तेषां महाव्याकुलतायामुदितर्यां श्रीवलदेव-  
 हारापि तथैव समाधानम् । अथ पुनरपि परमोत्कण्ठाकोटिविस्फुट-  
 हृदयानां सूर्योपरागव्रज्याव्याजया तदवलोकनकाम्यया कुरुचेत्र-  
 गतानां तेषां घर्मान्ते चातकानामिव निजाङ्गनवधनसंघावलोक-  
 ष्णनेन सादृशसंलापमन्त्रगर्जितेन च पुनर्जीवनसञ्चारणम् । अथ  
 दिनकतिपयसहवासादिना च तानतिस्त्रीयतरानन्देन दुर्भिच्छदुःखि-  
 तानिव संतर्प्य तैः सह निजविहारविशेषाणामेकमेव रम्यमास्रदं  
 श्रीवृन्दावनं प्रत्येव पूर्ववत् सम्भावितया निजागमनाश्लासवचनरचनया  
 प्रस्थापनम् । सूर्योपरागयात्रा त्वयं दूरतः प्रस्तुतापि कंसवधानातिवहु-  
 सम्बत्सरान्तरा शिशुपालशास्त्रदन्तवक्रवधात् प्रागेव ज्ञेया । श्रीवलदेव-  
 तीर्थयात्रा हि दुर्योधनवधैककालीना । तस्मिन् तस्यां कुरुचेत्रमागते  
 खलु दुर्योधनवधः । सा च सूर्योपरागयात्रायाः पूर्वं प्रठिता । सूर्योपराग-  
 यात्रा च श्रीभीष्मद्रोणदुर्योधनाद्यागमनमयीति । तत्रायं क्रमः ।  
 प्रथमं सूर्योपरागयात्रा, ततः श्रीयुधिष्ठिरसभा, तस्यां शिशुपालवधः,  
 ततः कुरुपाण्डवयूतं, तदैव शास्त्रवधो वनपर्वणि प्रसिद्धः, दन्तवक्रवधश्च  
 ततः, ततः पाण्डवानां वनगमनं, ततः श्रीवलदेवस्य तीर्थयात्रा, ततो  
 दुर्योधनवध इति । तस्मादुपरागयात्रा कंसवधानातिकालविलम्बेना-  
 भवदिति लक्ष्यते । यत्तु तस्यामेव, आस्तेऽनिरुद्धो रक्षायां कृतवर्मापि  
 यूथप इति, तदपि श्रीप्रद्युम्नानिरुद्धयोरल्पकालादेव यौवनप्राप्तया सम्भ-  
 वति । यथोक्तम्—नातिदीर्घेण कालेन स कार्णार्णिरुद्धयौवन इति ।  
 अथवानिरुद्धनामा कश्चित् कृष्णनन्दन एव यो दशमान्तेऽष्टादशमहा-  
 रथमध्ये गणितः । तथैव च व्याख्यातं, तत्र तैरिति । अतः कुरुचेत्र-  
 यात्रायामेव श्रीमदानकदुन्दुभिना श्रीकुन्तीदेवीं प्रत्युक्तम्—कंस-  
 प्रतापिताः सर्वे वयं याता दिशो दश । एतर्ह्येव पुनः स्थानं देवेना-



सादिताः स्वसरिति । अतः प्रथमदर्शनादेव द्वीपदीश्रीकृष्णमहिषीणां  
 परस्परविवाहप्रश्नोऽपि संगच्छते । अत्र, आगमिष्यत्यदीर्घेण कालेन  
 व्रजमच्युत इत्यादिकमपि पद्यं सहायं भवेत् । प्रकृतमनुस्रामः ।  
 अथ वृन्दावनं प्रस्थापितानामपि तेषां पुनरपि निजादर्शनेन मन्हा-  
 सन्तापवृद्धिमतीवोत्कण्ठाभिः श्रीगोविन्दः सम्भार, यामिव साक्षाद्-  
 दृष्टवान् परमोत्कण्ठः श्रीमदुद्धवः । तमवसरं लब्ध्वा प्रस्तावान्तरे,  
 गायन्ति ते विशदकर्म गृहेषु देव्यो राज्ञां स्वशत्रुबधमात्मवि-  
 मोक्षणञ्च । गोप्यश्च कुञ्जरपतेर्जनकात्मजायाः पित्रोश्च लब्धशरणां  
 मुनयो वयञ्चेति व्यञ्जयामास । ततश्च राजसूयसमाप्यनन्तरं शाल्व-  
 दन्तवक्रवधान्ते भटिति स्वयं गोकुलमेव जगाम । तथाच पाद्मो-  
 त्तरखण्डे गद्यपद्यानि । अथ शिशुपालं निहतं श्रुत्वा दन्तवक्रः  
 कृशेन योद्धुं मथुरामाजगाम । कृष्णस्तु तच्छ्रुत्वा रथमारुह्य तेन  
 योद्धुं मथुरायामाययौ । तयोर्दन्तवक्रवासुदेवयोरहोरात्रं मथुराद्वारे  
 संग्रामः समवर्तत । कृष्णस्तु गदया तं जघान । स तु चूर्णितसर्वाङ्गो  
 वध्मनिर्भिन्नो महीधर इव गतासुरवनीतले पपात । सोऽपि हरेः सारू-  
 ष्येण योगिगम्यं नित्यानन्दसुखदं शाश्वतं परमं पदमवाप । इत्थं  
 जयविजयौ सनकादिशापव्याजेन केवलं भगवतो लीलार्थं संवृतावध-  
 तीर्थं जन्मत्रयेऽपि तेनैव निहतौ जन्मत्रयावसाने मुक्तिमवाप्तौ ।  
 कृष्णोऽपि तं हत्वा यमुनामुत्तीर्थं नन्दव्रजं गत्वा सोत्कण्ठौ पितरा-  
 वभिवाद्याश्वास्य ताभ्यां साश्रुकण्ठमालिङ्गितः सकलगोपवृन्दान् प्रण-  
 म्याश्वास्य बहुवक्त्राभरणादिभिस्तत्रस्थान् सर्वान् सन्तर्पयामास ।  
 कालिन्ध्याः पुलिने रम्ये पुण्यवृक्षसमाचिते । गोपनारीभिरनिशं  
 क्रौडयामास केशवः । रम्यकेलिसुखेनैव गोपवेशधरः प्रभुः । बहु-  
 प्रेमरसेनात्र मासद्वयमुवास हेति । अत्रेदं ज्ञेयम् । दन्तवक्रस्य  
 मथुरायामागमनं राजसूयानन्तरमिन्द्रप्रस्थे श्रीकृष्णावस्थानं ज्ञात्वा  
 जरासन्धबधार्थं श्रीमदुद्धवयुक्तिच्छायाभवसम्भार गदाकुशलमन्यत्वेनै-

काकिनं हन्वयुद्धाय तमाह्वयितुं तदर्थमेव तद्राष्ट्रं तदुपद्रावयितुञ्च ।  
 पुनश्च द्वारकागतं तं श्रुत्वा प्रस्थितस्य तस्य मथुराद्वारगतेन सङ्गमः ।  
 यत् स्थानमद्यापि द्वारकादिगतं दतिहेति प्रसिद्धं वर्त्तते । सर्वमेतत्  
 श्रीनारदस्य श्रीभगवद्रथस्य च मनोमयत्वात् सम्भवति । अतः श्रीभाग-  
 वतेनापि विरोधो नास्तीति अलं कल्पभेदकल्पनया । यत एव भटिति  
 तस्य शाल्ववधश्चरणमपि तत्रोक्तं सम्पद्यते । तथा श्रीकृष्णस्य गोकुल-  
 गमनञ्च श्रीभागवतसम्मतमेव । तास्तथा तप्यतीर्वीक्ष्य स्वप्रस्थाने  
 यदूत्तमः । सान्त्वयामास सप्रेमैरायास्य इति दौत्यकैरिति । यात  
 यूयं व्रजं तात वयञ्च स्नेहदुःखितान् । ज्ञातीन् वो द्रष्टुमेषामो  
 विधाय सुहृदां सुखमिति । हत्वा कंसं रङ्गमध्ये प्रतीपं सर्वसात्व-  
 ताम् । यदाह वः समागत्य कृष्णः सत्यं करोति तदिति । आगमि-  
 त्यत्यदीर्वेण कालेन व्रजमुच्यतः । प्रियं विधास्यते पित्रोर्भगवान्  
 सात्वतां पतिरिति च । तस्य श्रीमुखेन भक्तमुखेन च बहुशः संकल्पा-  
 नामन्यथानुपपत्तेः, सत्यसंकल्प इति हि श्रुतेः । ईश्वराणां वचः सत्य-  
 मिति स्वयं श्रीभागवतञ्च । न केवलमेतावदेव कारणं, तस्य व्रजा-  
 गमनमपि स्फुटमेवेत्याहुः—यच्च स्वजाक्षापससार भो भवान् कुरुन्  
 मधून् वाथ सुहृद्दिट्ठया इति ॥ १७४ ॥

अत्र मधून् मथुरां वेति व्याख्याय तदानीं तन्मण्डले सुहृदो  
 व्रजस्था एव प्रकटा इति तैरप्यभिमतम् । तत्र योगप्रभावेन नीत्वा  
 सर्वं जनं हरिरित्यत्र सर्वशब्दात् ॥ १ ॥ ११ ॥ द्वारकावासिनः श्रीभग-  
 वन्तम् ॥ १७४ ॥

तदेतदागमनं दन्तवक्रबधानन्तरमेव श्रीभागवतसम्मतम् । यतः,  
 ज्ञातीन् वो द्रष्टुमेषामो विधाय सुहृदां सुखमिति कंसबधान्ते,  
 अपि स्मरथ नः सख्यः स्वानामर्थचिकीर्षया । गतांश्चिरायिता-  
 ष्कृत्पक्षपणचेतसः ॥ इति कुरुक्षेत्रयात्रायाञ्च, श्रीभगवद्वाक्येन  
 तदनागमने दन्तवक्रबधान्ततच्छत्रुपक्षपणसुखदानमेवापेक्षितमा-



सीत् । तदेवं मासद्वयं प्रकटं क्रीडित्वा श्रीकृष्णोऽपि तानात्म-  
 विरहात्तिभयपीडितानवधाय पुनरेवं माभूदिति भूभारहरणादिप्रयो-  
 जनरूपेण निजप्रियजनसङ्गमान्तरायेण संवलितप्रायां प्रकटलीलां  
 तल्लीलावहिरङ्गेणापरेण जनेन दुर्वेदतया तदन्तरायसम्भावनालेश-  
 रहितया तया निजसन्तताप्रकटलीलयैकीकृत्य पूर्वोक्ताप्रकटलीलाव-  
 काशरूपं श्रीवृन्दावनस्यैव प्रकाशविशेषं, तेभ्यः, कृष्णञ्च तत्र हृन्दोभिः  
 स्तूयमानमित्याद्युक्तदिशा, स्वेन नाथेन सनाथं श्रीगोकुलाख्यं पद-  
 माविर्भावयामास । एकेन प्रकाशेन च द्वारवतीञ्च जगामेति । तथा  
 पाञ्चोत्तरखण्ड एव तदनन्तरं गद्यम् । अथ तत्रस्था नन्दादयः सर्वे  
 जनाः पुत्रदारसहिताः पशुपत्तिमृगादयश्च वासुदेवप्रसादेन दिव्यरूप-  
 धरा विमानमारूढाः परमवैकुण्ठलोकमवापुरिति । कृष्णस्तु नन्द-  
 गोपव्रजौकसां सर्वेषां परमं निरामयं स्वपदं दत्त्वा दिवि देवगणैः  
 संस्तूयमाणो द्वारावतीं विवेशेति च । तत्र नन्दादयः पुत्रदारसहिता  
 इत्यनेन, पुत्राः श्रीकृष्णादयः, दाराः श्रीयशोदादय इति लब्धे,  
 पुत्रादिरूपैरेव श्रीकृष्णादिभिः सह तत्प्राप्तेः कथनात्, प्रकाशान्तरेण  
 तत्र तेषां स्थितिः तैरपि नावगतेति लभ्यते । वासुदेवप्रसादेनाक-  
 स्मात् आगमनरूपेण परमप्रसादेन दिव्यरूपधरास्तदानन्दोत्फुल्लतया  
 पूर्वतोऽप्याश्चर्यरूपाविर्भावं गता इत्यर्थः । विमानमारूढा इति गोलो-  
 कस्य सर्वोपरिस्थितिदृष्ट्यपेक्षया । वस्तुतस्त्वयमभिसन्धिः । कृष्णोऽपि  
 तं हत्वा यमुनामुत्तीर्येति गद्यानुसारेण यमुनाया उत्तरपार एव  
 ब्रजवासस्तदानीमित्यवगम्यते । स च तेषां वृन्दावनदर्शनाच्चमतया  
 एव तत्परित्यागेन तत्र गतत्वात् । ततश्च विमानशिरोमणिना  
 स्वेनैव रथेन पारप्रापणपूर्वकं श्रीमन्नोपेभ्यः श्रीवृन्दावन एव पूर्वं  
 गोलोकतया दर्शिते तत्प्रकाशविशेष एव निगूढं निवेशनं वैकुण्ठा-  
 वाप्तिरिति । अर्के चेन्मधु विन्देत किमर्थं पर्वतं ब्रजेदिति न्यायेन ।  
 समीपार्थेऽव्ययसर्केणन्दः । न वेद स्वां गतिं भ्रमन्निति वदता

श्रीभगवता तेषां गतित्वेनापि विभावितोऽसौ लोकः । तस्माद् वृन्दा-  
वने निगूढप्रवेश एव सम्पन्नसः । अत्र वृन्दावननित्यलीलावाक्यवृन्-  
दाधिकमप्यस्ति प्रमाणम् । अथ गद्यान्ते हारावतीं विवेशेति च  
शाल्ववधायं निर्गतैः श्रीभगवत्प्रत्यागमनं प्रतीक्षमाणर्यादवैः सहै-  
वेति श्रीभागवतवदेव लभ्यते । तं विना स्वयं गृहप्रवेशानौचित्यात् ।  
क्षणार्धं मेनिरेऽर्भका इतिवदल्पकालभावेनेन वा । तदेवं पुनः  
श्रीगोकुलागमनाभिप्रायेणैव श्रीवृन्दावननाथोपासनामन्त्रे निहतकंस-  
त्वेन तद्विशेषणं दत्तम् । यथा बौधायनोक्ते—गोविन्दं मनसा  
ध्यायेद्भवां मध्ये स्थितं शुभमिति ध्यानानन्तरं, गोविन्द गोपीजनवल्ल-  
भेश कंसासुरघ्न त्रिदशेन्द्रवन्द्य इत्यादि । अन्यच्च च—गोविन्द गोपी-  
जनवल्लभेश विध्वस्तकंसेत्यादि । इत्यमेव पुनः प्राप्यभिप्रायेणोक्तम्—  
अनुस्मरन्त्यो मां नित्यमचिरान्मां मुपैष्यथेति । दिष्ट्या यदासीन्मत्-  
स्नेहो भवतीनां मदापन इति । गोपीनां स गुरुर्गतिरिति च । तथैव  
केवलेन हि भावेनेत्यादिपद्यद्वयकृतेन साधकचरीणां गोपीनां प्रथमं  
तत्प्राप्तिप्रस्तावेन नित्यप्रेयसीनामपि तन्महावियोगानन्तरप्राप्तिं तस्य  
वियोगस्यातीतत्वनिर्देशाद्दृढयति ह्याभ्याम्—रामेण सार्धं मथुरां  
प्रणीते शाफल्किना मय्यनुरक्तचित्ताः । विगाढभावेन न मे वियोग-  
तीव्राधयोऽन्यं ददृशुः सुखाय । तास्ताः क्षपाः प्रेष्ठतमेन नीता मयैव  
वृन्दावनगोचरेण । क्षणार्धवत्ताः पुनरङ्ग तासां हीना मया कल्पसमा  
बभूवुः ॥ १७५ ॥

अत्र विगाढभावेन वियोगतीव्राधयः सत्यो मत्तोऽन्यं निजसख्या-  
दिकमपि न सुखाय ददृशुः । ततश्चाधुना तु सुखाय पश्यन्तीति वियोगो  
नास्तीत्यर्थः । एवं तास्ताः क्षपाः मया हीनाः सत्यः कल्पसमा बभूवु-  
रधुना तु तादृश्यो न भवन्तीति नास्त्येव वियोग इत्यर्थः । ततश्च प्रकटा-  
प्रकटलीलयोः पृथक्ताप्रतिपत्त्यैवाप्रकटभावमापद्य स्त्रनामरूपयोरेव ताः  
स्थिता इत्याह—ता नाविदन् मय्यनुषङ्गबद्धधियः स्वमात्मानमदस्त्ये-



दम् । यथा समाधौ मुनयोऽध्वितोये नद्यः प्रविष्टा इव नाम-  
रूपे ॥ १७६ ॥

तास्तथाभूतविरहौत्कण्ठातिशयेनाभिव्यक्तदुर्धरमहाभावाः सत्यः  
अथ कदाचित्तासां दर्शनार्थं गते मयि लब्धो योऽनुषङ्गो महामोहन-  
भावाभिव्यक्तिकारी पुनः संयोगस्तेन बद्धा धीर्यासां तथाभूताः सत्यः  
स्वममतास्पदम् आत्मानमहङ्कारास्पदञ्च अदः अप्रकटलीलानुगतत्वे-  
नाभिमतं वा तथा इदं प्रकटलीलानुगतत्वेनाभिमतं वा यथास्यात्तथा  
नाविदन् । किन्तु द्वयोरैक्ये नैवाविदुरित्यर्थः । प्रकटाप्रकटतया भिन्नं  
प्रकाशद्वयमभिमानद्वयं लीलाद्वयञ्चाभेदेनैवाजानन्नात विवक्षितम् ।  
ततश्च नाम च रूपञ्च तस्मिन् तत्तन्नामरूपात्मनि अप्रकटप्रकाश-  
विशेषे प्रविष्टा इव न तु प्रविष्टा वस्त्वभेदादित्यर्थः । नामरूप इति  
समाहारः । तत्र प्रकटाप्रकटलीलागतयोर्नामरूपयोरभेदे दृष्टान्तः, यथा  
समाधौ मुनय इति । समाधिरत्र शुद्धजीवस्येति गम्यम् । तयोर्लीलयो-  
र्भेदावेदने दृष्टान्तः, यथाध्वितोये नद्य इति । यथा नद्यः पृथिवीगता-  
मध्वितोयगताञ्च स्वस्थितिं भेदेन न विन्दन्ति, किन्तु भयस्यामपि स्थितौ  
समुद्रतोयानुगतावेवाविशन्ति, तथा, मदनुषङ्गे सति प्रकटामप्रकटाञ्च  
लीलास्थितिं ताञ्च भेदेन न विदुः, किन्तु मध्येवाविशुरित्यर्थः ।  
दृष्टान्तरूपं लीलाभेदावेदनांश्च एव, न तु सर्वावेदनांश्च, लोकवत्तु  
लीलाकैवल्यमिति वत् । तदेवं प्रकटाप्रकटलीलयोर्द्वयोरपि तासां  
स्वप्राप्तौ भाव एव कारणं दर्शितम् । ततश्चाप्रकटलीलायां प्रविष्टा अपि  
यादृशं तस्य स्वरूपं प्राप्तस्तद्दर्शयन्नन्यदप्यनुवदति—मत्कामा रमणं  
आरं मत्स्वरूपविदोऽवलाः । ब्रह्म मां परमं प्रापुः सङ्गाच्छतसहस्रशः  
इति ॥ १७७ ॥

एवं पूर्वोक्तरीत्या ता अवला ब्रह्म प्रापुस्तच्च परमं भगवद्रूपं प्रापुः ।  
ब्रह्मणो हि प्रतिष्ठाहमित्यादेः । तदेवं स्थिते तासां मदंशभूतानां  
नित्यप्रियाणां सङ्गादन्या अपि तदानीमेव गोकुलभाजः शतसहस्रशः

प्रापुः । सङ्गस्य तत्प्रापकत्वञ्च भटिति समानभावजनकत्वात् । यथोक्त-  
 मेतत् पूर्वमेव—केवलेन हि भावेन गोप्यो गाव इत्यादि । एवं गवादि-  
 ष्वपि द्विविधत्वं गम्यम् । किमाख्यं प्रापुस्तत्राह, मां कृष्णाख्यमेव  
 नराकृति परं ब्रह्मेति पुराणवर्गात्, योऽवताराणां मध्ये श्रेष्ठोऽवतारः  
 को भविता कथमस्यावतारस्य ब्रह्मता भवतीति तापनीभ्यश्च । कोदृश-  
 सम्बन्धं त्वां प्रापुस्तत्राह, रमणं जारमिति । रमणः पतिर्नन्दनशब्दवद्  
 यौगिकत्ववाधात् । यथा मित्रापुत्रो मित्रानन्दन एवोच्यते, न तु  
 मित्रापतिः । मित्रापतिरपि मित्रारमण एवोच्यते, न तु मित्रापुत्र  
 इति । ततश्चायमर्थः । यथा भौषमुदायदर्शनीयं कटं करोतीत्यत्र क्रिया  
 खलु विशेष्यस्य कृतिं प्रत्याययन्ती विशेषणानामपि प्रत्याययति, कटं  
 करोति तच्च भौषमित्यादिरीत्या, तथात्रापि प्राप्तं ब्रह्म प्रापुस्तच्च परमं  
 भगवद्रूपं तच्च मां श्रीकृष्णाख्यं स्वयं भगवद्रूपमित्यादिरीत्या । किन्तु  
 जारमित्युक्तेरेव रमणविशेषत्वे लब्धे, रमणपदमधिकं स्यादित्यचरा-  
 धिक्येनार्थाधिक्यमिति न्यायादधिकार्थमेव बोधयति । तत्र चाधिक-  
 पदस्यैवार्थः पर्थवस्यतीति प्रयत्ने नोपादानाज्जारत्वञ्च प्रातीतिकमा-  
 त्रम् । गोपीनां तत्पतीनाञ्च त्यादेः । किन्तु साधारणीष्वपि परब्रह्मणः  
 सर्वांशित्वात् सर्वपाटत्वाच्च पतित्वमेव । तथोक्तं पिङ्गल्या, आत्मना  
 रमणेन वै इति, रमेऽनेन यथा रमेति । लक्ष्मीदेव्या च, स वै पतिः  
 स्यादकुतोभयः स्वयं समन्ततः पाति भयातुरं जनमिति । तस्मात् पूर्वं  
 यं जारत्वेन प्रतीतं प्रापुः, पञ्चान्निरूपमेव तं प्रापुरिति । तथा जार-  
 मित्येवोक्ते पर्थवसितं न सिद्धयेदिति रमणमित्युच्यते । रमणमित्येवोक्ते  
 भगवत्त्वं श्रीकृष्णरूपत्वञ्च न सिद्धयति, मामित्येवोक्ते ब्रह्मत्वं भगव-  
 त्वञ्च प्रमाणान्तरसाकाङ्क्षं भवति, इति साक्षादेव तत्तदुच्यते । पूर्वप्रती-  
 तत्वाद्रमणपदेनापि जारत्वमेव प्रतीयतेति तन्निरासार्थं तत्तदनुवादसा-  
 वश्यं कार्यः । ब्रह्म मां परममित्येषु पदेषु पाठक्रमस्याविवक्षितत्वा-  
 ज्जारभावस्य च पूर्वत्वादार्थिक एव क्रमो लभ्यते । एष एव च सर्वत्र



वक्तव्यान् । ततो न विपर्ययेणार्थस्य कार्यः । किञ्च अप्राप्ते हि शास्त्रमर्थ-  
वदिति न्यायेन, दध्ना जुहोतीत्यादिवदप्राप्ते रमणपद एव तात्पर्यं, न  
तु पूर्वपूर्वप्राप्ते ब्रह्मादिजारपर्यन्ते । नन्दगोपसुतं देवि पतिं मे कुरु ते  
नमः । इति कृतजपानां कुमारीणान्तु पतिभावनापूजति चेत्तर्हि तासां-  
मनवद्यभावानां सङ्कल्पसिद्धिरिव श्रीभगवता सुतरां कार्या । तत्रैव च  
स्वयमङ्गीकृतं याताबला इत्यादौ सिद्धा इति मयेति च । सर्वत्र पर्यव-  
साननिरुपद्रवेष्वप्राप्तिरेव श्वश्रु सिद्धान्तरसंशययोः सम्प्रता । प्राचीनैरा-  
धुनिकैश्च लौकिकालौकिकवर्णकैः कविभिस्तुष्टीवोपाख्यायते । श्रीमदस्म-  
दुपजीव्यचरणैरपि ललितमाधवे तथैव समापितम् । श्रीभगवता च,  
यत्त्वं भवतीनां वै इत्यादिना या मया क्रीडिता रात्र्यामित्याद्यन्तेन  
तथैवाभिप्रेतम् । जारभावमयः सङ्गमश्च सदैव सोपद्रवस्तस्मादसौ  
पर्यवसानपुरुषार्थत्वे तत्तच्छास्त्रसम्मतो न स्यात् । तथा परकोटि-  
संज्ञानां निजप्रदाब्जदलैरित्यादियुगले कुजगतिं गमिता न विदामः  
कल्लेन कवरं वसनं वेति चेत्यादिरीतीनामुद्भटमहाभावानां तासां  
व्रजे भावमगोपनं पूर्वमपि दुष्करमासीत् । मन्हाविरहे तु जाते, निवा-  
रयामः समुपेत्य माधवं किन्नोऽकरिष्यन् कुलवृद्धबान्धवा इति, विसृज्य  
लज्जां रुद्रदुः स्म सुखरं गोविन्द दामोदर माधवेति चेति, तामन्मनस्का  
मप्राणा मदर्थं त्यक्तदैहिका इति, कृष्णदूते व्रजायाते उद्धवे त्यक्त-  
लौकिका इति, गतक्रिय इति, काचिन्मधुकरं दृष्ट्वेति, या दुःखजं स्वजन-  
मार्थपथञ्च हित्वेति, गोप्यो हसन्तः पप्रच्छ रामसन्दर्शनादृता इति,  
मातरं पितरं भ्रातृन् पतीन् पुत्रान् स्वसूरपि यदर्थं जहिम दाशार्हं  
दुःखजान् स्वजनान् प्रभो इति च श्रूयते । अत्र निवारयाम इत्या-  
दिकं यथा संकृतं तथैव विसृज्य लज्जामित्यादिनाचरितम् । तासां  
लज्जात्यागः खलु भावव्यक्त्यैव स्यात्, सर्वेषां गोकुलवासिनां  
रोदनादिसाम्यात् । ततस्तद्व्यक्तिपूर्वकरोदनद्वारेण ताभिर्निवारणमपि  
योग्यमिति । एवं त्यक्तलौकिका इत्यादिषु च सुष्ठु भावव्यक्ति-

गम्यते । किं बहुना मातरमित्यादी मात्रादीन् जहिम इत्युक्तं न तु पूर्वरागवत् पतिसुतान्वयभ्रातृबान्धवानतिविलङ्घ्येतिमात्रमुक्तम् । गोष्ठी हसन्ता इति तून्मादलक्षणं, तदानीं हासायोग्यत्वात्, यथैव काचिन्मधुकरं दृष्टेत्यादावुन्माद एव दृश्यते । तदेवं तदानीन्तु दुर्हरमहाभाषेनोन्मत्तचेष्टानां निरपव्रपव्यञ्जितभावानां त्यक्तमात्रादीनां तासामसंख्यानां भावस्य संगोपनं नोपपद्यत एव । किन्तु ज्ञातोऽप्यसौ महाविरहपीडया सर्वैरज्ञात इव आसीत् । अनन्तरं त्वनुसन्दध एव । स तु भावसंगोपनयैव कालकतिपयं स्वस्य रसतामावहति । व्यक्तत्वं तु स्वस्य परेषामपि सर्व एव स्तुतो धर्ममयत्वप्रतीतौ जातायामेवेति रसविदां मतम् । अधर्ममयत्वप्रतीतौ त्वञ्जोलतया व्याहन्यत एव रसः । अधर्ममयत्वञ्च द्विधा ; परकीयात्वेन परस्पर्शेन च । तस्माद् यथैश्वर्यज्ञानमय्यां श्रोपरीक्षितसभायाम् ऐश्वर्यज्ञानरीत्यैव तत् परिहृत्य रसावहत्वं समाहितम् । तथा लोकवल्लीलाकैवल्यवलम्बने प्रेममय्यां श्रीगोकुलसभायां लोकरीत्यैव समाधेयम् । तथाहि—नासूयन् खलु क्लृणाय मोहितास्तस्य मायया । मन्यमानाः स्वपार्श्वस्थान् स्वान् स्वान् दारान् व्रजौकसः । इति यत् श्रूयते तस्याप्ययमर्थः । मायया मोहिताः सन्तो नासूयन्, तस्य खनित्यप्रेयसीस्त्रीकारलक्षणे कथमसावैस्मद्भामार्थमुद्वृत्प्रियात्मनयप्राणाशयजोवातुतमः परदारस्त्रीकारामङ्गलमङ्गोक्तोतीति दोषारोपं नाकुर्वन्नित्यर्थः । मायामोहितत्वमेवाह, मन्येति । स्वरूपसिद्धानां भगवद्दाराणां अपरकर्तृकबलात्कारपरिहारार्थं तत्तदाकारतया मायाकल्पिता ये स्वे स्वे दारास्तान् स्वपार्श्वस्थान् मन्यमानाः स्वमत्या निश्चिन्वाना इत्यर्थः । परमसमर्थीयास्तस्या मायाया निजप्रभुप्रेयसीनां तदेकानुरागस्वभावानां मर्यादारक्षणार्थं परिणयमारभ्य सदैव सावधानतायां योग्यत्वात्तद्दिनमुपलक्षणमेवेति । तदेवञ्च तत्पतिमन्यादिष्वेव विवाहादिशयनादिसमयेवैव च स्वरूपसिद्धा आवव्रिरे । अन्येषु चान्यदा च कल्पित



एवेति गम्यते । तावदेव च युक्तं, तासु मर्यादारक्षणोत्कण्ठावर्धनैकप्रयोजनत्वात्तस्याः । यथैव हि, तव सुतः सति यदाधरविम्बे दत्ता बहु-  
 रित्यादौ, शुश्रूषन्तः पतीन् काञ्चिदित्यादौ, ता वार्यमाणा पतिभि-  
 रित्यादौ च स्वरूपसिद्धानामेव दर्शनं तत्र तत्रावगतम् । एवमन्यत्राप्यव-  
 गम्यम् । तासामन्यक्ततद्ध्वंसाभावस्य कारणं प्रभावश्च संभाव्यते, य  
 एतस्मिन्महाभागे प्रीतिं कुर्वन्ति मानवाः । नारयोऽभिभवन्तेऽतान्  
 विष्णुपद्मानिवासुरा इति कैमुत्यप्राप्तेः । अथ तासामपत्यश्रवणश्च  
 यादृप्रभृतौनामपत्ये तद्व्यवहारात् । स्वापत्यत्वे सति विभाववैगुण्ये न  
 रसाभासत्वमापद्येत । ततश्च भजते तादृशीः क्रीडा याः श्रुत्वा तत्परो  
 भवेदिति, सिषेवेत्यादौ सर्वाः शरत्काव्यकथारसाश्रया इति च विरु-  
 द्ध्येत । परपुत्रत्वप्रतिपादनायैव हि पाययन्तः शिशून् पय इत्येवोक्तं,  
 न तु सुतान् स्तनमिति । अतएव मातरः पितरः पुत्रा भ्रातरः पत-  
 यश्च व इति परिहासत्वेनैव श्रीभगवद्वाक्यं रसाय सम्यज्यते, वास्तव-  
 त्वेन तु वैरस्यायैव स्यात्, तासामङ्गीकरिष्यमाणत्वात् । क्वचित्तामिरेव  
 तेषु यत् पतिशब्दः प्रयुक्तस्तद्वह्निर्लोकव्यवहारत एव नान्तर्दृष्टितः, यत्  
 पत्यपत्यसुहृदामित्यादिना तदङ्गीकारात्, मामेव दयितं प्रेष्ठमात्मानं  
 मनसा गता इति भगवता तासामन्तःकरणप्रकाशनात् । गोप्यः किमा-  
 चरदयमित्यादौ दामोदराधरमुधामपि गोपिकानां स्वमित्यनेन ताभिः  
 स्वयमुक्तेश्च । तत एतदुक्तं भवति, रासपञ्चाध्याय्यां, नासूयन् खलु  
 कृष्णायेत्युक्तदिशा, स वो हि स्वामीति ताः प्रति तापनीस्थितदुर्वाससो  
 वाक्यवत्, कृष्णवध्व इत्युक्तरौत्या च, याः खलु योगमायासुपाश्रित इति  
 श्रवणात्तत्तदर्थभगवन्प्रियुक्तयोगमायाकल्पिताकल्पिततया योगमायैक-  
 विदिताः, स्वतः परतश्च प्रच्छन्नद्विविधायमाना आसन्, तास्तु पञ्चाद-  
 योगमाययैव देव्या प्रापिताभ्यां मर्यादोत्कलिताभ्यां स्वपालितस्य रस-  
 पोप्रतरोः पर्यवसाननिरूपद्रवमहासुखप्राप्तिरूपाय फलाय मुन्या-  
 कृशादिवाण्यादिकं हारीकृत्य वा स्वयमेव प्रकटीभूय एव वा श्रीगो-

कुलवासिनः प्रति तथैव व्यक्तीकृताः, स्वरूपेण मामेव रमणं प्राप्ताः, नास्यन् खलु कृष्णायेत्याद्युक्तासूयापरिहारस्य सम्यक्त्वाय तत्कृष्ण-  
तास्तु स्वस्वपतिमित्येव श्रीभगवन्मतम् । दृश्यते च, संज्ञाख्यादि-  
वत् कल्पनाया व्यक्तत्वमेव परिणामः सर्वत्र । तदित्यमेव मातापित्रा-  
दीनामभीष्टं सिध्यति ॥ ११ ॥ १२ ॥ श्रीभगवान् ॥ १७७ ॥

पूर्वोक्त एवाप्रकटलीलाप्रवेशप्रकटलीलाविष्काररूपोऽर्थस्तदनन्तर-  
प्रश्नोत्तराभ्यामप्यभिप्रेतोऽस्ति । प्रश्नस्तावत् श्रीउद्धव उवाच ।

संशयः शृण्वतो वाचं तव योगेश्वरेश्वर ।

न निवर्तत आत्मस्थो येन भ्राम्यति मे मनः ॥ १७८ ॥

तव वाचं शृण्वतोऽवधारयतोऽपि ममात्मस्थः संशयो मयोदिते-  
ष्ववहित इत्यादिकाध्यायत्रयगतमहावाक्यार्थपर्यालोचनासामर्थ्यं न  
निवर्तते । कुतः, येन यत एव, रामेण सार्द्धं मथुरां प्रणीते इत्यादि-  
लक्षणात्तव वाक्यान्मम मनो भ्राम्यति । हन्त तासामनेन सङ्गमः  
कुत्र कथं विद्यते इति चिन्तया न स्वस्थं वर्तत इत्यर्थः । अथोत्तरम् ।  
तत्र तस्य संशयमपनेतुं हाभ्यां तावत्तच्चित्तं स्वस्थयन् श्रीभगवानुवाच ।

स एव जीवो विवरप्रसूतिः प्राणेन घोषेण गुह्यं प्रविष्टः । मनोमयं  
सूक्ष्ममुपेत्य रूपं मात्रा खरो वर्ण इति स्वविष्टः ॥ १७९ ॥

स एष मल्लक्ष्णो जीवो जगतो जीवनहेतुः विशेषतो ब्रजस्य  
जीवनहेतुर्वा परमेश्वरः प्राणेन सत्प्राणतुल्येन घोषेण ब्रजेन सह  
विवरप्रसूतिर्विवरादप्रकटलीलातः प्रसूतिः प्रकटलीलायामभिव्यक्तिर्यस्य  
तथाभूतः सन् पुनर्गुह्यं अप्रकटलीलासिव प्रविष्टः । कीदृशः सन् किं  
कृत्वा, मात्राः मम चक्षुरादीनि खरो भाषागानादिः वर्णो रूपमिति  
इत्यं स्वविष्टः स्वपरिजनानां प्रकट एव सन् अन्येषां सूक्ष्ममदृश्यं वचि-  
रङ्गभक्तानाञ्च मनोमयं कथञ्चिन्मनस्येव गम्यं यद्गुह्यं प्रकाशस्तदुपेत्य ।  
प्रकटलीलाविष्कारश्च सदृष्टान्तं स्पष्टयति ।



यथानलः खेऽनिलवन्धुरा वलेन दारुण्यधिमथ्यमानः । अणुः  
प्रजातो हविषा समेधते तथैव मे व्यक्तिरियं हि वाणी ॥ १८० ॥

दृष्टान्तोऽयं गर्भादिक्रमेणाविर्भावप्रावांशे । तृतीयेऽपि । तदुक्तं  
श्रीमदुद्धवेनेव । अजोऽपि जातो भगवान् यथाग्निरिति । व्यक्तिरावि-  
र्भावः । हि यस्मादियं स्वरहस्यैकविज्ञस्य समैव वाणो नात्रासम्भावना  
विधेयेत्यर्थः । ततश्चानन्तरं वक्ष्यमाण एवं गदिरित्यादिग्रन्थस्तु संशया-  
पनोदने व्याख्येयः । एवं पूर्वाक्तवाक्यस्यैवार्थभेदेन गदिलौकिक-  
भाषणमिति ज्ञेयं, तस्याप्युत्पत्तिर्ज्ञेयेत्यर्थः । स च सतात्पर्यकोऽर्थभेद-  
ष्टीकायामेव दृश्यते इति ॥ ११ ॥ १२ ॥ श्रीशुकः ॥ १७८-१८० ॥

तदेवं श्रीमद्भागवते पुनर्व्रजागमनादिरूपोऽयमर्थो बहुधा लब्धोऽपि  
पाद्मोत्तरखण्डवद् यन्न स्पष्टतया वर्णितस्तत् खलु निजेषु देवत्वस्य  
वह्निर्मुखान् प्रत्याच्छादनेच्छया अन्तर्मुखान् प्रत्युत्कृष्टावर्धनेच्छयेति  
गम्यते । अतएवोक्तम्—परोक्षवादा ऋषयः परोक्षञ्च मम प्रियमिति ।  
यदेतत्तु मया क्षुद्रतरेण तरलायितं क्षमतां तत् क्षमाशीलः श्रीमान्  
गोकुलवक्त्रभः । तदेतत् श्रीलव्ण्डावने लीलाद्वयस्य मिलनं सावसर-  
मेव प्रस्तुतम् । द्वारकायान्तु प्रसिद्धमेव । तत्र मौषलादिलीला सार्थक्ये-  
वेति पूर्वमेव दर्शितम् । वस्तुतस्तु द्वारकायामेव सपरिकरस्य श्रीभगवतो  
निगूढतया स्थितिर्यादवानां च नित्यपरिकरत्वात्तत्त्वाग्निं स्वयं भग-  
वत एवान्तर्धाने तैरतिक्षोभेणोन्मत्तचेष्टैरुपमदिता पृथिव्येव नश्ये-  
दिति प्रथमं तेषामन्तर्धानम् । अतएवोक्तम्—भूभारराजपृतना यदु-  
भिर्निरस्य गुह्यैः स्वबाहुभिरचिन्तयदप्रमेयः । मन्योऽवनेर्ननु गतोऽप्यगतं  
हि भारं यद् यादवं कुलमहो अविषह्यमास्त इति । अत्र तेषाम-  
धार्मिकतया तु पृथिवीभारत्वं न मन्तव्यम् । ब्रह्मण्यनां वदान्यानां  
नित्यं वृद्धोपसेविनाम् । विप्रशापः कथमभूत् वृष्णीनां कृष्णचेतसा-  
मित्यादौ शय्यासनाटनालापक्रीडास्नानाशनादिषु न विदुः सन्तमात्मानं  
वृण्यः कृष्णचेतस इत्यादौ च परमसाधुत्वप्रसिद्धेः । पृथ्वीभारश्च

व्यक्तिबाहुल्यमात्रेण निष्यते पर्वतसमुद्रादीनामनन्तानां विद्यमान-  
त्वात् । तथा न वस्तुश्रमित्यादिभगवद्वाक्यस्य तात्पर्यमिदं, माययापि  
यदूनां तादृशत्वदर्शनं समानन्दवैभवधानि मदीयजनसुखदमहि-  
लासैकनिधौ द्वारकायां नोचितं, प्रभासे तु तत्तदयोगादुचितमिति ।  
अथच जिजीविषुभिरित्युक्ता वृजिनानि तरिष्याम इति चोक्ता वस्तुतस्तु  
तेषां तादृशत्वं न भविष्यतीत्युक्तम् । तत्र चास्माभिरिति वयमिति  
चोक्ता स्वेनैक्यसूचनया स्वात्मवदन्यथाभावत्वमेकगतित्वञ्च व्यञ्जित-  
मिति । तदेवं स्थिते तैः साकं श्रीभगवतो द्वारकायामेव नित्यां  
स्थितिमाह—द्वारकां हरिणा त्यक्तां समुद्रोऽप्लावयत् क्षणात् । वर्जयित्वा  
महाराज श्रीमद्भगवदालयम् । नित्यं सन्निहितस्तत्र भगवान् मधु-  
सूदनः । स्मृत्याशेषाशुभहरं सर्वमङ्गलमङ्गलम् ॥ १८१ ॥

लोकदृश्यैव हरिणा त्यक्तां अत्यक्तामिति वा, नित्यं सन्निहित इति  
वक्ष्यमाणत्वात् । ततश्चोभयथाप्याप्लावनं परितो जलेन परिग्रावदा-  
वरणं तज्जलमज्जनञ्च समुद्रेणैव श्रीभगवदान्नयात्यक्तभूमिलक्षणस्य  
हस्तिनापुरप्रस्थापितवह्निर्जनगृहाद्यधिष्ठानवहिरावरणस्यैव । तथा  
रचनं विश्वकर्माणां तस्यैव प्रकटलीलायाः प्रापञ्चिकमिश्रत्वात् । अतः  
सुधर्मादीनां स्वर्गादागमनञ्च युज्यते । अप्रकटलीलायां ततोऽपि दिश्य-  
तरं सभान्तरादिकमपि स्यात् । श्रीमान् यादवादिगृहवृन्दलक्ष-  
शोभोपशोभावान् यो भगवदालयस्तं वर्जयित्वा । तदेवमद्यापि समुद्र-  
मध्ये कदाचिदसौ दूरतः किञ्चिदृश्यते इति तत्रत्यानां महती प्रसिद्धिः ।  
अत्र महाराजिति सम्बोधनं दृष्टान्तगर्भं, यद्वा महान्तो राजानो यादव-  
लक्षणा यत्र तथाभूतं तदालयं श्रीकृष्णनित्यधामरूपं द्वारकापुरम् ।  
केवलं पुरमात्रास्तित्वं, तत्र च श्रीमति भगवदालये मधुसूदन-  
श्रीकृष्णो नित्यमेव सन्निहितः, अर्थात्तत्रत्यानां, किं वा न तत्र सन्नि-  
हितः, भगवान् यादवादिलक्षणाखिलनिजैश्वर्यवानेव । तदालय-  
मेव विशिनष्टि, स्मृत्येति । साक्षादधुना व्यक्ततद्दर्शनाभावात् स्मृत्येव



क्तम् । यः स्वयमेवभूतस्तस्य त्वन्यथा संभावितत्वमपि नास्तीति भावः ।  
 एवमेव विष्णुपुराणे—प्लावयामास तां शून्यां द्वारकाञ्च महोदधिः ।  
 यदुदेवगृह्णत्वेकं नाम्नावयत सागरः । नात्याक्रामत्ततो ब्रह्मंस्तदद्यापि  
 महोदधिः । नित्यं सन्निहितस्तत्र भगवान् केशवो यतः । तदतीव  
 महापुण्यं सर्वपापप्रणाशनम् । विष्णुक्रीडान्वितं स्थानं दृष्ट्वा पापात्  
 प्रमुच्यते ॥ ११ ॥ ३१ ॥ श्रीशुकः ॥ १८१ ॥

तदेवमप्रकटप्रकटलीलयोः समन्वयो दर्शितः । एते एव पाप्मोत्तर-  
 खण्डे भोगलीलाशब्दाभ्यामुच्येते—भोगो नित्यस्थितिस्तस्य लीलां  
 संहरते कदेत्यादिना । यां कदाचित् संहरते सा लीलेत्यर्थः । तत्र  
 प्रकटलीलागतभावस्य विरहसंयोगादिलीलावैचित्र्यभरवाहित्वेन बल-  
 वत्तरत्वात् उभयलीलैकीभावानन्तरमपि तन्मयस्तेषामभिमानो नु-  
 वर्तत एव । तत्रैश्वर्यज्ञानसम्बलितभावानां श्रियादवानां स तावन्नून-  
 म्वं सभवति, अहो सर्वदैवानन्यजोवातूनामस्माकमीशिता श्रीकृष्णाख्यो  
 भगवानयं नानालीलासृतनिर्भरैः सान्द्रानन्दचमत्कारमासादयितुं  
 यादवशिखामणोर्नित्यमेव पितृभावसमृद्धस्य श्रीमदानकदुन्दुभेर्गृहे  
 स्नानं स्नानलञ्चकार । ततश्च साधितास्मदानन्दसत्रप्रधानविविध-  
 कार्यः परमवान्धवोऽसौ परमेश्वरस्तत्तद्रूपानिवास्मान् पुनर्ब्रह्माद्यैरपि  
 दुरधिगमे मथुरानाम्नि द्वारकानाम्नि वा परमधाम्नि नानामाधुरी-  
 धुरीणाभिरात्मलीलाभिरनुशीलित एव विभ्राजते इति । सोऽयमभि-  
 मानः श्रीवृन्दावने तु निजनिजसम्बन्धसन्धायकप्रेमैकानुसारिणां  
 श्रीव्रजवासिनां नूनमेवं समुज्जृम्भते, अहो योऽसौ गोकुलकुलभाग-  
 धेयपुञ्जमञ्जुलप्रकाशो मादृशां दृशां जीवनसञ्चयनिर्गञ्जनीयपादला-  
 ञ्छनलेशो वाञ्छातीतमुखसन्ततिसन्तानको महावनव्रजमहाखनिज-  
 निनीलमणिराविरासीत् । योऽसौ दुष्टभोजराजविसृष्टैः पूतनादिग्रह-  
 समूहैरुपरक्तोऽपि मुहुरनुकूलेन विधिना तेषां स्वयमेव विनाशपूर्वकं  
 चकोरेभ्यः चन्द्रमा इवास्मभ्यं वितीर्ण एवासीत् । योऽसौ तादृशतदीय-

महागुणगणादेव परितुष्यद्भिन्निदेवैरिव दत्तेन केनापि प्रभावेन सुह-  
रपि विपदगणादात्मक्लेशगणयन्नेव नः पस्त्रातवान् । योऽसौ निज-  
शीललावण्यरूपगुणविलासकेलिर्वनिगूढसौहृद्यप्रकटनचातुरीगुम्फित-  
माधुरीभिरस्मान् सुष्ठु पुष्टांश्चकार । योऽसौ लघुनापि गुणाभासेनास्माक-  
मानन्दसन्दोहमभिविन्दमानो यद् यदपि मादृशमभिलाषितं तदतीतं  
वा तत्तदपि प्रतिलवमप्याश्चर्यभूतं निजमाधुर्य्यवर्ध्यमुक्तासितवान् ।  
योऽसौ सकलसाधुजनावनाय विख्यापितयादवसम्बन्धस्तद्वारा रूप-  
मपि च राजन्यासुरसङ्घसंहरणाय यदुपरीं प्रस्थितवान् । योऽसौ  
कार्यानुरोधेन तत्रैव चिराय तिष्ठत आत्मनो विप्रयोगेन सन्तस्रबुद्धौ-  
नुडवादिभिरस्मान् सकृदाश्वासयामास । योऽसौ पुनरुत्काण्डाकांठि-  
समाकृष्टमूर्तिर्भिस्तोर्थव्रज्याव्याजेन कुरुक्षेत्रप्रगतैरस्माभिः शारमा-  
त्राकशिष्टैरिवामृतवारिधिरुपलब्धो बभूव । योऽसौ तथाविधानस्मा-  
नात्मसन्निधौ मासकतिपयं सम्बास्य परमस्वजनतया मुधैव कृताभि-  
मानेश्वरो यादवेभ्यो निगूढां कामपि क्लेशमुद्रामस्मात् समुद्धृत्य  
भवतामेवाहमिति व्यञ्जनया मुहुरेवास्मानभितः सन्मुक्षितवान् । योऽसौ  
श्रीवृन्दावनमेवास्माकमात्मनोऽपि परममभीष्टमिति निष्टङ्ग शपथादिना  
निजभूटित्यागमने विस्मय्य साग्रहमस्मानत्रैव प्रस्थापितवान् । सोऽय-  
महो अकृतापरकर्तव्यशेष एवास्मान् निजागमनं विना समारव्यप्राण-  
कोटिमोचनव्यवसायानाशङ्क्य भूटिति स्वयमेव गोकुलं साम्प्रतमागम्य  
निजविरहकालव्यालमुखाबिष्कास्य च स्वावलीकनामृतपूरेण सिद्ध-  
त्रैवास्ते । तत्र च प्रतिक्षणमपि नवनवीकृतेनानन्यसाधारणेन केनापि  
स्नेहसन्दोहमयेन केवलेन निजस्वभावविशेषेण, तत्रापि निजसौन्दर्य्य-  
वर्ध्यामृतपूरप्रपाचयचयनेन, तत्रापि विविधपुष्पादिभूषणपरभागपर-  
भोगेन, तत्रापि विलासमाधुरीधुराविशेषाधानेन, तत्रापि विचित्रगुण-  
गणोल्लासचमत्कारविद्याविनोदेन, तत्रापि गोपालनगवाकारणबाह-  
क्रीडनमोहनमन्त्रायितमुरलीवादनादिविभ्रमेण, तत्रापि गोकुलनि-



मनप्रवेशादिलोलाचातुरोसाधुर्याडम्बरेण, तत्रापि सुहृदां यथाम्ना-  
मनुसत्पण-केलिकलाविश्लेषप्रकाशितज्ञेहातिशयेनास्मानुपलालयन्ने-  
वात्ते । येन वयमहो समयममनागमनमपि सञ्चालयितुं न पारयाम  
इति । एतदनुसारेण द्वारकातः समागते श्रीकृष्णे केषाञ्चिद् व्रज-  
वासिनामेव तदानीन्तनमुक्तासवच्चनं जयति जननिवास इत्यादिकं  
योग्यमुखादाविर्भूतमिति व्रजैकान्तभक्ता व्याचक्षते । अहो शैवार्ध-  
विशेषस्फूर्तेः, सम्भवति च श्रीभागवतस्य विचित्रार्थत्वं, विद्वत्काम-  
धेनुरुत्पत्त्यात् । तथाहि जयति इत्यादि ॥ १८२ ॥

कोऽपि सोऽयमस्माकं जीवनकोटिप्रियतमो विश्वकृत्पचारेण  
यौवन्दावनस्यैव विशेषतः स्थावराणां जङ्गमानाञ्च तद्विरहाद् यददुःखं  
तन्निवृत्ता जयति सर्वात्कषेण वर्त्तते । अर्थाच्छीवन्दावन एव । यौवन्दा-  
वनस्य स्थावराणामपि भावो वर्णित एव । केन विशिष्टः, सुस्मितेन  
योग्यमुखेन । एतेन सदातनमानन्दैकरसत्वं स्वेष्टं सदैव सुप्रसन्नत्वं च  
तस्य प्रकाशितम् । किं कुर्वन्, व्रजरूपं यत् पुरं तत्सम्बन्धिन्यो या-  
वनिता जनितानुरागाः कुलवध्वस्तासां कामदेवं सर्वप्रेमानन्दोपरि-  
विराममानत्वात्तासां कामस्तु देवः परमदिव्यरूपस्तं वर्द्धयन् । ननु  
यादेवक्याः पुत्रोऽयमित्येवं वदन्ति, तत् कथं युष्माकमत्रास्मदीयत्वेना-  
भिमानस्तत्राह, देवक्यां जन्मेति वादो मित्यैव लोकख्यातिर्यस्य सः ।  
तर्हि कथं वासुदेव इति नामेत्याशङ्क्याह, जननिवासो जनानां स्वजना-  
नामस्माकं निवासत्वादाश्रयत्वादेव तथाभिधीयते इत्यर्थः । स्वजनेष्व-  
स्मासु कृतवासत्वादेव वा । ततश्चाधिकरणे कर्त्तरि वौणादिको वासुः ।  
स च दीव्यति क्रीडतीति देवस्य स इति विग्रहः । प्रागयं वसुदेवस्येत्या-  
दिका योगगोप्तिरपि नास्मभ्यं भातीति भावः । किमर्थमसौ देवकौ-  
जन्मवादोऽभूदित्याकाङ्क्षायाश्चाह, यदुवराः परिषत् सहायरूपा यत्र  
तादृशं यथा स्यात्तथा स्वर्दीर्घभिर्भुजप्रायेरजुनादिभिरधर्मं तत्प्रचुरं  
दृष्टकुलम् अस्य निवृत्तं, लक्षणहेत्वोः क्रियायाः शब्दप्रत्ययस्मरणात् ।

तस्यामात्मजन्मनि ख्यापिते ते ते सहाया भविष्यन्तीत्येवमनुसन्धायेत्यर्थः ।  
तथोक्तं कंसवधानन्तरं श्रीकृष्णेन श्रीव्रजेश्वरं प्रति, ज्ञातोन् वो द्रष्टुं  
मेथामो विधाय सुहृदां सुखमिति । अत्र विशेषणैव श्रीकृष्णरूप-  
विशेष्यपदमुपस्थाप्यते, अयमुदयति मुद्राभञ्जनः पद्मिनीनामिति  
वत् ॥ १० ॥ ८० ॥ ओशुकः ॥ १८२ ॥

अथ तेषां तेन परमानन्देन समयाननुसन्धानमप्युक्तं, व्रजति न  
हि यत्रापि समय इति । अतस्तेषां श्रीकृष्णागमनपरमानन्दमत्तानां  
अद्यैवायमागत इतीव सदा हृदि वर्तते । तदेवं प्रकटलीलागतभाष-  
विशेषस्याप्रकटलीलायां प्रवेशाद्वहिरन्तर्धानलीलाद्वितयस्यैक्यं दर्शि-  
तम् । तत्र यद्यपि पूर्वपूर्वमपि तादृशभावस्तेषामनादित एवानुवर्तते  
तथापि तमेव नवनवीकृत्य समुद्दीपयितुं पुनःपुनरवतार इति ज्ञेयम् ।  
तदेवं श्रीकृष्णस्य स्वयं भगवत्त्वं दर्शितम् । तत्रापि श्रीगोकुले तत्प्रका-  
शातिशयो दृश्यते । स चैश्वर्यगतस्तावत् सत्यज्ञानानन्तानन्दरसमात्मैक-  
मूर्तिर्ब्रह्माण्डकोटीश्वरदर्शनादौ । कारुण्यगतश्च पुतनाया अपि साचा-  
न्मादृशतिदाने । साधुर्यगतश्च, व्रजस्त्रियो यद्वाञ्छन्ति पुलिन्दस्त्रु-  
वीरुधः । गावश्चारयतो गोपाः पादस्पर्शं महात्मन इति श्रीपद्मसङ्घी-  
प्रार्थनादौ । अत्र स्थितेऽपि सर्वतोऽपि प्रेमवरीयसीनां तासां तत्  
पादस्पर्शसौभाग्ये तन्माधुर्यप्रकाशातिशयवैशिष्ट्याभिप्रायेणैव तथोक्ति-  
सङ्गच्छते । तथैव चोक्तम्—त्रैलोक्यसौभगसिदञ्च निरीक्ष्य रूपं यद्दे-  
विजद्रुममृगाः पुलकान्यविभ्रन्नित्यादिषु । अतो लीलागतस्यासौ श्लाघ्य-  
पितरौ नान्विन्देतां कृष्णोदारार्भकेहितमित्यादिषु । अतस्तदीयान-  
मप्युत्कर्ष उक्तः, हन्दावनं गोवर्धनं यमुनापुलिनानि च । वीर्या-  
सीदित्यादौ । ततः परिकराणान्तु अहो भाग्यमहो भाग्यमित्यादौ इति  
सतामित्यादौ नन्दः किमकरोदित्यादौ एताः परमित्यादौ गोप्यस्त-  
किमचरन्नित्यादौ । तत्रापि तत्रातिशुशुभे ताभिरित्यादौ च तासु प्र-  
गातिशयमोमा दर्शिता । ततः सर्वास्त्रपि तासु अनयाराधितो नूनं भ-



भगवान् हरिरोखर इत्यादिभिः प्रेमवरीयस्त्वेन प्रसिद्धायां श्रीराधिका-  
यानु किमुतेति ज्ञेयम् । अत्र चेदन्तत्त्वम् । द्वितीये सन्दर्भे खलु परम-  
त्वेन श्रीभगवन्तं निरूप्य तस्य शक्तिद्वयी निरूपिता । तत्र प्रथमा  
श्रीवैष्णवानां श्रीभगवद्दुपास्या तदीयस्वरूपभूता, यन्मय्येव खलु तस्य  
सा भगवत्ता । द्वितीया चाथ तेषां जगद्दुपेक्षणीया मायालक्षणा, यन्म-  
य्येव खलु तस्य जगत्ता । तत्र पूर्वस्यां शक्तौ शक्तिमति भगवच्छब्द-  
वत्त्वस्तीशब्दः प्रयुज्यत इत्यपि द्वितीय एव दर्शितम् । ततोऽस्मिन्  
सन्दर्भे तु स च भगवान् श्रीकृष्णाख्य एवेति निर्द्धारिते तदीया स्वरूप-  
शक्तिस्तु किमाख्येति निर्द्धार्या । तत्र द्वयोरपि पुर्योः श्रीमहिष्याख्या  
ज्ञेया । मथुरायामप्यप्रकटलीलायां श्रुतौ रुक्मिण्याः प्रसिद्धेरन्यासा-  
मुपलक्षणात् । श्रीमहिषीणां तदीयस्वरूपशक्तित्वं स्कान्दप्रभासखण्डे  
श्रीशिवगौरीसम्वादे गोप्यादित्यमाहात्म्ये दृष्टम् । पुरा कृष्णो महा-  
तेजा यदा प्रभासमागतः । सहितो यादवैः सर्वैः षट्पञ्चाशत्प्रको-  
टिभिः । षोडशैव सहस्राणि गोप्यस्तत्र समागताः । लक्ष्मेकं तथा  
षष्टिरते कृष्णमुना प्रिये । इत्युपक्रम्य, ततो गोप्यो महादेवि विद्यायाः  
षोडश स्मृता । तासां नामानि ते वक्ष्ये तानि ह्येकमनाः शृणु ।  
लम्बिनी चन्द्रिका कान्ता क्रूरा शान्ता महोदया । भीषणी नन्दिनी  
शोका सुपूर्वविमला चया । शुभदा शोभना पुण्या हंसशीता कला  
क्रमात् । हंस एव मतः कृष्णः परमात्मा जनार्दनः । तस्यैताः शक्तयो  
देवि षोडशैव प्रकीर्त्तिताः । चन्द्ररूपी मतः कृष्णः कलारूपास्तु ताः  
स्मृताः । सम्पूर्णमण्डला तासां मालिनी षोडशी कला । प्रतिपत्तिथि-  
मारभ्य सञ्चरत्याशु चन्द्रमाः । षोडशैव कला यास्तु गोपीरूपा वरानने ।  
एकैकशस्ताः संभिन्नाः सहस्रेण पृथक् पृथक् । एवं ते कथितं देवि  
तदस्यं ज्ञानसम्भवम् । य एवं वेद पुरुषः स ज्ञेयो वैष्णवो बधैरिति ।  
अत्र गोप्यो राज्ञः इत्यर्थः । गोपो भूषेऽपीति नामलिङ्गानुशासनात् ।  
लम्बिनी अवतारशक्तिः । सुपूर्वविमला सुविमला । हंसशीतेत्यत्र प्राप्तस्य

हंसशब्दस्य वाच्यमाह, हंस एवेति । स च चन्द्ररूपी चन्द्रदृष्टान्तेनोद्देश्य इत्यर्थः । कलारूपा इति तांश्च शक्तयश्चन्द्रस्यामृतत्वादिकलादृष्टान्तेनोद्देश्या इत्यर्थः । अनुक्तामन्तिमां महाशक्तिमाह, सम्पूर्णति । सेयन्तु कलासमष्टिरूपा ज्ञेया । दृष्टान्तोपपादनाय चन्द्रस्य तादृशत्वमाह प्रतिपदिति । अस्मि एतत्तुल्यासु कलासु । विवक्षितमाह षोडशैवेति । षोडशानामिव विद्यारूपत्वात् एतदुपदेशस्य ज्ञानसम्भवरहस्यत्वात् तज्ज्ञानस्य वैष्णवतानुमापकलिङ्गत्वाच्च । क्रूराभीषणीशोकानामपि भगवत्स्वरूपभूतानामिव सतीनां संज्ञानामशक्तिरितिवत् श्रीकृष्णस्य कठिनत्वप्रत्यायकत्वात् शूल्यभोजपतेरितिवदुदुर्जनकिंत्वासकत्वात् असतां शास्तेतिवत्तदीयशोकहेतुत्वादेव च तत्तद्विरुक्तिरुपपद्यते । यथा प्रकाशैकरूपाया एव सूर्यकान्तेरुलूकेषु तमआदिव्यञ्जकतेति । अतश्चन्द्ररूपी मतः कृष्णः कलारूपास्तु ताः स्मृता इति स्फुटमेव स्वरूपभूतत्वं दर्शितम् । तदेवं तासां स्वरूपशक्तित्वे लक्ष्मीत्वं सिध्यत्येव । तदेवमभिप्रेत्य लक्ष्मीत्वमाह—गृहेषु तासामनपाय्यतर्ककृत निरस्तसाम्यातिशयैश्वर्यस्थितः । रेमे रमाभिर्निजकामसंप्लुतो यथेतरो गार्हमेविकांश्चरन् ॥ १८३ ॥

टीका च—रमाभिर्लक्ष्म्या अंशभूताभिरित्येषा । स्वरूपशक्तित्वादेव रेमे इत्युक्तम् । अतएव निजः स्वकीयः परमानन्दशक्तिवृत्तिविशेषोदयरूपप्रेमविशेषस्वरूपो यः कामस्तेन संप्लुतो व्यास इति ॥ १०॥५८॥ श्रीशुकः ॥ १८३ ॥

इत्यमष्टानां श्रीपद्महिषीणान्तु तत्स्वरूपशक्तित्वं कैमुत्येनैव सिध्यति । तत्र श्रीसत्यभामायां भूशक्तिरूपत्वं पाद्मोत्तरखण्डादौ प्रसिद्धम् । श्रीयमुनायाः क्षपाशक्तिरूपत्वं स्कान्दयमुनामाहात्म्यादावित्याद्यन्वेषणीयम् । किन्तु श्रीहरिवंशादौ सत्यभामायाः सौभाग्यातिशयस्य विख्यातत्वात् प्रेमशक्तिप्रचुरभूशक्तित्वं ज्ञेयम् । स्वयं लक्ष्मीस्तु श्रीरक्षिणी । द्वारकायामभूद्राजन् महामोदः पुरौकसाम् ।



रुक्मिण्यं रमयोपेतं दृष्ट्वा कृष्णं श्रियः पतिमित्यादिषु तस्यामेव मूरिशः  
प्रसिद्धेः । अतः स्वयं लक्ष्मीत्वं नैव परस्परयोग्यतामाह—अस्यैव  
भार्या भवितुं रुक्मिण्यर्हति नापरा । असावप्यनवद्योत्ता भैषराः  
समुचितः पतिः ॥ १८४ ॥

स्यष्टम् ॥ १० ॥ ५३ ॥ विदर्भपुरवासिनः परस्परम् ॥ १८५ ॥

तथा—तां रूपिणीं श्रियमित्यादौ या लीलया धृततनोरनुरूप-  
रूपेति ॥ १८५ ॥

स्यष्टम् । अतः स्वयं भगवतोऽनुरूपत्वेन स्वयं लक्ष्मीत्वं  
सिद्धमेव । अतएव, वैदर्भीं भीष्मकसुतां श्रियो मात्रां स्वयंवर-  
इत्यत्र, मेतर्ति अन्तर्भवत्यस्यामिति मात्रापदं बाहुल्यादधिकरण एवौ-  
णादिकं ज्ञेयम् । कात्स्त्र्ये अवधारणे मात्रमिति वत् । ततश्च  
वैकुण्ठप्रसिद्धाया लक्ष्म्या अन्तर्भावास्यदत्त्वादेषैव लक्ष्मीः सर्वतः परि-  
पूर्णेत्यर्थः । यत्तु, नन्वेवमेतदरविन्दविलोचनाह यद्वा भवान् भगवतो-  
ऽसदृशी विभूम्नः । कस्वे महिम्नरभिरतो मंगवांस्त्र्यधीशः । काहं  
गुणप्रकृतिरज्ञगृहीतपादा इति तस्या एवोक्तिस्तत्र निजांशाभासम्  
एव दैन्येन स्वं मत्वोक्तमिति मन्तव्यम् । यद्वा गुणा गौणी प्रकृतिः  
स्वभावो यस्याः सा अप्रकृष्टरूपेत्यर्थः । यथा तत्रैव, स्यान्ने तवाङ्घ्रि-  
वरणं सृतिभिर्भ्रमन्त्या इति मनुष्यावतारताभिनिवेशात्तस्या एव  
दैन्योक्तिः । अत्र दैवप्रेरितो वास्तवोऽर्थस्त्वेवं, हेऽरविन्दलोचन, भग-  
वतस्तवासदृश्यहमित्येतद् यद्भवानाह ननु निश्चितं तत्त्वेवं वक्ष्यमाण-  
प्रकारकं नत्वन्यप्रकारकम् । तथैवाह, स्वे स्वरूपभूते महिम्नि  
ऐश्वर्यादावभिरतो भगवान् क कुत्रान्यत्र, तथाहं वा ते गुणा ऐश्वर्या-  
दय एव प्रकृतिः स्वरूपं यस्यास्तथाभूता क कुत्रान्यत्र, किन्तु न  
कुत्रचिदन्यत्रेति द्वयोरेकत्र एव स्वरूपे स्थितिरित्यर्थः । अतएवाज्ञै-  
रस्य श्रीविष्णोस्तवातत्त्वज्ञैर्गृहीतो सेवितौ पादौ यस्यास्तथाभूताहं  
तस्माच्छक्तिशक्तिमतोरत्यन्तभेदाभावादेवोपमानोपमेयत्वाभावेन सादृ-

श्याभाव इति भावः । एवं सृतिभिर्भ्रमन्या इत्यत्रापि हि त्वदीय-  
पदवीभिरित्येव वास्तवोऽर्थः । तदुक्तम्—देवत्वे देवदेहेयं मनुष्यत्वे  
च मानुषीति । एवमेव, अस्त्वम्बुजाक्ष मम ते चरणानुराग आत्मन्  
रतस्य मयि चानतिरिक्तदृष्टेः । यद्वा यस्य हृदय उपात्तरजोऽतिमात्रो  
मामीक्षसे तदु ह नः परमानुकम्पेत्यत्रापि तस्याः प्रकृतित्वं दैन्यजे-  
नाभेदोपचारेणैव व्याख्येयम् । यद्वा अस्य गार्हस्थस्य उपात्ता अङ्गी-  
कृता रजोऽतिमात्रा सर्वभूतानुरञ्जनातिशयो येन सः । वास्तवार्थ-  
स्वेवम् । यदुक्तमुदासीना वयमित्यादियौभगवता तत्राह, अस्त्विति । हे  
अम्बुजाक्ष, आत्मन् आत्मनि मयि च रतस्य ते चरणानुरागो ममास्तु,  
मयि रतत्वञ्चोक्तं, तथाहमपि तच्चित्तो निद्राञ्च न लभे निशि इति  
स्वयमेवेति भावः । नन्वात्मरतस्य मम कथं त्वयि रतिस्तत्राह अनति-  
रिक्तदृष्टेः । शक्तिमत्यात्मनि शक्तौ च मय्यनतिरिक्ता पृथग्भावशून्या  
दृष्टिर्यस्य । शक्तिशक्तिमतोरपृथग्वस्तुत्वाद्द्वयोरपि मिथो विशिष्टतयैवाव-  
गमाद्वा युज्यत एव मय्यपि रतिरिति भावः । तदेवं सत्यामपि स्वाभा-  
विक्त्यां रतौ विशेषतस्तु, यर्हि अस्य रत्याख्यस्य भावस्य हृदये उपात्ता  
रजोऽतिमात्रा रागातिशयो येन तथाभूतस्त्वं मामीक्षसे सभावमालोक-  
यसि, तदासौ नोऽस्मान् प्रति परमैवानुकम्पेति । एवमुदासीनत्वं तव  
साक्षान्मत्सम्बन्धादन्यत्रैवेति मम सुदृढ़ एव विश्वास इति भावः ।  
तस्मात् साधूक्तं या लीलया धृततनोरित्यादिना श्रीरुक्मिणीदेव्याः स्वयं  
लक्ष्मीत्वम् ॥ १० ॥ ६० ॥ श्रीशुकः ॥ १८५ ॥

अथ वृन्दावने तदीयस्वरूपशक्तिप्रादुर्भावाश्च श्रीव्रजदेव्यः । यथा  
ब्रह्मसंहितायाम्—आनन्दचिन्मयरसप्रतिभाविताभिस्ताभिर्य एव निज-  
रूपतया कलाभिः । गोलोक एव निवसत्यखिलात्मभूतो गोविन्द-  
मादिपुरुषं तमहं भजामि इति । ताभिः श्रीगोपीभिर्मन्त्रे तच्छब्दप्रयो-  
गात् । कलाभिः शक्तिभिः । निजरूपतया स्वस्वरूपतया । शक्तित्वञ्च तासां  
पूर्वोक्तोत्कर्षेण परमपूर्णप्रादुर्भावानां सर्वासामपि लक्ष्मीत्वमेव । तदुक्तं



तत्रैव, लक्ष्मीसहस्रशतसंभ्रमसेव्यमानमिति, श्रियः कान्ताः कान्तः परमपुरुष इति । एतदभिप्रेत्यैव स्वायम्भुवागमेऽपि श्रीभूलोला-  
शब्दस्तत्प्रेयसोविशेषत्रयमुपदिष्टम् । तस्मान्नक्ष्मीतोऽप्युत्कर्षवर्णन-  
मासां परमव्योमादिस्थिताभ्यस्तन्नाम्नैव प्रसिद्धाभ्यो लक्ष्मीभ्य आधिक्य-  
विशद्येति मन्तव्यम् । श्रीवृन्दावनलक्ष्मस्त्वेता एवेति । एवमेव  
पादन्यासैर्भुजविधुतिभिरित्यादौ कृष्णवध्व इत्युक्तम् । अतएव गोपी-  
जनाविद्याकजाप्रेरक इत्यत्र तापनीवाक्ये श्रीमद्दशाक्षरस्थनामनि-  
रुक्तौ ये गोयोजनास्ते आ सम्यग् या विद्या परमप्रेमरूपा तस्याः  
कलावृत्तिरूपा इति व्याख्येयम् । राजविद्या राजगुह्यमित्यादि-  
श्रोगोताप्रकरणात्, व्याख्यान्तरे भगवत्प्रविद्यासंज्ञेषाभावात् । तदुक्तम्—  
ह्लादिन्या सन्धिदाक्षिण्यः सच्चिदानन्द ईश्वरः । स्वाविद्यासंवृतो जीवः  
संज्ञे शनिकराकर इति स्वामिसूक्तौ, तथा ह्लादिनी सन्धिनी संवित्त्येका  
सर्वसंशये । ह्लादतापकरी मिथ्या त्वयि नो गुणवर्जित इति विष्णु-  
पुराणे च । ततस्तासां प्रेरकस्तत्तत्क्रोडायां प्रवर्तक इति वज्रभगवदे-  
नेकार्थमेव । स वो हि स्वामीति तस्यामेव श्रुतौ ताः प्रति दुर्वाससो  
वाक्यात् । यच्च तासां क्वचित् पूर्वजन्मनि साधकत्वमिव श्रूयते, तत्तु  
पूर्वपामेव व्याख्येयम् । तास्तु नित्यसिद्धा एव । अत इदमित्यमेव  
व्याख्येयम् । त्रिभिर्विधूतशोकाभिर्भगवानच्युतो वृतः । व्यरोचता-  
धिकं तात पुरुषः शक्तिभिर्यथा ॥ १८६ ॥

यथा यथावत्, अतएवाधिकं व्यरोचत इत्युक्तमुपपद्यते, स्वशक्त्येक-  
प्रकाशत्वात् श्रीभगवतः । गोप्यो लब्ध्वाच्युतं कान्तं श्रिय एकान्त-  
वज्रभम् । गृहीतकण्ठस्तद्गोभ्यां गायन्त्यस्तं विजङ्गिरे ॥ १८७ ॥

गोप्य एव श्रियः कान्तं मनोहरम् एकान्तवज्रभं रहोरमणम्  
॥ १० ॥ ३२ ॥ श्रीशुकः ॥ १८६ ॥ १८७ ॥

आसां महत्त्वन्तु ह्लादिनीसारवृत्तिविशेषप्रेमरससारविशेषप्राधा-  
न्यात् । तदुक्तम्—आनन्दचिन्मयरसप्रतिभाविताभिरिति । आनन्द-

चिन्मयरभेन प्रेमरसविशेषण प्रतिभाविताभिरित्यर्थः । अतएव तत्-  
प्राचुर्यप्रकाशेन श्रीभगवतोऽपि तासु परमोल्लासप्रकाशो भवति, येन  
ताभीरमणेच्छा जायते । तथैवाह—भगवानपि ता रात्रीः शारदोत्-  
फुल्लमल्लिकाः । वीक्ष्य रक्तुं मनश्चक्रे योऽमाम्यामुपाश्रितः ॥१८८॥

योऽमाम्यां दुर्वटसम्पादिकां स्वरूपशक्तिं तत्तन्नीलासौष्ठवघट-  
नायोपाश्रित इति तस्मै तां प्रवर्त्येत्यर्थः ॥१८९॥ श्रीशुक्रः ॥ १८८ ॥

अथ तासां नामानि श्रूयन्ते भविष्योत्तरे मङ्गलादशीप्रसङ्गे  
श्लोकश्रुयुधिष्ठिरसंवादे—क्षेपीनामानि राजेन्द्र प्राधान्येन निबोध मे ।  
गोपाली पालिका धन्या विशाखा ध्याननिष्ठिका । राधानुराधा सोमाभा  
तारका दशमी तथेति । दशस्यपि तारकानाम्नेदित्यर्थः । स्कान्द-  
प्रह्लादसंहितायाम् द्वारकामाहात्म्ये मध्यावसरप्रस्तावे श्रीललितो-  
वाचेत्यादिना । ललिता श्यामला धन्या विशाखा राधा शैल्या पद्मा भद्रे-  
त्येतान्यष्टैव गृह्येतानि । अथ वनिताशतकोटिभिरित्यागमप्रसिद्धेरन्या-  
न्यपि लोकशास्त्रयोरङ्गगन्तव्यानि । अत्र शतकोटित्वान्यथानुपपत्त्यापि  
तन्महाशक्तित्वमेवावगम्यते । तदेवं परममधुरप्रेमहृत्तिमयीषु तासुपि  
तत्सारांशोद्वेकमयी श्रीराधिका तस्यामेव प्रेमोत्कर्षपराकाशाय  
दर्शितत्वात् प्रीतिसन्दर्भे दर्शयिष्यमाणत्वाच्च । यत्र च तत्प्रेमवैशिष्ट्यं  
तत्रैव, यस्यास्ति भक्तिर्भगवत्यकिञ्चनेत्यादिवत् सर्वा अप्यैश्वर्यादि-  
रूपा अन्याः शक्तयो नात्यादृता अप्यनुगच्छन्तीति श्रीवृन्दावने  
श्रीराधिकायामेव स्वयं लक्ष्मीत्वम् । अतएव सतीष्वन्यासुपि मुख्याभि-  
प्रायेणैव तस्या एव वृन्दावनाधिपत्येन नामग्रहणम् । यथा पादो-  
कार्तिकमाहात्म्ये शौनकनारदसंवादे—वृन्दावनाधिपत्यञ्च दत्तं  
तस्मै प्रत्युत्थता । कृष्णेनान्यत्र देवौ तु राधा वृन्दावने वने इत्य-  
नेन । अन्यत्र साधारणे देशे देव्येवाधिकारिणी श्रीवृन्दावनाभि-  
वने तु श्रीराधिकैवेत्यर्थः । एवं स्कान्दे—बाराणस्यां विशालार्च-  
विमला पुरुषोत्तमे । रुक्मिणी द्वारवत्याञ्च राधा वृन्दावने वने



इति । तथा मात्स्येऽपि । शक्तित्वमात्रसाधारण्येनैव लक्ष्मीसीता-  
 रक्तिणोराधानामपि देव्या सह गणनम् । वैशिष्ट्यन्तु लक्ष्मीवत् सीतादि-  
 श्वपि ज्ञेयम् । तस्मान्न देव्या सह लक्ष्म्यादीनामैक्यम् । श्रीरामतापनी-  
 श्रीगोपालतापन्यादौ तासां स्वरूपभूतत्वेन कथनात् । श्रीराधिकायाश्च  
 यामले पूर्वादाहृतपद्यत्रयानन्तरं, भुजद्वययुतः कृष्णो न कदाचि-  
 च्चतुर्भुजः । गोप्यैकया युतस्तत्र परिक्रीडति सर्वदेति । अत्र वृन्दा-  
 वनविषयकतत्सहितसर्वदाक्रीडित्वलिङ्गावगतेन परस्परव्यभिचारेण  
 स्वरूपशक्तित्वम् । सतीश्वप्यन्यासु एकया इत्यनेन तत्रापि परममुख्या-  
 त्वमभिहितम् । तथाच वृहद्गौतमीये श्रीबलदेवं प्रति श्रीकृष्ण-  
 वाक्यम्—सत्त्वं तत्त्वं परत्वञ्च तत्त्वत्रयमहं किल । त्रितत्त्व-  
 रूपिणो सापि राधिका मम वल्लभा । प्रकृतेः पर एवाहं सापि  
 मच्छक्तिरूपिणी । सात्त्विकं रूपमास्थाय पूर्णोऽहं ब्रह्म चित्परः ।  
 ब्रह्मणा प्रार्थितः सम्यक् सम्भवामि युगे युगे । तथा सार्द्धं त्वया सार्द्धं  
 नाशाय देवताद्रुहामित्यादि । सत्त्वं कार्यत्वं तत्त्वं कारणत्वं ततोऽपि  
 परत्वञ्चेति यत्तत्त्वत्रयं तदहमित्यर्थः । अतएव श्रीराधाप्रसङ्गे तत्-  
 पुरतोऽपि—सर्वलक्ष्मीमयी सर्वकान्तिः सम्मोहिनी परा इति । ऋक्-  
 परिशिष्टश्रुतिश्च तथैवाह—राधया माधवो देवो माधवेनैव राधिका ।  
 विभ्राजन्ते जनेष्वा । विभ्राजन्ते विभ्राजते, आ सर्वत इति श्रुतिपदार्थः ।  
 एतत् सर्वमभिप्रेत्य मूढेण्यश्लोके तादृशोऽप्यर्थः सन्दर्भे । तत्र तयोर्महा-  
 महैश्वर्यप्रतिपादकोऽर्थः पूर्ववत् स्वयमनुसन्धेयः । परममाधुरीप्रति-  
 पादकोऽर्थस्तु यथा, जन्माद्यस्येति ॥ १८८ ॥

यतोऽन्वयादनुगच्छति सदा निजपरमानन्दशक्तिरूपायां तस्यां  
 श्रीराधायामासक्तो भवतीत्यन्वयः श्रीकृष्णस्तस्माद् यस्मात्तथा इतरत  
 इतरस्याश्च तस्य सदा द्वितीयायाः श्रीराधायाम् एव यतो यस्या आद्य  
 स्यादिरसस्य जन्म प्रादुर्भावः, यावैवादिरसविद्यायाः परमनिधान-  
 तिद्व्यर्थः । अतएव तयोरत्यङ्गुतविलासमाधुरीधुरीणतामुद्दिशति, यः

अर्थेषु तत्तद्विलासकलापेषु अभिज्ञो विदग्धः या च स्वेन तथाविधेनात्मना राजते विलासतीति खराट् । अतएव सर्वतोऽप्याश्चर्यरूपयोस्तयोर्वर्णने मम तत्क्षपैव सामग्रीत्याह, आदिकवये प्रथमं तल्लीलावर्णनमारभमाणाय मच्च श्रीवेदव्यासाय हृदा अन्तःकरणद्वारैव ब्रह्म निजलीलाप्रतिपादकं शब्दब्रह्म यस्तेने आरम्भसमकालमेव युगपत् सर्वमिदं पुराणं मम हृदि प्रकाशितवान् इत्यर्थः । एतच्च प्रथमस्य सप्तम एव व्यक्तम् । यद् यस्याञ्च सूरयः शेषादयोऽपि मुह्यन्ति स्वरूपसौन्दर्यगुणादिभिः अत्यद्भुता केयमिति निर्वक्तुमारब्धा निश्चेतुं न शक्नुवन्ति । एवं भूता सा यदि कृपां नाकरिष्यत् तदा लब्धमाधवतादृशकृपस्यापि मम तै स्तैः पदैस्तत्पदवीमन्विच्छन्तरोऽग्रतोऽवलाः । बध्वाः पदैः सुपृक्तानि विलोक्यार्त्ताः समब्रुवन्नित्यादिना तस्या लीलावर्णनलेशोऽपि साहससिद्धिरसौ नाभविष्यदेवेति भावः । तयोराश्चर्यरूपत्वमेव व्यनक्ति तेजोवारिमृदामचैतन्यानामपि यथा येन प्रकारेण विनिमयः परस्परस्वभावविपर्ययो भवति तथा यो विभ्राजत इति शेषः । वाक्यशेषद्व्यभावाभिभूतत्वेन न वक्तुं शक्तवानिति गम्यते । तत्र तेजसश्चन्द्रदेस्तत्पदनखकान्तिविस्फारतादिना वारिमृद्विस्तेजस्वधर्मावाप्तिः । वारिणं नद्यादेश्च तत्संसर्गवंशीवाद्यादिना वङ्गादितेजोवदुच्छूनताप्राप्तिपाषाणादिमृदश्च स्तम्भप्राप्तिः । मृदश्च पाषाणादेस्तत्कान्तिकन्दलीकृरितत्वेन तेजोवदुज्ज्वलताप्राप्तिर्वंशीवाद्यादिना वारिवच्च द्रवताप्राप्तिरिति । तदेतत् सर्वं तस्य लीलावर्णने प्रसिद्धमेव । यस्याञ्च विद्यमानायां त्रिधासर्गः श्रीभूलीलेतिशक्तित्रयीप्रादुर्भावो वा द्वारकामथुरावृन्दावनानीतिस्थानत्रयगतशक्तिवर्गत्रयप्रादुर्भावो वा वृन्दावन एव रसव्यवहारेण सुहृदुदासीनप्रतिपक्षनायिकारूपत्रिभेदात् सर्वासामपि ब्रजदेवीनामेव प्रादुर्भावो वा मृषा मिथैव । यस्याः सौन्दर्यादिगुणसम्पदा तास्ताः कृष्णस्य न किञ्चिदिव प्रयोजनमर्हदित्यर्थः । तद्धीमहि इति यच्छब्दलब्धेन तच्छब्देनान्वयः । परेषु



शक्तिमत्त्वेनातिशयितमहाभावरसेन वा परस्परमभिन्नतां गतयोरैक्ये-  
नैव विवक्षितं तदिति । अतएव सामान्यतया परामर्शान्पुंसकत्वञ्च ।  
कथम्भूतं स्वेन धाम्ना स्वप्रभावेण सदा निरस्तं स्वलीलाप्रतिबन्धकानां  
जरतीप्रभूतानां प्रतिपक्षनायिकानाञ्च कुहकं माया येन तत् । तथा  
सत्यं तादृशत्वेन नित्यसिद्धम् । यद्वा परस्परं विलासादिभिरनवरतमा-  
नन्दसन्दोहदाने कृतसत्यमिव जातम् । तत्र निश्चलमित्यर्थः । अतएव  
परमन्यत्र कुत्राप्यदृष्टगुणलीलादिभिर्विश्वविस्मापकत्वात् सर्वतोऽप्युत्-  
कृष्टम् । अत्रैकोऽपि धर्मो भिन्नवाचकतया वाक्ययोर्निर्दिष्ट इत्युभयसा-  
दृश्यावगमात् प्रतिवस्तूपमानामालङ्कारोऽयम् । इयञ्च मुहुरूपमितमिति  
मालाप्रतिवस्तूपमा । तेन तैस्तैर्गुणैर्मिथो योग्यतया निबद्धत्वात् सम-  
नामापि । एतदलङ्कारेण च अहो परस्परं परस्मात् परमपि तन्मिथुनभूतं  
किमपि तत्त्वं मिथो गुणगणमाधुरीभिः समतामेव समवाप्त-  
मिति सकलजीवजीवातुतमरसपीयूषधाराधाराधरतासम्पदा कस्मै वा  
निजचरणकमलविलासं न रोचयतीति स्वतः सम्भवि वस्तु व्यज्यते ।  
तदाहुः । प्रतिवस्तूपमा सा स्याद्वाक्ययोर्गम्यसाम्ययोः । एकोऽपि  
धर्मः सामान्यो यत्र निर्दिश्यते पृथगिति । इयं मालयापि दृश्यत  
इति । एवं समं स्यादानुरूप्येण श्लाघा योग्यस्य वस्तुन इति । तथा,  
वस्तु बालङ्कृतिर्वापि द्विधार्थः सम्भवी स्वतः । कवेः प्रौढोक्तिसिद्धो वा  
तन्निबद्धस्य वेति षट् । षड्भिस्तैर्व्यज्यमानस्तु वस्त्वलङ्काररूपकः ।  
अर्थशक्त्युद्भवो व्यङ्गो याति द्वादशभेदतामिति । अतः सर्वतोऽपि  
सान्द्रानन्दचमत्कारकरश्रीकृष्णप्रकाशे श्रीवृन्दावनेऽपि परमाद्भुत-  
प्रकाशः श्रीराधया युगलितस्तु श्रीकृष्ण इति । तदुक्तमादिपुराणे  
वेदान्तिनोऽपि इति पद्यानन्तरम्—अहमेव परं रूपं नान्यो  
जानाति कश्चन । जानाति राधिका पार्थ अंशानर्चन्ति देवता इति ।  
तयोर्नित्यविलासस्त्वित्यं, यथा वर्णितमस्मदुपजीव्यचरणाख्यजैः, वाचा  
सृष्टिशर्वरीरतिकलाप्रागल्भ्यया राधिकां व्रीडाकुञ्चितलोचनां विर-

चयन्नग्रे सखीनामसौ । तद्वच्चोरुहचित्रकेलिमकरीपाण्डित्यपारं गतः  
 कैशोरं सफलोकरोति कलयन् कुञ्जे विहारं हरिरिति । तदेव  
 सन्दर्भचतुष्टयेन सम्बन्धो व्याख्यातः । तस्मिन्नपि सम्बन्धे श्रीराधा-  
 माधवरूपेणैव प्रादुर्भावस्तस्य सम्बन्धिनः परमः प्रकर्षः । तदुक्तं श्रुत्या  
 राधया माधवो देव इति । एतदर्थमेव व्यतानिषमिमाः सर्वा अपि  
 परिपाटीरीति पूर्णः सम्बन्धः । गौरश्यामरुचोज्ज्वलाभिरमलैरङ्गो-  
 र्विलासोत्सवैर्नृत्यन्तीभिरशेषमादनकलावैदग्ध्यादिग्धात्मभिः । अन्योन्य-  
 प्रियतासुधापरिमलस्तोमोन्मदाभिः सदा राधामाधवमाधुरीभिरभित-  
 श्चित्तं ममाक्रम्यताम् ॥ १ ॥ ४ ॥ १८६ ॥

इति कलियुगपावनस्वभजनविभजनप्रयोजनावतार-

श्रीश्रीभगवत्कृष्णचैतन्यदेवचरणानुचरविश्व-

वैष्णवराजसभासभाजनभाजनश्रीरूप-

सनातनानुशासनभारतीगर्भे

श्रीभागवतसन्दर्भे श्रीकृष्ण-

सन्दर्भो नाम चतुर्थः

सन्दर्भः ।

श्रीभागवतसन्दर्भे सर्वसन्दर्भगर्भगे ।

श्रीकृष्णसन्दर्भनामा सन्दर्भोऽभूच्चतुर्थकः ॥

चतुर्थसन्दर्भः समाप्तः ।

—(०)—



षट्सन्दर्भनामक-

## श्रीभागवतसन्दर्भे

पञ्चमः

भक्तिसन्दर्भः ।

—०—

तौ सन्तोषयता सन्तौ श्रीलरूपसनातनौ ।

दाक्षिणात्येन भट्टेन पुनरेतद्विविच्यते ॥

तस्याद्यं ग्रन्थनालेखं क्रान्तव्युत्क्रान्तखण्डितम् ।

पर्यालोच्याथ पर्यायं कृत्वा लिखति जीवकः ॥

अत्र पूर्वं सन्दर्भचतुष्टयेन सम्बन्धो व्याख्यातः । तत्र पूर्णसनातन-  
परमानन्दलक्षणपरतत्त्वरूपं सम्बन्धि च ब्रह्म परमात्मा भगवानिति  
त्रिधाविर्भावतया शब्दितमिति निरूपितम् । तत्र च भगवत्त्वेनैवा-  
विर्भावस्य परमोत्कर्षः प्रतिपादितः । प्रसङ्गेन विष्णुाद्याश्चतुःसनाद्याश्च  
तदवतारा दर्शिताः । स च भगवान् स्वयं श्रीकृष्ण एवेति निर्धारि-  
तम् । परमात्मवैभवगनने च तत्तटस्थशक्तिरूपाणां चिदेकरसानामपि  
अनादिपरतत्त्वज्ञानसंसर्गाभावमयतद्वैमुख्यलब्धच्छिद्रया तन्माययावृत-  
स्वरूपज्ञानानां तयैव सत्त्वरजस्तमोमये जडे प्रधाने रचितात्मभावानां  
जीवानां संसारदुःखञ्च ज्ञापितम् । यथोक्तमेकादशे श्रीभगवता—आत्मा-  
परिज्ञानमयो विवादो ह्यस्तीति नास्तीति भिदात्मनिष्ठः । व्यर्थोऽपि  
नैवोपरमेत पुंसां मत्तः परावृत्तधियां खलोकादिति । ततस्तदर्थं परम-  
कारुणिकं शास्त्रमुपदिशति । तत्र च ते जीवा ये केचित् जन्मान्तरा-  
वृत्ततदर्थानुभवसंस्कारवन्तो ये च तदैव वा लब्धमहत्कृपातिशय-  
दृष्टिप्रभृतयः । तेषां तादृशपरतत्त्वलक्षणवस्तूपदेशश्रवणारम्भमात्रेणैव

तत्कालमेव युगपदेव तत्साम्मुख्यं तदनुभवोऽपि जायते । यथोक्तम्—  
 किम्वा परैरौश्वरः सद्यो हृदयवरुध्यतेऽत्र कृतिभिः शुश्रूषुभिस्तत्क्षण-  
 दिति । ततस्तेषां नोपदेशान्तरापेक्षा । यादृच्छिकमुपदेशान्तरश्रवणं  
 तु तत्तल्लीलाश्रवणवत्तदीयरसस्यैवोद्दीपकम् । यथा श्रीप्रज्ञादादीनाम् ।  
 अथान्येषां तत्श्रवणमात्रेण तादृशत्वं वीजायमानमपि कालादिवैगुण्येन  
 तदिव दोषेण प्रतिहतं तिष्ठति । नैतन्मनस्तव कणासु विकुण्ठनाय  
 संग्रहीयते दुरितदुष्टमसाधुतीव्रम् । कामातुरं हर्षशोकभयैषणात्तं  
 तस्मिन् कथं तव गतिं विमृशामि दीनः ॥ इति दीनमन्यश्रीमत्प्रज्ञाद-  
 वचनानुसारेणान्येषामेव तत्प्राप्तेः । एवमेवोक्तं ब्रह्मवैवर्ते—यावत्  
 पापैस्तु मलिनं हृदयं तावदेव हि । न शास्त्रे सत्यबुद्धिः स्यात् सदबुद्धिः  
 सदगुरौ तथा । अनेकजन्मजनितपुण्यराशिफलं महत् । सत्सङ्गशास्त्र-  
 श्रवणादेव प्रेमादि जायत इति । ततो मुख्येन तात्पर्येण परतत्त्वे  
 पर्यवसितेऽपि तेषां परतत्त्वाद्युपदेशस्य किमभिधेयं प्रयोजनञ्चेत्य-  
 पेक्षायां तदवान्तरतात्पर्येण तद्व्यमुपदेष्टव्यम् । तत्राभिधेयं तद्वै-  
 मुख्यविरोधित्वात्तत्साम्मुख्यमेव । तच्च तदुपासनलक्षणं, यत एव तज्-  
 ज्ञानमाविर्भवति । प्रयोजनञ्च तदनुभवः । स चान्तर्वर्हिःसाक्षात्कार-  
 लक्षणः, यत एव स्वयं कृत्स्नदुःखनिवृत्तिर्भवति । तदेतद्वयं यद्यपि  
 पूर्वत्र सिद्धोपदेश एव अभिप्रेतमस्ति, तथा, तव गृहे निधिरस्तीति  
 श्रुत्वा कश्चिद्दरिद्रस्तदर्थं प्रयतते लभते च तमिति, तद्वत्, तथापि  
 तच्छैथिल्यनिरासाय पुनस्तदुपदेशः । तदेवं तान् प्रत्यनादिसिद्धतज्-  
 ज्ञानसंसर्गाभावमयतद्वैमुख्यादिकं दुःखहेतुं वदद्वाधिनिदानवैपरीत्य-  
 मयचिकित्सानिभं तत्साम्मुख्यादिकमुपदिशति—भयं द्वितीयाभि-  
 निवेशतः स्यादीशादपेतस्य विपर्ययोऽस्मृतिः । तन्माययातो बु-  
 द्धाभजेत्तं भक्त्यैक्येशं गुरुदेवतात्मा ॥ १ ॥

टीका च—यतो भयं तन्मायया भवेत्ततो बुद्धिमान् तमेव भजेदु-  
 सीत । बन्तु भयं द्वितीयाभिनिवेशतो भवति, स च देहाहङ्कारतः



स च स्वरूपास्फुरणात्, किमत्र तस्य माया करोति, अत आह, ईशा-  
दपेतस्येति । ईशविमुखस्य तन्मायया अस्मृतिः स्वरूपास्फूर्तिर्भवति ।  
ततो विपर्ययो देहोऽस्मीति । ततो द्वितीयाभिनिवेशाद्वयं भवति । एवं  
हि प्रसिद्धं लौकिकीष्वपि मायासु । उक्तञ्च भगवता—दैवी ह्येषा गुण-  
मयी मम माया दुरत्यया । मामेव ये प्रपद्यन्ते मायामेतां तरन्ति ते  
इति । एकया अव्यभिचारिण्या भजेत् । किञ्च गुरुदेवतात्मा गुरुरेव  
देवता ईश्वर आत्मा प्रेष्ठश्च यस्य तथादृष्टिः सन्नित्यर्थः, इत्येषा  
॥ ११ ॥ २ ॥ कविर्विदेहम् ॥ १ ॥

किञ्च, एवं स्वचित्ते स्वत एव सिद्ध आत्मा प्रियोऽर्थो भगवाननन्तः ।  
तं निर्हतो नियतार्थो भजेत संसारहेतूपरमश्च यत्र ॥ २ ॥

टीका च—तदानेन किं कर्तव्यं, हरिस्तु सेव्य इत्याह, एवं विरक्तः  
सन् तं भजेत । भजनीयत्वे हेतवः, स्वचित्ते स्वत एव सिद्धः । यत आत्मा,  
अतएव प्रियः । प्रियस्य च सेवा सुखरूपैव । अर्थः सत्यः, न त्वनात्मव-  
न्निष्ठा । भगवान् भजनीयगुणश्च । अनन्तश्च नित्यः । य एवम्भूतस्तं  
भजेत । नियतार्थश्च निश्चलस्वरूपः । भगवदनुभवानन्देन निर्हतः  
सन्निति स्वतः सुखात्मकत्वं दर्शितम् । किञ्च यत्र यस्मिन् भजने सति  
संसारहेतोरविद्याया उपरमो नाशो भवतीत्येषा । अत्र चकारात्तत्-  
प्राप्तिर्ज्ञेया ॥ २ ॥ ६ ॥ श्रीशुकः ॥ २ ॥

तत्र यद्यपि अवर्णमननादिकं ज्ञानसाधनमपि तत्साम्यस्यमेव,  
ब्रह्माकारस्यानुभवहेतुत्वात्, अत एव तत्परम्परोपयोगित्वात् सांख्या-  
ष्टाङ्गयोगकर्माण्यपि तत्साम्यस्येत्येव, तथा तेषां कथञ्चिद्विज्ञित्वमपि  
जायते ; कर्मणस्तदाज्ञापालनरूपत्वेन तदर्पितत्वादिना च करणात्,  
ज्ञानादीनाञ्चान्यत्रानासक्तिहेतुत्वादिद्वारा भक्तिसचिवतया विधानात् ;  
तथापि पूर्वं भक्त्या भजेतेत्यनेन कर्मज्ञानादिकं नादृतं, किन्तु  
साक्षाद्भक्त्या अवर्णकीर्त्तनादिलक्षणैव भजेतेत्युक्तम् । तथैव सहेतुकं  
श्रीसूतोपदेशोपक्रमत एव दृश्यते । यथाह द्वाविंशत्या, स वै इत्यादिना

अतो वै कवय इत्यन्तेन ग्रन्थेन—स वै पुंसां परो धर्मो यतो भक्ति-  
रधोक्षजे । अहैतुक्प्रतिहता ययात्मा सुप्रसीदति ॥ ३ ॥

यत् खलु महापुराणारम्भे पृष्ठं सर्वशास्त्रसारमैकान्तिकं श्रेयो  
ब्रूहीति तत्रोत्तरं स वै इत्यादि । यतो धर्मादधोक्षजे भक्तिस्तत्कथा-  
श्रवणादिषु रुचिर्भवति ; धर्मः खनुष्ठित इत्यादौ व्यतिरेकेण दर्श-  
यिष्यमाणत्वात् । स वै स एव । खनुष्ठितस्य धर्मस्य संसिद्धिर्हरितोषण-  
मिति वक्ष्यमाणरीत्या तत्सन्तोषार्थमेव कृतो धर्मः परः सर्वतः  
श्रेष्ठः, न निवृत्तिमात्रलक्षणोऽपि, वैसुख्याविशेषात् । तथाच  
श्रीनारदवाक्यम्—नैष्कर्म्यप्रमथ्य च तभाववर्जितमित्यादौ कुतः पुनः  
शश्वदभद्रमीश्वरे न चार्पितं कर्म यदप्यकारणम् इति । अतो वक्ष्यते  
अतः पुंभिरित्यादि । ततः स एवैकान्तिकं श्रेय इत्यर्थः । अनेन भक्ते-  
स्तादृशधर्मतोऽप्यतिरिक्तत्वमुक्तम् । तस्या भक्तेः स्वरूपगुणमाह, स्वतः  
एव सुखरूपत्वादहैतुकी फलान्तरानुसन्धानरहिता । अप्रतिहता तदु-  
परिसुखदुःखदपदार्थान्तराभावात् केनापि व्यवधातुमशक्या च ।  
जातायां तस्यां रुचिलक्षणायां भक्त्यां तथैव श्रवणादिलक्षणे भक्ति-  
योगः प्रवर्तितः स्यात् । ततश्च यस्यास्ति भक्तिर्भगवत्यकिञ्चना सर्वै-  
र्गुणैस्तत्र समासते सुरा इत्यनुसारेण भगवत्स्वरूपादिज्ञानं ततोऽन्यत्र  
वैराग्यञ्च तदनुगाम्येव स्यादित्याह—वासुदेवे भगवति भक्तियोगः  
प्रयोजितः । जनयत्याशु वैराग्यं ज्ञानञ्च यदहैतुकम् ॥ ४ ॥

अहैतुकं शुष्कतर्काद्यगोचरम् औपनिषदं ज्ञानमाशु ईषत् श्रवण-  
मात्रेण जनयतीत्यर्थः । व्यतिरेकेणाह—धर्मः खनुष्ठितः पुंसां वासु-  
देव कथासु यः । नोत्पादयेद्यदि रतिं अम एव हि केवलम् ॥ ५ ॥

वासुदेवालम्बनाभावेन यदि तत्कथासु तल्लीलावर्णनेषु रतिं  
रुचिं नोत्पादयेत् तदा अमः स्यान्न तु फलं कथारुचेः सर्वत्रैवाद्यत्वात्  
श्रेष्ठत्वाच्च सैवोक्ता । तदुपलक्षणत्वेन भजनान्तररुचिरप्युपदिष्टा । एव-  
शब्देन प्रवृत्तिलक्षणकर्मफलस्य सर्गादेः क्षयिण्युत्वं, हिशब्देन तत्रै-



च, तदयथेह कर्मजितो लोकः चीयते, इति सोपपत्तिकश्रुतिप्रमाणत्वं, केवलशब्देन निवृत्तिमात्रलक्षणधर्मफलस्य साध्यत्वं, सिद्धस्यापि नश्वरत्वं, तत्रापि तेनैव हिशब्देन यस्य देवे परा भक्तिरित्यादियुतिप्रमाणत्वं, नैष्कर्म्यमप्यच्युतभाववर्जितम् इत्यादि श्रेयःश्रुतिं भक्तिमुदस्य ते विभो क्लिश्यन्ति ये केवलबोधलब्धये इत्यादि आरुह्य कृच्छ्रेण परं पदं ततः पतन्त्यधो नादृतयुष्मदङ्गय इत्यादि वचनप्रमाणञ्च सूचितम् । श्लोकद्वयेन भक्तिर्निरपेक्षा ज्ञानवैराग्ये तु तत्सापेक्षे इति लभ्यते । तदेवं भक्तिफलत्वेनैव धर्मस्य साफल्यमुक्तम् । तत्र यदन्ये मन्यन्ते, धर्मस्यार्थः फलं तस्य कामस्तस्य चेन्द्रियप्रीतिस्तत्प्रीतिश्च पुनरपि धर्मादिपरम्परेति, तच्चान्यथैवेत्याह, द्वाभ्याम्—धर्मस्य ह्यापवर्गस्य नार्थोऽर्थयोपकल्पते । नार्थस्य धर्मकान्तस्य कामो लाभाय हि स्मृतः । कामस्य नेन्द्रियप्रीतिर्लाभो जीवेत यावता । जीवस्य तत्त्वजिज्ञासा नार्थो यद्येह कर्मभिः ॥ ६ ॥

आपवर्गस्य, यथा वर्णविधानमपवर्गश्च भवति योऽसौ भगवति सर्वात्मन्यनात्मेऽनिरुक्तेऽनिलयने परमात्मनि वासुदेवेऽनन्यनिमित्तभक्तियोगलक्षणो नानागतिनिमित्ताविद्याग्रन्थिवन्धनद्वारेण यदा हि महापुरुषपुरुषप्रसङ्ग इति पञ्चमस्कन्धगद्यानुसारेण अपवर्गो भक्तिः; तथाच स्कान्दे रेवाखण्डे—निश्चला त्वयि भक्तिर्या सैव मुक्तिर्जनाह्वन । मुक्ता एव हि भक्तास्तो तव विष्णो यतो हरे ॥ इति । ततः उक्तरीत्या भक्तिसम्पादकस्येत्यर्थः । अर्थाय फलत्वाय । तथार्थस्याप्येवम्भूतधर्माव्यभिचारिणः कामो लाभाय फलत्वाय न हि स्मृतस्तत्त्वविद्धिः । कामस्य विषयभोगस्येन्द्रियप्रीतिर्लाभः फलं न भवति किन्तु यावता जीवेत तावानेव कामस्य लाभः तादृशजीवनपर्याप्त एव कामः सेव्य इत्यर्थः । जीवस्य जीवनस्य च पुनर्धर्मानुष्ठानद्वारा कर्मभिर्य इह प्रसिद्धः स्वर्गादिः सोऽर्थो न भवति किन्तु तत्त्वजिज्ञासैवेति । तदेवं तत्त्वज्ञानं यस्या भक्तेरवान्तरफलमुक्तं सैव परमं फलमितिभावः । किन्तु तत्त्व-

मित्यपेक्षायां पदमेकं तूदाहृतम्—वदन्ति तत्तत्त्वविदस्तत्त्वं यज्-  
ज्ञानमद्वयम् । ब्रह्मेति परमात्मेति भगवानिति शब्दगते ॥ इति  
अद्वयमिति तस्याखण्डत्वं निर्दिष्ट्यान्यस्य तदनन्यत्वविवक्षया तच्छक्ति-  
त्वमेवाङ्गीकरोति । तत्र शक्तिवर्गलक्षणतद्धर्मातिरिक्तं केवलं ज्ञानं  
ब्रह्मेति शब्दगते अन्तर्यामित्वमयमायाशक्तिप्रचुरचिच्छक्तांशविशिष्टं  
परमात्मेति परिपूर्णसर्वशक्तिविशिष्टं भगवानिति । विवृतचैतत्-  
प्राक्तनसन्दर्भत्रयेण । तच्च त्रिधाविर्भावयुक्तमेव तत्त्वं भक्त्यैव साक्षा-  
दपि क्रियत इत्याह—तच्छ्रद्धाणां मुनयो ज्ञानवैराग्ययुक्तया । पश्य-  
न्तग्रात्मनि चात्मानं भक्त्या श्रुतगृहीतया ॥ ७ ॥

भक्ता गतत्कथारुचरेव परावस्थारूपया प्रेमलक्षणाया । तत् पूर्वं  
मेवोक्तं तत्त्वम् । आत्मनि शुद्धे चेतसि पश्यन्ति च । ज्ञानमात्रस्य का  
वार्त्ता साक्षादपि कुर्वन्तीत्यर्थः । कीदृशं तदात्मानं स्वरूपाख्यजी-  
वाख्यमायाख्यशक्तीनामाश्रयम् । ज्ञानवैराग्ययुक्तया स्वात्मजाभ्यां ताभ्यां  
सेवितया । अतएव ते मुनयः पृथक् च विशिष्टञ्च स्वेच्छया पश्यन्तीत्य-  
याति । तदेवं श्रुतगृहीतया मुनयः श्रद्धाणां इति पदत्रयेण तद-  
एव भक्त्येदौलभ्यं दर्शितम् । सद्गुरोः सकाशाद्देदान्ताद्यखिलशास्त्रा-  
विचारश्रवणद्वारा यदि स्वावश्यकपरमकर्तृव्यत्वेन ज्ञायते, पुनश्च, भ-  
वान् ब्रह्म कार्त्तस्नेहं त्रिरन्वीक्ष्य मनीषया । तदध्यवस्यत् कूटस्थो र-  
त्मात्मन्यतो भवेदितिवद् यदि विपरीतभावनात्याजकौ मननयोग्य-  
मननाभिनिवेशौ स्यातां, ततः श्रद्धाणैः सा भक्तिरूपासनाद्वारा लभ-  
्यते इति । अतः श्रुतिरपि तदर्थमागृह्णाति—आत्मा वारं द्रष्टव्यः श्रोत-  
मन्तव्यो निदिध्यासितव्य इति । अत्र निदिध्यासनमुपासनं दर्श-  
साक्षात्कार उच्यते । सा चैवं दुर्लभा भक्तिः हरितोषणे प्रयुक्तात् स्वा-  
विकधर्मादपि लभ्यते । तस्माद्हरितोषणमेव तस्य परमफलम् इत्याह  
अतः पुंभिर्हि जयेष्टा वर्णाश्रमविभागशः । खनुष्ठितस्य ध-  
र्मसंसिद्धिर्हरितोषणम् ॥ ८ ॥



स्नुष्ठितस्य बहुप्रयत्नेनाच्छिद्रमुपार्जितस्य इति तुच्छे स्वर्गादि-  
फले तत्प्रयोगोऽतीवायुक्त इति भावः । यद्येवं श्रीहरिसन्तोषक-  
स्यापि धर्मस्य फलं श्रवणादिरुचिलक्षणा भक्तिरेव तत्प्रवर्तिताया  
भक्त्यानुगता ज्ञानवैराग्यादिगुणा इत्यायातं, तदा साक्षात् श्रवणादि-  
रूपा भक्तिरेव कर्त्तव्या, किन्तु तदाग्रहेणेत्याह—तस्मादेकेन मनसा  
भगवान् सात्वतां पतिः । श्रोतव्यः कीर्त्तितव्यश्च ध्येयः पूज्यश्च  
नित्यदा ॥ ८ ॥

एकेन कर्माद्याग्रहशून्येन । श्रवणमत्र नामगुणादीनां, तथा कीर्त्त-  
नञ्च । तत्रैवान्तिमभूमिकापर्यन्तां सुगमां शैलीं वक्तुं धर्मादिकष्टनिर-  
पेक्षेण युक्तिमात्रेण तत्प्रथमभूमिकां श्रीहरिकथारुचिमुत्पादयन् तस्य  
गुणं स्मारयति—यदनुध्यासिना युक्ताः कर्माग्रन्थिनिबन्धनम् ।  
छिन्दन्ति कोविदास्तस्य को न कुर्यात् कथारतिम् ॥ १० ॥

कोविदा विवेकिनः युक्ताः संयतचित्ता यस्य हरेः अनुध्या अनुधानं  
चिन्तनमात्रमेवासिद्धेन खड्गेन ग्रन्थिं नानादेहेष्वहङ्कारं निवध्नाति  
यत्तत् कर्म छिन्दन्ति । तस्यैवंभूतस्य परमदुःखादुद्धर्तुः कथायां रतिं  
को न कुर्यात् । नन्वेवमपि तस्य कथारुचिर्मन्दभाग्यानां न जायत  
इत्याशङ्क्य तत्रोपायं वदन् तामारभ्य नैष्ठिकीपर्यन्तां भक्तिमुपदिशति  
पञ्चभिः—शुश्रूषोः अहधानस्य वासुदेवकथारुचिः । स्यान्महत-  
सेवया विप्राः पुण्यतीर्थनिषेवणात् ॥ ११ ॥

भुवि पुरुपुण्यतीर्थसदनानुपयो विमदा इत्याद्यनुसारेण प्रायस्तत्र  
महत्सङ्गो भवतीति तदीयटीकानुमत्या च पुण्यतीर्थनिषेवणाद्धेतोर्लब्धा  
यदृच्छया या महत्सेवा तया वासुदेवकथारुचिः स्यात् । कार्यान्तरेणापि  
तीर्थं भ्रमतो महतां प्रायस्तत्र भ्रमतां तिष्ठतां वा दर्शनस्पर्शनसम्भा-  
वनादिलक्षणा सेवा स्वत एव सम्पद्यते ; तत्प्रभावेण तदीयाचरणे श्रद्धा  
भवति ; तदीयस्वाभाविकपरस्परभगवत्कथायां किमेते संकथयन्ति तत्  
शृणोमीति तदिच्छा जायते ; तच्छ्रवणेन च तस्यां रुचिर्जायत इति ।

तथा च महद्भय एव श्रुता भटिति कार्यकरीति भावः । तथाच कपिल-  
देवाक्यम्—सतां प्रसङ्गान्मम वीर्यसंविदो भवन्ति हृत्कर्णरसायनाः  
कथा इत्यादि । ततश्च शृण्वतां स्वकथाः कृष्णः पुण्यश्रवणकोर्तनः ।  
हृदयन्तःस्थो ह्यभद्राणि विधुनोति सुहृत् सताम् ॥ १२ ॥

कथाद्वारा अन्तःस्थो भावनापदवीं गतः सन् हरिरभद्राणि  
वासनाः । ततश्च, नष्टप्रायेष्वभद्रेषु नित्यं भागवतभेदया । भग-  
वत्युत्तमश्लोके भक्तिर्भवति नैष्ठिकी ॥ १३ ॥

नष्टप्रायेषु न तु ज्ञानमिव सम्यङ् नष्टेषु इति भक्तेर्निरर्गलस्वभा-  
वत्वमुक्तम् । भागवतानां भागवतशास्त्रस्य वा सेवया भक्तिरनुधान-  
रूपा नैष्ठिकी सन्तता एव भवति । यदैव त्रिभुवनविभवहेतवेऽप्यकुण्ड-  
स्मृतीत्याद्युक्तरीत्या सर्ववासनानाशात् चित्तं शुद्धसत्त्वमग्नं सत्  
भगवत्तत्त्वसाक्षात्कारयोग्यं भवतीत्याह—तदा रजस्तमोभावाः काम-  
लोभादयश्च ये । चेत एतैरनाविद्धं स्थितं सत्त्वे प्रसीदति ॥ १४ ॥

रजश्च तमश्च ये च तत्प्रभवा भावाः कामादय एतैरित्यन्वयः ।  
एवं प्रसन्नमनसो भगवद्भक्तियोगतः । भगवत्तत्त्वविज्ञानं मुक्तसङ्गस्य  
जायते ॥ १५ ॥

एवं पूर्वोक्तप्रकारेण प्रसन्नमनसः ततो मुक्तसङ्गस्य त्यक्तकामादि-  
वासनस्य भक्तियोगतः पुनरपि क्रियमाणान्तस्माद्विज्ञानं साक्षात्कारो  
भूतसि वह्निर्भावानां विनेवानुभवो यः स जायते । तस्य च परमा-  
नन्दैकरूपत्वेन सतः फलरूपस्य साक्षात्कारस्य आनुषङ्गिकं फल-  
माह—भिद्यते हृदयग्रन्थिश्छिद्यन्ते सर्वसंशयाः । क्षीयन्ते चास्य  
कर्माणि दृष्ट एवात्मनीश्वरे ॥ १६ ॥

हृदयग्रन्थिरूपोऽहङ्कारः । सर्वसंशयाश्छिद्यन्ते इति श्रवणमननादि-  
ग्रन्थानानामपि तस्मिन् दृष्ट एव सर्वे संशयाः समाप्यन्ते इत्यर्थः । तत्र  
श्रवणेन तावज्ज्ञेयगतासम्भावनाश्छिद्यन्ते इति मननेन तद्गतविपरीत-  
भावना साक्षात्कारेण त्वात्मयोग्यतागतासम्भावनाविपरीतभावेन इति



ज्ञेयम् । क्षीयन्ते तदिच्छामात्रेणैव न किञ्चिदेव तेष्ववशिष्यत इत्यर्थः । अत्र प्रकारणार्थं सदाचारं दर्शयन्नुपसंहरति—अतो वै कवयो नित्यं भक्तिं परमया मुदा । वासुदेवे भगवति कुर्वन्त्यात्म-प्रसादनीम् ॥ १७ ॥

आत्मप्रसादनीं मनसः शोधनीम् । न केवलमेतावद्गुणत्वं तस्याः किञ्च परमया मुदेति कर्मनुष्ठानवन्न साधनकाले साध्यकाले वा भक्त्यनुष्ठानं दुःखरूपं प्रत्युत सुखरूपमेवेत्यर्थः । अतएव नित्यं साधक-दशायां सिद्धदशायाञ्च तावत् कुर्वन्तीत्युक्तम् ॥ १॥२॥ श्रीसूतः ॥ ३—१७ ॥

तदेवं कर्मज्ञानवैराग्ययत्नपरित्यागेन भगवद्भक्तिरेव कर्त्तव्येति मतम् । कर्मविशेषरूपं देवतान्तरभजनमपि न कर्त्तव्यमित्याह सप्तभिः । तत्रान्येषां का वार्त्ता, सत्यपि श्रीभगवत एव गुणावतारत्वे श्रीविष्णुवत् साक्षात् परब्रह्मत्वाभावात् सत्त्वमात्रोपकारकत्वाभावाच्च प्रत्युत रजस्तमोपहङ्गत्वाच्च ब्रह्मशिवावपि श्रेयोऽर्थिभिर्नोपास्यावित्यत्र द्वौ श्लोकौ परमात्मसन्दर्भ एवोदाहृतौ । सत्त्वं रजस्तम इति प्रकृते-र्गणास्तैर्युक्तः परः पुरुष एक इहास्य धत्ते । स्थित्वाद्ये हरिवि-रिञ्चिहरेति संज्ञाः श्रेयांसि तत्र खलु सत्त्वतनोर्नृणां स्युः ॥ पार्थिवा-हारुणो धूमस्तस्मादग्निस्त्रयीमयः । तमसस्तु रजस्तस्मात् सत्त्वं यद्-ब्रह्मदर्शनमिति । सत्त्वतनोः सत्त्वशक्तेः । त्रयीमयस्रय्युक्तकर्म-प्रचुरः । दारुस्थानीयं तमः । धूमस्थानीयं रजः । अग्निस्थानीयं सत्त्वम् । त्रय्युक्तकर्मस्थानीयं ब्रह्म । त्रय्युक्तकर्म यथाग्नावेव साक्षात् प्रवर्त्तते नान्ययोस्तद्वत् परब्रह्मभूतो भगवानपि सत्त्व एवेत्यर्थः । देव-तान्तरपरित्यागेनापि भगवद्भक्तौ सदाचारं प्रमाणयति—भेजिरे मुनयोऽथाग्रे भगवन्तमधोक्षजम् । सत्त्वं विशुद्धं क्षेमाय कल्पन्ते येऽनु-तानिह ॥ १८ ॥

अथ अतो हेतोः । अग्रे पुरा । सत्त्वं विशुद्धं विशुद्धसत्त्वात्मकमूर्तिं भगवन्तम् । प्राकृतसत्त्वातीतत्वञ्च तस्य विवृतं भगवत्सन्दर्भे । अतो ये

ताननुवर्त्तन्ते ते इह संसारे जेमाय कल्पन्ते । नन्वन्यान् भैरवादीन्  
देवानपि केचिद्भजन्तो दृश्यन्ते सत्यं यतस्ते सकामाः । किन्तु मुमु-  
क्षवोऽप्यन्यान् भजन्ते किमुत तद्भक्त्येकपुरुषार्था इत्याह—मुमुक्षवो  
घोररूपान् हित्वा भूतपतीनय । नारायणकलाः शान्ता भजन्ति ह्यन-  
सूयवः ॥ १६ ॥

भूतपतीनिति पितृप्रजेशादीनामुपलक्षणम् । अनसूयवो देवतान्तरा-  
निन्दकाः । ननु कामलाभोऽपि लक्ष्मीपतिभजने भवत्येव तर्हि कथ-  
मन्यांस्ते भजन्ते तत्राह—रजस्तमःप्रकृतयः समशीला भजन्ति वै ।  
पितृभूतप्रजेशादीन् त्रियैश्वर्य्यप्रजेष्ववः ॥ २० ॥

रजस्तमःप्रकृतित्वेनैव पित्रादिभिः समं शीलं येषाम् । समशील-  
त्वादेव तद्भजने प्रवृत्तिरित्यर्थः । ततो वासुदेव एव भजनीय इत्युक्तम् ।  
सर्वशास्त्रतात्पर्य्यञ्च तत्रैवेत्याह ह्याभ्याम्—वासुदेवपरा वेदा वासुदेव-  
परा मखाः । वासुदेवपरो योगो वासुदेवपराः क्रियाः । वासुदेवपरं  
ज्ञानं वासुदेवपरं तपः । वासुदेवपरो धर्मो वासुदेवपरा गतिः ॥ २१ ॥

टीका च—वासुदेवः परस्तात्पर्य्यगोचरो येषां ते । ननु वेदा  
मखपरा दृश्यन्ते इत्याशङ्क्य तेषां तदाराधनार्थत्वात्तत्परा एवे-  
त्युक्तम् । योगा योगशास्त्राणि । तेषामप्यासनप्राणायामादिक्रिया-  
परत्वमाशङ्क्य तासामपि तत्प्राप्त्युपायत्वात्तत्परत्वमुक्तम् । ज्ञानं  
ज्ञानशास्त्रम् । ननु तज्ज्ञानपरमेवेत्याशङ्क्य ज्ञानस्यापि तत्परत्व-  
मुक्तम् । तपोऽत्र ज्ञानम् । धर्मो धर्मशास्त्रं दानव्रतादिविषयम् । ननु  
तत् स्वर्गादिपरमित्याशङ्क्य गम्यते इति गतिः स्वर्गादिफलं सापि  
तदानन्दांशरूपत्वात्तत्परमेवेत्युक्तम् । यद्वा वेदा इत्यनेनैव तन्मूल-  
त्वात् सर्वाणि अपि वासुदेवपराणीत्युक्तम् । ननु तेषां मखयोगक्रि-  
यादिनानार्थपरत्वान्न तदेकपरत्वमित्याशङ्क्य मखादीनामपि तत्परत्व-  
मुक्तमिति द्रष्टव्यमित्येषा । अत्र योगादीनां कथञ्चिद्भक्तिसचिवत्वेनैव  
तत्परत्वं मुख्यं द्रष्टव्यम् । तदेवं द्वाविंशत्या तद्भजनस्यैवाभिधेयत्वं



दर्शयित्वा पूर्वोक्तं सर्वशास्त्रसमन्वयमेव स्थापयति—स एवेदं ससर्जाग्रे  
भगवानात्ममायया । सदसद्रूपया चासौ गुणमय्यागुणो विभु-  
रित्यादि ॥ २२ ॥

टीका च—जगत्सर्गप्रवेशनियमनादिलीलायुक्ते वस्तुनि सर्व-  
शास्त्रसमन्वयो दृश्यते कथं वासुदेवपरत्वं सर्वस्य तत्राह स एवेति  
चतुर्भिरित्येषा । इदं महदादिविरिञ्चिपर्यन्तम् । एवं प्रवेशादिकापि  
उत्तरश्लोकेषु द्रष्टव्या ॥ १ ॥ २ ॥ श्रीसूतः श्रीशौनकम् ॥ १८—२२ ॥

श्रीभागवतार्तिभावकारणे श्रीनारदव्याससंवादेऽपि—नैष्कर्म्यमप्य-  
च्युतभाववर्जितं न शोभते ज्ञानमलं निरञ्जनम् । कुतः पुनः शश्वदभद्रमी-  
श्वरे न चार्पितं कर्म यदप्यकारणम् ॥ इत्युदाहृतम् । टीका च—निष्कर्मं  
ब्रह्म तदेकाकारत्वान्निष्कर्मतारूपम् अज्यते अनेनेत्यञ्जनमुपाधिस्तन्नि-  
वर्तकं निरञ्जनमेवम्भूतमपि ज्ञानम् अच्युते भावो भक्तिस्तद्वर्जितं चेदल-  
मत्यर्थं न शोभते सस्यगपरोच्चाय न कल्पते इत्यर्थः । तदा शश्वत् साधन-  
काले फलकाले च अभद्रं दुःखरूपं यत् काम्यं कर्म यदप्यकारण-  
मकाम्यं तच्चेति चकारस्यान्वयः । तदपि कर्म ईश्वरे नार्पितच्चेत्  
कुतः पुनः शोभते वह्निर्मुखत्वेन सत्त्वशोधकत्वाभावादित्येषा । तदेवं  
ज्ञानस्य भक्तिसंसर्गं विना कर्मणश्च तदुपपादकत्वं विना व्यर्थत्वं  
व्यक्तम् । किञ्च, जुगुप्सितं धर्मकृतेऽनुशासतः स्वभाववर्तमानस्य महान्  
व्यतिक्रमः । इत्यादिकमुक्त्वाह—त्यक्त्वा स्वधर्मं चरणांखुजं हरेर्भजन्नप-  
क्नोऽथ पतेत्ततो यदि यत्र क्व वाभद्रमभूदमुथ किं को वार्थ आप्तो-  
ऽभजतां स्वधर्मतः ॥ २३ ॥

टीका च—इदादीन्तु नित्यनैमित्तिकस्वधर्मनिष्ठामप्यनादृत्य केवलं  
हरिभक्तिरेवोपदेष्टव्या इत्याशयेनाह त्यक्त्वाति । ननु स्वधर्मत्यागेन  
भजन् भक्तिपरिपाकेन यदि कृतार्थो भवेत्तदा न काचिच्चिन्ता । यदि  
पुनरपक्व एव म्रियेत भ्रश्येद्वा तदा तु स्वधर्मत्यागनिमित्तोऽनर्थः  
स्यादित्याशङ्क्याह, ततो भजनात् पतेत् कथञ्चिद्भ्रश्येन्म्रियेत वा यदि

तदापि भक्तिरसिकस्य कर्मानधिकारान्वानर्थशङ्का । अङ्गीकृत्याप्याह वा-  
शब्दः कटाक्षे, यत्र क्व वा नीचयोनावपि अमुष्य भक्तिरसिकस्य अभद्र-  
मभूत् किं नाभूदेवेत्यर्थः भक्तिवासनासङ्गावादितिभावः । अभजद्भिस्तु  
केवलस्वधर्मतः को वार्थ आसत् । अभजतामिति षष्ठी सम्बन्धमात्र-  
विवक्षया इत्येषा ॥ १ ॥ ५ ॥ श्रीनारदः श्रीव्यासम् ॥ २३ ॥

तदेवं भक्तिरेवाभिधेयं वस्त्वित्युक्तम् । तथैव श्रीशुकपरीक्षित-  
संवादोपक्रमेऽपि—श्रोतव्यादीनि राजेन्द्र नृणां सन्ति सहस्रशः । अप-  
श्यतामात्मतत्त्वं गृहेषु गृहमेधिनाम् इत्यादि ॥ २४ ॥

गृहेष्वित्यादिकमुपलक्षणं वहिर्मुखानाम् । आत्मतत्त्वं भगवत्तत्त्वं  
तथा निगमयिष्यमाणत्वात् । निगमयति—तस्माद् भारत सर्वात्मा भग-  
वान् हरिरीश्वरः । श्रोतव्यः कीर्तितव्यश्च स्मर्त्तव्यश्चेच्छताभयम् ॥ २५ ॥

टीका च—सर्वात्मेति प्रेष्ठत्वमाह भगवानिति सौन्दर्यं ईश्वर  
इत्यावश्यकत्वं हरिरिति बन्धहारित्वम् अभयं मोक्षमिच्छता इत्येषा ।  
मोक्षस्तु सर्वक्लेशशान्तिपूर्वकभगवत्प्राप्तिरेवेति ज्ञेयम् । एतदनन्तरं  
विराड्धारणामुक्ता तदपवादेनापि भक्तिं तामाह—स सर्वधीवृत्त्यनु-  
भूतसर्व आत्मा यथा स्वप्नजनेक्षितैकः । तं सत्यमानन्दनिधिं भजेत  
नान्यत्र सज्जेद् यत आत्मपातः ॥ २६ ॥

टीका च—सर्वेषां धीवृत्तिभिरनुभूतं सर्वं येन स एक एव सर्वा-  
न्तरात्मा । तमेव सत्यं भजेत । अन्यत्रोपलक्षणे न सज्जेत । यत आस-  
ङ्गादात्मनः पातः संसारो भवति । एकस्य तत्तदिन्द्रियैः सर्वानुभूतौ  
दृष्टान्तः स्वप्नजनानामीक्षिता यथेति । स्वप्नेऽपि कदाचिद्वह्न् देहान्  
प्रकल्प्य जीवस्तत्तदिन्द्रियैः सर्वं पश्यति तद्वदीश्वरस्य तु विद्याशक्तित्वात्  
बन्ध इत्येषा । अत्र स्वधीवृत्तिभिः पश्यन्नेव सर्वेषां धीवृत्तिभिरपि  
सर्वं पश्यतीत्येव तथोक्तम् । स ऐक्षतेत्यत्र सर्वधीवृत्तिस्फुटः पूर्वमपि  
तच्छ्रवणात् । तथा स्वप्नदेहानामीश्वरकर्तृकत्वेऽपि जीवकर्तृकप्रक-  
ल्पनकथनं तत्सङ्कल्पद्वारैवेश्वरः करोतीत्यपेक्षायामुक्तम् । यः



सर्वधीत्यनुक्तत्वात् । सत्यं भजेतेति योजयितव्यस्य कर्तुर्विद्यमानत्वा-  
दयमेवार्थः । स तथाभूतविराड्धारणासिद्धो योगी विराङ्गतसर्वाभि-  
धीष्टिभिर्ज्ञानेन्द्रियैरनुभूतं सर्वं विराङ्गतं येन तथाभूतोऽपि सन् तं  
सत्यमानन्दनिधिं विराडन्तर्यामिणं श्रीनारायणमेव भजेत अन्यत्र  
विराङ्गते कुत्रापि न सज्जेत यतः सज्जनादात्मपातः संसार एव  
स्यात् । तस्य सर्वानुभूतौ दृष्टान्तः, आत्मा स्वप्नद्रष्टा जीवो यथा  
स्वप्नगतानां सर्वेषां जनानां तदुपलक्षितानां वस्तूनाञ्च य एक एव  
ईक्षिता भवतीति तद्वत् । अत्र तमित्यनेन स ऐक्षतेति स्वाभाविकी  
ज्ञानबलक्रिया चेति श्रुतिप्रसिद्धपुराणपेक्षज्ञानादिसिद्धेस्तथा साम्ये  
सृष्टिराह हि मायामात्रं तु कार्त्तस्त्रेऽनानभिव्यक्तस्वरूपत्वादिति  
न्यायप्राप्तेन स्वप्नस्यापि कर्तृत्वेन जाग्रदादिमयजगत्कर्तृत्वस्य पूर्णत्व-  
प्राप्तेर्वैलक्षण्यं दर्शितम् । सत्यादिद्वयेन परमपुरुषार्थत्वञ्चेति ज्ञेयम् ॥  
२ ॥ १ ॥ श्रीशुकः ॥ २४—२६ ॥

एतदनन्तराध्यायेऽपि तथैवाह—यावन्न जायेत परावरेऽस्मिन्  
विश्वेश्वरे द्रष्टरि भक्तियोगः । तावत् स्थवोयः पुरुषस्य रूपं क्रियाव-  
साने प्रयतः स्मरेत ॥ २७ ॥

परे ब्रह्मादयोऽवरे यस्मात् । विश्वेश्वरे द्रष्टरि न तु दृश्ये चैतन्य-  
घनत्वात् । भक्तियोगः, केचित् स्वदेहान्तर्हृदयावकाशे प्रादेशमात्रं  
पुरुषं वसन्तम् । चतुर्भुजमित्यादिनोक्तसाधनलक्षणाभिनिवेशः ।  
क्रियावसाने आवश्यककर्मानुष्ठानानन्तरम् । अनेन कर्मापि भक्ति-  
योगपर्यन्तम् इत्युक्तम् । अनन्तरञ्च, स्थिरं सुखञ्चासनमास्थितो यति-  
र्यदा जिहासुरित्यादिना, यदि प्रयास्यन्नृप पारमेष्ठ्यं वैहाय सानामुत  
यदिहारमित्यादिना च, क्रमेण सद्योमुक्तिक्रममुक्त्युपायौ ज्ञानयोगा-  
वुक्ता ततोऽपि श्रेष्ठत्वं भक्तियोगहेतुभगवदर्पितकर्मण एवोक्ता  
साक्षाद् भक्तियोगस्य कैमुत्यमेवानीतम् । यथा—न ह्यतोऽन्यः शिवः  
पन्थात्रिगतः संसृताविह । वासुदेवे भगवति भक्तियोगो यतो भवेत् ॥ २८ ॥

टीका च—सन्ति संसरतः पुंसो बहवो मोक्षमार्गास्तपोयोगादयः । समीचीनस्वयमेवेत्याह नहीति । यतोऽनुष्ठिताङ्गक्तियोगो भवेत् अतोऽन्यः शिवः सुखरूपो निर्विघ्नश्च नास्त्येवेत्येषा । यच्छब्देनात्र भगवत्सन्तोषार्थकं कर्मोच्यते । स वै पुंसां परो धर्म इत्युक्तेः । स च भक्तियोगः सर्ववेदसिद्ध इत्याह—भगवान् ब्रह्म कार्त्तस्त्रेण चिरन्वीक्ष्य मनीषया । तदध्यवस्यत् कूटस्थो रतिरात्मन् यतो भवेत् ॥ २६ ॥

भगवान् ब्रह्मा । कूटस्थः निर्विकार एकाग्रचित्तः सन्नित्यर्थः, तिस्रस्त्रीन् वारान्, कार्त्तस्त्रेण साकल्येन, ब्रह्म वेदमन्वीक्ष्य विचार्य, यत आत्मनि हरौ रतिर्भवेत्तदेव भक्तियोगाख्यं वस्तु मनीषया अध्यवस्यत् निश्चितवान् । अत्राप्युपसंहारानुरोधेन आत्मशब्दस्य हरिवाचकता । निरुक्तञ्च आततत्वाच्च मातृत्वादात्मा हि परमो हरिरिति । अथवा भगवान् स्वप्रकाशसार्वज्ञादिगुणः परमेश्वरोऽपि सर्ववेदाभिधेयसाराकर्षणलीलार्थमन्वीक्ष्य तत्र शास्त्रविदन्तराणामीक्षणमनुकृत्य । अनन्तवैकुण्ठवैभवादिमयानामनन्तविरिञ्चपाठ्यभेदानां वेदानां तथेक्षणञ्च तेनैव सम्भवतीत्याह, कूटस्थ एकरूपतयैव कालव्यापीति । अतएवोक्तं स्वयमेव—किं विधत्ते किमाचष्टे किमनूयः विकल्पयेत् । इत्यस्या हृदयं लोके नान्यो मद्देद कथनेति । तथैव यच्छ्रोतव्य इत्यादिना प्रश्रस्योत्तरत्वेनोपसंहरति—तस्मात् सर्वात्मना राजन् हरिः सर्वत सर्वदा । श्रोतव्यः कीर्तितव्यश्च स्मर्त्तव्यो भगवान् नृणाम् ॥३०॥

चकारात् पादसेवादयोऽपि गृह्यन्ते । अनन्तरञ्च श्रवणादिफलं यद्दर्शितं तत्तूदाहृतम्—पिवन्ति ये भगवत आत्मनः सतां कथाभृतं श्रवणपुटेषु संभृतम् । पुनन्ति ते विषयविदूषिताश्रयं व्रजन्ति तच्चरणसरोरुहान्तिकमिति । अत्र पुनन्तीत्यनेन पूर्वोक्तः स्थूलधारणामार्गः परिहृतः । भक्तियोगस्यैव स्वतः पावनत्वादलं तत् प्रयासेनेति ॥ २ ॥ २ ॥ श्रीशुकः ॥२७—३०॥

एवं प्राक्तनाध्यायाभ्यां कर्मयोगज्ञानेभ्यः श्रेष्ठत्वमुक्त्वा तदुत्तरा-



ध्यायेऽपि सर्वदेवतोपासनेभ्यः श्रेष्ठत्वप्रवचनेन भगवद्भक्तियोगस्यैवाभि-  
धेयत्वमाह—ब्रह्मवर्चसकामस्तु यजेत ब्रह्मणः पतिमित्याद्यनन्त-  
रम्, अकामः सर्वकामो वा मोक्षकाम उदारधीः । तीव्रेण भक्ति-  
योगेन यजेत पुरुषं परम् ॥ ३१ ॥

टीका च—अकामः एकान्तभक्तः । उक्तानुक्तसर्वकामो वा । पुरुषं  
पूर्णं निरुपाधिमित्येषा । तीव्रेण दृढेण स्वभावत एवानुपघात्येन इति  
विघ्नानवकाशतोक्ता । कामना तु यादृच्छिकेनापि स्यात् । यथोक्तं  
भारते—भक्तक्षणः क्षणो विष्णोः स्मृतिः सेवा स्ववेश्मनि । स्वभोग्य-  
स्यापणं दानं फलमिन्द्रादिदुर्लभम् । तदुक्तं श्रीकर्मसं प्रति—न  
वै जातु मृषैव स्यात् प्रजाध्यक्ष मदर्हणमिति । यथा वा—यत्तत्-  
कामस्तीव्रेण यजेत । ततश्च शुद्धभक्तिसम्पादनायैवान्ते पर्यवसिष्यत्य-  
सावित्यभिप्रायेण सविशेषणमुपदिष्टम् । तदनेनैकान्तभक्तेषु मुमुक्षौ  
वा तद्भक्तियोगस्यैवाभिधेयत्वं किं वक्तव्यमपि तु सर्वकामेष्वपीति तदेव  
सर्वथापि निर्णीतम् । किञ्च, एतावानेव यजतामिह निःश्रेयसो-  
दयः । भगवत्यचलो भावो यद्भागवतसङ्गतः ॥ ३२ ॥

टीका च—पूर्वोक्तनानादेवतायजनस्यापि संयोगपृथक्त्वेन भक्ति-  
योगफलत्वमाह एतावानिति । इन्द्रादीनपि यजतामिह तत्तद्-  
यजने भागवतानां सङ्गतो भगवत्यचलो भावो भक्तिर्भवतीति यदेता-  
वानेव निःश्रेयसस्य परमपुरुषार्थस्य उदयो लाभः । अन्यत्तु सर्वं  
तुच्छमित्यर्थ इत्येषा । अत्र इन्द्रमिन्द्रियकामस्तु इत्याद्युक्तम् इन्द्रिय-  
पाटवादिकं पृथक्त्वेन फलम् । भागवतेन संयोगे तु भावः फलम् ।  
खादिरयूपसंयोगे यागस्य फलवैशिष्ट्यवदिति ज्ञेयम् ॥ २ ॥ ३ ॥  
श्रीशुकः ॥ ३१—३२ ॥

अनन्तरं श्रीशौनकेनापि व्यतिरेकोक्ता तस्यैवाभिधेयत्वं दृढी-  
कृतं यथाह—आयुर्हरति वै पुंसामुद्यन्नस्तच्च यन्नसौ । तस्यर्त्तं यत्-  
क्षणो नीत उत्तमः श्लोकवार्त्तया ॥ ३३ ॥

असौ सूर्य उद्यद्गच्छन् अस्तच्च यन् गच्छन् हरति ह्यथागमि-  
त्वात् वलादाच्छिनत्तीव यद्येन क्षणोऽपि नीत उत्तमः श्लोकवार्त्ताया  
तस्यायुर्द्धते वर्जयित्वा । तावतैव सर्वसाफल्यदिति भावः । ननु जीवना-  
दिकमेव तेषामायुषः फलमस्तु तत्राह—तरवः किं न जीवन्ति भस्त्राः  
किं न शस्त्रं नृपति । न खादन्ति न मेहन्ति किं ग्रामे पशवोऽपरि ॥ ३४ ॥

न मेहन्ति न मैथुनं कुर्वन्ति । तमपि नराकारं पशुं मत्वाह अपर  
इति । तदेवाह—स्वविड्वराहोद्वखरैः संस्तुतः पुरुषः पशुः । न यत्  
कर्णपथोपेतो जातु नाम गदायजः ॥ ३५ ॥

श्वादितुल्यैस्तत्परिकरैः सम्यक्स्तुतोऽप्यसौ पुरुषः पशुस्तोषामेव  
मध्ये श्रेष्ठश्चेत्तर्हि महापशुरेवेत्यर्थः । तस्याङ्गानि निष्फलानीत्याह  
पञ्चभिः । विले वतोरुक्रमविक्रमान् ये न शृण्वतः कर्णपुटे नरस्य ।  
जिह्वासतो दादुरिकेव सूत न योपगायत्युरुगायगाथाः ॥ ३६ ॥

न शृण्वतोऽशृण्वतो नरस्य ये कर्णपुटे ते विले ह्यथारन्ध्रे इत्यर्थः ।  
असतो दुष्टा । भारः परं पट्टकिरीटजुष्टमप्युत्तमाङ्गं न नमन् कुन्दम् ।  
शावौ करौ नो कुरुतः सपर्यां हरैर्लसत्काञ्चनकङ्कणौ वा ॥ ३७ ॥

पट्टवस्त्रोष्णीपेण किरीटेन वा जुष्टमपि । अप्यर्थे वा शब्दः । वर्हा-  
यिते ते नयने नराणां लिङ्गानि विष्णोर्न निरीक्षतो ये । पादौ नृणां  
तौ द्रुमजन्मभाजौ क्षेत्राणि नानुव्रजतो हरैर्यौ ॥ ३८ ॥

द्रुमवज्जन्म भजते इति तथा वृक्षमूलतुल्यावित्यर्थः । जीवञ्चो  
भागवताङ्घ्रिरेणुं न जातु मर्त्तोऽभिलभेत यस्तु । श्रीविष्णुपद्या मनुज-  
स्तुलस्याः श्वसञ्चो यस्तु न वेद गन्धम् ॥ ३९ ॥

श्रीविष्णुपद्यास्तत्पदलङ्गायाः । तदश्मसारं हृदयं वतेदं यदगृह्ण-  
माणैर्हरिर्नामधेयैः । न विक्रियेताथ यदा विकारो नेत्रे जलं गात्ररुहेषु  
हर्षः ॥ ४० ॥

अश्मवत् सारो बलं काठिन्यं यस्य । विक्रियालक्षणमप्येतदिति  
यदा तद्विकारो भवेत्तदा नेत्रादौ जलादिकं भवतीत्यर्थः । इदमेतन्वयेन



तस्मान्मङ्गलियुक्तस्य योगिनो वै मदात्मनः ।

न ज्ञानं न च वैराग्यं प्रायः श्रेयो भवेदिह ॥ ८३ ॥

टीका च—तदेवं व्यवस्थयाधिकारितयमुक्तम् । तत्र भक्तेरन्य-  
निरपेक्षत्वादित्यस्य च तत्सापेक्षत्वाद्भक्तियोग एव श्रेष्ठ इत्युपसंहरति  
तस्मादिति त्रिभिः । मदात्मनो मयि आत्मा चित्तं यस्य तस्य ।  
श्रेयः श्रेयःसाधनमित्येषा । अत्र प्रायोग्यहणस्यायं भावः, भजतां  
ज्ञानवैराग्याभ्यासेन प्रयोजनं नास्त्येव । तत्र यथा स्थितेऽपि सद्योमुक्ति-  
मार्गे केषाञ्चित् क्रममुक्तिमार्गे प्रवृत्तिर्जायते, तथा ब्रह्मभूतः प्रसन्ना-  
त्मेत्यादिश्रीगीतानुसारेण यदि क्रमभक्तिमार्गे प्रवृत्तिः स्यात्तदा भव-  
त्विति । तदेवं भक्तोः प्रेमलक्षणे सर्वफलराजे स्वफले नास्त्येव  
ज्ञानाद्यपेक्षा । पृथक् पृथक् ज्ञानादिफलेऽपि साध्ये नास्तीत्याह—  
यत् कर्मभिर्यत्तपसा ज्ञानवैराग्यतश्च यत् । योगिन दानधर्मेण श्रेयो-  
भिरितरैरपि । सर्वं मङ्गलियोगेन मङ्गलतो लभतेऽञ्जसा । स्वर्गाप-  
वर्गं मद्भाम कथञ्चिद् यदि वाञ्छति ॥ ८४ ॥

इतरैस्तोर्थयात्राव्रतादिभिरपि यद्भाष्यं तत् सर्वं मङ्गलियोगेन मङ्गलतो  
लभते । तत्राप्यञ्जसा अनायासेनैव । किन्तु सर्वं तदाह, स्वर्गापवर्ग-  
मिति । स्वर्गः प्रापञ्चिकसुखं सत्वशुद्धादिक्रमेणापवर्गो मोक्षसुखञ्च ।  
तदतिक्रमिसुखञ्च भवतीत्याह, मद्भाम वैकुण्ठञ्चेति । कथञ्चिद्भक्त्युप-  
करणत्वेनैव यदि वाञ्छति कश्चित् । तत्र श्रीचित्तकेत्वादिवत् स्वर्ग-  
वाञ्छाः तस्य भक्त्युपकरणत्वञ्चोक्तम् । स लक्षं वर्षलक्षाणामव्या-  
हतवलक्रियः । रेमे विद्याधरस्त्रीभिर्गापयन् हरिमीश्वरम् ॥ इति ।  
श्रीशुकादिवदपवर्गवाञ्छा । तत्प्रार्थनया श्रीकृष्णेन दूरीकृतायां  
मायायां मातृगर्भाद् वह्निर्वभूवेति हि ब्रह्मवैवर्ते कथा । तत्र च भक्त्यु-  
पकरणत्वं ब्रह्मभूतः प्रसन्नात्मेत्यादिगीतावचनात् । तथा प्राप्तभगवत्-  
पार्षदपदतदीयवृन्दविशेषवद् वैकुण्ठेच्छा । ते हि प्रेम्णा साक्षात्  
श्रीभगवच्चरणारविन्दसेवेच्छयैव तत्प्रार्थ्यं प्राप्तवन्तः । यच्च ब्रजन्ध-

निमिषामृपमानुवृत्त्या इत्यादिवत् ॥११॥२०॥ श्रीभगवान् ॥८१—८४॥

अन्ते च—एषा बुद्धिमतां बुद्धिर्मनीषा च मनोषिणाम् । यत् सत्यमनृतेनेह मर्त्येनाप्नोति मामृतम् ॥ ८५ ॥

टीका च—अतो मद्भजनमेव बुद्धेर्विवेकस्य मनोषायाश्चातुर्यस्य च फलमित्याह, एषेति । तामेव दर्शयति, सत्यममृतञ्च माम् अनृतेनासत्येन मर्त्येन विनाशिना मनुष्यदेहेन इह अस्मिन्नेव जन्मनि प्राप्नोतीति यत् सैव बुद्धिर्मनीषा चेति । बुद्धिर्विवेकः, मनोषा चातुर्यमित्येषा । हरिश्चन्द्रो रन्तिदेव उच्छ्वत्तिः शिविर्बलिः । व्याधः कपोतो बहवो ह्यध्रुवेण ध्रुवं गताः ॥ पूर्वं भक्तिप्रकरणगतत्वादत इति हैतूपन्यासः कृतः ॥ ११ ॥ २८ ॥ सः ॥ ८५ ॥

श्रीशुकोपदेशोपसंहारे च श्रवणमुपलक्ष्य—संसारसिन्धुमतिदुस्तरमुत्तितीर्थोर्नान्यः प्लवो भगवतः पुरुषोत्तमस्य । लीलाकथारसनिषेवणमन्तरेण पुंसो भवेद्विविधदुःखदवार्द्धितस्य ॥ ८६ ॥

टीका च—अन्यः प्लव उत्तरणसाधनं न भवेत् उपायान्तरासम्भवादित्येषा । अन्यासामपि भक्तीनां तत्पूर्वकत्वेनैव प्रवृत्तेरुपायान्तरासम्भवं युक्तम् । एतदनन्तराध्यायश्च तादृशोपक्रमोपसंहारमय एव । अत्रानुगीयतेऽभीक्ष्णं भगवान् हरिरीश्वरः । यस्य प्रसादजो ब्रह्मा रुद्रः क्रोधसमुद्भवः ॥ इत्युपक्रम्य, एतत्ते कथितं तात यदात्मा पृष्टवान्नृप । हरेर्विश्वात्मनश्चेष्टां किं भूयः श्रोतुमिच्छसि ॥ इत्युपसंहारेऽपि, तादृशमहिमत्वेन पूर्वोक्तलीलाकथाश्रवणस्यैव प्राधान्यात्, तत् उपक्रमोपसंहारनिर्दिष्टत्वात्, श्रवणोपलक्षितभक्तेरैवात्रापि प्राधान्यमयस्तु तन्मध्ये, त्वन्तु राजन् मरिष्यसीत्यादिना ज्ञानोपदेशः, स च तस्या प्रागवगता भक्तिनिष्ठा तस्याः संप्रत्यपि स्थैर्यप्रकटनार्थ एव एकान्तिभक्तेषु भगवता मोक्षवरच्छन्दनवत् । पूर्वमपि तन्निष्ठया स्त एव मरणभयपरित्यागात् अनन्तरञ्च श्रुत्वापि तं ज्ञानोपदेशं स्त भक्तिनिष्ठाया एव स्वयं दर्शयिष्यमाणत्वात् । तत्र प्राचीना तन्निष्ठाया



प्रथमे, कृष्णार्द्धमिसेवामधिमन्यमान इति । दध्यौ मुकुन्दार्द्धमिमन्य-  
भाव इत्यादि तन्निष्ठतैव । तद्वयपरित्यागो यथा तद्वाक्ये, द्विजोपसृष्टः  
कुहकस्तक्षको वा दशत्वलं गायत विष्णुगाथा इति । तज्ज्ञानोप-  
देशश्रवणानन्तरमपि तादृशस्वनिष्ठायाः स्थैर्यदर्शनं यथा, तत्र तावत्  
पद्यत्रयेण ज्ञानोपदेशमबहु मत्वा श्रवणलक्षणया भक्तैव स्वकृतार्थत्व-  
मुक्तम्—सिद्धोऽस्मानुगृहीतोऽस्मि भवता करुणात्मना । आवितो  
यच्च मे साक्षादनादिनिधनो हरिः । नात्यङ्गुतमहं मन्ये महता-  
मबुतात्मनाम् । अङ्गेषु तापतमेषु भूतेषु यदनुग्रहः । पुराणसं-  
हितामेतामश्रीम् भवतो वयम् । यस्यां खलूत्तमःश्लोको भगवा-  
ननुवर्ण्यते इति । पुनश्चैकेन पद्येन तद्वाक्यगौरवमात्रेणाङ्गी-  
कृतस्य ब्रह्मज्ञानस्य तत्तत्कादिभयनिवृत्तिहेतुत्वमुक्त्वाप्यन्येन तदूर्ध्व-  
मधोक्षज एव वाक्चेतसोस्तन्नामकीर्त्तनध्यानावेशानुज्ञा प्रार्थिता ।  
भगवंस्तत्तत्कादिभ्यो मृत्युभ्यो न विभेस्यहम् । प्रविष्टो ब्रह्मनिर्वाणमभयं  
दर्शितं त्वया । अनुजानीहि मां ब्रह्मन् वाचं यच्छाम्यधोक्षजे ।  
मुक्तकामाशयं चेतः प्रवेश्य विसृजाम्यसूनिति । अथ पुनरन्येन पद्ये-  
नाज्ञाननिरासकज्ञानविज्ञानसिद्धिश्च भगवत्पदारविन्ददर्शनसुखान्त-  
र्भूतैव मम स्फुरतीति विज्ञापितम् । यथा—अज्ञानञ्च निरस्तं मे  
ज्ञानविज्ञाननिष्ठया । भवता दर्शितं क्षेमं परं भगवतः पदमिति ।  
अत्र पदशब्दस्य चरणारविन्दविधायकत्वे ज्ञानेन वैयासकिशब्दितेन  
मेजे खगेन्द्रध्वजपादमूलमित्येवास्ति प्रथमे साधकम् । तदेतत्प्रकर-  
णार्थस्तत्र श्रीसूतेनैव स्पष्टीकृतः । ब्रह्मकोपोत्थिताद्यस्तु तत्तत्कात् प्राण-  
विप्रवात् । न संभ्रमोहोरुभयात् भगवत्परिपाताशयः । नोत्तमःश्लोक-  
वार्त्तानां क्षुधतां तत्कथामृतम् । स्यात् संभ्रमोऽन्तकालेऽपि स्मरतां  
तत्पदास्त्रुजमिति । तथा पूर्वं द्वादशस्यैव तृतीये प्रथमस्कन्धान्तःस्थस्य,  
अतः पृच्छामि संसिद्धिं योगिनां परमं गुरुम् । पुरुषस्येह यत्कार्यं  
क्षियमाणस्य सर्वथेत्यस्य राजप्रश्नस्योत्तरत्वेन भगवद्ज्ञानकीर्त्तने एव

स्वयं श्रीशुकदेवेनाप्युपदिष्टे । तस्मात् सर्वात्मना राजन् हृदिस्थं कुरु  
 केशवम् । म्रियमाणो ह्यवहितस्ततो याति परां गतिम् । म्रिय-  
 माणैरभिध्येयो भगवान् परमेश्वरः । आत्मभावं नयत्यङ्गं सर्वात्मा  
 सर्वसम्भवः ॥ कलेर्दोषनिधे राजन्नस्ति ह्येको महान् गुणः । कीर्तना-  
 देव कृष्णस्य मुक्तबन्धः परं व्रजेत् । इत्यादिना । ततस्तत्र केशवे  
 अवहितः कृतावधानः । आत्मभावमात्मनो भक्तिम् । अस्तु तावदायास-  
 साध्यं ध्यानं, हि यस्मात् अनायाससाध्यात् कीर्तनादेवेत्यर्थः । द्वितीय-  
 स्कन्धेऽपि न ह्यतोऽन्यः शिवः पन्था इत्यादिना एवमेतन्निगदितमित्यन्तेन  
 ग्रन्थेन नानाङ्गवान् शुद्धभक्तियोग एव तत्रोत्तरत्वेन पर्यवसितः ।  
 तत्रापि पिवन्ति ये भगवत इत्यादिना लीलाकथाश्रवण एव परम-  
 पर्यवसानं दृश्यते । तस्मात् साधून् त्वन्तु राजन् मरिष्यतीत्यादिकं  
 तद्भक्तिनिष्ठाप्रकटनार्थमेवेति । यतो भक्ताविव तदुपदेशस्य तात्-  
 पर्यम् । अतएत द्वितीयस्याष्टमे राजप्रार्थना च नान्यथा स्यात् । कृष्णे  
 निवेश्य निःसङ्गं मनस्यक्षेत्रे कलेवरमिति । तदेवं पिबन्तीत्याद्युप-  
 क्रमवाक्यसंवादेनापि साध्वेव स्थापितं संसारसिन्धुमतिदुस्त-  
 मित्यादि ॥ १२ ॥ ४ ॥ श्रीशुकः ॥ ८५ ॥ ८६ ॥

सूतोपदेशान्तेऽपि पञ्चभिः । नैष्कर्म्यमप्यच्युतभाववर्जितं  
 शोभते ज्ञानमलं निरञ्जनम् । कुतः पुनः शश्वदभद्रमीश्वरे न चार्ति-  
 कर्म यदप्यकारणम् ॥ ८७ ॥

टीका च—इदानीं ज्ञानकर्मादरादपि भगवत्कीर्तणमुपदिष्ट-  
 दरः कर्तव्य इत्याह, नैष्कर्म्यं तत्प्रकाशकं यज्ज्ञानं यतो नि-  
 ञ्जनमुपाधिनिवर्त्तकं तदप्यच्युतभक्तिवर्जितं चेत् न शोभते नापरो  
 पर्यन्तं भवतीत्यर्थः, इत्यादिका । तथा, यशःश्रियामिव परिश्रमः  
 वर्णाश्रमाचारतपःश्रुतादिषु । अविस्मृतिः श्रीधरपादपद्मयोगु-  
 वादश्रवणादिभिर्हरेः ॥ ८८ ॥

टीका च—किञ्च वर्णाश्रमाचारादिषु यः परो महान् परिश्रमः



यशोयुक्तायां श्रियामिव कीर्त्तौ सम्पदि वा केवलं, न परमपुरुषार्थः ।  
गुणानुवादादिभिस्तु श्रीधरपादपद्मयोरविस्मृतिर्भवतीत्येषा । तथा, अवि-  
स्मृतिः कृष्णपदारविन्दयोः क्षिणोत्यद्राणि च शं तनोति । सत्त्वस्य  
शुद्धिं परमाच्च भक्तिं ज्ञानञ्च विज्ञानविरागयुक्तम् ॥ ८६ ॥

सष्टम् । तथा—यूयं द्विजाग्र्या वत भूरिभागा यत् शश्वदात्मन्य-  
खिलात्मभूतम् । नारायणं देवमदेवमीशमजस्रभावा भजताविवेश्य  
॥ ८७ ॥

टीका च—तदेवं श्रोतृनात्मानञ्चाभिनन्दन्नाह । तथा हे द्विजाग्र्या  
यद् यस्मादात्मन्यन्तःकरणे श्रीनारायणमाविवेश्य शश्वत् भजत, सम्भा-  
वनायां लोट्, अतो भूरिभागा बहुपुण्याः, कथम्भूतमखिलात्मभूतं  
सर्वान्तर्यामिणम् । अतएव देवं सर्वोपास्यम्, अदेवं न देवोऽन्यो यस्य  
तम् । कुत ईशम् । यद्वा यस्माद् यूयं भूरिभागास्तपश्चादिना सम्पन्ना-  
स्ततो नारायणं भजतेति विधिरित्येषा । अत्र तपश्चादिसम्पत्तेः  
सार्थकत्वं नारायणभजनेन भवतीति स्वाम्यभिप्रायः । तथा—अहञ्च  
संस्मारित आत्मतत्त्वं श्रुतं पुरा मे परमर्षिवक्तात् । प्रायोपवेशे नृपतेः  
परोक्षितः सदस्यप्रीणां महताञ्च शृण्वताम् ॥ ८९ ॥

एतत्प्रसङ्गे नाहञ्चात्मतत्त्वम् अखिलात्मभूतं श्रीनारायणं स्मारितः  
तं प्रति परमोत्कण्ठितोक्ततोऽस्मीत्यर्थः । यदात्मतत्त्वं मे मया महर्षि-  
मुखात् श्रुतम् ॥ ९२ ॥ ९२ ॥ श्रीसूतः ॥ ८७—८९ ॥

तदेवमस्मिन् श्रीमति महापुराणे गुरुशिष्यभावेन प्रवृत्तानामुपदेश-  
शिष्यावाक्येषु भक्तेरेवाभिधेयत्वं साधितम् । तथा, तत् कथ्यतां महा-  
भाग यदि विष्णुकथाश्रयम् । अथवास्य पदाम्भोजमकरन्दलिहं सताम् ॥  
इत्यनुसारेण सर्वेषामितिहासानामपि तन्मात्रतात्पर्यत्वं ज्ञेयम् ।  
विस्तरभिया तु न विव्रियते । अन्यत्र च तदेव दृश्यते । तत्रान्वयेन  
यथा—एतावानेव लोकेऽस्मिन् पुंसां धर्मः परः स्मृतः । भक्तियोगो  
भगवति तन्नामग्रहणादिभिः ॥ ९२ ॥

पुंसां जीवमात्राणां परः धर्मः सार्वभौमो धर्म एतावान् स्मृतः नैत-  
दधिकः। एतावत्त्वमेवाह, तन्नामग्रहणादिभिर्यो भक्तियोगः साक्षाद्भक्ति-  
रिति। एवकारेणान्यव्यावृत्तत्वं स्पष्टयति, भगवतीति। नामग्रहणा-  
दीन्यपि यदि कर्मादौ तत्सादृश्याद्यर्थं प्रयुज्यन्ते तदा तस्य परत्वं  
नास्ति तुच्छफलार्थं प्रयुक्तत्वेन तदपराधादित्यर्थः। तथैव चयिष्णु-  
फलदाढत्वश्च भवतीतिभावः ॥ ६ ॥ ३ ॥ श्रौयमः स्वभटान् ॥ ८२ ॥

तथा—सध्रीचीनो ह्ययं लोके पन्थाः चेमोऽकुतोभयः। सुशीलाः  
साधवो यत्र नारायणपरायणाः ॥ ८३ ॥

अयं पन्थाः श्रीनारायणभक्तिमार्गः ॥ ६ ॥ १ ॥ श्रीशुकः ॥ ८३ ॥

तत्रैवान्वयेन सर्वशास्त्रफलत्वं सकैमुत्पन्नाह—श्रुतस्य पुंसां सुचिर-  
श्रमस्य नन्वञ्जसा सूरिभिरीडितोऽर्थः। तत्तद्गुणानुश्रवणं मुकुन्द-  
पादारविन्दं हृदयेषु येषाम् ॥ ८४ ॥

पुंसां श्रुतस्य वेदार्थावगतेरयमेवार्थ ईडितः श्लाघितः। कोऽसौ  
मुकुन्दस्य पादारविन्दं येषां हृदयेषु वर्तते तेषां तत्तद्गुणानां भग-  
वद्भक्त्यात्मकानामनुश्रवणं यत् सोऽयमिति। ततः सुतरामेव श्रीमुकुन्द-  
स्येत्यर्थः। एवमेवोक्तं वासुदेवपरा वेदा इत्यादि, भगवान् ब्रह्म कात्-  
स्त्रेयन इत्यादि। तथाच पाद्मबृहत्सहस्रनाम्नि—स्मर्त्तव्यः सततं विष्णु-  
र्विस्मर्त्तव्यो न जातुचित्। सर्वे विधिनिषेधाः स्थुरेतयोरेव किङ्कराः ॥  
इति। तथाच स्कान्दे प्रभासखण्डे लिङ्गपुराणे च—आलोड्य सर्व-  
शास्त्राणि विचार्य च पुनः पुनः। इदमेव सुनिष्पन्नं ध्येयो नारायणः  
सदेति। अतएव वेदार्पणमन्त्रः—इति विद्यातपोयोनिरयोनि-  
र्विष्णुरीडितः। ब्रह्मज्ञस्तपते देवः प्रीयतां मे जनार्दनः ॥ ३ ॥ १६ ॥  
श्रीविदुरः ॥ ८४ ॥

यतो यश्च शास्त्रे वर्णाश्रमाचारो विधीयते तस्याप्यनुपमचरितं  
फलं भक्तिरेव। यथा—दानव्रततपोहोमजपस्वाध्यायसंयमैः। श्रेयोभि-  
र्विविधैश्चान्यैः कृष्णं भक्तिर्हि साध्यते ॥ ८५ ॥



दानादिभिः श्रोतृकृष्णार्पितैरिति ज्ञेयम् । तज्जन्म तानि कर्माणि तदायुस्तन्मन इत्यादि । बृहन्नारदीये—जन्मकोटिसहस्रेषु पुण्यं यैः समुपार्जितम् । तेषां भक्तिर्भवेच्छुद्धा देवदेवे जनार्दन इति । अगस्त्य-संहितायाम्—व्रतोपवासनियमैर्जन्मकोट्याप्यन्युष्ठितैः । यज्ञैश्च विविधैः सम्यग्भक्तिर्भवति माधवे ॥ इति । एतदेव व्यतिरेकेणोक्तम्—धर्मः स्नुहितः पुंसामित्यादौ यशःश्रियामेवेत्यादौ च ॥ १० ॥ ४७ ॥ उद्धवः श्रोत्रजदेवोः ॥ ८५ ॥

यच्च तत्र ज्ञानमभिधीयते तदपि भक्तान्तर्भूततयैव लभ्यम् । यथा—पुरेऽहं भूमन् बहवोऽपि योगिनस्तदर्पितेहा निजकर्म-लक्षया । विबुध्य भक्त्यैव कथोपनीतया प्रपेदिरेऽञ्जोऽच्युत ते गतिं पराम् ॥ ८६ ॥

हे भूमन् इह लोके पूर्वं योगिनोऽपि सन्तः योगैर्ज्ञानमप्राप्य पश्चात्त्वयि अर्पिता लौकिक्यपि चेष्टा तथापि तानि यानि निजानि कर्माणि तैर्लब्ध्या कथारुचिरूपया पुनश्च कथोपनीतया कथया त्वत्समीपं प्रापितया कथनीयरुचिरूपया भक्त्यैव अञ्जः सुखेन विबुध्य आत्म-तत्त्वमारभ्य श्रीभगवत्तत्त्वपर्यन्तमनुभूय तव परमान्तरङ्गां गतिं प्राप्ताः । योगीतोपनिषत्सु च, अहं सर्वस्य प्रभव इत्यादिभिः शुद्धां भक्तिम् उपदिश्याह—तेषामेवानुकम्पार्थमहमज्ञानजं तमः । नाशया-म्यात्मभावस्थो ज्ञानदीपेन भास्वतेति ॥ १० ॥ १४ ॥ ब्रह्मा श्रीभग-वन्तम् ॥ ८६ ॥

यान्यन्यानि सर्वाणि तत्र पुरुषार्थसाधनान्युच्यन्ते तान्यपि तथैव भक्तिमूलान्येव । यथा—स्वर्गापवर्गयोः पुंसां रसायां भुवि सम्पदाम् । सर्वासामपि सिद्धीनां मूलं तच्चरणार्चनम् ॥ ८७ ॥

मन्त्रतस्तन्त्रतश्छिद्रमित्यादिन्यायेन मुखबाह्यरूपादेभ्य इत्याद्युक्त-नित्यत्वेन च सर्वथा तद्वहिर्मुखानां तु तत्तदलाभ एव स्यादित्यर्थः । यथा स्कान्दे—विष्णुभक्तिविहीनानां श्रौताः स्मार्त्ताश्च याः क्रियाः ।

कायक्लेशः फलं तासां स्वैरिणोव्यभिचारवदिति । तदुक्तं श्रीयुधि-  
ष्ठिरेण—त्वत्पादुके अविरतं परि ये चरन्ति ध्यायन्त्यभद्रनशने  
शुचयो गृणन्ति । विन्दन्ति ते कमलनाभ भवापवर्गमाशासते यदि तु  
आशिष ईश नान्ये ॥ इति । अत उक्तं बृहन्नारदीये—यथा समस्त-  
लोकानां जीवनं सलिलं स्मृतम् । तथा समस्तसिद्धीनां जीवनं  
भक्तिरिष्यते ॥ १० ॥ ८१ ॥ श्रीदामविप्रः ॥ ६७ ॥

तदेवं तानि साधनानि भक्तिजीवनान्येवेति भक्तेरेव सर्वत्राभि-  
धेयत्वम् । तानि विनापि च भक्तेरेव तत्र साधकत्वमपि दर्शितम्,  
अकामः सर्वकामो वेत्यादौ । यथा श्रीविष्णुपुराणे पुलहवाक्यम्—  
यो यज्ञपुरुषो यज्ञे योगे यः परमः पुमान् । तस्मिंस्तुष्टे यदप्राप्यं  
किन्तदस्ति जनार्दने ॥ अतएव मोक्षधर्म—या वै साधनसम्पत्तिः  
पुरुषार्थचतुष्टये । तथा विना तदाप्नोति नरो नारायणाश्रय इति ।  
तस्मात् साधूक्तं सर्वशास्त्रश्रवणफलत्वेन तदभिधेयत्वम् । अतएव  
प्रथमं स्वयं भगवता सैव प्रवर्तितेत्युक्तम्—कालेन नष्टा प्रलये वाणीय-  
मित्यादिना । तदेवं सति ये तु नातिकोविदास्ते तत्तदर्थं कर्मा-  
द्यङ्गत्वेनैव श्रीविष्णूपासनां कुर्वते । ततस्तदपराधेन निजकामना-  
मात्रफलप्रदत्वं तत्रानियतत्वञ्च तस्यास्तदर्थमपि स्वतन्त्रत्वेन क्रिय-  
माणाया भक्तेस्त्ववश्यं तत्तत्फलप्रदत्वम् । न च तत्तन्मात्रदानेन पर्याप्तिः  
किन्तु पर्यवसाने परमफलप्रदत्वमेवेति । ततस्तस्या एव परमहितत्वे-  
नाभिधेयत्वमाह—सत्यं दिशत्यर्थितमर्थितो नृणां नैवार्थदो यत्  
पुनरर्थिता यतः । स्वयं विधत्ते भजतामनिच्छतामिच्छापिधानं  
निजपादपल्लवम् ॥ ६८ ॥

अर्थितः प्रार्थितः सन् नृणामर्थितं सत्यमेव ददाति । न तत्र कदा-  
चिदव्यभिचार इत्यर्थः । किन्तु तथापि तन्मात्रेणार्थदो न भवति तन्मात्र-  
दत्त्वा निवृत्तो न भवति इत्यर्थः । यत उपासकस्तत्रापूर्णत्वात् भोग-  
क्षये सति तदेव पुनरर्थितो भवति, न जातु कामः कामानामित्यादे-



तदेवमभिप्रेत्य परमकारुणिकस्तत्पादपल्लवमाधुर्याज्ञानेन तदनि-  
च्छतामपि भजतामिच्छापिधानं सर्वकामसमापकं निजपादपल्लवमेव  
विधत्ते तेभ्यो ददातीत्यर्थः । यथा माता चर्व्यमाणां मृत्तिकां बालक-  
मुग्धादपसार्य तत्र खण्डं ददाति तद्वदिति भावः । एवमप्युक्तम्,  
अकामः सर्वकामो वेत्यादौ तीव्रत्वं भक्तेः । तथोक्तं गारुडे—यद्दुर्लभं  
यदप्राप्यं मनसो यन्न गोचरम् । तदप्यप्रार्थितं ध्यातो ददाति मधु-  
सूदन इति । एवं श्रीसनकादीनामपि ब्रह्मज्ञानिनां भक्त्यनुवृत्त्या  
तत्पादपल्लवप्राप्तिर्ज्ञेया ॥ ५ ॥ १६ ॥ देवाः परस्परम् ॥ ६८ ॥

अथ व्यतिरेके कर्मानादरेणाह । नत्र कर्मणः फलप्राप्तावनिययवत्त्वं  
दुःखरूपत्वञ्च भक्तेस्तु तस्यामावश्यकत्वं साधकदशायामपि सुखरूप-  
त्वञ्चेत्याह—कर्मण्यस्मिन्ननाश्वासे धूमधूम्नात्मनां भवान् । आपाय-  
यति गोविन्दपादपद्मासवं मधु ॥ ६९ ॥

अस्मिन् कर्मणि सत्वे अनाश्वासे अविश्वसनीये वैगुण्यबाहुल्येन कृषि-  
वत् फलनिश्चयाभावात् । अनेन भक्तेर्विश्वसनीयत्वं ध्वनितम् । धूमेन  
धूम्रौ विरञ्जितौ आत्मानौ शरीरचित्ते येषां, कर्मणि षष्ठी, तानस्मान्  
इत्यर्थः । पादपद्मस्य यशोरूपमासवं मकरन्दं मधु मधुरम् । अत्र  
सत्रवत् कर्मान्तरं यशःश्रवणवद्भक्त्यन्तरञ्चेति ज्ञेयम् । तदेवं भक्तिं  
विना भूतानां कर्मादिभिरस्माकं दुःखमेवासीदिति व्यतिरेकत्वमत्र  
गम्यते । तदुक्तम्—यशःश्रियामेव परिश्रमः पर इत्यादि । अतो वै कवयो  
नित्यमित्यादि च । ब्रह्मवैवर्तं च शिवं प्रति विष्णुवाक्यम्—यदि मां  
प्राप्तुमिच्छन्ति प्राप्नुवन्त्येव नान्यथा । कलौ कलुषचित्तानां वृथायुः-  
प्रभृतीनि च । भवन्ति वर्णाश्रमिणां न तु मच्छरणार्थिनामिति ॥  
१ ॥ १८ ॥ श्रीऋषयः सूतम् ॥ ६९ ॥

तथा त्यक्त्वा स्वधर्ममित्यादिकमनुसन्धेयम् । एवं महावित्तमहा-  
याससाध्येन कर्मादिना तुच्छं स्वर्गादिफलं स्वल्पायासस्वल्पवित्तादि-  
साध्यया भक्त्या तदाभासेन च परममहत्फलं तत्र तत्रानुसन्धाय

भक्ताविव शास्त्रतात्पर्यं पर्यालोचनीयम् । तस्मात् तत्तच्छास्त्राणामपि भक्तिविधेयकतत्तदनुवादेन प्रवृत्तत्वाच्च वेफल्यमित्यपि ज्ञेयम् । किञ्च, विप्रादिषड्गुणयुतादरविन्दनाभपादारविन्दविमुखात् श्वपचं वरिष्ठम् । मन्ये तदर्पितमनोवचनेहितार्थप्राणं पुनाति रुकुलं न तु भूरिमान इति ॥ १०० ॥

टीका च—भक्त्यैव केवलया हरेस्तोषः संभवतीत्युक्तम् । इदानीं भक्तिं विना नान्यत् किञ्चित्तोषहेतुरित्याह विप्रादिति । मन्ये धनाभिजन-रूप-तपः-श्रुतौजस्तेजः-प्रभाव-बल-पौरुष-बुद्धियोगा इत्यादौ पूर्वोक्ता ये धनादयो द्विषट् द्वादश गुणास्तैर्युक्ताद्विप्रादपि श्वपचं वरिष्ठं मन्ये । यद्वा सनत्सुजातोक्ता द्वादश धर्मादयो गुणाः द्रष्टव्याः;—धर्मश्च सत्यञ्च दमस्तपश्च अमात्सर्यं क्लीप्तिरिति चान्वया । यज्ञश्च दानञ्च धृतिः श्रुतञ्च व्रतानि वै द्वादश ब्राह्मणस्य ॥ इति । कथञ्च भूताद्विप्रादरविन्दनाभपादारविन्दविमुखात् । कथञ्च भूतं श्वपचं तस्मिन्नरविन्दनाभे अर्पिता मन आदयो येन तम् । ईहितं कर्म । दरिष्ठत्वे हेतुः, स एव भूतः श्वपचः सर्वं कुलं पुनाति । भूरि मानो गर्वो यस्य स तु विप्रः आत्मानमपि न पुनाति कुतः कुलम् । यतो भक्तिहीनस्यैते गुणाः गर्वायैव भवन्ति न तु शुद्ध्यै । अतो हीन इति भाव इत्येषा । मुक्ताफलटीका च—द्विषट् द्वादश गुणाः धनाभिजनादयः । यद्वा शमो दमस्तपः शौचं चान्तर्गार्जवविरक्तयः । ज्ञानविज्ञानसन्तोषाः सत्यास्तिक्यं द्विषड्गुणाः ॥ इत्युक्तोक्ता इत्येषा । स्कान्दे श्रीनारदवैक्यम्—कुलाचारविहीनोऽपि दृढभक्तिर्जितेन्द्रियः । प्रशस्तः सर्वलोकानां न त्वष्टादशविद्यकः । भक्तिहीनो द्विजः शान्तः सज्जातिधार्मिकस्तथा ॥ काशीखण्डे च—ब्राह्मणः क्षत्रियो वैश्यः शूद्रो वा यदि वेतरः । विष्णुभक्तिसमायुक्तो ज्ञेयः सर्वोत्तमोत्तमः ॥ बृहन्नारदीये—विष्णुभक्तिविहीना ये चण्डालाः परिकीर्तिताः । चाण्डाला अपि ते श्रेष्ठा हरिभक्तिपरायणाः ॥ नारदीये च—श्वपचोऽपि महीपाल विष्णोर्भक्तो द्विजाधिकः । विष्णुभक्ति-



विज्ञेनो यो विजातिः स्वर्गचाधिकः ॥ इति । अत्र मूलपद्ये कुलं  
पुनातीत्युक्ते स्वं पुनातीति सुतरामिव सिद्धम् । यथोक्तम्—किरात-  
हनाभ्युलिन्दमुक्ता आभोरकङ्का यवनाः खडादयः । येऽन्ये च  
पाग यदपाश्रयाश्रयाः शुभ्यन्ति तस्मै प्रभविष्णवे नम इति ॥ ७ ॥ ८ ॥  
प्रह्लादः श्रीनृसिंहम् ॥ १०० ॥

अतएवाहुः—धिग् जन्म न स्त्रिवृद्धयत्तद्धिग् व्रतं धिग् बहुज्ञताम् ।  
धिक् कुलं धिक् क्रियादाह्यं विमुखा ये त्वधोक्षजे ॥ १०१ ॥

टीका च—त्रिवृत् शोक्ता सावित्रं दैवमिति त्रिगुणितं जन्म ।  
व्रतं ब्रह्मचर्यम् । क्रियाः कर्माणि दाह्यञ्चेत्यादिका । तथोक्तम्—  
किं जन्मभिल्लिभिरित्यादि ॥ १० ॥ २३ ॥ याज्ञिकविप्राः ॥ १०१ ॥

श्रीभगवत्समर्पितकर्माणोऽप्यनादरेण तु दर्शितम्—तस्मादेकेन  
मनसेत्यादि । गीतोपनिषत्सु च भक्त्यसामर्थ्य एव तद्विहितम्—  
मध्येव मन आधत्स्व मयि बुद्धिं निवेशय ! निवसिष्यसि मध्येव अत  
ऊर्ध्वं न संशयः । अथ चित्तं समाधातुं न शक्नोषि मयि स्थिरम् ।  
अभ्यासयोगेन ततो साभिच्छाप्तुं धनञ्जय । अभ्यासेऽप्यसमर्थोऽसि  
मत्कर्मापरमो भव । सदर्थमपि कर्माणि कुर्वन् सिद्धिमवाप्स्यसि ।  
अथैतदप्यशक्नोऽसि कर्तुं सदयोगसाश्रितः । सर्वकर्माफलत्यागं ततः  
कुरु यतात्मवान् ॥ इति । अत्र पाञ्चकार्तिकमाहात्म्येतिहासोऽनु-  
सन्धेयः । चोलदेशराजस्य काश्यपिद्विष्णुदासनाम्ना विप्रेण शुद्धमर्चण-  
मेव कुर्वता सह काश्यपूवं भगवत्प्राप्तिः स्यादिति स्वर्द्धया बद्धन् यज्ञान्  
भगवदर्पितानपि सुष्ठु विदधतो न भगवत्प्राप्तिरभूत् । किन्तु विप्रस्य  
भगवत्प्राप्तौ दृष्टायां तान् परित्यज्य यत्स्वर्द्धया मया चैतद्व्यञ्ज-  
दनादिकं कृतं, स विष्णुरूपं विप्रो याति वैकुण्ठमन्दिरम् । तस्मादु-  
यत्रैव दानैश्च नैव विष्णुः प्रसोदति । भक्तिरेव परं तस्य निदानं  
तोषणे मतम् ॥ इति सुबलं प्रत्यक्षा, विष्णौ भक्तिं स्थिरां देहि मनो-  
वाक्कायकर्षणा । त्रिवृद्धेर्वाजहारासौ होमकुण्डाग्रतः स्थितः ॥

अविद्धितं ततोऽन्यस्यापूर्ववस्तुनोऽसद्भावादिस्मयरहितम् । अतः  
 स्वेनैव स्वीयेनैव स्वस्यैव कर्मभूतस्य क्रियाभूतेन लाभेन परिपूर्ण-  
 कामं नान्यत्वेत्यर्थः । तयोक्तं, रजस्तमः प्रहृतय इत्यादि । स्कान्दे  
 ओत्रज्ञानारदसंवादे—वासुदेवं परित्यज्य योऽन्यदेवमुपासते । स्वमा-  
 तरं परित्यज्य श्वपचीं वन्दते हि सः ॥ तत्रैवान्यत्र च—वासुदेवं  
 परित्यज्य योऽन्यदेवमुपासते । त्वह्माभृतं स मूढात्मा भुङ्क्ते हल्ला-  
 हलं विषम् ॥ महाभारते—यस्तु विष्णुं परित्यज्य मोहादन्यमुपा-  
 सते । स हेमराशिमुत्सृज्य पांशुराशिं जिहृक्षतोति ॥ अतएवोक्तं  
 श्रीसत्यव्रतेन—न यत्प्रसादायुतभागलेशमन्ये न देवा गुरवो जनाः  
 स्वयम् । कर्तुं समेताः प्रभवन्ति पुंसस्तमोऽश्वरं वै शरणं प्रपद्ये इति ।  
 ओत्रह्यशिवावपि वैष्णवत्वेनैव भजेत ; स आदिदेवो भजतां परो  
 गुरुः, वैष्णवानां यथा शश्वुरित्याद्यङ्गीकारात् । अतएव द्वादशे  
 श्रीशिवं प्रति श्रीमार्कण्डेयवचनम्—वरमेकं दृष्ट्वापि पूर्णात्  
 कामाभिवर्षणात् । भगवत्यच्युतां भक्तिं तत्परिणामेन तथा त्वयीति ।  
 त्वय्यपि तत्पर इत्यर्थः । अतएवाष्टमे प्रजाप्रतिष्ठातृशिवस्तुति, ये  
 त्वात्मारामगुरुभिर्हृदिचिन्तिताङ्घ्रिद्वन्द्वमिति । चतुर्थे श्रीमदष्टभुजं  
 प्रति प्रचेतोभिरपि—वयन्तु साक्षाद्भगवन् भवस्य प्रियस्य सख्युः  
 क्षणसङ्गमेनेति । वैष्णवस्य सतः समदर्शिनस्तु न भक्तिलाभः प्रत्य-  
 वायश्च । यथा वैष्णवतन्त्रे—न लभेयुः पुनर्भक्तिं हरिरैकान्तिवीं  
 जडाः । एकाग्रमनसश्चापि विष्णुसामान्यदर्शिनः । यस्तु नारायणं  
 देवं ब्रह्मरुद्रादिदैवतैः । समत्वेनैव वीजेत स पापण्डी भवेद्भ्रुवमिति ।  
 अतएवाभेददृष्टिवचनं शमभक्तज्ञान्यादिपरमेव । यथा श्रीमार्कण्डे-  
 योपाख्यानं द्वादश एव श्रीशिववाक्यम्—ब्राह्मणाः साधवः शान्ता  
 निःसङ्गा भूतवत्सलाः । एकान्तभक्ता अस्मास्तु निर्वेराः समदर्शिनः ।  
 सलोक्या लोकपालास्तान् वन्दन्त्यर्चन्त्युपासते । अहङ्क भगवान् ब्रह्मा  
 स्वयञ्च हरिरीश्वरः । न ते मय्यच्युते ये च भिदासश्चपि चक्षते ।



नामनञ्च परस्यापि तदयुषान् वयसीमहीति । तत्ततोऽपि तानति-  
 क्रम्य युषान् मार्कण्डेयादीन् शुद्धवैष्णवान् वयसीमहि भजेमेत्यर्थः ।  
 यदुक्तं श्रीशिवेनैव प्रचेतसं प्रति—अथ भागवता यूयं प्रियाः स्व भग-  
 वान् यथा । न मङ्गागवतानाञ्च प्रेयानन्दोऽस्ति कर्त्तुंचित । अन्यत्र—  
 प्रीतिं हरौ भगवति प्रीयेऽहं सचराचर इति च । तस्य शुद्धवैष्णवत्व-  
 चोक्तमेतत्पूर्वम्—नैवेव च याशिषः कापि व चर्षिर्भक्तिसम्युत । भक्तिं  
 परां भगवति लब्धवान् पुरुषेऽव्यय इति मार्कण्डेयमुद्दिश्य श्रीशिवेन ।  
 तथा श्रीशिवस्य तच्चेतस्याविर्भावात् समाधिविरामेण च तदेव व्यञ्जि-  
 तम् । यथा—किमिदं कृत एवेति समाधेर्विरतो मुनिरिति । किञ्च  
 ब्रह्मणाः साधव इत्यादावभेददृष्टिवचनेऽपि स्वयञ्च हरिरीश्वर इत्य-  
 नेन तस्यैव प्राधान्यमुक्तम् । तस्यैव स्वयसीश्वरत्वञ्चोक्तम्—पार्थिवा-  
 दारुण इत्यादिना । ब्रह्मपुराणे श्रीशिववाक्यमपि तथैव—यो हि  
 मां द्रष्टुमिच्छेत ब्रह्माणं वा पितामहम् । द्रष्टव्यस्तेन भगवान्  
 वासुदेवः प्रतापवानिति । तद्विज्ञानेन सर्वविज्ञानादिनि भावः ।  
 तदेवं वैष्णवत्वेनैव शिवभजनं युक्तम् । केचित्तु वैष्णवास्तात्-  
 पूजनमावश्यकत्वेनोपस्थितं चेत्तर्हि तस्मिन्नधिष्ठाने श्रीभगवन्तमपि  
 पूजयन्ति । यथा श्रीविष्णुधर्मोत्तरान्तिमोऽयमितिहासः । विश्वक्-  
 सेननामा कश्चिद्विप्र एकान्तभागवतः पृथिवीं विचरन्नासीत् । स कदा-  
 चिदेक एव वनान्त एव उपनिष्टस्तत्राय आमाध्यक्षसुतः कश्चिदागत-  
 स्तमुवाच कोऽसीति । ततः कृतस्वाख्यानं पुनस्तमुवाच मम शिरः-  
 पीडाद्य जातेति निजैष्टं देवं शिवं पूजयितुं न शक्नोमीति ततो मम  
 प्रतिनिधित्वेन त्वमेव तं पूजयेति । एतदनन्तरञ्च तत्रत्यं सार्द्धं पद्यम्—  
 एतदुक्तः प्रत्युवाच वयमेकान्तिनः श्रुताः । चतुरात्मा हरिः पूज्यः  
 प्रादुर्भागतोऽथवा । पूजयामश्च नैवान्यं तस्मात्त्वं गच्छ माचिरमिति ।  
 ततस्तस्मिंस्तदनङ्गीकृतवति स खड्गमुन्नमितवान् शिरश्छेत्तुम् । तत-  
 श्चासौ विप्रस्तब्धस्तेन मृत्युमनभीप्सन् विचार्योक्तवान् भद्रं तत्र

गच्छाम इति । गत्वा चेदं मनसि चिन्तितम् अयं रुद्रः प्रलयहेतुतया तमोवर्द्धनत्वात्तमोभावः । श्रीनृसिंहदेवश्च ताम्रसदैव्यगणविदारकतया तमोभञ्जनकर्तृत्वात्तद्भजनार्थमेव तत्रोदयेत सूर्य इव तमोराशेः । अतो रुद्राकाराधिष्ठानेऽपि तदुपासकानामेषां तद्भञ्जनकृते श्रीनृसिंह-पूजामेवास्मिन् करिष्यामीति । अय श्रीनृसिंहाय नम इति गृहीत-पुष्पाञ्जली तस्मिन् पुनः क्रोधाविष्टेन ग्रामाध्यक्षपुत्रेण खड्गः समुद्य-मितः । ततश्चाकस्मात्तदेव लिङ्गं स्फोटयित्वा श्रीनृसिंहदेवः स्वयमावि-र्भूय तं ग्रामाध्यक्षपुत्रं सपरिकरं जघान । दक्षिणस्यां दिश्यतिप्रसिद्धो लिङ्गस्फोटनामा स्वयं तत्र स्थितवानिति । अतोऽनन्यभक्ताः श्रीशिव-मपि वैष्णवत्वेनैव मानयन्ति । केचित् कदाचित्तदधिष्ठानत्वेनैव वा । अतएवोक्तमादिवाराहे—जन्मान्तरसहस्रेषु समाराध्य वृषध्वजम् । वैष्ण-वत्वं लभेद्दीमान् सर्वपापक्षये सतीति । अतएव श्रीनृसिंहशिवभक्तयो-रन्तरं बृहदेव श्रीनृसिंहतापन्यां श्रुतौ—अनुपनीतशतमेकमेकेनोप-नीतेन तत्समम् उपनीतशतमेकमेकेन गृहस्थेन तत्समं गृहस्थशत-मेकमेकेन वानप्रस्थेन तत्समं वानप्रस्थशतमेकमेकेन यतिना तत्समं यतीनान्तु शतं पूर्णमेकेन रुद्रजापकेन शतमेकमथर्वाङ्गीरसशाखा-ध्यापकेन तत्सममथर्वाङ्गीरसशाखाध्यापकशतमेकमेकेन मन्त्रराजा-ध्यापकेन तत्सममिति । मन्त्रराजश्च तत्र श्रीनृसिंहमन्त्र एवेति । स्वतन्त्रत्वेन भजने तु भृगुशापो दुरःपायः । यथा चतुर्थे—भृगुः प्रत्य-सृजच्छापं ब्रह्मदण्डं दुरत्ययम् । भवव्रतधरा ये च ये च तान् समनु-व्रताः । पाषण्डिनस्ते भवन्तु सच्छास्त्रपरिपन्थिन इत्यादि । वेद-विहितमेवात्र भवव्रतमनूद्यते । अन्यविहितत्वे पाषण्डित्वविधाना-योगः स्यात्, पूर्वत एव पाषण्डित्वसिद्धेः । तस्मात् स्वतन्त्रत्वेनैवोपासना-यामयं दोषः । यतश्च तत्रैव तेन श्रीजनार्दनस्यैव वेदमूलत्वमुक्तम्—एष एव हि लोकानां शिवः पन्थाः सनातनः । यं पूर्वं चानुसंतसुः यत्प्रमाणं जनार्दन इति । एष वेदलक्षणो यत्प्रमाणं यत्र मूलमित्यर्थः ।



अतएवान्वयेनापि श्रीविष्णुभक्तिर्द्वितीया सत्त्वं रजस्तम इत्यादिना ।  
 तथा श्रीहरिवंशे शिववाक्येन—हरिरिव सदा ध्येयो भवद्भिः सत्त्व-  
 संस्थितैः । विष्णुमन्त्रं सदा जिज्ञाः पठध्वं ध्यातकेशवमिति ।  
 तस्माच्छ्रीशिवभक्तोरप्येवमभ्युते स्थिते पराणामपि देवतानां वैष्णवा-  
 गमादौ तद्वहिरङ्गाभरणसेवकत्वेनाप्राकृततावत्मेव पूजाविधानं  
 श्रीभगवद्भक्तसंग्रहपराणां तस्मिन्सौपदिकमरलीलापार्षदानां वा भग-  
 वत्प्रीणनयज्ञादौ तु श्रीयुधिष्ठिरराजसूयवत् अन्यासासपि तद्विभूति-  
 त्वेनैवेति ज्ञेयम् । यद्यानुष्ठितं श्रीप्रह्लादेन—ततः संपूज्य शिरसा  
 वन्दे परमेष्ठिनम् । भवं प्रजापतीन् देवान् प्रह्लादो भगवत्कला इति ।  
 तदुक्तं श्रीयुधिष्ठिरैव—क्रातुराजेन गोविन्द राजसूयेन पावनीः ।  
 यन्ने विभूतीर्भवत्सूतु सम्पादय नः प्रभो इति । पादौ कार्तिकमाहात्म्ये  
 श्रीसत्यभामां प्रति श्रीभगवता—सौराश्च शैवा गाणेशा वैष्णवाः  
 शक्तिपूजकाः । माभेव प्राप्नुवन्तीह वर्षापः सागरं यथा । एकोऽहं  
 पञ्चधा जातः क्रीडया नामभिः किल । देवदत्तो यथा कश्चित्  
 पुत्रादिजननामभिरिति । वस्तुतस्तु सर्वापेक्षया श्रीवैष्णवा एव  
 श्रेष्ठाः । तदुक्तं स्कान्दे ब्रह्मनारदसंवादे तत्रैवान्यत्र प्रह्लाद-  
 संहितायामेकादशोजागरणप्रसङ्गे च—न सौरो न च शैवो वा न ब्राह्मो  
 न च शाक्तिकः । न चान्यदेवताभक्तो भवेद्भागवतोपम इति ।  
 तादृशसौरादीनां तत्प्राप्तिश्च न केवलं तद्धेतुकैव किन्तु भगवत्-  
 प्रीत्यर्थकृततज्जातशुद्धभक्तिद्वारा वा श्रीविष्णुक्षेत्रमरणादिप्रभावेण वा  
 यथा तत्रैव वर्णितयोर्देवशर्मचन्द्रशर्मनाम्नोः सूर्यभाराक्षयतोः ।  
 तदुक्तं श्रीभगवता—तत्क्षेत्रस्य प्रभावेण धर्मशीलतया पुनः ।  
 वैकुण्ठभवनं नीलौ मत्परी मत्समीपगैः । यावज्जीवन्तु यत्ताभ्यां  
 सूर्यपूजादिकं कृतम् । तेनाहं कर्मणा ताभ्यां सुप्रीतो ह्यभवं  
 किलेति । तत्क्षेत्रं मायापुरी । तौ च कृष्णावतारे सत्ताजिदक्रूराख्यौ  
 जाताविति च तत्र प्रसिद्धिः । एवं पुण्डरीकस्य पितृसेवया तत्-

प्राप्तिश्च योजनीया । स्वतन्त्रोपासनायां तत्प्राप्तिः श्रीगीतोपनिषत्-  
 स्त्रेव निषिद्धा । येऽप्यन्यदेवताभक्ता यजन्ते अद्वयान्विताः । तेऽपि  
 मामेव कौन्तेय यजन्त्यविधिपूर्वकम् । अहं हि सर्वयज्ञानां भोक्ता च  
 प्रभुरेव च । न तु मासभिजानन्ति तत्त्वेनातश्चावन्ति ते । यान्ति देव-  
 व्रता देवान् पितॄन् यान्ति पितॄव्रताः । भूतानि यान्ति भूतज्या  
 यान्ति मदयजिनोऽपि मामिति । तस्मात् तदीयत्वेनोपासनायां  
 क्वचिद्गुणोऽपि भवति । अवज्ञादौ तु दोषः, यद्वा भागवते शास्त्रे  
 अनिन्दान्यत्र चापि हीतिवत् । यथा पाद्मे—हरिरेव सदाराध्यः  
 सर्वदेवेश्वरेश्वरः । इतरे ब्रह्मरुद्राद्या नावज्ञेया कदाचनेति ।  
 गौतमीये च—गोपालं पूजयेद् यस्तु निन्दयेदन्यदेवताम् । अस्तु  
 तावत् परो धर्मः पूर्वधर्मोऽपि नश्यतीति । अतएव, हयशीर्षा  
 मां पथि देवहेलनादिति श्रीनारायणवर्त्मणि तदागः प्रायश्चित्तम् ।  
 विष्णुधर्मो चायमितिहासः—पूर्वं श्रीमदश्वरीषो बहुदिनं भगवदारा-  
 धनं तपोऽनुष्ठितवान् । तदन्ते च भगवानेवेन्द्ररूपेणैरावतीकृतं गरुड-  
 मारुह्य तं वरेण च्छन्दयामास । स चेन्द्ररूपं दृष्ट्वा तं नमस्कारादिभिः  
 आदृत्यपि तस्माद्वरं नेष्टवान् उक्तवांश्च ममाराध्याकारो यः स एव मम  
 वरदाता भवेन्नान्य इति । अथ तद्देयं वरमहमेव दास्यामीति पुनरुक्त-  
 वत्यपीन्द्रे तं नेष्टवन्तं तं प्रति स वज्रं समुद्यतवान् । तदापि तं वरं  
 नाङ्गीकृतवति तस्मिन् सुप्रसन्नो भूत्वा तद्रूपमन्तर्द्विष्य स्वरूपमाविर्भाव-  
 यन्ननुजग्राहेति । तत्र च शिवावज्ञादौ महान् एव दोषः । यथा चतुर्थे  
 एव नन्दोश्वरशापः—संसरन्विह ये चामुमनु सर्वावमानिनमिति ।  
 इदमपि यत्किञ्चिदेव, श्रीशिवस्य महाभागवतत्वेन दोषस्य स्वयमेव  
 सिद्धत्वात् । हेलनं गिरिशभ्रातुर्धनदस्य त्वया कृतमिति स्वाय-  
 म्भुवोक्तरीत्या नूनं यत्सख्यमनुस्मृत्यैव कुबेरादपि श्रीध्रुवेण भगव-  
 द्भक्तिस्वभावकृतसर्वविषयकविनयपुनःपुनर्भक्त्यभिलाषाभ्यां युक्तेन स-  
 कृतं भगवद्भक्तिवरप्रार्थनमिति चतुर्थाभिप्रायः । अत एवोक्तम्—



यो मां समर्चयेन्नित्यमेकान्तं भावमाश्रितः । विनिन्दन् देवमीशानं स  
याति नरकं भुवमिति । दृष्टञ्च तथा चित्रकेतुचरिते । श्रीकपिलदेवेन  
साधारणानामपि प्राणिनामवमानादिकं निन्दितं, किमुत तद्विधा-  
नाम् । तथाहि—अहं सर्वेषु भूतेषु भूतामावस्थितः सदा । तमवज्ञाय  
मां मर्त्यः कुरुतेऽर्चाविडम्बनम् । भूतेषु वक्ष्यमाणरीत्या अप्राण-  
सृजोवसारस्य भगवदर्पितात्मजीवपर्यन्तेषु । भूतात्मा तदन्तर्यामी । तं  
सामवज्ञाय । तेषामवज्ञया तदधिष्ठानकस्य समैवावज्ञां कृत्वेत्यर्थः ।  
ततस्तं कृत्वा योऽर्चां मम्यतिमां कुरुते स तद्विडम्बनं तस्या  
अवज्ञानेव कुरुत इत्यर्थः । यतः, यो मां सर्वेषु भूतेषु सन्तमात्मान-  
मौखरम् । हित्वाऽर्चां भजते मौख्याङ्गत्वन्येव जुहोति सः । मौख्यात्  
गेनो दारुमयी वा काचित् प्रतिभेयमिति सूदृढद्वित्वात् यः सर्वेषु भूतेषु  
वर्तमानं परमात्मानमौखरं मां हित्वा तथा मयैक्यमविभाव्य अर्चां  
मदोयां प्रतिमां भजते केवललोकरोतिदृष्ट्या तस्यै जलादिकमर्प-  
यति । यथाग्निपुराणे दशरथभारितपुत्रस्य तपस्विनो विलापे—  
शिलाबुद्धिः कृता किम्वा प्रतिमायां हरेर्क्षया । किं मया पथि दृष्टस्य  
विष्णुभक्तस्य कर्हिचित् । तस्युद्राङ्कितदेहस्य चेतसा नादरः कृतः ।  
येन कर्मविपाकेन पुत्रशोको ममेदृश इति । यथा चोक्तम्—अर्चो  
विष्णो शिलाधीर्गुरुषु नरमतिर्वैष्णवे जातिबुद्धिर्विष्णोर्वा वैष्णवानां  
कलिमलमथने पादतीर्थेऽम्बुबुद्धिः । शुद्धे तन्नाम्नि सन्त्वे सकलकलुषहे  
शब्दसामान्यबुद्धिविष्णो सर्वेश्वरेशे तदितरसमधीर्यस्य वै नारकी सः  
इति । तस्य च सूदृढस्य सदृष्ट्यभावात् सर्वभूतावज्ञापि भवति । ततस्त-  
दोपेण भस्मनि यथा जुहोति कश्चित्, तथा तस्याग्रहधानस्य फलाभाव  
इत्यर्थः । ये शास्त्रविधिमुत्सृज्य यजन्ते अदयान्विताः । इत्याद्युक्त-  
रीत्या लोकपरम्परामात्रजातयत्किञ्चिच्छ्रद्धासद्भावे तु कनिष्ठभाग-  
वतत्वमेव । अर्चायामेव हरये पूजां यः अदयेऽहते । न तद्भक्तेषु चान्येषु  
स भक्तः प्राकृतः स्मृत इत्युक्तेः । यद्यपि यथाकथञ्चिद्भजनस्यैवावश्यं

फलावसानताख्येव तथापि भटिति न भवतीत्येव । तथोक्तं वक्ष्यते च  
 साफल्यम्—अर्चादावर्चयेत्तावदिच्छादिना । अतश्चात्मावस्थ तादृशत्वे  
 सुतरान्तु—द्विषतः परकाये मां मानिनो भिन्नदर्शिनः । भूषेण बहवैरस्य  
 न मनः शान्तिमृच्छति । भिन्नदर्शिनः सर्वज्ञानात्तस्मैकदृष्टिरहितस्य  
 अत एव मानिनः अत एव बहवैरस्य च । तथा च महाभारते—  
 पितेव पुत्रं करुणो नोद्वेजयति यो जनम् । विशुद्धस्य हृषीकेशस्य  
 तूष्णं प्रसीदतीति । किञ्च—अहमुच्चादचन्द्रव्यैः क्रिययोत्पन्नयानघे ।  
 नैव तुष्येऽर्चितोऽर्चायां भूतग्रामावमानिनः । अदमानिनो निन्दाकर्तुः ।  
 निन्दापि द्वेषसमा । किञ्चा, न तथा तप्यते निष्ठः पुमान् वार्ष्णेहि  
 मर्मगैः । यथा तुदन्ति मर्मस्था असतां परुषेष्ववः । इत्युक्तरोत्या ततो-  
 ऽधिकेति जायं व्युत्क्रमः इत्यभिप्रेत्य न हेत्वात् पूर्वमसौ पठिता ।  
 तदेवमीश्वरज्ञानाभावात् भक्तावश्यद्विधानस्य दोष उक्तः । अथ तच्छब्दा-  
 हेतुतज्ज्ञानस्य स्वधर्मसंयुक्तं तद्वर्चनमेव कारणमुपदिशन् तादृश-  
 र्चनस्याप्यर्थतात्वकीकरोति । अर्चादावर्चयेत्तावदीश्वरं मां स्वकर्मा-  
 कृत् । यावन्न वेद स्वहृदि सर्वभूतेश्वरस्थितम् ॥ तावदेव स्वकर्माकृत्  
 सन् अर्चादावर्चयेत् यावत् सर्वभूतेश्वरस्थितम् ईश्वरं मां न वेद न  
 जानाति । अत्र स्वधर्मसहायत्वमजातयज्ञस्य शुद्धभक्तावनधिकारात् ।  
 ततः प्रतिपादयिष्यते—जातयज्ञो मत्कथास्त्रिणादिना । अतो भग-  
 वज्ज्ञानादूर्ध्वं जातयज्ञस्य स्वकर्माकृत् सन् न अर्चयेत् किन्तु  
 शुद्धमर्चादिकमेव कुर्वीतेत्यायातम् । तच्च प्रतिपादयिष्यते—तावत्  
 कर्माणि कुर्वीतेत्यादिना । नत्वर्चां परित्यजेदित्यर्थः । प्रतिष्ठितार्चा  
 न त्याज्या यावज्जीवं समर्चयेत् । वरं प्राणपरित्यागः शिरसो वापि  
 कर्त्तनमिति हयशौर्षपञ्चरात्रविरोधात् । अथ स्वधर्मपूर्वकमर्चनं  
 कुर्वन् भूतदयां विना न सिध्यतीत्याह—आत्मनश्च परस्यापि य-  
 करोत्यन्तरोदरम् । तस्य भिन्नदृशो मृत्युर्विदधे भयमुत्पन्नम् ।  
 अन्तरोदरम् उदरभेदेन भेदं करोति नतु मदधिष्ठानत्वेनात्मनश्च



पश्यति । ततश्च क्षुधितादिकमपि दृष्ट्वा स्त्रोदरादिकमेव केवलं  
विभर्त्तीत्यर्थः । तस्य भिन्नदृशो मृत्युरूपोऽहमुत्प्लवं भयं संसारम् ।  
निगमयति—अथ मां सर्वभूतेषु भूतात्मानं कृतालयम् । अर्च्चयेद्दान-  
मानाभ्यां मैत्र्याभिन्नेन चक्षुषा ॥ अथ अतो हेतोः । यथायुक्तं  
यथाशक्ति दानेन तदभावे सानेन च । अभिन्नेन चक्षुषा इति पूर्ववत् ।  
तथोक्तं सनकादीन् प्रति वैकुण्ठदेवेन—ये मे तनूर्द्विजवरान् दुहती-  
मादीया भूतान्यलक्ष्यशरणानि च मेदबुद्ध्या इत्यादि । यद्वा भिन्नेन  
चक्षुषान्यत्र या दृष्टिस्ततोऽतिविलक्षणया दृष्ट्या सर्वोत्कृष्टदृष्ट्ये-  
त्यर्थः । तत्र सर्वेषां साधारण्येनैवार्हणे प्राप्ते विशेषयति—  
जीवाः श्रेष्ठा ह्यजीवानां ततः प्राणभृतः शुभे । ततः सचित्ताः  
प्रवरास्ततश्चेन्द्रियवृत्तयः । तत्रापि स्पर्शवेदिभ्यः प्रवरा रसवेदिनः ।  
तेभ्यो गन्धविदः श्रेष्ठास्ततः शब्दविदो वराः । रूपभेदविद-  
स्तत्र ततश्चोभयतो दतः । तेषां बहुपदः श्रेष्ठाश्चतुष्पादस्ततो  
द्विपात् । ततो वर्णाश्च चत्वारस्तोषां ब्राह्मण उत्तमः । ब्राह्मणेष्वपि  
वेदज्ञो ह्यर्थज्ञोऽभ्यधिकस्ततः । अर्थज्ञात् संशयच्छेत्ता ततः श्रेयान्  
सधर्मज्ञात् । मुक्तसङ्गस्ततो भूयानदोग्धा धर्ममात्मनः । तस्मान्मय्य-  
र्पिताशेषक्रियार्थात्मा निरन्तरः । मय्यर्पितात्मनः पुंसो मयि संन्यस्त-  
कर्माणः । न पश्यामि परं भूतमकर्तुः समदर्शनात् । पूर्वस्मादुत्तरोत्तर-  
श्रिवेकैकगुणाधिक्येनाधिक्यम् । धर्ममदोग्धा निष्कामकर्मा । निर-  
न्तरो ज्ञानाद्यव्यवहितभक्तिः । अकर्तुरर्पितात्मत्वेन स्वभरणादिकर्मा-  
नपेक्षमानात् । यद्भगवति भक्तिः क्रियते तत्रापि स्वस्य भगवदधीनत्वं  
ज्ञात्वा तदभिमानशून्याच्च । समदर्शनात् भगवदधिष्ठानतासाभ्येनात्म-  
वत् परेष्वपि हितमाशंसमानात् । जीवाः श्रेष्ठा ह्यजीवानामित्यादिना  
भेदो हि विवक्षितः । ततो मङ्गलेश्वेवांदरबाहुल्यादिकं कर्त्तव्यम् ।  
अन्यत्र तु यथाप्राप्तं यथाशक्ति चेति भावः । तथैवोक्तम्—मनसैतानि  
भूतानि प्रणमेद्बहुमानयन् । ईश्वरो जीवकलया प्रविष्टो भगवानि-

तीति । जीवकृत्या तत्तत्कलनया तदन्तर्धामितयेत्यर्थः । तदेवं  
 प्रथमोपासकानां सर्वभूतादरो विहितः । सञ्चयसाधकानान्तु भग-  
 वद्भैभवसार्वत्रिकतास्फूर्त्या भवत्येवासौ । यथोक्तं स्कान्दे—एतेन  
 ह्यङ्गता व्याध तवाहिंसादयो गुणाः । हरिभक्तौ प्रवृत्ता ये न  
 ते स्युः परतापिनः ॥ इति वक्ष्यमाणरीत्या शुद्धबन्धुत्वादिभावसाध-  
 कानामपि बन्धुभावसिद्धश्रीगोकुलवास्यादिशीलानुसरणेन तादृश-  
 भगवद्गुणानुसरणेन चासौ जायते । जातभावानां त्वहिंसा चोपर-  
 मस्य स्वीय एव स्वभावः । यथा—यत्नानुरक्ताः सहसैव धीरा  
 व्यपोह्य देहादिषु सङ्गमूढम् । व्रजन्ति तत् पारमहंस्यमन्यं यस्मि-  
 न्नहिंसोपरमः स्वधर्मः ॥ इत्यनुपारेण, परमसिद्धानाञ्च, सर्वभूतेषु  
 यः पश्येद्भगवद्भावमात्मनः इत्याद्यनुसारेण सिद्ध एव सः । तत्र साध-  
 कानां यत्तु, यथा तरोर्नूलनिषेचनेन इत्यादौ, तदन्योपासनानां  
 पुनरुक्तत्वमुपलभ्यते, तत् पुनः केवलस्वतन्त्रतत्तद्व्योपासनानामिव ।  
 अत्र तु तत्तदधिष्ठानकभगवदुपासनमेव विधीयते । तदादरावश्यकत्वञ्च  
 तत्तत्तन्त्रैव नैव सम्पद्यते । तच्चान्यत्र भटिति रागवेषनिवृत्त्यर्थमिति  
 ज्ञेयम् । अत एव केवलभूतानुकम्पया श्रीभगवदर्थं न त्वक्तवतो भरत-  
 स्थान्तरायः । तस्माद्भूतदयैव भगवद्भक्तिर्मुखा नार्चनमिति निरस्तम् ।  
 तथैव तदव्यवहितपूर्वं निर्गुणभक्त्युपायत्वेन क्रियायोगेन शस्त्रेण  
 नातिहिंसेण नित्यं इत्यत्रातिशब्देन पाञ्चरात्रिकार्चनलक्षणाक्रिया-  
 योगार्था पत्रपुष्पावचयादिलक्षणा किञ्चिद्धिंसापि विहिता । तस्माद-  
 न्योपासनादरो न कर्तव्यस्तत्सम्बन्धेनादरादिकञ्च कर्तव्यम् । स्वात-  
 न्त्र्योपासनान्तु धिक्कृतमिति साध्वोक्तम्—अविस्मितं तमित्यादि ।  
 ६ ॥ ८ ॥ देवाः श्रीमदादिपुरुषम् ॥ १०६ ॥

तथा—कः पण्डितस्तदपरं शरणं समीयाद्भक्तप्रियादृतगिरः सुहृद-  
 कृतज्ञात् । सर्वान् ददाति सुहृदो भजतोऽभिकामानात्मानमप्युपचया-  
 पचयौ न यस्य ॥ १०७ ॥



सुहृदो हितकारिस्वभावात्तत्रापि कृतज्ञादुपकाराभासेऽपि बहुमन्वा-  
नात् यो भजतो भजमानाय सर्वान् कामानभौष्टानभि सर्वतोभावेन  
ददाति । तत्र सुहृदः सुहृदे सप्रीतये त्वात्मानमपि ददाति । न च  
सर्वतोभावेन दाने तादृशेभ्यो बहुभ्यो दाने वा समावेशाभावः स्यादि-  
त्याह, उपचयेति ॥१०॥४८॥ अक्रूरः श्रीभगवन्तम् ॥ १०७ ॥

तदभक्तमात्रानादरेणाह—येऽभ्यर्थितामपि च नो नृगतिं प्रपन्ना  
ज्ञानञ्च तत्त्वविषयं सहधर्मं यत्र । नाराधनं भगवतो वितरन्त्यसुख  
समोहिता विततया वत मायया ते ॥१०८॥

यत्र यस्यां भगवद्धर्मपर्यन्तो धर्मो भवति भगवत्पर्यन्तस्य तत्त्वस्य  
ज्ञानञ्च भवतीत्यर्थः । तां प्राप्ता अपि सर्वेषां धर्माणां ज्ञानानाञ्च मूलं  
ये भगवत आराधनं न वितरन्ति न कुर्वन्ति । तदुक्तम्—विले वतो-  
क्तमविक्रमान् ये इत्यादि । तथा च ब्रह्मवैवर्ते—प्राप्यापि दुर्लभतरं  
मानुष्यं विबुधेस्मितम् । यैराश्रितो न गोविन्दस्तैरात्मा वञ्चितश्चिरम् ।  
अशीतिञ्चतुरश्वै व लक्षांस्तान् जीवजातिषु । भ्रमद्भिः पुरुषैः प्राप्य मानुष्यं  
जन्म पर्ययात् । तदप्यफलतां जातं तेषामात्माभिसानिनाम् । वरा-  
काणामनाश्रित्य गोविन्दचरणद्वयमिति ॥३॥१५॥ श्रीब्रह्मा देवान् ॥१०८॥

तथा—यस्यास्ति भक्तिर्भगवत्प्रतिष्ठायाः सर्वगुणैस्तत्र समासते सुराः ।  
हरावभक्तस्य कुतो महद्गुणा मनोरथेनासति धावतो वह्निः ॥१०९॥

अकिञ्चना निष्कामा गुणैः ज्ञानवैराग्यादिभिः सह सर्वे शिवब्रह्मा-  
दयो देवाः सस्यगासते ॥५॥१८॥ भद्रश्रवसः श्रीहृयशीर्षम् ॥१०९॥

अत एव तन्मार्गसिद्धमुनीनामप्यनादरः—अङ्गप्राप्तार्त्तकरण  
निशि निःशयाना नानाभनोरथधिया क्षणभग्ननिद्राः । दैवाहताथ-  
रचना मुनयोऽपि देव युष्मत्प्रसङ्गविमुखा इह संसरन्ति ॥११०॥

अङ्गि आपृतेत्यादिस्वभावा युष्मद्भजनविमुखाः चेत् संसारिनो  
भवन्ति । किं बहुना तत्तन्मार्गसिद्धा मुनयोऽपि युष्मत्प्रसङ्गविमुखाश्चेत्  
इह जगति तद्वदेव संसरन्ति । अथवा मनयोऽपि तद्विमुखाश्चेत्तर्हि

संसारन्त्येव । कथम्भूताः सन्तः संसरन्तीत्यत्राह, अङ्गप्राप्तयेत्यादि ।  
 आरुह्य कच्छेण परं पदमित्यादेः । अत उक्तं श्रीधर्मेण—धर्मस्तु  
 साक्षात् भगवत्प्रणीतं न वै विदुर्ऋषयो नापि देवाः । न सिद्ध-  
 मुख्या असुरा मनुष्याः कुतो नु विद्याधरचारणादयः । स्वयम्भु-  
 नारदः शम्भुः कुमारः कपिलो मनुः । प्रह्लादो जनको भीष्मो  
 वलिवैयासकिर्वयम् । द्वादशैते विजानीमो धर्मं भागवतं भटाः ।  
 गुह्यं विशुद्धं दुर्बोधं यज्ज्ञात्वामृतमश्नुते । एतावानेव लोकेऽस्मिन्  
 पंसां धर्मः परः स्मृत इत्यादि । एते धर्मप्रवर्तका विजानीम एव न  
 तु स्वस्मृत्यादिषु प्रायेणोपदिशाम इत्यर्थः । यतः गुह्यमप्रकाश्यं दुर्बोध-  
 मन्यैस्तथा गृहीतुमशक्यञ्च । गुह्यत्वे हेतुः यज्ज्ञात्वेति । अतएव  
 वक्ष्यते—प्रायेण वेद तदिदं न महाजनोऽयम् इत्यादि । महाजनो  
 द्वादशभ्य स्तदनुगृहीतसंप्रदायिभ्यश्चान्यो महागुणयुक्तोऽपीत्यर्थः ।  
 तस्मात् साधूक्तमङ्गप्राप्तार्थेत्यादि ॥ ३ ॥ ८ ॥ ब्रह्मा श्रीगर्भोदक-  
 शायिनम् ॥ ११० ॥

तदेवं श्रीभगवद्भक्तेरेव सर्वोर्द्ध्वमभिधेयत्वं स्थितम् । तथा च  
 गीतासु—तपस्विभ्योऽधिको योगी ज्ञानिभ्योऽपि मतोऽधिकः ।  
 कर्मिभ्यश्चाधिको योगो तस्माद्योगी भवार्जुन । योगिनामपि सर्वेषां  
 मद्भक्तेनान्तरात्मना । अद्वावान् भजते यो मां स मे युक्ततमो  
 मत इति । सर्वशब्दोऽत्र देवमेवापरे यज्ञं योगिनः पर्युपासते  
 इत्यादिना पूर्वपूर्वोक्तान् सर्वानप्युपायिनो गृह्णातीति ज्ञेयम् ।  
 तदेवमभक्तनिन्दाश्रवणात् श्रीमद्भगवद्भक्तेः सर्वेषु नित्यत्वमपि सिद्धम् ।  
 उक्तञ्च श्रीभगवता उद्धवं प्रति—भिन्नोर्ध्वधर्मः शमोऽहिंसा तप  
 ईदा वनौकसामित्यादौ सर्वेषां मदुपासनमिति । तथा श्रीनारदे  
 च सार्ववर्णिकस्वधर्मकथने श्रवणं कीर्तनञ्चास्येत्यादि । अकरणे दोष  
 श्रवणश्चान्यत्र मुखबाह्वरूपादेभ्य इत्यादि । तथाच महाभारते—मा  
 वत् परिरक्षन्तं सृष्टिसंहारकारकम् । यो नार्चयति देवेशं तं विद्या



ब्रह्मघातकमित्यादि । श्रीगीतोपनिषत्सु—न मां दुष्कृतिनो मूढाः प्रपद्यन्ते नराधमाः । माययापहृतज्ञाना आसुरं भावमाश्रिता इति । शान्तये विष्णुधर्मं च—द्विविधो भूतसर्गोऽयं दैव आसुर एव च । विष्णुभक्तिपरो दैव आसुरस्तद्विपर्ययः । अन्यदप्युदाहृतम्—विप्राद्विषड्गुणयुतादरविन्दनामपादारविन्दविमुखादिति श्लेषोऽपि महीपालेत्यादि च । तथा गारुडे—अन्तं गतोऽपि वेदानां सर्वशास्त्रार्थवेद्यपि । यो न सर्वेश्वरे भक्तस्तं विद्यात् पुरुषाधमम् । बृहन्नारदीये—हरिपूजाविहोनाश्च वेदविद्वेषिणस्तथा । द्विजगोद्वेषिणश्चापि राक्षसाः परिकीर्त्तिता इति । अपरञ्चाह—यिन्येऽरविन्दाच्च विमुक्तमानिनस्तथ्यस्तभावादविशुद्धबुद्धयः । आरुह्य लक्ष्णेण परं पदं तूतः पतन्त्यधो नादृतयुसदङ्घ्रयः इति ॥ १११ ॥

प्रथमतस्तावत् त्वथ्यस्तभावादविशुद्धबुद्धयः, धर्मः सत्यदयोपेतो विद्या वा तपसान्विता, मङ्गलप्रापेतमात्मानं न संस्यक् प्रपुनाति हीत्याद्युक्तेः, तथा, ज्ञानमार्गमाश्रित्य विमुक्तमानिनः देहद्वयातिरिक्तत्वेनात्मानं भावयन्तः, ततः क्लेशोऽधिकतरस्तोषामव्यक्तासक्तचेतसामित्याद्युक्तेः, लक्ष्णेण जीवन्मुक्तिरूपामारुह्य प्राप्यापि ततोऽधः पतन्ति भ्रश्यन्ति । कदेत्यपेक्षायामाह, नादृतिति । यदीति शेषः । तेषां भक्तिप्रभावस्याननुवृत्तेरबुद्धिपूर्वकस्य त्वदनादरस्य निवर्त्तकाभावात्, तथापि दग्धानामपि पापकर्मणां महाशक्तिश्रीभगवत्पादपद्मावज्ञया पुनर्विरोहात् । तथाच वासनाभाषोऽप्यपितं भगवत्परिशिष्टवचनम्—जीवन्मुक्ता अपि पुनर्बन्धनं यान्ति कर्मभिः । यद्यचिन्तरमहाशक्तौ भगवत्पराधिनः ॥ अतएव तत्रैव—जीवन्मुक्ताः प्रपद्यन्ते क्वचित् संसारवासनाम् । योगिनो वै न लिप्यन्ते कर्मभिर्भगवत्परा इति । तथा रथयानाप्रसङ्गे विष्णुभक्तिचन्द्रोदयादिधृतं पुराणान्तरवचनम्—नानुव्रजति यो मोहात् व्रजन्तं परमेश्वरम् । ज्ञानाग्निदग्धकर्मापि स भवेद्ब्रह्मराक्षस

इति । एवमेवोक्तम्—यो नादृतो नरकभागभिरसत्प्रसङ्गैरिति ।  
 अतएवोपदिष्टम्—तस्माज्ज्ञानेन सहितं ज्ञात्वा स्वात्मानमुद्धव ।  
 ज्ञानविज्ञानसम्पन्नो भज मां भक्तिभावित इति । तस्मात् सुतरा-  
 न्मेव सर्वेषां श्रीहरिभक्तिर्नित्येत्यायातम् ॥ १२ ॥ २ ॥ देवाः श्रीभग-  
 वन्तम् ॥ १११ ॥

प्रेमकृतकर्माशयनिर्धूननानन्तरमपि भक्तिः श्रूयते—यथाग्निना हेम  
 मलं जहाति धातं पुनः स्वं भजते च रूपम् । आत्मा च कर्मानुशयं  
 विधूय मङ्गलियोगेन भजत्यथो माम् ॥ ११२ ॥

तथैवात्मा जीवो मत्प्रेम्ना कर्माशयं विधूय ततः शुद्धस्वरूपं  
 प्राप्य मां भजतीत्यर्थः । तदुक्तम्—मुक्ता अपि लीलया विग्रहं कृत्वा  
 भगवन्तं भजन्ते इति ॥ ११ ॥ १८ ॥ श्रीभगवान् ॥ ११२ ॥

एवमप्युक्तं स्कान्दे रेवाखण्डे—इन्द्रो महेश्वरो ब्रह्मा परं ब्रह्म  
 तदैव हि । श्वपचोऽपि भवत्येव यदा तुष्टोऽसि केशव । श्वपचादप-  
 ष्टत्वं ब्रह्मेशानादयः सुराः । तदैवाच्युत याग्योऽत एव त्वं पराङ्-  
 मुख इति ॥ तथैवाह—यच्छौचनिःकृतसरित्प्रवरोदकेन तीर्थेन  
 ब्रह्मैवाधितेन शिवः शिवोऽभूत् इति ॥ ११३ ॥

सष्टम् । तस्मात् भक्तेर्महानित्यत्वेनाप्यभिधेयत्वमायातम् । अपि  
 स्वकृतपुण्यैर्विद्यादौ जीवानां स्वभावसिद्धा सैवेति व्याख्येयम् ॥ ३ ॥  
 २८ ॥ श्रीकपिलदेवः ॥ ११३ ॥

तदेवमवान्तरतात्पर्येण भक्तेरेवाभिधेयत्वं षड्विधैरपि लिङ्गैरव-  
 गम्यते । तत्रोपक्रमोपसंहारयोरैकत्वेन यथा, जन्माद्यस्य यत  
 इत्यादावुपक्रमपक्षे सत्यं परं धीमहीति । अत्र श्रीगीतासु, एव  
 सततयुक्ता ये भक्तास्तां पर्युपासत इत्यादौ श्रीभगवत्येव ध्यानस्या-  
 कष्टार्थत्वेन तद्व्यापिनो युक्ततमत्वेन चोक्तत्वात् । ब्रह्मणो हि प्रतिष्ठा  
 मित्यादौ परत्वस्य श्रीभगवद्रूप एव पर्यवसानात्, तस्यैव सर्वज्ञत्वं  
 सर्वशक्तित्वाभ्यां जगज्जन्मादिहेतुत्वात्तत्र श्रीभगवत्येव ध्यानमभिधीयते



तत्रैव हि तत् पद्यं परमात्मसन्दर्भे विवृतमस्ति । कस्मै येन विभाषितो-  
 प्रमत्तुलो ज्ञानप्रदीपः पुरेत्यादावुपसंहारपद्येऽपि सत्यं परं धोमहीति ।  
 अतएव स्रष्टमेवास्य श्रीभगवत्त्वं श्रीभागवतवक्तृत्वात् । पूर्वञ्च तेने  
 ब्रह्म हृदा य आदिकवय इत्युक्तम् । अभ्यासेनोदाहरणं पूर्वं दर्शित-  
 मदर्शितं चानेकविधमेव । अपूर्वतया फलेन च दर्शितं श्रीव्यास-  
 समाधौ—अनर्थोपशमं साक्षादित्यादि । प्रशंसालक्षणेनार्थवादेन  
 साध्यासवद्वहुविधमेव तत्रास्ति । उपपत्त्या च—भयं द्वितीयाभि-  
 निवेशतः स्यादित्यादि अनेकमिति । अत्र गतिसामान्ये च—इदं  
 हि पुंसस्तपसः श्रुतस्य वेत्यादि । तथाह—सुनिर्विवक्षुर्भगवद्गुणानां  
 सत्तापि ते भारतमाह कृष्ण इत्यादि ॥ ११४ ॥

स्रष्टम् ॥ ३ ॥ ५ ॥ श्रीविदुरः ॥ ११४ ॥

इयमेव भक्तिः, धर्मः प्रोज्झितकैतवोऽत्र परमो निर्मलराणां  
 मतामित्यत्रोक्ता । अत्र सर्गो विसर्गश्चेत्यादौ दशलक्षणसमिपि सङ्गमं  
 इत्येकलक्षणेनोक्ता । तस्या अभिधेयत्वं श्रीभागवतबीजरूपायां  
 चतुःश्लोकान्मप्युदाहृतम्—एतावदेव जिज्ञास्यं तत्त्वजिज्ञासुनात्मनः ।  
 अवयव्यतिरेकाभ्यां यत् स्यात् सर्वत्र सर्वदेत्यादि । पूर्वं हि ज्ञान-  
 विज्ञानरहस्यतदङ्गानि वक्तव्यत्वेन चत्वार्येव प्रतिज्ञातानि । तत्र चतुः-  
 श्लोकां प्राक्तनास्त्रयोऽर्था अपि क्रमेणैव प्राक्तनश्लोकत्रये व्याख्याताः ।  
 रहस्यशब्देन तत्र प्रेमभक्तिः तदङ्गशब्देन साधनभक्तिरुच्यते ।  
 टीका च—रहस्यं भक्तिस्तदङ्गं साधनम् इत्येषा । ततः क्रम-  
 प्राप्तत्वेन, कालेन नष्टा प्रलये वाणीयं वेदसंज्ञिता । मयादौ  
 ब्रह्मणे प्रोक्ता धर्मो यस्यां मदात्मकः ॥ इति भगवद्वाक्यानुसारेण च  
 चतुर्थेऽस्मिन् पद्ये साधनभक्तिरेव व्याख्याता । अत्र च पुनर्व्याख्या  
 विवरणायोत्थाप्यते । तथाहि, आत्मनः मम भगवतः तत्त्वजिज्ञासुना  
 प्रेमरूपं रहस्यमनुभवितुमिच्छुना एतावन्मात्रं जिज्ञासितव्यं श्रीचर-  
 णेभ्यः शिक्षणीयम् । किन्तु, यदेकमेव अन्वयेन विधिमुखेन व्यति-

रेकेण निषेधमुखेन च स्यादुपपद्यते । तत्रान्वयेन यथा, एतावानेव  
लोकेऽस्मिन्नित्यादि, मन्त्रना भव मङ्गल इत्यादि च । व्यतिरेकेण यथा,  
मुखबाह्वरूपादेभ्यः पुरुषस्याश्रमैः सह । चत्वारो जज्ञिरे वर्णा गुणै-  
र्विप्रादयः पृथक् । य एषां पुरुषं साक्षादात्मप्रभवमीश्वरम् ।  
न भजन्त्यवजानन्ति स्थानभ्रष्टाः पतन्त्यधः । न मां दुष्कृतिनो मूढा  
इत्यादि । यावज्जनो भजति नो भुवि विष्णुभक्तिवार्तासुधारसमशेष-  
रसैकसारम् । तावज्जरामरणजन्मशताभिघातदुःखानि तानि लभते  
बहुदेहजानीति पद्मपुराणे च कृतं कुत्रोपपद्यते । सर्वत्र शास्त्रकर्तृ-  
देशकरणद्रव्यक्रियाकार्यफलेषु समस्तोऽप्येव । तत्र समस्तशास्त्रेषु यथा  
स्कान्दे ब्रह्मनारदसंवादे—संसारोऽस्मिन् महाघोरे जन्ममृत्युसमा-  
कुले । पूजनं वासुदेवस्य तारकं वादिभिः स्मृतम् ॥ तत्राप्यन्-  
येन यथा—भगवान् ब्रह्म कार्त्तुस्त्रेण त्रिरन्वीक्ष्य मनीषयेत्यादि । तथा  
स्कान्दे—आलोड्य सर्वशास्त्राणि विचार्य च पुनः पुनः । इदमेकं  
सुनिष्पन्नं ध्येयो नारायणः सदेति । व्यतिरेकेण यथा—पारं गतोऽपि  
वेदानामित्यादिकं सर्वमवगन्तव्यम् । तच्चान्ते दर्शयिष्यते । सर्व-  
कर्तृषु यथा—ते वै विदन्तः गतितरन्ति च देवमायाम् । क्षीशूद्रह्व-  
श्वरा अपि पापजीवाः । यद्यद्भुतक्रमपरायणशीलश्चिन्तास्तिर्यग्जन-  
अपि किमु श्रुतधारणा ये ॥ इति । गारुडे—कौटपक्षिमृगाणां  
हरौ सन्नस्तचेतसाम् । ऊर्ध्वमेव गतिं मन्ये किं पुनर्ज्ञानिनां नृणाम् ।  
इति । अत्रैव साचारे दुराचारे ज्ञानिन्यज्ञानिनि विरक्ते रागिनि  
मुमुक्षौ मुक्ते भक्त्यसिद्धे भक्तिसिद्धे तस्मिन् भगवत्पार्षदतां प्राप्ते  
तस्मिन्नित्यपार्षदे च सामान्येन दर्शनादपि सार्वत्रिकता । तत्र  
साचारे दुराचारे यथा—अपि चेत् सुदुराचारो भजते मामनन्यभाक्  
साधुरेव स मन्तव्यः सत्यग्व्यवसितो हि सः ॥ इति । सदाचार-  
किं वक्तव्य इत्यपेक्षः । ज्ञानिन्यज्ञानिनि च—ज्ञात्वाज्ञात्वाथ ये  
मामित्यादि । हरिर्हरति पापानि दुष्टचित्तैरपि स्मृत इत्यादि



विरक्ते रागिनि च—बाध्यमानोऽपि मङ्गलतो विषयैरजितेन्द्रियः ।  
 प्रायः प्रगल्भया भक्त्या विषयैर्नाभिभूयते । अबाध्यमानस्तु सुतरां  
 नाभिभूयत इत्यपेक्ष्यः । सुमुच्चौ सुक्ते च—सुमुच्चवो घोररूपान्  
 इत्यादि । आत्मारामाश्च मुनय इत्यादि । भक्त्यासिद्धे भक्तिसिद्धे  
 च—केचित् केवलया भक्त्या वासुदेवपरायणाः । अथ धुन्वन्ति  
 कार्त्तस्त्रेण नौहारमिव भास्कर इति । न चलति भगवत्पदार-  
 विन्दाङ्गवनिमिषार्द्धमपि स वैष्णवाग्र इति । भगवत्पार्षदतां प्राप्ते—  
 मत्सेवया प्रतीतं ते सालोक्यादिचतुष्टयम् । नेच्छन्ति सेवया पूर्णाः  
 किमन्यत् कालविप्लुतम् ॥ इति । नित्यपार्षदे—वापीषु विद्रुमतटास्त्र-  
 मलामृतासु प्रेष्ठान्विता निजवने तुलसीभिरीशम् । अभ्यर्चन्ती स्वलोक-  
 मुत्समीक्ष्य वक्तुमुच्छेषितं भगवतेत्यमताङ्गयच्छीरिति । सर्वेषु वर्षेषु  
 मुवनेषु ब्रह्माण्डेषु तेषां वहिश्च तैस्तैः श्रीभगवदुपासनायाः क्रिय-  
 माणायाः श्रीभागवतादिषु प्रसिद्धिः सिद्धैवेति सर्वदेशोदाहरणं  
 ज्ञेयम् । सर्वेषु करणेषु यथा । मानसेनोपचारेण परिचर्य्य हरिं  
 मुदा । परेऽवाङ्मनसागम्यं तं साक्षात् प्रतिपेदिर इत्यादि । एवम्भूत-  
 वचने हि अस्तु तावद्वहिरिन्द्रियेण मनसा वचसापि तत्सिद्धि-  
 प्रसिद्धिः । सर्वद्रव्येषु यथा—पत्रं पुष्पं फलं तोयं यो मे भक्त्या  
 प्रयच्छति । तदहं भक्तुगपहृतमश्नामि प्रयतात्मन इति । सर्वक्रियासु  
 यथा—श्रुतोऽनुपठितो ध्यात आदृतो वानुमोदितः । सद्यः पुनाति  
 सहस्रां देवविश्वद्रुहोऽपि हीति । यत् करोषि यदश्नासि यज्जुहोसि  
 ददासि यत् । यत्तपस्यसि कौन्तेय तत् कुरुष्व मदर्पणमिति । एवं  
 भक्त्याभासेषु भक्त्याभासापराधेष्वपि अजामिलमूषिकादयो दृष्टान्ता  
 गम्याः । सर्वेषु कार्येषु यथा—यस्य स्मृत्या च नामोक्त्या तपो-  
 यज्ञक्रियादिषु । नूनं सम्पूर्णतां याति सद्यो वन्दे तमच्युतमिति ।  
 सर्वफलेषु यथा—अकामः सर्वकामो वा मोक्षकाम उदारधीरित्यादि ।  
 यथा तरोर्मूलनिषेचनेनेत्यादिवाक्येन हरिपरिचर्यायां क्रियमाणायां

सर्वेषामन्येषामपि देवादीनामुपासना स्वत एव सिध्यतीत्यतोऽपि  
सार्वत्रिकता । यथोक्तं स्कान्दे ब्रह्मनारदसंवादे—अर्चिंते देवदेवेशे  
शङ्खचक्रगदाधरे । अर्चिताः सर्वदेवाः स्थुर्यतः सर्वगतो हरिरिति ।  
एवं यो भक्तिं करोति यज्ञवादिकं भगवते दीयते येन द्वारभूतेन  
भक्तिः क्रियते यस्मै श्रीभगवत्प्रीणनार्थं दीयते यस्माज्जवादिकात् पय-  
आदिकमादाय भगवते निवेद्यते यस्मिन् देशादौ कुले वा कश्चिज्जति-  
मनुतिष्ठति तेषामपि कृतार्थत्वं पुराणेषु दृश्यते इति कारकगतापि ।  
एवं सार्वत्रिकत्वं साधितम् । सदातनत्वमाह सर्वदेति । तत्र सर्गादौ  
यथा—कालेन नष्टा प्रलये वाणीयं वेदसंज्ञिता इत्यादि । सर्गमध्ये  
बहुत्रैव । चतुर्विधप्रलयेष्वपि—तत्रेभं क उपासीरन् क उ खिदन्विति  
विदुरप्रश्ने । सर्वेषु युगेषु—कृते यज्ञप्रायतो विष्णुं त्रेतायां यजतो  
मत्स्यैः । हापरे परिचर्यायां कलौ तद्हरिकोर्त्तनादिति । किं बहुना,  
सा हानिस्तस्मै हृच्छिद्रं स मोहः स च विभ्रमः । यन्मुहूर्त्तं क्षणं  
वापि वासुदेवो न चिन्तयति इति वैष्णवे । सर्वावस्थास्वपि गर्भे  
श्रीनारदकारितश्रवणेन प्रज्ञादे प्रसिद्धम् । बाल्ये श्रीध्रुवादिषु । यौवने  
श्रीमदम्बरौषादिषु । वार्द्धक्ये धृतराष्ट्रादिषु । मरणेऽजामिलादिषु ।  
स्वर्गितायां श्रीचित्रकूटादिषु । नारकितायामपि, यथा यथा  
हरिर्नाम कौर्त्तयन्ति स्म नारकाः । तथा तथा हरौ भक्तिमुद्वहन्तो दिवं  
ययुरिति श्रीनृसिंहपुराणात् । अतएवोक्तं दुर्वाससा—मुच्यते यन्ना-  
म्नुदिते नारकोऽपीति । तथा, एतन्निविद्यमानानामिच्छतामकुतो-  
भयम् । योगिनां नृप निर्णीतं हरिर्नामानुकीर्त्तनमित्यत्रापि । तत्र तत्र  
व्यतिरेकोदाहरणानि च क्रियन्ति दर्शयन्ते—किं वेदैः किमु शास्त्रैर्वा  
किम्वा तीर्थनिषेवनैः । विष्णुभक्तिविहीनानां किन्तपोभिः किमहरैः ॥  
इति । किन्तस्य बहुभिः शास्त्रैः किन्तपोभिः किमहरैः । वाजपेय-  
सहस्रैर्वा भक्तिर्यस्य जनार्दने ॥ इति बृहन्नारदीयपाञ्चवचनादीनि ।  
तथा—तपस्विनो दानपरा यशस्विनो मनस्विनो मन्त्रविदः सुमङ्गलाः ।



ज्ञेयं न विन्दन्ति विना यदर्पणं तस्मै सुभद्रश्रवसे नमो नमः ॥  
 न यत्र वैकुण्ठकथासुधापगा न साधवो भागवतास्तदाश्रयाः । न यत्र  
 यज्ञेशमखा महोत्सवाः सुरेशलोकोऽपि न वै स स्वेयताम् ॥ यथा  
 च आनस्य किरीटकोटिभिः पादौ स्पृशन्नच्युतमर्थसाधनम् । सिद्धार्थ  
 एतेन विगृह्यते महानहो सुराणाञ्च तमोऽधिगाव्यताम् । सालोक्य-  
 साष्टिसारूप्येत्यादि । न दानं न तपो नेज्येत्यादि । नैष्कर्म्यप्रमथ्य-  
 चुतभाववर्जितमित्यादि । नात्यन्तिकं विगणयन्तपि ते इत्यादि च ।  
 अथ सदा सर्वत्र यदुपपद्यते इत्यादियोजनिकार्यो युगपद्यथा—तस्मात्  
 सर्वात्मना राजन् हरिः सर्वत्र सर्वदेत्यादि । अन्वयव्यतिरेकाभ्यां सदा  
 यदुपपद्यत इत्यत्र यथा—स्मर्त्तव्यः सततं विष्णुर्विस्मर्त्तव्यो न दातु-  
 चित् । सर्वे विधिनिषेधाः स्युरेतयोरेव किङ्करा इति । अन्वयव्यति-  
 रेकाभ्यां सदा सर्वत्र यदुपपद्यत इति साकल्येन यथा—न ह्यतोऽन्यः  
 शिवः पन्था इत्युपक्रमस्य तदुपसंहारे, तस्मात् सर्वात्मना राजन् हरिः  
 सर्वत्र सर्वदा । श्रोतव्यः कीर्त्तितव्यश्च स्मर्त्तव्यो भगवान्नृनामिति ।  
 नृणां जोवानामिति नृगतिं विविच्य कवय इतिवत् । एतदुक्तं भवति ।  
 यत् कर्म तत् सञ्ज्ञासभोगशरीरप्राप्तप्रवधि योगः सिद्धप्रवधिः सांख्य-  
 मात्मज्ञानावधि ज्ञानं मोक्षावधि । तथा तथा तत्तदयोग्यतादि-  
 कानि च सर्वाणि । एवं तेषु कर्मादिषु शास्त्रादिव्यभिचारिता ज्ञेया ।  
 हरिभक्तेस्तु अन्वयव्यतिरेकाभ्यां सदा सर्वत्र तत्तन्महिमभिरूपपन्न-  
 तात् तथाभूतस्य रहस्यस्याङ्गत्वं युक्तम् । अतो रहस्याङ्गत्वेन च  
 ज्ञानरूपार्थान्तराच्छन्नतयैवेदमुक्तमिति । तदेवं श्रीभागवतं संचेपे-  
 षोपदेक्षान्तं श्रीनारदं श्रीब्रह्मापि तथैव सङ्कल्पं कारितवान् । यथा  
 हरौ भगवति नृणां भक्तिर्भविष्यति । सर्वात्मन्यखिलाधार इति सङ्कल्प्य  
 वर्णय ॥ ११५ ॥

सङ्कल्प्य नियमेनाङ्गीकृत्य ॥ २ ॥ ७ ॥ श्रीब्रह्मा नारदम् ॥ ११५ ॥

श्रीनारदेनाग्रि तस्महापुराणाविर्भावार्थं यथैवोपदिष्टम्—अथो

महाभाग भवानमोघदृक् शुचिश्रवाः सत्यरतो धृतव्रतः । उरुक्रमस्या-  
खिलबन्धमुक्तये समाधिनानुस्मर तद्विचेष्टितम् ॥ ११६ ॥

अथो अतः । नैष्कर्म्यमप्यच्युतभाववर्जितमित्याद्युक्तेः कारणात् ।  
अत्र विचेष्टितानुस्मरणेनाखण्डैव भक्तिर्लब्ध्यते । अन्ते च—त्वमप्यदभ-  
यतविश्रुतं विभोः समाप्यते येन विदां बुभुत्सितम् । प्रख्याहि दुःखै-  
र्मुहुर्दितात्मनां संक्षेपनिर्वाणमुशन्ति नान्यथा ॥ ११७ ॥

विदां विदुषाम् ॥ १ ॥ ५ ॥ श्रीनारदः श्रीव्यासम् ॥ ११६ ॥ ११७ ॥

श्रीव्यासोऽपि तन्महापुराणप्रचारणारम्भे भक्तिमेव परमश्रेयःप्रद-  
त्वेन समाधानबुभूतवानिति प्रथमसन्दर्भे दर्शितं, भक्तियोगेन मनसी-  
त्यदिप्रकरणे । तथैव, को लाभ इति प्रश्नानन्तरं श्रीभगवतैव सन्ध-  
तम्—भगो म इत्यादौ लाभो मङ्गतिरुत्तम इति ॥ ११८ ॥

सष्टम् ॥ ११ ॥ १८ ॥ श्रीभगवान् ॥ ११८ ॥

स्वगतं विचारयति स्म—किञ्चा भागवता धर्मा न प्रायेण  
निरूपिताः । प्रियाः परमहंसानां त एव ह्यच्युतप्रियाः ॥ ११९ ॥

सष्टम् ॥ १ ॥ ४ ॥ श्रीव्यासः ॥ ११९ ॥

अशेषोपदेशुरपि तदुपदेशेनैव भगवतः परम उत्कर्ष उच्यते ।  
यथा—जितमजित तदा भगवन् यदाह भागवतं धर्ममनवद्यमिति  
१२० ॥

जितमित्यत्र भवतेति ज्ञेयम् । आहेत्यत्र तु भवानिति ॥ ६ ॥ १६ ॥  
चित्रकेतुः श्रीसङ्कर्षणम् ॥ १२० ॥

तदेव भक्तेरेवाभिधेयत्वं स्थितम् । तत्र यदुबहुत्र कर्मादि-  
मिश्रत्वेन तद्धर्म उपदिश्यते, तत्तु तत्तन्मार्गनिष्ठान् भक्तिसम्बन्धेन  
कृतार्थयितुं तानेव कांश्चिज्ज्ञायास्वादानेन शुद्धायामेव भक्तौ प्रवर्त-  
यितुं चेति ज्ञेयम् । पुनश्च सर्वत्र तस्या एवाभिधेयत्वं ब्रह्म  
तदीयमहिमा पूर्वत्र व्याख्यातोऽपि क्रमेण व्याख्यायते । सर्वैरेव विवि-  
धतः भक्तैरन्यत्तु न कर्तव्यमित्यभिप्रायेण । तत्र तस्याः परमधर्मत्वं



सर्वकामप्रदत्वं च एतावानेव लोकेऽस्मिन्नित्यादौ अकामः सर्वकामो वा  
इत्यादौ सर्वासामपि सिद्धौनामित्यादौ च दर्शितमेव । स्कान्दे च  
सनत्कुमारमार्कण्डेयसंवादे—विशिष्टः सर्वधर्माणां धर्मो विष्णुर्चनं  
वृणाम् । सर्वयज्ञतपोहोमतीर्थस्नानैश्च यत् फलम् ॥ तत् फलं कोटि-  
गुणितं विष्णुं संपूज्य चाप्नुयात् । तस्मात् सर्वप्रयत्नेन नारायण-  
मिहार्चयेत् ॥ ब्रह्मनारदसंवादे च—अश्वमेधसहस्राणां सहस्रं यः  
करोति वै । न तत् फलमवाप्नोति मङ्गलैर्यदवाप्यत इति ॥ अशुभम-  
त्रमपि सध्नीचिनो ह्ययं लोके पन्था इत्यादौ दर्शितम् । टीका च—  
अतो न ज्ञानमार्गं इवासहायतानिमित्तं भयं नापि कर्ममार्ग-  
वन्मत्सरादियुक्तेभ्यो भयमिति भाव इत्येषा । तथाच स्कान्दे द्वारका-  
माहात्म्ये परमेश्वरवाक्यम्—मङ्गलं वहतां पुंसाम् इह लोके परेऽपि  
वा । नाशुभं विद्यते लोके कुलकोटिं नयेद्विवमिति । श्रीविष्णुपुराणे—  
स्मृते सकलकल्याणभोजनं यत्र जायते । पुरुषन्तमजं नित्यं ब्रजामि  
शरणं हरिमिति । सर्वान्तरायनिवारकत्वमाहुः—तथा न ते माधव  
तावकाः क्वचिदभ्रश्यन्ति मार्गास्त्वयि बद्धसौहृदाः । त्वयाभिगुप्ता विच-  
रन्ति निर्भया विनायकानीकपम्बूङ्गसु प्रभो ॥ १२१ ॥

पूर्वं येऽन्येरविन्दाच्च इत्यादिना मुक्तानामपि भगवदनादरेण पर-  
मार्थभ्रंश उक्तः । भक्तानां स नास्ति इत्याह, तथेति । यथा पूर्वं  
आरूढपरमपदत्वावस्थातोऽपि भ्रश्यन्ति तथा तावका मार्गात् साधना-  
वस्थातोऽपि न भ्रश्यन्तीत्यर्थः । श्रीवृत्तगजेन्द्रभरतादीनां सज्जन्मतो  
भ्रंशेऽपि भक्तिवासनानुगतिदर्शनात् । मुक्ता अपि प्रपद्यन्ते पुनः संसार-  
वासनाम् । यद्यचिन्त्यमहाशक्तौ भगवत्यपराधिनः ॥ इति तेषां तु पुनः  
संसारवासनानुगतेः । यत्स्त्वयि बद्धसौहृदाः सौहृदमत्र अङ्गामार्गा-  
दिति साधकत्वप्रतीतेरेव । त्वद्बद्धसौहृदत्वादेव त्वयेत्यादि । तथोक्तम्—  
त्वां सेवतां सुरक्तता इत्यादौ धावन्निमील्य वा नेत्रे न खल्लेख पतेदि-  
त्यादौ च ॥ १० ॥ २ ॥ ब्रह्मादयो भगवन्तम् ॥ १२१ ॥

तथा—न वै जातु सृष्टैव स्यात् प्रजाध्यक्ष मदर्हणम् । भवद्विषे-  
ष्वतितरां मयि संगृभितात्मनाम् ॥ १२२ ॥

मयि संगृभितः संगृहीतो बद्धः आत्मा येषाम् । तथा बाध-  
मानोऽप्रीत्यादिकमप्यत्रोदाहरणीयम् । अत्र प्रायो बाध्यमानत्वं कदा-  
चित्तद्वयानादित आकृष्टमाणत्वमवगम्यते । तथाप्यनभिभूतत्वं, वेद-  
दुःखात्मकान् कामान् परित्यागीऽप्यनोश्चर इत्यादिन्यायेन । तत्रापि  
भगवन्तं प्रति निजदैव्यादिनिवेदनादिना भक्तो रेवानुवृत्तिरिति ज्ञेयम् ॥  
३ ॥ २१ ॥ श्रीशुकः कर्दमम् ॥ १२२ ॥

दुष्टजोवादिभयनिवारकत्वमाह—दिग्गजैर्हन्वशूकेन्द्रैरभिचाराव-  
पातनैः । मायाभिः सन्निरोधैश्च गरदानैरभोजनैः । हिमवायुग्निसलिलैः  
पर्वताक्रमणैरपि । न शशाक यदा हन्तुमपापमसुरः सुतम् । चिन्तां  
दीर्घतमां प्राप्तस्तत् कर्तुं नाभ्यपद्यत ॥ १२३ ॥

अत्र दन्ता गजानां कुलिशाग्रनिष्ठुरा इत्यादिकं वैष्णववचनजात-  
मनुसन्धेयम् । न यत्र अवणादीनि इत्यादिकञ्च । यथा बृहन्ना-  
दीये—यत्र पूजापरो विष्णोस्तत्र विघ्नो न बाधते । राजा च तस्कर-  
श्चापि व्याधयश्च न सन्ति हि । प्रेताः पिशाचाः कुष्माण्डा ग्रहा बाल-  
ग्रहास्तथा ॥ डाकिन्यो राक्षसाश्चैव न बाधन्तेऽच्युतार्चकमिति ॥ ७॥  
श्रीनारदः श्रियुधिष्ठिरम् ॥ १२३ ॥

तथा—शरीरा मानसा दिव्या वेयासे ये च मानुषाः । भौतिकाश्च  
कथं क्लेशा बाधेरन् हरिसंश्रयम् ॥ १२४ ॥

एवमप्युक्तं गारुडं—न च दुर्वाससः शापो वज्रञ्चापि शचीपते ।  
हन्तुं समर्थं पुरुषं हृदिस्थे मधुसूदन इति ॥ ३ ॥ २२ ॥ श्रीमैत्रेयो  
विदुरम् ॥ १२४ ॥

अथ पापघ्नत्वे तावदप्रारब्धपापघ्नत्वमाह—यथाग्निः सुसमिद्धादि-  
करोत्येधांसि भस्मसात् । तथा सद्दिषया भक्तिरुद्धवैनांसि कृतस्त्रशः ॥ १२५ ॥

टीका च—पाकाद्यर्थमपि प्रज्वालितोऽग्निर्यथा काष्ठानि भस्मी-  
यति



करोति तथा वागादिनापि कथञ्चिन्मदुविषया भक्तिः समस्तपापानौति  
 भगवानपि स्वभक्तिमहिमाश्चर्येण सम्बोधयति, अहो उद्धव, विस्मयं  
 शृण्वित्येषा । पाद्मपातालखण्डस्थ वैशाखमाहात्म्ये च—यथाग्निः  
 सुसमिद्धार्चिः करोत्येधांसि भस्मसात् । पापानि भगवद्भक्तिस्तथा दहति  
 तत्त्वणादिति । यद्यपि हरिरित्यवशेनापि पुमान्नाहति यातना-  
 मित्यादौ लिङादिप्रत्ययविरहेऽपि पूषाप्रविष्टभागो यदाग्नेयाष्टा-  
 कपालो भवतीत्यादिवद्विधित्वमस्ति, तस्माद् भारत सर्वात्मा भगवान्  
 हरिरीश्वरः । श्रोतव्यः कीर्तितव्यश्च स्मर्तव्यश्चेच्छताभयमित्यादौ  
 साक्षाद्विधिश्चरणमप्यस्ति, तस्मादिति हेतुनिर्देशश्चाकरणे दोषं  
 क्रोडीकरोति, तथापि विधिसापेक्षेयं न भवतीति, तथाभूतस्वभा-  
 वान्निलक्षणवस्तुदृष्टान्तेन सूचितम् । अतएव यानास्थाय नरो  
 राज्ञित्यादिकमपि दृश्यते । सुसमिद्धार्चिरित्यनेन साधनान्तरसापे-  
 क्षत्वमशक्यसाध्यत्वं विलम्बितत्वञ्च निराकृतम् । तदेवं व्यक्तं पाद्मा-  
 तत्त्वणादिति ॥ ११ ॥ १४ ॥ श्रीभगवान् ॥ १२५ ॥

तथा च—केचित् केवलया भक्त्या वासुदेवपरायणाः । अघं  
 धुन्वन्ति कात्स्नेयन नोहारमिव भास्करः ॥ १२६ ॥

टीका च—केचिदित्यनेनैवंभूता भक्तिप्रधाना विरला इति दर्श-  
 यति । केवलया तपश्चादिनिरपेक्षया । वासुदेवपरायणा इति नाधि-  
 कारिविशेषणमेतत्, किन्तु अन्येषामश्रद्धया तत्प्राप्तत्तेरर्थात्तत्त्वेव  
 पर्यवसानादनुवादमात्रमित्येषा । अत्र भास्करो हि केवलेन स्वरश्मिना  
 सभावत एव नोहारं निःशेषं धुनोति न तदर्थं प्रयत्नतस्तथा वासुदेव-  
 परायण अपि भक्त्येति ज्ञेयम् । किञ्च—न तथा ह्यघवान्राजन् पूयेत  
 तपश्चादिभिः । यथा कृष्णार्पितप्राणस्तत्पुरुषनिषेवया ॥ १२७ ॥

टीका च—एतच्च ज्ञानमार्गादपि श्रेष्ठमित्याह । न तथा पूयेत  
 शुष्येत तत्पुरुषनिषेवया कृष्णं अप्रिप्ताः प्राणा येनेत्येषा । अत्र प्राय-  
 श्चित्तं विमर्षणमिति ज्ञानस्यापि प्रायश्चित्तत्वं पूर्वमुक्तम् । तत एव

टीकोक्तमेतच्चेत्यादि । तदा ऋतश्चरध्याननिवारिताद्य इत्याद्युक्त्या भगवद्भग्ननिवारितवृत्तहत्यापापस्येन्द्रस्य तच्चेत्यादौ पुनरश्वमेधविधानं साधारणलोके पापप्रसिद्धेरेव निवारणार्थमिति ज्ञेयम् । ननु कथं तदानीमप्याविर्भूतभगवत्प्रेमत्वात् परमभागवतस्य वृत्तस्य हत्या भगवदाराधनेनापि गच्छतु । महदपराधोऽपि भोगैकनाश्वस्तत्प्रसादनाश्वो वेति मतम् । उच्यते—तथापि भगवत्प्रेरणया तत्र प्रवृत्तस्येन्द्रस्य न तादृशो दोष इति तदाराधनमेव तत्र प्रायश्चित्तं विहितम् । श्रीभगवतापि तदासुरभावनिवारणायैव तथोपदिष्टमित्यनवद्यम् ॥ ६ ॥ १ ॥ श्रीशुकः ॥ १२६ ॥ १२७ ॥

क्वचित् प्रारब्धपापपरिहारित्वमप्याह हाभ्याम्—यन्नामधेयश्रवणानुकीर्तनादयत्प्रह्वणादयत्स्मरणादपि क्वचित् । श्वादोऽपि सद्यः सवनाय कल्पते कुतः पुनस्ते भगवन्नुद्दर्शनात् । अहो वत श्वपचोऽतो गरीयान् यज्जिह्वाग्रे वर्त्तन्ते नाम तुभ्यम् । तेपुस्तपस्ते जुहुवुः सद्यः रार्थ्या ब्रह्मानुचूर्णाम गृणन्ति ये ते ॥ १२८ ॥

टीका च—यन्नामधेयस्य श्रवणमनुकीर्तणञ्च तस्मात् क्वचित् कदाचिदपि श्रानमन्ति इति श्वादः श्वपचः सोऽपि सवनाय कल्पते योग्यो भवति । तदुपपादयति अहो वत इत्याश्चर्यं यस्य जिह्वाग्रे तव नाम वर्त्तन्ते स श्वपचोऽपि । अतो अस्मादेव हेतोर्गरीयान् यदयस्मात् वर्त्तन्ते इति वा । कुत इत्यत आह, त एव तपस्ते पुरित्यादिका । त्वन्नामकीर्तने तपश्चाद्यन्तर्भूतमतस्ते पुण्यतमा इत्यर्थ इत्यन्ता । उद्धवं प्रति श्रीभगवता चोक्तम्—भक्तिः पुनाति मन्निष्ठा श्वपाका नपि सम्भवादिति । अत्र जातिदोषहरत्वेन प्रारब्धहारित्वं स्पष्टम् । एवं प्रारब्धपापहेतुव्याध्यादिहरत्वञ्च स्कान्दे—आधयो व्याधयो यस्य स्मरणान्नामकीर्तणात् । तदैव विलयं यान्ति तमनन्तं नमाम्यहमिति । उक्तञ्च नामकौमुद्यां प्रारब्धपापहरत्वं क्वचिदुपासकोच्छा वशादिति ॥३॥३३ ॥ श्रीदेवहृतिः ॥ १२८ ॥



तद्वासनाहरित्वमाह—तैस्तान्यघानि पूयन्ते तपोदानव्रता-  
दिभिः । नाधर्म्मजं तद्दृढयं तदप्रीशाङ्घ्रिसेवया ॥ १२८ ॥

अधर्म्माज्जातं तेषामघानां हृदयं संस्काराख्यं न शुध्यति तदप्री-  
शाङ्घ्रिसेवया शुध्यतीत्यर्थः । पाद्मे च—अप्रारब्धफलं पापं कूटं बीजं  
फलोन्मुखम् । क्रमेणैव विलीयन्ते विष्णुभक्तिरतात्मनाम् ॥ इति ।  
अप्रारब्धफलं वक्ष्यमाणेभ्योऽन्यत् । बीजत्वोन्मुखं कूटं, बीजं प्रारब्ध-  
त्वोन्मुखं फलोन्मुखं प्रारब्धमित्यर्थः ॥ ६ ॥ २ ॥ श्रीविष्णुदूता यम-  
दूतान् ॥ १२८ ॥

अविद्याहरत्वमाह—त्वं प्रत्यगात्मनि तदा भगवत्पुनन्त आनन्द-  
मात्र उपपन्नसमस्तशक्तौ । भक्तिं विधाय परमां शनकैरविद्याग्रन्थिं  
विभेत्स्वसि ममाहमिति प्ररूढम् ॥ १३० ॥

तथा च पाद्मे—कृतानुयात्रा विद्याभिर्हरिभक्तिरनुत्तमा । अविद्यां  
निर्दहत्याशु दावज्वालिं पन्नगौमिति ॥ ४ ॥ ११ ॥ श्रीमनुर्धुवम् ॥  
१३० ॥

सर्वप्रीणहेतुत्वमुक्तं यथा तरोर्मूलनिषेचनेन इत्यादि । तथाह—  
सुरचिस्तं समुत्थाप्य पादावनतमर्भकम् । परिष्वज्याह जौवेति वाष्प-  
गद्गदया गिरा । यस्य प्रसन्नो भगवान् गुणैर्मैत्रादिभिर्हरिः । तस्मै  
नमन्ति भूतानि निम्नमाप इव स्वयम् ॥ १३१ ॥

सुरचिर्निजविद्द्वे षिणौ मातुः स्वपत्न्यपि । तं भगवदाराधनतः आगतं  
श्रीध्रुवम् । यथा पाद्मे—येनार्चितो हरिस्तेन तर्पितानि जगन्तपि  
रज्यन्ति जन्तवस्तत्र जङ्गमाः स्थावरा अपीति ॥ ४ ॥ ८ ॥ श्रीमैत्रेयः ॥  
१३१ ॥

ज्ञानवैराग्यादिसर्वसद्गुणहेतुत्वमुक्तम् । यस्यास्ति भक्तिर्भगवत्प-  
रिष्वज्याह जौवेति वाष्प-  
गद्गदया गिरा । यस्य प्रसन्नो भगवान् गुणैर्मैत्रादिभिर्हरिः । तस्मै  
नमन्ति भूतानि निम्नमाप इव स्वयम् ॥ १३१ ॥

साधनसाध्यवस्तूनां हेयत्वकारितामाह—न पारमेष्ठ्यं न महेन्द्रधिष्यं  
न सार्वभौमं न रसाधिपत्यम् । न योगसिद्धीरपुनर्भवं वा मय्यर्पितात्मे-  
च्छति मर्दिनान्यत् ॥ १३२ ॥

रसाधिपत्यं पातालादिस्वामित्वम् । अपुनर्भवं ब्रह्मकैवल्यरूपं  
मोक्षम् । किं बहुना यत्किञ्चिदन्यदपि साध्यजातं तत् सर्वं नेच्छत्येव  
किन्तु मत् मां विना तादृशभक्तिसाध्यं मामेव सर्वपुरुषार्थाधिक-  
मिच्छतीत्यर्थः । मय्यर्पितात्मा कृतात्मनिर्वेदनः ॥ ११ ॥ १४ ॥ श्रीभग-  
वान् ॥ १३२ ॥

अथ साक्षाद्भक्तेर्निर्गुणत्वं वक्तुं भगदर्पितकर्मारभ्य सर्वेषां तावत्  
सगुणत्वमाह एकेन—मदर्पणं निष्फलं वा सात्त्विकं निजकर्म तत् ।  
राजसं फलसङ्कल्पं हिंसाप्रायादि तामसम् ॥ १३३ ॥

मयि अर्पणं यस्य मदर्पितमित्यर्थः । निष्फलं निष्कामम् । फलं  
सङ्कल्पाते यस्मिन् तत् । आदिशब्दाद्वैश्वमात्सर्ग्यदिभिः कृतम् । अथा-  
नुष्ठानान्तराणां त्रिगुणान्तर्गतत्वं वदन् चतुर्थकक्षायां साक्षाद्भक्ते-  
र्निर्गुणत्वमाह चतुर्थः । कैवल्यं सात्त्विकं ज्ञानं रजो वैकल्पिकानु-  
यत् । प्राकृतं तामसं ज्ञानं मन्निष्ठं निर्गुणं स्मृतम् ॥ १३४ ॥

प्राकृतं बालभ्रूकादिज्ञानतुल्यम् । वैकल्पिकं देहादिविषयं यत्तद्ब्रह्म-  
राजसम् । केवलस्य निर्विशेषस्य ब्रह्मणः शुद्धजीवाभेदेन ज्ञानं कैव-  
ल्यम् । त्वम्पदार्थमात्रज्ञानस्य कैवल्यत्वानुपपत्तिः, तत्पदार्थज्ञान-  
सापेक्षत्वात् । सत्वयुक्ते हि चित्ते प्रथमतः शुद्धं सूक्ष्मं जीवचैतन्यं  
प्रकाशते । ततश्चिदेकाकारत्वाभेदेन तस्मिन् शुद्धं पूर्णं ब्रह्मचैतन्यमप्यनु-  
भूयते । ततः सत्त्वगुणस्यैव तत्र कारणताप्राचुर्यात् सात्त्विकत्वम् ।  
तथाच गीतोपनिषदः—सत्त्वात् संजायते ज्ञानमित्यादि । भगवन्  
ज्ञानस्य तु, देवानां शुद्धसत्त्वानामृषीनाममलात्मनाम् । भक्तिर्मुकुट-  
चरणे न प्रायेणोपजायते । मुक्तानामपि सिद्धानां नारायणपरायणः ।  
सुदुर्लभः प्रशान्तात्मा कोटिष्वपि महासुने ॥ इत्युक्त्वा, सत्त्वादिसङ्ज्ञावि-



प्यभावात्, रजस्तमःस्वभावस्य ब्रह्मन् वृत्रस्य पाप्मनः । नारायणे भग-  
वति कथमासौदृढा मतिरित्युक्त्या, तदभावेऽपि सद्भावात्, न तत्कार-  
णत्वं, किन्तु तदुत्तरत्वेन तस्य पूर्वजन्मनि श्रीनारदादिसङ्गवर्णनया,  
नैषां मतिस्तावदुरुक्रमाङ्घ्रिं स्पृशत्यनर्थापगमो यदर्थः । महीयसां  
पादरजोऽभिवेकं निष्किञ्चनानां न वृणीत यावत् ॥ इत्युक्ता च, भगवत्-  
क्षपापरिमलपात्रभूतस्य श्रीमतो महतः सङ्ग एव कारणम् । तत्सङ्गश्च—  
तुज्याम लवेनापि न स्वर्गं नापुनर्भवम् । भगवत्सङ्गिसङ्गस्य मर्त्यानां  
किमुताशिषः । इत्युक्ता, निर्गुणावस्थातोऽप्यधिकत्वात्, परमनिर्गुण  
एव । सप्तमस्य प्रथमे च, समः प्रियः सुहृद्व्रह्मन्नित्यादौ, सगुणे  
देवादौ तस्य क्षपा वास्तवी न भवति, किन्तु श्रीमत्प्रज्ञादादिष्वेवेति  
प्रतिपादनात्सहतां निर्गुणत्वाभिव्यक्त्या तत्सङ्गस्यापि निर्गुणत्वं व्यक्तम् ।  
तथा भक्तोरपि गुणसङ्गनिर्धूननानन्तरञ्चानुवृत्तिः श्रूयते । यदुक्तमुद्धवं  
प्रति श्रीभगवता—तस्माद्देहमिमं लब्ध्वा ज्ञानविज्ञानसम्भवम् । गुण-  
सङ्गं विनिर्धूय मां भजन्तु विचक्षणाः ॥ इति परमेश्वरज्ञानस्य नैर्गु-  
णहेतुत्वेन निर्गुणत्वोक्तिस्तु लक्षणामयकष्टकल्पना । तथा कैवल्यज्ञान-  
स्यापि नैर्गुण्यहेतुत्वादवैशिष्ट्येनोदाहरणभेदाप्रवृत्तिश्च स्यात् । तस्मात्  
स्वत एव निर्गुणं भगवज्ज्ञानम् । अतएव सात्त्विकं सुखमात्मोत्थं विष-  
योत्यन्तु राजसम् । तामसं मोहदैत्योत्थं निर्गुणं मदपाश्रयमित्यत्र तत्-  
सुखस्यापि निर्गुणत्वं वक्ष्यते । एवं अवणादिलक्षणक्रियारूपाया अपि  
भक्तोः, शुश्रूषोः अहधानस्य वासुदेवकथारुचिः । स्यान्महत्सेवया  
विप्रा इत्युक्ता, तदेकनिदानत्वेन निर्गुणत्वमेव । ननु मदीयं महि-  
मानञ्च परं ब्रह्मेति शब्दितम् । वेत्यस्यनुगृहीतं मे संप्रश्नैर्विवृतं  
हृदीति श्रीमत्स्यदेवस्य वचनेन ब्रह्मज्ञानमपि श्रीभगवत्प्रसादोत्थं  
श्रूयते, तत् कथं तस्य सगुणत्वम्, उच्यते । ब्रह्मज्ञानं द्विविधानां जायते ।  
तत्र भगवदुपासकानामानुषङ्गिकत्वेन ब्रह्मोपासकानां स्वतन्त्रत्वेन ।  
भगवदुपासकैस्तु भगवच्छक्तिरूपया भक्ताया किञ्चिद्देनेनैव गृह्यते ।

तच्च, ब्रह्मभूतः प्रसन्नात्मा न शोचति न काङ्क्षति । इत्यादि श्रीगौतो-  
 क्तानुसारेण, आत्मारामाश्च मुनय इत्याद्यनुसारेण च भगवतः पराख्य-  
 भक्तिपरिकरो भवतीति । ब्रह्मोपासकैस्तु पूर्ववदभेदेनैव गृह्यते । तत्-  
 फलस्य, नात्यन्तिकं विगणयनन्त्यपि ते प्रसादमित्युक्तदिशा, परैराख्य-  
 न्तिक्त्वेन मतस्यापि, परमविद्वद्भिरनादृतत्वात् । तथा भक्तिविरुद्धत्वेन  
 स्वर्गापवर्गनरकेष्वपि तुल्यार्थदर्शिना इत्युक्ता, नरकवदपवर्गस्यापि हेय-  
 त्वात्, प्रसादाभास एवासौ । स्वमत्यनुसारेण प्रसादतया गृह्यमाणश्चे-  
 न्तिकल्पितत्वात् सगुण एव । ततः कैवल्यज्ञानमपि तथा । विशेषत-  
 स्तस्य गुणसम्बन्धेन जन्माङ्गीकृतमिति । ननु अन्तर्वह्निश्च कारणं  
 पुरुषस्य गुणमयमेव । तदुद्भवयोः ज्ञानक्रिययोः कथं निर्गुणत्वम् ।  
 उच्यते । ज्ञानशक्तिः क्रियाशक्तिर्वा न तावज्जडस्य त्रैगुण्यस्य धर्मः,  
 घटस्येव । न च चिद्रूपस्यापि जीवस्य ईश्वराधीनशक्तित्वे नामुच्यत्वात्,  
 देवताविष्टपुरुषस्येव । ततः परमात्मचैतन्यस्यैवेत्यायाति । तथोक्तं,  
 देहेन्द्रियप्राणमनोधियोऽसौ यदंशविद्धा प्रचरन्ति कर्मस्त्विति । तथाच  
 श्रुतिः—प्राणस्य प्राणमुत चक्षुषश्चक्षुरुत श्रोत्रस्य श्रोत्रं मनसो मन  
 इति न ऋते तत् क्रियते किञ्चनारे इत्यादिका । तदेवं सति त्रैगुण्य-  
 कार्यप्राधान्येन भवन्तगौ ते गुणमयत्वे नोच्येते । परमेश्वरप्राधान्येन तु  
 स्वतो गुणातोते एव । तदुक्तं देवामृतपानाध्याये श्रीशुकेन—यद्युच्यते  
 ऽसुवसुकर्ममनोवचोभिर्देहात्मजादिषु नृभिस्तदसत् पृथक्त्वात् । तैत-  
 सङ्गवति यत् क्रियतेऽपृथक्त्वात् सर्वस्य तद्भवति मूलनिषेचनं यदिति ।  
 पृथक्त्वात् परमात्मतराश्रयत्वात् । अपृथक्त्वात्तदेकाश्रयत्वादित्यर्थः ।  
 अतो युक्तमेव ज्ञानक्रियात्मिकाया हरिभक्तेर्निर्गुणत्वम् । विशेषतस्तस्य  
 गुणसम्बन्धेन जन्माभावश्चाङ्गीकृतः ; न तु ब्रह्मज्ञानस्येव गुणसम्बन्ध-  
 जन्मभाव इति । अतोऽसौ भक्तिस्तस्यापि प्रीणनत्वादिगुणैरुदाहरी-  
 ष्यते । यत्तु श्रीकपिलदेवेन भक्तेरपि निर्गुणसगुणावस्थाः कथिताः  
 पुनः पुरुषान्तःकरणगुणा एव तस्यामुपचर्यन्ते इति स्थितम् । तदे-



सर्वकामप्रदत्वं च एतावानेव लोकेऽस्मिन्नित्यादौ अकामः सर्वकामो वा  
इत्यादौ सर्वासामपि सिद्धीनामित्यादौ च दर्शितमेव । स्कान्दे च  
सप्तकुमारमार्कण्डेयसंवादे—विशिष्टः सर्वधर्माणां धर्मो विष्णुर्चनं  
दृष्टव्यम् । सर्वयज्ञतपोहोमतीर्थज्ञानैश्च यत् फलम् ॥ तत् फलं कोटि-  
गुणितं विष्णुं संपूज्य चाप्नुयात् । तस्मात् सर्वप्रयत्नेन नारायण-  
मिहार्चयेत् ॥ ब्रह्मनारदसंवादे च—अश्वमेधसहस्राणां सहस्रं यः  
करोति वै । न तत् फलमवाप्नोति मङ्गलैर्यदवाप्यत इति ॥ अशुभघ्न-  
त्वमपि सन्नीचिनो ह्ययं लोके पन्था इत्यादौ दर्शितम् । टीका च—  
यतो न ज्ञानमार्गं इवासहायतानिमित्तं भयं नापि कर्ममार्ग-  
वन्मत्सरदियुक्तेभ्यो भयमिति भाव इत्येषा । तथाच स्कान्दे द्वारका-  
माहात्म्ये परमेश्वरवाक्यम्—मङ्गलं वहतां पुंसाम् इह लोके परेऽपि  
वा । नाशुभं विद्यते लोके कुलकोटिं नयेद्विमिति । श्रीविष्णुपुराणे—  
सृते सकलकल्याणभाजनं यच्च जायते । पुरुषन्तमजं नित्यं ब्रजामि  
शरणं हरिमिति । सर्वान्तरायनिवारकत्वमाहुः—तथा न ते माधव  
तावकाः क्वचिदुभ्रश्यन्ति मार्गास्त्वयि बद्धसौहृदाः । त्वयाभिगुप्ता विच-  
रन्ति निर्भया विनायकानीकपम्बूङ्खु प्रभो ॥ १२१ ॥

पूर्वं येऽन्येरविन्दाच्च इत्यादिना मुक्तानामपि भगवदनादरेण पर-  
मार्थभ्रंश उक्तः । भक्तानां स नास्ति इत्याह, तथेति । यथा पूर्वं  
आरूढपरमपदत्वावस्थातोऽपि भ्रश्यन्ति तथा तावका मार्गात् साधना-  
वस्थातोऽपि न भ्रश्यन्तीत्यर्थः । श्रीहृत्त्रयगजेन्द्रभरतादौनां सज्जनतो  
मंशेऽपि भक्तिवासनानुगतिदर्शनात् । मुक्ता अपि प्रपद्यन्ते पुनः संसार-  
वासनाम् । यद्यचिन्तयन्महाशक्तौ भगवत्पराधिनः ॥ इति तेषां तु पुनः  
संसारवासनानुगतेः । यतस्त्वयि बद्धसौहृदाः सौहृदमत्र अहमा मार्गा-  
दिति साधकत्वप्रतीतेरेव । त्वद्बद्धसौहृदत्वादेव त्वयेत्यादि । तथोक्तम्  
त्वां सेवतां सुरक्षता इत्यादौ धावन्निमील्य वा नेत्रे न स्खलेन्न गतादे-  
त्यादौ च ॥ १० ॥ २ ॥ ब्रह्मादयो भगवन्तम् ॥ १२१ ॥

तथा—न वै जातु सृष्टैव स्यात् प्रजाध्यक्ष मदर्हणम् । भवद्विधे-  
ष्वतितरां मयि संगृभितात्मनाम् ॥ १२२ ॥

मयि संगृभितः संगृहीतो बद्धः आत्मा येषाम् । तथा बाधा-  
मानोऽपीत्यादिकमप्यत्रोदाहरणीयम् । अत्र प्रायो बाध्यमानत्वं कदा-  
चित्तद्वयानादित आक्षेपमाणत्वमवगम्यते । तथाप्यनभिभूतत्वं, वेद-  
दुःखात्मकान् कामान् परित्यागेऽप्यनोश्चर इत्यादिन्यायेन । तत्रापि  
भगवन्तं प्रति निजदैव्यादिनिवेदनादिना भक्तो रेवानुवृत्तिरिति ज्ञेयम् ।  
३ ॥ २१ ॥ श्रीशुकः कर्दमम् ॥ १२२ ॥

दुष्टजीवादिभयनिवारकत्वमाह—दिग्गजैर्द्वन्द्वशूकेन्द्रैरभिचाराव-  
पातनैः । मायाभिः सन्निरोधैश्च गरदानैरभोजनैः । हिमवायुग्निसलिलैः  
पर्वताक्रमणैरपि । न शशाक यदा हन्तुमपापमसुरः सुतम् । चित्तां  
दीर्घतमां प्राप्तस्तत् कर्तुं नाभ्यपद्यत ॥ १२३ ॥

अत्र दन्ता गजानां कुलिशाग्रनिष्ठुरा इत्यादिकं वैष्णववचनजात-  
मनुसन्धेयम् । न यत्र अवणादीनि इत्यादिकञ्च । यथा बृहन्ना-  
दीये—यत्र पूजापरो विष्णोस्तत्र विघ्नो न बाधते । राजा च तस्मात्  
द्यापि व्याधयश्च न सन्ति हि । प्रेताः पिशाचाः कुष्माण्डा ग्रहा वा-  
ग्रहास्तथा ॥ डाकिन्यो राक्षसाश्चैव न बाधन्तेऽप्युतार्चकमिति ॥७॥  
श्रीनारदः श्रोतुधष्ठिरम् ॥ १२३ ॥

तथा—शारीरा मानसा दिव्या वेयासे ये च मानुषाः । भौतिकाश्च  
कथं क्लेशा बाधेरन् हरिसंश्रयम् ॥ १२४ ॥

एवमप्युक्तं गारुडं—न च दुर्वाससः शापो वज्रञ्चापि शचीपते ।  
हन्तुं समर्थं पुरुषं हृदिस्थे मधुसूदन इति ॥ ३ ॥ २२ ॥ श्रीसैव्यं  
विदुरम् ॥ १२४ ॥

अथ पापघ्नत्वे तावदप्रारब्धपापघ्नत्वमाह—यथाग्निः सुसमिद्धादि-  
जलैर्ध्वासि भस्मसात् । तथा मद्भिषया भक्तिरुद्धवैनांसि कृतस्त्रयः ॥ १२५ ॥

टीका च—पाकाद्यर्थमपि प्रज्वालितोऽग्निर्यथा काष्ठानि भस्मा



करोति तथा वागादिनापि कथञ्चिन्नदविषया भक्तिः समस्तपापानीति  
 भगवानपि स्वभक्तिमहिमाश्चर्येण सम्बोधयति, अहो उद्धव, विस्मयं  
 शृण्वित्येषा । पाद्मपातालखण्डस्थ वैशाखमाहात्म्ये च—यथाग्निः  
 सुसमिद्धार्चिः करोत्येधांसि भस्मसात् । पापानि भगवद्भक्तिस्तथा दहति  
 तत्क्षणदिति । यद्यपि हरिरित्यवशेनापि पुमान्नाहति यातना-  
 मित्यादौ लिङादिप्रत्ययविरहेऽपि पूषाप्रविष्टभागो यदाग्नेयाष्टा-  
 कपालो भवतीत्यादिविधिविधित्वमस्ति, तस्माद् भारत सर्वात्मा भगवान्  
 हरिरौखरः । श्रोतव्यः कौर्त्तितव्यश्च स्मर्त्तव्यश्चेच्छताभयमित्यादौ  
 साक्षाद्विधिश्रवणमप्यस्ति, तस्मादिति हेतुनिर्देशश्चाकरणे दोषं  
 क्रोडौकरोति, तथापि विधिसापेक्षेयं न भवतीति, तथाभूतस्वभा-  
 वानिलक्षणवस्तुदृष्टान्तेन सूचितम् । अतएव यानास्थाय नरो  
 राजन्नित्यादिकमपि दृश्यते । सुसमिद्धार्चिरित्यनेन साधनान्तरसापे-  
 क्षत्वमशक्यसाध्यत्वं विलम्बितत्वञ्च निराकृतम् । तदेवं व्यक्तं पाद्मा-  
 त्तत्त्वणादिति ॥ ११ ॥ १४ ॥ श्रीभगवान् ॥ १२५ ॥

तथा च—केचित् केवलया भक्त्या वासुदेवपरायणाः । अर्घं  
 भुवन्ति कार्त्तस्त्रेण नोद्धारमिव भास्करः ॥ १२६ ॥

टीका च—केचिदित्यनेनैवंभूता भक्तिप्रधाना विरला इति दर्श-  
 यति । केवलया तपश्चादिनिरपेक्षया । वासुदेवपरायणा इति नाधि-  
 कारिविशेषणमेतत्, किन्तु अन्येषामश्रद्धया तत्राप्रवृत्तेरर्थान्तेष्वेव  
 पर्यवसानादनुवादमात्रमित्येषा । अत्र भास्करो हि केवलेन स्वरश्मिना  
 स्वभावत एव नोद्धारं निःशेषं धुनोति न तदर्थं प्रयत्नतस्तथा वासुदेव-  
 परायण अपि भक्त्येति ज्ञेयम् । किञ्च—न तथा ह्यववात्राजन् पूयेत  
 तपश्चादिभिः । यथा कृष्णार्पितप्राणस्तत्पुरुषनिषेवया ॥ १२७ ॥

टीका च—एतच्च ज्ञानमार्गादपि श्रेष्ठमित्याह । न तथा गन्त-  
 मध्येत तत्पुरुषनिषेवया कृष्णे अर्पिताः प्राणा येनेत्येषा । अत्र प्राय-  
 श्चित्तं विमर्षणमिति ज्ञानस्यापि प्रायश्चित्तत्वं पूर्वमुक्तम् । तत एव

टीकोक्तमेतच्चेत्यादि । तदा ऋतश्चरध्याननिवारिताघ इत्याद्युक्त्वा  
 भगवद्भग्ननिवारितवृत्तहत्यापापस्येन्द्रस्य तच्चेत्यादौ पुनरश्वमेधविधानं  
 साधारणलोके पापप्रसिद्धेरेव निवारणार्थमिति ज्ञेयम् । ननु  
 कथं तदानीमप्याविर्भूतभगवत्प्रेमत्वात् परमभागवतस्य वृत्तस्य हत्या  
 भगवदाराधनेनापि गच्छतु । महदपराधोऽपि भोगैकनाश्वस्तत्प्रसा-  
 दनाश्वो वेति मतम् । उच्यते—तथापि भगवत्प्रेरणया तत्र प्रवृत्त-  
 स्येन्द्रस्य न तादृशो दोष इति तदाराधनमेव तत्र प्रायश्चित्तं विहितम् ।  
 श्रीभगवतापि तदासुरभावनिवारणायैव तथोपदिष्टमित्यनवद्यम् ॥  
 ६ ॥ १ ॥ श्रीशुकः ॥ १२६ ॥ १२७ ॥

क्वचित् प्रारब्धपापपरिहारित्वमप्याह द्वाभ्याम्—यन्नामधेयश्रव-  
 णानुकीर्तनादयत्प्रह्वणादयत्स्मरणादपि क्वचित् । श्वादोऽपि सद्यः  
 सवनाय कल्पते कुतः पुनस्ते भगवन्नुदर्शनात् । अहो वत श्वपचोऽतो  
 गरीयान् यज्जिह्वाग्रे वर्त्तते नाम तुभ्यम् । तेपुस्तपस्ते जुहुवुः सद्गु-  
 रार्था ब्रह्मानूचुर्णाम गृणन्ति ये ते ॥ १२८ ॥

टीका च—यन्नामधेयस्य श्रवणमनुकीर्त्तणञ्च तस्मात् क्वचित्  
 कदाचिदपि श्रानमस्ति इति श्वादः श्वपचः सोऽपि सवनाय कल्पते  
 योग्यो भवति । तदुपपादयति अहो वत इत्याश्रय्ये यस्य जिह्वाग्रे तव  
 नाम वर्त्तते स श्वपचोऽपि । अतो अस्मादेव हेतोर्गरीयान् यदयस्मात्  
 वर्त्तते इति वा । कुत इत्यत आह, त एव तपस्ते पुरित्यादिका ।  
 त्वन्नामकीर्त्तने तपश्चाद्यन्तर्भूतमतस्ते पुण्यतमा इत्यर्थ इत्यन्ता ।  
 उद्धवं प्रति श्रीभगवता चोक्तम्—भक्तिः पुनाति मन्निष्ठा श्वपाका-  
 नपि सम्भवादिति । अत्र जातिदोषहरत्वेन प्रारब्धहारित्वं स्पष्टम् ।  
 एवं प्रारब्धपापहेतुव्याध्यादिहरत्वञ्च स्कान्दे—आधयो व्याधयो यस्य  
 जन्मणान्नामकीर्त्तणात् । तदैव विलयं यान्ति तमनन्तं नमो-  
 म्यहेति । उक्तञ्च नामकौमुद्यां प्रारब्धपापहरत्वं क्वचिदुपासकेच्छा-  
 वशादिति ॥३॥३३ ॥ श्रीदेवहृतिः ॥ १२८ ॥



तद्वासनाहारित्वमाह—तैस्तान्यधानि पूयन्ते तपोदानव्रता-  
दिभिः । नाधर्मजं तद्धृदयं तदपीशाङ्घ्रिसेवया ॥ १२८ ॥

अधर्माज्जातं तेषामधानां हृदयं संस्काराख्यं न शुध्यति तदपी-  
शाङ्घ्रिसेवया शुध्यतीत्यर्थः । पाद्मे च—अप्रारब्धफलं पापं कूटं वीजं  
फलोन्मुखम् । क्रमेणैव विलीयन्ते विष्णुभक्तिरतात्मनाम् ॥ इति ।  
अप्रारब्धफलं वक्ष्यमाणेभ्योऽन्यत् । वीजत्वोन्मुखं कूटं, वीजं प्रारब्ध-  
त्वोन्मुखं फलोन्मुखं प्रारब्धमित्यर्थः ॥ ६ ॥ २ ॥ श्रीविष्णुदूता यम-  
दूतान् ॥ १२८ ॥

अविद्याहरत्वमाह—त्वं प्रत्यगात्मनि तदा भगवत्यनन्त आनन्द-  
मात्र उपपन्नसमस्तशक्तौ । भक्तिं विधाय परमां शनकैरविद्याग्रन्थिं  
विभेत्स्यसि ममाहमिति प्ररूढम् ॥ १३० ॥

तथा च पाद्मे—कृतानुयात्रा विद्याभिर्हरिभक्तिरनुत्तमा । अविद्यां  
निर्दहत्याशु दावज्वालेव पन्नगोमिति ॥ ४ ॥ ११ ॥ श्रीमनुर्धुवम् ॥  
१३० ॥

सर्वप्रौढनहेतुत्वमुक्तं यथा तरोर्मूलनिषेचनेन इत्यादि । तथाह—  
सुरचिस्तं समुत्थाप्य पादावनतमर्भकम् । परिष्वज्याह जीवेति वाष्प-  
गदगदया गिरा । यस्य प्रसन्नो भगवान् गुणैर्मैत्रादिभिर्हरिः । तस्मै  
नमन्ति भूतानि निम्नमाप इव स्वयम् ॥ १३१ ॥

सुरचिर्निजविद्देषिणो मातुः स्वपत्न्यपि । तं भगवदाराधनतः आगतं  
श्रीध्रुवम् । यथा पाद्मे—येनार्चितो हरिस्त्वेन तर्पितानि जगन्तपि  
रज्यन्ति जन्तवस्तत्र जङ्गमाः स्थावरा अपीति ॥ ४ ॥ ८ ॥ श्रीमैत्रेयः ॥  
१३१ ॥

ज्ञानवैराग्यादिसर्वसद्गुणहेतुत्वमुक्तम् । यस्यास्ति भक्तिर्भगवत्य-  
किञ्चना सर्वैर्गुणैस्तत्र समासते सुराः । हरावभक्तस्य कुतो महत्  
इत्यादिना । स्वर्गापवर्गभगवद्धामादिसर्वानन्दहेतुत्वमप्युक्तम् यत्  
कर्माभिर्यत्तपसा इत्यादिना । स्वतः परमसुखदानेन कर्मादिज्ञानान्त-

साधनसाध्यवस्तूनां हेयत्वकारितामाह—न पारमेष्ठ्यं न महेन्द्रधिष्ण्यं  
न सार्वभौमं न रसाधिपत्यम् । न योगसिद्धीरपुनर्भवं वा मय्यर्पितात्मे-  
च्छति मद्दिनान्यत् ॥ १३२ ॥

रसाधिपत्यं पातालादिस्वामित्वम् । अपुनर्भवं ब्रह्मकैवल्यरूपं  
मोक्षम् । किं बहुना यत्किञ्चिदन्यदपि साध्यजातं तत् सर्वं नेच्छत्येव  
किन्तु मत् मां विना तादृशभक्तिसाध्यं मामेव सर्वपुरुषार्थाधिक-  
मिच्छतीत्यर्थः । मय्यर्पितात्मा कृतात्मनिवेदनः ॥ ११ ॥ १४ ॥ श्रीभग-  
वान् ॥ १३२ ॥

अथ साक्षाद्भक्तेर्निर्गुणत्वं वक्तुं भगदर्पितकर्मारभ्य सर्वेषां तावत्  
सगुणत्वमाह एकेन—मदर्पणं निष्फलं वा सात्त्विकं निजकर्म तत् ।  
राजसं फलसङ्कल्पं हिंसाप्रायादि तामसम् ॥ १३३ ॥

मयि अर्पणं यस्य मदर्पितमित्यर्थः । निष्फलं निष्कामम् । फलं  
सङ्कल्पयते यस्मिन् तत् । आदिशब्दाद्ब्रह्ममात्सर्यादिभिः कृतम् । अथा-  
नुष्ठानान्तराणां त्रिगुणान्तर्गतत्वं वदन् चतुर्थकक्षायां साक्षाद्भक्ते-  
र्निर्गुणत्वमाह चतुर्षु । कैवल्यं सात्त्विकं ज्ञानं रजो वैकल्पिकानु-  
यत् । प्राकृतं तामसं ज्ञानं मन्निष्ठं निर्गुणं स्मृतम् ॥ १३४ ॥

प्राकृतं बालभूकादिज्ञानतुल्यम् । वैकल्पिकं देहादिविषयं यत्तद्रजः  
राजसम् । केवलस्य निर्विशेषस्य ब्रह्मणः शुद्धजीवाभेदेन ज्ञानं कैव-  
ल्यम् । त्वम्पदार्थसात्वज्ञानस्य कैवल्यत्वानुपपत्तिः, तत्पदार्थज्ञान-  
सापेक्षत्वात् । सत्वयुक्ते हि चित्ते प्रथमतः शुद्धं सूक्ष्मं जीवचैतन्यं  
प्रकाशते । ततश्चिदेकाकारत्वाभेदेन तस्मिन् शुद्धं पूर्णं ब्रह्मचैतन्यमप्यनु-  
भूयते । ततः सत्त्वगुणस्यैव तत्र कारणताप्राप्त्युत्थात् सात्त्विकत्वम् ।  
तथाच गीतोपनिषदः—सत्त्वात् संजायते ज्ञानमित्यादि । भगवन्-  
जन्तु, देवानां शुद्धसत्त्वानामृषीनाममलात्मनाम् । भक्तिर्मुकुन्द-  
चरणे, प्रायिणोपजायते । मुक्तानामपि सिद्धानां नारायणपरायणः ।  
सुदुर्लभः प्रशान्तात्मा कोटिष्वपि महासुने ॥ इत्युक्त्वा, सत्त्वादिसङ्गावे-



ऽप्यभावात्, रजस्तमःस्वभावस्य ब्रह्मन् वृत्रस्य पाप्मनः । नारायणे भग-  
 वति कथमासौ हृदा मतिरित्युक्त्या, तदभावेऽपि सद्भावात्, न तत्कार-  
 णत्वं, किन्तु तदुत्तरत्वेन तस्य पूर्वजन्मनि श्रीनारदादिसङ्गवर्णनया,  
 नैषां मतिस्त्वादुरुक्रमाङ्घ्रिं स्पृशत्यनर्थापगमो यदर्थः । महीयसां  
 पादरजोऽभिषेकं निष्किञ्चनानां न वृणोत यावत् ॥ इत्युक्त्या च, भगवत्-  
 कृपापरिमलपात्रभूतस्य श्रीमतो महतः सङ्ग एव कारणम् । तत्सङ्गश्च—  
 तुल्ययाम लवेनापि न स्वर्गं नापुनर्भवम् । भगवत्सङ्गिसङ्गस्य मर्त्यानां  
 किमुताशिषः । इत्युक्त्या, निर्गुणावस्थातोऽप्यधिकत्वात्, परमनिर्गुण  
 एव । सप्तमस्य प्रथमे च, सप्तः प्रियः सुहृद्ब्रह्मन्नित्यादौ, सगुणे  
 देवादौ तस्य कृपा वास्तवी न भवति, किन्तु श्रीमतप्रज्ञादादिष्वेवेति  
 प्रतिपादनाद्महतां निर्गुणत्वाभिव्यक्त्या तत्सङ्गस्यापि निर्गुणत्वं व्यक्तम् ।  
 तथा भक्तोरपि गुणसङ्गनिर्धूननानन्तरञ्चानुवृत्तिः श्रूयते । यदुक्तमुद्धवं  
 प्रति श्रीभगवता—तस्माद्देहमिमं लब्ध्वा ज्ञानविज्ञानसम्भवम् । गुण-  
 सङ्गं विनिर्धूय मां भजन्तु विचक्षणाः ॥ इति परमेश्वरज्ञानस्य नैर्गु-  
 णहेतुत्वेन निर्गुणत्वोक्तिस्तु लक्षणाभयकष्टकल्पना । तथा कैवल्यज्ञान-  
 सापि नैर्गुण्यहेतुत्वादवैशिष्ट्येनोदाहरणभेदाप्रवृत्तिश्च स्यात् । तस्मात्  
 सत एव निर्गुणं भगवज्ज्ञानम् । अतएव सात्त्विकं सुखमात्मोक्त्यं विष-  
 योत्थन्तु राजसम् । तामसं मोहदैव्योत्थं निर्गुणं मदपाश्रयमित्यत्र तत्-  
 सुखस्यापि निर्गुणत्वं वक्ष्यते । एवं श्रवणादिलक्षणक्रियारूपाया अपि  
 भक्तोः, शुश्रूषोः अह्वानस्य वासुदेवकथारुचिः । स्यान्महत्सेवया  
 विप्रा इत्युक्त्या, तदेकनिदानत्वेन निर्गुणत्वमेव । ननु मदीयं महि-  
 मानञ्च परं ब्रह्मेति शब्दितम् । वेत्यस्यनुगृह्येत मे संप्रश्नैर्विवृतं  
 ब्रह्मेति श्रीमत्स्यदेवस्य वचनेन ब्रह्मज्ञानमपि श्रीभगवत्प्रसादोत्थं  
 श्रूयते, तत् कथं तस्य सगुणत्वम्, उच्यते । ब्रह्मज्ञानं द्विविधानां ज-  
 तत्र भगवदुपासकानामानुषङ्गिकत्वेन ब्रह्मोपासकानां स्वतन्त्रत्वेन ।  
 भगवदुपासकैस्तु भगवच्छक्तिरूपया भक्त्या किञ्चिद्देनेव गृह्यते ।

तच्च, ब्रह्मभूतः प्रसन्नात्मा न शोचति न काङ्क्षति । इत्यादि श्रीगौतो-  
 क्तानुसारेण, आत्मारामाश्च मुनय इत्याद्यनुसारेण च भगवतः पराख्य-  
 भक्तिपरिकरो भवतीति । ब्रह्मोपासकैस्तु पूर्ववदभेदेनैव गृह्यते । तत्-  
 फलस्य, नात्यन्तिकं विगणयनन्त्यपि ते प्रसादमित्युक्तदिशा, परैराख्य-  
 न्तिक्त्वेन मतस्यापि, परमविद्वद्भिरनादृतत्वात् । तथा भक्तिविरुद्धत्वेन  
 स्वर्गापवर्गनरकेष्वपि तुल्यार्थदर्शिन इत्युक्ता, नरकवदपवर्गस्यापि हेय-  
 त्वात्, प्रसादाभास एवासौ । स्वमत्यनुसारेण प्रसादतया गृह्यमाणश्च-  
 भक्तिकल्पितत्वात् सगुण एव । ततः कैवल्यज्ञानमपि तथा । विशेषत-  
 स्तस्य गुणसम्बन्धेन जन्माङ्गीकृतमिति । ननु अन्तर्वह्निश्च करणं  
 पुरुषस्य गुणमयमेव । तदुद्भवयोः ज्ञानक्रिययोः कथं निर्गुणत्वम् ।  
 उच्यते । ज्ञानशक्तिः क्रियाशक्तिर्वा न तावज्जडस्य त्रैगुण्यस्य धर्मः,  
 घटस्येव । न च चिद्रूपस्यापि जीवस्य ईश्वराधीनशक्तित्वेनामुख्यत्वात्,  
 देवताविष्टपुरुषस्येव । ततः परमात्मचैतन्यस्यैवेत्यायाति । तथोक्तं,  
 देहेन्द्रियप्राणमनोधियोऽसौ यदंशविद्धा प्रचरन्ति कर्मस्विति । तथाच  
 श्रुतिः—प्राणस्य प्राणमुत चक्षुषश्चक्षुरुत ओलस्य ओत्रं मनसो मन  
 इति न ऋते तत् क्रियते किञ्चनारे इत्यादिका । तदेवं सति त्रैगुण्य-  
 कार्यप्राधान्येन भवन्तरौ ते गुणमयत्वेनोच्येते । परमेश्वरप्राधान्येन तु  
 स्वतो गुणातोते एव । तदुक्तं देवासृतपानाध्याये श्रीशुकेन—यद्युज्यते  
 ऽसुवसुकर्ममनोवचोभिर्देहात्मजादिषु नृभिस्तदसत् पृथक्त्वात् । तैरेव  
 सङ्गवति यत् क्रियतेऽपृथक्त्वात् सर्वस्य तद्भवति मूलनिषेचनं यदिति ।  
 पृथक्त्वात् परमात्मैतराश्रयत्वात् । अपृथक्त्वात्तदेकाश्रयत्वादित्यर्थः ।  
 अतो युक्तमेव ज्ञानक्रियात्मिकाया हरिभक्तेर्निर्गुणत्वम् । विशेषतस्तस्या-  
 गुणसम्बन्धेन जन्माभावश्चाङ्गीकृतः ; न तु ब्रह्मज्ञानस्येव गुणसम्बन्धेन  
 जन्माव इति । अतोऽसौ भक्तिस्तस्यापि प्रीणनत्वादिगुणैरुदाहरि-  
 ष्यते । ननु श्रीकपिलदेवेन भक्तेरपि निर्गुणसगुणावस्थाः कथितास्तव  
 पुनः पुरुषान्तःकरणगुणा एव तस्यामुपचर्यन्त इति स्थितम् । तदेव



समिप्रेत्य ज्ञानरूपायाः भक्तो निर्गुणत्वमुक्त्वा क्रियारूपायाः व्याचष्टे ।  
तत्राप्यस्तु तावत् श्रवणकोर्त्तनरूपायाः, भगवत्सम्बन्धेन वासमात्र-  
रूपाया आह—वनन्तु सात्त्विको वासो ग्राम्यो राजस उच्यते । तामसं  
द्यूतसदनं मन्निकेतन्तु निर्गुणम् ॥ १३५ ॥

वनं वास इति तत्सम्बन्धिनौ वसनक्रियेत्यर्थः । वानप्रस्थानामिति  
ज्ञेयम् । एवं ग्राम्य इति गृहस्थानाम् । तामसमिति दुराचारणाम् । द्यूत-  
सदनमित्युपलक्षणम् । मन्निकेतमिति भगवत्सेवापराणाम् । वनादीनां  
वासेन सहायधृतमिति वदेकाधिकरणत्वम् । वनस्य वृक्षषण्डरूपस्य  
रजस्तमःप्राधान्यात् । अतएव विविक्तत्वलक्षणतदीयसात्त्विकगुणस्यापि  
तदयुगलमिश्रत्वेन गौणत्वम् । वासक्रियायास्तु सत्त्वोत्पन्नत्वात्तद्वर्द्धन-  
त्वाच्च सात्त्विकत्वे मुख्यत्वमिति तस्या एवाभिधेयत्वमुचितम् । अतएव  
ग्राम्य इति तद्वितान्त एव पठितः । एवं द्यूतसदनमित्यत्र च वास-  
क्रियैव विवक्षिता । मन्निकेतमित्यत्रापि । किन्तु भगवत्सम्बन्धमाहा-  
म्येन निकेतस्यापि निर्गुणत्वं भवेत् स्पर्शमणिन्यायेन । तादृशत्वन्तु  
तादृशभक्तिचक्षुर्भिरेवोपलब्धव्यं, दिविष्ठास्तत्र पश्यन्ति सर्वानिव चतु-  
र्भुजानितिवत् । एवमेव टीका च—भगवन्निकेतन्तु साक्षात्तदावि-  
र्भावान्निर्गुणं स्थानमित्येषा । एवं वासमात्रस्य तादृशत्वमुक्त्वा सर्वासा-  
मेव तत्क्रियाणामाह—सात्त्विकः कारकोऽसङ्गी रागान्धो राजसः  
स्मृतः । तामसः स्मृतिविभ्रष्टो निर्गुणो मदपाश्रयः ॥ १३६ ॥

अत्र च क्रियायामेव तात्पर्यं न तदाश्रये द्रव्ये । सात्त्विककारकस्य  
गतीरादिकं हि गुणत्रयपरिणतमेव । तदेवं क्रियामात्रस्य तादृशत्व-  
मुक्त्वा तद्वृत्तिहेतुभूतायाः श्रद्धाया अप्याह—सात्त्विक्याध्यात्मिकी  
श्रद्धा कर्मश्रद्धा तु राजसी । तामस्यधर्मे या श्रद्धा मत्सेवायान्तु  
निर्गुणा ॥ १३७ ॥

अधर्मः अपरधर्मः । अन्यत् पूर्ववत् ॥ ११ ॥ २५ ॥ श्रीभगवान् ॥  
१३६ ॥ १३७ ॥

अत आह—धर्मं भागवतं शुद्धं त्रैविद्यञ्च गुणाश्रयमिति ॥ १३८ ॥  
 शुद्धं निर्गुणं त्रैविद्यं वेदत्रयप्रतिपाद्यं गुणाश्रयमिति टीका च ।  
 वेदशब्देनात्र कर्मकाण्डमेवोच्यते एवं त्रयीधर्ममित्यादेः ॥ ६ ॥ २ ॥  
 श्रीशुकः ॥ १३८ ॥

अतएव भक्तेः श्रीभगवत्स्वरूपशक्तिबोधकं स्वयंप्रकाशत्वमाह—  
 यज्ञाय धर्मपतये विधिनेपुणाय योगाय सांख्यशिरसे प्रकृतीश्वराय ।  
 नारायणाय हरये नम इत्युदारं हास्यन्मृगत्वमपि यः समुदाजहार ॥  
 १३९ ॥

यः आर्षभयो भरतः । मरणसमये तत्रापि मृगशरीरे तद्वचनजन्मा-  
 त्यन्तासम्भवात् स्वप्रकाशत्वमेव तस्याः कीर्तनलक्षणायाः भक्तेः  
 सिध्यति । एवं गजेन्द्रेऽपि ज्ञेयम् ॥ ५ ॥ १४ ॥ श्रीशुकः ॥ १३९ ॥

परमसुखरूपत्वञ्च दृश्यते । तत्र साधनदशायाम् अतो वै कवयो  
 नित्यमित्यादौ । कर्मण्यस्मिन्ननाश्वासे इत्यादौ च तद्रूपत्वाभिव्यक्ति-  
 दर्शितैव । सिद्धदशायान्तु सुतरां तत् प्रकटीभवति । यथा—मत्-  
 सेवया प्रतीतन्ते सालोक्यादिचतुष्टयम् । नेच्छान्त सेवया पूर्णाः कुतो-  
 ऽन्यत् कालविप्लवम् ॥ १४० ॥

अत्रान्यस्य कालविप्लवत्वमिति सेवायास्तदभावप्राप्ते निर्गुणत्वं  
 सिद्धम् । अकालविप्लवसालोक्यादिभ्योऽतिशये तु किमुतेति ॥ ८ ॥ ४ ॥  
 श्रीविष्णुर्दुर्वाससम् ॥ १४० ॥

श्रीभगवद्विषयकरतिप्रदत्वमुक्तम्, एवं निर्जितषड्वर्गैः क्रियते  
 भक्तिरीश्वरे इत्यादिना । यत्तु, अखेवमङ्ग भजतां भगवान् मुकुन्दो  
 मुक्तिं ददाति कर्हिचित् स्म न भक्तियोगम्, इत्युक्त्यापि तद्रतिर्न  
 प्राप्यते इति शङ्क्यते, तत् खल्वविवेकादेव, कर्हिचिदिति भक्ति-  
 योगाख्यतद्रतिपुरुषार्थतायां शैथिल्ये सत्यवेत्यर्थलाभात्, कर्हि-  
 चिदपीत्यनुक्तत्वात्, असाकल्ये तु चिच्चनौ इत्यमरकोषाच्च । भक्त-  
 विषयकभगवत्प्रीत्येकहेतुत्वमप्युदाहृतम्, नालं द्विजत्वं देवत्वं



मित्यादि । तथाचाह—मन्ये धनाभिजनरूपतपःश्रुतौजस्तेजःप्रभाव-  
वलपौरुषबुद्धियोगाः । नाराधनाय हि भवन्ति परस्य पुंसो  
भक्त्या तुतोष भगवान् गजयूथपाय ॥ १४१ ॥

अभिजनः सत्कुलजन्म । बुद्धिर्ज्ञानयोगः । योगोऽष्टाङ्गः ॥ ७ ॥ ६ ॥  
प्रज्ञादः श्रीनृसिंहम् ॥ १४१ ॥

ननु निरतिशयनित्यानन्दरूपस्य भगवतः कथं तथा सुखमुत्पद्येत  
निरतिशयत्वनित्यत्वयोर्विरोधात् । उच्यते । शास्त्रे खलु निरति-  
शयानन्दत्वं नित्यत्वञ्च भगवतः श्रूयते, भक्तेरपि तथा तत्प्रीति-  
हेतुत्वं श्रूयते । तत एव गम्यते । तस्य परमानन्दैकरूपस्य स्वपरा-  
नन्दनौ स्वरूपशक्तिर्या ह्यादिनीनान्नी वर्तते, प्रकाशवस्तुनः स्वपरप्रका-  
शशक्तिवत् तत्परमवृत्तिरूपैवैषा । ताञ्च भगवान् स्ववृन्दे निक्षिप-  
न्नेव नित्यं वर्तते । तत्सम्बन्धेन च स्वयमतितरां प्रीणातीति । अतएव  
तस्य प्रीतिरूपस्यापि भक्तिप्रीणनीयत्वमाह—यत्प्रीणनाद् वर्हिषि  
देवतिथ्यङ्मनुश्वोरुत्तण्माविरिञ्चगात् । प्रीयेत सद्यः स ह विश्वबीजः  
प्रीतिः स्वयं प्रीतिमगाद् गयस्य ॥ १४२ ॥

विश्वबीजः सर्वजोवनहेतुः । देवादीनां इन्द्रैक्यम् । प्रीतिः सुख-  
रूपोऽपि ॥ ५ ॥ १५ ॥ श्रीशुकः ॥ १४२ ॥

अतएव तथाभूतत्वेनात्मारामस्य पूर्णकामस्यापि तस्य क्षुद्रगुण-  
वक्ष्यपि परितोषाय कल्पते इति दृष्टान्तेनाह—तत्रोपनीतवलयो  
रवेर्दीपमिवाट्टाः । आत्मारामं पूर्णकामं निजलाभेन नित्यदा । प्रीत्युत्-  
फुल्लमुखाः प्रोक्षुर्हर्षगद्गदया गिरा । पितरं सर्वसुहृदमवितारमिवा-  
र्भकाः ॥ १४३ ॥

तत्र श्रीद्वारकायाम् । रवेरुपहाररूपं दीपमाट्टतवन्तो जना  
इवेत्यर्थः । एवं स्तुत्यादिकमपि तद्वीणनतामर्हतौत्याह प्रीत्येति ।  
पितरमर्भका इवेति दृष्टान्तः । तस्य प्रीतावसाधारणं गुणविशेषम-  
प्याह सर्वसुहृदमिति । सर्वसुहृत्वे लिङ्गम् अवितारमिति । तथा

आत्मारामपूर्णकामत्वेऽपि तादृशस्य स्वसम्बन्धाभिमानिप्रीतिमत्पुत्रा-  
दिषु प्रीतिविशेषोदयो यथा दृश्यते तथा तेषु तं प्रीतिमन्तामित्यर्थः ।  
एवं कल्पतरुदृष्टान्तेऽपि भगवतो भक्तिविषयिका कृपा यथार्थमेवोप-  
पद्यते, ये खलु सहजतत्प्रीतिमेवात्मनि प्रार्थयमाना भजन्ते तेभ्यस्त-  
द्दानयाथार्थस्यावश्यकत्वात् । तस्मादस्यैवानन्दरूपस्यापि भक्तावा-  
नन्दोक्तास इति ॥१॥११॥ श्रीसूतः ॥ १४७ ॥

एवं भक्तिरूपायास्तच्छ्रुतेर्जीवेऽभिव्यक्तौ भगवानेव कारणम् ।  
तत्तदिन्द्रियादिप्रवृत्तौ च स एवेति तस्मिंस्तया जीवस्योपकारका-  
मासत्वमेव । तथापि भक्तानुरज्यदात्मत्वे भगवतः स्वकृपाप्राबल्यमेव  
कारणम् इति वदन् पूर्वार्थमेव साधयति—किं वर्णये तव विभो यदुदी-  
रितोऽसुः संस्रन्दते तमनु वाङ्मन इन्द्रियाणि । स्रन्दन्ति वै तनु-  
भृतामजशर्वयोश्च स्वस्याप्यथापि भजतामसि भावबन्धुः ॥ १४४ ॥

हे विभो तव किमहं वर्णये त्वत्कृपाशुतायाः कियन्तमंशं वर्णयेय-  
मित्यर्थः । यतो येन त्वयैव उदीरितः प्रेरितोऽसुः प्राणः संस्रन्दते प्रव-  
र्त्तते, तमनुमनु च वागादयः स्रन्दते । तत्र हेतुः, वै, अन्वयव्यतिरेकाभ्यां  
श्रोत्रस्य श्रोत्रमित्यादिश्रुतिभिश्च तत्प्रसिद्धमित्यर्थः । न केवलं प्राज्ञ-  
तानां तनुभृतां किन्तु अजशर्वयोश्च । अतः स्वस्य ममपि तथैव । एवं  
यद्यपि न क्वचिदपि कस्यापि स्वातन्त्र्यं तथापि दान्यन्त्रवत् त्वत्प्रव-  
र्त्तितैरपि वागादिभिर्भजतां पुंसां भावेन स्वदत्तयैव भक्त्या बन्धुर-  
सीति ॥१२॥८॥ मार्कण्डेयः श्रीनरनारायणौ ॥१४४॥

भगवदनुभवकर्तृत्वेऽनन्यहेतुत्वमाह—शृण्वन्ति गायन्ति गृणन्त्य-  
भीक्ष्णशः स्मरन्ति नन्दन्ति तवेहितं जनाः । त एव पश्यन्त्यचिरेण  
तावकां भवप्रवाहोपरजं पदाम्बुजम् ॥ १४५ ॥

स्यष्टम् ॥ १ ॥ ८ ॥ कुन्ती श्रीभगवन्तम् ॥१४५॥

श्रीभगवत्प्रापकत्वमाह—भक्त्योद्धवानपायिन्या सर्वलोकमहेश्व-  
रम् । सर्वोत्पत्त्यप्ययं ब्रह्म कारणं मोपयाति सः ॥ १४६ ॥



टीका च—महिम्नरत्ने हेतुः, सर्वोत्पत्त्यप्ययं सर्वस्योत्पत्त्यप्ययौ  
यस्मात् अतएव तत्कारणं सा मां ब्रह्मस्वरूपं वैकुण्ठनिवासिनम् ।  
यद्वा ब्रह्मणः वेदस्य कारणं सामुपयाति सामीप्येन प्राप्नोतीत्येषा ।  
श्रीगीतासु—पुरुषः स परः पार्थ भक्त्या लब्धस्त्वनन्ययेति ॥११॥१८॥  
श्रीभगवान् ॥१४६॥

तथा मनसोऽप्यगोचरफलदाने श्रीध्रुवचरितं प्रमाणं, परमभक्ति-  
सम्बलितस्वलोकदानात् । तद्वशीकारित्वं तूदाहृतं, न साधयति मां  
योग इत्यादौ । तथा—तत्पद्यान्ते, भक्तग्राहमेकया आह्वः अद्ययात्मा  
प्रियः सतामिति ॥ १४७ ॥

अत्रैवं विवेचनीयम् । यद्यप्यस्य वाक्यस्य एकादशचतुर्दशाध्याय-  
प्रकरणे साध्यसाधनभक्तयोरविविक्ततयैव महिमनिरूपणमिति साधन-  
परत्वं दुर्निर्णयं, तथापि फलभक्तिमहिमद्वारापि साधनमहिमपरत्वमेव ।  
यत्र दृशमपि फलं भवतीति । वदन्ति कृष्ण श्रेयांसोत्यादिप्रश्नमारभ्य  
साधनस्यैवोपक्रान्तत्वात्, यथा यथाभा परिमृज्यतेऽसौ मत्पुण्य-  
गादाश्रवणःभिधानैः इत्यादेना तस्यैवोपसंहृतत्वाच्च । विशेषतस्तु तत्र  
बाध्यमानोऽपि भङ्गस्त इत्यादिकं धर्मः सत्यदयोपेत इत्याद्यन्तं तदीयम-  
न्तःप्रकरणं प्रायः साधनमहिमपरमेव । तत्र बाध्यमानोऽपीति पदं,  
साध्यभक्त्यै जातायां बाध्यमानत्वायोगात्, दधति सक्तम्भनस्त्वयि य  
आत्मनि नित्यसुखे न पुनरुपासते पुरुषसारहरावसथान् इत्युक्तेर्विषया-  
विष्टचित्तानां विष्णुवेशः सुदूरतः । वारुणीदिग्गतं वस्तु व्रजन्नेन्द्रिं  
किमापुयादिति विष्णुपुराणाच्च तन्महिमपरत्वेन गम्यते । अत्रैव ताव-  
द्वक्षते, कथं विना रोमहर्षं द्रवता चेतसा विना । विनानन्दाशुकलया  
शब्देभ्यस्तथा विनाशयः ॥ इत्यनेन, मङ्गलित्युक्तो भुवनं पुनातीति कैमुत्य-  
वाक्येन च साध्यभक्तेः संस्कारहारित्वं, ततो विषया एव बाध्यमाना  
भवतीति । अथ यथाग्निः सुसमिद्धार्चिरिति पदं नामाभासादेः सर्व-  
पापक्षयकारित्वप्रसिद्धेस्तत्परम् । अथ न साधयति मां योग इत्येतत्

सार्हपद्यं योगादीनां साधनरूपानां प्रतियोगित्वेन निर्दिष्टत्वात्  
 अत्रासहायत्वेन विधानाच्च तत्परम् । साध्यायां अक्षोक्षेखः पुनरुक्त  
 इति । यद्यपि फलभक्तिद्वारैव तद्वशीकारित्वं तस्यास्तथाप्यत्र साधन-  
 रूपाया मुख्यत्वेन प्राप्तत्वात् तत्रैवोदाहृतम् । किम्बा, अस्त्वेवमङ्ग  
 भजतां भगवान् मुकुन्दो मुक्तिं ददाति कर्हिचित्स्म न भक्तियोगमिति  
 न्यायेन, नावशः सन् प्रेमाणं ददाति इति तस्या एव साक्षात् तदुक्तत्वं  
 ज्ञेयम् । अथ धर्मः सत्यदयोपेत इति पद्यञ्च धर्मादिसाधनप्रतियोगि-  
 त्वेन निर्देशात् साधनभक्तेरेवान्यत्रापि तत्फलतयोदाहृतत्वाच्च  
 तत्परम् । यत् कथं विनेत्यादिकं तच्च साधनभक्तिफलस्य शोधकत्वात्ति-  
 शयप्रतिपादनेन तत्परमिति । तस्मात् साध्वेव बाध्यमानोऽपीत्यादि-  
 पद्यानि तत्तत्सङ्गे दर्शितानि ॥ ११ ॥ १४ ॥ श्रीभगवान् ॥ १४७ ॥

तत्रास्तु तावत्तस्याः साक्षाद्भक्तेः परधर्मत्वादिकं भगवदर्पणसिद्ध-  
 तदनुगतिकस्यालौकिककर्मणोऽपि परधर्मत्वमुदाहरिष्यते, यो यो  
 मयि परे धर्म इत्यादौ । तथा पापघ्नत्वादिकं तस्याः श्रवणादिनापि  
 भवति इत्यप्युक्तं, श्रुतोऽनुपठितो ध्यात इत्यादौ । पाप्मे माघ-  
 माहात्म्ये देवदूतवाक्यञ्च—प्राज्ञास्मान् यमुनाभ्राता सादरं हि पुनः  
 पुनः । भवद्भिर्वैष्णवस्त्याज्यो विष्णुञ्चेद्भजते नरः । वैष्णवो यद्गृहं  
 भुङ्क्ते येषां वैष्णवसङ्गतिः । तेऽपि वः परिहार्थ्याः स्युस्तत्सङ्गहत-  
 किस्त्रिषाः ॥ इति । बृहन्नारदीये यज्ञमाख्युपाख्यानान्ते—हरि-  
 भक्तिपराणान्तु सङ्गिनां सङ्गमाश्रितः । मुच्यते सर्वपापेभ्यो महापातक-  
 वानपि ॥ इति । ततः सुतरामेवेदमादिदेश—जिह्वा न वक्ति भगवद्-  
 गुणनामधेयं चेतश्च न स्मरति तच्चरणारविन्दम् । कृष्णाय नो नमति  
 यच्छिर एकदापि तानानयध्वमसतोऽकृतविष्णुकृत्यान् ॥ १४८ ॥

आस्तां तावत् तानानयध्वमित्यादिकेनैतत्पूर्वद्वितीयपद्येनोक्तानां  
 मुकुन्दपादारविन्दरसविमुखानामानयनवार्त्ता, तथा देवसिद्धेत्यादिके-  
 नैतत्पूर्वद्वितीयपद्येनोक्तानां देवसिद्धपरिगीतपवित्रगाथानां साधनां



समदृशां भगवत्पराणां निकटगमननिषेधवार्तापि । यद्यस्य  
 जिह्वापि श्रीभगवतो गुणञ्च नामधेयञ्च वा एकदा जन्ममध्ये  
 यदा कदापि न वक्ति जिह्वाया अभावे चेतश्च तच्चरणारविन्द-  
 मेकदापि न स्मरति चेतसो विक्षिप्तत्वे शिरश्च कृष्णाय कृष्णं  
 लक्ष्मीकृत्य नो नमति, शाब्देनापि नमस्कारं कुर्वतः शार्ङ्गधन्विने ।  
 श्रतजन्मार्जितं पापं तत्क्षणदेव नश्यतीति स्कान्दोक्तमहिमानं  
 नमस्कारं न करोति, तानानयध्वम् । तत्र हेतुः, असतः । असत्त्वे  
 हेतुरकृतविष्णुकृत्यान् । यथा च स्कान्दे वेराखण्डे श्रीब्रह्मोक्तौ—  
 स कर्त्ता सर्वधर्माणां भक्तो यस्तुव केशव । स कर्त्ता सर्वपापानां यो  
 न भक्तस्तवाच्यत । पापं भवति धर्मोऽपि तवाभक्तैः कृतो हरे ।  
 निःशेषधर्मकर्त्ता वाप्यभक्तो नरके हरे । सदा तिष्ठति भक्तस्ते ब्रह्म-  
 हापि विमुच्यते ॥ पाद्मे—सन्निमित्तं कृतं पापमपि धर्माय कल्पते ।  
 मामनादृत्य धर्मोऽपि पापं स्यान्मत्प्रभावतः ॥ इति । युक्तञ्चैतत् ।  
 श्रवणं कीर्तनञ्चास्थेत्यादिना सुखबाह्वरूपादेभ्य इत्यादिना सर्वेषां  
 मदुपासनमित्यादिना सर्व विधिनिषेधाः स्युरित्यादिना च परम-  
 नित्यत्वादिप्रतिपादनात् । एषां कीर्तनादीनां त्रयाणामपि सुकराणा-  
 मभावे परेषां सुतरामेवाभावो भवेदिति सामान्येनैव विष्णुकृत्यरहित-  
 त्वमुक्तम् । जिह्वादीनां करणभूतानामपि कर्तृत्वेन निर्देशः पुरुषा-  
 निच्छयापि यथा कथञ्चित् कीर्त्तनादिकमादत्ते । चरणारविन्दमिति  
 विशेषाङ्गनिर्देशः श्रीयमस्य भक्तिख्यापक एव, न तु तन्मात्रस्मरण-  
 नियामकः । अत्राभक्तानामानयनेन भक्तानामनानयनमेव विधीयते  
 आनयनस्योत्सर्गसिद्धत्वात्, वैवस्वतं संयमनं प्रजानामिति श्रुतेः ।  
 सकृन्मनः कृष्णपदारविन्दयोर्निवेशितं तद्गुणरागि यैरिह । न ते यमं  
 पाशधृतश्च तद्गटान् स्वप्नेऽपि पश्यन्ति हि चीर्णनिष्कृतान् ॥  
 इत्यत्र तद्गुणरागीति विशेषणं तु तेषां तद्वद्विषयगमनसामर्थ्य-  
 सापि यदुघातकं तादृशतत्स्मरणस्य प्रभावविशेषमेव बोधयतीति

ज्ञेयम् । यथैव नारसिंहे—अहममरगणार्चितेन धात्रा यम इति  
लोकहिताहिते नियुक्तः । हरिगुरुविमुखान् प्रशस्ति मर्त्यान्  
हरिचरणप्रणतान् नमस्करोमि ॥ इति । तथैवाश्रुतसारोद्धारं स्कान्-  
वचनम्—न ब्रह्मा न शिवाग्नीन्द्रा नाहं नान्ये दिवौकसः । शक्तास्तु  
निग्रहं कर्तुं वैष्णवानां महात्मनाम् ॥ इति ॥ ६ ॥ ३ ॥ श्रीयमः  
स्वदूतान् ॥ १४८ ॥

तथा सक्तज्ञनेनैव सर्वमप्यायुः सफलमित्युदाहृतमेव श्रीशैलक-  
वाक्येन, आयुर्हरति वै पुं'सामुद्यन्नस्तच्च यन्नसौ इत्यादिग्रन्थेन ।  
एवं भक्ताभासेनाप्यजामिलादौ पापघ्नत्वं दृश्यते । तथा सर्वकर्मादि-  
विध्वंसपूर्वकपरमगतिप्राप्तावपि स्वल्पायासेनैव भक्तेः कारणत्वं श्रूयते  
लघुभागवते—वर्त्तमानञ्च यत्पापं यद्भूतं यद्भविष्यति । तत्सर्वं निर्द-  
हत्याशु गोविन्दानलकीर्त्तनादिति । तथैव च तत्र यथा कथञ्चित्  
तद्भक्तिसम्बन्धस्य कारणत्वं दृश्यते ब्रह्मवैवर्त्ते—स समाराधितो  
देवो मुक्तिं कृत्वा ददति यथा तथा । अनिच्छयापि हुतभुक् संसृष्टो दहति  
हिजाः । स्कान्दे उमामहेश्वरसम्बादे—दीक्षामात्रेण कृष्णस्य नरा  
मोक्षं लभन्ति वै । किं पुनर्ये सदा भक्ता पूजयन्त्यश्च्युतं नराः ॥ बृहन्ना-  
रदीये—अकामादपि ये विष्णोः सक्तत् पूजां प्रकुर्वते । न तेषां भव-  
बन्धस्तु कदाचिदपि जायते ॥ पाद्मे देवद्युतिस्तुतौ—सक्तदुच्चारयेद्-  
यस्तु नारायणमतन्द्रितः । शुद्धान्तःकरणो भूत्वा निर्वाणमधिगच्छति ॥  
तत्रान्यत्र—सम्पर्काद् यदि वा मोहादयस्तु पूजयते हरिम् । सर्वपाप-  
विनिर्मुक्तः प्रयाति परमं पदम् ॥ इतिहाससमुच्चये श्रीनारदपुण्डरीक-  
सम्बादे—ये नृशंसा दुराचाराः पापाचाररताः सदा । ते यान्ति परमं  
धाम नारायणपदाश्रयाः ॥ लिप्यन्ते न च पापेन वैष्णवा वीतक-  
ल्मषाः । पुनन्ति सकलान् लोकान् सहस्रांशुरिवोदितः ॥ जन्मान्त-  
सहस्रेषु यस्य स्यान्नतिरीदृशी । दासोऽहं वासुदेवस्य सर्वान् लोकान्  
समुद्धरेत् ॥ स याति विष्णुसालोक्यं पुरुषो नात्र संशयः । किं पुन-



स्तुतप्राणाः पुरुषाः संयतेन्द्रियाः ॥ अत एव, सक्तदेव प्रपन्नो यस्तवा-  
स्मीति च याचते । अभयं सर्वथा तस्मै ददामि तद्व्रतं मम ॥ इति  
रामायणे श्रीरामचन्द्रवाक्यञ्च । सक्तदेव प्रपन्नो यस्तवास्मीति च  
याचते । अभयं सर्वथा तस्मै ददात्येतद्व्रतं हरेरिति च गरुडपुराणम् ।  
तथाचाह—आपन्नः संसृतिं घोरां यन्नाम विवशो गृणन् । ततः  
सद्यो विमुच्येत यद्विभेति स्वयं भयम् ॥ इति ॥ १४८ ॥

सष्टम् ॥ १ ॥ १ ॥ श्रीशौनकः ॥ १४८ ॥

तथा—न हि भगवन्न घटितमिदं त्वद्दर्शनान्नृणामखिलपापक्षयः ।  
यन्नामसक्तत्त्ववणात् पुक्कशोऽपि विमुच्यते साक्षात् ॥ १५० ॥

सष्टम् ६ ॥ १६ ॥ चित्रकेतुः श्रीसङ्कर्षणम् ॥ १५० ॥

अत एवोक्तं श्रीविष्णुधर्मोत्तरे—जीवितं विष्णुभक्तस्य वरं  
पञ्चदिनानि वै । न तु कल्पसहस्राणि भक्तिहीनस्य केशवे ॥ इति ।  
अथ यत् तृतीये गर्भस्थस्य जीवस्य भगवतः स्तुतिः श्रूयते,  
तस्येव च संसारोऽपि वर्ण्यते, तत्रोच्यते, जात्येकवत्त्वेनैक-  
वर्णनमिति । वस्तुतस्तु कश्चिदेव जीवो भाग्यवान् भगवन्तं स्तौति ।  
स च निस्तरत्यपि । न तु सर्वस्यापि भगवज्ज्ञानं भवति । तथा  
च नेरुक्ताः पठन्ति—नवमे सर्वाङ्गसम्पूर्णं भवतोति पठित्वा, मृत-  
श्चाहं पुनर्जातो जातश्चाहं पुनर्मृतः, इत्यादि तद्भावनापाठानन्तरम्,  
अवाङ्मुखः पीड्यमानो जन्तुभिश्च समन्वितः । सांख्ययोगं समभ्यसेत्  
पुरुषं वा पञ्चविंशकम् । ततश्च दशमे मासि प्रजायत इत्यादि । अत्र  
पुरुषं वेति वाशब्दात् कस्यचिदेव भगवज्ज्ञानमिति गम्यते । सर्वास्व-  
यवस्थासु भक्तेः समर्थत्वन्तु वर्णितम् । भेदेऽप्येकवर्णनमन्यत्रापि  
दृश्यते । तृतीये यथा पाद्मकल्पसृष्टिकथनेऽपि श्रीसनकादीनां  
सृष्टिः कथ्यत इति । टीकायाञ्च ब्रह्मकृतसृष्टिमात्रकथनसाम्ये-  
नैकीकृत्योक्तिरियमिति योजितम् । श्रीबराहवतारवच्च । तत्र  
प्रथममन्वन्तरस्यादौ पृथिवीमज्जने ब्रह्मनासिकातोऽवतीर्णः श्रीबराह-

स्तामुद्धरन् हिरण्याक्षेण संग्रामं कृतवानिति वर्ण्यते । हिरण्याक्षश्च  
 षष्ठमन्वन्तरस्यावसानजातप्राचेतसदक्षकन्याया दितेर्जातः । तस्मात्तथा  
 वर्णनं तदवतारमात्रत्वपृथिवीमज्जनमात्रत्वं कथयितव्यमिव घटते । तद्व-  
 दत्राप्येति । कश्चिदेवान्यो जन्मो जीवः स्तौत्यन्यः संसरतीत्येव मन्तव्यम् ।  
 अत्र पूर्ववत् परमगतिप्राप्तौ भक्तेः परम्पराकारणत्वञ्च दृश्यते । बृहन्नार-  
 ददीये ध्वजारोपणमाहात्म्ये—यतीनां विष्णुभक्तानां परिचर्यापरायणैः ।  
 ईक्षिता अपि गच्छन्ति पापिनोऽपि पराङ्गतिम् ॥ इति । एवं विष्णु-  
 धर्मे कुलानां शतमागामि समतीतं तथा शतम् । कारयन् भगवन्नाम  
 नयत्युत्तमलोकताम् । ये भविष्यन्ति येऽतीता आकल्यात् पुरुषाः कुले ।  
 तांस्तारयति संस्थाप्य देवस्य प्रतिमां हरेरिति । दूतान् प्रति यमाज्ञा-  
 चयम्—येनार्चा भगवद्भक्ता वासुदेवस्य कारिता । नवायुतं तत्कुलज-  
 भवतां शासनातिगमिति । यथाह—त्रिःसप्तभिः पिता पूतः पिढभिः  
 सह तेऽनघ । यत् साधोऽस्य गृहे जातो भवान् वै कुलपावनः ॥१५१॥

त्रिःसप्तभिः प्राचीनकल्पगततदीयपूर्वपूर्वजन्मसम्बन्धिभिः पिढभिः  
 सह अस्मिन् जन्मनि हिरण्यकशिपुकश्यपेऽसौचिब्रह्माण एव तत्-  
 पितर इति ॥ ७ ॥ १० ॥ श्रीनृसिंहः प्रह्लादम् ॥ १५१ ॥

तथा भक्ताभासस्यापि सर्वपापक्षयपूर्वकश्रीविष्णुपदप्रापकत्वं  
 यथा बृहन्नारदीये—कोकिलमानिनोर्मदिरोन्मत्तयो धृतचौरखण्ड-  
 दण्डयोर्जीर्णभगवन्मन्दिरे नृत्यतोः ध्वजारोपणफलप्राप्त्या तादृशत्वं  
 जातम् । तथा व्याधहतस्य पक्षिणः कुरुरमुखगतस्य तत्पलायनवृत्त्या  
 भगवन्मन्दिरपरिक्रमणफलप्राप्त्या तादृशत्वप्राप्तिरिति । क्वचित्तत्र महा-  
 भक्तिप्राप्तिश्च । यथा बृहन्नारसिंहपुराणे श्रीप्रह्लादस्य तस्य प्राग्-  
 जन्मनि वैश्याया सह विवादेन श्रीनृसिंहचतुर्दश्यां दैवादुपवासः सम्यगो-  
 जागरणञ्चेति । तथाचाह—यस्यावतारगुणकर्मविडम्बनानि नामानि  
 येऽसुविगमे विवशा गृणन्ति । तेऽनेकजन्मशमलं सहसैव हिला  
 संयान्तरपावतमृतं तमजं प्रपद्ये ॥ १५२ ॥



असुविगमेऽपीति तदानीन्तनमात्रत्वमशुक्लवर्णत्वं च व्यञ्जितम् ।  
 विवशा इति तदिच्छां विना केनचित् कारणान्तरेणापीत्यर्थः । वश  
 कान्तावित्यमरः । तादृशशक्तित्वे हेतुमाह अवतारेति । अवतारादि-  
 सदृशानि तत्तत्तुल्यशक्तीनीत्यर्थः । तत्रावतारविङ्म्वनानि नृसिंहेत्या-  
 दीनि गुणविङ्म्वनानि भक्तवात्सल्येत्यादीनि । कर्मविङ्म्वनानि  
 गोवर्धनधारणादीनि च ॥ ३ ॥ ८ ॥ ब्रह्मा श्रीगर्भोदकशायिनम् ॥ १५२ ॥

अस्तु तावत् शुद्धभक्ताभासवार्त्ता । अपराधत्वेन दृश्यमानोऽप्यसौ  
 महाप्रभावो दृश्यते । यथा विष्णुधर्मे भगवन्मन्त्रेण कृतनिजरत्नं विप्रं प्रति  
 राजसवाक्यम्—त्वामत्तुमागतः क्षिप्तो रक्षया कृतया त्वया । तत्-  
 संस्पर्शाच्च मे ब्रह्मन् साध्वेतन्मनसि स्थितम् । का सा रक्षा न तां वेद्मि  
 वेद्मि नास्याः परायणम् । किन्त्वस्याः सङ्गमासाद्य निर्वेदं प्रापितः पर-  
 मिति । यथा वा विष्णुधर्माद्युदाहृतायाः श्रीभगवद्गृहदीपतैलं पिबन्त्याः  
 कस्यचिन्मूषिकायाः दैवतो मुखोद्भूतवर्त्तौ दीपे समुज्ज्वलिते सति मुख-  
 दाहेन मरणात् राज्ञीत्वं प्राप्य दीपदानादिलक्षणभक्तिनिष्ठाप्राप्तिरन्ते  
 परमपदप्राप्तिश्च । यथा ब्रह्माण्डपुराणे जन्माष्टमीमाहात्म्ये कृतजन्मा-  
 ष्टमीकायाः दास्याः दुःसङ्गेनापि कस्यचित् तत्फलप्राप्तिः । तथा च  
 बृहन्नारदीये—तादृशदुष्टकार्यार्थमपि भगवन्मन्दिरं मार्जयित्वा कश्चि-  
 दुत्तमां गतिमवाप । नत्वोदृशत्वं ब्रह्मज्ञानस्यापि । यथोक्तं ब्रह्म-  
 वैवर्त्ते—विषयस्नेहसंयुक्तो ब्रह्माहमिति यो वदेत् । गर्भवाससहस्रेषु  
 पच्यते पापकृन्त्र इति । अथ श्रीभगवद्दशीकारितायामपि सकृदल्प-  
 प्रयासात्मिकाया अपि भक्तेः कारणता दृश्यते । यथा ब्रह्मपुराणे शिव-  
 वाक्यम्—दृष्टः पश्येदहरहः संश्रितः प्रतिसंश्रयेत् । अर्चितश्चार्चये-  
 त्वित्यं स देवो द्विजपुङ्गवा इति । यथा च विष्णुधर्मे—तुलसीदलमात्रेण  
 जलस्य चुलुकेन च । विक्रीणीते स्वमात्मानं भक्तेभ्यो भक्तवत्सल इति ।  
 तदीदृशं माहात्म्यवृन्दं न प्रशंसामात्रमजामिलादौ प्रसिद्धत्वात् ।  
 दर्शिताश्च न्यायाः श्रीभगवान्मकौमुद्यादौ । तथैव नान्यार्थवादकल्पनायां

दोषोऽपि श्रूयते, तथार्थवादो हरिनाम्नीति हि पाद्मे नामापराध-  
 गणने । अर्थवादं हरेर्नाम्नि सम्भावयति यो नरः । स पापिष्ठो मनुष्याणां  
 निरये पतति स्फुटम् इति कात्यायनसंहितायाम् । मन्त्रामकीर्त्तनफलं  
 विविधं निश्चयं न श्रद्धाति मनुते यदुतार्थवादम् । यो मानुषस्तमिह  
 दुःखचये क्षिपामि संसारघोरविविधात्तिर्निपीडिताङ्गम् ॥ इति  
 ब्रह्मसंहितायां बौधायनं प्रति श्रीपरमेश्वरोक्तौ । ततोऽन्तर्भूत-  
 नामानुसन्धानेष्वन्येषु तद्गजनेषु च सुतरामेवार्थवादे दोषोऽवगम्यते ।  
 तदेवं यथार्थ एव तन्माहात्म्ये सत्यपि यत्र सम्प्रति तद्गजनेफलोदयो  
 न दृश्यते, कुत्रचिच्छास्त्रे च पुरातनानामप्यन्यथा श्रूयते, तत्र नामार्थ-  
 वादकल्पना वैष्णवानादरादयो दुरन्ता अपराधा एव प्रतिबन्धकारणं  
 वक्तव्यम् । अतएवोक्तं श्रीशैलकेन—तदश्मसारं हृदयं वतेदं  
 यद्ब्रह्ममाणैर्हरिनामधेयैः । न विक्रियेताथ यदा विकारो नेत्रे जलं  
 गात्ररुहेषु हर्ष इति । यथा प्रायेण आधुनिकानाम् । यथा वा, ब्रह्म-  
 ण्यस्य वदान्यस्य तव दासस्य केशव । स्मृतिर्नाद्यापि विध्वस्ता भवत्-  
 सन्दर्शनार्थिन इति । तदुक्तरीत्याध्यवसितभक्तेरपि नृगस्य जिह्वा  
 न वक्तोत्यादियमवाक्यविरुद्धं यमलोकगमनं प्राप्तवतः विना  
 चार्थवादकल्पनामयं भावं श्रुतशास्त्रस्यापि तस्य सत्यां तादृशमाहा-  
 त्म्यायां भक्तौ श्रीमदम्बरीषादिवत् सेवाग्रहं परित्यज्य दानकर्माग्रहो  
 न स्यात् । तादृशापराधे भक्तिस्तम्भश्च श्रूयते । यथा पाद्मे नामाप-  
 राधभञ्जनस्रोत्रे—नामैकं यस्य वाचि स्मरणपथगतं श्रोत्रमूलं गतं वा  
 शुद्धं वाशुद्धवर्णं व्यवहितरहितं तारयत्येव सत्यम् । तच्च देहद्रविण-  
 जनतालोभपाषण्डमध्ये निक्षिप्तं स्यान्न फलजनकं शीघ्रमेवात्र  
 विप्रेति । देहादिलोभार्थं ये पाषण्डा गुर्ववज्ञादिदशापराधशुक्ला-  
 स्तन्यध्ये इत्यर्थः । स्कान्दे प्रह्लादसंहितायां द्वारकामाहात्म्ये—पूजितो  
 भगवान् विष्णुर्जन्मान्तरशतैरपि । प्रसीदति न विश्वात्मा वैष्णवी  
 चावमानिते । स्कान्दे एवान्यत्र मार्कण्डेयभगीरथसंवादे—दृष्ट्वा भाग-



वतं दूरात् सम्मुखे नोपयाति हि । न गृह्णाति हरिस्तस्य पूजां द्वादश-  
 वार्षिकीम् । दृष्ट्वा भागवतं विप्रं नमस्कारेण नार्चयेत् । देहिन-  
 स्तस्य पापस्य न च वै क्षमते हरिः ॥ इति । एवं बह्वन्येवापाराधान्त-  
 राख्यपि दृश्यन्ते । एवमेव श्रीविष्णुपुराणे शतधनुर्नाम्नो राज्ञो  
 भगवदाराधनतत्परस्यापि वेदवैष्णवनिन्दकात्पसम्भाषयैव कुकुरादि-  
 योनिप्राप्तिरुक्ता । अतः, शुश्रूषोः अहधानस्य इत्यादौ आवृत्तिरसकृदुप-  
 देशादित्यादौ च पुरुषाणां प्रायः सापराधत्वाभिप्रायेणैवावृत्तिविधानम् ।  
 सापराधानामावृत्त्यपेक्षा चोक्ता पाद्मे नामापराधभञ्जनस्तोत्रे नामो-  
 पलक्ष्य—नामापराधयुक्तानां नामान्येव हरन्त्यधम् । अविश्रान्ति-  
 प्रयुक्तानि तान्येवार्थकराणि चेति । एतदपेक्षयैव त्रैलोक्यसम्भोहन-  
 तन्नादावष्टादशाक्षरादेरावृत्तिविधानम् । यथा—इदानीं शृणु देवि त्वं  
 केवलस्य मनोर्विधिम् । दशकृत्वो जपेन्मत्रमापत्कल्पेन मुच्यते । सहस्र-  
 जप्तेन तथा मुच्यते महतैनसा । अयुतस्य जपेनैव महापातकना-  
 शनम् ॥ इत्यादि । तथा ब्रह्मवैवर्ते नामोपलक्ष्य—हनन् ब्राह्मण-  
 मत्यन्तं कामतो वा सुरां पिवन् । कृष्ण कृष्णेत्यहोरात्रं सङ्कीर्त्य शुचि-  
 तामियादित्यादि । अत्रापराधालम्बनत्वेनैव वर्त्तमानानां पापवासनानां  
 सहैवापराधेन नाश इति तात्पर्यम् । एतादृशप्रतिबन्धापेक्षयै-  
 वोक्तं विष्णुधर्म—रागादिदूषितं चित्तं नास्यदं मधुसुदने । बध्नाति  
 न रतिं हंसः कदाचित् कर्हमास्त्रुनि । न योग्या केशवं स्तोतुं वाग्-  
 दुष्टा चानृतादिना । तमसो नाशनायालं नेन्दोर्लखा घनावृतेति ।  
 सिद्धानामावृत्तिस्तु प्रतिपदमेव सुखविशेषोदयार्था । असिद्धानामा-  
 वृत्तिनियमः फलपर्याप्तिपर्यन्तः । तदन्तरायेऽपराधावस्थितिवित-  
 कात् । यतः कौटिल्यम् अश्रद्धा भगन्निष्ठाचग्रावकवस्वन्तराभिनिवेशो  
 भक्तिशैथिल्यं स्वभक्त्यादिकृतमानित्वमित्येवमादीनि महत्सङ्गादि-  
 लक्षणभक्त्यापि निवर्त्तयितुं दुष्कराणि चेत्तर्हि तस्यापराधस्यैव  
 कार्याणि तान्येव च प्राचीनस्य तस्य लिङ्गानि । अतएव कुटिलात्म-

नामुत्तममपि नानोपचारादिकं नाङ्गीकरोति भगवान् यथा दूत्यगतो  
 दुर्योधनस्य । आधुनिकानाञ्च श्रुतशास्त्रानामप्यपराधदोषेण श्रीभगवति  
 श्रीगुरौ तद्भक्तादिषु चान्तरानादरादावपि सति वह्निस्तदर्थं नाद्या-  
 रम्भः कौटिल्यम् । अत एवाकुटिलमूढानां भजनाभासादिनापि कृता-  
 र्थत्वमुक्तम् । कुटिलानान्तु भक्त्यनुवृत्तिरपि न भवतीति स्वान्दे  
 श्रीपराशरवाक्ये दृश्यते—नह्यपुण्यवतां लोके मूढानां कुटिलात्म-  
 नाम् । भक्तिर्भवति गोविन्दे कीर्तनं स्मरणं तथेति । एतदपेक्ष-  
 योक्तं विष्णुधर्म—सत्यं श्रुतेन विघ्नानां सहस्रेण तथा तपः । विघ्ना-  
 युतेन गोविन्दे नृनां भक्तिर्निवार्यत इति । अत एवाह—तं सुखाराध्य-  
 मृजुभिरनन्यशरणैर्नृभिः । कृतज्ञः को न सेवेत दुराराध्यमसाधुभिः ॥

१५३ ॥

स्यष्टम् ॥३॥१८॥ औसृतः ॥१५३॥

यथैव भगवद्भक्ता अप्यकुटिलात्मनोऽज्ञानगुणान्ति नतु कुटिला-  
 त्मनो विज्ञानिति दृश्यते । यथा—दूरे हरिकथाः केचित् दूरे चाचुत-  
 कीर्तनाः । स्त्रियः शूद्रादयश्चैव तेऽनुकम्पया भवादृशम् । विप्रो  
 राजन्यवेश्यो वा हरः प्राप्ताः पदान्तिकम् । औतेन जन्मनाथापि  
 मुह्यन्त्यान्नायवादिनः ॥१५४॥

टीका च—तत्र येऽज्ञास्ते भवद्विधानामनुग्राह्या इत्याह दूरे  
 इति । ज्ञानबलदुर्विदग्धास्त्वचिकित्सात्वादुपेक्षया इत्याशयेनाह विप्र  
 इतीत्येषा ॥११॥५॥ औचमसो निमिम् ॥ १५४ ॥

अथाश्रद्धा दृष्टे श्रुतेऽपि तन्महिमादौ विपरीतभावनादिना विश्वा-  
 साभावः । यथा दुर्योधनस्यैव विश्वरूपदर्शनादावपि । अतएव यथा—  
 आपन्नः संसृतिं घोरां यन्नाम विवशो गृणन्, इत्यादि श्रीशैलकस्य,  
 दन्ता गजानां कुलिशाग्रनिष्ठुराः इति श्रीप्रह्लादस्य अनुभवसिद्धं, न  
 तथा सर्वेषाम् । ईदृशमानुषङ्गिकं फलन्तु शुद्धभक्तैर्भगवन्महिमस्थाय-  
 नेच्छा यदि स्यात् तदैवेत्यते । न तु स्वरक्षणाय स्वमहिमदर्शनाय



वा । यथैवोक्तं, दन्ता गजानां कलिशाग्रनिष्ठुराः शीर्णा यदेते न बलं  
ममैतत् । महाविपत्पातविनाशनोऽयं जनार्दनानुस्मरणानुभावः ॥  
इति । श्रीपरोक्षित्प्रभृतिभिस्तु तदपि नेष्टम् । यथा—द्विजोपसृष्टः  
कुहकस्तत्त्वको वा दशत्वलं गायत विष्णु गाथा इति ॥१५५॥

सृष्टम् ॥१॥१८॥ राजा ॥ १५५ ॥

अत एवाधुनिकेषु महानुभावलक्षणवत्सु तद्दर्शनेऽपि नावि-  
श्वासः कर्त्तव्यः । कुत्रचिद्भगवदुपासनाविशेषेणैव तादृशमानुषङ्गिकं  
फलमुदयते । यथा—यदैकपादेन स पार्थिवात्मजः स्तस्थौ तदङ्गुष्ठ-  
निपीडिता मही । ननाम तत्रार्द्धमिमेन्द्रधिष्ठिता तरीव सव्येतरतः  
पदे पदे ॥१५६॥

अत्र सर्वात्मकतयैव विष्णुसमाधिना तादृक् फलमुदितम् । एता-  
दृशुपासना चास्य भाविज्योतिर्मण्डलात्मकविश्वचालनपदोपयोगि-  
तयोदितेति ज्ञेयम् ॥ ४ ॥ ८ ॥ ओमैत्रेयः ॥ १५६ ॥

अथ भगवन्निष्ठाच्यावकवस्वन्तराभिनिवेशो यथा—एवमघटमान-  
मनोरथाकुलहृदयो मृगदारकाभासेन स्वारब्धकर्मणा योगारम्भनतो  
विभ्रंशितः स योगतापसो भगवदाराधनलक्षणाच्चेति ॥ १५७ ॥

स श्रीभरतः । अत्रैवं चिन्त्यम् । भगवद्भक्त्यन्तरायकं सामान्य-  
मारब्धकर्म न भवितुमर्हति दुर्बलत्वात् । ततः प्राचीनापराधात्मकमेव  
तल्लभ्यते इन्द्रद्युम्नादीनामिवेति ॥ ५ ॥ ८ ॥ श्रीशुकः ॥ १५७ ॥

केचित्तु साधारणस्यैव प्रारब्धस्य तादृशेषु भक्तेषु प्राबल्यं तदुत्-  
कण्ठावर्धनार्थं स्वयं भगवतैव क्रियत इति मन्यन्ते । सा च वर्णिता  
सृगदेहं प्राप्तस्य तस्य । यथैव श्रीनारदस्य पूर्वजन्मनि जातरन्तेरपि  
कपायरक्षणमाह—हन्तास्मिन् जन्मनि भवान् मा मां द्रष्टुमिहार्हति ।  
अविपक्वकषायाणां दुर्दर्शोऽहं कुयोगिनाम् ॥ १५८ ॥

सृष्टम् ॥ १ ॥ ६ ॥ श्रीभगवान् ॥ १५८ ॥

तदेवमपराधहेतुकतदभिनिवेशोदाहरणं गजेन्द्रादीनां विषया-

वस्थायां कार्यम् । अथ भक्तिशैथिल्यम् । येनाध्यात्मिकादिसुखदुःख-  
निष्ठैवोक्तसति । भक्तितत्पराणान्तु तत्रानादरो भवति । यथा सहस्र-  
नामस्तोत्रे—न वासुदेवभक्तानामशुभं विद्यते क्वचित् । जन्ममृत्यु-  
जराव्याधिभयञ्चाप्युपजायते ॥ इति । या तु सत्साधकस्य मनुष्यदेह-  
रिरक्षिषा जायते साप्युपासनावृद्धिलोभेन न तु देहमात्ररिरक्षिष्येति ।  
न तथा च भक्तितात्पर्यहानिः । तदेवं विवेकसामर्थ्ययुक्तस्यापि  
भक्तितात्पर्यव्यतिरेकगम्यं तच्छैथिल्यं मध्ये मध्ये रच्यमानया भक्त्या  
यत्र दूरीक्रियते तदपराधालम्बनमेवेति गम्यते । अतएवापराधानु-  
मानाप्रवृत्तेर्मूढे चासमर्थे चाल्पेन सिद्धिः समर्थैव । तत्र दीनदयालोः  
श्रीभगवतः कृपा चाधिका प्रवर्तते । किन्तु विवेकसामर्थ्ययुक्ते सम्य-  
त्पि योऽपराधापातो भवति सोऽत्यन्तदौरात्मादेव । तद्विपरीते तु  
नातिदौरात्मादिति विदुषः समर्थस्य शतधनुषोऽन्तरायोऽनन्तरविहित-  
भगवदुपासनस्यापि युक्त एव । मूढानान्तु मूषिकादीनामपराधेऽपि  
सिद्धिस्तथैव युक्ता ; दौरात्माभावेन भजनस्वरूपप्रभावस्यापराधमति-  
क्रम्योदयात् । अथ भक्त्यादिकृताभिमानत्वञ्चापिराधकृतमेव वैष्णवाव-  
मानादिलक्षणापराधान्तरजनकत्वात् । यथा दक्षस्य प्राक्तनश्रीशिवाप-  
राधेन प्राचेतसत्वावस्थायां श्रीनारदापराधजन्मापि दृश्यते । तदेवं यः  
सकृद्भजनादिनैव फलोदय उक्तस्तदयथावदेव, यदि प्राचीनोऽर्वाचीनो  
वापराधो न स्यात् । मरणे तु सर्वथा सकृदेव यथाकथञ्चिदपि भजनमपे-  
क्ष्यते । तत्र हि तस्यैव सकृदपि भगवन्नामग्रहणादिकं जायते, यस्य  
पूर्वत्र वात्र वा जन्मनि सिद्धेन भगवदाराधनादिना तदानीं स्वीयप्रभावं  
प्रकटयतानन्तरमेव भगवत्साक्षात्कारो भाव्यते । यं यं वापि स्मरन्  
भावं त्यजत्यन्ते कलेवरम् । तं तमेवैति कौन्तेय सदा तद्भावभावित इति  
श्रीगौतोपनिषद्भाष्यः । ततोऽपराधाभावात् तत्क्षयार्थं न तत्रावृत्तपेक्षा ।  
यथाजामिलस्य । न तथा कृततन्नामश्रवणादिनामपि यमदूतानाम् ।  
यथाह—अथापि मे दुर्भगस्य विबुधोत्तमदर्शने । भवितव्यं मङ्गलं  
येनात्मा मे प्रसीदति ॥ १५८ ॥



पूर्वेण मङ्गलेन महता पुण्येन इति टीका च । व्यतिरेकेणाह—  
अथवा म्रियमाणस्य नाशुचेर्वृषलौपतेः । वैकुण्ठनामग्रहणं जिज्ञा  
वक्तुमिहार्हति ॥ १६० ॥

सष्टम् ॥ ६ ॥ २ ॥ श्रीमानजामिलः ॥ १६० ॥

यत्तु श्रीभरतस्य मृगशरीरं त्यजतो नामानि गृह्येत्यापि शरीरा-  
त्प्राप्तिस्तत्रापि साक्षाद्भगवत्प्राप्तिरेव ; तादृशानां हृदि सदावि-  
र्भावात् । एवमजामिलस्य पूर्वशरीरावस्थितावपि ज्ञेयम् । ततो मरण-  
समये सङ्गज्जनस्यानन्तरमेव कृतार्थत्वप्रापणे व्यभिचारो न स्यात् ।  
अतएवाह—एतावान् सांख्ययोगाभ्यां स्वधर्मपरिनिष्ठया जन्मलाभः  
परः पुंसामन्ते नारायणस्मृतिः ॥ १६१ ॥

टीका च—एतावानेव जन्मनो लाभः फलम् । तमाह, नारायण-  
स्मृतिरिति । सांख्यादिभिः साध्य इति तेषां स्वातन्त्र्येन लाभत्वं  
धारयति । अन्ते तु स्मृतिः परो लाभः । न तन्महिमा वक्तुं शक्यम्  
इत्यर्थः इत्येषा । नामकौमुदीकारैश्चान्तिमप्रत्ययोऽभ्यर्हिण इत्यु-  
क्तम् ॥ २ ॥ १ ॥ श्रीशुकः ॥ १६१ ॥

अतएवाजामिलस्यान्यदापि पुत्रोपचारितं तस्यैव गृह्यतः  
प्रयाणे चाप्रयाणे च, यन्नामस्मरणान्नृणाम् । सद्यो नश्यति पापौघो नम-  
स्सर्वे चिदात्मने । इति पाद्मे देवद्युतिस्तुत्यनुसारेण, जराभरणदशा-  
यापि सकलकलमजनिरसनात् तव गुणकृतनामधेयानीति पञ्चमो-  
क्तगद्यस्थितापिशब्देन प्रथमनामग्रहणादेव क्षीणसर्वपापस्यापि मरणे  
यन्नामग्रहणं तत्प्रशंसैव श्रूयते । तत्राप्याहृत्या—अथैनं मापनयत  
कृताशिषाघनिष्कृतिम् । यदसौ भगवन्नाम म्रियमाणः समग्रहीदि-  
त्यादि ॥ १६२ ॥

अशेषशब्दोऽत्र वासनापर्यन्तः । अशेषशब्दश्चापराधपर्यन्त  
इति । अत्र मरणे सर्वेषां दैन्योदयोऽपि श्रीभगवत्कृपातिशयद्वार-  
मिति द्रष्टव्यम् ॥ ६ ॥ २ ॥ श्रीविष्णुदूताः यमदूतान् ॥ १६२ ॥

तदेवमधिकारिविशेषं प्राप्यैव तत्तत्फलोदयो दृष्टः । यथैव पूर्व-  
मुदाहृतम् । यथा च जातरुचिं प्राप्य—तव विक्रीडितं कण्ठं नृणां  
परममङ्गलम् । कर्णपीयूषमासाद्य त्यजन्यन्यस्युहं जनाः ॥ १६३ ॥

अतएवोक्तम्—न क्रोधो न च मात्सर्यं न लोभो न शुभा मतिः ।  
भवन्ति क्षतपुण्यानां भक्तानां पुरुषोत्तम इति ॥ ११ ॥ ६ ॥ श्रीम-  
दुद्भवः ॥ १६३ ॥

जातप्रेमाणं प्राप्य—नैषातिदुःसहा क्षुब्धं त्यक्तोदमपि बाधते ।  
पिवन्तं त्वन्मुखाभोजयुतं हरिकथामृतम् ॥ १६४ ॥

स्रष्टुम् ॥ १० ॥ १ ॥ श्रीराजा ॥ १६४ ॥

व्याख्याते यथाकथञ्चिज्जनसम्यग्भजनावृत्ती । तदेवं भगवदर्पित-  
धर्मादिसाध्यत्वात् तां विनान्येषामकिञ्चित्करत्वाच्चस्याः स्वत एव  
समर्थत्वात् स्वलेशेन स्वभासादिनापि परमार्थपर्यन्तप्रापकत्वात् सर्वेषां  
वर्णानां नित्यत्वाच्च साक्षात् भक्तिरूपं तत्सामुख्यमेवात्राभिधेयं  
वर्णितं स्थितम् । इयमेव केवलत्वात् अनन्यताख्या । अनन्या-  
श्रित्यन्तः । न मे जनाः पर्युपासते । तेषां नित्याभियुक्तानां योगक्षेमं  
वहाम्यहम् ॥ १० ॥ यन्मन्त्रदेवताभक्ता यजन्ते अहयान्विताः । तैःपि  
मामेव कौन्तेय यजन्ताविधिपूर्वकम् ॥ इत्यव्यवहितवाक्यद्वयेऽन्य-  
व्यतिरेकोक्त्या अनन्यत्वं नाम ह्यन्योपासनाराहित्येन तज्जनमुच्यते ।  
इत्यमेवाङ्गीकृतम्—अपि चेत् सुदुराचरो भजते मामनन्यभागित्वादौ ।  
तस्याश्च महादुर्बोधत्वं महादुर्लभत्वञ्चोक्तम्—धर्मस्तु साक्षाद्भगवत्  
प्रणीतं न वै विदुः ऋषयो नापि देवाः इत्यादौ । येऽभ्यर्थिता मयि  
च नो नृगतिं प्रपन्ना इत्यादौ च । तदेवं तस्याः श्रवणादिरूपायाः  
साक्षाद्भक्तेः सर्वविघ्ननिवारणपूर्वकसाक्षाद्भगवत्प्रेमफलदत्वे स्थिते  
परमदुर्लभत्वे च सत्यन्यकामनया च नाभिधेयत्वम् । तथा चतुर्थे—तं  
दुराराध्यमाराध्य सतामपि दुरापया । एकान्तभक्त्या को वाञ्छेत् पाद-  
मूलं विना वहिरिति तन्मात्रकामनायाश्च भक्तेरेवाकिञ्चनत्वमकाम-



तच्च संज्ञापितम् । मत्तोऽप्यनन्तात् परतः परस्मात् स्वर्गापवर्गाधि-  
पतेन किञ्चित् । येषां किमु स्यादितरेण तेषामकिञ्चनानां मयि भक्ति-  
भाजमिति श्रीऋषभदेववाक्यात् । अकामः सर्वकामो वा इत्यादेश्च ।  
तथा इयमेवैकान्तितेत्यप्युच्यते । एकान्तिनो यस्य न कञ्चनार्थं  
वाञ्छन्ति ये वै भगवत्प्रपन्ना इति गजेन्द्रवाक्यात् । एवं प्रलोभ्य-  
मानोऽपि वरैर्लोकप्रलोभनैः । एकान्तित्वात् भगवति नैच्छत्तान-  
सुरोत्तम इति नारदवाक्याच्च । अतएवोक्तं गारुडे—एकान्तेन सदा  
विष्णो यस्मादेव परायणाः । तस्मादेकान्तिनः प्रोक्तास्तद्भागवतचेतस  
इति । एषा एवोपदिष्टा श्रीगीतोपनिषत्सु—भक्त्या त्वनन्यया शक्य  
ब्रह्मेवंविधोऽर्जुन । ज्ञातुं द्रष्टुञ्च तत्त्वेन प्रवेष्टुञ्च परन्तप । मत्-  
कर्मक्षत्वात्परमो मङ्गलः सङ्गवर्जितः । निर्वैरः सर्वभूतेषु यः स मामेति  
पाण्डवेति । मत्कर्म अवर्णकीर्त्तनादि । अहमेव परमः साधनत्वेन  
साध्यत्वेन च यस्य । अतएव साधनसाध्यान्तरसङ्गविवर्जित इति  
व्याख्येयम् । इमामेव भक्तिमाह—तस्मादर्थान् कामान् भाष्य  
यदपाश्रयाः । भजतानौहयात्मानमनौहं हरिमौखरम् ॥ १६५ ॥

यदपाश्रया यदधौना तं हरिमित्यन्यः । नौहया कामना-  
त्यागेन । अनौहं तथैव कामनाशून्यम् । इह काङ्क्षा सृष्टा तृडित्यमरः  
॥ ७ ॥ ६ ॥ श्रीप्रह्लादः असुरबालकान् ॥ १६५ ॥

तथैवोभयोः कामनाशून्यत्वं स्वयमेवाह—आशासानो नैव मृत्युः  
स्वामिन्याशिषमात्मनः । न स्वामी मृत्युतः स्वाम्यमिच्छन् यो राति  
चाशिषः । अहन्त्वकामस्त्वङ्गत्तस्त्वञ्च स्वाम्यनपाश्रयः । नान्यथेहा-  
वयोरर्थो राजसेवकयोरिव ॥ १६६ ॥

सष्टम् ॥ ७ ॥ १० ॥ प्रह्लादः श्रीनृसिंहम् ॥ १६६ ॥

एवमेवाह—नैवात्मनः प्रभुरयं निजलाभपूर्णा मानं जनाद-  
विदुषः करुणो वृणीते । यद्यज्जनो भगवते विदधीत मानं तच्चात्मने  
प्रतिमुखस्य यथा मुखस्त्रीः ॥ १६७ ॥

अयं प्रभुरात्मनो मानं पूजां जनाभिजभक्तान्न वृणोते नेच्छति । तत्र  
हेतुर्निजस्य भक्तस्यैव लाभेन पूर्णः परमसन्तुष्टः । हेत्वन्तरं, कारणः,  
पूजार्थं तत्प्रयासादावसहिष्णुः । कथम्भूताज्जनादविदुषः, पितुरपि  
बालकवत् तस्याग्रे न किञ्चिदपि जानतः । एषा स्वस्य जनैकवर्गत्वेन  
दैव्योक्तिः । यदा तदावेशेनान्यत् किञ्चिदपि न जानत इत्यर्थः । उभ-  
यत्र पक्षेऽपि तच्च तस्य कारणहेतुरिति भावः । तर्हि किं जनस्तस्य  
मानं न कुरुत एवेत्याशङ्क्याह यदिति । स च जनः यं यं मानं भग-  
वते विदधौत सम्पादयति स सर्वोऽप्यात्माार्थमेव । तत्सम्मानमात्रेणैव  
स्वसम्माननाभिमननात् सुखं मन्यमानस्तन्मानं करोत्येवेत्यर्थः । तत्-  
सम्मानमात्रेण स्वसम्मानश्च तदेकजोवनस्य तज्जनस्य युक्त एवेति  
दृष्टान्तमाह, यथा मुखे या शोभा क्रियते तन्मात्रमेव प्रतिमुखस्य  
शोभायैव भवति नान्यदिति ॥ ७ ॥ ८ ॥ प्रह्लादः श्रीनृसिंहम् ॥ १६७ ॥

अतएवाह—नालं द्विजत्वं देवत्वमृषित्वं वासुरात्मजाः । प्रीण-  
नायमुकुन्दस्य न वृत्तिं न बहुज्ञता । न दानं न तपो नेज्या न  
प्रौढं न प्रेम्भानि च । प्रीयतेऽमलया भक्त्या हरिरन्यद्विडम्बनम् ॥ १६८ ॥  
अमलया निजामया विडम्बनं नटनमात्रम् । अतः सकामभक्त-  
स्यापि भक्तेर्नटनमात्रत्वं स्वार्थसाधनमात्रतात्पर्येण भक्तानुकरण-  
मात्रत्वात् । यथा परेषामपि नटानां क्वचित् तदनुकरणन्तथैवेति ।  
तत्र सकामत्वमैहिकं पारलौकिकञ्चेति द्विविधम् । तत् सर्वमेव  
निषिध्यते शोनागपत्नीवचनादौ—न पारमेष्ठ्यं न महेन्द्रधिष्ण्यमित्या-  
दिना । तस्माद्वैवस्वतमनुपुत्रस्य पृषधस्य तु मुमुक्षोरप्येकान्तिल-  
व्यपदेशो गोण एव बोद्धव्यः । मा मां प्रलोभयोत्पत्यासक्तं कामेऽ  
तैर्वरैः । तत्सङ्गभीतो निर्विषो मुमुक्षुस्वामुपाश्रित इत्यत्र श्रीप्रह्लाद-  
वाक्ये मुमुक्षा तु कामत्यागीच्छैव । यदि रासीश मे कामान् वरांस्व  
वरदर्पभ । कामानां हृद्यसंरोहं भवतस्तु वृणे वरमिति वक्ष्यमाणात् ।  
भक्तियोगस्य तत् सर्वमन्तरायतयार्भक इति श्रीनारदेन प्रागुक्तं



त्वाच्च । एवम् श्रोमदम्बरोषस्य यज्ञविधानमपि लोकसंग्रहार्थमेव  
 ज्ञेयम् । तमुद्दिश्याप्येकान्तभक्तिभावेनेत्युक्तमस्ति । तत्र चैहिकं  
 निष्कामत्वं भक्त्या जीविकाप्रतिष्ठाद्युपार्जनं यत्तदभावमयमपि बोद्ध-  
 व्यम् । विष्णुं यो नोपजीवतोति गारुडं शुद्धभक्तिलक्षणात् । मौन-  
 व्रतश्रुततपोऽध्ययनस्वधर्मव्याख्यारहोजपसमाधय आपवर्ग्याः । प्रायः  
 परं पुरुष ते त्वजितेन्द्रियाणां वार्त्ता भवन्तु रत न वा वत दाशिकाना-  
 मिति श्रीप्रह्लादवाक्यवत् । मौनादय एवाजितेन्द्रियाणां वार्त्ता जीव-  
 नोपाया भवन्ति । दाशिकानान्तु वार्त्ता अपि भवन्ति न वा दशस्या-  
 नियतकृत्वादित्यर्थः । अतएवोक्तम्—आराधनं भगवत ईहमाना  
 निराशिषः । ये तु नेच्छन्तापि परं ते स्वार्थकुशलाः स्मृता इति । परं  
 मोक्षमपीति टीका च । तस्मात् साधूक्तं नालं द्विजत्वमित्यादि ॥७॥६॥  
 प्रह्लादोऽसुरबालकान् ॥ १६८ ॥

ततोऽस्या एव भक्तेः सर्वशास्त्रसारत्वमाह—श्रवणं कीर्तनं विष्णोः  
 स्मरणं पादसेवनम् । अर्चनं वन्दनं दास्यं सख्यमात्मनिर्दिष्टम् ।  
 इति पुंसां पिता विष्णो भक्तिश्चैव लक्षणा । क्रियते भगवत्यर्चने  
 तस्योऽधीतमुत्तमम् ॥ १६९ ॥

श्रवणकीर्तने तदौयनामादीनाम् । स्मृत्वा । पादसेवनं परिचर्या ।  
 अर्चनं विध्युक्तपूजा । वन्दनं नमस्कारः । दास्यं तद्दासोऽस्मीत्यभि-  
 मानम् । सख्यं बन्धुभावेन तदौयहिताशंसनम् । आत्मनिवेदनं गवा-  
 खादिस्थानीयस्य स्वदेहादिसंघातस्य तदेकभजनार्थं विक्रयस्थानीय-  
 तस्मिन्नर्पणम् । यत्र तद्भरणपालनचिन्तापि स्वयं न क्रियते । उदाहृतानि  
 चैतानि प्राचीनैः—श्रीविष्णोः श्रवणे परीक्षितभवद्वायासकिः कीर्तने  
 प्रह्लादः स्मरणे तदङ्घ्रिभजने लक्ष्मोः पृथुः पूजने । अक्रूरस्त्वभिवन्दने  
 कपिपतिर्दास्येऽथ सख्येऽर्जुनः सर्वस्वात्मनिवेदने वलिरभूत् कृष्णासिरेषां  
 परमिति । इति लवलक्षणानि यस्याः सा भगवति तद्विषयिका अद्या  
 साबाहूया न तु कर्माद्यर्पणरूपा पारम्परिकी भक्तिरियं तत्रापि

श्रोविणोरेवार्पिता तदर्थमेवेदमिति भाविता न तु धर्मार्थादिष्वर्पिता  
 एवम्भूता चेत् क्रियते तदा तेन कर्त्ता यदधीतं तदुत्तमं मन्य इत्यर्थः ।  
 तथाच श्रीगोपालतापनीश्रुतिः—भक्तिरस्य भजनं तदिहामुत्रोपाधि-  
 नैराख्येनामुस्मिन् मनःकल्पनमेतदेव नैष्कर्म्यमिति । अत्र नवलक्षण-  
 इति समुच्चयो नावश्यकः । एकेनैवाङ्गेन साध्याव्यभिचारश्रवणात् ।  
 कचिदन्त्याङ्गमिच्छणन्तु तथापि भिन्नश्रद्धारुचित्वात् । ततो नवलक्षण-  
 शब्देन भक्तिसामान्योक्ता तन्मात्रानुष्ठानं विधीयते इति ज्ञेयम् ।  
 नवलक्षणत्वञ्चास्या अन्येषामप्यङ्गानां लदन्तर्भावादुक्तम् ॥ ७ ॥ ६ ॥  
 ओपद्वाद्ः स्वपितरम् ॥ १६८ ॥

अथास्या अकिञ्चनाख्याया भक्तेः सर्वोपरिभूमिकावस्थितिमधि-  
 कारिविशेषनिष्ठत्वञ्च दर्शयितुं प्रक्रियान्तरम् । तत्र परतत्त्वस्य वैमुख्य-  
 परिहाराय यथाकथञ्चित् साम्मुख्यमात्रं कर्त्तव्यत्वेन लभ्यते । तच्च  
 त्रिधा । निर्विशेषरूपस्य तदीयब्रह्माख्याविर्भावस्य ज्ञानरूपं  
 सविशेषरूपस्य च तदीयभगवदाद्याख्याविर्भावस्य भक्तिरूपमिति  
 द्वयम् । तदेतत् तस्य द्वयस्यैव द्वारं कर्मर्पणरूपमिति । तदेतन्न  
 पुरुषयोग्यताभेदेन व्यवस्थापयितुं लोकसामान्यतो ज्ञानकर्मभक्तीना-  
 मेवोपायत्वं नान्येषामित्यनुवदति—योगास्त्रयो मया प्रोक्ता नृणां श्रेयो-  
 विधित्सया । ज्ञानं कर्म च भक्तिश्च नोपायोऽन्योऽस्ति कुत-  
 चित् ॥ १७० ॥

योगा उपायाः । मया शास्त्रयोनिनां श्रेयांसि मुक्तित्रिवर्गप्रेमाणि ।  
 अनेन भक्तेः कर्मत्वञ्च व्यावृत्तम् । तेष्वधिकारिहेतूनाह द्वाभ्याम्—  
 निर्विज्ञानां ज्ञानयोगो न्यासिनामिह कर्मसु । तेष्वनिर्विज्ञचित्तानां  
 कर्मयोगश्च कामिनाम् । यदृच्छया मत्कथादौ जातश्चक्षुः  
 पुमान् । न निर्विज्ञो नातिसक्तो भक्तियोगोऽस्य सिद्धिदः ॥ १७१ ॥

इह एषां मध्ये निर्विज्ञानामैहिकपारलौकिकविषयप्रतिष्ठा-  
 सुखेषु विरक्तचित्तानाम् अतएव तत्साधनभूतेषु लौकिकवैदिककर्माणि



न्यासिनां तानि त्यक्तवतामित्यर्थः । पदद्वयेन दृढजातमुमुक्षूणामित्य-  
भिप्रेतम् । तेषां ज्ञानयोगः सिद्धिदः इत्युत्तरेणान्वयः । कामिनां तत्तत्-  
सुखेषु रागिनाम् अतएव तेषु साधनभूतेषु कर्मसु अनिर्विस्मचित्तानां  
तानि त्यक्तुमसमर्थानां कर्मयोगः सिद्धिदः तत्संकल्पानुरूपफलदः ।  
अथ ते वै विदन्तप्रतितरन्ति च देवमायामित्यादौ तिर्यग्जना अपौ-  
त्यनेन भक्त्यधिकारे कर्मादिवज्जात्यादिकृतनियमातिक्रमात् अद्या-  
मात्रं हेतुरित्याह यदृच्छयेति । यदृच्छया केनापि परमस्वतन्त्र-  
भगवद्भक्तसङ्गततत्कृपाजातमङ्गलोदयेन । यदुक्तं, शुश्रूषोः अद्विधानस्ये-  
त्यादि । तदेतत् पद्यं स्वयमेव अग्रे व्याख्यास्यते द्वाभ्याम्—जातश्रद्धो  
मत्कथासु निर्विस्मः सर्वकर्मसु । वेद दुःखात्मकान् कामान् परि-  
त्यागिष्यनीश्वरः । ततो भजेत मां प्रीतः श्रद्धालुर्दृढनिश्चयः । जुष-  
मानश्च तान् कामान् दुःखोदकांश्च गर्हयन् ॥ १७२ ॥

कथेत्युपलक्षणं मत्कथादिषु । एतदेव केवलं परमं श्रेय इति  
जातविश्वासः । अतएवान्येषु कर्मसु उद्विग्नः । किन्तु वर्तमानेषु  
प्राचीनकर्मफलभोगेषु एवभूत इत्याह, वेदेति । ततस्तु वदेत्यादि-  
व्याख्यातां न निर्विस्मो नातिसक्त इत्येवंलक्षणमवस्थामारभ्यैवेत्यर्थः ।  
मां भजेत मदीयानन्यतास्यभक्तावधिकारो स्यान्न तु ज्ञानवज्जाते  
सम्यग्वैराग्य एव । तस्याः स्वतः सर्वशक्तिमत्त्वेनान्यनिरपेक्षत्वादित्यर्थः ।  
अनन्तरञ्च वक्ष्यते—तस्मान्मङ्गलियुक्तस्य योगिनो वै मदात्मनः । न  
ज्ञानं न च वैराग्यं प्रायः श्रेयां भवेदिह । यत् कर्मभिर्यत्तपसा इत्यादि ।  
न च कर्मनिर्वेदसापेक्षत्वमापतितम् । स तु भक्तेः सर्वोत्तमत्व-  
विश्वासेन स्वत एव प्रवर्तते । अतो निर्विस्म इत्यनुवादमात्रम् ।  
अतएव यद्यपि ज्ञानकर्मणोरपि श्रद्धापेक्षास्येव तां विना वहिरन्तः  
सम्यक्प्रवृत्त्यनुपपत्तेस्तथाप्यत्र श्रद्धामात्रस्य कारणत्वेन विशेषतस्तद-  
ङ्गीकारः । अत्रापि च तदपेक्षा पूर्ववत् सम्यक्प्रवृत्त्यर्थैव । तां विना-  
न्यतास्या भक्तिस्तथा न प्रवर्तते । कदाचित् किञ्चित् प्रवृत्ता च

नश्यतीति । अतएव न निर्विखी नातिसक्त इत्यस्यानन्तरमपि मत्-  
 कथाश्रवणादौ वेत्यत्र अज्ञायां जातायामेव कर्मपरित्यागो विहितः ।  
 भक्तिमात्रन्तु तां विना सिध्यति । सक्तदपि परिणीतं अज्ञया हेलया  
 वा भृगुवर नरमात्रं तारयेत् कृष्णनामेत्यादौ । सतां प्रसङ्गाच्चम वीर्य-  
 मश्विदो भवन्ति हृत्कर्णरसायणाः कथाः तज्जोषणादाश्चपवर्गवर्त्मनि  
 अज्ञा रतिर्भक्तिरनुक्रमिष्यतोत्यादौ च । तत्पूर्वतोऽपि तस्याः फलदात्व-  
 श्रवणात् । म्रियमाणो हरेर्नाम गृणन् पुत्रोपचारितम् । अजामिलोऽ-  
 प्यगाधाम किमुत अज्ञया गृणन् । इत्यादौ तथा फलदात्वत्वसौष्ठव-  
 श्रवणाच्च । सा च अज्ञा शास्त्राभिधेयावधारणस्यैवाङ्गं तद्विश्वासरूप-  
 त्वात् । ततो नानुष्ठानाङ्गत्वे प्रविशति । भक्तिश्च फलोत्पादने विधिसा-  
 पेक्षापि न स्यात् । दाहादिकर्मणि वङ्गादिवत् । भगवच्छ्रवणकीर्तना-  
 दीनां स्वरूपस्थतादृशशक्तित्वात् । ततस्तस्याः अज्ञाद्यपेक्षा कुतः  
 स्यात् । अतः अज्ञां विना कचिन्मूढादौ अपि सिद्धिर्दृश्यते अज्ञया  
 हेलया वा इत्यादौ । हेला त्वपराधरूपाप्यबुद्धिपूर्वककृता चेद्दौराज्या-  
 भावे न भक्त्या बाध्यत इत्युक्तमेव । ज्ञानबलदुर्विदग्धादौ तु तद्वैप-  
 रीत्येन बाध्यते । यथा मत्सरेण नामादि गृह्णति वेणे कचिद्वस्तुशक्ति-  
 र्बाधिता दृश्यते । आर्द्रेभ्यनादौ वह्निशक्तिरिव । अज्ञयोपहृतं प्रेष्टं  
 भक्तेन मम वार्यपि । भूर्यप्यभक्तोपहृतं न मे तोषाय कलत  
 इत्यत्र अज्ञाभक्तिशब्दाभ्यामादर एवोच्यते । स तु भगवत्तोषण-  
 लक्षणफलविशेषस्योत्पत्तावनादरलक्षणतद्विघातकापराधस्य नि-  
 सनपरः । तस्मात् अज्ञा न भक्त्याङ्गं किन्तु कर्मस्थार्थिसमर्प-  
 विदत्तावदनन्यताख्यायां भक्तावधिकारिविशेषणमेवेत्यत एव तद्वि-  
 शेषणत्वेनैवोक्तं, यदृच्छ्या मत्कथादौ जातश्रद्धस्तु यः पुमानिति ।  
 जातश्रद्धो मत्कथास्त्रिति च । अत्र तामारभ्येत्यर्थेन न्यवलोपे पञ्च-  
 म्यन्तेन तत इति पदेनानवधिकानिर्देशेनात्मारामतावस्थायामपि सा  
 केषाञ्चित् प्रवर्तत इति तस्याः साम्राज्यमभिप्रेतम् । अनन्तर



वक्ष्यते, न किञ्चित् साधवो धीरा इति । अतः साम्राज्यज्ञापनया तां  
 विना कर्मज्ञाने अपि न सिध्यत इति च ज्ञापितम् । तदेवमनन्य-  
 मन्त्राधिकारे हेतुं श्रद्धामात्रमुक्त्वा स यथा भजेत्तथा शिष्ययति । स  
 ब्रह्मलुर्विश्वासवान्, प्रीतः जातायां रुचावासक्तः, दृढनिश्चयः साधनाध्य-  
 वसायभङ्गरहितश्च सन् । सहसा त्यक्तुमसमर्थत्वात् कामान् जुषमाणश्च  
 गर्हयंश्च । गर्हणे हेतुः, दुःखोदकान् शोकादिकदुत्तरफलानिति ।  
 अत्र कामा अपापकरा एव ज्ञेयाः । शास्त्रे कथञ्चिदपि अन्यानुविधा-  
 नायोगात् । प्रत्युत, परपत्नीपरद्रव्यपरहिंसासु यो मतिम् । न करोति  
 पुमान् भूप तोष्यते तेन केशवः ॥ इति विष्णुपुराणवाक्यादौ कर्मार्पणात्  
 पूर्वमेव तन्निषेधादत्रैव च निष्कामकर्मण्यपि यद्यन्यत्र समाचरेदिति  
 वक्ष्यमाणनिषेधात् । कर्मपरित्यागविधानेन सुतरां दुष्कर्मपरित्याग-  
 प्रत्यासत्तेः । विष्णुधर्मो—मर्यादाश्च कृतां तेन यो भिनन्ति स  
 मानवः । न विष्णुभक्तो विज्ञेयः साधुधर्मार्चनो हरिरिति वैष्णवे-  
 ष्वपि तन्निषेधात् । यत्पादसेवाभिरुचिस्तपस्विनामशेषजन्मोपचितं  
 मलं धियः । सद्यः क्षिणोतीत्यत्र सद्यःशब्दप्रयोगेन जातमात्ररुचीनां,  
 यदा नेच्छति पापानि यदा पुण्यानि वाञ्छति । ज्ञेयस्तदा मनुष्येण  
 हृदि तस्य हरिः स्थितः ॥ इति विष्णुधर्मो नियमेन च, विकर्म यच्चोत्-  
 पतितं कथञ्चिदुनोति सर्वं हृदि सन्निविष्टः । इत्यत्रापि कथञ्चित्-  
 शब्दप्रयोगेन लब्धभक्तौनाञ्च स्वतस्तत्प्रवृत्त्ययोगात् । नाम्नो बलादु-  
 त्सह हि पापबुद्धिर्न विद्यते तस्य यमै हि शुद्धिरिति पद्ये नामाप-  
 राधमन्त्रनस्तोत्रादौ हरिभक्तिबलेनापि तत्प्रवृत्तावपराधापाताच्च ।  
 अपि चेत् सुदुराचार इति तु तदनादरदोषपर एव, न तु दुराचारता-  
 विधानपरः, क्षिप्रं भवति धर्मात्मन्यनन्तरवाक्ये दुराचारतापगमस्य  
 नैयस्वनिर्दिष्टादिति ॥ ११ ॥ २० ॥ श्रीभगवान् ॥ १७०—१७२ ॥  
 नन्वेवं केवलानां कर्मज्ञानभक्तौनां व्यवस्थोक्ता । नित्यनैमित्तिकं  
 कर्म तु सर्वेष्वेवावश्यकम् । तर्हि साङ्ख्ये कथं शुद्धे ज्ञानभक्तौ

प्रवर्त्तयातां तदेतदाशङ्क्य तयोः कर्माधिकारितां वारयति—ताव-  
त्कर्माणि कुर्वीत न निर्व्विद्येत यावता । मत्कथाश्रवणादौ वा  
श्रद्धा यावन्न जायते ॥ १७३ ॥

कर्माणि नित्यनैमित्तिकादीनीति टीका च । अतएव श्रुतिस्मृती  
ममैवाज्ञे यस्ते उक्तद्वयं वर्त्तते । आज्ञाच्छेदौ मम द्वेषौ मङ्गलोऽपि न  
वैष्णवः ॥ इत्युक्तदोषोऽप्यत्र नास्ति, आज्ञाकरणात् । प्रत्युत जातयोरपि  
निर्व्वेदश्रद्धयोस्तत्करण एवाज्ञाभङ्गः स्यात् । यथा च व्याख्यातम्—  
आज्ञायैव गुणान् दोषानित्यस्य टीकायां भक्तिदाक्येन निवृत्ताधि-  
कारतया सन्त्यज्येति । निवृत्ताधिकारत्वञ्चोक्तं श्रीकरभाजनेन—  
देवर्षिभूतामनृणां पितॄणां न किङ्करो नायमृणौ च राजिन् । सर्वा-  
त्मना यः शरणं शरण्यं गतो मुकुन्दं परिहृत्य कर्त्तमिति तेषां न  
किङ्करः, किन्तु श्रीभागवत एवेत्यनधिकारित्वम् । कर्त्तं कृत्यम् ।  
कर्त्तं भेदमित्यर्थे ततो देवतादीनां स्वातन्त्र्यमिति यावत् । एव-  
मेवोक्तं गारुडे—अयं देवो मुनिर्वन्द्य एष ब्रह्मा बृहस्पतिः । इत्याद्या  
जायते तावत् यावन्नाच्चयते हरिमिति । न च विकर्मप्रायश्चित्तकरणं  
कर्मान्तरं कर्त्तव्यं, तस्य तच्छरणस्य विकर्मप्रवृत्त्यभावात् । क-  
श्चिदापतितेऽपि विकर्मणि तदनुस्मरणेनैव प्रायश्चित्तस्याप्यानुषङ्गि-  
कसिद्धिरित्यप्युक्तमनन्तरपद्येनैव—स्वपादमूलं भजतः प्रियस्य त्यक्ता-  
न्यभावस्य हरिः परेशः । विकर्म यच्चोत्पतितं कथञ्चिद् धुनोति  
सर्व्वं हृदि सन्निविष्ट इति । त्यक्तोऽन्यत्र देवतान्तरे भावो भग-  
वतोव भक्तियेन इति च व्याख्येयम् । अत्र कर्मपरित्यागो हेतुर्दे-  
वाभिधानात् श्रद्धाश्रवणापत्योरैकार्थ्यं लभ्यते । तच्च युक्तम् । श्रद्धा ति-  
शास्त्रार्थविश्वासः । शास्त्रञ्च तदशरणस्य भयं तच्छरणस्याभयं वदति ।  
ततो जातायाः श्रद्धायास्तच्छरणपत्तिरेव लिङ्गमिति । न च देवादि-  
तर्पणमात्रतात्यर्थेणापि पृथक् पृथगाराधनं कर्त्तव्यम् । यथा ततो  
र्मलनिषेचनेन इत्यादौ तत्पीनरुक्त्यप्राप्तेः । न च त्यक्तकर्माणां



मध्ये विप्रस्थगितायामपि भक्तौ तत्त्यागानुतापो युज्यते । त्यक्त्वा  
 स्वधर्मं चरणाम्बुजं हरेर्भजनपक्वोऽथ पतेत्ततो यदीत्याद्युक्तेः । सर्व-  
 धर्मान् परित्यज्य मामेकं शरणं व्रज । अहं त्वां सर्वपापेभ्यो मोक्ष-  
 यिष्यामि मा शुचः ॥ इत्यस्य देवर्षिभूताप्तनृणामित्यादिद्वयेनैकार्थं  
 दृश्यते । अतो भक्त्यारम्भ एव तु स्वरूपत एव कर्मत्यागः कर्त्तव्यः ।  
 परित्यज्येत्यत्र परिशब्दस्य तथैवार्थः । गौतमीये च—न जपो नार्चनं  
 नेव ध्यानं नापि विधिक्रमः । केवलं सततं कृष्णचरणभोजभाविनाम् ॥  
 मन्मथना भव मङ्गलौ मद्ययाजी मां नमष्कुरु इत्यादिना चानन्यामेव  
 भक्तिमुपदिदेश । तथा विष्णुपुराणेऽपि भरतमुद्दिश्य—यज्ञेशा-  
 च्युत गोविन्दं माधवानन्त केशव । कृष्ण विष्णो हृषीकेशेत्याह  
 राजा स केवलम् । नान्यज्जगाद मैत्रेय किञ्चित् स्वप्नान्तरेष्वपीति ।  
 अत्र वचनान्तरस्याप्यनवकाशात् । सुतरामेव तत्तद्वचनमयकर्मा-  
 न्तरपरित्यागः अङ्गीकृतः । कथञ्चित् क्रियमाणमपि तन्नाम्नैव कृत-  
 मित्यवगतेश्च सर्वत्र तदीक्षणच्छुद्धभक्तित्वमेवाङ्गीकृतम् । यथोक्तं  
 पात्रे—सर्वधर्मोऽभक्तिता विष्णोर्नाममात्रैकजल्पकाः । सुखेन यां  
 गतिं यान्ति न तां सर्वेऽपि धार्मिका इति । तस्मान्न्यतान्तरिणाप्यु-  
 पचितः अद्वावतोऽनन्यभक्त्यधिकारः कर्माद्यनधिकारश्चेति । किन्तु  
 अद्वासद्भाव एव कथं ज्ञायते इति विचार्यम् । तत्र च लिङ्गत्वेन  
 पूर्वं शरणापत्तिरुपदिष्टैव । यस्याच्च शरणापत्तौ वक्ष्यमाणानि आनु-  
 कूल्यस्य संकल्प इत्यादीनि लिङ्गानि । तथा व्यवहारकार्पण्याद्यभावो-  
 ऽपि अद्वालिङ्गं ज्ञेयम् । शास्त्रं हि तथैव अद्वामुत्पादयति । अनन्या-  
 सिन्तयन्तो मां ये जनाः पर्युपासते । तेषां नित्याभियुक्तानां योग-  
 वेमं वद्वाभ्यहमित्यादि । किञ्च अद्वावतः पुरुषस्य भगवत्सखन्धि-  
 द्रव्यजातिगुणक्रियाणां शास्त्रे श्रूयमाणेष्वैहिकव्यवहारिकप्रभावेष्वपि  
 न कथञ्चिदनाश्रयो भवति । ततस्तासु प्राकृतद्रव्यादिसाधारण-  
 द्रव्या दोषविशेषानुसन्धानतो न कदाचिदप्रवृत्तिः स्यात् । ते च

तादृशप्रभावाः, अकालमृत्युशमनं सर्वव्याधिविनाशनम् । सर्व-  
दुःखोपशमनं हरिपादोदकं शुभमित्यादयः । केचित्तु तत्र अद्वा-  
वन्तोऽपि स्वापराधदोषेण सम्प्रति तत्फलं नोदेति इति स्थगिता-  
यन्ते । यत्तु, यः स्मरेत् पुण्डरीकाक्षं सवाद्याभ्यन्तरः शुचिरित्यादौ  
अद्धाना अपि स्नानादिकम् आचरन्ति, तत् खलु श्रीमन्नारदव्यासादि-  
सत्परम्पराचारगौरवात् एव । अन्यथा तदतिक्रमेऽप्यपराधः स्यात् ।  
ते च तथा मर्यादां लोकस्य कदर्थ्यवृत्त्यादिनिरोधायैव स्थापितवन्त-  
इति ज्ञेयम् । किञ्च जातायां अद्वायां सिद्धावसिद्धौ च स्वर्णसिद्धि-  
लिप्थोरिव सदा तदनुवृत्तिचेष्टैव स्यात् । सिद्धिश्चात्रान्तःकरण-  
कामादिदोष-क्षयकारि-परमानन्दपरमकाष्ठागामिश्रीहरिस्फुरणरूपैव  
ज्ञेया । तस्यां स्वार्थसाधनानुप्रवृत्तौ च दम्भप्रतिष्ठादिमयचेष्टालेशोऽपि  
न भवति । न सुतरां ज्ञानपूर्वकं महदवज्ञादयोऽपराधाद्यापतन्ति,  
विरोधादेव । अतएव चित्रकेतोः श्रीमहादेवापराधस्तस्य स्वचेष्टा-  
न्तरेणाच्छन्नस्वभावस्य भागवततत्त्वज्ञानादेव मन्तव्यः । यदि वा  
अद्वावतोऽपि प्रारब्धादिवशेन विषयसम्बन्धाभ्यासो भवति, तथापि तद्वा-  
धया विषयसम्बन्धसमयेऽपि दैन्यात्मिका भक्तिरेवोच्छलिता स्यात् ।  
यथोक्तम्—जुषमाणश्च तान् कामान् दुःखोदकांश्च गर्हयन्नित्यन्त-  
बाध्यमानोऽपि मङ्गल इत्यादौ च । अपि चेत् सुदुराचार इत्याद्युक्तसा-  
नन्यभाक्त्वेन लक्षिता तु या अद्वा सा खलु ये शास्त्रविधिसु-  
सृज्य यजन्ते अद्वायान्विता इत्यादिवक्त्रोक्तपरम्पराप्राप्ता न तु शास्त्र-  
ार्थविधारणजाता । शास्त्रीयअद्वायान्तु जातायां सुदुराचारत्वयोप-  
स्थात् । परपत्नीपरद्रव्येत्यादिविष्णुतोषणशास्त्रविरोधात् । मर्या-  
दाश्च कृतां तेनेत्यादिना तद्भक्तत्वविरोधाच्च । न तु सा दुराचारता  
तद्भक्तिमहिमअद्वाकृतैव, अपिशब्देन दुराचारत्वस्य हेयत्वव्यञ्जनात् ।  
तथा, क्षिप्रं भवति धर्मात्मा शश्वच्छान्तिं निगच्छति इत्युक्तप-  
प्रतिपत्तेः । नाम्नो बलात् यस्य हि पापबुद्धिरित्यादिनापराध-



पाताच्च । ततः सा अद्या न शास्त्रीयभक्त्यधिकारिणो विशेषणत्वे प्रवेश-  
नीया । किन्तु प्रशंसायामेव । तादृश्यापि अद्या भक्तेः सत्वहेतुत्वं, न तु  
देवतान्तरयजनवत् ये शास्त्रविधिसुत्सृज्येत्यादावेवोक्तम् अन्या-  
दृशत्वमिति । अस्याः अद्यायाः पूर्णतावस्था तु ब्रह्मवैवर्त्ते—किं  
सत्यममृतञ्चेह विचारः सम्भवत्तते । विचारोऽपि कृते राजन्नसत्य-  
परिवर्जनम् । सिद्धं भवति पूर्णा स्यात् तदा अद्या महाफलेति ।  
तदेवंलक्षणेषु अद्वोत्पत्तिलक्षणेषु सत्सु विधीयते, यदृच्छया मत्-  
कथादौ जातश्चक्षुः य इत्यादि मत्कथाश्रवणादौ वेत्यादि च । अत एव-  
मनधिकार्यधिकारिविषयत्वविवक्षयेव श्रीभगवन्नारदयो वाक्ये व्यव-  
तिष्ठते । कृबुद्धिभेदं जनयेदज्ञानां कर्मसङ्गिनाम् । जोषयेत् सर्व-  
कर्माणि विद्वान् युक्तः समाचरन्निति । जुगुप्सितं धर्मकृतेऽनुशासतः  
समावरक्तस्य महान् व्यतिक्रमः । यद्वाक्यतो धर्म इतीतरः स्थितो न  
मन्यते तस्य निवारणं जनः ॥ इति च । एवम् अजितवाक्यञ्च तदधि-  
कारिविषयमेव—स्वयं निःश्रेयसं विद्वान् न वक्तव्यज्ञाय कर्म हि ।  
न राति रोगिणोऽपथ्यं वाञ्छतोऽपि भिषक्त्तम इति । अत्र यद्य-  
धिकारितायां अद्यैव हेतुः सा चाज्ञस्य न सम्भवतीति नैतत्  
तद्विषयं स्यात्, तथापि कथमपि प्राचीनसंस्कारवितर्केण तदधि-  
कारित्वनिर्णयान् न दोष इति ज्ञेयम् । अन्यथोपदेष्टुरेव दोषः  
स्यात् । अश्रद्धधाने विमुखेऽप्यश्रुत्वति यश्चोपदेश इति वक्ष्य-  
माणापराधश्रवणात् । अथ प्रकृतमनुसरामः । तदेवं योगत्रयं तदधि-  
कारहेतुं शोक्त्वा कर्मणोऽपि यथा भगवत्साम्मुख्यरूपत्वं स्यात्,  
तथाह—स्वधर्मस्थो यजन् यज्ञैरनाशीःकाम उद्धव । न याति स्वर्ग-  
नरकौ यद्यन्यन्न समाचरेत् । अस्मिन्नोक्ते वर्त्तमानः स्वधर्मस्थोऽनघः  
शुचिः । ज्ञानं विशुद्धमाप्नोति मङ्गक्तिञ्च यदृच्छया ॥ १७४ ॥  
टीका च—अनाशीःकामोऽफलकामः । अन्यन्निषिद्धं नरकयानं  
हि द्विधैव भवति, विहितातिक्रमाद्वा निषिद्धाचरणाद्वा । अतः

स्वधर्मस्थत्वान्निषिद्धवर्जनाच्च नरकां न याति अफलकामत्वात् न सर्व-  
मपीत्यर्थः । किन्तु अस्मिन्नोके अस्मिन्नेव देहे । अनघो निषिद्ध-  
परित्यागी । अतः शुचिर्निवृत्तरागादिमलः । यदृच्छयेति । केवल-  
ज्ञानादपि भक्ते दुर्लभतां द्योतयतीत्येषा । अत्र अफलकामत्वं केवले-  
श्वराज्ञानुद्धया कुर्व्वाणत्वम् । अत्र ज्ञानिसङ्गे सति तन्मात्रत्वमेव  
भगवदर्पणं भवेत् । भक्तसङ्गे तु तत्सन्तोषमयत्वम् । अतो यदृच्छयेति ।  
पूर्ववत् भक्तसङ्गततत्कपालक्षणं भाग्यं बोधितम् । यदुक्तम्—एता-  
वानिव यजतामिह निःश्रेयसोदय इत्यादि । तदेवं कर्मार्पणकेवल-  
ज्ञानकेवलभक्तयोऽधिकारिभेदेन व्यवस्थापिताः । ततः स्वाधिकारानु-  
सारिणैव स्थातव्यमित्याह—स्वे स्वेऽधिकारे या निष्ठा स गुणः परि-  
कीर्त्तित इति ॥ १७५ ॥

स्यष्टम् ॥ ११ ॥ २० ॥ श्रीभगवान् ॥ १७३—१७५ ॥

तत्र साम्मुख्यद्वारभूतस्य कर्मणः साक्षात् साम्मुख्यरूपज्ञानभक्तु-  
दयपर्यन्तत्वात् स्वयमेव ताभ्यां न्यक्कारः । तत्र साक्षात् साम्मुख्ये च  
निर्विशेषसाम्मुख्यं ज्ञानम् । सविशेषस्यापि तत्त्वस्य भगवत्त्वं पर-  
मात्मत्वञ्चेति मुख्यमाविर्भावद्वयमिति सविशेषसाम्मुख्यरूपाया भक्तेस्तु  
मुख्यं भेदद्वयं भगवन्निष्ठत्वं परमात्मनिष्ठत्वञ्चेति । तदेतत्त्वं  
श्रीगीतासूक्तम् । तत्र अक्षरं ब्रह्म परममित्यक्षरशब्देन पूर्वोक्तं  
ब्रह्म । तत्साम्मुख्यरूपं ज्ञानात्मकमुपासनञ्चोत्तरोक्तं यथा—यदक्षरं  
वेदविदो वदन्तीत्यादि, तथा परमात्मानमपि पुरुषश्चाधिदैवतमिति  
अधियज्ञोऽहमेवात्र देहे देहभृतां वरेति च, विराड् व्यष्टिरूपाधिष्ठान-  
द्वयभेदेन भिन्नप्रायमुक्ता, भक्तिरीतिद्वयी तयोरेकप्राया दर्शिता ।  
तत्राभ्यासयोगयुक्तेनेत्यादिनैका । कविं पुराणमनुशासितारमित्यादि-  
नान्या । तथा मच्छब्दोक्तश्रीकृष्णाख्यभगवद्भक्तिप्रकारश्चायम्—अनन्य-  
चेताः सततं यो मां स्मरति नित्यशः । तस्याहं सुलभः पार्थ  
नित्ययुक्तस्य योगिन इति । तदेतत् साम्मुख्यद्वयं श्रीकपिलदेवेना-



युक्तम्—ज्ञानमात्रं परं ब्रह्म परमात्मेश्वरः पुमान् । दृश्यादिभिः पृथ-  
 मावैर्भगवानेक ईयत इति । दृशिर्ज्ञानम् । पृथक् परस्परमन्यादृशो  
 भावो भावना येषु तथाविधैर्ज्ञानादिभिरेक एव परिपूर्णस्वरूपगुणः  
 परब्रह्मेयते परमात्मेयते भगवांश्चेयते । तत्र ज्ञानेन परब्रह्मतया  
 ज्ञायते भक्तिविशेषेण परमात्मतया पूर्णया भक्त्या भगवत्तयेति  
 ज्ञेयम् । परब्रह्मणः स्वरूपलक्षणं ज्ञानमात्रमिति परमात्मन ईश्वरः  
 पुमानिति भगवतो भगवानित्येव । विवृतच्चैतत् साम्मुख्यद्वयं भग-  
 वत्परमात्मसन्दर्भयोः । ब्रह्मणः अथापि भूम्नित्यादिना । परमा-  
 त्मनः केचित् स्वदेहान्तर्हृदयावकाशे प्रादेशमात्रं पुरुषं वसन्त-  
 मित्यादिना । भगवतो भक्तियोगेन मनसीत्यादिना च । तथाच  
 यद्यपि साम्मुख्यत्वेनाविशिष्टं ज्ञानादिद्वयमपि तद्वैमुख्यप्रतियोगि  
 भवेत्, तथापि श्रेयःसृतिं भक्तिमुदस्य ते विभो क्लिश्यन्ति ये केवल-  
 बोधलब्धये । तेषामित्यादौ भक्तिं विना केवलज्ञानस्य अकिञ्चित्-  
 करत्वात् । अत्रापि च तस्मान्मङ्गलित्युक्तस्येत्यादौ भक्तोस्तन्निरपेक्ष-  
 त्वात् यत्कर्म्मभिर्यत्तपसेत्यादौ आनुषङ्गिकसर्वफलत्वाच्च ज्ञानमपि  
 न्यक्कृतम् । ततोऽवशिष्टायां सविशेषोपासनारूपायां भक्तौ च  
 शोविशुरूपमवहुमन्यमानाः केचिन्निराकारेश्वरस्यान्याकारेश्वरस्य  
 चोपासनां यां मन्यन्ते सापि न्यक्कृतास्ति । यतो हिरण्यकशिपो-  
 रपि नित्य आत्माव्ययः शुद्ध इत्यादितद्वाक्येन यदृच्छयेशः सृज-  
 तोदमव्यय इत्यादितदुदाहृतेतिहासवाक्येन तेन कृतब्रह्मस्त्वेन च  
 ब्रह्मज्ञानं निराकारेश्वरज्ञानमन्याकारेश्वरज्ञानञ्च तस्यास्तीति वक्ष्यते ।  
 शोविष्णी देवतासामान्यदृष्टेर्निन्यते च स इति । तथान्यत्राहंग्रहो-  
 पासना च न्यक्कृता । पौण्ड्रकवासुदेवादौ यदुभिरिव शुद्धभक्तैरुप-  
 हासत्वात् । सालोक्यसाष्टिसारूप्येत्यादिषु तत्फलस्य हेयतया निर्दे-  
 शात् । तदुक्तं श्रीहनुमता—को मूढो दासतां प्राप्य प्राभवं पदमिच्छ-  
 तीति । तदेतत् सर्वमभिप्रेत्य निष्किञ्चनां भक्तिमेव तादृशभक्त-

प्रशंसाद्वारेण सर्वोर्द्धमुपदिशति—न किञ्चित् साधवो धीरा भक्ता  
ह्येकान्तिनो मम । वाञ्छन्त्यपि मया दत्तं कैवल्यमपुनर्भवम् ॥१७६॥

धीरा धीमन्तेः । यतो समैकान्तिनो मय्येव प्रीतियुक्ताः । अतो  
मया दत्तमपि न गृह्णन्ति किं पुनर्वक्तव्यं न वाञ्छन्तीत्यर्थः । अपुन-  
र्भवमात्यन्तिकमपि कैवल्यमित्येषा । ईदृशानामेकान्तिनामेव परम-  
महिमा गारुडे—ब्राह्मणानां सहस्रेभ्यः सत्रयाजो विशिष्यते । सत्र-  
याजिसहस्रेभ्यः सर्ववेदान्तपारगः । सर्ववेदान्तवित्कोट्या विष्णु-  
भक्तो विशिष्यते । वैष्णवानां सहस्रेभ्य एकान्त्येको विशिष्यत इति ।  
यस्मादेवं सर्वानन्दातिक्रमलिङ्गेन परमानन्दस्वरूपासौ भक्तिस्तस्मात्  
तत्र स्वभावत एव प्रवृत्तिगुणस्तथाभूतामपि तन्माधुरीं स्वदोषेनानु-  
भवितुम् असमर्थानां तु केवलविधिनिषेधसम्भवगुणदोषदृष्ट्यैव प्रवृत्ति-  
रपि पूर्वापेक्षया दोष एव । यथोक्तमेतत्पूर्वाध्याये शमो मन्निष्ठता  
बुद्धेरित्यादौ साक्षाद्भक्तेरपि विधानाविधानयो गुणदोषतां किं वर्णि-  
तेन बहुनेत्यन्तेन ग्रन्थेन प्रतिपाद्य गुणदोषदृशि दोषो गुणस्तूभयर्जित  
इति लब्धतन्माधुर्यानुभवानां तद्विधिनिषेधकृतगुणदोषौ नस्त एव-  
त्याह—न मय्येकान्तभक्तानां गुणदोषोद्भवा गुणा इति ॥ १७७ ॥

टीका च—गुणदोषैर्विहितप्रतिषिद्धैरुद्भवो येषां ते गुणाः पुण्य-  
पापादय इत्येषा ॥ ११ ॥ २० ॥ श्रीभगवान् ॥ १७६ ॥ १७७ ॥

इयमकिञ्चनाख्या भक्तिरेव जीवानां स्वभावत उचिता । स्वाभा-  
विकतदाश्रया हि जीवाः । स कारणं करणाधिपाधिप इति श्रुतेः ।  
अंशत्वेऽपि वहिरङ्गत्वस्त्रीकारात् तदाश्रयत्वं सूर्यमण्डलवहिरातप-  
परमाणूनामिव । अतएव पाद्मोत्तरखण्डे प्रणवव्याख्यानि—अकार-  
श्चाप्युकारश्च मकारश्च ततः परम् । वेदत्रयात्मकं प्रोक्तं प्रणवं ब्रह्मणः  
पदम् ॥ अकारेणोच्यते विष्णुः श्रीरुकारेण चोच्यते । मकारस्तु तयो-  
र्दोषः पञ्चविंशः प्रकोत्तित इत्यादि । अन्ते च—भगच्छेषरूपोऽसौ  
मकाराख्यः सचेतन इति । तथा, अवधारणवाच्येव उकारः वैशि-



दिश्यते । श्रीश्च तत्पक्षपातित्वादकारेणैव चोच्यते । भास्करस्य प्रभा  
यदत्तस्य नित्यानप्रायिनीत्यादि । अतएव श्रीवैष्णवानां प्रणव एव  
सहावाक्यमिति स्थितम् । तथाष्टाक्षरव्याख्याने—श्रीमते विष्णवे तस्यै  
दास्यं सर्वं करोम्यहम् । देशकालाद्यवस्थासु सर्वासु कसलापतेः ।  
इति स्वरूपसंसिद्धं मुख्यं दास्यमवाप्नुयात् । एवं विदित्वा मन्त्रार्थं  
तद्गतिं सन्यगाचरेत् । दासभूतमिदं तस्य जगत् स्थावरजङ्गमम् ।  
श्रीमन्नारायणः स्वामी जगतां प्रभुरीश्वरः ॥ इति । तदेतदाहुः—स्वकृत-  
पुरेष्मोषवह्निरन्तरसंवरणं तव पुरुषं वदन्त्यखिलशक्तिधृतोऽंश-  
कृतम् । इति श्रुतिं विविच्य कवयो निगमावपनं भवत उपासते-  
ऽङ्घ्रिमभवं भुवि विश्वसिताः ॥ १७८ ॥

स्वेन त्वया कृतेषु पुरेषु देहेषु वर्त्तमानं तव पुरुषं जनं तवै-  
वांशरूपेण तदोयस्वरूपेण कृतं नित्यसिद्धं वदन्ति । तत्राखिलशक्ति-  
धृतस्तव इत्युक्त्या तदखिलशक्तिगणान्तःपातिजीवाख्यतटस्थशक्ति-  
विशिष्टस्येव तवांशो न तु स्वरूपशक्तिविशिष्टस्य केवलस्वरूपस्ये-  
त्यायातम् । ततो मूलमण्डलस्थानीयत्वदाश्रयकरश्मिपरमाणुस्थानीया  
जीवा इति भावः । अंशत्वे हेतुः, अवहिरन्तरसंवरणम् । वह्निरन्तश्च  
यस्य संवरणं नास्ति किन्तु तैस्तैरुपाधिभिः संवरणमेवास्तीत्यर्थः ।  
अतः संवरणहीनस्य तवायमंश एवेति भावः । इति एतत्प्रकारान्तु  
जीवस्य गतिं स्वभावत एव त्वदाश्रयकस्त्वदेकजीवनश्चासौ जीव इति  
तत्त्वं विविच्य ज्ञात्वा कवयः पण्डिताः विश्वसिताः अद्भुताना भवत एवा-  
ङ्घ्रिमुपासते । विश्वाले हेतुः, निगमावपनं सकलवेदवीजोज्जीवनैका-  
श्रयत्वेन शास्त्रयोनिमित्त्यर्थः । अतो नित्यत्वदाश्रयैकजीवनानामपि तेषां  
तद्वैमुख्येन यत् संसारदुःखं भवति तदपि स्वयमेव पलायत इत्याहुः, अभव-  
मिति । न विद्यते भवः संसारो यत्रेति । अथवा भजनीयस्य नित्यत्वेन  
भक्तेरप्यनश्वरत्वं प्रतिपादयन्ति, अभवं जन्मरहितम् अङ्घ्रिमिति ।  
तस्मादकिञ्चनाख्या भक्तिरेव सर्वोर्द्ध्वमभिधेया ॥ १० ॥ ८७ ॥ श्रुतयः ॥ १७८ ॥

अथ तस्या एव प्रकारान्तरेण स्थापनाय प्रकारणान्तरं यावत्त-  
लक्षणप्रकरणम् । तदेवं परमदुर्लभस्वरूपं परमदुर्लभफलञ्चाकिञ्च-  
नाख्यसाक्षाद्भक्तिरूपं साम्मुख्यं कथं स्यादिति वक्तुं साम्मुख्याभावस्य  
निदानमुपलक्षयति—भवापवर्गो भ्रमतो यदा भवेज्जनस्य तर्ह्यच्युत-  
सत्समागमः । सत्सङ्गमो यर्हि तदैव सङ्गतौ परावरेषे त्वयि जायते  
मतिः ॥ १७८ ॥

यदा भ्रमतः संभ्रमतो भवापवर्गो भवेत् संप्राप्तकालः स्यात् तदा  
सत्सङ्गमो भवेत् । अत्र च यदा सत्सङ्गमो भवेत् तदा भवापवर्गो भवे-  
दिति वक्तव्ये वैपरीत्येन निर्देशस्तत्र सत्सङ्गमस्यावश्यकहेतुत्वविव-  
क्षया । तथोक्तं नलकूवरमणिश्रीवौ प्रति श्रीभगवता—साधूनां सम-  
चित्तानां सुतरां मत्कृतात्मनाम् । दर्शनान्नो भवेदुबन्धः पुंसोऽक्षोः  
सवितुर्यथा ॥ इति । अतएवातिशयोक्तिनामालङ्कारस्य चतुर्थो  
भेदोऽयमित्यालङ्कारिकाः । तदुक्तं तद्विद्वतौ—चतुर्थी सा कारणस्य  
गदितुं शौघकारिताम् । या हि कार्यस्य पूर्वोक्तिरिति । तत्र हेतुर्यर्हि  
यदा सत्सङ्गमस्तदैव परावरेषे त्वयि मतिर्भवति । तद्वैमुख्यकार-  
नादिसिद्धतज्ज्ञानसंसर्गाभावान्ते तत्साम्मुख्यकारं तज्ज्ञानं जायत  
इत्यर्थः । अतएवोक्तं श्रीविदुरेण—जनस्य कृष्णादिमुखस्य देवाद-  
धर्मशीलस्य सुदुःखितस्य । अनुग्रहायेह चरन्ति नूनं भूतामि भव्यानि  
जनार्दनस्येति । अत्र देवात् प्राचीनकर्मणो हेतोस्तदावेशादधर्म-  
शीलस्य भगवद्धर्मरहितस्य इत्यर्थः । मूलपद्ये यर्हि तदैव इति  
निर्देशान्न कालविलम्बेन । तत्र चैवकारान्त्वान्यदा कदाचिदपीत्यर्थः ।  
तेन तन्मतौ हेतुः, सङ्गतौ यत्र यत्र सन्तः सङ्गच्छन्ते तत्र तत्र गतिः  
स्फुरणं यस्य तस्मिंस्तथैवेति । तथा चेतिहाससमुच्चये—यत्र रागादि-  
रहिता वासुदेवपरायणाः । तत्र सन्निहितो विश्वगुरुर्पते नात्र संशयः ॥  
इति । सतां गतावित्यत्र व्याख्यानेऽपि असतां त्वसौ न गतिः  
अतस्तद्द्वारैवान्येषां तत्ताभ्यो युक्त इति पूर्ववदेव । पिङ्गलाया अपि



सत्सङ्गो विदेहानां पुरे ह्यस्मिन्नहमेकैव मूढधीरित्यत्र व्यक्तोऽस्ति ।  
 टीका च—सत्सङ्गतौ सत्यामप्यहो मम मोह इत्याह, विदेहाना-  
 मितौल्लेखा । तदेवं यत्र नोपलभ्यते सत्सङ्गस्तत्प्राप्त्याधुनिकः प्राक्तनो  
 वा पारम्परिको वानुमेय एव । अत्र कृतश्रीनारदादिदर्शनादेरपि देव-  
 तादेः श्रीनलकूवरादिवत्तादृशत्वप्राप्तिर्न श्रूयते इत्यत एव विवेचनीयम् ।  
 यद्यप्यपराधसङ्गावो वर्तन्ते पुरुषे तदा तद्दोषेण सत्सु निरादराणां  
 साधारणपुण्यादिदृष्ट्येनाञ्च तद्दोषशान्दर्थं सत्सङ्गस्य भगवत्-  
 साम्बुध्यकारणत्वे तत्कृपासाहाय्यमपेक्षते, निरपराधत्वे सति तत्सङ्गे-  
 नैव जातपरमोत्तमदृष्ट्येनां तु तेषां तेषु मनोऽवधानाभावेऽपि सत्सङ्ग-  
 मात्रं तत्कारणमिति । अतः सापराधानेवाधिकृत्योक्तम् अजानज-  
 देवैः—तान् वै ह्यसद्वृत्तिभिरक्षिभिर्ये पराकृतान्तर्मनसः परेशः । अथो  
 न पश्यन्तुरुगाय नूनं ये ते पदव्यासविलासलक्ष्म्या इति । तव पद-  
 व्यासविलासलक्ष्म्याः सम्बन्धिनो ये भक्ता इत्यर्थः । ते तान् नूनं प्रायो  
 न पश्यन्ति न कृपादृष्टिविषयीकुर्वन्ति इत्यर्थः । कान्, ये असद्वृ-  
 त्तिभिः सापराधचेष्टैरक्षिभिरिन्द्रियैः पराकृतान्तर्मनसः दुरीकृता-  
 न्तर्मुखचित्तवृत्तयो वहिर्मुखे इत्येवं व्याख्यानमत्रानुसन्धेयम् । अत्र  
 साधारणासद्वृत्तित्वं न गृह्यते । सर्वस्य तत्कृपायाः प्राक् तथाभूतत्वात्,  
 जनस्य कृष्णादिमुखस्य देवादित्यादिकमविषयं स्यादिति । तस्मा-  
 दपराधासङ्गतौ तेषां कृपा प्रवर्तते एव । कथञ्चिदवधानाभावेन तद-  
 ग्रहत्वावपि सङ्गमात्रेणैव तेषां सम्पत्तिः स्यात् । यत्र तु सापराधेऽपि  
 सैरतयैव कृपां कुर्वन्ति तस्यैव तत्पत्तिः स्यान्नान्यस्य, नलकूवरवत्  
 साधारणदेवतावच्चेति । यथा चोपरिचरवसोर्वृत्तं विष्णुधर्मे । स हि  
 देवसाहाय्यायैव दैत्यान् हत्वा विरज्य च भगवदनुष्ठानाय पाता-  
 लञ्च प्रविष्टवान् । तच्च निवृत्तमपि हन्तुं लब्धच्छिद्रा दैत्याः समागत्य  
 तत्प्रभावेनोद्यतशस्त्रा एवातिष्ठन् । ततश्च व्यर्थोद्यमाः पुनः शुक्रोप-  
 देशेन तं प्रति पाषण्डमार्गमुपदिशन्तोऽपि जातया तत्कृपया भगव-

ज्ञाता वभूवुरिति । अत उक्तं विष्णुधर्म एव, अनेकजन्मसंसारचिते  
पापसमुद्ध्ये । नाजीये जायते पुंसां गोविन्दाभिमुखी सतिरिति । ननु,  
नैतान् विहाय कृपया विमुमुक्ष एको नान्यस्वदस्य शरणं भ्रमतोऽनु-  
पश्य इत्येवं श्रीप्रह्लादस्य सर्वस्त्रिन्नपि संसारिणि कृपा जाता, तर्हि  
कथं न सर्वमुक्तिः स्यात्, उच्यते । जीवानामनन्तत्वान्न ते सर्वे मनसि  
तस्यारूढास्ततो यावन्तो दृष्टश्रुतास्तच्चेतस्यारूढास्तावतां तत्प्रसादा-  
द्भविष्यत्येव मोक्षः । नैतानित्येतच्छब्दप्रयोगात् । ये चान्ये तेषामपि तत्-  
कोर्त्तनस्मरणमात्रेणैव कृतार्थतावरं स्वयमेव कृपया दत्तवान् श्रीनृसिंह-  
देवः—य एतत् कीर्त्तयेन्नह्यं त्वया गीतमिदं नरः । त्वाञ्च मास-  
स्मरन् काले कर्मबन्धात् प्रमुच्यत इति । यस्त्वां कीर्त्तयेदपि किं  
पुनस्त्वं यान् कृपया स्मरसीति भावः । तस्मात् साधूनां भवापवगां  
भ्रमतो यदा भवेदिति ॥ १० ॥ ५१ ॥ सुचक्रुन्दः श्रीभगवन्तम् ॥ १७५ ॥

ततः सत्सङ्गस्यैव तत्र निदानत्वं सिद्धम् । तच्च युक्तम् । अनादि-  
सिद्धतदज्ञानमयतद्वैमुख्यवतामन्यथा हि तदसम्भवः । तदुक्तम्—तर्का-  
प्रतिष्ठः श्रुतयो विभिन्ना नासावृषिर्यस्य मतं न भिन्नम् । धर्मस्य  
तत्त्वं निहितं गुहायां महाजनो येन गतः स पन्थाः ॥ इति । तथैव  
श्रीप्रह्लादवाक्यम्—मतिर्न कृष्णे परतः स्वतो वा मिथोऽभिपद्येत गृह-  
व्रतानामित्युपक्रम्य, नैषां मतिस्तावदुरुक्रमाङ्घ्रिं स्पृशत्यनर्थापगमो  
यदर्थः । महौयसां पादरजोऽभिषेकं निष्किञ्चनानां न वृणीत यावत् ।  
इति । तथा तद्विमुखकर्मादिभिस्तत्साम्यं प्रत्यतिपत्तेः स्वात्यन्तायोगः ।  
अन्यत्र धर्मादन्यत्राधर्मादन्यत्रास्मात् कृताकृतादन्यत्र भूताच्च भव्या-  
च्चेति श्रुत्यादेः । तमेतमात्मानं वेदानुवचनेन ब्राह्मणा विविदिषन्ति  
यज्ञेन दानेन तपसानाशक्तेनेति श्रुत्यादिकन्तु तत्साम्यं नैव प्रयु-  
क्तानि कर्मान्यभिदधाति । तर्हि तदेव साम्यं कथं स्यादिति पुन-  
रपि हेतुरेव प्रष्टव्यः स्यात् । अथ भगवत्कृपैव तत्साम्यं खेऽप्राथमिकं  
कारणमिति च गौणम् । सा हि संसारदुरन्तानन्तसन्तापसन्तप्तमपि



तद्विमुखेषु स्वतन्त्रा न प्रवर्तते तदसम्भवात् । कृपारूपश्च तोविकारो हि परदुःखस्य स्वचेतसि स्पर्शे सत्येव जायते । तस्य तु सदा परमानन्दैकरसत्वेनापहतकल्मषत्वेन च श्रुतौ जीवविलक्षणत्वसाधनात्, तेजोमालिनस्त्रिमिरायोगवत्तच्चेतस्यपि तमोमयदुःखस्पर्शनासम्भवेन, तत्र तस्या जन्मासम्भवः । अतएव सर्वदा विराजमानेऽपि कर्तुमकर्तुमन्यथाकर्तुं समर्थे तस्मिन् तद्विमुखानां न संसारसन्तापशान्तिः । अतः सत्कृपैवावशिष्यते । सन्तोऽपि तदानीं यद्यपि संसारदुःखैर्न सुगन्त एव, तथापि लब्धजागराः स्वप्नदुःखवत्ते कदाचित् स्मरैर्युरपीत्यतस्तेषां सांसारिकेऽपि कृपा भवति, यथा श्रीनारदस्य नलकूवरमणिग्रीवयोः । तस्मात् प्रस्तुतेऽपि सांसारिकदुःखस्य तद्वेतुत्वाभावात्, परमेश्वरकृपा तु, स एवात्र मम शरणमित्यादिदेव्यात्मिका भक्तिसम्बन्धेनैव जायते, यथा गजेन्द्रादौ, व्यतिरेके नारक्यादौ । भक्तिर्हि भक्तकोटिप्रविष्टतदाद्रींभावयित्तच्छक्तिविशेष इति विवृतं विवरिष्यते च । दैन्यसम्बन्धेन च साधिकमुच्छलिता भवतीति तत्र तदाधिक्यम् । तस्माद् या कृपा तस्य सत्सु वर्तते सा सत्सङ्गवाहनैव वा सत्कृपावाहनैव वा सती जीवान्तरे संक्रमते न स्वतन्त्रेति स्थितम् । तथैव चाहुः—स्वयं समुत्तीर्य सुदुस्तरं द्युमन् भवार्णवं भीममदभ्रसौहृदाः । भवत्पदाश्वोरुहनावमत्र ते निधाय याताः सदनुग्रहो भवान् ॥ १८० ॥

हे द्युमन् स्वप्रकाश, भवत्पदाश्वोरुहलक्षणा या नौः भवार्णवतरणोपायः तामत्र भवार्णवपारे निधाय उत्तरोत्तरजनेषु प्रकाशयेत्यर्थः । ननु कथं तां न स्वयं प्रकाशयामि, कथमिव तेषामपेक्षा, तत्राह, सङ्गिरेव द्वारभूतैरन्याननुगृह्णाति यः स सदनुग्रहो भवानिति । यद्वा सन्त एवानुग्रहो यस्य सः । तवानुग्रहो यः प्रापञ्चिके चरति स तदाकारतयैव चरति नान्यरूपतयेत्यर्थः । यथोक्तं रुद्रगीते—अयानघाह्वं स्तव कीर्त्तिं तीर्थयोरन्तर्वह्निस्नानविधूतपाप्मनाम् ।

भूतेष्वनुक्रोशसुसत्त्वशीलिनां स्यात् सङ्गमोऽनुग्रह एष न स्तवेति ।  
 सत्सु अनुग्रहो यस्येति व्याख्यानोऽपि तद्विमुखेष्वसत्सु तवानुग्रहो  
 नास्त्येति प्राप्तेः, सद्धारैव तत्प्रकाशनमुचितमित्येवायाति । तदेवं,  
 जायमानं हि पुरुषं पश्येदयं मधुसूदनः । सात्त्विकः स तु विज्ञेयो  
 भवेन्नोच्चार्यनिश्चितः ॥ इति मोक्षधर्मवचनमपि सत्सङ्गानन्तरजन्मपर-  
 मेव बोद्धव्यम् ॥ १० ॥ २ ॥ देवाः श्रीभगवन्तम् ॥ १८० ॥

ततः सत्सङ्गहेतुश्च सतां स्वैरचारितैव नान्यः । यथाह—त  
 एकदा निमिः सत्रमुपाजग्मुर्गृहच्छयेति ॥ १८१ ॥

ते नव योगेश्वरा यदृच्छया स्वैरतया न तु हेत्वन्तरप्रयुक्ततये-  
 त्यर्थः । यदृच्छा स्वैरतेत्यमरः । सत्सु परमेश्वरप्रयोक्तृत्वञ्च सदृच्छानु-  
 सारेणैव । तदुक्तं, स्वेच्छामयस्येति अहं भक्तपराधीन इति च ।  
 ११ ॥ २ ॥ श्रीनारदः ॥ १८१ ॥

तथाच—तस्यैकदा तु भवनमङ्गिरा भगवानृषिः । लोकाननुचर-  
 नेतानुपागच्छद् यदृच्छया ॥ १८२ ॥

तस्य चित्रकेतोः । अत्रापि तदैव तस्य साम्बु खरं जातं, कालान्तो  
 तु प्रादुर्भूतमिति मन्तव्यम् । अतएव तद्विलापसमये श्रीमताङ्गि-  
 रसैव ब्रह्मण्यो भगवद्भक्तो नावसीदितुमर्हतीत्युक्तम् ॥ ६ ॥ १४ ॥  
 श्रीशुकः ॥ १८२ ॥

सतां कृपा च दुरवस्थादर्शनमात्रोद्भवा न स्वोपासनाद्यपेक्षा, यथा  
 श्रीनारदस्य नलकूवरमणिग्रीवयोः । तदाह—भजन्ति ये यथा देवान्  
 देवा अपि तथैव तान् । छायेव कर्मसचिवाः साधवो दीन-  
 वत्सलाः ॥ १८३ ॥

स्यष्टम् ॥ ११ ॥ ३ ॥ श्रीमानानकदुन्दुभिः ॥ १८३ ॥

सत्सङ्गमस्यैव परमसंस्कारहेतुत्वात्तदर्थं न पुरुषस्य संस्कारहेतु-  
 न्तरमपेक्ष्यञ्च । यत आह—न ह्यभेयानि तीर्थानि न देवा मृच्छिषा-  
 मयाः । ते पुनन्तुरेककालेन दर्शनादेव साधव इति ॥ १८४ ॥



ते कथं नाद्रियन्ते गौणत्वादित्याह, ते पुनन्तीति ॥ १० ॥ ८४ ॥  
श्रीभगवान् मुनिवर्गम् ॥ १८४ ॥

तदेवं सत्सङ्गमात्रस्य तत्साम्मुख्यमात्रे निदानत्वमुक्तम् । एत-  
देव व्यतिरेकेणाह—ज्ञानं विशुद्धं परमार्थमेकमनन्तरं त्ववहिर्ब्रह्म  
सत्यम् । प्रत्यक् प्रशान्तं भगवच्छब्दसंज्ञं यद्वासुदेवं कवयो वदन्ति ।  
रङ्गणैतत्तपसा न याति न चेज्यया निर्वपनादगृहाद्वा । न कन्दसा नैव  
जलाग्निसूर्यैर्विना महत्पादरजोऽभिषेकम् ॥ १८५ ॥

टोका च—तर्हि किं सत्यं, ज्ञानं सत्यम् । व्यवहारिकसत्यत्वं  
व्यावर्तयति, परमार्थम् । वृत्तिज्ञानव्यवच्छेदार्थानि षड्विशेषणानि,  
विशुद्धं तत्तु आविद्यकम्, एकं तत्तु नानारूपम्, अनन्तरं त्ववहिर्ब्रह्मा-  
भ्यन्तरशून्यं तत्तु विपरौतं, ब्रह्म परिपूर्णं तत्तु परिच्छिन्नं, प्रत्यक्  
तत्तु विषयाकारं, प्रशान्तं निर्विकारं तत्तु सविकारं, तदेवंस्वरूपं  
ज्ञानं सत्यमित्युक्तम् । कौटुशं तत्, ऐश्वर्यादिषड्गुणत्वेन भगवच्छब्दः  
संज्ञा यस्य । यच्च ज्ञानं वासुदेवं वदन्ति । तत्प्राप्तिश्च महत्सेवां विना  
न भवतीत्याह, हे रङ्गण, एतज्ज्ञानं तपसा पुरुषो न याति इज्यया  
वैदिककर्मणा निर्वपणात् अन्नादिसंविभागेन गृहाद्वा तन्निमित्तपरोप-  
कारेण कन्दसा वेदाभ्यासेन जलाग्नादिभिरुपासितैरित्येषा । अत्र  
ब्रह्मत्वादिना जीवस्वरूपं सूक्ष्मत्वादिधर्मकं ज्ञानमपि निरस्तं वेदि-  
तयम् ॥ ५ ॥ १२ ॥ श्रीब्राह्मणो रङ्गणम् ॥ १८५ ॥

तदेवं सत्सङ्ग एव तत्साम्मुख्यमात्रमित्युक्तम् । ते च सन्तस्तत्-  
सम्मुखा एवात्र गृह्यन्ते न तु वैदिकाचारमात्रपराः, अनुपयोगित्वात् ।  
तत्र यादृशः सत्सङ्गस्तादृशमेव साम्मुख्यं भवतीति वक्तुं तेषु सत्सु  
ये महान्तस्तेषां द्वैविध्यमाह सार्द्धेन—महान्तस्ते समचित्ताः  
प्रशान्ता विमन्यवः सुहृदः साधवो ये । ये वा मयीशे कृतसौहृदार्था  
जनेषु देहभरवार्त्तिकेषु । गृहेषु जायात्मजरातिमत्सु न प्रीति-  
युक्ता यावदर्थान् लोके ॥ १८६ ॥

ये समचित्ता निर्विशेषब्रह्मनिष्ठास्तु महान्तस्तेषां शीलमाह,  
प्रशान्ता इत्यादि । महद्विशेषमाह, ये वेति । वाशब्दः पक्षान्तरे । उत्तर-  
पक्षत्वादस्येव श्रैष्ठ्यम् । मयि कृतं सिद्धं यत् सौहृदं प्रेम तदेवार्थः  
परमपुरुषार्थो येषां तथाभूता ये ते महान्त इति पूर्वेणान्वयः । यतो  
मयि सौहृदार्थास्तत एव देहभरवार्त्तिकेषु विषयवार्त्तानिष्ठेषु जनेषु  
तथा गेहेषु जायात्मजबन्धुवर्गयुक्तेषु न प्रीतियुक्ताः, किन्तु यावदर्थः  
यावानर्थः श्रोतव्यवृत्तजनानुरूपं प्रयोजनं तावानेवार्थो धनं येषां तथा-  
भूता इत्यर्थः । उभयोर्महत्त्वञ्च महान्तानित्वात् महाभागवतत्वाच्च ।  
न तु द्वयोः साम्याभिप्रायेण । मुक्तानामपि सिद्धानां नारायणपरायण  
इत्याद्युक्तेः । अत्र ज्ञानमार्गे ब्रह्मानुभविनो महान्तः भक्तिमार्गे लक्ष-  
भगवत्प्रेमाणो महान्त इति लक्षणसामान्यमिति ज्ञेयम् ॥ ५ ॥ ५ ॥  
श्रोतृषभदेवः स्वपुत्रान् ॥ १८६ ॥

अत्र चैवं विवेचनीयम् । तत्तन्मार्गे सिद्धा महान्तो द्विविधा  
दर्शिताः । अत्र च ज्ञानिसिद्धाः, देहञ्च नश्वरमवस्थितमुत्थितं वा सिद्धो  
न पश्यति यतोऽध्यगमत् स्वरूपमित्यादौ वर्णिताः । अथ भक्तिसिद्धा-  
स्त्रिविधाः ; प्राप्तभगवत्पार्षददेहा निर्दूतकषाया मूर्च्छितकषायाश्च ।  
यथा अनारदादयः श्रीशुकादयः प्राग्जन्मगतनारदादयश्च । प्रयुज्य-  
माने मयि तां शुद्धां भागवतीं तनूम् । प्रारब्धकर्मनिर्वाणो न्यपतत् पाञ्च-  
भौतिकः ॥ इत्यादौ, स्वसुखनिश्चितचेतास्तद्गुदस्तान्यभावोऽप्यजितरुचि-  
रलोलाल्लष्टसार इत्यादौ, हन्तास्मिन् जन्मनि भवान् मा मां द्रष्टुमिहा-  
र्हति । अविपक्वकषायाणां दुर्दर्शोऽहं कुयोगिनाम् ॥ इत्यादौ च प्रसिद्धे,  
अनारदस्य पूर्वजन्मनि स्थितकषायस्य प्रेम वर्णितं स्वयमेव—प्रेमाति-  
भरनिर्भिन्नपुलकाङ्गोऽतिनिर्वृतः । आनन्दसंप्लवे लीनो नापश्यमुभयं  
सुने ॥ इति । श्रीभरत एवात्रोदाहरणीयः । तस्य च भूतपिपालयिषा-  
रूपः प्रारब्धालम्बनः सात्त्विककषायो निगूढ आसीत् प्रेमा च वर्णित  
इति । तदेवं समानप्रेक्ष्य त्रिविधे पूर्वपूर्वाधिक्यं ज्ञेयम् । क्वचित् स्थितेऽपि



तदा प्रेमाधिक्येनैवाधिक्यं ज्ञेयम् । तच्च भजनीयस्य भगवतो-  
ऽंशशिवभेदेन भजतश्च दास्यसख्यादिभेदेन स्वरूपाधिक्यं प्रेमाङ्कुर-  
प्रेमादिभेदेन परिमाणाधिक्यं च प्रीतिसन्दर्भे विवृत्य दर्शयिष्यामः ।  
साक्षात्कारमात्रस्यापि यद्यपि पुरुषप्रयोजनत्वं तथापि तस्मिन्नपि  
साक्षात्कारे यावान् श्रीभगवतः प्रियत्वधर्मानुभवस्तावांस्तावानुत्कर्षः ।  
निरूपाधिप्रीत्यास्यदतास्वभावस्य प्रियत्वधर्मानुभवं विना तु साक्षा-  
त्कारोऽप्यसाक्षात्कार एव । माधुर्यं विना दुष्टजिह्वया खण्डस्येव ।  
अतएवोक्तं श्रीऋषभदेवेन—प्रीतिर्न यावन्मयि वासुदेवे न मुच्यते देह-  
देहयोगेन तावदिति । ततः प्रेमतारतम्येनैव भक्तमहत्तारतम्यं  
मुख्यम् । अतएव मयीशे कृतसौहृदार्था इत्येव तल्लक्षणत्वेनोक्तम् ।  
यत्र तु प्रेमाधिक्यं साक्षात्कारः कषायादिराहित्यादिकमप्यस्ति स  
परमो मुख्यः । तत्रैकैकाङ्गवैकल्ये न्यूनन्यून इति ज्ञेयम् । तदेवं  
ये वा मयीशे इत्यादिना ये उक्तास्ते तु प्राप्तपार्षददेहा न भवन्ति, तथा  
विषयवैराग्येऽपि गूढं संस्कारवन्तोऽपि सम्भवन्ति । ततस्तद्विवेचनाय  
प्रकरणान्तरमुत्थाप्यते । यथा—राजोवाच । अथ भागवतं ब्रूत यद्वर्मा  
यादृशो नृणाम् । यथाचरति यदुब्रूते यैर्लिङ्गैर्भगवत्प्रियः ॥१८७॥

अथ अनन्तरं भागवतं ब्रूत । तज्ज्ञानार्थं स च नृणां मध्ये  
यद्वर्मा यत्स्वभावस्तं स्वभावं ब्रूत ; यथा च स आचरति अनुतिष्ठति  
तदनुष्ठानं ब्रूत ; यदुब्रूते तद्वचनञ्च ब्रूत ; इति मानसकायिकवाचिक-  
लिङ्गपृच्छा । ननु पूर्वं शृण्वन् सुभद्राणि रथाङ्गपाणेरित्यादिना ग्रन्थेन  
तत्तलिङ्गं श्रीकविनैवोक्तं, सत्यं, तथापि पुनस्तदनुवादेन तेषु लिङ्गेषु  
यैर्लिङ्गैः स भगवतः प्रियः उत्तममध्यमतादिविविक्तो भवति तानि  
लिङ्गानि विविच्य ब्रूतेत्यर्थः । तत्रोत्तरम्—श्रीहविर्वाच । रुभतेषु  
यः पश्येन्नगवद्भावमात्मनः भूतानि भगवत्यात्मन्येष भागवतोत्तमः ॥१८८॥

तत्र तत्तदनुभवद्वारावगम्येन मानसलिङ्गेन महाभागवतं लक्ष-  
यति सर्वभूतेष्विति । एवं व्रतः स्वप्रियनामकीर्त्या जातानुरागो द्रुत-

चित्त उच्चैरिति श्रीकविवाक्योक्तरीत्या यश्चित्तद्रव्यहासरोदनाद्यनुभाव-  
कानुरागवशत्वात् खं वायुमग्निमित्यादितदुक्तप्रकारेणैव चेतनाचेतनेषु  
सर्वभूतेषु आत्मनो भगवन्भावम् आत्माभीष्टो यो भगवदाविर्भावस्तस्मै-  
वेत्यर्थः पश्येदमुभवति अतस्तानि च भूतानि आत्मनि स्वचित्ते तथा  
स्फुरति यो भगवान् तस्मिन्नेव तदाश्रितत्वेनैवानुभवति, एष भाग-  
वतोत्तमो भवति । इत्यमेव श्रीब्रह्मदेवीभिरुक्तम्—वनलतास्तरव  
आत्मनि विष्णुं व्यञ्जयन्त इव पुष्पफलाढ्या इत्यादि । यद्वा आत्मनो  
यो भगवति भावः प्रेमा तमेव चेतनाचेतनेषु भूतेषु पश्यति । शेषं पूर्व-  
वत् । अतएव भक्तरूपतदधिष्ठानबुद्धिजातभक्त्या तानि नमस्करो-  
तीति खं वायुमित्यादौ पूर्वमुक्तमिति भावः । तथैव चोक्तं तामि-  
रेव—नद्यस्तदा तदुपधार्य मुकुन्दगीतमावर्त्तन्निश्चितमनोभवभगवद्देवा  
इत्यादि । यद्वा ओपष्टमद्विषीभिरपि कुररि विलपसि त्वमित्यादिना ।  
अत्र न ब्रह्मज्ञान्यभिधीयते भागवतैः, तज्ज्ञानस्य तत्फलस्य च द्वैत्यत्वेन  
जीवभगवद्विभागाभावेन च भागवतत्वविरोधात् । अहैतुक्यव्यवहित-  
त्यादिकात्यन्तिकभक्तिलक्षणासारेण सुतरामुत्तमत्वविरोधाच्च । न  
च निराकारेश्वरभगवज्ज्ञानं प्रणयरसनया धृताङ्घ्रिपद्मइत्युपसंहा-  
गतलक्षणपरमकाष्ठाविरोधादेवेति विवेचनीयम् । अथ मानसलिङ्ग-  
विशेषेणैव मध्यमभागवतं लक्षयति—ईश्वरे तदधीनेषु बालिशेषु  
द्विषत्स्वपि । प्रेम मैत्री कपोपेक्षा यः करोति स मध्यमः ॥ १८८ ॥

परमेश्वरे प्रेम करोति तस्मिन् भक्तियुक्तो भवतीत्यर्थः । तथा तद-  
धीनेषु भक्तेषु च मैत्री बन्धुभावम् । बालिशेषु तद्वक्तिसमानतस्तु उदासीनेषु  
कृपाम् । यथोक्तं श्रीप्रह्लादेन—शोचे ततो विमुखचेतस इन्द्रियार्थ-  
मायासुखाय भवमुद्वहतो विमूढानिति । आत्मनो द्विषत्सु उपेक्षा  
मदीयद्वेषे चित्ताक्षोभेनौदासीन्यमित्यर्थः । तेष्वपि बालिशत्वेन कृपाया-  
संज्ञावात् । यथैव श्रीप्रह्लादो हिरण्यकशिपौ । भगवतो भागवतस्य  
वा द्विषत्सु तु सत्यपि चित्तक्षोभे तत्रानभिनिवेशमित्यर्थः । अथ



बलिशेषु कृपाया एव स्फुरणं द्विषत्सूपेक्षाया एव; न तु प्राग्बत् सर्वत्र  
 तस्य तत्प्रेक्षो वा स्फुरणं ; ततो मध्यमत्वम् । अथोत्तमस्यापि तद-  
 धीनदर्शनेन तत्स्फुरणामन्दादयो विशेषत एव । ततश्च तस्मिन्नधि-  
 कैव मैत्री यद्भवति तन्नो निषिध्यते । किन्तु सर्वत्र तद्भावावश्यकता  
 विधीयते । परमोत्तमोत्तमेऽपि तथा दृष्टम्—क्षणाद्धेनापि तुलये न  
 स्पर्गं नापुनर्भवम् । भगवत्सङ्गिसङ्गस्य सत्तर्गानां किमुताशिषः ॥ इति ।  
 अथ भागवता यूयं प्रियाः स्थ भगवान् यथेति च श्रीरुद्रगीतात् । हरे-  
 र्गुणान्निभमतिभगवान् वादरायणिः । अध्यगन्महदास्थानं नित्यं  
 विष्णुजनप्रियः ॥ इति श्रीसूतवाक्याच्च । एवं भोजानां कुलपासन-  
 इत्यादौ तत्र वादरायणिप्रभृतीनां हेतोऽपि दृश्यते । किन्तु मध्यमानां  
 तन्नामभिनिवेश एव स्फुरति । तेषान्तु तत्रापि तद्विधशास्तृत्वेन निजा-  
 भौष्टदेवपरिस्फूर्तिर्न व्याहृत एव इति विशेषः । तद्वद्वैव च  
 श्रीमदुद्धवादीनामपि दुर्योधनादौ नमस्कारः । सत्त्वं विशुद्धं वसु-  
 देवशब्दितं यदीयते तत्र पुमानपाहत इत्यादि श्रीशिववाक्यवत् ।  
 उक्तञ्च लक्षणाद्वरणे—सोऽभिवन्द्याम्बिकापुत्रमित्यादौ दुर्योधनं चेति ।  
 यत्र पक्षे च स्वकीयभावस्यैव सर्वत्रापि स्फूर्तिः श्रीभगवदादिद्विषत्-  
 क्षपि सा पर्यवस्यति । तत्र च नायुक्तता । यतस्तो निजप्राणकोटि-  
 निर्मन्त्रनौयतस्वरणपङ्कजपरागलेशास्तेषां दुर्यवहारदृष्ट्या क्षुब्धन्ति ।  
 स्वकीयभावानुसारेण त्वेवं मन्यन्ते । अहो ईदृशश्चेतनो वा कः स्यात् यः  
 पुनरस्मिन् सर्वानन्दकन्दकदम्बे निरुपाधिपरमप्रेमास्पदे सकललोक-  
 प्रसादकसद्गुणमणिभूषिते सर्वहितपर्यवसायिचर्यामृते श्रीपुरुषो-  
 त्तमे तत्प्रियजने वा प्रीतिं न क्षुर्वीत । तद्वेषकारणन्तु सुतरामेवास्मद-  
 बुद्धिपङ्क्तिमतीतम् । तस्मात् ब्रह्मादिस्थावरपर्यन्ता अदृष्टा दुष्टाश्च  
 तस्मिन् वाढं रज्यन्त एवेति । तदुक्तं श्रीशुकेन—गोवै-  
 श्यायां द्वारकायां कुरुक्षेत्रे । अवात्सीनारदोऽभीष्टं कृष्णोपासन-  
 सालसः । को नु राजन्निन्द्रियवान् मुकुन्दचरणाम्बुजम् ॥ न भजेत्

सर्वतोऽन्यत्रुपास्यममरोत्तमैरिति । अथ भगवच्चर्माचरणरूपेण कायिकेन किञ्चिन्मानसेन च लिङ्गेन कनिष्ठं लक्षयति—अर्चायामेव हरये पूजां यः अर्हयेहते । न तद्भक्तोषु चान्येषु स भक्तः प्राकृतः स्मृतः ॥ १८० ॥

अर्चायां प्रतिमायामेव, न तद्भक्तोषु, अन्येषु च सुतरां न, भगवत्प्रेमाभावात् भक्तमाहात्म्यज्ञानाभावात् सर्वादरलक्षणभक्तगुणानुदयाच्च । स प्राकृतः प्रकृतिप्रारम्भः । अधुनैव प्रारब्धभक्तिरित्यर्थः । इयञ्च अद्या न शास्त्रार्थावधारणजाता, यस्यात्मबुद्धिः कुणपे त्रिधातुके स्वधीः कलत्रादिषु भौम इज्यधीः । यत्तीर्थबुद्धिः सलिले न कर्हिचित् इत्यादिशास्त्राज्ञानात् । तस्मात्तोकपरम्पराप्राप्तैवेति पूर्ववत् । अतश्चाजातप्रेमा शास्त्रीयअद्यायुक्तः साधकस्तु मुख्यः कनिष्ठो ज्ञेयः । अथ टीका, पुनरष्टभिः श्लोकैरभ्यर्हितत्वात् उत्तमस्यैव लक्षणाग्राह । तथाहि—गृहित्वापीन्द्रियैरर्थान् यो न वेष्टि न काङ्क्षति । विष्णोर्मायामिदं पश्यन् स वै भागवतोत्तमः ॥ १८१ ॥

पूर्वोक्तप्रकारेण तदाविष्टचित्तो न गृह्णाति तावदिन्द्रियैरर्थान् गृहित्वापीत्यपिशब्दार्थः । इदं विश्वं माया वहिरङ्गशक्तिविलासत्वाद्देयमित्यर्थः । अत्रापि कायिकमानसयोः साङ्ख्यम् । अथ केवलमानसलिङ्गैराह यावत् प्रकरणम्—देहेन्द्रियप्राणमनोधिषां यो जन्माप्ययच्छुद्धभयतर्षकच्छैः । संसारधर्मेरविमुह्यमानः स्मृत्या हरिर्भागवतप्रधानः ॥ १८२ ॥

यो हरिः स्मृत्या देहादीनां संसारधर्मेर्जन्माप्ययादिभिः विमुह्यमानो न भवति स भागवतप्रधानः । उक्तञ्च श्रीगीतासु—येषां लक्षणं तं पापं जनानां पुण्यकर्म्मणाम् । ते हन्धमोहनिर्मुक्ता भजन्ते मां मुक्तप्रताः ॥ तथा—न कामकर्मवीजानां यस्य चेतसि सञ्भवः । वाङ्देवैकनिलयः स वै भागवतोत्तमः ॥ १८३ ॥

वोजानि वासनाः । वासुदेवैकनिलयः वासुदेवमात्राश्रयः । तथा—



न यस्य जन्मकर्मभ्यां न वर्णाश्रमजातिभिः । सज्जतेऽस्मिन्नहंभावो देहे  
वै स हरेः प्रियः ॥ १३४ ॥

जन्म सत्कुलम् । कर्म तपश्चादि । जातयोऽनुलोमजा मूर्द्धाभि-  
विक्तादयः । एताभिर्यस्यास्मिन् देहेऽहंभावो न सज्जते किन्तु भगवत्-  
सेवौपयिके साध्ये एव देहे सज्जत इत्यर्थः स हरेः प्रियो भागवतोत्तम  
इति पूर्वेष्वान्वयः प्रकरणार्थत्वात् । हरेः प्रिय इति हि भागवतत्वादेव ।  
तथा—न यस्य स्वः परः इति वित्तेष्वात्मनि वा भिदा । सर्वभूत-  
सुहृच्छान्तः स वै भागवतोत्तमः ॥ १८५ ॥

वित्तेषु स्वीयं परकीयमिति आत्मनि स्वः पर इति । अत्र वित्तवदा-  
त्मनि च स्वपक्षपातमात्रं निषिध्यते न व्यक्तिभेदः । किञ्च—त्रिभुवन-  
विभवहेतवेऽप्यकुण्ठस्मृतिरजितात्मसुरादिभिर्विमृग्यात् । न चलति  
भगवत्पदारविन्दास्रवनिमिषार्द्धमपि स वैष्णवाग्र्यः ॥ १८६ ॥

अचखनत्वे हेतुः त्रिभुवनेति । तत्र हेतुः अजिते हरावेव आत्मा  
येषां तैर्ब्रह्मप्रभृतिभिः सुरादिभिरपि विमृग्याद्दुर्लभादित्यर्थः । अपिच  
विषयाभिसन्धिश्चलनं कामेनातिसन्तापे सति भवेत् स तु भगवत्-  
सेवानिर्वृतौ न सन्नवतीत्याह—भगवत उरुविक्रमाङ्घ्रिशाखानख-  
मणिचन्द्रिकाया निरस्ततापे । हृदि कथमुपसीदतां पुनः स प्रभवति  
चन्द्र इवोदितेऽर्कतापः ॥ १८७ ॥

उरुविक्रमौ च तावद्द्वौ च तयोः शाखा अङ्गुलयश्चन्द्रिका ताप-  
हारिणी दीप्तिः तापः कामादिसन्तापः । तथा—विसृजति हृदयं न  
यस्य साक्षाद्गरिवशाभिहितोऽप्यघौघनाशः । प्रणयरसनया धृताङ्घ्रि-  
पद्मः स भवति भागवतप्रधान उक्तः ॥ १८८ ॥

टीका च—उक्तसमस्तलक्षणसारमाह विसृजतीति । हरिरेव स्वयं  
साक्षादयस्य हृदयं न विसृजति न विमुञ्चति । अवशेनाप्यभिहितमात्रा-  
प्यघौघं नाशयति यः सः । तत् किं न विसृजति यतः प्रणयरसनया  
धृतं हृदये बद्धम् अङ्घ्रिपद्मं यस्य स भागवतप्रधान उक्तो भवतीत्येषा ।

अत्र कामादीनामसम्भवे हेतुः साक्षादिति पदं तदुत्तरकालत्वात्  
 साक्षात्कारस्य । तथा हरिरवशाभिहितोऽपीत्यादिना यत्र तादृश-  
 प्रणयवांस्तोनानेन तु सर्वदा परमावेशेनैव कीर्त्तमानः सुतरामेव-  
 घोषनाशः स्यात् इत्यभिहितम् । उक्तञ्च—एतन्निर्विद्यमानानामि-  
 च्छतामकुतोभयमित्यादि । तत उभयथैव तेषामघसंस्कारो न  
 स्थातुमिष्ट इति ध्वनितम् । अनेन वाचिकलिङ्गमपि निर्दिष्ट-  
 यद्ब्रूते इत्यस्योत्तरमुक्तम् । प्रकरणेऽस्मिन् गृहीत्वापीत्यादीनामुत्तम-  
 भागवतलक्षणपद्यानाममीषामपृथक् पृथक् च वाक्यत्वं ज्ञेयम् ।  
 तथाभूतभगवदवशीकारवति भागवतोत्तमे तत्तल्लक्षणाणामप्यन्तर्भा-  
 वात् । क्वचित् द्विषादिलक्षणमात्रदर्शनाच्च । तत्रापृथग्वाक्यताया-  
 मेकैकवाक्यगतेनेकैकेनैव लक्षणेनायमेव सर्वभूतेष्वित्यादुरक्तो महा-  
 भागवतो लक्ष्यते । तत्तद्वर्त्महेतुत्वेन तु विस्मजतौत्यादिना सर्वलक्ष-  
 सारोपन्यासः । या च तत्रापि स्मृत्या हरेरित्यादिना हेतुत्वेन  
 स्मृतिरुक्ता तस्या एव विवरणमिदमन्तिमवाक्यमिति ज्ञेयम् । तत्रै-  
 केनैव वाक्येन कृतेऽपि भागवतोत्तमलक्षणे स्पष्टीकरणार्थमेवाव-  
 दन्यद्वाक्यमिति समर्थनीयम् । अतएव पृथक् पृथग् भागवतोत्तम-  
 इत्याद्यनुवादोऽपि सङ्गच्छते । पृथग्वाक्यतायान्तु यत्र साक्षाद्भगवत्-  
 सम्बन्धो न श्रूयते, तत्र भागवतपदबलेनैव प्रकरणबलेनैव वा ज्ञेयम् ।  
 पूर्वोत्तरपद्यस्य स्मृत्येत्यादि पदं वा योजनीयम् । तथात्र पक्षे चापि  
 चिकमेवान्यत्र भागवतोत्तमत्वम् । तत्रोत्तरश्रैष्ठ्यक्रमोऽयम् । अर्थात्  
 मेवेति । न यस्य जन्मकर्मभ्यामिति । न यस्य स्वः पर इति ।  
 गृहीत्वापीन्द्रियैरिति । देहेन्द्रियप्राप्तेति । अस्य संस्कारोऽस्ति, किन्तु  
 तेन किञ्चिद् न स्यादिति मूर्च्छितसंस्कारोऽयं जातनवीनप्रेमाङ्ग-  
 स्यात् । तथा न कामकर्मवीजानामित्यस्यैव विवरणं त्रिभुवन-  
 विभवहेतवेऽपीति । इयमेव नैष्ठिकी भक्तिध्यानाख्या ध्रुवानुस्मृति-  
 रित्युच्यते । अस्य प्रेमाङ्गरोऽप्यनाच्छाद्यतयैव जातोऽस्ति । अन्यथा



तादृशस्मरणसातत्याभावः स्यात् । अयं हि निर्धूतकषायो निरुद्ध-  
 प्रेमाङ्गर इति लभ्यते । तत ऊर्ध्वं साक्षात् प्रेमजन्यतः । ईश्वरे तद-  
 धौनेष्विति । अस्य मैत्र्यादिकं त्रयमपि भक्तिहेतुकमेवेति न कषाय-  
 स्थितिरवगन्तव्या । निर्धूतकषायमहाप्रेमसूचकस्य सर्वभूतेष्वित्यस्य  
 तु विवरणं विस्तृतमिति । तापादिपञ्चसंस्कारौ नवेज्याकर्मकारकः ।  
 अर्थपञ्चकविद्विप्रो महाभागवतः स्मृतः ॥ इति पाश्चात्तरखण्डोक्तं  
 महत्त्वन्तु अर्चनमार्गपराणां मध्य एव ज्ञयं, प्रसिद्धप्रौतित्वात् ।  
 अत्र तापादिपञ्चसंस्कारादि, तापः पुण्ड्रं तथा नामेत्यादिना तत्रैव  
 दर्शितम् । नवेज्याकर्मकारत्वञ्च अनेन वचनेन दृश्यते—अर्चनं  
 मन्त्रपठनं योगो यागो हि वन्दनम् । नामसङ्कीर्तनं सेवा तच्चिह्नै-  
 रङ्गनं तथा । तदीयाराधनञ्चेज्या नवधा भिद्यते शुभे । नवकर्म-  
 विधानेज्या विप्राणां सततं स्मृतेति । अर्थपञ्चकविष्वङ्च उपास्यः  
 श्रीभगवान् तत्परमं पदं तद्द्रव्यं तन्मन्त्रो जीवात्मा चेति पञ्चतत्त्व-  
 ज्ञातृत्वम् । तच्च श्रीहयशीर्षे विवृतं संचिप्य लिख्यते । एक एवेश्वरः  
 कृष्णः सच्चिदानन्दविग्रहः । पुण्डरीकविशालाक्षः कृष्णच्छुरितमूर्ध्वजः ।  
 वैकुण्ठाधिपतिर्देव्या लीलया धितृस्वरूपया । स्वर्णकान्तग्रा विशालाक्ष्या  
 सभावादुगाढमाश्रितः । नित्यः सर्वगतः पूर्णोऽव्यापकः सर्वकारणम् ।  
 वेदगुह्यो गभीरात्मा नानाशक्त्योदयो नव इत्यादि । स्थानतत्त्वमतो  
 वक्ष्ये प्रकृतेः परमव्ययम् । शुद्धसत्त्वमयं सूर्यचन्द्रकोटिसमप्रभम् ॥  
 चित्तामणिमयं साक्षात् सच्चिदानन्दलक्षणम् । आधारं सर्वभूतानां  
 सर्वप्रलयवर्जितमित्यादि । द्रव्यतत्त्वं शृणु ब्रह्मन् प्रवक्ष्यामि समा-  
 सतः । सर्वभोगप्रदा यत्र पादपाः कल्पपादपाः । भवन्ति तादृशा  
 वक्त्रास्तदभवच्चापि तादृशम् । गन्धरूपं स्वादुरूपं द्रव्यं पृष्ठादि-  
 कश्च यत् ॥ हेयांशानामभावाच्च रसरूपं भवेति तत् । त्वग्-  
 वीजैश्च हेयांशं कठिनांश्च यज्ञवेत् । सर्वं तद्भौतिकं विद्धि न  
 ब्रह्मतमयश्च तत् ॥ रसस्य योगतो ब्रह्मन् भौतिकस्वादुवद् भवेत् ।

तस्मात् साध्यो रसो ब्रह्मन् रसः स्याद् व्यापकः परः ॥ रसवद् भौतिकं  
द्रव्यमत्र स्याद्रूपकमिति । वाच्यत्वं वाचकत्वञ्च देवतान्नयो-  
रिह । अभेदेनोच्यते ब्रह्मन् तत्त्वाविद्भिर्विचारित इत्यादि ॥ मरु-  
सागरसंयोगे तरङ्गात् कणिका यथा । जायन्ते तत्स्वरूपाश्च तदु-  
पाधिसमावृताः ॥ आक्षेपादुभयोस्तद्वदात्मानश्च सहस्रशः । सञ्जाताः  
सर्वतो ब्रह्मन् मूर्त्तामूर्त्तस्वरूपतः ॥ इत्याद्यपि । किन्तु श्रीम-  
वदाविर्भावादिषु स्वस्वोपासनाशास्त्रानुसारेणापरोऽपि विशेषः कश्चि-  
ज्ज्ञेयः । जीवनिरूपणञ्चेदं न घटत उद्भव इत्यनुसारेणोपाधिसहित-  
मेव कृतम् । निरुपाधिकन्तु, विष्णुशक्तिः परा प्रोक्ता चेन्नञ्चास्या  
तथापरा । अविद्याकर्मसंज्ञान्या तृतीया शक्तिरिष्यते ॥ इति विष्णु-  
पुराणानुसारेण । तथा, अपरेयमितस्त्वन्थां प्रकृतिं विद्धि मे पराम् ।  
जीवभूतां महाबाहो ययेदं धार्यते जगदिति, ममैवांशो जीवलोके  
जीवभूतः सनातनः इति च गीतानुसारेण । तथा, यत् तटस्वनु  
चिद्रूपं स्वसम्बेद्याद् विनिर्गतम् । रञ्जितं गुणरागेण स जीव इति  
कथ्यत इति श्रीनारदपञ्चरात्रानुसारेण ज्ञेयम् ॥ ११ ॥ २ ॥ हवि-  
र्योगेश्वरो निमिम् ॥ १८८ ॥

तदेवमुपदिष्टा भागवतसत्सु मूर्च्छितकषायादयो महद्भेदाः ।  
भागवतसम्मात्रभेदाश्च तत्सम्मात्रभेदेषु अर्चायामेव हरये इत्यादिना  
तत्तद्गुणाविर्भावतारतम्यात् लब्धतारतम्याः कतिचिद् दर्शिताः ।  
अथ साधारणतारतम्येनापि तेषां तारतम्यमाह पञ्चभिः । तत्रात्र  
मिश्रभक्तिसाधकमाह त्रिभिः—कपालुरक्ततद्रोहस्तितिह्यः सर्वदेहि-  
नाम् । सत्यसारोऽनवद्यात्मा समः सर्वोपकारकः । कामैरहतथी-  
र्दुःखोऽदुः शुचिरकिञ्चनः । अनीहो मितभुक् शान्तः स्थिरो मच्छ-  
रणो मुनिः । अप्रमत्तो गभीरात्मा धृतिमान् जितषड्गुणः । अमानो  
मानदः कथ्यो मैत्रः कारुणिकः कविः ॥ १८९ ॥

टीका च—कपालुः परदुःखासहिष्णुः । सर्वदेहिनां केषादि-  
दय्यक्तद्रोहः । तितिह्यः क्षमावान् । सत्यं सारः स्थिरं बलं वा



यस्य सः । अनवद्यात्मा असूयादिरहितः । सुखदुःखयोः समः ।  
 यथाशक्ति सर्वेषामुपकारकः । कामैरक्षुभितचित्तः । दान्तः संयत-  
 वाङ्मेन्द्रियः । मृदुरकठिनचित्तः । अकिञ्चनः अपरिग्रहः । अनीहः  
 दृष्टक्रियाशून्यः । मितभुक् लघ्वाहारः । शान्तः नियतान्तःकरणः ।  
 स्थिरः स्वधर्मे । मच्छरणो मदेकाग्र्यः । सुनिर्मननशीलः । अग्र-  
 मत्तः सावधानः । गभीरात्मा निर्विकारः । धृतिमान् विपद्यप्य-  
 क्लपणः । जितषड्गुणः शोकमोहौ जरा मृत्युः क्षुत्पिपासे षडूर्मयः  
 एते जिता येन सः । अमानी न मानाकाङ्क्षी । अन्येभ्यो मानदः ।  
 कथः परबोधने दक्षः । मैत्रः अवञ्चकः । कारुणिकः करुणयैव  
 प्रवर्तमानः, न तु दृष्टलोभेन । कविः सम्यग् ज्ञानी । इत्येषा । अत्र  
 मच्छरण इति विशेषम् । उत्तरत्र स च सत्तम इति चकारेण तु  
 पूर्वोक्तो यथा सत्तमः तथायमपि सत्तम इति व्यक्तिरेवमेवभूतो मच्छ-  
 रणः सत्तम इत्याक्षिप्यते । मध्यममिश्रसाक्षात्तिसाधकमाह—आज्ञा-  
 यैवं गुणान् दोषान् मयादिष्टानपि स्वकान् । धर्मान् सन्त्यज्य यः  
 सर्वान् मां भजेत् स च सत्तमः ॥ २०० ॥

टीका च—मया वेदरूपेण आदिष्टान् अपि स्वधर्मान् सन्त्यज्य  
 यो मां भजेत् सोऽप्येवं पूर्वोक्तवत् सत्तमः । किमज्ञानात् नास्ति-  
 क्वाहा ? न । धर्माचरणे सत्त्वशुद्धादौ गुणान् विपक्षे दोषांश्च  
 आज्ञाय ज्ञात्वापि मद्दधानविक्षेपकतया मङ्गलैव सर्वे भविष्यतीति  
 दृढनिश्चयेनैव धर्मान् सन्त्यज्य । यद्वा भक्तिदार्ढ्येन निवृत्ताधिकार-  
 तया सन्त्यज्य इत्येषा । यथा ह्यशीर्षपञ्चरात्रोक्तनारायणव्यूहस्तवे—  
 ये त्वत्तल्लोकधर्मार्था विष्णुभक्तिवशं गताः । ध्यायन्ति परमात्मानं  
 तेभ्योऽपौह नमो नमः ॥ इति । अत्र त्वेवं व्याख्या । यदि च स्वात्मनि  
 तत्तद्गुणयोगाभावस्तथापि एवं पूर्वोक्तप्रकारेण गुणान् हापालुत्वादीन्  
 दोषांस्तद्विपरीतांश्च आज्ञाय हेयोपादेयत्वेन निश्चित्यापि यो मया तेषु  
 गुणेषु मध्ये तत्रादिष्टानपि स्वकान् नित्यनैमित्तिकलक्षणान् सर्वानिव

वर्णाश्रमविहितान् धर्मान् तदुपलक्षणं ज्ञानमपि सदनन्यभक्तिविधा-  
 तकतया सन्तग्रन्थ मां भजेत् स च सत्तमः । चकारात् पूर्वोक्तोऽपि  
 सत्तम इत्युत्तरस्य तत्तदगुणाभावेऽपि पूर्वसाध्यं बोधयति । ततो  
 यस्तु तत्तदगुणान् लब्ध्वा धर्मज्ञानपरित्यागेन मां भजति केवलं स तु  
 परमसत्तम एवेति व्यक्ताग्रानन्यभक्तस्य पूर्वत आधिक्यं दर्शितम् । अत्र  
 अङ्गेषु सर्वभूतानामित्यादिश्रीगीताद्वादशाध्यायप्रकरणमध्यनुसन्धेयम् ।  
 सत्तम इत्यनेन तदवरत्नापि सत्तरत्वं सत्त्वमध्यस्तीति दर्शितम् । अस्तु  
 तावत् सदाचारस्य तद्भक्तस्य सत्त्वमनन्यदेवताभक्तत्वमात्रेण दुराचा-  
 र्यापि सत्त्वान्यपर्यायसाधुत्वं विधीयते, अपि चेत् सुदुराचार इत्यादौ ।  
 अत्र च साधुसङ्गप्रस्तावे यत्तादृशं लक्षणं नोत्थापितं तत् खलु तादृश-  
 सङ्गस्य भक्त्यनुखेऽनुपयुक्तताभिप्रायेण । यथोक्तं श्रीप्रज्ञादेन, सङ्गेन  
 साधुभक्तानामिति । साधुरत्र सदाचारः । तदेवमीश्वरबुद्ध्या विधि-  
 मार्गभक्तयोस्तारतम्यमुक्तम् । तत्रैवोत्तरस्यानन्यत्वेन श्रेष्ठत्वं दर्शि-  
 तम् । तत्रैवाचनमार्गे त्रिविधत्वं लभ्यते पाद्मोत्तरखण्डात् । तत्र  
 महत्त्वं, तापादिपञ्चसंस्कारीत्यादौ । मध्यमत्वं, तापः पुण्ड्रं तथा नाम  
 मन्त्रो योगश्च पञ्चमः । अमी पञ्चैव संस्काराः परमैकान्तिहेतवः ।  
 इत्यत्र । कनिष्ठत्वं, शङ्खचक्रादूर्ध्वपुण्ड्रधारणाद्यात्मलक्षणं, तत्रम-  
 स्कारणञ्चैव वैष्णवत्वमिहोच्यते इत्यत्र । अत्र शुद्धदास्यसत्त्यादि-  
 भावमात्रेण योऽनन्यः स तु सर्वोत्तम इत्याह—ज्ञात्वाज्ञात्वाय ये  
 मां यावान् यश्चास्मि यादृशः । भजन्तग्रनन्यभावेन ते मे भक्ततमा  
 मताः ॥ २०१ ॥

यावान् देशकालाद्यपरिच्छिन्नः । यश्च सर्वात्मा । यादृशः सवि-  
 दानन्दरूपः । तं मां ज्ञात्वा अज्ञात्वा वा ये केवलमनन्यभावेन श्रीप्रज्ञ-  
 श्वरनन्दनत्वाद्यालम्बनो यः स्वाभीक्षितो दास्यादीनामेकतरो भावः  
 तेनैव भजन्ति, न कदाचिदन्येनेत्यर्थः, ते तु मे मया भक्ततमा मताः ।  
 अतएव चतुर्थे श्रीयोगेश्वरैरपि प्रार्थितम्—प्रेमान् न तेभ्योऽस्त्वमुक्तं



स्त्वयि प्रभो विश्वात्मनीच्चेन्न पृथग् य आत्मनः । तथापि भृत्येश-  
 तयोपधावतामनन्यवृत्त्यानुष्ठहाण वत्सल ॥ इति । श्रीगीतासु हि—  
 ज्ञानं तेऽहं सविज्ञानमिदं वक्ष्याम्यशेषतः । यज्ज्ञात्वा नेह भूयोऽन्यज्-  
 ज्ञातव्यमवशिष्यते ॥ इत्युक्त्वा, आह, भूमिरापोऽनलो वायुः खं मनो  
 बुद्धिरेव च । अहङ्कार इतीयं मे भिन्ना प्रकृतिरष्टधा ॥ अपर्यमित-  
 स्त्वन्यां प्रकृतिं विद्धि मे पराम् । जीवभूतां महाबाहो ययेदं धार्यते  
 जगत् ॥ एतदयोनीनि भूतानि सर्वाणीत्युपधारय । अहं कृत्स्नस्य  
 जगतः प्रभवः प्रलयस्तथा ॥ मत्तः परतरं नान्यत् किञ्चिदस्ति धन-  
 क्षय । मयि सर्वमिदं प्रोतं सूत्रे मणिगणा इव ॥ इति । प्रधानाख्य-  
 जीवाख्यनिजशक्तिद्वारा जगत्कारणत्वं तच्छक्तिमयत्वेन जगतस्तदन्य-  
 त्वं स्वस्य तु ततः परत्वं तदाश्रयत्वञ्च वदन् निजज्ञानमुपदिष्टवान्,  
 प्रसङ्गेन जीवस्वरूपज्ञानञ्च । स चैवम्भूतो ज्ञानी मत्स्वरूपमहिमानु-  
 सन्धानकृत्वात् ज्ञानिभक्तादीनतिक्रम्य मत्प्रियो भवतीत्यप्यन्ते अभि-  
 हितवान्—चतुर्विधा भजन्ते मां जनाः सुकृतिनोऽर्जुन । आर्त्तो  
 जिज्ञासुरर्थार्थी ज्ञानी च भरतर्षभ ॥ तेषां ज्ञानी नित्ययुक्त एक-  
 भक्तिर्विशिष्यते । प्रियो हि ज्ञानिनोऽत्यर्थमहं स च मम प्रियः ॥  
 उदाराः सर्व एवैते ज्ञानी त्वात्मेव मे मतम् । आस्थितः स हि युक्तात्मा  
 मामेवानुत्तमां गतिम् ॥ इति । ततश्चायमर्थः । यस्त्वयि विश्वात्मनि  
 आत्मनः जीवान् ईक्षेत् त्वच्छक्तित्वादनन्यत्वेन जानाति, न तु पृथक्  
 सतन्त्रत्वेन ईक्षेत्, अमुतः अमुष्मात् यद्यपि ते प्रेयान् नास्ति, तथापि  
 हे वत्सल, हे भृत्यप्रिय, भृत्येशभावेन ये भजन्ति, तेषां या अनन्या  
 वृत्तिः अव्यभिचारिणी निजा भक्तिः, तथा एव अनुग्रहाण । प्रस्तुतत्वेन  
 अस्मान् ज्ञानिभक्तानिति लभ्यते इति । अथ मूलपद्ये ज्ञात्वाज्ञात्वे-  
 त्यत्राज्ञानज्ञानयोर्हेयोपादेयत्वं निषिद्धम् । भक्ततमा इत्यत्र पूर्व-  
 वाक्यस्य मत्पदनिर्देशमतिक्रम्य विशेषतो भक्तपदनिर्देशात् भक्तोः स्वरू-  
 पाधिक्यमत्रैव विवक्षितम् । ते मे मता इत्यत्र मम तु विशिष्टा

सम्प्रतिरत्रैवेति सूचितम्, ईदृशानुक्तचरत्वात् । अतएव प्रकरणप्राप्त-  
मेकवचननिर्देशमप्यतिक्रम्य गौरवेणैव ये ते इति बहुवचनं निर्दि-  
ष्टम् । ततः किमुत तद्भावसिद्धिप्रेमाण इति भावः । एषां भावभजन-  
विधितिरथे रागानुगाकथने ज्ञेया ॥११॥११॥ श्रीभगवान् ॥१८८—२०॥

ते एते वैष्णवसन्तो महत्त्वेन सन्मात्रत्वेन च विभिद्य निर्दिष्टाः ।  
सन्मात्रभेदतारतम्यञ्चात्र यदविविक्तं तद्भक्तिभेदनिरूपणे पुरतो वि-  
चनीयम् । अन्ये तु स्वगोष्ठ्यापेक्षया वैष्णवाः । तत्र कर्मिषु तदपेक्षया  
यथा स्कान्दे मार्कण्डेयभगीरथसंवादे—धर्मार्थं जीवितं येषां सन्ता-  
नार्यश्च मैथुनम् । पचनं विप्रमुख्यार्थं ज्ञेयास्तो वैष्णवा नराः ।  
इत्यादि । तत्र श्रीविष्णुज्ञानबुद्धैव तत्तत् क्रियत इति वैष्णवपदेन  
गम्यते । श्रीविष्णुपुराणे च—न चलति निजवर्णधर्मतो यः सममति-  
रात्मसुहृदिपक्षपक्षे । न हरति न च हन्ति किञ्चिदुच्चैः स्थितमनसं  
तमवेहि विष्णुभक्तमिति । तदर्पणे तु सुतरामेव वैष्णवत्वम् । यथा  
पाञ्चे पातालखण्डे वैशाखमाहात्म्ये—जीवितं यस्य धर्मार्थं धर्मो हर्षवै-  
एव च । अहोरात्राणि पुण्यार्थं तं मन्ये वैष्णवं जनमिति । तथैव  
शैवेषु तदपेक्षया यथा बृहन्नारदीये—शिवे च परमेशानि विष्णौ च  
परमात्मनि । समबुद्ध्या प्रवर्तन्ते ते वै भागवतोत्तमाः ॥ इति । शैव-  
गोष्ठीषु भागवतोत्तमत्वं तत्रैव प्रसिद्धमिति तथोक्तम् । वैष्णवतवे  
तन्निन्दैव—यस्तु नारायणं देवं ब्रह्मरुद्रादिदेवतैः । समत्वेनैव  
वीक्षेत स पाषण्डी भवेद् ध्रुवमिति । तदेवं तेषां बहुभेदेषु सत्तु  
तेषामेव प्रभावतारतम्येन कृपातारतम्येन भक्तिवासनाभेदतारतम्येन  
सत्सङ्गात् कालशैघ्रसंस्कारूपवैशिष्ट्याभ्यां भक्तिरुदयते । एवं ज्ञानि-  
सङ्गाच्च ज्ञानं ज्ञेयम् । तत्र यद्यपि अकिञ्चना भक्तिरभिधेयति तत्  
कारणत्वेन सङ्गतसङ्ग एवाभिधेये सति भक्तोऽपि स एव लक्षितः  
तथापि तत्तत्परोक्षार्थमेव तत्तदनुवादः क्रियते । तत्र प्रथमं तावत्  
तत्तत्सङ्गाज्जातेन तत्तच्छ्रद्धातत्तत्परम्पराकथारुच्यादिना जातभगवत्



साधुस्थस्य तत्तदनुषङ्गे नैव तत्तद्भजनौघे भगवदाविर्भावविशेषे तद्भ-  
 जनमार्गविशेषे च रुचिर्जायते । ततश्च विशेषबुभुत्सायां सत्यां  
 तेष्वेकतोऽनेकतो वा श्रीगुरुत्वेनाश्रितात् श्रवणं क्रियते । तच्चोप-  
 क्रमोपसंहारादिभिरर्थावधारणम् । पुनश्चासम्भावनाविपरीतभावना-  
 विशेषवता स्वयं तद्विचाररूपं मननमपि क्रियते । ततो भगवतः सर्व-  
 स्मिन्नेवाविर्भावे तवाविधोऽसौ सदा सर्वत्र विराजत इत्येवंरूपा श्रद्धा  
 जायते । तत्रैकस्मिन्स्वनया प्रथमजातया रुच्या सह निजाभौष्टदान-  
 सामर्थ्याद्यतिशयवत्तानिर्द्धारणरूपत्वेन सैव श्रद्धा समुल्लसति । तत्र  
 यद्यप्येकत्रैवातिशयितापर्यवसानं सम्भवति, न तु सर्वत्र, तथापि  
 केषाञ्चित् ततो विशिष्टस्य अज्ञानादन्यत्रापि तथाबुद्धिरूपा श्रद्धा  
 सम्भवति । एवं भजनमार्गविशेषश्च व्याख्यातव्यः । तदेवं सिद्धे ज्ञाने  
 विज्ञानार्थं निदिध्यासनलक्षणतत्तदुपासनमार्गभेदोऽनुष्ठायते । इत्येवं  
 विचारप्रधानानां मार्गो दर्शितः । रुचिप्रधानानान्तु न तादृग्विचारा-  
 पेक्षा जायते, किन्तु साधुसङ्गलीलाकथाश्रवणरुचिश्रद्धाश्रवणाद्यावृत्ति-  
 रूप एवासौ, यथा शुश्रूषोः श्रद्धाधानस्य इत्यादिना पूर्वं दर्शितः, सतां  
 प्रसङ्गान्मम वीर्य्यसंविद इत्यादौ च द्रष्टव्यः । प्रौढिलक्षणभक्तीच्छूनान्तु  
 रुचिप्रधान एव मार्गः श्रेयान्, नाजातरुचीनामिव विचारप्रधानः ।  
 यथोक्तं श्रीप्रह्लादेन—नै ते गुणानगुणिनो महदादयो ये सर्वे मनःप्रभ-  
 तयः सहदेवमर्त्याः । आद्यन्तवन्त उरुगाय वदन्ति हि त्वामिव विविच्य  
 सुधियो विरमन्ति शब्दात् ॥ तत्तेऽर्हत्तम नमःस्तुतिकर्मपूजाः  
 कर्मस्मृतिसंरक्षणयोः श्रवणं कथायाम् । संसेवया त्वयि विनेति षड्-  
 ङ्ग्या किं भक्तिं जनः परमहंसगतौ लभेत् ॥ इति । कर्म परिचर्या ।  
 कर्मस्मृतिर्लीलास्मरणम् । चरणयोरिति सर्वत्रान्वितं भक्तिव्यञ्ज-  
 कम् । तदेतदुभयस्मिन्नपि तत्तद्भजनविधिश्चिदागुरुः प्राक्तनः श्रवण-  
 गुरुरेव भवति, तथाविधस्य प्राप्तत्वात् । प्राक्तनानां बहुत्वेऽपि प्राय-  
 स्स्वेवान्यतरोऽभिरुचितः । पूर्वस्मादेव हेतोः श्रीमन्बगुरुस्त्वेव एव,

निषेत्स्यमानत्वाद्ब्रह्मनाम् । अथात्र प्रमाणानि । तत्र तदाविर्भावि-  
विशेषरुचिः, महापुरुषमभ्यर्चन्मूर्त्तिभिमतयात्मनः इत्यादौ, श्रीमदा-  
विर्होत्रादिनाभिप्रेता । भजनविशेषरुचिश्च, वैदिकस्तान्त्रिको मन्त्र-  
इति मे त्रिविधो मन्त्रः । त्रयाणामीक्षितेनैव विधिना मां समर्चयेदि-  
त्यादौ, श्रीभगवताभिप्रेतः । अतः श्रवणगुरुमाह—तस्माद् गुरुं  
प्रपद्येत जिज्ञासुः श्रेय उत्तमम् । शब्दे परे च निष्णातं ब्रह्मण्यु-  
पशमाश्रयम् ॥ २०२ ॥

शब्दे ब्रह्मणि वेदे तात्पर्यविचारेण परे ब्रह्मणि भगवदादिरूपा-  
विर्भावे तु अपरोक्षानुभवेन निष्णातं तथैव जिज्ञां प्राप्तम् । यद्योक्तं  
पुरस्सनोपाख्यानाद्युपसंहारे श्रीनारदेन—स वै प्रियतमश्चात्मा यतो  
न भयमखपि । इति वेद स वै विद्वान् यो विद्वान् स गुरुर्हरिः ।  
इति ॥ ११ ॥ ३ ॥ श्रीप्रबुद्धो निमिम् ॥ २०२ ॥

अत्र ब्रह्मवैवर्त्ते विशेषः—वक्ता सरागो नीरागो द्विविधः परि-  
कीर्तितः । सरागो लोलुपः कामी तदुक्तं हृत् न संस्पृशेत् ॥ उपदेवं  
करोत्येव न परीक्षां करोति च । अपरीक्ष्योपदिष्टं यत् लोकनाशाय  
तदभवेत् ॥ किञ्च, कुलं शीलमथाचारमविचार्य गुरुं गुरुम् । भजेत्  
श्रवणाद्यर्थी सरसं सारसागरम् ॥ सरसत्वादिकं व्यञ्जितं तत्रैवान्वय-  
कामक्रोधादियुक्तोऽपि क्षणोऽपि विषादवान् । श्रुत्वा विकाशमायाति  
स वक्ता परमो गुरुरिति । एवम्भूतगुरोरभावात् युक्तिभेदबुभुक्षु-  
वह्नय्याश्रयन्ते केचित् । यथा—न ह्येकस्माद् गुरो ज्ञानं सुखि-  
न स्यात् सुपुष्पलम् । ब्रह्मैतद्वितीयं वै गीयते बहुधर्षिभिः ॥ २०३ ॥

सष्टम् ॥ ११ ॥ १८ ॥ श्रीदत्तात्रेयो यदुम् ॥ २०३ ॥

तत्र रुचिप्रधानानां श्रवणादिकम्—तत्रान्वहं कृष्णकथाः प्रगा-  
तामनुग्रहेणाशृण्वं मनोहराः । ताः श्रद्धया मेऽनुपदं विशृण्वतः प्रिय-  
श्रवस्यङ्गममभवद्वतिः ॥ इत्याद्युक्तप्रकारम् । विचारप्रधानानां श्रव-  
यथा चतुःश्लोकादीनाम् । मननं यथा, भगवान् ब्रह्म काव-  
स्तेनै



त्यादौ । अथ तज्जाता श्रीभगवति अद्वा यथा—अस्ति यज्ञपतिर्नाम  
 केषाञ्चिदहंतमाः । इहामुत्र च लक्ष्यन्ते ज्योत्स्नावत्यः कचिद्भुवः ॥  
 मनोरुक्तानपादस्य ध्रुवस्यापि नहीपतेः । प्रियव्रतस्य राजर्षे रङ्गस्या-  
 स्मत् पितुः पितुः ॥ ईदृशानामथान्येषामजस्य च भवस्य च । प्रह्लादस्य  
 वलेश्चापि ह्यत्यमस्ति गदाभृता ॥ दौहित्रादौ नृते मृत्योः शोचान्  
 धर्मविमोहितान् । वर्गस्वर्गापवर्गाणां प्रायेणैकात्म्यहेतुना ॥२०५॥

हे अहंतमाः, यज्ञपतिर्नाम सर्वकर्मफलदाहत्वेन श्रुतिप्रतिपादितः  
 परमेश्वरः केषाञ्चित् श्रुत्यर्थतत्त्वज्ञानां मते तावदस्ति, तथापि विप्रति-  
 पत्तेन तत्सिद्धिरित्याशङ्क्य तत्र जगद्वैचित्र्यान्यथानुपपत्तिप्रमाणमप्यु-  
 पोदलकमित्याह, इह प्रत्यक्षेणामुत्र शास्त्रेण तद्वदित्यनुमानेन च  
 ज्योत्स्नावत्यः कान्तिमृत्यो भुवो भोगभूमयो देहाश्च कचिदेवोप-  
 लभ्यन्ते न सर्वत्रेति । अयं भावः । न वा जडस्य तत्कर्मणस्तत्तत्-  
 फलदाहत्वं घटते, फलमत उपपत्तेरिति न्यायात् । न चार्वाग्देवतानां  
 स्वातन्त्र्यम्, अन्तर्यामिश्रुतेः । न च कर्मसाध्ये फलतारतम्यं कचिच्च  
 तदसिद्धिः सम्भवति । अतः स्वतन्त्रेण परमेश्वरेण भाव्यम् । अत्र  
 विद्वदनुभवोऽपि प्रमाणमित्याह, मनोरिति त्रिभिः । अस्मत्पितुः पितुः  
 पितामहस्याङ्गस्य । प्रह्लादवली तदानीं शास्त्रादेव ज्ञात्वा गणितौ ।  
 गदाभृता परमेश्वरेण ह्यत्यमस्ति, हृदये वहिरपि आविर्भूय तेषां मुहुः  
 ह्यत्यसम्पादनात्, तेन यत् ह्यत्यं करणीयं तत् तेषामस्तीत्यर्थः । तेषा-  
 मेव तेन सह ह्यत्यमस्ति नान्येषामित्यर्थो वा । तदन्यांस्तु निन्दित-  
 त्वेनाह, मृत्योर्दौहित्रादीन् वेणुप्रभृतीन् धर्मविमोहितान् । गदा-  
 भृच्छब्देन तन्नान्ना प्रसिद्धात् श्रीविष्णोरन्यत्र परमेश्वरत्वं वारयति  
 श्रुतियुक्तिविद्वदनुभवेषु । तं गदाभृतं विशिनष्टि वर्गेति । वर्गोऽत्र  
 त्रिवर्गः । स्वर्गो धर्मस्य फलम् । अपवर्गो मोक्षः । तेषामैकात्म्ये-  
 नैकारूप्येण सर्वान्तर्गततेन हेतुना । तत्रापि प्रायेण प्रचुरेण हेतुना ।  
 तदुक्तं स्कान्दे—बन्धको भवपाशेन भवपाशाश्च मोचकः । कैवल्यदः

परं ब्रह्म विष्णुरेव सनातनः ॥ इति । अथ भजनश्रद्धा यथा—यत्पाद-  
सेवाभिरुचिस्तपस्विनामशेषजन्मोपचितं मलं धियः । सद्यः क्षिणोत्प-  
न्वहमेधती सती यथा पदाङ्गुष्ठविनिःसृता सरित् ॥ विनिर्धुताशेष-  
मनोमलः पुमानसङ्गविज्ञानविशेषवोर्ध्ववान् । यदङ्घ्रिमूले कृतकेतनः  
पुनर्न संसृतिं क्लेशवह्नां प्रपद्यते ॥ २०५ ॥

तपस्विनां संसारतप्तानाम् । तत्पादसम्बद्धस्यैवैष महिमा इति  
दृष्टान्तेनाह यथेति । असङ्गस्ततोऽन्यत्नानासक्तिस्तेन विज्ञानविशेषः  
भगवतो नानाविर्भावत्वात् तेषां मध्ये कस्याप्याविर्भावस्य साक्षात्कारः  
तदेव वीर्यं विद्यते यस्य सः । यस्याङ्घ्रिमूले कृताश्रयः सन् ॥ ४॥२१॥  
श्रीपृथुराजः सभ्यान् ॥ २०४॥२०५॥

अथ श्रवणगुरुभजनशिच्चागुर्वोः प्रायिकमेकत्वमिति तथैवाह—  
तत्र भागवतान् धर्मान् शिच्चेद्गुर्वात्मदेवतः । अमाययानुवृत्त्या ये-  
स्तुष्येदात्मात्मदो हरिः ॥ २०६ ॥

तस्माद्गुरुं प्रपद्येतेति पूर्वोक्ते स्तत्र श्रवणगुरौ । गुरुरेवात्मा जीवनं  
दैवतं निजेश्चैव ततयाभिमतस्य यस्य तथाभूतः सन् । अमामया निर्द-  
शया अनुवृत्त्या तदनुगत्या शिच्चेत् । यैः धर्मैः । आत्मा परमात्मा ।  
भक्तेभ्य आत्मप्रदः श्रीवलिप्रभृतिभ्य इव । अस्य शिच्चागुरोर्बहुल-  
मपि प्राग्बुद्धेयम् ॥ ११॥६॥ ओप्रबुद्धो निमिम् ॥ २०६ ॥

मन्त्रगुरुस्त्वेक एवेत्याह—लब्धानुग्रह आचार्यात् तेन सन्दर्शिता-  
गमः । महापुरुषमभ्यर्च्यैर्भूत्याभिमतयात्मनः ॥ २०७ ॥

अनुग्रहो मन्त्रदीक्षारूपः । आगमो मन्त्रविधिशास्त्रम् । अक्षैक-  
त्वमेकवचनेन बोध्यते । बोधः कलुषितस्तेन दौरात्मा प्रकटोक्तम् ।  
गुरुर्येन परित्यक्तस्तेन त्यक्तः पुरा हरिः ॥ इति ब्रह्मवैवर्तादौ तत्त्वान-  
निषेधात् । तदपरितोषेणैवान्यो गुरुः क्रियते । ततोऽनेकगुरुकरणे  
पूर्वत्याग एव सिद्धः । एतच्चापवादवचनद्वारापि श्रीनारदपञ्चरात्रे  
बोधितम्—अवैष्णवोपदिष्टेन मन्त्रेण निरयं व्रजेत् । पुनश्च विधिना



सम्यग् ग्राहयेद् वैष्णवाहुरोरिति ॥ ११ ॥ ३ ॥ श्रीमदाविर्हीचो  
निमिम् ॥ २०७ ॥

तत्र अवगुणसंसर्गणैव शास्त्रीयज्ञानोत्पत्तिः स्यात् नान्यथेत्याह—  
आचार्योऽरणिराद्यः स्यादन्तेवास्युत्तरारणिः । तत्सन्धानं प्रवचनं  
विद्या सन्धिः सुखावहः ॥ २०८ ॥

आद्यः अधरः । तत्सन्धानं तयोर्मध्यमं मन्यनकाष्ठम् ।  
प्रवचनमुपदेशः । विद्या शास्त्रोक्तं ज्ञानन्तु सन्धौ भवोऽग्निरिव ।  
तथाच श्रुतिः, आचार्यः पूर्वरूपमित्यादि । अतएव तद्विज्ञानार्थं स  
गुरुमेवाभिगच्छेदिति । आचार्यवान् पुरुषो वेदेति । नैषा तर्केण  
सतिरापनेया प्रोक्तान्येनैव सुज्ञानाय प्रेष्ठेति ॥ ११ ॥ १० ॥ श्रीभग-  
वान् ॥ २०८ ॥

शिखागुरोरप्यावश्यकत्वमाहुः—विजितहृषीकवायुभिरदान्तमन-  
सुरगं य इह यतन्ति यन्तुमतिलोलमुपायखिदः । व्यसनशतान्विताः  
समवहाय गुरोश्चरणं वणिज इवाज सन्धकृतकर्णधरा जलधौ ॥ २०९ ॥

ये गुरोश्चरणं समवहाय अतिलोलुपम् अदान्तमदमितं मन एव  
तुरगं विजितैरिन्द्रियैः प्राणैश्च कृत्वा यन्तुं भगवदन्तर्मुखीकर्तुं प्रय-  
तन्ते ते उपायखिदः तेषु तेषु उपायेषु खिद्यन्ते अतो व्यसनशतान्विता  
भवन्ति अतएव इह संसारे तिष्ठन्तेऽपि । हे अज । अकृतकर्णधरा  
अलोक्तनाविका जलधौ यथा तद्वत् । श्रीगुरुपदशिखितभगवज्जन-  
प्रकारेण भगवद्वर्ण्यज्ञाने सति तत्कृपया व्यसनानभिभूतौ सत्यां शीघ्र-  
मेव मनो निश्चलं भवतीति भावः । अतो ब्रह्मवैवर्ते—गुरुभक्त्या स  
मिलिति स्मरणात् सेव्यते बुधैः । मिलितोऽपि न लभेत्त जीवैरह-  
मिकापरैः ॥ श्रुतिश्च—यस्य देवे परा भक्तिर्यथा देवे तथा गुरौ ।  
तस्यैते कथिता ह्यर्थाः प्रकाशन्ते महात्मनः ॥ इति ॥ १० ॥ ८७ ॥  
श्रुतयः ॥ २०९ ॥

अतः श्रीमन्गुरोरावश्यकत्वं सुतरामेव । तदेतत्परमार्थगुर्व-

अयो व्यवहारिकगुर्वादिपरित्यागेनापि कर्तव्य इत्याशयेनाह—गुर्व  
स स्यात् स्वजनो न स स्यात् पिता न स स्याज्जननी न सा स्यात् ।  
दैवं न तत् स्यात् न पतिश्च स स्यात् न मोचयेद् यः समुपेत-  
मृत्युम् ॥ २१० ॥

समुपेतः संप्राप्तो मृत्युः संसारो येन तम् । अत उक्तं श्रीना-  
रेन—जुगुप्सितं धर्मकृतेऽनुशासतः स्वभाववृत्तस्य महान् व्यतिक्रम  
इत्यादि । तस्मात् तावदेव तेषां गुर्वादिव्यवहारो यावन्मृत्युमोचकं  
ओगुरुचरणं नाश्रयत इत्यर्थः ॥ ५॥५॥ श्रीऋषभदेवः स्वपुत्रान् ॥ २१० ॥

अन्यदा स्वगुरौ कर्मिभिरपि भगवद्वष्टिः कर्तव्येत्याह—आचार्य  
मां विजानौयाच्चावमन्येत कर्हिचित् । न मर्त्यबुद्ध्यासूयेत सर्वदेवमयो  
गुरुः ॥ २११ ॥

ब्रह्मचारिधर्मान्तः पठितमिदम् ॥ ११॥१७॥ श्रीभगवान् ॥ २११ ॥

ततः सुतरामेव परमार्थिभिस्तादृशे गुरावित्याह—यस्य साक्षाद्-  
भगवति ज्ञानदौषप्रदे गुरौ । मर्त्यासद्मैः श्रुतं तस्य सर्वं कुञ्जरशौच-  
वत् ॥ एष वै भगवान् साक्षात् प्रधानपुरुषेश्वरः । योगेश्वरैर्वि-  
द्याङ्घ्रिलोकोऽयं मन्यते नरम् ॥ २१२ ॥

एष श्रीकृष्णलक्षणोऽपि । ततः प्राकृतदृष्टिर्न भगवत्तत्त्वग्रहणे  
प्रमाणमिति भावः ॥ ७ ॥ १५ ॥ श्रीनारदो युधिष्ठिरम् ॥ २१२ ॥

शुद्धभक्तास्त्वेके श्रीगुरोः श्रीशिवस्य च भगवता सहाभेददृष्टिं तत्  
प्रियतमत्वेनैव मन्यन्ते । यथा—वयन्तु साक्षाद् भगवान् भवस्य  
प्रियस्य सख्युः क्षणसङ्गमेन । सुदुश्चिकित्स्यस्य भवस्य मृत्योर्भिषक्  
तमं त्वाद्यगतिं गताः स्मः ॥ २१३ ॥

टीका च—तव यः प्रियः सखा तस्य भवस्य । अत्यन्तमचिकि-  
त्स्यस्य भवस्य जन्मनो मृत्योश्च भिषक् तमं सद्वैद्यं त्वां गतिं प्राप्ता  
इत्येषा । श्रीशिवो ह्येषां वक्तॄणां गुरुः ॥ ४ ॥ ३० ॥ श्रीप्रचेतसः  
आमदष्टभुज पुराणम् ॥ २१३ ॥



तदेवं रुचादिः श्रीगुर्वाश्रयान्तः उपासनापूर्वाङ्गरूपः साम्मुख्यभेदो बहुविधो दर्शितः । अथ साक्षादुपासनलक्षणस्तज्ज्ञेदोऽपि बहुविधो दर्शितः । तत्र साम्मुख्यं द्विविधम्—निर्विशेषमयं सविशेषमयञ्च । तत्र पूर्वं ज्ञानम् । उत्तरन्तु द्विविधम्—अहंशब्दोपासनरूपं भक्तिरूपञ्च । अथ ज्ञानस्य लक्षणम्—ज्ञानञ्चैकात्म्यदर्शनम् इति ॥ २१४ ॥

अभेदोपासनं ज्ञानमित्यर्थः ॥ ११ ॥ १८ ॥ श्रीभगवान् ॥ २१४ ॥

तत्साधनप्रकारश्चैवं बहुविधस्तत्र तत्रोक्तः । स च ज्ञानमेवोच्यते । तत्र श्रवणं श्रोत्रयुसनत्कुमारसंवादादौ द्रष्टव्यम् । तदनुसारेण मनश्च ज्ञेयम् । प्रथमतः श्रोतॄणां हि विवेकस्तावानिव यावता जडातिरिक्तं चिन्मात्रं वस्तूपस्थितं भवति । तस्मिंश्चिन्मात्रेऽपि वस्तुनि या विशेषाः स्वरूपभूतशक्तिसिद्धा भगवत्तादिरूपा वर्तन्ते तांस्ते विवेक्तुं न क्षमन्ते यथा रजनौखण्डिनि ज्योतिषि ज्योतिर्मात्रत्वेऽपि ये मण्डलान्तर्वह्निश्च दिव्यविमानादिपरस्परपृथग्भूतरश्मिपरमाणुरूपा विशेषासांश्चर्मचक्षुषो न क्षमन्ते इत्यन्वयः तद्वत् । पूर्ववच्च यदि महत्कृपाविशेषेण दिव्यदृष्टिता भवति तदा विशेषोपलब्धिश्च भवेत् । न चेन्निर्विशेषचिन्मात्रब्रह्मानुभवेन तद्धीन एव भवति । तथैव निदिध्यासनमपि तेषाम् । तदयथा—स्थिरं सुखञ्चासनमास्थितो यतिर्यदा जिह्वासुरिममङ्गलोकम् । काले च देशे च मनो न सञ्जयेत् प्राणान् नियच्छेन्नसा जितासुः ॥ मनः स्वबुद्ध्यामलया नियम्य क्षेत्रज्ञ एतां निलयेत् तमात्मनि । आत्मानम्लैल्लन्यवरुध्य धीरो लब्धोपशान्तिर्विरमेत कल्यात् ॥ २१५ ॥

एतां बुद्धिं क्षेत्रज्ञे बुद्ध्यादिद्रष्टरि निलयेत् प्रविलापयेत् । तच्च क्षेत्रज्ञं स्वरूपभूतया बुद्ध्या आत्मनि तद्द्रष्टृत्वादिरहिते शुद्धे जावे । तच्च शुद्धमात्मानम् आत्मनि ब्रह्मणि । अवरुध्य तदेकत्वेन विद्विन्तः । लब्धोपशान्तिः प्राप्तनिर्वृतिः सन् कल्याणिरमेत् । तस्य ततः परं प्राप्याभावात् ॥ २ ॥ २ ॥ श्रीशुकः ॥ २१५ ॥

तदेवं ज्ञानमुक्तम् । इदमेव स्वभावोऽध्यात्मसुच्यत इत्यनेन  
 श्रीगीतासूक्तम् । स्वस्य शुद्धस्यात्मनो भावो भावना आत्मन्यधिकृत्य  
 वर्तमानत्वादध्यात्मशब्देनोच्यत इत्यर्थः । अथाहंग्रहोपासनं तच्छक्ति-  
 विशिष्ट ईश्वर एवाहमिति चिन्तनम् । अस्य फलं स्वस्मिंस्तच्छक्त्या-  
 द्याविर्भावः । यथा विष्णुपुराणे नागपाशादियन्त्रितः श्रीप्रह्लादस्तादृश-  
 मात्मानं स्मरन् नागपाशादिकमुत्सारितवान् । अत्रान्तिमफलं  
 कीटपेशस्तथायेन सारूप्यसाष्टर्गादिकञ्च ज्ञेयम् । अथ भक्तिः ।  
 तस्यास्तटस्थलक्षणं स्वरूपलक्षणञ्च यथा गरुडपुराणे—विष्णुभक्तिं  
 प्रवक्ष्यामि यया सर्वमवाप्यते । यथा भक्त्या हरिस्तुष्येत् तथा नान्येन  
 केनचित् ॥ इत्युक्त्वाह, भज इत्येष वै धातुः सेवायां परिकीर्तितः ।  
 तस्मात् सेवा बुधैः प्रोक्ता भक्तिः साधनभूयसी ॥ इति । अत्र यया सर्व-  
 मवाप्यते इति तटस्थलक्षणम् । तत्र च अकामः सर्वकामो वेत्यादि-  
 सिद्धत्वादव्याप्तभावः, यथा भक्त्येत्याद्युक्तत्वादतिव्याप्तभावः, बुधैः  
 प्रोक्तत्वादसम्भवाभावश्च । सेवाशब्देन स्वरूपलक्षणम् । स च कायिक-  
 वाचिकमानसात्मिका त्रिविधैवानुगतिरुच्यते । अतएव भयदोषादीना-  
 महंग्रहोपासनायाश्च व्यावृत्तिः । साधनभूयसी साधनेषु श्रेष्ठेत्यर्थः ।  
 तदेव लक्षणद्वयं प्रकारान्तरेणाह—ये वै भगवता प्रोक्ता उपाया  
 ह्यात्मलब्धये । अञ्जः पुंसामविदुषां विद्धि भागवतान् हि तान् ॥२१॥  
 अविदुषां पुंसां तन्माहात्म्यमविद्वद्भिः अपि कर्तृभिः । आत्म-  
 ब्रह्म परमात्मा भगवान् इति आविर्भावभेदेवतः स्वस्य धर्मभूतस्य  
 अञ्जः अनायासेनैव लब्धयेःलाभाय । उपायाः साधनानि । स्वयं भग-  
 वता, कालेन नष्टा वाणोयं प्रलये वेदसंज्ञिता । मयादौ ब्रह्मणे प्रोक्ता  
 धर्मा यस्यां मदात्मकः ॥ इत्यनुसारेण प्रोक्ताः । तान् उपायान्  
 भागवतान् धर्मान् विद्धि । हि प्रसिद्धौ । तत्र साक्षाद्भक्तेरपि साध-  
 नतधर्माख्यत्वम् एतावानेव लोकेऽस्मिन् इत्यादौ परमधर्मत्वस्याप्यनन्त-  
 दर्शितम् । अत्रात्मलब्धये प्रोक्ता इति तटस्थलक्षणम् ।



तदन्नाभादव्यभिचारि । आत्मलब्धये उपाया इति तु स्वरूपलक्षणम् ।

तन्नाभोपायो हि तदनुगतिरेव ॥११॥२॥ श्रीकविर्निर्मिम् ॥ २१६ ॥

सा भक्तिस्त्रिविधा आरोपसिद्धा सङ्गसिद्धा स्वरूपसिद्धा च । तत्रा-  
रोपसिद्धा स्वतो भक्तित्वाभावेऽपि भगवदर्पणादिना भक्तित्वं प्राप्ता-  
कर्मदिरूपा । सङ्गसिद्धा स्वतो भक्तित्वाभावेऽपि तत्परिकरतया  
संस्थापनेन, तत्र भागवतान् धर्मान् शिष्येदुर्गुर्वान्मदैवत इत्यादि-  
प्रकरणेषु, सर्वतो मनसोऽसङ्गमित्यादिना लब्धतदन्तःपाता ज्ञानकर्म-  
तदङ्गरूपा । स्वरूपसिद्धा चाज्ञानादिनापि तत्प्रादुर्भावे भक्तित्वा-  
व्यभिचारिणी साक्षात् तदनुगत्यात्मा तदीयश्रवणकीर्तनादिरूपा ।  
श्रवणं कीर्तनं विष्णोरित्यादौ विष्णोः श्रवणं विष्णोः कीर्तनमिति  
विशिष्टस्यैव विवक्षितत्वात् तेषामपि नारोपसिद्धत्वम् । यथा श्रीप्रह्लादस्य  
पूर्वजन्मनि श्रीनृसिंहचतुर्दश्युपवासः । यथा कुङ्कुरमुखगतस्य श्येनस्य  
भगवन्मन्दिरपरिक्रमः । एवमन्यदृष्ट्यादिना मूढादिभिः कृतस्य वन्दन-  
स्यापि ज्ञेयम् । तदेवं त्रिविधापि सा पुनरकैतवा सकैतवा चेति द्विविधा  
ज्ञेया । तत्रारोपसङ्गसिद्धयोर्यस्या भक्तेः सम्बन्धेन भक्तिपदप्राप्त्यां सामर्थ्यं  
तन्मात्रापेक्षत्वं चेत् सकैतवत्वम् । स्वरूपसिद्धायाश्च यस्य भगवतः सम्ब-  
न्धेन तादृशं माहात्म्यं तन्मात्रापेक्षपरिकरत्वञ्चेदकैतवत्वं, प्रयोजनान्तरा-  
पेक्षया कर्मज्ञानपरिकरत्वञ्चेत् सकैतवत्वम् । इयमेवाकैतवाकिञ्चना-  
त्यत्वेन पूर्वमुक्ता । धर्मः प्रोज्झितकैतवोऽत्र परम इत्येव वास्य  
तदुभयविधत्वे प्रमाणं ज्ञेयम् । तथोक्तम्—प्रीयतेऽमलया भक्त्या हरि-  
रन्यद्विडम्बनमिति । अथारोपसिद्धा । एतदर्थमेव नैष्कर्म्यमप्य-  
च्युतभाववर्जितमित्यादौ, सकालनिष्कामयो ह्ययोरपि कर्मणो निर्न्दा,  
भगवद्वैमुख्याविशेषात् । तत्र यादृच्छिकचेष्टाया अपि भगवदर्पितत्वे  
भगवद्भक्तत्वं भवति किमुत वैदिककर्मण इति वक्तुं तस्या अपि तद्रूपत्व-  
माह—आयेन वाचा मनसैन्द्रियैर्वा बुद्धशक्त्या वा नुसृतस्वभावात् ।  
करोति यद्यत् सकलं परस्मै नारायणायिति समर्पयेत् तत् ॥ २१७ ॥

पूर्वं हि धर्मान् भागवतान् ब्रूत इति प्रश्नानन्तरं, ये वै भगवता प्रोक्ता इत्यादिना मुख्यत्वेन साक्षात् तत्त्वव्यये उपायभूताः श्रवण-  
कीर्तनादयो भागवता धर्मा लक्षिताः । ते चात्रैव शृण्वन् सुभद्राणि  
रथाङ्गपाणेरित्यादिना कतिचिद् दर्शिताः । उत्तराध्याये च तत्र  
भागवतान् धर्मान् शिञ्चेद्गुर्वात्मदेवत इत्युपक्रमवाक्यादनन्तरम्, इति  
भागवतान् धर्मान् शिञ्चन् भक्त्या तदुत्थया इत्युपसंहारवाक्यस्य प्राक्  
भागवतधर्मत्वेनान्यसङ्गादित्यागादिकमपि वक्ष्यते, सर्वतो मनसोऽसङ्ग-  
मित्यादिना । तस्मात् लौकिककर्माद्यप्येवमिदं यथा कथञ्चित् तदर्थ-  
सिद्ध्यर्थमेवोच्यते । अर्थश्चायं टीकायाम् । आत्मना चित्तेनाहङ्कारेण  
वा । अनुसृतो यः स्वभावस्तस्मात् । अयमर्थः । न केवलं विधितः  
कृतमेवेति नियमः स्वभावानुसारि लौलिकमपीति । श्रीगीतासु च,  
यत् करोषि यदश्नासि यज्जुहोषि ददासि यत् । यत् तपस्वसि  
कौन्तेय तत् कुरुष्व मदर्पणमितीति । इतः पूर्वं प्राणबुद्धिदेहधर्मा-  
धिकारत इत्यादिमन्त्रश्च तथा । अत्र स्वाभाविककर्मणोऽर्पणे दुष्क-  
र्मणो द्विविधा गतिः । ज्ञानेच्छूनामविशेषेण । भक्तीच्छूनान्तु अनेन  
दुर्वासनदुःखदर्शनेन स करुणामयः करुणां करोत्विति वा, या प्रीति-  
रविवेकानां विषयेष्वनपायिनी । त्वामनुस्मरतः सा मे हृदयान्नाप-  
सर्पतु ॥ इति विष्णुपुराणोक्तप्रकारेण, युवतीनां यथा यूनि यूनाश्च  
युवतौ यथा । मनोऽभिरमते तद्वन्मनो मे रमतां त्वयि ॥ इति  
पाद्मोक्तप्रकारेण च मम सुकर्मणि दुष्कर्मणि च यत् रागसामान्यं  
तत् सर्वतोभावेन भगवद्विषयमेव भवत्विति वा समाधेयम् । कामि-  
नान्तु सर्वथैव सर्वदुष्कर्मार्पणम् । वेदोक्तमेव कुर्वाणो निःसङ्गोऽर्पित-  
मोश्चरे ॥ इत्यत्र पुनर्वैदिकमेवेश्वरेऽर्पितं कुर्वाण इत्युक्तम् ॥ ११ ॥ २ ॥  
श्रीकविर्निमिम् ॥ २१७ ॥

अथ वैदिककर्माप्यस्य प्रशंसामाहुः—क्लेशभूयैत्यसाराणि कर्माणि  
विफलानि वा । देहिनां विषयार्त्तानां न तथैवार्पितं त्वयि ॥ २१८ ॥



विषयार्त्तानां कर्माणि क्वचित् क्लेशो भूरि येषु तथाप्यल्पं फलं  
 येषु तथाभूतानि भवन्ति क्वचित् कथादिवत् विफलानि वा भवन्ति ।  
 त्वय्यर्पितं कर्म तु न तथा । किन्तु क्लेशं विना यथा कथञ्चित्  
 कृतस्य कामनयाप्यर्पणे तत्कामस्यावश्यकप्राप्तिः । सा च सर्वत  
 उत्कृष्टा भवति । तथा तन्मात्रफलेन च पर्याप्तिर्न भवति ।  
 संसारविध्वंसादिफलत्वादित्यर्थः । तदुक्तम्—यानास्थाय नरो राजन्  
 न प्रमाद्येत कर्हिचित् । धावन् निमौल्य वा नेत्रे न खलेन  
 पतेदिह ॥ इति । सत्यं दिशत्यर्थितमर्थितो नृणाम् इत्यादि  
 च । यथैव नाभिः श्रीऋषभदेवरूपं भगवन्तं पुत्रत्वेनापि लेभे ।  
 श्रीगीतासु च—नेहाभिक्रमनाशोऽस्ति प्रत्यवायो न विद्यते । स्वल्प-  
 मयस्य धर्मस्य त्रायते महतो भयात् ॥ इति ॥ ८ ॥ ५ ॥ देवाः  
 श्रीमदजितम् ॥ २१८ ॥

तदेव कर्मार्पणमुपपादयति त्रिभिः—एतत् संसृचितं ब्रह्म-  
 स्तापत्रयचिकित्सितम् । यदीश्वरे भगवति कर्म ब्रह्मणि भावि-  
 तम् ॥ २१८ ॥

ब्रह्मन् हे श्रीवेदव्यास । एतत् तापत्रयस्य चिकित्सितं चिकित्-  
 सा तैश्चातुर्मास्यवासिभिः परमहंसैः सूचितम् । किन्तु भगवति  
 कर्म यत् समर्पितं भवति । तत्र कर्मसमर्पणमेवेत्यर्थः । कथम्भूते,  
 सत्यं भगवति पूर्णस्वरूपैश्वर्यादिमत्तया सर्वांशिन्येव, केनचिदंशेन  
 जोवादिनियन्तृतया ईश्वरे परमात्मशब्दवाचे, स्वरूपभूतविशेषेण  
 विना केवलचिन्मात्रतया प्रतिपाद्यत्वेन ब्रह्मणि तच्छब्दवाचे । ननु  
 उत्पत्यैव तत्तत्सङ्कल्पेन विहितत्वात् संसारहेतोः कर्मणः कथं ताप-  
 त्रयनिवर्त्तकत्वम् ? उच्यते, सामग्रीभेदेन घटत इति । यथा—आमयो  
 यश्च भूतानां जायते येन सुव्रत । तदेव ह्यामयं द्रव्यं न पुनाति  
 चिकित्सितम् ॥ २२० ॥

य आमयो रोगः येन घृतादिना जायते तदेव केवलमामयकारणं

द्रव्यं तन्नामयं न निवर्त्तयति किन्तु चिकित्सितं द्रव्यान्तरैर्भावितं सत्  
निवर्त्तयत्येव । एवं नृणां क्रियायोगाः सर्वेः संसृतिहेतवः । त एवा-  
त्मविनाशाय कल्पन्ते कल्पिताः परे ॥२२१॥

परे भगवति कल्पिताः कामनयाम्यर्पिताः सन्तः, संसारध्वंस-  
पर्यन्तफलत्वात् आत्मविनाशाय धर्मानिवृत्तये कल्पन्ते ॥ १ ॥ ५ ॥  
श्रीनारदः त्रैदव्यासम् ॥२१८—२२१॥

किञ्च, कर्मफलं वस्तुतो भगवदाश्रयमेव । तत्तु दुर्बुद्धेरात्मसात्  
कुर्वतो युक्तैव तुच्छफलप्राप्तिः संसारश्च । सुधियस्तु तत् साक्षात्  
कुर्वतस्तद्वैपरीत्यमित्याह, गद्याभ्याम्—संप्रचरत्सु नानायोगेषु  
विरचिताङ्गक्रियेष्वपूर्वं यत् तत् क्रियाफलं धर्माख्यं परे ब्रह्मणि यज्ञपुरुषे  
सर्वदेवतालिङ्गानां मन्त्राणामर्थनियामकतया साक्षात् कर्त्तरि परदेव-  
तायां भगवति वासुदेव एव भावयमान आत्मनैपुण्यमृदितकषाये  
हविष्वध्वर्युभिर्गृह्यमाणेषु स यजमानो यज्ञभागभाजो देवां स्तान्  
पुरुषावयवेष्वभ्यधावदिति ॥२२२॥

टीका च—सम्प्रचरत्सु प्रवर्त्तमानेषु नानायोगेषु विरचिता अनु-  
ष्ठिता अङ्गक्रिया येषु तेषु यत् अपूर्वं तद् वासुदेव एव भावयमान  
सञ्चिन्तयन् स यजमानः यज्ञभागभाजो ये देवाः सूर्यादयस्तान्  
पुरुषस्य वासुदेवस्य अवयवेषु चक्षुरादिषु अभ्यधावत् न तु तत्पृथक्  
त्वेनेत्यन्वयः । अपूर्वं पक्षद्वयं स्वीमांसकानाम् । तदिदानीमिव  
सूक्ष्मत्वेनोत्पन्नं फलमेवापूर्वं, कालान्तरे फलोत्पादिका कर्मशक्ति-  
र्वति । तदुक्तम्—यागादेव फलं तद्धि शक्तिद्वारेण सिध्यति । सूक्ष्म-  
शक्त्यात्मकं वापि फलमेवोपजायत इति । तदेतदाह, क्रियाफलं  
धर्माख्यमिति च । ननु यद्यङ्गं देवताकर्त्तृप्रधानमिति सत्, तर्हि  
कर्त्तृनिष्ठमपूर्वं स्यात् । तदुक्तम्—कर्त्तृभ्यः प्रागयोगस्य कर्मणः  
पुरुषस्य वा । योग्यता शास्त्रगत्या या परा सा पूर्वमिष्यत इति ।  
अथ देवताप्रधानं कर्म तु देवताराधनायम् । तदा देवताप्रसाद-



रूपत्वादपूर्वस्य देवताश्रयत्वमेव युक्तम् । कर्मभ्यः प्राक् अयोगस्य  
 प्रोक्षणाद्यपूर्वस्यैव बोद्धाद्याश्रयत्वम् । कुतो वासुदेवाश्रयमपूर्वं भाव-  
 यति ? उच्यते । यदि कर्तृनिष्ठमपूर्वं स्यात्, तर्हि वासुदेवस्यान्त-  
 र्यामिणः प्रवर्त्तकत्वेन मुख्यकर्तृत्वात् तदाश्रयमेवापूर्वम् । न तु तत्-  
 प्रयोज्ययजमानाश्रयम् । शास्त्रफलं प्रयोक्तरीति न्यायात् । अन्यथा  
 ऋत्विजामप्यपूर्वाश्रयत्वप्रसङ्गात् । तदेतदाह साक्षात् कर्त्तरीति ।  
 देवताश्रयत्वेऽपि वासुदेवाश्रयत्वमेवेत्याह, परदेवतायामिति । परदेव-  
 तात्वे हेतुः, सर्वदेवतालिङ्गानां तत्तद्देवताप्रकाशकानां मन्त्राणां ये  
 अर्था इन्द्रादिदेवतास्तेषां नियामकतया तस्यैव प्रसादनीयत्वात् फल-  
 दाढत्वाच्च युक्तमेवाश्रयत्वमित्यर्थः । एवं भावनमेव आत्मनो नैपुण्यं  
 कौशलं तेन सृदिताः स्त्रीणाः कषाया रागादयो यस्य । अध्वर्युभि-  
 रिति बहुवचनं नानाकर्माभिप्रायेणेत्येषा । अत्र विष्णोरङ्गित्वे प्राप्ते  
 यज्ञाङ्गत्वेन तद्भजनञ्च दोष इति लभ्यते । अत्र पाद्मोत्तरखण्डे यथा—  
 उद्दिश्य देवता एव जुहोति च ददाति च । स पाषण्डीति विज्ञेयः  
 सतन्त्रो वापि कर्मस्त्विति । पाषण्डित्वञ्च वैष्णवमार्गाद् भ्रष्टत्व-  
 मित्यर्थः । श्रीगीतासु च—येऽप्यन्यदेवताभक्ता यजन्ते श्रद्धयान्विताः ।  
 तेऽपि मामेव कौन्तेय यजन्तविधिपूर्वकम् । अहं हि सर्वयज्ञानां  
 भोक्ता च प्रभुरेव च । न तु मामभिजानन्ति तत्त्वेनातश्चरन्ति ते ॥  
 इति । अतो वास्तवविचारे सर्व एव वेदमार्गाः श्रीभगवत्येव पर्य-  
 वस्यन्तीति अभिप्रेत्योक्तं श्रीमदक्रूरेण—सर्व एव यजन्ति त्वां सर्वदेव-  
 महेश्वरम् । ये नानादेवताभक्ता यद्यप्यन्यधियः प्रभो ॥ यथाद्वि-  
 प्रभवा नद्यः पर्जन्यापूरिता विभो । विशन्ति सर्वतः सिन्धुं तद्वत् त्वां  
 गतयोऽन्ततः ॥ इति । गतयो मार्गाः । अन्ततो विचारपर्यव-  
 सानेन । अथ द्वितीयं गद्यम्—एवं कर्मविशुद्धिविशुद्धसत्त्वस्थान्त-  
 र्दृढयाकाशशरीरे ब्रह्मणि भगवति वासुदेवे महापुरुषरूपोपलक्षणे  
 शेषत्सकौस्तुभवनमालारिदरगदाभिरुपलक्षिते निजपुरुषहृत्स्थिते-

नात्मानि पुरुषरूपेण विरोचमान उच्चैस्तरां भक्तिरनुदिनमेधमानरया-  
जायत इति ॥ २२३ ॥

एवं पूर्वोक्तप्रकारेण कर्मविशुद्धया विशुद्धसत्त्वस्य भक्तिः सद्य-  
श्रवणकीर्तनादिसत्त्वया अजायतैत्यन्वयः । कचिद् भगवति वासुदेवे  
पूर्वस्वरूपभोगाभ्यां सर्वनिरासेन च तन्नाम्ना प्रसिद्धे । अन्तर्हृदये  
आकाशः स एव शरीरं स्वस्यैवाविर्भावविशेषाधिष्ठानं यस्य तस्मिन्  
अस्त्यामिणि परमात्माख्ये । ब्रह्मणि निर्विशेषतयाविर्भावात् तदास्ते  
च । भगवतो निराकारत्वं धारयति, महापुरुषस्य यद्रूपं शास्त्रे  
श्रूयते तद्रूपं लक्ष्यते दृश्यते यत्र तस्मिन् । किञ्च श्रीवत्सादिभिरपि  
सिद्धिर्न । एधमानरया वर्धमानप्रकर्षा ॥ ५ ॥ ७ ॥ श्रीशुकः ॥ २२३ ॥

तदेतत् कर्मपणं द्विविधं ; भगवत्प्रीणनरूपं तस्मिंस्तत्त्वा-  
रूपश्चेति । यथोक्तं कौर्म्ये—प्रीणातु भगवानीश कर्मणानेन शश्वतः ।  
करोति सततं बुद्ध्या ब्रह्मार्पणमिदं परम् ॥ यद्वा फलानां सञ्चयं  
प्रकुर्यात् परमेश्वरे । कर्मणामेतदप्याहुर्ब्रह्मार्पणमनुत्तममिति ।  
अत्र निमित्तानि च त्रीणि ; कामना नैष्कर्म्यं भक्तिमात्रश्चेति ।  
निष्कामत्वन्तु केवलं न सम्भवति । यद् यद्धि कुरुते जन्तुस्तत्र  
कामस्य चेष्टितमित्युक्तेः । अत्र कामनानैष्कर्म्ययोः प्रायः कामत्यागः,  
प्रीणनन्तु तदाभास एव स्वार्थपरत्वात् । भक्तौ पुनः प्रीणनमेव, भक्ते  
स्तदेकजीवनत्वात् । कामनाप्राप्तिर्यथा, क्लेशभूयंत्पसाराणीत्यादि ।  
यथा च, अङ्गस्य राज्ञः पुरुषार्थके यज्ञे । नैष्कर्म्यप्राप्तिश्च, वेदोक्तं  
कुर्वाणो निःसङ्गोऽर्पितमौश्वरे नैष्कर्म्यां लभते सिद्धमित्यत्र । यत्र  
भक्तिप्राप्तिश्च एवं कर्मविशुद्धीत्यादिगद्ये दर्शितैव । यदत्र क्रियते कामं  
भगवत्परितोषणम् । ज्ञानं यत् तदधीनं हि भक्तियोगसमन्वित-  
मित्यत्र च । भक्तियोगसहचरत्वात् ज्ञानमत्र भगवज्ज्ञानम् । परमं  
भक्तास्तु भगवत्परितोषणं प्रीणनमेव प्रार्थयन्ते—यत्रः स्वधीतं गुरु-  
प्रसादिता विप्राश्च वृद्धाश्च सदानुवृत्त्या । आर्या नताः सुहृदो भक्ता



रक्ष सर्वाणि भूतान्यनस्ययैव । यन्नः सुततं तप एतदीश निरन्धसां  
कालमदभ्रमम् । सर्वं तदेतत् पुरुषस्य भूक्तो हृषीमहे तै परितोष-  
णाय ॥ २२४ ॥

ते तव परितोषणाय भवत्विति हृषीमहे ॥ ४ ॥ २० ॥ प्रचेतसः  
श्रीमदष्टभुजं पुरुषम् ॥ २२४ ॥

तदेवमारोपसिद्धा दर्शिता । अथ सङ्गसिद्धोदाहरणप्राप्ता मिश्रा  
भक्तिर्दर्शयते । स्वरूपसिद्धासङ्गेन ह्यन्येषामपि भक्तित्वं दर्शितम् ।  
तत्र भागवतान् धर्मानित्यादिश्रीप्रबुद्धवाक्यप्रकरणे सर्वासङ्गदया-  
मैत्रादीनामपि भागवतधर्मत्वाभिधानात् । तत्र कर्ममिश्रा त्रिविधा  
सम्भवति ; सकामा कैवल्यकामा भक्तिमात्रकामा च । यद्यपि काम-  
कैवल्ये अपि, या वै साधनसम्पत्तिः पुरुषार्थचतुष्टये । तथा विना  
तदाप्नोति नरो नारायणाश्रयः ॥ इत्युक्तेः, कैवल्यैव भक्त्या सम्भवतः,  
तथापि तत्तद्वासनानुसारेण तत्र तत्र रुचिर्जायते इत्येवं तत्तदर्थं  
तन्मिश्रता जायत इत्यवगन्तव्यम् । ततः सकामा प्रायः कर्ममिश्रैव ।  
तत्र कर्मशब्देन धर्म एव गृह्यते । तल्लक्षणञ्च यमदूतैः सामान्यत  
उक्तं, वेदप्रणिहितो धर्म इति । वेदोऽत्र त्रैगुण्यविषयः, त्रैगुण्यविषया  
वेदा इति श्रीगीतोक्तेः, तत्प्रवर्तनमात्रत्वेन सिद्धः, न तु भक्तिबद-  
धानिनापीत्यर्थः । श्रीगीतास्वेवान्यत्र तस्य कर्मसंज्ञितत्वञ्चोक्तम्—  
भूतभावोद्भवकरो विसर्गः कर्मसंज्ञितः इति । विसर्गो देवतोद्देशेन  
इत्युक्त्यागः । तदुपलक्षितः सर्वोऽपि धर्मः कर्मसंज्ञित इत्यर्थः । स च  
भूतानां प्राणिनां ये भावा वासनास्तेषामुद्भवकरः इति विशेषणाङ्ग-  
वद्भक्तिव्यावृत्ता । अथ भक्तिसङ्गय धर्मस्य वैशिष्ट्यञ्चैकादशे श्रीभग-  
वतोक्तम्—धर्मो मदभक्तिस्तु प्रोक्त इति । भगवदर्पणेन भक्तिपरिकरी-  
कृतत्वेन च भक्तिरूपत्वमुच्यते । तदेवमीदृशेन कर्मणा मिश्रा सकामा  
भक्तिर्यथा—प्रजाः सृजेति भगवान् कर्दमो ब्रह्मणोदितः । सरस्वत्यां  
तपस्तेपे सहस्राणां समा दश ॥ ततः समाधिमुक्तेन क्रिया-

योगिन कर्दमः । संप्रपेदे हरिं भक्त्या प्रपन्नवरदाशुषम् ॥ २२५ ॥

अत्र तद्दर्शनजातभगवदश्रुपातलिङ्गेन निष्कामस्याप्यस्य ब्रह्मादेश-  
गौरवेणैव कामना ज्ञेया ॥ ३ ॥ २७ ॥ श्रीमैत्रेयो विदुरम् ॥ २२५ ॥

अथ कैवल्यकामा क्वचित् कर्मज्ञानमिश्रा क्वचिज्ज्ञानमिश्रा च ।  
तत्र ज्ञानं ज्ञानञ्चैकात्म्यदर्शनमिति दर्शितम् । तदीयश्रवणादीनां  
वैराग्ययोगसांख्यानाञ्च तदङ्गत्वान्न तदन्तःपातः । अथ कर्मज्ञान-  
मिश्रा यथा—अनिमित्तनिमित्तेन स्वधर्मेणामलात्मना । तीव्रया मयि  
भक्त्या च श्रुतसम्भृतया चिरम् । ज्ञानेन दृष्टतत्त्वेन वैराग्येण वलौ-  
यसा । तपोयुक्तेन योगेन तीव्रेणात्मसमाधिना ॥ प्रकृतिः पुरुषस्ते  
दह्यमाना ह्यहर्निशम् । तिरोभवित्री शनकैरग्नेयोनिरिवारणिः ॥ २२६ ॥

निमित्तं फलम् । तत् न निमित्तं प्रवर्तकं यस्मिन् तेन निष्का-  
मेण । अमलात्मना निर्मलेन मनसा । ज्ञानेन शास्त्रोत्थेन । योगो  
जोवात्मपरमात्मनोर्ध्यानम् । योगः संहननोपायध्यानसङ्गतिशुक्ति-  
ष्विति नानार्थवर्गात् । ध्यानमेव ध्यातव्येयविवेकारहितं समाधिः ।  
अत्र सर्वासामेव सिद्धीनां मूलं तच्चरणार्चनमित्युक्त्या भक्तौरेवाङ्गित्वे-  
ऽपि अङ्गवन्निर्देशस्तेषां तत्र साधनान्तरसामान्यदृष्टिरित्यभिप्रायेण ।  
अतएव तेषां मोक्षमात्रमेव फलमिति ॥ ३ ॥ २७ ॥ श्रीकपिलदेवः ॥ २२६ ॥

ज्ञानमिश्रामाह—विविक्तचेमशरणो मद्भावविमलाशयः । आत्मानं  
चिन्तयेदेकमभेदेन मया मुनिः ॥ २२७ ॥

भावो भावना ॥ ११ ॥ ८ ॥ श्रीभगवान् ॥ २२७ ॥

तदेवं कैवल्यकामायां ज्ञानमिश्रोक्ता । अथ भक्तिमात्रकामायां  
कर्ममिश्रा यथा—अद्भ्यस्तकथायां मे शश्वन्मदनुकीर्तनम् । पति-  
निष्ठा च पूजायां स्तुतिभिः स्तवनं मम ॥ इत्यादि, मदर्थेऽर्थपति-  
त्यागो भोगस्य च सुखस्य च । इष्टं दत्तं हुतं जप्तं मदर्थं यद्वत्  
तपः ॥ एवं धर्मेर्मनुष्याणामुद्वात्मनिवेदिनाम् । मयि सद्भावो  
भक्तिः कोन्वर्थोऽस्यावशिष्यते ॥ इत्यन्तम् ॥ २२८ ॥



मदर्थं मङ्गजनार्थं तद्विरोधिनोऽर्थस्य परित्यागः । भोगस्य पूजये  
धनस्य चन्दनादेः । सुखस्य पुत्रोपलालनादेः । इष्टादि वैदि-  
कर्म तदपि मदर्थं कृतं भक्तोः कारणमित्यर्थः । धर्मैर्भगवताभिध-  
एवं कायवाङ्मनोभिस्तदर्थमात्रचेष्टावत्त्वेनानुष्ठितैर्भगवद्भैरात्मनिवेदि-  
नाम् । यस्यास्ति भक्तिर्भगवत्प्रतिपत्तिरनेत्यादिन्यायेनास्य भक्तिमात्र-  
कामस्य अन्यः कोऽर्थः साधनरूपः साध्यरूपो वावशिष्यते । सर्वोऽसाव-  
नादृतोऽपि तदाश्रितोऽपि भवतीत्यर्थः ॥११॥१२॥ श्रीभगवान् ॥२२८॥

कर्मज्ञानमिच्छा यथा—निषेवितानिमित्तेन स्वधर्मेण महीयसा ।  
क्रियायोगेन शस्तेन नातिहिंसेण नित्यशः । मद्भिष्णुप्रदर्शनस्यार्थ-  
पूजास्तुत्यभिवन्दनैः । भूतेषु मङ्गावनया सत्त्वेनासङ्गमेन च । महतां  
बहुमानेन दीनानामनुकम्पया । मैत्र्या चैवात्मतुल्येषु यमेन नियमेन  
च । आध्यात्मिकानुश्रवणानामसङ्कीर्त्तनाच्च मे । आर्जवेनार्थसङ्गेन  
निरहंक्रियया तथा । मद्धर्मणो गुणैरेतैः परिसंशुद्ध आश्रयः । पुरुष-  
स्याञ्जसाभ्येति श्रुतमात्रगुणं हि माम् ॥२२९॥

निषेवितेन सम्यगनुष्ठितेन अनिमित्तेन च निष्कामेण स्वधर्मेण ।  
महीयसा अद्वादियुक्तेन । क्रियायोगेन पञ्चरात्राद्युक्तवैष्णवानु-  
ष्ठानेन । शस्तेन उत्तमदेशकालादिमता निष्कामेण च । नाति-  
हिंसेण अतिहिंसारहितेन । अतिशब्दः प्राणादिपीडापरित्यागफल-  
पत्रादिजीवावयवस्वीकारार्थः । मद्भिष्णुं मदर्चादि । भूतेष्वन्त-  
र्ध्यामित्वेन मङ्गावनया । सत्त्वेन धैर्येण । असङ्गमेन वैराग्येण च ।  
अहिंसास्तेयब्रह्मचर्यापरिग्रहा यमाः । शौचसन्तोषतपःस्वाध्याये-  
श्वरप्रणिधानानि नियमाः । आध्यात्मिकमात्मानात्मविवेकशास्त्रम् ।  
निरहंक्रियया गर्वराहित्येन । मद्धर्मणः मद्धर्मानुष्ठातुः पुरुषस्याश्रयः ।  
श्रुतमात्रगुणं मामञ्जसाभ्येति मद्गुणश्रुतिमात्रेण मयीत्याद्युक्तलक्षणां  
ध्रुवानुस्मृतिं प्राप्नोतीत्यर्थः । अत्राध्यात्मिकश्रवणादिना ज्ञानमिश्र-  
त्वमपि ॥३॥२८॥ श्रीकपिलदेवः ॥२२८॥

गिन व ज्ञानमिथा—दृष्टश्रुताभिर्मात्राभिर्निर्मुक्तः स्वेन तेजसा ।

अज्ञानसंतप्तो मद्भक्तः पुरुषो भवेत् ॥२३०॥

२३॥ दृष्टेति ऐहिकामुषिकविषयैः । स्वेन तेजसा विवेकबलेन ॥२३॥

१६॥ श्रीसङ्कर्षणश्चित्रकेतुम् ॥२३०॥

अथ केवलस्वरूपसिद्धोदाह्रियते । तत्र सकामा कैवल्यकामा चोपासकसङ्कल्पगुणैस्तत्तद्गुणत्वेनोपचर्यते । ततः सकामा द्विविधाः तामसी राजसी च । पूर्वा यथा—अभिसन्धाय यद्विंसां दम्भं मात्सर्यमेव वा । संरञ्जो भिन्नदृग्भावं मयि कुर्यात् स तामसः ॥२३१॥

अभिसन्धाय सङ्कल्पा । संरञ्जो सक्रोधः । भिन्नदृक् स्वस्मिन्निव सर्वत्र यत् सुखं दुःखं च तत्तदवेत्ता निरनुकम्प इत्यर्थः । उत्तरा यथा—विषयानभिन्धाय यश् ऐश्वर्यमेव वा । अर्चादावर्चयेद् यो मां पृथग्भावः स राजसः ॥२३२॥

पृथक् भक्तोऽन्यत्र विषयादिष्वेव भावः स्पृहा यस्य न तु मयीति राजसत्वहेतुता दर्शिता । अथ कैवल्यकामा सात्त्विकेव । सा यथा—कर्मनिर्हारमुद्दिश्य परस्मिन् वा तदर्पणम् । यजेद्यष्टव्यमिति वा पृथग्भावः स सात्त्विकः ॥२३३॥

कर्मनिर्हारं मोक्षमुद्दिश्य परस्मिन् परमेश्वरे यो वा कर्मोपेक्षं कुरुते यो वा यष्टव्यं सर्वेषां नित्यविधिप्राप्तत्वेनावश्यमेव तत्पूजनं कर्तव्यमिति बुद्ध्या न तु भक्तितत्त्वज्ञानेन यो यजेत् परमेश्वरं पूजयति अतएव पूर्ववत् पृथग्भावः भक्तोः पृथक् मोक्षमेव पुरुषार्थत्वेन भावयन् स सात्त्विक उच्यते । उत्तरस्यापि तात्पर्यं कर्मनिर्हार एव भवेदिति । उक्तञ्च—सात्त्विकः कारकोऽसङ्गीति, कैवल्यं सात्त्विकं ज्ञानमिति, सात्त्विकं सुखमात्मोत्थमिति च तत्साधनसाध्ययोः सगुणत्वम् । अत्रत्योदाहरणं यजेदित्युत्तरार्द्धमेव । अथ यस्या एवोक्तपञ्चानार्थमेते भक्तिभेदा निरूपिताः सा भक्तिमात्रकामत्वान्निष्कामा निर्गुणा केवला स्वरूपसिद्धा निरूप्यते । इयमेवाकिञ्चनाख्यत्वेन



सर्वोच्चं पूर्वमप्यभिहिता । तस्माद्—मदगुणश्रुतिमात्रेण पूजयि-  
गुहाशये । मनोगतिरविच्छिन्ना यथा गङ्गाभसोऽम्बुधौ ।  
भक्तियोगस्य निर्गुणस्य ह्युदाहृतम् । अहैतुक्यव्यवहिता या भाक्ताः  
पुरुषोत्तमे । सालोक्यसाष्टिंसारूप्यसामीप्यैकत्वमभ्युत । दीयमानं  
न गृह्णन्ति विना मत्सेवनं जनाः । स एव भक्तियोगस्य आत्यन्तिक  
उदाहृतः । येनातिव्रज्य त्रिगुणं मङ्गावायोपपद्यते ॥२३४॥

मदगुणश्रुतिमात्रेण न तु तत्रोद्देशान्तरसिद्धाभिप्रायेण । प्राकृत-  
गुणमयकरणानां सर्वेषां गुहा करणागोचरपदवी तस्यां श्रुते गुह्यतया  
निश्चलतया च तिष्ठति यस्तस्मिन् मयि अविच्छिन्ना विषयान्तरेण  
विच्छेत्तुमशक्या या मनोगतिः सा । अविच्छिन्नत्वे दृष्टान्तः यथेति ।  
गतिरिति पूर्वस्मादाकथ्यते छान्दसत्वात् । लक्षणं स्वरूपम् । ननु  
तस्या गुणश्रुतेः का वार्त्ता, उद्देशान्तराभावेन मनोगतित्वाभावेन  
च द्विधापि निर्देष्टुमशक्यत्वात्, तत्राह, अहैतुको फलानुसन्धान-  
रहिता, अव्यवहिता स्वरूपसिद्धत्वेन साक्षाद्रूपा, न त्वारोपादिसिद्ध-  
त्वेन व्यवधानात्मिका । तादृशी या भक्तिः, श्रोत्रादिना सेवनमात्रं,  
सा च तस्य स्वरूपमित्यर्थः । मात्रपदेनाविच्छिन्नत्वेन च मनोगते-  
रहैतुकोत्वादिसिद्धेः पृथग्योजनार्हत्वात्, सात्त्विकः कारकोऽसङ्गी-  
त्यादिषु निर्गुणो मदपाश्र्वय इत्यादिभिस्तदाश्रयक्रियादीनां निर्गुणत्व-  
स्थापनात्, मां भजन्ति गुणाः सर्वे निर्गुणं निरपेक्षकम् । सुहृदं  
सर्वभूतानां सास्यासङ्गादयो गुणा इत्यत्र तदगुणानामप्यप्राकृतत्वश्रव-  
णात् अहैतुकीत्वमेव विशेषतो दर्शयति । जनाः मदीयाः । सालो-  
क्यादिकमपि उत अपि दीयमानमपि न गृह्णन्ति । मत्सेवनं विनेति  
गृह्णन्ति चेत् तर्हि मत्सेवार्थमेव गृह्णन्ति न तु तदर्थमेवेत्यर्थः ।  
साष्टिः समानैश्वर्यम् । एकत्वं भगवत्सायुज्यं ब्रह्मसायुज्यञ्च ।  
अनयोस्तत्त्वतीनात्मकत्वेन तत्सेवनार्थत्वाभावादग्रहणावश्यकत्वमेवेति  
भावः । तस्मात् स एव चात्यन्तिकफलतया भवतीत्यपवर्ग इत्यर्थः ।

अग्निं वाकं विगणयन्तीत्यादेः आत्यन्तिकप्रलयतया तत्प्रसिद्धे च ।  
 अत्र त्रयात्ययपूर्वकभगवत्साक्षात्कार एवापवर्ग इति चेत् तस्यापि  
 तादृशधर्मत्वं स्वतः सिद्धमेवेत्याह येनेति । येन कदाचिदप्यपरित्य-  
 ज्येन । मम भावाय विद्यमानतायै साक्षात्कारायेत्यर्थः । उपपद्यते  
 समर्थो भवति । यथोक्तं पञ्चमे—यथा वर्णविधानमपवर्गश्च भवति  
 योऽसौ भगवतोत्पादिकमनन्यनिमित्तभक्तियोगलक्षणो नानागति-  
 निमित्ताविद्याग्रन्थिरन्धनद्वारेणेत्यन्तम् । अतो निर्गुणापि बहुधैवा-  
 वगन्तव्या । एवमेवोक्तमेतत्प्रकरणारम्भे—भक्तियोगो बहुविधो मार्ग-  
 र्भाविनि भाव्यते । स्वभावगुणमार्गेण पुंसां भावो विभिद्यते ॥ इति ।  
 मार्गः प्रकारविशेषैः । अतः स्वस्य भक्तियोगस्यैव मार्गेण वृत्तिभेदेन  
 अवणादिना भावस्याभिमानस्य तद्भेदेन दास्यादिना गुणानां तम-  
 आदीनाञ्च तद्भेदेन हिंसादिना पुंसां भावोऽभिप्रायो विभिद्यते  
 इत्यर्थः । अत्र मत्काफलटीका च—अयमात्यन्तिकः ततः परं प्रकाश-  
 न्तराभावात् । अस्यैव भक्तियोग इत्याख्या अन्यथेन भक्तिशब्दस्यात्रैव  
 मुख्यत्वात् । इतरेषु फल एवानुरागो न तु विष्णौ फलालाभेन भक्ति-  
 त्यागादित्येषा । योगोपालतापनीश्रुतौ च—भक्तिरस्य भजनं तदिहा-  
 मुत्रोपाधिर्नैरस्येनामुष्मिन् मनःकल्पनमेतदेव नैष्कर्म्यमिति । शतपथ-  
 श्रुतौ—स ह्येवाच याज्ञवल्क्यस्तत् पुमानात्महिताय प्रेम्ना हरिं भजे-  
 दिति । प्रेम्ना प्रीतिमात्रकामनया यदात्महितं तस्मै इत्यर्थः ॥३॥२५  
 श्रीकपिलदेवः ॥ २३४ ॥

तदेवं बहधा साधितैषा अकिञ्चना आत्यन्तिकोत्पादिसंज्ञा  
 भक्तिर्द्विविधा वैधौ रागानुगा चेति । तत्र वैधौ शास्त्रोक्तविधिना  
 प्रवर्त्तिता । स च विधिर्द्विविधः । तत्र प्रथमः प्रवृत्तिहेतुः तदनु-  
 क्रमकर्त्तव्याकर्त्तव्यानां ज्ञानहेतुश्च । प्रथमस्तूदाहृतः, तस्मादेकेन  
 मनसा भगवान् सात्वतां पतिः । श्रोतव्यः कीर्त्तितव्यश्च ध्येयः पूज्यश्च  
 नित्यदेत्यादिना । द्वितीयश्चाचनव्रतादिगतः । तमाह—सामेव नैपे-



क्षेपेण भक्तियोगेन विन्दति । भक्तियोगं स लभते एवं यः पूजयेत्  
माम् ॥ २३५ ॥

नैरेपेक्षेण अहैतुकेन । अहैतुकभक्तियोग एव कथं स्यात् तत्राह,  
भक्तियोगमिति । एवं यदा स्वनिगमेनोक्तं द्विजत्वं प्राप्य पुरुषः ।  
यथा यजेत मां भक्त्या अक्षया तन्निबोध मे ॥ इत्याद्युक्तविधिना  
॥ ११ ॥ २७ ॥ श्रीभगवान् ॥ २३५ ॥

एवमेकादशौजन्माष्टम्यादिगतोऽपि ज्ञेयः । अथ वैधीमेदाः शरणा-  
पत्तिश्रीगुर्वादिसत्सेवाश्रवणकोर्त्तनादयः । एते च प्रत्येकमपि द्विजा-  
दयः समुदित्यापि कारणानि भवन्ति । तथा श्रवणात् । तत्र प्रथमतः  
शरणापत्तिः । षड्वर्गाद्यविकृतसंसारभयवाध्यमान एव हि शरणं  
प्रविशत्यनन्यगतिः । भक्तिमात्रकामोऽपि तत्कृतभगवद्वैमुख्यवाध्य-  
मानः । अनन्यगतित्वञ्च द्विधा दर्श्यते । आश्रयान्तरस्याभावकथ-  
नेन नातिप्रज्ञया कथञ्चिदाश्रितस्यान्यस्य त्याजनेन च । पूर्वेण यथा—  
मर्त्यो मृत्युव्यालभीतः पलायन् लोकान् सर्वान् निर्भयं नाध्यगच्छत् ।  
त्वत्पादाङ्गं प्राप्य यदृच्छयाद्य स्वस्थः शीते मृत्युरस्मादपैतीति । उत्त-  
रेण यथा—तस्मात् त्वमुद्भवोत्सृज्य चोदनां प्रतिचोदनाम् । प्रवृत्तञ्च  
निवृत्तञ्च श्रोतव्यं श्रुतमेव च ॥ मामेकमेव शरणमात्मानं सर्वदेहि-  
नाम् । याहि सर्वात्मभावेन मया स्या ह्यकुतोभयः ॥ इति । चोदनां  
श्रुतिं प्रतिचोदनां स्मृतिमिति टीका च । श्रीगीतासु च—सर्वधर्मान्  
परित्यज्येत्यादि । तस्याः शरणापत्तेर्लक्षणं वैष्णवतन्त्रे—आनुकूल्यस्य  
सङ्कल्पः प्रातिकूल्यविवर्जनम् । रक्षिष्यतीति विश्वासो गोप्तृत्वे वरणं  
तथा । आत्मनिक्षेपकार्पण्ये षड्विधा शरणागतिरिति । अङ्गाङ्गि-  
भेदेन षड्विधा । तत्र गोप्तृत्वे वरणमेवाङ्गि शरणागतिशब्देनैकार्थ्यात्,  
अन्यानि त्वङ्गानि तत्परिकरत्वात् । आनुकूल्यप्रातिकूल्ये तद्भक्तादीनां  
शरणागतस्य भादस्य वा । रक्षिष्यतीति विश्वासः, क्षेमं विधास्यति  
स नो भगवांस्त्राधीश इत्यादिप्रकारः । आत्मनिक्षेपः, केनापि देवेन

हृदि स्थिते त यथा नियुक्तोऽस्मि तथा करोमाति गोतमोयतनोक्त-  
 प्रकारः । यथोक्तं पाञ्चोत्तरखण्डे चाष्टाक्षरस्य नमःशब्दव्याख्याने-  
 अहङ्कृतिर्मकारः स्यान्नकारस्तन्निषेधकः । तस्मात् नमसा चेत्ति-  
 स्वातन्त्र्यां प्रतिषिध्यते ॥ भगवत्परतन्त्रोऽसौ तदायत्तात्मजीवनः ।  
 तस्मात् स्वसामर्थ्यविधिं त्यजेत् सर्वमशेषतः ॥ ईश्वरस्य तु सामर्थ्यात्  
 नालभ्यं तस्य विद्यते । तस्मिन् न्यस्तभरः श्रुते तत्कर्मैव समाचरेत् ॥  
 अतएव ब्रह्मवेवर्त्ते—अहङ्कारनिवृत्तानां केशवो न हि दूरगः । अह-  
 ङ्कारयुतानां हि मध्ये पर्वतराशयः ॥ अतएव तृतीये ब्रह्मसूत्रे स्वात-  
 न्त्र्याभिमानिनः संसारः श्रूयते—यावत् पृथक्त्वमिदमात्मन इन्द्रि-  
 याद्यमायाबलं भगवतो जन ईश पश्येत् । तावन्न संसृतिरसौ प्रति-  
 सक्रमेत व्यर्थापि दुःखनिवहं वहती क्रियार्था ॥ इति । कार्पण्यं,  
 परमकारुणिकां न भवेत् परः परमशोच्यतमो न च मत्परः इत्यादि-  
 प्रकारम् । गोमृत्वे वरणञ्च यथा नारसिंहे—त्वां प्रपन्नोऽस्मि शरणं देव-  
 देवं जनार्दनम् । इति यः शरणं प्राप्तस्तं क्लेशादुद्धराम्यहम् ॥ इति  
 प्रकारम् । तदपि त्रिप्रकारं कायिकत्वादिभेदेन । यथोक्तं ब्रह्म-  
 पुराणे—कर्मणा मनसा वाचा येऽच्युतं शरणं गताः । न समर्थो य-  
 स्तेषां ते मुक्तिफलभागिनः ॥ इति । व्याख्यातं श्रीहरिभक्तिविलासे-  
 तवास्मौति वदन् वाचा तथैव मनसा विदन् । तत्स्थानमाश्रित-  
 स्तन्वा मोदते शरणागतः ॥ इति । तदेवं यस्य सर्वाङ्गसम्यक्  
 शरणापत्तिस्तस्य भटित्येव सम्पूर्णफला । अन्येषाम् तु यथासम्यक्  
 यथाक्रमञ्चेति ज्ञेयम् । तामेतां शरणापत्तिं श्लाघते—तापत्रयेणाभि-  
 हतस्य घोरं सन्तप्यमानस्य भवाध्वनीश । पश्यामि नाम्यत् शरणं  
 तवाङ्घ्रिद्वन्धातपत्नादमृतौघवर्षात् ॥ २३६ ॥

शरणागतानां सर्वदुःखदूरीकरणं निजमाधुरीणां सर्वतो वर्धना-  
 त्नाभिहितम् ॥ ११ ॥ १८ ॥ उद्धवः श्रीसगवन्तम् ॥ २३६ ॥

तदेवं शरणापत्तिर्विहता । अस्याश्चापूर्द्धत्वं तां विना तदीदृश-



सिद्धेः । तत्र यद्यपि शरणापत्त्यैव सर्वं सिध्यति, शरणं तं प्रपन्ना ये  
 ध्यानयोगविवर्जिताः । ते वै मृत्युमतिक्रम्य यान्ति तद्वैष्णवं पदम् ॥  
 इति गारुडात्, तथापि वैशिष्ट्यलिप्सुः शक्त्येत् ततः भगवच्छा-  
 न्नोपदेष्टृणां भगवन्मन्त्रोपदेष्टृणां वा श्रीगुरुचरणानां नित्यमेव विशेष-  
 षतः सेवां कुर्यात् । तत्प्रसादो हि स्वस्वनानाप्रतीकारदुस्त्रजानर्थ-  
 हर्जनौ परमभगवत्प्रसादसिद्धौ च सूत्रम् । पूर्वत्र यथा सप्तमे श्रीनारद-  
 वाक्यम्—असङ्कल्पात् जयेत् कामं क्रोधं कामविवर्जनात् । अर्था-  
 नर्थेक्षया लोभं भयं तत्त्वावमर्शनात् । आन्वीक्षिक्या शोकमोहौ दग्धं  
 महदुपासया । योगान्तरायान् मौनेन हिंसां कामाद्यनीहया । कृपया  
 भूतजं दुःखं दैवं जह्यात् समाधिना । आत्मजं योगवैर्येण निद्रां  
 सत्त्वनिषेवया । रजस्तमश्च सत्त्वेन सत्त्वोपशमेन च । एतत् सर्वं  
 गुरौ भक्त्या पुरुषो ह्यञ्जसा जयेत् ॥ इति । उत्तरत्र वामनकल्पे ब्रह्म-  
 वाक्यम्—यो मन्त्रः स गुरुः साक्षात् यो गुरुः स हरिः स्वयम् । गुरु-  
 र्यस्य भवेत् तुष्टस्तस्य तुष्टो हरिः स्वयम् ॥ इति । अन्यत्र—हरौ  
 रुष्टे गुरुस्त्राता गुरौ रुष्टे न कश्चन । तस्मात् सर्वप्रयत्नेन गुरुमेव  
 प्रसादयेत् ॥ इति । अतएव सेवामात्रन्तु नित्यमेव । यथा चान्यत्र  
 परमेश्वरवाक्यम्—प्रथमन्तु गुरुं पूज्य ततश्चैव समार्चनम् । कुर्वन्  
 सिद्धिमवाप्नोति ह्यन्यथा निष्फलं भवेत् ॥ इति । अतएव नारद-  
 पञ्चरात्रे—वैष्णवं ज्ञानवक्तारं यो विद्याद् विष्णुवद् गुरुम् । पूजयेद्  
 वाङ्मनःकायैः स शास्त्रज्ञः स वैष्णवः । श्लोकपादस्य वक्तापि यः  
 पूज्यः स सदैव हि । किं पुनर्भगवद्विष्णोः स्वरूपं वितनोति यः ॥  
 इत्यादि । पाप्मे देवद्युतिस्तुतौ—भक्तिर्यथा हरौ मेऽस्ति तद्वरिष्ठा  
 गुरौ यदि । समास्ति तेन सत्येन सन्दर्शयतु मे हरिः ॥ इति ।  
 तस्मादन्यद् भगवद्भजनमपि नापेक्षते । यथोक्तमागमे पुरश्चरणफल-  
 प्रसङ्गे—यथा सिद्धरसस्पर्शात् तास्रं भवति काञ्चनम् । सन्निधानाद्  
 गुणैरेवं शिष्यो विष्णुमयो भवेदिति । तदेतदाह—नाहमिज्याप्रज्ञा-

तिभ्यां तपसोपशमेन वा । तुष्येयं सर्वभूतात्मा गुरुशुश्रूषया  
यथा ॥ २३७ ॥

टोका च—ज्ञानप्रदात् गुरोरधिकः सेव्यो नास्तीत्युक्तम् । अत-  
एव तद्भजनादधिको धर्मश्च नास्तीत्याह, नाहमिति । इज्या गृहस-  
धर्मः, प्रजातिः प्रकृष्टं जन्म उपनयनं, तेन ब्रह्मचारिधर्मो उपलब्धो  
ताभ्याम् । तथा तपसा वनस्थधर्मेण । उपशमेन यतिधर्मेण वा ।  
अहं परमेश्वरस्तथा न तुष्येयं, यथा सर्वभूतात्मापि गुरुशुश्रूषया ।  
इत्येषा । अत्र ज्ञानं ब्रह्मनिष्ठं भगवन्निष्ठञ्चेति द्विविधम् । तत्र  
पूर्वत्र तथैव व्याख्या । उत्तरत्र त्वेवम् । इज्या पूजा, प्रजातिर्वैष्णव-  
दौक्षा, तपः समाधिः, उपशमो भगवन्निष्ठेति ॥ १० ॥ ८१ ॥ श्रीभगवान्  
श्रीदामविप्रम् ॥ २३७ ॥

श्रीगुर्वाञ्जया तत्सेवनाविरोधेन च अन्येषामपि वैष्णवानां श्रेयः ।  
अन्यथा दोषः स्यात् । यथा श्रीनारदोक्तौ—गुरौ सन्निहिते यस्तु  
पूजयेदन्यमग्रतः । स दुर्गतिमवाप्नोति पूजनं तस्य निष्फलमिति ।  
यः प्रथमं शब्दे परे च निष्ठातमित्यादुक्तलक्षणं : गुरुं नाश्रितवान्,  
तादृशगुरोश्च मत्सरादितो महाभागवतसत्कारादावनुमतिं न लभते,  
स प्रथमत एव त्यक्तशस्त्रो न विचार्यते । उभयसङ्कटपातो हि तस्मिन्  
भवत्येव । एवमादिकाभिप्रायेणैव योः वक्ति न्यायरहितमन्यावेन  
शृणोति यः । तावुभौ नरकं घोरं व्रजतः कालमक्षयम् ॥ इति श्रीनारद-  
पञ्चरात्रे । अतएव दूरत एवाराध्यस्तादृशो गुरुः । वैष्णवविद्वेषी चेत्  
परित्याज्य एव । गुरोरप्यवलितस्य कार्यकार्यमजानतः । उत्पन्न-  
प्रतिपन्नस्य परित्यागो विधीयते ॥ इति स्मरणात्, तस्य वैष्णवभाव-  
राहित्येनावैष्णवतया अवैष्णवोपदिष्टेनेत्यादिवचनविषयत्वाच्च । यथो-  
क्तलक्षणस्य श्रीगुरोरविद्यमानतायान्तु तस्यैव महाभागवतस्यैकस्य  
नित्यसेवनं परमं श्रेयः । स च श्रीगुरुवत् समवासनः स्वस्मिन् कृपात्  
चित्तस्य ग्राह्यः । यस्य यत्सङ्गतिः पुंसो भणिवत् स्यात् स तद्गुणः ।



सकुलह्वं ततो धीमान् स्वयूथानेव संश्रयेत् ॥ इति श्रीहरिभक्तिसुधो-  
दयदृष्ट्या कृपां विना तस्मिन् चिन्तारत्या च । अथ सर्वस्यैव भागवत-  
चिन्तधारिमात्रस्य तु यथायोग्यं सेवाविधानम् । तत्र महाभागवत-  
सेवा द्विविधा प्रसङ्गरूपा परिचर्यारूपा च । तत्र प्रसङ्गरूपा यथा—  
न रोधयति मां योगो न सांख्यं धर्म उद्धव । न स्वाध्यायस्तपस्तप्रागो  
नेष्टापूर्त्तं न दक्षिणा । व्रतानि यज्ञाश्छन्दांसि तीर्थानि नियमा यमाः ।  
यथावरुन्धे सत्सङ्गः सर्वसङ्गापहो हि माम् ॥ २३८ ॥

पूर्वाध्याये, दृष्टापूर्त्तेन मामेवं यो यजेत समाहितः । लभते मयि  
सद्भक्तिं मत्स्मृतिः साधुसेवया ॥ इत्यनेन साधुसेवया भक्तिनिष्ठा-  
जनने साधनान्तरसव्यपेक्षत्वमिवोक्तम् । तत्रेष्ट्याशब्देन सप्तमस्कन्धो-  
क्तरीत्याग्निहोत्रदर्शपौर्णमासचातुर्मास्ययागपञ्चयागवैश्वदेववलिहरणा-  
द्युच्यन्ते । पूर्त्तशब्देन सुरालयारामकूपवापीतडागप्रपानसत्रायुच्यन्ते ।  
अथ तु दृष्टं हविषाग्नीः यजेत मामित्यादौ अग्निहोत्राद्युपलक्षितं  
पूर्त्तमुद्यानोपवनाश्रीडेत्याद्युपलक्षितं ज्ञेयम् । एवं पूर्वोक्तप्रकारेणेष्टा-  
पूर्त्तेन यो मां यजेत स मत्स्मृतिस्तत्र साधुसेवया सतां प्रसङ्गेन  
सद्भक्तिम् अन्तरङ्गभक्तिनिष्ठां प्राप्नोतीत्यर्थः । तत्राग्निहोत्रादीनां  
भक्तौ प्रवेशोऽग्न्यन्तर्यामिरूपभगवदधिष्ठानत्वेनाग्न्यादिसन्तर्पणात् ।  
कूपारामादीनाञ्च तत्परिचर्यार्थं क्रियमाणत्वात् तत्र प्रवेशः । तदेवं  
सत्सङ्गस्य सर्वापेक्षत्वमुक्तम् । पुनश्च तत्रैव तस्य स्वातन्त्र्येण यथेष्टफल-  
दातृत्वं सर्वापेक्षया परमश्रीमर्थञ्च वक्तुं परमगुह्यमुपदिष्टम्—अथै-  
तत् परमं गुह्यं शृण्वतो यदुनन्दन । सुगोप्यमपि वक्ष्यामि त्वं मे  
मृत्युः सुहृत् सखेति । एतादृशमहिमत्वेनानुक्तत्वात् । तदेतत् परम-  
गुह्यत्वमाह, न रोधयतीति । त्यागः सत्यासः । दक्षिणा दानमात्रम् ।  
यज्ञो देवपूजा । छन्दांसि रहस्यमन्त्राः । यथा सत्सङ्गो मामवरुन्धे  
वशीकरोति तथा योगो न वशीकरोति न च सांख्यमित्यादिकोऽग्न्यः ।  
ततस्तेऽपि किञ्चिद्वशीकुर्वन्तीत्यर्थलब्धेर्भगवत्परा एव ज्ञेयाः न च

साधारणाः । अतएव च व्रतान्येकादश्यादीनीति टीकाकारः । न  
 चैतावतैषां नित्यानां वैष्णवव्रतानामकर्त्तव्यत्वं प्राप्तमेकस्य फलान्ति-  
 शयसामर्थ्यप्रशंसयेतरस्य नित्यत्वनिराकरणायोगात् । यथा कर्माधि-  
 कारिणः, न ह्यग्निमुखतोऽयं वै भगवान् सर्वयज्ञभुक् । इज्येत हविषा  
 राजन् यथा विप्रमुखे हृतैरिति श्रुत्वापि पूर्वोक्तम् अग्निहोत्रादिका  
 यजेत् इति विधिं न परित्यक्तुं शक्नुवन्ति, तद्वत् । भक्त्याधिकारिणश्च  
 यथा मङ्गलपूजाभ्यधिका इति श्रुत्वापि दीक्षानन्तरं नित्यतया प्राप्ता  
 भगवत्पूजां त्यक्तुं न शक्नुवन्ति तद्वदिति । अतएव, षड्भिर्मासोप-  
 वासैस्तु यत् फलं परिकीर्तितम् । विष्णो नैवेद्यसिक्तयेन तत् फलं  
 भुञ्जतां कलावित्यपि न बाधकम् । एकादश्यादौ हि नित्यत्वेऽप्याहु-  
 षङ्गिकमेव महाफलदत्वं तत्र तत्र मतम् । अतएव नित्यत्वरक्षणार्थं  
 मपि तादृशं वैष्णवं व्रतमवश्यमेव कर्त्तव्यमित्यागतम् । नित्यवैष्णवं  
 व्रतत्वादिकश्चैकादश्यादेरर्चनप्रसङ्गे किञ्चित् दर्शयिष्यामः । अतएव  
 पूर्वाध्याये टीकाकारैरपि आज्ञायैवं गुणान् दोषानित्यत्र विद्वैकादशी-  
 क्कणैकादश्युपवासानुपवासानिवेद्य अद्यादयो ये भक्तिविरुद्धा धर्मा-  
 स्तान् संत्यज्य इत्यर्थं इत्युक्तम् । प्रथमे च श्रीभौमयुधिष्ठिरसंवादे  
 भगवद्वर्मानित्यत्र हरितोषणात् द्वादश्यादिनियमरूपानिति व्याख्या-  
 तम् । व्रतानि चरे हरितोषणानीत्यत्र तृतीये एकादश्यादीनीति ।  
 अतएव भगवन्महाप्रसादैकव्रतस्य श्रीमदम्बरीषस्य सच्छिरोमणोराचार-  
 दर्शनाय तदेव निश्चीयते इति । अथ प्रेस्तुतमनुसरामः । वशीकर-  
 मत्र द्विविधं मुख्यं गौणञ्च । तत्र मुख्येन प्रेम लभ्यते । अस्त्वेवमत्र  
 भजताः भगवान् मुकुन्दो मुक्तिं ददाति कर्हिचित् स्म न भक्तियोग-  
 मिति न्यायेन । अतएव गौणेनान्यत् फलम् । अत्र मुख्यं श्रीगोप्यादौ  
 गौणं वाणादौ । उत्तरत्र वशीकरणत्वं फलदानोन्मुखीकरणतयोप-  
 चर्यते । तदेतद् वशीकरणे दृष्टान्तमाह—सत्सङ्गेन हि दैतेषां  
 यातुधाना मृगाः खगाः । गन्धर्वाप्सरसो नागाः सिद्धाश्चारणगुह्यकाः ।



विद्याधरा मनुष्येषु वैश्याः शूद्रास्त्रियोऽन्त्यजाः । रजस्तमः प्रकृतय-  
स्तस्मिंस्तस्मिन् युगे युगे ॥ बहवो मत्पदं प्राप्तास्त्वाष्टकायाधवादयः ।  
वृषपर्वा वलिर्वाणा मयश्चाथ विभीषणः ॥ सुग्रीवो हनूमानृक्षो गजो  
गृध्रो वणिकपथः । व्याधः कुब्जा ब्रजे गोप्यो यज्ञपत्रस्तथा-  
क्षरि ॥ २३८ ॥

देतेयास्तदुपलक्षितासुरदानवाश्च । यातुधानाः राक्षसाः । तज्जा-  
तिषु दिग्दर्शनं त्वाष्ट्रेत्यादि । त्वांष्ट्रो वृत्रासुरः । वृत्रासुरस्य सत्सङ्गः  
प्रागजन्मनि श्रीनारदाङ्गिरसोः सङ्गः श्रीसङ्कर्षणसङ्गश्च प्रसिद्धः ।  
कायाधवः कायाधुपुत्रः प्रह्लादः । अस्य गर्भे श्रीनारदसङ्गः । आदि-  
शब्दगृह्योतान् पूर्वोक्तजातिक्रमेण कतिचिद् गणयति वृषेति । वृष-  
पर्वा दानवः । अयं हि जातमात्रमात्रपरित्यक्तो मुनिपालितो विष्णु-  
भक्तो बभूवेति पुराणान्तरप्रसिद्धिः । वलेः श्रीप्रह्लादसङ्गः श्रीवामन-  
सङ्गश्च । तदनन्तरमेव भक्त्युद्बोधदर्शनात् । वाणस्य वलिमहेश-  
भगवत्सङ्गः । अस्य भुजकत्तनानन्तरं ज्ञातविष्णुमहिम्नो महाभाग-  
वतमहेशप्राप्तिरिव स्वप्राप्तिरित्युच्यते । मयो दानवः । अस्य सभा-  
निर्माणादौ पाण्डवसङ्गो भगवत्सङ्गश्च । अन्ते तत्प्राप्तिस्तु ज्ञेया ।  
विभीषणो यातुधानः । अस्य हनूमत्सङ्गो भगवत्सङ्गश्च । सुग्रीवाद्या  
गजान्ता मृगाः । तत्र ऋक्षो जाम्बवान् । अस्य भगवत्सङ्गः । गजो  
गजेन्द्रः । अस्य पूर्वजन्मनि सत्सङ्गः उन्नेयः । उत्तरजन्मान्ते भग-  
वत्सङ्गश्च । गृध्रो जटायुर्नामा खगः । अस्य श्रीगरुडदशरथादि-  
सङ्गः श्रीसोतादर्शनं श्रीभगवद्दर्शनञ्च । गन्धर्वादींस्त्वनतिप्रसिद्धत्वेना-  
नुदाहृत्य मनुष्येषु वैश्यादीनुदाहरति । वणिकपथस्तुलाधारः । अस्य  
भारते जाजलिमुनिगन्धर्वप्रसङ्गे प्रोक्तमहिम्नः सत्सङ्गोऽन्वेषणीयः ।  
व्याधो धर्मव्याधः । शूद्रोऽन्त्यजोऽपि । अत्रादिबाराहे कथेयम्—  
काचित् प्राचीनकलियुगे वसुनाम्ना वैष्णवेन राज्ञा प्रागजन्मनि मृग-  
भान्ता निहतो ब्राह्मणो ब्रह्मराक्षसतां प्राप्तस्तस्य राज्ञः प्रापञ्चिक-

विष्णुलोकगमनसमये तच्छरीरं प्रविष्टः पुनश्च तस्य तद्भोगान्ते राजतां  
 प्राप्तस्य देहात् तत्कर्तृकब्रह्मपाराख्यस्तवपाठतेजसा निर्गतस्तत्कृत-  
 धर्माव्याधसंज्ञः हिंसातिशयविमुखः पर्यवसाने दृष्टनीलाद्रिनाथः तत्र  
 स्तुतवात् प्राप्ततदालिङ्गनस्तत्सायुज्यमवापेति । कुञ्जाया भगवत्सङ्गः  
 पूर्वजन्मनि च नारदसङ्ग इति माथुरहरिवंशप्रसिद्धम् । गोप्योऽत्र  
 साधारणः । श्रीकृष्णव्रजे तदानीं विवाहादिना समागताः । आशां  
 तन्नित्यप्रेयसीवन्दसङ्गः श्रीकृष्णदर्शनादिरूपो भगवत्सङ्गश्च । यत्र-  
 पत्नीनां श्रीकृष्णगुणकथकलोकसङ्गस्तत्सङ्गश्च । अपरे दैतेयादयोऽप्ये-  
 च । तेषां सत्सङ्गव्यतिरिक्तसाधनाभावमाह—ते नाधीतश्रुतिगणा  
 नोपासितमहत्तमाः । अत्रतातप्ततपसो मत्सङ्गान्ध्यामुपागताः ॥ २४० ॥  
 न अधीताः श्रुतिगणा यैः । तदर्थश्च नोपासिता महत्तमा यैः ।  
 किञ्च अकृतव्रता अकृततपस्काश्च । पूर्ववदध्ययनादिक भगवत्प्रीण-  
 मेव ग्राह्यम् । अत्रैकेषां व्रतादीनां प्राग्जन्मादौ साधनान्तरं यत्  
 तदपि सत्सङ्गानुषङ्गसिद्धमित्यभिप्रेत्य सङ्गसङ्गस्यैव तत्तत् फलमुक्तम् ।  
 धर्माव्याधादीनान्तु केवलस्यैव तस्येति ज्ञेयम् । सत्सङ्गशब्देनात्र सम-  
 सङ्गो मदीयादीनाञ्च सङ्ग इत्यभिधाप्यते । उभयत्रापि मत्सम्बन्धि-  
 त्वादित्यभिप्रायेण । तत्र स्वस्यापि सत्त्वात् सत्सङ्गप्रकरणे स्वसङ्गोऽप्य-  
 न्तर्भावितः । यत्तु पुरा भागवतसङ्गेनैव भगवत्कृपा भवतीत्युक्तं तत्  
 तत्सामुख्यजन्येव । अत्र तु स एव भागवतसङ्गः साधनविशेष-  
 त्वेनोच्यते इति न दोषः । यदि वाच बुद्धचित् सामुख्यजन्यकारण-  
 मपि भगवत्सङ्गो भवेत् तदाप्येवमाचक्ष्महे । सच्छब्दार्थमवतार-  
 मङ्गोक्त्य यत् कदाचित् सर्वत्र कृपां वितनोति भगवान् तच्च सत्  
 सम्बन्धेनैवेत्यतो नाभ्युपगमहानिरिति । अथ मुख्यं वशीकरणस-  
 म्भावितसाधनान्तरेण सत्सङ्गमात्रेण श्रीगोप्यादीनां दर्शयति—के-  
 लेन हि भावेन गोप्यो गावो नगा मृगाः । येऽन्ये मृदुर्धाधयो नागा-  
 सिद्धा मामीयुरञ्जसा ॥ २४१ ॥



भावेन प्रकरणप्राप्तमत्सङ्गमात्रजन्यना प्रीत्या । भावोऽत्र वशी-  
कारमुख्यत्वे चिह्नम् । वशे कुर्वन्ति मां भक्ताः सत्स्त्रियः सत्-  
पतिं यथेत्यादेः । भक्ताग्रहमेकया ग्राह्य इत्यादेशः । गावोऽपि  
गोपौवदार्जुनं कर्ष्य एव ज्ञेयाः । नगा यमलार्जुनादयः । सृगा  
अपि पूर्ववत् । नागाः कालियादयः । यमलार्जुनकालिययोः प्राप्ति-  
स्तदानोन्तन-तत्क्षणिकभगवत्प्राप्त्यावश्यम्भाविनित्यप्राप्तिमपेक्षोक्ता ।  
सिद्धाः पूर्ववत् द्विविधात् सत्सङ्गात् । स तु तेषां भावो योगादिभि-  
रप्राप्य एवेति । यथावक्तव्य इत्यत्र यथाशब्दार्थस्य पराकाष्ठा । तामेव  
धनंति—यं न योगेन सांख्येन दानव्रततपोऽध्वरैः । व्याख्यास्वाध्याय-  
सत्यासैः प्राप्नुयाद् यत्नवानपि ॥ २४२ ॥

यं भावम् । अत्रापि योगादयो भगवत्परा एव, योगादिभिर्यत्न-  
वानपीत्यनेन तत्प्राप्त्यर्थं प्रयुज्यमानत्वावगमात् । एष्वपि श्रीगोपीनामेव  
परमकाष्ठाप्राप्तिं दर्शयितुम् अथैतत् परमं गुह्यं शृण्वतो यदुनन्दने-  
त्येतत्पूर्वोक्तपरमगुह्यत्वस्य परमकाष्ठां दर्शयितुं रामेण सार्द्धमित्यादि-  
प्रकरणमनुसन्धेयम् ॥ ११ ॥ १२ ॥ श्रीभगवान् ॥ २३६—२४२ ॥

एष च सत्सङ्गो ज्ञानं विनापि कृतोऽर्थद एव स्यादित्याह—सङ्गो  
यः संसृतेर्हेतुरसत्सु विहितोऽधिया । स एव साधुषु कृतो निःसङ्गा-  
यव कल्पते ॥ २४३ ॥

अधिया अज्ञानेन । यत्तु पूर्वं श्रीनारदादौ मुन्यन्तरसाधारण-  
दृष्टिर्निन्दिता तदिहास्त्रिग्वे ज्ञानलवदुर्विदग्धे च ज्ञेयम् ॥ ३ ॥ २३ ॥  
श्रीदेवहूतिः ॥ २४७ ॥

तदेवं महाभागवतप्रसङ्गफलमुक्तम् । तत्परिचर्याफलमाह—  
यत्सेवया भगवतः कूटस्थस्य मधुद्विषः । रतिरासो भवेत् तीव्रः  
पादयोर्व्यसनार्दनः ॥ २४४ ॥

येषां युष्माकं महाभागवतानां सेवया परिचर्यया कूटस्थस्य  
भगवतः प्रेमोत्सवो भवेत् । तीव्र इति

विशेषणं प्रसङ्गमात्रात् परिचर्यायां विशिष्टं फलं द्योतयति । आनु-  
षङ्गिकं फलमाह व्यसनार्दन इति । व्यसनं संसारः । यत् एवोक्तं  
मङ्गलपूजाभ्यधिकेति । मम पूजातोऽप्यभि सर्वतोभावेनाधिका अधिक-  
मत्प्रतीतिकरोत्यर्थः । एवं पाञ्चोत्तरखण्डे—आराधनानां सर्वेषां विष्णो-  
राधनं परम् । तस्मात् परतरं देवि तदीयानां समर्चनम् ॥ ३ ॥ ७ ।  
विदुरः श्रीमैत्रेयम् ॥ २४४ ॥

यतिरेकेणह—यस्यात्मबुद्धिः कुणपे त्रिधातुके स्वधीः कलत्रादिषु  
भौम इज्यधीः । यत्तीर्थबुद्धिः सलिले न कर्हिचित् जनेष्वभिज्ञेषु च  
एव गोखरः ॥ २४५ ॥

जडत्वात् कुणपे स्वयं मृततुल्ये शरीरे । चिद्योगेऽपि चिभि-  
र्वातपित्तादिभिर्दूषित इत्यर्थः । भौमि देवताप्रतिमादौ । यत् यस्मिन्  
अभिज्ञेषु तत्त्ववित्सु ताः बुद्धयो न सन्ति । तत्रात्मबुद्धिः परमग्रीवा-  
स्यदत्वम् । स एव गोखरः गोनिकृष्ट उच्यते । यद्वा सिन्धुसौवीर-  
प्रसिद्धो वन्यगर्दभजातिविशेषो ज्ञेच्छजातिविशेषो वा सः न त्वया  
प्रसिद्धः । विवेकित्वाभिमानितायां सत्यामप्यविवेकित्वात् ततोऽपि  
निकृष्टत्वं तस्येति । भौम इज्यधीरिति साधारणदेवताविषयकमेव  
पूर्वं तथैवोपक्रान्तत्वात् अर्चायामेव हरये इत्यादिविरोधाच्च । तदेवं  
यथा तरामूलनिषेचनेनेत्यादिवाक्यमत्र नावतारयितव्यम् ॥ १० ॥ ८ ॥  
श्रीभगवान् मुनिहृन्दम् ॥ २४५ ॥

अथ महाभागवतसेवासिद्धलक्षणम्—ते न स्मरन्त्यतितरां प्रिय-  
मौश मर्त्यं ये चान्वदः सुतसुहृदगृहवित्तदाराः । ये त्वज्जनाभक्त-  
दीयपदारविन्दसौगन्ध्यलुब्धहृदयेषु कृतप्रसङ्गाः ॥ २४६ ॥

प्ररमप्रियमपि मर्त्यं वयुः । ये चादौ वपुरनुलक्ष्यीकृत्य सुतादयो  
वर्त्तन्ते तामपि स्मरन्ति । के त इत्यपेक्षायामाह ये त्विति ॥ ४ ॥ ८ ॥  
भवः श्रीजवप्रियम् ॥ २४६ ॥

वैशावमात्राणाञ्च



तस्माद् विष्णुप्रसादाय वैष्णवान् परितोषयेत् । प्रसादसुखो विष्णु-  
 स्तेनैव स्यान्न संशय इति । व्यतिरेकेणापि पाञ्चोत्तरखण्डे—अर्चयित्वा  
 तु गोविन्दं तदीयान् नार्चयेत् तु यः । न स भागवतो ज्ञेयः केवलं  
 दाक्षिकः स्मृतः इति । तत्र, सर्वत्रास्वल्लितादेशः सप्तद्वीपैकदण्ड-  
 दृक् । अन्यत्र ब्राह्मणकुलादन्यत्राच्यतगोत्रतः ॥ इति श्रीपृथुहरितानु-  
 सारेण यत्किञ्चिज्जातावप्युत्तमत्वमेव मन्तव्यम् । यस्य यज्ञक्षयं प्रोक्तं  
 पंसे वर्णादिव्यञ्जकम् । यदन्यत्रापि दृश्येत तत् तेनैव विनिर्दिशेदिति  
 नारदोक्तिदृष्टान्तेन वा । यथांक्तं पाञ्चमाघमाहात्म्ये—श्रृणोति भुवन-  
 त्रयम् । न शूद्रा भगवद्भक्तास्ते तु भागवता नराः । सर्वदर्शेषु ते  
 शूद्रा ये न भक्ता जनार्दने ॥ इति ह्यसममुच्चये—स्मृतः सन्भाषितो  
 वापि पूजितो वा द्विजोत्तम । पुनाति भगवद्भक्त्याण्डालोऽपि यदृ-  
 च्छया ॥ अन्यथा दोषश्रवणञ्च तत्रैव—शूद्रं वा भगवद्भक्तं निषादं श्रपचं  
 तथा । वीक्षते जातिसामान्यात् स याति नरकं ध्रुवम् ॥ इति ।  
 भक्तिवैशिष्ट्ये तु वैशिष्ट्यमपि दृश्यते । यथा गारुडे—मङ्गलजन-  
 वात्सल्यं पूजायाच्चानुमोदनम् । मत्कथाश्रवणे प्रीतिः स्वरनेत्रादि-  
 विक्रिया ॥ विष्णोश्च कारणं नृत्यं तदर्थं दम्भवर्जनम् । स्वयमभ्यर्चनं  
 चैव यो विष्णुं नोपजीवति ॥ भक्तिरष्टविधा ह्येषा यस्मिन् क्लेशेऽपि  
 वर्तते । स विप्रेन्द्रो मुनिश्रेष्ठः स ज्ञानी स च पण्डितः ॥ तस्मै  
 देयं ततो ग्राह्यं स च पूज्यो यथा हरिः ॥ इति । अतएवाह भग-  
 वान्—न मे भक्तश्चतुर्वेदो मङ्गलः श्रपचः प्रियः । तस्मै देयं ततो  
 ग्राह्यं स च पूज्यो यथा ह्यहम् ॥ इति । अतएव ज्ञानभक्तिमहिम्ना  
 सता दुर्वाससापि श्रीमदम्बरौषस्य पादग्रहणमप्याचरितम् । किन्तु  
 अम्बरौषस्यानभौष्टमेव तदिति तत्रैव व्यक्तत्वात्, श्रीभगवता श्रीम-  
 दुहवादिभिश्च ब्राह्मणमात्रस्य वन्दनाच्च, इतरवेषणवैस्तु तत् सर्वथा न  
 मन्तव्यम् । विप्रं का

दुह्वत मामकाः । प्रन्तं बहुशपन्तं

वानमस्कुरुत नित्यशः ॥ इति भगवदादेशभङ्गप्रसङ्गाच्च । श्वपाक-  
मिव नेचेत इत्यादिकन्तु तद्दर्शनासक्तिनिषेधपरत्वेन समाधेयम् ।  
दृश्यते युधिष्ठिरद्वौपद्यादीनामश्वत्थान्नि तथा व्यवहारः । वैष्णव-  
पूजकैस्तु वैष्णवानामाचारोऽपि न विचारणीयः, अपि चेत् सुदुर्ग-  
चार इत्यादेः । यथोक्तं गारुडे—विष्णुभक्तिसमायुक्तो मिथ्याचरो-  
ऽप्यनाश्रमी । पुनाति सकलान् लोकान् सहस्रांशुरिवोदितः ॥ इति ।  
तदेतदुदाहृतमेव, अहो वत श्वपचोऽतो गरीयान् यज्जिह्वाये वर्तते  
नाम तुभ्यमित्यादौ । अत्र श्वपचशब्दो यौगिकार्थपुरस्कारेणैव वर्तते ।  
ततो दुर्जातित्वेन दुराचारत्वेनापि नावमन्तव्यस्तद्भक्तजनः । साव-  
मन्तृत्वे तु सुतराम् । अतएवोक्तं गारुडे—रुचाचरन्तु शृण्वन् वै  
तथा भागवतेरितम् । प्रणामपूर्वं तं चान्धा यो वदेद् वैष्णवो हि  
सः ॥ इति । तदेवं महदादिसेवा दर्शिता । अस्याश्च अवणादितः  
पूर्वत्वं, महत्सेवां द्वारमाहुर्विमुक्तोस्तमोद्वारं योषितां सङ्गि-  
मित्युक्तेः । तेभ्यो महद्भयस्त्वन्यदपि किमपि परममङ्गलायनं जायते ।  
यथा—तेषु नित्यं महाभाग महाभागेषु मत्कथाः । सम्भवन्ति हि  
ता नृणां जुषतां प्रपुनन्तग्रधम् । ता ये शृण्वन्ति गायन्ति ह्यनुमोदन्ति  
चादृताः । मत्पराः श्रद्धावानश्च भक्तिं विन्दन्ति ते मयि । भक्तिं लब्ध-  
वतः साधोः किमन्यदवशिष्यते । मय्यनन्तगुणे ब्रह्मस्थानन्दा-  
भवात्मनि ॥ यथोपश्रयमाणस्य भगवन्तं विभावसुम् । शीतं भवं  
तमोऽप्येति साधून् संसेवतस्तथा ॥ २४७ ॥

तेषु सन्तोऽनपेक्षा मच्चित्ता इत्याद्यत्तलक्षणेषु । भक्तिं प्रेम । अत-  
एवोक्तं श्रीरुद्रेण—क्षणाङ्गेनापि तुलये न स्वर्गं नापुनर्भवम् । भगवत्-  
सङ्गिसङ्गस्य मर्त्यानां किमुताशिषः ॥ इति । श्रीशैलेकेनापि—तु-  
याम लवेनापि न स्वर्गमित्यादि पूर्ववत् । तत्रानुषङ्गिकं फलं सदृष्टान्त-  
माह, यथेति । विभावसुमग्निम् । उपास्यबुद्ध्या श्रयमाणस्य हीमा-  
यर्थं ज्वालयत इत्यर्थः ।



जीवादिकृतम् । तथा साधून् सेवमानस्य कर्मादिजाद्यम् । आगामि  
संसारभयं तन्मूलमज्ञानञ्च नश्यतीत्यर्थः ॥ ११ ॥ २६ ॥ श्रीभगवान् ॥ २४७ ॥

अथ क्रमप्राप्तं श्रवणम् । तच्च नामरूपगुणलीलामयशब्दानां  
श्रोत्रस्पर्शः । तत्र नामश्रवणं यथा—नहि भगवन्नघटितमिदं त्वद्दर्श-  
नाद्गुणामखिलपापक्षयः । यन्नामसकृच्छ्रवणात् पुनश्चोऽपि विमुच्यते  
संसारात् ॥ २४८ ॥

तादृशस्यापि सकृच्छ्रवणेऽपि मुक्तिफलप्राप्तेरुत्तमस्य तच्छ्रवणे तु  
परमभक्तिरेव फलमित्यभिप्रेतम् ॥ ६ ॥ १२ ॥ चित्रकेतुः श्रीसङ्क-  
र्षणम् ॥ २४८ ॥

अथ रूपश्रवणम्—ये तु त्वदीयचरणाम्बुजकोषगन्धं जिघ्रन्ति  
कर्णविवरैः श्रुतिवातनोतम् । भक्त्या गृहीतचरणः परया च तेषां  
नापैषि नाथ हृदयाम्बुरुहात् स्वपुंसाम् ॥ २४९ ॥

तुशब्दो यो नादृतो नरकभाग्भिरसत्प्रसङ्गैरिति पूर्वोक्तनिन्दितानां  
भगवद्रूपानादरवतां प्रतियोग्यर्थनिर्देशे निर्दिष्टः । अनेन येऽत्र  
एतद्दिरोधिना भवन्ति त एव पूर्वोक्ता असत्प्रसङ्गा इति गम्यते ।  
चरणमात्रनिर्देशो भक्त्यतिशयेन । गन्धं वर्णाकारादिमाधुर्यं कर्ण-  
विवरैर्जिघ्रन्ति नासाविवरैः परमामोदमिव तैरास्वादयन्तीत्यर्थः ।  
श्रुतिर्वेदस्तदनुगामि शब्दान्तरञ्च सेव वातस्तेन प्रापितम् । ततः  
परया च भक्त्या प्रेमलक्षणा गृहीतचरणस्त्वं नापयातुं शक्नोषि ॥  
३॥८॥ ब्रह्मा श्रीगर्भोदशायिनम् ॥ २४९ ॥

अथ गुणश्रवणम्—कथा इमास्ते कथिता महात्मनाम् विताय  
लोकेषु यशः परेयुषाम् । विज्ञानवैराग्यविवक्षया विभो वचोविभूती न  
तु पारमार्थ्याम् । यदुत्तमः श्लोकगुणानुवादः संगीयतेऽभीक्ष्णममङ्गलघ्नः ।  
तमेव नित्यं शृणुयादभीक्ष्णं कृशोऽसलां भक्तिमभीक्ष्णमानः ॥ २५० ॥

टीका च—राजवंशानुकीर्तनस्य तात्पर्यमाह कथा इमा इति ।

तयोर्विवक्षया । परेयुषां

मृतानां वचोविभूतीर्वाग्विलासमात्ररूपाः । पारमार्थ्यं परमार्थशुद्धं  
 कथनं न भवतीत्यर्थः । कस्तर्हि पुरुषाणामुपादेयः परमार्थस्तमाह  
 यस्त्विति । नित्यं प्रत्यक्षम् । तत्राप्यभीक्ष्णमित्येषा । अत्र यत् कश्चित्  
 श्रीरामलक्ष्मणादयोऽपि तेषां राज्ञां मध्ये वैराग्यार्थं कृतिन्यायेन  
 पठ्यन्ते तन्निरस्यते । अतो यद्यपि निगमकल्पतरोरित्वाद्यनुसारेण  
 सर्वस्यैव प्रसङ्गस्य रसरूपत्वं तथापि कश्चित् साक्षाद्भक्तिमयशान्तादि-  
 रसरूपत्वं कश्चित्तदुपकरणशान्तादिरसरूपत्वञ्च समर्थनीयम् । अस्ति  
 हि तत्र तत्र भक्तिरसेष्वपि तारतम्यमिति । गुणाः कारुण्यादयः ।  
 तद्गुणकीर्तः स्वभाव एवासाविति श्रीगीतास्वपि दृष्टम्, स्थाने हृषी-  
 केश 'तव प्रकीर्त्ता जगत् प्रहृष्यत्यनुरज्यते चेत्यादौ । अत्र महाभाग-  
 वतानामपि भगवत इव गुणश्रवणं मतम्, तत् कथ्यतां महाभाग यदि  
 कृष्णकथाश्रयम् । अथवास्य पदाम्भोजमकरन्दलिङ्गं सतामिति श्रीन-  
 कोक्तेः । यद्यप्यत्र गुणशब्देन रूपलीलयोरपि सौष्ठवं गृह्यते तथापि  
 तत्प्राधान्यनिर्देशात् पृथक् ग्रहणम् । एवमुत्तरत्रापि । भक्तिं प्रेमाणम् ।  
 अमलां कैवल्यादीच्छारहिताम् ॥ १२ ॥ ३ ॥ श्रीशुकः ॥ २५० ॥

किञ्च—यत्रोत्तमः श्लोकगुणानुवादः प्रस्तूयते आस्यकथाविधातः ।  
 निषेव्यमानोऽनुदिनं मुमुक्षोर्मतीं सतीं यच्छति वासुदेवे ॥ २५१ ॥

मुमुक्षोरपि किं पुनर्भक्तिमात्रेच्छोः । सतीं मुमुक्षादन्यकामना-  
 रहिताम् । तदन्या तु व्यभिचारिणीतिभावः ॥ ८ ॥ १२ ॥ श्रीब्राह्मणो  
 रङ्गणम् ॥ २५१ ॥

व्यतिरेकेण च—निवृत्ततर्पणरूपगीयमानाद्भवौषधाच्छ्रोत्रमनोऽ-  
 भिरामात् । क. उत्तमः श्लोकगुणानुवादात् पुमान् विरज्येत विना  
 पशुघ्नात् ॥ २५२ ॥

निवृत्तेत्यादिविशेषणत्रयेण सुक्तमुमुक्षुविषयिजनानां ग्रहणम् ।  
 पशुघ्नो व्याधः । तस्य हि, राजपुत्र चिरं जीव मा जीव मुनिपुत्रक ।  
 जीव वा मर. वा साधो व्याध मा जीव मा मर. चति न्यायेन विषय-



शुद्धेऽपि तात्पर्यं नास्ति । न च तदभिज्ञत्वमस्ति विशेषतस्तु कथा-  
रसज्ञानं । परमगूढत्वात् सामर्थ्यं नास्त्येव । यद्वा दैत्यस्वभावस्य  
यस्य निन्दामात्रतात्पर्यं स एव हिंसकत्वेन पशुघ्नशब्देनोच्यते । पशुघ्नो  
व्याधः । सोऽपि मृगादीनां सौन्दर्यादिकं गुणमगणयन्नेव हिंसामात्र-  
तत्पर इति । ततो रसग्रहणभावात् युक्तमुक्तं विना पशुघ्नादिति ।  
उभयथापि तद्वहिर्मुखेभ्यो गालिप्रदान एव तात्पर्यम् । यथा तृतीये  
श्रीमैत्रेयस्य—को नाम लोके पुरुषार्थसारवित् पुराकथानां भगव-  
त्कथासुधाम् । आपीय कर्णाञ्जलिभिर्भवापहमहो विरज्येत विना  
नरतरमिति ॥१०॥१॥ श्रीराजानं श्रीशुकः ॥२५२॥

अथ लीलाश्रवणम्—ज्ञानं यदा प्रतिनिवृत्तगुणोर्मिचक्रमात्मप्रसाद  
उभयत्र गुणेष्वसङ्गः । कैवल्यसम्मतपथस्त्वथ भक्तियोगः को निर्वृतो  
हरिकथासु रतिं न कुर्यात् ॥२५३॥

यत् यासु कथासु ज्ञानं भवति । कीदृशम्, आ सर्वतः प्रतिनि-  
वृत्तम् उपरतं गुणोर्मिणां रागादीनां चक्रं समूहो यस्मात् । यतो  
यत्र यासु कथासु तद्देतुरात्मप्रसादश्च तत्प्रसादहेतुर्विषयनासक्तिश्च,  
किं बहुना, तत्फलं यत् कैवल्यं तदपि, ब्रह्मभूतः प्रसन्नात्मा इत्याद्यु-  
क्तानुसारेण, सम्मतः पन्थाः प्राप्तिद्वारं यत्र सः प्रेमान्व्यो भक्तियोगोऽपि,  
यासु श्रुतमात्रासु तत्तदनपेक्ष्यैव भवति, तासु हरिकथासु तच्चरितेषु  
कः श्रवणसुखेन निर्वृतः सन् अन्यत्रानिर्वृतो वा रतिं रागं न कुर्यात्  
॥२५३॥ श्रीशुकः ॥२५३॥

किं बहुना, एतदर्थमेवास्य महापुराणाविर्भाव इति, भवतानुदित-  
प्रायं यंशो भगवतोऽमलमित्यादौ, समाधिनानुस्मर तद्विचेष्टितमित्यादौ  
च वर्णितम् । सा च लीला द्विविधा ; सृष्ट्यादिरूपा लीलावतार-  
विनोदरूपा च । तयोरुत्तरा तु प्रशस्ततरित्याशयेनाह—प्राधान्यतो  
यानृष आमनन्ति लीलावतारान् पुरुषस्य भूम्नः । आपीयतां कर्ण-

यद्यपि पूर्वम्, आद्योऽवतारः पुरुषः परस्येत्यादिग्रन्थेन पुरुषं  
कालादितच्छक्तिं मनआदितत्कार्यं ब्रह्मादितदगुणावतारान् दद्यादि-  
तत्तद्विभूतीशोक्तवानस्मि, तेन च सृष्ट्यादिलीलाः, तथापि यान् हे  
ऋषे पुरुषस्य भूम्नो लीलावतारान् प्राधान्येन आमनन्ति तानेव इमान्  
मम हृदयाधिरूढान् कर्णकपायशोषान् तदितरश्रवणरागहन्तृन् किञ्च  
सुपेशान् परममनोहरान् अनुक्रमिष्ये । तदनुक्रमेण आ सम्यक्  
पीयताम् ॥२॥६॥ श्रीब्रह्मा नारदम् ॥२५४॥

एवं दुरवगमात्मतत्त्वनिगमायेत्यादौ वेदस्तुतावपि तच्छाषा  
द्रष्टव्या । अतएव प्रथमे भावयत्येष इत्यादौ लीलावतारानुरत इति  
तद्विशेषणं दत्तम् । तथाचः श्रीभगवद्गीतासु—जन्म कर्म च मे  
दिव्यमेवं या वेत्ति तत्त्वतः । त्यक्त्वा देहं पुनर्जन्म नैति मामेति सोऽजु-  
नेति । एषा खलु मर्त्यशरीरमपि पार्षदभावेन जितमृत्युकं विद-  
धाति । यथाह—साधु वीर त्वया पृष्ठमवतारकथां हरेः । यत् त्वं  
पृच्छसि मर्त्यानां मृत्युपाशविशातनीम् । ययोत्तानपदः पुत्रो मुनिना  
गीतयार्भकः । मृत्योः क्लृप्तैव मूर्ध्नाङ्घ्रिमारुरोह हरेः पदम् ॥२५५॥

मुनिना श्रीनारदेन । अतस्तेन भगवदवतारकथापि तं प्रति  
आवितास्तौति गम्यते । तेन शरीरेणैव मृत्युजयः पार्षदत्वशोक्तम्—  
परीत्याभ्यर्च्य विष्णुग्राग्रं कृतस्वस्थयनो द्विजैः । इयेष तदधिष्ठातुं  
विभ्रद्रूपं हिरण्मयमिति ॥३॥१४॥ श्रीमैत्रेयः ॥२५५॥

तदेवं नामादिश्रवणमुक्तम् । अत्र तत्परिकरश्रवणमपि ज्ञेयं,  
श्रुतस्य पुंसां सुचिरश्रमस्य नन्वञ्जसा सूरिभिरीडितोऽर्थः । तत्तद-  
गुणानुश्रवणं मुकुन्दपादारविन्दं हृदयेषु येषामित्यादौ । तत्र यथा-  
प्येकतरेणापि व्युत्क्रमेणापि सिद्धिर्भवत्येव, तथापि प्रथमं नाम्नः श्रव-  
णम्, अन्तःकरणशुद्ध्यर्थमपेक्ष्यम् । शुद्धे चान्तःकरणे रूपश्रवणेन  
तदुदययोग्यता भवति । सम्यगुदिते च रूपे गुणाणां स्फुरणं सम्य-  
क्यते । ततस्तेषु नामरूपगुणेषु तन्मयं सम्यक् स्मृतिदेव



लीलानां स्फुरणं सुष्ठु भवतीत्यभिप्रेत्य साधनक्रमो लिखितः । एवं  
कीर्तनस्मरणयोज्यम् । इदञ्च श्रवणं श्रीमन्महन्मुखरितं चैव महा-  
माहात्म्यं जातरुचीनां परमसुखदञ्च । तच्च द्विविधम् ; महदावि-  
र्भावितं महत्कीर्त्यमानञ्चेति । तत्र श्रीभागवतमुपलक्ष्य पूर्वं यथा—  
इदं भागवतं नाम पुराणं ब्रह्मसम्मितम् । उत्तमः श्लोकचरितं चकार  
भगवानृषिः ॥ २५६ ॥

अत्र तन्माहात्म्यसूचनार्थमेव तत्कर्तृकत्ववचनम् ॥ १ ॥ ३ ॥  
त्रोक्तः ॥ २५६ ॥

यथा वा निगमकल्पतरोर्गलितं फलं शुकमुखादमृतद्रवसंयुत-  
मित्यादौ । अत्र श्रीशुकमुखादमृतद्रवसंयुतत्वेन परमसुखदत्वमुक्तम् ।  
एतदुपलक्षणत्वेन श्रीलीलाशुकाद्याविर्भावितकर्णामृतादिग्रन्था अपि  
क्रोडीकृतव्याः । अथ महत्कीर्त्यमानं यथा—स उत्तमः श्लोकमह-  
न्मुखच्युतो भवत्पदाश्लोजसुधाकणानिलः । स्मृतिं पुनर्विस्मृततत्त्व-  
वर्त्मनां कुयोगिनां नो वितरत्यलं वरैः ॥ २५७ ॥

न कामये नाथ तदपीत्यादिपूर्वोक्तानुसारात् स्वसुखातिशयेन  
कैवल्यसुखतिरस्कारौ महतां मुखाद् विगलितो भवत्पदाश्लोजमाधुर्य-  
लेशस्यापि सखन्वी शब्दात्मकोऽनिलो विस्मृतपरमतत्त्वात्मकत्वदीय-  
ज्ञानानामस्माकं तदीयां स्मृतिमपि यच्छति । तस्मात् तथाविधस्य  
तस्य परमसाध्यसाधनात्मकत्वादलमन्यैर्वैरित्यर्थः ॥ ४ ॥ २० ॥ पृथुः  
श्रीविष्णुम् ॥ २५७ ॥

तदेवं महामाहात्म्यं महासुखप्रदत्वञ्चोक्तम् । तदेतदुभयमप्यत्र ह-  
वाभ्याम्—तस्मिन् महन्मुखरिता मधुभिश्चरितपौयूषशेषसरितः परितः  
सवन्ति । ता ये पिवन्तः पितृषो नृप गाढकर्णैस्तान् स्पृशन्तः शन-  
दद्भयशोकमोहाः ॥ २५८ ॥

अस्मिन् साधुसङ्गे । महद्भिर्मुखरिताः कीर्तिताः । शेषः सारः ।  
पितृषोऽलं बुद्धिशून्याः । गाढत्वं सावधानत्वम् । अशनं क्षुत् ।

एतैरुपद्रुतो नित्यं जीवलोकस्वभावजैः । न करोति हरिर्नूनं कथा-  
मृतनिधौ रतिम् ॥ २५८ ॥

यैरैतैरशनादिभिरुपद्रुतः सन् कथामृतनिधौ रतिं न करोति तान्-  
तान् महत्कौर्त्तमानानि भगवद्व्यशांसि स्वमाहात्म्येन दूरीकृत्य  
स्वसुखमनुभावयन्तीति पद्यद्वययोजनार्थः ॥ ३॥ २८ ॥ श्रीनारदः प्राचीन-  
वर्हिषम् ॥ २५८ ॥

तत्रापि श्रवणे श्रीभागवतश्रवणन्तु परमश्रेष्ठं, तस्य तादृशप्रभाव-  
मयशब्दात्मकत्वात् परमरसमयत्वाच्च । तत्र पूर्वस्माद् यथा—श्रीसद्-  
भागवते महामुनिक्लृते किं वा परैरौश्वरः सद्यो हृद्यवरुध्यतेऽच क्लृतिभिः  
शुश्रूषुभिस्तत्क्षणात् इति ॥ २६० ॥

महामुनिः सर्वमहन्महनीयचरणपङ्कजः श्रीभगवान् । अत्र किं  
वा परैरित्यादिना शब्दस्वाभावाकमाहात्म्यं दर्शितम् ॥ १॥ ११  
श्रीव्यासः ॥ २६० ॥

उत्तरस्माद् यथा—सर्ववेदान्तसारं हि श्रीभागवतमिष्यते । तद्रस-  
मृततप्तस्य नान्यत्र स्याद्रतिः क्वचित् ॥ २६१ ॥

तद्रस एवामृतं तेन तप्तस्य ॥ १२ ॥ १३ ॥ श्रीसूतः ॥ २६१ ॥

अत्रैवं विवेचनीयम् । श्रीभगवन्नामादेः श्रवणं तावत् परमं श्रेष्ठं ।  
तत्रापि महदाविर्भावितप्रबन्धादेः । तत्र महत्कौर्त्तमानस्य । तत्ते  
ऽपि श्रीभागवतस्य । तत्रापि च महत्कौर्त्त्यमानस्येति । अत्र मूर्च्छाभि-  
मतयात्मन इतिवत् निजाभीष्टनामादिश्रवणन्तु मुहुरावर्त्तयितव्यम् ।  
तत्रापि सवासनमहानुभवमुखात् । सर्वस्य श्रीकृष्णनामादिश्रवणं  
परमभाग्यादेव सम्पद्यते तस्य पूर्णभगवत्त्वादिति । एवं कौर्त्तनादि-  
प्यनुसन्धेयम् । तत्र यत् स्वयं संप्रति कौर्त्त्यते तदपि श्रीशुकदेवादि-  
महत्कौर्त्तितचरत्वेनानुसन्धाय कौर्त्तनीयमिति । तदेवं श्रवणं दर्शितं  
तम् । अस्य च कौर्त्तनादितः पूर्वत्वं तद्विना तत्तदज्ञानात् । विदि-  
षतश्च यदि साक्षादेव महत्कृतस्य कौर्त्तनस्य श्रवणभाग्यं न सम्पद्यते



तदेव स्वयं पृथक् कीर्तनीयमिति तत्प्राधान्यात् । अतएवोक्तं तद्-  
वाग्विसर्गो जनताघविप्लव इत्यादौ टीकाकृद्भिः । यत् यानि नामानि  
स्मरन्ति सति शृण्वन्ति श्रोतरि सति गृणन्ति अन्यदा तु स्वयमेव गाय-  
न्तीति । अथातः कीर्तनम् । तत्र पूर्ववन्नामादिक्रमो ज्ञेयः । नाम्नो  
यथा—सर्वेषामप्यघवतामिदमेव सुनिष्कृतम् । नामव्याहरणं विष्णो-  
र्यतस्तद्विषया मतिः ॥ २६२ ॥

टीका च—सुनिष्कृतं श्रेष्ठं प्रायश्चित्तमिदमेव । तत्र यतो नाम-  
व्याहरणात् तद्विषया नामोच्चारकपुरुषविषया मदीयोऽयं मया सर्वतो  
रक्षणीय इति विष्णोर्मतिर्भवतीत्येषा । अतः स्वाभाविकतदीयावेश-  
हेतुत्वेन तदीयस्वरूपभूतत्वात् परमभागवतानां तदेकदेशश्रवणमपि  
प्रौतिकरम् । यथा पाद्मोत्तरखण्डे श्रीरामाष्टोत्तरशतनामस्तोत्रे  
श्रीशिववाक्यम्—रकारादीनि नामानि शृण्वतो देवि जायते । प्रीतिर्मे  
मनसो नित्यं रामनामविशङ्कयेति । तदेवं सति पापक्षयमात्रं लक्षणं  
कियदिति भावः ॥ ६ ॥ २ ॥ श्रीविष्णुर्दूता यमदूतान् ॥ २६२ ॥

फलन्तिदमेव यदाह—एवंव्रतः स्वप्रियनामकीर्त्या जातानुरागो  
द्रुतचित्त उच्चैः । हसत्यथो रोदिति रीति गायत्युन्मादवन्नृत्यति  
लोकवाह्यः ॥ २६३ ॥

एवं शृण्वन् सुभद्राणि रथाङ्गपाणेरित्याद्युक्तप्रकारं व्रतं वृत्तं यस्य  
तथाभूतोऽपि स्वप्रियाणि स्वाभोष्टानि यानि नामानि तेषां कीर्तनेन  
जातानुरागस्तत एव चित्तद्रवाद् द्रुतचित्तः तत्रोचितभाववैचित्र्यभिर्हस-  
तीत्यादि । अत्र तृतीयाश्रुत्या नामकीर्तनस्यैव साधकतमत्वं लब्धम् ।  
तदेवमेवंव्रत इत्यत्रापिशब्दोऽप्यध्याहृतः । अतएव भक्तिः परेशानु-  
भवो विरक्तिरित्याद्युत्तरपद्ये टीकाचूर्णिका “नन्विमरूढयोगिनामपि  
बहुजन्मभिर्दुर्लभा गतिः कथं नामकीर्तनमात्रेणैकस्मिन् जन्मनि भवे-  
दित्याशङ्क्य सदृष्टान्तमाह, भक्तिरिति” इत्येषा । इत्यमुत्यापितञ्च  
श्रीभागवतनामकौमुद्यां सहस्रनामभाष्ये च पुराणान्तरवचनम्—

दिवा च गतभोजितनिद्र एको निर्विघ्न ईक्षितपथो मितभुक् प्रशान्तः ।  
 यद्यच्युते भगवति स मनो न सज्जेन्नामानि तद्रतिकराणि पठेदलम्ब-  
 इति । अत्र गतभीत्यादयो गुणा नामैकतत्परतासम्पादनार्थाः ।  
 न तु कीर्तनाङ्गभूता । भक्तिमात्रस्य निरपेक्षत्वं तस्य तु सुतरां तादृश-  
 त्वमिति । यथा विष्णुधर्मे सर्वपातकातिपातकमहापातकारिहितीय-  
 क्षत्रबन्धूपाख्यान-ब्राह्मण उवाच । यद्येतदखिलं कर्त्तुं न शक्नोमि  
 ब्रवीमि ते । स्वल्पमन्यन्नयोक्तं भो करिष्यति भवान् यदि ॥ च-  
 वन्मुखाच । अशक्यमुक्तं भवता चञ्चलत्वाद्वा चेतसः । वाक्शरीर-  
 विनिष्पाद्यं यच्छक्यं तदुदीरय ॥ ब्राह्मण उवाच । उत्तिष्ठता प्रस-  
 पता प्रस्थितेन गमिष्यता । गोविन्देति सदा वाच्यं क्षुत्तृट्प्रखलित-  
 दिषु ॥ इति ॥ ११ ॥ ३ ॥ श्रीकविर्विदेहम् ॥ २६३ ॥

अन्यत्र च—न निष्कृतैरुदितैर्ब्रह्मवादिभिः तथा विशुद्धत्व-  
 वान् व्रतादिभिः । यथा हरेर्नामपदैरुदाहृतैः तदुत्तमः श्लोक-  
 गुणोपलम्भकम् ॥ २६४ ॥

न च पापविशोधनमात्रेणापक्षीयते तन्नामपदोदाहरणं किन्तु  
 गुणानामप्युपलम्भकमनुभवहेतुर्भवति ॥ ६ ॥ २ ॥ श्रीविष्णुदूता यम-  
 दूतान् ॥ २६४ ॥

अतएव प्रथमस्कन्धान्तस्थितानां राज्ञः श्रेयोविविदिषावाक्याना-  
 मनन्तरं द्वितीयस्कन्धारम्भे सर्वोत्तममुत्तरं वक्तुम्, इदं भागवतं नाम  
 पुराणं ब्रह्मसम्मितम् । अधीतवान् हीपरादौ पितुर्द्वैपायनादहम् ।  
 परिनिष्ठितोऽपि नैर्गुण्ये उत्तमः श्लोकलीलया । गृहीतचेता राजर्षे  
 आख्यानं यदधीतवान् । तदहं तेऽभिधास्यामि महापौरुषिको  
 भवान् । यस्य अदधतामाशु स्यान्मुकुन्दे मतिः सती ॥ इति श्रीभाग-  
 वतस्य परमसहिमानमुक्त्वा, तदनन्तरं श्रीभागवतमुपक्रममाण एव  
 तस्य नानाङ्गवतः श्रीभगवदुन्मुखतया तन्नामकीर्तणमेवोपदिशति ।  
 तत्रापि सर्वेषामेव परमसाधनत्वेन परमसाध्यत्वेन चोपदिशति-



एतन्निर्विद्यमानानामिच्छतामकुतोभयम् । योगिनां नृप निर्णीतं  
हरिर्नामानुकीर्तनम् ॥२६५॥

टोका च—साधकानां सिद्धानाञ्च नातः परमन्यत् श्रेयोऽस्तीत्याह,  
एतदिति । इच्छतां कामिनां तत्तत्फलसाधनमेतदेव । निर्विद्य-  
मानानां मुमुक्षूणां मोक्षसाधनमेतदेव । योगिनां ज्ञानिनां फलञ्चैत-  
देव निर्णीतम् । नात्र प्रमाणं वक्तव्यमित्यर्थः । इत्येषा । नाम-  
कीर्तनञ्चेदमुच्चैरेव प्रशस्तम् । नामान्यनन्तस्य हततपः पठन्नित्यादौ ।  
अत्र पाञ्चोक्ता दशाप्यपराधाः परित्याज्याः । यथा सनत्कुमारवाक्यम्—  
सर्वापराधकृदपि मुच्यते हरिसंश्रयात् । हरिरप्यपराधान् यः कुर्या-  
द्विपदपांसनः । नामाश्रयः कदाचित् स्यात् तरत्येव स नामतः ।  
नाम्नोऽपि सर्वसुहृदो ह्यपराधात् पतत्यधः ॥ इति । अपराधाञ्चैते—  
सतां निन्दा नाम्नः परममपराधं वितनुते यतः ख्यातिं यातं कथम् उ-  
सहते तद्विगर्हाम् । शिवस्य श्रीविष्णोर्य इह गुणनामादिकमलं धिया  
भिन्नं पश्येत् स खलु हरिनामाहितकरः ॥ गुरोरवज्ञा श्रुतिशास्त्र-  
निन्दनं तथार्थवादो हरिनाम्नि कल्पनम् । नाम्नो बलाद् यस्य हि  
पापबुद्धिर्न विद्यते तस्य यमैर्हि शुद्धिः ॥ धर्मव्रतत्यागहृतादिसर्वशुभ-  
क्रियासाम्यमपि प्रमादः । अश्रद्धधाने विमुखेऽप्यशृण्वति यश्चोपदेशः  
शिवनामापराधः ॥ श्रुत्वापि नाममाहात्म्यं यः प्रीतिरहितोऽधमः ।  
अहंममादिपरमो नाम्नि सोऽप्यपराधकृदिति । अत्र सर्वापराध-  
कृदपीत्यादौ श्रीविष्णुयामलवाक्यमप्यनुसन्धेयम्—मम नामानि लोके-  
ऽस्मिन् अद्यया यस्तु कीर्तयेत् । तस्यापराधकोटीस्तु क्षमामेव न  
संशयः ॥ इति । सतां निन्देत्यनेन हिंसादीनां वचनागोचरत्वं  
दर्शितम् । निन्दादयस्तु यथा स्कान्दे श्रीमार्कण्डेयभगीरथसंवादे—  
निन्दां कुर्वन्ति ये मूढा वैष्णवानां महात्मनाम् । पतन्ति पितृभिः  
सर्वं महारौरवसंज्ञिते । हन्ति निन्दन्ति वै द्वेष्टि वैष्णवान् नाभि-  
नन्दति । क्रुध्यते याति नो हर्षं दर्शने पतनानि षट् ॥ इति । तन्निन्दाः

श्रवणेऽपि दोष उक्तः—निन्दां भगवतः शृण्वन् तत्परस्य जनस्य वा ।  
 ततो नापैति यः सोऽपि यात्यधः सुकृतात् च्युतः ॥ इति । ततोऽपगम-  
 खासमर्थस्येव । समर्थेन तु निन्दकजिह्वा छेत्तव्या । तत्राप्यसमर्थेन  
 स्वप्राणपरित्यागोऽपि कर्त्तव्यः । यथोक्तं देव्या—कर्णौ पिधाय निरि-  
 याद् यदकल्य ईशे धर्मावितर्क्यसृणिभिर्नृभिरस्यमाने । जिह्वां प्रसज्य  
 रुषतीमसतां प्रभुश्चेच्छिन्यादसूनपि ततो विमुजेत् स धर्म इति ।  
 शिवस्य श्रीविष्णोरित्यत्रैवमनुसन्धेयम् । श्रूयतेऽपि—यद् यद् विभू-  
 तिमत् सत्त्वं श्रीमदूर्जितमेव वा । तत्तदेवावगच्छ त्वं मम तेजोऽंश-  
 सम्भवमिति । ब्रह्मा भवोऽहमपि यस्य कलाः कलाया इति । यत्पाद-  
 निःसृतसरिष्ववरोदकेन तीर्थेन मूर्द्ध्नाधिकृतेन शिवः शिवोऽभूदिति ।  
 सृजामि तन्नियुक्तोऽहं हरो हरति तद्वशः । विश्वं पुरुषरूपेण परि-  
 याति त्रिशक्तिधृक् ॥ तथा माध्वभाष्यदर्शितानि वचनानि । ब्रह्माण्डे—  
 रुद्रं द्रावयते यस्माद् रुद्रस्तस्माज्जनाहं नः । ईशनादेव चेशानो महा-  
 देवो महत्त्वतः । पिवन्ति ये नरा नाकं मुक्ताः संसारसागरात् ।  
 तदाधारो यतो विष्णुः पिनाकीति ततः स्मृतः । शिवः सुखात्मकत्वेन  
 सर्वसंरोधनाद्धरः । कृत्यात्मकमिमं देहं यतो वस्ते प्रवर्त्तयन् । कृत्ति-  
 वासास्ततो देवो विरिञ्चिश्च विरेचनात् । बृंहणाद्ब्रह्मनामासौ  
 ऐश्वर्यादिन्द्र उच्यते । एवं नानाविधैः शब्दैरेक एव त्रिविक्रमः ।  
 वेदेषु च पुराणेषु गीयते पुरुषोत्तमः ॥ इति । वामने—न तु नारा-  
 यणादीनां नाम्नामन्यत्र संशयः । अन्यगोत्रां गतिर्विष्णुरेक एव  
 प्रकीर्तितः ॥ इति । स्कान्दे—ऋते नारायणादीनि नामानि पुरु-  
 षोत्तमः । अदादन्यत्र भगवान् राजिवर्त्तस्वकं पुरमिति । ब्राह्मे-  
 चतुर्मुखः शतानन्दो ब्रह्मणः पद्मभूरिति । उग्रो भस्मधरो नगः  
 कपालीति शिवस्य च । विशेषनामानि ददौ स्वकीयान्यपि केशवः ।  
 इति । तदेवं श्रीविष्णोः सर्वात्मकत्वेन प्रसिद्धत्वात् तस्मात् सकाशात्  
 शिवस्य गुणनामादिकं भिन्नं शक्त्यन्तरसिद्धमिति यो धियापि पश्येदि



त्वर्थः । द्वयोरभेदतात्पर्येण षष्ठान्तत्वे सति श्रीविष्णोश्चेत्यपेक्ष्य  
 चशब्दः क्रियेत । तत्राधान्यविवक्षयैव श्रीशब्दश्च तत्रैव दत्तः । अतएव  
 शिवनामापराध इति शिवशब्देन मुख्यतया श्रीविष्णुरेव प्रतिपादित  
 इत्यभिप्रेतम् । सहस्रनामादौ च स्थाणुशिवादिशब्दास्तथैव । अथ  
 श्रुतिशस्त्रनिन्दनम्—यथा पापण्डुमार्गेण दत्तात्रेयर्षभदेवोपासकानां  
 पापण्डिनाम् । तथार्थवादः स्तुतिमात्रमिदमिति मननम् । कल्पनं  
 तन्माहात्म्यागौणताकरणाय गत्यन्तरचिन्तनम् । यथोक्तं कौर्म्ये व्यास-  
 गीतायाम्—देवद्रोहादगुरुद्रोहः कोटिकोटिगुणाधिकः । ज्ञानाप-  
 वादो नास्ति क्वं तस्मात् कोटिगुणाधिकमिति । यत्तु श्रुतनाममाहात्म्य-  
 स्थाप्यजामिलस्य सोऽहं व्यक्तं पतिष्यामि नरके भृशदारुणं इत्येतद्-  
 वाक्यं, तत् खलु स्वदौरात्म्यमात्रदृष्ट्या । नाममाहात्म्यदृष्ट्या त्वये वक्ष्यते,  
 तथापि मे दुर्भगस्येत्यादिद्वयम् । नाम्नो बलादिति । यद्यपि भवेन्नाम्नो  
 बलेनापि कृतस्य पापस्य तेन नाम्ना क्षयः, तथापि येन नाम्नो बलेन  
 परमपुरुषार्थस्वरूपं सच्चिदानन्दसान्द्रं साक्षाच्छ्रीभगवच्चरणारविन्दं साध-  
 यितुं प्रवृत्तस्तेनैव परमघृणास्पदं पापविषयं साधयतीति परमदौरात्म्यम् ।  
 ततः कदर्थयत्येव तन्नाम चेति तत्पापकोटिमहत्तमस्यापराधस्यापातो  
 वादमेव । ततो यमैर्बहुभिर्यमनियमादिभिः कृतप्रायश्चित्तस्य क्रमेण  
 प्राप्ताधिकारैरनेकैरपि दण्डधरैर्वा कृतदण्डस्य तस्य शुद्धभावो युक्त  
 एव । नामापराधयुक्तानामित्यादिवक्ष्यमाणानुसारेण पुनरपि सन्तत-  
 नामकीर्तनमात्रस्य तत्र प्रायश्चित्तत्वात्, सर्वापराधकृतदपीत्याद्युक्तानु-  
 सारेण नामापराधयुक्तस्य भगवद्भक्तिमतोऽप्यधःपातलक्षणभोगनिय-  
 माच्च । तत इन्द्रस्याश्वमेधाख्यभगवद्यजनबलेन हव्रहत्याप्रवृत्तिस्तु  
 लोकोपद्रवशान्तिं तदौयासुरभावखण्डनञ्चेच्छूनामृषीणामङ्गीकृतत्वाच्च  
 दोष इति मन्तव्यम् । अथ धर्मव्रतत्यागेति । धर्मादिभिः साम्यमनन-  
 मपि प्रसादः अपराधो भवतीत्यर्थः । अतएव च, वेदाक्षराणि यावन्ति  
 पठितानि विजातिभिः । तावन्ति हरिनामानि कीर्तितानि न

संशयः ॥ इत्यतिदेशेनापि नाम् एव साहात्म्यमायाति । उक्तं हि  
मधुरमधुरमेतन्मङ्गलं मङ्गलानां सकलनिगमवल्लीसत्फलमिति । तथा  
श्रीविशुधर्म ऋग्वेदो हि यजुर्वेदः सामवेदोऽप्यथर्वणः । अधीतास्तेन  
येनोक्तं हरिरित्यक्षरद्वयम् ॥ स्कान्दे पार्वत्युक्तौ—मा ऋचो मा यजु-  
स्तात मा साम पठ किञ्चन । गोविन्देति हरेर्नाम गेयं गायस्त-  
नित्यशः ॥ पाद्मे श्रीरामाष्टोत्तरशतनामस्तोत्रे—विष्णोरेवैकनामापि  
सर्ववेदाधिकं मतमिति । अथाश्वधाने इत्यादिनोपदेष्टुरपराधं दर्शयि-  
त्वोपदेशस्याह, श्रुत्वेति । यतः अहंममादिपरमः अहन्ताममताद्येक-  
तात्पर्येण तस्मिन्ननादरवानित्यर्थः । नामैकं यस्य वाचि स्मरण-  
पथगतमित्यादौ देहद्रविणादिनिमित्तकपाषण्डशब्देन च दशापराधा  
लक्ष्यन्ते पाषण्डमयत्वात् तेषाम् । तथा तद्विधानामेवापराधान्तरमुक्तं  
पाद्मवैशाखमाहात्म्ये—अवमन्य च ये यान्ति भगवत्कीर्तनं नराः ।  
ते यान्ति नरकं घोरं तेन पापेन कर्मणेति । एतेषाञ्चापराधानाम-  
नन्यप्रायश्चित्तत्वमेवोक्तं तत्रैव—नामापराधयुक्तानां नामान्येव हर-  
न्त्याघम् । अविश्रान्तिप्रयुक्तानि तान्येवायंकराणि च ॥ इति । अत्र  
सत्प्रभृतिष्वपराधे तु तत्सन्तोषार्थमेव सन्ततनामकीर्तनादिकं समु-  
चितम्, अम्बरीषचरितादौ तदेकक्षम्यत्वेनापराधानां दर्शनात् । उक्तञ्च  
नामकीर्तुम्याम्—महदपराधस्य भोग एव निवर्त्तकः तदनुग्रहो वा  
इति । तस्मादुगत्यन्तराभावात् साधूक्तम् एतन्निर्विद्यमानानामिति ॥  
२ ॥ १ ॥ श्रीशुकः ॥ २६५ ॥

एवं श्रीनारदेनोक्तं बृहन्नारदीये—महिम्नामपि यन्नामः पारं  
गन्तुमनोश्वराः । मनवोऽपि मुनीन्द्राश्च कथं तं क्षुब्धधीर्भजे ॥ इति ।  
अथ श्रीरूपकीर्तनम् । प्रत्याक्रष्टुं नयनमवला इत्यादौ यच्छ्रीर्वाचा  
जनयति रतिं कीर्त्त्यमाना कवीनामिति ॥ २६६ ॥

यस्य श्रीकृष्णरूपस्य शोभासम्पत्तिः कीर्त्त्यमाना सती कवीनां  
तत्कीर्त्तकानां वाचां तत्कीर्त्तनेष्वेव रागं जनयति । अथोक्तं श्रीचतुः



सनेन—कामं भवः सवृजिनैर्निरयेषु न स्तादित्यादौ वाचस्तु न सुलसि-  
द् यदि तेऽङ्घ्रिशोभा इति ॥ ११ ॥ ३० ॥ राजा श्रीशुकम् ॥ २६६ ॥

अथ गुणकीर्तनम्—इदं हि पंसस्तपसः श्रुतस्य वा स्निष्टस्य  
सूक्तस्य च बुद्धदत्तयोः । अविच्युतोऽर्थः कविभिर्निरूपितो यदुत्तमः-  
श्लोकगुणानुवर्चनम् ॥ २६७ ॥

श्रुतं वेदाध्ययनम् । स्निष्टं यागादि । सूक्तं मन्त्रादिजपः । बुद्धं  
शास्त्रीयबोधः । दत्तं दानम् । एतेषां भगवदर्पितानां सतामेवावि-  
च्युतोऽर्थः नित्यं फलम् । किं तत् ? उत्तमःश्लोकस्य गुणानुवर्णनं  
यत् । जातायामपि गुणानुवर्णनसाध्यायां परमपुरुषार्थरूपायां रतौ  
गुणानुवर्णनस्य प्रत्युत नित्यनित्योक्तासात् अविच्युतत्वमुक्तम् । तस्माद-  
विच्युतत्वेन रतिमेवास्य फलं सूचयति ॥ १॥५॥श्रीनारदःश्रीव्यासम् ॥ २६८ ॥

अथ लीलाकीर्तनम्—शृण्वतः श्रद्धया नित्यं शृण्वतश्च स्वचेष्टितम् ।  
कालेन नातिदीर्घेण भगवान् विशते हृदि ॥ २६८ ॥

नातिदीर्घेण स्वल्पेनैव । विशते स्फुरति ॥ २॥८॥श्रीपरीक्षित् ॥ २६८ ॥

तथा—शृषागिरस्ता ह्यसतीरसत्कथा न कथ्यते यद् भगवा-  
नधीक्षजः । तदेव सत्यं तदुच्चैव मङ्गलं तदेव पुण्यं भगवद्गुणोदय-  
मित्यादि यदुत्तमःश्लोकयशोऽनुगोयते इत्यन्तम् ॥ २६९ ॥

असतीरसत्यः । असतां भगवतस्तदुभक्तोभ्यश्चान्येषां कथा यासु  
ताः । यत् यासु गीर्षं न कथ्यते । उत्तमःश्लोकस्य यशोऽनुगोयते  
इति तु यत् तत् तदीयजीलामयानुगानमेव सत्यमित्यादि । कथं  
सत्यत्वं मङ्गलत्वञ्च तत्राह, भगवद्गुणानामुदयः गायकहृदि स्फूर्ति-  
र्यस्मात् तत् । तदीयरतिप्रदमित्यर्थः । स्कान्दे—यत्र यत्र मङ्गी-  
पाल वेषणवौ वर्तन्ते कथा । तत्र तत्र हरिर्याति गौर्यथा सुतवत्सला ॥  
त्रिगुणमे स्कान्दे च भगवदुक्तौ—मत्कथावाचकं नित्यं मत्कथाश्रवणे  
रतम् । मत्कथाप्रौतिमनसं नाहं त्यज्यामि तं नरमिति । अत्र  
चानुगोयते इत्यनेन सुकण्ठता चेद् गानमेव कर्त्तव्यं, तच्च

प्रशस्तमित्यायातम् । एवं नामादीनामपि । उक्तञ्च—गीतानि  
 नामानि तदर्थकानि गायन् विलज्जो विचरेदसङ्ग इति । अन्यत्र  
 च—यानीह विश्वविलयोद्भववृत्तिहेतुः कर्माख्यनन्यविषयाणि हरि-  
 श्वकार । यस्त्वङ्ग गायति शृणोत्यनुमोदते वा भक्तिर्भवेदभगवति  
 ह्यपवर्गमार्गे ॥ इति । गानशक्त्यभावे स्वस्मादुत्कृष्टतरस्य प्राप्तौ वा  
 तच्छ्रुनोति । तदासक्त्यभावे तदनुमोदतेऽपीत्यर्थः । श्रीविष्णुधर्मं  
 श्रीविष्णुक्तौ—रागेणाकथ्यते चेतो गान्धर्वाभिमुखं यदि । मयि वृत्तिं  
 समास्थाय गायेथा मम सत्कथा इति । पादौ च कार्तिकमाहात्म्ये  
 श्रीभगवदुक्तौ—नाहं वसामि वैकुण्ठे योगिनां हृदये न च । मङ्गला  
 यत्र गायन्ति तत्र तिष्ठामि नारद । तेषां पूजादिकं गन्धधूपार्घ्यैः  
 क्रियते नरैः । तेन प्रीतिं परां यामि न तथा मम पूजनादिति । ते  
 च प्राणिमात्राणामेव परमोपकर्तारः किमुत स्वेषाम् । यद्योक्तं  
 नारसिंहे श्रीप्रह्लादेन—ते सन्तः सर्वभूतानां निरुपाधिकबान्धवाः ।  
 ये नृसिंह भवन्नाम गायन्तुस्त्वैर्मुदाम्बिताः ॥ इति । अत्र च बहुभि-  
 र्मिलित्वा कीर्तनं सङ्कीर्तनमित्युच्यते । तत्तु चमत्कारविशेषपोषात्  
 पूर्वतोऽप्यधिकमिति ज्ञेयम् । अत्र च नामसङ्कीर्तने यथोपदिष्टं  
 कलियुगपावनावतारेण श्रीभगवता—दृष्ट्वापि सुनोचेन तरोरपि  
 सहिष्णुना । अमानिना मानदेन कीर्तनीयः सदा हरिः ॥ इति ॥१२॥  
 १२॥ श्रीसूतः ॥२७८॥

इयञ्च कीर्तनाख्या भक्तिर्भगवतो द्रव्यजतिगुणक्रियाभिर्दीनजनैक-  
 विषयापारकरुणामयोति श्रुतिपुराणादिविश्रुतिः । कलौ च दौर्मल्यं  
 यथा ब्रह्मैवैवत्त—अतः कलौ तपोयोगविध्यायज्ञादिकाः क्रियाः ।  
 साङ्गा भवन्ति न कृताः कुशलैरपि देहिभिरिति । अतएव कलौ  
 स्वभावत एवातिदीनेषु लोकेष्वाविर्भूय ताननायासेनैव तत्तदयुगगत-  
 महासाधनानां सर्वमेव फलं ददाना सा कृतार्थयति । यत एव तयैव  
 कलौ भगवतो विशेषतश्च सत्तोषो भवति । तथा चैवोत्तमं लोके



तपः श्रीहरिकीर्तनम् । कलौ युगे विशेषेण विष्णुप्रीत्यै समाचरेत् ॥  
इति स्कान्दचातुर्मास्यमाहात्म्यवचनानुसारेण । तदेवमाह—कृते  
यज्ञायतो विष्णुं त्रेतायां यजतो मखैः । हापरे परिचर्यायां कलौ  
तद्वरिकीर्तनात् ॥२७०॥

यद् यत् कृतादिषु तेन तेन साधनेन स्यात् तत् सर्वं कलौ  
हरिकीर्तनाद् भवतीति । अन्यत्र च—ध्यायन् कृते यजन् यज्ञै-  
स्त्रेतायां हापरिऽर्चयन् । यदाप्नोति तदाप्नोति कलौ संकीर्त्य केशव-  
मिति ॥१२॥३॥ श्रीशुकः ॥२७०॥

अतएव—कलिं सभाजयन्त्यार्या गुणज्ञाः सारभागिनः । यत्र  
सङ्कीर्तनेनैव सर्वः स्वार्थोऽभिलभ्यते ॥२७१॥

गुणज्ञाः कीर्तनप्रचाररूपं तद्गुणं जानन्तः । अतएव तद्दोषा-  
ग्रहणात् सारभागिनः सारमात्रग्रहणाः कलिं सभाजयन्ति । गुणमेव  
दर्शयति, यत्र प्रचारितेन सङ्कीर्तनेनैव साधनान्तरनिरपेक्षेण तेने-  
त्यर्थः । सर्वः ध्यानादिभिः कृतादिषु साधनसहस्रैः साध्यः । कीर्तन-  
स्यैव महिमानमाह—न ह्यतः परमो लाभो देहिनां भ्रास्यतामिह ।  
यतो विन्देत परमां शान्तिं नश्यति संसृतिः ॥२७२॥

अतः कीर्तनात् । यतो यस्मात् कीर्तनात् । परमां शान्तिं  
शमो मन्निष्ठता बुद्धेरिति भगवद्वाक्यानुसारेण ध्यानादिभिरप्यसाध्यां  
सर्वोत्कृष्टां भगवन्निष्ठां प्राप्नोति अनुषङ्गेन संसारश्च नश्यति । अतएव  
ध्याननिष्ठा अपि कृतादिप्रजा एतादृशीं भगवन्निष्ठां न प्राप्तवत्यः ।  
महाभागवता नित्यं कलौ कुर्वन्ति कीर्तनमिति स्कान्दाद्यनुसारेण  
तादृशनिष्ठाकारणं कीर्तनमाहात्म्यञ्च दौर्नैककृपातिशयशालिना  
भगवता तदानीं तत्तत्सामर्थ्यावसरे यस्मात् न प्रकाशितं, तस्मात्  
ध्यानादिसमर्थास्ताः प्रजा जिह्वीष्ठस्यन्दनमात्रस्य नातिसाधनत्वं भवे-  
दिति मत्वा तन्न अद्वितवत्यश्च । ततः कलिप्रजानां परमभगवन्निष्ठतां  
शुक्ला तदर्थं कलावेव केवलं निजजन्म प्रार्थयन्त इत्याह—कृतादिषु

प्रजा राजन् कलाविच्छन्ति सम्भवम् । कलौ खलु भविष्यति  
नारायणपरायणाः ॥२७३॥

तत्परायणत्वमत्र तदीयप्रेमातिशयवत्त्वम् । एतदेव परमं  
शान्तिमित्यनेन कार्यद्वारा व्यञ्जितम् । सुक्तानामपि सिद्धानां नारा-  
यणपरायणः । सुदुर्लभः प्रशान्तात्मा इत्यत्र यद्वत् । अत्र कलि-  
सङ्गेन कीर्तनस्य गुणोत्कर्ष इति न वक्तव्यम् । भक्तिमात्रे काल-  
देशनियमस्य निषिद्धत्वात् । विशेषतो नामोपलक्ष्य च विष्णुधर्मे  
चतुर्वन्धूपाख्याने—न देशनियमस्तत्र न कालनियमस्तथा । नोच्छि-  
ष्टादौ निषेधश्च हरेर्नामनि लुब्धकेति । स्कान्दे पाञ्चवैशाखमाहात्म्ये  
विष्णुधर्मे च—चक्रायुधस्य नामानि सदा सर्वत्र कीर्तयेदिति । स्कान्द-  
एव च—न देशकालावस्थात्मशुद्धादिकमपेक्षते । किन्तु स्वतन्त्रमेव  
तन्नाम कामितकामदमिति । विष्णुधर्मे च—कलौ कृतयुगं तस्य  
कलिस्तस्य कृते युगे । यस्य चेतसि गोविन्दो हृदये यस्य नाच्यते  
इति । न च कलावन्यसाधनासमर्थत्वादेव तेनाल्पेनापि महत् फलं  
भवति न तु तस्य गरीयस्त्वेनेति सन्तव्यम् । यस्मिन् न्यस्तमर्चि-  
याति नरकं स्वर्गोऽपि यच्चिन्तने विघ्नो यत्र निवेशितात्ममनसां ब्राह्म-  
णोऽपि लोकोऽल्पकः । मुक्तिं चेतसि यः स्थितोऽमलधियां पुंसां ददा-  
त्यव्ययः किं चित्रं यदध्वं प्रयाति विलयं तत्राच्युते कीर्त्तिते ॥ इति  
समाधिपर्यन्तादपि स्मरणात् कैमुत्येन कीर्त्तनस्यैव गरीयस्य  
श्रीविष्णुपुराणे दर्शितम् । अत एवोक्तमेतन्निर्विद्यमानानामित्यदि ।  
तथाच, अधच्छित् स्मरणं विष्णोर्ब्रह्मायासेन साध्यते । ओष्ठस्यन्दन-  
मात्रेण कीर्त्तनन्तु ततो वरमिति वैष्णवचिन्तामणौ । येन जन्मशतै-  
पूर्वं वासुदेवः समर्चितः । तन्मुखे हरिनामानि सदा तिष्ठन्ति  
भारत ॥ इत्यन्यत्र । सर्वापराधकृदपीत्यादिनामापराधमञ्जनस्योक्तौ  
च । तस्मात् सर्वत्रैव युगे श्रोमत्कीर्त्तनस्य समानमेव सामर्थ्यम् ।  
कलौ च श्रीभगवता कृपया तदग्राह्यत इत्यपेक्षयैव तत्र तत्परायणत्वमिति



स्थितम् । अतएव यद्यन्यापि भक्तिः कलौ कर्त्तव्या तदा तत्संयोगे-  
नैवेत्युक्तम्—यज्ञैः सङ्कीर्त्तनप्रायेर्यजन्ति हि सुमेधस इति । अत्र च  
स्वतन्त्रमेव नामकीर्त्तनमत्यन्तप्रशस्तं, हरेर्नाम हरेर्नाम हरेर्नामैव  
केवलम् । कलौ नास्त्येव नास्त्येव नास्त्येव गतिरन्यथा ॥ इत्यादौ ।  
तस्मात् साधूक्तं, कलिं सभाजयन्त्याद्या इत्यादित्रयम् ॥ ११ ॥ ५ ॥  
श्रीकरभाजनो निमिम् ॥ २७३ ॥

तदेवं कलौ नामकीर्त्तनप्रचारप्रभावेनैव परमभगवत्परायणत्व-  
सिद्धिर्दर्शिता । तत्र पाषण्डप्रवेशेन नामापराधिनो ये तेषान्तु तद्वहि-  
र्मुखत्वमेव स्यादिति व्यतिरेकेण तत् द्रढयति—कलौ न राजन् जगतां  
परं गुप्तं त्रिलोकनाथानतपादपङ्कजम् । प्रायेण मर्त्या भगवन्तमच्युतं  
यज्यन्ति पाषण्डविभिन्नचेतसः ॥ यन्नामधेयं स्त्रियमाण आतुरः पतन्  
खलन् वा विवशो गृणन् पुमान् । विमुक्तकर्मागलमुत्तमां गतिं  
प्राप्नोति यज्यन्ति न तं कलौ जनाः ॥ २७४ ॥

सष्टम् ॥ १२ ॥ ७ ॥ श्रीशुकः ॥ २७४ ॥

तदेवं कीर्त्तनं व्याख्यातम् । तत्रास्मिन् कीर्त्तने निजदैत्यनिजा-  
भौष्टविघ्नमिस्त्वपाठावप्यन्तर्भाव्यौ । तथा तत्र श्रीभागवतस्थित-  
नामादिकीर्त्तनन्तुः पूर्ववदन्यदीयनामादिकीर्त्तनादधिकं ज्ञेयम् । कलौ  
तु प्रशस्तं तत् । कृष्णं स्वधामोपगते धर्मज्ञानादिभिः सह । कलौ  
नष्टदशमेष पुराणार्कोऽधुनोदित इति । अथ शरणापत्तगादिभिः  
शुद्धान्तःकरणश्चेत् एतन्निर्विद्यमानानामिच्छतामकुतोभयामत्याद्युक्त-  
त्वान्नामकीर्त्तनापरित्यागेन स्मरणं कुर्यात् । तच्च मनसानुसन्धानम् ।  
यदेव नामादिसम्बन्धित्वेन बहुविधं भवति । तत्र स्मरणसामान्यम्—  
एतावान् योग आदिष्टो मच्छिथैः सनकादिभिः । सर्वतो मन आकृष्य  
मय्यङ्गावेश्यते यथा ॥ २७५ ॥

यथा यथावत् मय्यावेश्यते इति एतावानित्यर्थः । तथा च स्कान्दे

ब्रह्मोक्तौ—आलोड्य सर्वशास्त्राणि विचार्य च पुनः पुनः । इत्यादि ॥ ११ ॥ १३ ॥ श्रीभगवान् ॥ २७५ ॥

तत्र नामस्मरणं, हरेर्नाम परं जप्यं ध्येयं गेयं निरन्तरम् । कौत्स-  
नीयञ्च बहुधा निर्वृतीर्बहुधेच्छता ॥ इति आवालिंसंहितायनुसारि-  
त्रेयम् । नामस्मरणन्तु शुद्धान्तःकरणतामपेक्षते । तत् कौत्सना-  
च्चावरमिति मूले तु नोदाहरणस्पष्टता । रूपस्मरणमाह—अविस्मृतिः  
क्षणपदारविन्दयोः क्षिणोत्थभद्राणि च शं तनोति । सत्त्वस्य शक्तिं  
परमात्मभक्तिं ज्ञानञ्च विज्ञानविरागयुक्तम् ॥ २७६ ॥

परमात्मनि श्रीक्षणे प्रेमलक्षणां भक्तिमिति सुख्यं फलमन्यानि  
त्वानुषङ्गिकाणि ॥ १२ ॥ श्रीसूतः ॥ २७६ ॥

किञ्च—स्मरतः पादकमलमात्मानमपि यच्छति । किन्त्वर्थकामा-  
भजतो नात्यभोष्टान् जगद्गुरुः ॥ २७७ ॥

स्मरतः स्मरते । साक्षात् प्रादुर्भूय आत्मानं स्मर्तुर्वशीकरोति  
इत्यर्थः । अर्थकामानिति बहुवचनं मोक्षमप्यन्तर्भावयति लिङ्गसम-  
वायन्यायेन । यस्मादेवं तस्माद्वात्मनः तस्मादेव गारुडेऽपीदमुक्तम्—  
एकस्मिन्नप्यतिक्रान्ते सुहृत्ते ध्यानवर्जिते । दस्युभिर्मृषिते नैव युक्त-  
माक्रन्दितुं श्मश्रमिति ॥ १० ॥ ८५ ॥ श्रीदामविप्रभार्या तम् ॥ २७८ ॥

अथ पूर्ववत् क्रमसोपानरीत्या सुखलभ्यं गुणपरिकरसेवालीला-  
स्मरणञ्चानुसन्धेयम् । तदिदं स्मरणं पञ्चविधम् । यत्किञ्चिदनुसन्धानं  
स्मरणम् । सर्वतश्चित्तमाकृष्य सामान्याकारेण मनोधारणं धारणा ।  
विशेषतो रूपादिचिन्तनं ध्यानम् । अमृतधारावदविच्छिन्नं तत्  
ध्रुवानुस्मृतिः । ध्येयमात्रस्फुरणं समाधिरिति । तत्र स्मरणम्—येन  
केनाप्युपायेन स्मृतो नारायणाव्ययः । अपि पातकयुक्तस्य प्रसन्नः स्यात्  
संशयः ॥ इति बृहन्नारदोयादौ । धारणा—विषयान् ध्यायतवित्तं  
विषयेषु विसज्जते । मामनुस्मरतश्चित्तं मध्येव प्रविलीयते ॥ इत्यादौ ।  
ध्यानम्—भगवच्चरणद्वन्द्वध्यानं निर्ध्वन्द्वमीरितम् । पापिनोऽपि प्रसन्नः



विहितं सुहितं परमिति नारसिंहादौ । तत्र निर्द्वन्द्वं शीतोष्णादि-  
मौदुःखपरम्परातोतम् । ईरितं शास्त्रविहितम् । तच्च पापिनोऽपि  
सङ्गेनापि परमुत्कृष्टं सुहितं विहितं तत्रैवेत्यर्थः । ध्रुवानुस्मृतिश्च  
दगुणश्रुतिमात्रेणेत्यादौ त्रिभुवनविभवहेतवेऽप्यकुण्डस्मृतिरित्यादौ  
व । एषैव श्रीरामानुजभगवत्पादैः प्रथमसूत्रे दर्शितास्ति । समाधि-  
माह—तयोरागमनं साक्षादौशयोर्जगदात्मनोः । न वेद रुद्धधीवृत्ति-  
रात्मानं विश्वमेव चेति ॥ २७८ ॥

तयोः रुद्धतत्पन्नोः । भगवदंशतच्छक्तित्वात् जगदात्मनोः तत्-  
प्रवर्तकयोरपि । तत्र हेतुः रुद्धधीवृत्तिर्भगवदाविष्टचित्तः । भक्तिं  
परां भगवति लब्धवानिति पूर्वोक्तेः । तस्मादसंप्रज्ञातनाम्नो ब्रह्म-  
समाधितो भिन्न एवासौ ॥ १२ ॥ १० ॥ श्रीसूतः ॥ २७८ ॥

क्वचिक्लीलादियुक्ते च तस्मिन्नन्यासफूर्तिः समाधिः स्यात् ।  
यथाह—उरुक्रमस्याखिलबन्धमुक्तये समाधिनानुस्मर तद्विचेष्टित-  
मिति ॥ २७८ ॥

सष्टम् । एतद्रूपो दासादिभक्तानाम् । पूर्वस्तु प्रायः शान्तभक्ता-  
नाम् । स्वमुखनिभृतचेतास्तदव्युदस्तान्यभावोऽप्यजितरुचिरलीला-  
कृष्टसार इत्याद्युक्तिभ्यः ॥ १॥७॥ श्रीनारदो व्यासम् ॥ २७९ ॥

अथ रुचिः शक्तिश्च चेत्तदपरित्यागेन पादसेवा च कर्त्तव्या ।  
सेवास्मरणसिद्धयर्थश्च सा कौञ्चित् क्रियते । तथाच, विष्णुरहस्ये पर-  
मेस्वरवाक्यम्—न मे ध्यानरतः सम्यक् योगिनः परितुष्टये । तथा  
भक्तिश्च देवर्षे क्रिया योगरता यथा । क्रियाक्रमेण योगोऽपि ध्यानिनः  
संप्रवर्त्तते ॥ इति । योगोऽत्र समाधिः । पादसेवायां पादशब्दो भक्तौव  
निदिष्टः । ततः सेवायाः सादरत्वं विधीयते । सेवा च कालदेशा-  
द्युचिता परिचर्यादिपर्याया । सा यथा—यत्पादसेवाभिरुचिस्तप-  
स्विनामशेषजन्मोपचितं मलं धियः । सद्यः क्षिणोत्पन्नबन्धमेधतौ सती  
यथा पदाङ्गुलिनिःसृता सरित् ॥ २८० ॥

तपस्विनां संसारतप्तानां मलं तत्तद्वासनाम् । त्वत्पादस्यैवैष  
महिमेति दृष्टान्तेनाह, यथेति ॥ ४ ॥ २७ ॥ पृथुः श्रीविष्णुम् ॥ २८ ॥

तथा,—न कामयेऽन्यं तव पादसेवनादकिञ्चनप्रार्थयतामाहार  
विभो । आराध्य कस्त्वं ह्यपवर्गदं हरे वृणीत आर्यो वरमात्म-  
बन्धनम् ॥ २८१ ॥

अकिञ्चना मोक्षपर्यन्तकामनारहिताः । तत्र हेतुः, त्वामाराध्य  
कस्त्वामपवर्गदं सन्तं वृणीत, अपवर्गदतयाविर्भवन्तं समाश्रयेतेत्यर्थः ।  
वरमित्यव्ययमौषत्प्रिये । वरमात्मनो बन्धनमेव वृणीत । अनन्तरश्चासौ  
तस्माद्विसृज्याशिष इत्यादिवाक्ये निरञ्जनमित्यादि ॥ २८२ ॥

अत्र सेव्यपादत्वेनैव प्राप्तस्य तस्य पुरुषोत्तमस्य सच्चिदानन्द-  
मेवाभिप्रेतम् ॥ १० ॥ ५१ ॥ मुचुकुन्दः श्रीभगवन्तम् ॥ २८२ ॥

अत्र पादसेवायां श्रीमूर्तिदर्शनस्यार्शपरिक्रमानुव्रजनभगवन्मन्दि-  
रङ्गा-पुरुषोत्तम-हारका-मथुरादि-तदीय-तीर्थ-स्नान-गमनादयोऽप्यन्त-  
र्भाव्याः । तत्परिकरप्रायत्वात् । यावज्जीवं तन्मन्दिरादिनिवा-  
सस्तु शरणापत्तावन्तर्भवति । गङ्गादीनां तत्स्थप्राणिवृन्दानां  
परमभागवतत्वमेवेति पक्षे तु तत्सेवादिकं महत्सेवादावेव  
पर्यवस्यति । ततो गङ्गादिष्वपि भक्तिनिदानत्वं भवेत् । अत-  
एव शुश्रूषोः अह्वानस्य वासुदेवकथारुचिः । स्यान्महत्सेवया विप्राः  
पुण्यतीर्थनिषेवनादित्यत्र पुण्यतीर्थशब्दोक्तस्य गङ्गादेः पृथक् कारणत्वं  
व्याख्येयम् । यथा हतोये—यत्पादनिःसृतसरित्प्रवरोदकेन तीर्थेन  
मूर्ध्नि धिक्कतेन शिवः शिवोऽभूदिति । शिवत्वं नाम ह्यत्र परमसुख-  
प्राप्तिरिति टीकाकृतम् । तादृशसुखत्वञ्च भक्तावेव पर्यवसितम् ।  
तत ऊर्ध्वं सुखान्तराभावात् । ब्राह्मे पुरुषोत्तममुद्दिश्य—अहो  
क्षेत्रस्य माहात्म्यं समन्ताद्दृश्योजनम् । दिविष्ठा यत्र पश्यन्ति सर्वा-  
नेव चतुर्भुजान् । स्कान्दे—संवत्सरं वा षण्मासान्मासं मासाहमेव  
वा । हारकावासिनः सर्वं नरा नार्यश्चतुर्भुजाः ॥ पादोपाताखण्डे—



ब्रह्मो मधुपुरी धन्या वैकुण्ठाच्च गरीयसी । दिनमेकं निवासेन हरौ  
 शक्तिः प्रजायते ॥ आदिबाराहे तामुद्दिश्य, जन्मभूमिः प्रिया ममेति ।  
 एषु च स्तोपासनास्थानमधिकं सेव्यम् । श्रौतण्यस्य पूर्णभगवत्त्वात्  
 तत्स्थानन्तु सर्वेषामेव पूर्णपुरुषार्थदं भवेत् । अतएवादिबाराहे—  
 मधुराच्च परित्यज्य योऽन्यत्र कुरुते रतिम् । मूढो भ्रमति संसारे  
 मोहितो मम माययेति । तदेवं तुलसीसेवा च सत्सेवायामन्तर्भाव्या;  
 परमभगवत्प्रियत्वात्तस्याः । यथा अगस्त्यसंहितायां गारुडसंहिता-  
 याञ्च—विष्णोस्त्रैलोक्यनाथस्य रामस्य जनकात्मजा । प्रिया तथैव  
 तुलसी सर्वलोकैकपावनीति । स्कान्दे—रतिं वध्नाति नान्यत्र तुलसी-  
 काननं विना । देवदेवो जगत्स्वामी कलिकाले विशेषतः ॥ निरी-  
 क्षिता नरैर्यैस्तु तुलसीवनवाटिका । रोपिता यैस्तु विधिना संप्राप्तं  
 परमं पदम् ॥ स्कान्द एव तुलसीस्तवे—तुलसीनाममात्रेण प्रीणा-  
 त्सुरदर्पहेति । तदेवं पादसेवा व्याख्याता, प्रसङ्गसङ्गत्या गङ्गादि-  
 सेवा च । अयार्चनम् । तच्चागमोक्तावाहनादिक्रमकम् । तस्मात्  
 ब्रह्म चेदाश्रितमन्त्रगुरुस्तं विशेषतः पृच्छेत् । तथोदाहृतम्—लब्धानु-  
 ग्रह आचार्यात्तेन संदर्शितागमः इत्यादिना । यद्यपि श्रीभाग-  
 वतमते पञ्चरात्रादिवदर्चनमार्गस्यावश्यकत्वं नास्ति ; तद्विनापि  
 शरणापत्त्यादौनामैकतरेणापि पुरुषार्थसिद्धेरभिहितत्वात् ; तथापि  
 शोभनदादिवर्त्मानुसरद्भिः श्रीभगवता सह सम्बन्धविशेषं दीक्षाविधा-  
 नेन श्रीगुरुचरणसम्पादितं श्रिकीर्षद्भिः कृतायां दीक्षायांमर्चनमवश्यं  
 क्रियेतैव । दिव्यं ज्ञानं यतो दद्यात् कुर्यात् पापस्य संचयम् ।  
 तस्माद्दोषेति सा प्रोक्ता देशिकैस्तत्त्वकोविदैः ॥ अतो गुरुं प्रणम्यैव  
 सर्वस्वं विनिवेद्य च । गृह्णीयाद् वैष्णवं मन्त्रं दीक्षापूर्वं विधानतः ॥  
 इत्यागमात् । दिव्यं ज्ञानं ह्यत्र श्रीमति मन्त्रे भगवत्स्वरूपज्ञानं तेन  
 भगवता सम्बन्धविशेषज्ञानञ्च । यथा पाञ्चोत्तरखण्डादावष्टाक्षरादिका-  
 मधिकृत्य विवृतमस्ति । ये तु सम्पत्तिमन्तो गृहस्थास्तेषां चर्च-

मार्ग एव मुख्यः । यथोक्तं श्रीवसुदेवं प्रति सुनिभिः—अयं स्वस्व-  
यनः पन्था द्विजातिर्गृहमेधिनः । यच्छ्रद्धयाप्तवित्तेन शुक्लेनेज्येत पूरु-  
इति । तद्वत्त्वा हि निष्किञ्चनवत् केवलस्मरणादिनिष्ठत्वे वित्त-  
शाख्यप्रतिपत्तिः स्यात् । परद्वारा तत्सम्पादनं व्यवहारनिष्ठत्वस्याल-  
सत्वस्य वा प्रतिपादकम् । ततोऽश्रद्धामयत्वाहीनमेव तत् । ततश्च  
योऽमायया सन्ततयानुवृत्त्या इत्याद्युपदेशादभ्रश्येत् । किञ्च गृह-  
स्थानां परिचर्यामार्गे द्रव्यसाध्यतयार्चनमार्गादविशेषेण प्राप्तेऽप्यर्चन-  
मार्गस्यैव प्राधान्यमत्यन्तविधिसापेक्षत्वात्तेषाम् । तथा गार्हस्थ्यधर्मस्य  
देवतायागस्य शाखापक्षवादिसेकस्थानोयस्य मूलसेकरूपं तदर्चन-  
मित्यपि तदकरणे महान् दोषः । अतः स्कान्दे श्रीप्रह्लादवाक्यम्—  
केशवार्चा गृहे यस्य न तिष्ठति महीपते । तस्यान्नं नैव भोक्तव्यं  
मभक्ष्येण समं स्मृतमिति । दीक्षितानान्तु सर्वेषां तदकरणे नरक-  
पातः श्रूयते । यथा विष्णुधर्मोत्तरे—एककालं द्विकालं वा त्रिकालं  
पूजयेद्धरिम् । अपूज्य भोजनं कुर्वन्नरकाणि ब्रजेन्नर इत्यादि ।  
अशक्तमयोग्यं प्रति चाग्नेये—पूजितं पूज्यमानं वा यः पश्येन्नृत्ति-  
हरिम् । अद्वया मोदयेद्यस्तु सोऽपि योगफलं लभेदिति । योगोक्त  
पञ्चरात्राद्युक्तः क्रियायोगः । कचिदत्र मानसपूजा च विहितास्ति ।  
तथा च पाञ्चोत्तरखण्डे—साधारणं हि सर्वेषां मानसेज्या नृणां प्रियं  
इति । किञ्चास्मिन्नर्चनमार्गेऽवश्यं विधिरपेक्षणीयः । ततः पूर्वं दीक्षा  
कर्त्तव्या । अथ शास्त्रीयं विधानञ्च शिद्ध्यणीयम् । दीक्षा यथागमै-  
द्विजानामनुपनीतानां स्वकर्माध्ययनादिषु । यथाधिकारो नास्तीति  
स्याच्चोपनयनादनु । तथात्रादीक्षितानान्तु मन्त्रदेवार्चनादिषु । नाधि-  
कारोऽस्त्यतः कुर्यादात्मानं शिवसंस्तुतमिति । शास्त्रीयविधानञ्च  
यथा विष्णुरहस्ये—अविज्ञाय विधानोक्तं हरिपूजाविधिक्रियाम् ।  
कुर्वन् भक्त्या समाप्नोति शतभागं विधानत इति । भक्त्या परमाद-  
र्यैव शतभागं प्राप्नोति । अन्यथा तावन्तमपि नेत्यर्थः । विधी तु



वैष्णवसंप्रदायानुसार एव प्रमाणम् । यतो विष्णुरहस्ये—अर्चयन्ति  
तदा विष्णुं मनोवाक्कायकर्मभिः । तेषां हि वचनं ग्राह्यं ते हि विष्णु-  
समा मताः ॥ कौर्मै—संपृष्ट्वा वैष्णवान् विप्रान् विष्णुशास्त्रविशारदान् ।  
चीर्णव्रतान् सदाचारान् तदुक्तं यत्नतश्चरेत् ॥ वैष्णवतन्त्रे—येषां गुरौ  
च जप्ये च विष्णौ च परमात्मनि । नास्ति भक्तिः सदा तेषां वचनं  
परिवर्जयेदिति । तथाह, एवं सदेत्यादौ, तन्निष्ठविप्राभिहितः शशा-  
सहेति ॥ २८३ ॥

अस्वरोष इति प्रकरणलब्धम् ॥ ८ ॥ ४ ॥ श्रीशुकः ॥ २८३ ॥

ननु भगवन्नामात्मका एव मन्त्राः । तत्र विशेषेण नमःशब्दा-  
दलङ्घ्यताः श्रीभगवता श्रीमद्विष्णुभिश्चाहितशक्तिविशेषाः श्रीभग-  
वता सममात्मसम्बन्धविशेषप्रतिपादकाश्च । तत्र केवलानि श्रीभग-  
वन्नामान्यपि निरपेक्षाण्येव परमपुरुषार्थफलपर्यन्तदानसमर्थानि ।  
ततो मन्त्रेषु नामतोऽप्यधिकसामर्थ्यं लब्धे कथं दोषादपेक्षा ?  
उच्यते—यद्यपि स्वरूपतो नास्ति, तथापि प्रायः स्वभावतो देहादि-  
सम्बन्धेन कदर्थ्यशीलानां विक्षिप्तचित्तानां जनानां तत्तत्सङ्कोची-  
करणाय श्रीमद्विष्णुप्रभृतिभिरत्नार्चनमार्गे क्वचित् क्वचित् काचित्  
काचिन्मर्यादा स्थापितास्ति । ततस्तदुल्लङ्घने शास्त्रं प्रायश्चित्तमुद्भाव-  
यति । तत उभयमपि नासमञ्जसमिति तत्र तत्तदपेक्षा नास्ति ।  
यथा श्रीरामचन्द्रमुद्दिश्य रामार्चनचन्द्रिकायाम्—वैष्णवेष्वपि मन्त्रेषु  
राममन्त्राः फलाधिकाः । गणपत्यादिमन्त्रेभ्यः कोटिकोटिगुणा-  
धिकाः । विनैव दोक्षां विप्रेन्द्र पुरश्चर्यां विनैव हि । विनैव न्यास-  
विधिना जपमात्रेण सिद्धिदा इति ॥ एवं साध्यत्वादिपरीक्षानपेक्षा  
च क्वचित् श्रूयते । यथोक्तं मन्त्रदेवप्रकाशिकायाम्—सौरमन्त्राश्च  
येऽपि स्युर्वैष्णवा नारसिंहकाः । साध्यसिद्धसुसिद्धारिविचारपरिवर्जिता  
इति । तन्त्रान्तरे—नृसिंहार्कबराहाणां प्रसादप्रवणस्य च । वैदिकस्य  
च मन्त्रस्य सिद्धादीनैव शोधयेदिति । सनत्कुमारसंहितायाम्—

साध्यः सिद्धः सुसिद्धश्च अरिश्चैव च नारद । गोपालेषु न बोद्धव्यः  
 स्वप्रकाशो यतः स्मृतः ॥ अन्यत्र । सर्वेषु वर्णेषु तथाग्रमेषु नारी  
 नानाहयजन्ममेषु । दाता फलानामभिवाञ्छितानां प्रागेव गोपालक  
 मन्त्र एष इत्यादि । मर्यादा यथा ब्रह्मयामले—श्रुतिस्मृतिपुराणादि-  
 पञ्चरात्रविधिं विना । ऐकान्तिकी हरेर्भक्तिरुत्पातायैव कल्पते ।  
 इत्यमेवामिप्रेतं श्रीपृथिव्या चतुर्थे—अस्मिन्लोकोऽथवामुष्मिन् मुनिभि-  
 स्तत्त्वदर्शिभिः । दृष्टा योगाः प्रयुक्ताश्च पुंसां श्रेयःप्रसिद्धये ॥ तान-  
 तिष्ठति यः सम्यगुपायान् पूर्वदर्शितान् । अवरः श्रद्धयोपेत उपायान्  
 विन्दतेऽञ्जसा । ताननादृत्य यो विद्वानर्थानारभते स्वयम् । तस्य  
 व्यभिचरन्त्यर्था आरब्धाश्च पुनः पुनरिति । अतएवोक्तं पाञ्चे श्रीनार-  
 यणनारदसंवादे—मङ्गलतो यो मदर्चाञ्च करोति विधिवद्वेषे ।  
 तस्यान्तरायाः स्वप्नेऽपि न भवन्त्यभयो हि स इति । तदेतदर्थं हि विधिं  
 केवलं कर्ममिश्रञ्च । तयोः पूर्वं निरपेक्षाणां श्रद्धावतां दर्शितमा-  
 ह्वेत्वेण य आशु हृदयग्रन्थिमित्यादौ । उक्तञ्च श्रीनारदेन—यदा  
 यस्यानुगृह्णाति भगवानात्मभावितः । स जहाति मतिं लोके वेदे च  
 परिनिष्ठितामिति । अत्र श्रीमदगस्त्यसंहिता च—यथा विधिनिषेधौ  
 च मुक्तं नैवोपसर्पतः । तथा न स्पृशतो रामोपासकं विधिपूर्वक-  
 मिति । उत्तरं व्यवहारचेष्टातिशयवत्तायादृच्छिकभक्त्यनुष्ठानवत्तादि-  
 लक्षणलक्षितश्रद्धानां तथा तद्वैपरीत्यलक्षितश्रद्धानामपि प्रतिष्ठितानां  
 त भक्तिवार्त्तानभिन्नबुद्धिषु साधारणवैदिकैकर्मनानुष्ठानलोपोऽपि मा-  
 दिति लोकसंग्रहपराणां गृहस्थानां दर्शितम् । यथा—न ह्यनो-  
 ऽनन्तपारस्येत्यादौ, सन्ध्योपास्यादिकर्माणि वेदेनाचोदितानि नै-  
 पूजां तैः कल्पयेत् सम्यक्संकल्पः कर्मपावनीमित्यादि ॥ २८४ ॥

सष्टम् ॥ ११ ॥ २७ ॥ श्रीभगवान् ॥ २८४ ॥

श्रीनारदपञ्चरात्रे चैवमेव श्रीनारायणवाक्यं आह्वयनारभ्ये-  
 नाचरेदयस्तु सिद्धोऽपि लौकिकं धर्ममग्रतः । उपप्लवाच्च धर्मस्य



न्तानिर्भवति नारद । विवेकज्ञैरतः सर्वलोकाचारो यथा स्थितः ।  
 आदेहपातादयत्नेन रक्षणीयः प्रयत्नत इति । एतेषाञ्च द्विविधा  
 कर्मव्यवस्था । श्रीनारदपञ्चरात्रादौ, अन्तर्यामिश्रीभगवद्दृष्ट्यैव सर्वा-  
 राधानं विहितं, विष्णुयामलादौ तु, विष्णुपादोदकेनैव पितृणां  
 तपणक्रिया । विष्णोर्निवेदितात्नेन यष्टव्यं देवतान्तरमित्यादि-  
 प्रकारेण विहितमिति । ये तु तत्र श्रीभगवत्प्रीठावरणपूजायां  
 गणेशदुर्गाद्यावर्त्तन्ते, ते हि विश्वक्सेनादिवत् भगवतो नित्य-  
 वैकुण्ठसेवकाः । ततश्च ते गणेशदुर्गाद्या ये परे मायाशक्त्या-  
 त्मका गणेशदुर्गाद्यास्ते तु न भवन्ति । न यत्र माया किमुता-  
 पर इति द्वितीयोक्तेः । ततो भगवत्स्वरूपभूतशक्त्यात्मका एव ते ।  
 यत एव च श्रीकृष्णस्वरूपभूते श्रीमदष्टादशाक्षरादिमन्त्रगणेषुपि  
 दुर्गानाम्नो भगवद्भक्त्यात्मकस्वरूपभूतशक्तिवृत्तिविशेषस्याधिष्ठातृत्वं  
 श्रुतितन्त्रादिष्वपि दृश्यते । यथा नारदपञ्चरात्रे श्रुतिविद्यासंवादे—  
 भक्तिर्भजनसम्पत्तिर्भजते प्रकृतिः प्रियम् । ज्ञायतेऽत्यन्तदुःखेन सेयं  
 प्रकृतिरात्मनः । दुर्गेति गीयते सङ्गिरस्वर्णरसवत्तमा ॥ इति ।  
 अतएव श्रीभगवदभेदेनोक्तं गौतमीयकल्पे—यः कृष्णः सैव दुर्गा  
 स्यादुःखा दुर्गा कृष्ण एव स इति । त्वमेव परमेशानि अस्याधिष्ठातृ-  
 देवतेत्यादिकन्तु विराट्पुरुषमहापुरुषयोरिव केषाञ्चिदभेदोपासना-  
 विवक्षयैवोक्तम् । सा हि मायांशरूपा तदधीने प्राकृतेऽस्मिन् लोके  
 मन्त्ररक्षालक्षणसेवार्थं नियुक्ता चिच्छक्त्यात्मकदुर्गाया दासीयते न तु  
 सेवाधिष्ठात्री । मायातीतवैकुण्ठावरणकथने यथोक्तं पाद्मोत्तर-  
 खण्डे—सत्याच्युतानन्तदुर्गाविश्वक्सेनगजाननाः । शङ्खपद्मनिधी  
 लोकाश्चतुर्थावरणं स्मृतम् ॥ ऐन्द्रकाग्नेययाम्यानि नैर्ऋतं वारुणं  
 तथा । वायव्यं सौम्यमैशानं सप्तमं सुनिभिः स्मृतम् ॥ साध्या  
 मरुहणाश्चैव विश्वे देवास्तथैव च । नित्याः सर्वे परे धाम्नि ये चान्ये च  
 दिवौकसः । ते वै प्राकृतनाकैऽस्मिन् नित्यास्त्रिदशेश्वराः । ते

ह नाकं महिमानः सचन्त इति वै श्रुतिरिति । किञ्च भग-  
दंशरूपा एव ते । यथोक्तं त्रैलोक्यसम्प्लोहनतन्त्रे अष्टादशाक्षरषड्-  
ङ्गादिदेवताभेदकथनारम्भे—सर्वत्र देवदेवोऽसौ गोपवेशधरो हरिः  
केवलं रूपभेदेन नामभेदः प्रकीर्तित इति । अतो नाममात्रसाधारणे-  
नानन्यभक्तैर्न भेतव्यम् । किन्तु भागवतनित्यवैकुण्ठसेवकत्वाद्विष्वक्-  
सेनादिवत् सत्कार्या एव ते । यस्यात्मबुद्धिः कुण्ठे त्रिधातुक  
इत्यादौ अर्चयित्वा तु गोविन्दं तदीयान्नार्चयेत्तु य इत्यादिपाद्मोत्तर-  
खण्डवचनेन तदसत्कारे दोषश्रवणात् । अतस्तानिवोद्दिश्याह—  
दुर्गां विनायकं व्यासं विष्वक्सेनं गुरुन् सुरान् । स्वे स्वे स्थाने त्वभि-  
मुखान् पूजयेत् प्रोक्षणादिभिः ॥ २८५ ॥

पाद्मोत्तरखण्ड एव च—तस्मादवैदिकानाञ्च देवानामर्चनं त्यजेत् ।  
स्ततन्त्रपूजनं यच्च वैदिकानामपि त्यजेत् । अर्चयित्वा जगद्वन्द्यं देवं  
नारायणं हरिम् । तदावरणसंस्थानं देवस्य परितोऽर्चयेत् । हरिर्भुक्ताव-  
शेषेण बलिं तेभ्यो विनिक्षिपेत् । होमश्चैव प्रकुर्वीत तच्छेषेणैव वैष्णवं  
इत्यादि ॥ ११॥२७॥ श्रीभगवान् ॥ २८५ ॥

भूतादिपूजा तु तत्पूजाङ्गत्वे विहितापि न कर्तव्या ; तदावरण-  
देवतात्वाभावात् । निषिद्धञ्च तत्रैव—यच्चाणाञ्च पिशाचानां मय-  
मांसभुजां तथा । दिवौकसानां भजनं सुरापानसमं स्मृतम् ॥ इति ।  
अतएवावश्यकपूज्यानामन्येषां तत्स्वीकृतैरपि मद्यादिभिः पूजा  
निषिद्धा । यथा सङ्कर्षणादीनाम् । अथ पीठपूजायां येऽप्यधर्माणां  
वर्तन्ते गुणत्रयञ्च, तानि तु पाद्मोत्तरखण्डे स्पृष्टान्यपि न सन्ति ।  
तथा स्वायम्भुवागमेऽपि । तस्मान्नादरणीयाणि । केचित्तु नारदपञ्चरात्र-  
दृष्ट्या तान्यन्यथैव व्याचक्षते । यथोक्तं तत्रैव—अधर्माद्यचतुष्कण्ठ  
अश्रेयसि नियोजनमिति । अधार्मिकादिषु तत्तदन्तर्यामिशक्ति-  
रधर्माद्यमित्यर्थः । तथा पीठपूजायां भगवद्वामे श्रीगुरुपादुका-  
पूजनमेवं सङ्गच्छते । यथा, य एव भगवानत्र अष्टिरूपतया



भक्तावतारत्वेन श्रीगुरुरूपो वर्त्तते, स एव तत्र समष्टिरूपतया  
 प्रवामप्रदेशे साक्षादवतारत्वेनापि तद्रूपो वर्त्तते इति । तथा  
 ये चात्र श्रीरामाद्युपासनायां मैन्दद्विविदादय आवरणदेवतास्ते तु  
 तदीयनित्यधामगता नित्याः शुद्धाश्च ज्ञेयाः । यथाक्रूराघमर्षणे तेन  
 श्रोत्रदादयो दृष्टाः । य एव श्रीप्रह्लादः पृथ्वीदोहनेऽपि वत्सोऽभूत्  
 तदानीं तज्जन्माभावात् चानुषमन्वन्तर एव हिरण्यकशिपोर्जात-  
 त्वात् । अन्ये तु स्वस्वधाम्नि नित्यप्राकट्यस्यैव श्रीरामादेः प्रपञ्च-  
 प्राकट्यावसरं प्राप्य तत्साहाय्यार्थं नित्यपार्षदमैन्दद्विविदादिशक्त्या-  
 वेशिनो जीवाः सुग्रीवादिभागवतद्वेषिवालिप्रभृतिसम्बन्धादुत्तरकाले  
 भगवद्द्वेषिनरकासुरादिसङ्गाच्च दुष्टभावा भवन्तीत्यवधेयम् । प्रपञ्च-  
 लोकमिश्रत्वेनैव प्राकट्यसम्भवात् । अथ श्रीकृष्णगोकुलोपासनाया-  
 मपि यत् श्रीरुक्मिण्यादीनामावरणत्वं तत्तु तच्छक्तिविशेषरूपाणां  
 तासां विमलादीनामिवान्तर्धानगतत्वेनैव मन्यन्ते । यथा ते शङ्खचक्र-  
 गदामुद्रादिधारणं श्रीकृष्णचरणचिह्नत्वेनैव स्वीकुर्वन्ति । यथा च  
 हारान्तःपार्श्वयोर्गङ्गायमुनयोः पूज्यमानयोर्गङ्गा श्रीगोवर्द्धने प्रसिद्धा  
 मानसगङ्गेति मन्यन्ते । तथा च विश्वक्सेनादयो भद्रसेनादय इति ।  
 श्रीकृष्णपौठपूजायां श्वेतद्वीपचौरसमुद्रपूजा च गोलोकाख्यस्य तद्धान्तो-  
 ऽपि श्वेतद्वीपेति नामत्वात् । कामधेनुकोटिनिःसृतदुग्धपूरविशेषस्य  
 च तत्र स्थितत्वात् । यथोक्तं ब्रह्मसंहितायां तद्वर्णनान्ते—स  
 यत्र चौराब्धिः सरति सुरभिर्भ्यश्च सुमहान् निमेषार्द्धस्थो वा व्रजति  
 न हि यत्रापि समयः । भजे श्वेतद्वीपं तमहमिह गोलोकमिति यं  
 विदन्तस्ते सन्तः क्षितिविरलचाराः कतिपये इति । एवमन्यत्रापि  
 ज्ञेयम् । तथा सोमसूर्याग्निमण्डलान्यप्राकृतान्यतिशैत्यतापगुण-  
 परित्यागेनैव वर्त्तन्ते । तत्र सर्वकल्याणगुणवस्तूनामेवाभिधानाय  
 प्राकृतनिषेधात् । यथा नृसिंहतापन्याम्—तद्वा एतत् परं धाम  
 मन्त्रराजाध्यापकस्य यत्र न दुःखादि यत्र न सूर्यो भाति यत्र न

वायुर्वाति यत्र न चन्द्रमा स्तपति न यत्र नक्षत्राणि भान्ति  
यत्र नाग्निर्दहति यत्र न मृत्युः प्रविशतिः यत्र न दोष इत्यादि  
तदेवं कर्ममिश्रत्वादिनिरसनप्रसङ्गसङ्गत्या तत्परिकरा व्याख्याताः ।  
अथ तेषां शुद्धभक्तानां भूतशुद्धादिकं यथामति व्याख्यायते । तत्र  
भूतशुद्धिर्निजाभिलषितभगवत्सेवौपयिक-तत्पार्षददेहभावनापर्यन्तैव  
तत्सेवैकपुरुषार्थिभिः कार्या निजानुब्रूयात् । एवं यत्र यत्रात्मनो  
निजाभीष्टदेवतारूपत्वेन चिन्तनं विधीयते तत्र तत्रैव पार्षदत्वे ग्रहणं  
भाव्यम् । अहंग्रहोपासनायाः शुद्धभक्तौर्द्विष्टत्वात् । ऐक्यञ्च तत्र  
साधारण्यप्रायमेव । तदीयचिच्छक्तिवृत्तिविशुद्धसत्त्वांशविग्रहत्वात् पार्ष-  
दानाम् । अथ केशवादिन्यासादीनां यत्राधमाङ्गविषयत्वं तत्र तत्कृत्ति-  
भ्यात्वा तत्तन्मन्त्रांश्च जप्त्वा तत्तदङ्गस्पर्शमात्रं कुर्यात् । न तु तत्त-  
न्मन्त्रदेवतास्तत्र तत्र न्यस्ता ध्यायेत् । भक्तानां तदनौचित्यात् । अथ  
मुख्यं ध्यानं श्रीभगवद्धामगतमेव । हृदयकमलगतन्तु योगिमतम् ।  
स्मरेद्वृन्दावने रस्ये इत्याद्युक्तत्वात् । अतएव मानसपूजा च तत्रैव  
चिन्तनीया । कामगायत्रीध्यानञ्च यत् सूर्यमण्डले श्रूयते तत्रैव  
चिन्तयम् । गोलोक एव निवसत्यखिलात्मभूत इत्यत्रैवकारात् । तत्र  
श्रीवृन्दावननाथः साक्षात् तिष्ठति किन्तु तेजोमयप्रतिमाकारेणैवेति ।  
अथ वहिरुपचारैरन्तःपूजायां वेण्वादिपूजा तदङ्गज्योतिर्विलीनाङ्गस-  
खस्याङ्गे निविष्टस्य तस्य तन्मुखादावेव भाव्या । न तु स्वमुखादौ । तथा  
वेण्वादितद्भूषणमुद्रादर्शनम् । स्वमुखादौ तथा वेण्वादौ यत् क्रियते  
तच्च तस्मै तदीयतत्तत्प्रियवस्तूनां दर्शनार्थमेव । न तु स्वस्यैवाङ्गे तानि  
भाव्यन्त इति । पूर्वहेतोरेव । तथा मानसादिपूजायां भूतपूर्वतत्परि-  
करलीलासंवलितत्वमपि न कल्पनामयं किन्तु यथार्थमेव । यतस्वस्र  
प्राकव्यसमये लीलास्तत्परिकराश्च ये प्रादुर्बभूवुस्तादृशाश्चाप्रकटमपि  
नित्यं तदीये धाम्नि संख्यातीताः एव वर्तन्ते । असुरास्तु न तत्र चेतना  
किन्तु यन्त्रमयतत्प्रतिमानिभा ज्ञेयाः । एवं विहारैरित्यादौ निनायकै-



सेतुवन्धैर्मर्कटप्लवनादिभिरितिवत्तत्तल्लीलानां नानाप्रकाशैः कौतुकेनानु-  
 क्रियमाणत्वात् भगवत्सन्दर्भादौ हि तथा सन्यायं दर्शितास्ति । अथ  
 मानसपूजामाहात्म्यम् । यथा नारदपञ्चरात्रे श्रीनारायणवाक्यम्—  
 अयं यो मानसो योगो जराव्याधिभयापह इत्यादौ, यथैतत् परया  
 भक्त्या सक्तत् कुर्व्यान्निहासते । क्रमोदितेन विधिना तस्य तुष्याम्यहं  
 मुने ॥ इति । एषा वाचित् स्वतन्त्रापि भवति । मनोमय्या मूर्त्तिरष्टम-  
 तया स्वातन्त्र्येण विधानात् । अर्चादौ हृदये वापि यथालब्धोप-  
 चारकैरित्याविर्होत्रवचनेन वाशब्दात् । अथ पूजास्थानानि विचा-  
 र्यन्ते । तानि च विविधानि । तत्र शालग्रामादिकं तत्तद्भगवदाका-  
 राधिष्ठानमिति चिन्तयाम् । आकारवैलक्षण्यात्, शालग्रामशिला यत्र  
 तत्र सन्निहितो हरिरित्याद्युक्तेः । तत्र च स्लेष्टाकारस्यैव भगवतोऽधि-  
 ष्ठानं सुष्ठु सिद्धिकरम् । तस्मिन्नेवायन्नतस्तदीयप्राकव्यात्, मूर्त्याभि-  
 मतयात्मन इत्युक्तेः । श्रील्लणादीनान्तु मथुरादिक्षेत्रं महाधिष्ठानम् ।  
 मथुरा भगवान् यत्र नित्यं सन्निहितो हरिरित्याद्युक्तेः । तथा तत्तन्मन्त्र-  
 ध्येयवैभवत्वेन मथुराहन्दावनादीनां श्रीगोपालतापन्यादौ प्रख्यात-  
 त्वात् । मथुरादिक्षेत्राण्येवान्यत्राधिष्ठाने ध्यानेन प्रकाश्य तेषु भग-  
 वांश्चिन्तयते । अथ श्रीमत्प्रतिमायान्तु तदाकारैकरूपतयैव चिन्त-  
 यन्ति । आकारैक्यात्, शिलावुद्धिः कृता किं वा प्रतिमायां हरिर्मयेति  
 भावनान्तरे दोषश्रवणाच्च । एवमेव श्रीभगवता चलाचलेति द्विविधा  
 प्रतिष्ठा जीवमन्दिरमित्युक्तम् । प्रतिष्ठा प्रतिमा जीवस्य जीवयितुः  
 परमात्मनो मम मन्दिरं मदङ्गप्रत्यङ्गैरेकाकारतास्यदमित्यर्थः । यद्वा  
 प्रतिष्ठालक्षणेन कर्मणा पूर्वोक्ता प्रतिमा मम तदास्यदं भवतीत्यर्थः ।  
 तथा च हयशोर्षपञ्चरात्रे श्रीमूर्त्तिप्रतिष्ठाप्रसङ्गे, विष्णो सन्निहितो  
 भवेति सान्निध्यकारणमन्त्रविशेषानन्तरं मन्त्रान्तरम्—यच्च ते परमं  
 तत्त्वं यच्च ज्ञानमयं वपुः । तत् सर्वमेकतो लौनमास्मिन् देहे  
 विबुध्यतामिति । अथवा जीवमन्दिरं सर्वजीवानां परमाश्रयः

साक्षाद्भगवानिव प्रतिष्ठेत्यर्थः । परमोपासकाश्च साक्षात्परमेश्वर-  
त्वेनैव तां पश्यन्ति । भेदस्फूर्तेर्भक्तिविच्छेदकत्वात् तथैव ह्युचितम् ।  
इत्यमेवोक्तं भगवता—वसोपवीताभरणपत्रस्रगन्धलेपनैः । अक्ष-  
कुर्वीत सप्रेम मङ्गलतो मां यथोचितमित्यत्र मामिति सप्रेमेति  
च । अतएव विष्णुधर्मे तामधिकृत्य अम्बरीषं प्रति श्रीविष्णु-  
वाक्यम्—तस्यां चित्तं समावेश्य त्यज चान्यान् व्यापाश्रयान् । पूजिता  
सैव ते भक्त्या ध्याता चैवोपकारिणी ॥ गच्छंस्तिष्ठन् स्वप्नं मुञ्चं-  
स्तामेवाग्रे च पृष्ठतः । उपर्यधस्तथा पार्श्वे चिन्तयंस्तामथा-  
त्मन इत्यादि । अतएव तत्पूजायामावाहनादिकमित्यं व्याख्यात-  
मागमे—आवाहनञ्चादरेण सम्मुखीकरणं प्रभोः । भक्त्या निवेशनं  
तस्य संस्थापनमुदाहृतम् । तवास्म्येति तदीयत्वदर्शनं सन्निधा-  
पनम् ॥ क्रियासमाप्तिपर्यन्तस्थापनं संनिरोधनम् । सकलौकरणं  
प्रोक्तं तत्सर्वाङ्गप्रकाशनमिति । अत्र शूद्रादिपूजितार्चापूजानिवेध-  
वचनमवैष्णवशूद्रादिपरमेव । न शूद्रा भगवद्भक्तारुते तु भागवता नराः ।  
सर्ववर्णेषु ते शूद्रा ये न भक्ता जनार्दन इत्युक्तेः । अथ सप्तमे पात्र-  
मित्यादौ श्रीनारदोक्तौ अधिष्ठानविचारि श्रीमदर्चातोऽपि यः पुरुष-  
मात्रातिशयस्तत्रापि ज्ञानिनः, स च कैवल्यकामो भक्त्याश्रयः, तस्मिन्  
प्रकरणे ज्ञाननिष्ठाय देयानीत्यूपसंहारे ज्ञानिन एव दानपात्रत्वेन  
परमोत्कर्षोक्तेः । अन्यत्र तु, न मे भक्तश्चतुर्वेदो, नायं सुखापो भगवा-  
नित्यादौ, मुक्तानामपि सिद्धानामित्यादौ च, भक्तस्यैव ततोऽप्युत्कर्षः ।  
किमुत तदुपाख्यायाः श्रीमदर्चायाः । अतएव तामुद्दिश्योक्तम्—नातु  
व्रजति यो मोहादित्यादि । तथापि पात्रमित्यादीनामर्थोऽपि क्रमेण  
दर्श्यते—पात्रन्तत्र निरुक्तं वै कविभिः पात्रवित्तमैः । हरिरैक-  
उर्वीशं यन्मयं वै चराचरम् । देवर्षिर्हत्सु वै सत्सु तत्र ब्रह्मात्म-  
जादिषु । राजन् यदयं पूजायामतः पात्रतयाच्युतः ॥ २८६ ॥  
तत्र राजसूये ॥



जीवराशिभिराकीर्णं इत्यादि ॥ २८७ ॥

सर्वेषां जीवानाम् आत्मनश्च तर्पणरूपा सैव भवतीत्यर्थः ॥  
पुराख्यनेनेत्यादि ॥ २८८ ॥

जीवेन जीवयित्वा जीवान्तर्यामिरूपेणेत्यर्थः ॥  
तेष्वेव भगवानित्यादि ॥ २८९ ॥

तस्मात्तारतम्यवर्त्तनात् । पुरुषः प्रायो मनुष्यः पात्रम् । तच्च ज्ञान्या-  
दिकं विशिष्टमिति भगवद्वर्त्तनस्यातिशयात् । तत्रापि आत्मा यावान्  
यथा ज्ञानादिपरिमाणादिकस्तथासौ पात्रमित्यर्थः । एवं स्थितेऽपि  
कालेनोपासकदोषोत्पत्तौ सत्यां वेददृष्ट्या विशिष्टमधिष्ठानान्तरं प्रका-  
शितमित्याह—दृष्ट्वा तेषां मिथो नृणाम् अवज्ञानात्मतां नृप । त्रेता-  
दिषु हरेरर्चा क्रियायै कविभिः कृता ॥ २९० ॥

मिथोऽवज्ञानमसम्मानः तस्मिन्नात्मा बुद्धिर्येषां तेषां भावं दृष्ट्वा  
क्रियायै पूजाद्यर्थम् अर्चा कृता तत्परिचर्यामार्गदर्शनाय सा प्रकाशि-  
तेत्यर्थः । एतेन तादृशदोषयुक्तेष्वपि कार्यसाधकत्वात् श्रीमदर्चाया  
आधिक्यमेव व्यञ्जितम् । प्रतिमास्त्रल्यबुद्धीनामित्यत्र च अल्पबुद्धीना-  
मपीत्यर्थः । नृसिंहपुराणादौ ब्रह्माम्बरोषादीनामपि तत्पूजाश्रव-  
णात् ॥

ततोऽर्चायामित्यादि ॥ २९१ ॥

तत एवंप्रभावात् । केचिदित्यधिष्ठानवैशिष्ट्येन पूर्वतोऽप्युत्तम-  
साधनतत्परा इत्यर्थः । निम्नवज्ञावत् द्वेषेऽपि सिद्धिः स्यादित्या-  
शङ्कातिप्रसङ्गवारणे ऋष्या प्रस्तुतपुरुषरूपाधिष्ठानादररत्नेऽपि च  
तं वारयति, उपास्तापीति ॥

अथ पुरुषेषु पूर्वोक्तविशेषं जात्यादिना विवृणोति—पुरुषेष्वपी-  
त्यादि ॥ २९२ ॥

यो धत्ते तं सुपात्रं विदुः ॥

पूर्वोक्तं ब्राह्मणरूपं पात्रमेव स्तौति—नन्वस्येत्यादिना ॥ २८३ ॥  
जगदात्मनः जगति लोकसंग्रहधर्मादिप्रवर्त्तनेन तन्नियन्तुरित्यर्थः ।  
दैवतं पूज्यत्वेन दर्शितम् ॥ ७ ॥ १४ ॥ श्रीनारदो युधिष्ठिरम्  
॥ २८६—२८३ ॥

अथ तदनन्तराध्यायस्यादावेव तेषु सर्वोत्कृष्टमाह द्वाभ्याम्—  
कर्मनिष्ठा इत्यादि ॥ २८४ ॥

अनेन यथात्र सुसुक्ष्मप्रभृतीनां ज्ञानिपूजैव मुख्या, पुरुषान्तर-  
पूजा तु तदभाव एव, तथा प्रेमभक्तिकामानां प्रेमभक्तपूजा ज्ञेया ।  
ततः प्रेमभक्तानामपि यच्चित्तस्थ परमाश्रयरूपं तदभिव्यक्तेः सुतरा-  
मेवार्चाया आधिक्यमपि । एवं तदाश्रयरूपस्य विलक्षणप्रकाशस्थान-  
त्वादेव श्रीविश्वोर्ध्वापकत्वेऽपि शालग्रामादिषु निर्धारणम् । तच्च पुरुष-  
वद्भान्तर्यामिदृश्यपेक्षं, किन्तु स्वभावनिर्देशपरमेव । तन्निवासवेत्ता-  
दीनां महातोर्थत्वापादनादिना कौटादीनामपि कृतार्थत्वकथनात् ।  
तथाच स्कान्दे—शालग्रामशिला यत्र तत्तीर्थं योजनत्रयम् । तत्र दानं  
जपो होम सर्वं कौटिल्युषं भवेत् ॥ पाञ्चे—शालग्रामससौपि तु क्रोग-  
मात्रं समन्ततः । कौकटेऽपि मृतो याति वैकुण्ठभुवनं नर इति ।  
तस्मादर्चाया आधिक्यमेव हि स्थितम् ॥ ७ ॥ १५ ॥ श्रीनारदो युधि-  
ष्ठिरम् ॥ २८४ ॥

अथाधिष्ठानान्तराले चैवम् । यथा—सूर्योऽग्निर्ब्राह्मणो गावो  
वैष्णवः खं मरुज्जलम् । भूरात्मा सर्वभूतानि भद्रं पूजापदानि मे ।  
सूर्ये तु विद्यया तस्या हविषाज्जी यजेत माम् । आतिथेयं तु विप्राये  
गोष्वङ्गं यवसादिना । वैष्णवे बन्धुसत्कृत्या हृदि खे ध्याननिष्ठया ।  
वायौ मुख्यविया तोये द्रव्यैस्तोयपुरस्कृतैः । स्थण्डिले मन्त्रद्वयै-  
र्भोगेरात्मानमात्मनि । क्षेत्रज्ञं सर्वभूतेषु समत्वेन यजेत माम् । धिष्ठो-  
ष्वित्येषु मद्रूपं शङ्खचक्रगदास्त्रजैः । युक्तं चतुर्भुजं शान्तं ध्यायन्नर्च्यं  
समाहितः ॥ २८५ ॥



टीका च—इदानीमेकादशपूजाधिष्ठानान्याह, सूर्य इति । हे भद्र ! अधिष्ठानभेदेन पूजासाधनभेदमाह, सूर्य इति त्रिभिः । त्रया विद्यया । त्रैलोक्यस्थानादिना । अङ्ग हे उद्भव । मुख्यधिया प्राणदृष्ट्या । तोये तोयादिभिर्द्रव्यैस्तर्पणादिना । स्थण्डिले भुवि मन्त्रहृदये रहस्यमन्त्र-  
न्यासेः । सर्वाधिष्ठानेषु ध्येयमाह, धिष्णोष्वित्येष्विति । इति अनेन प्रका-  
रणे । एषु धिष्णोष्वित्येषा । अत्र सर्वत्र चतुर्भुजस्यैवानुसन्धाने सत्यपि  
द्विधा गतिः । एकाधिष्ठानपरिचर्य्यैवाधिष्ठितुरुपासनालक्षणा, मन्दिर-  
लेखनादिना तदधिष्ठातृप्रतिष्ठाया इव । यथा वैष्णवे बन्धुसत्कृत्या  
गोष्वङ्ग यवसादिनेत्यादि, यतो बन्धुसत्कारो वैष्णवविषयक ईश्वरे तु  
प्रभुभाव उपदिश्यते, ईश्वरे तदधीनेष्वित्यादौ, तथा गोसंप्रदानकमेव  
यवसादिभोजनदानं युज्यते, न तु श्रीचतुर्भुजसंप्रदानकम्, अभक्ष्य-  
त्वात् । यद्यदिष्टतमं लोके यच्चातिप्रियमात्मनः । तत्तन्निवेदयेन्मह्यं  
तदानन्तयाय कल्पते ॥ इति तत्रैव पूर्वमुक्तम् । अन्या तु साक्षादधि-  
ष्ठितुरुपासनालक्षणा, यथा हृदि खे ध्याननिष्ठया, तोये द्रव्यैस्तोयपुर-  
स्कारैरित्यादि । अत्राग्न्यादौ तदन्तर्यामिरूपस्यैव चिन्तनं कार्यम् ।  
न जातु निजप्रेमसेवाविशेषाश्रयस्वाभीष्टरूपविशेषस्य । स तु सर्वथा  
परमसुकुमारत्वादिबुद्धिजनितया प्रीत्यैव सेवनीयः । यद्योक्तं श्रीभग-  
वतेव—वस्त्रोपवीताभरणैरित्यादि । तेषां यथाभक्तिरीत्या परमेश्वर-  
स्यापि तथाभावः श्रूयते । यथा श्रीनारदीये—भक्तिग्राह्यो हृषीकेशो  
न धनैर्धरणीसुराः । भक्त्या संपूजितो विष्णुः प्रददाति समीहितम् ।  
जलेनापि जगन्नाथः पूजितः ह्येशहा हरिः । परितोषं ब्रजत्याशु  
तृषातः सुजलैर्यथेति । अत्र दृष्टान्त उपजीव्यः । वैपरीत्ये दोषश्च ।  
यथा ग्रीष्मे जलस्य पूजा प्रशस्ता वर्षासु निन्दिता । यदुक्तं गारुडे—  
शुचि शुक्रागते काले येऽर्चयिष्यन्ति केशवम् । जलस्य विविधैः पुष्पै-  
र्मन्त्रैश्च यमताडनात् । घनागमे प्रकुर्वन्ति जलस्य वै जनार्दनम् ॥ ये  
जना नृपतिश्चेष्ट तेषां वै नरकं भ्रुवमिति । एवमन्यत्रापि । परि-

चर्याविधौ तद्देशकालसुखदानि शतशो विहितानि । तद्विपरीतानि  
निषिद्धानि च विष्णुयामले—विष्णोः सर्वर्तुचर्या चेति । अर-  
ण्योक्तम्—यद्यदिष्टतमं लोक इत्यादि । तत्र तत्रेष्टमन्त्रध्यानसुख-  
च सर्वर्तुसुखमयमनोहररूपरसगन्धस्पर्शशब्दमयत्वेनैव ध्यातुं विहित-  
मस्ति । अन्यथा तत्तदाग्रहस्य वैयर्थ्यं स्यात् । तस्मादग्न्यादौ तत्तदन्त-  
र्यामिरूप एव भाव्य इति स्थितम् ॥ ११ ॥ ११ ॥ श्रीभगवान् ॥ २८५ ॥

अथ नैवेद्यार्पणप्रसङ्गे यः क्रमदीपिकादर्शितो निरुद्धनामात्मको  
मन्त्रस्तस्य स्थाने श्रीकृष्णैकान्तिकभक्तास्तु तन्मूलमन्त्रमेवेच्छन्ति ।  
तथा यच्च तन्मुखज्योतिरनुगतत्वेन ध्यातुं विधीयते, तत्तु भोजन-  
समये तन्मुखप्रसादमेव मन्यन्ते । भोजनन्तु यथा लोकसिद्धमेव न-  
लीलत्वात् श्रीकृष्णस्य । अथ जपे मन्त्रार्थस्य नानात्वेऽपि पुरुषार्था-  
कूल एवासौ चिन्तयः । यथा श्रीमदष्टाक्षरादावात्मनिवेदनलक्ष-  
चतुर्थ्याद्यभाववति मन्त्रे तदनुसन्धानेनेति । एवमन्येऽपि पूजाविधौ  
यथायथं योजनीयाः । शुद्धभक्तिसिद्धयर्थं सर्वासां भक्तीनामेव शुद्ध-  
शुद्धत्वरूपेण द्विविधो हि भेदः समस्त इति । तदेतदर्थं फलेनाह-  
एवं क्रियायोगपथैः पुमान् वैदिकतान्त्रिकैः । अर्चन्नुभयतः सिद्धिं  
मत्तो विन्दत्यभौषिताम् ॥ २८६ ॥

उभयत इहामुत्र च । यथा—मामेव नैरपेक्षेण भक्तियोगेन  
विन्दति । भक्तियोगं स लभते एवं यः पूजयेत् माम् ॥ २८७ ॥

नैरपेक्षेण निरुपाधिना । भक्तियोगेन प्रेम्णा । स च भक्तियोग-  
एवपूजायाः स्यादित्याह, भक्तीति ॥ ११ ॥ २७ ॥ श्रीभगवान् ॥ २८७ ॥

यानि चात्र वैष्णवचिह्नानि निर्मात्यधारणचरणानृतपानादीन्-  
ङ्गानि तेषाञ्च पृथक् पृथक् माहात्म्यवृन्दं शास्त्रसहस्रेष्वनुसन्धेयम् ।  
अथार्चनाधिकारिनिर्णयः—एतद्वै सर्ववर्णानामाश्रमाणाञ्च समस्तम् ।  
श्रेयसामुत्तमं मन्ये स्त्रीशूद्राणाञ्च मानद ॥ २८८ ॥

सर्ववर्णानां त्रैवर्णिकानाम् । तथा च स्मृत्यर्थसारे पादं ॥



वैशाखमाहात्म्ये—आगमोक्तेन मार्गेण स्त्रीभिः शूद्रैश्च पूजनम् । कर्त्तव्यं  
 शूद्रया विष्णोश्चिन्तयित्वा पतिं हृदि । शूद्राणाञ्चैव भवति नाम्ना वै  
 देवतार्चनम् । सर्वे चागममार्गेण कुर्युर्वेदानुसारिणा । स्त्रीणा-  
 म्प्रथधिकारोऽस्ति विष्णोराधनादिषु । पतिप्रियहितानाञ्च श्रुति-  
 रेषा सनातनोति । विष्णुधर्म—देवतायाञ्च मन्त्रे च तथा मन्त्रप्रदे गुरौ ।  
 भक्तिरष्टविधा यस्य तस्य कृष्णः प्रसीदति । तद्भक्तजनवात्सल्यं पूजायां  
 चानुमोदनम् । सुमना अर्चयेन्नित्यं तदर्थे दम्भवर्जनम् । तत्कथा-  
 श्रवणे रागस्तदर्थे चाङ्गविक्रिया । तदनुस्मरणं नित्यं यस्तन्नामोप-  
 जीवति । भक्तिरष्टविधा ह्येषा यस्मिन् स्नेच्छेऽपि वर्त्तते । स मुनिः  
 सत्यवादी च कीर्त्तिमान् स भवेन्नरः ॥ इति । किञ्च तत्त्वसागरे—यथा  
 काञ्चनतां याति कांस्यं रसविधानतः । तथा दीक्षाविधानेन द्विजत्वं  
 जायते नृणामिति । अथ कृते शुक्लश्चतुर्बाहुरित्यादिना युगभेदे यद्योपा-  
 सनायामाविर्भावभेद उच्यते, स च प्रायिक एव । तेभ्यश्चतुर्भ्यो-  
 ऽन्येषामुपासनाशास्त्रादेव । अन्यथेतरोपासनायाः कालासमावेशः स्यात् ।  
 श्रूयन्ते च सर्वत्र युगे सर्वोपासकाः । तस्मात् सर्वैरपि सर्वदापि  
 यथेच्छं सर्व-एवाविर्भावाः पूज्या इति स्थितम् । अत एतद्वै सर्व-  
 वर्णानामित्यादिकं सर्वसम्मतमेव ॥ ११ ॥ २७ ॥ उद्धवः श्रीभगवन्तम् ॥ २८ ॥  
 तदेतदर्वचनं व्याख्यातम् । अस्याङ्गानि चागमादौ ज्ञेयानि । तथा  
 श्रीकृष्णजन्माष्टमोकार्त्तिकव्रतैकादशौमाघस्नानादिकमत्रैवान्तर्भाव्यम् ।  
 तत्र जन्माष्टमौ यथा विश्वरहस्ये ब्रह्मभारदसंवादे—तुष्टार्थं देवकी-  
 सुनोर्जयन्तीसम्भवं व्रतम् । कर्त्तव्यं वित्ताशाव्येन भक्त्या भक्तजनैरपि ।  
 शकुर्वन् याति निरयं यावदिन्द्राश्चतुर्दशेति । तथा—कृष्णजन्माष्टमीं  
 त्यक्त्वा योऽन्यद् व्रतमुपासते । नाप्नोति सुकृतं किञ्चिद्वष्टं श्रुतमथापि  
 वा इति । वित्ताशाव्यञ्चोक्तमष्टमे—धर्माय यशसेऽर्थाय कामाय स्वज-  
 नाय च । पञ्चधा विभजन् वित्तमिहामुत्र च मोदत इति । अथ  
 कार्त्तिको यथा स्कान्दे—एकतः सप्ततीर्थानीत्यादिकमुक्त्वा, एकतः

कार्तिको वत्स सर्वदा केशवप्रियः । यत् किञ्चित् क्रियते पुण्यं विष्णु-  
 मुद्दिश्य कार्तिके । तदक्षयं भवेत् सर्वं सत्योक्तं तव नारदेति ।  
 अव्रतेन क्षिपेद्यस्तु मासं दामोदरप्रियम् । तिर्यग्योनिमवाप्नोति सर्व-  
 धर्मवहिष्कृत इति । अथैकादशी । तत्र तावदस्या अवैष्णवेऽपि नित्य-  
 त्वम् । तत्र सामान्यतः विष्णुधर्म—वैष्णवो वाय सौरो वा कुर्व्या-  
 देकादशीव्रतमिति । सौरपुराणे—वैष्णवो वाय शैवो वा सौरोऽप्येतत्  
 समाचरेदिति । विशेषतश्च नारदपञ्चरात्रे दीक्षानन्तरावश्यकत्वं  
 कथने—समयांश्च प्रवक्ष्यामीत्यादौ, एकादश्यां न भुञ्जीत पच्यो-  
 रुभयोरपि । जागरं निशि कुर्वीत विशेषाच्चार्चयेद्भिभुमिति । विष्णु-  
 यामले अपि तत्कथने—दिग्विधैकादशीव्रतम् । शुक्लाल्पणाविभे-  
 दश्चासह्यपारो व्रते तथा । शक्तौ फलादिभुक्तिश्च आद्यैकादशीर्दिने ।  
 द्वादश्याश्च दिवास्त्रापस्तुलस्यावचयस्तथा ॥ तत्र विष्णोर्दिवा स्नानमपि  
 निषिद्धत्वेनोक्तम् । पाद्मोत्तरखण्डे च वैष्णवधर्मकथने—द्वादशी-  
 व्रतनिष्ठतेति । तथा स्कान्दे काशीखण्डे सोपर्णहारकामाहात्म्ये  
 च चन्द्रशर्मणो भगवद्धर्मप्रतिज्ञा—अद्यप्रभृति कर्त्तव्यं यथा  
 कृष्ण तच्छृणु । एकादश्यां न भोक्तव्यं कर्त्तव्यो जागरः सदा । महा-  
 भक्त्यात्र कर्त्तव्यं प्रत्यहं पूजनं तव । पलाह्णेनापि विद्वन्तु मोक्तव्यं  
 वासरं तव । त्वत्प्रोत्याष्टौ मया कार्या द्वादश्यां व्रतसंयुता इत्या-  
 दिका । अत उक्तमाग्नेये—एकादश्यां न भोक्तव्यं तद्व्रतं वैष्णवं  
 महदिति । गौतमीये—वैष्णवो यदि भुञ्जीत एकादश्यां प्रमादतः ।  
 विष्णुर्चैनं वृथा तत्र नरकं घोरमाप्नुयादिति । मत्स्यभविष्यपुराणयो-  
 एकादश्यां निराहारो यदुभुङ्क्ते द्वादशीदिने । शुक्ला वा यदि वा कृष्णा  
 तद्व्रतं वैष्णवं महदिति । स्कान्दे—मातृहा पितृहा चैव भ्रातृहा  
 गुरुहा तथा । एकादश्यान्तु यो भुङ्क्ते विष्णुलोकच्युतो भवेदिति ।  
 अत्र वैष्णवानां निराहारत्वं नाम महाप्रसादान्नपरित्याग एव । तथा  
 मन्यभोजनस्य नित्यमेव निषिद्धत्वात् । ब्रह्माण्डपुराणे—पत्रं पुण्यं



फलं तोयमन्नपानाद्यमौषधम् । अनिवेद्य न भुञ्जीत यदाहाराय  
 कल्पितम् ॥ अनिवेद्यन्तु भुञ्जानः प्रायश्चित्ती भवेन्नरः । तस्मात् सर्वं  
 निवेद्यैव विष्णोर्भुञ्जीत सर्वदेति । जागरस्यापि नित्यत्वं यथा स्कान्दे  
 उग्रमहेश्वरसंवादे—सम्प्राप्ते वासरे विष्णोर्भुञ्जीत कुर्वन्ति जागरम् ।  
 भक्ष्यते सुकृतं तेषां वैष्णवानाञ्च निन्दया ॥ मतिर्न जायते यस्य  
 हादस्यां जागरं प्रति । न हि तस्याधिकारोऽस्ति पूजने केशवस्य  
 हि ॥ इति । तद्व्रतस्य विष्णुप्रीतिदत्तञ्च श्रूयते, पाद्मोत्तरखण्डे—  
 शृणु देवि प्रवक्ष्यामि द्वादश्याञ्च विधानकम् । तस्याः स्मरणमात्रेण  
 सन्तोषोऽभूज्जनार्दनः ॥ इति । भविष्ये—एकादशी महापुण्या सर्वपाप-  
 विनाशिनी । भक्तोऽस्तु दीपनी विष्णोः परमार्थगतिप्रदेति । अत-  
 एव श्रीमदम्बरौषादीनां भक्त्येकनिष्ठानां महाप्रसादैकभुजां तद्व्रतं  
 दर्शयता श्रीभागवतेनापि तदन्तरङ्गवैष्णवधर्मत्वेन सम्मतमिति दिक् ।  
 पाप्मे कार्तिकमाहात्म्ये च—ब्राह्मणकन्यायाः कार्तिकव्रतैकादशोव्रत-  
 प्रभावात् श्रीमत्सत्यभामाख्यभगवत्प्रेयसीपदप्राप्तिरपि श्रूयते । किं  
 बहुना । अथ माघः सौपर्ण्यं—दुर्लभो माघमासस्तु वैष्णवानामति-  
 प्रियः । देवतानामृषीणाञ्च मुनीनां सुरनायक । विशेषेण शचीनाथ  
 माघवत्सलिवत्तमः ॥ इति । स्कान्दे ब्रह्मनारदसंवादे—सर्वपापविना-  
 शाय कृष्णसन्तोषणाय च । माघस्नानं सदा कार्यं वर्षे वर्षे च नारद ॥  
 इति । भविष्योत्तरे—एकविंशगणैः साङ्गं भोगान् त्यक्त्वा यथेष्टितम् ।  
 माघमास्युषसि स्नात्वा विष्णुलोकं स गच्छति ॥ इति । एवं श्रीराम-  
 नवमीवैशाखव्रतादयश्चात्र ज्ञेयाः । एतत्सर्वमपि सदाचारकथनद्वारा  
 विधत्ते—गां पर्यटन्नित्यादौ, व्रतानि चरे हरितोषणानौति ॥२८८॥  
 व्रतानि एकादश्यादीनौति । विदुर इति प्रकरणलब्धम् ॥३॥१॥  
 श्रीगुणः ॥ २८८ ॥  
 एवं तादृशव्रतेश्चपि तत्तदुपासकानां स्वस्वेष्टदेवतव्रतं सुष्ठुैव  
 विधीयमित्यागतम् । तथास्मिन् पादसेवार्चनमार्गे, यानैर्वा पादुकै-

वीपि गमनं भगवदुद्वेगं इत्यादिनागमोक्ता ये द्वात्रिंशदपराधास्तथा  
राजान्नभक्षणं चैवमित्यादिना बाराहोक्ता ये च तत्संख्यकास्तथा मम  
शास्त्रं वहिष्कृत्य अस्माकं यः प्रपद्यत इत्यादिना तदुक्ता ये चान्ये  
बहवस्ते सर्वे, ममार्चनापराधा ये कीर्त्यन्ते वसुधे मया । वैष्णवेन  
सदा ते तु वर्जनीया प्रयत्नतः ॥ इति बाराहानुसारेण, परित्याग्या  
इत्याशयेनाह—अद्योपहृतं प्रेष्टं भक्तो न मम वार्य्यपि । भूर्य्यप्यभक्तोप-  
हृतं न मे तोषाय कल्पते ॥ ३०० ॥

अज्ञाभक्तिशब्दाभ्यामत्रादर एव विधीयते । अपराधास्तु सर्वेना-  
दरात्मका एव, प्रभुत्वावमानतश्च । तस्मादपराधनिदानमत्रानादर  
एव परित्याज्य इत्यर्थः ॥ ११ ॥ २७ ॥ श्रीभगवान् ॥ ३०० ॥

महतामनादरस्तु सर्वनाशक इत्याह—न भजति कुमनीषिणां स  
इज्यां हरिरधनात्मधनप्रियो रसज्ञः । श्रुतधनकुलकर्माणां मदर्थे विद-  
धति पापमकिञ्चनेषु सत्सु ॥ ३०१ ॥

अधनाश्च ते आत्मधना भगवदेकधनाश्च ते प्रिया यस्य सः । रसज्ञो  
भक्तिरसिको हरिः । के कुमनीषिण इत्यपेक्षायामाह, श्रुतेति । पाप-  
मपराधम् ॥ ४ ॥ ३१ ॥ श्रीनारदः प्रचेतसः ॥ ३०१ ॥

किञ्च, न विक्रिया विश्वसुहृत्सखस्य साम्ये न वीताभिमतस्त्वस्मिन् ।  
महद्भिमानात् स्वकृतादि मादृक् नङ्गत्यदूरादपि शूलपाणेः ॥ ३०२ ॥

स्वष्टम् ॥ ५ ॥ १० ॥ रङ्गगणः श्रीभरतम् ॥ ३०२ ॥

अथ तथापि ग्रामादिके भगवदपराधे पुनर्भगवत्प्रसादनानि कर्त-  
व्यानि । यथा स्कान्दे अवन्तीखण्डे श्रीव्यासोक्तौ—अहन्यहनि यो  
मर्थो गौताध्यायं पठेत्तु वै । द्वात्रिंशदपराधास्तु क्षमते तस्य केशवः ॥  
इति । तत्रैव द्वारकामाहात्म्ये—सहस्रनाममाहात्म्यं यः पठेच्छृणुया-  
दपि । अपराधसहस्रेण न स लिप्येत् कदाचन ॥ इति । तत्रैव  
रेवाखण्डे—द्वादश्यां जागरे विष्णोर्यः पठेत्तुलसीस्तवम् । द्वात्रिंश-  
दपराधानि क्षमते तस्य केशवः ॥ इति । तत्रैवान्यत्र—तुलस्या रोपणं



कार्यं श्रवणेन विशेषतः । अपराधसहस्राणि क्षमते पुरुषोत्तमः ॥  
 इति । तत्रैवान्यत्र, कार्तिकमाहात्म्ये—तुलस्या कुरुते यस्तु शाल-  
 ग्रामशिलार्चनम् । द्वात्रिंशदपराधांश्च क्षमते तस्य केशवः ॥ इति ।  
 अन्यत्र—यः करोति हरेः पूजां कृष्णशस्त्राङ्कितो नरः । अपराधसह-  
 स्राणि नित्यं हरति केशवः ॥ इति । आदिबाराहे—संवत्सरस्य मध्ये  
 तु तीर्थे श्रीकरके मम । कृतोपवासः स्नानेन गङ्गायां शुद्धिमाप्नुयात् ॥  
 मधुरायां तथाप्येवं सापराधः शुचिर्भवेत् । अनयोस्तीर्थयोरैकं बः  
 सेवेत् सुकृती नरः ॥ सहस्रजन्मजनितानपराधान् जहाति सः ॥ इति ।  
 श्रीकरके शूकरक्षेत्राख्ये । महदपराधस्तु चाटुकारादिना वा तत्-  
 प्रीत्यर्थकृतेन निरन्तरदीर्घकालीनभगवन्नामकीर्तनेन वा तं प्रसाद्य  
 क्षमापनीय इत्यवोचामैव । तत्प्रसादं विना तदसिद्धेः । अतएवोक्तं  
 श्रीशिवं दक्षेण—योऽसौ मया विदिततत्त्वदृशा सभायां क्षिप्तो  
 दुरक्तिविशिखैर्विगण्य तन्नाम् । अर्वाक् पतन्तमर्हत्तमनिन्दयापा-  
 हृष्टार्द्राया स भगवान् स्वकृतेन तुष्टेदिति । एवमुच्चरन्नापि ज्ञेयम् ।  
 अथ वन्दनम् । तच्च यद्यप्यर्चनाङ्गत्वेनापि वर्तते तथापि कीर्तन-  
 स्मरणवत् स्वातन्त्र्येणापीत्यभिप्रेत्य पृथग्विधीयते । एवमन्यत्रापि  
 ज्ञेयम् । वन्दनस्य पृथग्विधानं चानन्तगुणैश्वर्यश्रवणात् तद्गुणानु-  
 सम्मानपादसेवादौ विधृतदैर्घ्यानां नमस्कारमात्रे कृताध्यवसायानामर्थे ।  
 स एष नमस्कारस्तस्यार्चनत्वेनाप्यतिदिष्टः । यथा नारसिंहे—नम-  
 स्कारः स्मृतो यज्ञः सर्वयज्ञेषु चोत्तमः । नमस्कारेण चैकेन साष्टा-  
 ङ्गेन हरिं व्रजेदिति । तदेतद्वन्दनं यथा—तर्त्तेऽनुकम्पां सुसमीक्ष-  
 माणो भुञ्जान एवात्मकृतं विपाकम् । हृद्वाग्वपुर्भिर्विदधन्नमस्ते जीवेत  
 यो मुक्तिपदे स दायभाक् ॥ ३०३ ॥

यस्माद्गुणात्मनस्तेऽपि गुणान् विमातुमित्यादिना तादृशत्वमुच्यते  
 तत् तस्मात् । नमः नमस्कारम् । मुक्तिपदे नवमपदार्थस्य मुक्तेरप्याख्ये  
 परिपूर्णदशमपदार्थे । यद्वा मुक्तिरिह पञ्चमस्थगद्यानुसारेण प्रेमैव

तत्पदे तद्विषये परिपूर्णभगवत्तत्त्वत्वे त्वयि दायभागभवति । भाव-  
वण्टन इव त्वं तस्य दायत्वेन वर्त्तस इत्यर्थः । मुक्तिमात्रं सत्तन्त्रम-  
स्कारिणैवासन्नं स्यात् । यथा विष्णुधर्मे—दुर्गसंसारकान्तारमपारमभि-  
धावताम् । एकः कृष्णो नमस्कारो मुक्तितीरस्य दैशिकः ॥ इति । तत्ते  
इत्यत्र सुसमीक्षमाणः प्रतीक्षमाण इति टीका । यद्वा प्रतिक्षणं निरु-  
पाधिकृतपदैव प्रभुणा तथा तथा क्रियमाणामनुकम्पां सुष्ठुरूपामीक्षमाण-  
स्तत्रानन्दीभवन् तां सम्यक् पश्यन् विभावयन् तथा हृदा यद्वा वाचा  
यद्वा वपुषा नमो विदधज्जनः इत्यादिव्याख्या ज्ञेया । नमस्कारेऽपराध-  
श्चैते परिहर्त्तव्याः, विष्णुस्मृत्यादिदृष्ट्या, ये खलु एकहस्तकृतत्वक्का-  
वृतदेहत्व-भगवदग्रपृष्ठ-वामभागात्पुनः निकट-गर्भमन्दिरगतत्वादिसमा-  
॥ १० ॥ १४ ॥ श्रीब्रह्मा श्रीभगवन्तम् ॥ ३०३ ॥

अथ दास्यम् । तच्च श्रीविष्णोर्दास्यमन्यत्वम् । जन्मान्तरसहस्रेषु  
यस्य स्यान्मतिरीदृशी । दासोऽहं वासुदेवस्य सर्वान् लोकान् समुहरे-  
दित्युक्तलक्षणम् । अस्तु तावद्भजनप्रयासः केवलतादृशत्वाभिमानेनापि  
सिद्धिर्भवतीति अभिप्रेत्यैवोत्तरत्र निर्देशश्च तस्य । यथोक्तम्—जन्मा-  
न्तरेत्येतत्पद्यस्यैवान्ते, किं पुनस्तद्गतप्राणाः पुरुषाः संयतेन्द्रिया इति ।  
श्रीप्रह्लादस्तुतौ, तत्तेऽर्हत्तनेत्यादिपद्ये तु नमःस्तुतिसर्वकर्माप्यपरि-  
चर्याचरणस्मृतिकथाश्रवणात्मकं दास्यं टीकायां सम्यतम् । श्रीमदुक्त्वा-  
वाक्ये च—त्वयोपभुक्तस्रग्गन्धवासोऽलङ्कारचर्चिताः । उच्छिष्टभोजिनो  
दासास्तव मायां जयेमहीति ॥ ३०४ ॥

तत्र तत्र च कार्यद्वारैव निर्दिष्टम् । उदाहरणन्तु, स वै मनः  
कृष्णपदारविन्दयोरित्यादौ, कामञ्च दास्ये न तु कामकाम्यया मोहि-  
च्छया तं चकारेति वासनान्तरव्यवच्छेदः ॥ ८ ॥ श्रीशुकः ॥ ३०४ ॥

तदेतद्दास्यसम्बन्धेनैव सर्वमपि भजनं महत्तरं भवतीत्याह-  
यन्नामश्रुतिमात्रेण पुमान् भवति निर्मलः । तस्य तीर्थपदः किं वा  
दासानामवशिष्यते ॥ ३०५ ॥



यस्य भगवतो नामश्रवणमात्रेण यथाकथञ्चित्तच्छ्रवणेन किं पुनः  
सस्यक्ततद्भजनेनेत्यर्थः । तर्हि दासोऽस्मीत्यभिमानेन सम्यगेव भजतां  
सर्वत्र साधने साध्ये च किमवशिष्यते । तदधिकमन्यत् किमपि  
नास्तीत्यर्थः ॥ ८ ॥ ५ ॥ दुर्वासा श्रीमदम्बरीषम् ॥ ३०५ ॥

अथ सख्यम् । तच्च हिताशंसयनमयं बन्धुभावलक्षणम् । यन्मित्रं  
परमानन्दमित्यत्र तथैव मित्रपदव्यासात् । यथा रामार्चनचन्द्रिका-  
याम्—परिचर्यापराः केचित् प्रासादादिषु शेरते । मनुष्यमिव  
तं द्रष्टुं व्यवहर्तुञ्च बन्धुवदिति अस्य चोत्तरत्र पाठः । प्रेमविसृम्भ-  
वत् भावनामयत्वेन दास्यादप्युत्तमत्वापेक्षया । किञ्च परमेश्वरेऽपि यत्  
सख्यं शास्त्रे विधीयते तन्नाश्वर्यम् । न देवो देवमर्चयेदिति तद्भाव-  
स्यापि विधानश्रवणात् । किन्तु तद्भावस्तत्सेवाविरुद्ध इति शुद्धभक्तै-  
रपेक्ष्यते । सख्यन्तु परमसेवानुकूलमित्युपादीयत इति । तदेतत्  
साक्षाद्भजनात्मकं दास्यं सख्यञ्च टीकायामपि दर्शितमस्ति । तस्यैव  
मे सौहृदसख्यमैत्रिदास्यं पुनर्जन्मनि जन्मनि स्यादित्यत्र श्रीदाम-  
विप्रवाङ्मे । यथा श्रीकृष्णस्य भक्तवात्सल्यं दृष्ट्वा तद्भक्तिं प्रार्थयते तस्येति ।  
सौहृदं प्रेम च सख्यं हिताशंसनञ्च मैत्री उपकारित्वञ्च दास्यं सेवकत्वञ्च  
तत्, समाहार एकवचनं, तस्य सख्यन्धि मे मम स्यात्, न तु  
विभूतिरित्येतत् । अत्र नवविधायां साध्यत्वात् प्रेमा नान्तर्भाव्यते ।  
मैत्री तु सख्य एवान्तर्भाव्य इति । दास्यसख्यत्वे एव गृहीते । अत्र  
च ताभ्यां कर्मप्राप्त्यविश्वासौ न व्याख्यातौ । साक्षाद्भक्तित्वाभावात् ।  
कर्मप्राप्त्यस्य फलं भक्तिर्विश्वासश्च भक्त्यभिनिवेशहेतुरिति पूर्वमुक्तम् ।  
तच्च भगवद्विषयहिताशंसनमयं सख्यं, भगवत्कृतहिताशंसनस्य नित्य-  
त्वात् तेन सह तस्य नित्यसहवासाच्च, भजनविशेषेणापि विशिष्टं  
सम्पादयितुं नातिदुष्करं स्यादित्येह—कोऽतिप्रयासोऽसुरवालका  
हरेरुपासने स्वे हृदि छिद्रवत् सतः । स्वस्यात्मनः सख्युरशेषदेहिनां  
सामान्यतः किं विषयोपपादनैः ॥ ३०६ ॥

क्षिद्रवदाकाशवदलितत्वेन सदा वर्त्तमानस्य । नातिप्रयासे हेतुः, सर्वेषां देहिनां यः स्व आत्मा शुद्धं स्वरूपं तस्य । सामान्यतः सर्वत्र निर्विशेषतयैव सखा । यथावसरं वहिरन्तःकरणविषयादिलक्षणमायिष्या निजप्रेमादिलक्षणांमायिक्याश्च सम्पत्तेर्दानेन हिताशंसी यस्तस्य हरेः । तस्मादारोपितानां नश्वराणां विषयाणां जायापत्यादीनामुपार्जनैः किमिति ॥७॥७॥ श्रीप्रह्लादोऽसुरबालकान् ॥ ३०६ ॥

तद्यथा—मयि निर्बद्धहृदयाः साधवः समदर्शिनः । वशे कुर्वन्ति मां भक्त्या सत्स्त्रियः सत्पतिं यथा ॥३०७॥

अत्र दृष्टान्तेनांशतः सख्यात्मिका भक्तिर्लक्ष्यते ॥८॥४॥ श्रीवेङ्कटो दुर्वाससम् ॥ ३०७ ॥

एवञ्च—शान्ताः समदृशः शुद्धाः सर्वभूतानुरञ्जनाः । याग्यज्ञसाच्युतपदमच्युतप्रियबान्धवाः ॥३०८॥

अच्युत एव प्रियबान्धवो येषाम् । अच्युतस्य पदं तत्सनाथं लोकम् । अच्युतशब्दाद्व्याख्या फलस्य केनाप्यंशेन व्यभिचारित्वं नेति दृश्यते ॥४॥ १२॥ श्रीमैत्रेयः ॥३०८॥

अथ आत्मनिवेदनम् । तच्च देहादिशुद्धात्मपर्यन्तस्य सर्वतोभावेन तस्मिन्नेवार्पणम् । तत्कार्यं चात्मार्थचेष्टाशून्यत्वं तत्र्यस्तात्मसाधनसाध्यत्वं तदर्थैकचेष्टामयत्वञ्च । इदं ह्यात्मार्पणं गोविन्दयवत् विक्रीतस्य गोवर्त्तनार्थं विक्रीतवता चेष्टा न क्रियते । तस्य च श्रेयसाधकस्तं क्रीतवानेव स्यात् । स च गौस्तस्यैव कर्म कुर्यात्, न पुनर्विक्रीतवतोऽपीति । इदमेवात्मार्पणं श्रीरुक्मिणीवाक्ये—तस्यै वृतः खलु भवान् पतिरङ्ग जायां मात्मार्षितश्च भवतोऽन्न विभो विधेहीति । अत्र केचिद्देहार्पणमेवाभ्यर्पणमिति मन्यन्ते । यथा भक्तिविवेके—चिन्तां कुर्यान्न रक्षायै विक्रीतस्य यथा पशोः । तथार्पयन् हरौ देहं विरमेदस्य रक्षणात् ॥ इति । केचिच्छुद्धचेष्टार्पणमेव । यथा श्रीमदालकमन्दारखोत्रे—वपुरादिषु योऽपि कोऽपि वा गुणतो यानि यथा



तथाविधः । तदयं तव पादपद्मयोरहमद्यैव मया समर्पित इति ।  
 केचिच्च दक्षिणहस्तादिकमर्पयन्तस्तेन तत्कर्ममात्रं कुर्वते  
 न तु देहादिकर्मैत्याद्यपि दृश्यते । तदेतत् सर्वात्मकं सकार्यमात्म-  
 निवेदनं यथा—स वै मनः कृष्णपदारविन्दयोर्वचांसि वैकुण्ठगुणानु-  
 वर्णने । करौ हरेर्मन्दिरमार्जनादिषु श्रुतिं चकाराच्युतसत्कथोदये  
 मुकुन्दलिङ्गालयदर्शने दृशौ तद्भृत्यगात्रस्पर्शेऽङ्गसङ्गमम् । घ्राणञ्च  
 तत्पादसरोजसौरभे श्रीमत्तुलस्या रसनां तदर्पिते । पादौ हरेः क्षेत्र-  
 वदानुसर्पणे शिरो हृषीकेशपदाभिवन्दने । कामञ्च दास्ये न तु  
 कामकाम्यया यथोत्तमश्लोकजनाश्रया रतिः ॥३०६॥

चकार अर्पयामास । कृष्णपदारविन्दयोरित्यादिकमुपलक्षणं तत्-  
 सेवादीनाम् । लिङ्गं श्रीमूर्तिः । आलयस्तद्भक्तस्तन्मन्दिरादिः ।  
 श्रीमत्तुलस्यास्तत्पादसरोजसम्बन्धि यत् सौरभं तस्मिन् । तदर्पिते महा-  
 प्रसादान्नादौ । कामं सङ्कल्पं च दास्ये निमित्ते । कथं चकार, यथा  
 येन प्रकारेण उत्तमश्लोकजनाश्रया रतिः सा भवेदिति । अत्र सर्वथा  
 तत्रैव सङ्घातात्मनिक्षेपः कृत इति वैशिष्ट्यापत्त्या स्मरणादिमयोपास-  
 नस्यैवात्मार्पणत्वम् । एवमेवोक्तम्—अद्यामृतकथायां मे शश्वन्मदनु-  
 कीर्त्तनमित्यारभ्य, एवं धर्मैर्मनुष्याणामिति । यथा स्मरणकीर्त्तनपाद-  
 सेवनमयमुपासनमेव आगमोक्तविधिमयत्ववैशिष्ट्यापत्त्यार्चनमित्यभि-  
 धीयते । ततो नाविविक्तत्वम् । स्नानपरिधानादिक्रिया चास्य भगवत्-  
 सेवायोग्यत्वायैवेति तत्रापि नात्मार्पणभक्तिहानिरित्यनुसन्धेयम् ।  
 एतदात्मार्पणं श्रीबलावपि स्फुटं दृश्यते । उदाहृतच्चेदमात्मार्पणं  
 धर्मार्थकाम इत्यादिना श्रीप्रह्लादमते । मर्त्यो यदा त्यक्तसमस्त-  
 कर्मा निवेदितात्मेत्यादिना श्रीभगवन्मतेऽपि । तदेतदात्मनिवेदनं  
 भावं विना भाववैशिष्ट्येन च दृश्यते । पूर्वं यथा मर्त्यो यदेत्यादि ।  
 उत्तरं यथैकादश एव दास्येनात्मनिवेदनमिति । यथा च रुक्मिणी-  
 वाक्य आत्मापिनश्च भवत इति ॥६॥४॥ श्रीशुकः ॥३०६॥

तदेवं वैधी भक्तिर्दर्शिता । अस्याश्चोक्तानामङ्गानामनुक्तानाञ्च  
कुत्रचित् कस्याप्यङ्गस्यान्यत्र तु तदितरस्य यन्महिमाधिक्यं वर्ण्यते,  
तत् तत्तच्छब्दाभेदेन तत्तत्प्रभावोक्तासापेक्षयेति न परस्परविरुद्धत्वम् ।  
अधिकारिभेदेन ह्यौषधादीनामपि तादृशत्वं दृश्यते । अथ रागानुगा ।  
तत्र विषयिणः स्वाभाविको विषयसंसर्गेच्छातिशयमयः प्रेमा रागः ।  
यथा चक्षुरादीनां सौन्दर्यादौ । तादृश एवात्र भक्तस्य श्रीभगवत्पि  
राग इत्युच्यते । स च रागो विशेषणभेदेन बहुधा दृश्यते । येषामहं  
प्रिय आत्मा सुतश्च सखा गुरुः सुहृदो दैवमिष्टमित्यादौ । तत्र प्रियो  
यथा तदीयप्रेयसीनाम् । आत्मा परब्रह्मरूपः श्रीसनकादीनाम् ।  
सुतः श्रीव्रजेश्वरादीनाम् । सखा श्रीश्रीदामादीनाम् । गुरुः श्रीप्रद्यु-  
म्नादीनाम् । कस्यापि भ्राता कस्यापि मातुलेयः कस्यापि वैवाहिक  
इत्यादिरूपः स एक एव तेषु बहुप्रकारत्वेन सुहृदः सम्बन्धिनाम् ।  
दैवमिष्टं तदीयसेवकानां श्रीदारुक्प्रभृतीनामिति प्रसिद्धम् । अत्र  
श्रीमत्यां मोहिन्यां यः खलु रुद्रस्य भावो जातः स तु नाङ्गोक्तः ।  
अनुक्तत्वात्, तस्य मायामोहिततयैव तादृशभावाभ्युपगमाच्च । तदेवं  
तत्तदभिमानलक्षणभावविशेषेण स्वाभाविकरागस्य वैशिष्ट्ये सति तत्त-  
द्वागप्रयुक्ता अवणकोत्तणस्मरणपादसेवनवन्दनात्मनिवेदनप्राया भक्ति-  
स्तेषां रागात्मिका भक्तिरित्युच्यते । तस्याश्च साध्यायां रागलक्षणायां  
भक्तिगङ्गायां तरङ्गरूपत्वात् साध्यत्वमेवेति न तु साधनप्रकरणेऽस्मिन्  
प्रवेशः । अतो रागानुगा कथ्यते । यस्य पूर्वाक्ते रागविशेषे रुचिरैव  
जातास्ति न तु रागविशेष एव स्वयं, तस्य तादृशरागसुधाकरकरा-  
भाससमुल्लसितहृदयस्फटिकमण्यः शास्त्रादिश्रुतासु तादृश्या रागात्मि-  
काया भक्तेः परिपाटोष्वपि रुचिर्जायते । ततस्तदीयं रागं रुच्यानु-  
गच्छन्ती सा रागानुगा तस्यैव प्रवर्तते । एषैवाविहिते केषाञ्चित् संज्ञा ।  
रुचिमात्रप्रवृत्त्या विधिप्रयुक्तत्वेनाप्रवृत्तत्वात् । न च वक्तव्यं  
विध्यनघौनस्य न सम्भवति भक्तिरिति । प्रायेण मुनयो राजन् निहता



विधिवेधतः । नैगुण्यस्था रमन्ते स्म गुणानुकथने हरेरित्यत्र श्रूयते ।  
ततो विधिमार्गभक्तिर्विधिसापेक्षेति सा दुर्बला ह्यन्तु स्वतन्त्रैव प्रव-  
र्तते इति प्रबला च ज्ञेया । अतएव सा जन्मलक्षणं भक्तिव्यतिरेके-  
णान्यत्रानभिरुचित्वमित्याद्यपि ज्ञेयम् । यथोक्तं तृतीये श्रीविदु-  
रेण भगवत्कथारुचिमुपलक्ष्य—सा अह्वानस्य विषवर्धमाना विरक्ति-  
मन्यत्र करोति पुंसः । हरेः पदानुस्मृतिनिर्वृतस्य समस्तदुःखाप्ययमाशु-  
धते ॥ इति । सा पूर्वोक्ता कथागृह्यता मतिस्तद्गुचिरित्यर्थः । विधि-  
निरपेक्षत्वादेव पूर्वाभ्यां दास्यसख्याभ्याम् एतदीययोस्तयोर्भेदश्च ज्ञेयः ।  
(एवमेवोक्तं तन्मन्येऽधीतमुत्तममिति) अतएव विध्युक्तक्रमोऽपि नास्या-  
मत्यादृतः । किन्तु रागात्मिकाश्रुतक्रम एव । तत्र रागात्मिकायां  
रुचिर्यथा—सुहृत् प्रेष्ठतन्ने नाथ आत्मा चायं शरीरिणाम् । तं विक्री-  
यात्मनैवाहं रमेऽनेन यथा रमा ॥ ३१० ॥

अत्र स्वाभाविकसौहृद्यादिधर्मैस्तस्मिन्नेव स्वाभाविकपतित्वं स्थाप-  
यित्वा परस्योपाधिकपतित्वमित्यभिप्रेतम् । अन्यत्र पत्यावेकत्वं सा गता  
यस्माच्चरमन्वाहुतिव्रतेति छन्दोगपरिशिष्टानुसारेण कृत्रिममेवात्म-  
नम् । तस्मिन् परमात्मनि तु स्वभावत एवेत्यात्मशब्दस्याप्यभि-  
प्रायः । एवं यद्यपि तस्मिन् पतित्वमनाह्वर्यमेवास्ति तथापि आत्म-  
नेव मूलभूतेन तं विशेषतः क्रीत्वा यथान्यापि कन्या विवाहात्मकेन  
स्वात्मसमर्पणेन कश्चित् पतित्वेनोपादत्ते तथाभावेनाश्रित्य । अनेन  
परममनोहररूपेण तेन सह रमे रमा लक्ष्मीर्यथा । तदेवं तस्या पिङ्ग-  
लाया स्वरुचिर्द्योतिता । रागानुगायां प्रवृत्तिरपीदृशी । सन्तुष्टा  
वदधत्येतद्यथालाभेन जीवती । विहरास्यमुनैवाहमात्मना रमणेन  
वै ॥ ३११ ॥

अमुनेति भावमर्भरमणेन सह । आत्मना अनसैव तावद्विहरामि ।  
रुचिप्रधानस्य मार्गस्यास्य मनःप्रधानत्वात् । तत्प्रेयसीरूपेणा-  
सिद्धायास्तादृशभजने प्रायो मनसैव युक्तत्वात् । अनेन श्रीमत्प्रति-

मादौ तादृशीनामप्यौदत्यं परिहृतम् । एवं पितृत्वादिभावेऽप्यनु-  
सन्धेयम् ॥ ११ ॥ ८ ॥ अपिङ्गला ॥ ३११ ॥

एवं प्रेयसीत्वाभिमानमयी दर्शिता । एषा ब्रह्मवैवर्ते कामकलाया-  
मपि दृष्टा । सेवकत्वाद्यभिमानमय्यां रुचिभक्तिश्चान्यत्र ज्ञेया । तस्मा-  
दमूस्तनुधतामित्यादावुपनय मां निजश्रुत्यपार्श्वमिति श्रीप्रह्लादवचन-  
वत् । यथा श्रीनारदपञ्चरात्रादौ—कदा गम्भीरया वाचा श्रिया युक्तो  
जगत्पते । चामरव्यग्रहस्तं मामेवं कुर्वित वक्ष्यसीति । यथा  
स्कान्दे सनत्कुमारप्रोक्तसंहितायां प्रभाकरराजोपाख्याने—अपुत्रोऽपि  
स वै नैच्छत् पुत्रं कर्मानुचिन्तयन् । वासुदेवं जगन्नाथं सर्वाकारं  
सनातनम् । अशेषोपनिषद्वेद्यं पुत्रौक्त्य विधानतः । अभिप्रेक्षितं  
राजा स्वराज उपचक्रमे । न पुत्रमभ्यर्थितवन् साक्षाद्भूताब्जना-  
र्दनात् ॥ अग्रे भगवद्हरश्च, अहन्ते भविता पुत्र इत्यादि । अत-  
एवोक्तं श्रीनारायणव्यूहस्तवे—पतिपुत्रसुहृद्भ्रातृपितृवन्निवद्धरिम् ।  
ये ध्यायन्ति सदोदयुक्तास्तेभ्योऽपीह नमो नमः ॥ इति । अत्र पत्यादि-  
वदिति ध्येयस्य पितृवदिति ध्यातुर्विशेषणं ज्ञेयम् । तथा मातृवदिति  
वतिप्रत्ययेन प्रसिद्धतन्मातृजनाभेदभावना नैवाङ्गीक्रियते । किन्तु  
तदनुगतभावनैव । एवं पितृभावादावपि ज्ञेयम् । अन्यथा भगवत्सं-  
ग्रहोपासनावत्तेष्वपि दोषः स्यात् । तथा ध्यायन्तीति पूर्वोक्तं मनःप्रधा-  
नत्वमेवोक्तम् । अपिशब्देन तत्तद्भागसिद्धानां कैमुत्यमाक्षिप्यते । ननु  
चोदनालक्षणोऽर्था धर्म इत्यनेन पूर्वमोमांसायां विधिनैवापूर्वं जायते  
इति श्रूयते । तथा श्रुतिस्मृतिपुराणोक्तपञ्चरात्रविधिं विना इत्यादिना  
यामले श्रुत्याद्येकतरोक्तक्रमनियमं विना दोषः श्रूयते । तथा श्रुतिस्मृतौ  
ममैवाग्ने यस्ते उल्लङ्घ्य वर्तते । आज्ञाच्छेदी मम द्वेषी मङ्गलोऽपि न  
वैष्णवः ॥ इत्यत्र श्रुत्याद्युक्तावश्यकक्रियानिषेधयोरुल्लङ्घनं वैष्णव-  
व्याघातकं श्रूयते । कथं तर्हि विधिनिरपेक्षया तया सिद्धिः ? उच्यते—  
श्रीभगवन्नामगुणादिषु वस्तुशक्तेः सिद्धत्वात् न धर्मवद्भक्तेष्वोदनासाधनं



त्वम् । अतो ज्ञानादिकं विनापि फललाभो बहुत्र श्रुतोऽस्ति । चोदना  
 तु यत्नं स्वतः प्रवृत्तिर्नास्ति तद्विषयैव । तथा क्रमविधिश्च तद्वि-  
 षयः । तस्मिन्नेव नानाविधेष्वपि रुच्यभावेन रागात्मकभक्तिशैली-  
 मनभिजानति, सत्यामपि धारन्निमील्य वा नेत्रे इत्यादिन्यायेन यथा-  
 कथञ्चिदनुष्ठानतः सिद्धौ, सुष्ठु वर्त्मप्रवेशाय क्रमशश्चित्ताभिनिवेशाय  
 च मर्यादारूपः स निर्मायते । अन्यथा सन्तततद्गत्यनुसुखताकरता-  
 दृशरुच्यभावाभ्यामर्यादानभिपत्तेश्चाध्यात्मिकादिभिरुत्पातैर्विह्वल्यते च  
 स इति । न तु स्वयं प्रवृत्तिमत्यपि मर्यादानिर्माणं, तस्य रुच्यैव भग-  
 वन्नोरमरागात्मिकाक्रमविशेषाभिनिवेशात् । तदुक्तं स्वयमेव—  
 ज्ञात्वा ज्ञात्वाथ ये वै मामित्यादिना । रागात्मकभक्तिमतां दुरभिसन्धि-  
 नाप्यनुकरणमात्रेण रतिदृशत्वप्राप्तिः श्रूयते । यथा धात्रीत्वानुकरणेन  
 पूतनायाः । तदुक्तं, सद्देवादिव पूतनापि सकुलेति । किमुत तदीय-  
 रुचिमङ्गिस्तादृशनिरन्तरसम्यग्भक्त्यनुष्ठानेन । तदुक्तम्—पूतना लोक-  
 वालघ्नी राक्षसी रुधिराशना । जिघांसयापि हरये स्तनं दत्वाप  
 सज्जतिम् । किं पुनः अद्या भक्त्या कृष्णाय परमात्मने । यच्छन्  
 प्रियतरं किं नु रक्तास्तन्मातरो यथेति । अत उक्तम्—न मय्येकान्त-  
 भक्तानां गुणदोषोद्भवा गुणा इति । एकान्तित्वं खलु भक्तिनिष्ठा । सा  
 रुच्यैव वा शास्त्रविध्यादरेणैव वा जायते । ततो रुचेर्विरलत्वादुत्तरा-  
 भावेनापि यदैकान्तिकीत्वं तत्तस्यैकान्तिमानिनो दम्भमात्रमित्यर्थः ।  
 ततस्तदनूद्यैव निन्दा, श्रुतिस्मृतिपुराणेत्यादिना । न तु रुचिभावे-  
 ऽपि तन्निन्दा युक्ता, पूतनेत्यादेः । तथाचोक्तं पाद्मोत्तरखण्डे—  
 स्नातन्वगात् क्रियते कर्म न च वेदोदितं महत् । विनैव भगवत्-  
 प्रीत्या ते वे पाषण्डिनः स्मृता इति । प्रीतिरत्र तादृशरुचिः । तदेव-  
 मत्र शास्त्रानादरस्यैव निन्दा, न तु तदज्ञानस्य । धारन्निमील्य वेत्यादेः ।  
 गौतमीयतन्त्रे त्विदमप्युक्तम्—न जपे नार्चनं नैव ध्यानं नापि  
 विधिक्रमः । केवलं सन्ततं कृष्णचरणभोजभाविनाम् ॥ अजात-

तादृशरुचिना तु सद्विशेषादरमात्रादृता रागानुगापि वैधौसंवलितैवानु-  
 ष्टेया । तथा लोकसंग्रहार्थं प्रतिष्ठितेन जाततादृशरुचिना च । अत्र  
 मिश्रत्वे च यथायोग्यं रागानुगयैकीकृत्यैव वैधौ कर्तव्या । केचिदष्टा-  
 दशाक्षरध्यानं गोदोहनसमयवंशीवाद्यसमाकृष्टतत्तत्सर्वमयत्वेन भाव-  
 यन्ति । यथा चैके तादृशमुपासनं साक्षाद् ब्रजजनविशेषायैव मह्यं  
 श्रीगुरुचरणैर्मदभीष्टविशेषसिद्धार्थमुपदिष्टं भावयामि । साक्षात्  
 श्रीब्रजेन्द्रनन्दनं सेव्यमान एवास इति भावयन्ति । अथ श्रुतिस्मृतौ  
 ममैवाज्ञे इत्यादिनिन्दितमात्रस्वावश्यकक्रियानिषेधयोरुक्तद्वन्द्वं द्विवि-  
 धम् । तौ हि धर्मशास्त्रोक्तौ भक्तिशास्त्रोक्तौ चेति । भगवद्भक्ति-  
 विश्वासेन दौःशील्येन वा पूर्वयोरकरणकरणप्रत्यासत्तौ न वैष्णव-  
 भावादुभयं ; देवर्षिभूतासृष्ट्यामित्याद्युक्तेऽपि चेत् सुदुरा-  
 चार इत्याद्युक्तेः । तादृशरुचिमति तु तयैव रुच्या द्विष्टत्वादपुनर्भवा-  
 द्यानन्दस्यापि वाङ्मनास्ति किमुत परमष्ट्यास्यदस्य । अतस्तत्र  
 स्वत एव न प्रवृत्तिः । प्रमादादिना कदाचिज्जातं चेद्विकर्म तत्क्षणादेव  
 नश्यत्यपि । उक्तञ्च—विकर्म यच्चोत्पतितं कथञ्चिद्बुनोति सर्वं हृदि  
 सन्निविष्ट इति । अथ वैष्णवशास्त्रोक्तौ । तौ तर्हि विष्णुसन्तोषैक-  
 प्रयोजनावैव भवतः । तयोश्च तादृशत्वे श्रुते सति तदीयरगारुचिमत्-  
 स्वत एव प्रवृत्त्यप्रवृत्तौ स्यातां तत्सन्तोषैकजीवनत्वात् प्रीतिजातेः ।  
 अतएव न तत्र स्वानुगम्यमानरागात्मकसिद्धभक्तविशेषेण कृतत्वाकृत-  
 त्वयोरनुसन्धानाच्चापेक्ष्यं स्यात् । किन्तु तत्कृतत्वे सति विशेषेण  
 ग्रहो भवतीत्येव विशेषः । अत्र कचिच्छास्त्रोक्तक्रमविध्यपेक्षा च राग-  
 रुच्यैव प्रवर्तितेति रागानुगान्तःपात एव । ये च श्रीगोकुलादिविपरि-  
 रागात्मिकानुगास्तत्पराः ते तु श्रीकृष्णक्षेमतत्संसर्गान्तरायाभावादि-  
 कास्यात्मकतदभिप्रायरीत्यैव वैष्णवलौकिकधर्मीनुष्ठानं कुर्वन्ति । अत-  
 एव रागानुगायां रुच्यैरेव सद्वर्त्मप्रवर्तकत्वात् श्रुतिस्मृतौ ममैवाज्ञे  
 इत्येतदाकाङ्क्ष न तद्वर्त्मभक्तविषयत्वम् । अपि चेत् सुदुराचार इत्यादि-



विरोधान्न च विधिवत्समभक्तिविषयत्वम् । किन्तु बाह्यशास्त्रनिर्मित-  
बुद्धयर्षभदत्तावेयादिभजनवर्त्मविषयत्वमेव । तथोक्तम्—वेदधर्माविरु-  
द्धात्मा यदि देवं प्रपूजयेत् । स याति नरकं घोरं यावदाहूतसंज्ञवमिति ।  
रागानुगायां विध्यप्रवर्त्तितायामपि न वेदबाह्यत्वम् । वेदवैदिकप्रसि-  
द्धैव सा तत्र तत्र रुचित्वात् । वेदेषु बुद्धादौनान्तु वर्णनं वेदबाह्यं विरुद्ध-  
त्वेनैव । यथा, ततः कलौ संप्रवृत्ते सम्प्रोहाय सुरद्विषाम् । बुद्धो  
जाम्नाजिनसुतः कौकटेषु भविष्यतीत्यादि । तस्माद्भवत्येव रागानुगा  
समीचीना । तथा वैधीतोऽप्यतिशयवतो च । मर्यादावचनं ह्यावेशार्थ-  
मेवेति दर्शितम् । स पुनरविशो यथा रुचिविशेषलक्षणमानसभावेन  
स्यात् न तथा विधिप्रेरणया । स्वारसिकमनोधर्मत्वात्तस्य । तत्र  
चास्तां तावदनुकूलभक्तिः । परमनिषिद्धेन प्रतिकूलभावेनाप्यावेशो  
भटिति स्यात् । तदविवेशसामर्थ्येन प्रतिकूलदोषहानिः स्यात् । सर्वा-  
नर्थनिवृत्तिश्च स्यादिति । भावमार्गस्य बलवत्त्वे दृष्टान्तोऽपि दृश्यते ।  
तत्र यद्यनुकूलभावः स्यात्तदा परमैकान्तिसाध्य एवासी । अथ भाव-  
मार्गसामान्यस्य बलवत्त्वं दर्शयितुं प्रकरणमुत्थाप्यते—श्रीयुधिष्ठिर  
उवाच । अहो अत्यद्भुतं ह्येतद्दुर्लभैकान्तिनामपि । वासुदेवे परे  
तत्त्वे प्राप्तिश्चैव्यस्य विद्विषः ॥ ३१२ ॥

एकान्तिनां परमज्ञानिनामपि यतस्तस्य सा न सम्भवति । एतद्-  
वेदितुमिच्छामः सर्व एव वयं मुने । भगवन्निन्दया वेणो द्विजै-  
स्तमसि पातितः ॥ ३१३ ॥

तमसि नरके । बहुनरकादिभोगानन्तरमेव पृथजस्यप्रभावोदयेन  
तस्य सदुपगतिश्रवणात् । एष दमघोषसुतः पाप आवात्यकलभाष-  
णात् । संप्रत्यमर्षी गाविन्दे दन्तवक्रश्च दुर्मतिरित्यादि ॥ ३१४ ॥  
स्पष्टं तत्रोत्तरं, श्रीनारद उवाच यथा, अहो भगवन्निन्दकस्य नरकपातेन  
भाव्यमिति वदतस्तव कोऽभिप्रायः । भगवत्प्रीडाकरत्वाद्वा तदभावेऽपि  
सुरापानादिवन्निषिद्धनिन्दाश्रवणाद्वा । तत्र तावद्विमूढैर्जनैर्निन्दादिकं

प्राकृतान् तमन्नादिगुणानुद्दिश्यैव प्रवर्तते । ततः प्रकृतिपर्यन्ताश्रयस्य  
तत्कृतनिन्दादेरप्राकृतगुणविग्रहादौ तस्मिन् प्रवृत्तिर्नास्तीति । न च  
जीववत् प्रकृतिपर्यन्ते वस्तुजाते भगवदभिमानोऽस्ति । ततश्च तेन तस्य  
पीडापि नास्त्येव । तदेतदाह सार्धैस्त्रिभिः—निन्दनस्तु सत्कार-  
न्यक्कारार्थं कलेवरम् । प्रधानपरयो राजन्नविवेकेन कल्पि-  
तम् ॥ १५ ॥

निन्दनं दोषकीर्तनम् । न्यक्कारस्तिरस्कारः । निन्दनस्तुत्यादि-  
ज्ञानार्थं प्रधानपुरुषयोरविवेकेन जीवानां कलेवरं कल्पितं रचितम् ।  
ततश्च, हिंसातदभिमानेन दण्डपारुष्ययोर्यथा । वैषम्यमिह भूतानां  
समाहमिति पार्थिव । यन्निबद्धोऽभिमानोऽयं तद्वधात् प्राणिनां वधः ।  
तथा न यस्य कैवल्यादभिमानोऽखिलात्मनः । परस्य दमकर्तुर्हि  
हिंसा केनास्य कल्पयते ॥३१६॥

इह प्राकृते लोके । यथा तत्कलेवराभिमानेन भूतानां समाहमिति  
वैषम्यं भवति, यथा तत्कृताभ्यां दण्डपारुष्याभ्यां ताडननिन्दाभ्यां  
निमित्तभूताभ्यां हिंसा च भवति, यथा यस्मिन्निबद्धोऽभिमानस्तस्य  
देहस्य वधात् प्राणिनां वधश्च भवति, तथा यस्याभिमानो नास्तीत्यर्थः ।  
अस्य परमेश्वरस्य हिंसा केन हेतुना कल्पयते अपि तु न केनापीत्यर्थः ।  
तथाभिमानाभावे हेतुः कैवल्यात् । देहेन्द्रियासुहीनानां वैकुण्ठ-  
पुरवासिनामिति केमुत्यादिप्राप्तशुद्धत्वात् । तादृशनिन्दाखग-  
शुद्धसच्चिदानन्दविग्रहादित्वादित्यर्थः । तस्य तद्गम्यत्वञ्च नाहं प्रकाश-  
सर्वस्य योगमायासमावृत इति श्रीभगवद्गीतातः । तादृशवैलक्षण्ये  
हेतुः अखिलानामात्मभूतस्य । तत्र हेतुः परस्य प्रकृतिवैभवस्य  
रहितस्य । हिंसाया अविषयत्वे हेत्वन्तरं दमकर्तुः परमाश्रयान्त-  
शक्तित्वात् सर्वेषामेव शिञ्चाकर्तुरिति । तदेवं यस्माद्भगवतो  
निन्दादिज्ञतं वैषम्यं नास्ति तस्मादुद्येन केनाप्युपायेन सकृदुद्येन  
प्रतिमान्तराहितेत्यादिवत् तदाभासमपि ध्यायतस्तदावेशात् तदा



वैरेणापि ध्यायतस्तदावेशेनैव निन्दादिक्लृप्तपापस्यापि नाशात् तत्-  
सायुज्यादिकं युक्तमित्याशयेनाह तस्मादित्यादिभिः । तथाहि—  
तस्माद्देवानुबन्धेन निर्वैरेण भयेन वा । स्नेहात् कामेन वा युञ्ज्यात्  
कथञ्चिन्नेच्छते पृथक् ॥ ११७ ॥

युञ्ज्यादिति स्नेहकामादीनां विधातुमशक्यत्वात् सम्भाव-  
नायामेव लिङ् । वैरानुबन्धादीनामेकतरेणापि युञ्ज्यात् ध्यायेत्  
चेत् तदा भगवतः पृथक् नेच्छते तदाविष्टो भवतीत्यर्थः । वैरानु-  
बन्धो वैरभावाविच्छेदः । निर्वैरं वैराभावमात्रम् औदासीन्यमुच्यते ।  
तेन कामादिराहित्यमप्यायाति । वैरादिभावराहित्यमित्यर्थः ।  
तेन वा वैरादिभाक्कुराहित्येन युञ्ज्यात् । विहितत्वमात्रबुद्ध्या  
ध्यायेत् । ध्यानोपपन्नं भक्तियोगं कुर्यादित्यर्थः । स्नेहः कामा-  
तिरिक्तः परस्परमक्तत्रिमः प्रेमविशेषः । स तु साधके तदभिरुचिरेव ।  
तदेवं सर्वेषां तदावेश एव फलमिति स्थिते भटिति तदावेशसिद्धये  
तेषु भावमयमार्गेषु निन्दितेनापि वैरेण विधिमय्या भक्तेर्नासाध्य-  
मित्याह—यथा वैरानुबन्धेन मर्त्यस्तन्मयतामियात् । न तथा भक्ति-  
योगेन इति मे निश्चिता मतिः ॥ ११८ ॥

वैरानुबन्धेनेति भयस्याप्युपलक्षणम् । यथा शैघ्रेण तन्मयतां  
तदाविष्टताम् । भक्तियोगेन विहितत्वमात्रबुद्ध्या क्रियमाणेन तु न  
तथा । आस्तां तादृशवस्तुशक्तियुक्तस्य तेषु प्रकाशमानस्य भगवतो  
भगवद्विग्रहाभासस्य वा वार्त्ता । प्राकृतेऽपि तद्भावमात्रस्य भाव्या-  
वैशफलं महत् दृश्यत इति सदृष्टान्तं तदेव प्रतिपादयति—  
कीटः पेशस्कृता रुद्धः कुड्यायां तमनुस्मरन् । संरम्भभययोगेन  
विन्दते तत्स्वरूपताम् । एवं कृष्णे भगवति मायामनुज ईश्वरे ।  
वैरेण पूतपाप्मानस्तमापुरनुचिन्तया ॥ ३१८ ॥

संरम्भो द्वेषो भयञ्च । ताभ्यां योगस्तदावेशस्तेन । तत्स्वरूपतां  
तस्य स्वमात्मीयं रूपमाकृतिर्यत्र तत्तां तत्स्वरूपमित्यर्थः । एवमिति

एवमपोतीत्यर्थः । नराकृतिपरब्रह्मत्वात् माययैव प्राकृतमनुजतया प्रतीयमाने । ननु कीटस्य पेशस्कृद्देषे पापं न भवति तत्र तु तत् स्यादित्याशङ्गाह, वैरेण यानुचिन्ता तदविशः तयैव पूतपाप्मानः तद्विज्ञानाविशस्य तादृक्शक्तित्वादिति भावः । न च शास्त्रविहितेनैव भगवद्धर्मेण सिद्धिः स्यात् न तदविहितेन कामादिनेति वाच्यम् । यतः, कामाद्वेषाद्भयात् स्नेहात् यथा भक्तोऽश्वरे मनः । आविश्य तदघं हित्वा बहवस्तद्गतिं गताः ॥ ३२० ॥

यथा विहितया भक्त्या ईश्वरे मन आविश्य तद्गतिं गच्छन्ति तथैवाविहितेनापि कामादिना बहवो गता इत्यर्थः । तदघं तेषु कामादिषु मध्ये यत् द्वेषभययोरघं भवति तद्वित्वैव । भयस्यातिद्वेषसम्बलितत्वादवोत्पादकत्वं ज्ञेयम् । अत्र केचित् कामाद्विषयं मन्यन्ते । तदेदं विचार्यते । भगवति काम एव केवलः पापावहः किं वा पतिभावयुक्तः अथ वा उपपतिभावयुक्त इति । स एव केवल इति चेत् स किं द्वेषादिगणपातित्वात् तद्वत् स्वरूपेणैव वा परमशुद्धे भगवति यदधरपानादिकं यच्च कामुकत्वाद्यारोपणं तेनातिक्रमेण वा पापश्रवणेन वा । नाद्येन । उक्तं पुरस्तादेतत्ते चैद्यः सिद्धिं यथा गतः । द्विषन्नपि हृषीकेशं किमुताधोक्षजप्रिया इत्यत्र द्वेषादेन्यक्कृतत्वात् । अतश्च प्रिया इति स्नेहवत् कामस्यापि प्रौढात्मकत्वेन तद्वदेव न दोषः । तादृशीनां कामो हि प्रमेकरूपः । यत्ते सुजातचरणाश्वरुहं स्तनेषु भौताः शनैः प्रियं दधौमहि कर्कशेष्वित्यादावतिक्रम्यापि स्वसुखं तदानुकूल्य एव तात्पर्यदर्शनात् सैरिन्द्रियास्तु भावो रिरंसाप्रायत्वेन शो गोपीनामिव केवलतत्तात्पर्याभावात्तदपेक्षयैव निन्द्यते न तु स्वरूपतः । सानङ्गतसकुचयोरित्यादौ अनन्तचरणेन रुजो मृजन्तीति परिरम्य कान्तमानन्दमूर्तिमिति कार्यद्वारा तत्स्तुतेः । तत्रापि सहोत्थतामिह प्रेष्टेत्यत्र प्रीत्यभिव्यक्तेश्च । अतएव, नैवं केवल्यनाशं तं प्राप्य दुष्प्रापमीश्वरम् । अङ्गरागार्पणेनाहो दुर्भगेदमयाव-



तेति । दुराराध्यं समाराध्य विष्णुं सर्वेश्वरेश्वरम् । यो वृणीते  
मनोग्राह्यमसत्त्वात् कुमनीषसाविति चैवं योजयन्ति । कैवल्य-  
मेकान्तित्वं तेन यो नाथः सेवनीयस्तम् । पुरा तादृशत्रिविक्र-  
त्वादिलक्षणदौर्भाग्यवत्यपि । अहो आश्चर्यम् । अङ्गरागार्पणलक्षणेन  
भगवद्धर्मांशेन कारणेन संप्रतीदं सहोत्थतामिह प्रेष्ठ दिनानि कति-  
विचया । रमस्वेत्यादिलक्षणं सौभाग्यमयाचतेति । अतः, किम-  
नेन कृतं पूर्वमवधूतेन भिक्षुणा । श्रिया हीनेन लोकेऽस्मिन् गर्हिते-  
नाधमेन चेति श्रीदामविप्रमुद्दिश्यान्तःपुरजनवचनवदेव तथोक्तिः ।  
ननु कामुकी सा किमिति श्लाघ्यते, तत्राह, दुराराध्यमिति । यो  
मनोग्राह्यं प्राकृतमेव विषयं वृणीते कामयते असावेव कुमनीषी । सा  
तु भगवन्तमेव कामयते इति परमसुमनोषिखेवेति भावः । तदेवं  
तस्य कामस्य द्वेषादिगणान्तःपातित्वं परिहृत्य तेन पापावहत्वं परि-  
हृतम् । अथ कामुकत्वाद्वारोपणाद्यधरपानादिरूपस्तत्र व्यवहारोऽपि  
नातिक्रमहेतुः । यतो लोकवत्तु लीलाकैवल्यमिति न्यायेन लीला तत्र  
स्वभावत एव सिद्धा, तत्र च श्रीभूलीलादिभिस्तस्य तादृशललीलायाः  
शेवैकुण्ठादिषु नित्यसिद्धत्वेन स्वतन्त्रलीलाविनोदस्य तस्याभिरुचिब-  
लावगमात् तादृशलोलारसमोहस्वाभाविकं भगवत्ताद्यननुसन्धानमपि  
कामुकत्वादिमननमपि च तदभिरुचितत्वेनैवावगम्यते । तथा तत्-  
प्रेयसीजनानामपि तत्स्वरूपशक्तिविग्रहत्वेन परमशुद्धरूपत्वात् ततो  
न्यूनत्वाभावाच्च तदधरपानादिकमपि नाननुरूपं पूर्वयुक्त्या तदभिरुचित-  
मेव च । न च प्राकृतवामाजने दोषः प्रसञ्जनीयः । तदुद्योग्यं तादृशं  
भावं स्वरूपशक्तिविग्रहत्वञ्च प्राप्यैव तदिच्छयैव तत्प्राप्तेः । अथ पाप-  
वचनेन च न पापावहोऽसौ कामः, तदश्रवणादेव । अतः पतिभाव-  
मुक्ते च तत्र सुतरां न दोषः, प्रत्युत स्तुतिः श्रूयते—याः सम्पर्थ्यचरन्  
प्रेक्षा पादसम्बाहनादिभिः । जगद्गुरुं भर्तृशुद्ध्या तासां किं वर्धते  
तप इति । महानुभावमुनीनामपि तज्ज्ञावः श्रूयते । यथा श्रीमध्वाचार्य-

धृतं कौर्मवचनम्—अग्निपुत्रा महात्मानस्तपसा स्त्रीत्वमापिरे । भर्तारश्च जगद्योनिं वासुदेवमजं विभुमिति । अतएव वन्दितं पति-  
 पुत्रसुहृद्भ्रातृ इत्यादिना । अथोपपत्तिभावेन च पापावहोऽसौ ।  
 यत् पत्यपत्यसुहृदामनुवृत्तिरङ्गेत्यादिना ताभिरेवोत्तरितत्वात् ।  
 गोपीनां तत्पत्नीनाञ्चेत्यादिना श्रीशुक्देवेन च । न पारयेऽहं निर-  
 वद्यसंयुजां स्वसाधुक्त्यं विबुधायुषापि व इत्यत्र निरवद्यसंयुजामित्य-  
 नेन स्वयं श्रीभगवता च । तादृशानामन्येषामपि तद्भावो दृश्यते ।  
 यथा पाद्मोत्तरखण्डवचनम्—पुरा महर्षयः सर्वे दण्डकायस्सवासिनः ।  
 दृष्ट्वा रामं हरिं तत्र भोक्तुमैच्छन् सुविग्रहम् ॥ ते सर्वे स्त्रीत्वमापन्वा-  
 समुद्भूताश्च गोकुले । हरिं संप्राप्य कामेन ततो मुक्ता भवाण्य-  
 दिति । अतः पुरुषेष्वपि स्त्रीभावेनोद्भवाद्भगवद्विषयत्वात् न प्राकृत-  
 कामदेवोद्भावितः प्राकृतः कामोऽसौ, किन्तु साक्षान्मन्मथमन्मथ इति  
 अवणात् आंगमादौ तस्य कामत्वेनोपासनाच्च भगवदेकोद्भावितो-  
 ऽप्राकृत एवासौ काम इति ज्ञेयम् । श्रीमदुद्धवादीनां परमभक्ताना-  
 मपि च तत्स्वाद्या श्रूयते, एताः परं तनुभृतो भुवि गोपवध-  
 इत्यादौ । किं बहुना श्रुतीनामपि तद्भावो बृहद्भामने प्रसिद्धः । यत्  
 स्तत्र श्रुतयोऽपि नित्यसिद्धगोपिकाभावाभिलाषिण्यस्तदूपेणैव तद-  
 णान्तःपातिन्यो बभूवुरिति प्रसिद्धिः । एतत्प्रसिद्धिसूचकमेवैतदुक्तं  
 ताभिरेव—निष्ठतमरुन्मनोऽच्छददयोगयुजो हृदि यन्मुनय उपासन्  
 तदरयोऽपि ययुः स्मरणात् । स्त्रिय उरगेन्द्रभोगभुजदण्डविप्रक्तधियो  
 वयमपि ते समाः समदृशोऽङ्घ्रिसरोजसुधा इति । विस्पष्टश्चायमर्थः ।  
 यद्वन्नृणां तत्त्वं शास्त्रदृष्ट्या प्रयासबाहुल्येन मुनय उपासते तदरयो-  
 ऽपि यस्य स्मरणात् तदुपासनां विनैव ययुः । तथा स्त्रियः श्रीगोप-  
 भुवस्ते तव श्रीनन्दनन्दनरूपस्य उरगेन्द्रदेहतुल्यौ यौ भुजदण्डौ तत्र  
 विप्रक्तधियः सत्यस्तवैवाङ्घ्रिसरोजसुधाः तदीयस्पर्शविशेषजातप्रेममात्र-  
 र्थाणि ययुः । वयं श्रुतयोऽपि समदृशस्तत्तुल्यभावाः सत्यः समा-



स्तादृशगोपिकात्वप्राप्त्या तत्सास्यमाप्तास्ता एवाङ्घ्रिसरोजसुधामया  
तावत् इत्यर्थः । अर्थवशाद्विभक्तिपरिणामः । अङ्घ्रीति सादरोक्तिः ।  
अत्र तदरयोऽपि ययुः स्मरणादित्यनेन भावमार्गस्य भटित्यर्थसाधकत्वं  
दर्शितम् । समदृश इत्यनेन रागानुगाया एव तत्र साधकतमत्वं  
व्यञ्जितम् । अन्यथा सर्वसाधनसाध्यविदुष्यः श्रुतयोऽन्यथैव प्रवर्त्तेरन् ।  
तथा स्मरणपरयुग्मद्वयेऽस्मिन् स्वस्वयुग्मे प्रथमस्य मुख्यत्वं द्विती-  
यस्य गौणत्वं दर्शितम् । उभयत्राप्यपिशब्दसाहित्येनोत्तरत्र पाठा-  
देकार्थताप्राप्तेः । अतः क्षिय इति नित्याः श्रीगोपिका एव ता ज्ञेयाः ।  
तथैव श्रुतिभिरपि श्रीकृष्णनित्यधाम्नि ता दृष्टा इति ब्रह्मामन एव  
प्रसिद्धम् । तदेवं साधु व्याख्यातं, कामाद्वेषादित्यादौ तदघं हित्वेत्यत्र  
तेषु मध्ये द्वेषभययोर्यदघमित्यादि । अथ बहवस्तद्गतिं गता इत्यत्र  
निदर्शनमाह—गोप्यः कामाङ्गयात् कंसो द्वेषाच्चैद्यादयो नृपाः ।  
सम्बन्धाद् वृष्णयः स्नेहादयूयं भक्त्या वयं विभो ॥ ३२१ ॥

गोप्य इति साधकचरीणां गोपीविशेषाणां पूर्वावस्थामेवाव-  
लम्ब्योच्यते । वयमिति । यथा श्रीनारदस्य हि प्रयुज्यमानै मयि तां  
शुभां भागवतीं तनुमित्याद्युक्तरौत्वा पार्षददेहत्वे सिद्धे तेन स्वयं वय-  
मिति पूर्वावस्थामेवावलम्ब्योच्यते । तत्रैव वैधौ भक्तिः । अधुना लब्ध-  
रागस्य तस्य, न मय्येकान्तभक्तानां गुणदोषोद्भवा गुणाः । कुण्डलोष-  
दृशिर्दोषो गुणस्तूभयवर्जित इति न्यायेन, विध्वनधीना रागात्मिकैव  
विराजते इति । अतएव तद्गतिं गता इति तेषां फलप्राप्तेरप्यतीतत्व-  
निर्देशः । अत्र ता गोप्य इवाधुनिक्यञ्च तद्गुणादिश्रवणेनैव तद्भावा  
भवेयुः । यथोक्तम्—श्रुतमात्रोऽपि यः स्त्रीणां प्रसङ्गाकर्षते मनः । उरु-  
गायोरुगीतो वा पश्यन्तीनां कुतः पुनरिति । अथवा पार्षदचरस्यापि  
वैद्यस्यागन्तुकोपद्रवाभासनाशदर्शनेनैव साधकत्वनिर्देशः । समन्थादयः  
ज्ञेहो रागस्तस्माद् वृष्णयो यूयञ्चेत्येकम् । तस्माद् वैरानुबन्धेनेत्यादौ  
कामादित्यादौ चोक्तस्यैवार्थस्योदाहरणवाक्येऽस्मिन् तदैकार्थावश्यक-

त्वात्, पञ्चानामिति वक्ष्यमाणानुरोधात्, उभयत्रापि सखन्-  
 ज्ञेहयोर्हयोरपि विद्यमानत्वाच्च । सखन्ग्रहणं रागस्यैव विशेषल-  
 ज्ञापनार्थम् । गोपौवदत्रापि साधकचरा वृष्णिविशेषाः पाण्डवसखन्नि-  
 विशेषाश्च पूर्वावस्थामवलम्ब्य साधकत्वेन निर्दिष्टाः । अतः सखन्-  
 ज्ञेहोऽपि तदभिरुचिमात्रं ज्ञेयम् । भक्त्या विहितया । अस्मा  
 एव प्रतिलब्धत्वेन भावमार्गं निर्देष्टुमुपक्रान्तत्वात् । यदि द्वेषेणापि  
 सिद्धिरिति चेन्न वेणुः किमिति नरके पातित इत्याशङ्क्याह—कतमोऽपि  
 न वेणुः स्यात् पञ्चानां पुरुषं प्रतीति ॥ ३२२ ॥

पुरुषं भगवन्तं प्रति लब्धोक्तत्वं पञ्चानां वैराग्यबन्धादीनां मध्ये वेणुः  
 कतमोऽपि न स्यात् । तस्य तं प्रति प्रासङ्गिकनिन्दामात्रात्मकं वै  
 न तु वैराग्यबन्धः । ततस्तौब्रध्यानाभावात् पापमेव तत्र प्रतिफलित-  
 मिति भावः । ततो सुरतुल्यस्वभावैरपि तस्मिन् स्वमोक्षार्थं वैरभावानु-  
 छानसाहसं न कर्तव्यमित्यभिप्रेतम् । अतएव ये वै भगवता प्रोक्ता  
 इत्यादेरप्यतिव्याप्तिर्याह्न्यते । अनभिप्रेतत्वेनाप्रोक्तत्वात् । यस्मा-  
 देवं, तस्मात् केनाप्युपायेन मनः कृष्णे निवेशयेदिति ॥ ३२३ ॥

अत्रापि पूर्ववन्निवेशयेदिति सम्प्रतिमात्रं, न विधिः । केनापि  
 तेष्वप्युपायेषु युक्ततमेनैकेनेत्यर्थः । अहो यस्तादृशबहुप्रयत्नसाध-  
 वैधभक्तिमार्गेण चिरात् साध्यते स एवाचिराद्भावविशेषमात्रेण । तत्र  
 च द्वेषादिनापि । तस्मादेवंभूते परमसद्गुणस्वभावे तस्मिन् दूरं  
 पामरजनभाव्यस्य वैरस्य वार्त्ता, को वाधम औदास्यमवलम्ब्य प्रीति-  
 मपि न कुर्यादिति रागानुगायामिव तच्च युक्ततमत्वमङ्गीकृतं भवति  
 ॥ ७ ॥ १ ॥ श्रीनारदः श्रियुधिष्ठिरम् ॥ ३१५—३२३ ॥

तदेवं भावमार्गसामान्यस्यैव बलवत्त्वेऽपि कौमुत्येन रागानुगाय-  
 मेवाभिधेयत्वमाह—वैरेण यं नृपतयः शिशुपालशाल्वपौण्ड्रदशो  
 गतिविलासविलोकनाद्यैः । ध्यायन्त आकृतिधियाः शयनासनादी  
 तद्भावमापुरनुरक्तधियां पुनः किम् ॥ ३२४ ॥



आकृतिधियः तत्तदाकारा धीर्येषाम् । एवमेवोक्तं गारुडे—  
 अज्ञानिनः सुरवरं समधिच्छिपन्तो यं पापिनोऽपि शिशुपालसुयो-  
 धनाद्याः । मुक्तिं गताः स्मरणमात्रविधूतपापाः कः संशयः परमभक्ति-  
 मतां जनानामिति । अतो यथा वैरानुबन्धेनेत्यत्र वैरानुबन्धस्य सर्वत-  
 दधिक्यं न योजनीयम् । यच्च, मयि संरम्भयोगेन निस्तीर्य्य ब्रह्म-  
 ह्वलनम् । प्रत्येष्टतं निकाशं मे कालेनाल्पीयसा पुनरिति जयविजयौ  
 प्रति वैकुण्ठवचनं, तदपि तदपराधाभासभोगार्थमेव संरम्भयोगा-  
 भासं विधत्ते, तत्प्राप्तेस्तयोः स्वाभाविकसिद्धत्वात्, युद्धलीलार्थमेव  
 तत्प्रपञ्चनात् । अत्र द्वेषादावपि केचिद्भक्तित्वं मन्यन्ते । तदसत् ;  
 भक्तिसेवादिशब्दानामानुकूल्य एव प्रसिद्धेः वैरे तद्विरोधत्वेन तद-  
 सिद्धेः । पाद्मोत्तरखण्डे च भक्तिद्वेषादीनाञ्च भेदोऽवगम्यते ।  
 योगिभिर्दृश्यते भक्त्या नाभक्त्या दृश्यते क्वचित् । द्रष्टुं न शक्यो रोषाच्च  
 मत्सराच्च जनार्दन इत्यत्र च । ननु मन्येऽसुरान् भागवतानित्यादौ  
 श्रीमदुद्धववाक्ये तेषामपि भागवतत्वं निर्दिश्यते । मैवम् । यतो  
 मन्य इत्यनेनोत्प्रेक्षावगमात् न स्वयं भागवतत्वं तत्रास्तीत्येवं सिद्ध्यति  
 इति । सा चोत्प्रेक्षा तेन तच्छोकौत्कण्ठवता केवलदर्शनभाग्यांशे-  
 नैव रचिता युक्तैव । यथा, हन्त वयमेव तद्वहिर्मुखाः, येषामन्तिमसमये  
 तन्मुखचन्द्रमसो दर्शनसम्भावनापि न विद्यते । येभ्यश्चासुरा अपि  
 भागवताः, ये खलु तदानीं तन्मुखचन्द्रमसोर्दर्शनसौभाग्यं प्राप्नुवन्ति ।  
 तस्मान्न द्वेषादौ कथञ्चिदपि भक्तित्वम् ॥ ११ ॥ ५ ॥ श्रीनारदः  
 श्रीवसुदेवम् ॥ ३२४ ॥

तदेवं रागानुगा साधिता । सा च श्रीकृष्ण एव मुख्या । गोप्यः  
 कामादित्यादिना तस्मिन्नेव दर्शितत्वात् । दैत्यानामपि द्वेषेणापि  
 तस्मिन्नेवावेशलाभदर्शनात्, सिद्धिप्राप्तेः । नान्यत्र तु कुत्राप्यं-  
 शिन्यंशे वा । अत एवोक्तं, तस्मात् केनाप्युपायेन मनः कृष्ण इत्यादि ।  
 अतस्माद्विश्रुत्यावेशहेतूपासनालाभादेव स्वयमेकादशे वैधोपासना-

स्वस्मिन्नोक्ता किन्त्वन्यत्र चतुर्भुजाकार एव । तत्र च शुद्धस्य रागस्य  
 श्रीगोकुलः एव दर्शनात्, तत्र तु रागानुगा मुख्यतमा । यत्र  
 खलु स्वयं भगवानपि तेषां पुत्रादिभावेनैव विलसति । ये यथा  
 मां प्रपद्यन्ते इत्यादेः, मल्लानामशनिरित्यादेः, स्वेच्छामयस्वे-  
 त्यस्माच्च । ततश्च भक्तकर्तृकभोजनपानस्नपनवीजनादिलक्षणलालने-  
 च्छापि तस्याकृत्रिमैव जायते । साधारणभक्तिसद्भावेनैव हि, पत्रं  
 पुष्पं फलं तोयं यो मे भक्त्या प्रयच्छति । तदहं भक्त्युपहृतमशामि  
 प्रयतात्मन इत्युक्तम् । श्रीशुकदेवेन च तदेतदेवाकाङ्क्षया श्लाघितम् ।  
 पादसंवाहनं चक्रुः केचित्तस्य महात्मनः । अपरे हतपाप्मानो व्यजनेः  
 समवीजयन्त्रित्यादिना । नानेन चैश्वर्यस्य हानिः, तदानीमपि तस्मै-  
 श्वर्यस्यान्यत्र स्फुरद्रूपत्वात् । भक्तेच्छामयत्वस्य चेशितरि प्रशंसनीय-  
 स्वभावत्वादेव । यथा श्रीव्रजेश्वरीबद्ध एव यमलार्जुनमोक्षं कृतवान् ।  
 तादृशैश्वर्योऽपि तस्मिन् श्रीव्रजेश्वरीवश्यतैव श्रीशुकदेवेन वन्दिता,  
 एवं सन्दर्शिता ह्यङ्ग इत्यादिना । तस्माद् ये चाद्यापि तदीयरगानुगा-  
 परास्तेषामपि श्रीव्रजेन्द्रनन्दनत्वादिमात्रधर्मैरुपासना युक्ता । यथा  
 गोवर्द्धनोद्धरणलब्धविस्मयान् श्रीगोपान् प्रत्युक्तं स्वयं भगवतैव विष्णु-  
 पुराणे—यदि वोऽस्ति मयि प्रीतिः श्लाघ्योऽहं भवतां यदि । तदात्म-  
 बन्धुसदृशी बुद्धि र्वः क्रियतां मयीति । तदार्चाबन्धुसदृशी बान्धवाः  
 क्रियतां मयीति वा पाठः । तथा, नाहं देवो न गन्धर्वो न यक्षो न च  
 दानवः । अहं वो बान्धवो जातो नातश्चिन्त्यमतोऽन्यथा इति ।  
 युवां मां पुत्रभावेन ब्रह्मभावेन वासकृदित्यत्र तु श्रीवसुदेवादीना-  
 मेश्वर्यज्ञानप्रधानत्वात् ह्यात्मिकैव भगवदनुमतिर्ज्ञेया । प्राग्जन्यपि  
 तयोस्तपश्चादिप्रधानैव भक्तिरुक्ता । अतः श्रीव्रजैश्वर्याः पुनस्तन्मुख-  
 दृष्टवैभवत्वमस्माधित्वा पुत्रस्नेहमयीं मायाद्येकपर्यायां तत्कृपासिद्धिं  
 बहुमन्यमानस्तादृशभाग्यञ्च श्रीवसुदेवादिकयोर्नास्तीति विस्मयन्  
 तस्याः श्रीव्रजेश्वरस्य च भाग्यं तादृशवात्यलीलोच्छल्यमानपुत्रभावेन



राजमानमतिश्लाघितवान् राजा, नन्दः किमकरोद्व्रह्मन्नित्यादि-  
 ह्येन । श्रीमुनिराजश्च तादृशतत्प्रेमैव श्लाघितवान्, एवं सन्दर्शिता  
 ह्यङ्ग हरिणा इत्यादिना । तदेवं श्रीवसुदेवदेवक्याधुपलक्ष्य श्रीनारदो-  
 ऽपि साधकान् प्रति दर्शनालिङ्गनालापैरित्यादिना यदुपदिष्टवान्, तत्र  
 टीका च, यथा, पुत्रोपलालनेनैव भागवतधर्मसर्वस्वनिष्पत्तेरित्येषा,  
 तथा मापत्यबुद्धिमत्तयाः कृष्णे सर्वेश्वरेश्वर इत्येतदपि तदविरो-  
 धेन टीकायामेवभवतारितम् । यथा, ननु पुत्रस्नेहश्चेन्मोक्षहेतुस्तर्हि  
 सर्वेऽपि सुचरन्, तत्राह, मापत्यबुद्धिमितौत्येतत् । तस्मिन्नपत्यत्वं  
 पाप्मे अपि तस्मिन् तादृशभावनावशं गतेऽपि अस्ति स्वाभाविकं पार-  
 मेश्वर्यमधिकमिति भावः । यद्वा पूर्ववन्नाशोऽडागमः, किन्त्वकारो  
 निषेधे, अभावे न ह्य नो नेति शब्दकोषात् । ततो निषेधद्वयादपत्य-  
 बुद्धिमेव क्लृप्तित्यर्थः । अतएव ज्ञानाज्ञानयोरनादरेण केवलरागानु-  
 गाया एवानुष्ठितिः प्रशस्ता, ज्ञात्वाज्ञात्वाथ ये वै मामित्यादिना ।  
 तस्मात् श्रीगोकुल एव रागात्मिकायाः शुद्धत्वात् तदनुगा भक्तिरेव  
 मुख्यतमेति साध्वेवोक्तम् । तदेवमन्यत्रासम्भवतया रागानुगामाहात्म्य-  
 दृष्ट्या पूर्णभगवत्तादृष्ट्या च श्रीकृष्णभजनस्य माहात्म्यं महदेव सिद्धं,  
 तत्रापि गोकुललीलात्मकस्य । अथ तद्भजनमात्रस्य माहात्म्यमुपक्रमत  
 एव यथा—मुनयः साधु पृष्टोऽहं भवद्भिलोकमङ्गलम् । यत् कृतः कृष्ण-  
 संप्रश्नो येनात्मा सुप्रसीदति इति । तत्रैतद्वक्तव्यम्—पूर्वं मनसः प्रसाद-  
 हेतुः स्पष्टः ; अनेन तु श्रीकृष्णप्रश्नमात्रस्य तद्धेतुतोक्ता ; न तु स  
 वै पुंसां परो धर्म इत्यादिना तदीयानन्तरप्रकरणे यथा महता प्रयत्नेन  
 कर्मोपनिषत्प्रसारय्य भक्तिनिष्ठापर्यन्त एव जाते प्रादुर्भावान्तरभज-  
 नस्य तद्धेतुतोक्ता, तथेति । अतएवावतारान्तरकथाया अपि तदभि-  
 निवेश एव फलमित्याह—हरेरद्भुतवीर्यस्य कथा लोकसुमङ्गलाः ।  
 कथयस्व महाभाग यथाहमखिलात्मनि । कृष्णे निवेश्य निःसङ्गं  
 मनस्यच्चे कलेवरम् इति ॥ ३२५ ॥

हरेस्तदवताररूपस्य । अखिलात्मनि सर्वांशनि कृष्णे श्रीमद्-  
जुनसखे ॥ २ ॥ ८ ॥ राजा ॥ ३२५ ॥

तथा श्रीमदुद्धवसंवादान्ते च यथा । तत्र यद्यपि पूर्वा-  
ध्यायसमाप्तौ उक्ताया ज्ञानयोगचर्याया भक्तिसहभावेनैव स्वफल-  
जनकत्वं श्रीभगवतोक्तं, तथापि तां ज्ञानयोगचर्यामंशतोऽप्य-  
नङ्गोक्त्वता परमैकान्तिना श्रीमदुद्धवेन, सुदुश्चरामिमां मन्वे योग-  
चर्यामनात्मनः । यथाञ्जसा पुमान् सिध्येत्तन्मे ब्रूह्यञ्जसाच्युत ।  
प्रायशः पुण्डरीकाक्ष युञ्जतो योगिनो मनः । विषीदन्त्यसमा-  
धानात्मनोनिग्रहकर्षिताः ॥ इत्यत्र स्ववाक्ये तस्या दुष्कारत्वेन प्रायः  
फलपर्यवसायित्वाभावेन चोक्तत्वात्, शुश्रूषमाणाया भक्तेस्तु सुकर-  
त्वेनावश्यकफलपर्यवसायित्वेन चाभिप्रेतत्वात्, तद्भक्तिरेव कर्त्तव्येति  
स्वाभिप्रायो दर्शितः । तदेवं तां ज्ञानयोगचर्यामनादृत्य भक्तिमेवापि  
कुर्वाणास्त्व श्रीकृष्णरूपस्यैव भक्तिं तादृशास्तु ज्ञानयोगादिफलाना-  
दरेणैव कुर्वन्तीति पुनराह चतुर्भिः—अथात आनन्ददुग्धं पदाम्बुजं  
हंसाः श्रयेरन्नरविन्दलोचने । सुखं नु विश्वेश्वरयोगकर्म्मभिस्त्वन्मा-  
ययामी विहता न मानिनः ॥ ३२६ ॥

यस्मादेवं केचन विषीदन्ति अथातः अतएव ये हंसाः सारासार-  
विवेकचतुराः ते तु समस्तानन्दपूर्वकं पदाम्बुजमेव नु निश्चितं सुखं  
यथा स्यात्तथा श्रयेरन् सेवन्ते । पदाम्बुजस्य सम्बन्धिपदानुक्तिः  
साक्षाद्दृश्यमानतदीयपदाम्बुजाभिव्यञ्जनार्था । अमी च शुद्धभक्ता  
योगकर्म्मभिस्त्वन्मायया च विहताः कृतभक्त्यनुष्ठानान्तराया न  
भवन्ति । यतो न च मानिनः ते मानिनोऽपि न भवन्ति । पुरुषार्थ-  
साधने भगवतो निरुपाधिदीनजनकृपाया एव साधकतमत्वं मन्यन्ते न  
योगिप्रभृतिवत् स्वप्रयत्नस्येत्यर्थः । एवंभूतस्य भक्तस्य ज्ञानयोगादीनां  
यत् फलं तन्मात्रं न किन्त्वन्यन्महदेवेत्याह—किञ्चित्तमच्युत तवैतद-  
शेषबन्धो दासेष्वनन्यशरणेषु यदात्मसात्त्वम् । योऽरोचयत् सहस्रगैः  
स्वयमीश्वराणां श्रीमत्किरीटतटपौडितपादपौठः ॥ ३२७ ॥



अशेषबन्धो दासेष्वनन्यशरणेषु । यद्वा अशेषाणाम् असुरपर्यन्त-  
 यो बन्धुर्मोक्षादिदानैर्निरुपाधिहितकारौ, हे तथाभूत । तवैतत्  
 चित्रम् । यत् अनन्यशरणेषु ज्ञानयोगकर्माद्यगुष्ठानविमुखेषु द-  
 शुद्धभक्तेषु बलिप्रभृतिषु आत्मसात्त्वं तेषां य आत्मा तदधीनत्वमित्य-  
 तदुक्तं, न साधयति मां योग इत्यादि । तस्य तव तथाभूतेषु न जाति-  
 गुणाद्यपेक्षा चेत्यन्तरङ्गलौलाभमपि दृश्यते इत्याह य इति । सहेति  
 सहभावं सख्यमित्यर्थः । शृण्वैर्वृन्दावनचारिभिः । स्वयन्तु कथम्भूतोऽपि  
 ईश्वराणामित्यादिलक्षणोऽपि । ईश्वराः श्रीशिवब्रह्मादयः । ज्ञान-  
 योगादिपरमफलरूपापि या मुक्तिस्तां दैत्येभ्यो ददासि । पाण्डवादि-  
 सख्यदैत्यवीरासनादिस्थितिवत् दासानान्तु स्वयमधीनो भवसि । आ-  
 एवंभूतस्य श्रीकृष्णस्यैव तव भक्तिर्मुख्येति भावः । फलितमाह—त-  
 त्वाखिलात्मदयितेश्वरमाश्रितानां सर्वार्थदं स्वकृतविद्विष्यजेत को नु ।  
 को वा भजेत् किमपि विस्मृतये नु भूत्यै किं वा भवेन्न तव पादरजो-  
 लुषां नः ॥ ३२८ ॥

तमेवंभूतं त्वां स्वकृतवित् प्रसन्नवदनाश्रोजं पद्मगर्भारुणेक्षण-  
 मित्यादि श्रीकपिलदेवोपदेशतः स्वसौन्दर्यादिस्फूर्तिलक्षणं स्वस्मिन्  
 कृतं त्वदीयोपकारं यो वेत्ति स को नु विद्वजेत् तच्चापि चित्तवङ्गि-  
 शनकैर्वियुङ्क्ते इति तदुपदिष्टाधिकारिविशेषवत् परित्यजेत् ? न  
 कोऽपीत्यर्थः । तस्माद् यस्यजति स कृतं एवेति भावः । कथंभूतं  
 त्वाम् ? स्वरूपत एवाखिलानामात्मनां दयितं प्राणकोटिप्रेष्ठम् ईश्वर-  
 ष्वेत्यादि । तथा, नु वितर्के, त्वद्व्यतिरिक्तं किमपि देवतान्तरं धर्म-  
 ज्ञानादिसाधनं भूत्यै ऐश्वर्याय संसारस्य विस्मृतये मोक्षाय वा को  
 भजेत् ? न कोऽपीत्यर्थः । अस्माकन्तु तत्तत् फलमपि त्वङ्गत्तेरेवान्त-  
 र्भूतमित्याह, किञ्चेति । वाशब्देन तत्राप्यनादरः सूचितः । तदुक्तं,  
 यत् कर्मभिर्यत्तपसेत्यादि । ननु कथं तत्तत् फलमपि विद्वज्ज्ञि,  
 न तु मां, किं वा मम कृतं, तत्राह—नैवोपयन्त्यपचितिं कथयस्ववैश-

पे कृतसृष्टमुदः स्मरन्तः । योऽन्तर्वह्निस्तनुभूतामशुभं विधु-  
चैत्यवपुषा स्वगतिं व्यनक्ति ॥ ३२८ ॥

ईश्वर, कवयः सर्वज्ञाः ब्रह्मतुल्यायुषोऽपि तत्कालपर्यन्तं  
पौत्यर्थः । तव कृतमुपकारम् ऋद्धमुदः उपचितत्वज्ञि-  
न्दाः सन्तः स्मरन्तः । अपचितिं प्रत्युपकारमानृषमिति  
तां न उपयन्ति पश्यन्ति । तस्मान्न विस्मृजेदित्युक्तम् । कृतमाह,  
वान् तनुभूतां त्वत्कृपाभाजनत्वेन केषाञ्चित् सकलतनुधारिणां  
पार्थिवपुषा गुरुरूपेण अन्तश्चैत्यवपुषा चित्तस्फुरितध्वं-  
ण अशुभं त्वङ्गतिप्रतियोगि सर्वं विधुन्वन् स्वगतिं स्वानुभवं  
तीति ॥ ११ ॥ २८ ॥ श्रीमदुद्धवः ॥ ३२५—३२८ ॥

तथैव स्वभक्तेरतिशयित्वं श्रीभगवानपि तदनन्तरमुवाच । तव  
तादृशान् प्रति शुद्धां स्वभक्तिं हन्त ते कथयिष्यामीत्यादिचतुर्भि-  
न्नाप्यतादृशान् प्रति च करुणया स्वभजनप्रवर्त्तनार्थमन्यद्वाचित-  
ान् चतुर्भिः । यतः प्रायशो लोकाः स्रष्टादिपराः कथञ्चिदन्तर्मुखत्वे  
ऽपि सर्वान्तर्यामिरूपत्वज्ञजनमात्रज्ञानिन इत्यालोच्य कृपया तेषां  
स्रष्टादीन् भट्टिति दूरीकर्त्तुं स्वस्मिन्नेवान्तर्मुखीकर्त्तुञ्च विष्टभ्याहमिदं  
कृतस्मिकांशेन स्थितो जगदित्याद्युक्ततदन्तर्यामिरूपस्वांशस्य भजन-  
स्थाने स्वभजनमुपदिष्टवान् । यथा—मामेव सर्वभूतेषु वह्निरन्तर्या-  
मिहृतम् । ईक्षेतात्मनि चात्मानं यथा खममलाशयः ॥ ३३० ॥

टीका च—अन्तरङ्गां भक्तिमाह मामिति त्रिभिः । सर्वभूतेषां  
त्मनि चात्मानमीश्वरं स्थितं मामेव ईक्षेतेत्येषा । कथंभूतमीश्वरं  
वह्निरन्तः पूर्णमित्यर्थः । तत् कुतः, अपावृतम्, अनावरणं; तदपि कुतः  
यथा खम् असङ्गत्वादिभुत्वाच्चेत्यर्थः । अब्र मामेवेति श्रीकृष्णरूप-  
मेवेक्षेत, न तु केवलान्तर्यामिरूपमित्यभिप्रायेणैवान्तरङ्गां भक्तिमाह  
व्याख्यातम् । ततश्च, इति सर्वाणि भूतानि मङ्गावेन महापुं-  
सभाजयन् मन्यमानो ज्ञानं केवलमाश्रितः । ब्राह्मणे पुंशो सर्वे



ब्रह्मपथेऽर्के स्फुलिङ्गके । अक्रूरे क्रूरके चैव समदृक् परि-  
मतः ॥ ३३१ ॥

केवलं ज्ञानम् अन्तर्यामिदृष्टिमाश्रितोऽपि । इति पूर्वोक्तप्रका-  
सर्वाणि भूतानि मद्भावेन तेषु मम श्रीकृष्णरूपस्य यो भावः अस्तित्व-  
तद्विशिष्टतया मन्यमानः सभाजयन् पण्डितो मतः । महष्ट्या ब्राह्मणा-  
दिषु समदृक् समं मामेव पश्यतीति । ततश्च नरेष्वभीक्ष्णमित्यादिना  
तादृशलोपासनाविशेषस्य भटिति स्रष्टादिचयलक्षणं फलमुक्त्वा विस्म-  
त्येत्यादिना तथादृष्टिसाधनं सर्वनमस्कारमुपदिश्य यावदित्यादिना  
तादृशोपासनाया अवधिञ्च सर्वत्र स्वतः स्वस्फूर्तिमुक्त्वा सर्वमित्यादिना  
नव्यवद्बुदये यज्ज्ञो ब्रह्मैतद्ब्रह्मवादिभिः न मुह्यन्ति न शोचन्ति न  
द्वयन्ति यतो गता इति प्रचेतसः प्रति श्रीभगवद्वाक्ये तद्वीकायाञ्च  
तस्य भगवतः प्रतिपदनव्यस्फूर्तिरेव ब्रह्मेतीति यदुक्तं तदेव तत्-  
फलमित्युक्त्वा । यद्वा कथमश्रावतारस्य ब्रह्मता भवतीति गोपाल-  
तापनीप्रसिद्धब्रह्मेत्यभिधाननराक्षतिपरब्रह्मरूपस्फूर्तिस्तत्फलमित्युक्त्वा  
तेनैव तादृशोपासनां सर्वोर्द्धमपि प्रशंसति—अयं हि सर्वकल्याणं  
संप्रीचीनो मतो मम । मद्भावेः सर्वभूतेषु मनोवाक्यायवृत्तिभिः ॥ ३३२ ॥  
सर्वकल्याणं सर्वोपायानां संप्रीचीनः समीचीनः । मद्भावो मम  
श्रीकृष्णरूपस्य भावना । एतच्च श्रीकृष्णभजनस्यान्तर्यामिभजनाद-  
प्याधिक्यं श्रीगीतोपसंहारानुसारेणैवोक्तम् ॥ तथाहि—ईश्वरः सर्व-  
भूतानां हृद्देशेऽर्जुन तिष्ठति । आमयन् सर्वभूतानि यन्त्वारूढाणि  
मायया ॥ तमेव शरणं गच्छ सर्वभावेन भारत । तत्प्रसादात्  
परां शान्तिं स्थानं प्राप्स्यसि शाश्वतम् ॥ इति ते ज्ञानमाख्यातं गुह्याद्-  
गुह्यतरं मया । विमृश्यैतदशेषेण यथेच्छसि तथा कुरु ॥ सर्वगुह्य-  
तमं भूयः शृणु मे परमं वचः । इष्टोऽसि मे दृढमिति ततो वक्ष्यामि  
ते हितम् ॥ मन्मना भव मद्भक्तो मद्याजी मां नमस्कुरु । मामेवैष्यसि  
मे त्वं ते प्रतिजाने प्रियोऽसि मे ॥ सर्वधर्मान् परित्यज्य मामेकं शरणं

त्वां सर्वपापेभ्यो मोक्षयिष्यामि मा शुचः ॥ इति । अत्र  
 आध्यायोक्तं ज्ञानं, गुह्यतरमन्तर्यामिज्ञानं, सर्वगुह्यतरं तत्त्व-  
 णं तदेकशरणत्वलक्षणञ्च तदुपासनमिति समानम् । एवं  
 नवमाध्यायेऽपि, इदं तु ते गुह्यतमं प्रवक्ष्याम्यनसूयवे ।  
 तानसहितं यज्ज्ञात्वा मोक्षस्येऽशुभात् ॥ राजविद्या राज-  
 तादिना वक्ष्यमानार्थं प्रशस्य, श्रीकृष्णरूपस्वभजनश्चाहीनात्  
 तच्छ्रद्धावतः प्रशस्तवान् स्वयमेव । यथा—अवजानन्ति मां  
 तनुवीं तनुमाश्रितम् । परं भावमजानन्तो मम भूतमहेश्वरम् ।  
 त मोघकर्माणो मोघज्ञाना विचेतसः । राक्षसीमासुरीचैव  
 सोहिनीं श्रिताः ॥ महात्मानस्तु मां पार्थ दैवीं प्रकृतिमाश्रिताः ।  
 यन्मन्यमनसो ज्ञात्वा भूतादिमव्ययमिति । माम् अव अनादेर-  
 वीं तनुमाश्रितं जानन्तीत्यर्थः । तस्मात् सर्वान्तर्यामिभजनाद-  
 ामत्वेन तदनन्तरञ्च सर्वगुह्यतममित्यत्र सर्वग्रहणात् सर्वत उत्तम-  
 श्रीकृष्णभजने सिद्धे तदवतारान्तरभजनात् सुतरामेवोत्तमा  
 ध्यति । अथ तामेव कैमुत्येनाप्याह—यो यो मयि परे धर्मो  
 लप्यते निष्फलाय चेत् । तत्रायासोऽनिरर्थः स्याद्भयादेरिव सत्तमः ॥३३॥  
 मयि मदर्पितत्वेन कृतो यो यो धर्मो वेदविहितः स स यदि निष्फ-  
 लाय फलाभावाय कल्पते फलकामनया नार्प्यत इत्यर्थः तदा तत्र तत्र  
 यासः श्रान्तिः अनिरर्थः स्यात् व्यर्थो न भवति । निष्फलायेति विशेषणं  
 फलभोगादिरूपतद्भक्त्यन्तरायाभावेन अनिरर्थतातिशयतात्पर्यम् ।  
 तत्रानिरर्थत्वे कैमुत्येन श्रीकृष्णलक्षणस्य स्वस्य असाधारणभजनीयता  
 व्यञ्जको दृष्टान्तः, भयादेरिवेति । यथा कंसादौ मत्सम्बन्धमात्रेण  
 भयादेरप्यायासो निरर्थो न भवति सोक्षसम्पादकत्वादित्यर्थः । अत्र  
 श्रीमदुद्धववत् श्रीकृष्णैकानुगतानां साधनत्वे साध्यत्वे च स्व  
 श्रीकृष्णरूप एव परमोपादेय इत्याह—ज्ञाने कर्मणि योगे च वार्त्ता  
 दण्डधारणे । यावानर्थो नृणां तात तावांस्तेऽहं चतुर्विधः ॥ ३३॥



ज्ञानादौ यावान् धर्मादिलक्षणश्चतुर्विधोऽर्थः तावान् स  
 ग्रहमेव । तत्र ज्ञाने मोक्षः कर्मणि धर्मः कामश्च योगे नाना ।  
 सिद्धिलक्षणो लौकिकः वार्त्तायां दण्डधारणे च नानाविधलौकि-  
 चार्थ इति चतुर्विधत्वं ज्ञेयम् ॥ ११ ॥ २८ ॥ श्रीभगवान् ॥ ३३०—३३  
 पुनरेवमेव श्रीमानुजवोऽपि प्रार्थितवान्—नमोऽस्तु ते मा  
 योगिन् प्रपन्नमनुशाधि माम् । यथा तच्चरणाभोजे रतिः स्याद-  
 पायिनी ॥ ३३५ ॥

टीका च—एवं यद्यपि त्वया बहुकृतं, तथाप्येतावत् प्रार्थय इत्याह  
 नमोऽस्त्विति । अनुशाधि अनुशिष्य । अनुशासनीयत्वमेवाह यथेति  
 मुक्तावप्यनपायिनीत्येषा ॥ ११ ॥ २८ ॥ श्रीमानुजवः ॥ ३३५ ॥

अतएवान्यत्वाप्यभिप्रेयाय—यथा त्वामरविन्दाच्च यादृशं यावत्  
 लक्षम् । ध्यायेन्मुमुक्षुरेतन्मे ध्यानं मे वक्तुमर्हसि ॥ ३३६ ॥

टीका च—मुमुक्षुस्त्वां यथा ध्यायेत् तन्मे वक्तुमर्हसि । जिज्ञासोः  
 कथनाय मे पुनरेतत् त्वद्वाक्यमेव पुरुषार्थः, न तु ध्यानेन कृत्यमस्तीति ।  
 तदुक्तं, त्वयोपयुक्तस्रगन्धेत्यादीत्येषा ॥ ११ ॥ १४ ॥ श्रीमानुजवः ॥ ३३६ ॥

तस्य सर्वावतारावतारिष्वप्रकटितं परमशुभस्वभावत्वं च स्मृत्वाह—  
 अहो वकीयं स्तनकालकूटं जिघांसयापाययदप्यसाध्वी । लेभे गतिं  
 धात्रुगचितां ततोऽन्धं कं वा दयालुं शरणं व्रजिम ॥ ३३७ ॥

धात्राया उचिता गतिस्तामेव ॥ ३ ॥ २ ॥ स एव ॥ ३३७ ॥

अनेन तत्रापि गोकुललीलात्मकस्य श्रीकृष्णस्य भजनमाहा-  
 त्मातिशयो दर्शितः । तथा पूतना लोकबालघ्नीत्यादौ च ज्ञेयम् ।  
 तथा श्रीकृष्णसन्दर्भे च येन येनावतारेणेत्यादिकं विवृतमस्ति । अथ  
 गोकुलेऽपि श्रीमद्व्रजबधूसहितरासादिलीलात्मकस्य परमवैशिष्ट्य-  
 माह—विक्रीडितं ब्रजबधूभिरिदञ्च विष्णोः अद्भान्वितोऽनुशृणुया-  
 दथ वर्णयेद् यः । भक्तिं परां भगवति प्रतिलभ्य कामं हृद्रोगमाश्रय-  
 हिनोत्थचिरेण धीरः ॥ ३३८ ॥

तादन्यच्च । अथेति वार्थे । शृणुयाद्वा वर्णयेद्वा । उपलब्ध-  
दिः । परां यतः परां नान्या कुत्रचिद्विद्यते तादृशीम् ।  
सामादिकमपि शीघ्रमेव त्यजति । अत्र सामान्यतः अपि  
सिद्धे तत्रापि परमप्रेष्ठश्रीराधासंवलितलीलामयतद्भजनम्  
मेवेति स्वतः सिध्यति । किन्तु रहस्यलीला तु पौरुषविकार-  
यैः पितृपुत्रदासभावैश्च नोपास्या ; स्त्रीयभावविरोधात् । रहस्य-  
स्याः कचिदल्पांशेन कचित्तु सर्वांशेनेति ज्ञेयम् ॥ १० ॥ ३३ ॥  
॥ ३३८ ॥

तत्र ते भक्तिमार्गा दर्शिताः । अत्र च श्रीगुरोः श्रीभगवतो वा  
हृत्सं साधनसाध्यगतं स्त्रीयसर्वस्वमूतं यत् किमपि रहस्यं तत्  
स्मैचित् प्रकाशनीयम् । यथाह—नैतत् परस्मा आख्येयं पृष्टयापि  
ज्ञान । सर्वं सम्पद्यते देवि देवगुह्यं सुसंवृतम् ॥ ३३८ ॥

सम्पद्यते फलदं भवति ॥ ८ ॥ १७ ॥ श्रीविष्णुरदितिम् ३३८ ॥

तदेवं साधनात्मिका भक्तिर्दर्शिता । तत्र सिद्धिक्रमश्च श्रीसूतोप-  
गारम्भे शुश्रूषोः अह्वानस्येत्यादिना दर्शितः । यथा च श्रीनारद-  
ाक्ये अहं पुरातीतभवेऽभवमित्यादौ । यथा च श्रीकपिलदेव-  
ाक्ये सतां प्रसङ्गान्मम वीर्यसम्बिद इत्यादौ । अत्र कैवल्य-  
तामायां भक्त्या पुमान् जातविराग इत्यादिना शुद्धायां नैका-  
त्मतां मे सृहयन्ति केचिदित्यादिना क्रमो ज्ञेयः । तथा शुद्धायमेव  
श्रीप्रह्लादकृतदैत्यवालानुशासने गुरुशुश्रूषयेत्यादिना । तमेवं क्रममेव  
संक्षिप्य सदृष्टान्तमाह—भक्तिः परेशानुभवो विरक्तिरन्यत्र चैष त्रिक  
एककालः । प्रपद्यमानस्य यथाश्रतः स्युस्तुष्टिः पुष्टिः क्षुद्रपायोऽनु-  
घासम् । इत्यच्युताङ्घ्रिं भजतोऽनुवृत्त्या भक्तिर्विरक्तिर्भगवत्प्रबोधः ।  
भवन्ति वै भागवतस्य राजंस्ततः परां शान्तिमुपैति साक्षात् ॥ ३४० ॥

टीका च—प्रपद्यमानस्य हरिं भजतः पुंसो भक्तिः प्रेमलक्षणा  
परेशानुभवः प्रेमास्यदभगवद्गुणस्फूर्तिः तया निर्वृतस्य ततोऽन्यत्र



गृहादिषु विरक्तिरित्येष त्रिक एककालः भजनसमकाल एव  
 यथाश्रुतो भुञ्जानस्य तुष्टिः सुखं पुष्टिरुदरभरणं क्षुब्धवृत्तिश्च  
 प्राप्तं स्युः । उपलक्षणमेतत् । प्रतिसिक्त्यमपि यथा स्युस्तद्वत् ।  
 नैवैकस्मिन् भजने किञ्चित् प्रेमादित्रिके जायमाने अनुवृत्त्या  
 परमप्रेमादि जायते । बहुप्रासभोजिन इव परमतुष्टादि ।  
 भगवत्प्रसादेन कृतार्थो भवतीत्याह, इत्यच्युताङ्घ्रिमितौ  
 शान्तिं कृतार्थत्वम् । साक्षादन्तर्वह्निश्च प्रकटितपरमपुरुषार्थत्वादव्य-  
 धानेनैवेत्यर्थः । पूर्वपद्ये भक्त्यादीनां तुष्टादयः क्रमेणैव दृष्टा-  
 ज्ञेयाः । उत्तरत्राप्येतत्क्रमेणैव भक्तितुष्टोः सुखैकरूपत्वात्, पु-  
 नरभवयोरात्मभरणैकरूपत्वात्, क्षुदपायविरक्त्योः शान्तैकरूपत्वा-  
 यद्यपि भुक्तवतोऽन्नेऽपि वैदृष्ट्या जायते भगवदनुभविनस्तु विषयान्  
 एवेति वैधर्म्यं, तथापि वस्त्वन्तरवैदृष्ट्यांश्च एव दृष्टान्तो गम्य-  
 इति ॥ ११ ॥ २ ॥ श्रीकविर्निर्मिम् ॥ ३४० ॥

तदेतद्व्याख्यातमभिधेयम् । अत्रान्योऽपि विशेषः शास्त्रमहाजन-  
 दृष्ट्यानुसन्धेयः । गुरुः शास्त्रं श्रद्धा रुचिरनुगतिः सिद्धिरिति मे यदेतत्  
 तत् सर्वं चरणकमलं राजति ययोः । कृपापूरस्सन्दर्पितनयनाश्रोज-  
 युगलैः सदा राधाकृष्णावशरणगती तौ मम गतिः ॥


इति कलियुगपावनस्त्रभजनविभजनप्रयोजनावतार-श्रीश्रीभगवत्कृष्ण-  
 चेतन्यदेवचरणानुचरविश्ववैष्णवराजसभासभाजन-श्रीरूपसना-  
 तनानुशासनभारतीगर्भे श्रीभागवतसन्दर्भे भक्तिसन्दर्भे

नाम पञ्चमः सन्दर्भः ॥ ५ ॥

श्रीभागवतसन्दर्भे सर्वसन्दर्भगर्भगे ।

पञ्चमो भक्तिसन्दर्भः समाप्तिमिह सङ्गतः ॥

समाप्तोऽयं पञ्चमः सन्दर्भः ।





षट्सन्दर्भनामक-

## श्रीभागवतसन्दर्भे

षष्ठः

### प्रौतिसन्दर्भः ।

तौ सन्तोषयता सन्तौ श्रीलरूपसनातनौ ।

दाक्षिणाल्येन भट्टेन पुनरेतद्विविच्यते ॥

तस्याद्यं ग्रन्थनालेखं क्रान्तव्युत्क्रान्तखण्डितम् ।

पर्यालोच्याथ पर्यायं कृत्वा लिखति जीवकः ॥

अथ प्रौतिसन्दर्भो लेख्यः । इह खलु शास्त्रप्रतिपाद्यं परमतत्त्वं सन्दर्भचतुष्टयेन पूर्वं सम्बद्धम् । तदुपासना च तदनन्तरसन्दर्भे-  
णाभिहिता । तत्क्रमप्राप्तत्वेन प्रयोजनं खल्वधुना विविच्यते ।  
पुरुषप्रयोजनं तावत् सुखप्राप्तिर्दुःखनिवृत्तिश्च । श्रीभगवत्प्रौतौ तु  
सुखत्वं दुःखनिवर्त्तकत्वञ्चात्यन्तिकमिति एतदुक्तं भवति । यत् खलु  
परमतत्त्वं शास्त्रप्रतिपाद्यत्वेन पूर्वं निर्णीतं, तदेव सदनन्तरसन्-  
न्दत्वेन सिद्धम् । श्रुतावपि सैषानन्दस्य मौमांसा भवतीत्यारभ्य  
मानुषानन्दतः प्राजापत्यानन्दपर्यन्तं दशकृत्वः शतगुणिततया क्रमेण  
तेषामानन्दोत्कर्षपरिमाणं प्रदर्श्य, पुनश्च ततोऽपि शतगुणत्वेन पर-  
ब्रह्मानन्दं प्रदर्श्याप्यपरितोषात् यतो वाचो निवर्त्तन्ते, इत्यादिश्लोकेन  
तदानन्दस्यानर्थमेव स्थापितं विलक्षणत्वञ्च । को ह्येवान्यात् कः  
प्राच्यादयदेष आकाश आनन्दो न स्यादित्यनेन नानास्वरूपधर्मावतो-  
ऽपि तस्य केवलानन्दरूपत्वमेव च दर्शितम् । तथाभूतमार्त्तशृङ्गादि-  
मण्डलस्य केवलज्योतिष्टवत् । अथ जीवश्च तदीयोऽपि तज्ज्ञान-  
संसर्गाभावयुक्तत्वेन तन्मायापराभूतः सन्नात्मस्वरूपज्ञानलोपाभावा-  
कल्पितोपाध्यावेशाच्चानादिसंसारदुःखेन सम्बध्यत इति परमात्म-

सन्दर्भादावेव निरूपितमस्ति । तत इदं लभ्यते—परमतत्त्वसाक्षात्-  
कारलक्षणं तज्ज्ञानमेव परमानन्दप्राप्तिः, सैव परमपुरुषार्थ इति ।  
स्वाप्ताज्ञाननिवृत्तिः दुःखात्यन्तनिवृत्तिश्च निदाने तदज्ञाने गते सति  
स्वत एव सम्पद्यते । पूर्वस्याः परमतत्त्वस्वप्रकाशताभिव्यक्तिलक्षणमात्रा-  
त्मकत्वात् उत्तरस्याश्च ध्वंसाभावरूपत्वादनश्वरत्वम् । उक्तञ्च पूर्वस्याः  
परमपुरुषार्थत्वं, धर्मस्य ह्यापवर्गस्येत्यादिना, तच्छब्दधाना मुनयो  
ज्ञानवैराग्ययुक्तया । पश्यन्तग्रात्मनि चात्मानं भक्त्या श्रुतगृहीतया इत्य-  
न्तेन । स्वतः सर्वदुःखनिवृत्तिश्च तत्रैवोक्ता, भिद्यते हृदयग्रन्थिरित्या-  
दिना । श्रीविष्णुपुराणे च—निरस्तातिशयाह्लादसुखभावैकलक्षणाः  
मेषजं भगवत्प्राप्तिरेकान्तात्यन्तिका मता इति । श्रुतौ च—आनन्दं  
ब्रह्मणो विद्वान् न विभेति कुतश्चनेति । एष एव च मुक्तिशब्दार्थः,  
संसारबन्धच्छेदपूर्वकत्वात् । यथोक्तं श्रीसूतेन—यदैवमेतेन विवेक-  
हेतिना मायामयाहङ्करणात्मबन्धनम् । कृत्वाच्युतात्मानुभवोऽवतिष्ठते  
तमाहुरात्यन्तिकमङ्गं संप्लवमिति । अच्युताख्ये आत्मनि परमात्मनि  
अनुभवो यस्य तथाभूतः सन् अवतिष्ठते यत् तमात्यन्तिकं संप्लवं मुक्ति-  
माहुरित्यर्थः । अथ मुक्तिर्हित्वान्यथारूपं स्वरूपेण व्यवस्थितिरित्ये-  
तदपि तत्तुल्यार्थमेव ; यतः स्वरूपेण व्यवस्थितिर्नाम स्वरूपसाक्षात्-  
कार उच्यते ; तदवस्थानमात्रस्य संसारदशायामपि स्थितत्वात् ;  
अन्यथारूपत्वस्य च तदज्ञानमात्रार्थत्वेन तद्वानौ तज्ज्ञानपर्यवसा-  
नात् । स्वरूपश्चात्र मुख्यं परमात्मलक्षणमेव । रश्मिपद्मानां मुख्यं  
इव स एव हि जीवानां परमोऽंशिस्वरूपः । यथोक्तं ब्रह्माणं प्रति  
श्रीमता गर्भोदशायिना—यदा रहितमात्मानं भूतेन्द्रियगुणशयैः ।  
स्वरूपेण मयोपेतं पश्यन् स्वाराज्यमृच्छति ॥ इति । उपेतं युक्तं  
यित्येवाक्तिष्टोऽर्थः । जीवस्वरूपस्यैव गौणानन्दत्वं दर्शितम् । तस्मात्  
प्रियतमः स्वात्मेत्युक्ता, कृष्णमेनमवेहि त्वमात्मानमखिलात्मनम् ।  
जगद्धिताय सोऽप्यत्र देहवैत्यनेन जीवपरयोरभेदेवादसु परमात्मसन्द-



मदीं विशेषतोऽपि परिहृतोऽस्ति । अतएव निरधारयच्छ्रुतिः, रसो  
 वै सः रसं ह्येवायं लब्ध्वानन्दीभततीति । अत्रांशेनांशिप्राप्तिश्च द्विधा  
 योजनीया । तत्राद्या ब्रह्मप्राप्तिर्मायावृत्त्यविद्यानाशानन्तरं केवलतत्-  
 स्वरूपशक्तिलक्षणतद्विज्ञानाविर्भावमात्रम् । सा च स्वस्थान एव वा  
 स्यात्, क्रमेण सर्वलोकसर्वावरणातिक्रमानन्तरं वा स्यात्, उपासना-  
 विशेषानुसारेण । द्वितीया भगवत्प्राप्तिश्च तस्य विभोरप्यसर्वप्रकटस्य  
 तस्मिन्नाविर्भावेन विभुनापि वैकुण्ठे सर्वप्रकटेन तेनाचिन्तयशक्तिना  
 स्वचरणारविन्दसान्निध्यप्रापनया च । तदेवं स्थिते, सा च सुक्तिरत-  
 क्रान्तदशायां जीवदृशायामपि भवति । उत्क्रान्तस्योपाध्यभावे-  
 ऽपि तदीयस्वप्रकाशतालक्षणधर्माव्यवधानस्यैतत्साक्षात्काररूपत्वात् ।  
 जीवतस्तत्साक्षात्कारेण मायाकल्पितस्यान्यथाभावस्य मिथ्यात्वाव-  
 भासात् सैषा सुक्तिरेवात्यन्तिकपुरुषार्थतयोपदिश्यते—तत्रापि मोक्ष  
 एवार्थ आत्यन्तिकतयेष्यते । त्रैवर्गोऽर्थो यतो नित्यं कृतान्तभयसंयुतः ॥  
 इति श्रीपृथुं प्रति श्रीसनत्कुमारेण । श्रुतिश्च—येनाहं नामृतः स्यां  
 किमहं तेन कुर्यामिति । तदेवं परमतत्त्वसाक्षात्कारात्मकस्य तस्य  
 मोक्षस्य परमपुरुषार्थत्वे स्थिते पुनर्विविच्यते । तच्च परमं  
 तत्त्वं द्विधाविर्भवति ;—अस्पष्टविशेषत्वेन स्पष्टस्वरूपभूतविशेषत्वेन  
 च । तत्र ब्रह्माख्यास्यास्पष्टविशेषपरतत्त्वसाक्षात्कारतोऽपि भगवत्पर-  
 मात्माद्याख्यस्यास्पष्टविशेषतत्साक्षात्कारस्योत्कर्षं, भगवत्सन्दर्भे, जिज्ञा-  
 सितमधीतञ्च ब्रह्म यत् तत् सनातनम् । तथापि शोच-  
 सात्मानमकृतार्थं इव प्रभो ॥ इत्यादिप्रकरणकप्रघटकेन दर्शितवा-  
 नस्मि । अत्रापि वचनान्तरेर्दर्शयिष्यामि । तस्मात् परमात्मत्वादित-  
 लक्षणनानावस्थभगवत्साक्षात्कार एव तत्रापि परमः । तत्र  
 सत्यपि निरुपाधिप्रीत्यास्पदत्वस्वभावस्य तस्य स्वरूपधर्मान्तरवृन्द-  
 साक्षात्कृतौ परमत्वे प्रीतिभक्त्यादिसंज्ञं प्रियत्वलक्षणधर्मविशेष-  
 साक्षात्कारमेव परमात्मत्वेन मन्यन्ते । तथा प्रीत्यैवात्यन्तिक-

दुःखनिवृत्तिश्च, यां प्रीतिं विना तत्स्वरूपस्य तद्वर्त्मान्तरवृन्दस्य च  
 साक्षात्कारो न सम्पद्यते । यत्र सा तत्रावश्यमेव सम्पद्यते । याव-  
 द्देव प्रीतिसम्पत्तिस्तावत्येव तत्सम्पत्तिः । सम्पद्यमाने सम्पदे  
 तस्मिन् साधिकमाविर्भवति । तदेदत् सर्वमपि युक्तमेव । परम-  
 सुखं खलु भगवतस्तदगुणवृन्दस्य च स्वरूपम् । सुखञ्च निरुपाधि-  
 प्रीत्यास्पदम् । ततस्तदनुभवे प्रीतेरेव मुख्यत्वमिति । तस्मात्  
 पुरुषेण सैव सर्वदान्वेषितव्येति पुरुषप्रयोजनं तत्रैव परमतममिति  
 स्थितम् । क्रमेणोदाङ्गियते—तत्र सत्यपीत्यादिकम् ; सर्वं मङ्गलि-  
 योगेन मङ्गलतो लभतेऽञ्जसा । स्वर्गापवर्गं मद्भाम कथञ्चिद् यदि  
 वाञ्छतीत्यादि श्रीभगवद्वाक्यादौ ; तथेत्यादिकम् ; प्रीतिर्न यावन्वापि  
 वासुदेवे न मुच्यते देहयोगेन तावदिति श्रीऋषभदेववाक्ये ; या-  
 मित्यादिकं ; भक्त्याहमेकया ग्राह्यः अक्षयात्मा प्रियः सतामिति श्रीभग-  
 वद्वाक्ये ; सम्पद्यमान इत्यादिकं ; मद्रूपमद्वयं ब्रह्म मध्याद्यन्तविवर्जितम् ।  
 स्वप्रभं सच्चिदानन्दं भक्त्या जानाति चाव्ययमिति वासुदेवोपनिषदि ;  
 यत्नेत्यादिकम् ; भक्तिरेवैनं नयति भक्तिरेवैनं दर्शयति भक्तिवशः  
 पूरुषो भक्तिरेव भूयसीति माठरश्रुतौ । यावतीत्यादिकम् ; भक्तिः  
 परेशानुभवो विरक्तिरन्यत्र चैष त्रिक एककाल इति कवियोगेश्वर-  
 वाक्ये । एवं तत्त्वमसौत्यादि शास्त्रमपि तत्प्रेमपरमेव ज्ञेयम् ।  
 त्वमेवामुक इतिवत् । किञ्च लोकव्यवहारोऽपि तत्पर एव दृश्यते ।  
 सर्वे हि प्राणिनः प्रीतितात्पर्यका एव । तदर्थमन्वयव्यादेरपि  
 दर्शनात् । किन्तु योग्यविषयमलब्ध्वा तैस्तत्र सा परिर्वर्च्यते । अतः  
 सर्वैरेव योग्यतद्विषयेऽन्वेष्टुमिष्टे सति श्रीभगवत्येव तस्याः पर्थवसानं  
 स्यादिति । तदेवं भगवत्प्रीतेरेव परमपुरुषार्थत्वे समर्थिते साधूक्तम्  
 अथ प्रीतिसन्दर्भो लेख्य इत्यादि । स एष एव परमपुरुषार्थः क्रम-  
 रीत्या सर्वोपरि दर्शयितुं संदृश्यते । तत्रोक्तलक्षणस्य मुक्तिसामान्यस्य  
 शास्त्रप्रयोजनत्वमाह, सर्ववेदान्तेत्यादौ कैवल्यैकप्रयोजनमिति ॥



केवलः शुद्धः ; तस्य भावः कैवल्यम् ; तदेकमेव प्रयोजनं परम-  
पुरुषार्थत्वेन प्रतिपाद्यं यस्य तदिदं श्रीभागवतमिति पूर्वश्लोकस्थेना-  
न्यः । दोषमूलं हि जीवस्य परमतत्त्वज्ञानाभाव एवेत्युक्तम् । भयं  
द्वितीयाभिनिवेशतः स्यादित्यादौ ईशादपेतस्येत्यादिभिः । अत-  
स्तज्ज्ञानमेव शुद्धत्वमिति कैवल्यशब्दस्यात्र पूर्ववत्तदनुभव एव तात्प-  
र्यम् । अथवा कैवल्यशब्देन परमस्य स्वभाव एवोच्यते । यथा स्कान्दे—  
ब्रह्मेशानादिभिर्देवैर्यत् प्राप्तं नैव शक्यते । स यत्स्वप्नावः कैवल्यं स  
भवान् केवलो हरे ॥ इति । क्वचित् स्वार्थिकतद्वितान्तेन कैवल्यशब्दे-  
नापि परम उच्यते । यथा श्रीदत्तात्रेयशिष्यायाम्—केवलानुभवा-  
नन्दसन्दोहो निरुपाधिकः । परावराणां परम आस्तो कैवल्यसङ्गित  
इति ॥ तथाप्युभययैव तदनुभव एव तात्पर्यम् । तत्स्वभावमेव वा ।  
तमेवानुभावयितुमिदं शास्त्रं प्रवृत्तमित्यर्थः ॥ १२ ॥ १३ ॥ श्रीसूतः ॥ १ ॥

तथा चान्यत्र—एतावानेव मनुजैर्योगिनैपुण्यबुद्धिभिः । स्वार्थः  
सर्वात्मना ज्ञेयो यत्परात्मैकदर्शनम् ॥ २ ॥

टीका च—न चातः परः पुरुषोऽस्त्येताह, एतावानिति । परमात्म-  
न एकं दर्शनमिति यत् एतावानेवेत्येता । परमात्मनः केवलस्य  
दर्शनमिति वा ॥ ६ ॥ १६ ॥ श्रीसङ्कर्षणश्चित्रकेतुम् ॥ २ ॥

सैषा हि मुक्तिरुत्क्रान्तदशायां द्विधा भवति ;—सद्य एव च क्रम-  
रौत्या च । तत्र पूर्वा, द्वितीये, स्थिरं सुखं चासनमित्यादिप्रकरणान्ते  
विद्यजेत् परं गत इत्यत्र । उत्तरा च, तदनन्तरं, यदि प्रयास्यन्नृप  
पारमेष्ठ्यमित्यादौ तेनात्मनात्मानमुपैति शान्तिमित्यत्र । जीवदशाया-  
मपि सा तु तद्विशेषेष्वग्रतो दर्शनीया । तत्र ब्रह्मसाक्षात्कारलक्षणां  
जीवन्मुक्तिमाह—यत्रेमे सदसद्रूपे प्रतिषिद्धे स्वसंविदा । अविद्यया-  
त्मनि कृते इति तद्ब्रह्मदर्शनम् ॥ ३ ॥

यत्र यस्मिन् दर्शने स्थूलसूक्ष्मरूपे शरीरे स्वसंविदा जीवात्मनः  
स्वरूपज्ञानेन प्रतिषिद्धे भवतः । केन प्रकारेण, वस्तुत आत्मनि ते नस्त

एव किन्त्वविद्ययैवात्मनि कृते अध्यस्ते इति एतत्प्रकारेणेत्यर्थः ।  
तदब्रह्मदर्शनमिति यत्तदोरन्वयः । ब्रह्मणो दर्शनं साक्षात्कारः ।  
यत्र स्वसंविदेत्युक्त्या जीवस्वरूपज्ञानमपि तदाश्रयमेव भवति इति,  
तथा केवलस्वसंविदा ते निषिद्धे न भवत इति च ज्ञापितम् । ततश्च  
जीवत एवाविद्याकल्पितमायाकार्यसम्बन्धमिथ्यात्वज्ञापकजीवस्वरूप-  
साक्षात्कारेण तादात्म्यापन्नब्रह्मसाक्षात्कारो जीवश्च, क्तिविशेष इत्यर्थः  
॥ १ ॥ ३ ॥ श्रीसूतः ॥ ३ ॥

ईदृशमेव. तन्मुक्तिलक्षणां श्रीकापिलेये मुक्ताश्रयमित्यादिचतु-  
ष्टये दर्शितम् । तत्र हि प्रतिनिवृत्तगुणप्रवाहः सन् आत्मानं परमा-  
त्मानमीक्षत इति मुक्ताश्रयमित्यादौ स्वरूपभूते महिम्नि अवसितो  
निष्ठां प्राप्तः सन् पलब्धपरात्मकाष्ठ इति सोऽप्येतयेत्यादौ स्वरूपं जीव-  
ब्रह्मणोर्याथात्म्यमध्यगमदिति देहं चेत्यादौ एवं प्रतिबद्धवस्तुरिति  
देहोऽपीत्यादौ चेति । तस्मादस्य प्रारब्धकर्ममात्राणामनभिविशेषैव  
भोगः । एवमेवोक्तं, तत्र को मोक्षः कः शोक एकत्वमनुपश्यत  
इति । अथान्तिमां ब्रह्मसाक्षात्कारलक्षणां मुक्तिमाह—यद्येषो-  
परता देवो माया वैशारदी मतिः । सम्पन्न एवेति विदुर्महिम्नि स्वे  
महीयते ॥ ४ ॥

एषा जीवन्मुक्तिदशायां स्थिता विशारदेन परमेश्वरेण दत्ता देवो  
द्योतमाना मतिर्विद्या तद्रूपा या माया स्वरूपशक्तिवृत्तिभूतविद्याविर्भा-  
हारलक्षणा सत्त्वमयी मायावृत्तिः सा यदि उपरता निवृत्ता भवति तदा  
व्यवधानाभासस्यापि राहित्यात् सम्पन्नो लब्धब्रह्मानन्दोऽस्यतिरेवेति  
विदुर्मुनयः । ततश्च तत्सम्पत्तिलाभात् स्वे महिम्नि स्वरूपसम्पत्तावपि  
महीयते पूज्यते प्रकष्टप्रकाशो भवतीत्यर्थः ॥ १ ॥ ३ ॥ श्रीसूतः ॥ ४ ॥

अत्र पूर्वं तत्त्वभगवत्परमात्मसन्दर्भेष्वेवं मूलेन श्रुत्यादिभिश्च  
प्रतिपादितम् । जीवाख्यसमष्टिशक्तिविशिष्टस्य परमतत्त्वस्य स्वरूपं  
एको जीवः । स च तेजोमण्डलस्य वह्निश्चररश्मिपरमाणुरिव परम-



चिदेकरसस्य तस्य वहिश्चरचित्परमाणुः । तत्र तस्य व्यापकत्वात्  
तदेकदेशत्वमेव जीवे स्यात् । निराकारतया तदेकदेशत्वम् न विरु-  
द्धम् । तथापि वहिश्चरत्वं तदाश्रयित्वात् । तज्ज्ञानाभावात् ह्यायया  
रश्मिवत् माययाभिभाव्यत्वाच्च वहिश्चरत्वं व्यपदिश्यते । रश्मिस्थानी-  
यत्वञ्च तद्व्यतिरेकाद् व्यतिरेकितया यस्तदाश्रयिभावः, या च पूर्वयुक्त्या  
वहिश्चरत्वेऽप्येकवस्तुत्वश्रुतिस्तदादिभिर्गम्यते । शक्तित्वञ्च तद्रूपतयैव  
तदीयलीलोपकरणत्वात् । अणुत्वञ्च शब्दात् हरिचन्दनविन्दुवत् तस्य  
प्रभावलक्षणगुणेनैव सर्वदेहव्याप्तेः । सर्वं चैतत् परमस्याचिन्त्यशक्तिमय-  
त्वादिरिरुद्धमिति पूर्वं दृढीकृतमस्ति, श्रुतेस्तु शब्दमूलत्वादिति  
न्यायेन, एकदेशस्थितस्याग्नेरित्यादिना च । तत्र जीवेश्वरयोरत्यन्ताभेदे  
युगपदविद्याविद्याश्रयत्वाद्यनुपपत्तिश्च पूर्वं विहता । तत्त्वमसीत्यादौ  
लक्षणा त्वत्यन्ताभेदे तदंशत्वे च समानैव । परसत्त्वस्य निरंशत्व-  
श्रुतिस्तु द्विधा प्रवर्तते । तत्र केवलविशेषलक्षणनिर्देशपराया मुख्यैव  
ग्रहतिः ; आनन्दमात्रत्वात्तस्य । आनन्दैकरूपस्य तस्य स्वरूपशक्ति-  
विशिष्टस्य निर्देशपरायास्तु प्राकृतांशलेशराहित्यमात्रे तात्पर्याद्वैणी  
ग्रहतिः । सर्वशक्तिविशिष्टस्य तस्य तु सर्वांशित्वं गीतमेव । तदेवं  
तस्य रश्मिपरमाणुस्थानीयांशत्वे सिद्धे तद्वत् सर्वस्यामपि दशायां  
कर्तृत्वभोक्तृत्वादिस्वरूपधर्मा अपि सिध्यन्ति । तद्वदेव च परमेश्वर-  
शक्त्यनुग्रहेणैव ते कार्यक्षमा भवन्ति । तत्र तेषां प्रकृतिविकारमय-  
कर्तृत्वादिकं तदीयमायाशक्तिमयानुग्रहेण । अतएव तत्सम्ब-  
न्धात् तेषां संसारः । स्वानुभवब्रह्मानुभवभगवदनुभवकर्तृत्वादिकानु-  
तदीयस्वरूपशक्त्यनुग्रहेण । यत्र त्वस्य सर्वमात्मैवाभूत् तत्  
केन कं पश्येदिति श्रुतिश्च तत्स्वरूपशक्तिं विना तद्दर्शनासामर्थ्यं  
द्योतयति । यमेवैष वृणुते तेन लभ्य इत्यादिश्रुतेः । अतएव  
स्वरूपशक्तिसम्बन्धाच्चायान्तर्धाने तेषां संसारनाशः । येषान्नु मते  
सुप्तावानन्दानुभवो नास्ति, तेषां पुमर्थता न सम्पद्यते । सतोऽपि

वस्तुनः स्फुरणाभावे निरर्थकत्वात् । न च सुखमहं स्यामिति कस्य-  
चिदिच्छा, किन्तु सुखमहमनुभवामि इत्येव । ततश्च प्रवृत्त्यभावात्  
तादृशपुरुषार्थसाधनप्रेरणापि शास्त्रे व्यर्थेव स्यात् । तन्मते केवल-  
नन्दरूपस्याज्ञानदुःखसम्बन्धासम्भवात् तन्निवृत्तिरूपश्च पुरुषार्थो न  
घटते । विगतेन त्वोदृशपुरुषार्थत्वं प्राचीनवर्हिषं प्रति श्रीनारदवाक्ये,  
दुःखहानिः सुखावाप्तिः श्रेयस्तन्नेह चेष्टत इति । तस्मादस्त्येवानुभवः ।  
तथाच श्रुतिः, रसं ह्येवायं लब्ध्वानन्दीभवतीति । आत्मरतिः  
आत्मक्रीड इत्यादिश्च । यथा विष्णुधर्म—भिन्नो दृती यथा वायुर्नैवान्यः  
सह वायुना । क्षीणपुण्याघबन्धस्तु तथात्मा ब्रह्मणा सह ॥ ततः  
समस्तकल्याणसमस्तसुखसम्पदाम् । आह्लादमन्यमकलङ्कमवाप्नोति  
शाश्वतम् ॥ ब्रह्मस्वरूपस्य तथा ह्यात्मनो नित्यदैव सः । व्युत्थानकाले  
राजेन्द्र आस्ते हि अतिरोहितः ॥ आदर्शस्य मलाभावाद् वैमल्यं  
काशते यथा । ज्ञानाग्निदग्धहेयस्य स ह्लादो ह्यात्मनस्तथा ॥ तथा हेय-  
गुणध्वंशादवबोधादयो गुणाः । प्रकाशन्ते न जन्यन्ते नित्या एवात्मनो  
हि ते ॥ ज्ञानं वैराग्यमैश्वर्यं धर्मश्च मनुजेश्वर । आत्मनो ब्रह्मभूतस्य  
नित्यमेव चतुष्टयम् ॥ एतद्वैतमाख्यातमेष एव तवोदितः । अयं  
विष्णुरिदं ब्रह्म तथैतत् सत्यमुत्तममिति । अत्र जीवब्रह्मणोरंशशि-  
त्वांशेनैव वायुदृष्टान्तः । अंशत्वेऽपि वहिरङ्गत्वं त्वन्यतो ज्ञेयम् ।  
अतः पृथगीश्वरे स्वरूपभूतानुभवे च सति तद्वैमुख्येनानादिना लब्ध-  
च्छिद्रयेऽशमायया तदनुभवलोपादेः सम्भवात् कथञ्चित्साध्यत्वेन तदनु-  
ग्रहान्निवृत्तिश्चास्ति । आनन्दं ब्रह्मणो विद्वानित्या दृश्यते । त-  
तस्मात् प्राणा उत्क्रामन्ति अत्रैव समवलीयन्ते ब्रह्मैव सन् ब्रह्मात्मे-  
तौत्यत्रापि । अन्यो ब्रह्मभावस्तथान्यो ब्रह्मण्यप्यय इति स्पष्टम् ।  
ब्रह्मभावानन्तरं तदप्ययस्य पुनरभिधानात् । अप्येतेः कर्मतया  
ब्रह्मनिर्देशाच्च । ततः च ब्रह्मैव सन्निति तस्मान्मान्यतत्तदात्मापत्तौ  
वाभेदनिर्देशः । एवं ब्रह्मवेद ब्रह्मैव भवतीत्यत्रापि व्याख्येयम् ।



क्वचिदेकत्वशब्दे नापि तथैवोच्यते । अत्र तत्साम्यं यथोक्तम्—निरञ्जनं  
परमसाम्यमुपैति इत्यादिश्रुतौ ; इदं ज्ञानमुपायित्व मम साधर्म्य-  
मागता इति श्रीगीतोपनिषत्सु । उभयं चोक्तं स्पष्टमेव । यथोदकं  
शुद्धे शुद्धमासिक्तं तादृगेव भवति एवं मुनेर्विज्ञानत आत्मा भवति  
गीतमेति श्रुतौ । तत्रैवकारेण न तु तदेव भवति न तु वा तदसाधर्म्येण  
पृथगुपलभ्यत इति द्योत्यते । स्कान्दे च—उदके तूदकं सिक्तं  
मिश्रमेव यथा भवेत् । तद्वै तदेव भवति यतो बुद्धिः प्रवर्तते । एव-  
मेवं हि जीवोऽपि तादात्म्यं परमात्मना । प्राप्नोऽपि नासौ भवति  
स्वातन्त्र्यादिविशेषणादिति । विस्वप्रतिविस्वनिर्देशश्च अश्ववदग्रह-  
णादित्यादिसूत्रद्वये गौण एव योजितः । एवमेष संप्रसादो-  
ऽस्माच्छरीरात् समुत्थाय परं ज्योतिरुपसंपद्य स्वेन रूपेणाभि-  
निष्यद्यत इत्यत्रापि तथैव भेदः प्रतिपादितः । श्रीविष्णुपुराणे-  
ऽपि विभेदजनके ज्ञाने नाशम् इत्यादौ देवादिभेदनाशानन्तरं ब्रह्मा-  
त्मनोर्भेदं न कोऽप्यसन्तं करिष्यति, अपि तु सन्तमेव करि-  
ष्यतीति व्याख्यातमेव । एवमेव टीकाकृद्भिः सम्मतं श्रीगोपानां  
ब्रह्मसम्पत्त्यनन्तरमपि वैकुण्ठदर्शनम् । तस्मात् साधु व्याख्यातं यद्ये-  
षोपरतेत्यादि । तदेवं ब्रह्मसम्पत्तिर्व्याख्याता । तत्र श्रीविष्णुपुराणे  
परमार्थनिर्णये रङ्गगणं प्रति जडभरतवाक्यं यथा । तत्र केवलब्रह्मानु-  
भवस्यैव परमार्थत्वं निश्चेतुं यज्ञाद्यपूर्वस्य तावदपरमार्थत्वं चतुर्भि-  
रक्षतम्—ऋग्यजुःसामनिष्याद्यं यज्ञकर्म मतं तव । परमार्थभूतं  
तत्रापि श्रूयतां गदतो मम ॥ यत्तु निष्यद्यते कार्यं सृष्टा कारण-  
भूतया । तत्कारणानुगमनाज्जायते नृप सृज्यम् ॥ एवं विनाशि-  
भिर्द्रव्यैः समिदाज्यकुशादिभिः । निष्याद्यते क्रिया या तु सा भवित्री  
विनाशिनी ॥ अनाशी परमार्थश्च प्राज्ञैरभ्युपगम्यते । तत्तु नाशि न  
सन्देहो नाशिद्रव्योपपादितमिति । एतद्विद्वान्तेन पूजादिमयभक्ते-  
रपि तादृशत्वं नानुमेयम् । अपूर्ववद्भक्तेर्निष्याद्यत्वाभावात् । गुणमयं

हि निष्कार्यं स्यात्, नागुणमयम् । कैवल्यं सात्त्विकं ज्ञानमित्या-  
 रभ्य एकादशे श्रीभगवतैवागुणमयत्वमङ्गीकृतम् । अतः स्वरूप-  
 शक्तिवृत्तिविशेषत्वेन तस्याः भगवत्प्रसादे सति स्वयमाविर्भाव एव न  
 जन्म । स चाविर्भावोऽनन्त एव तदीयफलानन्तश्रवणात् । तस्मात्  
 परमेश्वराणाश्रयत्वं तत्रोपाधिर्भविष्यति । हिंसायां पापोत्पत्त्यनु-  
 मितावविहितत्ववत् । ज्ञानप्रकरणे चास्मिन् भक्तिर्न प्रस्तूयत इति  
 साधारण्यज्ञादिकमुपादायैव प्रवृत्तिश्चेयम् । तदेवं यज्ञादिकर्मा-  
 पूर्वस्य विनाशित्वादपरमार्थत्वमुक्त्वा निष्कामकर्मणोऽपि साधन-  
 त्वेनार्थान्तरस्यैव साध्यत्वात्तादृशत्वमुक्तमेकेन—तदेवाफलदं कर्म  
 परमार्थो मतस्तव । मुक्तिसाधनभूतत्वात् परमार्थो न साधन-  
 मिति । अत्र भक्तोः साधनभूतत्वेऽपि न तादृशत्वं मन्तव्यम् ।  
 भगवद्येमविलासरूपतया सिद्धानामपि तदत्यागश्रवणात् । तस्मा-  
 द्दिदमपि पूर्ववज्ज्ञेयम् । ननु शुद्धजीवात्मध्यानस्य परमार्थत्वं  
 भवेत् । मुक्तिदशम्यामपि स्थूल्यङ्गीकारेण तद्रूपस्य तस्यानश्वर-  
 त्वात् । तदाच्छादनादधुना संसार इति तस्यैव साध्यत्वाच्च ।  
 तत्रोक्तमेकेन—ध्यानं वेदात्मनो भूय परमार्थार्थशब्दितम् । भेद-  
 कारिपरिभ्यस्तत्परमार्थो न भेदवानिति । यद्विज्ञानेन सर्वविज्ञानं  
 भवति तदेव ब्रह्मश्रुतौ परमार्थत्वेन प्रतिज्ञातम् । सर्वविज्ञानमयत्वञ्च  
 तस्य सर्वात्मत्वम् । आत्मविज्ञानं हि ज्वालाविष्कुलिङ्गादेरपि  
 विज्ञापकं भवति । एकस्य जीवस्य तु तदीयजीवशक्तिलक्षणांशपर-  
 माणुत्वमित्यतस्तस्य तत्स्फुरणस्य च भेदवतो न परमार्थत्वमित्यर्थः ।  
 ननु जीवात्मपरमात्मनोरेकत्र स्थितिभावनयात्यन्तसंयोगे प्रादुर्भूते  
 सति तस्यापि सर्वात्मता स्यात् ; तदभेदापत्तेः ; स च योगो न  
 त्रिंश्वरः ; ज्ञानानन्तरसिद्धत्वात् ; तस्मात् तयोर्योग एव पर-  
 मार्थो भवतु । तत्रोक्तमेकेन—परमात्मात्मनोर्योगः परमार्थ इतीष्यते ।  
 अथैतदन्यद् द्रव्यं हि नैति तद्द्रव्यतां यत इति । एतत् पर-



मार्थत्वं मिथैवेत्यत इत्यर्थः । हि निश्चितम् । यतो यस्मात् जीव-  
लक्षणमन्यद् द्रव्यं तद्द्रव्यतां परमात्मलक्षणद्रव्यतां न याति ।  
तस्माद्भावातेजःप्रविष्ट-स्वल्पतेजोवदत्यन्तसंयोगतोऽप्यभेदानुपपत्तेस्तयो-  
र्योगोऽपि न परमार्थ इति भावः । अथवात्र योगशब्देनैकत्वमेवोच्यते ।  
ततश्चैतत् एकत्वमिति व्याख्येयम् । शेषं पूर्ववत् । तदेवं पूर्वपक्षान्  
निषिध्य उत्तरपक्षं स्थापयितुमुपक्रान्तमेकेन—तस्मात् श्रेयांस्यश्रे-  
याणि नृपैतानि न संशयः । परमार्थस्तु भूपाल संज्ञेपाच्छूयतां ममेति ।  
श्रेयांसि परमार्थसाधनानि । परमार्थनिर्देशस्त्रयेणोक्तः—एको  
व्यापी समः शुद्धो निर्गुणः प्रकृतेः परः । जन्मवृद्धादिरहित आत्मा  
सर्वगतोऽव्ययः । परज्ञानमयोऽसङ्गिर्नामजात्यादिभिर्विभुः । न  
योगवाच युक्तोऽभून्नैव पार्थिव योच्यति । तस्यात्मपरदेहेषु सतोऽप्येक-  
मयं हि यत् । विज्ञानं परमार्थोऽसौ द्वैतिनोऽतथ्यदर्शिन इति । एकः  
न तु जीवा इवानेके । ज्वालाविस्फुलिङ्गेष्वग्निरिव स्वशक्तिषु स्व-  
कार्येषु (सर्वेषु) व्याप्नोतीति व्यापी । सर्वगत इत्यनेन जीव इव  
नाखण्डे देहे प्रभावेनैव व्यापीति ज्ञापितम् । जीवज्ञानादपि परं यज्-  
ज्ञानं तन्मयः तत्प्रकाशप्रधानः । असङ्गिरिति विशेषणात् भगवद्रूपे  
प्रकाशेऽपि सङ्गिः स्वरूपसिद्धैरेव नामादिभिर्योगवान् भव-  
तीति विज्ञापितम् । तस्यैवलक्षणस्य परमात्मरूपेणात्मपरदेहेषु  
आत्मनः परेषामपि देहेषु तत्तदुपाधिभेदेन पृथक् पृथगिव सतोऽपि  
एवं तदीयं स्वरूपं तन्मयं तदात्मकं यद्विज्ञानं तदनुभवः असावेव  
परमार्थः ; असाशित्वात् साध्वत्वात् सर्वविज्ञानान्तर्भाववत्त्वाच्चेति  
भावः । ये तु द्वैतिनः तत्तदुपाधिदृष्ट्या तस्यापि भेदं मन्यन्ते, तद्वि-  
ज्ञानेन सर्वविज्ञानान्तर्भावञ्च न मन्यन्ते, ते पुनरतथ्यदर्शिन  
एवेति । तत्रोपाधिभेदेऽंशभेदेऽप्यभेदो दृष्टान्तो भेदाधितो हाभ्याम्—  
वैष्णवविभेदेन भेदः षड्जादिसंज्ञितः । अभेदव्यापिनो वायोस्तथा  
तस्य महात्मनः । एकत्वं रूपभेदश्च धातुकर्मप्रवृत्तिजः । देवादि-

भेदमध्यास्ते नाख्येवात्ररणो हि स इति । तथा तस्यैकत्वमित्य-  
न्यः । रूपस्य तत्तदाकारस्य भेदेस्तु वाद्यस्य तदीयवहिरङ्गचिदंशस्य  
जीवस्य या कर्मप्रवृत्तिस्ततो जातः । स तु परमात्मा देवादिभेदमन्त-  
र्यामितयैवाधिष्ठायास्ते तत्तदुपाधिसम्बन्धाभावाच्च नाख्येवावरण-  
यस्य तथाभूतः सन्निति । तस्मात्तस्य देवादिरूपता तु स्वलोलाभ्येवेति  
भावः । अथ श्रीभगवत्साक्षात्कारस्य मुक्तित्वमाह—ततो विदूरात्  
परिहृत्य दैत्या दैत्येषु सङ्गं विषयात्मकेषु । उपेतनारायणमादिदेवः  
स मुक्तसङ्गैरिषितोऽपवर्गः ॥ ५ ॥

टीका च—यस्मात् स एवापवर्ग इष्ट इत्येषा । अत्र नारायण-  
स्यापवर्गत्वं तस्माच्चातृकताविव पर्यवस्यति । तस्या एव संसारबंध-  
पूर्वकपरमानन्दप्राप्तिरूपत्वात् तदस्तित्वमात्रत्वे तादृशत्वाभावाच्च  
॥ ३ ॥ ६ ॥ श्रीप्रज्ञादः ॥ ५ ॥

तथा—सत्याशिषो हि भगवंस्तव पादपद्ममाशीस्तथानुभजतः  
पुरुषार्थमूर्त्तेः । अप्येवमार्थं भगवान् परिपाति दीनान् वाञ्छेव वक्-  
कमनुग्रहकातरोऽस्मान् ॥ ६ ॥

टीका च—हे भगवन् पुरुषार्थः परमानन्दः स एव मूर्त्तिर्देव-  
तस्य तव पादपद्मम् आशिषो राज्यादेः सकाशात् सत्या आशीः पर-  
मार्थफलम् । हि निश्चितम् । कस्य, तथा तेन प्रकारेण त्वमेव पुरुषार्थ-  
इत्येवं निष्कामतया अनुभजतः । यद्येवं तथापि हे आर्थं हे  
स्वामिन् दीनान् सकामानप्यस्मान्नित्यादिका ॥ ४ ॥ ८ ॥ भुव-  
श्रीध्रुवप्रियम् ॥ ६ ॥

स चात्मसाक्षात्कारो द्विविधः ; अन्तराविर्भावलक्षणो वहिरावि-  
र्भावलक्षणश्च । यथा—प्रगायतः स्ववीर्याणि तीर्थपादः प्रियश्रवः ।  
आहूत इव मे शीघ्रं दर्शनं याति चेतसीत्यादौ तेऽचक्षताक्षविषय-  
स्वसमाधिभाग्यमित्यादौ च । तत्रान्तःसाक्षात्कारे योग्यता श्रीकृष्ण-  
गीते—न यस्य चित्तं वहिरर्थविभ्रमं तमोगुहायाश्च विशुद्धमाविशत् ॥



यज्ञक्तियोगानुगृहीतमञ्जसा मुनिर्विचष्टे ननु तत्र ते गतिमिति ।  
तत्र तेषां पूर्वोक्तानां सतां भक्तियोगेनानुगृहीतं विशुद्धं यस्य  
चित्तं वाङ्मेष्वर्थेषु भ्रान्तं न भवति तमोरूपायां गुहायां च  
न विशति स मुनिरित्यादिकं च व्याख्येयम् । वह्निःसाक्षात्-  
कारोऽपि व्यतिरेकेण तथैव नारदं प्रति श्रीभगवतोक्तम्—  
हन्तास्मिन् जन्मनि भवान् मा मां द्रष्टुमिहार्हति । अवि-  
पक्षकषायाणां दुर्दर्शोऽहं कुयोगिनामिति । न केवलं शुद्धचित्तत्व-  
मेव योग्यता । किं तर्हि, तद्भक्तिविशेषाविष्कृततदिच्छामयतदीय-  
स्वप्रकाशताशक्तिप्रकाश एव मूलरूपा सा, यत्प्रकाशेन तदपि  
निःशेषं सिध्यति । यथान्तःसाक्षात्कारे, भिद्यते हृदयग्रन्थिरित्यादि ।  
तथा वह्निःसाक्षात्कारेऽपि श्रीसङ्कर्षणं प्रति चित्रकेतुवाक्ये, न हि  
भगवन् न घटितमिदं त्वद्दर्शनान्नृणामखिलपापचय इति । प्रज्ञादं प्रति  
शोणिसिंहवाक्ये, मां प्रीणयत आयुष्मन् दर्शनं दुर्लभं मम । दृष्ट्वा  
मां न पुनर्जन्तुरात्मानं तमुमर्हतीति । श्रीभगवन्तं प्रति श्रुतदेववाक्ये  
च, स त्वं शाधि स्वभृत्यान् किं देव करवाम ते । एतदन्तो नृणां  
क्लेशो यज्ञवानच्चिगोचर इति । तदेवं तत्प्रकाशेन निःशेषशुद्धचित्तत्वे  
सिद्धे, पुरुषकरणानि तदीयस्वप्रकाशताशक्तितादात्म्यापन्नतयैव तत्-  
प्रकाशताभिमानवन्ति स्युः । तत्र भक्तिविशेषसापेक्षत्वमुक्तं, तच्छ-  
द्धानां मुनय इत्यादौ । तदिच्छामयेत्याद्युदाहरणं च, ब्रह्मभग-  
वतोरविशेषतयैव दृश्यते । यथा सत्यव्रतं प्रति श्रीमत्स्यदेववाक्ये,—  
मदीयं महिमानञ्च परं ब्रह्मेति शब्दितम् । वेत्स्यस्यनुगृहीतं मे  
संपन्नैर्विवृतं हृदीति । तथैव हि ब्रह्माणं प्रति श्रीभगवद्वाक्ये,—  
मनीषितानुभावोऽयं मम लोकावलोकनमिति । श्रीनारायणाध्यात्मै,—  
नित्याव्यक्तोऽपि भगवानीक्ष्यते निजशक्तिः । त्वामृते पुण्डरीकाक्षं  
कः पश्येतामितं प्रभुमिति । श्रुतौ च,—यमेवैष वृणुते तेन लब्ध-  
स्तस्यैव आत्मा विवृणुते तनुं स्वामिति । ततस्तत्कारणशुद्धापेक्षापि

तत्प्रशक्तिप्रतिफलनार्थमेव ज्ञेया । एवमपि भक्त्या तं दृष्टवति सुष्ठु-  
 कुन्दादौ या मृगयापापाद्यस्तिता श्रीभगवता कीर्तिता, सा तु प्रे-  
 मवर्द्धिन्या भटितिभगवदप्राप्तिशङ्काजन्मनस्तदुत्कण्ठाया वर्द्धनायै  
 विभीषिकयैव कृता । यत्तु तदीयस्निग्धानां श्रियुधिष्ठिरादीनां नरक-  
 दर्शनं तत् खलु इन्द्रमायामयमेवेति स्वर्गारोहणपर्वण्येव व्यक्तमस्ति ।  
 विशुद्धमं तृतीयजन्मनि दत्ततिलधेनोरपि विप्रस्य प्रसङ्गमात्रेण नर-  
 कानामपि स्वर्गतुल्यरूपताप्राप्तिवर्णनात् । श्रीभागवतेन तु तदपि  
 नाङ्गीक्रियते ; तदनुपाख्यानात् प्रत्युताव्यवहितभगवत्प्राप्तिवर्णनाच्च ।  
 अथ यदवतारादावशुद्धचित्तानामपि तत्साक्षात्कारः श्रूयते, तत् खलु  
 तदाभास एव ज्ञेयः । नाहं प्रकाशः सर्वस्य योगमायासमावृत इति  
 श्रीगीतोपनिषद्भारः । योगिभिर्दृश्यते भक्त्या नाभक्त्या दृश्यते क्वचित् ।  
 द्रष्टुं न शक्यो रोषाच्च मतसराच्च जनार्दन इति पाद्मोत्तरखण्डाच्च ।  
 अदर्शनञ्चानवतारसमये व्यापकस्यापि दर्शनाभावः । अवतारसमये  
 तु परमानन्देऽपि दुःखदत्तं मनोरमेऽपि भीषणत्वं सर्वसुहृदपि दुर्दृष्ट-  
 मित्यादिविपरीतदर्शनमेव । तदप्रकाशे योगमायाप्रकाशे च मूलं  
 कारणं तद्भक्तापराधादिमयपुरुषचित्तास्त्राच्छम् । यत् खलु तदानी-  
 न्तने तस्य सार्वत्रिकप्रकाशेऽपि वज्रलेपायते । अतएव मुक्तिर्हिते-  
 त्यादिलक्षणस्याव्याप्तेर्न तस्य साक्षात्काराभासस्य मुक्तिसंज्ञत्वमपि ।  
 अतएव श्रीविष्णुपुराणे तच्च रूपमित्यादिगद्येन यद्यपि शिशुपालस्य  
 तद्दर्शनमुक्तं, तथापि निर्दोषदर्शनं त्वन्तकाल एव उक्तम्, आत्म-  
 विनाशाय भगवदस्तचक्रांशुमालोज्ज्वलमक्षयतेजःस्वरूपं परमब्रह्म-  
 भूतमपगतद्वेषादिदोषे भगवन्तमद्राक्षीदित्यनेन । एतदन्तो नृणां  
 क्लेशो यद्भवानक्षिगोचर इत्यादिकं च नृषु ये स्वच्छचित्ता ये च तद्भक्ता-

\* तत् खलु लोकविभीषिकार्थं सदृष्ट्यानेकनारकनिक्षारणार्थञ्च साच्छन्द्येनैवावति-  
 णिति श्रवणमिति पाठान्तरम् ।



पराधेतरदोषमलिनचित्तास्तेषां क्लेशनाशस्य तदात्वापेक्षया ये त्वन्या-  
दृशास्तेषां तन्नाशस्योन्मुखतापेक्षयैव । तेभ्यः स्ववीक्षणविनष्टतमिस्र-  
दृग्भाः क्षेमं त्रिलोकगुरुरर्थदृशं च यच्छन्निति श्रवणात् श्रीविष्णु-  
पुराणाद्यनुसाराच्च । ते चास्वच्छचित्ता द्विविधाः ; भगवद्वहिर्मुखा भग-  
वद्विद्वेषिणः च । तद्वहिर्मुखाश्च द्विविधाः ; लब्धे तद्वर्शनेऽपि विषया-  
द्यभिनिवेशवन्तस्तदवज्ञातारश्च । यथा तदवतारसमये साधारण-  
देवमनुष्यादयः । यथा च कृष्णं मर्त्यमुपाश्रित्येत्यादिदुर्वचसो महेन्द्रा-  
दयः । यत उक्तं श्रुतिभिः—दधति सक्तन्मनस्त्वयि य आत्मनि  
नित्यसुखे न पुनरुपासते पुरुषसारहरावसथानिति । महेन्द्रं प्रति  
श्रीभगवता च—मामैश्वर्य्यमदान्धो हि दण्डपाणिं न पश्यति । तं  
भंशयामि सम्पद्गो यस्य वाञ्छाम्यनुग्रहमिति । श्रीगोपानान्तु विषय-  
सम्बन्धो न स्वार्थः, किन्तु तत्सेवोपयोगार्थ एव । यथा, यद्वामार्थ-  
सुहृत्प्रियात्मतनयप्राणाशयास्वतृकते इति । कृष्णेऽर्पितात्मसुहृदर्थ-  
कलचकामा इति । कृष्णे कमलपत्राच्चे संन्यस्ताखिलराधस इति च ।  
श्रीयादवपाण्डवानां स्वार्थ इवापि तत्सम्बन्धस्तदाभास एव । यथो-  
क्तम्—शय्यासनाटनालापक्रीडास्नानाशनादिषु । न विदुः सन्त-  
मात्मानं वृणयः कृष्णचेतस इति । किन्ते कामाः सुरस्यार्हा मुकुन्द-  
मनसो द्विजाः । अधिजङ्गमुदं राज्ञः क्षुधितस्य यथेतरे इति । अतः,  
एवं गृहेषु सक्तानां प्रमत्तानां तदीहया इत्यादिकं जहन्नक्षण्या तदुप-  
लक्षितान् धृतराष्ट्रादीनपेक्ष्योक्तम् । अतएवानन्तरं विदुरस्तदभि-  
प्रेत्येत्यादौ तं धृतराष्ट्रस्यैवं शिञ्चा, न तु तेषामपि । क्वचिच्च लीला-  
शक्तिरेव स्वयं तस्मीलामाधुर्य्यपोषाय प्रतिकूलेष्वनुकूलेषु चात्मोपकर-  
णेषु तादृशशक्तिं विन्यस्य तादृशतत्प्रियजनानामपि विषयावेशाद्या-  
भासं संपादयति । यथा पूतनावर्णने—वल्लुस्मितापाङ्गविसर्गवोचितै-  
र्मनो हरन्तीं वनितां व्रजौकसामिति । तदाभासत्वविवक्षया च मनो-  
हरन्तीं मनोहरेवाचरन्तीमिति श्लिष्टमुक्तम् । तद्वत्तत्तत्त्वञ्च तस्या-

स्तत्रैव सूचितम् । न यत्र श्रवणादीनि रक्षोघ्नानि स्वकर्मसु । कुर्वन्ति  
 सास्वतां भर्तुर्यातुधान्यश्च तत्र हीत्यनेन । तथैवेदं घटते—अयं  
 सतांभोजकरेण रूपिणीं गोप्यः श्रियं द्रष्टुमिवागतां पतिमिति । श्रियं  
 प्राकृतसम्पदधिष्ठात्रीं पतिं यं कश्चित्तदुचितप्राचीनपुण्यभाजमित्यर्थः ।  
 पूर्ववदेव तां तीक्ष्णचित्तामित्यादौ तत्प्रभयावधर्षिते जननी अतिष्ठता-  
 मित्युक्तम् । एवमेव क्वचित्तादृशानामपि मायाभिभवाभासो मन्तव्यः ।  
 यथा, प्रायो मायास्तु मे भर्तुर्नान्या मेऽपि विमोहिनीत्यादिषु श्रीवत्स-  
 देवादीनाम् । यथा दैत्यजन्मनि जयविजययोः । अत्र पूर्वेषां स्वस्य एव  
 तदाभासः । तयोस्तु सम्यगिति विशेषः । तत्प्रेमादीनामनावरणादाव-  
 रणाच्च । तत्र तयोर्वैरभावप्राप्तौ खलु मुनिकृतत्वं न स्यात् । मयस्तु  
 मे इत्यत्र भगवदिच्छायास्तत्कारणत्वेन स्थापितत्वात् । नापि सा  
 तदीयवैरभावाय सम्पद्यते स्वेच्छामयस्येत्यादिभ्यः । त्रैवर्गिकायाः सविधा-  
 मस्मात्पतिर्विधत्ते पुरुषस्य शक्तेत्यादिभिः कैमुत्यापाताच्च । यथा चोक्तम्—  
 तथा न ते माधव तावकाः क्वचिदुभ्रश्यन्ति मार्गांस्त्वयि बद्धसौहृदा  
 इति । न च तयोरेव स्वापराधभोगशीघ्रनिस्तारार्थमपि तादृशीच्छा  
 जाता इति वाच्यम् । तादृशैः परमभक्तैर्हि भक्तिं विना सालोक्यादिक-  
 मपि नाङ्गीक्रियते, तत्सङ्गावे निरयोऽप्यङ्गोक्रियत इति । नात्यन्तं  
 विगणयन्तप्रपीत्यादेः । कामं भवः स्ववृत्तिर्नैर्निरयेषु नस्तादित्यादेशः ।  
 अतएवाभ्यामपि तथैव प्रार्थितम्—मा वोऽनुतापकलया भगवन्त-  
 स्मृतिघ्नो मोहो भवेदिह तु नौ व्रजतोरधोऽध इत्यनेन । न च तयो-  
 र्वास्तववैरभावे सति भक्तान्तराणामपि सुखं स्यादिति वाच्यम् । भक्ति-  
 स्वभावभक्तसौहृदविरोधादेव । तस्मात्तयोर्वैरभावाभासत्व एव श्रीभग-  
 वतस्तयोरन्येषां भक्तानामपि रसोदयः स्यादिति स्थितम् । तत एक-  
 मर्थापत्तिलब्धं सर्वभक्तसुखदश्रीभगवदभिमतयुद्धकौतुकादिसम्पाद-  
 नार्थं वैरभावात्मकमायिकोपाधिं स्वाभाविकाणिमादिसिद्धिकेन शुद्ध-  
 सत्त्वात्मकस्वविग्रहेण प्रविश्य स्वसान्निध्येन चेतनीकृत्य च विलीय



स्थिताया अपि भक्तिवासनायाः प्रभावेन तत्रानाविष्टावेव तिष्ठतः ।  
 अतो वैरभावजस्मरणेन वैरभावोऽपगत इत्युभयस्यपि वाच्यम् । एत-  
 दभिप्रेत्यैव श्रीवैकुण्ठेनाप्युक्तम्—यातं माभैष्टमस्तु शमिति । तथाहि  
 हिरण्याक्षयुद्धे परानुषक्तमित्यादिपद्ये टीका—प्रचण्डमन्युत्वम् अधि-  
 क्षेपादिकं चानुकरणमात्रं दैत्यवाक्यभीतानां देवानां भयनिवृत्तये ।  
 वस्तुतस्तेन तथानुक्तत्वेन कोपादिहेत्वभावादित्येषा । करालेत्यादि-  
 पद्ये च—इवेति वस्तुतः क्रोधाभाव इत्येषा । तदेवं स्वमन्तकोपा-  
 ख्यानमहाकालपुरोपाख्यानमौषलोपाख्यानादौ श्रीबलदेवार्जुननारदा-  
 दीनां क्रोधाद्यावेशोऽपि तदाभासत्वलेशेनैव सङ्गमयितव्यः । तत्र श्रीबल-  
 देवार्जुनादीनां श्रीभगवन्मत्तज्ञानेन श्रीनारदादीनान्तु तज्ज्ञानेनेति  
 विवेकः । कोपिता मुनयः श्रेष्ठर्भगवन्मतकोविदा इति तृतीये श्रीमदु-  
 हववाक्यात् । तस्माद् येषां लिङ्गान्तरेण निष्णात एव साक्षात्कारो  
 गम्यते तेषामस्वच्छान्तःकरणत्वं प्रतीयमानमपि तदाभास एव । येषान्तु  
 न गम्यते विषयावेशादिकञ्च दृश्यते, तेषां साक्षात्काराभास एवेति  
 निर्णीतम् । तदेवमस्वच्छचित्तेषु वह्निर्मुखाः पश्यन्तोऽपि न पश्यन्ती-  
 त्युक्तम् । तद्विद्वेषिणश्च द्विविधाः । एके सौन्दर्यादिकं गृह्णन्ति,  
 तथापि तन्माधुर्याग्रहणात्तत्रैवारुच्या द्विषन्ति । यथा कालयवनादयः ।  
 अन्ये तु वैकृत्यमेव प्रतियन्ति, ततो द्विषन्ति च । यथा मल्लादयः ।  
 तदेवं पूर्वोत्तरयोश्चतुर्ष्वपि भेदेषु सदोषजिह्वाः खण्डाशिनो दृष्टान्ताः ।  
 एके हि पित्तवातजजिह्वादोषवन्तस्तदास्वादं न गृह्णन्ति, किन्तु सर्वा-  
 दरमवधाय नृजानन्ति । अन्ये त्वभिमानीनोऽवजानन्त्यपि । अथा-  
 परे मधुररसमिदमिति गृह्णन्ति, किन्तु तिक्तास्वादिरसप्रियास्तमेव  
 रसं द्विषन्ति । अवरे च तिक्ततयैव तद्गृह्णन्ति, द्विषन्ति चेति । सर्वेषां  
 चैषां निजदोषसव्यवधानखण्डग्रहणवत्तदाभासत्वम् । तेषां भगवत्-  
 स्वभावाननुभवश्च युक्त एव । ज्ञानभक्तिशुद्धप्रोत्यभावेन सच्चिदानन्दत्व-  
 पारमैश्वर्यपरममाधुर्यलक्षणानां तत्स्वभावानां ग्रहीतुमशक्यत्वात् ।

तदग्रहणेऽपि कालान्तरे निस्तारः खण्डसेवनवदेव ज्ञेयः । यथोक्तं  
 विष्णुपुराणे गद्येन, ततस्तमेवाश्लिष्यन्निष्पृच्छारयन्नित्यादिना अपगत-  
 द्वेषादिदोषो भगवन्तमद्राक्षीदित्यन्तेन । तस्मात् स्वच्छचित्तानामिव  
 साक्षात्कारः, स एव च मुक्तिसंज्ञ इति स्थितम् । तस्य ब्रह्मसाक्षात्-  
 कारादप्युत्कर्षस्तु भगवत्सन्दर्भे सनकादिवैकुण्ठदर्शनप्रस्तावे श्रीना-  
 रदव्याससंवादादिमयब्रह्मभगवत्तारतम्यप्रकरणे च दर्शित एव । यत्र  
 तस्यारविन्दनयनस्येत्यादिकं जिज्ञासितमधीतं चेत्यादिकञ्च वचनजातं  
 प्रबलतमम् । तथैव श्रीध्रुवेणोक्तम्—या निर्वृतिस्तनुभृतानित्यादि ।  
 श्रीभागवतवक्तृतात्पर्यञ्च तत्रैव स्वसुखनिभृतचेतास्तदव्युदस्ता-  
 भाव इत्यादिना दर्शितम् । श्रीगीतोपनिषत्सु च ब्रह्मभूतः प्रसवा-  
 त्मेत्यादिना तदेवाङ्गीकृतम् । अतएव श्रीप्रह्लादस्य भगवत्साक्षा-  
 त्कारकृतसर्वाघधूननपूर्वकब्रह्मसाक्षात्कारानन्तरभगवत्-साक्षात्कारवि-  
 शेषात्मकनिर्वृतिं परमाभीष्टत्वेनाह—स तत्करस्पर्शधृताखिलाश्रयः  
 सपद्यमिव्यक्तपरात्मदर्शनः । तत्पादपद्मं हृदि निर्वृतो दधौ हृष-  
 त्तनुः क्लिन्नहृदश्शुलोचनः ॥ ७ ॥

स्पष्टम् ॥ ७ ॥ ६ ॥ श्रीशुकः ॥ ७ ॥

इदृशेऽपि भगवत्साक्षात्कारे वह्निःसाक्षात्कारस्योत्कर्षमाह-  
 गृहीत्वाजादयो यस्य श्रीमत्पादाब्जदर्शनम् । मनसा योगपक्षेन च  
 भवान् मेऽक्षिगोचरः ॥ ८ ॥

टीका च—यस्य तव श्रीमत्पादाब्जदर्शनं मनसापि गृहीत्वा प्राप्य  
 प्राकृता अप्यजादयो भवन्ति स भगवान् मेऽक्षिगोचरो जातोऽसि  
 किमतः परं वरेणेत्यर्थ इत्येषा । अत्र यत्पादपांशुर्बहुजस्रकञ्चत  
 इत्यादिकमप्यनुसन्धेयम् । अतएव प्रगायतः स्ववीर्याणि तीर्थपादः प्रिय-  
 अवाः । आहृत इव मे शीघ्रं दर्शनं याति चेतसीत्येवं भाववानपि ।  
 गोविन्दभुजगुप्तायां द्वारवत्यां कुरुद्वह । अवात्सीन्नारदोऽभीष्टं कृणो-  
 पासनलात्तस इत्युक्तम् ॥ १२ ॥ ६ ॥ मार्कण्डेयः श्रीनारायणविम् ॥ १८ ॥



अथैतस्यां भगवत्साक्षात्कारलक्षणायां मुक्तौ जीवदवस्थामाह—  
अकिञ्चनस्य दान्तस्य शान्तस्य समचेतसः । मया सन्तुष्टमनसः सर्वाः  
सुखमया दिशः ॥ ८ ॥

भगवन्तं विना किञ्चनान्यदुपादेयत्वेन नास्तीत्यकिञ्चनस्य । तत्र  
हेतुः मयेति । अकिञ्चनत्वेनैव हेतुना विशेषणत्रयं, दान्तस्येति ।  
अन्यत्र हेयोपादेयराहित्यात् समचेतसः । सर्वत्र तस्यैव साक्षात्-  
कारात् सर्वा इत्युक्तम् ॥ ११ ॥ १४ ॥ श्रीभगवान् ॥ ८ ॥

ततोत्क्रान्तावस्था च श्रीप्रह्लादस्तुतौ उन्नतम तेऽङ्घ्रिमूलं  
श्रीतोऽपवर्गमरणं ह्ययं कदा नित्यादौ ज्ञेया । सैवान्तिमा मुक्तिश्च  
पञ्चधा, सालोक्यसार्ष्टिसारूप्यसामीप्यसायुज्यभेदेन । तत्र सालोक्यं  
समानलोकत्वं श्रीवैकुण्ठवासः । सार्ष्टिस्तत्रैव समानैश्वर्यमपि भव-  
तीति । सारूप्यं तत्रैव समानरूपतापि प्राप्यत इति । सामीप्यं  
समीपगमनाधिकारित्वम् । सायुज्यं केषाञ्चित्तु भगवच्छीविग्रह एव  
प्रवेशो भवतीति । सालोक्यादिशब्दानां मुक्त्यादिशब्दसामानाधिकर-  
ण्यञ्च सालोक्यादित्वप्राधान्येन । तत्र सालोक्यसार्ष्टिसारूप्यमात्रे प्रायो-  
ज्यःकरणसाक्षात्कारः । सामीप्ये प्रायो वह्निः । सायुज्ये चान्तर  
एव । तथापि प्रकटस्फूर्तिलक्षणं तत् सुषुप्तिवदनतिप्रकटस्फूर्तिलक्ष-  
णाद् ब्रह्मसायुज्याद्भिद्यते । उत्क्रान्तमुक्त्यवस्थायामपि विशेषस्फूर्तिः  
श्रुतावेव सम्मता, स वा एवं पश्यन्नेवं मन्वान एवं विजानन्नात्मरति-  
रात्मक्रीड आत्ममिथुन आत्मानन्दः स स्वराड्भवति सर्वेषु लोकेषु काम-  
चारो भवतीति । एषा च पञ्चविधापि गुणातीतैव । निर्गुणायां  
भूमविद्यायामेव, स एकधा भवति द्विधा भवति त्रिधा भवति इत्यादिना  
तद्विधस्य मुक्तस्य स्वेच्छया नानाविधरूपप्राकट्यश्रवणात्, न यत्र माये-  
त्यादौ वैकुण्ठस्य मायातीतत्वश्रवणात् । अत्रावृत्तिराहित्यं चाङ्गी-  
कृतम् । अनावृत्तिः शब्दादित्यनेन न स पुनरावर्तत इति श्रुतेः ।  
तथोक्तं हिरण्यकशिपूपद्रुतदेवैः—तस्यै नमोऽस्तु काष्ठायै यत्रास्ते

हरिरीश्वरः । यद्गत्वा न निवर्त्तन्ते शान्ताः सन्त्यासिनोऽमलाः इति ।  
 श्रीकपिलदेवेन च—न कर्हिचिन्मत्पराः शान्तरूपे नङ्गयन्ति नो मे-  
 निमिषो लेढि हेतिरिति । तथैव—आब्रह्मभुवनालोकाः पुनरावर्त्तने-  
 ऽर्जुन । मां प्राप्यैव तु कौन्तेय पुनर्जन्म न विद्यते इति, यद्गत्वा न निव-  
 र्त्तन्ते तद्धाम परमं ममेति, तत्प्रसादात् परां शान्तिं स्थानं प्राप्स्यसि  
 शाश्वतमिति च श्रीगीतोपनिषदश्च दृश्याः । पाञ्चसृष्टिखण्डे च—  
 आब्रह्मसदनादेव दोषाः सन्ति महीपते । अतएव हि नेच्छन्ति स्वर्ग-  
 प्राप्तिं मनोषिणः । आब्रह्मसदनादूर्ध्वं तद्विष्णोः परमं पदम् । शुभं  
 सनातनं ज्योतिः परब्रह्मेति तद्विदुः । न तत्र मूढा गच्छन्ति पुरुषा-  
 विषयात्मकाः । दम्भलोभभयद्रोहक्रोधमोहैरभिदुताः । निर्मसा  
 निरहङ्कारा निर्द्वन्धाः संयतेन्द्रियाः । ध्यानयोगरताश्चैव तत्र गच्छन्ति  
 साधवः । इति । तत्रैव सुबाहुनृपवाक्यम्—ध्यानयोगेन देवेशं यजिषे  
 कमलाप्रियम् । भवप्रलयनिर्मुक्तं विष्णुलोकं ब्रजाम्यहमिति । सालो-  
 क्यादीनामविद्युतत्वं दर्शयिष्यते च । मत्सेवया प्रतीतं ते सालो-  
 क्यादिचतुष्टयम् । नेच्छन्ति सेवया पूर्णाः कुतोऽन्यत् कालविष्णु-  
 मित्यादिषु तदितरत्रैव कालविष्णु तत्वाङ्गीकारात् । तस्मात् कचि-  
 दावृत्तिश्रवणन्तु प्रपञ्चान्तर्गततद्धामत्वापेक्षया कादाचित्कतल्लोका-  
 कौतुकापेक्षया च मन्तव्यम् । पञ्चान्तु नित्यसालोक्यमेव यथा भवि-  
 श्योत्तरे—एवं कौन्तेय कुरुते योऽरुणद्वादशीं नरः । स देहान्ते विमा-  
 नस्थो दिव्यकन्यासमावृतः । याति ज्ञातिसमायुक्तः स्वेतद्वीपं हरी-  
 पुरम् । यत्र लोका पीतवस्त्रा इत्यादि । तिष्ठन्ति विष्णुसामान्ये  
 यावदाहृतसंज्ञवम् । तस्मादेत्य महावीर्याः पृथिव्यां नृप पूजिताः ।  
 मर्त्यलोके कौर्त्तिमन्तः सम्भवन्ति नरोत्तमाः । ततो यान्ति परं  
 स्थानं मोक्षमार्गं शिवं सुखम् । यत्र गत्वा न शोचन्ति न संसृ-  
 भमन्ति चेति । यथा च जयविजयवृत्ते । तत्र सालोकोदाहरणे ।  
 तत्साधकदशायामपि नैर्गुण्यावेश उक्तः, सात्त्विकः कारकोऽसङ्गी



त्वादौ निर्गुणो मदपाश्र्वय इति । उत्क्रान्तमुक्तिदशायान् तेषां भग-  
वत्तुल्यत्वमेवाह—वसन्ति यत्र पुरुषाः सर्वे वैकुण्ठमूर्त्तयः । ये  
निमित्तनिमित्तेन धर्मेणाराधयन् हरिम् ॥ १० ॥

निमित्तं फलं तन्निमित्तं प्रवर्त्तकं यस्मिन् तेन निष्कामेणेत्यर्थः ।  
धर्मेण भागवताख्येन । वैकुण्ठस्य भगवतो ज्योतिरंशभूता वैकुण्ठ-  
लोकशोभारूपा या अनन्ता मूर्त्तयः तत्र वर्त्तन्ते तासामेकया सह मुक्त-  
स्यैकस्य मूर्त्तिः भगवता क्रियत इति वैकुण्ठस्य मूर्त्तिरिव मूर्त्तिर्येषा-  
मित्युक्तम् ॥ ३ ॥ १६ ॥ श्रीब्रह्मा देवान् ॥ १० ॥

यथैवाह—प्रयुज्यमाने मयि तां शुद्धां भागवतीं तनुम् । आरब्ध-  
कर्मनिर्वाणो न्यपतत् पाञ्चभौतिकः ॥ ११ ॥

हित्वावद्यमिमं लोकं गन्ता मज्जनतामसीति या तनुः श्रीभगवता  
दातुं प्रतिज्ञाता तां भागवतीं भगवदंशज्योतिरंशरूपां शुद्धां प्रकृति-  
सर्गशून्यां तनुं प्रति श्रीभगवतैव मयि प्रयुज्यमाने नीयमाने आरब्धं  
यत् कर्म तन्निर्वाणं समाप्तं यस्य स पाञ्चभौतिको न्यपतदिति ।  
प्राक्तनलिङ्गशरीरभङ्गोऽपि लक्षितः । तादृशभगवन्निष्ठे प्रारब्धकर्म-  
पर्यन्तमेव तत्स्थितेः । इत्यमेव टीका च—अनेन पार्षदतनूनाम-  
कर्मारब्धत्वं शुद्धत्वं नित्यत्वमित्यादि सूचितं भवतीत्येषा ॥ १ ॥ ६ ॥  
श्रीनारदः श्रीव्यासम् ॥ ११ ॥

एतां मूर्त्तिमुद्दिश्यैवाह—यं धर्मकामार्थेत्यादौ रात्यपि देह-  
मव्ययमिति ॥ १२ ॥

टीका च देहमव्ययं रातीत्येषा ॥ ८ ॥ ३ ॥ श्रीगजेन्द्रः ॥ १२ ॥

तदेतत्ताण्डिनां श्रुतावप्युक्तम्—अश्व इव रोमाणि विधूय धूलां  
शरीरमकृतं कृतात्मा ब्रह्मलोकमभिसंभवानीति । क्वचित् प्राकृत्यपि  
मूर्त्तिरचिन्त्यया भगवच्छक्त्या तादृशत्वमापद्यते । यद्योक्तं श्रीध्रुव-  
सुदिश्य, विभ्रद्रूपं हिरण्मयमिति । तदेव रूपं हिरण्मयं विभ्र-  
दिति टीका च । तथा साष्टिंश्च दर्शिता भक्तिसन्दर्भे, मर्त्यो यदा

त्यक्तसमस्तकर्मेत्यादौ मयात्मभूयाय च कल्पते वै इत्यनेन । श्रुति-  
श्चात्र स तत्र पर्येति जघन् क्रौडन्ममाण इत्यादिका । आप्नोति  
स्वाराज्यं सर्वेऽस्मै देवा वलिमाहरन्ति तस्य सर्वेषु लोकेषु कामचारो  
भवतीत्यादिका सर्वेश्वर इत्यादिका च । किन्तु जगद्ग्रापारवज्ज-  
मित्यादिन्यायेन सृष्टिस्थित्यादिसामर्थ्यं तस्य न भवति कुतो वैकुण्ठ-  
श्रव्यादिकम् । उक्तञ्च, अदृष्टान्यतमं लोके इत्यादि । ततो भाक्त-  
मेव समानैश्वर्यम् । अतएवाणिमादिप्राप्तिरप्यंशेनैव ज्ञेया । श्रीभग-  
वत्प्रसादलब्धसंपत्तेश्चाविनश्वरत्वमाह इत्येनैव । ये मे स्वधर्मनि-  
तस्य तपःसमाधिविद्यात्मयोगविजिता भगवत्प्रसादाः । तानेक-  
ते मदनुसेवनयावरुद्धान् दृष्टिं प्रपश्य वितरास्यभयानशोकान् ।  
अन्ये पुनर्भगवतो भ्रुव उद्विजृम्भविभ्रंशितार्थरचनाः किमुरुक्रमस्य ।  
सिद्धासि भुङ्क्षु विभवान्निजधर्मदोहान् दिव्यान्नरैर्दुरधिगान्नृप विक्रि-  
याभिः ॥ १३ ॥

तपश्च समाधिश्च विद्या च उपासना तासु य आत्मयोगश्चित्तैका-  
ग्र्यम् । अन्ये पुनर्भोगाः किमुरुक्रमसम्बन्धिनः । अपि तु नेत्यर्थः ।  
अतएव भगवतो भ्रुव इत्यादि ॥३॥२३॥ श्रीकदर्दमो देवहूतिम् ॥१॥

तदेवं सारूप्यमपि ज्ञेयम् । यथा—गजेन्द्रो भगवत्स्पर्शादिमुक्तो-  
ज्ञानबन्धनात् । प्राप्तो भगवतो रूपं पीतवासाश्चतुर्भुजः ॥ १४ ॥  
स्पष्टम् ॥ ८ ॥ ४ ॥ श्रीशुकः ॥ १४ ॥

सामीप्यमप्युदाहृतं भगवत्सन्दर्भे कर्दमनिर्याणवर्णनया । मनो  
ब्रह्मणि युञ्जान इत्यारभ्य मध्ये च लब्धात्मा मुक्तबन्धन इत्युक्त्वा  
सर्वान्ते भगवद्भक्तियोगेन प्राप्तो भागवतीं गतिमित्येवमुक्तरीत्या ।  
अथ सायुज्यम् । अधासुरादिदृष्टान्तेन साधकानामपि गम्यम् ।  
सालोक्यादिवत्स्वाभिर्मर्तत्वाभावात् स्पष्टोदाहरणं श्रीमता भागवतेन  
न कृतमिति । अस्य 'भगवत्सङ्गणानन्दनिमग्नतास्फूर्तिरेव प्रधानं  
कचिदिच्छया तदनुग्रहेण तदीयतच्छक्तिलेशप्राप्त्यैव यथाशुक्लं



वह्निस्तद्वत्ताप्राकृततदभोगोच्छिष्टलेशमेवानुभवतीत्येके । तत्र च न  
तु तमेव सर्वमेव चानुभवतीत्यभ्युपगम्यम् । सर्वथा तस्याप्तेरनभ्युपगत-  
त्वात् । जगद्ग्रापारादिनिषेधेन । इदमेवोक्तं, यदैतं मुक्तो नु प्रविशति  
मोदते च कामांश्चैवानुभवतीति ब्रह्मत्सुतौ । ब्रह्माभिसम्पद्य ब्रह्मणा  
पश्यति ब्रह्मणा शृणोतीत्यादिमाध्यन्दिनायनश्रुतौ । आदत्ते हरिहस्तेन  
इत्यादिकमपि तच्छक्तिलेशप्राप्त्याद्यभिप्रायेणैवोक्तम् । क्वचिदिच्छया  
लीलार्थं वह्निरपि निष्कायसति पार्षदत्वेन च संयोजयति । यथा  
शिशुपालदन्तवक्रौ लब्धसायुज्यावपि पुनः पार्षदतामेव प्राप्नोति । वैरानु-  
बन्धतीव्रेण ध्यानेनाच्युतसात्मताम् । नीतौ पुनर्हरेः पार्श्वं जग्मतु-  
र्विष्णुपार्षदौ इति तावद्विश्य श्रीनारदवाक्यात् । तत्रैषां सालोकादीना-  
मनवच्छिन्नभगवत्प्राप्तिरूपतया तस्माच्चात्कारविशेषत्वेन ब्रह्मकैव-  
ल्यादाधिक्यं प्राचीनवचनैः सुतरामेव सिद्धम् । अतएव क्रममुक्तिवत्  
क्रमभगवत्प्राप्ती ब्रह्मप्राप्त्यनन्तरभावित्वमपि क्वचित् श्रूयते । यथा  
श्रीमतोऽजामिलस्य सिद्धिप्राप्ती—स तस्मिन् देवसदन आसीनो योग-  
मास्थितः । प्रत्याहृतेन्द्रियग्रामो युयोज मन आत्मनि । ततो गुणेभ्य  
आत्मानं वियुज्यात्मसमाधिनां । युयुजे भगवद्वान्नि ब्रह्मण्यनुभवा-  
त्मनि । यर्ह्युपारतधोस्तस्मिन्नद्राक्षीत् पुरुषान् पुरः । उपलभ्योपल-  
ब्धान् प्राग्वबन्धे शिरसा द्विजः । हित्वा कलेवरं तीर्थे गङ्गायां दर्शना-  
दनु । सद्यः स्वरूपं जगृहे भगवत्पार्श्ववर्त्तिनाम् । साकं विहाय-  
सा विप्रो महापुरुषकिङ्करैः । हैमं विमानमारुह्य ययौ यत्र त्रियः  
पतिः ॥ १५ ॥

स्पष्टम् । एवं सद्यो भगवत्प्राप्तावप्याधिक्यमवगतम् ॥ ६ ॥ २ ॥

श्रीशुकः ॥ १५ ॥

सालोकादिषु च सामीप्यस्याधिक्यं वह्निःसाच्चात्कारमय-  
त्वात् । तस्यैव ह्याधिक्यं दर्शितम् । तदेवं मुक्तिदर्शिता । तत्र  
श्रीविष्णुधर्मोत्तरे श्रीवज्रप्रश्नः—कल्पानां जीवसाम्ये हि मुक्तिर्नै-

वोपपद्यते । कदाचिदपि धर्मज्ञ तत्र पृच्छामि कारणम् । एकैक-  
 स्मिन्नरे मुक्तिं कल्पे कल्पे गते द्विज । अभविष्यज्जगच्छून्यं काल-  
 स्यादेरभावतः । अथ श्रीमार्कण्डेयस्योत्तरम्—जीवस्थान्यस्य सर्गेषु  
 नरे मुक्तिमुपागते । अचिन्त्यशक्तिर्भगवान् जगत् पूरयते सदा ।  
 ब्रह्मणा सह मुच्यन्ते ब्रह्मलोकमुपागताः । सृज्यन्ते च महाकाले  
 तद्विधाश्चापरे जना इति । अत्र क्वचिदपि कल्पे केषाञ्चिदपि  
 जीवानामनुद्भूतकर्मत्वेन सुषुप्तवत् प्रकृतावपि लीनानामनन्त-  
 ब्रह्माण्डगतानामिवानन्तानामेकस्योपाधिसृष्ट्या ब्रह्माण्डप्रवेशनं सर्वं  
 इति ज्ञेयम् । अपूर्वसृष्टौ सादित्वे कृतहान्यकृताभ्यागमः स्यात् । अथ  
 मुक्तिभ्यो भगवत्प्रीतेराधिक्यं विव्रियते । तत्र यद्यपि तत्प्रीतिं विना  
 ता अपि न सन्त्येव तथापि केषाञ्चित्तेषां स्वस्य दुःखहानौ सामौ-  
 ष्यादिलक्षणसम्पत्तावपि तात्पर्यं न तु श्रीभगवत्येविति तेषु न्यूनता ।  
 तत्र कैवल्यैकप्रयोजनमिति यदुक्तं तस्य चार्थस्य तत्रैव विश्रान्तिः ।  
 तथैव सर्ववेदान्तेत्यादिप्राक्तनपादत्रयस्य विश्रान्तिस्तत्त्वभगवत्सन्द-  
 र्भाभ्यां श्रीभगवत्येव दर्शिता । तत्रैव तत्त्वपदार्थस्य पूर्णत्वस्थापनात् ।  
 तथैतत्पूर्वमपि हरिलीलाकथाव्रातामृतानन्दितसत्सुरमिति पद्या-  
 द्धेन ग्रन्थस्वभाववर्णने तत्प्रीतेरेव मुख्यत्वं दर्शितम् । हरिलीला-  
 कथाव्रात एवामृतं सन्तः आत्मारामा एव सुरा इति । इत्थं सतां  
 ब्रह्मसुखानुभूत्येतिप्रसिद्धेः । परिनिष्ठितोऽपि नैर्गुण्य इत्यादिषु ।  
 अतः कैवल्यशब्दश्च तत्तदनुसारेण व्याख्यातव्यः । तथा हि, यदि  
 तत्र कैवल्यशब्देन शुद्धत्वं वक्तव्यं तदा तत्प्रीत्येव तात्पर्या एव  
 परमशुद्धा इति तस्यामेव तात्पर्यम् । पूर्वं भक्तिसन्दर्भेऽपि शुद्धशब्दे-  
 नैकान्तिभक्त एव प्रतिपादितः । तदुक्तमन्यस्य सदोषत्वकथनेन । धर्मा-  
 प्रोज्झितकैतवोऽत्र परम इत्यत्र । टीका च—प्रशब्देन मोक्षाभिसम्भि-  
 रपि निरस्त इत्येषा । अत्र भगवद्धर्मे मोक्षाभिसम्भिरपि कैतवम् ।  
 तात्पर्यान्तरादित्यर्थः । यदि च तत्र कैवल्यशब्देन भगवानेवात्मस्व-



समावो वा, तथापि प्रीतिमतामेव । कामं भवः स्ववृजिनैर्निर्गच्छेषु न  
स्वाच्चेतोऽलिवद् यदि तु ते पदयो रमतेति न्यायेन तदेकानुशीलनमात्र-  
तात्पर्यात् प्रीतावेव विश्रान्तिः । अतएव कैवल्यात् मोक्षादप्येकः  
ब्रह्मे यो भगवत्प्रीतिलक्षणोऽर्थस्तत्प्रयोजनमिति व्याख्यानतरम् ।  
वस्तुतस्तूक्तन्यायेन कैवल्यादिशब्दाः शुद्धभक्तिवाचकताप्रधाना एव ।  
तथैवाह गद्याभ्याम्—यथावर्णविधानमपवर्गस्य भवति इति । योऽसौ  
भगवति सर्वात्मन्यनात्मेऽनिरुक्तेऽनिलयने परमात्मनि वासुदेवेऽनन्य-  
निमित्तभक्तियोगलक्षणो नानागतिनिमित्ताविद्याग्रन्थिरन्धनद्वारेण ।  
यदा हि महापुरुषपुरुषप्रसङ्ग इति च ॥ १६ ॥

यस्य वर्णस्य यद्विधानं भगवदर्पितस्वस्वधर्मानुष्ठानं, तदनुक्रमेणाप-  
वर्गस्य भवति । तस्यापवर्गस्य स्वरूपमाह, द्वितीयेन, योऽसाविति ।  
आत्मनि भवमात्मन्यं रागादि, तद्रहिते । स हि भक्तसुखार्थमेव प्रयतते,  
न तु पृथक् स्वसुखार्थम् । यथा हि भक्तस्तत्सुखार्थमेवेति । अनि-  
रुक्ते स्वरूपतो गुणतश्च वाचामगोचरे । अनिलयने निलयनमन्तर्धानं  
तद्रहिते सदैव प्रकाशमान इत्यर्थः । अनन्यनिमित्तो मोक्षाद्युपाधि-  
रहितो यो भक्तियोगः स एव लक्षणं स्वरूपं यस्य सः । तत्रापवर्ग-  
शब्दस्य प्रवृत्तिं घटयति, नानागतीनां निमित्तं योऽविद्याग्रन्थिस्तस्य  
रत्ननम् अपवर्जनं छेदनमिति यावत्, तद्द्वारेण योऽसापवर्ग-  
स्यत इत्यर्थः । अपवृज्यते येनेति निरुक्त्या इति भावः । पाञ्चो-  
त्तरखण्डे च—विष्णोरनुचरत्वं हि मोक्षमाहुर्मनीषिणः इति । तथा  
स्कान्दे रेव खण्डे—निश्चला त्वयि भक्तिर्या सैव मुक्तिर्जनार्दन । मुक्ता  
एव हि भक्तास्ते तव विष्णो यतो हरे इति । श्रीरक्षिणीसाख्येन  
श्रीभगवताप्येवमभिप्रेतं तां प्रति—सन्ति ह्येकान्तभक्तायास्तु वै-  
लुक्ता, मां प्राप्य मानिन्यपवर्गसम्यदं वाञ्छन्ति ये सम्पद एव  
तत्पतिमिति । अतएव कैवल्यसमाप्तपथस्त्वथ भक्तियोग इत्यत्र  
श्रीकाकारैरप्युक्तम्—कैवल्यमित्येव समाप्तः पन्था यो भक्तियोग

इति । पन्था भगवत्प्राप्तुपायभूतोऽपीत्यर्थः । स खलु कदा सात्-  
चाह, यदा हीति ॥ ५ ॥ १८ ॥ श्रीशुकः ॥ १६ ॥

तदेवम् अत्र सर्गो विसर्गश्चेत्यादिषु दशस्वेतस्महापुराणप्रतिपाद्येषु  
अर्थेषु मुक्तिशब्दस्य तत्रैव विश्रान्तिः । पोषणेऽपि तदेव मुख्यं प्रयो-  
जनम् । पोषणशब्देन ह्यनुग्रह उच्यते । तस्य च पराकाष्ठाप्राप्तिः स-  
प्रीतिदान एव । तदुक्तं, मुक्तिं ददाति कर्हिचित् स न भक्तियोग-  
मिति । तथैवान्यत्रापि श्रीपृथुं प्रति वरश्च मत्काञ्चन मानवेन्द्र-  
वृणीष्वेत्युक्त्वा यथाचरेद्बालहितं पिता स्वयं तथा त्वमेवार्हसि नः  
समीहितमिति तद्वाक्यानन्तरं तमाह—राजन्मयि भक्तिरसु ते  
इति ॥ १७ ॥

भक्तिः प्रीतिलक्षणा ॥ ४ ॥ २० ॥ श्रीविष्णुः ॥ १७ ॥

एवमेव श्रीभागवतग्रन्थश्रवणफलत्वेनापि सैव परमपुरुषार्थतया  
निर्णीतास्ति तत्त्वसन्दर्भे संक्षेपतात्पर्यं । श्रीव्याससमाधिना श्रीशुक-  
हृदयेन च तथैव निर्णयो विहितः । यस्यां वै श्रूयमाणायामित्यादिषु  
स्वसुखनिभृतचेता इत्यादौ च । प्रतिज्ञां चेदृश्येव, धर्मीः प्रोक्तित-  
कैतवेत्यादौ किं वा परैरोश्वरः सद्यो हृदयवर्धयतेऽत्र कृतिभिः शुश्रूषि-  
स्तत्त्वज्ञादिति । अतएव चतुःश्लोकां रहस्यशब्देन संवेत्ता ।  
सैव च तृतीयश्लोकार्थत्वेन भगवत्सन्दर्भे विस्मृष्टीकृतास्ति । तदेव  
श्रीमत्प्रीतेरेवापवर्गत्वं परमभगवदनुग्रहमयत्वं श्रीभागवतश्रवण-  
फलत्वं पुरुषार्थेषु तस्याः परमत्वसाधनाय दर्शितम् । तथैव श्रीनारद-  
आक्षेपद्वारा शिक्षितवांश्च तत्संहितामाविर्भावयिष्यन्त श्रीव्यासम् ।  
यथाह—यथा धर्मादयश्चार्था मुनिवर्थ्यानुकीर्तिताः । न तथा वाह-  
देवस्य महिमा ह्यनुवर्णितः ॥ १८ ॥

चशब्दोऽप्यर्थः । महिमानुवर्णनं तत्प्रीत्युद्बोधनं भवेदित्याशय-  
नैवमुक्तम् ॥ १ ॥ ५ ॥ श्रीनारदः ॥ १८ ॥

बथान्येषामपवर्गाणामपि तथा तिरस्कृतौ सुक्तकाण्डा एव श्रमा



उदाहृत्यः । सा च तिरस्कृतिः क्वचित्तत्त्वरूपेण क्रियते, क्वचित्तत्परिकरद्वारा च । तत्र तत्त्वरूपेण तिरस्कृतिमाह मध्येन—  
वस्त्रमेव कवय आकानमविरतं विविधवृजिनसंसारपरितापोपतप्य-  
मानमनुसवनं अपयस्तस्तयैव परया निर्हृत्या ह्यपवर्गमात्यन्तिकं  
परमपुरुषार्थमपि स्वयमासादितं नो एवाद्वियन्ते भगवदीयत्वेनैव  
परिसमाप्तसर्वार्था इति ॥ १८ ॥

यस्यां पूर्वगद्योक्तलक्षणायां भक्तौ । मुक्त्यादिसम्पदां भक्तिसम्पद-  
नुचरीत्वात् परिसमाप्तसर्वार्थत्वम् ॥ तथोक्तं श्रीनारदपञ्चरात्रे—  
हरिभक्तिमहादेव्याः सर्वा मुक्त्यादिसिद्धयः । भुक्तयश्चाहुतास्तस्या-  
श्रेयिकावदनुव्रता इति । अत एवानादरोऽपि । यथोक्तं श्रीवृचं  
प्रति महेन्द्रेण—यस्य भक्तिर्भगवति हरौ निःश्रेयसेश्वरे । विक्रीडतो-  
ऽमृताब्धौ किं छुद्रैः स्वातकोदकेरिति ॥ ६ ॥ ८ ॥ श्रीशुकः ॥ १८ ॥

अथ तत्परिकरेषु तदीयकार्यद्वारा यथा । तत्र तदीयगुणकथा-  
नुशीलनद्वारा तामाहुः—दुरधिगमात्मतत्त्वनिगमाय तवात्ततनो-  
चरितमहाभूताब्धिपरिवर्त्तपरिश्रमणाः । न परिलभन्ति केचिदप-  
वर्गमप्येष्वरं ते चरणसरोजहंसकुलसङ्गविच्छृष्टगृहाः ॥ २० ॥

आत्मतत्त्वं तादृशसच्चिदानन्दमूर्त्तित्वादिकं निजयाथात्म्यम् ।  
निगमोऽनुभाषना । आत्ततनोः प्रकटितस्वमूर्त्तेः । परिवर्जनार्थः ।  
चरितमहाभूताब्धेः परिवर्त्तनाभ्यासेन वर्जितश्रमाः । चरणसरोज-  
हंसानां श्रीशुकदेवादोनां यानि कुलानि शिष्योपशिष्यपरम्पराः तेषां  
सङ्गेन विच्छृष्टमात्रगृहा अपि यद्यपवर्गं न परिलभन्ति, तदा चरण-  
सरोजहंसादयस्तु किमुतेत्यर्थः ॥ १० ॥ ८७ ॥ श्रुतयः ॥ २० ॥

तदीयपादसेवातदीयगुणकथाद्वारा मुक्तिविशेषस्य तिरस्कृति-  
भक्तिसन्दर्भे दर्शितास्ति श्रीकपिलदेववाक्येन, नैकात्मतां मं-  
सृजयन्ति केचिदित्वादिना । एकात्मतां ब्रह्मसायुज्यं भगवत्-  
सायुज्यमपि । एवं सेवाद्वारा मुक्तिविशेषाणाञ्च अविशुद्धावस्था

मत्सेवया प्रतीतन्त इत्यादिना, श्रीकपिलदेववाक्येन च सात्विक-  
 साष्टीत्यादिना । अथ पुरुषार्थान्तरवच्चुक्तिरपि हेयैवेति वस्तुं तैरपि  
 साध्यं तस्यास्तिरस्कृतिर्निर्दिश्यते । तत्र भक्तोः स्वरूपेण सुक्तिसामा-  
 न्यस्य तिरस्कृतिरुदाहृतैवास्ति भक्तिसन्दर्भादौ, न किञ्चित् साधयो-  
 धीरा इत्यादिना । नैवेच्छत्याशिषः कापि ब्रह्मविर्मोक्षमप्युत । भक्ति-  
 परां भगवति लब्धवान् पुरुषेऽव्यय इति चान्यत्र । अथ कार्यद्वारेण  
 तत्रापतितमहासुखदुःखान्तरतिरस्कारितदासक्तिद्वारा तामाह—  
 नारायणपराः सर्वे न कुतश्चन बिभ्यति । स्वर्गापवर्गनरकेष्वपि  
 तुल्यार्थदर्शिनः ॥ २१ ॥

स्वर्गादीनां तुल्यहेयत्वात् तेषु तुल्यभगवदेकपुरुषार्थत्वाच्च तुल्य-  
 दर्शिनः ॥ ६ ॥ १७ ॥ श्रीरुद्रो देवीम् ॥ २१ ॥

तदीयपादसेवापरमोत्कण्ठाद्वारा तामाह—को न्वीश ते पाद-  
 सरोजभाजां सुदुर्लभोऽर्थेषु चतुर्ष्वपौह । तथापि नाहं प्रहृषोमि  
 भूमन् भवत्पदाभोजनिषेवणोत्सुकः ॥ २२ ॥

हे ईश ॥ ३ ॥ ४ ॥ उद्धवः श्रीभगवन्तम् ॥ २२ ॥

सर्वात्मार्षणकारि-भजनीय-विषयकाभिलाषद्वारा तामाह—न  
 पारमेष्ठ्यं न महेन्द्रविष्णुं न सार्वभौमं न रसाधिपत्यम् । न योग-  
 सिद्धीरपुनर्भवं वा मय्यर्पितात्मेच्छति मद्दिनान्यत् ॥ २३ ॥

टोका च—रसाधिपत्यं पातालादिस्वाम्यम् । अपुनर्भवं मोक्ष-  
 मपि । मद्दिना मां हित्वान्यत्रेच्छति, अहमेव तस्य प्रेष्ठ इत्यर्थः,  
 इत्येषा । सार्वभौमं श्रीप्रियव्रतादीनामिव महाराज्यम् । पारमे-  
 ष्ठादिचतुष्टयस्यानुक्रमश्चाधोऽधोविवक्षया न्यूनत्वविवक्षया च । तत्-  
 श्रोतरोत्तरं कैमुत्यमपि । योगसिद्ध्यादिद्वयन्तु सार्वत्रिकमिति पञ्चादि-  
 न्यस्तम् । अनयोः नूत्नीरश्रेष्ठम् ॥ ११ ॥ १४ ॥ श्रीभगवान् ॥ २३ ॥

तथैवाह—न नाकपृष्ठं न च पारमेष्ठ्यं न सार्वभौमं न रसाधि-  
 पत्यम् । न योगसिद्धीरपुनर्भवं वा समञ्जसत्वा विरहस्य काहे ॥ २४ ॥



नाकपृष्ठं ध्रुवपदम् । अत्र चतुष्टये पूर्ववत् न्यूनत्वविवक्षया कैमु-  
त्यम् । ध्रुवपदस्य श्रेष्ठं विष्णुपदसंनिहितत्वात् ॥ ६ ॥ ११ ॥ श्रीवृत्रः  
॥ २४ ॥

गाढतत्त्वपत्तिद्वाराहः—न नाकपृष्ठं न च सार्वभौमं न पार-  
मेष्ठं न रसाधिपत्यम् । न योगसिद्धीरपुनर्भवं वा वाञ्छन्ति यत्-  
पादरजःप्रपन्नाः ॥ २५ ॥

तत्र नाकपृष्ठमपि न वाञ्छन्ति, किमुत सार्वभौमम् । पारमेष्ठ्य-  
मपि न वाञ्छन्ति, किमुत रसाधिपत्यमिति पूर्वार्हे योज्यम् । उत्तरार्हे  
वाशब्दोऽप्यर्थः । पादरजःशब्देन भक्तिविशेषज्ञापनया गाढप्रपत्ति-  
र्ज्ञाप्यते ॥ १० ॥ १६ ॥ नागपत्न्यः श्रीभगवन्तम् ॥ २५ ॥

गुणगानद्वाराह—तुष्टे च तत्र किमलभ्यमनन्त आद्ये किन्तैर्गुण-  
व्यतिकरादिह ये स्वसिद्धाः । धर्मादयः किमगुणेन च काङ्क्षितेन  
सारंजुषां चरणयोरुपगायतां नः ॥ २६ ॥

अगुणेन मोक्षेण । सारंजुषां तन्माधुर्यास्वादिनां सताम् ॥ ७ ॥ ६ ॥  
श्रीप्रह्लादो दैत्यबालकान् ॥ २६ ॥

गुणश्रवणद्वाराह—वरान् विभो त्वह्मदेश्वराद्बुधः कथं वृणीते  
गुणविक्रियात्मनाम् । ये नारकानामपि सन्ति देहिनां तानौश कैवल्य-  
पते वृणे न च । न कामये नाथ तदप्यं कचिन्मयात्र युष्मच्चरणाम्बुजा-  
सवः । महत्तमान्तर्हृदयान्मुख्युतो विधत्स्व कर्णायुतमेष मे वरः  
॥ २७ ॥

तदपि कैवल्यमपि ॥ ४ ॥ २० ॥ पृथुः श्रीविष्णुम् ॥ २७ ॥

तदीयनिजसेवकताप्राप्तिकामनाद्वाराह—यो दुस्वज्जितिसुतस्व-  
जनार्थदारान् प्रार्थ्यां श्रियं सुरवरैः सदयावलोकाम् । नैऋतृपस्तदु-  
चितं महतां मधुहिट्सेवानुरक्तमनसामभवोऽपि फलः ॥ २८ ॥

य आर्षभयो भरतः ॥ ५ ॥ १४ ॥ श्रीशुकः ॥ २८ ॥

शोकप्रलतामात्रलक्षणतत्सेवाभिमानद्वाराह—प्रत्यानीताः परम

भवता त्रायता नः स्वभागा दैत्याक्रान्तं हृदयकमलं त्वदृष्टं प्रत्य-  
बोधि । कालयस्तं क्रियदिदमहो नाथ शुश्रूषतां ते मुक्तिस्तोषं न  
हि बहुमता नारसिंहापरैः किम् ॥ २८ ॥

स्रष्टुम् ॥ ७ ॥ ८ ॥ महेन्द्रः श्रीनृसिंहम् ॥ २८ ॥

अथ कारणेषु महाभागवतसङ्गद्वाराह—अणाङ्गेनापि तुलये न  
स्वर्गं नापुनर्भवम् । भगवत्सङ्गिसङ्गस्य मर्त्यानां किमुताशिषः ॥ २९ ॥

टीका च—तत्पादमूले प्रविष्टस्य कृतान्तभयाभावः कियानयं  
लाभः, यावता तद्गतसङ्ग एव सकलपुरुषार्थश्रेणिशिरसि नरोत्त-  
मीत्यादि ॥ ४ ॥ २४ ॥ श्रीरुद्रः प्रेचतसः ॥ ३० ॥

तथैवाहुः—यावत्ते मायया सृष्टा भ्रमाम इह कर्मभिः । ताव-  
त्प्रसङ्गानां सङ्गः स्यान्नो भवे भवे । तुलयां लवेनापि न स्व-  
र्गापुनर्भवम् । भगवत्सङ्गीत्यादि ॥ ३१ ॥

तद्वहिर्मुखताप्रात्याशङ्कया तत्परिहारकारणं प्रार्थयन्ते, याव-  
दिति । नैतावत्त्वं तत्सङ्गस्य किन्त्वपारमहिमत्वमेवेत्याहुः, तुलया-  
मेवेति । अतो यावदित्यादिकं प्रेक्षैव भगवच्चरणसामीप्यप्राप्त-  
शयोक्तं, न सामीप्यादिमुक्तिसम्पत्तप्राशयेति ज्ञेयम् ॥ ४ ॥ ३० ॥ प्रचेतः  
श्रीमदष्टभुजं पुरुषम् ॥ ३१ ॥

अन्यत्रापीदृशोऽर्थो दृश्यते । तत्र तच्छास्त्रस्य परमफलत्वे यथा  
माध्वभाष्यधृतं बृहत्तन्त्रम्—यथा श्रीर्नित्यमुक्तापि प्राप्तकामापि  
सर्वदा । उपास्ते नित्यशी विष्णुमेवं भक्तो भवेदपीति । ब्रह्मवैवर्ते  
च—न ज्ञासो न च वृद्धिर्वा मुक्तानां विद्यते क्वचित् । विद्व-  
न्प्रत्यक्षसिद्धत्वात् कारणाभावतोऽनुमा । हरिरूपासना चात्र सदैव  
सुखरूपिणी । न च साधनभूता सा सिद्धिरेवात्र सा यत् इति ।  
तदुत्थापिता सौपर्णश्रुतिश्च—सर्वदैतमुपासोत यावद्विमुक्तिर्मुक्ता ह्येत-  
मुपासते इति । तदौयभारततात्पर्यं च श्रुत्यन्तराभिधानम्—मुक्ता-  
नामपि भक्तिर्हि परमानन्दरूपिणीति । एव एवायं श्रोत्रहृत्तमौ-



येऽपि दृश्यते, यथा—एवं दीक्षाध्वरेदयस्तु पुरुषो वीतकल्मषः ।  
 स लोके वर्त्तमानोऽपि जीवन्मुक्तः प्रमोदते । उदिताकृतिरानन्दः  
 सर्वत्र समदर्शकः ॥ पूर्णाहन्तामयी साक्षाद्भक्तिः स्यात् प्रेम्-  
 लक्षणा ॥ अन्यत्र हानोपादानबुद्धिरहितत्वात् समदर्शित्वं ज्ञेयम् ॥  
 अत्र मुनय ऊचुः—कथं भक्तिर्भवेत् प्रेम्णा जीवन्मुक्तस्य नारद ।  
 जीवन्मुक्तशरीराणां चित्सत्तानिःस्पृहा यतः ॥ विरक्तो कारणं  
 भक्तिः सा तु मुक्तेस्तु साधनम् ॥ नारद उवाच—भद्रमुक्तं भवद्भि-  
 र्मुक्तिसुखी परात्परा । निरहं यत्र चित्सत्ता तुर्या सा मुक्तिरुच्यते ।  
 पूर्णाहन्तामयी भक्तिस्तुर्यातीता निगद्यते । कृष्णधाममयं ब्रह्म  
 क्वचित् कुत्रापि भासते । निर्वीजेन्द्रियगं तत्तु आत्मस्थं केवलं  
 सुखम् । कृष्णस्तु परिपूर्णात्मा सर्वत्र सुखरूपकः । भक्तिवृत्ति-  
 कृताभ्यासात्तत्क्षणाज्ञोचरीकृत इति । तादृगर्थत्वेनैव हेतवाद्-  
 गुरभिरपि सम्मता आनृसिंहतापनी च—यं वै सर्वं वेदा आनमन्ति  
 मुमुक्षवो ब्रह्मवादिमञ्चेति । यथा मुक्ता अपि लीलया विग्रहं कृत्वा  
 भगवन्तं भजन्त इति हि तद्भाष्यम् । ब्रह्मणा वदितं स्थिरीभवितुं  
 शीलमेषामिति ब्रह्मवादिनो मुक्ता इति । वद स्थैर्यं इति स्मरणात् ।  
 श्रीमैतोपनिषदञ्च—तेषां ज्ञानी नित्ययुक्त एकभक्तिर्विधिष्यत इति ।  
 अथ तस्याः परमभगवदनुग्रहप्राप्त्यत्वे नारदपञ्चरात्रीयजितन्तेस्तोत्रं  
 यथा—मोक्षसालोक्यसारूप्यान् प्रार्थये न धराधर । इच्छामि हि  
 महाभाग कारुण्यं तव सुव्रतेति । पुरुषार्थान्तरतिरस्कारे ह्यशीर्षीय-  
 नोनारायणव्यूहस्तवः—न धर्मं काममर्थं वा मोक्षं वा वरदेश्वर ।  
 प्रार्थये तव पादाब्जे दास्यमेवाभिकामये । पुनः पुनर्वरान् दितुम्  
 विष्णुमुक्तिं न याचितः । भक्तिरेव वृता येन प्रह्लादं तं नमाम्यहम् ।  
 यदृच्छया लब्धमपि विष्णोर्दाशरथेस्तु यः । नैच्छन्मोक्षं विना दास्यं  
 तस्मै हनुमते नम इति । पुनर्जितन्तेस्तोत्रञ्च—धर्मार्थकाममोक्षेषु  
 नैच्छा मम कदाचन । तत्पादपङ्कजस्याधो जीवितं दीयतां ममेति ।

न च तादृशभगवत्प्रीत्या तत्तत्पुरुषार्थतिरस्कारोऽद्भुत इव ।  
यस्यास्ति भक्तिर्भगवत्प्रियकिञ्चना सर्वैर्गुणैस्तत्र समासते सुरा इति  
भक्तिस्वाभाविकभूतकारुण्यगुणेनाप्यसौ श्रूयते । यथाह—न काम-  
येऽहं गतिमोक्षरात् परामष्टर्द्धि युक्तामपुनर्भवं वा । आर्त्तिं प्रपद्ये-  
ऽखिलदेहभाजामन्तःस्थितो येन भवन्त्यदुःखाः ॥ ३२ ॥

स्पष्टम् । न चात्र यथा दयावीरस्यास्य दयामात्रेणान्यपरित्यागो  
न तु सारासारत्वज्ञानेन, तथा उपस्थितमहार्थपरित्यागित्वादान-  
वीराणां तेषामपि भगवत्प्रीतिजनोत्साहमात्रेणेत्याशङ्कम् ।  
सर्वतत्त्वानुभविनां परमार्थैकनिष्ठाग्रहाणां औशुकदेवादीनामपि तत्रो-  
दाहृतत्वात् । तस्मादस्यैव भगवत्प्रीतेः सर्वस्मादप्यपवर्गादुपादे-  
त्वम् ॥ ८ ॥ २१ ॥ रन्तिदेवः ॥ ३२ ॥

अत एवान्येषामपि वैदिकानां साधनानां सैव मुख्यं फलमिति  
निर्दिशति—पूतं न तपसा यज्ञैर्दानै र्योगैः समाधिना । राहं निःश्रे-  
यसं पुंसां मत्प्रीतिस्तत्त्वविद्यतम् ॥ ३३ ॥

टीका च—न च मत्प्रीतेरप्यधिकं किञ्चिदस्ति इत्याहुः, पूतं नि-  
मीराहं सिद्धं यत् निःश्रेयसं फलं, तत् मत्प्रीतिरेवेति तत्त्वविदां  
मतमित्येषा । अन्यस्तु फलमतत्त्वविदां मतमिति भावः । तत्र तेषां  
साधनत्वञ्च भक्तिद्वारेति ज्ञेयम् । तदेवं कथं तत्त्वविदां मतं तत्राह—  
अहंमात्मात्मनां धातः प्रेष्ठः सन् प्रेयसामपि । अतो मयि रतिं कुर्व-  
न्नेहादि र्यत्कृते प्रियः ॥ ३४ ॥

आत्मनां रश्मिस्थानीयानां शुद्धजीवानामपि आत्मामण्डलस्थानीय-  
परमात्माहम् । कण्ठमेनमवेहि त्वमात्मानमखिलात्मनामिति च वक्तव्यं  
अतः प्रेयसमात्मनामपि प्रेष्ठः सन् निरवध्यः । येषामात्मनां हृद-  
देहादिरर्थोऽपि प्रियो भवति । कुर्यात् सर्व एव कर्तुमर्हतीत्यर्थः ।  
ततो मदज्ञानदोषेणैव न करोतीति भावः ॥ ३ ॥ ८ ॥ श्रीगर्भोदमा-  
त्रज्ञानम् ॥ ३३ ॥ ३४ ॥



अतएव शुद्धप्रीतिमत एव सवेतः श्रैष्ठ्यामाह—रजोभिः समसं-  
ख्याताः पार्थिवैरिह जन्तवः । तेषां ये केचनेहन्ते श्रेयो वै मनुजा-  
दयः । प्रायो मुमुक्षवस्त्रेषां केचनेव द्विजोत्तम । मुमुक्षूणां सह-  
स्रेषु कश्चिन्मुच्येत सिध्यति । मुक्तानामपि सिद्धानां नारायणपरायणः ।  
सुदुर्लभः प्रशान्तात्मा कोटिष्वपि महामुने ॥ ३५ ॥

श्रेयः परलोकसुखसाधनं धर्मादि । मुच्येत जीवन्मुक्तो भवति ।  
जीवन्मुक्तस्य च यस्य भगवदाद्यपराधोदैवान्न स्यात् स एव सिध्यति तत्त-  
त्तत्क्षणमन्तिमां मुक्तिं प्राप्नोति । आरुह्य कच्छेण परं पदं ततः  
पतन्त्यधो नादृतयुष्मदङ्गुयः । जीवन्मुक्ताः प्रपद्यन्ते पुनः संसार-  
वासनाम् । यद्यचिन्त्यमहाशक्तौ भगवत्यपराधिनः । नानुव्रजति  
यो मोहादुव्रजन्तं परमेश्वरम् । ज्ञानान्निदग्धकर्मापि स भवेदुव्रज-  
राक्षसः ॥ इत्यादिभक्तिसन्दर्भदर्शितप्रमाणेभ्यः । तत्र जीवन्मुक्तानां  
सिद्धमुक्तानाञ्च याः कोटयस्तासुपि नायं सुखापो भगवान् इत्यादिः ।  
मुक्तिं ददाति कर्हिचित् स्म न भक्तियोगमित्यत्र च नारायणपरा-  
यणः सुदुर्लभ एव ; यतः स एव प्रशान्तात्मा प्रकष्टभगवत्तत्त्वनिष्ठा-  
वरिष्ठ इत्यर्थः ; शमो मन्निष्ठता बुद्धेरिति श्रीभगवता स्वयं व्याख्यात-  
त्वात् ॥ ६ ॥ १४ ॥ राजा श्रीशुकम् ॥ ३५ ॥

अतएव, प्रायेण मुनयो राजन्निवृत्ता विधिषेधतः । नैर्गुण्य-  
स्या रमन्ते स्म गुणानुक्तयने हरेरित्यादित्रयेणात्मारामश्रेष्ठानां भक्ति-  
प्रदर्शः, तदभाववतां निन्दा, तदश्वसारं हृदयं वतेदम् इत्यादिना ।  
अतएवाह—अथापि ब्रूमहे प्रश्नांस्तव राजन् यथाश्रुतम् । सम्भाषणी-  
यो हि भवानात्मनः शुद्धिमिच्छता ॥ ३६ ॥

शुद्धिं शुद्धभक्तिवासनारूपाम् ॥ ७ ॥ १३ ॥ श्रीदत्तात्रेयः श्रीप्रह्ला-  
दम् ॥ ३६ ॥

अतएव—वाग्दग्दा द्रवते यस्य चित्तं रोदित्यभीक्ष्णं हसति  
कचिच्च । विलज्ज उज्जायति नृत्यते च मङ्गक्तियुक्तो भुवनं पुनाति ॥ ३७ ॥

स्यष्टम् ॥

तथा—निरपेक्षं सुनिं शान्तं निर्वैरं समदर्शनम् । अनुव्रजाम्यहं  
नित्यं पूयेत्यङ्घ्रिरेणुभिः ॥ ३८ ॥

निरपेक्षं निष्किञ्चनभक्तम् अतएव शान्तं क्षोभरहितमतएवाभ्यस्त  
निर्वैरं समदर्शनञ्च हेयोपादेयभावनारहितं सुनिं श्रीनारदादिमनु-  
व्रजामि । यतस्तस्य तादृशनिष्कपटभक्तिमयसाधुत्वदर्शनेन ममापि  
तत्र भक्तिविशेषो जायते, कथं गोपनीय इत्याह, पूयेयेति । मङ्गल-  
निष्कृतिदोषात् पवित्रितः स्यामितिभावेनेति भावः ॥ ११ ॥ १४ ॥  
श्रीभगवान् ॥ ३७ ॥ ३८ ॥

अतएवाह—गुणैरलमसंख्येयैर्महात्म्यं तस्य सूच्यते । वाक्-  
देवे भगवति यस्य नैसर्गिकी रतिः ॥ ३९ ॥

तस्य श्रीप्रह्लादस्य ॥ ३ ॥ ४ ॥ श्रीशुकाः ॥ ३९ ॥

तस्मात् प्रोतेरेव पुरुषार्थश्रेष्ठत्वं सिद्धम् । यथाहर्गद्येन—य  
ह वाक् तव महिमाश्रुतरससमुद्रविप्रुषा सकृदपि लौढया स-  
मनसि निःस्यन्दमानानवरतसुखेन विस्मारितदृष्टश्रुतविषयसुखलेश-  
भासाः परमभागवता एकान्तिको भगवति सर्व्वभूतप्रियसुहृदि सर्व्व-  
कानि निरतनिर्वृतमनसः कथमु ह वा एते मधुमथंन मुनः स्वार्थकुशला  
ह्यात्मप्रियसुहृदः साधवस्तूचरणाख्यजसेवां विसृजन्ति न यत्र  
पुनरयं संसारपर्यावर्त्त इति ॥ ४० ॥

सकृदपीति चित्तं ब्रह्मसुखसृष्टं नैकोत्तिष्ठेत् कर्हिचिदितिवदन्नापि  
सूचितम् । आत्मा त्वमेव प्रियः सुहृच्च येषां ते ॥ ६ ॥ ॥ देवाः  
श्रीपुरुषोत्तमम् ॥ ४० ॥

अतएवाह—तस्यैव हेतोः प्रयतेत कीरिदी न लभ्यते यदभ्यमता-  
मुपर्य्यधः । तज्जन्त्यते दुःखवृन्दन्यतः सुखं कालेन सर्व्वत्र गभीररंहसा ।  
न वै जनो जातु कथञ्चनान्नजन्मुकुन्दसेव्यन्यवदङ्ग संसृतिम् । स्मरन्मु-  
कुंदाङ्गापगूहनं पुनर्विहातुमिच्छेन्न रसग्रहो जनः ॥ ४१ ॥ स्यष्टम् ॥  
३५ ॥ ५ ॥ श्रीगारुडः ॥ ४१ ॥



तथा—भजन्यथ त्वामत एव साधवो व्युदस्तमायागुणविभ्रमोद-  
यम् । भवत्पदानुस्मरणाद्वृत्ते सतां निमित्तमन्यङ्गवन्न विद्महे ॥ ४२ ॥

टीका च—यतस्त्वं दीनवत्सलः अतएव साधवो निष्कामा अथ  
ज्ञानानन्तरमपि त्वां भजन्ति । कथञ्भूतम् ; मायागुणानां विभ्रमो  
द्विलासः तस्मोदयः कार्यं स निरस्यो यस्मिन् तम् । ते किमर्थं  
भजन्ति तत्राह, भवत्पदानुस्मरणाद्विना अन्यत्तेषां फलं न विद्महे ;  
इत्येषा ॥ ४१ ॥ २० ॥ पृथुः श्रीविष्णुम् ॥ ४२ ॥

तस्मात्तत्तद्भक्तानां तव्योतिमनोरथ एवोपादेयः । तदन्यस्तु सर्वोऽपि  
हेय इत्याह—सुखोपविष्टः पर्यङ्के रामकृष्णोरुमानितः । सेमे मनो-  
रथान् सर्वान् पथि यान् स चकार ह । किमलभ्यं भगवति प्रसन्ने  
श्रीनिजैतजे । तद्यापि तत्परा राजन्न हि वाञ्छन्ति किञ्चन ॥ ४३ ॥

सोऽक्रूरः । यान् किं मयाचरितं भद्रं किं तप्तं परमं तपः ।  
किंवाथाप्यर्हते दत्तं यदद्रचाग्यद्य केशवमित्यादिभक्तिवासनामयान्  
न तु मुक्त्यादिकमपि । कथं नः प्रार्थितं तत्राह, किसलभ्यमिति ॥ ४३ ॥  
३८ ॥ श्रीशुकाः ॥ ४३ ॥

यथेवाह—पुनश्च भूयाङ्गवत्यमन्ते रतिः प्रसङ्गश्च तदाश्रयेषुः ।  
मञ्जस्तु यां यामुपयामि दृष्टिं मैत्र्यस्तु सर्वत्र नमो द्विजेभ्यः ॥ ४४ ॥

दृष्टिं जन्मः । अन्यत्र तु सर्वत्र मैत्री अविषमा दृष्टिरस्तु । ब्राह्म-  
णेषु त्वादरविशेषोऽस्त्वित्याह, नम इति ॥ १ ॥ १८ ॥ राजा ॥ ४४ ॥

अत एवाह—न वै मुकुन्दस्य पदारविन्दयो रजोजुषस्तात भव-  
द्वा जनाः । वाञ्छन्ति तद्वास्यमृतेऽर्थमात्मनो यदृच्छया लब्धमनः-  
समृद्धयः ॥ ४५ ॥

यदृच्छया अनायासेनैव लब्धा मनःसमृद्धिर्येषां ते । स्वतो भक्ति-  
साहाय्यबलेन सर्वपुरुषार्थप्रतीक्षितकृपादृष्टिलेशा अपोत्यर्थः । एत-  
दनुसारेण नैच्छन्मुक्तिप्रतेर्मुक्तिं तेन ताप्रमुपेयिवानित्यत्र श्रीधुक्  
सुदिश्य पूर्वोक्तेऽपि पद्ये मुक्तिशब्देन दास्यमेव वाच्यम् । तदुक्तं

विष्णोरनुचरत्वं हि मोक्षमाहुर्मनीषिणः इति ॥ ४ ॥ ८ ॥ श्रीमैत्रेयः ॥ ४५ ॥

एतदेवान्यनिन्दाशुद्धभक्तस्तवाभ्यां द्रढयति गद्यपद्यकेन—यत्त-  
द्भगवतानधिगतान्योपायेन याज्वाक्यलेनापहृत्य स्वशरीरावशेषित-  
लोकत्रयो वरुणपाशैश्च संप्रति मुक्तो गिरिदर्यां चापविद्ध इति  
होवाच । नूनं वतायं भगवानर्थेषु न निष्णातो योऽसाविन्द्रो यस्य स-  
चिवो मन्त्राय वृत एकान्ततो दृढस्यतिस्तमतिहाय स्वयमुपेन्द्रेणात्मान-  
मयाचत आत्मनश्चाशिषो नो एव तद्दास्यम् । अतिगम्भीररयसः  
कालस्य सन्वन्तरपरिमितं कियल्लोकत्रयमिदम् । यस्यानुदास्यमेवा-  
स्मत्पितामहः किल वव्रे न तु स्वपितरं यदुताकुतोभयं पदं दीयमानं  
भगवतः परमिति । भगवतोऽपरते खलु स्वपितरि । तस्य ब्रह्मा-  
भावस्यानुपयममृजितकषायः को वास्माद्विधः परिहीनभगवदनुग्रह  
उपजिगमिषतीति ॥ ४६ ॥

टीका च—तस्यैकान्तभक्तिं सप्रपञ्चमाहेत्यादिका । यत्तदति-  
प्रसिद्धम् । इति एतदुवाच श्रीवलिः । तम् उपेन्द्रं (प्रति) । अतिहाय  
पुरुषार्थत्वेनानभिलष्य । स्वयमुपेन्द्रेणैव द्वारभूतेन आत्मानं मां  
परमच्छुद्रं (प्रति परमच्छुद्रं) लोकत्रयमयाचत । अनुदास्यं नय मां  
निजमृत्युपार्श्वमित्यनेन तद्दासदास्यम् । स्वपितरं त्रैलोक्यरान्यम् ।  
यदुत अकुतोभयं पदं मोक्षम् । तन्नतु वव्रे । कथं, भगवतः परमन्-  
दिदमिति क्त्वा । ( तदंशाभास ) तदंशमात्रात्मकत्वात्तयोः । कदैव  
व्यवहृतमित्याशङ्काह, भगवतेति ॥ ५ ॥ २४ ॥ श्रीशुकः ॥ ४६ ॥

अतएवान्यसुखदुःखनैरपेक्षेणैव शुद्धत्वं भक्तानामिति सिद्धम् ।  
तदुक्तं, नारायणपराः सर्व इत्यादि । श्रीभगवानपि तथाविधान्  
कम्पानां सर्वमन्यदूरीकरोति । यथोक्तं स्वयमेव, ब्रह्मन् यमनुग्रहमि-  
तं हि षो विधुनोस्यहमिति । यथाह—त्रैवर्गिकायासविधातमस्मत्पति-  
विधत्ते पुरुषस्य शक्र । ततोऽनुमेयो भगवत्प्रसादो यो दुर्लभोऽकिञ्चन  
गोचरोऽन्यैः ॥ ४७ ॥



पुरुषस्य स्वात्यन्तिकभक्तस्य यदि कथञ्चित् त्रैवर्गिकायास आप-  
तति तदा स्वयमेव तद्विघातं विधत्त इत्यर्थः । अकिञ्चनस्तु  
गोचरो विषयो यस्येत्यनेन मोक्षायासस्यापि विघातविधानं व्यञ्जितम् ।  
अकिञ्चनशब्दस्य शुद्धभक्तार्थत्वं हि भक्तिसन्दर्भे दर्शितम् ॥ ६ ॥ १५ ॥  
श्रीमान् वृत्रः शक्रम् ॥ ४७ ॥

तदेवं सति तादृशानामपि यदि कदाचिदन्यत् प्रार्थनं दृश्यते  
तदा तत्प्रीतिसेवोपयोगितयैव न तु स्वार्थत्वेन तदिति मन्तव्यम् ।  
यथा—यद्यति त्वां मखेन्द्रेण राजसूयेन पाण्डवः । पारमेष्ठिकामो  
नुपतिस्तद्भवाननुमोदतामिति । परमेष्ठिशब्देनात्र श्रीद्वारकापति-  
रुच्यते । यथा पृथुकोपाख्याने—तावच्छीर्जगृहे हस्तं तत्परा  
परमेष्ठिन इति । ततः पारमेष्ठशब्देन द्वारकैश्वर्यमुच्यते । ततश्च  
पारमेष्ठिकाम इति तत्समानैश्वर्यं कामयमान इत्यर्थः । तत्कामना  
च द्वारकावदिन्द्रप्रस्थेऽपि श्रीकृष्णनिवासनयोग्यसम्पत्तिस्त्रिद्वयैव ज्ञेया,  
नान्यथा । तानुद्दिश्यैव, किन्ते कामा सुरस्यार्हा मुकुन्दमनसो द्विजाः ।  
अधिजङ्गमुदं राज्ञः क्षुधितस्य यथेतरे इत्याद्युक्तेः । श्रीभग-  
वत्प्रसादत इहैव च तथैव तत्प्राप्तिरपि तस्य दृश्यते—सभाया  
मयकृतायां कापि धर्मसुतोऽधिराट् । वृतोऽनुजैर्वन्धुभिश्च कृष्णेनापि  
खवक्षुषा । आसीनः काञ्चने साक्षादासने मधवानिव । पारमेष्ठ-  
श्रिया जुष्टः स्तूयमानश्च वन्दिभिरित्यत्र । अत्र खवक्षुषेति विशेषणमपि  
तेषामनन्यकामत्वायोपजोव्यम् । यथा चक्षुषता जनेनाम्बजना-  
गोचरसम्पत्तिविशेषश्चक्षुरर्थमेव काम्यते, कदाचित्तन्मुद्रणादौ तु  
स सर्वोऽपि वृथैव, तथा कृष्णनाथैरपीतिभावः । तथोक्तं श्रीमत्-  
पाण्डवानुद्दिश्य श्रीपरीक्षितं प्रति मुनिभिः, न वा इत्यादौ येऽ-  
ध्यासनं राजकिरीटजुष्टं सद्यो जङ्गुभर्गवत्पाश्वकामा इति । अतएव  
तद्भवाननुमोदतामिति नारदवाक्यानुसारेण परमेकान्तिषु श्रीभग-  
वानपि तदनुमोदते । अन्यत्र च तथैव स्वयमाह—यान् यान् कामयसे

देवि मय्यकामाय कामिनि । सन्ति ह्येकान्तभक्तायास्तव कथापि  
नित्यदा ॥ ४८ ॥

न विद्यते कामो यत्रेति विग्रहेण शुद्धप्रीतिमयभक्तिलक्षणोद-  
खल्लवाकाम इत्युच्यते । अकामः सर्वकामो वेत्यादौ भक्तिमात्र-  
काम इव । तथोक्तं भक्तिलक्षणं वदता श्रीप्रह्लादेन भक्तिलक्षणविज्ञा-  
सुरित्यादौ । तस्मादकामाय प्रीतिसेवासम्यक्त्यर्थं यान् यानर्थां  
कामयसे हे देवि ते तव नित्यलक्ष्मीदेवीरूपश्रेयसीत्वात् नित्यं सन्तो-  
वेति व्याख्येयम् । तत्रैकान्तभक्ताया इति स्वार्यकामनानिषेधः । कामि-  
नीतिः मदेककामिनीत्यर्थः । कल्याणोति तादृशसेवासम्यक्तेरविवर्त-  
दर्शयतीति ज्ञेयम् ॥ १० ॥ ६० ॥ श्रीभगवान् रुक्मिणीम् ॥ ४८ ॥

एवं सद्यो जह्नुर्भगवत्पार्श्वकामा इत्यत्र तत्सामीप्यकामनापि  
व्याख्येया । तत्प्रीतिविशेषातिशयवतां हि तेषां तत्कृतान्तिभरैरेव  
तत्स्फूर्तार्थव्यप्यतसौ सत्यां तत्सामीप्यप्राप्तेश्च तत्प्राप्तिविघातकसंसार-  
बन्धनवोटनस्य च प्रार्थनं दृश्यते । पितृमातृप्रीत्येकमुखिनां विदू-  
बद्धानां बालकानामिव । यथाह—त्रस्तोऽस्मि ग्रहं क्षापयवत्सल दुःसहो-  
संसारचक्रकदनादग्रसतां प्रणीतः । बद्धः स्वकर्मभिरुग्रतम तेऽङ्गि-  
मूलं प्रीतोऽपवर्गमरणं ह्वयसे कदा नु ॥ ४९ ॥

त्वदङ्गिर्मुखाकारमयत्वाद्दुःसहम् अनुशीलयितुम् अशक्यम् ।  
त्वद्वक्तिविरोधिआकारमयत्वात्तूष्णं भयानकं यत् संसारचक्रं तस्मात्-  
यत् कदनं लोकान्धं मनोदौस्थ्यं तस्माद्दहं त्रस्तोऽस्मि तदभिमुखीभ-  
वितुं न पारय इत्यर्थः । एवमेव वक्ष्यते—श्रीनारद उवाच । भक्तियोगेन  
तत्सर्वमन्तरायतयार्भकः । मन्यमानो ह्यीकेशं स्तयमान उवाच ह ।  
श्रीप्रह्लाद उवाच । मा मा प्रलीभयोत्पत्त्यां सत्तां कामेषु तैर्वै ।  
तत्सङ्गभीतो निर्विन्नो मुमुक्षुस्वामुपाश्रित इत्यनेन । यद्यप्येवं त्रस्तो-  
स्मि तथाप्यहो अग्रसतां भगवद्विरोधित्वेन मादृशसर्वगिलानामेषाम-  
सुराणां मध्ये स्वकर्मभिर्बद्धः सन् प्रणीतो निक्षिप्तोऽस्मि । तत्सह



विरहदूनतया हृदं याचे । कदा तु प्रीतः सन् अपवर्गभूतम् अरणं  
अरणं तवाङ्घ्रिमूलं त्वत्समीपं प्रति माम्माह्वयसीति ॥ ७ ॥ ८ ॥  
प्रह्लादः श्रोतृसिंहम् ॥ ४८ ॥

अतएव विष्णुपुराणे तस्य श्रीमत्प्रह्लादस्य केवलप्रीतिवरयाञ्चापि  
नानेन विरुद्धा । यथा—नाथं योनिसहस्रेषु येषु येषु ब्रजाम्यहम् । तेषु  
तेष्वच्युता भक्तिरच्युतेऽस्तु सदा त्वयि । या प्रीतिरविवेकानां विषये-  
चनपायिनी । त्वामनुस्मरेतः सा मे हृदयोन्नापसर्पतु । कृतकृत्योऽस्मि  
भगवन् वरेणानेन यश्वयि । भवित्री त्वत्प्रसादेन भक्तिरव्यभि-  
चारिणी । धर्मार्थकामैः किन्तस्य मुक्तिस्तस्य करे स्थिता । समस्त-  
जगतां मूले यस्य भक्तिः स्थिरा त्वयीति । तत्र श्रीमत्परमेश्वरवाक्य-  
मपि तथैव—यथा ते निश्चलं चेतो मयि भक्तिसमान्वितम् । तथा त्वं  
मत्प्रसादेन निर्व्याणं परमाप्स्यसीति । यथा येन प्रकारेण तथा तेन  
प्रकारेणैव परं मदीयचरणसेवोचितत्वेन महदित्यर्थः । सेवानुरक्त-  
मनसामभवोऽपि फलानुरित्युक्तत्वात् । तथा वक्ष्यमाणाभिप्रायेणैवैतदाह—  
अहं किल पुरानन्तं प्रजार्थां भुवि मुक्तिदम् । अपूज्यं न मीचायं  
मोहितो देवमायया ॥ ५० ॥

सुतपोनान्ता निजांश्च नाहम् अनन्तमित्यत्र मुक्तिदमपि तत्त्वचिण-  
प्रजाप्रयोजनक एवमपूजयम् । न तु मीचायमपूजयम् । यतो देवे  
तस्मिन् तद्दर्शनोत्थिता या माया कृपा पुत्रभावस्तेन मोहितः ।  
माया दम्भे कृपायाञ्चेति विश्वप्रकाशात् । किलेति सूतीगृहे श्रीकृष्ण-  
वाक्यमपि प्रसङ्गीकृतम् । अथ यथा विचित्रव्यसनादित्यादितहा-  
न्यन्तरेषु च, व्यसनं श्रीकृष्णविच्छेदहेतुः भयं भावितविच्छेद-  
शङ्केति व्याख्येयम् । तत्र मन्येऽकुतश्चिदित्यादिश्रीनारदोदाहृत-  
वाक्यमुत्तरं गम्यम् । अत्र हि विश्वशब्दादुक्तभयनिवर्तनमपि प्रति-  
पद्यामहे । संवादान्ते त्वमप्येतानित्यादिद्वयं चातिदेशेन साक्षात्  
श्रीकृष्णप्राप्तिगमकमेव तयोरिति ॥ ११ ॥ २ ॥ श्रीमदानकदुन्दुभिः  
श्रीनारदम् ॥ ५० ॥

देवि मय्यकामाय कामिनि । सन्ति ह्येकान्तभक्तायास्तव कथाणि  
नित्यदा ॥ ४८ ॥

न विद्यते कामो यत्रेति विग्रहेण शुद्धप्रीतिमयभक्तिलक्षणोऽर्थः  
स्वस्वत्राकाम इत्युच्यते । अकामः सर्वकामो वेत्यादौ भक्तिमान-  
काम इव । तथोक्तं भक्तिलक्षणं वदता श्रीप्रह्लादेन भक्तिलक्षणनिष्ठा-  
सुरित्यादौ । तस्मादकामाय प्रीतिसेवासम्पत्त्यर्थं यान् यान्यान्  
कामयसे हे देवि ते तव नित्यलक्ष्मीदेवीरूपश्रेयसीत्वात् नित्यं सन्तो-  
वेति व्याख्येयम् । तत्रैकान्तभक्ताया इति स्वार्थकामनानिषेधः । कामि-  
नीतिः मदेककामिनोत्यर्थः । कल्याणीति तादृशसेवासम्पत्तेर्विघ्न-  
दर्शयतीति श्रेयम् ॥ १० ॥ ६० ॥ श्रीभगवान् रुक्मिणीम् ॥ ४८ ॥

एवं सद्यो ज्जुर्भगवत्पार्श्वकामा इत्यत्र तत्सामीप्यकामनानि  
व्याख्येया । तत्प्रीतिविशेषातिशयवतां हि तेषां तत्कृतभक्तिभरेणैव  
तत्स्फूर्तार्थप्यदृष्टौ सत्यां तत्सामीप्यप्राप्तेश्च तत्प्राप्तिविधातकसंसा-  
रबन्धनतोऽनस्य च प्रार्थनं दृश्यते । पितृमातृप्रीत्येकमुखिनां विदू-  
बद्धानां बालकानामिव । यथाह—त्रस्तोऽस्मि ग्रहं क्षणवत्सल दुःसहो-  
संसारचक्रकदनादग्रसतां प्रणीतः । बद्धः स्वकर्मभिरुग्रतम तेऽहि-  
मूलं प्रीत्येऽपवर्गमरणं ह्वयसे कदा नु ॥ ४९ ॥

त्वदहिर्मुख्याकारमयत्वादुःसहम् अनुशीलयितुम् अशक्यम् ।  
स्वद्वक्तिविरोधिआकारमयत्वात्तूष्णं भयानकं यत् संसारचक्रं तस्माद-  
यत् कदनं लोकान्धं मनोदौस्थ्यं तस्मादहं त्रस्तोऽस्मि तदभिमुखीभ-  
वितुं न पारय इत्यर्थः । एवमेव वक्ष्यते—श्रीनारद उवाच । भक्तियोगस-  
तत्सर्वमन्तरायतयार्भकः । मन्यमानो ह्ययोकेशं स्मयमान उवाच ह ।  
श्रीप्रह्लाद उवाच । मा मा प्रलीभ्योत्पत्त्यासक्तं कामेषु तैर्वरैः ।  
तत्सङ्गभीतो निर्विन्नो मुमुक्षुस्वामुपाश्रित इत्यनेन । यद्यप्येवं त्रस्तो-  
स्मि तथाप्यहो अग्रसतां भगवद्दिरोधित्वेन मादृशसर्वगिलानमेषाम्  
सुगणां मध्ये स्वकर्मभिर्बद्धः सन् प्रणीतो निक्षिप्तोऽस्मि । ततस्त्व



विरहदूततया इदं याचे । कदा नु प्रीतः सन् अषवर्गभूतम् अरणं  
अरणं तवाङ्घ्रि मूलं त्वत्समीपं प्रति माम्माह्वयसीति ॥ ७ ॥ ८ ॥  
प्रह्लादः श्रीनृसिंहम् ॥ ४८ ॥

अतएव विष्णुपुराणे तस्य श्रीभक्तप्रह्लादस्य केवलप्रीतिवरयाज्यापि  
नानेन त्रिद्विधा । यथा—नाथं योनि सहस्रेषु येषु येषु व्रजाम्यहम् । तेषु  
तेष्वच्युता भक्तिरच्युतेऽस्तु सदा त्वयि । या प्रीतिरविवेकानां विषये-  
ष्वनपायिनी । त्वामनुस्मरतः सा मे हृदयोन्नापसर्पतु । कृतकृत्योऽस्मि  
भगवन् वरेणानेन यत्त्वयि । भवित्री त्वत्प्रसादेन भक्तिरव्यभि-  
चारिणी । धर्मार्थकामैः किन्तस्य मुक्तिस्तस्य करे स्थिता । समस्त-  
जगतो मूले यस्य भक्तिः स्थिरा त्वयीति । तत्र श्रीमत्परमेश्वरवाक्य-  
मपि तथैव—यथा ते निश्चलं चेतो मयि भक्तिसमन्वितम् । तथा त्वं  
मत्प्रसादेन निर्व्वाणं परमाप्स्यसीति । यथा येन प्रकारेण तथा तेन  
प्रकारेणैव परं मदीयचरणसेवोचितत्वेन महदित्यर्थः । सेवानुरक्त-  
मनसामभवोऽपि फलानुरित्युक्तत्वात् । तथा वक्ष्यमाणाभिप्रायैरेवैतदाह—  
अहं किल पुरानन्तं प्रजार्थां भुवि मुक्तिदम् । अपूजयं न मोक्षाय  
मोहितो देवमायया ॥ ५० ॥

सुतपोनान्ना निजाशनाहम् अनन्तसन्धेयं मुक्तिदमपि तत्तत्क्षण-  
प्रजाप्रयोजनक एवमपूजयम् । न तु मोक्षायपूजयम् । यतो देवे  
तस्मिन् तद्दर्शनोत्थिता या माया कृपा पुत्रभावस्त्वेन मोहितः ।  
माया दम्भे कृपायाञ्चेति विश्वप्रकाशात् । किलेति सूतीगृहे श्रीकृष्ण-  
वाक्यमपि प्रमाणीकृतम् । अथ यथा विचित्रव्यसनादित्यादितहा-  
व्याख्येयं च, व्यसनं श्रीकृष्णविच्छेदहेतुः भयं भावितविच्छेद-  
शब्देति व्याख्येयम् । तत्र मन्वेऽकुतश्चिदित्यादिश्रीनारदोदाहृत-  
वाक्यमुत्तरं गम्यम् । अत्र हि विश्वशब्दादुक्तभयनिवर्तनमपि प्रति-  
पत्त्यमहे । संवादान्ते त्वमप्येतानित्यादिद्वयं चातिदेशेन साक्षात्  
श्रीकृष्णप्राप्तिगमकमेव तयोरिति ॥ ११ ॥ २ ॥ श्रीमदानकदुन्दुभिः  
श्रीनारदम् ॥ ५० ॥

तदेवं तेषां तत्तत्प्रार्थनमपि तत्प्रीतिविलास एव । तत्त्वम् ;—एकान्तिनस्तावद्विविधाः, अजातजातप्रीतित्वभेदेन । अजात-  
 प्रीतयश्च त्रिविधाः ; एके तदीयानुभवमात्रनिष्ठाः शान्तभक्तादयः, अन्ये तदीयदर्शनसेवनादिरसमयाः परिकरविशेषाभिमानिनः, तृते  
 परिकरविशेषाश्च । तत्र तेषु अजातप्रीतिभिः सर्वपुरुषार्थत्वेन तत्-  
 प्रीतिरेव प्रार्थनीया । अथ जातप्रीतिषु शान्तभक्तादयस्तु कदाचि-  
 द्दर्शनादिकं वा प्रार्थयन्ते सेवादिकं विनैव ; तद्वासनाया अभावात् ।  
 सकृदपि कृपादृष्ट्यादिलाभेन तृप्ताश्च भवन्ति ; नातिचामं भगवतः  
 स्निग्धापाङ्गविलोकनादिति श्रीकर्मवर्णनात् । अतएव तत्समी-  
 प्यादिकेऽपि तेषामनाग्रहः । ये तु तत्परिकरविशेषाभिमानिनो  
 खलु तत्तत्प्रीतिविशेषोत्कण्ठिनो यदा भवन्ति तदा तत्तत्सेवावि-  
 शेच्छया प्रार्थयन्त एव तत्समीप्यादिकम् । तत्प्रार्थना च प्रीति-  
 लासरूपैव । पुष्पाति च तामिति गुण एव । यदा च तेषां दैव्येन तत्-  
 प्राप्यसंभावना जायते तदापि च तत्प्रीत्यविच्छेदमात्रं प्रार्थयन्ते ।  
 सोऽपि च गुण एव । यत्तु केवलसंसारमोक्षतत्समीप्यानन्दविशेष-  
 प्रार्थनं प्रीतिविकारताशून्यं तत् पुनः सर्वथा केषाञ्चिदप्येकान्तिनां  
 नाभिरुचितम् । अतएव सर्वं मङ्गलक्रियोगेनेत्यादौ कथञ्चिन्ननुप-  
 योगित्वेनैवेति । एवं सालोक्यसार्ष्टीत्यादौ तेषां मध्ये सेवनं विना  
 यत्तन्न गृह्णन्ति किन्तु सेवनोपयोग्येव गृह्णन्ति इति कथ्यते, तत्रैक-  
 त्वलक्षणं सायुज्यन्तु स्वरूपत एव तद्विनाभूतम् । अन्यत्तु वासना-  
 भेदेन । सारूप्यस्य च सेवोपकारित्वं शोभाविशेषेण । श्रीवैकुण्ठेऽपि  
 तदीयनित्यसेवकानां तथैव तादृशत्वम् । लोकेऽपि किशोरविदग्धचित्ति-  
 पतिपुत्रैः समानरूपवयस्काः सेवकाः संगृहीता दृश्यन्ते आश्रयन्ते च  
 लोकैः । तस्मादयथा तथा श्रीमत्प्रीतेरेव पुरुषार्थत्वमित्यायातम् । प्री-  
 तीत्येकपुरुषार्थिनोऽपि भावविशेषेणान्यद्वाञ्छन्तु न वाञ्छन्तु वा स्व-  
 भक्तिजात्यनुरूपा भक्तिपरिकराः पदार्थाः संसारस्य संपूर्णकमुदरक-



एव । न ते कदाचिद्वाभिचरन्ति च । तदेतदुक्तम्—अनिमित्ता  
 भागवती भक्तिः सिद्धेर्गरीयसी । जरयत्याशु या कोषं निगीर्षमनलो  
 यथा । नेकात्मतां मे स्पृहयन्ति केचिन्मत्पादसेवाभिरता मदौहाः ।  
 वेद्योन्वतो भागवताः प्रसज्य सभाजयन्ते मम पौरुषाणि ॥ पश्यन्ति  
 ते मे रुचिरान्यम्ब सन्तः प्रसन्नहासारुणलोचनानि । रूपाणि दिव्यानि  
 वरप्रदानि साकं वाचं स्पृहनीयां वदन्ति । तैर्दर्शनीयावयवैरुदार-  
 विलासहासेक्षितवामसूक्तैः । हृतात्मनो हृतप्राणांश्च भक्तिरनिच्छतो  
 गतिमखीं प्रयुङ्क्ते । अथो विभूतिं मम माययाचितामेष्वर्थ-  
 मष्टाङ्गमनुप्रवृत्तम् । अयं भागवतीं वास्पृहयन्ति भद्रां परस्य  
 मे तेऽश्रुवते नु लोके । न कर्हिचिन्मत्पराः शान्तरूपे नङ्गयन्ति नो मेऽ-  
 निमिषो खेदि हेति । येषामहं प्रिय आत्मा सुतश्च सखा गुरुः सुहृदो  
 देवमिष्टमिति । अखीं दुर्ज्ञेयां पार्षदलक्ष्णामित्यर्थः । तदेवं तत्-  
 क्रतुन्यायेन च शुद्धभक्तानामन्या गतिर्नास्थेव । श्रुतिश्च—यथा  
 क्रतुरग्निहोत्रे पुरुषो भवति तथेतः प्रेत्य भवतीति । क्रतुरत्र सङ्कल्प-  
 इति भाष्यकाराः । श्रुत्यन्तरञ्च—स यथाकामो भवति तत्-  
 क्रतुर्भवति यत्क्रतुर्भवति तत् कर्म कुरुते यत् कर्म कुरुते तदभि-  
 संपद्यते इति । अन्यच्च—यद्यथा यथोपासते तदेव भवन्तीति ।  
 श्रीभागवत्प्रतिज्ञा च—ये यथा मां प्रपद्यन्ते तांस्तथैव भज्याम्य-  
 मिति । तथैव ब्रह्मवैवर्ते—यदि मां प्राप्तुमिच्छन्ति प्राप्नुवन्त्येव  
 नान्यथा इति । तत्र श्रीव्रजदेवीनां सा मतिः श्रीकृष्णसन्दर्भे सङ्गमितै-  
 वास्ति । मयि भक्तिर्हि भूतानाममृतत्वाय कल्पते । दिष्ट्या यदा-  
 यौक्तस्त्रेहो भवतीनां मदापन इत्यादिबलेन वचनान्तराणामर्थान्तर-  
 स्थापनेन च । तथैव ताः प्रति स्वयमभ्युपगच्छति—सङ्कल्पो विदितः  
 साध्वरो भवतीनां मन्दर्चनम् । मयानुमोदितः सौऽसौ सत्त्वो भवितु-  
 मर्हति । न मय्यावेशितधियां कामः कामाय कल्पते । भर्जिताः  
 कथितानां धानाः प्रायो वीजाय नेशते ॥ ५१ ॥

मदर्चनं प्रतिभावमयमदाराधनात्मको भवतीनां संकल्पो विदितो-  
ऽनुमोदितश्च सन् सत्यः सर्वदा तादृशमदर्चनाव्यभिचारी भवितु-  
मर्हति युज्यते एव । स च परमप्रेमवतीनां नान्यवत् फलान्तरापेक्ष-  
किन्तु स्वयमेवास्वाद्यः । यतः, न मय्यावेशितधियामिति । मय्यावेशित-  
धियामेकान्तभक्तमात्राणां कामो मदर्चनात्मकः सङ्कल्पः कामाय फल-  
ान्तराभिलाषाय न कल्पते, किन्तु स्वयमेवास्वाद्यो भवतीर्थः । तन्नाश-  
ान्तरन्यासः, भर्जिता इति । प्राय इति वितर्के । धाना भृष्टयवाः । ता-  
स्वरूपत एव भर्जिताः पुनः स्वादविशेषार्थं घृतेन वा भर्जिता गुडादिभि-  
कथिताश्च सत्यो बीजाय बीजत्वाय नेशते न कल्पन्ते । यववत्तामिरन्-  
यवफलनं नेष्यते, किन्तु ता एवास्वाद्यन्त इत्यर्थः । तस्मात्तादृशमदर्च-  
मेव भवतीनां परमफलमिति भावः । यच्च विषयमहिम्ना शान्तिरेवासा-  
भविष्यतीति शान्तानामुत्प्रेक्षितं, तच्च ताभिः स्वयमेवानुभूत्या-  
विषयत्वेनैव स्थापितम् । सुरतवर्द्धनमित्यादिपद्ये तदधरासृतविशेष-  
णेन इतररागविस्मरणमित्यनेन । श्रीकृष्णविषयत्वे तु तदशान्ति-  
दर्शिता, सुरतवर्द्धनमित्यनेन ॥ १० ॥ २७ ॥ श्रीभगवान् व्रजकुमारी-  
॥ ५१ ॥

तथा श्रीपद्मह्रीषादीनां श्रीयादवादीनाञ्च गतिस्तथैव सङ्गीत-  
तास्ति । एते हि यादवा सर्वे महणा एव भामिनीत्यादि, रमे राम-  
भिर्निर्जकामसंस्तुत इत्यादिवचनबलेन, जयति जननिवास इत्यादि-  
स्फुटार्थदर्शनेन, लीलान्तरस्यैन्द्रजालिकत्वात्, कूर्मपुराणगतसाक्षात्-  
सोताहरणप्रत्याख्यायिमयिकसोताहरणप्रत्याख्यानतुल्यत्वात् स्थापनाय  
तथैव तदीय(नित्य)गणविशेषाणां पाण्डवानामपि गतिर्व्याख्या-  
तत्र श्रीमदर्जुनस्य यथा—एवं चिन्तयतो जिष्णोः कृष्णपादसरोरुहम् ।  
सौहार्देनातिगाढेन शान्तसौहृदमला मतिः । वासुदेवाङ्गनुष्ठान-  
परिवृंहितरहसा । भक्त्या निर्मथिताशेषकषायधिवणोऽर्जुन । य-  
सम्भवा ज्ञानं यत्तत् संग्राममूर्धनि । कालकर्मतमोरुहं पुनरधमम्



विशुः । विशोको ब्रह्मसम्पत्त्या संखिन्नहेतुसंशयः । लीनप्रकृतिर्गु-  
णादलिङ्गत्वादसम्भवः ॥ ५२ ॥

शान्ता चेतसि चक्षुषीव भगवदाविर्भावेन दुःखरहिता । अतएव  
विमला तद्भृत्तिभूता ये कालुष्यविशेषास्तैरपि रहिता ॥ वासुदेवे-  
त्यादिनोत्तरपद्यद्वयेन तस्यैव विवरणम् । तत्रानुष्ठानं पूर्वोक्तां  
वित्तैव । कषायः पूर्वोक्तां मलमेव । गौतं मामेवैषसीत्यन्तम् । कालो  
भगवत्तोलोच्छ्रामयः । कर्म तल्लीला । तमस्तुल्लोलावेशेन तदनु-  
सन्धानम् । अध्यगमत् तन्महाविच्छेदस्य तस्मान्तेऽपि तथा तन्माप्ते-  
पुनर्माप्तेवैषसीत्येतद्वाक्यं यथार्थत्वेनानुभूतवान् । ततश्च कृतार्थोऽ-  
भक्तदित्याह, विशोक इत्यादि । ब्रह्मसम्पत्त्याः श्रीमन्नराकारपरब्रह्म-  
साक्षात्कारेण । संखिन्न इयं मम चेतसि स्फूर्तिरेव साक्षात्कारस्त्व-  
इति हेतुः संशयो येन सः । तदा भगवत्प्राप्तौ नान्यवज्जन्मान्तर-  
प्राप्तिकालसन्धिरप्यन्तरायोऽभवदित्याह, लीनेति । लीना पलायिता  
प्रकृतिर्गुणकारणं यस्मादेवम्भूतं यन्नैर्गुण्यं तस्माद्देतोः गुणतत्त्वार-  
णातीतत्वादित्यर्थः । तथैव अलिङ्गत्वात् प्राकृतशरीररहितत्वाच्च ।  
प्रसम्भवो जन्मान्तररहितः । तस्मादनन्तरं चक्षुष्याविर्भवतीत्येव विशेष-  
इति भावः । अतः कलिं प्रति श्रीपरीब्धिद्वचनञ्चाग्रे—यस्त्वं दूरं गते  
क्षणे सह गाण्डीवधन्वनेति । एवं येऽध्यासनं राजकिरीटजुष्टं सद्यो  
बहु भगवत्पार्श्वकामाः इति श्रीमुनिवृन्दवाक्यञ्च । तस्मात् सर्वेषां  
पाण्डवानां तदीयानाञ्च सेव गतिः व्याख्येया । श्रीविदुरादीनां यम-  
लोकादिगतिश्च तत्तदंशेनैव स्वस्वधिकारपालनार्थं लीजया कायव्यूहे-  
नेति ज्ञेयम् । तदित्यमेव श्रीभागवतभारतयोरविरोधः स्यादिति ॥ १५ ॥  
१५ ॥ श्रीसूतः ॥ ५२ ॥

अथ श्रीपरीक्षितो गतिश्च, स वै महाभोगवतः परीब्धिद्वयेन-  
पर्वणाख्यमदभ्रजुडिः । ज्ञानेन वैयासकिशब्दितेन भेजे सहगन्धर्वज-  
पादमूलमित्यनेन दर्शिता । एवमेवाहुः—सर्वे वयं तावदिहास्त-

हेऽथ कलेवरं यावदसौ विहाय । लोकं परं विरजस्कं विशोकं  
यास्यत्ययं भागवतप्रधानः ॥ ५३ ॥

लोकशब्देन चात्र नान्यन्नन्यते । भगवत्पार्श्वकामा इति तेषा-  
मेवोक्तिस्त्वारस्यात् । श्रीभागवतप्रधान इति च । तस्मादन्ते चेद-  
ब्रह्मकेवल्यं मन्येत, तथापि क्रमभगवत्प्राप्तिरीत्या तदनन्तरं भग-  
वत्प्राप्तिस्त्ववश्यं मन्येतैव । यथानामिलस्य दर्शितम् ॥ १ ॥ १८ ॥  
श्रीमुनयः ॥ ५३ ॥

अथ सम्पद्यमानमाज्ञाय भीष्मं ब्रह्मणि निष्कलौ इत्यत्रापि पूर्व-  
वदेव समाधानम् । किंवा निष्कलब्रह्मशब्देन मायातीतो न-  
स्त्यतिपरब्रह्मभूतः श्रीकृष्ण एवोच्यते । तस्मिन् संपद्यमानता तत्त-  
त्कृतिरेव । तथाह—अधोक्षजालम्बमिहाशुभात्मनः शरीरिणः  
संस्तुतिचक्रशातनम् । तद्ब्रह्मनिर्वाणसुखं विदुर्बुधास्ततो भजध्वं  
हृदये हृदीश्वरम् ॥ ५४ ॥

हृदये वर्त्तमानं हृदि भजध्वम् ॥ ४ ॥ १ ॥ श्रीपद्मादोस-  
वालकान् ॥ ५४ ॥

सा च कृष्णसंगतिस्तस्य प्रार्थयित्वा गोचरतयापि कृष्णरूपेणैव  
नन्तर्धामप्रकाशमानस्य श्रीकृष्णस्यैव प्रकाशान्तरे सम्भवेत् । अन्यथा  
विजयसुखे रतिरस्तु मेऽनवद्या इति सङ्कल्पानुरूपा फलप्राप्तिर्विरुद्धेत ।  
अथ श्रीपृथ्वीगतिरपि श्रीपरीक्षितदेव व्याख्येया । तस्यापि ब्रह्मधा-  
रानन्तरं ब्रह्मकेवल्यविलक्षणां श्रीकृष्णलोकप्राप्तिं वि तद्वाक्येण  
अर्चिषो गतिदर्शनया सूचयन्ति—अहो इयं बधूर्धन्या या चैवं मम  
पतिम् । सर्वात्मना पतिं भजे यज्ञेशं श्रीबधूरिव । सैषा नूनं ब्रह्मलोक-  
मनुवेक्षं पृथुं सती । पश्यतास्मानतीत्यर्चिर्भुवि भाव्येन कर्मणा ॥ ५५ ॥

टीका च—त्रयोविंशे सभार्यस्य वने नित्यसमाधितः । विमान-  
सधिरुद्धाय वैकुण्ठगतिरीर्यत इत्येषा ॥ ४ ॥ २३ ॥ देव्यः परस्परम् ॥ ५५ ॥



श्रीभागवतस्यान्ते भक्तिनिष्ठाया एव सूचितत्वात् नान्या गति-  
श्चिन्त्या । यथा तमुद्दिश्य तत्रापौल्यादिगद्ये—भगवतः कर्मबन्धन-  
विध्वंसनश्रवणस्मरणगुणविवरणचरणारविन्दयुगलं मनसा विदधदि-  
त्यादि ॥ ५६ ॥

स्रष्टुम् ॥ ५ ॥ ८ ॥ श्रीशुकः ॥ ५६ ॥

रङ्गगणमहिमानमुद्दिश्य च—एवं हि नृप भगवदाश्रिताश्रितानु-  
भाव इति ॥ ५७ ॥

स्रष्टुम् ॥ ५ ॥ १३ ॥ श्रीशुकः ॥ ५७ ॥

यो दुःस्थजेत्यादौ मधुद्विद्वेषवानुरक्तमनसामभवोऽपि फलुरिति  
च ॥ ५८ ॥

स्रष्टुम् ॥ ५ ॥ १४ ॥ श्रीशुकः ॥ ५८ ॥

अतो विष्णुपुराणाद्युक्ता ज्ञानिभरताद्याः कल्पभेदेनान्ये एव  
ज्ञेयाः । तदेवमन्येषामपि महाभक्तानां प्रीतेरुदासीना गतिर्न भव-  
त्येव । किमुत विरुद्धा । तदनुकूला सम्पत्तिश्चाप्रार्थितैव भवतीति  
स्थितम् । प्रीतिमताच्चायमतिशयः । यदि भगवता सा न दीयते  
तदा तेनादानेनापि प्रीतेरुक्तास एव भवति । यदि वा दीयते तदा  
तेनापौति । यथा—अधनोऽयं धनं प्राप्य मायन्मुञ्चैनं मां स्मरेत् ।  
इति कारुणिको नूनं धनं मे भूरि नाददत् ॥ ५९ ॥

अभूर्यपि । यथा च, नूनं वतैतन्मम दुर्भगस्य शश्वद्हरिद्रस्य  
समृद्धिहेतुः । महाविभूतेरवलोकतोऽन्यन्नैवोपपद्येत यदूत्तमस्येत्य-  
नन्तरं, नन्वध्रुवाणो दिशते समक्षम् इत्यादिकं किञ्चित् करोत्युर्व्वपि  
यत् खड्गमिति्यादिकं चोक्ता तद्गुणोद्दीपितप्रीतिराह—तस्यैव मे  
सोहृदसख्यमैत्रीदास्यं पुनर्जन्मनि जन्मनि स्यात् । महानुभावेन  
गुणालयेन विसृज्यतस्तत्पुरुषप्रसङ्गः ॥ ६० ॥

निरुपाधिकोपकारमयं सोहृदम् । सहविहारितादिभयं तदेव  
सख्यम् । मैत्री स्निग्धत्वम् । दास्यं सेवकत्वमात्ममपि स्यात् ।

हन्वैक्यम् । महानुभावेन तेनैव । अतएव सा सम्पत्तिरपि भगवत्-  
 सेवार्थमेव तेन निर्युक्तेत्यायातम् ॥१०॥८॥ श्रीदामविप्रः ॥५८॥६०॥

तदेवं भगवत्प्रीतेरेव परमपुरुषार्थता स्थापिता । अथ तस्याः  
 स्वरूपलक्षणं श्रीविष्णुपुराणे प्रह्लादेनातिदेशद्वारा दर्शितम्—या  
 प्रीतिरविवेकानां विषयेष्वनप्रायिनी । त्वामनुस्मरतः सा मे हृदया-  
 न्नापसर्पत्विति । या यत्नक्षणा सा लक्षक्षणा इत्यर्थः । न तु या सेवेति  
 दक्षमाणलक्षणैक्यात् । तथापि पूर्वस्या मायाशक्तिवृत्तिमयत्वेन  
 उत्तरस्याः स्वरूपशक्तिवृत्तिमयत्वेन भेदात् । एतदुक्तं भवति—  
 प्रीतिशब्देन खलु सुत्प्रमदहर्षानन्दादिपर्यायं सुखमुच्यते । भाव-  
 हार्दसौहृदादिपर्याया प्रियता चोच्यते । तत्र उल्लासात्मको ज्ञान-  
 विशेषः सुखम् । तथा विषयानुकूल्यात्मकस्तदानुकूल्यानुगततत्सह-  
 तदनुभवहेतुकोल्लासमयज्ञानविशेषः प्रियता । अत एवास्यां सुख-  
 त्वेऽपि पूर्वतो वेशिष्यम् । तयोः प्रतियोगिनौ च क्रमेण दुःखद्वेषौ ।  
 अतः सुखस्य उल्लासमात्रात्मकत्वादाश्रय एव विद्यते न तु विषयः ।  
 एवं तत्प्रतियोगिनो दुःखस्य च । प्रियतायास्त्वानुकूल्यस्य ह्लात्मक-  
 त्वाद्विषयश्च विद्यते । एवं प्रातिकूल्यात्मकस्य तत्प्रतियोगिनो द्वेषश्च  
 च । तत्र सुखदुःखयोरान्तर्यायौ सुष्ठुदुष्टकर्मणौ जीवौ । प्रियताद्वेषयो-  
 रान्तर्यायौ प्रीयमाणद्विषन्तौ । विषयौ च तत्प्रियद्वेष्यौ । तत्र प्रीत्यर्थानां  
 क्रियाणां विषयस्याधिकरणत्वमेव दीप्त्यर्थवत् । द्वेषार्थानां  
 विषयस्य कर्मत्वं हन्त्यर्थवत् । एतदुक्तं भवति—कर्तुरीप्सिततमं  
 खलु कर्म । ईप्सिततमत्वञ्च या क्रियारभ्यते साक्षात्तयैव साध्यात्  
 मिष्टतमत्वम् । साधनचोत्पाद्यत्वेन विकार्यत्वेन संस्कार्यत्वेन प्राप्यत्वेन  
 च सम्पादनमिति चतुर्विधम् । तस्मादन्तर्भूतण्यर्थो यो धातुः स एव  
 सकर्मकः स्यात् नान्यः । यथा घटं करोतीत्युक्ते घट उत्पद्यते  
 तमुत्पादयतीति गम्यते, तण्डुलं पचतीति तण्डुलो विस्फिद्यति तं  
 विस्फेदयतीत्यादि । सत्तादीत्यादीनान्तु न तादृशत्वं गम्यत इत्य-



कर्मकत्वमेवेति । न च प्रीतेर्ज्ञानरूपत्वेन सकर्मकत्वमाशङ्क्यम् ।  
चेततिप्रभृतोनां तद्विनाभावदर्शनत्वे । अतो ब्रह्मज्ञानवत् भूतरूपो-  
ज्यमर्थो न च यज्ञादिज्ञानवद्ब्रह्मरूपो विधिसापेक्ष इति सिद्धम् ।  
तदेवं प्रीतिशब्दस्य सुखपर्यायत्वे प्रियतापर्यायत्वे च स्थिते या  
प्रीतिरविवेकानामित्यत्र तूत्तरत्वमेव स्पष्टम् । न पूर्वत्वम् ॥ पूर्वत्वे सति  
विषयेष्वनुभूयमानेषु या प्रीतिः सुखमित्यर्थः । उत्तरत्वे तु विषयेषु  
या प्रीतिः प्रियतेत्यर्थः । ततश्चानुभूयमानेष्वित्यध्याहारकत्वनया क्लिष्टा  
प्रतिपत्तिरिति । तदेवं पुत्रादिविषयकप्रीतेस्तदानुकूल्याद्यात्मकत्वेन  
भगवत्प्रीतेरपि तथाभूतत्वेन समानलक्षणत्वमेव । तत्र पूर्वस्या माया-  
शक्तिवृत्तिमयत्वम् इच्छा द्वेषः सुखं दुःखमित्यादिना श्रीगीतोपनिष-  
दादौ व्यक्तमस्ति । उत्तरस्यास्तु स्वरूपशक्तिवृत्तिमयत्वमन्तिके दर्शयि-  
ष्यामः । तस्मात् साधु व्याख्यातं या यल्लक्षणा सा तल्लक्षणा इति ।  
इयमेव भगवत्प्रीतिर्मक्तिशब्देनाप्युच्यते परमेश्वरनिष्ठत्वात् पित्रादि-  
गुरुविषयकप्रीतिवत् । अतएव तदव्यवहितपूर्वपदं भक्तिशब्देनैवोपा-  
दाय प्रार्थितासौ, नाथ योनिमहत्तेष्वित्यादौ । अत्र या प्रार्थिता, सेव  
हि स्वरूपनिर्देशपूर्वकमुत्तरश्लोकेन या प्रीतिरित्यादिना विविच्य  
प्रार्थिता । अतएव न पीनरुक्त्यमपि । अतो हयोरैक्यादेव श्रीमत्-  
परमेश्वरेणाप्यनुष्टुप्स्तव तयोरैक्योक्तैर्वाशुभाषितम्—भक्तिर्मयि  
तवास्थेव भूयोऽप्येवं भविष्यतीति । तथेभेदे तु तद्वत् प्रीतिर-  
प्यनुभाष्येत । अतएव हे माप लक्ष्मीपते सर विषयप्रीतिर्मम हृद-  
यात् सर्पतु पल्लयतामिति विरक्तिप्रार्थनामर्थोऽर्थोऽपि न सङ्गच्छते,  
तस्या अन्यनुभाषणाभावात् नापसर्पत्विति प्रसिद्धपाठान्तरविरो-  
धाच्च । ततस्तद्वत्तेरपि तत्प्रीतिपर्यायत्वे स्थितेऽपि प्रीणातिवन्न  
भजतिः सर्वप्रत्ययान्त एव, प्रीतिं वदति, प्रयोगादर्शनात् । \* प्रयो-

\* प्रीतिं दृष्ट्वा वदति प्रयोगादर्शनात् इति पाठान्तरम् ।

गस्तु क्तिन्-क्त-प्रत्ययान्त एव दृश्यते । यदा च प्रीत्यर्थवृत्तिस्तदा प्रीणातिवदकर्मक एव भवतीति । तदेवं विषयप्रीतिदृष्टान्तेन श्रीभग-  
विषयानुकूल्यात्मकस्तदनुगतसृष्ट्यादिमयो ज्ञानविशेषस्तत्प्रीतिरिति  
लक्षितम् । विषयमाधुर्यानुभववत् भगवन्माधुर्यानुभवस्तु ततोऽन्यः ।  
अतएव भक्तिर्विरक्तिर्भगवत्प्रबोध इति भेदेनास्मात् । भक्त्या लव-  
न्यया शक्य अहमेवंविधोऽर्जुन । ज्ञातुं द्रष्टुञ्च तत्त्वेन प्रवेष्टुञ्च पर-  
न्तपेति च । अथैनां भगवत्प्रीतिं साक्षादेव लक्षयति सार्द्धेन—देवानां  
गुणलिङ्गानामानुश्रविककर्मणाम् । सत्त्व एवैकमनसो वृत्तिः स्वाभा-  
विकी तु या । अनिमित्ता भागवती भक्तिः सिद्धेर्गरीयसी ॥ ६१ ॥

पूर्वं अद्या रतिर्भक्तिरनुक्रमिष्यतीत्युक्तम् । अत्र यद्यपि रति-  
भक्त्योर्द्वयोरपि तारतम्यमात्रभेदयोः प्रीतित्वमेव, तथापि प्रीत्य-  
तिशयलक्षणायां प्रेमाख्यायां भक्तौ तदतिस्फुटं स्यादिति क्त्वा भक्ति-  
पदेन तामुपादाय लक्षयति । अर्थश्चायम्—गुणलिङ्गानां गुणत्रयो-  
पाधीनाम् । आनुश्रविकं श्रुतिपुराणादिगम्यं कर्माचरितं येषां ते  
तथोक्ताः । तेषां देवानां श्रीविष्णुब्रह्मशिवानां मध्ये सत्त्वे सान्निध्य-  
मात्रेण सत्त्वगुणोपकारके स्वरूपशक्तिवृत्तिभूतशुद्धसत्त्वात्मके वा  
श्रीविष्णौ । एतच्चोपलक्षणम् । श्रीभगवदाद्याविर्भावैकस्मिन्नपी-  
त्यर्थः । एवकारेण नेतरत्र, न च तत्रापि चेतरेत्रापि च । एक-  
मनसः पुरुषस्य या वृत्तिस्तदानुकूल्याद्यात्मको ज्ञानविशेषः । अनि-  
मिता फलाभिसन्धिश्च । स्वाभाविकी स्वरसत एव विषय-  
सौन्दर्यादयत्नेनैव जायमाना, न च बलादापाद्यमाना । सा  
भागवती भक्तिः प्रीतिरित्यर्थः । प्रीतिसम्बन्धादेवान्यस्या भक्तो-  
स्वाभाविकत्वं स्यात् । तस्माद्वृत्तिशब्देन प्रीतिरेवात्र मुख्यत्वेन  
ग्राह्यति । सा च सिद्धेर्माँच्चाङ्गरीयसी इति । सालोक्यसार्दी-  
त्यादिश्रवणात् । अतएव ज्ञानसाध्यस्यापि तिरस्कारप्रसिद्धे ज्ञान-  
मात्रतिरस्कारार्थं सिद्धेर्ज्ञानादिति व्याख्यानमसदृशम् । अत्र



मोक्षाद्वरीयस्त्वेन तस्या वृत्तेर्गुणातीतत्वं ततोऽपि घनपरमानन्दत्वं  
श्रीभगवत्प्रसादविशेषेणैव मनस्युदितत्वं तत्रापि तत्तादात्म्येनैव  
तद्वृत्तिव्यपदेश्यत्वञ्च दर्शितम् ॥ ३ ॥ ५ ॥ श्रीकपिलदेवः ॥ ६१ ॥

अथ तदेव गुणातीतत्वादिकं दर्शयितुं पुनः प्रक्रिया । तत्र तस्या  
भगवत्सखन्विज्ञानरूपत्वेन तत्सखन्विसुखरूपत्वेन च गुणातीतत्वं  
श्रीभगवतेव दर्शितम्—कैवल्यं सात्त्विकं ज्ञानं रजो वैकल्पिकान्तु  
यत् । प्राकृतं तामसं ज्ञानं मल्लिष्ठं निर्गुणं स्मृतम् इति ।  
सात्त्विकं सुखमात्मोत्थं विजयोत्पन्नु राजसम् । तामसं मोहदेवोत्थं  
निर्गुणं मदपाश्रयमिति च । एवमेव च प्रज्ञादस्य सर्वाघधून्-  
प्रज्ञानुभवानन्तरं परमप्रेमोदयो दर्शितः । तथास्याः स्वाभाविका-  
निमित्ततद्भक्तिरूपत्वेन च निर्गुणत्वं सिद्धमस्ति । मद्गुणश्रुतिसाद्रेषे-  
त्यादिश्रीकपिलदेववाक्येन । एतदनन्तरञ्च सालोक्येत्यादिपद्यो  
सर्वाभ्योऽपि मुक्तिभ्यः परमानन्दरूपत्वं दर्शितम् । अन्येषु च तस्याः  
परमपुरुषार्थतानिर्णयवाक्येषु परितस्तदेव व्यक्तम् । तत्र यथा वर्ण-  
विधानमित्यादिगद्ये तस्या अपवर्गत्वनिर्देशेन गुणातीतत्वं नित्यत्वञ्च  
दर्शितम् । मुक्तिं ददाति कर्हिचिदित्यादौ मुक्तिदानमतिक्रम्यापि  
भगवत्प्रसादविशेषमयत्वेन तत्तयम् । वरान् विभो इत्यादिद्वयेऽपि कथं  
वृणोति गुणविक्रियात्मनामित्यत्रागुणविकारत्वं तत एव नित्यत्वम् ।  
न कामये नाथेत्यादौ ततोऽप्यानन्दातिशयो दर्शितः । यस्यां वै श्रूय-  
माणायामित्यादौ परमार्थवस्तुप्रतिपादकश्रीभागवतस्य फलत्वेनापि  
तत्तयम् । तत्रैवात्मारामाणामपि तत्सुखश्रवणेन तद्वाच्यम् । माया-  
तीतवैकुण्ठादिवैभवगतानां तत्पार्षदानां तच्छ्रवणेन तु किमुत । तथैव  
तुष्टे च तत्तत्त्यादौ किन्ते गुणव्यतिकरादिह ये स्वसिद्धाधर्मादय इत्युक्त्वा  
गुणातीतत्वं किमगुणेन च काङ्क्षितेनेत्युक्त्वा मोक्षादपि परमानन्द-  
रूपत्वं दर्शितम् । प्रत्यानीता इत्यत्रान्यस्य कालग्रस्तत्वमुक्त्वा मुक्ते-  
स्तस्यासाकालग्रस्तत्वेन साम्येऽपि तस्या आनन्दाधिक्यमुक्तम् । एवं

नात्यन्तिकं विगणयन्तीत्यादौ मत्सेवया प्रतीतम् इत्यादौ या निर्वृति-  
स्त्वनुभूतामित्यादिश्रीभुववाक्येऽपि योज्यम् । सर्वमेतत् यस्यामेव  
कवय इत्यादिगद्ये व्यक्तमस्ति । तत्रैव तथा परया निर्वृत्येव  
साक्षादेव तस्या मोक्षादपि परमत्वमानन्दैकरूपत्वञ्च निगदेनैवोक्त-  
मस्ति । किं बहुना परमानन्दैकरूपस्य सर्वानन्दकदम्बावस्त्वस्य  
श्रीभगवतोऽप्यानन्दचमत्कारिता तस्याः प्रीतिः श्रूयते । यथोक्तं,  
प्रीतिः स्वयं प्रीतिमगाद्वयस्येति । यथा चाह—अहं भक्तपराधीनो  
ह्यस्वतन्त्र इव द्विजः । साधुभिर्ग्रस्तहृदयो भक्तैर्भक्तजनप्रियः ॥ ६२ ॥

यथा ह्यस्वतन्त्रो जीवः पराधीनो भवति, तथैवाहं स्वतन्त्रोऽपि  
भक्तपराधीन इत्यर्थः । तत्र हेतुः, भक्ताख्यैः साधुभिर्भुमुच्चार्यन्त-  
केतवरहितैर्यस्तं भक्त्या परमवशीकृतं हृदयं यस्या सः । तत्र हेतुः  
भक्तजनेषु प्रियः तत्प्रीतिलाभेनातिप्रीतिमान् । भगवदानन्दः स्रु-  
द्धिधा ; स्वरूपानन्दः स्वरूपशक्त्यानन्दश्च । अन्तिमश्च द्विधा ; मानसा-  
नन्द ऐश्वर्यानन्दश्च । तत्रानेन तदीयेषु मानसानन्देषु भक्त्यानन्दस्य  
साम्राज्यं दर्शितम् । स्वरूपानन्देषु ऐश्वर्यानन्देषु चाह पद्याभ्याम्-  
नाहमात्मानमाशसे मङ्गलैः साधुभिर्विना । श्रियं चात्यन्तिकीं ब्रह्मन्  
येषां गतिरहं परम् ॥ ६३ ॥

नाशसे न स्पृहयामि ॥ ८ ॥ ४ ॥ श्रीविष्णुर्दुर्वाससम् ॥ ६२ ॥ ११ ॥

तथैव भक्तश्रेष्ठत्वेन श्रीमदुद्धवं लक्ष्मीकृत्याह—न तथा मे प्रिय-  
तम आत्मयोनिर्न शङ्करः । न च सङ्कर्षणो न श्रीर्निवात्मा च यथा  
भवान् ॥ ६४ ॥

यथा भक्तत्वातिशयद्वारा भवान् मे प्रियतमः तथात्मयोनिर्व्रज्जा  
पुत्रत्वद्वारा न प्रियतमः । न च शङ्करो गुणावतारत्वद्वारा । न च  
सङ्कर्षणो भ्रातृत्वद्वारा । न च श्रीर्जायात्वव्यवहारद्वारा । न चात्मा  
परमानन्दवनरूपताद्वारेत्यर्थः ॥ ११ ॥ १४ श्रीभगवान् ॥ ६४ ॥

अथ श्रुतौ च भक्तिरेवैतं नयति भक्तिरेवैतं दर्शयति भक्तिवशः



पुरुषो भक्तिरेव भूयसीति श्रूयते । तस्मादेवं विविच्यते । या चैवं  
 भगवन्तं खानन्देन सदयति सा किञ्चिच्छणा स्यादिति । न तावत्  
 सांख्यानमिव प्राकृतसत्त्वमयमायिकानन्दरूपा, भगवतो मायानभि-  
 भाव्यत्वश्रुतेः, स्वतस्त्वत्वाच्च । न च निर्विशेषवादिनामिव भगवत्-  
 स्वरूपानन्दरूपा, अतिशयानुपपत्तेः । अतो नतरां जीवस्य स्वरूपा-  
 नन्दरूपा, अत्यन्तक्षुद्रत्वात्तस्य । ततो ह्यादिनो सन्धिनी सन्धित्वव्येका  
 सर्वसंश्रये । ह्यादतापकरी मिश्रा त्वयि नो गुणवर्जित इति श्रीविष्णु-  
 पुराणानुसारेण ह्यादिन्याख्यतदीयस्वरूपशक्तागनन्दरूपेयत्ववशिष्यते  
 यथा खलु भगवान् स्वरूपानन्दविशेषीभवति । यथैव तं तस्मानन्द-  
 मन्यानघ्यनुभावयतीति । अथ तस्या अपि भगवति सदैव वर्त्तमान-  
 तयातिशयानुपपत्तेस्त्वेवं विवेचनीयम् । श्रुतार्थान्धश्रुतानुपपत्तार्थापत्ति-  
 प्रमाणसिद्धत्वात् तस्या ह्यादिन्या एव कापि सर्वानन्दातिशायिनी वृत्ति-  
 र्निर्लभं भक्तवन्देष्वेव निक्षिप्यमाना भगवत्प्रीत्याख्यया वर्त्तते । अत-  
 स्तदनुभवेन श्रीभगवानपि श्रीमङ्गलेषु प्रीत्यतिशयं भजत इति ।  
 अतएव तत्सुखेन भक्तभगवतोः परस्परमावेशमाह—साधवो हृदयं  
 मच्चं साधूनां हृदयं त्वहम् । मदन्वत्ते न जानन्ति नाहं तेभ्यो मना-  
 गपि ॥ ६५ ॥

मच्चं मम । हृदयेन स्वस्य सामानाधिकरण्ये वीजमाह, मदन्व-  
 दिति । अत्यन्तावेशेनैकतापत्त्या ज्वलन्लोहादावग्न्यवपदेशवदन्नाप्य-  
 मेदनिर्देश इत्युच्यते ॥ ८ ॥ ४ ॥ श्रीविष्णुर्द्वारसप्तम् ॥ ६५ ॥

तेनैव परस्परं वशवर्त्तित्वमाह—अजित जितः सममतिभिः  
 साधुभिर्भवान् जितात्मभिर्भवता । विजितास्तेऽपि च भजतामकासा-  
 त्मनां य आत्मदोऽतिकारुणः ॥ ६६ ॥

टोका च—हे अजित अन्यैरजितोऽपि भवान् साधुभिर्भक्तैर्जितः  
 साधूनां एव कृतः । यतो भवानतिकारुणः । तेऽपि च निष्कामाः  
 अपि भवता विजिताः । यो भवान् अकासात्मनामात्मानमेव ददातो-

त्येषा । हरिभक्तिसुधोदये च प्रह्लादं प्रति श्रीमुखवाक्यम्—समर्थं  
सम्भ्रमं वत्स मन्त्रैरवकृतं त्यज । 'नैष प्रियो मे भक्तेषु स्वाधीनप्रणवी  
भव । अपि मे पूर्णकामस्य नवं नवमिदं प्रियम् । निःशङ्क-  
प्रणयाद्भक्तो यन्मां पश्यति भाषते । सदा सुक्तोऽपि बहोऽस्मि भक्तेषु  
क्षेहरज्जुभिः । अजितोऽपि जितोऽहन्तैरवश्योऽपि वशोक्ततः । त्वत्त-  
बन्धुजनक्षेत्रो मयि यः कुरुते रतिम् । एकस्तस्यास्मि स च मे न  
चान्योऽस्त्यावयोः सुहृदिति । तस्मात् साधु व्याख्यातं भगवत्प्रीतिरूपा  
वृत्तिर्मायादिमयी न भवति । किन्तार्हं स्वरूपशक्त्यानन्दरूपा, यदा-  
नन्दपराधोनः श्रीभगवानपीति । यथाच श्रीमती गोपालोत्तरतापनै-  
श्रुतिः—विज्ञानघन आनन्दघन सच्चिदानन्दैकरसे भक्तियोगे तिष्ठ-  
तीति ॥ ६ ॥ १६ ॥ चित्रकीर्तुः श्रीसङ्कर्षणम् ॥ ६६ ॥

तदेवं तस्य स्वरूपलक्षणमुक्तम् । तटस्थलक्षणमप्याह—स्मरन्त-  
स्मारयन्तश्च मिथोऽघौषहरं हरिम् । भक्त्या संजातया भक्त्या विश-  
त्युत्पुलकां तनुमित्यादि ॥ ६७ ॥

स्पष्टम् ॥ ११ ॥ ३ ॥ श्रीप्रबुद्धो निमिम् ॥ ६७ ॥

तथा—कथं विना रोमहर्षं द्रवता चेतसा विना । विनानन्दा-  
कलया शुभ्येद्भक्त्या विनाशयः ॥ ६८ ॥

टीका च—रोमहर्षादिकं विना कथं भक्तिर्गम्यते भक्त्या च विना  
कथमाशयः शुभ्येदित्येषा ॥ ११ ॥ १४ ॥ श्रीभगवान् ॥ ६८ ॥

तदेवं प्रीतेर्लक्षणं चित्तद्रवस्तस्य च रोमहर्षादिकम् । कथं वि-  
ज्जातेऽपि चित्तद्रवे रोमहर्षादिके वा न चेदाशयशुद्धिर्हिदापि न भक्ते-  
सस्यगाविर्भाव इति ज्ञापितम् । आशयशुद्धिर्नाम चान्यतात्पर्य-  
परित्यागः प्रीतितात्पर्यञ्च । अतएवानिमित्ता स्वाभाविकी चेति  
तद्विशेषणम् । यथाह्नाङ्गूरमुद्दिश्य—देहंभ्रतामियानर्थो हित्वा दध-  
शुचं भियम् । सन्देशादयो हरिर्लिङ्गदर्शनश्रवणादिभिः ॥ ६९ ॥

टीका च—ननु किमर्थमेवं व्यलुठत । नास्ति प्रेमसंरम्भे फलो



इति इत्याह, देहंभृतामिति । देहभाजानेतावानेव पुरुषार्थः ।  
 कंसस्य सन्देशमारभ्य हरेः लिङ्गदर्शनश्रवणादिभिर्योग्यम् अक्रूरस्य  
 वर्णित इत्येषा । अत्र दम्भं शुचं भयं हित्वा योग्यं जात इति योज-  
 निकया चेवं गस्यते । यथाक्रूरस्य तत्र दम्भो नासीत्, न मय्युपैष्यत्य-  
 विबुद्धिमच्युत इत्यादिचिन्तनात् । तथान्तःसुखान्तरतात्पर्यलक्षणो  
 यदि दम्भो न स्यात्, यथा च कंसप्रतापितो यो बभ्रुवर्गः, तत्-  
 प्रतापयितव्यश्च यः, तस्य तस्य हेतोर्निजकुसुरचावतीर्णश्रीकृष्ण-  
 पुरतो व्यञ्जितः शोको भीश्च तादृशावेशे हेतुर्नासीत्, तद्दर्शना-  
 द्वादेत्याद्युक्तोः प्रेमविभिन्नधैर्य इत्याद्युक्तेश्च । तथा यदि निजदुःख-  
 हानितात्पर्यं न स्यात्, तदाक्रूरस्य योग्यं प्रेमावेशो जातः, स  
 इयान् एतावानपि देहिनामर्थः परमपुरुषार्थः स्यात्, किमुत ततोऽपि  
 भूयानिति ॥ १० ॥ ३८ ॥ श्रीशुकः ॥ ६८ ॥

लौकिकशुद्धप्रोतिनिदर्शनेनापि स्वयं तथैव द्रढयति—मिथो  
 भजन्ति ये सख्यः स्वार्थकान्तोद्यमा हि ते । न तत्र सौहृदं धर्मः  
 सात्मानं तद्धि नान्यथा ॥ भजन्तमभजतो ये वै करुणाः पितरौ यथा ।  
 धर्मो निरपवादोऽत्र सौहृदश्च सुमध्यमाः ॥ ७० ॥

सष्टम् ॥

ततोऽपि स्वप्रीतेर्विशिष्टमाह—नाहन्तु सख्यो भजतोऽपि  
 जन्तून् भजाभ्यमीषामनुवृत्तिवृत्तये । यथाधनो लब्धधने विनष्टे  
 तच्चिन्तयान्यन्निभृतो न वेद ॥ ७१ ॥

भजन्तमभजत इत्यत्र न करुणादीनां दयनीयादिकर्तृकप्रीत्यास्वादा-  
 पेक्षा । तथा दयनीयादीनां करुणादिविषया या प्रीतिः सा करुणादि-  
 भजनजीवना स्यादित्यायाति । अत्र तु श्रीकृष्णस्य स्वभक्तेषु स्वप्रेमाति-  
 शयोदये प्रयत्नः । तदुदये च सति तदास्वादाङ्गविषयकप्रेमचमत्-  
 कारातिशयो न स्यादिति तद्भक्तानाञ्च तत्कृतौदासीन्येऽपि प्रेम्नो-  
 रैव वृद्धिः स्यादिति वैशिष्ट्यमागतम् ॥ १० ॥ ३२ ॥ श्रीभगवान्  
 ब्रजदेवोः ॥ ७२ ॥

सा च शुद्धा प्रीतिः श्रीमतो वृत्रस्य दृश्यते । यथा—अहं हरे  
तव पादैकमूलदासानुदासो भवितास्मि भूयः । मनः स्मरेतासुपते-  
गुणानां गृणीत वाक् कर्म करोतु कायः । न नाकपृष्ठमित्यादि ।  
अजातपक्षा इव मातरं खगाः स्तन्यं यथा वक्षतराः क्षुधार्ताः । प्रियं  
प्रियेव व्युषितं विषसा मनोऽरविन्दाच्च दिदृक्षते त्वाम् । ममोत्तम-  
श्लोकजनेषु सख्यं संसारचक्रे भ्रमतः स्वकर्मभिः । त्वन्माययात्मात्मज-  
दारगेहेष्वासक्तचित्तस्य न नाथं भूयात् ॥ ७२ ॥

अजातेति । अत्राजातपक्षा इत्यनेनानन्याश्रयत्वं तदनु-  
गमनासमर्थत्वञ्च । तथा तत्सहितेन मातरमित्यनेन अनन्य-  
स्वाभाविकदयालुत्वं तदीयदयाधिक्यञ्च व्यञ्जितम् । तेन तेन च  
मातरि तेषामपि प्रीत्यतिशयो दर्शितः । ततस्तत्साम्येन तददा-  
त्मनोऽपि भगवति प्रीत्याधिक्यहेतुका दिदृक्षा व्यञ्जिता । तथापि  
तन्मात्रा यद्वस्त्वन्तरमुपक्रियते तदेव तेषामुपजीव्यमास्वाद्यतेति  
केवलतन्निष्ठत्वाभावादपरितोषेण दृष्टान्तान्तरमाह, स्तन्यमिति ।  
अत्र दिदृक्षायोजनार्थं मातरमित्येवागुवर्त्तयितव्ये स्तन्यमित्युक्ति-  
स्तस्यास्तैस्तदंशप्राचुर्यभावनया । वस्तुतस्तस्य तदीयशरीरांशतया  
च तदभेदविकचार्था । ततस्तन्यं स्तन्यरूपतदंशमयीं मातरमित्येव  
लब्धे तादृशी मातैव तैरुपजीव्यते आस्वाद्यते चेति पूर्वतः श्रेष्ठं  
दर्शितम् । तथा वत्सतरा अत्यन्तबालवत्सास्ना एव स्वाभिवद-  
तया तदनुगतावसमर्थी इति साधारण्येपि बहुसमयातिक्रमात्  
क्षुधार्ता इत्यनेन पूर्वतो वैशिष्ट्यम् । तथा गोजालेः स्नेहातिशय-  
स्वाभाव्येन च तदनुसन्धेयम् । अथ तथाप्युत्तरदृष्टान्ते स्तन्यगवो-  
कार्यकारणभावेन भेदं वितर्क्य दृष्टान्तद्वयेऽप्यजातपक्षत्वादिविशेष-  
रायत्वां तादृशप्रीतेरस्थिरतां चालोक्य दृष्टान्तान्तरमाह, प्रियमिति ।  
सत्स्वपि वाचकान्तरेषु तयोः प्रियशब्देनैव निर्देशात् स्वाभाविका-  
व्यभिचारिप्रीतिमन्तावेव तौ गृहीतौ । यत्र वाद्वैक्ये वाक्येऽपि सह-



मरणादिकं दृश्यते ततस्तादृशी कापि प्रिया यथा तादृशं प्रियं व्युषितं  
विदूरप्रोषितं सन्तमनन्योपजीवित्वेन विषया सती दिदृक्षते लोचन-  
द्वारा तदास्वादाय भृशमुत्कण्ठते, तथा मम मनोऽपि त्वामित्यर्थः ।  
अत्र दार्ष्टान्तिकेऽपि स्वकर्तृकत्वमनुज्ञा मनःकर्तृकत्वोक्ते खेनाबुद्धि-  
पूर्वकप्रवृत्तिप्राप्तौ प्रीतिः स्वाभाविकत्वेनाव्यभिचारित्वं व्यक्तम् । तथा-  
रविन्दाद्येति मनसो भ्रमरतुल्यतासूचनेन भगवतः परममधुरिमो-  
क्षेन च तस्यैवोपजीव्यत्वमास्वादत्वञ्च दर्शितम् । अथ तद्दर्शनभाग्यं  
स्वस्यासम्भावयन्निदमपि मम स्यादिति सवासमाह, ममोत्तमेति ।  
तदेतच्छुद्धिप्रमेद्वारमयत्वेनैव श्रीमहर्षवधोऽसौ विलक्षणत्वाच्छ्रीभाग-  
वतसंक्षेपे पुराणान्तरेषु गच्छते, हत्वासुरवधोपेतं तद्भागवतमिष्यत  
इति ॥ ६ ॥ १-१ ॥ श्रीहर्षः ॥ ७२ ॥

तस्मात्, केवलतन्माधुर्यतात्पर्यत्वेनैव प्रीतित्वे सिद्धे तात्पर्या-  
न्तरादौ सति प्रीतेरसम्यगाविर्भाव इति सिद्धम् । स च द्विविधः ;  
तदाभासस्यैवोदयः ईषदुर्लभश्च । अन्तर्गुह्यं द्विविधः ; कदाचिदुद्भवत्त-  
च्छविमात्रत्वं तस्या एवोदयावस्था च । तत्र यत्रान्यतात्पर्यं तत्र  
तदाभासत्वम् । यत्र प्रीतितात्पर्याभावस्तत्र कदाचिदुद्भवत्तच्छवि-  
मात्रत्वम् । यत्र तत्तात्पर्यमन्यासङ्गस्तु देवात् तत्र तस्या उदया-  
वस्था च । अन्यासङ्गस्य गौणत्वम् । तच्च द्विविधम् ; नष्टप्रायत्वमाभास-  
मात्रत्वञ्च । तयोः पूर्वत्र तस्याः प्रथमोदयावस्था । उत्तरत्र  
प्रकटोदयावस्था । तस्मात् प्रथमोदयपर्यन्त एवासम्यगाविर्भावः ।  
प्रकटोदयस्यैव सम्यक्त्वमेव । यत्र त्वन्यासङ्ग एव न विद्यते  
तत्र दर्शितप्रभावनामान आविर्भावा ज्ञेयाः । तत्र प्रकटोदयमार-  
भ्यैव भक्त्याख्येऽपवर्गे जीवन्मुक्ताः । प्राप्तायां भगवत्पार्षदतायां  
परममुक्ताः । नित्यपार्षदास्तु नित्यमुक्ता ज्ञेयाः । तत्राभासमाह—  
एवं हरौ भगवति प्रतिलब्धभावो भक्त्या द्रवदृश्य उत्पलकः प्रमो-  
दात् । श्रीकृष्णवाप्यकलया मुहुरर्द्यमानस्तच्चापि चित्तवङ्किणं  
अनैर्विशुद्धो ॥ ७३ ॥

एवं पूर्वोक्तयोगमिष्टभक्तानुष्ठानेन हरौ प्रतिलब्धभावो भवति । तत्र लिङ्गं भक्तोत्थादि । भक्तां स्मरणादिना । अपि एवमपि लब्धयेयमधुरत्वस्य भावेन तादृशतापन्नं च तस्य चित्तं शनकैर्वियुज्यते विमुक्तमपि भवति । येन योगाङ्गतया भक्तिरनुष्ठिता तस्मात् कैवल्येच्छा कैतवदोषादेवेति भावः । यथोक्तं, धर्मः प्रोज्झातकैतवोऽत्र परम इत्यत्र प्रशब्देन मोक्षाभिसन्धिरपि कैतवमिति । अतएव वद्विश्वशब्देन काठिन्यम् अरसवित्त्वं कौठिल्यं दाम्भिकत्वं सार्धसाधनत्वं च व्यञ्जितम् । शुद्धभक्तास्तु न कदाचित्तथा तं ध्येयं त्यजन्ति । यथोक्तं राज्ञा—धीतात्मा पुरुषः कृष्णपादभूलं न मुञ्चति । मुक्तसर्वपरिक्षेपः पान्यः स्वं शरणं यथा इति । श्रीनारदेन च—न वै जनो जातु कश्चनानात्रजन्मुकुन्दसेव्यन्यवदङ्गसंसृतिम् । स्मरमुकुन्दाङ्घ्रिपगूहनं पुनर्विहातुमिच्छेन्न रसग्रहो जन इति । यो रसग्रहः स तु न त्यजतोत्यनेनान्येषां लीहपाषाणादितुल्यत्वं सूचितम् । न तु भगवानपि ततोऽन्यथा कुर्यात् । यदुक्तं श्रीब्रह्मणा—भक्ता गृहीतचरणः परया च तेषां नापैषि नाथ हृदयाम्बुरुहात् स्वपुंसमिति । आविर्हीत्रेण च—विमुञ्जति हृदयं न यस्य साक्षादित्यादि । अतएव पूर्वत्र स्वपुंसमित्यत्र स्वेति विशेषणम् । तदेवमाभासोदाहरणे श्रीकपिलदेवस्यैव वाक्यं, भक्ता पुमान् जातविराग इत्यादिकमपि ज्ञेयम् । तथाहि, अस्य पूर्वत्र अक्षरतिर्भक्तिरनुक्रमिष्यतीति भक्तिमात्रं दर्शितम् । उत्तरत्र तस्या लक्षणे पृष्टे तत्त्वक्षणं वदतानेन भक्तिः सिद्धेर्गरीयसीति नैकात्मतां मे स्पृहयन्ति केचिदिति च मोक्षनिरपेक्षतयेव तस्य मुख्याभिधेयत्वमुक्तम् । जरयत्याशु या कोषमिति च मायाकोषध्वंसनस्य तु तदानुषङ्गिकगुणत्वमुक्तम् । अत्र भक्ता पुमानित्यादौ तु तादृश्या अपि तस्या भक्तेर्ज्ञानादिसाहाय्येनैव मोक्षमात्रसाधकत्वमुक्त्वा गौणाभिधेयत्वमुक्तम् । तस्मादत्रापि तस्या भक्तेराभास एव प्रथमतो दर्शितः । एवं दृष्ट्वा तमवनौ सर्वे ईक्षणाद्वादिविज्ञातः ।



दण्डवत् पतिता राजन् अनैक्याय तुष्टुवुरित्यत्रापि वृत्राख्यशत्रुनाश-  
स्वाराज्यप्राप्तितात्पर्यवतां देवानां भक्त्याभासत्वमुदाहृत्यम् ॥३॥२८॥  
श्रीकपिलदेवः ॥ ७३ ॥

अथ कदाचिदुद्भवत्तच्छयिमात्रत्वनाह—सहस्रजनः कृष्णपदार-  
विन्दयोर्निवेशितं तद्गुणरागि यैरिह । न ते यमं पाशमृतञ्च तद्भ-  
गन् स्वप्नेऽपि पश्यन्ति हि चीर्णनिष्कृताः ॥ ७४ ॥

रागो रञ्जनमात्रम् । न तु तद्गुणमाधुरीयाथार्थज्ञानेन साक्षात्  
प्रीतिः । अतएव तत्र तात्पर्याभावात् सक्तदपीत्युक्तम् । तथाप्यस्यजा-  
मिलादिभ्यो विशेष इत्याह, न ते यममित्यादि ॥६॥१॥ श्रीशुकः ॥ ७४ ॥

अथ प्रथमोदयावस्थामाह—यत्रानुरक्ताः सहसैव धीरा व्यपोह्य  
देहादिषु सङ्गमूढम् । ब्रजन्ति तत्पारमहंस्यमन्त्रं यस्मिन्नहिंसोप-  
शमः स्वधर्मः ॥ ७५ ॥

अन्तरं पारमहंस्यं भागवतपरमहंसत्वम् । तस्यानुषङ्गिको गुणः,  
यस्मिन्निति ॥ १ ॥ १८ ॥ श्रीसूतः ॥ ७५ ॥

प्रकटोदयावस्थां श्रीप्रियव्रतमधिकृत्याह—प्रियवतो भागवत  
आत्मारामः कथं मुने । गृहे रमत यम्मूढः कर्मबन्धः पराभव  
इत्यादेः । संशयोऽयं महान् ब्रह्मन् दारागारसुतादिषु । सक्तस्य यत्  
सिद्धिरभूत् कृष्णे च मतिरच्युतेत्यन्तस्य राजप्रश्रयान्तरेण गद्येन—  
वाढमुक्तं भगवत उत्तमः श्लोकस्य श्रीमच्चरणारविन्दमकरन्दरस आवे-  
षितचेतसो भागवतपरमहंसदयितकथां किञ्चिदन्तरायविहतां स्वां  
शिवतमां न प्रीयेण हि हिन्वन्ति इति ॥ ७६ ॥

टोका च—अङ्गीकृत्य परिहरति वाढमिति । वाढम् अभिनिवे-  
शादिकं नास्तीति सत्यमेव ! तथापि विघ्नवशेन तेषां प्रवृत्तिः पूर्वा-  
भ्यासबलेन पुनर्निवृत्तिश्च सङ्गच्छत इत्याह, भगवत इत्यादिका । अत  
एवोक्तं पृथुं प्रति श्रीविष्णुना । दृष्टासु सम्पत्सु विपत्सु सूरयो न  
विक्रियन्ते मयि बद्धसौहृदा इति । अगस्तस्य चेन्द्रयज्ञे स्वावमान-

नया न कोपः, किन्तु वैष्णवोचितमहदादरचर्याया परित्यागो  
 शिक्षार्थमेव मन्तव्यः । तयोरनुग्रहार्थाय शापं दास्यन्निदं जगौ इति-  
 वत् । अथ श्रीपरीक्षितो ब्राह्मणावमानना तु श्रीहृण्यस्य तद्वाजेन  
 स्वपार्श्वनयनेच्छात एव । तस्यैव देवस्य परावरेणो व्यासस्तचित्तस्य  
 गृहेष्वभीक्ष्णम् । निर्वेदमूलो द्विजशापरूपो यत्र प्रसक्तो भयमाश्र-  
 यत्त इति तदुक्तेः । एवमन्यत्रापि योजनीयम् । तस्माच्छ्रीप्रियव्रतस्यापि  
 अभिनिवेशाद्यासङ्गाभासत्वमेवायातम् । तदपि दुःखदमेव तद्विधान-  
 मिति चाग्रे तन्निर्वेदेन दर्शयिष्यते, अहो असाध्वनुष्ठितमित्यादिना  
 ॥ ५ ॥ १ ॥ श्रीशुकः ॥ ७६ ॥

प्रकटोदयावस्थायाश्चिह्नान्तरमाह—स उत्तमःश्लोकपदारविन्दो-  
 निषेवयाकिञ्चनसङ्गलब्धया । तन्वन् परां निर्वृतिमात्मनो मुहुर्दुःख-  
 दीनस्य मनः समं व्यधात् ॥ ७७ ॥

टीका च—आत्मनः परां निर्वृतिं तन्वन् दुःसङ्गदीनस्य अपि मनः  
 समं शान्तं व्यधादित्येषा । समं स्वमनसस्तुल्यमिति वा व्याख्येयम्  
 ॥ ७ ॥ ४ ॥ श्रीनारदो युधिष्ठिरं प्रति ॥ ७७ ॥

अथ दर्शितप्रभावास्तदाविर्भावास्तु श्रीशुकदेवादिषु द्रष्टव्याः ।  
 यथा च श्रीनारायणपञ्चरात्रे—भावोन्मत्तो हरेः किञ्चिन्न वेदं सुख-  
 मात्मनः । दुःखञ्चेति महेशानि परमानन्द आप्नुत इति । तदेवं  
 सभेदा प्रीत्याख्या भक्तिर्दर्शिता । एषा श्रीगीतोपनिषत्सु च स्वरूप-  
 द्वारा गुणद्वारा च कथिता—अहं सर्वस्य प्रभवो मत्तः सर्वं प्रवर्तते ।  
 इति मत्वा भजन्ते मां बुधा भावसमन्विताः ॥ मच्चिता मद्गतप्राणा  
 बोधयन्तः परस्परम् । कथयन्तश्च मां नित्यं तुष्यन्ति च रमन्ति च ।  
 तेषां सततयुक्तानां भजतां प्रीतिपूर्वकम् । ददामि बुद्धियोगं तं वेदं  
 मामुपयान्ति ते ॥ इति । अथ श्रीभगवत्प्रीतिलक्षणवाक्यानां  
 निष्कर्षः । निखिलपरमानन्दचन्द्रिकाचन्द्रमसि सकलभुवनसौभाग्य-  
 सारसर्वस्वसत्त्वगुणोपजीव्यानन्तविलासमयामायिकविशुद्धसत्त्वानवरतो



ज्ञासादसमोर्द्धमधुरे श्रीभगवति कथमपि चित्तावतारादनपेक्षितविधिः  
स्वरसत एव समुल्लसन्ती विषयान्तरैरनवच्छेद्या तात्पर्यान्तरमसह-  
माना ज्ञादिनौसारवृत्तिविशेषस्वरूपा भगवदानुकूल्यात्मकतदनुगत-  
तत्सृष्ट्यादिमयज्ञानविशेषाकारा तादृशभक्तमनोवृत्तिविशेषदेहा पीयूष-  
पूरतोऽपि सरसेन स्वेनैव स्वदेहं सरसयन्ती भक्तज्ञतात्मरहस्यसङ्गो-  
पनगुणमयरसनावाष्पमुक्तादिव्यक्तपरिष्कारा सर्वगुणैकनिधानस्वभावा  
दासोक्तताशेषपुरुषार्थसम्पत्तिका भगवत्पातिव्रत्यव्रतवर्थापथ्याकुला  
भगवन्मनोहरणैकोपायहारिरूपा भागवती प्रीतिस्त्रमुपसेवमाना विरा-  
जत इति । सेयमखण्डापि निजालम्बनस्य भगवत आविर्भावतार-  
तम्येन स्वयं तारतम्ये नैवाविर्भवति । तदेवं सति श्रीकृष्णस्यैव स्वयं  
भगवत्त्वेन तत्सन्दर्भे दर्शितत्वात् तत्रैव तस्याः परा प्रतिष्ठा । अतएव  
बाहुल्येन तत्प्रीतिपरिपाटीमेवाधिकृत्य प्रक्रिया दर्शयितव्या । या च  
क्ष्विदन्याधिकर्तव्या सा खलु कैमुत्येन तस्या एव पोषणार्थं ज्ञेया ।  
अथ श्रीकृष्णे स्वयं भगवत्येवाविर्भावपूर्णत्वदर्शनेन तस्याः पूर्णत्वं  
दर्शयन्ति—अद्य नो जन्मसाफल्यं विद्यायास्तपसो दृशः । त्वया  
सङ्गम्य सङ्गत्या यदन्तः श्रेयसां परः ॥ ७८ ॥

सतां त्वदेकनिष्ठानां तद्विशेषाणां गत्या त्वया श्रीकृष्णाख्येन सङ्गम्य  
नोऽस्माकं वशिष्ठचतुःसनवामदेवमार्कण्डेयनारदकृष्णहैपायनादीनां  
ब्रह्मानुभवतां भगवदीयनानाभक्तिरसविदां दृष्टनानाभगवदाविर्भा-  
वानामपि अद्य ईदृशप्राक्क्यावच्छिन्नेऽस्मिन्नेवावसरे जन्मनः साफल्यं  
जातम् । यदे साफल्यं पूर्वलब्धानां तत्तदाविर्भावजाततत्तत्साफल्य-  
रूपाणां श्रेयसां परमपुरुषार्थानां परोऽन्तः परमोऽवधिरिति ॥ १० ॥ ८४ ॥  
महासुनयः श्रीभगवन्तम् ॥ ७८ ॥

एवमन्यत्रापि । अथ ब्रह्मात्मजैर्देवैः प्रजेशैरावृतोऽभ्यगात् । भवस्य  
भूतभक्ष्येशो ययौ भूतगणैर्वृत इत्यादिकमुपक्रम्याह—अचक्षतावित्-  
साक्षाः कृष्णमद्भुतदर्शनमिति ॥ ७९ ॥

अत्राप्यङ्गुतत्वं प्राक्क्यान्तरापेक्षयैव ॥ ११ ॥ ६ ॥ श्रीशुकः ॥ ७५ ॥  
 किञ्च—यस्म्यलीलीपयिकस्वयोगमायाबलं दर्शयता गृहीतम् ।  
 विस्मापनं स्वस्य च सौभगर्हः परं पदं भूषणभूषणाङ्गम् ॥ ८० ॥

स्वयोगमायाबलं स्वचिच्छक्तेर्वीर्यम् एतादृशसौभाग्यस्यापि प्रका-  
 शिकेयं भगवतोत्येवंविधं दर्शयताविष्कृतम् । सकलस्वैभवविह-  
 ङ्गविस्मापनायेति भावः । न केवलमेतावत् स्वस्यैव रूपान्तरे तादृश-  
 त्वाननुभवात् तत्रापि प्रतिक्षणमप्यपूर्वप्रकाशात् । स्वस्यापि विस्मा-  
 पनम् । यतः सौभगर्हः परं पदं परा प्रतिष्ठा । ननु तस्य  
 भूषणं त्वस्ति सौभगहेतुरित्यत्राह, भूषणेति । कीदृशं, मर्त्यलीलीप-  
 यिकं, नराकृतौत्यर्थः । तस्मात् सुतरामेव युक्तमुक्तं श्रीमहाकालपुरा-  
 धिपेनापि, द्विजात्मजा मे युवयोर्दिदृक्षुणा मयोपनीतेत्यादि । श्रीहृ-  
 वंशे कृष्णवचनेन च, महर्शनार्थं ते बाला हृतास्तेन महाकमेति ।  
 ॥ ३ ॥ २ ॥ श्रीमानुजवो विदुरम् ॥ ८० ॥

अतएव परीक्षिद्गुणवर्णने तद्गुणोपमात्वेनैकमेकं गुणं श्रीराम-  
 रमेशयोर्दर्शयित्वा सर्वसाद्गुणोपमात्वेन श्रीकृष्णं दर्शयितुमत्यन्तो-  
 त्कर्षदृष्ट्याशङ्कमानैर्ब्राह्मणैरेष कृष्णमनुव्रत इत्येवोक्तम् । न तु स  
 इवेति । अतएव परमप्रेमजनकस्वभावत्वमपि तस्य दृश्यते ।  
 विजयरथकुटुम्ब इत्यादौ यमिह निरीक्ष्य हता गताः स्वरूपमिलन-  
 न्तरं, ललितगतिविलासवल्लुहासप्रणयनिरीक्षणकल्पितोरुमानाः ।  
 कृतमनुकृतवत्य उन्मादान्धाः प्रकृतिमगन् किल यस्य गोपबन्धः ॥ ८१ ॥

तत्स्वभावमहिम्नः सारूप्यप्रापणत्वं नाम कियन्तुत्कर्षः, यत  
 एतावतोऽपि प्रेम्णो जनकत्वं दृश्यत इत्याह, ललितेति । अत्र  
 कृतानुकरणं नाम लीलाख्यो नायिकानुभावः । तदुक्तं प्रियानुकरणं  
 लीलेति । प्रकृतिं स्वभावम् । तादृशप्रेमावेशो जातः, येन तत्  
 स्वभावनियतस्वभावयोरैक्यमेव तासु जातमित्यर्थः । यथा श्रीमदुल्लस-  
 नीलमणौ महाभावोदाहरणम् । राधाया भवतश्च चित्तजनुर्वा



स्वेदैर्विलाप्य क्रमादयुञ्जन्नद्रिनिकुञ्जकुञ्जरपतेर्निर्द्वैतभेदभ्रमम् । चि-  
त्राय स्वयमन्वरञ्जयदिह ब्रह्माण्डहर्म्योदरे भूयोभिर्नवरागहिङ्गुलभरैः  
शृङ्गारकारुः कृतौति ॥ १ ॥ ८ ॥ भौषः श्रीभगवन्तम् ॥ ८१ ॥

यस्याननं मकरकुण्डलचारुकर्षभ्राजत्कपोलमुभगं सुविलास-  
हासम् । नित्योत्सवं न तत्पुटं शिभिः पिवन्त्यो नाय्यो नराश्च सुदिताः  
कुपिता निमेष ॥ ८२ ॥

टीका च—तत्र प्रदर्शनार्थं सुखशोभामाहेत्यादिका । तद्दर्शने-  
ऽपि निमेषकालत्वेन निमैर्नियमे कुपिता बभूवुः । इयं खलु महा-  
भावस्य गतिः । सा च तत्स्वभावतः सिद्धेत्यभिधानादयुक्तमत्रासो-  
दाहरणम् ॥ ८ ॥ २४ ॥ श्रीशुकः ॥ ८२ ॥

किञ्च—का स्त्रङ्ग ते कलपदायतेत्यादौ यद्गोद्विजद्रुममृगाः  
पुलकान्यविभ्रन्निति ॥ ८३ ॥

अन्यत्र च, अस्मन्दनं गतिमतां पुलकस्तरूणामित्यादि । अत-  
एवोक्तं श्रीविल्वमङ्गलेन—सन्त्ववतारा बहवः पुष्करनाभस्य सर्वतो-  
भद्राः । कृष्णादन्यः को वा लतास्त्रपि प्रेमदो भवतीति ॥ १० ॥ २८ ॥  
श्रीव्रजदेव्यः श्रीभगवन्तम् ॥ ८३ ॥

तदेवं श्रीभगवदाविर्भावतारतम्येन तत्प्रीतेराविर्भावतारतम्यं  
दर्शितम् । अथ तस्या एव गुणान्तरोत्कर्षतारतम्येन तारतम्यान्तरं  
भेदाश्च दर्श्यन्ते । तत्र गुणा द्विविधाः । भक्तचित्तसंस्क्रियाविशेषस्य  
हेतव एके तद्दभिमानविशेषस्य हेतवश्चान्ये । तत्र पूर्वेषां गुणानां  
स्वरूपाणि तस्मात्स्तारतम्यं भेदाश्च यथा ;—प्रीतिः खलु भक्त-  
चित्तमुज्जासयति, ममताया योजयति, विस्मययति, प्रियत्वातिशये-  
नाभिमानयति, द्रावयति, स्वविषयं प्रत्यभिलाषातिशयेन योज-  
यति, प्रतिक्षणमेव स्वविषयं नवनवत्वेनानुभावयति, असमो-  
हचमत्कारेणोन्मादयति च । तत्रोक्तासमात्राधिक्यव्यञ्जिका प्रीतिः  
रतिः । यस्यां जातायां तदेकतात्पर्यमन्यत्र तुच्छत्वबुद्धिश्च जायते ।

ममतातिशयाविर्भावेन समृद्धा प्रीतिः प्रेमा । यस्मिन् जाते तत्-  
 प्रीतिभङ्गहेतवो यदीयमुद्यमं स्वरूपं वा न ग्लपयितुमीशते । ममता-  
 तिश्येन प्रीतिसमृद्धिश्चान्यत्रापि दृश्यते । यथोक्तं मार्कण्डेये—  
 मार्जारभक्षिते दुःखं यादृशं गृहकुक्कुटे । न तादृशमताशून्ये कल-  
 विङ्गेण मूषिके इति । अतएव प्रेमलक्षणायां भक्तौ प्रचुरहेतु-  
 ज्ञापनार्थं ममताया एव भक्तिवनिर्देशः पञ्चरात्रे—अनन्यममता  
 विष्णौ ममता प्रेमसंयुता । भक्तिरित्युच्यते भोक्षप्रज्ञादोद्धवनारदै-  
 रिति । अन्यममतावर्जिता ममतेत्यन्वयः । तदुक्तं सत्त्व एवैक-  
 मनस इत्येवकारेण । अथ विस्रम्भातिशयात्मकः प्रेमा प्रणयः ।  
 यस्मिन् जाते संभ्रमादियोग्यतायामपि तदभावः । प्रियत्वाति-  
 शयाभिमानेन कौटिल्याभासपूर्वकभाववैचित्र्यं दधत्यणयो मानः ।  
 यस्मिन् जाते श्रीभगवानपि तत्प्रणयकोपात् प्रेममयं भयं भजते ।  
 चेतोद्रवातिशयात्मकः प्रेमैव स्नेहः । यस्मिन् जाते तत्सम्ब-  
 न्धाभासेनापि महावाण्यादिविकारः प्रियदर्शनाद्यदृष्टिस्तस्य परम-  
 सामर्थ्यादौ सत्यपि केषाञ्चिदनिष्टाशङ्का च जायते । स्नेह  
 एवाभिलाषातिशयात्मको रागः । यस्मिन् जाते क्षणिकस्यापि  
 विरहस्याव्यन्तैवासहिष्णुता तत्संयोगे परं दुःखमपि सुखत्वेन  
 भाति तद्वियोगे तद्विपरीतम् । स एव रागिऽनुक्षणं स्वविषयं नवनव-  
 त्वेनानुभावयन् स्वयं च नवनवीभवन्ननुरागः । यस्मिन् जाते पर-  
 स्परवशीभावातिशयः प्रेमवैचित्र्यं तत्सम्बन्धिन्यप्राणिन्यपिः जन्म-  
 लालसा विप्रलम्भे विस्फूर्तिश्च जायते । अनुराग एवासमोर्द्ध-  
 चमत्कारेणोन्मादको महाभावः । यस्मिन् जाते योगे निमेषा-  
 सहता कल्पक्षणत्वमित्यादिकं वियोगे क्षणकल्पत्वमित्यादिकम् । उभ-  
 यत्र महोद्दीप्ताशेषसार्त्त्विकविकारादिकं जायते । इति संस्कार-  
 हेतवो गुणा दर्शिताः । अथ भक्ताभिमानविशेषहेतवो गुणास्तत्-  
 कृताः प्रीतिर्भक्तानाञ्च भेदास्त्वारतम्यञ्च यथा;—सैव खलु प्रीतिर्भगवत्-



स्वभावविशेषाविर्भावयोगमुपलभ्य कश्चिदनुग्राह्यत्वेनाभिमानयति  
 कश्चिदनुकम्पित्वेन कश्चिन्मित्रत्वेन कश्चित् प्रियात्वेन च । भगवत्-  
 स्वभावविशेषाविर्भावहेतुश्च यस्य भगवत्प्रियविशेषस्य सङ्गादिना  
 लब्धा प्रीतिस्तस्य प्रीतेरेव गुणविशेषो बोद्धव्यः । नित्यपरिकराणां  
 नित्यमेव तद्वयम् । तत्रानुग्राह्यताभिमानमयी प्रीतिर्भक्तिशब्देन  
 प्रसिद्धा । आराध्यत्वेन ज्ञानं भक्तिरिति हि तदनुगतम् । यथैवोक्तं  
 मायावैभवे—स्नेहानुबन्धो यस्तस्मिन् बहुमानपुरःसरः । भक्ति-  
 रित्युच्यते सैव कारणं परमेशितुरिति । स्नेहोऽत्र प्रीतिमात्रम् ।  
 एवं पादौ—महत्त्वबुद्धिर्भक्तिस्तु स्नेहपूर्वाभिधीयत इति । तथापि  
 भक्तेर्भगवति प्रीतिसामान्यपर्यायता मुनिभिर्भक्त्या प्रयुज्यत इति  
 पूर्वमुक्तम् । क्वचिद्विशेषवाचका अपि सामान्ये प्रयुज्यन्ते । जीव-  
 सामान्ये नृप्रभृतिशब्दवत् । क्वचिद्वक्तृतिशयलक्षणप्रेमण्यपि भक्ति-  
 शब्दप्रयोगो ब्राह्मणगोष्ठीषु ब्राह्मण्यातिशयवति अयं ब्राह्मण इति-  
 वत् । यथोक्तं पञ्चगात्रे—माहात्म्यज्ञानपूर्वस्तु सुदृढः सर्वतोऽधिकः ।  
 स्नेहो भक्तिरिति प्रोक्तस्तथा साध्यादि नान्यथेति । मनोगतिममता-  
 दीनान्तु तत्सम्बन्धेनैव क्वचिद्वक्तिशब्दवाच्यतोक्ता । तदनुग्राह्यताभि-  
 मानमयी प्रीतिरेव भक्तिशब्दस्य मुख्योऽर्थः । ते चानुग्राह्याभिमानिनो  
 द्विविधाः । पोषणमनुकम्पा चेत्यनुग्रहस्य द्वैधिध्यात् । पोषणमत्र  
 भगवता स्वरूपद्वारा स्वगुणद्वारा चानन्दनम् । अनुकम्पा च पूर्वोऽपि  
 स्वस्मिन् निजसेवाद्यभिलाषं सम्पाद्य सेवकादिषु सेवादिसौभाग्यसम्पा-  
 दिका भगवत्स्थितार्द्रतामयी तदुपकारेच्छा । तेषु द्विविधेषु केषु-  
 चिद्भगवति निर्ममाः केषुचित् सममाश्च । तत्र भगवति परमात्मपर-  
 ब्रह्मभावेनानन्दनीयाभिमानिनो निर्ममा ज्ञानिभक्ताः श्रीसनकादयः ।  
 तेषां तदभिमानित्वेऽपि तत्र निर्ममत्वम् । सत्यपि भेदापगमे नाथ  
 तवाहं न मामकीनस्त्वम् । सामुद्रो हि तरङ्गः क्वचन समुद्रो न तारङ्ग-  
 इतिवत् । तत्र चन्द्रदर्शनवन्ममतां विनापि तेषां भगवद्दर्शनं प्रीतिदं

स्यात् । आनुकूल्यं चात्र तत्प्रवणत्वतत्स्तुत्यादिना ज्ञेयम् । एषां प्रीतिश्च ज्ञानभक्ताग्राह्या । ज्ञानत्वं ब्रह्मघनत्वेनैवानुभवात् । एषैव शान्त्याख्ययोच्यते । शमप्रधानत्वात् । शमो मन्निष्ठता बुद्धेरिति भगवद्वाक्यात् । अथानुकम्पयाः सममा भक्ताः । एषां हि अस्माकं प्रमुखमिति भावेन समतोद्भूता । एतदभिप्रेत्यैवानन्यममतेत्यादिवक्तृत्वं केवलभक्तानां श्रीभीमोद्धवप्रह्लादनारदादीनामेवोक्तं न तु सनकादीनामपि । अतो ममतोद्भवादेवानुकम्पयास्तदभिमानिनश्च ते । अनुकम्प्यत्वं त्रिविधं पाल्यत्वं भृत्यत्वं लाल्यत्वञ्च । तच्चैविधेन क्रमात्ते श्रीभगवति पालक इतिभावा द्वारकाप्रजादयः, सेव्य इतिभावाः श्रीदारुकादिसेवकाः, गुरुरितिभावाः श्रीप्रद्युम्नगदप्रभृतिपुत्रानुजादयः इति । एषां त्रिविधानामपि प्रीतिर्भक्तिरेव । पूर्वापेक्षया चैषां प्रोतेरानुकूल्यात्मताधिक्यादावृतज्ञानांशत्वेनास्यामेव श्रीरसासृत्सिन्धौ प्रीतिरित्येवाख्या कृता । सा च भक्तिः क्रमेण पात्यानामाश्रयात्मिका, भृत्यानां दास्यात्मिका, लाल्यानां प्रश्रयात्मिका ज्ञेया । या तु महद्बुद्ध्या चित्तादरलक्षणभक्तिर्नमस्कारादिकार्यव्यवस्था सा खलु प्रीतिर्न भवतीति नात्र गण्यते । तत्तद्भावं विनैव केवलादरमयी प्रीतिश्चेदभक्तिसामान्यत्वेन ज्ञेया । अथ पुत्रोऽयमित्यादिभावेनानुकम्पित्वाभिमानमयी प्रीतिर्वात्सल्यम् । वत्सवच्चो लातीति निरुक्तिर्हि तत्रैव भटिति प्रतीतिं गमयति । प्रीतिमात्रे तु तदुपलक्षणत्वेनैव प्रयोगः । लौकिकरसज्ञाश्च केचिदत्रैव वत्सलाख्यं रसं मन्यन्ते । तथोदाहृतं श्रीदेवहत्याः पुत्रवियोगे—वत्सं गौरिव वत्सलेति । तस्माद्वात्सल्यं श्रीव्रजेश्वरादीनाम् । अथ मत्सममधुरशीलवानयं निरुपाधिमत्प्रणयाश्रयविशेष इति भावेन मित्रत्वाभिमानमयी प्रीतिः मैत्र्याख्या द्विविधा ; परस्परनिरुपाधिकोपकाररसिकतामयी सौहृदाख्या, सहविहारशालिप्रणयमयी सख्याख्या चेति । ततो मित्राणि च द्विविधानि ; सुहृदः सखायश्चेति । तत्र सौहृदं श्रीयुधि-



छिन्नभीषद्रौपद्यादिष्वंशेन दृश्यते । सख्यं श्रीमदर्जुनश्रीदामादिषु ।  
 अथ कान्तोऽयमिति प्रीतिः कान्तभावः । एष एव प्रियताशब्देन  
 श्रीरसामृतसिन्धौ परिभाषितः । प्रियाया भावः प्रियतेति । लौकिक-  
 रसिकैरत्रैव रतिसंज्ञा स्वीक्रियते । एष एव कामतुल्यत्वात्  
 श्रीगोपिकासु कामादिशब्देनाप्यभिहितः । स्मराख्यकामविशेषखण्डः,  
 वैलक्षण्यात् । कामसामान्यं खलु सृष्टासामान्यात्मकम् । प्रीति-  
 सामान्यन्तु विषयानुकूल्यात्मकस्तदनुगतविषयसृष्टादिमयो ज्ञानविशेष  
 इति लक्षितम् । ततो द्वयोः समानप्रायचेष्टत्वेऽपि कामसामान्यस्य  
 चेष्टा स्वीयानुकूल्यतात्पर्या । तत्र कुत्रचिद्विषयानुकूल्यञ्च स्वसुख-  
 कार्यभूतमेवेति तत्र गौणवृत्तिरेव प्रीतिशब्दः । शुद्धप्रीतिमात्रस्य  
 चेष्टा तु प्रियानुकूल्यतात्पर्यैव । तत्र तदनुगतमेव चात्मसुखमिति  
 मुख्यवृत्तिरेव प्रीतिशब्दः । अतएव यथापूर्वं सुखप्रीतिसामान्ययो-  
 रक्षासात्मकतया साम्येऽप्यानुकूल्यांशेन प्रीतिसामान्यस्य वैशिष्ट्यं  
 दर्शितम् । तथा कामप्रीतिसामान्ययोरपि सृष्टात्मकतया साम्ये-  
 ऽपि तदंशेनैव तज्ज्ञेयम् । तदेवं स्मराख्यकामविशेषकान्तभावाख्य-  
 प्रीतिविशेषयोः सृष्टाविशेषात्मकतया साम्येऽपि तेनैव वैशिष्ट्यं  
 सिद्धम् । अत्र तु यत्ते सुजातचरणाम्बुरुहं स्तनेषु भीताः शनैः प्रिय  
 दधीमहि कर्कशेषु इत्यादिभिरतिक्रम्यापि स्वानुकूल्यं प्रियानुकूल्य-  
 तात्पर्यस्यैव दर्शितत्वात् शुद्धप्रीतिविशेषरूपत्वमेव लभ्यते । अत-  
 सविशेषत्वञ्च सृष्टाविशेषात्मकत्वात् सिद्धम् । ततोऽत्र श्रीकृष्ण-  
 विषयत्वेन कुशीदिसम्बन्धिकामवदप्राकृतकामत्वस्याप्यनभ्युपगमे सति  
 प्राकृतकामत्वं तु सुतरामसिद्धम् । तथा दर्शितञ्च—विक्रीडितं व्रज-  
 वधूभिरिदञ्च विष्णोः अङ्गान्वितोऽनुशृणुयादथ वर्णयेद्यः । भक्तिं  
 परां भगवति प्रतिलभ्य कामं हृद्रोगमाश्रयहिंनोत्यचिरं धीर इत्य-  
 नेन । यद्विक्रीडितं खलु निजश्रवणद्वाराप्यन्येषां दूरदेशकालस्थिताना-  
 मपि शीघ्रमेव यं काममपनयत् परमं प्रेमाणं वितनोति, तत् पुनस्तत्-

काममयं न स्यात्, अपि तु परमप्रेमविशेषमयमेव । न हि पद्मे न  
 पङ्कं चाख्यते । न तु वा स्वयमर्जुनः स्नेहयति । अतएव तस्य भावस्य  
 शुद्धप्रेममयत्वं निगदेनैवोक्त्वा शुद्धत्वे हेतुतया पुनस्तेन भगवत्प्रसादश्च  
 दर्शितः—भगवानाह ता वीक्ष्य शुद्धभावप्रसादितः इति । तस्याकाराम-  
 शिरोमण्येस्तेन रमणश्च दर्शितम्—छत्वा तावन्तमात्मानमित्यादिभिः ।  
 वशीकृतत्वञ्च स्वयं दर्शितम्—न पारयेऽहं निरवद्यसंयुजामित्यादिना ।  
 तत्र निरवद्येति प्रीतिः शुद्धत्वम् । स्वसाधुछात्यमिति परमोत्कृष्टत्वम् ।  
 न पारय इति स्ववशीकारित्वमिति । अतः शुद्धप्रेमजातिषु तस्य परम-  
 त्वादेव श्रीमदुद्धवेनाप्येवमुक्तम्—वाञ्छन्ति यद्भवमिथो मुनयो वय-  
 म्चेति । तस्मात् सर्वतः परमैव कान्तभावरूपा प्रीतिरिति स्थितम् । तदेवं  
 ज्ञानभक्तिर्भक्तिर्वात्सल्यं मैत्री कान्तभाव इति तद्भावाभिमानयो-  
 र्भेदेन पञ्चविधा प्रीतिः । एताश्च ज्ञानभक्त्यादयः क्वचिन्मिश्रतयापि  
 वर्तन्ते । तत्र श्रीभीष्मादौ ज्ञानभक्त्याश्रयभक्ती । श्रीयुधिष्ठिरौ सौह-  
 द्यान्तर्भूते आश्रयभक्तिवात्सल्ये । श्रीभीमस्य सख्यमपि । श्रीकुन्त्या-  
 माश्रयभक्त्यन्तर्भूतं वात्सल्यम् । श्रीवल्लदेवदेवक्योर्भक्तिसामान्यवात्-  
 सल्ये । तथा तथा दर्शनात् । श्रीमदुद्धवस्य दास्यान्तर्भूतं सख्यम् ।  
 त्वं मे भृत्यः सुहृत् सखेति श्रीभगवदुक्तेः । श्रीवल्लदेवस्य सख्यवात्-  
 सल्यभक्तयः । तत्र वात्सल्यसख्ये, क्वचित् ब्रीडापरिश्रान्तं गोपोत्-  
 सङ्गोपवर्हणम् । स्वयं विश्रामयत्यर्थं पादसंवाहनादिभिः । नृत्यतो-  
 गायतः क्वापि वल्लतो युध्यतो मिथः । गृहीतहस्तौ गोपालान् हसन्तौ  
 प्रशशंसतुरित्यादिषु । भक्तिश्च, प्रायो मायास्तु मे भर्तुरित्यादितदु-  
 क्तिषु । अत्र च तस्य ब्रजे सख्यान्तर्भूते वात्सल्यभक्ती ज्ञेये । वाल्म-  
 सारभ्य सहविहारातिशयात् । यदुपुर्व्याश्च भक्त्यन्तर्भूते वात्सल्यसख्ये ।  
 ऐश्वर्यप्रकाशमयलीलाविष्कारात् । ब्रजे तस्याग्रजत्वञ्च श्रीवल्लदेव-  
 नन्दयोर्भ्रातृत्वप्रसिद्धेः श्रीमन्नन्देन पुत्रतया पालनाच्च । यथोक्तम्—  
 भ्रातृर्मम सुतः कच्चिन्मादा सह भवदुब्रजे । तातं भवन्तं मन्वानो



भवद्भगवत्पुत्राणां इति । वदन्ति तावका ह्येते कुमारस्तेऽग्रजोऽप्यय-  
मिति च । एवं श्रीपद्महृषीषु दास्यमियः कान्तभावः । श्रीमदु-  
ब्रजदेवेषु सख्यमिश्र इत्यादिकं ज्ञेयम् । अथ तत्तद्भावाभिमानौ विना  
तु या प्रीतिः सा सामान्या तादृशत्वायोग्यानां भवति । यथा मिथिला-  
प्रयागे, आनर्त्तधन्वकुब्जजङ्गलकङ्कभत्स्याः पञ्चालकुन्तिमधुकैकय-  
कौशलार्णाः । अन्ये च तन्मुखसरोजसुदारहासजिह्वेक्षणं नृप पपु-  
र्दृशिभिर्नृनार्थ इत्यत्र केषाञ्चित् । एते च निर्ममा ज्ञेयाः । किञ्च  
तैवेतेषु भगवत्प्रियेषु सामान्यशान्तौ तटस्थारूढौ । अनयोः प्रीतिश्च  
तटस्थारूढा । ताभ्यामन्ये परिकराः । तेषां प्रीतिश्च ममताप्राचुर्या-  
न्ममताख्या । तेषु तु पाल्यारूढौ अनुगतौ । तयोर्मन्त्रिश्च संभ्रम-  
प्रीत्याख्या । लाल्यादयस्तु बान्धवाः । तेषां प्रीतिश्च बान्धवताख्या  
ज्ञेया । तैरेतैः प्रीतिभेदैः प्रियभेदान् प्रति स्वस्य भजनीयताभेदा  
उक्ताः—येषामहं प्रिय आत्मा सुतश्च सखा गुरुः सुहृदो दैवमिष्टमिति ।  
प्रियः कान्तः । आत्मा परमात्मा । सुतः पुत्रभ्रातृजादिरूपः अनुज-  
रूपश्च । सखा प्रणयपूर्वकं सह खेलति यः । गुरुः पित्रादिरूपः ।  
सुहृदो द्विविधाः ; सख्यन्विनो निरुपाधिहितकारिणश्च । तत्र पूर्वेषां  
प्रियत्वादी प्रवेशादुत्तरे गृह्यन्ते । दैवमिष्टमाश्रयणीयः सेव्यश्चेत्यर्थः ।  
एतान् भवांश्च विना सामान्यप्रीतिविषय इति भावः । अथ पूर्वोक्ता  
ख्यादिभावा उदाक्रियन्ते । तत्र रतिमाह—तत्रान्वहं कृष्णकथाः प्रगा-  
यतामनुग्रहेणाश्रयणं मनोहराः । ताः श्रद्धया मेऽनुपदं विशृण्वतः  
प्रियश्रवस्यङ्गममाभवद्भतिः ॥ तस्मिंस्तदा लब्धरुचेर्महामतेः प्रिय-  
श्रवस्य खलितमममि । यथाहमेतत् सदसत् स्वमायया पश्ये  
मयि ब्रह्मणि कल्पितं परे ॥ ८४ ॥

मयि शृङ्गे जीवे व्यष्टिरूपं परे ब्रह्मणि च समष्टिरूपमध्यारोपि-  
तम् ॥ १ ॥ ५ ॥ श्रीनारदः श्रीव्यासम् ॥ ८४ ॥

प्रेमाणमाह—उपलब्धं पतिप्रेम पातिव्रत्यञ्च तेऽनघे । यद्वाक्यै-  
श्चाख्यमानाया न धीर्मय्यपकर्षिता ॥ ८५ ॥

यत् यस्मात् धीर्मदीयज्ञानं मयि नापकर्षिता ममौदासीन्यवाक्से-  
नायं मय्युदासीन इत्याशङ्क्य ततः किञ्चिदपि न्यूनत्वं त्वया न प्रापिता।  
किन्तु यथा सदा वर्तते तथैवावर्ततेत्यर्थः ॥ १० ॥ ६० ॥ श्रीभगवान्  
रुक्मिणीदेवीम् ॥ ८५ ॥

प्रणयमाह—उवाह कृष्णो भगवान् श्रीदामानं पराजित  
इति ॥ ८६ ॥

स्मष्टम् ॥ १० ॥ १८ ॥ श्रीशुकः ॥ ८६ ॥

मानमाह—एका भ्रुकुटिमाबध्य प्रेमसंरम्भविह्वलेति ॥ ८७ ॥

स्मष्टम् ॥ १० ॥ ३२ ॥ श्रीशुकः ॥ ८७ ॥

स्नेहमाह—सत्सङ्गान्मुक्तदुःसङ्गो हातुं नोत्सहते बुधः। कीर्त्त-  
मानं यशो यस्य सक्तदाकर्ण्य रोचनम् ॥ तस्मिन्त्यस्तधियः पार्श्वः  
सहेरन् विरहं कथम्। दर्शनस्पर्शनालापशयनासनभोजनैः ॥ सर्वं  
तेऽनिमिषैरक्षैस्त्वमनुद्भुतचेतसः। वीक्षन्तः स्नेहसम्बद्धा विचेलुस्तत्र  
तत्र ह ॥ न्यरुन्धन्नुल्लङ्घ्याप्यमौत्काण्ठ्यादेवकीसुते। निर्यात्यगारावो-  
ऽभद्रमिति स्यादबान्धवस्त्रियः ॥ ८८ ॥

विचेलुः अर्हणाद्यानयनार्थमितस्ततश्चलन्ति स्म। अभद्रं यात्रा-  
समये दुःशकुनं माभूदिति न्यरुन्धन् आच्छादितवत्यः ॥ १ ॥ १० ॥  
श्रीसूतः ॥ ८८ ॥

रागमाह—विपदः सन्तु ताः शश्वत्तत्र तत्र जगद्गुरो। भवतो  
दर्शनं यत् स्यादपुनर्भवदर्शनम् ॥ ८९ ॥

दर्शनमवलोकनम्। यत् यासु। अपुनर्भवम् अन्यत्र कुत्रापि  
तादृशमाधुर्याभावात् पुनर्न जातं दर्शनं साम्यप्रतीतिर्यस्य तत्।  
अपूर्वमित्यर्थः ॥ १ ॥ ८ ॥ श्रीकुन्ती श्रीभगवन्तम् ॥ ८९ ॥

अनुरागमाह—यद्यप्यसौ पार्श्वगतो रहो गतस्तथापि तस्या-  
ङ्घ्रियुगं नवं नवम्। पदे पदे का विरमेत तत्पदाच्चलापि यं श्रीर्न  
जहाति कर्हिचित् ॥ ९० ॥



असौ श्रीकृष्णः । तासां श्रीमहिषीणां पार्श्वगतः समीपस्थः ।  
तत्रापि रहो गतः एकान्ते वर्तते । पदे पदे प्रतिक्षणम् । तच्च तासां  
स्वाभाविकानुरागवतीनां नाश्चर्यम् । यतः का वा अन्यापि तत्-  
पदाद्विरेत तत्पदास्वादेन तृप्ता भवेत् । तत्र कैमुत्येनोदाहरणं चला-  
यीति जगति चञ्चलस्वभावत्वेन दृष्टापि । अत्रोदाहरणपोषार्थं  
प्राकृताप्राकृतश्रियोरभेदविवक्षा ॥ १ ॥ ११ ॥ श्रीसूतः ॥ ८० ॥

महाभावमाह—गोपीनां परमानन्द आसीद्भोविन्ददर्शने । क्षणं  
युगशतमिव यासां येन विनाभवत् ॥ ८१ ॥

स्रष्टुम् ॥ १० ॥ १८ ॥ श्रीशुकः ॥ ८१ ॥

एषा प्रीतिजातीरतिमात्रात्मा ज्ञानिभक्तेषु परमानन्दघनमात्र-  
तयानुभवसुखस्य ममत्वाभावेनातिशयकारणत्वायोगात् । एवं सामान्ये-  
ष्वपि । कामं भवः स्ववृत्तिर्नैर्निरयेषु नस्तदित्यादौ तु सनकादीनां  
तादृशरागप्रार्थनैव न तु साक्षादेव राग इति समाधेयम् । अथ  
पालेषु प्रेमपर्यन्तैव, ममतायाः स्रष्टृत्वात्, न तु स्नेहादिपर्यन्ता ।  
विदूरसम्बन्धेन तस्या अनौचित्यात् । यत्तु यद्वाञ्छुजाक्षापससार भो  
भवानित्यादौ तत्राब्दकोटिप्रतिमः क्षणो भवेदिति दारकाप्रजावाक्ये  
तदतिशयः प्रतीयते, तत् खलु तत्रैव केषाञ्चित् नापितमालाकारा-  
दीनां साक्षात्तत्सेवाभाग्यवतां भावविशेषधारिणामुक्तिर्वेन सङ्ग-  
तम् । अथ श्रीमद्भृत्येषु रागपर्यन्तापि संभाव्यते । तेषां ममता-  
धिक्येन सन्तततत्सेवालम्पटत्वेन तदेकजीवनत्वात् । लालेषु  
साक्षाच्छ्रीविग्रहसम्बन्धेन ततोऽपि ममताविशेषोर्जितत्वात् रागाति-  
शयो मन्तव्यः । तैभ्यः सखिभ्योऽपि ममताधिक्यात् । वत्सल-  
सुखयोः पित्रोः सर्वतस्तदतिशयः । अन्यत्रापि प्रायः । विपदः  
सन्तु ताः शस्त्रदित्यादिश्रीकुन्तीवाक्यात् । सखिषु प्रणयोत्कर्षांशेन  
तु तदाधिक्यमस्ति । सुहृत्सु नातिसन्निकर्षात् प्रेमातिशय एव ।  
प्रणयमानौ तु सखिप्रेयस्योरेव सम्भवतः । अथ श्रीप्रेयसीषु श्रीमत्-

पट्टमहिषीणां महाभावतोन्मुखानुरागपर्यन्तैव । यद्विवर्त्तविशेषः  
 प्रेमवैचित्र्याख्यो विप्रलम्भशृङ्गारस्तासाम् ऊर्चमुकुन्दैकधिय इत्या-  
 दिना इतीदृशेन भावेनेत्यन्तेन वर्णितः । ततोऽधिकं न च श्रूयते ।  
 ताभ्योऽन्यत्र त्वनुरागोऽपि न श्रूयते । ननु सतामयं सारभूतां निसर्गं  
 इत्यादौ अन्यत्राप्यनुरागो वर्ण्यते प्रतिक्षणं नव्यत्वस्फुरणात् । नैवम् ।  
 अनुरागस्य न तादृशस्फुरणमात्रलक्षणत्वं किन्तुज्ञासादिदुःखसुखल-  
 भानपर्यन्तरत्यादिगुणलक्षणत्वमपि । अत्र तु सर्वत्र तत्तत्तत्तत्तदया-  
 सम्भावनयानुरागो निर्णयिते इति । तथा नव्यवदेवेत्युक्तं न च नय-  
 मिति । श्रीव्रजदेवीनान्तु महाभावपर्यन्ता । तास्ताः क्षपाः प्रेष्ठतमेन  
 नीता मयैव वृन्दावनगोचरेण । क्षणार्धवत्ताः पुनरङ्ग तासां हीना मया  
 कल्पसमा बभूवुरित्यादिप्रसिद्धेः । निमेषासहत्वं तासामेव, कुटिल-  
 कुन्तलं श्रीमुखश्च ते जड उदीक्षतां पक्ष्मक्षदृशमिति । यस्यान-  
 मित्यादिकस्य नार्थो नराश्च मुदिताः कुपिता निमेषेत्यत्र सामान्यतो  
 नरा नार्थश्च तावन्मुदिता बभूवुः । चकारात्तत्रैव काश्चिच्छ्रीगोषो  
 निमेर्नियमे निमेषकर्त्रे कुपिता बभूवुरित्यर्थः । अन्यत्र तदश्रवणा-  
 देव । अन्यथा कुरुक्षेत्रयात्रायां, गोप्यश्च क्षणमुपलस्य चिरादभीष्टं  
 यत्प्रेक्षणे दृशिषु पक्ष्मक्षतं शपन्ति । दृग्भिर्दृष्टीकृतमलं परिभ-  
 सर्वास्तज्ञावमापुरपि नित्ययुजां दुरापमित्यत्र यत्प्रेक्षण इत्यादौ  
 वैशिष्ट्यानापत्तिश्च स्यात् । यद्यपि श्रीकृष्णस्य तादृशभावजनकत्वं  
 स्वभाव एव तथाप्याधारगुणमपेक्षते । स्वात्यम्बुनो मुक्तादिजनक-  
 मिव । अत्र च तज्ञावमापुरिति श्रीकृष्णविषयकमहभावविशेषाभि-  
 व्यक्तिं दधुरित्यर्थः । अतएव नित्ययुजां दुरापमित्युक्तम् । नित्ययुक्-  
 शब्देनाप्यत्र तत्सलक्षणाः पट्टमहिष्य एव लभ्यन्ते । न तद्विलक्षणा  
 अन्ये । दूरप्रतीतत्वात् । ततश्च नित्ययुजाम् एता विरहिण्यो वयम्  
 प्रियसंयोगं दिनन्दिनमेव प्राप्नुम इति प्रेष्ठमन्यानामपीत्यर्थः । अत-  
 एव श्रुत्वा पृथा सुवलपुत्राय याज्ञसेनौ माधव्यश्च क्षितिपपत्न्या उ-



स्वर्गोप्यः । कृष्णेऽखिलात्मनि हरौ प्रणयानुबन्धं सर्वा विशिष्टरुल-  
मश्रुकलाकुलाच्च इत्यत्र कचिदन्यत्मादृष्टचरेण व्रजस्त्रियो यद्वाञ्छन्ति  
इत्यादि तदीयपूर्वोक्तरीत्या स्वीयभावतुल्यतास्यर्शिना प्रणयानुबन्धेन  
विक्षिप्तानामपि श्रीगोपीनां विशेषणत्वेन स्वशब्दः पठितः परमान्त-  
रङ्गताविरोधिषया । तथा अहो अलं श्लाघ्यतमं यदोः कुलमित्यादि-  
यद्यत्रात्मके प्रथमस्कन्धसम्बन्धिनि पुरस्त्रीवाक्येऽपि । तेषु प्रथमद्वयं  
सर्वस्य मथुराव्रजद्वारकावासिनो जनस्य भाग्यमहिमाप्रतिपादकम् ।  
तृतीयं खलु, नूनं व्रतस्नानहुतादिनेश्वरः समर्चितो ह्यस्य गृहीत-  
पाणिभिः । पिवन्ति याः सख्यधराभृतं मुहुर्व्रजस्त्रियः संमुमुहुर्यदा-  
श्रया इत्येतत् । अत्र पट्टमहिषीणां भाग्यश्लाघायामपि श्रीव्रजदेवीना-  
मेव हि परमोत्कृष्टत्वमास्वादाभिन्नतरत्वञ्चायातम् । यस्याभृतस्य  
माधुर्यस्मरणे देवा अपि मुह्यन्ति तन्मनुष्येनाप्यनेनास्वाद्यत इतिवत् ।  
तस्मात्तासामेव सर्वोत्तमभावना । अयमत्र सन्दर्भः । श्रीभगवतः  
स्वभावस्तावदुभयविधः ; ब्रह्मत्वलक्षणो भगवत्वलक्षणश्चेति । भक्ताश्च  
सामान्यतो द्विविधाः उक्ताः ; तटस्थाः परिकराश्चेति । तत्रैके तटस्थाः  
ब्रह्मतापुरस्कारेण तत्स्वभावेन प्रीयमानाः शान्तास्थाः । अन्ये च  
तटस्थाः परिकरवद्भगवत्ताविशेषेणापि प्रीयमाणाः परिकरत्वाभि-  
मानमप्राप्ताः । ततः स्फुटमेवैते परिकरात् प्रीतिविहीनाः । अथाद्या  
अपि प्रीतिकारणस्य प्रीतिकार्यस्य च निर्हीनत्वात् परिकरात् प्रीति-  
निर्हीनाः । कारणं चात्र साहाय्यम् । सहायो द्विविधः ; ममता-  
लक्षणोऽर्थस्तदर्थं ब्रह्मत्वानुभवादयस्तदुपाङ्गानीति । अत्र तेषां ममत्वं  
नास्तीति दर्शितमेव । तच्च युक्तं सम्बन्धविशेषास्फुरणात् । ततो-  
ऽङ्गनिर्हीनत्वम् । उपाङ्गेषु च तेषां ब्रह्मत्वज्ञानमेव मुख्यम् । तदनु-  
शीलनस्वाभाव्यात् । भगवत्ताज्ञानन्तु तदनुगतम् । तस्या एव  
तादृशभावेन तेषामाकर्षणात् । यदुक्तम्—आत्मारासाश्चेत्यादौ इत्य-  
भूतगुणो हरिरिति । वस्तुतस्तु प्रीतिसाहाय्ये भगवत्ताया एव मुख्यत्वं

तैरनुभूतम् । तस्यारविन्दनयनस्येत्यादौ चकार तेषां संचोभमचर-  
 जुषामपि चित्ततन्वोरिति । तथापि तादृशस्वभावत्वापरित्यागादुपाङ्ग-  
 निर्हीनत्वम् । अथ प्रीतिकार्य्यमपि तेषां निर्हीनम् । यतः प्रायशो  
 भगवत्स्मरणमेव तत्कार्य्यं तद्दर्शनन्तु कादाचित्कमेव । परिकराणां  
 पुनः साक्षात्तदङ्गसेवादिकमपि सन्ततमेव । अतएव तेषामेव सौमा-  
 ग्यातिशयवर्णनम् । श्रीजयविजयशापप्रस्तावे तस्मिन् ययौ परम-  
 हंसमहामुनीनामन्वेषणीयचरणौ चलयन् सहश्रीरित्युक्त्वा तं  
 त्वागतं प्रतिष्ठातौपयिकं स्वपुंभिस्तेऽचक्षताक्षविषयं स्वसमाधिभाष्य-  
 मिति । तथा विनतासुतांशे विन्यस्तहस्तमिति । तथा तदा जयः  
 विजययोरेव भगवत आत्मीयत्वं स्पष्टमस्ति । मुनिषु तु गौरवम् ।  
 तत्र श्रीब्रह्मवाक्ये—एवं तदैव भगवानरविन्दनाभः स्वानां विबुध  
 सदतिक्रममार्थ्यहृद्य इति । श्रीवैकुण्ठनाथवाक्ये च—तद्वः प्रसा-  
 दयाम्यद्य ब्रह्म देवं परं हि मे । तद्वि ह्यात्मकतं मन्ये यत् स्वपुंभि-  
 रसत्कृतम् इति । तच्च परिकराणां सौभाग्यं स्वयमपि दृष्ट्वा ते मुनयश्च  
 तयोः स्वकृतशापादलज्जन्त । यं वानयोर्दममधीश भवान् विधत्ते वृत्तिं  
 तु वा तदनुमन्नाहि निर्व्यलौकम् । अस्मासु वा य उचितो प्रियतां  
 सदण्डो येऽनागसौ वयमयुङ्गहि किंत्विषेणेति । तथा तयोस्तस्यात्मीय-  
 त्वेनैव सह कारुण्यमपि मुनिषु निर्गतेषु व्यक्तमस्ति । भगवानङ्ग-  
 गावाह यातं मा भैष्टमस्तु शम् । ब्रह्मतेजः समर्थोऽपि हन्तुं नेच्छे  
 मतं तु मे इति । तस्मात् कार्य्यनिर्हीनत्वमपि । तेभ्यश्च सर्वनिर्हीन-  
 त्वेभ्यस्तटस्थानतिक्रम्य परिकराणां प्रीत्युत्कर्षो दर्शितः । ननु निर-  
 पाधिप्रेमास्यदस्य प्रीतौ परिकरत्वाभिमान उपाधिः स्यात् । ततो  
 ज्ञानात्मिकां सामान्याञ्च प्रीतिमपेक्ष्य तदभिमानिप्रीतयो गौण्य एव  
 स्युः । किञ्च ममतायाः प्रति हेतुत्वे ज्ञाते च यस्यात्मनः सम्बन्धात्  
 प्रीतिर्भवेत् तस्मिन्नेव तदाधिक्यं स्यात् । नैवम् । श्रीभगवतो देव  
 स्वभावेनैवानुभूते नाभिमानविशेषं विनापि तेषां प्रीतिरुदयते, तेनपि



परिकराणामुदयते । तथा निजस्वभावसिद्धो वा तात्कालिको वा योऽभिमानविशेषस्तेनाप्युदयते । समुच्चये को विरोधः । प्रत्युतो-  
ल्लास एव । तत्र भगवत्स्वभावमयत्वं भक्तात्कालिकाभिमानविशेष-  
त्वञ्चाह—गोगोपीनां सादृतास्मिन्नासीत् स्नेहर्षिकां विना । पुरो-  
वदिति ॥ ८२ ॥

स्रष्टुम् ॥ १० ॥ १४ ॥ श्रीशुकः ॥ ८२ ॥

उभयस्वभावमयत्वमाह—यथा आभ्यत्ययो ब्रह्मन् स्वयमाकर्ष-  
सन्निधौ । तथा मे भिद्यते चेतश्चक्रपाणेर्यदृच्छया ॥ ८३ ॥

स्रष्टुम् ॥ ७ ॥ ६ ॥ श्रीप्रह्लादः ॥ ८३ ॥

किञ्च भक्ताभिमानविशेषमयश्च प्रेमा भगवत्स्वभावाविर्भूत  
एवेति ब्रूमः । भगवति हि स्वरूपसिद्धाः सर्वे प्रकाशा नित्यमेव  
वर्तन्त इति श्रीभगवत्सन्दर्भादौ दर्शितमस्ति । आगमादावपि नानो-  
पासनाः श्रूयन्ते । तत्र यथा यत्र प्रकाशस्तथा तत्राभिमानविशेष-  
मयो प्रीतिरुदयते । प्रकाशवैशिष्ट्यहेतुश्च भक्तविशेषसङ्ग एव । नित्य-  
सिद्धेषु तु नित्यसिद्ध एव तथा प्रकाशः प्रीतिरभिमानश्च । अथ प्रीत्यैव  
सहोदयात् तादृशोऽभिमानोऽपि प्रीतिवृत्तिविशेष इत्युक्तम् । तस्मा-  
दपि न तत्समवायेन प्रीतिहानिः प्रत्युतात्यन्तसन्निकर्षव्यञ्जकेन तत्त-  
दभिमानेन तस्या उल्लास एव । किञ्च लौकिकोऽपि ममताविशेष  
आत्मनोऽपाधिक्येन स्वास्यदे प्रीतिं जनयति । पुत्रार्थमात्मव्यादिकां  
दृश्यते । तथैवोक्तं ब्रजेश्वरं प्रति श्रीभगवतैव—पितृरप्यधिका  
प्रीतिरात्मजेष्व्वात्मनोऽपि हि इति । भगद्विषया ममता तु स्वात्म-  
गततदोयाभिमानविशेषहेतुकैव । तदभिमानविशेषश्च तत्स्वभाव-  
विशेषहेतुक इत्युक्तम् । स च प्रथममाविर्भवति तदनन्तरमेव ममता-  
विशेष आविर्भवतीति । तस्माद् यथा तथा तत्स्वभाव एव तत्-  
प्रीतिर्मुलकारणम् । ब्रह्मन् परोद्भवे कृष्णे इयान् प्रेमा कथं  
भवेत् । योऽभूतपूर्वस्तोकेषु स्तोत्रवेद्यपि कथ्यतामिति राजप्रश्नानन्तरं

श्रीशुकदेवेन च श्रीकृष्णप्रीतौ तत्सुखभावसिद्धत्वमुक्तम् । तत्सुखभावा-  
विर्भावविशेषाविर्भूतममताविशेषेण तु केवलममताहेतुकप्रीतिमति-  
क्रम्य वैशिष्ट्यं चाभिप्रेतम् । तस्मात् सर्वथा ममतासम्बन्धेन प्रीतिर्वै-  
शिष्ट्यमेव भवतीति सिद्धम् । भगवत्सम्बन्धेनात्मन्यपि तेषां प्रीति-  
र्जायते । तथैवाहुः—सुदुस्तरान्नः खान् पाहि कालाग्नेः सुहृदः प्रभो ।  
न शक्नुमस्त्वच्चरणं संत्यक्तुमकुतोभयम् ॥ ८४ ॥

टीका च—न सृष्ट्योर्विभीमः किन्तु त्वच्चरणवियोगादित्याहुः न  
शक्नुम इतीत्येषा । न च त्वच्चरणं निजवियोगभयं न दूरीकर्तुमर्हती-  
त्याहुः, अकुतोभयमिति, यद्वा तव चरणसन्निधाने सत्यस्माकं सर्व-  
मेव सुखाय कल्पते अन्यदा तु दुःखायैवेत्याहुः, न विद्यते कुतश्चिद्व्यं-  
येनेति ॥ १० ॥ १ ॥ श्रीब्रजौकसः श्रीभगवन्तम् ॥ ८४ ॥

तथा तत्प्रीतेरेव तत्तदभिमानित्वमाह, एष वै भगवान् साक्षा-  
दित्यादौ, यं मन्यसे मातुलेयं प्रियं मित्रं सुहृत्तमम् । अकारोः सवि-  
दूतं सौहृदादथ सारथिम् ॥ सर्वात्मनः समदृशो ह्यद्वयस्यानहङ्करो ।  
तत्कृतं मतिवैषम्यं निरवद्यस्य न क्वचित् ॥ तथाप्येकान्तभक्तेषु एव  
भूपानुकम्पितम् । यन्त्रेऽसूक्ष्मजतः साक्षात् कृष्णो दर्शनमागतः ॥ ८५ ॥

सौहृदात् तादृशप्रेम्न एव हेतोः यं मातुलेयं मन्यसे प्रियं प्रीति-  
विषयं मित्रं प्रीतिकर्तारं सुहृत्तमम् उपकारानपेक्षोपकारकं च  
मन्यसे, अथ सारथिं सारथिमपीत्यर्थः, स एष साक्षाद्भगवानित्या-  
दिकः पूर्वेणान्वयः । ननु भवतु प्रीतिविशेषाणामस्माकं तस्मिन्सुखा-  
मतिस्तस्य सर्वेषां परमात्मनस्तस्मादेव समदृशः परमात्मत्वादेव सर्वेषां  
तच्छक्तिवैभवरूपाणामात्मनां तदनन्यत्वादद्वयस्य तस्मादेव मातुलेये  
ऽहमित्याद्यभिमानशून्यस्य तथा निर्दोषस्य च कथमहमस्य मातुलेये  
न त्वमुष्येत्यादिरूपं मातुलेयत्वादिकृतं मतिवैषम्यं स्यादित्यादिपूर्व-  
पक्षोदङ्कनपूर्वकं सिद्धान्तयति, सर्वात्मन इत्यादिद्वाभ्याम् । यद्यपि  
तादृशस्य तन्न संभवति, तथापि हे भूप, एकान्तभक्तेषु युष्माकं



अथुकस्यां पश्य, येषां भक्तिविशेषेण परवशः सन्नसावपि तथा  
तथात्मानं वाढमेवाभिमन्यत इत्यर्थः । यः खलु शरीरस्यापि सम्बन्ध-  
हेतुः सोऽभिमान एव हि सम्बन्धहेतुर्मुख्यः, न शरीरम् । सति  
त्वाविर्भावादिना शरीरसम्बन्धेऽपि तस्य मातुलेयत्वादिकं सुतरा-  
मेव सिध्यतीति तात्पर्यम् । तत्र हेतुगर्भो दृष्टान्तः, वन्देऽसूनिति ।  
यस्मात् युष्मत्सम्बन्धादेव हेतोः । तदेवं परमोपादेयत्वज्ञानादेव  
तत्सम्बन्धात्मक एव श्रीभगवानुत्क्रान्तावपि मुहुरेव निजालम्बनी-  
कृतः—विजयसखे रतिरस्तु मेऽनवद्येति पार्थसखे रतिर्ममास्त्विति  
विजयरथकुटुम्ब इत्यारभ्य भगवति रतिरस्तु मे मुमूर्षोरिति च ॥१॥८॥  
भीष्मः श्रीयुधिष्ठिरम् ॥ ८५ ॥

तमेवाभिमानममताभ्यां प्रीतेरतिशयं दर्शयति—राजन् पति-  
गुरुरलं भवतां यदूनां दैवं प्रियः कुलपतिः क्व च किङ्करो वः ।  
अस्त्वेवमङ्ग भजतां भगवान् मुकुन्दो मुक्तिं ददाति कर्हिचित् स न  
भक्तियोगम् ॥ ८६ ॥

यस्यामेव कवय इत्यादिप्राक्तनगद्ये मुक्त्यधिकतया सामान्या  
प्रीतिलक्षणभक्तिरुक्ता । अत्र तु हे राजन् भवता यदूनामपि पत्यादि-  
रूपो भगवान्, एवं नाम दूरेऽस्तु श्रीभगवतस्त्वादृशत्वप्रापकस्य  
प्रेमविशेषस्यास्य वार्त्ता, सर्वेषामपि दूरे स्थितेत्यर्थः, यतोऽन्येषां  
नित्यं भजतामपि मुकुन्दोऽसौ मुक्तिमेव ददाति न तु भक्तियोगं  
पूर्वोक्तमहिमप्रीतिसामान्यमपीति पतित्वादिभावमभ्यां परम-  
वैशिष्ट्यमुक्तम् । अतस्तेष्वेव यत्किञ्चिद्रूपत्वमपि श्रीब्रह्मणा प्रार्थि-  
तं, तदस्तु मे नाथ स भूरिभाग इत्यादिना ॥५॥६॥ श्रीशुकः ॥ ८६ ॥

अथ परिकराणामपि भावेषु तारतम्यं विवेचनीयं, येषां भगवत्तै-  
वोपजोव्या । तत्र भगवत्ता तावत् सामान्यतो द्विविधैव ; परमैश्वर्य-  
रूपा परममाधुर्यरूपा चेति । ऐश्वर्यं प्रभुता । माधुर्यं नाम च शील-  
गुणरूपवयोलीलानां सम्बन्धविशेषाणाञ्च मनोहरत्वम् । परमद्वं

चासमोर्द्ध्वम् । अथ भक्तादिचतुर्विधाः परिकरा अपि द्विविधाः ; पर-  
मैश्वर्यानुभवप्रधानाः परममाधुर्यानुभवप्रधानाश्च । तत्रैश्वर्यमात्रस्य  
साध्वससम्भ्रमगौरवबुद्धिजनकत्वं, माधुर्यमात्रस्य प्रीतिजनकत्वमिति  
सर्वानुभवसिद्धमेव । ततस्तत्रैश्वर्यमाधुर्ययोः परमत्वमिति ताभ्यां  
यथासंख्यं साध्वसादीनां प्रीतेश्च परमत्वमेव स्यात् । अतएव देवकी  
वसुदेवश्च विज्ञाय जगदीश्वरौ । वातसंवन्दनौ पुत्रौ सस्रजाते न  
शङ्कितौ । पितराबुपलब्धार्थौ विदित्वा पुरुषोत्तमः । माभूदिति  
निजां मायां ततान जनमोहिनीम् । उवाच पितरावेत्य सायजः  
सात्वतर्षभः । प्रश्नयावनतः प्रीणन्नम्ब तातेति सादरम् । इत्याद्यन्-  
न्तरम्, इति मायामनुष्यस्य हरेर्विश्वात्मनो गिरा । मोहिताव-  
मारोप्य परिष्वज्यापतुर्मुदम् । सिञ्चन्तावशुधाराभिः स्नेहपाथेन  
चावृतौ । न किञ्चिद्रूचतू राजन् वाष्पकण्ठी विमोहितौ ॥ ८७ ॥

उपलब्धो ज्ञातो जगदीश्वत्त्वलक्षणोऽर्थो याभ्यां तथाभूतौ ज्ञाता ।  
माभूदिति समारूढपितृत्वपदवीकत्वेन ज्ञानिभक्तजनकेवलभक्त-  
जनादिदुर्लभपरमप्रेमैकयोग्ययोस्तयोस्तदाच्छादकं तज्ज्ञानं न भव-  
त्विति निजां मायाभावरणशक्तिं निजजगदीश्वरत्वाच्छादनाय ततान  
विस्तारितवान् । तदनन्तरं निजतादृशप्रेमपोषकं माधुर्यमेव  
व्यञ्जितवानित्याह उवाचेत्यादि । अथवा माया दम्भे कृपायाश्चेति  
विश्वप्रकाशात् निजां स्वविषयां कृपां तदालिकां दातृत्वाभ्यां प्रीतिं  
तयोस्ततान आविर्भावितवान् । किदृशीं, या निजमाधुर्येण सर्व-  
मेव जनं मोहयति । कथं ततानेत्याशङ्क्य निजैश्वर्याच्छादकनिज-  
माधुर्यप्रकाशेनेत्याह उवाचेति । अथवा : माया वयुनं ज्ञानमिति  
निघण्टुदृष्ट्या निजां तादृशप्रेमजनकत्वेनान्तरङ्गां मायां निज-  
माधुर्यज्ञानं ततान । तत्प्रकारमाह उवाचेति । मायामनुष्यस्य  
अशेषविद्याप्रचुरस्य नराकृतिपरब्रह्मण इति ॥ १० ॥ ४५ ॥ श्रीशुकः ॥ ८८ ॥  
तदेवं पारमैश्वर्यस्य भक्तौ यत् क्वचिदुद्दीपनत्वं, तत्तु संस्रमौ



त्वादितदवयवस्यैव । तत्राप्यवयविनि प्रौढ्यंशे तु माधुर्यस्यैवो-  
द्दीपनत्वम् । उभयसमाहारस्य धुनः परमेश्वरभक्तिजनकत्वमिति  
विवेक्यम् । तदेवं माधुर्यस्यैव प्रीतिजनकत्वे स्थिते तदनुभवश्च  
श्रीमन्नोकुलस्य स्वभावसिद्धः । आगन्तुकः स्वस्वैश्वर्यानुभवः । तथैव  
श्रीगोवर्द्धणोद्धारणान्तरे, एवंविधानि कर्माणि गोपाः कृष्णस्य  
वीक्ष्यते । अतद्वीर्यविदः प्रोचुः समभेत्य सुविस्मिता इत्याद्यध्याये,  
दुःखजघानुरागोऽस्मिन् सर्वेषां नो ब्रजौकसाम् । नन्द ते तनयेऽ-  
स्मासु तस्याप्यौत्पत्तिकः कथमिति श्रीगोपगणप्रभे, श्रीब्रजेश्वरेण च  
तदैश्वर्यमाप्तवाक्यद्वारैव तेषां समाधानायोक्तं, माधुर्यन्तु स्वानुभव-  
सिद्धत्वेन व्यञ्जितम् । यथाह—अयतां मे वचो गोपा व्येतु शङ्का च  
बोर्भके । एतं कुमारमुद्दिश्य गर्गो मे यदुवाच हेत्यादि । इत्यहं मां  
समादिश्य गर्गो च स्वगृहं गते । मन्ये नारायणस्यांशं कृष्णमक्तिष्ट-  
कारिणमित्यन्तम् ॥ ८८ ॥

अथ गर्गो मां यदुवाच हेति शब्दद्वारा परोक्षं ज्ञानमुक्तम् । तत्रापि  
मन्य इति विलर्क एव । अर्भककुमारशब्दप्रयोगस्तु बालभावमय-  
माधुर्ये स्वस्वभावानुभवस्य सूचक इत्यवगम्यते ॥ १० ॥ २६ ॥ श्रीब्रजे-  
श्वरः ॥ ८८ ॥

तथा न चैवं तेषामज्ञानञ्च वक्तव्यम् । माधुर्यज्ञानेनैव परम-  
भगवत्ताज्ञानसङ्गावात् । यत एव तेषामन्यत्वानावेशः । यदेव  
स्वस्वात्मारामाणामपि मोदनम् । न च सर्वापि भगवत्ता सर्वेणोपा-  
स्यते अनुभूयते वा । अपि तु स्वस्वाधिकारप्राप्तैव । अनन्तत्वादनुप-  
युक्तत्वाच्च । अतएव वेदान्तेऽपि गुणोपासनावाक्येषु तत्तद्विद्यायां  
गुणसमाहारः पृथक् पृथगेव सूचकारेण व्यवस्थापितः । तथैवो-  
क्तम्—यस्य यस्य हि यः कामस्तस्य तस्य श्रुपासनम् । तादृशानां  
गुणानाञ्च समाहारं प्रकल्पयेदिति । तथा मत्तानामशनिरित्यादौ च  
उकाचूर्णिका, तत्र च शृङ्गारादिरसकदम्बमूर्तिर्भगवांस्तत्तदभिप्राया-

नुसारेण वभौ न साकल्येन सर्वेषामित्याहेत्येषा । अत्र परमतत्त्व-  
तया जानतामपि न सम्यग्ज्ञानमित्यायातम् । युक्तचेदं तत्तन्माधुर्य-  
विशेषानुभवात् । माधुर्यानुभविनां भक्तानान्तु यस्यास्ति भक्ति-  
र्भगवत्किञ्चना सर्वैर्गुणैस्तत्र समासते सुरा इत्यादिन्यायेनानादृत-  
मपि सर्वं ज्ञानं समयप्रतीक्षकमेव स्यात् । पूर्वत्रैव पद्ये तेषां परम-  
विद्वत्तामभिप्रैति । यथा—मल्लानामशनिर्दृष्टां नरवरः क्षीणां सरो  
मूर्त्तिमान् गोपानां खजनोऽसतां क्षितिभुजां शास्ता स्वपित्रोः  
शिषुः । मृत्युर्भोजपतेर्विराड्विदुषां तत्त्वं परं योगिनां दृष्टीनां पर-  
देवतेति विदितो रङ्गं गतः साग्रजः ॥ ६६ ॥

अत्र खलु पद्ये त्रिविधा जना उक्ताः ; प्रतिकूलज्ञाना मूढा विद्वांसश्च ।  
तत्र निरुपाधिपरमप्रेमास्यदस्वभावे तस्मिन् विरोधलिङ्गेन मल्लानां  
कंसपक्षीयासत्क्षितिभुजां कंसस्य च प्रतिकूलज्ञानत्वं बोध्यते ।  
विराड्विदुषामिति पृथगुपादानेन विराड् ज्ञानिनामेव मूढत्वम् ।  
पारिशेष्यप्रमाणेनान्येषान्तु विद्वत्तैव । तत्र विराट्त्वं नाम विराडं-  
भौतिकदेहत्वं यत्किञ्चिन्नरदारकत्वमित्यर्थः । अतस्तत्र मूढता ।  
ते च भगवदुयाज्यामश्रद्धानैर्याज्ञिकविप्रैः सदृशाः । केचित् तद-  
ज्ञातारो न हेष्टारो न च प्रीयमाणाः । अत्र तेषां भौतिकत्व-  
स्फूर्तौ भक्तानां जुगुप्सा जायत इति वीभत्सरसञ्च भगवता पोष्यते ।  
नरवरत्वे तु तन्माधुर्यप्रभावयोरंशेनैव नरेषु तस्य श्रेष्ठत्वमनुभूत-  
मिति तदनुभवसङ्गावात् साधारणनृणामपि विद्वत्ता । अतएव च  
सामान्यभक्ताः । यथैव तेषां प्रीतिर्वर्णिता—निरी तावुत्तम-  
पूरुषौ जना मञ्चस्थिता नागरराष्ट्रिका नृप । प्रहर्षवेगोत्कलितेक्षणा-  
नना इत्यादिना । एतेषां प्रजात्वेऽपि प्रायस्तदानीमजातममत्वात्  
पात्न्यान्तः प्रवेशः । अत्रैवं तेषामपि विद्वत्तायामन्येषां सुतरामिव  
सा । तत्रापि किमुत श्रीगोपानाम् । तथाहि तत्र नृणां सामान्य-  
भक्तानां योगिनां तल्लीलादिदृष्टागताकाशादिस्थितचतुःसनप्रभृति-



प्रानिभक्तानाञ्च समत्वसूचकपदविन्यासो न कृतः । तथा तद्वलावल-  
वदयुद्धं समेताः सर्वयोषितः । ऊर्ध्वः परस्परं राजन् सानुकम्पा वरु-  
षश्च इत्यादौ क्व वज्रसारसर्वाङ्गावित्यादितद्वाक्योदाहृतानुकम्पामय-  
परमप्रीतिविकाराणां नानाभावस्त्रीणां मध्ये स्मरत्वेन विदितकृष्णानां  
गोप्यस्तपः किमचरन्नित्यादिगिरां स्त्रीविशेषाणां कान्तभावाख्यप्रीते-  
र्लोकप्रसिद्धस्मरेणापि मिश्रत्वेन श्रीव्रजदेवीवच्छुद्धत्वाभावः । तत्काल-  
दृष्टत्वेन समत्वाभावश्चागतश्च । वृष्णिपितृगोपानां तु तत्तच्छब्दैर्ममता-  
विशेषः सूचितः । तस्मादेतेष्वेव परममाधुर्य्यानुभवेषूत्तमत्वं मतम् ।  
अत्र च गोपानां स्वजनो वृष्णीनां परदेवतेत्यनेन श्रीगोपानां बान्धव-  
भावापादकमाधुर्य्यज्ञानं स्वाभाविकं वृष्णीनान्तु परदेवताभावापाद-  
कैश्चर्य्यज्ञानं स्वाभाविकमित्यङ्गीकृतम् । सम्बन्धाद्वृष्ण्य इति तु  
तथा गौणस्यापि बन्धुभावस्य तदनुगतौ स्वतः प्राबल्यापेक्षयोक्तम् ।  
किञ्च तेषु यथा कंसादयः प्रतिकूलज्ञाना वृष्णाग्रधमाः, तथैवा-  
विद्वांसः शतधन्वप्रभृतयः सन्ति । तदपेक्षयैव न यं विदन्त्यमी भूपा  
एकारामाश्च सात्त्वता इत्यादिकं ज्ञेयम् । अत उत्तमवृष्णितया सामा-  
न्यतो लब्धमैश्वर्य्यज्ञानमुत्तममेव श्रीवासुदेवदेवक्योः सम्मतम् । ततः  
तत्संसृष्टत्वे ऽपि लोलाविशेषवशादेव पित्तोः शिशुरित्यनेन माधुर्य्यज्ञानं  
ब्रज्यते । अतो गौणत्वादेव, नातिचित्रमिदं विप्रा वसुदेवो वुभुत्-  
सया । कृष्णं मत्वाभक्तं यन्नः पृच्छति श्रेय आत्मन इत्यादौ  
श्रीनारदेन तन्नानुमोदितम् । राज्ञा तु स्वाभाविकत्वात् श्रीव्रजेश्वर-  
योस्तदनुमोदितं, नन्दः किमकरोद्ब्रह्मन्नित्यादौ । तयो-  
रैश्वर्य्यज्ञानस्य स्वाभाविकत्वञ्च जन्मक्षणमारभ्य तादृशस्तुत्यादौ प्रसि-  
द्धम् । अतएव पितरावुपलब्धार्थौ विदित्वेत्यत्र टोकाकारैरपि तयो-  
रैश्वर्य्यज्ञानं सिद्धमेव, पुत्रतया प्रेम तु दुर्लभमित्युक्तम् । तथा श्रीगो-  
पानां स्वजनत्वं सामान्यतो निर्दिष्टम् । तच्च कंसादिवन्न व्रजे  
क्वचिदपि जने व्यभिचरति । आबालवृद्धवनिता सर्वेऽङ्ग पशुवृत्तयः ।

निर्जग्मुर्गोकुलादौनाः कृष्णदर्शनलालसा इत्यादिदर्शनात् । तदेवं  
सति स्वयमेव गोपराजे कदाप्यव्यभिचारिवात्सल्ये वैशिष्ट्यमाया-  
तमिति तस्यापि विश्वरिति किं वक्तव्यमिति भावः ॥ १० ॥ ४६ ॥  
श्रीशुकः ॥ ८८ ॥

तदेवं परममाधुर्यातिशयानुभवस्वभावत्वेन परमज्ञानित्वमेव  
श्रीगोपालानामङ्गीकृतम् । अतएव दृष्टचतुर्भुजाद्यनन्ततदाविर्भा-  
नापि ब्रह्मणा तेषामालम्बनं रूपमेव निजालम्बनीकृतम्—नौमीष  
तेऽभवपुष्प इत्यादिनाः । तेषामपि यत्स्वभावत्वेन सकलप्रीतिजाति-  
चूडामणिरूपा परा प्रीतिः स्वभावत एवोदयते । यत्स्वभावत्वेनैव  
चागन्तुकादन्यज्ञानात् नासौ प्रीतिर्व्यभिचरति । प्रत्युत तदेव तिर-  
स्कारोति । तेनान्तरायप्राये वर्द्धते च । विषयिणां विषयप्रीतिरिव । यतो  
विषयिणां विषयेषु सदोषत्वे श्रुते दृष्टेऽपि रागप्राप्तगुणवत्स्वबुद्धिः प्रवला  
दृश्यते । तथैवोक्तं या प्रीतिरिविवेकानामिति । अत्र च श्रीसङ्कर्षणं प्रति  
श्रीमन्नन्दयशोदावचनं—चिरं नः पाहि दाशार्हं सानुजो जगदीश्वर ।  
इत्यारोप्याङ्गमालिङ्ग्य नेत्रैः सिषिचतुर्जलैरिव्यादि । येन वसुदेवपुत्रत्वे  
क्षत्रियत्वे परमेश्वरत्वे च व्यक्ते श्रीबलदेवस्यापि तत्पुत्रोचितभावो  
नान्यथा जातः । यथा तत्पूर्वमुक्तम्—बलभद्रः कुरुश्रेष्ठ भगवान्पु-  
मास्थितः । सुहृद्दिदृक्षुर्गुत्काण्डः प्रययौ नन्दगोकुलम् । परिष्वक्तवि-  
रोत्काण्डे गोपैर्गोपीभिरेव च । रामोऽभिवाद्य पितरावाशौर्भिरभि-  
नन्दित इति । परमैश्वर्यादिज्ञानस्वभावानामपि प्रीतिप्राबल्यसमये  
तत्तिरस्कारो दृश्यते । यथा श्रीदेवहृत्याः—वनं प्रव्रजितं पत्न्यावपत्य-  
विरहातुरा । ज्ञाततत्त्वाप्यभून्नष्टे दल्ये गौरिव वत्सलेति । श्रीदेवकी  
देव्याः—समुद्दिजे भवद्वेतोः कंसादहमधीरधीरिति । श्रीयुधिष्ठिरस्य—  
अजातशत्रुः पृतनां गोपीधाय मधुक्षिपः । परेभ्यः शङ्कितः स्नेहात्  
प्रायुङ्क्त चतुरङ्गिनीमिति । इदञ्च तस्य प्रशंसार्थमेवोक्तम्—अथ दूरा-  
गतान् शौरिः कौरवान् विरहातुरान् । संनिवर्त्य दृढकिम्बान्



प्रायात् स्व नगरीं प्रियैरित्युक्तवाक्येऽपि तादृगभिप्रायात् ।  
 तथा श्रीसङ्कर्षणस्य च—श्रुत्वैतद्भगवन् रामो विपक्षीयगृपोद्यमम् ।  
 कृष्णं चैकं गतं हर्तुं कन्यां कलहशङ्कितः । वलेन सहता सार्धं  
 आदस्नेहपरिप्लुतः । त्वरितः कुण्डिनं प्रायाद् गजाश्वरथपत्तिभिरिति ।  
 भगवान् सर्वज्ञोऽप्येत्यर्थः । अतएव, कृष्णं महावक्त्रस्तं दृष्ट्वा रामा-  
 दयोऽर्भका इत्यादिकमपि । तदेवं माधुर्यज्ञानस्यैव बलवत्सुख-  
 मयत्वे स्थिते तस्मिंश्च श्रीगोपानामिव स्वाभाविकतया लब्धे ब्रह्मत्वे-  
 श्वरत्वानुभवमतिक्रम्य तेषामिव भाग्येन श्रीशुकदेवोऽपि युक्तमेव चमत्-  
 कृतमवाप । इत्थं सतां ब्रह्मसुखानुभूत्येत्यादौ, नेमं विरिञ्चो न भव  
 इत्यादौ, नायं सुखाप इत्यादिकस्य गोपिकासुत इत्यत्र । नायं  
 त्रियोऽङ्ग इत्यादौ च । क्वचिच्च तादृशस्वभावेषु तेष्वैश्वर्यप्रकटनमपि  
 विस्मयद्वारा माधुर्यज्ञानमेव पुष्पाति । अस्माकं पुत्रादिरूपोऽयं कथ-  
 मीदृशक्रियावानिति । तथा, नन्दादयस्तु तं दृष्ट्वा परमानन्दनिर्वृताः ।  
 कृष्णश्च तत्र छन्दोभिस्तूयमानं सुविस्मिता इत्यादि । तदेवं शुद्धत्वा-  
 श्रीगोकुलवालिनामेव प्रीतिः प्रशस्ता । यथोक्तम्—एषां घोष-  
 निवासिनामुत भवानित्यादि । यत्रैव पशूनामपि परमः स्नेहो दृश्यते ।  
 यथा कालीयङ्गदावगाहे, गावो वृषा वत्सतर्क्यः क्रान्दमानाः सुदु-  
 खिताः । कृष्णे न्यस्ते क्षणा भीता रुदन्त इव तस्थिरे इति । तथा  
 तत उत्थाने, नरा गावो वृषा वत्सा लेभिरे परमां मुदमिति । तथा  
 सावराणामपि तत्रैव, कृष्णं समेत्य लब्धेहा आसन् शुष्का नगा  
 अपीति । अतएव श्रीब्रह्मणापि प्रार्थितम्—तद्भूरिभाग्यमिह जन्म  
 किमप्यटव्यां यज्ञोकुलेऽपि कतमाङ्घ्रिरजोऽभिषेकमिति । तदेवं  
 परममाधुर्यैकज्ञाननिधौ श्रीमति गोकुलेऽपि अनुगता बान्धवाच्चेति  
 विविधानां तत्प्रियाणां मध्ये समताविशेषधारिजादन्त्यानां महानेवो-  
 ल्लसः । यथोक्तम्—अहो भाग्यमहो भाग्यमित्यादिना । अत्र ब्रजौ-  
 कसां कनिष्ठेष्वपि तेन मित्रतया स्वीकार इति यदुच्यते तत् खलु

मित्रतायाः प्रशंसामेवावहतीति । अथ तेष्वपि सखीनां तावदुत्कर्ष-  
माह—इत्थं सतां ब्रह्मसुखानुभूत्या दास्यं गतानां परदैवतेन । माया-  
श्रितानां नवदारकेण सार्धं विजङ्गुः कृतपुण्यपुञ्जाः ॥ १०० ॥

सतां ज्ञानिनां ब्रह्मत्वेन स्फुरंस्तावद्विरलप्रचारः । दास्यं गतानां  
मुक्तानामपि सिद्धानां नारायणपरायणः सुदुर्लभः प्रशान्तात्मा कोटिष्वपि  
महामुने इत्यनुसारेण परदैवतत्वेन स्फुरंस्ततोऽपि विरलप्रचारः ।  
मायाश्रितानान्तु ज्ञानभक्तिमैत्रीहीनानां चिदेकरूपत्वेन न स्फुरति न  
च परमेश्वरत्वेन न च प्रेमास्पदत्वेन । ततस्तदीयासाधारणतास्फूर्तिं  
योग्यताश्रयाभावात्, अवजानन्ति मां भूढा मानुषीं तनुमाश्रित-  
मित्युक्तदिशा, यत्किञ्चिन्नृवालत्वेन स्फुरन्, नाहं प्रकाशः सर्वस्य योग-  
मायासमावृत इति न्यायेन अलभ्य एवेति पादत्रयेण तस्योदयमात्र-  
दौर्लभ्यं विवक्षितम् । ततश्चैवंभूतो योऽसुलभस्फूर्तिः श्रीकृष्णस्तेन समं  
साक्षादेव प्रेमभूमिकोत्कर्षमधिरूढेन परमसख्येनापि विजङ्गुति  
श्रीशुकदेवस्य चमत्कारः । अथवा सोऽयमहो तदानीं विषूचीनया कृपया  
मायाश्रितानां साधारणजनानामपि दर्शितसर्वाकारातिक्रमिमाह-  
रमेन साक्षान्नराकृतिपरब्रह्मत्वेन स्फुरंस्ततोऽपि विरलप्रचारः । तत-  
श्चैवं दुर्लभे दुर्लभतरे दुर्लभतमेऽपि तथा तथा लब्धे बन्धुभावस्तु तेनै-  
व लब्धः । सखायस्तु तथाभूतेन तेन सार्धं बन्धुभावोत्कर्षरूपेण सख्येन  
विजङ्गुरित्यतस्त एव कृतपुण्यपुञ्जाः श्रीभगवत्पारितोषिकानेकसत्-  
कर्मकारिवृन्देषु परमश्रेष्ठा इत्यर्थः । अतएव बान्धवान्तरेषु नेष्ट्यं  
सख्यमस्तीति तेषांऽपि माहात्म्यमायातम् । अतएव किमेषां सखीनां  
साक्षात्तेन समं प्रणयलक्षणहार्दविशेषेण विहरतां भाग्यं वर्णनीयम् ।  
ये साधारणा अपि ब्रजवासिनस्तोषामप्यास्तां तत्तदन्यज्ञायम् । त-  
श्चनमात्रभाग्यमपि परेषां महामुनीनां परमदुर्लभमेवेत्यभिप्रायेण य-  
थापाशुर्बहुजन्मज्जच्छत इत्यनन्तरपद्यमपि व्याकृत्यैतदेव सखीनां  
महाभाग्यवर्णनं पोषणीयम् । अतएवाक्रूरेण तथावरूढ इत्यत्र नमस-



प्राभ्याश्च सखीन् वनौकस इति च उक्तम् । तदेतत्तावदस्तु । येषु  
सखीषु वत्सेष्वपि ब्रह्मणा हृतेषु अन्धान् सृज्यांस्तुल्यान् दृष्ट्वा स्वय-  
मेवेतत्तया वभूव । तेष्वपि परितोषमप्राप्य तान् सखीनेवानिनायेत्य-  
धनुसन्धेयम् ॥ १० ॥ १२ ॥ श्रीशुकः ॥ १०० ॥

अथ तेभ्योऽपि श्रीपित्रोरुक्तम्—ततो भक्तिर्भगवति पुत्रीभूतै  
जनार्दने । दम्पत्योर्नितरासाक्षीन्नोपगोपीषु भारतेत्यनेन । भक्तिः  
प्रेम । नितरां स्नेहरागपराकाशभावरूढत्वात् । गोपाः सर्वे गोप्यस्तत्-  
प्रेमसौवर्गवर्जिताः ; वक्ष्यमाणानुरोधात् । अथ सर्वेभ्योऽपि मुनिगण-  
पुण्यस्तया सर्वतोऽपि प्रेमप्रणयमानरागवैशिष्ट्यपुष्ट्या विशेषतोऽनुराग-  
महाभावसम्पत्तिधारिण्या स्वप्रीत्या वशीकृतकृष्णानां श्रीव्रजदेवीनां  
त्वसमोर्द्धमेव तच्चैभवम् । एतत्क्रमेणैवोद्धवस्याप्यनुज्ञापनक्रमो दृश्यते ।  
यथा—अथ गोपौरनुज्ञाप्य यशोदां नन्दमेव च । गोपानामन्ध्र  
दाशार्हो यास्यद्भारुह्ये रयम् ॥ १०१ ॥

सष्टम् ॥ १० ॥ ४ ॥ श्रीशुकः ॥ १०१ ॥

अतएव सर्वमपि गोकुलमतिक्रम्य, दृष्ट्वैवमादि गोपीनां कृष्णा-  
वेशात्मविकृतवम् । उद्धवः परमप्रीतस्तान्नमस्यन्निदं जगौ । एताः  
परं तनुभृतो भुवि गोपबन्धो गोविन्द एवमखिलात्मनि रूढभावाः ।  
बाल्छन्ति यद्भवभियो मुनयो वयञ्च किं ब्रह्मजन्मभिरनन्तकथा-  
रसस्य ॥ १०२ ॥

परं केवलमेतास्तनुभृतः सफलजन्मानः । अतोऽखिलात्मनि पर-  
मात्मत्वेन सर्वेभ्योऽपि दुर्लभस्फूर्तिमात्रे स्वसन्निधौ तु गोविन्दे साक्षात्  
श्रीगोकुलेन्द्रतया विराजमाने एवम् ईदृशभावविशेषमाधुर्येण रूढ-  
भावाः उद्भूतमहाभावा जाताः । यदेव महाभावतात्पर्यान्तर्गत-  
समर्थं भावविशेषमाधुर्यं यदि यदृच्छ्या वर्णनद्वारा कर्णगोचरं स्यात्  
तदा स्वस्वभावं परित्यज्य यत् यं भावं प्रेम्णः पराकाष्ठेयमित्यनु-  
भावमहिमद्वारा वितर्क्य भवभियो मुमुक्षवो मुनयो मुक्ता अपि

वाञ्छन्ति । वयं भक्तविशेषा अपि वाञ्छाम एव, न तु ते सर्वे वयं प्राप्नुमः । एतासां भिवाक्षाकं<sup>१</sup> तन्माधुर्यविशेषास्वादयोग्यत्वाभावादिति भावः । तत्र तदवाञ्छकं निन्दति । अनन्तस्यानन्तलौचस्य श्रीकृष्णस्य कथासु कथामात्रेषु किमुत ईदृशीषु कथासु अरसो रसाभावो यस्य तस्यासंख्यैर्विरिञ्चिजसभिरपि किं, न किञ्चिदप्युत्तरं । ननु ते मुक्ता मुमुक्षवश्च तत्तद्भावेन शास्त्रप्रशस्ता एव । भक्तास्त्वतितमाम् । तर्हि तद्विधानां कथमन्यत्र वाञ्छा, तत्राह, कोमाः क्षियो वनचरीर्व्यभिचारदुष्टाः कृष्णे क्वचैष परमात्मनि रूढभावाः । नन्वीजरोऽनुभजतोऽविदुषोऽपि साक्षाच्छ्रेयस्तनोत्यगदराज इवोपयुक्तः ॥१०३॥

तत्र तासु श्रीमदुद्धवस्योपक्रमोपसंहारादिषु महाभक्तेरेव सृष्टत्वात् तासां श्रीकृष्णभजने व्यभिचारित्वस्य सुतरां तद्दोषस्य च रासान्ते गोपीनां तत्पतीनाञ्च सर्वेषामपि देहिनाम् योऽन्तश्चरति सोऽध्यक्ष एष क्रीडनदेहभाक् इत्यादिना निराकृतत्वात् स्वयमेवाधुनापि परमात्मनोति तस्यैव सूच्यमानत्वात् दुर्धियां मते वा तासां व्यभिचारशीलत्वस्य तु आर्य्यपथं हित्वेति प्राप्तस्यैव परित्यागोपपत्तेः स्वयमेव निराक्रियमात्वादन्यथार्थस्याप्रस्ताव्यत्वमिति वक्ष्यमाण एवार्थः समञ्जसः । यथा—इमा वनचर्य्यः वृन्दावनविहारिण्यः क्षियः कृष्णे तद्रूपे आश्रये क्वांवा भूमिकामधिष्ठत्य वर्त्तन्ते । तथा व्यभिचारदुष्टा एतादृशभावोत्कर्षाभावेन यो व्यभिचारो गाढतदासक्त्यभावस्तेन दुष्टा अन्ये भवभी-प्रभृतयो वयं वा तस्मिन् क्व कां भूमिकामधिष्ठत्य वर्त्तामहे । ततो महदेवान्तरमिति भावः । कथम् । एष श्रीगोपवधू<sup>२</sup>तासु दृश्यमान परमात्मनि सर्वेषामेव भजनीयत्वेन सृष्ट्वाऽप्यदे परमेश्वरे रूढभावा उद्भूतमहाभावः समुज्ज्वलते न त्वस्मात्स्विति । तर्हि ताभिरनुभूयमानस्य तादृशभावजनकस्य श्रीकृष्णगुणविशेषस्यानभिज्ञा यूयं कथं तद्वाञ्छयापि तत् प्राप्स्यथ, तत्राह, नन्विति । अविदुषोऽपि । तत्र समं<sup>३</sup> अकस्मात् स्वयमतः प्रस्थापितस्य दृष्टान्तत्वमिति भावः । यथोक्तं स्वयं



मेव—विरहेण महाभागा महान् मेऽनुग्रहः कृत इति । अथवा पूर्व-  
मेवार्थं तद्रसविमुखीनां महापतिव्रतानामपि निन्दया द्रढयति, केमा  
इति । इमाः श्रीवृन्दावनविहारिण्यः श्रीकृष्णप्रेयस्यः स्त्रियः क्व ।  
अकारप्रक्षेपेण याश्चावनचर्यस्तद्वनविहारिणीभ्यस्ताभ्यो भिन्नाः अथच  
स्त्रियो व्रतैस्त्वामित्यादि केतुमालवर्षवर्णनस्थितलक्ष्मीवचनरीत्या  
परमात्मनि स्वतः सर्वपतौ श्रीकृष्णे वैमुख्येन व्यभिचारदुष्टाः स्त्रियः  
क्व । महदेवान्तरमिति भावः । यतश्चेतास्त्रेष सर्वपुरुषार्थशिरोमणि-  
रूपो रुढभावो दृश्यते न तु तास्त्रिव तल्लेशस्याप्यभाव इति । एवं  
परमप्रेमवतीष्वासु तस्य सौहृदमपि परमकाष्ठापन्नं भवेत् । यतो  
भक्तमात्राणां स्वभावत एव सुहृदसावित्याह, नन्विति । किं बहुना,  
नायं श्रियोऽङ्ग उ नितान्तरतिः प्रसादः स्वर्योषितां नलिनगन्धरुचां  
कुतोऽन्याः । रासोत्सवेऽस्य भुजदण्डगृहीतकण्ठलब्धाशिषां य  
उदगाद्व्रजसुन्दरीणाम् ॥ १०४ ॥

अङ्गे तदीये श्रीवैकुण्ठनाथाख्यश्रीविग्रहविशेषे परमप्रेयसी-  
रूपायाः श्रियो या नितान्तरतिः प्रगाढः कान्तभावः तस्या अपि  
अयं एतान् प्रसादः सौख्यप्रकाशो नास्ति । यदि श्रियोऽपि नास्ति  
तदा नलिनस्य तत्रत्यदिव्यस्वर्णकमलस्येव गन्धो रुक् कान्तिश्च यासां  
तादृशीनामपि स्वर्योषितां वैकुण्ठपुराङ्गनानामन्यासां सुतरामिव  
नास्ति । ततः कुतोऽन्याः । अन्याः पुनर्दूरतोऽपि निरस्ता इत्यर्थः ।  
कासामिव कियान् प्रसादो नास्ति, तत्राह, रासेति । अस्य श्रीव्रजेन्द्र-  
नन्दनरूपस्य । यद्वाञ्छया श्रीर्ललनाचरत्तप इत्युक्तदिशा तस्या अपि  
सुहनीयस्य इत्यर्थः । ततो न केवलं विप्रलम्भ एवासामीदृशो भावो-  
त्कर्षः परन्तु सम्भोगेऽपि लब्ध्या अपि सुहणीयः । तेन मद्भिधानां  
का वार्त्ता इति भावः । भुजदण्डगृहीतकण्ठलब्धाशिषां परमावेशेन  
गृहीतकण्ठतया प्राप्तपरममनोरथानां रासोत्सवे यः यावानुदगात्  
सततं निगूढमन्तः सन्नपि प्राकट्यं प्रापेति । अपि यत्सृष्ट्वा श्रीरित्यत्र

लक्ष्मीसर्द्धामयवाक्ये ब्रजसुन्दरीणामिति सुन्दरीपदविन्यासः सौन्द-  
र्यादिकमपि तासां तद्वदधिकमिति सूचयति । तच्च युक्तं, यस्यास्ति  
भक्तिर्भगवत्प्रकिञ्चनेति न्यायेन तदुत्कर्षत उत्कर्षप्राप्तेः । अत्र  
सर्वभावशिरोमणिना कान्तभावांशेनैवोभयत्र तारतम्यं दर्शितम् । न तु  
न च सङ्कर्षणो न श्रीरित्यादाविव भक्तिजायात्वांशाभ्याम् । ततो नाद्येन  
साधारण्यं मन्तव्यम् । श्रीकृष्णलक्षणस्वयंभगवद्विषयतया विशेषा-  
न्तरं त्वस्येवेति ज्ञेयम् । तस्मादास्तां तावदासां भावच्छविलाभाभि-  
लासः । मम त्विदमेव प्रार्थनीयमित्याह—आसामहो चरणरु-  
जुषामहं स्यां वृन्दावने किमपि गुह्यमलतौषधीनाम् । या दुस्तत्रं  
स्वजनमार्थपथञ्च हित्वा भेजुर्मुकुन्दपदवीं श्रुतिभिर्विमृश्याम् ॥१०५॥

अयमर्थः—मयासां श्रीकृष्णप्रेमविशेषकविस्पर्शोऽपि न सम्भव-  
त्येव विजातीयजन्मवासनत्वात् । ततश्च साक्षाच्चरणस्पर्शोऽपि नेति  
किं व्यक्तव्यम् । यद्येवं तदासां चरणस्य यो रेणुस्तस्य स्पर्शभागधेयानां  
श्रीगुह्यमलतौषधीनां मध्ये किमपि यत्किञ्चिदनादतरूपमपि स्यामिति  
अहो इत्यभिलाषकृततद्दयार्त्तौ । कथंभूतानामित्याह या इति ।  
याः खलु कुलबधूत्वात् आपातविचारेण स्वयं दुस्तत्रं स्वजनम् आर्य-  
पथञ्च हित्वा रागातिशयेन लोकवेदमर्थ्यादामुल्लङ्घेत्यर्थः । वस्तुतस्तु  
श्रुतिभिर्विमृश्यां सर्वश्रुतिसमन्वयेन परमपुरुषार्थशिरोमणितया निषे-  
याम् ईदृशपरमप्रेमलक्षणां मुकुन्दस्य प्रस्तुतत्वात् श्रीव्रजेन्द्रनन्दन-  
रूपस्य पदवीं तदीयसंयोगानन्दपद्धतिं भेजुरिति । तदेवमार्थपथं  
त्यजाम इति तु तासां भ्रम एवेति भावः । य एव तत्संयोगानन्द-  
श्रीप्रभृतीनां परमदुर्लभ एवेति स्वयमेव व्यनक्ति । या वै श्रियार्चित-  
मजादिभिराप्तकामैर्योगेश्वरैरपि सदात्मनि रासगोष्ठ्याम् । कृष्णस्य  
तद्भगवतः प्रपदारविन्दं न्यस्तं स्तनेषु विजहुः परिरभ्य तापम् ॥१०६॥

या रासगोष्ठ्यां विराजमानस्य श्रीकृष्णस्य भगवतः परममावर्ण-  
सारभागवत्ताप्रकाशिनस्तदनिर्वचनीयमाधुर्यं प्रकटं पदारविन्दं



न्यस्तं तेन स्वयमर्पितं परिरभ्य तापं साक्षात्तदप्राप्तिहेतुकम् आधि-  
जडः । तत्तु योगीश्वरैर्भक्तियोगप्रवीणैः श्रीशुकादिभिरपि आत्मनि  
मन्यस्येवार्चितम् । यद्वाञ्छया श्रीर्ललनाचरत्तप इत्युक्तदिशा श्रियापि  
यत् प्राप्तुं मनस्येवार्चितम् । तच्च सदैवानादित एव न तु कदाचिदपि  
साक्षात्प्राप्तम् । तदश्रवणादिति भावः । एवं तासामेव साक्षान्नम-  
स्कारे कृतचित्ततया तथाविधं गायत्रेवासौ पुनरपि महामाहमस्फूर्त्ते-  
रतिदैव्यभरसङ्कुचिततया तत्राप्यात्मनोऽनधिकारितां मन्यमानस्तत्-  
पादरेणुमेव नमस्कुर्वन् तत्रापि दैन्येन तदेकवर्गसम्बन्धात् साधारण-  
व्रजस्त्रीणामेव नमस्करोति । वन्दे नन्दव्रजस्त्रीणां पादरेणुमभीक्ष्णशः ।  
यासां हरिकथोद्गीतं पुनाति भुवनत्रयम् ॥ १०७ ॥

उत्तरार्द्धेन तादृशीनामप्यासां साक्षादेव पादरेणुं वन्दे तदेत-  
दप्यहो अस्माकं भाग्यमस्त्येतदपि महद्दुःखमिति भावः । अत्रैत-  
दुक्तं भवति—एते हि यादवाः सर्वे मङ्गला एव भाविनि । सर्वदा  
मत्प्रिया देवि मत्तुल्यगुणशालिनौ इति पाञ्चकार्तिकमाहात्म्यदृष्ट-  
श्रीभागवदुवाक्यानुसारेण शय्यासनाटनालापेत्याद्यनुसारेण च यादवा  
एव तावत् स्वयं भगवतः श्रीकृष्णदेवस्य परमप्रेष्ठाः । अतः प्रादुर्भावा-  
न्तरमक्तास्तु स्वतो दूरत एव स्थिताः । अथ भक्तान्तरेषु यादवेष्वपि  
तन्तु भागवतेष्वहं त्वं मे श्रुत्यः सुहृत् सखा नोद्धवोऽखपि मयूनः न  
च सङ्कर्षणो न श्रीनैरात्मा च यथा भवानित्यादिकासङ्क्षीकृष्ण-  
वाक्यानुसारात् भक्त्यंशेन तु सर्वतोऽप्युद्धव एव श्रेयान् तस्य तु श्रीव्रज-  
देवोऽवैवं दैन्यवचनं न जातु महिषीषपीति जातान्वस्यापि  
चाक्षुषमेवेदं तासां यशोराकाचन्द्रमःसौन्दर्यमिति ॥ १० ॥ ४ ॥  
श्रीमदुद्धवः ॥ १०७ ॥

तत्र स्वेभ्यः षोडशसहस्रसंख्याभ्यः श्रीयदुदेवस्य पत्नीभ्यस्तथा-  
ष्टभ्यः षट्सहस्रीभ्यश्च तासां माहात्म्यं वदन्त्यः परमकाष्ठापन्नतया  
श्रीराधादेव्या आहुः—न वयं साध्वि साम्राज्यं स्वाराज्यं भोज्यमप्युत

वैराज्यं पारमैष्ठ्यं वा आनन्धं वा हरेः पदम् । कामयामह एतच्च  
 ओमत्पादरजःश्रियः । कुचकुङ्कुमगन्धाब्धं सुङ्घा वोढुं गदाभृतः ॥  
 व्रजस्त्रियो यद्वाञ्छन्ति पुलिन्द्यस्तृणधोरुधः । गावश्चारयतो गोपाः  
 पादस्पर्शं महात्मनः ॥ १०८ ॥

हे साध्वि साम्राज्यादिकं न कामयामहे । तत्र साम्राज्यं सर्व-  
 भौमं पदम् । स्वाराज्यम् ऐन्द्रं पदम् । भोज्यं तदुभयभाक्ताम् ।  
 भुनक्तोति भुक् तस्य भाव इति । विविधं राजत इति विराट्  
 तस्य भावो वैराज्यम् । अणिमादिसिद्धिभाक्तामित्यर्थः । पारमैष्ठ्यं  
 ब्रह्मपदम् । आनन्धं ये ते शतमित्यादिश्रुतिरीत्या मनुष्यान्-  
 मारभ्य शतगुणितत्वेन प्राजापत्यस्य गणनायाः परां काष्ठां दर्शयित्वा  
 परब्रह्मणि तु यतो वाचो निवर्तन्त इत्यनेन यदानन्दस्यानन्धं दर्शितं  
 तदपीत्यर्थः । किं बहुना, हरेः औपतेः पदं सामीप्यादिकमपि यत्  
 तदेतदपि न कामयामहे नाधीनं कर्तुमिच्छाम इत्यर्थः । तर्हि  
 किमधिकं लब्धं कामयध्वे तत्राहुः, एतस्यास्मत्पतित्वेन सर्व-  
 विज्ञातस्य गदाभृतः ओमत्पादरज एव तावन्सूङ्घा वोढुं कामयामहे ।  
 तत्रापि यत् श्रियः कुचकुङ्कुमगन्धेनाब्धं तद्गन्धेन प्राप्तसम्पद्दिशेषं  
 तत् पुनरधिकं कामयामह इत्यर्थः । ननु औपतेरेव पदं श्रीकुङ्कुम-  
 गन्धाब्धं तत् स्यादिति गम्यते । ततस्तदवबोधाय पुनर्विशिष्टतां  
 तत्राहुः, व्रजस्त्रिय इति । पूर्णाः पुलिन्द्य उरुगाय इत्यादि स्ववाक्का-  
 यनुसारेण व्रजस्यादयो यद्वाञ्छन्ति ववाञ्छु रित्यर्थः । वर्त्तमानप्रयो-  
 गेन तत्तदविच्छेद उत्प्रेक्ष्यते । अत्र पुलिन्द्यादिनिर्देशस्तु स्वेषामपि  
 तत्प्राप्तियोग्यताविवक्षया । ढण्वोरुधो दूर्वाद्याः । आसां तादृ-  
 गनुभवश्च तत्कुचकुङ्कुमसौरभवासितत्वाविच्छिन्नतत्पदप्रभावादे-  
 वेति भावः । गावो गाः । चारयतश्चारयन्तः । गोपा इत्यन्ते निर्दे-  
 शस्तु केषाञ्चित् प्रियनर्भसखादीनां तदनुमोदकारित्वेऽपि पुरुषत्वा-  
 त्त्रायोग्यताविवक्षया । अयं भावः—श्रीत्वेन प्रसिद्धायाः श्रियस्तु



कामनैव श्रूयते न तु सङ्गतिः । यद्वाञ्छया श्रीरिति नागपक्षीनां  
या वै श्रियार्चितमित्युद्धवस्याप्युक्तेः । न च रुक्मिणीत्वेन प्रसिद्धायाः  
श्रियस्तत्र सङ्गतिः कालदेशयोरन्यतन्मत्यात् । न च व्रजस्त्रीणां सख्य-  
लालसा युक्ता, नायं श्रिय इत्यादिना ततोऽपि परमाधिक्यश्रवणात् ।  
तस्माद्रुक्मिणी द्वारवत्यान्तु राधा वृन्दावने वन इति मातृस्थानुसारिण  
(मातृस्ये रुक्मिण्या सह पठिता शास्त्रदृष्ट्या तूद्देशो वामदेववर्तिनि  
न्यायरीत्या महेन्द्रेण परमेश्वर इव दुर्गयाप्यहंशोपासनाशास्त्रदृष्ट्या  
स्वामेदेनोपदिष्टा । श्रीराधा तु सर्वतः पूर्णा तल्लङ्गीः । तथा, देवी  
हृण्मयी प्रोक्ता राधिका इत्यादि बृहन्नैतमीयानुसारेण राधया  
साधवो देवो साधवेनैव राधिका इत्यादि ऋक्परिशिष्टानुसारेण  
च तामु राधात्वेन प्रसिद्धा सर्वतो विलक्षणा या श्रीर्विराजते  
तामुद्दिश्यैव तासां तदिदं वाक्यम् । यथा च, अनयाराधितो नूनं  
भगवानित्यादि । अप्येणपद्भुपगत इत्यादिद्वयञ्च । ततश्च तासां  
यथा तत्र स्पृहास्पदता तथास्माकं चेति । तदेवं तादृशप्रेमरफूर्ति-  
मयतद्गन्धाव्यतायाः संप्रत्यप्यस्मासु प्रकाशः स्यादिति दर्शितम् । न  
केवलं तादृशं तद्रज एव वाञ्छन्ति अपि तु तादृशपादस्पर्शञ्च । ततो  
वयमपि तं कामयामह इत्यर्थः । यद्वा तद्रजस एव विशेषणं पाद-  
स्पर्शमिति । तदव्यभिचारिफलत्वादभिन्नमेवेत्यर्थः । एतस्य तत्र  
कौटुम्बस्य महान् सर्वत्रत्यादपि स्वभावादुत्तम आत्मा सौन्दर्यादि-  
प्रकाशमयः स्वभावो यस्य तादृशस्य । तत्रातिशुशुभे तामिर्भगवानिति  
शेणुकोक्तेः ॥ १० ॥ १३ ॥ श्रीमहिषो द्वौपदीम् ॥ १०८ ॥

अथ तत्रैव श्रीराधादेव्याः आदिपुराणे—त्रैलोक्ये पृथिवी धन्या तत्र  
वृन्दावनं पुनः । तत्रापि गोपिकाः पार्थ तत्र राधाभिधा मम ॥ इति ।  
पात्रे कार्तिकमाहात्म्ये—यथा राधा प्रिया विष्णोस्तस्याः कुण्डं प्रियं  
तथा । सर्वगोपीषु सैवैका विष्णोरत्यन्तवत्सला ॥ इति । अतएव  
तस्या एव प्रेमाधिक्यं वर्णितमाग्नेये । वासनाभाषोद्धृतं वचनम्—

गोप्यः पप्रच्छुरुषसि कृष्णानुचरमुद्भवम् । हरिलीलाविहारांश्च तत्रैकां  
राधिकां विना ॥ राधा तद्भावसंलीना वासनाया विरामिता ॥ इति ।  
नवमावस्थाप्राप्तत्वेन प्रश्नादिवासनाया विरामिता तस्यामसमर्थत्वर्थः ।  
तस्मादनेन सर्वव्रजदेवीष्वपि श्रेष्ठरादिचिह्नेन श्रीरासविहारे तामिरेव  
स्वयं कस्याः पदानि इत्यादिना वर्णितसौभाग्यातिशया श्रीराधिकैव  
भवेत् । अतस्तज्जाब्जैव ताः सूचयामासुः—अनयाराधितो नूनं भगवान्  
हरिरोत्तरः । यन्नो विहाय गोविन्दः प्रीतो यामनयद्रहः ॥ १०८ ॥

अनया राधया भगवान् राधितः साधितो वशीकृत इत्यर्थः । नून-  
मिति वितर्के । यतश्च राधयतीति निरुक्त्या तस्या राधेति संज्ञाभि  
जातेति भावः । राधितत्वे हेतुः यन्न इति । गोविन्दः श्रीगोकुलेन्द्रः  
॥ १० ॥ ३० ॥ श्रीव्रजदेव्यः ॥ १०८ ॥

तदेवं तथाभूतश्रीभगवत्प्रीतिमाधुरीषु श्रीराधायास्तथाधुरी-  
सर्वोद्धमधिरूढेत्येतावत्तत्परावस्थास्थापनापर्यन्तेन सन्दर्भेण तथैति-  
जातितारतम्यं दर्शितम् । एषा च प्रीतिलौकिककाव्यविदां रत्नादि-  
वत् कारणकार्यसहायैर्मिलित्वा रसावस्थामाप्नुवती स्वयं स्थायी  
भाव उच्यते । कारणाद्याश्च क्रमेण विभावानुभावव्यभिचारिण उच्यन्ते ।  
तत्र तस्या भावत्वं प्रीतिरूपत्वादेव । स्थायित्वञ्च विरुद्धैरविरुद्धैर्वा  
भावैर्विच्छिद्यते न यः । आत्मभावं नयत्यन्यान् स स्थायी लवणकार  
इति रसशास्त्रीयलक्षणव्याप्तेः । अन्येषां विभावत्वादिकञ्च तद्विभा-  
वनादिगुणेन दर्शयिष्यमाणत्वात् । ततः कारणादिस्फूर्तिविशेषव्यञ्ज-  
स्फूर्तिविशेषा तन्मिलिता भगवत्प्रीतिस्तदीयप्रीतिरसमय उच्यते ।  
भक्तिमयो रसो भक्तिरस इति च । यथाहुः, भावा एवाभिसम्पन्ना  
प्रयान्ति रसरूपतामिति । यत्तु प्राकृततरसिकौ रससामग्रीविरहास्तौ  
रसत्वं नेष्टं, तत् खलु प्राकृतदेवादिविषयमेव सम्भवेत् । सामग्री ति  
रसत्वापत्तौ त्रिविधा ; स्वरूपयोग्यता परिकरयोग्यता पुरुषयोग्यता  
च । तत्र लौकिकेऽपि रसे रत्यादेः स्थायिनः स्वरूपयोग्यता, स्थायि-



भावरूपत्वात् सुखतादात्म्याङ्गीकारादेव च । भगवत्प्रीतौ तु  
 स्थायिभावत्वं तद्विधाशेषसुखतरङ्गार्थवत्तत्त्वसुखादधिकतमत्वञ्च प्रति-  
 पदितमेव । तथा तत्र कारणादयस्तत्परिकाराश्च लौकिकत्वाद्विभा-  
 वनादिषु स्वतोऽक्षमाः किन्तु सत्कविनिबद्धचातुर्यादेवालौकिकत्वमा-  
 पन्नास्तत्र योग्या भवन्ति । तत्र तु ते स्व । एवालौकिकादभुतरूपत्वेन  
 दर्शिता दर्शनोपयाश्च । पुरुषयोग्यता च श्रीप्रह्लादादीनामिव तादृश-  
 वासना । तां विना च लौकिककाव्येनापि तन्निष्पत्तिं न मन्यते ।  
 यथोक्तम्—पुण्यवन्तः प्रमिष्वन्ति योगिवद्रससन्ततिमिति । न जायते  
 तदास्वादो विना रत्यादिवासनामिति च । लौकिकरसस्योत्पत्तिः  
 ह्यरूपमास्वादप्रकारश्चैवमेवोच्यते । यथा—सत्त्वोद्रेकादखण्डस्त्रप्रकाश-  
 नन्दचिन्मयः । वेद्यान्तरस्पर्शशून्यो ब्रह्मास्वादसहोदरः । लोको-  
 त्तरचमत्कारप्राणः कैश्चित् प्रमादभिः । साकारवदभिन्नत्वेनाय-  
 मास्वादयते रसः ॥ इति । अत्र तु अप्राकृतविशुद्धसत्त्वहेतुत्वम् । सत्त्वं  
 विशुद्धं वसुदेवशब्दितम् इत्यादेः । दर्शितं चास्य सत्त्वस्याप्राकृ-  
 तत्वं भगवत्सन्दर्भे । तथा ब्रह्मास्वादादप्यधिकत्वं या निर्वृतिस्तनु-  
 भूतामित्यादेः । नात्यन्तिकं विगणयन्त्यपि ते प्रसादमित्यादेश्च । तत-  
 र्चमत्कारश्च सुतरामेव । विस्मापनं स्वस्य च सौभगर्षेरित्यादेः ।  
 किञ्चालौकिकलौकिकरसविदां प्राचीनानामपि मतानुसारेण सिध्य-  
 त्वसौ रसः । तत्र सामान्यतः श्रीभगवन्नामकौमुदीकारैर्दर्शितः । तस्य  
 विशेषतश्च शान्तादिषु पञ्चसु भेदेषु वक्तव्येषु श्रीस्वामिचरणैर्महाना-  
 मशनिरित्यादौ ते पञ्चैव दर्शिताः । स्त्रीणां शृङ्गारः । सवयसां गोपानां  
 हास्यशब्दसूक्तिनर्ममयसख्यस्थायी सख्यमयः प्रेयान् । ततस्तद्व्यति-  
 गोपानां श्रीदामादीनामित्येवार्थः । पित्रोर्दयापरपर्यायवात्सल्यस्थायी  
 वत्सलः । योगिनां ज्ञानभक्तिमयः शान्तः । वृष्णानां भक्तिमय  
 इति । तथा सामान्यप्रोतिमयरसश्च नृणां दर्शितः । तत्राह तनिर्दे-  
 शश्च सर्वस्यैव रसस्य तत्प्राणत्वात् शान्तत्वादिर्वैशिष्ट्याभावे तदेव  
 निर्दिष्टमिति । यदाह धर्मदत्तः—रसे सारचमत्कारः सर्वत्राप्यनु-  
 भूयते । तच्चमत्कारसारत्वे सर्वत्राप्यङ्गुतो रसः । तस्मादङ्गुतमेवाह

कृती नारायणो रसमिति । ये तु मल्लादीनां रौद्रादिरसास्तैव  
 स्वामिभिरङ्गीकृतास्ते खलु प्रीतिविरोधित्वाद्भावाद्दृताः । तदेत-  
 दलौकिकरसविन्मतम् । तथा केशिहौकिकरसविद्भिर्भोजराजादिभिः  
 प्रेयान् वत्सलश्च रसः सम्मतोऽस्ति । तथाचोक्तम्—स्नेहस्थायि-  
 भावः प्रेयान् । यथा, यदेव रोचते मच्चं तदेव कुरुते प्रिया । इति  
 वेत्ति न जानाति तत् प्रियं यत् करोति चेति । दम्पत्योरनयोः सख्य-  
 विशेषविवक्षया तदिदमुदाहृतम् । एवं, स्फुटं चमत्कारितया वत्स-  
 लञ्च रसं विदुः । स्थायी वत्सलतास्येह पुत्राद्यालम्बनं मतमित्यादि ।  
 तथा सुदेवाद्येभेक्तिमयश्चेति । किञ्च, लौकिकस्य रत्यादेः सुखरूपत्वं  
 यथाकथञ्चिदेव । वस्तुविचारे दुःखपर्यवसायित्वात् । तदुक्तं स्वयं  
 भगवता—सुखं दुःखसुखात्ययः । दुःखं कामसुखापेक्षेति । तदीयः  
 शमोऽपि शमो मन्निष्ठता बुद्धेरिति वदता तेनैवानादृतः । गुण-  
 प्लादीनान्तु सुखरूपता लौकिकेरपि हेष्ट्या । तत्तन्निन्दा भागवतरस-  
 श्लाघा च अनारदवाक्ये—न यद्वचश्चित्रपदं हरेर्यशो जगत्पवित्रं  
 प्रगृणोत कर्हिचित् । तद्वायसं तोर्यमुशन्ति मानसा न यत्र हंसा  
 निरमन्तुः शिञ्जयाः । तद्वाहिसर्गो जनताघविप्लवो यस्मिन् प्रति-  
 शोकमनद्वयत्यपि । नामान्यनन्तस्य यशोऽङ्कितानि यच्छृण्वन्ति  
 गायन्ति गृणन्ति साधव इति । श्रीरुक्मिणीवाक्येऽपि—त्वक्शशु-  
 रोमनखकेशपिनहमन्तर्भासास्थिरक्तकामिविट्कफपित्तवातम् । जीव-  
 च्छ्वं भजति कान्तमतिर्विसूढा या ते पदाब्जमकरन्दमजिघ्रती स्त्रीति ।  
 तस्माल्लौकिकस्यैव विभावादेः रसजनकत्वं न अद्वेयम् । तज्जनकत्वे च  
 सर्वत्र वीभत्सजनकत्वमेव सिध्यति । श्रीभागवतरसस्य तु विषयिण-  
 मारभ्य मुक्तपर्यन्ते जने तद्वदहो अनिन्द्ये चैतन्यशून्येऽपि विकार-  
 हेतुत्वात् कथं तत्रासम्भावनापि स्यात् । यथोक्तम्—निवृत्ततर्पण-  
 गौयमानादित्यादि । अस्यन्दनं गतिमतां पुलकस्तरूणामिति । कृष्णं  
 समेत्य लब्धे हा आसन् शुष्का नगा अपोति । तदेतदभिप्रेत्य श्रीभग-



वत्प्रीत्येकव्यञ्जकस्य श्रीभागवतपुराणस्य रसात्मकत्वं शब्देनैव निर्दि-  
ष्टं—निगमकल्पतरोरित्यादि ॥ ११० ॥

हे भावुक्ताः, परममङ्गलायनाः ये रसिका भगवत्प्रीतिरसज्ञा  
इत्यर्थः, ते यूयं वैकुण्ठात् क्रमेण भुवि पृथिव्यामेव गलितमवतीर्णं  
निगमकल्पतरोः सर्वफलोत्पत्तिभुवः शाखोपशाखाभिर्वैकुण्ठमध्या-  
रूढस्य वेदरूपतरोर्यत् खलु रसरूपं श्रीभागवताख्यं फलं तत् भुव्यपि  
स्थिताः पिवत आस्वाद्यान्तर्गतं कुरुत । अहो इत्यलभ्यलाभ-  
व्यञ्जना । भागवताख्यं यच्छास्त्रं तत् खलु रसवदपि रसेकमयता-  
विवक्षया रसशब्देन निर्दिष्टम् । भागवतशब्देनैव रसस्यान्य-  
दीयत्वं व्यावृत्तम् । भागवतस्य तदीयत्वेन रसस्यापि तदीयत्वा-  
च्चेपात् । शब्दश्लेषेण च भगवत्सम्बन्धि रसमिति गम्यते । स च  
रसो भगवत्प्रीतिमय एव । यस्यां वै श्रुयमाणायाम् इत्यादिफलश्रुतेः ।  
यस्यत्वेनैव श्रीभगवति रसशब्दः श्रुतौ प्रयुज्यते रसो वै रस इति ।  
स एव च प्रशस्यते । रसं ह्येवायं लब्ध्वानन्दीभवतीति । तत्र रसिका इत्य-  
नेन प्राचीनार्वाचीनसंस्काराणामेव तद्विज्ञत्वं दर्शितम् । गलितमित्य-  
नेन तस्य सुग्राहिमत्वेनाधिकस्वादुमस्त्वमुक्त्वा शास्त्रपक्षे सुनिष्पन्नार्थ-  
त्वेनाधिकस्वादुत्वं दर्शितम् । रसमित्यनेन फलपक्षे त्वगष्टादिराहित्यं  
व्यज्यात्र च पक्षे हेयांशराहित्यं दर्शितम् । भागवतमित्यनेन सत्-  
सपि फलान्तरेषु निगमस्य परमफलत्वेनोक्त्वा तस्य परमपुरुषार्थत्वं  
दर्शितम् । एवं तस्य रसात्मकस्य फलस्य स्वरूपतोऽपि वैशिष्ट्ये सति  
परमोत्कर्षबोधनार्थं वैशिष्ट्यान्तरमाह, शुकेति । अत्र फलपक्षे कल्पतरु-  
वासित्वादलौकिकत्वेन शुकोऽप्यमृतमुखोऽभिप्रेयते । ततस्तन्मुखं  
प्राप्य यथा तत् फलं विशेषतः स्वादु भवति तथा परमभागवतमुख-  
सम्बन्धं भगवद्वर्णनमपि । ततस्तादृशपरमभागवतवृन्दमहेन्द्रश्रीशुक-  
देवमुखसम्बन्धं किमुतेति भावः । अतएव परमस्वादपरमकाष्ठा-  
प्राप्तत्वात् स्वतोऽन्यतश्च तृप्तिरपि न भविष्यतीत्यालयं मोक्षानन्द-

मप्यभिवाप्य पिवतेत्युक्तम् । तथाच वक्ष्यते परिनिष्ठितोऽपीत्यादि ।  
 अनेनास्वाद्यान्तरवन्देदं कालान्तरेऽप्यास्वादबाहुल्येऽपि व्ययिष्यति  
 इत्यपि दर्शितम् । यद्वा तत्र तस्य रसस्य भगवत्प्रीतिमयत्वेऽपि द्वैवि-  
 ध्यम् । तत्प्रीत्युपयुक्तत्वं तत्प्रीतिपरिणामत्वञ्चेति । यथोक्तं द्वादशे—कथा  
 इमास्ते कथिता महीयसां विताय लोकेषु यशः परियुषाम् । विज्ञान-  
 वैराग्यविवक्षया विभो वचोविभूतोर्न तु पारमार्थ्यम् । यस्तूतम-  
 श्लोकगुणानुवादः संगीयतेऽभीक्ष्णममङ्गलघ्नः । तमेव नित्यं शृणुया-  
 दभीक्ष्णं कृष्णेऽमलां भक्तिमभीक्ष्णमान इति । ततः सामान्यतो  
 रसत्वमुक्त्वा विशेषतोऽप्याह, अमृतेति । अमृतं तत्तोलारसः । हरि-  
 लीलाकथात्रातामृतानन्दितसत्सुरमिति द्वादशे श्रीभागवतविशेष-  
 णात् । लीलाकथारसनिषेवणमिति तस्येव रसत्वनिर्देशाच्च । सत्सुर-  
 मिति सन्तोऽब्राह्मरामाः इत्थं सतामित्यादिवत् । तएव सुराः अमृत-  
 मात्रस्वादित्वात् । अत्र त्वमृतद्रवपदेन लोलारसस्य सार एवोच्यते ।  
 तस्मादेवं व्याख्येयम् । यद्यपि प्रीतिमयरस एव श्रेयान् तथाप्यस्वाप्त-  
 विवेकः । रसानुभविनो ह्यत्र द्विविधाः ; पिवतेत्युपदेश्याः ; सत-  
 स्तदनुभविनो लीलापरिकराश्च । तत्र लीलापरिकरा एव तस्य सार-  
 मनुभवन्ति अन्तरङ्गत्वात् । परे तु यत्किञ्चिदेव वहिरङ्गत्वात् । यद्य-  
 प्येवं तथापि तदनुभवंमयं रससारं स्वानुभवमयेन रसेनैकतया विभाष्य  
 पिवत । यतस्तादृशतया तादृशशुकमुखाद्गलितं प्रवाहरूपेण वहन्त-  
 मित्यर्थः । तदेवं भगवत्प्रीतिः परमरसत्वापत्तिः शब्दोपात्तैव ।  
 अन्यत्र च सर्ववेदान्तसारं हीत्यादौ तद्रसामृतत्वस्येत्यादि । एवं  
 मेवाभिप्रेत्य भावुका इत्यत्र रसविशेषभावनाचतुरा इति टीका । तथा  
 स्मरन्मुकुन्दाङ्घ्रिपगूहृणं पुनर्विहातुमिच्छेन्न रसग्रहो जन इत्यादि  
 ॥ १ ॥ १ ॥ श्रीवेदव्यासः ॥ ११० ॥

एवं विभावादिसंयोगेन भगवत्प्रीतिमयो रसो व्यक्तीभवति ।  
 तत्र लौकिकनाट्यरसविदामपि पञ्चचतुष्कम् । रसस्य मुख्यम्



वृत्त्यानुकार्ये प्राचीने नायक एव वृत्तिः । नटे तूपचारादित्येकः पक्षः ।  
 पूर्वत्र लौकिकत्वात् पारिमित्याङ्ग्यादिसान्तरायत्वाच्चानुकर्त्तरि नट एव  
 द्वितीयः । तस्य शिक्षामात्रेण शून्यचित्ततयैव तदनुकर्त्तृत्वात् सामा-  
 जिकेष्वेवेति तृतीयः । यदि च द्वितीये सचेतस्त्वं तदोभयत्रापि कथं न  
 स्वादिति चतुर्थः । इति । श्रीभागवतानान्तु सर्वत्रैव तत्प्रीतिमयरस-  
 स्वीकारः । लौकिकत्वादिहेतोरभावात् । तत्रापि विशेषतोऽनुकार्येषु  
 तत्परिकरेषु येषां नित्यमेव हृदयमध्यारूढः पूर्णो रसोऽनुकर्त्तादिषु  
 सञ्चरति तत्र भगवत्प्रीतेरलौकिकत्वमपरिमितत्वञ्च स्वत एव सिद्धम् ।  
 न तु लौकिकरत्नादिवत् कार्याङ्गमृत्तम् । तच्च स्वरूपनिरूपणे स्थापि-  
 तम् । भयाद्यनवच्छेद्यत्वं श्रीप्रज्ञादादौ श्रीव्रजदेव्यादौ च व्यक्तम् ।  
 ब्रह्मान्तरायवच्छेद्यत्वं श्रीव्रजगजेन्द्रादौ दृष्टम् । श्रीभरतादौ  
 वा । किं बहुना, ब्रह्मानन्दाद्यनवच्छेद्यत्वमपि श्रीशुकादौ प्रसि-  
 दम् । एवं तत्कारणादेश्चालौकिकत्वं ज्ञेयम् । तत्रालम्बनकारणस्य  
 श्रीभगवतोऽसमोर्द्धातिशयिभगवत्त्वादेव सिद्धम् । तत्परिकरस्य च  
 तत्तुल्यत्वादेव । तच्च श्रुतिपुराणादिदुन्दुभिघोषितम् । अथोद्दीपन-  
 कारणानां तदीयानाञ्च तदीयत्वादेव । तच्च यथा दर्शितम्—तस्मात्-  
 विन्दनयनस्येत्यादौ चकार तेषां संचोभमच्चरजुषामपि चित्ततन्वो-  
 रिति, गोप्यस्तपः किमचरन्नित्यादि, कास्त्राङ्ग इत्यादौ यदुगोद्विज-  
 ह्ममृगाः पुलकान्यविभ्रन्निति, विविधगोपगणेषु विदग्ध इत्यादि ।  
 वेणुवाद्यवर्णने सवनशस्तदुपधार्य सुरेशः शक्रसर्वपरमेष्ठिपुरोगाः ।  
 कवय आनतकन्धरचिताः कश्मलं ययुरर्निश्चिततत्त्वा इति । आग-  
 नुका अपि तच्छक्त्युपलब्धितत्वेन सादृश्यात्तत्स्फूर्तिमयत्वेन चालौ-  
 किकीं दशामाप्नुवन्ति । यथोक्तम्—प्रावृट्श्रियञ्च तां वीक्ष्य सर्व-  
 भूतसुखावहाम् । भगवान् पूजयाच्चक्र आत्मशक्त्युपलब्धितामिति ।  
 यथा मेघादयश्च । तथा कार्यरूपाः पुलकादयोऽप्यलौकिकाः । ये खलु  
 पश्यन्तं गतिमतां पुलकस्तरूणाम् इत्यादौ तर्वादिष्वप्युद्भवन्तो मनु-

श्रेष्ठेषु स्वस्यात्यङ्गतोदयमेव ज्ञापयन्ति । एवं निर्वेदाद्याः सहायाद्या-  
 लौकिका मन्तव्याः । यत्र लोकाविलक्षणवैचित्त्यविप्रलम्भादिहेतव  
 उन्मादादय उदाहरिष्यन्ते । क्वचित्तु सर्वेषामपि स्वत एवालौकिकत्वम् ।  
 श्रीब्रह्मसंहितायामपि—श्रियः कान्ताः कान्तः परमपुरुषः कल्प-  
 तरवो द्रुमा भूमिश्चिन्तामणिगणमयी तोयममृतम् । कथा गानं नाट्यं  
 गमनमपि वंशी प्रियसङ्गी चिदानन्दं ज्योतिः परमपि तदास्वाद्यमपि  
 च । स यत्र क्षीराब्धिः सरति सुरभीभ्यः सुमहान् निमेषार्द्धस्थो वा  
 व्रजति न हि यत्रापि समयः । भजे श्वेतद्वीपं तमहमिह गोलोक-  
 मिति यं विदन्तस्ते सन्तः क्षितिविरलचाराः कतिपये इति । गानं  
 नाट्यमिति तद्वद्रसाधायकमित्यर्थः । तदेवमलौकिकत्वादिनानुकार्य-  
 ऽपि रसे रसत्वापादनशक्तौ सत्यां प्रीतिकारणादयस्ते तदापि विभा-  
 वाद्याख्यां भजन्ते । तथैव हि तेषां तत्तदाख्या । यथोक्तम्—विभा-  
 वनं रत्यादेर्विशेषेणास्वादाङ्कुरयोग्यतानयनम् । अनुभावनम् एवं-  
 भूतस्य रत्यादेः समनन्तरमेव रसादिरूपतया भावनम् । सञ्चारणं  
 तथाभूतस्य तस्यैव सम्यक् चारणमिति । किञ्च स्वाभाविकालौकिकत्वे  
 सति यथा लौकिकरसविदां लौकिकेभ्योऽपि काव्यसंश्रयादलौकिक-  
 शक्तिं दधानेभ्यो विभावाद्याख्याप्राप्तकारणादिभ्यः शोकादावपि सुखमेव  
 जायते इति रसत्तापत्तिस्तथैवास्माभिर्वियोगादावपि मन्तव्यम् । तत्र  
 वह्निस्तदीयवियोगमयदुःखेऽपि परमानन्दघनस्य भगवतस्तद्भावस्य च  
 हृदि स्फूर्तिर्विद्यत एव । परमानन्दघनत्वञ्च तयोस्तत्रानुभवशक्यत्वात् ।  
 ततः क्षुधातुराणामत्युष्णमधुरदुग्धवन्नं तत्र रसत्वव्याघातः । तदा  
 तद्भावस्य परमानन्दरूपस्यापि वियोगदुःखनिमित्तत्वं चन्द्रादीनां ताप-  
 नत्वमिव ज्ञेयम् । तथा तस्य दुःखस्य च भावानन्दजन्यत्वादायत्वात्  
 संयोगसुखपोषकत्वाच्च सुखान्तःपात एव । तथा तदीयस्य कारणस्यापि  
 रसस्य सर्वज्ञवचनादिरचितप्राप्त्याशामयत्वात् संयोगावशेषत्वात्तत्र तथैव  
 गतिः सिद्धा । तदेवमनुकार्यं रसोदयः सिद्धः । स एव च मुख्यः ।



श्रवणजानुरागाद्दर्शनजाबुरागस्य श्रेष्ठत्वात् । श्रुतमात्रोऽपि यः स्त्रीणां  
प्रसङ्गाकर्षते मनः । उरुगायोरुगीतौ वा पश्यन्तीनां कुतः पुनरिति  
न्यायेन । अतस्तत्र विक्रीडितं ब्रह्मन्नित्यादिकोडववचनमयं पद्यद्वयं  
चाह्वयम् । अथानुकर्त्ताप्यत्र भक्त एव सम्मतः । अन्येषां सम्यक्  
तदनुकरणासामर्थ्यात् । ततस्तत्रापि तद्रसोदयः स्यादेव । किन्तु  
भक्तेर्भक्तविषयको भगवद्रसः प्रायो नोदयते भक्तिविरोधादेव । तता  
नानुक्रियते च । तदनुभवश्च भगवत्सम्बन्धित्वेनैव भवति नास्मीय-  
त्वेन । स च भक्तारसोद्दीपकत्वेनैव चरितार्थतामापद्यते । ततः  
क्वचिच्छुद्धभक्तानामपि यदि तदनुभावानुकरणं स्यात्तदा तदीयत्वेनैव  
तैस्तद्भाव्यते न तु स्त्रीयत्वेनेति समाधेयम् । यत्र तु भक्त्यविरोधः,  
यथा गदादितुल्यभावानां वसुदेवादौ तत्रोदयतेऽपि, अथ सामाजिका  
पि भक्ता एवेष्टा इति, तत्रापि सिद्धिः । इति दृश्यकाव्येषु रसभावना-  
विधिः । अव्यकाव्येष्वपि वर्णनोपवर्णकश्रोतभेदेन यथायथं बोद्धव्यः ।  
किञ्चात्र प्रायस्तत्तदपेक्षा रत्यङ्कुरवतामेव । प्रेमादिमतान्तु यथाकथञ्चित्  
स्मरणमपि तत्र हेतुः । येषां षड्जादिमयस्वरमात्रमपि तत्र हेतु-  
र्भवति । यथोक्तं नारदमुद्दिश्य चतुर्थे—स्वरब्रह्मणि निर्भात-  
इषीकेशपदाब्जुजे । अखण्डं चित्तमावेश्य लोकाननुचरन्मुनिरिति ।  
ततः प्रेमादिभाव एव तेषु सर्वां सामग्रीमुद्भावयति । यथोक्तं श्रीप्रह्लाद-  
मुद्दिश्य, क्वचिद्बुदति वैकुण्ठचिन्ताशवलचेतनः इत्यादिना, क्वचि-  
दुत्पलकास्तूष्णीमास्ते संस्पर्शनिर्वृतः । असन्दप्रणयानन्दसलिलामीलि-  
तेष्वपि इत्यन्ते । लौकिकरसज्ञैरपि हीनाङ्गत्वेऽपि तत्तदङ्गसमा-  
वेपाद्रसनिष्पत्तिरभिमतता । किञ्च भगवत्प्रीतिरसिका द्विविधाः ;  
तदीयलीलान्तःपातिनस्तदन्तःपातिताभिमानिनश्च । तत्र पूर्वेषां  
प्राक्तनयुक्त्या स्वत एव सिद्धो रसः । उत्तरेणान्तु द्विविधा गतिः ।  
तत्तल्लीलान्तःपातिसहितभगवच्चरितश्रवणादिनैका । भगवन्माधुर्य-  
श्रवणादिना चान्या । तत्र पूर्वत्र यदि समानवासनस्तल्लीलान्तः-

पाती भवेत् तदा स्वयं सदृशो भाव एव तस्य तल्लीलान्तः-  
पातिविशेषस्य विभावादिकं तादृशत्वाभिमानिनि साधारणीकरोति ।  
यथा, परस्य न परस्येति ममेति न ममेति च । तदास्वादे विभा-  
वादेः परिच्छेदो न विद्यत इति । यदि तु विलक्षणवासन-  
स्तदा विभावानां सञ्चारिणामनुभावानाञ्च प्रायश एव साधारण्यं  
भवति । तेन तद्भावविशेषस्योद्दीपनमात्रं स्यात् । न तु रसोद्बोधः ।  
यदि तु विरुद्धवासनः स्यात्, यथा वत्सलेन प्रेयसी, तदापि तस्य  
प्रीतिसामान्यस्यैव वात्सल्यादिदर्शनेनोद्दीपनं भवति । न भावविशे-  
षस्य । न च रसोद्बोधो जायते । अथोत्तरत्र श्रीभगवन्माधुर्यादिश्व-  
णादौ तल्लीलान्तःपातिवत् स्वतन्त्र एव रसोद्बोध इति । तदेवं भग-  
वत्प्रीते रसस्त्वापत्तौ सिद्धायामेवं विभाव्यते । विभावादिभिः सख-  
लिता तत्प्रीतिस्तत्प्रीतिमयो रस इति । तदुक्तम्—यथा खण्ड-  
मरिचादीनां सम्मेलनादपूर्वं इव कश्चिदास्वादः प्रपानकरसे जायते,  
विभावादिसम्मेलनादिहापि तथेति । स चायं रसो भगवन्माधुर्यानु-  
कूल्यानुभवलक्षणास्वादेनोद्दीपनविभावरूपेण स्वांशेनास्वादरूपः । भव-  
वदादिलक्षणाखल्वनविभावादिरूपेणास्वाद्यरूपश्च । अत उभयथा व्य-  
देशः । तत्र विभावा द्विविधा आलम्बन उद्दीपनश्च । यथोक्तमग्नि-  
पुराणे—विभाव्यते हि रत्यादिर्यत्र येन विभाव्यते । विभावो नाम  
स द्वेधाखल्वनोद्दीपनाल्लक इति । आलम्बनो द्विविधः । प्रीति-  
विषयत्वेन स्वयं भगवान् श्रीकृष्णः । तत्प्रीत्याधारत्वेन तत्प्रिय-  
वर्गश्च । उभयत्रैव यत्रेति सप्तम्यर्थत्वव्याप्तेः । तत्र श्रीकृष्णो यथा  
पूर्वमुदाहृतः, यस्यागनं मकरकुण्डलेत्यादिना, गोप्यस्तपः किम-  
चरन् यदमुष्य रूपमित्यादिना च । तस्य तत्तन्माधुर्यान्भिव्यक्ता-  
वपि स्वभावत एव प्रियतमत्वं दर्शयति—प्राणबुद्धिमनःस्वात्मदारा-  
पत्यधनादयः यत्सम्पर्कात् प्रिया आसंस्ततः को नु परः प्रियः ॥११॥  
स्वः शुद्धो जीवः । आत्मा देहः । यस्य सम्पर्कात् परम्यरास-



आत्मा । अहं तावत् परमानन्दघनरूप इति स्वतः प्रियः । स्वस्य ममांश-  
त्वादन्तर्यामी पुरुषोऽपि प्रियः । तस्य च जीवरूपोऽंश इति मत्सम्बन्ध-  
परम्परया प्रियः । तदध्याससम्बन्धपरम्परया च प्राणादबः प्रिया इत्यर्थः ।  
एवं व्यक्तीकृतरूपान्तरेऽपि श्रीरामेणानुभूतम् । किमेतदङ्गतमिव वासु-  
देवेऽखिलात्मनि । ब्रजस्य सात्मनस्तोकेष्वपूर्वं प्रेम बर्द्धते इति । ततः,  
श्यामं हिरण्यपरिधिं वनमाख्यवर्हधातुप्रवालनटवेशमनुव्रतांशे ।  
विन्यस्तहस्तमितरेण धुनानमजं कर्णोत्पलालककपोलमुखाज्जहास-  
मित्येतल्लक्षणेभ्यु मभाविर्भावेभ्यु युष्माकं प्रीत्युत्कर्षोदयो नापूर्वं इति  
भावः ॥ १० ॥ २३ ॥ श्रीभगवान् यज्ञपत्नीः ॥ १११ ॥

तथा तत्प्रियवर्गश्च पूर्वं दर्शितः, तुलयां लवेनापौत्यादिना ।  
यस्य भगवद्विषयप्रीत्यालम्बनत्वमपि युक्तम् । स्मरणादिपथं गते  
स्मिंस्तदाधारा सा प्रीतिरनुभूयते । आलम्बनशब्दश्च विषयाधारयो-  
वर्तते इति । अतएवोक्तम्—तत् कथ्यतां महाभाग यदि कृष्णकथा-  
श्रयम् । अथवास्य पदाभ्युजसकरन्दलिङ्गां सतामिति । तदेवमपि  
यमाश्रित्य श्रीभगवति सः प्रीतिविशेषः प्रवर्तते स एवालम्बनो ज्ञेयः ।  
अथैवं सवासनभिन्नवासनकद्विविधतत्प्रियवर्गविषया  
य प्रीतिः सापि तत्प्रीत्याधारत्वेनैव । न तु स्वसम्बन्धादिना ।  
अथैव तत्प्रियवर्गेऽपि सम्बन्धहेतुकां प्रीतिं निषिध्य श्रीभगवत्येव  
तामभ्यर्थ्य पुनस्तत्प्रियवर्गे तदाधारत्वेनैव प्रीतिमङ्गीकरोति । अथ  
तत्र निषेधः—अथ विश्वेश विश्वात्मन् विश्वभूतं स्वकीषु मे । स्नेह-  
पाशमिमं छिन्धि दृढं पाण्डुषु वृष्णिषु ॥ ११२ ॥

अथाभ्यर्थना—त्वयि मेऽनन्यविषया मतिर्मधुपतेऽसकत् । रति-  
सुदृढतादृष्टा गङ्गेवौघमुदन्वति ॥ ११३ ॥

अथाङ्गीकारः—श्रीकृष्ण कृष्णसख वृष्णप्रपञ्चं गीष्णुग्राजन्यवंश-  
दहनानपवर्गबोध्य । गोविन्द गोविजसुरार्तिहरावतार योगेश्वरा-  
खिलगुरो भगवन्मस्तु ॥ ११४ ॥

अत्र श्रीकृष्णसखेत्यादिसम्बोधनैस्तत्प्रीत्याधारत्वेनार्जुनादिविप्रीतिरङ्गीकृता ॥ १ ॥ ८ ॥ श्रीकृन्तो श्रीभगवन्तम् ॥ ११४ ॥

एवं वृक्त इत्यादिद्वयं श्रीमदुद्धववाक्यमपि सङ्गमनीयम् । यथा—  
वृक्तश्च मे सुदृढः स्नेहपाशो दाशार्हवृष्णान्धकसास्वतेषु । प्रसारितः  
सृष्टिविवृद्धये त्वया स्वमायया ह्यात्मसुबोधहेतिना । नमोऽस्तु ते  
महायोगिन् प्रपन्नमनुशाधि माम् । यथा त्वच्चरणभोजे रतिः स्यादन-  
पायिनी ॥ ११५ ॥

सृष्टिविवृद्धये त्वया स्वाधीनया मायया यो देहादिसम्बन्धजः स्नेह-  
पाशः प्रसारितः स वृक्तश्चिह्नः । केन आत्मसुबोधहेतिना, त्वदीय-  
प्रीत्युत्पादकशोभनज्ञानलक्षणशस्त्रेण । अधुना त्वत्सम्बन्धेनैव स  
भातीत्यर्थः । अतएवोत्तरपद्यमपि तथैव । इयञ्चोक्तिः श्रीमदुद्धवस्य सिद्ध-  
त्वान्न सश्ववतीति स्वव्याजेनान्यानुदिश्यैवेति ज्ञेयम् । अथ कुली-  
वाक्यस्यान्यावतारिका, यथा, गमने पाण्डवानामकुशलं षगमने  
वृष्णीनामित्युभयतो व्याकुलचित्ता सती तेषु स्नेहच्छेदव्याजेनोभयेषा-  
मपि त्वदविच्छेद एव क्रियतामिति च व्यच्यते । ततश्चोत्तरत्र श्रीसुत-  
वाक्ये तां वाढमित्युपामन्त्रेत्यत्र भगवदभ्युपगमोऽपि सर्वत्रैव सङ्ग-  
च्छते । तथार्थस्य वृक्तश्चेत्यादिवाक्यस्य सङ्गमनार्थं तत्तथावतारितम्  
॥ ११ ॥ २८ ॥ श्रीमदुद्धवः ॥ ११५ ॥

एवं श्रीदेवक्याः षड्गर्भानयने तान् प्रति यः स्नेहो दृश्यते स खलु  
स्वपीतशेषस्तन्धप्रसादेन तदुद्धरणार्थं श्रीभगवतैव प्रपञ्चितः । यथो-  
क्तम्—अपाययत् स्तनं प्रीता सुतस्पर्शपरिप्लुतम् । मोहिता मायया  
विष्णोर्यया सृष्टिः प्रवर्तते । पीत्वामृतं पयस्तस्याः पीतशेषं गदाक्षता  
इत्यादि, ययुर्विहायसा धामेत्यन्तम् । तथापि तन्माया तत्पक्षो-  
दरतास्फूर्त्तिमेवावलम्ब्य तां मोहितवतीति मन्तव्यम् । अथ श्रीर-  
क्षित्यापि स्नेहस्तद्वैत्यादिकौतुकं दिदृक्षुणा श्रीभगवतैव वा तद्वै-  
तकीलाशक्त्यैव वा रक्षितोऽस्तीति लभ्यते । स च भक्तिस्फोरणाय-



मेवावलम्ब्य तस्या ह्यैश्वर्यज्ञानसंवलितत्वादन्तःकरणमेवं जातम् ।  
अयं परमेश्वरः । अयं त्वतिनिष्कण्टः । तस्मादस्मिन्नयं विप्रकुर्वन्नपि  
किञ्चित् कर्तुमशक्त इव । ततोऽतिदीनोऽयमिति तथा श्रीभगवच्चरणा-  
श्रिताया मम देहसम्बन्धवानिति दीनदयालोभक्तसम्बन्धपरम्परामात्रे-  
णोभयदादस्मात्तन्नाहतीति । एवं ह्यैश्वर्यदृष्टैव तत्प्रार्थनम् । योगे-  
श्वराग्रमेयात्मन्नित्यादि । अथ श्रीबलदेवस्य स्वशिथीभूतदुर्योधनपक्ष-  
पातोऽप्येवं मन्तव्यः । क्वचित्तत्र तत्क्षयकरः क्रोधोऽपि दृश्यते । यथा  
लक्ष्मणाहरणे । सर्वमेतत्तु वैचित्रीपोषार्थं श्रीभगवत्सौलाशक्त्यैव प्रप-  
द्यत इत्युक्तम् । अथोद्दीपनाः । यद्विशिष्टतया श्रीकृष्ण आलम्बनस्त एव  
भावविभावनहेतुत्वेन पृथङ्निर्दिष्टा उद्दीपनाः कथ्यन्ते । ते च तस्य  
गुणजातिक्रियाद्रव्यकालरूपाः । गुणाश्च त्रिविधाः, कायवाङ्मानसा-  
श्रयाः । सर्व एवैते न प्राकृता इत्युक्तम्—मां भजन्ति गुणाः सर्वे  
निर्गुणं निरपेक्षकम् । सुहृदं प्रियमात्मानं साम्यासङ्गादयो गुणा इत्या-  
दिना । तानेव श्रीकृष्णमालम्बनीकृत्य समुद्दिशति—सत्यं शौचं  
दया क्षान्तिस्त्यागः सन्तोष आर्जवम् । शमो दमस्तपः साम्प्रं तिति-  
क्षोपरतिः श्रुतम् ॥ ज्ञानं विरक्तिरैश्वर्यं शौर्यं तेजो बलं स्मृतिः ।  
सातन्त्र्यं कौशलं क्षान्तिर्धैर्यं मार्दवमेव च ॥ प्रागल्भ्यं प्रश्रयः शीलं  
सह ओजो बलं भगः । शान्तिश्चैश्वर्यमास्तिक्यं क्रीर्त्तिर्मानोऽनङ्ग-  
कतिः ॥ इमे चान्ये च भगवन्नित्या यत्र महागुणाः । प्रार्था मङ्गल-  
मिच्छद्भिर्न वियन्ति स्म कर्हिचित् ॥ ११६ ॥

सत्यं दैवार्थभाषणम् ॥ १ ॥ शौचं शुद्धत्वम् ॥ २ ॥ दया पर-  
दुःखासहनम् ॥ ३ ॥ अनेन शरणागतपालकत्वं ॥ ४ ॥ भक्तसुहृ-  
त्वञ्च ॥ ५ ॥ क्षान्तिः क्रोधापत्तौ चित्तसंयमः ॥ ६ ॥ त्यागो वदा-  
न्यता ॥ ७ ॥ सन्तोषः स्वतस्त्वृत्तिः ॥ ८ ॥ आर्जवसवक्रता ॥ ९ ॥  
अनेन सर्वशुभङ्करत्वञ्च ॥ १० ॥ शमो मनोनिश्चल्यम् ॥ ११ ॥ अनेन  
सुदृढव्रतत्वञ्च ॥ १२ ॥ दमो बाह्येन्द्रियनैश्चल्यम् ॥ १३ ॥ तपः

क्षत्रियत्वादिलीलावतारानुरूपः स्वधर्मः ॥ १४ ॥ साम्यं शत्रुमित्रादि-  
 बुद्धभावाः ॥ १५ ॥ तितिच्चा स्वस्मिन् परापराधसहनम् ॥ १६ ॥ उप-  
 रतिर्लाभप्राप्तावौदासीन्यम् ॥ १७ ॥ श्रुतं शास्त्रविचारः ॥ १८ ॥ ज्ञानं  
 पञ्चविधम् । बुद्धिमत्त्वं ॥ १९ ॥ कृतज्ञत्वं ॥ २० ॥ देशकालपात्रज्ञत्वं ॥ २१ ॥  
 सर्वज्ञत्वं ॥ २२ ॥ आत्मज्ञत्वञ्च ॥ २३ ॥ विरक्तिरसहिषयवैतृष्याम्  
 ॥ २४ ॥ ऐश्वर्यं नियन्त्रित्वम् ॥ २५ ॥ शौर्यं संग्रामोत्साहः ॥ २६ ॥  
 तेजः प्रभावः ॥ २७ ॥ अनेन प्रतापञ्च । स च प्रभावविख्यातिः ॥ २८ ॥  
 बलं दक्षत्वम् । तच्च दुष्कारक्षिप्रकारित्वम् ॥ २९ ॥ धृतिरिति पाठे  
 क्षोभकरणे प्राप्तेऽव्याकुलत्वम् । स्मृतिः कर्त्तव्यार्थानुसन्धानम् ॥ ३० ॥  
 स्वातन्त्र्यमपराधीनता ॥ ३१ ॥ कौशलं त्रिविधं । क्रियानिपुणता ॥ ३२ ॥  
 युगपदभुरिसमाधानकारितालक्षणा चातुरी ॥ ३३ ॥ कलाविलासविद्वत्ता-  
 लक्षणा वैदग्धी च ॥ ३४ ॥ कान्तिः कमनीयता । एषा चतुर्विधा ।  
 अवयवस्य ॥ ३५ ॥ हस्ताद्यङ्गादिलक्षणस्य ॥ ३६ ॥ वर्णरसगन्धस्पर्श-  
 शब्दानाम् ॥ ३७ ॥ तत्र रसश्चाधरचरणसृष्टवस्तुनिष्ठो ज्ञेयः ॥ ३८ ॥  
 वयसश्चेति ॥ ३९ ॥ एतया नारीगणमनोहारित्वमपि ॥ ४० ॥ धैर्यं-  
 मव्याकुलता ॥ ४० ॥ मार्दवं प्रेमार्द्रचित्तत्वम् ॥ ४१ ॥ अनेन प्रेम-  
 वश्यत्वञ्च ॥ ४२ ॥ प्रागल्भ्यं प्रतिभातिशयः ॥ ४३ ॥ अनेन वाक्-  
 दूकत्वञ्च ॥ ४४ ॥ प्रश्रयो विनयः ॥ ४५ ॥ अनेन क्रीमत्त्वं ॥ ४६ ॥  
 यथायुक्तसर्वमानदाढ्यत्वं ॥ ४७ ॥ प्रियंवदत्वञ्च ॥ ४८ ॥ शीलं  
 सुखभावः ॥ ४९ ॥ अनेन साधुसमाश्रयत्वञ्च ॥ ५० ॥ सहो मनः  
 पाटवम् ॥ ५१ ॥ ओजो ज्ञानेन्द्रियपाटवम् ॥ ५२ ॥ बलं कर्मेन्द्रिय-  
 पाटवम् ॥ ५३ ॥ भगस्त्रिविधः । भोगास्पदत्वं ॥ ५४ ॥ सुखित्वं ।  
 सर्वसमृद्धिमत्त्वञ्च ॥ ५५ ॥ गान्धीर्यं दुर्विबोधाशयत्वम् ॥ ५६ ॥ स्वैर्यं-  
 मचञ्चलता ॥ ५७ ॥ आस्तिक्यं शास्त्रचक्षुष्ट्वम् ॥ ५८ ॥ कीर्तिः  
 सादगुणख्यातिः ॥ ५९ ॥ अनेन रक्तलोकत्वञ्च ॥ ६० ॥ मानः पूज-  
 त्वम् ॥ ६१ ॥ अनहङ्गतिस्तथापि गर्वरहितत्वम् ॥ ६२ ॥ चकाराद-



ब्रह्मस्त्व- ॥ ६४ ॥ सर्वसिद्धिनिषेवितत्व- ॥ ६५ ॥ सच्चिदानन्द-  
घनविग्रहत्वादयो ज्ञेयाः ॥ ६६ ॥ रुहत्वमिच्छद्भिः प्रार्थ्या इति महा-  
गुण इति च वरीयस्त्वमपि गुणान्तरम् ॥ ६७ ॥ एतेन तेषां गुणानाम्  
अन्यत्र स्वल्पत्वं चलत्वञ्च तत्रैव पूर्णत्वम् अविनश्यतत्त्वञ्चोक्तम् । अतएव  
श्रीसूतवाक्यम्—नित्यं निरीक्ष्यमाणानां यद्यपि द्वारकौकसाम् । न  
विद्वष्यन्ति हि दृशः श्रियो धामाङ्गमच्युतमिति । तथा नित्या इति न  
वियन्ति इति सदा स्वरूपसंप्राप्तत्वमपि गुणान्तरम् ॥ ६८ ॥ अन्ये च  
जीवालभ्या यथा । तत्राविर्भावमात्रत्वेऽपि सत्यसङ्कल्पत्वम् ॥ ६९ ॥  
वशीकृताचिन्त्यमायत्वम् ॥ ७० ॥ आविर्भावविशेषत्वेऽपि अखण्ड-  
सत्त्वगुणस्य केवलस्वयमवलम्बनत्वम् ॥ ७१ ॥ जगत्पालकत्वम् ॥ ७२ ॥  
यथा तथा हतारिस्वर्गदातृत्वम् ॥ ७३ ॥ आत्मारामगणकार्षित्वम् ॥ ७४ ॥  
ब्रह्मरूपादिसेवितत्वम् ॥ ७५ ॥ परमाचिन्ताशक्तित्वम् ॥ ७६ ॥ आन-  
न्देन नित्यनूतनसौन्दर्याद्याविर्भावत्वम् ॥ ७७ ॥ पुरुषावतारत्वेऽपि  
मायानियन्तृत्वम् ॥ ७८ ॥ जगत्सृष्ट्यादिकर्तृत्वम् ॥ ७९ ॥ गुणाव-  
तारादिवोजत्वम् ॥ ८० ॥ अनन्तब्रह्माण्डाश्रयरोमविधरत्वम् ॥ ८१ ॥  
वासुदेवत्वनारायणत्वादिलक्षणभगवत्त्वाविर्भावेऽपि स्वरूपभूतपरमा-  
चिन्ताखिलमहाशक्तिमत्त्वम् ॥ ८२ ॥ स्वयं भगवत्तत्त्वगुणत्वे तु  
हतारिमुक्तिभक्तिदायकत्वम् ॥ ८३ ॥ स्वस्यापि विस्मापकरूपादि-  
माधुर्यवत्त्वम् ॥ ८४ ॥ अनिन्द्रियाचेतनपर्यन्ताशेषसुखदातृत्वसा-  
विध्यत्वम् ॥ ८५ ॥ इत्यादयः ॥ १ ॥ १६ ॥ श्रीपृथिवी धर्मम् ॥ ११६ ॥  
तदेतद्दिग्भेदादर्शनम् । यत आह—गुणात्मनस्तेऽपि गुणान्  
विमातुं हितावतौर्णस्य क ईश्वरेऽस्येत्यादि ॥ ११७ ॥

सष्टम् ॥ ब्रह्मा श्रीभगवन्तम् ॥ ११७ ॥

ते च तस्य गुणाः केचिन्मिथो विरुद्धा अपि अचिन्ताशक्ति-  
त्वेनैकाग्रयाः । श्रुतेस्तु शब्दमूलत्वादिति न्यायेन । मत्तानाम-  
शक्तिरित्यादिदर्शनात् । शिशोरनोऽल्पकप्रवालसृङ्घ्नितं व्यवर्त्त-

तेत्यादेशः । तत्र केवलकीमल्यगुणाविष्कारे सति क्वचित् पञ्च-  
तल्पेषु नियुद्धश्रमकर्षित इत्यादिकमपि यथार्थमेव । एवमेव  
श्रीदामविप्रानीतकदन्नभोजननिवारणे लक्ष्म्या अपि प्रवृत्तिः । यद्यैव  
तच्चरितेन व्यक्तम्—बालव्यजनमादाय रत्नदण्डं सखीकरादित्यादौ ।  
अतएव इति मुष्टिमित्यादौ सा तत्परित्युक्तम् । अत्र च एतेनैव मदंश-  
लेशरूपाया विभूतेरनुग्रहभाजनमयं जात इति कदन्नभोजनेनाल-  
मिति भावः । विरुद्धार्थसङ्गावेऽपि न तु दोषास्तत्र सम्भाव्याः । अय-  
मात्मापहतपाप्मेति श्रुतेः । यथाचोक्तं कौर्मै—ऐश्वर्ययोगाद्भगवान्  
विरुद्धार्थोऽभिधीयते । तथापि दोषाः परमे नैवाहर्ह्याः समन्तात्  
इति । ततस्तद्गुणानामन्यदीयानामिव दोषमिश्रत्वं निषेधति—  
ततस्ततो नूपुरवल्गुशिञ्जितैर्विसर्पती हेमलतेव सा वभौ । विलोकयन्ती  
निरवद्यमात्मनः पदं ध्रुवं चाव्यभिचारिसद्गुणम् । गन्धर्वसिद्धासुर-  
यक्षचारणत्रैपिष्टपेयादिषु नान्वविन्दन् ॥ ११८ ॥

सा लक्ष्मीः । पदमाश्रयं ध्रुवं नित्यम् । अव्यभिचारिणो नित्याः  
सन्तश्च गुणा यस्मिन् । तदेव व्यनक्ति त्रिभिः—नूनं तपो यस्य न मन्यु-  
निर्जयो ज्ञानं क्वचित्तच्च न सङ्गवर्जितम् । कश्चिमहांस्तस्य न काम-  
निर्जयः स ईश्वरः किं परतो व्यपाश्रयः । धर्मः क्वचित्तत्र न भूत-  
सौहृदं त्यागः क्वचित्तत्र न मुक्तिकारणम् । वीर्यं न पुंसोऽस्त्यजवेग-  
निष्कृतं न हि द्वितीयो गुणसङ्गवर्जितः । क्वचिच्चिरार्थुन हि शील-  
मङ्गलं क्वचित्तदप्यस्ति न वेद्यमाश्रयः । यतोभयं कुत्र च सोऽप्य-  
मङ्गलः सुमङ्गलः कश्चन काङ्क्षते हि माम् ॥ ११९ ॥

अत्र तपश्चादिभिरेपि न साम्यं विवक्षितम् । असाम्यप्रसिद्धे ।  
यथोक्तम् इमे चेत्यादौ प्रार्थ्या भवत्वमिच्छद्भिरिति । यस्य दुर्वास-  
नादेः । क्वचिद्गुरुशुक्रादौ । कश्चिद्ब्रह्मसोमादिः । यः परतो  
व्यपाश्रयः परापेक्ष इन्द्रादिः स किमीश्वरः । क्वचित् परशुरामादि-  
तुल्ये तदानीन्तने न भूतसौहृदम् । शिविराजतुल्ये न मुक्तिकारणं



त्वागः । पुंसः कार्त्तवीर्यादितुल्यस्य वीर्यमस्ति, किन्त्वजवेगनिष्कृतं  
 कालवेगपरिहृतं न भवति । यतस्तेषां तत्तद्गुणत्वमपि मायागुण-  
 क्तमेव न तु तदतीततद्गुणत्वमिति परामृशति, नहीति । हि  
 यस्मात् द्वितीयः श्रीसुकुन्दादन्यः । अनेन सनकादय आकारामा  
 अपि परिहृताः । तेषां शमदमादिगुणानां मायिकत्वात् । तथा  
 शिवोऽपि परिहृतः । शिवः शक्तियुतः शश्वत्तिलिङ्गो गुणसंहत इति ।  
 इति हि निर्गुणः साक्षादित्याद्युक्तेः । अथ प्रकारान्तरेण शिवं परिहर्तुं  
 मुपक्रमते । क्वचिन्मात्रं यदेवादी चिरायुश्चिरजीविता । शीलमङ्गल-  
 शब्देनात्र भोग उच्यते । इन्द्रियदमनशीलत्वादिति टीकायां हेतु-  
 विन्यासात् । अभोगिनो ह्यमङ्गलस्वभावत्वेन लोके नामाग्रहणदर्श-  
 नाच्च । यद्वा क्वचिन्मयदानवादी चिरजीवितास्ति, शीले स्वभावे मङ्गलं  
 माङ्गल्यं नास्तीत्यर्थः, असुरस्वभावत्वादेव । बलिप्रभृतिषु शीलमङ्गल-  
 मप्यस्ति, किन्त्वायुषो वेद्यं वेदनं नास्ति, मरणानिश्चयात् । यत्र शिवे  
 मङ्गलः स्वभावो नित्यत्वाच्चायुषो वेद्यं चेत्युभयमप्यस्ति । सोऽप्यमङ्गलः  
 वहिः श्मशानवासाद्यमङ्गलचेष्टितः । श्रीसुकुन्दं लक्ष्मीकृत्याह, यः कश्चन  
 कोऽपि तत्तद्गुणातिक्रम्यनन्तगुणत्वात्तत्तद्दोषहीनत्वाच्च सुमङ्गलः अति-  
 शयेन सर्वेषां मङ्गलनिधानरूपः । स तु मां स्वरूपेण परमानन्दरूपां  
 यक्ता च सर्वसम्पत्तिदायिनीमपि न हि काङ्क्षति । स एव स्वरूपगुण-  
 सम्पत्तिभिः पूर्ण इत्यर्थः । अथच प्रेमवशोऽसौ प्रेमवतीं मां कथं  
 नाकाङ्क्षेदित्यभिप्रेत्य श्लेषेण कश्चन कोऽपि सुमङ्गलोऽसौ हि निश्चितं  
 मां काङ्क्षतीत्यापि भावितम् । इदमत्र तत्त्वम् । परमानन्दरूपे तस्मिन्  
 गुणादिसम्पन्नक्षणान्तशक्तिह्रस्विका स्वरूपशक्तिर्हि विराजते । तद-  
 न्तरेऽनभिव्यक्तनिजभूर्तिरित्येन तद्वहिरप्यभिव्यक्तलक्ष्म्याख्यभूर्तिरित्येन ।  
 इयं च भूर्तिमती सती सर्वगुणसम्पदधिष्ठानौ भवति । ततः स्वस्मिन्  
 परमानन्दत्वस्य सर्वगुणसम्पत्तेश्च स्वरूपसिद्धपरमपूर्णत्वात् समयापि  
 न तां पृथग्भूय स्थितां भूर्तिमतीमपेक्षते । यथा खल्वन्यः । किन्तु

भक्तवश्यास्वभावेन तां प्रेमवतीमपेक्षत एवेति प्रकरणं निगमयति—  
एवं विवृश्याव्यभिचारिसद्गुणैर्वरं निजैकांश्रयतागुणाश्रयम् । वने  
वरं सर्वगुणैरपेक्षितं रमा सुकुन्दं निरपेक्षमौक्षितम् ॥ १२० ॥

सुकुन्दं वरं वन्न इत्यन्वयः । तं विशिनष्टि । अव्यभिचारिभिः  
सङ्गिर्निर्दोषैश्च गुणैर्वरं सर्वोत्तमम् । निजैकांश्रयतया अन्यनिरपेक्षत्वेनैव  
च गुणाश्रयं स्वरूपसिद्धतत्तद्गुणमित्यर्थः । अतएव तेषां गुणानां  
प्रकृतिसम्बन्धित्वमपि खण्डितम् । खतः परमानन्दघनरूपत्वात् सर्व-  
गुणैरपेक्षितं स्वयं निरपेक्षम् । अतएव निजाभीक्षितमिति ॥ ८५ ॥  
श्रीशुकः ॥ १२० ॥

अथ पूर्वोक्तगुणविरोधत्वाद्दोषमात्रं तस्मिन्नाख्येव । तत्र सामान्य-  
ख्यं दयाविपरीतं परमसमर्थस्य तस्याभक्तनरकादिसंसारदुःखा-  
मुद्धारित्वं प्राकृतदुःखासृष्टचित्तत्वेन परमात्मसन्दर्भादौ परिहृतमस्ति ।  
पाण्डवादिवत् क्वचित् प्राकृतदुःखाभावात् तद्वियोगाद्वा उल्लिखे भक्ति-  
रससञ्चारिलक्षणभक्तदैव्येऽपि कदाचित् तत्प्रसाददर्शनाभावश्च तेन  
पुष्टेन सञ्चारिणा भक्तिरसपोषणार्थ एव । भक्तियोगविधानार्थं क्व  
पश्येमहि स्त्रिय इति तस्यैव मुख्यप्रयोजनत्वात् । ब्रह्मन् यमदृष्टव्यमि-  
तद्विशेषे विधुनोस्यहमिति सुदुस्तरान्नः खान् पाहि इत्यादौ न शक्नुम-  
स्त्वच्चरणं संत्यक्तमिति विपदः सन्तु ताः शश्वदिति नाहन्तु सख्यो  
भजतोऽपीति च दैव्येन तत्पोषणश्रवणात् । एवमेव श्रीमद्वज्र-  
वालानां ब्रह्मद्वारा मोहनमपि व्याख्येयम् । तस्मिन् वह्निर्मोहोऽपि  
तेषां मनसि भोजनमण्डलावस्थितमात्मानमनुसन्दधानीनां वत्साम्ने-  
षणार्थागतश्रीकृष्णप्रत्यागमनभावनासातत्येव प्रेमरसपोषणात् । यथो-  
क्तम्—जञुश्च सुहृदं कृष्णं स्वागतं तेऽतिरंहसा । नैकोऽप्यभोवि-  
कवन्न एहीतः साधु भुञ्ज्यतामिति । यज्ञपत्नीनामस्त्रीकारस्तासां ब्राह्म-  
ण्यौत्वात्तदृशलीलायां सर्वेषामनभिरुचेः । भजते तादृशीः क्रीडाया-  
श्रुत्वा तत्परो भवेत् इति न्यायात् । नैतत् पूर्वोक्तं त्वद्य न करिष्यति



वापरी । यस्त्वं दुहितरं गच्छेरनिगृह्याङ्गं प्रभुः । तेजीयसामपि ह्येतन्न सुस्रोक्तं जगद्गुरो इत्यत्र तेजीयसामपि तदनुचितता श्रूयते इति । एवमेवाह—न प्रीतयेऽनुरागाय ह्यङ्गसङ्गो नृणामिह । तस्मिन् मयि युञ्जाना अचिरात्कामवाप्स्यथ ॥ १२१ ॥

इह ब्राह्मणजन्मनि भवतीनामङ्गशङ्कः साक्षात्परिचर्यारूपोऽर्थो नृणां एतच्चरितद्रष्टृश्रोतृणां प्रीतये रुचिमात्राय न भविष्यति किमुत नानुरागायेति । तत्तस्मात् अचिरात् अनन्तरजन्मनि इति ॥ १० ॥ २३ ॥ श्रीभगवान् यज्ञपत्नीः ॥ १२१ ॥

अनेन क्वचित् भक्तसुहृत्त्ववैपरीत्याभासोऽपि व्याख्यातः । किञ्च भक्ता द्विविधाः ; दूरस्था परिकराश्च । तत्र दूरस्थभक्तार्थं क्वचिद्भक्त-सुहृत्त्वलक्षणेन परमप्रबलेन गुणेन ब्रह्मण्यत्वाद्यावरणमपि प्रायो दृश्यते श्रीमदम्बरीषचरितादौ । परिकरार्थन्तु न दृश्यते श्रीजयविजय-शापादौ । स्कान्दद्वारकामाहात्म्यगतदुर्वाससो दुर्वृत्तविशेषः च । उभयमपि तत्र तत्र सुहृत्त्वस्यैव चिह्नम् । तथैव हि पूर्वज्ञात्मीयत्वम् उत्तरत्र चात्मैकत्वं प्रसिध्यति । तथोक्तम्, अहं भक्तपराधीन इत्यादिना । तद्वि ह्यात्मकृतं मन्ये यत् स्वपुंसिरसत्कृता इत्यादिना च । तदेवं भक्तसुहृत्त्वमात्रस्य तादृशत्वे स्थिते प्रेमाद्र्दत्तं तद्वश्यत्वञ्च सुतरा-मेव सर्वाच्छादकम् । तच्च प्रेम्णः स्वरूपनिरूपणे दर्शितम् । अतएव सर्वोद्दीपनगणमुख्यत्वेन तत्र तत्र सचमत्कारमनुसृतम् । तत्रो-दासराख्येनानुभावेन व्यञ्जितं तस्य प्रेमाद्र्दत्तं यथा—भगवानपि विश्वात्मा पृथुनेपि ह्यतार्हणः । समुज्जिह्वानया भक्त्या गृहीतचरणा-श्रुजः । प्रस्थानाभिमुखोऽप्येनमनुग्रहविलम्बितः । पश्यन् पद्म-पलाशाक्षो न प्रतस्थे सुहृत् सताम् । स आदिराजो रचिताञ्जलि-हंरिं विलोकितुं नाशकदशुलोचन इत्यादि ॥ १२२ ॥

स्यष्टम् ॥ ४ ॥ २० ॥ श्रीशुकः ॥ १२२ ॥

अथ सात्त्विकेनापि व्यञ्जितं यथा । तत्र भक्त्यार्द्रत्वमाह—यस्मिन्

भगवतो नेत्रान्नपतन्नशुविन्दवः । कपया संपरीतस्य प्रपन्नेऽपितया  
भृशम् । तच्चै विन्दुसरो नामेत्यादि ॥ १२३ ॥

भगवतः श्रीशुक्लाख्यस्य । प्रपन्ने भक्ते श्रीकर्दमाख्ये ॥ ३ ॥ ३१ ॥  
श्रीमैत्रेयः ॥ १२३ ॥

वात्सल्याद्रत्वमाह—कृष्णरामौ परिष्वज्य पितरावभिवाद्य च ।  
न किञ्चनोचतुः प्रेम्णा साशुकण्ठौ कुरुद्वह ॥ १२४ ॥

पितरौ कुरुचेत्त्रमिलितौ श्रीयशोदानन्दाख्यौ मातापितरौ  
॥ १० ॥ ८२ ॥ श्रीशुकः ॥ १२४ ॥

मैत्राद्रत्वमाह—तं विलोक्याच्युतो दूरात् प्रियापर्यङ्गमाश्रितः ।  
सहसोत्थाय चाभेत्य दोर्भ्यां पर्यग्रहीन्मुदा । सख्युः प्रियस्य विप्र-  
रङ्गसङ्गातिनिर्वृतः । प्रीतो व्यमुच्चदविन्दून्नेत्राभ्यां पुष्करेक्षणः ॥ १२५ ॥

तं श्रीदामविप्रम् ॥ १० ॥ ८० ॥ श्रीशुकः ॥ १२५ ॥

कान्ताभावाद्रत्वमाह—तासां रतिविहारेण आन्तानां वदननि-  
सः । प्रासृजत् करुणः प्रेम्णा शन्तमेनाङ्ग पाणिना ॥ १२६ ॥

तासां श्रीगोपीनाम् । प्रेम्णा करुणः साशुनेत्र इत्यर्थः । सान्ति-  
कान्तरं चोक्तं वैष्णवे—गोपीकपोलसंश्लेषमभिपत्य हरेर्भुजौ । पुलको-  
द्गमसंश्लेषे दाम्बुघनतां गताविति ॥ १० ॥ ३३ ॥ श्रीशुकः ॥ १२६ ॥

अथ प्रेमवश्यत्वं यथा । तत्र भक्तिवश्यत्वमाह, गद्येन—यस्य  
भगवान् स्वयमखिलजगद्गुरुर्नारायणो द्वारि गदापाणिरवतिष्ठते निज-  
जनानुकम्पितहृदय इति ॥ १२७ ॥

यस्य श्रीबलेः ॥ ५ ॥ १४ ॥ श्रीशुकः ॥ १२७ ॥

वात्सल्यवश्यत्वमाह—गोपीभिः स्तोभितोऽनृत्यङ्गवान् बालवत्  
क्वचित् । उन्नायति किञ्चिन्मुग्धस्तद्वशो दारुण्यन्वदित्यादि ॥ १२८ ॥

स्रष्टुम् ॥ १० ॥ ११ ॥ श्रीशुकः ॥ १२८ ॥

मैत्रिवश्यत्वमाह—सारथ्यपारषदसेवनसख्यदौत्यवीरासनानुगमन-



स्वप्नप्रणामान् । स्निग्धेषु पाण्डुषु जगत्प्रणतिश्च विष्णोर्भक्तिं करोति  
नृपतिश्चरणारविन्दे ॥ १२६ ॥

स्निग्धेषु पाण्डुषु विष्णोर्यानि सारण्यादीनि कर्माणि तानि शृण्वन्  
तथा विष्णोर्जगत्कर्तृकां प्रणतिश्च शृण्वन् नृपतिः परीक्षित  
विष्णोश्चरणारविन्दे भक्तिं करोति । पारषदं पार्षदत्वं समापतित्वम् ।  
सेवनं चित्तानुवृत्तिः । वीरासनं रात्रौ खड्गहस्तस्य तिष्ठतो जागरणम्  
॥ १ ॥ १६ ॥ श्रीसूतः ॥ १२६ ॥

कान्तभाववश्यत्वमाह—न पारयेऽहं निरवयसंयुजां स्वसाधुक्त्यं  
विबुधायुषापि वः । या माभजन् दुर्जरगेहशृङ्खलां संवृष्टा तद्वः प्रति-  
यातु साधुना ॥ १३० ॥

निरवद्या परमशुद्धभावविशेषमात्रेण प्रवृत्तत्वात् परमशुद्धा  
संयुक् संयोगो यासां तासां वः स्वसाधुक्त्यं तदनुरूपमदीयपरम-  
सुखदसेवां न पारये न प्रत्युपकारेणानुकर्तुं शक्नोमीत्यर्थः । केनापि  
न पारये, विगतो बुधो गणनाविज्ञो यस्मात् तेन स्वभावनिव्ये-  
नाप्यायुषेत्यर्थः । तासामनुरागस्य साधिष्ठत्वं लोकधर्मातिक्रान्तत्वा-  
दाह, या इति । तस्माद्वः साधुना सौशील्येनैव तत् प्रतियातु प्रत्युप-  
कृतं भवतु । अहन्तु भवतीनाम् ऋण्येवेति भावः ॥ १० ॥ ३२ ॥  
श्रीशुकः ॥ १३० ॥

तदेवं तस्य प्रेमाद्र्द्रत्वादिके स्थिते तदादिकस्य तस्मिन् परमसाधु-  
गणे च परमहृदयसुखदत्वात् तद्वेतुकं कादाचित्कं सत्यादिवैपरीत्य-  
मपि परमगुणशिरोमणिशोभां भजते । तत्र सत्यविरोध्यपि गुणो  
यथा—स्वनिगममपह्नाय मत्प्रतिज्ञासूतमधिकर्तुमित्यादि ॥ १३१ ॥

स्पष्टम् ॥ १ ॥ ८ ॥ श्रीभीष्मः ॥ १३१ ॥

शौचविरोधी यथा—अंसन्यस्तविषाणासृज्जदविन्दुभिरङ्कित  
त्यादि ॥ १३२ ॥

स्पष्टम् ॥ १० ॥ ४३ ॥ श्रीशुकः ॥ १३२ ॥

चान्तिविरोधी च, यस्तान् द्वेष्टि स मां द्वेष्टि यस्तानसु स माम-  
न्वित्यादिमहाभारतस्थश्रीभगवद्वाक्यात् । यथा, धनं हरत गोपाना-  
मित्याद्यनन्तरम्, एवं विकथ्यमाने वै कंसे प्रकुपितोऽव्ययः ॥ १३३ ॥

स्पष्टम् ॥ १० ॥ ४४ ॥ श्रीशुकः ॥ १३३ ॥

सन्तोषविरोधी च, अपि मे पूर्णकामस्येत्यादेः भक्तिसुधोदयस्य-  
भगवद्वाक्यात् । यथा, तमङ्गमारूढमपाययत् स्तनं स्नेहस्तुतं सन्मित-  
मोक्षती मुखम् । अलसमत्सृज्येत्यादि ॥ १३४ ॥

एवं जघास हैयङ्गवमन्तरं गत इत्यादौ रहोऽपि तत्तल्लीलावैशः ।  
१० ॥ ८ ॥ श्रीशुकः ॥ १३४ ॥

एवं वालिप्रभृतावार्जवादिगुणविरोधी च सुग्रीवहनुमदादिपक्ष-  
पातमयो ज्ञेयः । सर्वशुभङ्करत्वञ्च क्रोधोऽपि देवस्य वरेण तुल्य-  
इति न्यायेन सिद्धम् । अथ शमविरोधी कामश्च तस्य प्रेष्ठजन-  
विशेषरूपास्तु तास्तु प्रेमविशेषरूप एव । तथाहि—स एष नरलोके-  
ऽस्मिन्नवतीर्णः स्वमायया । रेमे स्त्रीरत्नकूटस्थो भगवान् प्राक्ततो  
यथा ॥ १३५ ॥

स्वेषु निजजनेषु या माया कृपा तत्सुखचिकीर्षामवप्रेमा  
तया लोकोऽवतीर्ण इति तस्या एव सर्वावतारप्रयोजनविमिश्रित्यात्  
स्त्रीरत्नकूटस्थोऽपि तादृशरमणवशकारिप्रेमविशेषरूपया तयैव रेमे,  
न तु प्रसिद्धकामिनेत्यर्थः । अत्र रत्नपदेन तासामपि तदयोग्यत्वं  
बोधयित्वा तादृशप्रेमविशेषमयत्वं बोधितम् । एवं भाववैलक्षण्ये-  
ऽपि क्रियया साम्यमित्याह, प्राक्ततो यथेति । अत्र श्रीभगवतो-  
ऽप्यप्राक्ततत्वं दर्शयित्वा तद्वत् कामविषयत्वं निराकृतम् । अथ  
पुनरपि तादृशप्रेमवतीषु तास्यपि प्राक्ततकामाधिकारो नास्तीति  
दर्शनेन तस्यापि कामुकवैलक्षण्ये न तदेव स्थापयति—उहामभावपिश-  
नामलवल्गुहासव्रीडावलोकनिहतो मदनोऽपि यासाम् । संसुद्ध चाप-  
मज्जहात् प्रमदोत्तमास्ता यस्येन्द्रियं विमथितुं कुहकैर्न शक्नुः ॥ १३६ ॥



मदनः प्राक्ततः कामः । उद्भटभावसूचकनिर्मलमनोहराभ्यां  
हासव्रीडावल्लोकाभ्यां निहतः तन्महिमदर्शनेन स्वयमेवोक्तार्थीकृत-  
स्वास्त्रादिबलोऽभूत् । अतएव संमुह्य चापमजहात् । भूपक्षवं धनु-  
रपाङ्गतरङ्गितानि वाणा इत्यादिवत् । तत्र निजास्त्रप्रयोगं न कुरुत  
एवेत्यर्थः । तथाभूता अपि प्रमदोत्तमाः प्रमोदेन प्रकटप्रेमानन्दविशे-  
षेण परमोत्कृष्टास्ताः स्वहृन्द एव याः स्वतोऽप्युत्कृष्टप्रेमवत्यस्तासां  
साम्येच्छया कुहकैस्तादृशप्रेमाभावेन कपटांशप्रयुक्तैः सङ्गिः कपटा-  
दिभिरीयस्येन्द्रियं विमथितुं तद्वद्दिशेषेण मथितुं न श्रेकुः । किन्तु स्वप्रे-  
मानुरूपमेव श्रेकुरिति । तस्मात् प्रेममात्रोत्थायिविकारत्वात्तस्य कामुक-  
वैलक्षण्यमिति भावः । तस्मादेतत्तत्त्वमविज्ञायैव, तमयं मन्यते लोको  
ह्यसक्तमपि सङ्गिनम् । आत्मौपम्येन मनुजं व्यापृण्वानमतोऽबुधः ॥ १३७ ॥

अयं साधारणो लोकः असक्तमपि प्राक्ततगुणेष्वनासक्तमपि । यतः  
आत्मौपम्येन मनुजं व्यापृण्वानं कामादिव्यापारयुक्तं मन्यते । यथा  
आत्मनः प्राक्ततमनुष्यत्वादि तथैव मन्यत इत्यर्थः । अतएवाबुध एवासौ  
लोक इति । प्राक्ततगुणेष्वसक्तत्वे हेतुः, एतदीशनमीशस्य प्रकृतिस्थो-  
ऽपि तद्गुणैः । न युज्यते सदात्मस्यैर्यथा बुद्धिस्तदाश्रया ॥ १३८ ॥

अवतारादौ प्रकृतिगुणमये प्रपञ्चे तिष्ठन्नपि सदैव तद्गुणैर्न  
युज्यते इति यत् एतदीशस्येशनमैश्वर्यम् । तत्र व्यतिरेके दृष्टान्तः,  
यथेति । तदाश्रया प्रकृत्याश्रया बुद्धिर्जीवज्ञानं यथा युज्यते तथा नेति ।  
अन्वये वा । तदाश्रया श्रीभगवदाश्रया परमभागवतानां बुद्धिर्यथा  
प्रकृतिस्था कथञ्चित्तत्र पतितापि न युज्यते तद्वत् । एवमेवोक्तं श्रीमदु-  
ष्वेन तृतीये—भगवानपि विश्वात्मा लोकवेदपथानुगः । कामान्  
सिषेवे द्वार्वत्यामसक्तः सांख्यमाश्रित इति । ननु तादृशमैश्वर्यं तस्य  
ताः किं जानन्ति । यदि जानन्ति, तदा रहोलौलायां लुब्धत्वेव तादृश-  
प्रेमेत्याशङ्क्याह—तं मेनिरेऽवला मौढ्यात् स्तौषं चानुव्रतं रहः । अप्र-  
माणविदो भर्तुरीश्वरं मतयो यथा ॥ १३९ ॥

ईश्वरमपि तं रह एकान्तलीलायां मौढ्यात् तादृशप्रेममोहात्  
भर्तुरप्रमाणविदस्तादृशैश्वर्यज्ञानरहिताः सैनम् आत्मवश्यम् अनुमत-  
मनुसृतं च मेनिरे । तच्च नायुक्तमित्याह, यथा तासां मतयः प्रेम-  
वासनाः तथैव स इति, ये यथा मामित्यादेः, स्वेच्छामयस्वेत्यादेश  
प्रामाण्यादिति भावः ॥ १ ॥ १ ॥ श्रीसूतः ॥ १३६—१३६ ॥

तथा चान्यत्र । गृह्णादनपगं वीक्ष्य राजपुत्रोऽच्युतं स्थितम् । प्रेष्ठं  
न्यमंसतात्मानमतत्तत्त्वविदः स्त्रियः ॥ १४० ॥

आत्मानं प्रत्येकमेव प्रेष्ठं सर्वतः प्रियतमम् अमंसतेत्यर्थः । अत-  
एव अतत्तत्त्वविदः । ऊर्ध्वोर्ध्वप्रेयसीसङ्गावात् । नन्वात्मारामस्य कथं  
पत्नीषु प्रेम, उच्यते, तासु रमणत्वेनैव लोकवन्न तस्य प्रेम, किन्तु  
शुद्धप्रेमसम्बन्धेनैव । तथाहि—चार्वककोषवदनायतवाहुनेत्रसप्रेम-  
हासरसवौचितवल्गुजल्पैः । सम्मोहिता भगवतो न मनो विजेतं  
स्त्रेर्विभ्रमैः समशकन् वनिता विभूम्नः ॥ १४१ ॥

अत्र प्रेमेति तासु श्रीकृष्णप्रेम दर्शितम् । अतएव वनिताशब्द-  
प्रयोगः । वनिताजनितात्यर्थानुरागायाश्च योषितीति नानार्थवर्गात् ।  
तेन तस्मिन् तासाञ्च प्रेम दर्शितम् । अतस्तत्प्रेममात्रविजितं  
यद्भवतो मनस्तत्तु स्त्रैः केवलस्त्रीजातीयैर्विभ्रमैर्विजेतुं न शक्नु-  
रित्यर्थः । स्त्रीजातीयविभ्रमानुवादपूर्वकं पूर्वार्थमेव विशदयति—  
स्त्र्यावलोकलवदशितभावहारि-भ्रूमण्डलप्रहितसौरत-मन्दश्रीषट् ।  
पद्मस्तु षोडशसहस्रमनङ्गवाणैर्यस्येन्द्रियं विमथितुं करणेन शक्नु-  
॥ १४२ ॥

स्वयमेवानङ्गवाणरूपैः करणैर्भावहावादिभिर्न शक्नुः । तानि विशि-  
नष्टि स्त्र्यायेति । स्त्र्यायः स्मितम् । भावोऽभिप्रायः । तादृशभ्रूमण्डलै-  
प्रहिता विचिन्ताश्च ते सौरतमन्त्रैः सुरतरूपार्थसाधकमन्त्रैः शौण्डः  
प्रगल्भाश्च ते तादृशेः ॥ १० ॥ ६७ ॥ श्रीशुकः ॥ १४०—१४२ ॥

अथ श्रीरघुनाथचरिते श्रीसङ्गिनां गतिमिति प्रथयंश्चरितम्



दिकवाक्येष्वन्तस्तत्प्रेमवश एव स्त्रीसङ्गिनां कामिनां गतिं प्रथयन्  
क्रियासाम्येन वह्निर्विख्यापयन् इत्येवाभिप्रायः । उक्तञ्च तदध्यायान्ते,  
प्रेमणानुष्ठत्या शीलेन प्रश्रयावनता सती । धिया क्रिया च भावेन  
भर्तुः सीताहरस्य न इति । तदनन्तराध्यायेऽपि, तां श्रुत्वा भगवान्  
रामो रुन्धन्नपि धिया शुचः । स्मरंस्तस्या गुणांस्तांस्तान्नाशक्तोद्रोह-  
मौखर इत्यनेनान्तस्तत्प्रेमवशतां भक्तिविशेषसौख्याय व्यन्य वह्निः  
कामुकक्रियासाम्यदर्शनया साधारणजनवैराग्यजननायोक्तम् । स्त्रीपुं-  
प्रसङ्ग एतादृक् सर्वत्र त्रासमावहेदित्यादि । युक्तं चोभयविधत्वं  
भगवच्चरितस्य चतुरस्रहितत्वात् । तस्मात्तत्कामस्य प्रेयसीविष-  
यकप्रीतिविशेषमात्रशरीरत्वम् । ततो न दोषः । तन्मात्रशरीरत्वे-  
नैवं विशिष्योक्तम् । रेमे रमाभिर्निजकामसंज्ञुत इति । स सत्यकामो-  
ऽनुरतावलागण इति । अथ साम्यमपि भक्तादन्यत्रैव । समोऽहं  
सर्वभूतेषु न मे द्वेष्योऽस्ति न प्रियः । ये भजन्ति तु मां भक्त्या मयि  
ते तेषु चाप्यहमित्यादेः । अथ भक्तप्रेमविशेषमयनरलीलावेशमये  
क्वचित्तत्प्रकाशविशेषे कदाचित् सर्वज्ञत्वादिविरोधिमोहादिकोऽपि  
दृश्यते । सोऽपि गुण एव । तादृशमोहादिकस्य तल्लीलामाधुर्य-  
राहित्येन विदुषामपि प्रीतिसुखदत्वात् । न तु दोषः, स्वेच्छया-  
हीकृतत्वात् । अतएवाह—रक्षो विदित्वाखिलभूतहृत्स्थितः  
स्नानां निरोद्धुं भगवान् मनो दधे । तावत् प्रविष्टा स्वसुरोदरान्तर-  
मिति ॥ १४३ ॥

तथा, ततो वत्सानदृष्ट्वैत्येत्यादि ॥ १० ॥ १३ ॥ श्रीशुकः ॥ १४३ ॥  
यदा च तस्य स्वेच्छा न भवति प्रतिकूलैर्मोहादिना योजयितु-  
मिथ्यते च सः तदा सर्वथा तेन न युज्यत एव । यथा शास्त्रमायया  
तस्य मोहाभावं स्थापयन्नाह—एवं वदन्ति राजर्षे ऋषयः केचना-  
न्विता इत्यादौ, क्व शोकमोहौ स्नेहो वा भयं वा येऽङ्गसम्भवाः  
क्वचाखण्डितविज्ञानज्ञानैश्वर्यैः सुरेडित इत्यादि ॥ १४४ ॥

पूर्वोक्तरीत्यैवोक्तं ये त्वङ्गसम्भवाः परमायादिपारवश्यमाचक्षताः  
शोकादयस्ते चेति ॥ १० ॥ ७७ ॥ श्रीशुकः ॥ १४४ ॥

भक्तप्रेमपारवश्यसम्बन्धेन तु शोकादयोऽपि वर्णिता एव । श्रुत्वा  
तां भगवान्नाम इत्यादौ श्रीरामचरिते । सख्युः प्रियस्य विप्रर्षे रित्यादौ  
श्रीदामविप्रचरिते । तथाह—गोप्याददे त्वयि कृतागसि दाम तावद्-  
या ते दशाशुकलिलान्छनसम्भूमाक्षम् । वक्तुं निलीय भयभावनया  
स्थितस्य सा मां विमोहयति भीरपि यद्विभेति ॥ १४५ ॥

अत्र भीरपि यद्विभेति इत्युक्त्या तस्या ऐश्वर्यज्ञानं व्यक्तम् । ततो  
यदि सा भीः सत्यमेव भवति तदा तस्या मोहोऽपि न सम्भवेदिति  
गम्यते । स्फुटमेव चान्तर्भयमुक्तं भयभावनया स्थितस्येति ॥ १८ ॥  
श्रीकुन्ती श्रीभगवन्तम् ॥ १४५ ॥

अथ स्वातन्त्र्यं भक्तसम्बन्धं विनैव, अहं भक्तपराधीन इत्यादेः ।  
अथ गोचारणादावपि सुखित्वगुणानुकूल्यमेव मन्तव्यम् । तद्वाजेन  
नानाक्रीडासुखमेव ह्युपचीयते । यथाह, व्रजे विक्रीडतोरेवं गोपाल-  
च्छद्मायया । श्रीशो नामर्तुरभवन्नातिप्रेयान् शरीरिणाम् । स च  
वृन्दावनगुणैर्वसन्त इव लक्षितः ॥ १४६ ॥

क्रियाकृतस्य दुःखस्य निषेधः, व्रजे विक्रीडतोरिति । कृत्वा  
व्याजः । माया वञ्चनम् । गोपालव्याजेन यद्वञ्चनं तेन विक्रीडतोः  
प्रातस्तद्वाजेन नानाजनान् वञ्चयित्वा व्रजादुवनं गत्वा स्वच्छन्दं  
निजाभीष्टाः क्रीडाः कुर्वतोरित्यर्थः । सायं व्रजावगागमने चान्ता  
इति । कालकृतस्य दुःखस्य निषेधः, स चेति । अनेन देशकृतस्य च  
इति ज्ञेयः ॥ १० ॥ १८ ॥ श्रीशुकः ॥ १४६ ॥

अथ पूर्ववत् स्थैर्यविरोधी वाल्यादिचाञ्चल्यमपि गुणत्वेनैव स्फुटं  
दृश्यते । यथा, वत्सान् मुञ्चन् क्वचिदसमये इत्यादि । रक्तलोकात्  
यथाह—स्निग्धस्मितावलोकनेन वाचा प्रीयूषकल्पया । चरित्रेष्वन-



यद्येन श्रीनिकीतेन चात्मना । इमं लोकममुच्चैव रमयन् सुतरां यदून् ।  
स्त्री चण्डया दत्तचणस्त्रीचणसौहृदः ॥ १४७ ॥

रज्या दत्तावसरः स्त्रीणां चणः उत्सवरूपं सौहृदं यस्य ॥ ३ ॥ ३॥  
श्रीमानुच्चैवः ॥ १४७ ॥

अत्र एवं लीलानरवपुरित्यादिकमपि उदाहार्यम् । एवमपि  
यदसुराणामपरक्तत्वं तत्र कारणमाह, पापचमानेन हृदातुरेन्द्रियः  
समुद्भिभिः पूरुषबुद्धिसाक्षिणाम् । अकल्प एषामधिरोढुमञ्जसा परं  
पदं हेष्टि यथासुरा हरिम् ॥ १४८ ॥

सष्टम् ॥ ४ ॥ ३ ॥ श्रीशिवः ॥ १४८ ॥

यद्यप्येषां गुणानां सर्वेषामपि भगवति नित्यत्वमेव तथापि तत्त-  
ल्लीलसिद्धयर्थं तेषां क्वचित् कस्यचित् प्रकाशश्च भवति । अतएवाह—  
अश्रूयन्ताशिषः सत्यास्तत्र तत्र द्विजेरिताः । नानुरूपानुरूपाश्च निर्गु-  
णस्य गुणात्मनः ॥ १४९ ॥

निर्गुणस्य मध्यपदलोपेन निर्गता गुणेश्चो गुणा यस्य तस्य प्राकृत-  
गुणातीतनित्यगुणस्य नानुरूपाः नित्यतत्परिपूर्णत्वेन लाभान्तरा-  
योगात् । गुणात्मनः तदाशीर्वादाङ्गीकारद्वारा तद्गुणविशेषप्रवर्तक-  
निवर्तकस्य अनुरूपाश्च । तदङ्गीकारे हेतुः, सत्या इति । तदेवं  
प्रकाशनाप्रकाशनहेतोरेव श्रीभगवतश्चन्द्रपरपराङ्गोज्ज्वलतादिके  
सत्यपि तल्लीलामाधुर्यविस्तारकस्तमिस्रादिव्यवहारः सिध्यति ॥ १११० ॥  
श्रीसूतः ॥ १४९ ॥

अतएवावसरविशेषं प्राप्य तत्तद्गुणसमुदायविशेषाविर्भावादेक  
एवासौ तत्र पृथक् पृथगेव धीरोदात्तादिव्यवहारचतुष्टयमपि प्रकाश-  
यति । तत्र तत्र धीरोदात्तो यथा, गम्भीरो विनयी क्षन्ता करुणः सुहृद-  
व्रतः । अकल्पनो गूढगर्वो धीरोदात्तः सुसत्त्वमूर्तिरिति । एते च गुणा  
गोवर्द्धनोद्धरणादिशक्रसम्भाषान्तलीलायां व्यक्ताः सन्ति । अथ धीर-  
क्षलितः, विदग्धो नवतारुण्यः परिहासविशारदः । निश्चिन्तो धीर-

ललितः स्यात् प्रायः प्रेयसीवशः ॥ एते च श्रीमद्व्रजदेवीसहित-  
लीलायां सुष्ठु व्यक्ताः । अथ धीरशान्तः, शमप्रकृतिकः क्लेशसङ्घनश्च  
विवेचकः । विनयादिगुणोपेतो धीरशान्त उदीर्यते ॥ एते च तादृशानां  
युधिष्ठिरादीनां सन्निधौ तत्पालनलीलायामुज्जृम्भन्ते । अथ धीरोद्धतः,  
मात्सर्यवानहङ्कारो मायावी रोषणश्च यः । विकल्पनश्च विद्वद्भिर्घोरो-  
द्धत उदाहृतः । एते च तादृशानसुरान् प्राप्य कचिदुदयन्ते । अत-  
एव दुष्टदण्डनहेतुत्वादेषां गुणत्वञ्च । तदेवमुद्दीपनेषु गुणा व्याख्याताः ॥  
अथ तेषु जातिर्द्विविधा ; तस्य तत्सम्बन्धिनाञ्चेति । तत्र तस्य  
जातिर्गोपत्वक्षत्रियत्वादिका । श्यामत्वकिशोरत्वादिकमन्यत्र तदुपमा-  
बुद्धिजनकञ्च । तत्सम्बन्धिनां जातिस्तु गवादिका ज्ञेया । अयो-  
द्दीपनेषु क्रिया लीला एव । ताश्च द्विविधाः । तत्र तत्सावित्रेण  
मायया दर्शिताः सृष्ट्यादयो मायिक्यः । तदीयश्रीविग्रहचेष्टास्तु क्लित-  
विलासखेलानृत्ययुद्धादयः स्वरूपशक्तिमय्यः । श्रीविग्रहस्य स्वरूपा-  
नन्दैकरूपत्वात् । रमयात्मशक्त्या यदुयत् करिष्यतीति द्वतीयसम्बन्ध-  
स्तवाच्च । ईश्वरस्यापि तस्य वर्त्तत एव स्वाभाविकं तदिच्छाकौतुकं  
लोकवत्तु लीलाकैवल्यमिति न्यायेन । यथाह—एक एवेश्वरस्तस्मिन्  
सुरकार्ये सुरेश्वरः । विहर्तुकामस्तानाह समुद्रोन्मथनादिभिः ॥ १५० ॥

एक एवेश्वरः समर्थोऽपीति टीका च । अतएव तत्तज्जाति-  
लीलाभिनिवेशः श्रूयते यथा विष्णुधर्मोत्तरे—यस्यां यस्यां यदा योनौ  
प्रादुर्भवति कारणात् । तदुयोनिस्तदृशं ब्रह्म तदा लोके विचेष्टते ॥  
संहर्तुं जगदीशानः समर्थोऽपि तदा नृप । तदुयोनिस्तदृशोपायैर्वैभवा-  
हिंसति यादवेत्यादि ॥ ८ ॥ ६ ॥ श्रीशुकः ॥ १५० ॥

तत्र श्रीविग्रहचेष्टा द्विविधाः ; ऐश्वर्यमय्यो माधुर्यमय्येति ।  
तत्र निजजनप्रेमसमयल्लान्माधुर्यमय्य एव रमणाधिक्ये हेतवः । यद्यैव  
परमविलस्यहर्षाभ्यामाह—एवं निगूढात्मगतिः स्वमायया गोपात्मजत्वं  
चरितैर्विडम्बयन् । रेमे रमालालितपादपङ्क्तवो ग्राम्यैः समं ग्राम्य-  
वदीशचेष्टितः ॥ १५१ ॥



श्रीनारायणादिरूपेषु स्वाविर्भावेषु रमालालितपादपङ्क्तवोऽपि  
 ज्ञेषु अलौकिकेष्वपि व्रजवासिषु निरीक्ष्य तद्वपुरम्बरे चरदित्यादौ  
 जलधर ईषदत्रसदिति न्यायलब्धेन तल्लीलामाधुर्यविशेषावेशेन  
 लौकिकवद्वयवहरत्सु या माया कृपा साधवो हृदयं मङ्गमित्यादि-  
 न्यायेन तत्कृतैक्यव्यवहारः तथा निगूढात्मगतिस्तिरोहितपारमै-  
 श्वर्यस्थितिः सन् लौकिकं यज्ञोपात्मजत्वं तदेव अलौकिकगोपात्मजत्व-  
 मयैश्वरितैर्विडम्बयन् अनुकुर्वन् रमे स्वयमपि रतिसुवाह । अत-  
 स्तादृशरमणेषु यथा तदिच्छा, न तथा रमालालितपादपङ्क्तवत्वेऽपीति  
 दर्शितम् । रमणमेव दर्शयति । यथाधुनापि ग्राम्यैर्बालकैः समं  
 कश्चिद्ग्रामाधिपवालको रमते तद्वत् । तत्तल्लीलाप्रधान एव रमते  
 न त्वैश्वर्यप्रधान इत्यर्थः । दृश्यते च तत्तल्लीलावेशः, स जातकोपस्फुरि-  
 तारुणाधर इत्यादौ, रहोऽपि जाततादृशभावात् । तान् वीक्ष्य कृष्ण  
 इत्यादौ बालानां स्वकरापच्युतताजातानुतापात् दिष्टकृतत्वमननाच्च ।  
 अतएव तस्य तत्तल्लीलासु लोकानुसारि यदयद्बुद्धिकर्मसौष्ठवं तत्तत्  
 श्रुतं मुनिभिरपि सचमत्कारं वर्ण्यते । यथोक्तं श्रीशुकेन जरा-  
 सन्धयुद्धान्ते, स्थित्युद्भवान्तं भुवनत्रयस्य यः समीहतेऽनन्तगुणः  
 सल्लीलया । न तस्य चित्रं परपक्षनिग्रहस्तथापि मर्त्यानुविधस्य वर्ण्यं त  
 इति । तेषु चरितेषु यदलौकिकमासीत्तदपि तत्तल्लीलारसमात्रासक्तस्य  
 तस्य स्वभावसिद्धैश्वर्यत्वेन लीलाख्या शक्तिरेव स्वयं सम्यादितवती-  
 त्याह, ईशं तत्तल्लीलोचितसुघटदुर्घटसर्वार्थसाधकं चेष्टितं लीलैव  
 यस्य स इति । यथोक्तम्—तथोवाच हृषीकेशं नारदः प्रहसन्निव ।  
 योगमायोदयं वीक्ष्य मानुषीमीयुषोरिति । यथा च—यद्येवं तर्हि  
 व्यादेहोत्पुक्तः स भगवान् हरिः । व्यादत्ताव्याहृतैश्वर्यः क्रौडामनुज-  
 बालकः । सा तत्र ददृशे विश्वमिति । अत्र यदि सत्यगिरस्तर्हि समच्चं  
 पश्य मे मुखमित्यन्ता तदीयसरसकृतैव लीला पूर्वमुक्ता । अव्या-  
 हृतैश्वर्य इत्यादिका तु तल्लीलाशक्तिकृतैव । सा च व्रजेश्वर्या वास्तव्य-

पोषिके विस्मयशङ्के पुष्पाति । नाहं भक्षितवानम्बेति सम्भ्रमेण मिथैव  
 कृष्णवाक्यञ्च सत्यापयति । एवं श्रीदामोदरलीलायां यावत्तस्य वन्ध-  
 नेच्छा न जातासीत् तावद्रज्जुपरम्पराभ्यस्तस्मिन् द्वाङ्गुलाधिकत-  
 प्रकाशः । तदुक्तं तद्वामेत्यादिना । यदा तु मातृश्रमेण तदिच्छा  
 जाता तदा न तत्प्रकाशः । तदुक्तं स्वमातुः खिन्नगात्राया इत्या-  
 दिना । एवं श्रीकृष्णकृपादृष्टिप्रभावेनैव विषमयमोहात् सखीनां  
 समुद्धरणं तदावेशेनैव दावाग्निपाने चिकीर्षितमात्रे स्वयं तन्नाश इत्या-  
 दिकं ज्ञेयम् । क्रीडामनुजवालक इति क्रीडया लीलया मनुजवालक-  
 स्थितिं प्राप्तोऽपीत्यर्थः । अन्यत्र च क्रीडामानुषरूपिण इति । एवं  
 कार्यमानुष इत्यत्रापि कार्यं क्रीडैव । तस्मात् साधु व्याख्यातम् एवं  
 निगूढात्मगतिरित्यादि ॥ १० ॥ १५ ॥ श्रीशुकः ॥ १५१ ॥

अन्यत्र च पूर्वरीत्यैवाह—कृत्वा तावन्तमात्मानं यावतीर्ब्रज-  
 योषितः । रराम भगवांस्ताभिरात्मारामोऽपि लीलया ॥ १५२ ॥

तादृशोऽपि ताभिः सह रेमे । तस्यारविन्दनयनस्येत्यादौ चकार  
 तेषां संचोभमच्चरज्जुषामपि चित्ततन्वोरितिवत् । तत्र सर्वाभिरेव  
 युगपल्लीलेच्छा यदा जाता तदैव तावत्प्रकाशा अपि तयैव लीला-  
 शक्त्या घटिता इत्याह कृत्वेति । लीलया लीलाशक्तिद्वारेण न तु  
 स्वद्वारा तावन्तमात्मानम् आत्मनः प्रकाशं कृत्वा प्रकटय्य ॥ १० ॥ १३ ॥  
 श्रीशुकः ॥ १५२ ॥

तदेवं माधुर्यमय्याया लीलाया उत्कर्षो दर्शितः । अस्यां  
 माधुर्यमय्याञ्च युगपद्विचित्रलीलाविधानस्य तस्यापि हिमणाधिक-  
 हेतुत्वेन पूर्वदर्शितविलासमय्येव श्रीशुकदेवादीनामपि (श्रीशिवब्रह्मा-  
 दीनामपि) परममधुरत्वेन भासते । पूर्वत्र यथा इत्थं सतां ब्रह्म-  
 सुखानुभूत्येत्यादिषु च तादृशत्वेन वर्णनात् । उत्तरत्र शक्रसर्वपर-  
 मेष्ठिपुरोगाः कश्मलं यशुरित्यादिषु तत्रैव मोहश्रवणाच्च । अथ क्रीडा-  
 मानुषरूपिणस्तस्यान्या लोकमर्थ्यादामयी धर्मानुष्ठानलीला तु धर्म-



वीरादिभक्तानामेव मधुरत्वेन भासते न तादृशानाम् । यथाह,—ब्रह्मन्  
धर्मस्य वक्ताहं कर्ता तदनुमोदिता । तच्छिष्यन् लोकमिममास्थितः  
पुत्र माखिद ॥ १५३ ॥

तत्र हि श्रीनारदो नानाक्रीडान्तरदर्शनेन सुखं लब्धवान् धर्मानु-  
ष्ठानदर्शनेन तु खेदं तत्राह, ब्रह्मन्निति ॥ १० ॥ ६८ ॥ श्रीभग-  
वान्नारदम् ॥ १५३ ॥

अथ पूर्ववदेव कनिष्ठज्ञानिभक्तानामेव मधुरत्वेन भासमानां  
तदीदासीन्यलीलामप्याह—तस्यैव रममाणस्य संवत्सरगणान् बहून् ।  
गृहमेधेषु योगेषु विरागः समजायत ॥ १५४ ॥

गृहमेधेषु गार्हस्थ्योचितधर्मानुष्ठानेषु । वैराग्यमौदासीन्यम् ॥  
३ ॥ ३ ॥ श्रीमानुजवो विदुरम् ॥ १५४ ॥

अथोद्दीपनेषु तदीयद्रव्याणि च परिष्कारास्त्रवादित्स्थानचिह्न-  
परिवारभक्ततुलसोनिर्मात्यादीनि । तत्र परिष्कारा वस्त्रालङ्कारपुष्पा-  
दयः । ते च तदीयास्तत्स्वरूपभूतत्वेनैव भगवत्सन्दर्भे दर्शिताः ।  
तथापि भूषणभूषणाङ्गमिति न्यायेन तत्सौन्दर्यसौरभ्यादिपरिष्कृत-  
माणतयैव तं परिष्कुर्वन्ति, न केवलस्वगुणेन । स च तत्तद्रूपान् तान्  
स्वशक्तिविलासान् प्राप्य स्वीयतत्तद्गुणान् विशेषतः प्रकाशयतीति  
तस्य तत्तदपेक्षापि सिध्यति । अतएव पीताम्बरधरः सखी साक्षान्न-  
मधमन्मथ इत्यादौ अभिव्यक्तासमोर्द्विसौन्दर्यस्यापि परिष्कारत्वेन  
वर्णितयोः स्रक्पीताम्बरयोऽपि तादृशत्वं गम्यते । ईदृशान्येव वासांसि  
नित्यं गिरिवर्भचरा इति रजकवाक्यं त्वामुरदृष्ट्या । श्रीविष्णुपुराणे  
लौकिकदृष्ट्यापि सुवर्णाञ्जनचूर्णाभ्यां तौ तदा भूषिताम्बरावित्युत्तम-  
त्वावगमात् । तथा मूले च । श्यामं हिरण्यपरिधिमित्यादि । आस्तां  
तदपि । कालिय-वरुण-गोविन्दाभिषेककर्तृमहेन्द्राद्युपहृतासङ्ग्र-  
वस्त्रादीनां तद्दिने चावश्यं विचित्रपरिहितानां तेनान्यथा प्रतीयमान-  
त्वमेव ज्ञायते । ततः कंसाहृतवाससां स्वीकारश्च तदीयस्वरूपशक्त्येक-

प्रादुर्भावरूपाणां नरकाहृतकन्यानामिवेति ज्ञेयम् । अथास्त्राणि  
यष्टिचक्रादीनि, वादित्राणि वैष्णुशङ्खादीनि, स्थानानि वृन्दावन-  
मथुरादीनि, चिह्नानि पदाङ्गादीनि, परिवारा गोपाद्याः, निर्मात्यानि  
गोपीचन्दनादीनि यथायथं तत्र तत्र ज्ञेयानि । अथोद्दीपनेषु  
कालाश्च तदीयजन्माष्टस्यादयः । तथा भक्तस्य स्वयोग्यता च  
तदुद्दीपनत्वेन दृश्यते । यथा—ततो रूपगुणौदार्यसम्पन्ना प्राह  
केशवम् । उत्तरीयान्तमाकथ्य सस्त्रयं जातहृच्छया ॥ १५५ ॥

स्मष्टम् ॥ १० ॥ ४२ ॥ श्रीशुकः ॥ १५५ ॥

तथा तद्रसविशेषेषु श्रीभगवदङ्गविशेषा अपि उद्दीपनवैशिष्ट्यं  
भजन्ते । यथा श्रियो निवासो यस्योरः पानपात्रं सुखं दृशाम् ।  
वाहवो लोकपालानां सारङ्गाणां पदाम्बुजम् ॥ १५६ ॥

श्रियः प्रेयस्याः । याः सर्वेषामेव प्रियवर्गाणां दृशश्चक्षूषि तासाम् ।  
लोकपालानां पात्रानाम् । सारङ्गाणां सर्वेषामेव भक्तानां निवास  
आश्रयः । यथास्व' भावोद्दीपनत्वात् ॥ १ ॥ ११ ॥ श्रीसूतः ॥ १५६ ॥

क्वचिद्दिरोधिनोऽपि प्रतियोगिमुखेन तदुद्दीपना भवन्ति । सूर्यादि-  
तापा इव जलाभिलाषस्य । यथा—श्रुत्वैतत् भगवान् रामो विपक्षीय-  
नृपोद्यमम् । कृष्णञ्चैकं गतं हर्तुं कन्यां कलहशङ्कितः । बलेन  
महता सार्द्धं भ्रातृस्नेहपरिप्लुत इत्यादि ॥ १५७ ॥

एवं वात्सल्यादौ श्रीकृष्णस्य धूलिपङ्कक्रीडादिक्लृप्तमालिन्यादयो-  
ऽपि ज्ञेयाः । कान्तभावादौ वृद्धादिप्रातिकूल्यादयोऽपि । यदा च  
ते भयानकादिगौणरससप्तकं जनयन्ति तदापि पञ्चविधमुख्यप्रीतिरस-  
पोषकतामेव प्रपद्यन्ते । यथोक्तं भक्तिरसामृतसिन्धौ—अमी पञ्चैव  
शान्ताद्या हरिर्भक्तिरसा मताः । एषु हासादयः प्रायो विभ्रति व्यभि-  
चारितामिति ॥ १० ॥ ५३ ॥ श्रीशुकः ॥ १५७ ॥

तदेवमुद्दीपना उद्दिष्टाः । एषु च श्रीवृन्दावनसम्बन्धिनस्तु प्रकृष्टाः ।  
अहो यत्र सर्वेषामेव परमप्रीत्येकाग्रदस्य श्रीकृष्णस्यापि परमप्रीत्या-



सदत्वं श्रूयते । वृन्दावनं गोवर्धनमित्यादौ । ज्ञाधितञ्च स्वयमेव,  
यद्वा अमी देववराभिरार्चितमित्यादौभिः । तथा तदीयपरम्पराज्ञे  
तद्भूरि भाग्यमिह जन्मेत्यादिना, आसामहो चरणरेणुषामित्या-  
दिना, वृन्दावनं सखि भुवो वितनोति कीर्त्तितमित्यादिना च ।  
अतएव श्रीकृष्णस्यापि तत्रस्थाः प्रकाशा लीलाश्च परमवरीयांसः ।  
यथा त्रैलोक्यसम्मोहनतन्त्रे तदीयश्रीमदष्टादशाक्षरप्रस्तावे—सन्ति  
तस्य महाभागा अवताराः सहस्रशः । तेषां मध्येऽवताराणां वाल्म-  
वृत्तिदुर्लभमिति । वाल्मञ्च षोडशवर्षपर्यन्तमिति प्रसिद्धम् ।  
तथाच हरिलीलाटीकायामुदाहृता स्मृतिः—गर्भस्थसदृशो ज्ञेय आष्ट-  
मादत्सराच्छिशुः । वालश्चाषोडशाद्वर्षात् पौगण्ड्यश्चेति प्रोच्यते इति ।  
अन्यत्र च ज्ञाधितम्—नन्दः किमकरोद्ब्रह्मन् श्रेय एवं महोदयम् ।  
यशोदा वा महाभागा पपौ यस्याः स्तनं हरिः ॥ पितरौ नान्विन्देतां  
कृष्णोदारार्भकेहितम् । गायन्त्यद्यापि कवयो यत्नोक्तशमलापह-  
मित्यादिना । अतएवैकादशे सर्वश्रीकृष्णचरितकथनान्ते समान्यतः  
श्रीकृष्णचरितस्य भक्तुर्द्वीपनत्वमुक्त्वा वैशिष्ट्यविवक्षया वाल्मचरितस्य  
पृथगुक्तिः—इत्थं हरेर्भगवतो रुचिरावतारवैर्याणि वालचरितानि  
च श्रन्तमानि । अन्यत्र चेह च श्रुतानि गृणन् मनुष्यो भक्तिं जनः  
परमहंसगतौ लभेतेति । सोऽयं च तत्प्रकाशलीलानामुत्कर्षो बहु-  
विधः । ऐश्वर्यगतस्तावत् सत्यज्ञानानन्तानन्दमात्रैकरसमूर्तिब्रह्माण्ड-  
कोटीश्वरदर्शनादौ । कारुण्यगतश्च पूतनाया अपि साक्षाद्भाटगति-  
दाने । माधुर्यगतस्तु तावद्वियुग्ममनुकथ्य सरीसृपन्तावित्यादौ ।  
वत्सान् मुञ्चन् कचिदसमय इत्यादौ । गोपीभिः स्तोभितोऽनृत्य-  
दित्यादौ । कचिद्वादयतो वेणुमित्यादौ । कचिदनाशाय मनो दधद्-  
ब्रजादित्यादौ । कचिदगायति गायत्स्वित्यादौ । तं गोरजम्बुरित-  
कुन्तलवक्षवर्धमित्यादौ । कृष्णस्य नृत्यतः केचिदित्यादौ । धेनवो  
मन्दगामिन्य इत्यादौ । श्यामं हिरण्यपरिधिमित्यादौ । भगवानपि ता

रात्रीरित्यादौ । वामबाहुकृतवामकपोल इत्यादौ च । किं बहुना  
 सर्वत्रैव सहृदयैः सर्व एवावगन्तव्यः । अथानुभावाच्चित्तस्थभावानामव-  
 बोधकाः । ते द्विविधाः ; उद्भास्वराख्याः सात्त्विकाख्याश्च । तत्र भावजा  
 अपि वहिश्चेष्टाप्रायसाध्या उद्भास्वराः । ते चोक्ताः । नृत्यं विलुटितं गानं  
 क्रोशनं तनुमोटनम् । झङ्कारो जृम्भणं श्वासभूमा लोकानपेक्षिता ।  
 लालास्रवोऽट्टहासश्च घूर्णाद्विक्रादयोऽपि चेति । अथ सात्त्विकाः अन्त-  
 र्विकारैकजन्याः । यत्नान्तर्विकारोऽपि तदंश इति भावत्वमपि तेषां  
 मन्यन्ते, तत्र ते स्तम्भस्वेदरोमाश्चाः स्वरभेदोऽथ वेपथुः । वैवर्ण्य-  
 मशुप्रलय इत्यष्टौ सात्त्विकाः स्मृताः । एषु प्रलयो नष्टचेष्टता,  
 भगवत्प्रीतिहेतुकप्रलये च वहिश्चेष्टानाशः । नत्वन्तर्भगवत्स्फूर्त्ति-  
 देरपि । यथोक्तं श्रीमदुद्भवमुद्दिश्य—स मुहूर्त्तमभूत्तूष्णीं कणाङ्गि-  
 सुधया शृशम् । तीव्रेण भक्तियोगेन निमग्नः साधुनिर्वृत इत्यादिना,  
 शनकैर्भगवन्नोक्तान्नृलोकं पुनरागत इत्यन्तेन । यथा गारुडे-  
 जाग्रत्स्वप्नसुषुप्तेषु योगस्थस्य च योगिनः । या काचिन्मनसो वृत्तिः सा  
 भवेदच्युताश्रयेति । अतएव तदानीं तत्तद्रसानामास्वादभेदस्फूर्त्ति-  
 रप्यवगन्तव्या । अथ सञ्चारिणः, ये व्यभिचारिणश्च भण्यन्ते,  
 सञ्चारयन्ति भावस्य गतिमिति विशेषेणाभिमुख्येन चरन्तः स्थायिनं  
 प्रतीति च निरुक्तेः, ते च त्रयस्त्रिंशत् । निर्वेदोऽथ विषादो दैन्यं  
 ग्लानिश्चमौ च मदगर्वौ । शङ्कात्रासावेगा उन्मादापस्मृती तथा व्याधिः ।  
 मोहो मृतिरालस्यं जाड्यं व्रीडावहित्या च । स्मृतिरथ वितर्क-  
 चिन्तामतिधृतयो हर्ष उत्सुकत्वश्च । औग्र्यामर्षासूयाश्चापत्यं चैव  
 निद्रा च । सुप्तिर्बोध इतीमे व्यभिचारिणः समाख्याताः । एषां  
 सञ्चरणमुज्ज्वले दर्शनीयम् । एषु त्रासः वत्सलादिषु भया-  
 नकादिदर्शनात् तदर्थं तत्सङ्गतिहानितर्केणात्मार्यश्च भवति । निद्रा  
 तच्चिन्तया शून्यचित्तत्वेन तत्सङ्गत्यानन्दव्याप्त्या च भवति । अग्नः  
 परमानन्दमयतदर्यायासतादात्म्यापत्तौ भवति । आलस्यं तादृश-



अमहेतुकं कृष्णेतरसम्बन्धिक्रियाविषयकं भवति । बोधश्च तद्दर्शनादि-  
वासनायाः स्वयमुद्बोधेन भवतीत्यादिकं ज्ञेयम् । किञ्च निर्वेदादीनाञ्चा-  
मीषां लौकिकगुणमयभावायमानानामपि वस्तुतो गुणातीतत्वमेव,  
तादृशभगवत्प्रीत्यधिष्ठानात् । अथैतत्संवलनात्मको भगवत्प्रीति-  
मयो रसोऽपि व्यञ्जित एव । स्मरन्तः स्मारयन्तश्च मिथोऽघौघहरं  
हरिम् । भक्त्या संजातया भक्त्या विभ्रल्युत्पुलकां तनुम् । क्वचिद्दु-  
दन्यच्युतचिन्तया क्वचिद्वसन्ति नन्दन्ति वदन्त्यलौकिकाः । नृत्यन्ति  
गायन्त्यनुशीलयन्त्यग्रजं भवन्ति तूष्णीं परमेत्य निर्वृता इत्यनेन । अत्र  
हरिरालम्बनो विभावः । स्मरणमुद्दीपनः । स्मरणादिकं चङ्गास्वरा-  
ख्योऽनुभावः । पुलकः सात्त्विकः । चिन्तादयः सञ्चारिणः । संजातया  
भक्तेति स्थायी । भवन्ति तूष्णीं परमेत्य निर्वृता इति तत्सम्बलनम् ।  
परं परमरसात्मकं वस्त्वित्यर्थः । एष च भगवत्प्रीतिमयरसः पञ्चधा  
प्रीतेर्भेदपञ्चकेन । ते च ज्ञानभक्तिमयवत्सलमैत्रीमयोऽज्जलाख्याः  
क्रमेण ज्ञेयाः । एतेषाञ्च स्थायिनां भावान्तराश्रयत्वात् नियताधार-  
ताच्च मुख्यत्वम् । ततस्तदीयरसानामपि मुख्यता । ये त्वन्येऽङ्गतादि-  
रसस्थायिनो विस्मयादयस्तेषां तत्प्रीतिसम्बन्धेनैव भागवतरसान्तः-  
पातात् पञ्चविधेषु प्रियेषु कादाचित्कोद्भवत्वेनानियताधारत्वाच्च  
गौणता । ततस्तदीयरसानामपि गौणता । तत्र मुख्या मधुरेण  
समापयेदिति न्यायेन गौणरसानां रसाभासानामप्युपरि विवरणीयाः ।  
गौणाः सम्प्रति विज्रियन्ते । येषु विस्मयादयो विभाववैशिष्ट्यवशेन स्वयं  
तत्प्रीत्युत्था अपि तत्प्रीतिमात्मसात्कृत्य वर्द्धमानाः स्थायितां प्रपद्यन्ते,  
ते च अङ्गुतो हास्यवोरौ च रौद्रो भीषण इत्यपि । वीभत्सः करुण-  
श्चेति गौणाः सप्त रसाः स्मृताः । तत्र तत्प्रीतिमयोऽयमङ्गुतो रसः ।  
यत्रालम्बनो लोकोत्तराकस्मिकक्रियादिमत्त्वेन विस्मयविषयः श्रीकृष्णः ।  
तदाधारस्तत्प्रियश्च । उद्दीपनास्तादृशतच्चेष्टाः । अनुभावाः नेत्रविस्ता-  
राद्याः । व्यभिचारिणश्चावेगहर्षजाद्याः । स्थायी तत्प्रीतिमयो

विस्मयः । तदुदाहरणञ्च, चित्रं वतैतदेकेन वपुषा युगपत् पृथक् ।  
 गृहेषु द्वाष्टसाहस्रं स्त्रिय एक उदावहत् इत्यादिकम् ज्ञेयम् । अथ  
 तत्त्वयो हास्यो रसः । तत्रालम्बनश्चेष्टावाग्वे प्रवेक्ष्यविशेषवत्त्वेन  
 तत्प्रीतिमयहासविषयः श्रीकृष्णः । तदाधारस्तत्प्रियश्च । तथा यदि  
 तद्विशेषवत्त्वेनैव तत्प्रियाप्रियौ च तत्प्रीतिमयहासविषयौ भवत-  
 स्तदापि तत्कारणस्य प्रीतेर्विषयः श्रीकृष्ण इति स एव मूलमा-  
 लम्बनम् । हास्यस्यापि तद्विशिष्टत्वेनैव प्रवृत्तेस्तु सुतरामेव । अतः  
 केवलस्य हासांशस्य विषयत्वेन विज्ञाततत्प्रियाप्रियौ वहिरङ्गा-  
 वेवालम्बनाविति । एवं दानयुद्धवीररसादिष्वपि ज्ञेयम् । उद्दीपनात्  
 तज्जनकस्य चेष्टावाग्वे प्रवेक्ष्यतादयः । अनुभावाच्च नासौष्ठगण्डवि-  
 स्मन्दनादयः । व्यभिचारिणो हर्षालस्यावहित्यादयः । स्थायी च  
 तत्प्रीतिमयो हासः । स च स्वविषयानुमोदनात्मकस्तदुत्प्रासात्मको  
 वा चेतोविकाशः । ततस्तदात्मकत्वेन विषयोऽप्यस्यास्ति । तस्योदा-  
 हरणे तु मोदनात्मको यथा, वत्सान् सुञ्चन् क्वचिदसमये क्रोशसञ्जात-  
 हास इत्यादि । हस्ताग्राह्ये रचयति विधिमिति । एवं धार्ष्ट्यानुश्रुति  
 कुरुते इत्यादि । इत्थं स्त्रीभिः सभयनयनश्रीमुखालोकिनीभिर्न्या-  
 ख्यातार्था प्रहसितमुखी न ह्युपाख्युमैच्छदित्यन्तम् ॥ १५८ ॥

व्याख्यातस्तदीयचापल्यलक्षणोऽर्थो यस्यै सा ॥ १० ॥ ८ ॥ श्रीशुकः  
 ॥ १५८ ॥

उत्प्रासात्मको यथा—तासां वासांस्तुपादाय नीपमारुह्य सत्वरः ।  
 हसद्भिः प्रहसन् वालैः परिहासमुवाच ह ॥ १५९ ॥

स्पष्टम् ॥ १० ॥ २२ ॥ श्रीशुकः ॥ १५९ ॥

यथा च—कल्यनं तदुपाकर्ण्य पौण्ड्रकस्यात्यभिधसः । उग्रसेनादयः  
 सभ्या उच्चकैर्जहसुस्तदा ॥ १६० ॥

स्पष्टम् ॥ ११ ॥ श्रीशुकः ॥ १६० ॥

अथ तत्प्रीतिमयो वीररसः । तत्र वीररसश्चतुर्धा । धर्मदयादान-



बुद्धात्मकत्वेनोत्साहस्य स्थायिनश्चातुर्विधात् । तत्र धर्मवौररसः ।  
तत्रालम्बनो धर्मचिकीर्षातिशयलक्षणस्य धर्मोत्साहस्य विषयाभावात्  
प्रीतिमयत्वेनैव लब्धो विषयः श्रौतः । तदाधारस्तद्वत्तत्त्व । उद्दीपनाः  
सत्कास्त्रश्रवणादयः । अनुभावा नयश्चादयः । व्यभिचारिणो मति-  
सत्त्वादयः । स्थायी तत्प्रीतिमयो धर्मोत्साहः । तदुदाहरणञ्च,  
क्रतुराजेन गोविन्द राजसूयेन पावनीः । यद्ये विभूतिर्भवतस्तत् सम्पा-  
दय नः प्रभो इत्यादिकम् । अथ तन्मयो दयावौररसः । अत्रालम्बन-  
स्तत्प्रीतिजातया तदीयतावगनसर्वभूतविषयकदययात्मव्ययेनापि स-  
त्कर्ष्यमाणदीनवेषाच्छन्ननिजरूपः श्रौतः । तादृशदयाधारो भक्तः ।  
पित्तादीनां तादृशी दया तु वत्सलादिकमेव पुष्पाति करुणं वा । उद्दी-  
पनास्तदार्त्तिव्यञ्जनादयः । अनुभावा आश्वासनोक्तादयः । व्यभि-  
चारिणः श्रौत्सुक्यमतिहर्षादयः । स्थायी तत्प्रीतिमयो दयोत्साहः ।  
उदाहरणञ्च, कच्छप्राप्तकुटुम्बस्य क्षुत्तृड्भ्यां जातवेपथोः । अतिवि-  
व्राह्मणः काले भोक्तुकामस्य चागमत् । तस्मै संव्यभजत् सोऽन्नमादृत्य  
श्रद्धयान्वितः । हरिं सर्वत्र संपश्यन्नित्यारभ्य, एवं प्रभाष्य पानीयं  
म्रियमाणः पिपासया । पुष्कसायाददाद्दीरो निसर्गकरुणो नृपः ।  
तस्य त्रिभुवनाधीशः फलदाः फलमिच्छताम् । आत्मानं दर्शयाच्चकु-  
र्माया विष्णुविनिर्मिता इत्यन्तम् ॥ १६१ ॥

सष्टम् ॥ ८ ॥ २१ ॥ श्रीशुकः ॥ १६१ ॥

अथ तन्मयो दानवौररसः । द्विधा चायं सम्पद्यते । बहुप्रदत्वेन  
समुपस्थितदुरीपार्थत्यागेन च । तत्र प्रथमस्यालम्बनम् अन्यसम्प-  
दानके च दाने दानद्रव्येण तत्तृप्तेरेव मुख्योद्देशेन तदुद्देशे पर्यवसानात् ।  
तत्संप्रदानके तु सष्टतदुद्देशात् दित्सातिशयलक्षणस्य दानोत्साहस्य  
विषयः श्रौतः । तदाधारस्तत्प्रियञ्च । अन्यः संप्रदानस्तु बहिरङ्गः ।  
उद्दीपनाः सम्प्रदानवीक्षाद्याः । अनुभावा वाञ्छाधिकदानस्मिताद्याः ।  
व्यभिचारिणो वितर्कात्सुक्यहर्षाद्याः । स्थायी तत्प्रीतिमयो दानोत्-

साहः । उदाहरणञ्च, नन्दस्वात्मज उत्पन्ने जाताज्ञादो महामनाः ।  
इत्यादि ॥ १६२ ॥

स्पष्टम् ॥ १० ॥ ६ ॥ श्रीशुकः ॥ १६२ ॥

तथा, एवं शप्तः स्वगुरुणा सत्यान् चलितो महान् । वामनाय  
हृदावेतामर्चित्वोदकपूर्वकम् ॥ १६३ ॥

एतां पृथ्वीम् ॥ ८ ॥ २० श्रीशुकः ॥ १६३ ॥

अथ द्वितीयस्यालम्बनः । उपस्थितदुरापार्थत्यागेच्छातिशयलक्ष-  
णस्य तदुत्साहस्य धर्मोत्साहवदेव विषयः श्रीकृष्णस्तदाधारस्तद्गतश्च ।  
उद्दीपनाः कृष्णालापस्मितादयः । अनुभावास्तदुकर्षवर्णनद्रदिमादयः ।  
सञ्चारिणो धृतिप्रचुराः । स्थायी तत्प्रीतिमयस्यागोत्साहः । तदु-  
दाहरणं सालोक्यसाष्टिसारूप्येत्यादिकमेव । अथ तन्मयो युद्ध-  
वीररसः । तत्र योद्धा तत्प्रियतमः । तस्यैव तत्प्रीतिमययुद्धोत्-  
साहात् प्रतियोद्धा तु क्रीडायुद्धे श्रीकृष्णो वा तत्पुरस्तस्यैव मित्र-  
विशेषो वा । साक्षादयुद्धे पुनस्तत्प्रतिपक्षः । तत्र श्रीकृष्णप्रति-  
योद्धृकत्वे तत्प्रीतिमययुद्धोत्सातिशयलक्षणतदुत्साहविषयतया तस्यै-  
वालम्बनत्वं सर्वथा सिद्धम् । इतरप्रतियोद्धृकत्वेऽपि हास्यरसवत्तत्-  
प्रीतिमयत्वेन मूलमालम्बनत्वं तस्यैव । तत्प्रतिपक्षस्तु युद्धोत्साह-  
मात्रस्य वहिरङ्ग आलम्बनः । तत्र योद्धृप्रतियोद्धारौ मित्रविशेषा-  
वाधारत्वविषयत्वाभ्यामालम्बनाविति । उद्दीपनाः प्रतियोद्धृकस्मिता-  
दयः । व्यभिचारिणो गर्वावेगादयः । स्थायी तत्प्रीतिमयो युद्धोत्-  
साहः । उदाहरणञ्च त्रिविधप्रतियोद्धृक्रमेण—भ्रामर्षलङ्घनैः द्वेपै-  
रास्फोटनविकर्षणैः । चिक्रीडतु नियुद्धेन कामपक्षधरौ क्वचित् ॥ १६४ ॥  
काकपक्षशूडाकरणात् प्राक्तनाः केशाः । तद्धारिणी रामकृष्णौ ।  
नियुद्धेन बाहुयुद्धेन । तद्भेदैर्भ्रामणादिभिः । एवमेव हरिवंश-  
तथा गाण्डीवधन्वानं विक्रीडन् मधुसूदनः । जिगाय भरतश्रेष्ठ-  
कुन्त्याः प्रमुखतो विशुरिति ॥ १० ॥ १८ ॥ श्रीशुकः ॥ १६४ ॥



तथा, रामकृष्णादयो गोपा नृत्तयुधुर्जगुरिति ॥ १६५ ॥

अत्र तदग्रे परेऽपि गोपास्तं सन्तोषयन्तो युयुधुरित्यागतम् ॥  
१० ॥ १८ ॥ श्रीशुकः ॥ १६५ ॥

तथा जरासन्धबधे—संचिन्त्यारिबधोपायं भीमस्यामोघदर्शनः ।  
दर्शयामास विटपं पाटयन्निव संज्ञया । तद्विज्ञाय महासत्त्वो भीमः  
प्रहरतां वरः । गृहीत्वा पादयोः शत्रुं पातयामास भूतले ॥ १६६ ॥  
सष्टम् ॥ १० ॥ ७२ ॥ श्रीशुकः ॥ १६६ ॥

अथ तत्प्रीतिमयो रौद्ररसः । तत्रालम्बनस्तत्प्रीतिमयक्रोधस्य  
विषयः श्रीकृष्णस्तदाधारस्तप्रियजनश्च । तस्य विषयश्चेत्तद्विस्तृत-  
हितः स्वाहितो वा भवति तदापि पूर्ववत्तत्प्रीते विषयत्वेन तस्यैव  
मूलमालम्बनत्वम् । अन्ये तु क्रोधांशमात्रस्य बहिरङ्गालम्बनाः । तत्र  
प्रमादादिना श्रीकृष्णात् सख्या अत्याहिते सख्याः क्रोधविषयः  
श्रीकृष्णः । तेन वध्वादीनामवगते सङ्गमे वृद्धादीनाञ्च स एव । अथ  
तद्विस्तृत प्रमादेन तदनवेक्षणादन्यस्य क्रोधविषयः स्यात् । तद्विस्तृतो  
दैत्यादिः । स्वाहितस्तु स्वस्य तत्सम्बन्धबाधकः । अथोद्दीपनाः क्रोध-  
विषयस्थावज्ञादयः । अनुभावा हस्तनिष्पेषादयः । व्यभिचारिण आवे-  
गादयः । स्थायी तत्प्रीतिमयः क्रोधः । वृद्धायास्तत्प्रीतिमयः क्रोधः ।  
वृद्धायास्तत्प्रीतिमयत्वं व्रजजनत्वात्तदापि स्वाभाविक्याः प्रीतेरन्तर्भाव-  
मात्रेण अन्येषां तद्विकारत्वेन । तच्च तस्यैव मङ्गलकामनाप्रायतया ।  
तत्र पूर्वेषां त्रयाणामुदाहरणमन्यत्रान्वेष्यम् । उत्तरयोर्द्वयोस्तु तथा—  
ततः पाण्डुसुताः क्रुद्धा मत्स्यकेकयसृक्षयाः । उदायुधाः समुत्तस्युः  
शिष्टपालजिघांसवः ॥ १६७ ॥

सष्टम् ॥ १० ॥ १४ ॥ श्रीशुकः ॥ १६७ ॥

तथा, मैवंविधस्याकरणस्य माभूदक्रूर इत्येवमतीवदारुणः । यो-  
सावनाञ्चास्य सुदुःखितं जनं प्रियात् प्रियं नेत्यति पारमध्वनः ॥ १६८ ॥

सष्टम् ॥ १० ॥ ३८ ॥ श्रीगोप्यः ॥ १६८ ॥

अथ तत्प्रतीतिमयो भयानकरसः । तत्रालम्बनश्चिकीर्षिततत्त्वोद्-  
नाहारणात् यत्तदीयप्रतीतिमयं भयं तस्य विषयः श्रीकृष्णः । तदाधार-  
स्तत्प्रियजनश्च । किञ्च, स्वस्य तद्विच्छेदं कुर्वाणाद् यत्तादृशं भयं यच्च  
स्वापराधकदर्थितात् श्रीकृष्णादेव वा स्यात्तस्य तस्य स्वविषयकत्वेऽपि  
पूर्ववत् प्रोतेर्विषयत्वात् श्रीकृष्ण एव मूलालम्बनः । भयहेतुस्तूहीपन  
एव भवेत् । विभाव्यते हि रत्यादिर्यत्नेति सप्तम्यर्थत्वस्य पूर्वत्रैव व्याप्तेः ।  
येनेति तृतीयार्थस्य तूत्तरत्रैव व्याप्तेश्च स्वविषयत्वे तु य एव विषयः  
स एवाधार इति भयांशमात्रविषयत्वेन पूर्ववद्वहिरङ्ग एवालम्बनो-  
ऽसौ । तदाधारत्वेन त्वन्तरङ्गोऽपि । अथोद्दीपनाः भीषणभ्रूकुवाद्याः ।  
अनुभावा मुखशोषाद्याः । व्यभिचारिणश्चापत्याद्याः । स्थायी तत्प्रतीति-  
मयं भयम् । तदुदाहरणञ्च, जन्म ते मय्यसौ पापो माविद्यान्मधुसूदन ।  
समुद्दिजे भवद्धे तोः कंसादहमधीरधीः ॥ १६८ ॥

अत्र विषयत्वेनैव हेतुत्वं न तु कारकान्तरत्वेन ॥ १० ॥ १२ ॥  
श्रीदेवकी श्रीभगवन्तम् ॥ १६८ ॥

तथाः शङ्खचूडदौरात्मने क्रोशन्तं कृष्णरामेति विलोक्य स्वपरिग्रह-  
मिति ॥ १७० ॥

स्पष्टम् ॥ १० ॥ ३४ ॥ श्रीशुकः ॥ १७० ॥

तथाच, अथ क्षमस्वाच्यत मे रजोभुवो ह्यजानतस्वत्पृथगीश-  
मानिनः । अजावलेपान्धतमोऽन्धचक्षुष एषोऽनुकम्प्यो मयि नाथ-  
वानिति ॥ १७१ ॥

स्पष्टम् ॥ १० ॥ ८४ ॥ ब्रह्मा श्रीभगवन्तम् ॥ १७१ ॥

अथ तन्मयो वीभत्सरसः । अत्रापि अन्यजुगुप्सायास्तत्प्रतीति-  
मयत्वेन पूर्ववत्तत्प्रतीतिविषयत्वाच्चीकृष्ण एव मूलालम्बनः । तदा-  
धारस्तत्प्रियजनश्च । जुगुप्सामात्रांशस्य विषयोऽन्यस्तु वहिरङ्ग-  
लम्बनः । उद्दीपना अन्यगतमेध्यतादयः । अनुभावा निष्ठीवनादयः ।  
व्यभिचारिणो विषादादयः । स्थायी च तत्प्रतीतिमयो जुगुप्सा । उदा-



हरणञ्च, त्वक्श्मश्रुरोभनखकेशपिनदमित्यादिकं श्रीरुक्मिणीवाक्य-  
मेव । अथ तत्प्रीतिसमयप्रेक्षानिष्ठासिपदतावेद्यत्वेन तत्प्रीति-  
मयकरुणाविषयः श्रीकृष्णस्तदाधारस्तत्प्रियश्च । उद्दीपनस्तत्कर्म-  
गुणरूपाद्याः । अनुभावा मुखशोषविलापाद्याः । व्यभिचारिणा जाड्य-  
निर्वेदादयः । स्थायी तत्प्रीतिसमयः शोकः । उदाहरणञ्च, अन्तर्हृदे  
भुजगभोगपरीतमारात् क्लृप्तं निरीहमुपलभ्य जलाशयान्ते । गोपांश्च  
मूढधिषणान् परितः पशून् संक्रन्दतः परमकश्मलमापुरात्तां  
इत्यादि ॥ १७२ ॥

सष्टम् ॥ १० ॥ १६ ॥ श्रीशुकः ॥ १७२ ॥

प्रीतिमतो जनस्य च यद्यन्योऽपि तत्कृपाहीनो जनः शोचनीयो  
भवति तदा तत्रापि तस्यैव एव करुणः स्यात् । यथा—न ते विदुः  
स्वार्थगतिं हि विष्णुं दुराशया ये वह्निरर्थमानिनः । अन्धा यथा-  
नैरुपनीयमानास्तेऽप्योशतन्त्रग्रामुरुदाम्नि बद्धाः ॥ १७३ ॥

सष्टम् ॥ ७ ॥ ५ ॥ श्रीप्रह्लादो गुरुपुत्रम् ॥ १७३ ॥

किञ्च तएव विस्मयादयो यदि श्रीकृष्णाधारा भवन्ति तएव तत्-  
प्रीतिमयचित्तेषु सञ्चरन्ति तदापि तत्प्रीतिमयाद्भुतरसादयो भवन्ति ।  
यथा, अहो अमी देववरामरार्चितमित्यादिषु । अजातप्रीतीनान्तु तत्-  
सम्बन्धेन ये विस्मयादयो भावास्तदीयरसाश्च दृश्यन्ते, तेऽत्र तदनु-  
कारिण एव ज्ञेयाः । अथ रसानामाभासतापत्त्यादिज्ञानायाश्चय-  
नियमः परस्परं व्यवहारोऽप्युद्दिश्यते । तत्र आश्चयनियमः श्रीकृष्ण-  
सम्बन्धानुरूप एव । यथा पित्रादिषु प्राक्ततस्य वात्सल्यस्याश्चयत्वं  
नियतम् । तथा मुख्यानां पञ्चानां मिथो व्यवहारस्तदाश्चयाणां  
जनानामिव । स च कुलीनलोकत एवावगन्तव्यः । ततो येषां  
यैर्मिलित्वा नर्मविहारादौ यथा सङ्कोचार्हता, तदीयानां रसानां तदी-  
यैरसैरपि मिलने तथा तदर्हता । यथा न, तथा न । यथोक्तासस्तथो-  
क्ता इति । यथा तत्प्रेयस्यादीनां तद्वत्सलादिभिस्तदादिकम् ।

अथ गौणानां सप्तानामपि रसानां तेषु मुख्येषु पञ्चसु प्रतीपत्वम्  
उदासीनत्वमनुगामित्वञ्च यथायुक्तमवगन्तव्यम् । यथा हास्यस्य  
वियोगात्मकेषु भक्तिमयादिषु चतुर्षु प्रतीपत्वम् । शान्त उदासीनत्वम् ।  
अन्यत्रानुगामित्वमित्यादि । अथ गौणानां गौणैरपि वैरमाध्यस्थ-  
मैत्राणि ज्ञेयानि । यथा हास्यस्य करुणभयानकौ वैरिणौ । वीरा-  
दयो मध्यस्थाः । अद्भुतो मित्रमित्यादि । एवं तेषु द्वादशस्यपि  
स्थायिनां सञ्चारिणामनुभावानां विभावानां विषयान्तरगतभावादीना-  
मपि प्रतीपत्वौदासीन्यानुगामित्वानि विवेचनीयानि । तदेवं स्थिते  
श्रीकृष्णसम्बन्धिषु काव्येषु च रसस्यायोग्यरसान्तरादिसङ्गत्या बाध-  
मानास्वादत्वमाभासत्वम् । यत्र तु तत्सङ्गतिर्भङ्गिविशेषेण योग्यस्य  
स्थायिन उत्कर्षाय भवति तत्र रसोक्तास एव । केनाप्ययोग्यस्योत्-  
कर्षे तु रसाभासस्यैवोक्तास इति । अथ तत्र मुख्यस्य मुख्यसङ्गत्या-  
भासित्वं यथा—स वै किलायं पुरुषः पुरातनो य एक आसीदविशेष  
आत्मनीति, नूनं व्रतज्ञानहुतादिनेश्वरः समर्चितो ह्यस्य गृहीत-  
पाणिभिः । पिवन्ति याः सख्यधरामृतं मुहुर्नित्याद्यन्तम् ॥ १७४ ॥

ज्ञानविवेकादिप्रकाशेनात्र हि शान्त एवोपक्रान्तः । उपसंहृत-  
श्चोज्ज्वलः । तेन चास्य वत्सलेनैव मिलने सङ्कोच एवेति परस्पर-  
योग्यसङ्गत्याभास्यते । अत्र समाधीयते चान्यैः । स वै किलेत्यादिक-  
मन्येषां वाक्यम् । नूनमित्यादिकन्वन्यासाम् । एवम्बिधा वदन्तीना-  
मित्यादि श्रीसूतवाक्यं च सर्वानन्दनपरमेवेति ॥ १ ॥ १० ॥ कौरवेन्द्र-  
पुरस्त्रियः ॥ १७४ ॥

तथा, अथाभजे त्वाखिलपूरुषोत्तमं गुणालयं पद्मकरेव लालसः ।  
अप्यावयोरेकपतिस्पृक्षोः कलिर्न स्यात् कृतत्वच्चरणैकतानयोः । जग-  
ज्जनन्यां जगदीशवैशसं स्यादेवेत्यादि ॥ १७५ ॥

अत्र दासभावाख्यभक्तिमयस्य प्रकृतत्वेन योग्यस्य तदयोग्योज्ज्वल-  
सङ्गत्याभासितत्वम् । तत्र दासभा वस्तुतः प्रकरणसिद्ध एव । उज्ज्वल-



सङ्गतिश्च पद्मकरेव लालस इत्यादिनावगम्यते । अत्र समाधानञ्च ।  
न खल्वस्य तद्वत् कान्तभाववासना जीता किन्तु भक्तिवासनैव । दृष्टान्त-  
स्तत्र तस्या भक्त्या एव । तया सद्वा तु तत्परमकृपोन्नतत्वेन वीराख्य-  
दासतां प्राप्तस्य नायोग्येति । अन्ये त्वेवं मन्यन्ते । तत् खलु तदीय-  
दीनविषयककृपासूचकसप्रेमवचनविनोदमात्रं न तु लक्ष्मीसद्वा-  
वहम् । करोषि फल्ग्वप्युरुदीनवत्सल इति स्मिन्स्तुच्छत्वमननात् ।  
एवं औत्रिविक्रमेण बलिशिरसि चरणेऽर्पिते नेमं विरिञ्चो लभते  
प्रसादमित्यादिकं औपह्लादवाक्यमपि दृष्टम् । औनरसिंहकृतायां  
स्वानुकम्पायामपि—क्वाहं रजःप्रभव ईश तमोऽधिकेऽस्मिन् जातः  
सुरेतरकुले क्व तवानुकम्पा । न ब्रह्मणो न च भवस्य न वै रमाया  
यस्मै कृतः शिरसि पद्मकरप्रसाद इति । अत्र ब्रह्मादेरधुना विद्य-  
मानस्यापि ममैव शिरसीत्यर्थः । अत उभयत्रापि तत्तदवतारसमया-  
पेक्षयैव तादृशप्रसादाभावो विवक्षित इति ज्ञेयम् ॥ ४ ॥ २० ॥  
पृथुः श्रीविष्णुम् ॥ १७५ ॥

तथा श्रीवसुदेवादीनामपि पित्रादित्वेन योग्यस्य वत्सलस्य तद-  
योग्यभक्तिमयसङ्गत्याभासितत्वं तत्र तत्र दृश्यते । तत्र समाधान-  
श्चाप्ये अथ बलदेवादावित्यादौ चिन्ताम् । मनसो वृत्तयो नः स्फुरित्या-  
दिकानि औत्रजेश्वरादिवाक्यानि तु न तादृशानि । अभिप्रायविशेषेण  
वत्सलरसस्यैव पुष्टतया स्थापयिष्यमाणत्वात् । तथा, किमस्माभि-  
रनिर्वृत्तं देवदेव जगद्गुरो । भवता सत्यकामेन येषां वासो गुरावभूदि-  
त्यादि ॥ १७६ ॥

अथ सख्यमयस्यैश्वर्यज्ञानसम्बलितभक्तिमयसङ्गमेनाभासीकृतिः ।  
यस्य औदामविप्रस्य सख्यं हि कृष्णस्यासीत् सखा कश्चिदित्यादिना ।  
कथयाञ्चक्रतुरित्यादौ करो गृह्य परस्परमिश्रणेन च प्रकृतं दृश्यत  
इति । अत्र च समाधानं औबलदेवादिवदेव चिन्ताम् ॥ १० ॥ ८० ॥  
श्रीशुकः ॥ १७६ ॥

तथा, त्वं न्यस्तदण्डमुनिभिर्गदितानुभाव आत्मात्मदश्च जगता-  
मिति मे वृतोऽसि इति ॥ १७७ ॥

आत्मा परमात्मा । आत्मदो मोक्षेषु तत्तदात्माविर्भावप्रकाशकः ।  
कान्तात्वेन योग्य उज्ज्वल आत्मादिशब्दव्यञ्जिततदयोग्यशान्तसङ्गमे-  
नाभास्यते । अत्र समाधीयते च । अस्याः स्वीयात्वेन कान्तभावे  
दासीत्वाभिमानमयी भक्तिरपि युज्यत एव पतिव्रताशिरोमणि-  
त्वात् । यथोक्तं तदाद्या एवोद्दिश्य दासीशता अपि विभोर्विदुः  
स्म दास्यमिति । श्रीरुक्मिण्यास्तु लक्ष्मीरूपत्वेनैश्वर्यस्वरूपज्ञान-  
मिश्रतादृशभक्तिमिश्रकान्तभावत्वादत्र तादृशभक्तिमात्रपोषाय तादृ-  
गप्युक्तं युक्तमिति ॥ १० ॥ ६० ॥ श्रीरुक्मिणो ॥ १७७ ॥

अथ तन्माधुर्यमात्रानुभवमयकेवलकान्तभावानामपि श्रीव्रज-  
देवीनां न खलु गोपिकानन्दनो भवानित्यादिषु या शान्तादिसङ्गति-  
र्दृश्यते, सा तु पुरतः सोपालम्भादिश्लेषवाग्भङ्गिमयत्वेन व्याख्यास-  
मानत्वात् प्रत्युत रसोल्लासायैव स्यात् । तथा, बह्वान्यया सजा काचि-  
दित्यादौ वात्सल्यसङ्गतिः सङ्गत्यन्तरेण व्याख्यास्यते । तथा प्रकृतो-  
ज्ज्वले रसे रासवर्णने दुःसहप्रेष्ठविरह इत्यादिकं श्रीसुनीन्द्रवचनं  
तथा तदनन्तरं कृष्णं विदुः परं कान्तमित्यादिके राजसुनीन्द्रप्रशो-  
त्तरे च सोचप्रस्तावव्यञ्जितशान्तरससङ्गत्या रसाभासत्वमकुर्वन्नित्यत्र  
समाधानञ्च श्रीकृष्णसन्दर्भे तथैवाग्रे च तात्कालिकश्रीकृष्णप्रास-  
न्तरायनिरासमात्रमेव तत्प्रसङ्गे दर्शितं, न त्वन्यो 'मोक्ष इत्यत-  
स्त्विन्तग्रम् । तथा, तं काचिन्नेतरभूतेण इत्यादौ योगीवानन्दसंभुता  
इति चैवं व्याख्यायते । योगीति ह्रीवैकवचनं, तच्च क्रियाविशे-  
षणम् । लज्जया यद्यपि मनसि निधायैवोपगुह्यास्ते तथाप्यत्यन्ता-  
भिनिवेशेन योगि संयोगि यथा स्यात्तदिवोपगुह्यास्ते इत्यर्थः ।  
एवमन्यत्रान्यत्रापि यथायोगं समाधेयम् । अथ श्रीबलदेवदौ  
विरुद्धभावावस्थानं चैवं चिन्त्यम् । यथैव श्रीकृष्णस्तत्तद्भक्तसुखव्यञ्जक-



नानालीलायं विरुद्धानपि गुणान् धारयति न च तैर्विरुध्यते अचिन्त्य-  
शक्तित्वात्, तथा तत्तुलाधिकारिणस्तेऽपि । अस्ति चैषां तदु-  
योग्यता । यथा श्रीबलदेवस्य ज्येष्ठत्वात् वत्सलत्वम् । एकात्मत्वा-  
द्वात्ममारभ्य सहविहारित्वाच्च मन्थम् । पारमैश्वर्यज्ञानसङ्गावा-  
द्भक्तत्वमिति । ततः श्रीकृष्णस्य यादृशलीलासमयस्तादृश एव भाव-  
स्तद्विषयाविर्भवति । ततो न विरोधोऽपि । ततः शङ्खचूडवध-  
प्राक्तनहोरिकालीलायां श्रीकृष्णेन समं युग्मीभूय गानादिकं तदुद्गारा-  
हारकातः श्रीव्रजदेवौषु सन्देशश्च नासमञ्जसः । एवं श्रीमदुद्धवादी-  
नामपि व्याख्येयम् । अथ सुखस्यायोग्यगौणसङ्गत्याभासत्वम् ।  
देवकी वसुदेवश्च विज्ञाय जगदीश्वरौ । कृतसंवन्दनौ पुत्रौ सखजाते  
न शङ्कितावित्यादिषु ज्ञेयम् । अत्र श्रीकृष्णविभावितभयानक-  
सङ्गत्या तद्विषयो वत्सल आभास्यते । अत्र समाधानञ्च प्राक्तनम्  
एव । अथ गौणस्यायोग्यगौणसङ्गत्याभासत्वम् । यथा कालियङ्गद-  
प्रवेशलीलायाम्—तां स्तथा कातरान् वीक्ष्य भगवान् माधवो बलः ।  
प्रहस्य किञ्चिन्नोवाच प्रभावज्ञोऽनुजस्य सः ॥ १७८ ॥

अत्र श्रीबलदेवस्य ऐश्वर्यज्ञानवतोऽप्याधुनिकसामाजिकभक्तस्येव  
व्रजजनाधारकरुणानुभवमयः करुणो योग्यः । स च हाससङ्गत्या-  
भास्यते । समाधानञ्च पूर्ववन्नानाभावस्यापि तद्विषयस्य तत्तुलाविशेष-  
रक्षासमयानुरूपभावोदयात् । तद्विधा हि तस्य लीलाप्रवर्तकपरि-  
करा इति । हासस्य कारणं प्रभावज्ञानं हि अत्र तेषां प्राणरक्षार्थमेव  
भावान्तरान्धेति क्रस्योदितम् । ततश्चैवं हि तेषां ज्ञानमभूत् । अयं  
चेत्तस्य परमप्रेष्ठो मर्मवेत्ता च हसति तदा नास्त्येव काचिच्चिन्तेति ।  
पुनरपि तदर्थेव तस्य चेष्टा दृष्टा । कृष्णप्राणात्निर्विशतो नन्दादीन् वीक्ष्य  
तं ऋदम् । प्रत्यषेधत् स भगवान्नामः कृष्णानुभावविदित्यत्र लीलान्तो  
पुनः श्रीकृष्णलाभे रामश्चाच्युतमालिङ्ग्य जहासास्यानुभावविदित्यत्र  
तु हासः श्रीकृष्णं प्रत्युपालम्भ्यञ्जक एव । श्रीरुक्मिणीहरणलीलादौ

तु भ्रातृस्नेहपरिप्लुतत्वं वर्णितम् । तस्मात्तदिष्टलीलानुरूप्यान् वैरूप्य-  
मिति तत्र हास्योऽपि नायोग्यः ॥ १० ॥ १६ ॥ श्रीशुकः ॥ १७८ ॥

अथ स्थायिभावायोग्यत्वं प्रतिलक्षणत एव प्रतिपन्नम् । ततः  
प्रीत्याभासत्वेऽवगते रसाभासत्वमप्यवगम्यम् । अथायोग्यसञ्चारि-  
सङ्गत्याभासत्वं यथा—स्ववचस्तद्वृतं कर्तुमस्मद्वृत्तगोचरो भवान् ।  
यदात्यैकान्तभक्त्या नानन्तः श्रीरजः प्रियः ॥ १७९ ॥

अत्र भक्तिरनन्तादिहेलनलक्षणगर्वसङ्गत्याभास्यते । तत्समाधानञ्च  
व्याख्यान्तरेण । तदयथा, एकान्तभक्त्या न मम अनन्तः स्वधामत्वे-  
नापि श्रीर्जायात्वेनापि अजः पुत्रत्वेनापि न प्रियः । किन्तु तेऽप्येकान्त-  
भक्त्येष्टत्वेनैव मम प्रेष्टा इत्यर्थः । तदेतदयदात्य तत् स्ववचः कृतं  
सत्यं कर्तुं दर्शयितुं भवानस्मद्वृत्तगोचरोऽभूत् । तदनुगामितांशेनैवा-  
स्मान् प्रत्यपि कृपां कृतवानित्यर्थः ॥ १० ॥ ८६ ॥ मैथिलः श्रीभग-  
वन्तम् ॥

तथा, तयोरित्यं भगवति कृष्णे नन्दयशोदयोः । वीक्ष्यानुरागं  
परमं नन्दमाहोद्भवो मुदा ॥ १८० ॥

इत्थं तद्वियोगजमहादुःखव्यञ्जनाप्रकारेण । अत्र श्रीव्रजेश्वरयोः  
श्रीकृष्णवियोगदुःखानुभवमयी श्रीमदुद्भवस्य भक्तिस्तदयोग्येन हर्षेणा-  
भास्यते । समाधानञ्च श्रीबलदेवहासवदेव कार्यम् । तेषां सान्त्व-  
नार्थमागतस्य तस्यापि दुःखाभिव्यक्तिर्न योग्या । ततस्तदयोग्य-  
स्तदीयानुरागमहिमाचमत्कारजो हर्ष एव तदर्थमुदितः । अनन्तरं  
तथैव सान्त्विताश्च ते इति ॥ १० ॥ ४६ ॥ श्रीशुकः ॥ १८१ ॥

तथा, एहि वीर गृहं यामो न त्वां त्यक्तुमिहोत्सहे । त्वयो-  
न्वयितचित्तायाः प्रसीद मधुसूदन ॥ १८१ ॥

अत्र नायिकायाः सर्वेषामग्रत एतादृशं चापल्यमत्ययोग्यम् ।  
तत्सङ्गतिश्चोच्चलमाभासयति । समाधानञ्चास्याः सामान्यत्वाद-  
दोष इति ॥ १० ॥ ४२ ॥ सैरिन्ध्री भगवन्तम् ॥ १८१ ॥

अत्र तव सुतः सति यदाम्भरविम्ब इत्यादिके तु न तथा चापल्यं



मन्त्रव्यम् । तेषां पद्यानां युगलेन युगलेन पृथक् पृथक् सम्वादसंग्रह-  
रूपत्वात् । औत्रजेश्वरीसभास्थितायाश्चास्याः सामान्यतस्तन्माधुर्यवर्णन-  
मेव । तेन च शक्रादीनामेव मोह उक्तः । न तु व्रजति तेन वय-  
मित्यादिवत् व्योमयानवनिता इत्यादिवच्च स्वभावस्य सजातीयभावस्य  
वा प्रकाशनमिति । एवं कुन्ददामेत्यादावपि ज्ञेयम् । तथा मैवं  
विभोऽर्हति भवानित्यादिषु प्रकटतत्त्वज्ञप्रार्थनदैत्यादिकमयोग्यत्वेन  
प्रतीतमपि पुरतः श्लेषेण निषेधार्थादितया व्याख्यासमानत्वात् परम-  
रसावहत्वेनैव स्थापनीयम् । अथायोग्यानुभावसङ्ख्याभासत्वं यथा—  
यद्यप्यसावधर्मेण मां बध्नीयादनागसम् । तथाप्येनं न हिंसिष्ये भोतं  
ब्रह्मतनुं रिपुमित्यादिद्वयम् ॥ १८२ ॥

अत्र शुक्रवच्चनार्थप्रयुक्तस्यापि अधर्मादिशब्दप्रयोगस्य तत्रायोग्य-  
त्वादाभास्यत एव भक्तिमयः । समाधानञ्च तदानीं साक्षात् भक्तेरजात-  
त्वात् श्रीचिविक्रमपादस्पर्शनान्तरमेव च जातत्वान्न विरोध इति ॥  
८ ॥ २० ॥ श्रीबलिः शुक्रम् ॥ १८२ ॥

तथा, जरासन्धबधः कृष्ण भूर्यर्थयोपकल्पत इति ॥ १८३ ॥

अत्रायोग्येन साक्षान्नाम्ना सम्बोधनेन दास्यमय आभास्यते । वस्तु-  
तस्तु तदादिनाम्नां तत्परमहिममयत्वात् तन्मयनाम्नाञ्च दासादिभि-  
रपि साक्षादग्रहणदर्शनात् तददोष इति । यस्य नाम महद्वयश इति  
श्रुतेः ॥ १० ॥ ७० ॥ उद्धवः श्रीभगवन्तम् ॥ १८३ ॥

तथा, सतां शुश्रूषणे जिष्णुः कृष्णः पादावनेजने ॥ १८४ ॥

पादावनेजने इति निजन्तम् । अत्र पाण्डुराजकृततादृशश्रीकृष्ण-  
नियोगस्यायुक्तत्वात्तस्य भक्तिमयस्तेनाभास्यते । वस्तुतस्तु बान्धवाः  
परिचर्यायां तस्यासन् प्रेमबन्धना इत्युक्तत्वात् तेषु नियोज्येषु बान्धवाः  
स्वयमेवावर्तन्त नेतरे इव तन्नियुक्ता एव । ततः श्रीकृष्णस्य तु सुतरा-  
मेव स्वेच्छाप्रवृत्तिः । तेन च चिन्तितमिदमिति गम्यते । सर्वाणि  
कर्माण्यन्यैः सेतस्यन्ति पादावनेजनं तु नान्यैः साभिमानत्वात् । ततश्च

मम बन्धूनामेषां कर्म विगीताङ्गं स्यादिति मयैवात्राग्रहीतव्यमिति । तदेवं तस्येच्छायास्तदाश्रितैर्दुर्लङ्घ्यत्वात् तद्वलादेव तत्र तस्य प्रवृत्तिः । एवं स्वयमेव नारदादिपादप्रक्षालनेऽपि दृष्टम् । तं प्रति च स्वेच्छयैव हि भगवान् ब्राह्मणत्वेन भक्तत्वेन च व्यवहरति । तत एव क्वचित् पुत्र माखिद इत्यपि वदतीति ॥ १० ॥ ७५ ॥ श्रीशुकः ॥ १८४ ॥

तथा, श्रीदामानामगोपालो रामकेशवयोः सखा । सुवलस्तोक्-  
कृष्णाद्या गोपाः प्रेम्नेदमब्रुवन् । राम राम महासत्त्व कृष्ण दुष्टनिव-  
हण इतोऽविदूरे सुमहद्वनं तालालिसङ्कुलमित्यादि ॥ १८५ ॥

अत्रायोग्येन भयस्थानगमननियोगेन सख्यमय आभास्यते । वस्तु-  
तस्तु समानशीलत्वेन श्रीकृष्णस्य वीर्यज्ञानात्तैस्तन्त्रियोगोऽपि नायोग्यः  
प्रत्युत तेषां तद्वद्वीरस्वभावानां तन्मयप्रोतिपोषायैव भवति । साकं  
कृष्णेन सन्नद्धो विहर्तुं विपिनं महत् । बहुव्यालमृगाकोशं प्रावि-  
शत् परवीरहेत्यर्जुनचरितवत् । अतएव प्रेम्नेति महासत्त्वदुष्ट-  
निवर्हणेति चोक्तम् । अन्यत्र च, अस्मान् किमत्र असिता निविष्टा-  
नयं तथा चेद्वकवद्दिनङ्गति इति ॥ १० ॥ १५ ॥ श्रीशुकः ॥ १८५ ॥

एवं द्वारकाजलविहारे न चलसीत्यादौ वसुदेवनन्दनाङ्घ्रि-  
मिति ॥ १८६ ॥

अत्रायोग्येन श्वशुरनामग्रहणेन स्त्रीयानां कान्तभाव आभास्यते ।  
वस्तुतस्तु देवस्य परमाराध्यस्य श्वशुरस्य यो नन्दनो मुख्यः पुत्रः अस्मत्-  
पतिरित्यर्थः तस्याङ्घ्रिं वसु परमधनस्वरूपमित्येव तन्मनसि स्थितम् ।  
तथापि दैवात्तन्नामानुकरणदोषसमाधानञ्चोन्मत्तवचस्त्वेनोपक्रान्त-  
त्वात् ॥ १० ॥ ८० ॥ श्रीपट्टमहिष्यः ॥ १८६ ॥

तथा, तमात्मजैर्दृष्टिभिरन्तरात्मना दुरन्तभावाः परिरिभिरे पतिम् ।  
निरुद्धमप्यास्रवदम्बु नेत्रयौर्विलज्जतीनां भृगुवर्यं वैक्लवात् ॥ १८७ ॥  
दुरन्तभावा उद्धटभावा अतएव निरुद्धमप्यास्रवत् । अत्रात्मजद्वारा-  
लिङ्गनेन कान्तभाव आभास्यते । तद्वारा तत्सम्भोगायोग्यत्वात् ।



समाधानञ्च प्रीतिसामान्यपरिपोषाद्यैव तथाचरितं न तु कान्तभाव-  
पोषाय । तत्पोषस्तु दृष्टादिद्वारैव । तस्माच्च दोष इति ॥ १ ॥ ११ ॥  
श्रीसूतः ॥ १८७ ॥

अथायोग्यविभावसङ्ख्याभासत्वमुदाह्रियते । तत्रायोग्योद्दीपन-  
सङ्ख्या यथा, यदर्चितमित्यादौ यद्गोपिकानां लुचकुहुभाङ्गित-  
मिति ॥ १८८ ॥

अत्रानेन रहस्यलीलाचिह्नेन दासानुसन्धानायोग्येन दास्यभाव-  
मय आभास्यते । समाधानञ्च । अत्रास्य भक्तिमात्रसुलभत्वचिन्त-  
नेऽभिनिवेशः न तु तादृशलीलाविशेषानुसन्धाने । यद्योक्तं टीकायाम्—  
यद्गोपिकानामिति प्रेमभाचसुलभत्वमित्येतत् । ततोऽननुसन्धानाद्यैव  
तद्विशेषं भक्तिमात्रोपोद्बलकत्वेन निर्दिष्टत्वान्न दोष इति । एवं सम-  
र्हणं यत्वेत्यादिकं व्याख्येयम् ॥ १० ॥ ३८ ॥ अक्रूरः ॥ १८८ ॥

एवमुक्त्वलेऽपि पुत्ररूपस्योद्दीपनत्वायोग्यता यं वै मुहुर्गित्यादौ  
गम्या । तच्चाग्रे समाधानं व्याख्येयम् । अत्रालम्बनायोग्यतायां तादृश-  
प्रीत्याधारायोग्यतयाभासत्वे यन्नपत्नीनां पुलिन्दीहरिष्ठादीन्यां तत्त-  
ज्जातिरूपमयोग्यमुदाहार्यम् । अथ तादृशप्रीतिविषयायोग्यत्वं यथा,  
अक्षयतामित्यादौ वक्तां ब्रजेशसुतयोरित्यादि ॥ १८९ ॥

अत्र यद्यपि श्रीरामोऽपि श्रीकृष्णव्यूहत्वात् स एव, तथापि  
श्रीकृष्णत्वाभावात् तत्प्रेयसीभावविशेषायोग्य एव । ततस्तेनान्नोत्पन्न-  
माभास्यते । वस्तुतस्त्वग्रेऽवहित्यागर्भेण ब्रजेशसुतयोर्मध्ये अनुपञ्चात्  
वेणुजुष्टं यन्मुखम् इत्यादिव्याख्यानेन रसोत्कर्ष एव साधयितव्यः ।  
एवमेव टीकायामपि रामः क्षपासु भगवान् गोपीनां रतिमावहन्  
इत्यत्र व्याख्यातं गोपीनां रतिमिति श्रीकृष्णक्रीडासमयेऽनुत्पन्नानाम्  
रतिवालानां चान्यासामित्यभियुक्तप्रसिद्धिरिति ॥ १० ॥ २१ ॥ श्रीब्रज-  
देव्यः ॥ १८९ ॥

अथायोग्यस्य विषयान्तरगतभावादिकस्य सङ्ख्याभासत्वं यथा

देवद्वैतवर्णने,—कामः स भूयादित्यादौ क्षिपतीमिव श्रिय-  
मिति ॥ १८० ॥

अत्र देवद्वैतिगतेनेदृशरूपेणानुभावेन श्रीकर्मस्य भक्तिराभासते।  
वस्तुतस्तु तेन जगत्सम्पत्तिरूपां प्राकृतौ श्रियमेवोद्दिश्य तथोक्त-  
मिति न दोषः ॥ ३ ॥ २२ ॥ श्रीकर्मस्य ॥ १८० ॥

तथा—उवास तस्यां कतिचिन्निधिलायां समा विभुः। ततोऽ-  
शिचद्गदां काले धार्तराष्ट्रः सुयोधनः। मानितः प्रीतियुक्तेन जन-  
केन महात्मना ॥ १८१ ॥

विभुः श्रीसङ्कर्षणः। मानित इत्यादिकं च तस्यैव विशेषणमिति  
समाधानञ्च ॥ १० ॥ ५७ ॥ श्रीशुकः ॥ १८१ ॥

एवमग्रे च केचिदन्ते रसाभासाः परिहरिष्यन्ते। अथ यदुक्तं  
अयोग्यसङ्गतिरपि भङ्गीविशेषेण योग्यस्य स्थायिन उत्कर्षाय चेत्तदा  
रसोक्तास इति, तत्र मुख्यसङ्गत्या मुख्यस्योक्तासो यथा, अहो भाग्य-  
महो भाग्यमित्यादौ। अत्र नक्षणा व्रजवासिप्रसङ्गे ज्ञानभक्तिबन्धु-  
भावौ भावितौ। योग्यज्ञात्त बन्धुभाव एव भावयितुम्। तदीय-  
स्वाभाविकतद्वावात्त्रादे सत्यन्यस्य विरसत्वप्रतिभानात्। तथापि  
तत्र परब्रह्मपदव्यञ्जिताया ज्ञानभक्तेरयोग्याया भावना ज्ञानभक्त्यंश-  
वासितशब्दद्वयधर्मत्काराय तदीयभाग्यप्रशंसावैशिष्ट्यशंसनभङ्गा तमे-  
वोत्कर्षयितुं प्रवर्तितेत्युक्तसत्येव रसः। एवम् इत्यं सतां ब्रह्मसुखानु-  
भूत्या इत्यादिकमपि व्याख्येयम्। तथा—भ्रात्रेयो भगवान् कृष्णः  
शरत्सो भक्तवत्सलः। पैतृष्वसेयान् स्मरति रामश्चायुर्वहेक्षणः ॥ १८२ ॥

अत्र पैतृष्वसुप्तस्या ऐश्वर्यज्ञानमयी भक्तिरयोग्या, वात्-  
सल्यन्तु योग्यम्। तथापि भगवदादिपदव्यञ्जिततादृशसङ्गति-  
र्यासौत्, तामतिक्रम्य भ्रात्रेय इति पैतृष्वसेयानिति अयुर्वहेक्षण  
इति चोक्तिभङ्गा वात्सल्यस्योत्कर्षे सति रसोक्तासः ॥ १० ॥ ४८ ॥  
श्रीकुन्ती ॥ १८२ ॥



एवं श्रीराघवेन्द्रस्य केवलमाधुर्यमयलीलायां हनूमतः केवल-  
तन्मयदासभावेऽपि स्वरूपैश्वर्यादिज्ञानमयतन्त्रावसङ्गतिर्नातिर्योग्यापि  
पञ्चाध्याधुर्यमय एव पर्यवसायिताभङ्गा तस्यैवोत्कर्षाय जातेति  
रसोक्तास एव योजनीयः । तत्रैश्वर्यमाधुर्ययोर्महिमज्ञानं तस्याह—  
४ नमो भगवते उत्तमश्लोकायेत्यादि ॥ १८३ ॥

अत्र भगवत इत्यैश्वर्यम् उत्तमश्लोकायेति माधुर्यं दर्शितम् ।  
स्वरूपज्ञानमाह—यत्तद्विशुद्धानुभावमात्रमेकमित्यादि ॥ १८४ ॥

यत्तत् प्रसिद्धं श्रीरामचन्द्रस्य दुर्वादलश्यामलरूपम् । अत्र प्रका-  
शकलक्षणवस्तुनः सूर्यादिज्योतिषः प्रकाशकत्वं सौक्तादिसत्त्व-  
मित्यादिधर्मवत् गुणरूपादिलक्षणतत्त्वरूपधर्मस्यापि तदात्मकत्व-  
दृष्ट्या तन्मात्रत्वमुक्तम् । य एव धर्मः स्वरूपशक्तिरिति भगवत्-  
सन्दर्भादौ स्थापितम् । अतएवैकमपि । तस्याश्च शक्तैर्मायातिरिक्तत्व-  
माह, स्वतेजसा ध्वस्तगुणव्यवस्थितमिति । स्वरूपशक्त्या दूरीभूता  
त्रैगुण्यात्मिका मायाशक्तिर्यस्मात् तत् । अतः प्रशान्तं सर्वोपद्रव-  
रहितम् । अनुभावमात्रत्वे हेतुः, प्रत्येकदृष्ट्यादन्यत् । न चक्षुषा  
पश्यति रूपमस्य यमेवैष वृणुते तेन लब्धस्तस्यैव आत्मा विवृणुते तनुं  
स्वामिति श्रुतेः । तत् कुतः, अनामरूपम् । एनास्ति सौ देवता  
अनेन जीवेनात्मनानुप्रविश्य नामरूपे व्याकरवाणीतिप्रसिद्धप्राकृत-  
नामरूपपरहितम् । तत्र हेतुः, निरीहमिति । आत्मशब्देन हि  
श्रुतावस्थां परमात्मनो जीवाख्यशक्तिरूपोऽंश उच्यते । अनेनेति  
पृथक्त्वनिर्देशोत् । तद्रूपेण च प्रवेशो नामदेवताशब्दयाच्यतेजो-  
वारिसृज्जक्ष्णोपाध्यभिनिवेशः । स च तस्य जीवस्य तन्नाहन्ता-  
ध्यासादेव भवति । ततोऽन्तर्यामिरूपेण स्वयं तत्र स्थितस्यापि  
तदध्यासाभावादुपाधिकृतनामरूपराहित्यं युक्तमेवेत्यर्थः । सर्वथा-  
हङ्कारराहित्ये सति व्याकरवाणीतिप्रयोगस्यानर्हत्वादितिभावः । ननु  
श्रीरामरूपं न सर्वैरेवं प्रतीयते तन्नाह, सुधियोपलभनम् । शुद्ध-

चित्तेन स्वरूपतयेवोपलभ्यत इत्यर्थः । नातः परं परम यज्ञवतः स्वरूप-  
मित्यादि श्रोत्रज्ञवाक्यात् । नग्वैवंभूतेषु मर्त्येषु प्राक्तन्ये किं प्रयो-  
जनम् ? उच्यते । गौणे सत्यापि प्रयोजनान्तरे मुख्यन्तु भक्तेषु लीला-  
माधुर्याभिध्यञ्जनमेवेत्याह, —मर्त्यावतारस्त्वित्येत्यादि ॥ १८५ ॥

तुशब्द आशङ्कानिवृत्त्यर्थः । मर्त्यलोके योऽवतार आविर्भावः, स  
तु साधुजनोद्देजकरज्जोषधायैव केवलं न भवति, किन्तु मर्त्यशिक्षण-  
मपि । मर्त्येषु शिक्षणं तदर्थप्रकाशनं यत्तन्मयमपि । तत्र वहि-  
र्मुखेषु विषयासङ्गदुर्वारताप्रकाशनमानुषङ्गिकम् । उद्देश्यन्तु स्वभक्ति-  
वासनेषु चित्तार्द्रताकरविरहसंयोगमयनिजलीलाविशेषमाधुर्यप्रका-  
शनम् । ततस्तदर्थमेवेत्यर्थः । अन्यथा यदि केवलं तदधायैव  
स्यात्तदा आत्मनः परमात्मत्वेन परिपूर्णस्य ईश्वरस्य सर्वान्तर्यामिणः  
स्वे स्वरूपे तदेकारूपे वैकुण्ठे च रममाणस्य सीताकृतव्यसनानीति  
कृतः स्यात् । मनसैव तद्वधे शक्तत्वात् तद्व्यसनासम्भवाच्च । निज-  
माधुर्यप्रकाशनपक्षे तु तत्तत् सम्भवत्येवेति भावः । अत्र कृपाकृतं  
तादृशलीलारूपञ्च माधुर्यमधिकं ज्ञातितम् । तत्र श्रीसीतावियोग-  
दुःखञ्च लीलामाधुर्यान्तर्गतमेवेति न दोष इत्यपि दर्शितम् । तादृश-  
लीला च न प्राकृतवत् कामादिसक्ततया, किन्तु स्वजनविशेषविषयक-  
कृपाविशेषेणेवेत्याह, —स वै इत्यादि ॥ १८६ ॥

स वै खलु त्रिलोक्यां न सक्तः । तत्र हेतुः, आत्मा परमात्मा भग-  
वान् परिपूर्णैश्वर्यादिः । वासुदेवः सर्वाश्रयश्चेति । किन्तु आत्मवताम्  
आत्मा स्वयमेव नायत्वेन विद्यते येषां तेषां स्वविषयकममताधारिणां  
भक्तविशेषाणामित्यर्थः । तेषामेव सुहृत्तमः । तस्मादयथान्ये स्वीकृतं  
स्वीत्वहेतुकं कश्मलं अश्रुवते तथा नासावश्रुवीत । अतस्तस्या  
आत्मवत्त्वेनैव तादृशकश्मलहेतुतत्प्रीतिविषयतापीति भावः । तथा  
देवदूतसमयातिक्रमेण आत्मवतोऽपि लक्ष्मणस्य परित्यागोयः, स खलु  
नात्यन्तिक इत्याह, न लक्ष्मणमिति । विहातुमपि नार्हति न शक्नोति ।



भटित्वेव स्वर्गस्थतया स्वागमनं प्रतीक्षमाणैस्तदादिभिः सह स्व-  
विष्णुगरोहत् । अधुनापि तेन सौतादिभिश्च सहैवास्मिन् किंपुरुष-  
वर्षेऽप्यस्माभिर्दृश्यमानत्वात् । ततो मर्यादारक्षार्थमेव किञ्चित्तत्तदनु-  
करणमिति भावः । पूर्वार्थमेव स्थापयितुं भक्त्योक्तकारणकारुण्य-  
प्रमुखपरममाधुर्यं सर्वोर्द्धमाह, द्वाभ्याम्—न जन्म नूनं महतो न  
सौभगं न वाङ्मन बुद्धिर्नास्तिस्तोषहेतुः । तैर्यद्विष्टानपि नो वनौ-  
कसश्चकार सख्ये वत लक्ष्मणाग्रजः ॥ १८७ ॥

महतः पुरुषाज्जन्म । सौभगं सौन्दर्यम् । आकृतिः जातिः ।  
अद्वयत्वात् । तैर्जन्मादिभिर्विष्टान् त्यक्तान्मान् तदीयपरमभक्त-  
श्रीसौतान्वेष्ट्यादिभक्तितुष्टत्वेन वत अहो लक्ष्मणस्य सर्वसद्गुणलक्ष-  
लक्षितस्य सुमित्रानन्दनस्याग्रजोऽपि सखित्वे कृतवान् दास्यायोग्या-  
नपि सहविहारादिना सखीनिव कृतवानित्यर्थः । सुग्रीवमुपलक्ष्य  
वा तथोक्तम् । तस्मात्,—सुरोऽसुरो वाप्यथ वानरो नरः सर्वात्मना यः  
सुकृतज्ञमुत्तमम् । भजेत रामं मनुजाकृतिं हरिं य उत्तराननयत्  
कोशलान्दिवम् ॥ १८८ ॥

पूर्वं स्वरूपज्ञानमयभक्त्या मनुजाकृतावेव परमस्वरूपत्वं दर्शित-  
वान् । सम्प्रति माधुर्यज्ञानमयभक्त्यापि विशिष्य तमेवाराधयति  
मनुजाकृतिं हरिमिति । तत्रापि श्लोकपिलादिकं व्यावर्त्तयति,  
राममिति । उत्तमम् असमोर्द्धगुणं सुकृतज्ञं स्वल्पयापि भक्त्या सन्तु-  
ष्यन्तमिति ॥ ५ ॥ १८ ॥ श्रीहनुमान् ॥ १८३—१८८ ॥

तथा मैवं विभोऽर्हतीत्यादौ प्रेष्टो भवांस्तनुष्टतां किल वन्धुरात्मी-  
त्यत्रापि नर्मालापमयश्लेषभङ्गा स्वीयभावोत्कर्षेण रसोल्लासः पुरतो  
दर्शनीयः । अथायोग्यगौणसङ्गत्यापि मुख्यसोल्लासो यथा, त्वक्-  
श्मशुरोमनस्वक्शेत्यादिकं श्रीरुक्मिणीवाक्यम् । अत्र प्रतीपत्वेना-  
योग्यस्यापि बोधत्सस्य सङ्गतिः प्रकृतकृष्णविषयककान्तभावप्रशंसा-  
कारिवचनभङ्गैरेव कृतमिति तदुत्कर्षायैव जाता । ततो रसोल्लास

एवेति । तथान्यत्र—एताः परं स्त्रीत्वमपास्तपेशलं निरस्तगौचं  
वत साधु कुर्वते । यासां गृहार्त् पुष्करलोचनः पतिर्न जाल्पैत्या-  
हृतिभिर्हृदि स्पृशन् ॥ १८८ ॥

स्त्रीत्वं स्त्रीजातिः सा च श्रीरुक्मिण्याद्यवरतज्जातिभेदत्वेनैवात्र  
गृह्यता । अपास्तपेशलत्वादिकं हि तज्जात्यन्तराश्रयं न तु रुक्मिण्या-  
द्याश्रयम् । ताभिस्तासामपि साधुलकरणात् । ततश्चान्यां तत्त-  
द्दोषयुक्तां स्त्रीजातिमपि या निजकीर्त्यादिना शुद्धां कुर्वन्तीत्यर्थः ।  
तासां तत्तद्दोषरहितसर्वगुणालङ्कृतत्वे तदवरासां साधुत्वविधाने च  
हेतुमाह, यासामिति । स्वयं तथाविधोऽपि आहृतिभिः प्रेयसीजनोचितः  
गुणसमाहारैर्या एव हृदि स्पृशन् मनस्यासज्जन् यासां गृहादपि न  
जाल्पेत्येतीति । तस्मादत्रापि बीभत्ससङ्गतिः पूर्ववद्ग्राह्येया ॥११०॥  
कौरवेन्द्रपुरस्त्रियः ॥ १८८ ॥

अथ गौणेष्वयोग्यमुख्यानां सङ्गतावपि पूर्वरीत्यां रसोक्तासो  
यथा—गोप्योऽनुरक्तमनसो भगवत्यनन्ते तत्सौहृदस्मितविलोकनिर-  
स्मरन्तः । अस्तेऽहिना प्रियतमे भृशदुःखतप्ताः शून्यं प्रियव्यतिहृतं  
ददृशुश्चिलोकम् ॥ २०० ॥

अत्र गौणः कर्णरस एव योग्यः । तत्र प्रतीपे सम्भोगाख्य  
उज्ज्वलस्वयोग्यः । तथापि तत्र स्मितविलोकादिरूपतत्सङ्गतिः स्मर्य-  
माणमात्रत्वेन तत्तद्भावाभिव्यञ्जनभङ्गा शोकमुत्कर्षयति । ततो  
रसोक्तास एवेति ॥ १० ॥ १६ ॥ श्रीशुकः ॥ २०० ॥

अथ मुख्येष्वयोग्यसञ्चारिसङ्गतावपि यथा—ती<sup>१</sup> वार्यमाणाः  
पतिभिरित्यादि ॥ २०१ ॥

अत्र च तेषामग्रे तादृशं चापल्यमयोग्यमपि तदानीं मोहाति-  
रेकाभिव्यञ्जनाभङ्गा महाभावाख्यं सर्वानुसन्धानरहितं कान्त-  
भावस्य उत्कर्षमेव गमयामास । तत उल्लसत्येव रस इति ॥ १०॥  
२८ ॥ श्रीशुकः ॥ २०१ ॥



एवमुदाहरणान्तराण्यप्युच्येयानि । अथ यदुक्तम् अयोग्यस्योत्-  
कर्षे तु रसाभासत्वस्यैव उल्लास इति तत्रोदाहरणम्—युवां न नः  
सुती साक्षात् प्रधानपुरुषेश्वराविति ॥ २०२ ॥

अत्र पितृभावेनाभिव्यक्तस्य श्रीवसुदेवस्य एव योग्यं वात्सल्यमति-  
कृत्य सङ्गता भक्तिर्न रसत्वायोपपद्यत इति । समाधानञ्च पूर्वानुसारेण  
श्रीबलदेवदेव योजनीयम् । रसाभासप्रसङ्गे समाधानानि चैतानि  
तेष्वेव निर्दोषेषु क्रियन्ते । तदितरेषु न तदर्थमागच्छते । तस्मात्  
सर्वथा परिहृत्यस्तत्प्रसङ्गः । योग्येन योग्यसङ्गत्या रसोल्लासस्योदाहर-  
णानि तु स्वयमूह्यानि । अथ तत्प्रीतिविशेषमया रसाः प्रकृतव्याः ।  
तत्र शान्तापरनामा ज्ञानभक्तिमयो रसः । तत्रालम्बनः परब्रह्मत्वेन  
स्फुरन् ज्ञानभक्तिविषयश्चतुर्भुजादिरूपः श्रीभगवान् । तदाधारा भगव-  
द्गीलागतमहाज्ञानिभक्ताश्च । तत्र भगवान्, एवं तदैव भगवानरविन्द-  
नाभ इत्यादिभिः श्रीसनकादीनां वैकुण्ठगमने दर्शितः । ज्ञानि-  
भक्ताश्च आत्मारामाश्च मुनय इत्यादिना वर्णिताः । तेषु च श्रीचतुः-  
सनाद्या एव तादृशाः । श्रीशुकदेवस्य तु लीलारसमाधुर्यात्कष्टतया  
श्रीभागवताभिनिवेशात् । यत्रैव श्रीमद्भागवतं सर्वोत्तमत्वमभिप्रैति  
तत्रैव गृह्यता भवेत् । अथोद्दीपनाश्च तस्य गुणक्रियाद्रव्यप्रायाः ।  
तत्र गुणाः, सच्चिदानन्दसान्द्राङ्गत्वं सदा स्वरूपसंप्राप्तत्वं भगवत्त्वं  
परमात्मत्वं विद्याशक्तिप्रधानत्वं विभुत्वं हतारिसुक्तिदायकत्वं शान्त-  
भक्तप्रियत्वं समत्वं दान्तत्वं शान्तत्वं शुचित्वम् अद्भुतरूपवस्त्व-  
मित्यादयः । ॐ द्रव्याणि च, महोपनिषत् ज्ञानिभक्तपादरजसुलसी-  
तदीयस्थानादीनि । अथानुभावाः, तत्तद्गुणादिप्रशंसा परब्रह्मपर-  
मात्मादिनामोच्चारणं ब्रह्मसुखावधारणपूर्वकभगवदुन्मुखत्वमित्या-  
दयः, नासायन्यस्तदृष्टित्वावधूतचेष्टा-ज्ञानमुद्रादिपूर्वकजृम्भाङ्ग-  
मोटनहरिनतिस्तुतिप्रभृतयश्च । सात्त्विकाश्च, प्रायः प्राकृता एव ।  
अथ सञ्चारिणः, निर्वेद-धृति-हर्ष-मति-स्मृति-विषादोत्सुकतावेग-

वितर्काद्याः । अथ स्थायी ज्ञानभक्तिः । सा च योऽन्तर्हितो हृदि  
गतोऽपि दुरात्मनां त्वं नाद्यैव नी नयनमूलमनन्त राक्ष इत्यादिभि-  
र्व्यञ्जिता । तन्मयरसव्यञ्जकञ्च तत्रैव, तस्यारविन्दनयनस्य पदारविन्द-  
किञ्चल्कमिश्रतुलसीमकरन्दवायुः । अन्तर्गतः स्वविवरेण चकार  
तेषां सङ्क्षोभमक्षरजुषामपि चित्ततन्वोरित्यादिकम् । अन्तारविन्द-  
नयन आलम्बनः, वायुरुद्दीपनः, सात्त्विकविशेषश्चानुभावः चित्त-  
संक्षोभिरूपो हर्षः सञ्चारी । अक्षरजुषामपीतिनिर्देशविशिष्टेन  
तन्निर्देशेन लब्धा ज्ञानभक्तिः स्थायी । तत्समूहस्यैकत्वानुभवेन  
समर्थनात् ज्ञानभक्तिमयो रस इति विवेचनीयम् । अथ भक्तिः  
मयेषु रसेषु आश्रयभक्तिमयो रस उदाह्रियते । तत्रालम्बनः  
पालकत्वेन स्फुरन्नाश्रयभक्त्याश्रयः श्रीकृष्णस्तदाधारास्तत्त्वोच्चागत-  
परमपाल्याश्च । अत्र श्रीकृष्णोऽन्यत्रत्येषु श्रीमन्नराकारता-  
प्रधानः परमेश्वराकारश्च । श्रीमद्भृजवासिषु तु परमधुरप्रभाव-  
श्रीमन्नराकार एव । अथ ते पाल्या द्विविधाः ; प्रपञ्चकार्या-  
धिज्ञता वहिरङ्गाः, तदीयचरणच्छायैकजीवनाश्चान्तरङ्गाः । तत्र  
पूर्वेषां ब्रह्मशिवादयस्तु भक्तिविशेषसङ्गावात्तदन्तरङ्गा एव । अथो-  
त्तरे त्रिविधाः ; साधारणाः, श्रौयदुपुरवासिनः, श्रीमद्भृजपुरवासिनश्च ।  
तत्र प्रथमे जरासन्धवद्धराजादयः सुनिविशेषादयश्च । उत्तरवर्गद्वयं  
श्रेणीजनादिकम् । अथोद्दीपनेषु गुणाः । तत्र परमेश्वराकाराव-  
लम्बनानां भगवत्त्वम् अवतारावलीवोजत्वम् आत्मारामाकर्षित्वं पूतना-  
दीनामपि तद्देशानुकरणेन महाभक्तभावदातृत्वं परमात्मत्वम्  
अनन्तब्रह्माण्डाश्रयैकरोमविवरांशत्वमित्यादयो वक्ष्यमाणमिथाः ।  
श्रीमन्नराकारावलम्बनानां कृपास्त्रुधित्वम् आश्रितपालकत्वम् अग्नि-  
चिन्तामहाशक्तित्वं परमाराध्यत्वं सर्वज्ञत्वं सुदृढव्रतत्वं समृद्धिमत्त्वं  
चमाशीलत्वं दाक्षिण्यं सत्यं दाक्ष्यं सर्वशुभङ्करत्वं प्रतापित्वं धार्मिकत्वं  
शास्त्रचक्षुषं भक्तसुहृत्त्वं वदान्यत्वं तेजः कीर्तिः श्रौजः सहो बलानि



प्रेमवशत्वादयश्च । अथ जातयः । पूर्वेषां तत्तदनुकारितया प्रतीता  
गोपत्वादयः तत्स्मारकाः श्यामत्वादयश्च । उत्तरेषां तत्तच्छेष्टत्वे-  
नैव प्रतीतास्ते उभये । अथ क्रियाः । पूर्वेषां सृष्टिस्थित्यादिकृतो  
विश्वरूपदर्शनाद्याः वक्ष्यमाणमित्राः । उत्तरेषां परपक्षनिवर्हण-  
सपक्षपालनसानुग्रहावलोकनाद्याः । अथ द्रव्याणि । तदीयास्त्रवादित्त-  
भूषणस्थानपदाङ्गभक्तादीनि । तानि च पूर्वेषामलौकिकतयैव  
सृष्टानि । उत्तरेषाञ्च तान्येव लौकिकत्वेऽपि लौकिकायमानतयैव  
दर्शितप्रभावानि । अथ कालाश्चोभयत्र तज्जन्मतद्विजयादिसम्बन्धिन  
इति । अथानुभावाः । तत्सम्बन्धेनैव वसतिस्तत्प्रभावादिमयगुण-  
नामकीर्तनमित्यादयः । तथा पूर्वोक्ता अपि । अथ सञ्चारिणः ।  
तत्र योगे हर्षगर्वधृतयः । अयोगे क्लमव्याधी । उभयत्र निर्वेदशङ्का-  
विषाददन्यचिन्तारुदृतिव्रीडामत्यादयः सृतिश्च । सा योगेऽपि यथा  
श्रीभोष्मान्तिमचरिते—विशुद्धया धारणयेत्यादि ॥ २०३ ॥

एवं तत्र युधि तुरगरज इत्यादौ मम निशितशरैर्विभिद्यमानत्व-  
धीत्यनेनैव स्वापराधद्योतकवाक्ये दैन्यमुदाहार्यम् । शितविशिखहत  
इत्यादिकेऽपि ॥ १ ॥ ८ ॥ श्रीसूतः ॥ २०३ ॥

अथ स्थायी चाश्रयभक्त्याख्यः । यथा—भवाय नस्त्वं भव विश्व-  
भावन त्वमेव माताथ सुहृत् पतिः पिता । त्वं सद्गुरुर्नः परमञ्च दैवतं  
यस्यानुष्ठत्वा कृतिनो वभूविम ॥ २०४ ॥

अत्र विभावोद्गास्वरानुभाववैशिष्ट्येनैव सात्त्विकादीनामपि लब्ध-  
त्वात् तत्सम्बन्धेनचमत्कारात्मकरसोदाहरणमपि ज्ञेयम् । यथोक्तम्—  
सद्भावश्चेद्भिभावादेर्द्वयोरेकस्य वा भवेत् । भठित्यन्यसमाक्षेपात्तदा दोषो  
न विद्यते । अत्र समाक्षेपश्च प्रकरणवशादिति ॥ १ ॥ ११ ॥ द्वारका-  
प्रजाः श्रीभगवन्तम् ॥ २०४ ॥

आश्रयभक्तिमयो रसो द्विविधः ; अयोगात्मको योगात्मकश्च ।  
अयोगो द्विविधः ; प्रथमाप्राप्तिर्वियोगश्च । योगश्च द्विविधः ; क्रमेण

द्विविधायोगानन्तरजः, सिद्धिस्तुष्टिश्चेति । तत्र प्रथमाप्राप्तात्मक-  
मयोगमाह—इति मागधसंरुद्धा भवद्दर्शनकाङ्क्षिणः । प्रपन्नाः पादमूलं  
ते दोनानां शं विधीयताम् ॥ २०५ ॥

अत्र भवद्दर्शनकाङ्क्षिण इत्यनेन तद्दर्शनार्थं वद्धमुसुक्षापि विज्ञा-  
पिता । ततः स्थायी दर्शितः । पादमूलमालम्बनम् । संरोधो विरोध-  
मुखेनोद्घोषनः । प्रपत्तिरुद्गास्वरः । औत्सुक्यं दैन्यञ्च सञ्चारिणौ ।  
ताभ्यां सात्त्विक्यादयश्च ज्ञेयाः ॥ १० ॥ २ ॥ राजदूतः श्रीभगवन्ताम् ॥ २०५ ॥

एतदनन्तरं सिद्धिप्राप्त्यं योगं तेषामेवाह—ददृशुस्ते घनश्यामं  
पौतकौशेयवाससम् । श्रीवत्साङ्गं चतुर्बाहुमित्यारभ्य पिवन्त इव  
नेत्राभ्यां लिहन्त इव जिह्वया । जिघ्रन्त इव नासाभ्यां रश्मन्त इव  
बाहुभिः । प्रणेषुर्हतपाप्मानो मूर्ध्निभिः पादयोर्हरेः । कृष्णसन्दर्शना-  
ङ्गादध्वस्तसंरोधनक्लमाः । प्रशशंसुर्हृषीकेशं गोभिः प्राञ्जलयो  
नृपाः ॥ २०६ ॥

पिवन्त इत्यादाविवशब्द उत्प्रेक्षायाम् । तदद्भुतरूपदर्शनेन  
चक्षुषोरत्यन्तविस्फारणात् पिवन्त इवेत्युक्तम् । एवं तदीयमधुरगन्ध-  
जातचरणारविन्दलेहमलोभात् पुनः पुनर्या जृम्भा जाता तल्लिङ्गेन  
तच्चरणारविन्दं लिहन्त इवेत्युक्तम् । अतएव जिघ्रन्त इव नासाभ्या-  
मिति । नासापुटफुल्लताल्लिङ्गेन तस्य सर्वाङ्गमेव युगपज्जिघ्रन्त  
इवेत्युक्तम् । तदर्थमिव तद्विस्तारणं कृतमित्यर्थः । तथापि भक्त-  
त्वात्तच्चरणस्यैवावलेहेच्छा युक्तेति तथा व्याख्यातम् । एवमुत्तरत्रापि ।  
परमावेशकृतवाहुचालनलिङ्गेन तच्चरणारविन्दं श्लिथन्त इवापीति  
सर्वथा तदावेश एव तात्पर्यम् ॥ १० ॥ २७३ ॥ श्रीशुकः ॥ २०६ ॥

अथ वियोगः । यद्वाञ्छुजाक्षापससारेत्यादौ श्रीद्वारकाप्रजावाक्ये  
तासां प्रभावो व्यक्तः । श्रीव्रजप्रजानाञ्च यदुपतिर्द्विरदराजविहार  
इत्यादौ मोचयन् व्रजगवां दिनतापमित्यनेन सूचितः । व्रज एव तिष्ठतां  
वृद्धबालगवामपि किमुत मनुष्याणामित्यर्थः । अथ तदनन्तरजं तुष्टिप्राप्त्यं



योगं द्वारकाप्रजानामाह—आनर्त्तान् स उपव्रज्य स्वहान् जनपदान्  
सकान् । दक्षौ दरवरं तेषां विषादे शमयन्निवेत्यादि ॥ २०७ ॥

इवेति वाक्यालङ्कारे ॥ १ ॥ ११ ॥ श्रीसूतः ॥ २०७ ॥

श्रीव्रजप्रजानामपि मोचयन्नित्यादिनैव व्यक्तः । तथा व्रजवन-  
स्थितानामपि श्रीव्रजदेवीवाक्यैः वृन्दावनं सन्नि भुवो वितनोति  
कीर्त्तिमित्यादिभिः, हन्त चित्रमवला शृणुतेदमित्यादिभिश्च ज्ञेयः ।  
अथ दास्यभक्तिमयो रसः । तत्रालम्बनः, प्रभुत्वेन स्फुरन् दास्यभक्त्या-  
श्रयः श्रीकृष्णः, तदाधाराः श्रीकृष्णलीलागतस्त्रोतकृष्टतदीयधृत्याश्च ।  
श्रीकृष्ण इह परमेश्वराकारः श्रीमन्नराकारश्चेति द्विविधः पूर्वोक्ता-  
विर्भाव एव । तदुभयस्याश्च तदनुशीलित्वेन द्विविधाः । पुनस्ते च  
त्रिविधाः ; अङ्गसेवकाः पार्षदाः प्रेक्षाश्च । तत्राङ्गसेवका अङ्गा-  
श्रयकृताम्बूलवस्त्रगन्धसमर्पकादयः । पार्षदा मन्त्रिसारथिसेनाध्यक्ष-  
धर्माध्यक्षदेशाध्यक्षादयः । विद्याचातुर्येण सभारक्षकाश्च । पुरो-  
हितस्य प्राधान्यात् गुरुवर्गान्तःपात एव । पार्षदत्वमप्यंशेन । प्रेक्षाः  
सादिपदातिशिल्पिप्रभृतयः । एते च यथापूर्वं प्रायः प्रियतराः ।  
श्रीमदुद्धवदारुकप्रभृतो नान्वङ्गसेवादिवैशिष्ट्यमप्यस्तीति सर्वतोऽप्या-  
धिक्यम् । तत्रापि श्रीमदुद्धवस्य बहुशोऽपि त्वं मे शूलः सुहृत्  
सखेत्याद्युक्तेः । अथोद्दीपनाः पूर्वोक्ता एव । तत्र विशेषतोऽङ्गसेवकेषु  
गुणाः सौन्दर्यसौकुमार्यादयः । क्रियाः शयनभोजनादिकाः ।  
द्रव्याणि तत्सेवोपयोग्यानि तदुच्छिष्टानि च । पार्षदेषु गुणाः  
प्रभुत्वादयः । श्रेष्ठेषु प्रतापादय इत्यादि । अथानुभावाः प्रायः  
पूर्वोक्ता एव । तथा योगे स्वस्वकर्मणि तात्पर्यम् । यत् खलु  
सेवासमये कम्पस्तन्माद्यङ्गवमपि विलापयति । तत्तत्कर्मतात्पर्यं  
हि तस्यासाधारणो धर्मः कम्पादिस्तु सर्वसाधारणस्ततः पूर्व-  
स्यैव बलवत्त्वमिति । एवमन्यत्रापि रसे यथायथमुन्वेयम् । अथा-  
योगेऽपि स्वस्वकर्मानुसन्धानं तदर्चास्वपि तत्तत्कृतिरेव वा । अथ

सञ्चारिणोऽपि प्रागुक्ता एव । अथ स्थायो च दास्यभक्तापाख्यः । स  
चाक्रूरादीनामैश्वर्यज्ञानप्रधानः । श्रीमदुद्धवादीनां तत्तत्सद्भावेऽपि  
माधुर्यज्ञानप्रधानः । श्रीव्रजस्थानान्तु माधुर्यकमय एव । अथाप्येषां  
प्रीतेर्भक्तित्वं श्रीगोपराजकुमारपरमगुणप्रभावत्वादिनैवादरसद्भावात् ।  
तत्राक्रूरस्य ददर्श रामं कृष्णञ्च व्रजे गोदोहनं गतावित्यादिलीलाया-  
मनुभूततादृशमाधुर्यस्यापि यमुनाङ्गदे दृष्टेन तदैश्वर्यविशेषैव  
चमत्कारपरिपोषात्तत्प्रधानत्वं व्यक्तम् । श्रीमदुद्धवस्य माधुर्यप्रधान-  
त्वन्तु श्रीगोकुलभाग्यस्नाघायां स्फुटमेव व्यक्तम् । अतएव तादृशस्यापि  
तस्यैवं स्वेच्छामयनरलीलामाधुर्यावेशः स्मर्यमाणो मम तद्वियोगखेदं  
वर्धयतीति भगवदन्तर्धानानन्तरं स्वयमाह—मां खेदयत्येतदजस्र  
जस्र विडम्बनं यदसुदेवगेहे । व्रजे च वासोऽरिभयादिव स्फुटं पुराद-  
व्यवात्सोदयदनन्तवीर्य इत्यादि ॥ २०८ ॥

अतएव स्नाघितं यन्मर्त्यलीलौपयिकमिति । अथे परममधुरत्वेन  
तां लीलामपि वर्णयति—वसुदेवस्य देवक्यां जातो भोजेन्द्रबन्धने ।  
चिकौर्धुर्भगवानस्याः शमजेनाभियाचितः । ततो नन्दव्रजमितः पित्रा  
कंसाहिविभ्यता । एकादशसमास्तत्र गूढार्चिः सबलोऽवसत् ।  
परीतो वत्सपैर्वत्सांश्चारयन् व्यहरद्विभुः । यमुनोपवने कूजद्विज-  
सङ्गलिताङ्घ्रिपे । कौमारीं दर्शयंश्चेष्टां प्रेक्षणीयां व्रजौकसाम् ।  
रुदन्निव हसन् मुग्धवालसिंहावलोकन इत्यादि ॥ २०९ ॥

रुदन्निव हसन्निति जनन्याद्यथे कौमारचेष्टाविशेषः ॥ ३॥ २ ॥  
श्रीमानुद्धवः ॥ २१० ॥

अथ श्रीव्रजस्थानां माधुर्यज्ञानैकमयत्वमाह—पादसम्वाहनं चक्रुः  
केचित्तस्य महात्मनः । अपरे हतपाप्मानो व्यजनैः समवीजयन् ॥ २१० ॥  
महात्मनो महागुणिगणगुणितस्य । हतपाप्मानो न तु वयमिव  
तादृशभाग्यान्तरायलक्षणपाप्मयुक्ता इति श्रीशुकदेवस्य दैन्योक्तिसत्त्वं  
सृष्टातिशयं व्यञ्जयति ॥ १० ॥ १५ ॥ श्रीशुकः ॥ २१० ॥



तथा, हन्तायमद्विरवला हरिदासवर्य इत्यादि ॥ २११ ॥

सष्टम् ॥ १० ॥ २७ ॥ श्रीगोप्यः ॥ २११ ॥

तदेतद्विभावादि-स्वायन्त-सम्बलनचमत्कारात्मको रसो ज्ञेयः ।  
स च पूर्ववत् प्रथमाप्राप्त्यात्मको यथा—अप्यद्य विष्णोर्मनुजत्वमौयुषो  
भारावताराय भुवो निजेच्छया । लावण्यधानो भवितोपलभनं मच्च  
च न स्यात् फलमञ्जसा दृशः ॥ २१२ ॥

सष्टम् ॥ १० ॥ ३८ ॥ अक्रूरः ॥ २१२ ॥

तदनन्तरप्राप्तिलक्षणसिद्ध्यात्मको यथा—भगवद्दर्शनाच्चादवाप्य-  
प्रार्थ्याकुलेक्षणः । पुलकाचित औत्कण्ठ्यात् स्वास्थानेऽपि हि नाश-  
कत् ॥ २१३ ॥

स्वास्थाने अक्रूरोऽहं नमस्करोमि इत्येतल्लक्षणे ॥ १० ॥ ३८ ॥  
श्रीशुकः ॥ २१३ ॥

अथ भगवदन्तर्धानानन्तरं वियोगात्मको यथा—इति भागवतः  
पृष्ठः क्षत्रा वार्त्तां प्रियाश्रयाम् । प्रतिवक्तुं न चोत्सेहे औत्कण्ठ्यात्  
स्मारितेश्वरः । यः पञ्चहायनो मात्रा प्रातराशाय याचितः । तन्नै-  
च्छद्रचयन् यस्य सपर्यां वाललीलया । स कथं सेवया तस्य कालेन  
जरसं गतः । पृष्ठो वार्त्तां प्रतिब्रूयात् भर्तुः पादावनुस्मरन् ॥ २१४ ॥

भागवतः श्रीमानुद्धवः । क्षत्रा श्रीविदुरेण । जरसं वर्षाणां पञ्चविंश-  
त्युत्तरशतस्य तादृशानां प्राकट्यमर्थ्यादाकालस्यान्तिमं भागमित्येव  
विवक्षितं न तु जीर्णत्वम् । श्रीकृष्णसवयसस्तस्यापि तद्वन्नित्यवयस्त्वेन  
श्रीकृष्णसन्दर्भे स्थापितत्वात् । नोद्धवोऽपि मञ्चून इति श्रीभगवद्वाक्य-  
वैशिष्ट्यात् । तत्र प्रवयसोऽप्यासन् युवानोऽतिमहौजस इत्यादिना  
कौमुल्याच्च ॥ ३ ॥ २ ॥ श्रीशुकः ॥ २१४ ॥

अत्र कृष्णद्युमग्निस्त्वोचे इत्यादौ दुर्भगोऽवत लोकोऽयमित्यादिषु  
चात्मीयविगर्हादिलक्षणो विलापश्च ज्ञेयः । अथ वियोगानन्तरायो-  
पलक्षणतुष्ट्यात्मक उदाहार्यः । तत्र साक्षात्कारतुल्यस्फूर्त्यात्मको यथा

तदनन्तरमेव श्रीमदुद्धवस्य—स मुहूर्तमभूत्सूणीं कृष्णाङ्घ्रिसुधया  
भृशम् । तीव्रेण भक्तियोगेन निर्मग्नः साधुनिर्वृत इत्यादि ॥ २१५ ॥

स्यष्टम् ॥ ३ ॥ २ ॥ श्रीशुकः ॥ २१५ ॥

एवमेव व्रजे तद्विरहदुःखमग्ने कृपया व्यवहाररक्षार्थं केषुचिद-  
व्यवच्छेदेनैव स्फुरतोत्पत एव श्रीमदुद्धवप्रवेशे केषाञ्चित् सुखमपि  
वर्णितम् । वासितार्थं अभियुद्धङ्गिरित्यादिभिश्च । ता दीपदीप्तैर्मणि-  
भिर्विरञ्जुरित्यादिना च । अतएव श्रीभगवतापि प्रायः पितरौ प्रेयसी-  
श्वैवोद्दिश्य सन्दिष्टम्—गच्छोद्धव व्रजं सौम्येत्यादिना । पितादी-  
नान्तु सर्वत्र दुःखमात्रस्फुरणादन्येषां सुखमपि नानुभवपदवीमारो-  
हति । अपि स्मरति नः कृष्णो मातरं सुहृदः सखीन् । गोपान्  
व्रजञ्चात्मनाथं गावो वृन्दावनं गिरिमित्यादि श्रीव्रजेश्वरवचनात् ।  
तत्र श्रीमदुद्धववासे तु प्रायः सर्वेषामपि तादृशीं स्फुटिं वर्णयति—  
उवास कतिचिन्मासान् गोपीनां विनुदन् शुचः । कृष्णलीलाकथा  
गायन्मयामास गोकुलम् ॥ यावन्त्यहानि नन्दस्य व्रजेऽवासीत् स  
उद्धवः । व्रजौकसां क्षणप्रायान्यासन् कृष्णस्य वार्त्तया ॥ सरिद्धन-  
गिरिद्रोणीर्वीक्षन् कुसुमितान् द्रुमान् । कृष्णं संस्मारयन् रमे हरि-  
दासो व्रजौकसाम् ॥ २१६ ॥

अथ साक्षात्कारलक्षणतुष्ट्यात्मकं श्रीमदुद्धवस्याह—ततस्तमन्त-  
र्हृदि संनिवेश्य गतो महाभागवतो विशालाम् । यथोपदिष्टां जग-  
देकबन्धुना तपः समास्थाय हरेरगात्रतिम् ॥ २१७ ॥

गम्यत इति गतिः । यथोपदिष्टां गतिमित्यस्य द्वितीयानुसारे-  
णायमर्थः । पूर्वं तत्र तं प्रति श्रीभगवता वेदाहमन्तर्मनसोष्पितं  
तं ददामि यत्तद्दुरवापमन्यैरित्यनेन तदभीप्सितं दातुं प्रतिश्रुतम् ।  
त्वदीप्सितपूर्त्यर्थं यदन्यैर्दुरवापं तद्ददामीत्यर्थः । तच्च देयं पुरा मया  
प्रोक्तमजाय नाभ्य इत्यादिना संचेपभागवतरूपमित्युद्दिष्टम् । अथ  
तादृशतत्प्रतिश्रुतश्रवणेन परमोत्सुकतया परमनिजाभीप्सितमसौ



स्वयमेव निवेदितवान्—को न्वीश ते पादसरोजभाजां सुदुर्लभोऽ-  
 ष्षु चतुर्वर्षोह ! तथापि नाहं प्रवृणोमि भूमन् भवत्यदाभोजनिषे-  
 वनोत्सुक इत्यनेन । अथागन्तुकं निजमोहविशेषश्च निवेदितवान्—  
 कर्माख्यानोहस्य भवोऽभवस्येत्यादिभ्याम् । तच्च साक्षात्तदुपदेशबलेन  
 प्रायः परप्रत्यायनार्थमेव ज्ञेयम् । नोहवोऽखपि मथ्यून इत्यादिः ।  
 अथ तत्तदर्थोपयुक्ततया भगवदुद्दिष्टार्थमपि प्रार्थितवान् । ज्ञानं परं  
 सात्त्विकप्रकाशं प्रोवाच कस्मै इत्यादिना । तत्र यद्दृजिनं तरेमेति  
 तादृशसेवाविरहदुःखम् । तादृशलोकमोहदुःखञ्च तत्तरणस्य तद्-  
 हस्यज्ञानाधौनत्वादिति भावः । ततश्च मदमौष्टं श्रीभगवानपि  
 सम्पादितवानिति श्रीविदुरं प्रति कथितं श्रीमदुद्धवेन स्वयमेव—  
 इत्यावेदितहार्दाय मच्छं स भगवान् परः । आदिदेशारविन्दाच्च आत्मनः  
 परमां स्थितिमिति । द्वितीये ब्रह्मणोऽपि परमवैकुण्ठं दर्शयता  
 तेनात्मनः परमभगवत्तारूपा स्थितिर्दर्शिता । सा च श्रीहारकावेभव-  
 रूपेणेति श्रीभगवत्सन्दर्भे स्थापितमस्ति । संचोपश्रीभागवतरूपया  
 चतुःश्लोका च । तस्य तादृशत्वेऽपि विचित्रलीलाभक्तपरवशत्वरूपा-  
 साविति तत्रैव बोधितम् । ततस्तदनुभवेनोभयत्रापि श्रीमदुद्धवस्य  
 धैर्यं जातमिति तत्तदुपयोगः । ततश्च तामेव तदुपदिष्टां गतिं जगा-  
 मेत्यर्थः । तथैवोद्दिष्टमन्ते तं प्रत्येकादशे—ज्ञाने कर्मणि योगे च  
 वार्त्तायां दण्डधारणे । यावानर्थो नृणां तात तावांस्तेऽहं चतुर्विधः ॥  
 इति । तस्य श्रीकृष्णरूपा गतिश्चेयं श्रीशुकद्वारा श्रीभागवतप्रचारात्  
 पूर्वमेव ज्ञेया । स्वज्ञानप्रचारार्थमेव हि सोऽयं पृथिव्यां रक्षितः । तद-  
 नन्तरं चरितार्थत्वात् न प्रयोजनमिति । किन्तु कायव्यूहेन श्रीमद-  
 ब्रजेऽप्यस्य तत्प्राप्तिर्ज्ञेया । आसामहो चरणरेणुजुषामहं स्यामिति  
 दृढमनोरथावगमात् ॥ ११ ॥ २८ ॥ श्रीशुकः ॥ २१६ ॥ २१७ ॥

अथ प्रश्नयभक्तिमयो रसः । तत्रालम्बनो लालकत्वेन स्फुरन्  
 प्रश्नयभक्तिविषयः श्रीकृष्णश्च पूर्ववत् परमेश्वराकारः श्रीमन्नराकार-

श्चेति द्विविधाविर्भावः । तत्तदाश्रयत्वेन च लाव्याश्च त्रिविधाः ।  
तत्र परमेश्वराकाराश्रया ब्रह्मादयः । श्रीमन्नराकाराश्रयाः श्रौदशा-  
क्षरध्यानदर्शितश्रीगोकुलपृथुकाः । उभयाश्रयाः श्रीद्वारकाजन्मानः ।  
ते च सर्वे यथायथं पुत्रानुजभ्रातृपुत्रादयः । तत्र पुत्राः केचिद्गुणतः  
केचिदाकारतः केचिदुभयतश्च तदनुहारिप्रायाः । तत्र गुणानुहारित्व-  
माह—एकैकशस्ताः कृष्णस्य पुत्रान् दशदशाबलाः । अजीजनन्-  
वमान् पितुः सर्वात्मसम्पदा ॥ २१८ ॥

तत्र साम्बादीनां श्रीकृष्णस्नाधितगुणत्वमाह—जाम्बवत्याः सुता  
ह्येते साम्बाद्याः पितृसम्पता इति ॥ २१९ ॥

अतः श्रीसाख्यैकादशादौ श्रुतमन्यथाचेष्टितं श्रीकृष्णस्य  
मर्यादादर्शकतत्तल्लोलेच्छयैव । तत्र श्रीरुक्मिणीपुत्रास्तु तेष्वपि श्रेष्ठा  
इत्याह—प्रद्युम्नप्रमुखा जाता रुक्मिण्या नावमाः पितुरिति ॥ २२० ॥

अत्र पुनरुक्तिरेव श्रेष्ठप्रबोधिका ॥ १० ॥ ६२ ॥ श्रीशुकः ॥ २१८-२२० ॥  
तत्र श्रीप्रद्युम्नस्यातिशयमाह—कथं त्वनेन संप्राप्तं सारूप्यं शाङ्ग-  
धन्वनः । आकृत्यावयवैर्गत्या स्वरहासावलोकनैः ॥ २२१ ॥

स्पष्टम् ॥ १० ॥ ५५ ॥ श्रीरुक्मिणी ॥ २२१ ॥

किञ्च यं वै सुहुः पितृसरूपनिजेशभावास्तन्मातरो यदभजन्-  
रुदभावाः । चित्रं न तत् खलु रमास्पदविम्बविम्बे कामे स्मरेच्चविषये  
किमुतान्यनार्थः ॥ २२२ ॥

यं प्रद्युम्नं तन्मातरो सुहुरभजन् द्रष्टुमागताः । पुनर्लज्जया रह  
एकान्तदेशं च अभजन् निलिलयुरित्यर्थः । तदेवं धिदभजन् तत्  
खलु रमास्पदविम्बस्य लक्ष्म्योविलासभूमिमूर्त्तौविम्बे प्रतिमूर्त्तौ तस्मिन्  
चित्रम् । बालकस्य पितृसादृश्ये मातृणां वात्सल्योद्दीप्तिसम्भवात् ।  
तत्र यच्च रहः अभर्जत् तदपि न चित्रमित्याह, पितृसरूप-  
निजेशभावाः । तदनन्तरं पितुः श्रीकृष्णस्य सरूपेण सारूप्यातिशयेन  
निजेशस्य आत्मीयप्रभुमात्रबुद्ध्यावगतस्य न तु रमणबद्ध्यावगतस्य



श्रीकृष्णस्य भावः स्फूर्तिर्यासुताः । ततो लज्जाहेतुकं रहोभजनलक्षणं  
पलायनमप्युचितमेवेति भावः । तथोक्तमेतद्व्यागेव तं दृष्ट्वा जलदश्याम-  
मित्यादौ कृष्णं मत्वा ब्रियो क्रीता निलिख्युस्तत्र तत्र हेति । तत्र  
प्रभुत्वमात्रस्फूर्तौ हेतुः, रुद्धभावाः, रुद्धः श्रीकृष्णो बद्धमूलः भावः  
कान्तभावो यासां ताः । कदाचिदन्यत्र चेतने तस्माद्व्यातिशयेनेश्वर-  
भावः स्फुरतु नाम रमणभावस्तु न सर्वथेत्यर्थः । श्रीकृष्णस्यास्तु-  
सदृशवत्सलाया अन्यस्याश्वेश्वरभावोऽपि नोदयते किन्तु सर्वथा पुत्र  
भाव एव तत्सारूप्येणोद्दीप्तः स्यात् । यथोक्तं श्रीकृष्णोदेव्यैव कथं  
ज्ञेनेन संप्राप्तमित्याद्यनन्तरं स एव वा भवेन्नूनं यो मे गर्भे धृतोऽर्भकः ।  
प्रभुस्मिन् प्रीतिरधिका वामः स्फुरति मे भुज इति । तदेवं तासांमपि  
यत्र रमास्यदविम्बविम्बत्वेन तादृशी भ्रान्तिस्तत्र परमगोहने रमा-  
स्यदविम्बस्यैवाप्राकृतकामरूपांश्च जगद्गतनिजान्नेन स्वरं स्वरणपथं  
गत्वापि क्षोभके संप्रति तु स्वयमेवाक्षविषयतां प्राप्ते सति अन्यनार्थः  
किमुत सुद्वेव सोहं प्राप्तुमुदिता इत्यर्थः ॥१०॥६६॥ श्रीशुकः ॥ २२२ ॥

अथोद्दीपनाः । गुणाः स्वविषयकश्रीकृष्णवात्सल्यस्मितप्रेक्षा-  
दयः । तथा तस्य कीर्तिबुद्धिबलादीनां परममहत्त्वञ्च । तथा जाति-  
क्रियादयोऽपि यथायोगमवगन्तव्याः । अथानुभावाः वाक्ये मुहुस्तं प्रति  
सदुवाचा स्त्रैरप्रश्नप्रार्थनादिकम् । तदङ्गुलिवाह्यालम्बनेन स्थितिः ।  
तदुत्सङ्गोपवेशः । तत्ताम्बूलचर्वितादानमित्याद्याः । अन्यदा तदा-  
ज्ञाप्रतिपालनतच्चेष्टानुस्मरणस्त्रैरताविमोक्षादयः । उभयत्र तदनु-  
गतिः । सात्विकाश्च सर्वे । अथ व्यभिचारिणः पूर्वोक्ता एव ।  
अथ स्थायी च प्रश्नयभक्त्याख्यः । तत्र वाक्येति लाब्यताभिमानमय-  
त्वेन प्रश्नयवीजस्य दैन्यांशस्य सङ्गावात्तदाख्यत्वम् । तत्र बालप्रोदा-  
हरणमवगन्तव्यम् । अन्यदीयं यथा निशम्यं प्रेष्ठमायान्तमित्यादौ ।  
प्रद्युम्नश्चारुदेणश्च साम्बो जाम्बवतीसुतः प्रहर्षवेगोच्छसितशयनासन-  
भोजनाः । वारणेन्द्रं पुरस्कृत्य ब्राह्मणैः ससुमङ्गलैः । शङ्खतूर्यनिना-

देन ब्रह्माघोषेण चादृताः । प्रत्युज्जग्मूरथैर्हृष्टाः प्रणयागतसाध्वसाः ॥  
२२३ ॥

प्रणयोऽत्र भक्तिविशेषः ॥ १ ॥ ११ ॥ श्रीसूतः ॥ २२३ ॥

एवमत्र विभावादिसंवलनात्मके प्रश्रयभक्तिमये रसे पूर्ववद्-  
योगादयोऽपि भेदाः । इति भक्तिमयो रसः । अथ वात्सल्यमयो  
वत्सलाख्यो रसः । तत्रालम्बनः लाल्यत्वेन स्फुरन् वात्सल्य-  
विषयः श्रीकृष्णस्तदाधारास्तत्पित्रादिरूपा गुरवश्च । तत्र श्रीकृष्णः  
श्रीमन्नराकार एव । अथ गुरवः । तत्र भक्त्यादिमिश्राः श्रीवसुदेव-  
देवकीकुन्तीप्रभृतयः । शुद्धास्तु श्रीयशोदानन्दतत्सवयोवल्लवी-  
वल्लवप्रभृतयः । स्वाभाविकं चैषां वात्सल्योपयोगि वैदुष्यं गोप्यः संसृष्ट-  
सलिला अङ्गेषु करयोः पृथक् । न्यस्यात्मन्यथ बालस्य बीजन्यास-  
मकुर्वतेत्यादिभिः स्पष्टम् । अथोद्दीपनेषु गुणाः । तत्र प्रथमतस्तस्य  
तदीयलाल्यभावमाह—तां स्तन्यकाम आसाद्य मथूर्तीं जननीं हति ।  
गृहीत्वा दधिमन्यानं न्यषेधत् प्रीतिमावहन् ॥ २२४ ॥

स्पष्टम् ॥ १० ॥ ८ ॥ श्रीशुकः ॥ २२४ ॥

एवम्, उवाच पितरावेत्य साग्रजः सात्वतर्षभः । प्रश्रयावनतः  
ग्रीणन्नस्वतातेति सादरमित्यादि, इति मायामनुष्येत्याद्य-  
न्तम् ॥ २२५ ॥

पितरौ श्रीदेवकीवसुदेवौ । ग्रीणन् ग्रीणयन् ॥ १० ॥ ४५ ॥  
श्रीशुकः २२५ ॥

अथ शैशवचापल्यमाह—शृङ्गनिदं द्रष्टुमिच्छन्निजकण्ठकेभ्यः  
क्रौडापरावतिचलौ खसुतौ निषेद्धम् । गृह्याणि कर्तुमपि यत्र न  
तज्जनन्यौ शेकात आपतुरलं मनसोऽनवस्थाम् ॥ २२६ ॥

तथा—कृष्णस्य गोप्यो रुचिरं वीक्ष्य कौमारचापलम् । शृङ्गलयाः  
किल तन्मातुरिति ह्रीर्ध्वः समागताः । वल्गान्मुञ्चन् क्वचिदसमये  
इत्यादि ॥ २२७ ॥

गोप्यश्रेष्ठाः श्रीजज्ञश्चर्याः सवयसः सम्बन्धिन्यः श्रीकृष्णस्यैव



प्रीदुभ्रातृजायाश्च । अन्यदा प्रययो लज्जा प्रियस्वदत्तं सारथ्यं दातृत्व-  
मित्यादयः । तत्राद्योदाहरणं कुरुचेन्नयात्रायां, कृष्णरामौ परिवर्ज्य  
पितरावभिवाद्य चेत्यादिकम् । अतो बालत्वेन मतत्वादिन्द्रमख-  
प्रसङ्गे प्रागल्भ्यमपि तेषां सुखदम् । कान्त्यवयववयसां सौन्दर्यं सर्व-  
सल्लक्षणत्वं पूर्णकैशोरपर्यन्तं वृद्धिरित्यादयस्तु सर्वदैव । तत्र कान्त्या  
यथा—कालेन व्रजता तात गोकुले रामकेशवौ । जानुभ्यां सह-  
पाणिभ्यां रिङ्गमाणौ विजङ्गतुरित्यादि ॥ २२८ ॥

तथा—कालेनाख्येन राजर्षे रामः कृष्णश्च गोकुले । षष्ट्यजानुभिः  
प्रङ्गिर्विचक्रमतुरोजसा ॥ २२८ ॥

स्यष्टम् ॥ १० ॥ ८ ॥ सः ॥ २२६—२२८ ॥

तथा—ततश्च पौगण्डवयः श्रितौ व्रजे बभूवुस्तौ पशुपालसम्पत्तौ  
इत्यादि ॥ २३० ॥

स्यष्टम् ॥ १० ॥ १५ ॥ सः ॥ २३० ॥

जातिस्तु पूर्वोक्ता । क्रियाश्च जन्मवाक्यक्रीडादयः । तत्र नन्दस्वा-  
त्मज उत्पन्न इत्यादिना जन्म दर्शितम् । वाक्यक्रीडाभाह—तावद्वि-  
सृगममनुकथ्य सरोरुपन्तौ घोषप्रघोषरुचिरं व्रजकर्दमेषु । तत्राद-  
ष्टमनसावनुसृत्य लोकं सुग्धप्रभौतवदुपेतुरन्ति मातोरित्यादि ।  
यद्वाङ्मनादर्शनीयकुमारलीलावन्तर्जने तदवलाः प्रगृहीतपुच्छैः ।  
वत्सैरितस्तत उभावनुकथ्यमाणौ प्रेक्षन्त उज्जितगृहा जह्व-  
हसन्तः ॥ २३१ ॥

स्यष्टम् ॥ १० ॥ ८ ॥ सः ॥ २३१ ॥

आदिग्रहणात् पौगण्डादौ मान्यमाननादयोऽपि ज्ञेयाः । अथ  
द्रव्याणि च तत्क्रीडाभाण्डवसनादीनि । कालाश्च तज्जन्मदिनादयः ।  
तत्र जन्मदिनं यथा—कदाचिदीत्यानिकांस्तुकाप्लवे जन्मर्चयोगे  
समवेतयोषिताम् । वादित्रगोतद्विजमन्त्रवाचनैश्चकार सुनोरभिषेचनं  
सतीत्यादि ॥ २३२ ॥

स्यष्टम् ॥ १० ॥ १६ ॥ सः ॥ २३२ ॥

अथानुभावेषूद्गास्वराः । तत्र लालनम्—तयोर्यशोदारोहिणी  
पुत्रयोः पुत्रवत्सले । यथाकालं यथाकामं व्यधत्तां परमाश्रिषः ।  
गताध्वानश्रमौ तत्र मज्जनोद्भर्दनादिभिः । नीविं वसित्वा रुचिरं  
दिव्यस्रगन्धमण्डितौ । जनन्युपहृतं प्राश्य स्वादन्नमुपलालितौ ।  
संविश्य वरशय्यायां सुखं सुषुपतु ब्रजे ॥ २३३ ॥

स्यष्टम् ॥ १० ॥ १८ ॥ सः ॥ २३३ ॥

शिरोघ्राणम्—नन्दः स्वपुत्रमादाय प्रोष्यागत उदारधीः । मूर्ध्नि-  
वघ्नाय परमां मुदं लेभे कुरुवह ॥ २३४ ॥

स्यष्टम् ॥ १० ॥ ६ ॥ सः ॥ २३४ ॥

आशीर्वादः—ता आश्रिषः प्रयुञ्जानाश्विरं जीवेति वालके ।  
हरिद्राचूर्णं तैलाग्निः सिञ्चन्तमोज्जनमुज्जगुः ॥ २३५ ॥

स्यष्टम् ॥ १० ॥ ६ ॥ सः ॥ २३५ ॥

हितोपदेशदानम्—क्षणं क्षणारविन्दाच्च तात एहि स्तनं पिव ।  
अलं विहारैः क्षुब्धान्तस्तद्भवान् भोक्तुमर्हतीत्यादि ॥ २३६ ॥

स्यष्टम् ॥ १० ॥ ११ ॥ श्रीव्रजेश्वरी श्रीक्षणम् ॥ २३६ ॥

इदमखिलं साधारणवत्सलानामपि स्यात् । पित्रोस्तु विशेषतः ।  
तत्र हितप्रवर्त्तनार्थतर्जनादिकं यथा—एकदा क्रीडमानास्ते  
शमाद्या गोपदारकाः । क्षणो मृदं भक्षितवानिति मात्रे न्यवेदयन् ।  
सा गृहीत्वा करे पुत्रमुपालभ्य हितैषिणी । यशोदा भयसंभ्रान्तप्रेक्षणा-  
क्षमभाषत । कस्मान्मृदमदान्तात्स्न्यं भवान् भक्षितवान् नृहः । वदन्ति  
तावका ह्येते कुमारस्तेऽग्रजोऽप्ययम् ॥ २३७ ॥

स्यष्टम् ॥ १० ॥ ८ ॥ सः ॥ २३७ ॥

यथा च दधिमण्डभाजनभेदनादिचापल्यानन्तरम्—कृतागसं  
तं प्रवृद्धन्तमक्षिणी कर्षन्तमञ्जन्मसिनी स्वपाणिना । उद्वीक्ष्यमाणा  
भयविह्वलेक्षणं हस्ते गृहीत्वा भिषयन्त्यवागुरत् । त्यक्त्वा यष्टिं स्तं



भीतं विज्ञायार्भकवत्सला । इयेष किल तं बन्धुं दास्नातद्दौर्त्य-  
कोविदा ॥ २३८ ॥

सष्टम् ॥ १० ॥ ८ ॥ सः ॥ २३८ ॥

अथ तर्ज्जनविस्वादीषधपायनादिवत्तदात्मभवं तत्सुखमप्यति-  
क्रम्यायतिभद्रायैतत्समृद्धये चेष्टा यथा—तमङ्गमारूढमपाययत् स्नानं  
स्नेहस्रुतं सस्मितमौक्षती सुखम् । अद्वयमुत्सृज्य जवेन सा  
ययावुत्सिच्यमाने प्रयसि त्वधिश्चिते ॥ २३८ ॥

यद्दामार्थसुहृत्प्रियात्मतनयप्राणाशयास्वतृकृत इत्यनेन कैमुत्य-  
प्राप्तेस्तदुद्गृहसम्पत्तिसंपादनप्रयत्नस्तु सुतरामिव तदायतिसमृद्धयर्थं  
एव । तत्र गोपजातीनां सत्यपि महासम्पत्त्यन्तरे तत्कारणे च दुग्ध-  
हेतुकसम्पत्त्यर्थमेव महानाग्रहः स्वाभाविकः । तस्मादायतीयतत्-  
सम्पत्तिवर्धनार्थं दुग्धरक्षायामौत्सुक्यमिदं वात्सल्यविलसितमेव  
सत् वात्सल्यं पुष्पाति । समुद्रमिव तरङ्गसंघः । अत्र तस्या हृदय-  
मौदृश्यम् । अयं स्वसम्पत्तिरक्षां न जानाति । ततः सम्प्रति मदेक-  
कर्तव्यासाविति । अत्र च स्नेहस्रुतमिति स्वाभाविकगाढस्नेहं  
दर्शयित्वा तथैव सूचितम् । एवं तत्कृते दधिमण्डभागडमङ्गेऽपि  
तस्या वहिरेव कोपाभासो दर्शितः । मनसि तु प्रबलचापल्यदर्शनेन  
हर्ष एव । यथाह—उत्तार्थ गोपी सुश्रुतं पयः पुनः प्रविश्य संदृश्य च  
दध्यमन्नकम् । भिन्नं विलोक्य स्वसुतस्य कर्म तत् जहास तं चापि न  
तत्र पश्यती ॥ २४० ॥

सष्टम् ॥ १० ॥ ८ ॥ सः ॥ २४० ॥

अथ दुःखेऽपि तत्प्रसोभनार्थं मृषाहास्यादिकमपि यथा—उलू-  
खलं विकर्षन्तं दास्ना बद्धं स्वमात्मजम् । विलोक्य नन्दः प्रहसद्बदनो  
विमुमोच ह ॥ २४१ ॥

प्रहसद्बदनमिति तु पाठः क्वचित् ॥ १० ॥ ११ ॥ सः ॥ २४१ ॥

अत्र दुष्टजीवादिस्योऽनिष्टशङ्कामाह—जम् ते मय्यसौ पापो

माविद्यान्मधुसूदन । समुद्भिजे भवद्धेतोः कंसादहमधीरधीः ॥२४२॥

स्रष्टम् ॥ १० ॥ ३ ॥ श्रीदेवकी ॥ २४२ ॥

एवं शृङ्गनिदंष्ट्रहिजलद्विजेत्यादिकं दर्शितम् । अथ तच्छ्रेयो-  
निबन्धना देवादिपूजा—तैस्तैः कामैरदीनात्मा यथोचितमपूजयत् ।  
विष्णोराराधनार्थाय स्वपुत्रस्योदयाय च ॥ २४३ ॥

अनेन विष्णुः प्रीणातु तेन च मतपुत्रस्योदयो भवत्विति सङ्कल्प्य  
सर्वान् यथोचितमपूजयदित्यर्थः ॥ १० ॥ ५ ॥ सः ॥ २४३ ॥

तथान्येषां सम्यङ्निर्णीत एव प्रभावे तत्कार्यस्य प्रकारान्तर-  
कारणताभावना सम्भवति । यथा—अहो वतात्यङ्गुतमेव रक्षसः  
बालो निवृत्तिं गमितोऽभ्यगात् पुनः । हिंस्रः स्वपापेन विहिंसितः  
खलः । साधुः समत्वेन भयात् प्रमुच्यते इति । श्रीमत्पितृसु  
सम्यक् निर्णीतेऽपि सम्भवति । यथा श्रीमती माता किं स्वप्न इत्या-  
दिना श्रीकृष्णस्य विश्वोदरादित्वं स्वभावं मत्वापि पुनस्तदसम्भवं  
मन्वाना अथो यथावन्नवितर्कगोचरमित्यादिना तच्च परमेश्वरनिर्मित-  
मित्यङ्गीकृतवती । उत्पातवत्तन्निवृत्त्यर्थं तच्चरणारविन्दमेव शरणत्वेना-  
श्रितवती च । पुनश्चाहं ममासावित्यादिना निजभावमेव दृढीकृत्य  
तच्छरणत्वमेवावधारितवती । अहं ममासौ पतिरेष मे सुत इत्यादिक-  
मिदन्तानिर्दिष्टत्वेन प्रत्यक्षसिद्धमेव । तथापि यन्मायया इत्यम् एत-  
न्नानाप्रकारेण विश्वरूपदर्शनाकारा कुमतिः स एवेश्वरो मम गति-  
रित्यर्थः । यच्चेत्यं विदिततत्त्वायामित्यादिकं तदन्ते श्रीशुकवाक्यं तत्रापि  
तत्त्वं पुत्रत्वम् । स ईश्वर इति श्रीकृष्णस्यैवेश्वररूपोऽयं आविर्भाव-  
विशेषः यत्त्रैव प्रणतास्मि तत्पदमिति तद्वाक्याननुसन्धानमपि पर्यव-  
सितं स एव व्यज्यते । वैष्णवीमिति विशेषणेन मायाशब्दस्य शक्ति-  
मात्रवाचकत्वेन तस्यास्तत्स्वरूपशक्तित्वं बोध्यते दयामात्रवाचकत्वेन  
वा । अतएव यथा क्षीपनिषद्भिस्तेत्यादिना नायं सुखापो भग-  
वानित्याद्यन्तेन अन्येन तत्प्रशंसापि कृता । एवम् अपि स्मरति



नः कृष्ण इत्यादिकस्य अप्यायास्यति गोविन्द इत्यादिकस्य च  
समावोचितश्रोत्रजेश्वरवाक्यस्यान्ते लोकीरीत्या तददुःखशान्तार्थं श्रीम-  
दुद्धवेन युवां श्लाघ्यतमौ नूनमित्यादिना तत्सुतिगर्भतत्त्वोपदेशे  
कृतेऽपि तद्भावनैश्चल्यं दर्शितम् । एवं निशा सा ब्रुवतोर्व्यतीता नन्दस्य  
कृष्णानुचरस्य राजन्निति । एवं श्रोत्रजेश्वरस्य वियोगदुःखव्यञ्जनाप्रका-  
रेण श्रीमदुद्धवस्य तत्सान्त्वनाप्रकारेणेत्यर्थः । अतस्तद्भावनैश्चल्यं  
तत्त्वोपदेशस्य वास्तवमर्थान्तरन्तु श्रीकृष्णसन्दर्भे दर्शितमस्ति । एवं  
कुरुचेत्रयात्रायां परितः स्तुवत्स्वपि तादृशमहामुनिगोष्ठीप्रसूतिषु वि-  
ख्यायमानेऽपि श्रीवसुदेवपुत्रत्वे श्रोत्रजेश्वरयोस्तद्भावनैश्चल्यं यथा—  
तावात्मासनमारोप्य बाहुभ्यां परिरभ्य च । यशोदा च महाभागा  
सुती विजहत्तुः शुच इति । अतएव मनसो वृत्तयो नः स्युरित्यादि-  
हये श्रीमदुद्धवं प्रति श्रीकृष्णैश्चर्य्यप्रतिपादकतदुपदेशाभ्युपगमवादे-  
नापि तथोक्तम् । तादृशेऽपि तस्मिन् प्रतिजन्मैव स्त्रीयां रतिमेव  
प्रार्थयामह इत्यर्थः । एषा तेषां रतिप्रार्थना चानुरागमय्येव न तु तद-  
भावमयी । तं निर्गतं समासाद्य नानोपायनपाणयः । नन्दादयोऽनु-  
रागेण प्रावोचन्नश्रुलोचना इत्युक्तत्वात् । तस्मात्तदीयानुरागयोग्यमेव  
व्याख्येयम् । नत्वैश्वर्य्यज्ञानकृतभक्तियोग्यम् । यथा यद्यपि तत्प्राप्ति-  
भाग्यमस्माकं दूरे वर्त्तते तथापि तदीया रतिरस्तु मापयात्विति काकुः ।  
तादृशरागानुरूपमेव जीवान्तरसाधारण्येनोक्तम् । कर्मभिर्भ्राम्य-  
माणानामिति । तदेवं केवलवात्सलगानुरूपमर्थान्तरञ्च सिध्यति । यतः  
पादशब्दप्रयोगो वात्सल्येऽपि सम्प्रति प्राप्त्यसम्भावनामयात् दूरदेश-  
वियोगादैन्येन युक्तः । तथैव हि चित्रकेतोः कारणरसे दृष्टमस्ति ।  
तत्प्रह्वनञ्च तत्कर्तृकं प्रह्वनं नमस्कार इत्यर्थः । पूर्ववदी-  
श्वरशब्दश्च लालनयैव प्रयुक्तः । लोकेऽपि तादृगुक्तिदर्शनादिति ।  
इत्यादय उद्गास्वराः । अथ सात्त्विकाश्च पूर्ववदष्टौ । मातुस्तु नव ।  
स्तन्यस्रवसहितत्वात् । अथ सञ्चारिणोऽप्यत्र प्रसिद्धा एव । ते च

साक्षाच्छ्रीकृष्णकृत-लीलाजातास्तुलोलाशक्तिकृतैश्वर्यमयलीलाजाताश्च  
ज्ञेयाः । क्रमेण यथा—कस्मान्मृद्मदान्तात्मन्नित्यादावमर्षः । सा तत्र  
ददृशे विश्वमित्यादौ विस्मयः शङ्का चेत्यादि । अथ वात्सल्याख्यः  
स्थायी । स यथा—तन्मातरौ निजसुतौ घृण्या स्नुवन्तौ पङ्काङ्गराग-  
रुचिरावुपगुह्य दोर्भ्याम् । दत्त्वा स्तनं प्रपिवतोः स्म मुखं निरीक्ष्य मुख-  
स्मिताल्पदशनं ययतुः प्रमोदम् ॥ २४४ ॥

तयोः श्रीकृष्णरामयोर्मातरौ । घृण्या कृपया ॥ १० ॥ ८ ॥  
श्रीशुकः ॥ २४४ ॥

तदेवं विभावादिसम्बलनचमत्कारात्मको वत्सलरसः । तस्य च,  
प्रथमाप्राप्तिमयो भेदो यथा—गोप्यश्चाकर्ण्य सुदिता यशोदायाः सुतो-  
ज्जवम् । आत्मानं भूषयाच्चकुर्वन्नाकल्पाञ्जनादिभिः ॥ इत्यादि ॥ २४५ ॥

स्पष्टम् ॥ १० ॥ ५ ॥ सः ॥ २४५ ॥

अथ तदनन्तरप्राप्तिलक्षणसिद्धात्मको यथा ता आशिष इत्यादौ ।  
अथ वियोगात्मको यथा—इति संस्मृत्य संस्मृत्य नन्दः कृष्णानुरक्तधीः ।  
अश्रुकण्ठोऽभवत्तूष्णीं प्रेमप्रसरविह्वलः । यशोदा वर्ण्यमानानि पुत्रस्य  
चरितानि च । शृण्वत्यश्रूण्यवासाचीत् स्नेहस्नुतपयोधरा ॥ २४६ ॥

स्पष्टम् ॥ १० ॥ ६ ॥ सः ॥ २४६ ॥

अथ तदनन्तरतुष्ट्यात्मको योगो यथा । तावात्मासनमारोप्य  
इत्यादौ । यथा च तत्रैव । नन्दस्तु सख्युः प्रियकृत् प्रेम्णा गोविन्द-  
रामयोः । अद्य श्व इति मासांस्त्रीन् यदुभिर्मानितोऽवसत् ॥ २४७ ॥

गोविन्दरामयोः प्रेम्णा हेतुना मांसांस्त्रीन् अवसत् । तच्च मास-  
त्रयम् अद्य श्व इति कृत्वा अवसदित्यर्थः । अत्यन्तपरमानन्देन, तत्र  
दिनद्वयमिवावसदित्यर्थः । कथम्भूतः सन्नवसत् । सख्युः श्रीवसुदेवस्य  
प्रियकृदेव सन् । तदर्थं श्रीकृष्णं प्रति स्वपुत्रभावाप्रकटनेन व्यवहरं-  
स्तस्य व्रजनयनाग्रहं साक्षान्न कुर्वन्नित्यर्थः । तथा यदुभिर्मानितश्चा-  
वसदिति । तदनन्तरमपि पुनर्वियोगात्मको यथा—ततः कामैः



पूर्यमाणः सत्रजः सहबान्धवः । परार्द्धाभरणचौमनानानर्घ्यपरि-  
च्छदैः । वसुदेवोऽग्रसेनाभ्यां कृष्णोऽववलादिभिः । दत्तमादाय पारि-  
वर्हं यदुभिर्यापितो ययौ । नन्दो गोप्यश्च गोपाश्च गोविन्दचरणाभ्युज्जे ।  
मनः क्षिप्तं पुनर्हर्तुमनीशा माथुरान् ययुः ॥ २४८ ॥

कामैः श्रीकृष्णव्रजागमनादिरूपैरभिलाषैर्निर्गतं श्रीकृष्णेण पूर्य-  
माणः तदङ्गीकारेण सन्तोष्यमाण इत्यर्थः । श्रीरामव्रजगमने तामुद्दिश्य  
कृष्णे कमलपत्राच्चे संन्यस्ताखिलराघस इति श्रीशुकोक्तेः । तत्रैव  
कृष्णे कृष्णप्राप्त्यर्थं संन्यस्ताखिलराघसस्यक्तसर्वविषया इति ठीकोक्तेः ।  
ज्ञातः श्रीवसुदेवादिभिः कर्तृभिः परार्द्धाभरणादिभिः कृत्वा दत्तं यत्-  
पारिवर्हं तत्तेषां प्रीतिमयत्वेनैवादायेत्यर्थः । यापितो महता  
सैन्येन प्रस्थापितः । तदनन्तरं तेषां पुनरत्यन्तप्रेमावेशं वर्णयति,  
नन्द इत्यादि । माथुरानिति तत्रैव तेन रूपेणैव केवलससम्बन्धतयैव  
तेषां श्रीकृष्णप्राप्त्याग्रहो दर्शितः ॥ १० ॥ ८४ ॥ संः ॥ २४७॥२४८॥

एतदनन्तरं यद्वास्वजाचापससार भो भवान् कुरुस्मधून् वाथ  
सुहृद्दृष्टव्या इति श्रीद्वारकाप्रजावाक्यानुसारेण श्रीकृष्णसन्दर्भोत्थापि-  
तपाद्गगद्यानुसारेण च नित्यैव तुष्टिरवगन्तव्या । इति वत्सलाख्यो  
रसः । अथ मैत्रीमयः । तत्रालम्बनः मित्रत्वेन स्फुरन् मैत्रीविषयः  
श्रीकृष्णस्तदाश्रयरूपाणि तस्मैलागतानि स्तोत्रकृष्टसजातीयभावानि  
तदीयमित्राणि च । तत्र श्रीकृष्णः क्वचित्तुर्भुजोऽपि श्रीमन्नराकार-  
त्वेनैव प्रतीतः । यथा श्रीगीतासु श्रीमदर्जुनेन तेनैव रूपेण चतुर्भुजेन  
सहस्रबाहो भवे विश्वभूते इति स्वप्रार्थनानन्तरं तद्रूपे प्रादुर्भूते दृष्टेदं  
मानुषं रूपं तव सौम्यं जनार्दन । इदानीमस्मि संवृत्तः सचेताः प्रकृतिं  
गत इत्युक्तम् । अतएव विश्वरूपादीनां तद्दर्शनजातसाध्वसादिभावानां  
च न कथमपि तदभौष्टवम् । अथ तन्मित्राणि । सुहृदः सखायश्च ।  
तत्र पूर्वोक्तलक्षणाः सुहृदः श्रीभीमसेनद्रौपदीप्रभृतयः । सखायः  
श्रीमदर्जुनश्रीदामविप्रादयः । श्रीमति गोकुले श्रीदामादयश्च । ते च

श्रीभागवतादौ प्रसिद्धाः । तद्भागमे वसुदेवकिङ्किण्यादयः । भवि-  
 ष्योत्तरे मङ्गलौलायां सुभद्रमण्डलीभद्रभद्रवर्धनगोभटाः । यत्नेन्द्रभट-  
 इत्याद्या गणिताः । गणना तु तेनैव साकं पृथुकाः सहस्रश इत्युक्ता ।  
 एषामपि श्रीकृष्णसाम्यमेव । गोपैः समानगुणशीलवयोविलासवैषे-  
 त्यादौ दर्शितम् । गोपजातिप्रतिच्छन्न इत्यादिपद्ये श्रीकृष्णसन्दर्भे  
 तथैव व्याख्यातम् । एषां स्वाभाविकवैदुष्यलक्षकमपि दीक्षायाः पशु-  
 संस्थाया इत्यादिपद्यमस्ति । वैदग्ध्यमपि क्वचिन्नृत्यतृप्तु बालेषु  
 इत्यादौ श्रीभगवतापि स्नाघितगुणत्वेन व्यञ्जयिष्यते । ते च त्रिविधाः ।  
 सखायः प्रियसखाः प्रियनर्नसखाश्च । तत्तद्भाववैशिष्ट्यात् । तत्र  
 श्रीदाभादयः परमनाधुर्य्य कमयप्रणयातिशयिविहारलालित्येनाधिकाः ।  
 इत्थं सतामित्यादिनोक्तेः । तत्र श्रीकृष्णस्यासम्बन्धत्वञ्च वर्हापीडं  
 नटवरवपुरित्यादिना वर्णितम् । अयोद्धीपनेषु गुणाः । अभिव्यक्त-  
 मित्रभावता आर्जवं कृतज्ञत्वं बुद्धिः पाण्डित्यं प्रतिभा दाक्ष्यं शौथं  
 बलं क्षमा कारुण्यं रक्तलोकत्वमित्यादयः । अवयववयःसौन्दर्य्यं सर्व-  
 सङ्गक्षणत्वमित्यादयश्च । तत्र सौहृद्यमये आर्जवादीनां प्राधान्यम् ।  
 सख्यमये तु वैदग्ध्यसौन्दर्यादिमिश्राणां तेषाम् । तदुभयांशमिश्रायां  
 मैत्र्यां तु यथास्वमंशद्वयस्य । तत्राभिव्यक्ततत्तद्भावता श्रीमदर्जुनानुतापे  
 यथा, सख्यं मैत्रीं सौहृदञ्चेत्यग्रे वक्ष्यते । श्रीगोपेषु च तां व्यनक्ति-  
 तान् दृष्ट्वा भयसंश्रस्तानूचे कृष्णोऽस्य भौभयम् । मित्राख्याशाब्दावि-  
 सतेहानेष्ये वत्सकानहमित्यादि । ततो वत्सानुदृष्टैत्य पुलिनेपि  
 च वत्सपान् । उभावपि वने कृष्णो विचिकाय ससन्तत इत्यन्तम् ।

२४६ ॥

स्पष्टम् ॥ १० ॥ १५ ॥ श्रीशुकः ॥ २४६ ॥

तथा—अन्वमंसत तद्राजन् गोविन्दानुग्रहेक्षितमित्यादि ॥ २५० ॥

स्पष्टम् ॥ १० ॥ १५ ॥ सः ॥ २५० ॥

तथा—अहोऽतिरम्यं पुलिनं वयस्या इत्यादि ॥ २५१ ॥



स्रष्टम् ॥ १० ॥ १७ ॥ श्रीभगवान् ॥ २५१ ॥

तथा—क्वचित् पक्षवतल्येषु नियुद्धमकर्षितः । हृदमूलाग्रयः  
श्रेते गोपोत्सङ्गोपवर्द्धणः ॥ २५२ ॥

स्रष्टम् ॥ १० ॥ १५ ॥ श्रीशुकः ॥ २५२ ॥

तथा—कुन्ददामित्यादौ नर्मदः प्रणयिनां विजहारिति ॥ २५३ ॥

तथा मणिधर कल्यादौ प्रणयिनोऽनुचरस्य कदासि प्रक्षिपन् भुज-  
मगायत यत्रेति ॥ २५४ ॥

स्रष्टम् ॥ १० ॥ ३५ ॥ श्रीगोप्यः ॥ २५४ ॥

अथ जातिश्च क्षलियत्वम् । यत्र सौहृदमयस्य प्राचुर्यम् । तथा  
गोपत्वं, यत्र सख्यमयस्य प्राचुर्यम् । अथ क्रियाश्च । सौहृदमये विक्ता-  
न्यादिप्रधानाः । सख्यमये तु नर्षगाननानाभाषाशंसनगवाहानवेष्टु-  
वाद्यादिकलावाल्याद्युचितक्रीडादयः । तत्र नर्षा यथा—विध्वद्वेषुं  
जठरपटयोरित्यादौ तिष्ठन्मध्ये स्वपरि सुहृदो हासयन् नर्षभिः स्त्रैरि-  
त्यादि ॥ २५५ ॥

स्रष्टम् ॥ १० ॥ ११ ॥ सः ॥ २५५ ॥

अन्याश्च यथा—एवं हृन्दावनं श्रीमत् प्रीतः प्रीतमनाः पशून् ।  
रमे सञ्चारयन्नद्रेः सरिद्रोधःसु सानुषु । क्वचिज्जायति गायत्सु मदा-  
भालिष्वनुव्रतैः । उपगोयमानचरितः पक्षि सङ्घर्षणान्वितः । अनु-  
जल्पति जल्पन्तं कलवाक्त्रेः शुकं क्वचिदित्यादि ॥ २५६ ॥

तथा—मेघगम्भीरया वाचा नामभिर्दूरगान् पशून् । क्वचिदाह-  
यति प्रीत्या गोमोपालमनोज्ञया ॥ चकोरक्रीडेत्यादि ॥ २५७ ॥

स्रष्टम् ॥ १२ ॥ १५ ॥ सः ॥ २५७ ॥

तथा—तत्रोपाह्वय गोपालान् कृष्णः प्राह विहारवित् । हे गोपा  
विहरिष्यामो हृन्मोभूय यथायथमित्यादि ॥ २५८ ॥

स्रष्टम् ॥ १८ ॥ १० ॥ सः ॥ २५८ ॥

तथा—वर्हप्रसूनवनधातुविचित्रिताङ्गः प्रोद्दामवेणुदलशृङ्गरोत्-  
सवाव्य इत्यादि ॥ २५८ ॥

स्पष्टम् ॥ १० ॥ १८ ॥ सः ॥ २५८ ॥

अनेन गोपवेशश्च दर्शितः । गोगोपकौरनुवनं नयतोरित्यादौ  
निर्योगपाशकतलक्षणयोर्विचित्रमित्यनेन च । विचित्रत्वं चात्र पट्ट-  
सूत्रमुक्तादिमयत्वेनावगन्तव्यम् । तथा वर्हिणस्तवकधातुपलाशैर्वह-  
मल्लपरिवर्हविडम्ब इत्यादिषु मल्लवेषः । श्यामं हिरण्यपरिधिमित्यादौ  
नटवेषमित्यनेन नटवेषः । महावृद्धाभरणकञ्चुकोष्णीषभूषिताः ।  
गोपाः समाययूराजन्नित्यनुसारेण राजवेषश्च । एष तु द्वारकादौ  
प्रचुरः । तथा तत्र गोकुले च परीधानीयोत्तरीयाभ्यां धार्मिकगृहस्थ-  
वेषश्चावगन्तव्यः । एष एव नीविं वसित्वा रुचिरामित्यनेन दर्शितः ।  
तैस्तैरेव हि तत्तल्लोलाः शोभन्त इति । अथ द्रव्याणि च वसनभूषण-  
शङ्खचक्रशृङ्गवेणुयष्टिप्रेष्ठजनप्रभृतीनि । कालाश्च तत्तत्क्रीडोचिताः ।  
ते तु यथा—एवं वनं तद्वर्षिष्ठं पक्वखर्जूरजम्बुमत् । गोगोपालै-  
र्वृतो रन्तुं सबलः प्राविशद्धरिः । धेनवो मन्दगामिन्य इत्यादि । वनौ-  
कसः प्रमुदिता इत्यादि । क्वचिद्वनस्पतिक्रोडे इत्यादि । दध्योद-  
नमुपानीतमित्यादि । शाहलोपरि संविश्येत्यादि । प्रावृट्त्रियश्च  
तां वीक्ष्येत्याद्यन्तम् ॥ २६० ॥

स्पष्टम् ॥ १० ॥ २० ॥ सः ॥ २६० ॥

एवमन्येऽपि स्मर्त्तव्याः । अथानुभावेष्वास्वराः । तत्र सौहृदमये  
निरुपाधितदीयहितानुसन्धानयुक्तायुक्तादिकथनसंस्मितषोष्ठीप्रभृतयः ।  
सख्यमये असङ्कुचितप्रोतिमयचेष्टाः । ताश्च सहनानाक्रीडासङ्गी-  
तादिकलाभ्यासभोजनोपवेशशयनादयः नर्म्मरहोलीलाकर्णनकाश-  
दयश्च ज्ञेयाः । इत्यमित्रादिना या एव प्रशस्ताः । तथोदाक्रियन्ते-  
प्रवालवर्हस्तवकस्रग्धातुक्ततभूषणाः । रामकृष्णादयो गोपा नवृत्त-  
र्युयुषु जंगुः । कृष्णस्य नृत्यतः केचिज्जगुः केचिदवादयन् ।



वेषुपाणिदलैः शृङ्गैः प्रशशंसुरथापरे । गोपजातिप्रतिच्छन्ना देवा  
गोपालरूपिणः । ईडिरे कृष्णं रामञ्च नटा इव नटं नृप । भ्रामण्यै-  
लङ्घनैः क्षेपैरास्फोटनविकर्षणैः । चिक्रीडतुर्नियुद्धेन काकपक्षधरौ  
क्वचित् । क्वचिन्नृत्यत्सु चान्येषु गायकौ वादकौ खयम् । शशंसतु-  
मंहाराज साधु साध्विति वादिनौ । क्वचिद्विल्वैः क्वचित् कुम्भै-  
रित्यादि ॥ २६१ ॥

अष्टम् ॥ १० ॥ १८ ॥ श्रीशुकः ॥ २६१ ॥

तथा—कृष्णस्य विश्वक् पुरुराजिमण्डलैरभ्याननाः फुल्लदृशो व्रजा-  
भङ्गाः । सहोपविष्टा विपिने विरेलुम्बदा यथाभोरुहकर्णिकायाः ।  
केचित् पुष्पैर्दलैः केचिदित्यादि । सर्वे मिथो दर्शयन्तः स्वस्वभोग्य-  
रुचिं पृथक् । हसन्तो हासयन्तश्चाभ्यवजङ्गुः सहेम्बराः ॥ २६२ ॥

अष्टम् ॥ १० ॥ १३ ॥ सः ॥ २६२ ॥

एवमन्या अपि । तथा सौहृदसख्ययोः सात्विकाद्योन्वेयाः । तत्र  
सौहृदेऽप्यु यथा—तं मातुल्यं परिरभ्य निर्वृतो भीमः अयन् प्रेम-  
जवाकुलेन्द्रियः । यमौ किरौटी च सुहृत्तमं मुदा प्रहृष्टवाण्याः परि-  
रेभिरेऽच्युतम् ॥ २६३ ॥

अत्र सत्यप्यग्रजानुजत्वव्यवहारे सुहृत्तममित्यनेन तदंशस्यैवो-  
क्तासौऽभ्युपगतः ॥ १० ॥ ७१ ॥ सः ॥ २६३ ॥

सख्ये प्रलयोऽपि यथा—तं नागभोगपरिवीतमदृष्टचेष्टमालोक्य  
तत्प्रियसखाः पशुपा भृशार्ताः कृष्णेऽर्पितात्मसुहृदर्थकलत्रकामाः  
दुःखानुशोकभयमूढधियो निपेतुः ॥ २६४ ॥

अष्टम् ॥ १० ॥ १६ ॥ सः ॥ २६४ ॥

एवं तत्र तत्र सञ्चारिणश्चोन्वेयाः । यथा सौहृदे तं मातुल्य-  
मित्यादौ हर्षः । यथा च सख्ये कृष्णं क्रुदादिनिष्क्रान्तमित्या-  
द्यनन्तरम् उपलभ्योत्थिताः सर्वे लब्धप्राणा इवासवः । प्रमोद-  
निभृतात्मानो गोपाः प्रीत्याभिरेभिरे ॥ २६५ ॥

स्यष्टम् ॥ १० ॥ १६ ॥ सः ॥ २६५ ॥

अथ स्थायी मैत्रयाख्यः । स चैश्वर्यज्ञानसङ्गचितः श्रीदामविप्रादी-  
नाम् । सङ्कोचितैश्वर्यज्ञानः श्रीमदर्जुनादीनाम् । शुद्धः श्रीगोपवाक्का-  
नाम् । अतएव कदाचिदपि न विकरोति । तथैव श्रीरामब्रजा-  
गमने समुपेत्याथ गोपाला हास्यहस्तग्रहादिभिरित्यादिकव्यवहारः ।  
तत्र सौहृदाख्यो भेदः तं मातुलेयं परिरभ्य निर्वृत इत्यादौ ज्ञेयः ।  
सख्यं यथा—एकदा रथसारथ्यं विजयो वानरध्वजः । गाण्डीवं  
धनुरादाय तूष्णीं चाक्षयसायकौ । साकं कृष्णेन संनद्धो विहर्तुं विपिनं  
महत् । बहुब्यालमृगाकीर्णं प्राविशत् परवीरहा ॥ २६६ ॥

कृष्णेन साकं विहर्तुमित्यन्वयः ॥ १० ॥ ५८ ॥ सः ॥ २६६ ॥

यथा च—तेनैव साकं पृथुकाः सहस्रशः सुशिग्वैत्रविषाणवेणवः ।  
स्वान् स्वान् सहस्रोपरिसंख्ययान्वितान् वत्सान् पुरस्कृत्य विनिर्ययु-  
र्मुदा ॥ २६७ ॥

एवकारेण तदासक्तिरूपो भावो दर्शितः । यदि दूरं गतः कृष्णो  
वनशोभेक्षणाय तम् । अहं पूर्वमहं पूर्वमिति संसृज्य रेमिरे ॥ २६८ ॥

स्यष्टम् ॥ १० ॥ १२ ॥ सः ॥ २६८ ॥

यथा च—जचुश्च सुहृदः कृष्णं स्वागतं तेऽतिरंहसा । नैकोऽप्य-  
भोजि कवल एहीतः साधु भुज्यताम् ॥ २६९ ॥

स्यष्टम् ॥ १० ॥ १४ ॥ सः ॥ २६९ ॥

श्रीकृष्ण एव तेषां जीवनमित्याह—कृष्णं महावकग्रस्तं दृष्ट्वा  
रामादयोऽर्भकाः । बभूवुरिन्द्रियाणीव विना प्राणं विद्येतसः । मुक्तं  
वकास्यादुपलभ्य दारका रामादयः प्राणमिवेन्द्रियोगणः । स्थानागतं  
तं परिरभ्य निर्वृतं प्राणीय बत्सान् ब्रजमेत्य तज्जगुः ॥ २७० ॥

स्यष्टम् ॥ १० ॥ ११ ॥ सः ॥ २७० ॥

तदेवं विभावादिसम्बलनात्मको मैत्रीमयो रसः । अस्य च सौहृदः  
मयः सख्यमय इति भेदद्वयं तत्र तत्रावगन्तव्यम् । तस्य प्रथमप्राप्त्या-



त्मकसिद्धात्मको भेदो पूर्ववदूह्यौ । 'वियोगात्मको भेदो यथा—एवं  
क्षणसखः क्षणो भ्रात्रा राज्ञाविकल्पितः । नानाशङ्कास्यदं रूपं  
क्षणविश्लेषकर्षितः ॥ शोकेन शुष्यद्ददो हृत्सरोजो हतप्रभः । विभुं  
तमेवानुध्यायन्नाशक्नोत् प्रतिभाषितुम् । कच्छेण संस्तभ्य शुचः पाणिना-  
मृज्य नेत्रयोः । परोक्षेण समुत्तमप्रणयौत्कण्ठकातराः । सख्यं मैत्रीं  
सौहृदञ्च सारथ्यादिषु संस्मरन् । नृपमग्रजमित्याह वाष्पगद्गदया गिरि-  
त्वादि ॥ २७१ ॥

क्षणोऽर्जुनः । आविकल्पित इति च्छेदः । नानाशङ्कास्यदं रूपम्  
अलक्ष्य विकल्पित इत्यर्थः । शुचः शोक्नाश्रूणि आमृज्य च । परो-  
क्षेण दर्शनामोक्षरेण श्रीक्षणेन हेतुना । अतएवानिष्टशङ्काया अभा-  
वात् नात्र कर्णरसावकाशः । तदभावश्चेष्टामैर्गर्ह्यज्ञानसङ्गाविनां  
भवत्येव । इति वञ्चितोऽहमित्यादिकं वक्ष्यमाणं विलापम् । अथ  
तदनन्तरं तुष्टात्मकयोगो यथा—ते साधुक्लतसर्वार्था ज्ञात्वात्यन्तिक-  
मात्मनः । मनसा धारयामासुर्वैकुण्ठचरणाम्बुजम् । तद्यगानोद्विक्त्या  
भक्त्या विशुद्धधिषणाः परे । तस्मिन् नारायणपदे एकान्तमतयो  
गतिम् । अवापुर्दुर्वापां ते असङ्गिर्विषयात्मभिः । विधूतकल्मषा-  
स्थानं विरजेनात्मनेव हि ॥ २७२ ॥

ते पाण्डवाः साधु यथा स्यात्तथा क्लतसर्वार्था वशीकृतधर्मार्थकाम-  
मोक्षा अपि वैकुण्ठस्य श्रीक्षणस्य चरणाम्बुजमेव आत्यन्तिकं परम-  
पुरुषार्थं ज्ञात्वा तदेव मनसा धारयामासुः । नारायणः श्रीक्षणः ।  
पुनर्गतिर्भैव विशिनष्टि, विधूतकल्मषं यत् आस्थानं नित्यश्रीक्षण-  
प्रकाशास्यदं तदौया सभा । आत्मना स्वशरीरेणैव । तत्र हेतुः विरजे-  
नाप्राकृत्येन । हिशब्दोऽसम्भावनानिष्ठत्यर्थः । तथा—द्रौपदी च तदा-  
ज्ञाय पतीनामनपेक्षताम् । वासुदेवे भगवति ह्येकान्तमतिराप तम्

॥ २७३ ॥

आत्मानं प्रति अनपेक्षमाणानाम् । तत् क्षणसङ्गमनम् आज्ञाय

सम्यक् ज्ञात्वा । वासुदेवे श्रीवसुदेवनन्दने । हि प्रसिद्धौ । तस्मिन्ने-  
कान्तमतिस्तमेव प्राप्तवती ॥ १ ॥ १५ ॥ श्रीसूतः ॥ २७३ ॥

श्रीव्रजकुमाराणां देशान्तरवियोगात्क्रोदाहरणं तदनन्तरतुष्ट्या-  
क्रोदाहरणञ्च वत्सलानुसारेणैव ज्ञेयम् । इति मैत्रीमयो रसः ।  
अथोच्चलः । अत्रालम्बनः कान्तत्वेन स्फुरन् कान्तभावविषयः  
श्रीकृष्णः । तदाधाराः सजातीयभावास्तदीयपरमवल्लभाश्च । तत्र  
श्रीकृष्णो यथा—श्रुत्वा गुह्यान् भुवनसुन्दर शृण्वतां ते निर्विश्य कर्ण-  
विवरैर्हरतोऽङ्गतापम् । रूपं दृशां दृशिमतामखिलार्थलाभं त्वय-  
च्युताविशति चित्तमपत्रपं मे ॥ २७४ ॥

सष्टम् ॥ १० ॥ ५२ ॥ श्रीरुक्मिणी ॥ २७४ ॥

यथाच—तासामाविरभूच्छौरिः स्मयमानमुखाम्बुजः । पीताम्बर-  
धरः सखी साक्षान्मन्मथमन्मथः ॥ २७५ ॥

मन्मथस्यापि मन्मथो मदनः ॥ १० ॥ ३२ ॥ श्रीशुकः ॥ २७५ ॥

अथ तद्वल्लभासु सामान्या सैरिन्ध्री यथा—सैव कौवल्लनाथं तं  
प्राप्य दुष्प्रापमीश्वरम् । अङ्गरागार्पणेनाहो दुर्भगेदमयाचतेति दर्शिता ।  
पूर्वं तादृशदुर्भगापि अङ्गरागार्पणमात्रलक्षणेन भजनेन तं प्राप्य ।  
अहो आश्चर्यम् । तेन हेतुना इदं सहोष्यतामित्यादिलक्षणमपि  
अयाचत याचितुं योग्याभूत् । तं कथंभूतमपि । केवलः शुद्धप्रेमवान्  
तस्य भावः कौवल्लयं तत्रैव नाथं वल्लभमपि । ततोऽस्या आत्मतर्पणैक-  
तात्पर्यायाः संप्रत्यपि श्रीव्रजदेव्यादिवच्छुद्धप्रेमाभावो दर्शितः । स्त्रीयाः  
श्रीरुक्मिण्यादयः या एवोद्दिश्य स्तौति—याः संपर्य्यचरन् प्रेम्णा  
पादसंवाहनादिभिः । जगद्गुरुं भर्तृबुद्ध्या तासां किं वर्ण्यते तपः  
॥ २७६ ॥

सष्टम् ॥ १० ॥ ८० ॥ श्रीशुकः ॥ २७६ ॥

तथा—इत्थं रमापतिमवाप्य पतिं स्त्रियस्ता ब्रह्मादयोऽपि न  
विदुः पदवीं यदीयाम् । भेजुर्मुदाविरतमेधितयानुरागहासावलोक-



नवसङ्गमलालसाध्यम् । प्रत्युद्गमादरभयार्हणपादशौचताम्बूलविश्र-  
मणवीजनगन्धमाह्वयैः । केशप्रसारशयनरूपनोपहाय्यैर्दासीशता अपि  
विभोर्विदधुः स्म दास्यम् ॥ २७७ ॥

अतएव येषां भजन्ति दास्यत्य इत्यादि निन्दा त्वन्यपरत्वेनैव  
निर्दिष्टा । दिष्टा गृहेश्वरीत्याद्युत्तरवाक्यात् । यथैव केतुमालवर्षे  
श्रीकामदेवाख्यभगवद्व्यूहस्तुतौ लक्ष्मीवाक्यम्—क्षियो व्रतैस्ता हृषी-  
केश्वरं स्वतो ह्याराध्य लोके पतिमाशासतेऽन्यमित्यादिकम् ॥ १० ॥ ६१ ॥  
श्रीशुकः ॥ २७७ ॥

अथ वस्तुतः परमस्त्रीया अपि प्रकटलीलायां परकीयायमाणाः  
श्रीव्रजदेव्यः । या एवासमोर्द्धं स्तुताः । नायं श्रियोऽङ्ग उ नितान्त-  
रतेः प्रसादः स्वर्योषितां नलिनगन्धरुचां कुतोऽन्याः । रासोत्सवे-  
ऽस्य भुजदण्डगृहीतकण्ठलब्धशिषां य उदगाद्ब्रजसुन्दरीणामित्या-  
दिषु । गोप्यस्तपः किमचरन् यदमुष्य रूपमित्यादौ या एवासमोर्द्धं  
रूपं पश्यन्तीत्यत्र । तथाचाहुः—या दोहनेऽवहनने मथनोपलेपे-  
त्यादौ धन्या व्रजस्त्रिय उरुक्रमचित्तयानाः ॥ २७८ ॥

उरुक्रमचित्तमेव यानं यासां ताः । यास्तुच्चित्तं यत्र यत्र  
गच्छति तत्र तत्रैव तदारूढास्तिष्ठन्ति इत्यर्थः । चिन्तयाना इति  
पाठे चित्तिश्चिन्ता भावनेति पूर्ववदेवार्थः ॥ १० ॥ ४४ ॥ माथुरपुर-  
स्त्रियः ॥ २७८ ॥

अतएवासांमेव तत्र तत्र दर्शित उत्कर्षः परकीयायमाणत्वेन  
निवारणादिमात्रींशे लौकिकारसविदामपि तेन सेवितः । यथाह  
भरतः—बहु वार्यते यतः खलु यत्र प्रच्छन्नकामुकत्वञ्च । या च  
मिथो दुर्लभता सा परमा मन्मथस्य रतिरिति । रुद्रः—वामता दुर्ल-  
भत्वञ्च स्त्रीणां या च निवारणा । तदेव पञ्चवाणस्य मन्ये परममायुध-  
मिति । विष्णुगुप्तः—यत्र निषेधविशेषः सुदुर्लभत्वञ्च यन्मृगाक्षी-  
णाम् । तत्रैव नागराणां निर्भरमासज्जते हृदयमिति । अतएव कासा-

चित्रोपकुमारीणां कात्यायनीजपानुसारेण पतिभावेऽप्याधिक्यमनुवर्तते  
 इति । केचित्तु वारणादित एवासां प्रेमाधिक्यं मन्यन्ते । तन्न ।  
 जातितोऽप्याधिकात् । तच्च व्रजस्त्रियो यद्वाञ्छन्तीति वाञ्छन्ति यद्भव-  
 भिय इत्यादिना व्यक्तम् । न हि वारणाद्यंशमङ्गीकृत्य तेषां लोभो  
 जातः । अनभीष्टत्वात् । ततो जात्यंशमेवेति गम्यते । अतः प्रबल-  
 जातित्वान्निवारणादिकमप्ययमतिक्रामतीत्येवमेव श्लाघ्यते या दुस्त्यज-  
 मित्यादिना । मत्तहस्तिनां बलस्य दुर्गातिक्रमवन्निवारणाद्यतिक्रमो  
 हि तासां प्रेमबलस्य व्यञ्जक एव न तूत्पादकः । जात्यंशेनैव प्राबल्ये  
 सति निवारणादिसाम्येऽपि तासां स्वेषु प्रेमतारतम्यं सम्भवति ।  
 यथा ताभिरपि श्रौराधायाः प्रेमवैशिष्ट्येन श्रीकृष्णवशीकारित्ववैशिष्ट्यं  
 दर्शितम् । अनयाराधितो नूनमित्यादिना । या च तासां क्षोभे  
 सति प्रेम्नः प्रफुल्लता सा खलु कृष्णसर्पस्येव स्वत एव सिद्धतया, नत्व-  
 परत आहार्यतया । केवलौपपत्यस्य प्रेमवर्द्धनत्वं तु ताभिरेव स्वयं  
 निःस्वं त्यजन्ति गणिका जारा भुक्ता रतां स्त्रियमिति निन्दितम् ।  
 यत्तु कश्चित् परकीयासु लघुत्वं वक्ति, तत् खलु प्राकृतनायक-  
 मवलम्बमानासु युक्तं ; तत्रैव जगुष्मितत्वात् । अत्र तु गोपीनां  
 तत्पतीनाच्चेत्यादिना तत्प्रत्याख्यानात् । अत्र च तत्पतीना-  
 मिति तद्व्यवहारदृष्टिमात्रेणोक्तं, न तु परमार्थदृष्ट्या । तद्व्या तु  
 श्रीकृष्णतन्द्भे तासां स्वरूपशक्तित्वमेवात्र परत्र च स्थापितम् ।  
 तथास्य श्रीकृष्णलक्षणस्य नायकस्य तादृशभावेनैव प्राप्तौ एताः परं  
 तनुभृत इत्यादिषु सर्वोङ्घ्रिं श्लाघाश्रवणात् परमगरीयस्त्वमेव । अत-  
 एवोक्तम्—नेष्टा यदङ्गिनि रसे कविभिः परोढा तन्नोकुलाब्ज-  
 दृशां कुलमन्तरेण । आशंसया रसविधेरवतारितानां कंसारिणा  
 रसिकमण्डलशेखरेणेति । अथ तासां स्वपत्याभाससम्बन्धमपि वार-  
 यितुं योजयति—नासूयन् खलु कृष्णाय मोहितास्तस्य मायया मन्य-  
 मानाः स्वपार्श्वस्थान् स्नान् स्नान् दारान् व्रजौकसः ॥ २७८ ॥



एवं श्रीभगवन्नित्यप्रियाणां तासां सर्वदैव बोद्धव्यमिति भावः ।  
ततश्च तस्य मायया मोहिताः सन्तो माययैव ये स्वे स्वे दारास्तान्  
स्वस्वपार्श्वस्थान् मन्यमानाः जानन्तो नासूयन्वित्यर्थः ॥ १० ॥ ३३ ॥  
श्रीशुकः ॥ २७८ ॥

तदेवं भावत उत्कर्षो दर्शितः । दैहिकं तमाह—ताभिः समे-  
ताभिरुदारचेष्टित इत्यादौ व्यरोचतैषाङ्ग इवोडुभिर्वृत इति ॥ २८० ॥  
स्पष्टम् ॥ १० ॥ २८ ॥ सः ॥ २८० ॥

किञ्च—तत्रातिशुशुभे ताभिर्भगवान् देवकोसुतः ।

मध्ये मणीनां हैमानां महाभारकतो यथा ॥ २८१ ॥

स्पष्टम् ॥ १० ॥ ३३ ॥ सः ॥ २८१ ॥

गुणवैभवकृतमप्याह—ताभिर्विधूतशोकाभिर्भगवानच्युतो वृतः ।  
व्यरोचताधिकं तात पुरुषः शक्तिभिर्यथा ॥ २८२ ॥

स्पष्टम् ॥ १० ॥ ३२ ॥ सः ॥ २८२ ॥

कलावैदग्धीकृतमाह—पादन्यासैर्भुजविभ्रुतिभिरित्यादि । उच्चै-  
र्जगुर्नृत्यमाना रक्तकण्ठो रतिप्रियाः । कृष्णाभिमर्षमुदिता यद्गौते-  
नेदमावृतम् ॥ २८३ ॥

इदं जगत् । अद्यापि यासां गीतांश्च एव जगति प्रचरन्तीत्यर्थः ।  
यदुक्तं सङ्गीतसारे—तावन्त एव रागाः स्रुयावत्यो जीवजातयः । तेषु  
षोडशसाहस्री पुरा गोपीकृतावरेति । अन्ते च तेषामेव विभागश्च तत्र  
स्वर्गादिषु दर्शित इति । किञ्च—काचित् समं मुकुन्देन स्वरजातो-  
रमिश्रिताः ।<sup>१०</sup> उन्नित्ये पूजिता तेन प्रीयता साधुसाध्विति । तदेव  
ध्रुवमुन्नित्ये तस्यै मानञ्च ब्रह्मदात् ॥ २८४ ॥

स्वराः षड्जादयः सप्त जातयस्तेषु रागोत्पत्तिहेतवः । ता  
उभयोरपि परमप्रवीणत्वात् स्वरान्तरेण जात्यन्तरेण चामिश्रिताः  
शुद्धा एव उन्नित्ये उत्कर्षेण जगौ । अत्र शक्रसर्वपरमेष्ठिपुरोगानिश्चित-  
तत्त्वगानस्य श्रीमुकुन्दस्यापि सहाय्यत्वेनाप्राधान्यं विवक्षितम् । तत्रा-

प्युच्छेदेन । अतएव तेन पूजिता । तदैव तालान्तरेण निबद्धं गीतं  
 भुवाख्यं तालविशेषं कृत्वा यथा ततोऽप्युत्कर्षेण जगौ तस्यै पूर्वस्या  
 अप्यधिकं स्नानमदात् १० ॥ ३३ ॥ सः ॥ २८४ ॥

अथ तासु सामान्यासु सेरिन्धी मुख्या । स्वकीयासु पट्टमहिषीषु  
 श्रीरक्षिणीसत्यभामे मुख्ये । यथा श्रीहरिवंशे—कुटम्बसेश्वरी  
 चासीदुक्किणी भीष्मकान्नजा । सत्यभामोत्तमा स्त्रीणां सौभाग्ये  
 चाधिकाभवदिति । अथ श्रीव्रजदेवीषु मुख्या भविष्योत्तरोक्ताः—  
 गोपाली पालिका धन्या विशाखा ध्याननिष्ठिका । राधानुराधा  
 सोमाभा तारका दशमी तथेति । दशम्यपि तारकानाञ्जीत्यर्थः ।  
 स्कान्दप्रह्लादसंहितायान्तु ललिता श्रेया पद्मा भद्रंति चतस्रोऽन्याः ।  
 अन्यत्र चन्द्रावली च श्रूयते । सा चार्द्रार्थसाख्यात् सोमाभैवानु-  
 मेया । क्वार्त्त्ये तु प्रमदाशतकोटिभिराकुलिते इत्यागमोपदेशः ।  
 एतास्त्रपि श्रीराधिकैव मुख्या । सैव रासोत्सवे श्रीकृष्णेन परमप्रेमान्त-  
 र्धापितेति श्रीकृष्णसन्दर्भं दर्शितमस्ति । प्रसिद्धा च तथा सैव सर्व-  
 त्रेति । अतः श्रेष्ठमचिह्नेन गोपालतापन्युक्ता गान्धर्विकैव सेत्यनु-  
 मेया । अथ ताः श्रीकृष्णवल्लभास्त्रिविधा दृश्यन्ते सुग्धा मध्या  
 प्रगल्भा इति । तादृश्यञ्च नवयौवनस्यष्टयौवनसम्यग्यौवनेर्वयो-  
 भेदेस्तत्तच्चष्टाभिश्च । सम्यग्यौवनञ्च प्राप्तषोडशवर्षत्वमेव, नाधि-  
 कम् । कन्याभिर्द्वष्टवर्षाभिरिति गौतमीयतन्त्रात् । तथा स्वभाव-  
 भेदेन धीरा अधीरा मिश्रगुणाश्चेति पुनस्त्रिधावगन्तव्याः । प्रेम-  
 तारतम्येन श्रेष्ठाः समा लघव इति च । अथ तां लीलावस्था-  
 भेदेनैकैका अभिरुचिरिका वासकसज्जोत्कण्ठिता खण्डिता विप्रलब्धा  
 कलहान्तरिता प्रोषितप्रेयसी स्वाधीनभर्तृनेत्यष्टौ नामानि भजन्ति ।  
 तथा परस्परं भावानां सादृश्यकिञ्चित्सादृश्यास्फुटसादृश्यानि विरो-  
 धित्वं चैतदभेदचतुष्टयात् पुनश्चत्वारि । सखी सुहृत् तटस्था प्राति-  
 पक्षिकी चेति भावभेदाश्च स्थायिनिरूपणे ज्ञेयाः । तत्र सखी यथा—



अप्येणपत्नीत्यादिद्वये पुरतो दर्शनीया । अत्र हि तत्त्वन् दृशां सखि सु-  
निर्वृतिमिति स्वीयतद्विद्वद्वाद्योतनात् सखीति तद्दर्शनसुखोपभोग-  
सौभाग्यभागितासास्येन तस्यां सख्यारोपणात् कान्तेति कृष्णस-  
ङ्गित्याः सौभाग्यातिशयस्य कुलपतेरिति श्रीकृष्णस्य कान्ताङ्गसङ्केत्या-  
दिना तयोर्मिथोऽङ्गसङ्गस्य तदीयपरिमलस्य चानुमोदनात् सख्यमेव  
सष्टम् । अतएव तल्लीलानुमोदनमपि, बाहुं प्रियांस इत्यादिना ।  
सुहृदयथा—अनयाराधितो नूनं भगवान् हरिरीश्वरः । यन्नो  
विहाय गोविन्दः प्रीतो यामनयद्रहः ॥ २८५ ॥

० अस्याश्च तद्भाग्यमात्रप्रशंसनात् व्यक्तं सौहृद्यम् । तटस्था यथा—  
अप्येणपत्नीति सखीवाक्यानन्तरं पृच्छतेमा लता वाह्ननप्याश्लिष्टा  
वनस्पतेः । नूनं तत्करजस्पृष्टा विभ्रत्युत्पलकान्यहो ॥ २८६ ॥

अत्र सखीवचनं श्रुत्वापि तत्तौदासीन्यात्ताटस्थमेव व्यक्तम् । एव-  
मनयाराधितो नूनमिति सुहृद्वाक्यानन्तरमपि धन्या अहो अमौ  
आव्य इत्यादिवाक्ये च । अथ प्रातिपक्षिकी यथा—अस्या अमूनि नः  
क्षोभं कुर्वन्त्युच्चैः पदानि यत् । यैकापहृत्य गोपौनां धनं भुङ्क्तेऽच्युता-  
घरम् ॥ २८७ ॥

अथ प्रकट एव मत्सर इति ताभ्यो विलक्षणत्वम् । तथैव  
श्रीहरिवंशादौ पारिजातहरणे श्रीरुक्मिणीं प्रति सत्यभामायाः सष्टम् ।  
१० ॥ ३० ॥ श्रीशुकः ॥ २८५—२८७ ॥

अत्र विचार्यते । ननु भगवद्भक्तेषु परस्परं प्रतिपक्षित्वमसम्भवमह-  
यच्च । तथा तस्मिं तत् सौभगमदमित्यादौ तदीर्षामदमानादिदूरोचि-  
कीर्षा श्रीभगवतोऽपि दृश्यते । तथा ओमता मुनिना स्वयमपि ताभि-  
स्तत्र दौरात्म्यशब्दः प्रयुक्तोऽस्तीति । तत्रोच्यते । सर्वैव हि श्रीभगवतः  
क्रीडा प्रीतिपोषायैव प्रवर्तते । भजते तादृशीः क्रीडा याः श्रुत्वा तत्परो  
भवेदित्यादि । श्रुत्वापीत्यर्थः । तत्र शृङ्गारक्रीडायाश्चास्याः स्वभावो-  
प्यं यत् खल्वीर्षामदमानादिलक्षणतत्तद्भाववैचित्र्यपरिकरतयैव रसं

पुष्पाति । यत एव तादृशतयैव कविभिर्वर्ण्यते । श्रीभगवता च  
 खलीलायामङ्गीक्रियते । स्वस्मिन्नपि दक्षिणानुकूलशठघृष्टतेति चतुर्भेद-  
 नायकत्वं यथास्थानं व्यज्यते, तस्मात्तल्लीलाशक्तिरेव तासु तत्त-  
 ज्ञावं दधाति । तच्च भावानुरूपेणैवेति दर्शितम् । अतएव यदा  
 सर्वासामेव तद्विरहो भवति, तदा दैन्येनैकजातीयभावत्वापत्त्या सर्वत्र  
 सख्यमेवाभिव्यज्यते । यथा—अन्विच्छन्त्यो भगवतो मार्गं गोप्यो-  
 ऽविदूरतः । ददृशुः प्रियविश्लेषान्मोहितां दुःखितां सखीमित्यत्र तस्यां  
 पूर्वासामेव सखीत्वव्यञ्जना । विरहलीला च तासां भटिति श्रीकृष्ण-  
 विषयकटणातिशयवर्द्धनार्थैव । नागरचूडामणोन्द्राय श्रीकृष्णाय नृ  
 तासां तद्वृद्धिरत्यर्थं रोचते । यथोक्तम्—नाहन्तु सख्यो भजतो-  
 ऽपि जन्तूनित्यादिना । तस्मान्मध्ये मध्ये विरहोऽपि भवति । तदा  
 श्रीकृष्णस्य मदमानादिविनोदमतिक्रम्यापि तदध्यवसायः स्यात् ।  
 ततो मदमानयोः प्रशमाय स्वविषयकटणातिशयरूपप्रसादाय चेति  
 तासां तत् सौभगेत्यत्रार्थः । सर्वसमुदितरासलीलार्थं मदस्य प्रशमाय-  
 मानस्य च प्रसादाय प्रसादनायेत्यर्थो वा । ततस्तद्वर्द्धनेच्छाप्यानु-  
 षङ्गिकौति समानम् । अथ जाते च विरहे दैन्येनैव तासां तत्र दीरात्म-  
 बुद्धिः । न तु वस्तुत एव तद्दीरात्म्यं प्रेमैकविलासरूपत्वात् । श्रीसु-  
 नौन्द्रोऽपि तद्भावानुसारित्वेनैव तद्वाक्यमनुवदति—तथा कथित-  
 माकर्ण्येत्यादि । खयन्तु पूर्वं तस्मिंस्तदीये मदे दोषं प्रत्याख्यात-  
 वानस्ति । यथा—रेमे तथा स्वात्सरत आत्मारामोऽप्यखण्डितः ।  
 कामिनां दर्शयन् दैन्यं स्त्रीणाञ्चैव दुरात्मताम् ॥ २८८ ॥

स्वात्सरतः स्वतस्तुष्टोऽपि आत्मारामः स्वक्रीडोऽपि अखण्डितः  
 । स्यां सततासक्तः सन् रेमे । तादृशस्वेत् किमिति तदासक्तो वभूव  
 तथा रेमे च । अत आह, तथा इत्यंभूतगुणो हरिरितिवत् तथाभूत-  
 गुणतया तदीयप्रेमसर्वस्वसाररूपयेत्यर्थः । अतस्तस्यान्येन तादृशत्वा-  
 सम्भवात् प्रेमविशेष एवासौ स्फुरति न तु कामः । स च प्रेमविशेष



ईदृशप्रवलाः यत् कामिवदेव दैन्यादिकं तयोः प्रकटौभवतौत्याह,  
कामिनामिति । मदमानाद्यात्मके 'कामिनौनां प्रेमणि कामिनां  
यदैन्यं लोकप्रसिद्धं' तदेव स्वहारा तत्प्रेमविशेषपारवश्येन दर्शयन्  
प्रकटयन् रेमे । यद्वा ययैव लीलया स्वयमेव तुच्छीभूताः सर्वेऽप्यन्ये  
नागरम्भन्या इत्याह, कामिनामिति । खलीलामहिम्ना कामिनां  
प्राक्ततानां दैन्यं रससम्पत्तिहीनत्वं स्त्रीणां च प्राक्ततानां तं विनान्यस्य  
भजनेन दुरात्मतां दुष्टभावतां दर्शयन्निति दर्शयद्विधुपराजयं रमा-  
वक्त्रमुल्लसति धूतलाञ्छन इतिवत् ॥ १० ॥ ३० ॥ श्रीशुकः ॥ २८८ ॥

इत्यालम्बनो व्याख्यातः । अथोद्दीपनेषु गुणाः । नारीमोहन-  
शीलत्वम् अवयववर्णरसगन्धस्पर्शशब्दसङ्गच्छनवयौवनानां कमनी-  
यता । नित्यनूतनत्वम् । अभिव्यक्तभावत्वम् । प्रेमवशत्वम् ।  
सौबुद्धसत्प्रतिभादयश्च । तत्र नारीमोहनशीलत्वादिकं यथा—क्षणं  
निरीक्ष्य वनितोत्सवरूपशीलमिति ॥ २८९ ॥

स्पष्टम् ॥ १० ॥ २१ ॥ श्रीब्रजदेव्यः ॥ २८९ ॥

नित्यनूतनत्वञ्च यद्यप्यसौ पार्श्वगत इत्यादौ दृष्टम् । अथभि-  
व्यक्तभावत्वम् । तत्र पूर्वरागे—शरदुदाशये साधुजातसत्सरसिजो-  
दरश्रीमुषा दृशा । सुरतनाथ तेऽशुल्कदासिका वरद निन्नतो नेह किं  
बधः ॥ २९० ॥

हे दृशैव सुरतयाचक । तत्रापि हे कात्यायन्यर्चनान्ते वरप्रद ।  
तत्रापि भावविशेषदर्शितया दृशा कृत्वैवाशुल्कदासिकातुल्यत्वं प्राप्ता-  
स्तयैव पुनर्निघ्नतस्तव न किं बधः स्त्रीहत्यापि न भवति । दृशस्ता-  
दृशत्वे महामोहनचौरत्वं दर्शयति, शरदुदाशय इत्यादि । तत्र  
मोहनत्वं द्विविधं स्वरूपकृतं दुष्क्रियाकृतञ्च । तदुभयमपि तत्त-  
द्विशेषणैर्व्यक्तम् । तथा—मधुरया गिरा दल्लुवाक्यया बुधमनोज्ञया  
पुष्करेक्षण । विधिकरीरिमा वीर मुह्यतीरधरसीधुनाप्याययस्त्र नः  
॥ २९१ ॥

मधुरयेति स्वरूपमाधुर्यं वल्गुवाक्येत्यर्थमाधुर्यं बुधमनोज्ञ-  
येति बुधानां तादृशभावाभिज्ञर्जनानामिव मनोज्ञयेति भावविशेष-  
माधुर्यं व्यञ्जितम् । तथा—प्रहसितं प्रिय प्रेमवौक्षितं विहरणञ्च  
ते ध्यानमङ्गलम् । रहसि संविदो या हृदिस्थः कुहक नो मनः  
क्षोभयन्ति हि ॥ २८२ ॥

संविदः सङ्केतनर्माणि । तथा—दिनपरिचये नीलकुन्तलैर्वन-  
रुहाननं विभ्रदावृतम् । धनरजस्वलं दर्शयन्मुहुर्मनसि नः स्मरं वीर  
यच्छसि ॥ २८३ ॥

मुहुः पुनः पुनर्व्याजेन परावृत्येत्यर्थः । तथा—पतिसुतान्वय-  
भ्रातृबान्धवानतिविलङ्घ्य तेऽन्तरच्युतागताः । गतिविदस्तवोद्गीत-  
मोहिताः कितव योषितः कस्तृजेन्निशि । रहसि संविदं हृच्छयोदयं  
प्रहसिताननं प्रेमवौक्षणम् । ब्रह्मदुरःश्रियो वीक्ष्य धाम ते मुहुरति-  
सृष्ट्वा मृच्छते मनः ॥ २८४ ॥

गतिविदस्तवोद्गीतमोहिता इति अस्माकं मोहनप्रकारज्ञाने-  
नैव त्वं तथा वेणुना गीतवानित्यर्थः ॥ १० ॥ ३१ ॥ श्रीगोप्यः परोक्ष-  
स्थितं श्रीभगवन्तम् ॥ २८०—२८४ ॥

एवं गवां हिताय तुलसी गोपौनां रतिहेतवे । वृन्दावने त्वं वपिता  
सेविता विष्णुना स्वयमिति स्कान्दे रेवाखण्डौयतुलसीस्तववचनमपि  
तत्पूर्वरागे दर्शनीयम् । तथा सम्भोगेऽपि—इति विल्लवितं तासा-  
मित्यादौ प्रहस्येति । ताभिः समेताभिरुदारचेष्टित इति । उदार-  
हासद्विजकुन्ददीधितिरिति च । उपगीयमान इत्यादौ उद्गायन्निति ।  
बाहुप्रसारित्यादिकं चाभिव्यक्तभावत्वोदाहरणम् । अथ प्रेम्णा वश्यत्वं  
द्विविधं, प्रेमान्तरेण प्रेयसीप्रेम्णा च । तत्र पूर्वेण नर्मदः प्रण-  
यिनां विजहारेत्यत्र दर्शितम् । अथोत्तरेण । तत्र पूर्वरागात्मकेन  
यथा—तथाहमपि तच्चित्तो निद्राञ्च न लभे निशि इति ॥ २८५ ॥

स्रष्टुम् ॥ १० ॥ ५३ ॥ श्रीभगवान् रुक्मिणीदूतम् ॥ २८५ ॥



तथा—भगवानपि ता रात्रीः शरदोत्पुल्लमल्लिकाः । वीक्ष्य रन्तुं  
मनश्चक्रे योगमायामुपाश्रितः ॥ २८६ ॥

योगमायां तासामसंख्यानामसंख्यवाङ्मापूरिकां स्वशक्तिं स्वभावत  
एवाश्रित इत्यर्थः । सम्भोगात्मकेन यथा—इति विह्वलितं तामां श्रुत्वा  
योगेश्वरेश्वरः । प्रहस्य सदयं गोपीरात्मारामोऽप्यरौरमत् ॥ २८७ ॥

अत्र विह्वलितमिति तासां प्रेमातिशयज्ञापकं सदयमिति तस्य  
तत्प्रेमवश्यत्वातिशयाभिधायकम् । आत्मारामोऽपीति तासां प्रेम-  
गुणमाहात्म्यदर्शकम् । आत्मारामाश्च मुनय इत्यादौ इत्यन्तगुणो  
हरिरितिवत् ॥ १० ॥ २८ ॥ श्रीशुकः ॥ २८६ ॥ २८७ ॥

एवं रमे स्वयं स्वरतिरत्र गजेन्द्रलील इति ॥ २८८ ॥

स्वासु तासु रतिर्यस्य सः । तथा तासां रतिविहारिण इत्यादि-  
कम् । गोपीकपोलसंक्षेपेत्यादिकं विष्णुपुराणपद्यमप्युदाहृतम् । किञ्च—  
एवं परिष्वङ्गकराभिमर्शस्निग्धेक्षणोद्दामविलासहासैः । रमे रमेशो  
ब्रजसुन्दरोभिर्यथार्भकः स्वप्रतिविम्बविभ्रमः ॥ २८९ ॥

अत्र रमेश इत्यनेन तस्य रमावशोकारित्वं दर्शितम् । परिष्वङ्गे-  
त्यादिनां तत्रापि स्निग्धेक्षणेत्यादिना रम इत्यनेन च तासां प्रेम्णा  
तस्य वश्यत्वं व्यक्तम् । दृष्टान्तेन तु तदा तस्य तासां चाभेकप्रति-  
विम्बयोरिव गाननृत्यादिविलासेषु एकचेष्टतापत्तिस्त्वनया म्रियः  
परमप्रेमासक्तिर्दर्शिता । अपिच—एवं शशाङ्कांशुविराजिता निशाः  
स सत्यकामोऽनुरताबलागणः । सिधेव आत्मन्यवरुद्धसौरतः सर्वाः  
शरत्काव्यकथारिसाश्रयाः ॥ ३०० ॥

एवं पूर्वोक्तप्रकारेण अनुरतो निरन्तरमनुरक्तोऽबलागणो यत्र  
तादृशः स श्रीकृष्णचन्द्रः आत्मनि चित्तेऽवरुद्धं समन्तान्निगृह्य स्थापितं  
सौरतं सुरतसम्बन्धिभावहावादिकं येन तयाभूतः सन् अतएव सत्य-  
कामः व्यभिचाररहितप्रेमविशेषः सन् शरत्सम्बन्धिन्यो यावन्तो रसा-  
श्रयाः काव्यकथाः सञ्भवन्ति ताः सर्वा एव सिधेवे । शरच्छब्दोऽत्रा-

खण्डमेव वा संवत्सरं वदति । ततः शशाङ्कांशुविराजितत्वमुपलक्षण-  
मिति व्याख्येयम् । एवं सौरतसंलापैरिति श्रीरुक्मिणीपरिहासेऽपि  
सौरतशब्दस्तादृशत्वेन प्रयुक्तः ॥ १० ॥ ३३ ॥ श्रीशुकः ॥ ३०० ॥

अत्रैवमपि स्वयमुक्तं न पारयेऽहमित्यादि । अथ प्रवासात्मकेन  
यथा—वृष्णोनां सम्मतो मन्त्री कृष्णस्य दयितः सखा । शिष्यो वृह-  
स्पतेः साक्षादुद्धवो बुद्धिसत्तमः ॥ तस्माद् भगवान् प्रेष्ठं भक्तमेका-  
न्तिनं क्वचित् । गृह्यत्वा पाणिना पाणिं प्रपन्नार्त्तिहरो हरिः ॥ गच्छो-  
द्धव व्रजं सौम्य पितृर्नः प्रीतिभावह । गोपीनां मद्दियोगाधिं मत्-  
सन्देशैर्विमोचय ॥ ता मन्मनस्का मत्प्राणा मदर्थे त्यक्तदैहिका  
इत्यादि ॥ ३०१ ॥

तथाच स्कान्दप्रह्लादसंहिताद्वारकामाहात्म्ये ताः प्रति श्रीमदु-  
द्धववाक्यम्—भगवानपि दाशार्हः कन्दर्पशरपीडितः । न भुङ्क्ते  
न स्वपिति च चिन्तयन् वो ह्यहर्निशमिति । एवं राजकुमारीणां  
परिणयोऽपि ताभिर्गोपकुमारौभिरेकात्मत्वात् प्रायस्तद्विरहकाल-  
क्षपणार्थ एव तासां प्राणपरित्यागपरिहारार्थ एव च । यथोक्तं पाद्मे—  
केशोरे गोपकन्यास्ता यौवने राजकन्यका इति । यथा च रुक्मिणी-  
वाक्यम्—यद्वांस्वजात न लभेय भवत्प्रसादं जह्याम्यसून् व्रतकृशान्  
शतजन्मभिः स्यामिति । अथोद्दीपनेषु जातिः । तत्र गोपत्वरूपामाह—  
विविधगोपचरणेषु विदग्धो वेणुवाद्य उरुधा इत्यादिना ॥ ३०२ ॥

स्रष्टुम् ॥ १० ॥ ३४ ॥ श्रीव्रजदेव्यः ॥ ३०२ ॥

यादवत्वरूपां सादृश्यरूपाञ्चाह—मेघ श्रीमंस्त्वमस्ति दयितो याद-  
वेन्द्रस्य नूनमित्यादिना ॥ ३०३ ॥

स्रष्टुम् ॥ १० ॥ ८० ॥ श्रीपट्टमहिष्यः ॥ ३०३ ॥

अथ क्रियाः । ताश्च द्विविधाः ; भावसम्बन्धिन्यः स्वाभाविका-  
विनोदमयश्च । पूर्वा यथा—निशम्य गीतं तदनङ्गवर्धनमित्यादि  
॥ ३०४ ॥



स्रष्टम् ॥ १० ॥ २८ ॥ श्रीशुकः ॥ ३०४ ॥

उत्तराः—बामबाहुकृतवामकपोलो वस्त्रितभूरधरार्पितवेणुरि-  
त्यादि ॥ ३०५ ॥

स्रष्टम् ॥ १० ॥ ३५ ॥ श्रीव्रजदेव्यः ॥ ३०५ ॥

विविधगोपचरणेषु इत्यादौ च ता ज्ञेयाः । अथ द्रव्याणि । तत्र तस्य  
प्रेयस्यो यथा—उषस्युत्थाय गोत्रैः स्वैरन्योन्यावक्ष्वाहवः । कृष्णमुच्चै-  
र्जगुर्यान्तरः कालिन्यां स्नातुमन्वहम् ॥ ३०६ ॥

गोत्रैर्वर्गैः ॥ १० ॥ श्रीशुकः ॥ ३०६ ॥

० तद्व्रजस्त्रिय आश्रुत्येत्यादौ च स्वसखीभ्योऽन्ववर्णयन्नित्यदा-  
हार्थम् । तत्परिकरास्तं वीक्ष्य कृष्णानुचरं व्रजस्त्रिय इत्यादि ॥ ३०७ ॥

स्रष्टम् ॥ १० ॥ ४७ ॥ सः ॥ ३०७ ॥

मण्डनम्—पूर्णाः पुलिन्य उरुगायपदाञ्जरागश्रीकुङ्कुमेन इत्यादि  
॥ ३०८ ॥

वंशी—गोप्यः किमचरदयं कुशलं स वेणुरित्यादि ॥ ३०८ ॥

स्रष्टम् ॥ १० ॥ २१ ॥ ताः ॥ ३०८—३०८ ॥

पदाङ्गः—पदानि व्यक्तमेतानि नन्दसूनुर्महात्मन इत्यादि ॥ ३१० ॥

पदधूलिः—धन्या अहो अमी आल्यो गोविन्दाङ्गप्रजरेणवः ।

यान् ब्रह्मेशौ रमा देवौ दधुर्मूर्ध्नि घनुत्तये ॥ ३११ ॥

अत्र प्रेमैव तदुत्कर्षं गमयति न त्वैश्वर्यज्ञानम् । स्वभावः स्वस्वयं  
प्रीतिपरमोत्कर्षस्य यत् स्वविषयं सर्वत उत्कर्षेणानुभावयति ।  
यथादिभरतेन मृगप्रेम्णा तदोयखुरस्पर्शात् पृथिव्या अपि महाभाग-  
धेयत्वं वर्णितम्—किम्वा अरे आचरितं तपस्तपस्त्रिन्या यदिय-  
मवनिरित्यादिना । एवमेव—किन्ते कृतं क्षिति तुपो वत केशवाङ्घ्रि-  
स्पर्शोत्सवोत्पुलकिताङ्गरुहैर्विभासि । अयङ्घ्रिसम्भव उरुक्रम-  
विक्रमाद्वा आहो बराहवपुषः परिरम्भनेन ॥ ३१२ ॥

अत्र पूर्वाङ्गं प्रेम्णा श्रोक्त्रणमाधर्म्यमहिमोक्तिः । उत्तराङ्गे

तेनैवान्यत्र ज्ञेयतोक्तिः । अत्र च अपौति किमर्थः । ततश्च एषोऽङ्घ्रि-  
सम्भवो हर्षविकारः उरुक्रमस्य त्रिविक्रमस्य विक्रमाद्व्यापिपादविक्षे-  
पाद्वा अपि किं जातः । अहो इति पञ्चान्तरे । बराहवपुषः कान्त-  
भावतोऽपि परिरम्भनेन वा एषोऽङ्घ्रिसम्भवः किं जातः । न हि न  
होत्यर्थः । अपौति स्तोकार्थं वा । सर्पिषोऽपि स्यादितवत् । ततश्च  
उरुक्रमविक्रमादपि एषोऽङ्घ्रिसम्भवो विकारः स्यात् । किन्तु स्तोक  
एव स्यादित्यर्थः ॥ १० ॥ ३० ॥ ताः ॥ ३१०—३१२ ॥

नखाङ्गः—पृच्छतेमा लता वाङ्मनित्यादावेव ज्ञातः । एवं वृन्दा-  
वनयमुनादीन्यप्युदाहार्याणि । अथ कालश्च रासोत्सवादिसम्बन्धी ।  
स यथा—ताः किं निशाः स्मरति यास्वित्यादि ॥ २१३ ॥

स्यष्टम् ॥ १० ॥ ४१ ॥ ताः ॥ ३१३ ॥

तदेवं यथा तदीयगुणादयः उद्दीपनास्तथैव तादृशसेवोपयोगि-  
त्वेन तत्प्रेयसीगुणा अपि ज्ञेयाः । ते च तासामात्मसम्बन्धिन  
आत्माभोटतद्वह्नभासम्बन्धिनश्चेत्युभयेऽप्युच्चाः । अथानुभावाः । तत्र  
सैरिन्द्रादीनां यथा—सा सज्जनालेपदुकूलभूषणा स्रग्गन्धताम्बूलसुधा-  
सवादिभिः । प्रसाधितालोपससार साधवमित्यादि ॥ ३१४ ॥

स्यष्टम् ॥ १० ॥ ४८ ॥ श्रीशुकः ॥ ३१४ ॥

ओपट्टमहिजीणाम् इत्थं रसापतिमवाप्येत्यादिद्वय एव विदिताः ।  
ओब्रजदेवीनां यथा—आसामहो इत्यादौ या दुस्त्यजमित्यादि । तत्र  
च विवरणम्—तं गोरजश्छुरितकुन्तलवद्धवर्हवन्धप्रसूनरुचिरेक्षण-  
चारुहासम् । वेणुं क्षणन्तमनुगैरुपगीतकीर्त्तिं गोप्यो यदिदृक्षितदृशो-  
ऽभ्यगमन् समेताः । पीत्वा मुकुन्दमुखसारधमच्छिष्टं स्तापं जड-  
विरहजं ब्रजयोषितोऽङ्गि । तत्सत्क्षतिं समधिगम्य विवेश गोष्ठं  
सत्रीङ्गहासविनयं यदपीङ्गमोक्षमित्यादि ॥ ३१५ ॥

स्यष्टम् ॥ १० ॥ १५ ॥ श्रीशुकः ॥ ३१५ ॥

अथ प्रायः सर्वासां ते चतुर्विधाः उद्गास्वरसास्त्रिकालङ्कारवाचि-



कात्याः । तत्रोक्तास्वरा उक्ताः । नौव्युत्तरीयधमिः स्रग्भनं गात्रमो-  
टनम् । जृम्भा गात्रस्य फुल्लत्वं निश्वासाद्याश्च ते मता इति । यथा—  
तदङ्गसङ्गप्रमुदाकुलेन्द्रियाः केशान् दुकूलं कुचपट्टिकां वा । नास्त्रः  
प्रतिव्योदः, मलं व्रजस्त्रियो विस्रस्तवच्चाभरणाः कुरुद्वहेत्यादि ॥ ३१६ ॥  
सास्त्रिकाः—तत्रैकांसगतं वाहुं कृष्णस्योत्पलसौरभम् । चन्द-  
नालितमाघ्राय हृष्टरोमा चुचुस्व ह ॥ ३१७ ॥

स्यष्टम् ॥ १० ॥ ३३ ॥ श्रीशुकः ॥ ३१७ ॥

अलङ्काराश्च विंशतिः । तेषां भावहावहेलास्रयोऽङ्गजाः । शोभा-  
माधुर्यप्रागल्भ्यौदार्यधैर्यादयः सप्त यत्नजाः । लीलाविलासकलिकि-  
ञ्चितविभ्रमविव्वोकललितमोहायितविकृतादयो दश स्वभावजा इति ।  
तत्र निर्विकारात्मके चित्ते भावः प्रथमविक्रिया । स यथा—चित्तं  
सुखेन भवतापहृतं गृहेष्वित्यादि ॥ ३१८ ॥

स्यष्टम् ॥ १० ॥ २८ ॥ श्रीगोप्यः ॥ ३१८ ॥

श्रीवारेचकसंयुक्तो भ्रूनेत्रादिविकाशकत् । भावादीषत्प्रकाशो  
यः सः हाव इति कथ्यते । स यथा श्रीलक्ष्मणास्यस्वरे—उन्नीय  
वक्त्रमुत्कुन्तलकुण्डलत्विङ्गण्डस्थलं शिशिरहासकटाक्षमोक्षैः । राज्ञो  
निरीक्ष्य परितः शनकैर्मुरारिरंसेऽनुरक्तहृदया निदधे स्मालाम् ॥ ३१९ ॥

वक्त्रमुन्नीय राज्ञस्तत्रागतान् परितो निरीक्ष्य शिशिरहासकटाक्षै-  
रुपलक्षिता मुरारिरंसे मालां शनकैर्निदधे इत्यन्वयः । अत्र शनकै-  
रिति लज्जया क्षणं तिर्यग्ग्रीवाप्यतिष्ठदिति श्रीवारेचकस्यापि सूच-  
नम् ॥ १० ॥ ५३ ॥ सैव ॥ ३१९ ॥

एवं हाव एव भवेद्धेला व्यक्तशृङ्गारसूचक इति लक्षणानुसारेण  
हेलाप्युदाहार्या । सा शोभा रूपभोगादौर्यत् स्यादङ्गविभूषणम् । सा  
यथा—तासां रतिविहारेणेत्यादि गोप्यः स्फुरत्पुरटकुण्डलेत्याद्यन्त-  
र्यम् ॥ ३२० ॥

माधुर्यं नाम चेष्टानां सर्वावस्थास चारुता । तदयथा—काचि-

द्रासपरिश्रान्ता पाश्वंस्थास्य गदाभृतः । जयाह वाहुना स्कन्धं श्लथ-  
हलयमङ्गिका ॥ ३२१ ॥

स्यष्टम् ॥ १० ॥ ३३ ॥ श्रीशुकः ॥ ३२१ ॥

निःशङ्कत्वं प्रयोगेषु बुधैरुक्ता प्रगल्भता । सा च—तत्रैकांसगतं  
वाहुमित्यादौ दर्शिता । औदार्यं विनयं प्राहुः सर्वावस्थां गतं बुधाः ॥  
तदुच्यते—हा नाथ रमण प्रेष्ठेत्यादि ॥ ३२२ ॥

स्यष्टम् ॥ १० ॥ ३० ॥ स्वयमेव श्रीराधा ॥ ३२२ ॥

तथा, अपि वत मधुपुर्व्यामित्यादौ ज्ञेयम् । स्थिरा चित्तोन्नति-  
र्यातु तद्वैर्यमिति कीर्त्तयते । तदुच्यते—मृगयुरिव कपीन्द्रमित्यादौ ।  
दुस्त्यजस्तत्कथार्थ इति ॥ ३२३ ॥

स्यष्टम् ॥ १० ॥ ४६ ॥ सैव ॥ ३२३ ॥

एवं शोभैव कान्तिराख्याता मन्मथाप्यायनोज्ज्वला । कान्तिरेव  
वयोभोगदेशकालगुणादिभिः । उद्दीपितातिविस्तारं प्राप्ता चेद्दीप्ति-  
रुच्यते । इत्यनुसारेण कान्तिदीप्ती अप्युदाहार्ये । प्रियानुकरणं  
लीला रम्यैर्वेशक्रियादिभिः । तस्यां वेशक्रियया तच्चेष्टानुक-  
रणं यथा—अन्तर्हिते भगवतीत्याद्यनन्तरं गत्यानुरागस्मितेत्यादि  
॥ ३२४ ॥

तासां वाहुप्रसारेत्यादिनोक्तास्तदीयलीला इत्यर्थः । पश्चादवेशेन  
तदभेदभावनारूपं गतिस्मितप्रेक्षणभाषणादिष्वित्यादि ॥ ३२५ ॥

एवं स्वविलासरूपां लीलामुद्गाध्यापि तासां निजो भावो निगूढं  
तिष्ठत्येव यथा वक्ष्यते यतन्तुप्रनिदधेऽम्बरमित्यत्र यतन्तीति । अथैत-  
दग्रेऽपि कालक्षेपार्थं या लीला याभिर्गातुं प्रवर्त्तिताः प्रेमावेशेन ता  
लीला एव तास्माविष्टा इति तत्तदनुकरणविशेषे हेतुर्ज्ञेयः । एतदनु-  
करणञ्च प्रायो लीलाशब्दवाच्यम् । वाक्यादिरूपस्थानालम्बनत्वेनो-  
ज्ज्वलरसाङ्गत्वाभावात् । तत्र पूतनादीनां प्रीतिमात्रविरोधिभावाना-  
मपि तथा श्रीकृष्णजनन्यादीनां निजप्रीतिविशेषविरोधिभावानामपि



वेष्टानुकरणं श्रीकृष्णानुकर्त्तॄणां गोपिकानां सखीभिस्त्रासां विरह-  
कालक्षेपाय तत्तद्भावपोषार्थं कृत्रिमतयैवाङ्गीकृतं न तु तत्तद्भावेनेति  
समाधेयम् । क्वचिच्चैवं व्याचक्षते पूतनाबधलीलास्मरणावेशे सति  
कासाच्चित् पूतनानुकरणमपि श्रीकृष्णानिष्टाशङ्कया भयेनैव भवति ।  
यथा लोकेऽपि आत्मानिष्टाशङ्कया भयोक्षतस्य तद्भयहेतुव्याघ्राद्यनु-  
करणं भवति । ततस्तदनुकरणेऽपि आत्मनोव श्रीकृष्णो प्रीतिरेवो-  
क्तसति न तु द्वेषः । सा प्रीतिर्यथात्मनि तद्रूपतयैव तिष्ठति तथैव  
तासां श्रीकृष्णेऽपि स्वभावोचितैवानुवर्त्तते । ततो बहान्यया स्रजा  
काचिदित्यादौ श्रीयशोदानुकरणञ्च तथैव मन्तव्यम् । पूर्वं हि दामो-  
दरलीलास्मरणावेशेन तस्याः श्रीकृष्णभावः । ततश्च वक्त्रं निलीय भय-  
भावनया स्थितस्येत्युक्तरीत्या श्रीयशोदातो भयमपि जातम् । वाच्य-  
स्वभावानुस्मरणेन तदनुकरणञ्च । ततश्च सैव स्वयमन्यां काञ्चि-  
त्तल्लीलावेशेनैव कृष्णायमानां च बबन्ध । तथापि पूर्ववत् स्वभावो-  
चितैव प्रीतिस्तस्यामन्तर्वर्त्तत एव । सा हि प्रीतिस्तत्तद्भावस्य परमा-  
श्रयरूपा । ततो वह्निरेव तत्तदनुकरणात् श्रीयशोदाभावस्य च मध्ये  
श्रीकृष्णभावव्यवधानेन निजभावास्पर्शाच्च विरोध इति ॥ १० ॥ ३० ॥  
श्रीशुकः ॥ ३२५ ॥

गतिस्थानासनादीनां मुखनेत्रादिकर्मणाम् । ताल्कालिकानु वैशिष्ट्यं  
विलासः प्रियसङ्गजम् । स यथा—तं विलोक्यागतं प्रेष्ठं प्रीत्युत्फुल्ल-  
दृशोऽबला इति ॥ ३२६ ॥

स्पष्टम् ॥ १० ॥ ३२ ॥ सः ॥ ३२६ ॥

गर्वाभिलासकृदितस्मितासूयाभयक्रोधाम् । सङ्करीकरणं हर्षा-  
दुच्यते किलकिञ्चितम् ॥ तदयथा—तस्य तत् स्नेहितं श्रुत्वा गोप्यः  
प्रेमपरिप्लुता इत्यादि एवं ब्रुवति गोविन्द इत्यादि मानयं भोः  
कथा इत्यादि श्यामसुन्दर ते दास्य इत्याद्यन्तम् ॥ ३२७ ॥

स्पष्टम् ॥ १० ॥ २२ ॥ सः ॥ ३२७ ॥

वह्मभप्राप्तिविलायां मदनावेशसम्भूमात् । विश्वमो हारमाख्यादि-  
भूषास्थानविपर्ययः ॥ स यथा—व्यत्यस्तवस्त्राभरणाः काञ्चित् कृष्णा-  
न्तिकं ययुरिति ॥ ३२८ ॥

इष्टेऽपि गर्वमानाभ्यां विव्वोकः स्यादनादरः । स च एका  
भुक्कुटिमाबध्येत्यादावुदाहरिष्यते । विन्यासभङ्गिरङ्गानां भ्रूविलास-  
मनोहरा । सुकुमारा भवेद यत्र ललितं तदुदाहृतम् ॥ तच्च पूर्वत्रैव  
ज्ञेयम् ॥ १० ॥ २९ ॥ सः ॥ ३२८ ॥

कान्तास्मरणवार्त्तादौ हृदि तद्भावभावतः । प्राकट्यमभिलाषस्य  
मोहायितमितीर्यते । तच्च कृष्णं निरीक्ष्य वनितोत्सवेत्यादावेक  
ज्ञेयम् । क्रीमानेर्षादिभिर्यत्र नोच्यते स्वविवक्षितम् । व्यज्यते चेष्टयै-  
वेदं विवृतं तद्विदुर्बुधाः ॥ तदयथा—परिधाय स्ववासांसि प्रेष्ठसङ्गम-  
सज्जिताः । गृहीतचित्ता नो चेलुस्तस्मिन् लज्जायितेक्षणाः ॥ ३२९ ॥

स्यष्टम् ॥ १० ॥ २२ ॥ सः ॥ ३२९ ॥

एवम् आकल्पकल्पनाल्पापि विच्छित्तिः कान्तिपोषकत् । कृष्णे-  
नाङ्गस्य संस्पर्शे हृत्प्रीतावपि संभ्रमात् । वह्निःक्रोधो व्यथितवत्  
प्रोक्तं कुट्टमितं बुधैरित्यनुसारेण विच्छित्तिकुट्टमिते अपि ज्ञेये ।  
अथ वाचिकाः । तत्र चाटुप्रियोक्तिरालापः । स यथा—का स्तुङ्ग  
ते कलपदाष्टतवेणुगीतसंमोहितेत्यादि ॥ ३३० ॥

स्यष्टम् ॥ १० ॥ २९ ॥ श्रीगोप्यः ॥ ३३० ॥

विलापो दुःखदं वचः । स यथा—परं सौख्यं हि नैराश्यमित्यादि  
॥ ३३१ ॥

स्यष्टम् ॥ १० ॥ ४३ ॥ ताः ॥ ३३१ ॥

उक्तिप्रत्युक्तिमहाक्यं संलाप इति कौत्स्यते । स यथा—स्वागतं  
वो महाभागा इत्यादिकं व्यक्तं भवान् ब्रजभयात्तिहरोऽभिजात  
इत्याद्यन्तम् ॥ ३३२ ॥

अत्र श्रीकृष्णवाक्येषु प्रथमोऽर्थस्तासु वेष्णादिमोहितास्त्रपि वास्य-



माचरन्तीषु सङ्गप्रार्थनारूपः । द्वितीयस्तु परिहासाय तद्भावपरीक्षणाय  
च तदागमनकारणस्वसङ्गप्रत्याख्यानरूपः । तथैव तासां वाक्येष्वपि  
तत्प्रार्थनाप्रत्याख्यानरूपः प्रथमः । द्वितीयस्तु उत्कण्ठास्वभाव-  
व्यञ्जितस्तत्सङ्गप्रार्थनारूपः । अतएव पारस्परिकसमानवैदग्ध्योभय-  
त्वादतितरां रसः पुष्येत । स्वागतमिति उभयत्र समानमेव । रजन्वेवेति  
यदि कथञ्चिदागता एव तदधुना तु रजन्वा घोररूपादित्वात् व्रजं  
प्रति न यात यातुं नार्हथ । किन्तु स्त्रीभिर्युक्ताभिरिह मम वीरस्य  
सन्निधावेव स्थेयं स्थातुं योग्यमिति । सुमध्यमा इति पुनर्गमने स्नेदमपि  
दर्शितवान् । न च मत्सन्निधाववस्थाने बन्धुभ्यो भेतव्यमित्याह,  
मातर इति । बन्धुभ्यः साध्वसं माह्वं यतस्ते मातादयो बन्धवो रात्रा-  
वस्मिन् अपश्यन्त एव विचिन्वन्ति । ततो नास्ति तेषामत्रागमनसम्भाव-  
नेति भावः । पुत्राः देवराक्ष्यादिपुत्राः स्वप्रत्यादिपुत्रावा । निजाराम-  
दर्शनया तासां भावमुद्दीपयति दृष्टं वनमिति । निगमयति तदुपयेति ।  
यस्माद्रजन्वेषा घोररूपेत्यादिको हेतुः । तत्तस्माच्चिरकालं व्याप्य घोषं  
मायात । अचिरमधुनैव मायातेति वा । ततस्तत्र गत्वा पतीन्  
युष्मत्पतित्वेन क्लृप्तांस्तानपि माशुश्रूषध्वम् । हे सतीः सत्यः परमो-  
त्तमाः । ये च वत्सादयस्ते च माक्रन्दन्ति ततस्तान् मापाययत तदर्थं  
मादुह्यत चेति । यदि स्वयमेव भवत्यो मदनुरागेणैवागता न तत्र  
मत्प्रार्थनापेक्षापि तदा तदतीव युक्तमाचरितमित्याह अथवेति ।  
मम मयि । यदि जन्तुमात्राण्येव मयि प्रीयन्ते तदा भवतीनां कामि-  
नीनां कान्तभावात्मिका एव सः स्नेहो भवेदिति भावः । ननु भर्तृशुश्रू-  
षणापरित्यागे स्त्रीणां दोषस्तत्राह भर्तुः शुश्रूषणमिति । अमायया यो  
भर्ता तस्यैव शुश्रूषणं परो धर्मः । तथा तद्वन्धूनाञ्च । युष्माकन्तु  
धनुपभुक्तात्वेन लक्ष्यमाणानां दाम्पत्यव्यवहाराभीवात् केनापि भ्राय-  
यैव तत् कश्चित्मिति लक्ष्यते । ततो न दोष इति भावः । अङ्गी-  
कृत्यापि पतित्वं प्रकारान्तरेण तत्सेवां स्मृतिवाक्यद्वारापि प्रवृत्तिरिति

दुःशील इति । अपातक्येव न हातव्यः । ते तु पातकिन एवेति  
 सासूयो भावः । अपातकित्वाङ्गीकारमाशङ्क्य क्लृप्तेन स्मृतिवाक्यान्तर-  
 सेन्यथार्थतया व्यञ्जयन्नपि तत्सेवां प्रत्याक्षेष्टे अस्वर्ग्यमिति । उप  
 समीपे पतिर्यस्याः सा उपपत्तिस्तस्या भाव औपपत्यं पतिसामीप्य-  
 मित्यर्थः । तत् खल्वस्वर्ग्यादीति । अथ मय्यपि जातो भावः क्लेशायैव  
 भवतीत्याशङ्क्यापि मा पराङ्मुखीभवतेत्याह श्रवणादिति । यथा  
 श्रवणादिना मङ्गावो मदप्राप्त्या दुःखमयस्तथा सन्निकर्षेण मत्प्राप्त्या न  
 भवति । ततस्तस्माद्गृहान् गृहसदृशान् कुञ्जान् प्रतियात प्रविशत ।  
 पर्युदासोऽत्र नजेति । तदेवं श्रीकृष्णवाक्यस्य प्रार्थनारूपोऽर्थो  
 व्याख्यातः । अर्थान्तरं तु प्रसिद्धम् । तत्र पुत्रा इति सपरिहासदोषो-  
 ज्ञारेणापि प्रत्याख्यानम् । अथ तादृशकृष्णवाक्यश्रवणानन्तरं तासां  
 भवस्थावर्णनम्—इति विप्रियमाकर्ष्येत्यादितिभिः । अर्थद्वितयस्यैव  
 तर्काण तदभिप्रायनिश्चयाभावादुत्कण्ठास्वाभाव्येन प्रत्याख्यानस्यैव  
 सुष्ठु स्फुरितत्वात् । तद्वाक्यस्य विप्रियत्वं तासां विषादादिकञ्च ।  
 तन्नीभयत्रापि चिन्ताया युक्तत्वात् सुखनमनादिचेष्टास्वपि न रसभङ्गः ।  
 पदा भ्रूल्लेखनं चात्र नायिकया स्वयमभियोगेऽप्युक्तमस्ति । अथ  
 तासामपि तदनुरूपं वाक्यं मैवमित्यादि । मेति तत्प्रार्थनानिरा-  
 करणे सर्वविषयान् पतिपुत्रादीन् संत्यज्य यास्तव पादमूलं भक्तास्ता  
 एव दुरवग्रहं निरर्गलं यथा स्यात्तथा भजस्व । पादमूलमिति तासु  
 निजोत्कर्षख्यापनम् । अस्मान् पुनरतथाभूतान् आ सस्यगदर्शन-  
 प्रसङ्गादिष्वपि त्यज । तत्रान्यासां भजने स्वेष्टां त्यागे च सदाचारं  
 दृष्टान्तयति देव इति । स हि त्यक्तविषयकर्म्यादितया स्वं भजतो  
 मुमुक्षूनेव भजति नान्यानिति । अथ शास्त्रार्थद्वारा तदुपदेशं निरा-  
 कुर्वन्ति यत् पत्यपत्येति । स्वधर्मः सुष्ठु अधर्मः । धर्मविदेति  
 सोपहासम् । उक्तं क्लृप्तेन प्रतिपादितम् । भर्तुः शुश्रूषणमित्यादा-  
 वन्यथायोजनाभिप्रायात् । एतदधर्मनिराकरणोपदेशवाक्यम् । तत्



एदे उपदेशरि ईशे स्वतन्त्राचारि त्वय्येवास्तु त्वमेवाधर्माश्रितस्त्वे-  
 त्यर्थः । ततो युष्माकं किमित्यत आहुः प्रेष्ठ इति । बन्धुरात्मा  
 सुन्दरस्वभावो भवान् प्राणिमात्राणां किल प्रेष्ठः । ततस्तोनैव  
 सर्वं वयं मङ्गलिनः स्थामेत्यर्थः । अथवा मदभिस्नेहादित्यादिकं निरा-  
 कुर्वन्ति कुर्वन्ति ह्येति । आर्त्तिं दान्ति छिन्दन्तीति तादृशैः पत्न्या-  
 दिभिर्हेतुभूतैः स्वे आत्मानि देहादौ नित्यप्रिये सति याः कुशला  
 भवन्ति ताः किं त्वयि रतिं कान्तभावं कुर्वन्ति अपि तु नैवेत्यर्थः ।  
 तत्तस्मात् नोऽस्माभ्यं प्रसीद इमं दुराग्रहं त्यजेत्यर्थः । तत्र वरदे-  
 खरेति सोपालब्धं सम्बोधनम् । एष एव वरोऽस्माभ्यं दीयतामिति  
 बोधकम् । तदेव व्यञ्जयन्ति त्वयि चिराद्भृता अवस्थिता या आशा  
 दृष्ट्या तां व्याप्य वयं मा स्म मा भवाम । तस्यां त्वन्मनःस्थितायां  
 दृष्ट्यायां वयमुदासोना एव भवाम इत्यर्थः । ततस्तां छिन्द्या इति ।  
 शरविन्दनेत्रेति । एतादृशेऽपि नेत्रे कोटिस्थं न युक्तमिति भावः । मा  
 स्मेत्यस्तेर्मायोगे लङ्ङि रूपम् । आशायाः कर्मत्वञ्च गोदोह-  
 मस्तीतिवत् । श्रवणादर्शनादित्यादिसूचितं निजभावजन्मापलपन्ति  
 चित्तमिति । नोऽस्माकं चित्तं सुख एव वर्त्तते न तु भवता तस्मादप-  
 हृतम् । यस्मात् गृहेषु निर्विशति । तत्र चिह्नं करावपि गृह्य-  
 क्तार्थं निर्विशत इति । यदुक्तं सुमध्यमा इति तत्राहुः, पादौ  
 कथं तव पादमूलात् पदमपि न चलतः । अपि तु दूरमेव चलतः ।  
 ततः कथं व्रजं न यामः अपितु याम एवेत्यर्थः । यत्तूक्तं व्रजं प्रति  
 न यात किंन्वित्तैव स्थीयतामिति तत्राहुः, करवाम किं वेति । अगृ-  
 हान् प्रतियातेति सत्त्वञ्च यदुक्तं तत्राहुः सिद्धेति । अङ्ग हे कामुक  
 नोऽस्माकं स्वाभाविकात् हासावलोकसहितात् कलगीताज्जातो  
 यस्तव हृच्छयाग्निस्तं त्वदधराद्यतपूरकेणैव सिद्ध । अस्मदीयस्य तस्य  
 कथञ्चिदप्राप्यत्वादिति । अन्योऽपि रसबुद्धो लोभ्यवस्तुनोऽप्राप्तौ  
 निजीष्ठमेव स्नेहोति नर्म्म च व्यञ्जितम् । तत्र हेतुमाहुः नो इति

धत्ते पदं त्वमविता यदि विन्नमूर्त्तीत्यादिवत् अत्र चेच्छब्दोऽपि  
 निश्चये । ततश्च यस्मात् निश्चितमेव वयं ते तव विरहजागृपयुक्त-  
 देहा नो भवामः ततो ध्याने विषयेऽपि तव पदयोः पदवीमपि न  
 यामः न स्मृशामः । सखे इति सख्योध्य प्राचीनमिथोवाक्यक्रीडा-  
 गतसौहृद्यप्रकाटनेन निजवचस आर्जवं प्रकटितवत्यः । ननु सख्येन  
 वाक्यक्रीडायामपि स्पर्शादिकं जातमेवास्ति तर्हि कथमहो इदानी-  
 मुदासीनाः स्य तत्राहुः यर्हीति । हे अख्यु जात अरख्यजनाः पशुपच्या-  
 दयस्तेषां प्रियस्य वाक्यभावेन तैरेव हतमैत्रस्य तव यर्हि यदा कचि-  
 दपि रमाया रमण्या दत्तावसरं पादतलं जातं तदनुगतावुच्यु खं वभूवे-  
 त्यर्थः तत्प्रभृत्येव वयं तदपि नास्याच्छा न स्पृष्टवत्यः । किमु-  
 तान्यदङ्गम् । तदेवं निजदाह्येनैव पूर्वं तयाभिरमिताः कारितवाक्य-  
 क्रीडा अपि वयम् अधुना अज्ञः अनायासेन अन्येषां गुरुजनादीनां  
 समक्षं स्थातुं पारयामः । वर्तेति शङ्कायाम् । अन्यथा तैरपि त्यज्येमहीति  
 भावः । अथ प्रीयन्ते सम जन्तव इत्यत्र कामिन्यो यूयं कान्तभावा-  
 त्मकमेव स्नेहं कर्त्तुमर्हथेति यदभिप्रेतं तत्र लक्ष्यगदिरूपमुदाहरण-  
 माशङ्क्य परिहरन्ति श्रीरिति । श्रीरपि वक्षसि तथा प्रसिद्धे श्रीविष्णो-  
 रसि पदं लब्ध्वापि यस्य तव श्रीमोकुलवृन्दावनस्थितं पदाम्बुजरज-  
 सुलस्या वृन्दया सह चकमे । त्वज्जन्मत आरभ्य नन्दस्य व्रजो रमा-  
 क्रीडो बभूवेति तुलसीदासरूपान्तरा वृन्दादेवी वृन्दावने नित्य-  
 वासमकरोदिति च मुनिजनप्रसिद्धेः । कथम्भूतमपि रजश्चकमे ।  
 सृत्यैव्रजसन्वन्धिभिर्जुष्टं शिरोधारणादिनोपशुक्तमपि सा तु कीदृङ्-  
 महिमापि । यस्याः स्वविषयकक्षपावीक्ष्ये उत अपि अन्यसुराणां तत्-  
 पार्श्वदासीनामपि प्रयासस्तादृशनहिमापि । वयञ्चेति चशब्दः काकु-  
 सूचकस्यापिशब्दस्य स्वमतार्थः । ततो यथा श्रीर्यथा च वृन्दा तद-  
 ह्यमपि मुग्धाः सत्यः तस्य तव पादरजः प्रपन्नाः अपि तु नैवे-  
 त्यर्थः । प्राक्तनं वाक्यं निजमयन्ति, तत्र इति । वृजिनादनेति कर्मण-



न एव । हे सर्वदुःखनिवारक ततस्तस्मात् नोऽस्मान् प्रति प्रसीद इमां  
दुर्दृष्टिं त्यजेत्यर्थः । ननु यूयमपि गृहादित्यागिनात्रागत्य तद्वदेव  
मत्पादरजः प्रपन्नाः तत्राहुः न तेऽङ्घ्रिमूलमिति । तद्वदसती-  
र्विष्टञ्च त्वदुपासनाशाः सत्यस्तवाङ्घ्रिमूलं न प्राप्ता अपि तु कौतुके-  
नैव ज्योत्स्नायां वृन्दावनदर्शनार्थमागता इत्यर्थः । अतस्त्वदीयतादृश-  
निरीक्षणजाततीव्रकामेन तस्मात्मानो यास्तासामिव दास्यं देहि न तु  
मादृशीनाम् । अत्र षष्ठी चात्यन्तदानाभावे सम्प्रदानत्वं न भवतीति  
विवक्षया । अतस्तदपि दानं गोकुलेऽस्मिन् नातिस्थिरोभविष्यतीति  
भावः । पुरुषभूषणेति सम्बोधनञ्च श्लिष्टम् । पुरुषान् गोकुलगतान्  
सखिजनानेव भूषयति न त्वद्यापि गोकुलरमणीं काञ्चिदपि ।  
अतस्तादृशतस्मात्मानोऽपि नायिकाः कल्पनामात्रमय इति भावः ।  
अत्र भावान्तरेणागतिसूचनात् दृष्टं वनं कुसुमितम् इत्यनेन तद्भावो-  
द्दीपनमपि नादृतम् । अथ श्रवणादित्यादौ दर्शनान्मयि भाव इत्य-  
नेन यन्निजसौन्दर्यबलं दर्शितं तत्राहुः वीक्ष्येति । अत्राप्यन्तर-  
शब्दः काङ्क्षाम् । पूर्वस्तु तत्तदुक्तसमुच्चये । एतदपि एतच्चापि विलोक्य  
दास्यो भवाम् अपि तु न सर्वथैव इत्यर्थः । ननु यद्येवं दृढव्रता भवथ  
तर्हि कथमिहैव सर्वां रात्रिं न तिष्ठथेत्याशङ्क्य पुनः सशङ्कमाहुः का  
स्त्रयङ्ग ते इति । यद्यप्येवं तथापि अङ्गं हे कलपदायतवेणुगौतु हे सम्प्रो-  
हित सम्प्रोहनाख्यकामवाणमोहित । त्रैलोक्यम् एषा का स्त्री या ते  
त्वत्तः सकाशात् आर्य्यचरितात् सदाचाराच्चेतोरपि न चलेत् । अस्व-  
स्माकं परस्माधुर्मर्यादाब्रतानां दूरतो वार्त्ता । तदेवं ततश्चलने हेतुं  
संबोधनद्वयेन गुणगतं भावगतं च तदीयं दोषमुक्त्वा रूपगतञ्चाहुः  
त्रैलोक्येति । तथा आर्य्यचरितादेव हेतोरिदञ्च रूपं विलोक्य का न  
चलेत् । यत् यस्मात् गोहिजेति । सुन्दरीणां सुन्दरपरपुरुषनिकट-  
स्थितिर्हि वाढं लोकविगानाय स्यादिति । रजन्ध्रपेत्यादौ इह वीरस्य  
मम सन्निधौ स्थेयमित्यत्र वशात्कारमप्याशङ्क्य सत्तुतिकमिव प्रार्थयन्ते

व्यक्तं भवानिति । यस्मात् ईदृशो जातस्तस्मात् हे आर्त्तबन्धो धर्म-  
 च्युतिभयतोऽपि ब्रजजनां स्नायमाणं किङ्करीनां गृहदासीनामपि भव-  
 द्दर्शनजातकामतप्तेष्वपि स्ननेषु करपङ्कजं नो निधेहि नार्पय । अस्तु  
 तावत् स्नानां वार्त्ता । तासां शिरःसु मा निधेहि । तदेवं सति  
 मादृशीनान्तु सत्कुलजातानां परमसतीनां तत्तद्वात्तां मनसापि  
 न निधेहीति भावः । तदेवं श्रीकृष्णप्रार्थनाप्रत्याख्यानरूपोऽर्थो  
 व्याख्यातः । स्वयम् आदृत्य विशेषेण प्रार्थनारूपो व्यङ्ग्योऽर्थश्च प्रायः  
 प्रसिद्ध एव । तत्र धर्मशास्त्रोपदेशबलेन यत् पत्यादीनामनुवृत्ते-  
 र्निवृत्त्यर्थं श्रीभगवता स्थापितं ज्ञानशास्त्रमालम्ब्य तन्निराकर्तुं प्रतिभा-  
 वचनेनैव तस्य परमात्मत्वं कल्पयन्त्यः सर्वोपदेशानां तदनुगतावेव  
 तात्पर्यं स्थापयन्ति यत् पत्यपत्येति । एतत् स्वधर्मोपदेशवाक्यं  
 सर्वोपदेशवाक्यानां तात्पर्यास्यदे त्वय्येवास्तु त्वङ्गजन एव पर्यवस्य-  
 त्वित्यर्थः । कथमहं तदास्यदं तत्राहुः त्वम् आत्मा परमात्मेति । तत-  
 स्तमेतं वेदानुवचनेन ब्राह्मणा विविदिषन्तीत्यादिशास्त्रबलेन त्वमेव  
 तस्य पदमित्यर्थः । अथ मम परमात्मत्वमपि कुतस्तत्र सप्रतिभमाहुः  
 किल प्रसिद्धौ, तनुसृतां प्रेष्ठः निरुपाधिप्रेमास्यदं बन्धुनिरु-  
 पाधिहितकारी च भवानिति । तच्च हयं परमात्मलक्षणत्वेन आत्म-  
 नस्तु कामाय सर्वं प्रियं भवतीत्यादिज्ञानशास्त्रे प्रसिद्धम् । तस्मात्  
 त्वमेव परमात्मेति सिद्धम् । तस्मात्स्वदुपासनोन्मुखानामस्माकं ब्राह्मणो  
 निर्वेदमायात् नाख्यक्ततः कृतेनेति बलवत्तरज्ञानशास्त्रोपदेशेन स्वधर्म-  
 परित्यागेऽपि न दोष इति भावः । तासां तद्वैश्वर्यज्ञानञ्च  
 तन्माधुर्यानुभवातिशयेनोदेतुं न शक्नोतीति पूर्वमेव दर्शितम् ।  
 तत्र च विशेषतः सदाचारं प्रमाणयन्ति कुर्वन्ति हीति । कुशलाः  
 सारासारविद्वांसः सन्तः हि प्रसिद्धौ । विशेषत इत्यर्थः । स्व आत्मनि  
 परमात्मनोति पूर्वाभिप्रायेण । स्वे आत्मनि अन्तःकरणे नित्यप्रियत्वे-  
 नानुभूयमानो यस्त्वं तस्मिंस्त्वयौत्यर्थः इत्यभिप्रायेण वा । यस्मात्ते



चैवंभूते त्वय्येव रतिकुर्वन्ति न तु धर्मादौ तच्चेतौ गृहादौ वा । तस्मा-  
दस्माकं पर्यादिभिः किम् । यद्वांभुजाक्षेत्यादिषु रमादिशब्दाः श्रियंत्-  
पदाम्बुजेत्यादिवदेव व्याख्येयाः । इति वाचिकानुभावेषु संलाप-  
व्याख्या ॥ १० ॥ २८ ॥ श्रौशुकः ॥ ३३२ ॥

सन्देशस्तु प्रोषितस्य स्ववार्त्ताप्रेषणं भवेत् । स यथा—हे कृष्ण  
हे रमानाथ व्रजनाथार्त्तिनाशन । मग्नमुद्धर गोविन्द गोकुलं वृजिना-  
र्णवे ॥ ३३३ ॥

अन्यार्थकथनंयत्तु सोऽपदेश इतीर्यते । स यथा—निःस्त्रं त्यजन्ति  
गणिका इत्यादि जारा भुक्त्वा रतां स्त्रियमित्यन्तम् ॥ ३३४ ॥

स्पष्टम् ॥ १० ॥ ४७ ॥ श्रौगोप्य उद्धवम् ॥ ३३४ ॥

यत्तु शिक्षार्थवचनमुपदेशः स उच्यते । स यथा श्रीबलदेवा-  
गमने—किं नस्तत्कथया गोप्यः कथाः कथयतां पराः । यात्यस्माभि-  
र्विना कालो यदि तस्य तथैव नः ॥ ३३५ ॥

स्पष्टम् ॥ १० ॥ ६५ ॥ ताः ॥ ३३५ ॥

व्याजिनात्माभिलाषोक्तिर्व्यपदेश इतीर्यते । स यथा—कृष्णं निरो-  
ध्ये त्यादौ देव्यो विमानगतयः स्मरनुवसारा इत्यादि ॥ ३३६ ॥

स्पष्टम् ॥ १० ॥ ४३ ॥ ताः ॥ ३३६ ॥

एवं प्रलापानुलापापलापानिदेशनिर्देशा अपि पञ्च वाचिकेषु  
ज्ञेयाः । इत्यनुभावाः । अथ व्यभिचारिणः । तत्र निर्वेदः सावमाने  
स्यात् । चरणरज उपास्तो यस्य भूतिर्वयं का इति ॥ ३३७ ॥

स्पष्टम् ॥ १० ॥ ४३ ॥ ताः ॥ ३३७ ॥

अनुतापो विषादकः । अक्षयतां फलमिदमित्यादौ दृश्यः । दैन्य-  
मौर्जित्यराहित्ये । तत्र प्रसौद वृजिनार्दनेत्यादि ॥ ३३८ ॥

स्पष्टम् ॥ १० ॥ २८ ॥ ताः ॥ ३३८ ॥

उल्लासे विवेकशमनो मदः । तदङ्गसङ्गप्रसुदाकुलेन्द्रिया इत्यादि

स्यष्टम् ॥ १० ॥ ३३ ॥ श्रीशुकः ॥ ३४० ॥

अन्यस्य हिलने गर्वः । संप्राप्यैरच्युत नृपा भवतोपदिष्टा इत्यादि  
॥ ३४१ ॥

स्यष्टम् ॥ १० ॥ ६० ॥ श्रीरुक्मिणो ॥ ३४१ ॥

शङ्का स्तानिष्टतर्किते । अपि मय्यनवद्यात्मा दृष्ट्वा किञ्चिज्जुगु-  
प्सितमित्यादि ॥ ३४२ ॥

स्यष्टम् ॥ १० ॥ ५३ ॥ सा ॥ ३४२ ॥

त्रासो भिया मनःक्षोभे । क्रोशन्तं रामकृष्णेति विलोक्य स्वपरि-  
ग्रहमिति ॥ ३४३ ॥

स्यष्टम् ॥ १० ॥ ३४ ॥ श्रीशुकः ॥ ३४३ ॥

आवेगश्चित्तसम्भूते । दुहन्त्योऽभिययुः काश्चिदित्यादि ॥ ३४४ ॥

स्यष्टम् ॥ १० ॥ २८ ॥ सः ॥ ३४४ ॥

उन्मादो हृदयभ्रान्तो । गायन्तः उच्चैरमुमेव संहता इत्यादि  
॥ ३४५ ॥

स्यष्टम् ॥ १० ॥ ३० ॥ सः ॥ ३४५ ॥

अपस्मारो मनोलये । मयि ताः प्रेयसां प्रेष्ठे दूरस्थे गोकुलस्त्रियः ।  
स्मरन्तरोऽङ्ग विमुह्यन्ति विरहौत्कण्ठविह्वलाः ॥ ३४६ ॥

व्याधिस्तत्प्रभवे भावे । धारयन्तः प्रतिकृष्टेण प्रायः प्राणान् कथ-  
ञ्चनेति ॥ ३४७ ॥

स्यष्टम् ॥ १० ॥ ४६ ॥ श्रीभगवानुद्धवम् ॥ ३४७ ॥

मोहो हृन्मूढतात्मानि । निजपादाब्जदलैरित्यादौ कुजगीतिं गमिता  
इत्यादि ॥ ३४८ ॥

स्यष्टम् ॥ १० ॥ ३५ ॥ श्रीगोप्यः ॥ ३४८ ॥

प्राणत्यागे मृतिः सास्त्रिन्नसिद्धवपुषां रतौ । अन्तर्गृहगताः  
काश्चिदित्यादौ कृष्णसन्दर्भे व्याख्याता । अन्यत्र कृष्णकृत्येभ्यो बलिनः  
क्षेत्रशङ्कया । आलस्यमचिकीर्षायां कृत्स्नं तेषु चोज्ज्वले । तत्र



कृष्णकृत्येभ्योऽन्यत्र तदयथा । तदङ्गसङ्केत्यादौ केशान् दुकूलं कुच-  
पट्टिकां वा । नाञ्जः प्रतियोद्धुमलं व्रजस्त्रिय इति ॥ ३४८ ॥

अत्राञ्जः सुखेन न समर्था इति तादृशेऽपि कृत्ये क्लेशशङ्कां  
निगमयति ॥ १० ॥ ३३ ॥ श्रीशुकः ॥ ३४८ ॥

अथोज्ज्वले कृष्णसहितविहारकृत्येषु च कृत्रिमं तदयथा—न  
पारयेऽहं चलितुमित्यादि ॥ ३५० ॥

स्पष्टम् ॥ १० ॥ ३० ॥ श्रीराधा ॥ ३५० ॥

जाड्यमप्रतिपत्तौ स्यात् । तमागतं समाज्ञाय वैदर्भी कृष्णमानसा ।  
पुष्पश्रुतौ ब्राह्मणाय प्रियमन्यन्ननाम सा ॥ ३५१ ॥

स्पष्टम् ॥ १० ॥ ३१ ॥ श्रीशुकः ॥ ३५१ ॥

व्रीडेत्याहुरष्टताम् । पत्युर्वलं शरासारैश्च वीक्ष्य सुमध्यमा ।  
स्त्रीङ्मैत्र्यक्षत्रं भयविह्वललोचना ॥ ३५२ ॥

इदं भावसाङ्ग्यैऽप्युदाहार्यम् ॥ १० ॥ ५४ ॥ सः ॥ ३५२ ॥

अवहित्याकारगुप्तौ । सभाजयित्वा तमनङ्गदौपनमित्यादि ॥ ३५३ ॥

सभाजनादिना कोपाच्छादनम् ॥ १० ॥ ३२ ॥ सः ॥ ३५२ ॥

स्मृतिः प्राग्ज्ञातचिन्तने । ताः किं निशाः स्मरति यासु तदा  
प्रियाभिर्वृन्दावने कुसुदकुन्दशशाङ्करम्ये इत्यादौ दर्शिता । ऊहो  
वितर्क इत्युक्तः । न लक्ष्यन्ते पदान्यत्रेत्यादि ॥ ३५४ ॥

स्पष्टम् ॥ १० ॥ ३० ॥ श्रीगोप्यः ॥ ३५४ ॥

ध्यानं चिन्तेति भण्यते । कृत्वा सुखान्यवशुच इत्यादि ॥ ३५५ ॥

स्पष्टम् ॥ १० ॥ २८ ॥ श्रीशुकः ॥ ३५५ ॥

मतिः स्यादर्थनिर्धारि । त्वं न्यस्तदण्डमुनिभिर्गदितानुभाव

शाक्तात्मदश्च जगतामिति मे वृतोऽसीति ॥ ३५६ ॥

स्पष्टम् ॥ १० ॥ ६० ॥ श्रीरुक्मिणी ॥ ३५६ ॥

श्रीत्सुक्यं समयाक्षमा । निशम्य गीतं तदनङ्गवर्द्धनमित्यादि ॥ ३५७ ॥

स्पष्टम् ॥ १० ॥ २८ ॥ श्रीशुकः ॥ ३५७ ॥

श्रीयां चान्ये ह्यलिमं क्षापि । यथा क्रूरस्वमक्रूर इत्यादौ ।  
तच्च क्षापि ह्यलिमं यथा—देहि वासांसि धर्माच्च नो चेद्रात्रे सुवामहे  
इति ॥ ३५८ ॥

स्यष्टम् ॥ १० ॥ २२ ॥ श्रीनजकुमार्यः ॥ ३५८ ॥

अमर्षस्वसहिष्णुता । पतिसुताम्बुल्यादौ कितव योषितः  
कस्यजेन्निशीति ॥ ३५८ ॥

स्यष्टम् ॥ १० ॥ ३१ ॥ श्रीगोष्यः ॥ ३५८ ॥

असूयान्योदयद्वेषे । तस्या असूनि नः क्षोभमित्यादौ । चापलं  
चित्तताघवे । शो भाविनि त्वमजितोदहन इत्यादौ सां राक्षसेन  
विधिनोदह वीर्यशुक्लामिति ॥ ३६० ॥

स्यष्टम् ॥ १० ॥ ५२ ॥ श्रीरुक्मिणी ॥ ३६० ॥

चेतोनिमीलनं निद्रा । एवं चिन्तयती वाला गोविन्दहृत-  
मानसा । न्यमौलयत कालञ्चा नेत्रे अशुक्लालुकुले ॥ ३६१ ॥

स्वप्नः सुप्तिरित्यर्थः । एष च जजाट्टान्तेनानुमेयः । बोधो  
निद्रादिविच्छेद इति त्रिशङ्कयाधिका । न्यमौलयत कालञ्चा नेत्रे  
इत्यनन्तरम् एवं वध्वाः प्रतीक्षन्त्या गोविन्दानमनं नृप । वाम  
ऊरुभुजो नेत्रमस्फुरन् प्रियभाषिणः ॥ ३६२ ॥

तेन स्फुरणेन जजागारेत्यर्थः ॥ १० ॥ ५७ ॥ श्रीशुकः ॥ ३६२ ॥

अथ कान्तभावः स्याद्यौ । तस्य च हेतुद्वयम् । श्रीकृष्णस्वभावो  
वान्नाविशेषस्वभावश्चेति । प्रथमो यथा—कान्त्यं अयीत तव पाद-  
सरोजमन्धमाग्रावेत्यादिषु ॥ ३६३ ॥

उत्तरो यथा—नैवालोकाग्रहं मन्ये वचस्ते सधुत्तदन । अम्बाया  
इव हि प्रायः कन्यायाः स्याद्व्रतिः क्षाचिन् । व्यादाया अपि पुंश्चल्या  
मनोऽभ्येति नवं नवमिति ॥ ३६४ ॥

यज्ञवतोक्तम् अथात्मनोऽनुरूपमित्यादिकं तत्तत्र वाक्यं स्त्रीजातौ  
प्रायो नानृतं मन्ये । यत अम्बाया यथा कचिदेकल सात्य एव रति-



जिता तथान्यस्याः कल्याया एकत्र रतिः प्राय एव स्यात् । न तु निय-  
मिन । किञ्च व्यूढाया अपीति । यद्वा कल्याया अपि क्वचिदेकत्र रतिः  
स्यात् । प्राय इति साध्या एवेत्यर्थः । तत्र दृष्टान्तः अस्याया इवेति ।  
पुनल्यास्तु व्यूढाया अपि मनो नवं नवमस्येति । तस्मात् परमपुण्य-  
शीलाया एव त्वयि स्वभावतो रतिर्भवेदिति भावः ॥ १० ॥ ६० ॥  
श्रीरुक्मिणी ॥ ३६४ ॥

एष च स्थायी साक्षादुपभोगाल्लक्ष्यदण्डमुदनाल्लक्ष्येति द्विविधः ।  
पूर्वः साक्षान्नायिकानाम् । उत्तरः सखीनाम् । उभयव्यपदेशानामुभा-  
वप्रति । तन्नोपभोगाल्लक्ष्यः स सामान्यतो यथा—कृष्णं निरीक्ष्य  
वनितोत्सवरूपशीलमिति ॥ ३६५ ॥

स्यष्टम् ॥ १० ॥ २१ ॥ श्रीगोप्यः ॥ ३६५ ॥

स एव पुनः सखीभिश्चाभिधानः संरिख्यादौ यथा—सङ्गोपता-  
मिह प्रेष्टेत्यादि ॥ ३६६ ॥

स्यष्टम् ॥ १० ॥ ४८ ॥ सैव ॥ ३६६ ॥

क्वचिद्भेदितसखीभिश्चः पट्टमहिषीषु यथा, स्त्रियावलोककत्व-  
दर्शितेत्यादौ । स्वरूपाभिन्नसखीभिश्चः श्रीनजदेवीषु यथा, यत्ते  
सुजातचरणाम्बुहहमित्यादिषु । आसां चैष स्वाभाविक एव । अत-  
एव स्वपरित्यागजातेर्भया दोषं कल्पयित्वा तत्परित्यागासामर्थ्याक्तिः ।  
यथा, मृगयुरिव कपोन्द्रमित्यादौ दुस्तरजस्तत्कथार्य इति । एष  
चासु बहुभेदो वर्तते । एकत्र भावे स्तुति मिथुनस्य मिथ द्वादर-  
विशेषः । यत्र प्रेयसीनां त्वदीयत्वाभिमानातिशयेन कान्तं प्रति  
पारतन्त्र्यविनयस्तुतिदाक्षिण्यप्राचुर्यम्, अन्यत्र मदीयत्वातिशयः,  
यत्र परतन्त्र्यकान्ततयान्तर्गम्यतानर्ग्यकौटिल्याभासप्राचुर्यम्, एतद-  
युगलस्य च भेदस्य बह्वंशस्वरूपांस्तत्साध्यभेदेनोपरासु च बहुविध  
इति । एते च भावा यथाक्ताः । काचित् करासु जं श्रीरिजगृहेऽञ्जलिना  
सुदा । काचिद्विधार तद्वाहुभंशे चन्दनरुषितम् ॥ काचिदञ्जलिना-

गृह्णात्तन्वी ताम्बूलचर्चितम् । एका तदङ्घ्रिकमलं संतप्ता हृदये  
न्यधात् ॥ एका भ्रुकुटिमाबध्य भ्रेमसंरम्भविह्वला । प्लुतौवैद्यत् कटा-  
क्षेपैर्निर्दष्टदशनच्छदा । अपरानिमिलदृग्भ्यां क्षुभाणा तन्मुखाम्बुजम् ।  
आपीतमपि नादृष्यत् सन्तस्तश्चरणं यथा ॥ तं काचिन्नेत्ररन्ध्रेण हृदि-  
कृत्य निमील्य च । पुलकाङ्गुरपशुज्वाले योगीवानन्दसंभृता ॥  
सर्वास्ताः केशवालोक्तपरमोत्सवनिर्वृताः । जहृर्विरहजं तापं प्राञ्जं  
प्राप्य यथा जनाः ॥ ३६७ ॥

अत्रादरविशेषमयप्रागुक्तभावा काचित् कराम्बुजमित्यत्र प्रथमोक्ता ।  
इयञ्च सर्वाग्रस्थितत्वादादौ वर्ण्यते । ततो ज्येष्ठति गम्यते । ततश्च  
सर्वादौ तथैव मिलनं कृष्णस्य । तथा तस्यामेव श्रीकृष्णस्याप्यादराति-  
शयोऽवगम्यते । एवं तथाञ्जलिना करग्रहणात् तस्या अपि तस्मिन्ना-  
दरो व्यक्तः । तत्पारतन्त्र्यादिकमपि । मध्यस्थितत्वं चास्याः ।  
ततः सार्धं वेदं प्रथमोदाहरणम् । अथ मदीयत्वातिशयमयद्वितीयोदा-  
हरणम् । एका भ्रुकुटिमाबध्येत्यादि । एषा खलु मध्यतो वर्णनया  
मध्यस्थितेत्यवगम्यते । मध्यस्थितत्वं चास्याः परमदुर्लभतां व्यनक्ति ।  
ततो भावविशेषधारिता चास्या गम्यते । तस्य साक्षात्प्रत्यायकश्च  
मदीयत्वातिशयादिवोधकभ्रूभङ्गादिकमेवास्ति । इयञ्च श्रीराधैव  
ज्ञेया । ईदृश एव भावोऽस्याः कार्तिकप्रसङ्गे व्रतरत्नाकरधृतभविष्य-  
वचने दृश्यते—तस्मिन् दिने च भगवान् रात्रौ राधागृहं ययौ । सा च  
क्रुद्धा तमुदरे काञ्चीदाम्ना बबन्ध ह ॥ कृष्णस्तु सर्वमावेद्य निजगेह-  
महोत्सवम् । प्रियां प्रसादयामास ततः सा तममोचयदिति ॥ ततः सिद्धे  
च तस्या भावस्य तादृशत्वे यथा राधा प्रियेत्यादि पाञ्चादिवचनानु-  
सारेण अनयाराधितो नूनमित्याद्यनुसारेण च तन्माहात्म्या-  
त्तादृशभावमाहात्म्यमेव स्फुटमुपलभ्यते । द्वारकायामेतदनुगत-  
भावत्वेनैव श्रीसत्यभामापि सर्वतः प्रशस्ता । तत्र भावसादृश्यं  
सर्वतः प्रशस्तत्वञ्च यथा श्रीविष्णुपुराणे—यदि ते तद्वचः सत्त्वं



सत्यात्यर्थं प्रियेति मे । मदगेहनिष्कुटार्याय तदायं नीयतां तरुरिति ।  
 पाञ्चकार्तिकमाहार्य्ये श्रीकृष्णवाक्ये यथा—न मे त्वत्तः प्रियतमे-  
 त्यादि । श्रीहरिवंशे वैशम्पायनवचनञ्च तन्निर्धारकम्—सौभाग्ये  
 चाधिकाभवदिति । अथ या च पूर्वभावोपलक्षिता सापि तद्भावविरो-  
 धिभावत्वेन तत्प्रतिपक्षनायिका स्यात् । चन्द्रावल्येव सेति च प्रसि-  
 द्धम् । यथोक्तं, श्रीविल्वमङ्गलेन—राधामोहनमन्दिरादुपगतचन्द्रावली-  
 मूचिवान् राधे चेममिहेति तस्य वचनं श्रुत्वाह चन्द्रावली । कंस-  
 क्षेममये विमुग्धहृदये कंसः क्व दृष्टस्त्वया राधा क्वेति विलज्जितो नत-  
 मुखः स्मेरो हरिः पातु व इति । अत्र चन्द्रावल्याः सदृशभावा  
 काचिदञ्जलिनेत्यादिना वर्णिता । एका तदङ्गिकमलमित्यादिना  
 च । एते तत्सख्यौ पद्माश्रये इत्यभियुक्तप्रसिद्धिः । श्रीराधायाः  
 सदृशभावा, च अपरानिमिषदृग्भ्यामित्यादिना वर्णिता । तं  
 काचिदित्यादिना च । मदीयोऽसौ मामनुभविष्यतीति स्वयं ग्राह-  
 स्पर्शाद्यभावेन वास्यस्पर्शात् । ततश्चैते तत्सख्यौ । एते च प्रायस्तत्-  
 सनामत्वात् तदनुगततया पाठाच्चानुराधाविशाखे भवेताम् । ये  
 खलु विशाखा ध्याननिष्ठिकेति राधानुराधेति भविष्योत्तरपठिते  
 तत्रानुराधैव ललितेत्यभियुक्तप्रसिद्धिः । सङ्करभावा च काचिद्धारि-  
 त्यादिनोक्ता तद्वाहोर्गं धारणेन पूर्वस्या दाक्षिण्यांशेन साभ्यात् ।  
 उत्तरस्या मदीयत्वातिशयांशेनेत्यादिकं ज्ञेयम् । अस्या  
 मदीयत्वांशप्राबल्यात् श्रीराधायां सौहार्दम् । एषा खलु श्यामले-  
 त्यभियुक्तप्रसिद्धिः । अत्राष्टमी च विष्णुपुराणोक्ता यथा—  
 काचिदायान्तमालोक्य गोविन्दमतिहर्षिता । कृष्णकृष्णेऽति कृष्णेति  
 प्राह नान्यदुदीरयदिति । अस्या नातिस्फुटभावत्वात्ताठस्थम् । एषा  
 च भद्रेत्यभियुक्तप्रसिद्धिः । तेषां भावानां परमानन्दैकरूपत्वं दर्शयति  
 सर्वा इति ॥ १० ॥ २२ ॥ श्रीशुकः ॥ ३६७ ॥  
 अथानुमोदनात्मके कान्तभावे साध्ये तत्सम्भावनार्थं तदीयलेशानु-

मोदनमात्रस्योदाहरणं यथा—अस्यैव भार्या भवितुं रुक्मिण्यर्हति  
नापरा । असावप्यनवद्यात्मा भैरवाः समुचितः पतिः । किञ्चित्  
सुचरितं यन्नस्तेन तुष्टस्त्रिलोककृत् । अनुष्ठेत्तातु गृह्णातु वेदभ्याः  
पाणिमच्युतः । एवं प्रेमकलाबद्धा वदन्ति स्म पुरीकसः ॥ ३६८ ॥

अत्र नानावासनजनानामेषां हृदि तत्तन्नानाविलासमयस्य  
कान्तभावस्य पूर्णस्वरूपस्यर्शयोभ्युत्थात् कश्चित्तद्वाङ्मयस्थितिमात्र-  
लक्षणस्य तदीयसामान्यांशस्यैवानुमोदनमात्रं जातम् । अतएव प्रेम-  
कलाबद्धा इत्युक्तम् । प्रेम्णः कान्तभावस्य या कला कोऽपि लेश-  
स्तेन बद्धास्तदनुमोदनसुखाकुला इत्यर्थः । तत एव यस्य कलयापि  
विषमभावानामपि सर्वेषां पुरीकसां तथा चित्तवृन्दमुल्लासितम् । यथा  
युगपदैकमत्यमेव सर्वभावातिक्रमेण सर्वेषां जातम् । स एव यत्र  
भावराकाधेशः स्वयमुदयते तच्चित्तानां तादृश उल्लासस्तु परात्पर  
एव स्यादिति भावः ॥ १० ॥ ५३ ॥ सः ३६८ ॥

अथ साक्षात्तदनुमोदनात्मकपूर्णकान्तभावस्योदाहरणमाह—अयोध-  
पत्न्युपगतः प्रिययेह गालैस्तन्वन् दृशां सखि सुनिवृत्तिमच्युतो वः ।  
कान्ताङ्गसङ्गकुचकुङ्कुमरञ्जितायाः कुन्दसजः कुलपतिरिह वाति  
गन्धः । बाहुं प्रियांस उपधाय गृहीतपद्मो रामानुजस्तुलसिकाशि-  
कुलैर्मदान्धैः । अन्वीयमान इह व स्तरवः प्रणामं किं वाग्निनन्दति  
चरन् प्रणयावलोकैः ॥ ३६९ ॥

एणपत्नि एणत्वप्रयोगेन हे प्रशस्तनेत्रे पत्नीत्वप्रयोगेन बुद्ध्या तु हे  
मादृशमानुषीतुल्ये इत्यर्थः । तत्रापि हे सखि वक्ष्यमीत्यसौभाग्य-  
भरेण हे लब्धमद्विधसख्ये । प्रियया सह अच्युतः श्रीकृष्णः । श्लेषेण  
तस्याः सकाशादविशिष्टः सन् गालैर्द्वभयोः परस्परमासङ्गेन  
शोभाविशेषं प्राप्तैरङ्गैः कृत्वा वस्त्रादृशीनां दृशां नेत्राणां  
सुनिवृत्तिं केवलश्रीकृष्णदर्शनजानन्दादपि अतिशयितमानन्दं तन्वन्  
विस्तारयन् उत्तरोत्तरमुत्कर्षयन् अपि किम् उपगतः युजत्समीपं



प्राप्तोऽभूत् । ननु कथमिदं भवतीभिरनुमितम् इत्याशङ्कानु-  
मानलिङ्गं तस्मिन्नुनन्नाद्यागर्भवचनेनाहुः कान्तेति । कुलपतेर्ब्रज-  
नाथवंशतिलकस्य या कुन्दसङ्गं तस्या गन्धः सौरभ्यमिह वाति  
वायुसङ्गेन प्रसरति । कथञ्चूतायाः स्रजः कान्ता सर्वसादु-  
गुण्येन तस्यापि लालसासदरूपा या स्यात्तस्या अङ्गसङ्गे कुच-  
कुङ्कुमेन रञ्जितायाः । अतः सन्ततपरिचयविशेषेण तत्तत्सौरभ्य-  
विशेषस्यालालाभिरवधारितत्वात् भवतीनामत्र चरन्तीनां समीपं  
प्राप्त एवासौ तथा युत इत्यर्थः । अथ तां तदर्शनजातेन हर्षेण सञ्जाति  
तद्वियोगजातेन दुःखेन च स्थगितवचनामाशङ्क्य तेन च तयोः सङ्गम-  
मेव निर्द्वयं परमानन्देन तदवसरोचितं तदीयविलासविशेषं वर्णयन्त्य-  
स्तत्र मुष्पादिभरनज्जाणां तरुणामपि तदीयसौविदल्लादिभृत्यविशेष-  
भावेन तन्ममस्कारमुत्प्रेक्ष्य पुनस्तेषामेव तत्सन्निधिन्यसौभाग्य-  
विशेषे तान् प्रत्येव पृच्छत्यस्तयोस्तादृशविलासावेशातिशयमाहुः,  
वाहुं प्रियांस इति । अञ्जोयमानः अनुगम्यमानः । परस्परं प्रणयाव-  
लोकश्चरन् ज्रीडन् । इह वो युष्माकं प्रणामं किं वाभिनन्दति सादरं  
ब्रह्माति । अपि तु विलासाविष्टस्य तस्य तदभिनन्दनं न सम्भावयाम  
इत्यर्थः ॥ १० ॥ ३० ॥ श्रीराधासख्यः ॥ ३६६ ॥

तदेवमालम्बनादित्यायन्तभावसम्बलनं चमत्कारावहतया  
उज्ज्वलाख्यो रसः स्यात् । तस्य च भेदद्वयं विप्रलम्बः सम्भोगश्चेति ।  
तत्र विप्रलम्बो विप्रकर्षेण लम्बः प्राप्तिर्यस्य स तथा । यथोक्तम्—  
यूनोरयुक्तयोर्भावो युक्तयोर्वा तयोर्भिन्नः । अभीष्टलिङ्गनादौनामन-  
वाप्ता प्रहृष्यते । स विप्रलम्बो विज्ञेयः सम्भोगोदतिकारक इति ।  
तदुक्तनिकारकत्वमन्यत्र चोक्तम्—न विना विप्रलम्बेन सम्भोगः पुष्टि-  
मश्नुते ॥ काषायिते हि वच्चादौ भूयान् रागोऽभिबर्धत इति । यदुक्तं  
श्रीहर्षण्ये—नाहन्तु सख्यो भजतोऽपि जन्तूनित्यादि । अन्यत्र च—  
यस्वहं भवतीनां वै दूरे वर्त्तं प्रियो दृशाम् । मनसः सन्निकर्षार्थं

मदनुधानकाम्यया ॥ यथा दूरचरे प्रेष्ठे मन आविश्य वर्त्तते ।  
स्त्रीणाञ्च न तथा चेतः सन्निहृष्टेऽर्द्धिगोचर इति । तस्य विप्रलम्भस्य  
चत्वारो भेदाः ; पूर्वरागो मानः प्रेमवैचित्त्यं प्रवासश्चेति । अथ  
सम्भोगश्च यूनोः सङ्गतयोः सम्बद्धतया भोगो यत्र स भाव उच्यते ।  
यथोक्तम्—दर्शनालिङ्गनादीनामानुकूल्यान्निषेवया । यूनोरुल्लासमारो-  
हन् भावः सम्भोग उच्यत इति । स च पूर्वारागानन्तरज इत्यादि-  
संज्ञया चतुर्विधः । तत्र पूर्वरागः । रतिर्या सङ्गमात् पूर्वं दर्शन-  
श्रवणादिजा । तयोरुन्मीलति प्राज्ञैः पूर्वरागः स उच्यते । स च  
पट्टमहिषीषु श्रीरुक्मिण्या यथा—सोपश्रुत्य मुकुन्दस्य रूपवीर्यगुण-  
श्रियः । गृहागतैर्गीयमानास्तं मेने सदृशं पतिमित्यादि ॥ ३७० ॥

स्पष्टम् ॥ १० ॥ ४२ ॥ श्रीशुकः ॥ ३७० ॥

अथ व्रजदेवौनाम् । तत्र यदासां क्वचिद्वाक्येऽपि सम्भोगो वर्ण्यते  
तत् खलु औत्पत्तिकभाववतीनां तासां मध्ये कासाच्चिन्निमित्तविशेषं  
प्राप्य कदाचित् कदाचित्तद्वावाविर्भावप्रभावेन कैशोराविर्भावात् सङ्ग-  
च्छते । यथा भविष्ये कार्तिकप्रसङ्गे—वाक्येऽपि भगवान् कृष्णः  
कैशोरं रूपमाश्रित इत्यादिनोक्तम् । अन्यदा तदाच्छादने सति तत्  
कैशोरादिकमाच्छन्नमेव तिष्ठति । तस्माद्वावादीनामविच्छेदाभावा-  
न्नातिरसाधायकत्वमिति नात्रोद्विग्नते । अथ महातेजस्वितया षष्ठ-  
वर्षमेवारभ्य कैशोराविर्भावाविच्छेदे सति तासामपि पुनः पूर्वरागो  
जायते । ततोऽन्यासान्तु सुतरां स तूदाह्रियते । यथा—आश्लिष्य  
समशीतोष्णं प्रसूनवनमारुतम् । जनास्तापं जहुर्गोप्यो न कृष्णहृत-  
चेतसः ॥ ३७१ ॥

गोप्यस्तु न जहुः । तत्र हेतुः कृष्णेति । विरहे प्रत्युत तापकरत्वा-  
दिति भावः ॥ १० ॥ २० ॥ श्रीशुकः ॥ ३७१ ॥

तद्विवरणञ्च—इत्थं शरत्खच्छजलं पद्माकरसुगन्धिना । न्यवि-  
शद्वायुना वातं संगोगोपालको वनम् ॥ कुसुमितवनराजिशुषिभृङ्ग-



द्विजकुलघुष्टसरःसरिक्कहीधम् । मधुपतिरवगाह्य चारयन् गाः सह-  
पशुपालबलस्य कूज वेणुम् ॥ तद्व्रजस्त्रिय आश्रुत्य वेणुगीतं स्मरो-  
दयम् । काञ्चित् परोक्षं कृष्णस्य स्वसखीभ्योऽन्ववर्णयन् । तद्वर्णयितु-  
मारब्धाः स्मरन्तः कृष्णचेष्टितम् । नाशकन् स्मरवेगेन विक्षिप्त-  
मनसो नृप । वर्हापीडं नटवरचपुः कर्णयोः कर्णिकां विभ्रवातः  
कनककपिशं वैजयन्तीञ्च गालाम् । रन्ध्रान् वेणोरधरसुधया पूरयन्  
गोपकन्दैर्वृन्दारन्यं स्वपदरमणं प्राविशन्नीतकीर्तिः । इति वेणुरवं राजन्  
सर्वभूतमनोहरम् । श्रुत्वा व्रजस्त्रियः सर्वा वर्णयन्त्योऽभिरेभिरे ॥ श्रीगोप्य  
कचुः । अक्षयतां फलमिदं न परं विदामः सख्यः पशूननुविवेशयतो-  
र्वयस्यैः । वक्त्रं व्रजेशसुतयोरनुवेणुजुष्टं यैवं निपीतमनुरक्तकटाक्ष-  
मोक्षम् । चूतप्रवालवर्हस्तवकोत्पलाब्जमालानुपुक्तपरिधानविचित्र-  
वेशी । मध्ये विरेजतुरलं पशुपालगोष्ठ्यां रङ्गे यथा नटवरौ  
क्व च गायमानौ । गोप्यः किमाचरदयं कुशलं स्म वेणुर्दामोदराधर-  
सुधामपि गोपिकानाम् । भुङ्क्ते स्वयं यदवशिष्टरसं हृदिन्यो  
हृथत्वचोऽस्य मुमुचुस्तरो यथार्थाः ॥ ३७२ ॥

तथा, वृन्दावनं सखि भुवो वितनोति कीर्तिमित्यादि । धन्याः  
स्ममूढमतयोऽपि हरिण्य एता इत्यादि । कृष्णं निरोद्धेत्यादि । गावश्च  
कृष्णमुखेत्यादि । गोगोपकैरित्यादिकञ्च स्मर्त्तव्यम् । इत्यमिति ।  
इत्थं पूर्वाध्यायवर्णितप्रकारेण । कुसुमितेति पूर्वोक्तान्वयः । अत्रत्यं  
वनं तदन्तर्वनम् । शुष्मिणो मत्ताः । तद्व्रजेति कृष्णस्य वेणुगीतं  
आश्रुत्य । तथापि परोक्षं लज्जया निजभावावरणाय तदग्रजादिवर्णन-  
सहयोगेनाच्छन्नं यथा स्यात् तथैवावर्णयन् । समुचितवर्णनं  
हि प्रौतिमात्रं बोधयति न तु कान्तभावमिति । तद्वर्णितमिति  
तथापि नाशकन् । परोक्षवर्णनायां न समर्था बभूवुः । तत्र  
हेतुः स्मरन्त्य इति । तत्र च हेतुः स्मरवेगेनेति । पूर्वोक्तं कृष्णचेष्टितं  
वर्णयन्ति वर्हापीडमिति । अधरसुधयेति फलत्कारस्य तत्प्राचुर्यं

विवक्षितम् । ततश्च युक्त एव तदनुभवेन तासां तादृशो मोह इति भावः । नाशकत्रित्येतद्विद्वणोति इतीति । अभिरेभिरे उन्मदा वभूवुः । अथ यथा नाशकंस्तथा तद्वाक्यद्वारैव दर्शयति श्रीगोप्य ऊचुरित्यादिना । तत्र द्विधा परोक्षीकरणाशक्तिः । एकत्राज्ञानतोऽपि भावप्राबल्येनैवार्थान्तराविर्भावेन । अन्यत्र भावपारवश्येन ज्ञानत एव तदुद्घाटनेन । तत्र प्रथमेन यथा अक्षय्यतामिति । अर्था-न्तरं चात्र ब्रजेशसुतयोर्मध्ये कनिष्ठत्वेन तदनु पश्चात् वेणुजुष्टं सुखं तत् यैर्निपीतमिति योज्यम् । अथोत्तरेण यथा चूतप्रवालित्यादि-द्वयम् । तत्र प्रथमं परोक्षीकरणे । द्वितीयं तदशक्ताविति ज्ञेयम् । एवमग्रे च गावश्च कृष्णमुखनिर्गतवेणुगीतेत्यादिषु विजातीयभाव-वर्णनमपि परोक्षविधाने मन्तव्यम् । अथोपसंहारः—एवंविधा भग-वतो या वृन्दावनचारिणः । वर्णयन्त्यो मिथो गोप्यः क्रीडास्तन्मयतां ययुः ॥ ३७३ ॥

तन्मयतां तदाविष्टताम् । स्त्रीमयः षिङ्ग इतिवत् ॥ १० ॥ २१ ॥  
श्रीशुकः ॥ ३७३ ॥

तथा तासु कुमारीणां, हेमन्ते प्रथमे मासि नन्दब्रजकुमारिकाः चेरुर्हविष्यं भुञ्जानाः कात्यायन्यच्चनव्रतमित्यादि ॥ ३७४ ॥ स्पष्टम् ॥  
१० ॥ २२ ॥ सः ॥ ३७४ ॥

अत्र कामलेखादिप्रस्थापनं मतम् । तत्रोदाहरणं, शुक्ला गुणान् भुवनसुन्दर शृङ्खलां त इत्यादि श्रीरुक्मिणीसन्देशादिकं ज्ञेयम् । अथ पूर्वरागानन्तरजः सम्भोगः । तत्र सम्भोगस्य सामान्याकारेण सन्दर्शनसंजल्पसंस्पर्शसंप्रयोगलक्षणभेदचतुष्टयभिन्नत्वं दृश्यते । सन्द-र्शनं सम्यग्दर्शनं यत्र स भावः इत्यादि । अथ रुक्मिण्याः सन्दर्शनसंस्पर्शनाख्यौ तदनन्तरजौ सम्भोगौ यथा—सैवं शनै-श्चलयती चरणाञ्जकोषौ प्राप्तिं तदा भगवतः प्रसमीक्षमाणा । उत्सार्थं वामकरजैरलकानपाङ्गैः प्राप्तान् क्रियैक्षत नृपान् ददृशेऽच्युतं



सा । तां राजकन्यां रथमारुह्यतीं जहार कृष्णो द्विषतां समीक्षता-  
मिति ॥ ३७५ ॥

भगवतः प्राप्तिं तत्रागमनं क्रिया प्रसमीक्षमाणा सलज्जं द्रष्टुमा-  
रभमाणा प्राप्तान् पुरतः स्थितान् नृपानैक्षत । ततश्च व्याकुलचित्ता  
तत्रैव पुनरच्युतमपि ददृश इत्यर्थः ॥ १० ॥ ५३ ॥ अशुक्लः ॥ ३७५ ॥

अथ ब्रजकुमारीणां सन्दर्शनसंजल्पौ यथा—तासां वासांस्युपा-  
दाय नीपमारुह्य सत्वरः । हसद्भिः प्रहसन् वालैः परिहासमुवाच  
हेत्यादि ॥ ३७६ ॥

अत्रेवं विवेचनीयम् । तेन यद्यपि तासां स्वविषयप्रेमोत्कर्षो ज्ञायत  
एव तथापि तदभिव्यञ्जकचेष्टाविशेषद्वारा साक्षात्तदास्वादय तादृशी  
लीला सनर्म्भं विस्तारिता । विदग्धानाञ्च यथा वनितानुरागास्वादने  
वाञ्छा न तथा तत्स्यर्थादावपि । तत्र लज्जाच्छेदो नाम पूर्वानुराग-  
व्यञ्जको दशाविशेषो वर्तते । तथोक्तम्—नयनप्रीतिः प्रथमं सम्भोग-  
स्तथा सङ्कल्पः । निद्राच्छेदस्तनुता विषयनिवृत्तिस्त्रपानाशः । उन्मादो  
मूर्च्छा मृतिरित्येवा स्मरदशा दशैव स्युरिति । तेषु च व्यञ्जकेषु  
कुलकुमारीणां लज्जाच्छेद एव पराकाष्ठा । ता हि दशमीमण्डली-  
कुर्वन्ति न तु वैजात्यम् । ततोऽनुरागातिशयास्वादनार्थं तथा  
परिहसितम् । सखायश्चेति । न मयोदितपूर्वं वा घनृतं तदिमं  
विदुरिति सन्तततदविनाभावव्यक्त्या हसद्भिरित्यादौ वालशब्द-  
प्रयुक्त्या च तदीयसख्यव्यतिरिक्तभावान्तरास्पर्शिनस्तदङ्गनिर्विशेषा  
अत्र वाला एव च । ये चोक्ता गौतमीयतन्त्रे प्रथमावरणपूजायाम्—  
दामसुदामवसुदामकिङ्किणीगन्धपुष्पकैः । अन्तःकरणरूपास्ते कृष्णस्य  
परिकीर्त्तिताः । आत्माभेदेन ते पूज्या यथा कृष्णस्तथैव ते  
इति । ततो रहस्यत्वात् तादृशानुरागास्वादकौतुकप्रयोजनकनर्म्भ-  
परिपाटीमयत्वात्तस्यां लीलायां न रसत्वव्याघातः प्रत्युत तदुल्लास  
एव । तथैव तस्यां लीलायां श्रीकृष्णस्याभिप्रायं मुनीन्द्र एव व्याख्याते ।

भगवानाहता वोक्ष्य शुद्धभावप्रसादितः । स्कन्धे निधाय वासांसि प्रीतः  
प्रोवाच सस्मितम् ॥ ३७७ ॥

आहता आगताः । लज्जात्यागेऽपि स्त्रीजातिलभावेन लज्जांशाव-  
शेषात् नस्त्रतयेवङ्गमन्देहा वा एवमुत्कण्ठाभिव्यक्त्या तद्भावमुग्ध-  
त्वामिव्यक्त्या च शुद्धः परमौज्ज्वल्येनावगतो यो भावस्तेन तदास्वादनेन  
जनितचित्तप्रसक्तिः । अथ पुनरपि यूयं विवक्षा यदपो घृतव्रता  
इत्यादिकं तल्लज्जांशावशेषनिःशेषतादर्शनकौतुकार्थं श्रीकृष्णनर्म-  
वाक्यम् । तदनन्तरम् इत्यच्युतेनेत्यादिकं तासामपि तथैव तद्वचन-  
स्थितत्वव्यञ्जकं मुनीन्द्रवाक्यं पूर्वतोऽप्युत्कण्ठां भावमुग्धत्वञ्च व्यञ्ज-  
यति । तदनन्तरमपि स्वयं तथैव व्याचष्टे । दृढं प्रलब्धा स्त्रपया च  
हापिताः प्रस्तोभिता क्रीडनवच्च कारिताः । वस्त्राणि चैवापहृता-  
न्यथाप्यमुं ता नाभ्यसूयन् प्रियसङ्गनिर्वृताः ॥ ३७८ ॥

दृढमत्यर्थं प्रलब्धा वस्त्रिताः यूयं विवक्षा इत्यादिना । त्रपया  
लज्जया च हापिता अत्रागत्य स्ववासांसीत्याग्रहेण । प्रस्तोभिता  
उपहसिताः सत्यं लुवाणि नो नर्मेत्यादिना । क्रीडनवत् कारिताश्च  
बद्धाञ्जलिमित्यादि प्रायश्चित्तच्छलेन । न च तासां तत्र दोषोऽस्ति,  
येन वस्त्रनादिकं कृतं, प्रत्युत तस्यैवेत्याह स्वयं तेनैव, वस्त्राणि च  
हृतानि इति । तथापि तं प्रति ता नाभ्यसूयन् प्रत्युत प्रियस्य  
तस्य सङ्गेन निर्वृताः परमानन्दमग्धा बभूवुरिति । १० ॥ २२ ॥  
श्रीशुकः ॥ ३७८ ॥

अथ यज्ञपत्नीनां ब्राह्मणीत्वेन योग्यत्वाभावात् श्रीकृष्णस्य तासु  
भावेऽलुदिते सति पूर्वराग इव प्रतीयमानो यो भावस्तदनन्तरं च  
सन्दर्शनसंजल्परूपसम्भागे इव प्रतीयमानो यः स तु सम्भोगाभासस्तस्य  
हेमन्तस्यानन्तरं निदार्घ्वं द्रष्टव्यः । यथाह—अथ गोपैः परिवृतो  
भगवान् देवकीसुतः । वृन्दाववाहृतो दूरं चारयन् गाः सह्याग्रजः  
॥ ३७९ ॥



अथ ब्रजकुमार्यनुग्रहानन्तरं कश्चिन्निदाघदिन इत्यर्थः । आनन्त-  
र्यमिह आगामिनिदाघान्तरं व्यवच्छिन्नन्ति । तस्मिंश्च दिने  
श्रीबलदेवोऽपि सङ्ग आसीदित्याह सहायज इति । वृन्दावनागतो  
दूरमिति पर्वतमयकाम्यकवनगमनात् । ततश्च धातुरागवेशस्तेन  
तरूणां नम्रशाखानां मध्येन यमुनां गत इत्यनेन च लब्धत्वात् ।  
तदेवञ्च ब्रजं दक्षिणीकृत्य गतत्वात् सङ्गतम् । यमुनोपकण्ठगत्या  
पश्चादेव भक्तक्रोडनाख्यं कुट्टिमं च गत इति ज्ञेयम् । यस्य च दक्षिणतो  
मधुपुरादुत्तरतो याज्ञिकब्राह्मणा ऊषुरिति च । अतः कंससमीपवास-  
त्वात् कसाङ्गीता न चाचलन्नित्यनेन तेषां ब्राह्मणानां श्रीभगवन्मिलनं  
न जातमिति क्रमोऽत्र कर्तव्यः । तस्य दिनस्य गुणेन शब्देन च  
निदाघसम्बन्धित्वमाह—निदाघार्कतापे तिग्मे छायाभिः स्वाभिरा-  
त्मनः । आतपत्रायितान् वीक्ष्य दुमानाह ब्रजौकसः । इत्यादि  
॥ ३८० ॥

निदाघस्य अर्कतापे तिग्मे सति । अथ सम्भोगाभासो यथा—  
यमुनोपवने रम्ये तरुपल्लवमण्डिते । विचरन्तं युतं गोपैर्दृष्टः  
साग्रजं स्त्रियः ॥ श्यामं हिरण्यपरिधिं वनमाख्यवर्हधातुप्रवालनटवेश-  
मनुव्रतांसे । विन्यस्तहस्तमितरेण धुनानमजं कर्णोत्पलालक-  
कपोलमुखाजहासम् । प्रायः श्रुतप्रियतमोदयकर्णपूरै यस्मिन्निमग्न-  
मनसस्तमथाच्चिरन्ध्रैः । अन्तः प्रवेश्य सुचिरं परिरभ्य तापं प्राञ्चं  
यथाभिमतयो विजहुर्नरेन्द्र ॥ ३८१ ॥

अभिमतयोऽहङ्कारवृत्तयः यथा प्राञ्चं सुषुप्तिसाक्षिणं प्राप्य नाना-  
भिमन्तव्यक्तं तापं जहति तथा ता अपि तदप्राप्तितापमित्यर्थः ।  
तत्र तासां कस्याश्चित्तु तद्देवायोग्यतानाशेन स पूर्वरागान्तरजः सम्भोगः  
संस्पर्शनाद्यात्मकोऽपि बभूवेत्याह—तत्रैका विधृता भर्ता भगवन्तं  
यथाश्रुतम् । हृदोपगुह्य विजहौ देहं कर्मानुबन्धनम् ॥ ३८२ ॥  
कर्मानुबन्धब्राह्मणदेहपरित्यागेन तदयोग्यत्वे नष्टे यथा हृदो-

पगूढोऽसौ तथैव तं प्राप्तवतीत्यर्थः । यं यं वापि स्मरन् भाव-  
मित्यादि श्रीगीतोपनिषदादिभ्यः । सा च तस्यास्तत्प्राप्तिः गोपीरूप-  
प्राप्तेरेव सम्भावति न ब्राह्मणोरूपेणेति सूचितम् । एवं लीलानर-  
वपुरित्यादौ गवादिका एव रमयन् रेमे नान्या इत्यर्थेन । यथा  
चात्र ब्रजे तस्यास्तदैव तत्प्राप्तेरप्रसिद्धत्वादघटमानत्वाच्च न तत्  
सम्भावनीयम् । श्रीणस्य ब्रजस्य च लोकाप्रकटतयाप्यनन्तधा प्रकाश-  
भेदानां श्रीकृष्णसन्दर्भादौ स्थापितत्वात् । तथात्र साक्षाद्दशमी दशापि  
न दोषाय । तादृशकृष्णेण तत्प्राप्तौ तदनुसन्धानाविच्छेदेनोत्कण्ठा-  
पुष्ट्या तस्या रसस्यैवोत्कर्षात् ॥ १० ॥ २२ ॥ श्रीशुकः ॥ ३७६-३८२ ॥

अथ तदनन्तरमेव शरदि सर्वासामेव श्रीब्रजदेवीनां सन्दर्शनादि-  
सर्वात्मक एव पूर्वरागान्तरजः सम्भोगो वर्धते । तत्र कुमारीणामपि  
तादृशप्राप्तावकृतार्थमन्यानां पूर्वरागांशो नातिगतः । कस्याश्चित् पूर्णाः  
युलिन्य इत्यनुसारेण कासाश्चित्तु यद्वाम्बुजाच्चेत्यादावस्याञ्च तत्-  
प्रभृतीत्यनेन श्रुतो यः स्पर्शः सोऽपि वेणुगीतकृततन्मूर्च्छादिशमना-  
नुरोधेनैव न तु सम्भोगरीत्येति स्रक्तव्यः । यत एव तस्य तासामपि  
अपूर्ववत् प्रत्याख्यानप्रार्थनावाक्ये संगच्छेते । अथ तासां यथा—  
निशम्य गीतं तदनङ्गवर्धनं ब्रजस्त्रियः कृष्णगृहीतमानसाः । आजगमु-  
रन्योन्यमलक्षितोद्यमाः स यत्र कान्तो जवलो लकुण्डला इत्यादि  
॥ ३८३ ॥

स्पष्टम् ॥ १० ॥ २६ ॥ श्रीशुकः ॥ ३८३ ॥

अथ तदन्तराले मानरूपो विप्रलम्बः । तत्र यथोक्तम् । अहेरिव  
गतिः प्रेक्षः स्वभावकुटिला भवेत् । अतो हेतोरहेतोश्च यूनोर्मान  
उदञ्चति । तथा अहेतो नैति नेत्युक्ते हेतोर्यन् मान उच्यते । अस्य  
प्रणय एव स्यान्मानस्य पदमुत्तममिति । ततोऽस्य सहेतुर्निहेतु-  
श्चेति भेदद्वये च सति हेतुरपि यथोक्तः—हेतुरीर्षाविपक्षादौ-  
र्वैशिष्ट्योऽप्रेमसात्कृते । भावः प्रणयमुख्योऽयमीर्षामानत्वमुच्छति  
इति । यथा च—स्नेहं विना भयं न स्यान्नेर्षा च प्रणयं विना ।



तस्मान्मानप्रकारोऽयं हयोः प्रेमप्रकाशकः इति । अतएव हरिवंशे—  
रुषितामिव तां देवीं स्नेहात् सङ्कल्पयन्निव । भीतभीतोऽति शनकै-  
र्विवेश यदुनन्दनः ॥ रूपयौवनसम्पन्ना सौभाग्येन च गर्विता ।  
अभिमानवती देवी श्रुत्यैवेर्षावशं गतेति ॥ अतः प्रियकृतस्नेहभङ्गानु-  
मानेन सहेतुरीर्षामानो भवति । एष च विलासः श्रौक्लणस्यापि  
परमसुखदः । यथा चोक्तं श्रौरुक्लिणीं प्रति स्वयमेव—त्वद्वचः  
श्रोतुकामेन च्छेत्त्याचरितमङ्गले । मुखञ्च प्रेमसंरम्भस्फुरिताधर-  
मीक्षितुमित्यादि । श्रौरुक्लिण्यामपि तदविच्छेपित्वं व्यक्तं, जाबं  
वचस्तव गदाग्रजेत्यादौ । युक्तञ्च तत्, कान्ताभावाख्यायाः प्रीतेः  
पोषकत्वेन तद्भावस्यावगमात् प्राचीनकविसम्प्रदायसम्मतत्वाच्च । तस्मा-  
दादरणीय एव मानाख्यो भावः । तत्र सर्वासां युगपत्त्यागेन सङ्गप्राथ-  
म्येन च तथानुदयान्निगूढस्तन्मानलेशो रासे श्रीव्रजदेवीनां जातः । स  
च परित्यागजेषां हेतुक एव ज्ञेयः । यथा—सभाजयित्वा तमनङ्गदीपनं  
संहासलौलेक्षणविभ्रमभ्रुवा । संस्पर्शनेनाङ्गकृताङ्घ्रिहस्तयोः संस्तुत्य  
ईषत् कुपिता वभाषिरे इत्यादि ॥ ३८४ ॥

स्पष्टम् ॥ १० ॥ ३२ ॥ श्रीशुकः ॥ ३८४ ॥

एष च स्तुत्यादिभिः शाम्यति । यथैव ता स्तुष्टाव । एवं मद-  
र्थोज्झितलोकवेदस्नानां हि वो मय्यनुवृत्तयेऽवलाः । मया परोक्षं  
भजता तिरोहितं मासूयितुं मार्हथ तत् प्रियं प्रियाः । न पारयेऽहं  
निरवद्यसंयुजामितरादि ॥ ३८५ ॥

स्पष्टम् ॥ १० ॥ ३२ ॥ श्रीभगवान् ॥ ३८५ ॥

अथ निर्हेतुः प्रणयमानः । निर्हेतुत्वञ्चात्र केवलप्रणयविलसित-  
त्वेन हेत्वभावान्मन्यते । एष नायकस्यापि भवति । भगवत्प्रीतिमये  
रसे स तूद्दीपनोऽपि प्रसङ्गादन्नोदाहरणीयः । यत्र तासां तत्सौभग-  
मदं वीक्ष्य मानञ्च केशव इत्यादिप्रकरणं योजनान्तरेण मन्यते, तत्र  
मानः प्रणयमानः । तस्य हेतुः सौभगमदः । ततो मानस्य प्रथमरूपाय

तासां प्रसादाय स्वयमपि प्रणयमानेनैवान्तरधीयत । तथाग्रेऽपि—  
यां गोपीमनयत् कृष्णो विहायान्याः स्त्रियो वन इत्यादौ तस्याः प्रणय-  
मानः । येनैवोक्तम्—न पारयेऽहं चलितुं नय मां यत्र ते मन इति ।  
अथ पूर्ववत्तस्यापि प्रणयमानः । प्रणयकोपेनैव सोऽप्येतदनन्तरमेनां  
स्कन्ध आरुह्यतामितुप्रक्तवान् ततोऽन्तर्हितवांश्च । अत्र श्रीब्रज-  
देवीनामहेतुः श्रीकृष्णस्य तु हेत्वाभासजोऽसौ । यासां खलु प्रणयः  
स्वप्रवाहाद्युद्रेकेण स्वरसावर्त्तरूपं कोटिल्यं स्मृशन्मानाख्यप्रौति-  
विशेषतां प्राप्नोति, तासामेव मानाख्यविप्रलम्भोऽपि शुद्धो जायते ।  
ततोऽन्यासां पुनर्हेतुलाभेऽपि विषादभयचिन्ताप्राय एव जायते । यथा  
श्रीरुक्मिणीं प्रति श्रीकृष्णस्य प्रणयपरिहासवचनमयेऽध्याये तद-  
वृत्तम् । तत्र श्रीकृष्णस्य सकौतुकोऽयमभिप्रायः । इयं खलु सरलप्रेम-  
वती परमगाभ्यर्थवती च । ततो ममाभीष्टः प्रियाकोपविलासः प्रेम-  
निर्वन्धप्रकाशकसविकारकण्ठोक्तिविशेषो वा नास्यां स्फुटमुपलभ्यते ।  
तस्मात्कोपविलासो वा तज्जननाभावे तु तादृशोक्तिर्वा यथास्यां प्रकाशते,  
तथा वादं परिहासेन प्रयतिष्ये । तत्र यस्यां कोपजनने भ्रातृवैरु-  
प्यादिकमपि कारणं नासौत् तस्यां तत्रान्यत् परमायोग्यमेव । किन्तु  
मदविश्लेषसुखमेवास्याः सर्वस्वमिति तद्वर्पण्यकारणेव कोपः संभवेत् ।  
यदि ततोऽपि कोपो नाविर्भवेत् तथापि मद्विश्लेषभयेन पूर्वानुराम-  
वदधुनापि विकारविशेषसहितनिगदेनैव प्रेमनिर्वन्धः प्राकाशयतेति ।  
तथाहि तत्र राजपुत्रीश्रिता भूपैरित्यादिकस्य तस्य श्रीकृष्णवचनस्य  
सप्रणयत्वं परिहासमयत्वञ्च तां रूपिणीमित्यादौ प्रीतः स्मयन्नित्यनेन  
व्यक्तम् । परिहासमयत्वन्तु विशेषतोऽप्युक्तम् । प्रसङ्गेन तस्याः प्रेम-  
सारख्यादिद्वयमपि । तद्दृष्ट्वा भगवान् कृष्णः प्रियायाः प्रेमबन्धनम् ।  
हास्यप्रौढिमजानन्त्याः करुणः सोऽन्वकम्पतेति हास्यं परिहासः तत्र  
प्रौढिः अवश्यमेनां सरलप्रेमाणमपि गम्भीरामपि क्षोभयिष्यामीति  
गर्वः तां प्रणयरसकौटिल्याभावेनाजानन्त्या इत्यर्थः । एवमग्रेऽपि



हास्यप्रौढेर्भ्रमचित्तामित्युक्तम् । तत्र तेन परिहासेन कोपविला-  
सादिदर्शनमेवाभीष्टमिति स्वयमेवोक्तम् । मा मां वैदर्भ्यं सूयेथा जाने  
त्वां मत्परायणाम् । त्वद्वचः श्रोतुकामेन ज्ञेय्याचरितमङ्गने । मुखञ्च  
प्रेमसंरम्भस्फुरिताधरभीक्ष्णितुम् । कटाक्षेपारुणापाङ्गं सुन्दरञ्च कु-  
टीतटम् । अयं हि परमो लाभो गृहेषु गृहमेधिनाम् । यद्वर्मेर्नीयते  
यामः प्रियया भीरुमानिनीति । अत्र यद्यपि तस्याः प्राग्भयमेव  
वर्षितं तथापि तत्रासूयाप्रयोगः प्रोक्तश्चनार्थ एव । तत्प्रयोगेण  
हि स्वस्य तदधीनताक्षिप्यते । अतएव भामिनीत्यपि संबोधितम् । अथ  
तस्य प्रेमनिर्बन्धप्रकाशकविकारदर्शनेच्छापि प्राप्तनेनैव वाक्येन  
व्यक्ता । तद्वद्वा भगवान् कृष्णः प्रियायाः प्रेमबन्धनमित्यनेन । तथा  
निगदेनैव तद्व्यक्तिदर्शनेच्छा स्वयमेव व्यञ्जिता । साध्वेतच्छ्रो-  
कामैस्त्वं राजपुत्रपलम्भितेति । पूर्वं हि त्वं वै समस्तपुरुषार्थमयः  
फलाल्मेत्यादिकं तथापि निगदितमस्ति । अत्र परिहासज्ञाना-  
नन्तरं तद्विद्वत्किञ्चित् कोपव्यक्तिश्च जातास्ति । जाड्यं वचस्तव  
गदाग्रजेत्यादिषु । जाड्यस्य प्राचुर्यविवक्षया जाड्यमेव वच इति  
सामानाधिकरण्येनोक्तम् । माधुर्यमेव नु मनो नयनामृतं न्वितिवत् ।  
अथ तद्विश्लेषदर्पण्यक्कार एव तत्त्वोभेहेतुरित्यत्रापि श्रीशुक-  
वाक्यम् । एतावदुक्ता भगवानात्मानं वल्लभाभिव । मन्यमानाम-  
विश्लेषात्तद्वर्पण उपारमदिति । अन्यस्य च तत्र हेतुत्वं स्वयमेव  
निराकृतम् । भ्रातृर्विरूपकरणं युधिः निर्जितस्य प्रोद्वाहपर्वणि च  
तद्वधमक्षगोष्ठ्याम् । दुःखं समुत्थमसहोऽस्मदयोगभीत्या नैवाब्रवीः  
किमपि तेन वयं जितास्ते इति । अत्र च प्रकरणे तस्याः प्रणय-  
स्यापि तादृशत्वाभावात् मानायोग्यत्वमपि दर्शितम् । तस्मात् साधूक्तं  
यासां खलु प्रणय इत्यादि । अथ मानानन्तरजः सम्भोगो यथा-  
इत्यं भगवतो गोप्यः श्रुत्वा वाचः सुपेशलाः । जङ्गुर्विरहजं तापं  
तदङ्गोपचिताशिष इत्यादि ॥ ३८६ ॥

स्यष्टम् ॥ १० ॥ ३२ ॥ श्रीशुकः ॥ ३८६ ॥

अथ प्रेमवैचित्त्यम् । तल्लक्षणञ्च प्रियस्य सन्निकर्षेऽपि प्रेमो-  
द्भादभ्रमाद्भवेत् । या विश्लेषधियार्त्तिस्तत् प्रेमवैचित्त्यमुच्यते ।  
तद्यथा—क्षणस्यैवं विहरतो गत्यालापेक्षितस्मितैः । नर्मद्वेस्वी-  
परिष्वङ्गैः स्त्रीणां किल हृता धियः । ऊचुर्मुकुन्दैकधियो गिर उन्मत्त-  
धज्जडम् । चिन्तयन्त्योऽरविन्दाक्षं तानि निगदतः शृणु । श्रीमद्भिष्य  
ऊचुः । कुररि विलपसि त्वं वीतनिद्रा न शेषे स्त्रपिति जगति रात्र्या-  
भीश्वरो गुप्तबोधः । वयमिव सखि कञ्चिद्वादिनिर्बिम्बचेता नयननलिन-  
हासोदारलीलेक्षितेन । तथा नेत्रे निमीलयसीत्यादि । भोः भोः  
सदा निष्प्रनसे उदन्वन्नित्यादि । त्वं यक्ष्णेत्यादि । किंनूचरित-  
मित्यादि । मेघ श्रीमन्नित्यादि । प्रियदारेत्यादि । न चलसीत्यादि ।  
शुष्यद्गदा इत्यादि । हंस स्वागतमास्यतां पिव पयो ब्रूह्यङ्ग शीरः कथां  
दूतं त्वां नु विदाम कञ्चिदजितः स्वस्त्यास्त उक्तं पुरा । किं वा  
नश्वलसौहृदः स्मरति तं कस्माद्भजामो वयं क्षौद्रालापय कामदं श्रियमृते  
सिबैकनिष्ठा स्त्रियाम् ॥ ३८७ ॥

एवं विहरतः क्षणस्य गत्यादिभिः स्त्रीणां धियो हृताः । ततश्च ता  
मुकुन्दैकधियः समाहिता इव क्षणमगिरः सत्यः पुनरनुरागविशेषेण  
उन्मत्ता इव विहरन्तमपि तमरविन्दाक्षं परोक्षवच्चिन्तयन्त्यो जडं  
विवेकशून्यं यथा स्यात् तथा ऊचुः । तानि वचनानि मे मम  
गदतो वाक्यतः शृण्विति । अथ विरहस्पर्शीनि तान्येवोद्भादवाक्या-  
न्याहुः कुररोत्यादि । हे कुररि जगति त्वमेवैका रात्र्यां विलपसि ।  
अतएव न शेषे न निद्रासि । ईश्वरः अस्मत्स्वामी तु गुप्तबोधः कचि-  
दाच्छन्नः स्त्रपिति । तस्मादस्माकं तव च विलापादिसाधर्म्यादिद-  
मनुमोयत इत्याहुः, वयमिवेति । एवमन्यत्वापि योजनीयम् ।  
तदेव दैवादागतं हंसं दूतं कल्पयित्वाहुः हंसेति । नोऽस्मान् प्रति  
पुरा रहसि उक्तं किम्वा स्मरति । स्मरतु मामेवेत्याशयेनाहुः तमिति ।



यदि च तदाग्रहस्तदा हे चौद्र सौहृद्यचाक्षयेन सुद्रस्य तस्य दूत ।  
तमेव कामदं युवतिजनलोभकमलोलापय आह्वय । किन्तु यामा-  
सज्य वयं त्यक्ताः तां श्रियमृते । तां सौलुण्ठं स्तोति । स्त्रियां मध्ये  
सैव एकत्र तस्मिन् निष्ठा यस्यास्तादृशी । ततः कथं तस्यां नासज्ये-  
तेति व्यञ्जितम् । काका खेषामऽत्र तन्निष्ठत्वं व्यज्य मौलुण्ठत्वं  
दर्शितम् । अथ तासां तद्विधाशेषविप्रलम्भानन्तरजं नित्यमेव सर्वा-  
त्मकसम्भोगमाह—इतीदृशेन भावेन कृष्णे योगेश्वरेश्वरे । क्रिय-  
माणेन साधव्यो लेभिरे वैष्णवीं गतिम् ॥ ३८८ ॥

विष्णोः श्रीकृष्णस्य सम्बन्धिनीं गतिं नित्यसंयोगं लेभिरे । अत्र  
हेतुः साधव्यः मधुवंशोद्भवस्य श्रीकृष्णस्यैव नित्यप्रेयस्यस्ताः ॥ १० ॥  
८० ॥ श्रीशुकः ॥ ३८८ ॥

अथ प्रवासः । नानाविधेषु तदनन्तरसङ्गस्य ओन्नजदेवीरेवाधि-  
कृत्योदाहरणोयः । सङ्गत्यर्थे तत्र प्रवासलक्षणम् । पूर्वसङ्गतयो-  
र्यूनोर्भवेद्देशान्तरादिभिः । व्यवधानन्तु यत् प्राज्ञैः स प्रवास इतीर्यते ।  
तज्जन्यविप्रलम्भोऽयं प्रवासत्वेन कथ्यत इत्यर्थः । अत्र चिन्ता-  
प्रजागरोद्भेगौ तानवं मलिनाङ्गता । प्रलापो व्याधिरुन्मादो  
मोहो मृत्युर्दशा दश । अयञ्च किञ्चिद्दूरगमनमयः सुदूरगमनमयश्च ।  
तत्र पूर्वोऽपि द्विविधः ; एकलीलागतः लीलापरम्परान्तरालगतश्च ।  
पूर्वो यथा, अन्तर्हिते भगवति सहसैव ब्रजाङ्गनाः । अपश्यंस्तम-  
चक्षाणाः करिण्य इव यूथपमित्यादि ॥ ३८९ ॥

तथा, ततश्चान्तर्दधे कृष्णः सा वधूरन्वतप्यतेति ॥ ३९० ॥

स्पष्टम् ॥ १० ॥ ३० ॥ सः ॥ ३९० ॥

अत्र प्रलापाख्या दशा च । हा नाथ रमण प्रेष्टेत्यादि ॥ ३९१ ॥

स्पष्टम् ॥ १० ॥ ३० ॥ श्रीराधा ॥ ३९१ ॥

तथा, जयति तेऽधिकं जन्मना ब्रजः अयत इन्दिरा शश्वदत्र  
हि । दयित दृश्यतां दिक्षु तावत्तास्त्वयि धृतासवस्तां विचि-

वाहुकृतवामकपोलो वलितभूरधरार्पितवेणुः । कोमलाङ्गुलिभिरा-  
श्रितमार्गं गोप्य ईरयति यत्र मुकुन्दः । व्योमयानवनिताः सहसिद्धै-  
र्विस्मितास्तदुपधार्य सलज्जाः । काममार्गणसमर्पितचित्ताः कश्मलं  
ययुरपस्मृतनीव्यः ॥ ३८५ ॥

तथा, हन्त चित्रमवलाः शृणुतेदमित्यादि वृन्दशो व्रजवृषा इत्या-  
द्यन्तम् । वह्निंस्तवकेत्यादि तर्हि भग्नगतय इत्याद्यन्तम् । अनुचरै-  
रित्यादि वनलता इत्याद्यन्तम् । दर्शनीयतिलक इत्यादि सरसि सार-  
सेत्याद्यन्तम् । सहवल इत्यादि महदतिक्रमेत्याद्यन्तम् । विविधगोप-  
चरणेष्वित्यादि सवनश इत्याद्यन्तम् । निजपदाब्जदलैरित्यादि व्रजति ।  
तेन वयमित्याद्यन्तम् । मणिधर इत्यादि कणितवेणुरवेत्याद्यन्तम् ।  
कुन्ददामेत्यादि मन्दवायुरित्याद्यन्तञ्च तत्तदयुगलं स्मर्त्तव्यम् । अत्र  
सहसिद्धैरिति तेषामपि तादृशवेणुवाद्यमहिम्ना वनिताभावापत्तिः  
सूचिता । अनुचरैरिति । अत्रादिपूरुष इवाचलभूतिरित्यनेनैव बोध्यते ।  
एवमेव सर्वत्र तासां प्रेमकृतसर्वोत्तमतास्फूर्त्या क्वचित्तदैश्वर्यवर्णनमुत्-  
प्रेक्ष्यैव यत्पत्यपत्येत्यादिवदिति । वनलता इति । अत्र विष्णुं सर्वत्रैव  
स्फुरन्तं श्रीकृष्णमित्यर्थः । निजपदाब्जेति । अत्र व्रजभूशब्देन  
तत्स्थानि वृणादीनि लक्ष्यन्ते । तेषाञ्च खुरतोदशमनं स्पर्शमाहा-  
त्म्येन नित्यमङ्गरशालित्वकरणात् । अतएवापरिमितचतुष्यदविगा-  
हेऽपि तच्चारस्य समावेशः सिध्यतीति ज्ञेयम् । एतदनन्तरं दर्शना-  
त्मकसम्भोगो यथा—वत्सलो व्रजगवां यदगध्नो वन्द्यमानचरणः  
पथि वृद्धैः कृत्स्नगोधनमुपोह्य दिनान्ते गीतवेणुरनुगीडितकीर्त्तिः ।  
उत्सवं अमरुचापि दृशीनामुन्नयन् खुररजश्छुरितस्रक् । दिक्षयैति  
सुहृदाशिष एव देवकीजठरभूरुडुराजः ॥ ३८६ ॥

अत्र देवकीजठरभूरिति सङ्केतनामग्रहणम् । सङ्केतमूलन्तु प्रागर्थं  
यमुदेवस्य क्वचिज्जातस्तवात्मज इति ज्ञेयम् । अथवा अनेनैवाप्रसिद्धोऽस्मि  
देवकीशब्दोऽत्र श्रीयशोदायामेव ज्ञेयः । तत्र तस्या एव तन्मात्स्व्येन



प्रसिद्धत्वात् । नाभेरसावृषभ आस सुदेविसूनुरित्यत्र मेरुदेव्या एव  
सुदेवीति संज्ञावत् । इहे नाम्नी नन्दभार्याया यशोदा देवकीति चेति  
पुराणान्तरवचनञ्च । एवं मदविघ्नैर्षितलोचन ईषदिति यदुपति-  
र्द्विरदराजविहार इति स्मर्त्तव्यम् । ब्रजगवामिति तत्र स्थिता वाल-  
वृद्धा गावस्तेषामप्युषलक्षणत्वे नोक्ताः । तथैतदग्रे—एवं ब्रजस्त्रियो  
राजन् कृष्णलीलानुगायतीः । रेमिरेऽहःसु तच्चित्तास्तन्मनस्का महो-  
दयाः ॥ ३८७ ॥

एवमपराङ्गेषु तदीयांगमनानन्देन नित्यमहःस्वपि रेमिरे ॥ १० ॥

३५ ॥ श्रीशुकः ॥ ३७७ ॥

अथ दूरप्रवासः । स च भावी भवन् भूतश्चेति त्रिविधः । तत्र भावी  
यथा—गोप्यस्तास्तदुपश्रुत्य बभूवुर्बन्धिता भृशम् । रामकृष्णौ पुरीं  
नेतुमक्रूरं ब्रजमागतमित्यादि ॥ ३८८ ॥

तासां विलापश्च । अहो विधातस्तव न क्वचिद्दया संयोज्य मैत्रा  
प्रणयेन देहिनिः । तांश्चाकृतार्थान् वियुनङ्ग्यपार्थक्यं विचेष्टितं तेऽर्भक-  
चेष्टितं यथा ॥ ३८९ ॥

तथा, यस्त्वं प्रदर्श्यासितकुन्तलावृतमित्यादि । क्रूरस्त्वमक्रूरेत्यादि ।  
न नन्दसूनुः क्षणभङ्गसौहृद इत्यादि । सुखं प्रभाता रजनीयमित्यादि ।  
योऽङ्गः क्षये ब्रजमनन्तसख इत्यादिकञ्च स्मर्त्तव्यम् । भवन् यथा—  
गोप्यश्च दयितं कृष्णमनुब्रज्यानुब्रजिताः । प्रत्यादेशं भगवतः  
काङ्क्षन्त्यश्चावतस्थिरे इत्यादि । ता निराशा निवहतुर्गोविन्दविनिवर्त्तने ।  
विशोका अह्नेनी निन्युर्गायन्त्यः प्रियचेष्टितमित्यन्तम् ॥ ४०० ॥

विशोका विविधशोकवृत्तयः सत्यः । तत्तद्गाने तत्तल्लोलायाः  
साक्षादिव स्फूर्त्तैर्वा विशोकप्राया अह्नेनी अहोरात्रं निन्युर्यापया-  
मासुः ॥ १० ॥ २८ ॥ श्रीशुकः ॥ ४०० ॥

भूतो यथा—ता मन्मनस्का मन्त्राणा मदर्थे त्यक्तदैहिका इत्या-  
दिना दर्शितः । अत्र दूतमुखेन परस्परसन्देशश्च दृश्यते । दूता

स्फुरितसन्ध्यांशा उद्धवबलदेवादयः । तत्र तं प्रश्रयेणावनताः सुसत्कृतं  
सत्रीङ्हासेक्षणसूत्रतादिभिरित्यादिदिशा पूर्वं रचिताकारगुप्तौना-  
मपि तासां महार्त्तानां महासङ्कोचपरित्यागमप्याह—इति गोप्यो हि  
गोविन्दे गतवाक्कायमानसाः । कृष्णदूते व्रजायाते उद्धवे त्यक्तलौ-  
किकाः ॥ ४०१ ॥

अपृच्छन्निति प्राप्तनक्रिययान्वयः ॥ १० ॥ ४७ ॥ श्रीशुकः ॥ ४०१ ॥

अतएव गोप्यो हसन्त्यः पप्रच्छ रामसन्दर्शनादृताः । कचिदास्ते  
मुखं कृष्णः पुरस्त्रीजनवत्सल इत्यादि ॥ ४०२ ॥

हसन्त्यः प्रमेर्षया कृष्णमुपहसन्त्य इत्यर्थः ॥ १० ॥ ६६ ॥ सः ॥ ४०२ ॥

यथैव श्रीमदुद्धवसन्निधायुन्मादवचनमपि दर्शितम्—काचिन्मधु-  
करं दृष्ट्वा ध्यायन्ती कृष्णसङ्गमम् । प्रियप्रस्थापितं दूतं कल्पयि-  
त्वेदमब्रवीत् ॥ ४०३ ॥

काचिच्छीराधा । तथैव व्याख्यातं वासनाभाष्ये । एतद्विवरणञ्च  
श्रीदशमटिप्पण्यां दृश्यमिति । तत्र उन्मादेनैव मानिनीभङ्गाह  
अष्टभिः । मधुप कितवबन्धो इत्यादि ॥ ४०४ ॥

माने कारणमाह—सकृदधरसुधामित्यादि ॥ ४०५ ॥

अत्र किम्बदन्तीमाश्रित्य पद्मायाः प्रतिनायिकात्वेनोपन्यासः  
क्रियते । दूतप्रस्तुतिप्रत्याख्यानम् । किमिहेति ॥ ४०६ ॥

विजयते सर्वं वशीकरोतीति विजयः श्रीकृष्णः स एव सखा  
त्वहन्तुः । तस्य सखीनां सम्प्रति माथुरीनामिवाग्रतः तस्य विजयस्य  
तद्वशीकारपर्यन्तस्य प्रसङ्गः । तथापि तदासक्तौ तद्दोष एव  
कारणमिति स्वदोषं परिहरन्तो दैन्यमालम्ब्य तस्य निर्दयत्वं प्रति-  
पादयति दिवि भुवि चेत्यादि ॥ ४०७ ॥

अपि च एवमपि अस्मद्विधकृपणपक्षपाते सत्येव तत्र उत्तमश्लोक-  
शब्दो भवितुमर्हति संप्रति तु तस्य तदभावदर्शनान्न सदयत्वं तद-  
भावान्नतरामुत्तमश्लोकत्वमपि इति भावः । स्वकौमल्यमुद्रया जनितं  
तच्चाटुकारोद्यमातिशयं मत्वाह विरहज शिरसीत्यादि ॥ ४०८ ॥



ततः प्रणयेर्षया तस्मिन् दोषमारोप्यापि स्वस्यास्तदीयासक्तिपरि-  
त्यागासामर्थ्यं वर्णयन्ती तत्तद्दोषं परिहरति मृगयुरिवेत्यादि ॥ ४०८ ॥

यतस्तोऽप्यसिता एवंविधास्तस्मात् असितस्य श्यामजातिमात्रस्य  
सत्त्वैः प्रणयबन्धैः । पुनः तत्कथाया यद् दुस्त्यजत्वं तत् खलु तस्यापि  
दोषत्वेनैव स्थापयति यदनुचरितेत्यादि ॥ ४१० ॥

कर्णस्यैव पीयूषं न तु मनस इत्यापातमात्रस्वाद्यत्वं बोधितम् ।  
विधूतद्वन्द्वधर्मत्वादेव विनष्टा अचेतनप्राया जाताः । इह वृन्दावने  
विहङ्गाः शुकादयोऽपि । भिक्षोः सन्यासिनश्चर्यां देहादिनैरपेक्ष्यं  
चरन्ति आचरन्तो दृश्यन्त इत्यर्थः । ततः सानुतापमाह, वयमृत-  
मिवेति ॥ ४११ ॥

तदेवमष्टकेन मानभङ्गीं व्यज्य स्वकाठिन्यातिशयेन दूतं निवर्त्त-  
मानमाशङ्क्य कलहान्तरिताभङ्ग्या द्वयेनाह प्रियसखेति ॥ ४१२ ॥

तत्रापि सकौटिल्यमर्द्धेनाह नयसीति । इदं मिथुनीभावः ।  
दुस्तप्रजद्वन्द्वत्वे हेतुः सततमिति । अत्र तद्वक्षसि स्थिता लक्ष्मीरेखैव  
प्रेमेर्षया साक्षात्तद्रूपत्वेनोत्प्रेक्षिता । अन्ते सदैव्यमाह, अपि  
वतेति ॥ ४१३ ॥

अत्र तासां सान्त्वनं तद्दूतेन द्विधा क्रियते स्वकृतस्तुतिवाक्येन  
श्रीकृष्णसन्देशेन च । अत्र स्तुतिवाक्यम् । अहो यूयं स्म पूर्णार्था  
इत्यादि । श्रीकृष्णसन्देशो यथोदाहृतः श्रीकृष्णसन्दर्भे । भवतीनां  
वियोगो न इत्यादिकः । अत्र प्रकाशान्तरेण सर्वव्रजसहितस्य तस्य  
नित्यवृन्दावनविहाररूपोऽर्थस्तत्रैव प्रतिपादितः । यस्तु व्यक्तो ज्ञान-  
योगप्रतिपादकः स च दुःखादौ शमयितव्ये लोकरौत्या सम्भवतीत्येके ।  
तत्र ज्ञानयोगोपदेशेन तासां न शान्तिरिति द्वितीयसन्देशो यत्त्वहं  
भवतीनां वै इत्यादिकः । या मया क्रौडिता रात्र्यामित्यन्तः । अत्र  
यत्त्वहमित्यादौ अपि स्मरथ नः सख्यः स्वानामर्थचिकीर्षया गतानि-  
त्यादिवक्ष्यमाणानुसारेण कार्यान्तरस्यापि भवत्प्रेमसुखवृद्धिफलत्व-

मेवेत्यभिप्रायः । ततस्ताः कृष्णसन्दे शैर्व्यपेतविरहज्वराः । उद्धवं  
पूजयाङ्गकुर्वात्वात्मानमधोक्षजमित्यत्रापि व्यपेतविरहज्वरत्वं तदा-  
गमनादिश्रवणेनापातशान्तिरूपमेव । क्वचिद्गदाग्रजः सौम्येत्या-  
द्युक्तेः । आत्मानं तस्य तद्भूततया तत्प्रेर्यत्वेनान्तःकरणाधिष्ठातारम्  
अधोक्षजं श्रीकृष्णमेव मत्वा तदात्मत्वेनोद्धवं पूजयाङ्गकुरित्यर्थः ।  
यथा चोक्तम्—तमागतं समागम्य कृष्णस्यानुचरं प्रियम् । नन्दः प्रोतः  
परिष्वज्य वासुदेवधियार्चयदिति ॥१०॥४७॥ श्रीशुकः ॥४०२—४१३॥

एवं श्रीबलदेवद्वारकसन्दे शोऽप्यनुमेयः । सङ्कर्षणस्ताः कृष्णस्य  
सन्दे शैर्हृदयङ्गमैः । सान्त्वयामास भगवान् नानानुनयकोविद इत्य-  
नुसारेण । अथ तदनन्तरजः सन्दर्शनादिमयः सम्भोगः कुरुक्षेत्रे  
प्रसिद्धः । यथा—गोप्यश्च कृष्णमुपलभ्य चिरादभीष्टं यत्प्रेक्षणे  
दृशिषु पक्ष्मकृतं शपन्ति । दृग्भिर्हृदीकृतमलं परिरभ्य तापं तद्भाव-  
मापुरपि नित्ययुजां दुरापम् ॥ ४१४ ॥

तदेवं तासां अवस्थामुक्त्वा श्रीभगवतोऽपि तद्विषयकस्नेहमयी-  
मौहामाह—भगवांस्तास्तथाभूता विविक्ता उपसङ्गतः । आश्लिष्या-  
नामयं पृष्ट्वा प्रहसन्निदमब्रवीत् ॥ ४१५ ॥

अन्तःसंक्षोभेणापि रुद्ध एव प्रहासोऽयं स्वापराधं क्षमयता प्रप-  
ञ्चितः । तत्र स्वव्यवहारोपपत्त्या सान्त्वयति—अपि स्मरथ नः  
सख्यः स्वानामर्थचिकीर्षया । गतांश्चिरायितान् शत्रुपक्षक्षपण-  
चेतसः ॥ ४१६ ॥

किंवा रोषेण स्मरणमपि न कुरुथेति भावः । तत्र स्वदोषनिवा-  
रणं स्वानामिति । स्वानां स्वेषामस्मत्पितुः श्रीव्रजराजस्य बन्धु-  
वर्गाणां यादवानाम् । उभयेषामपि यादवत्वेन ज्ञातीनामिति वा ।  
तद्वातिविलम्बे कारणं शत्रुपक्षेति । ततश्च भवतीनां निर्विघ्नः  
संयोगोऽप्यनेन भविष्यतीति भावः । आत्मनो वामान्तरसङ्गमाशङ्क्य  
परमेश्वरपारतन्त्र्योपपादनेन सान्त्वयति—अप्यवध्या यथास्मान्



खिदकतज्ञाविशङ्कया । नूनं भूतानि भगवान् युनक्ति वियुनक्ति चेत्यादि  
द्वयम् ॥ ४१७ ॥

स्वस्य परमेश्वरत्वप्रसिद्धिमाशङ्क्य सङ्गचन् तथापि विरहजात-  
प्रेमातिशयोऽयं युष्मदभौष्टाव्याघातायैव जात इत्याह—मयि भक्तिर्हि  
भूतानाममृतत्वाय कल्पते । दिष्ट्या यदासीन्नत्स्रोहो भवतीनां  
मदापनः ॥ ४१८ ॥

टीका च—मयि भक्तिमात्रमेव तावदमृतत्वाय कल्पते । यत्तु भव-  
तीनां मत्स्रोह आसीत् तद्दिष्ट्या अतिभद्रम् । कुतः मदापनः मत्-  
प्रापण इत्येषा । तत्र स्वप्राप्तौ विश्वासार्थं देशान्तरस्थितस्यापि स्वस्य  
श्रीकृष्णात्म्यनराकृतिपरब्रह्मणः सर्वाश्रयत्वमनुभावयति—अहं  
हि सर्वभूतानामित्यादिद्वये ॥ ४१९ ॥

उक्तञ्च दामोदरलीलायां न चान्तर्न वहिर्यस्य इत्यादि । अत्र च  
पद्यद्वये प्रकाशान्तरेण वृन्दावन एव सर्वव्रजसहिततदीयनित्यविहारः  
श्रीकृष्णसन्दर्भे दर्शितः । स एवात्रानुसन्धेयः । तत्र च तासां तथैवा-  
नुभवोदयो जात इत्याह—अध्यात्मशिक्षयेति ॥ ४२० ॥

आत्मानं स्वं श्रीकृष्णमधिकृत्य या शिक्षा तया । विरहोद्भूत-  
तदनुस्मरणजीर्णदेहास्तं श्रीकृष्णं तथैवान्वभवन्निति । एके त्वाहुः,  
अहं हीत्यादिकं लोकरीत्या दुःखनिवारणार्थमेव ब्रह्मज्ञानमुक्तं  
न तु तत्र तात्पर्यम् । यथा रुक्मिवैरूप्यकालौ श्रीवलदेवेन श्रीरुक्मिण्यै  
तदुपदिष्टं तस्याः साक्षात् लक्ष्मीत्वात् लौकिकलीलाविशेषत्वमेव  
वहति न तु तत्र तात्पर्यं तद्वत् । तदेवमेव तादृशाध्यात्मशिक्षयापि  
तास्तमेवाध्यगान् न तु ब्रह्मेति । तथापि तासां साक्षात्प्राप्त्युत्पत्त्या-  
माह—आहुश्च ते नलिननाभ पदारविन्दमित्यादि ॥ ४२१ ॥

तत्र हे नलिननाभ नोऽस्माकं दुःखोद्रेकेण त्वच्चिन्तनारम्भजाय-  
मानमूर्च्छाणां ते तव पदारविन्दं मनस्यप्युदियात् । यत् स्वनु-  
यथा भवतोपदिष्टं तदनुसारेणाद्भुतभाववैजयंतिश्वरैर्द्वि

विचिन्त्यमित्यादिश्रीकृष्णसन्दर्भव्याख्या द्रष्टव्या ॥ १० ॥ ८२ ॥  
श्रीशुकः ॥ ४१४—४२१ ॥

तदेवं सन्दर्शनसंस्पर्शनसंजल्यात्मकसम्भोगोऽत्र दर्शितः । तस्मिन्  
मासत्रयसम्बासात्मके च वैशिष्ट्यान्तरमप्युच्यते । अथ पुनस्तदनन्तर-  
जातविप्रलम्भानन्तरमपि भावी यः पुनर्विच्छेदः सम्भोगः स च स च  
तत्रैव सूचितोऽस्ति । यथा, तथानुगृह्य भगवान् गोपीनां स गुरुर्गति-  
रिति ॥ ४२२ ॥

आहुषेत्यादिना यथा तासां साक्षात्तत्प्राप्तिपर्यन्तमभीष्टं तथानु-  
गृह्य गतिर्नित्यतया प्राप्तव्यः ॥ १० ॥ ८८ ॥ श्रीशुकः ॥ ४२२ ॥

एवमेव श्रीकृष्णसन्दर्भे पाञ्चोत्तरखण्डाद्यनुसारेण दर्शितमस्ति ।  
तत्र हि श्रीकृष्णस्य द्वारकातो वृन्दावने पुनरागमनम् । तदा  
प्रापञ्चिकलोकप्रकटतया मासद्वयं ताभिः क्रीडा । तदनन्तरं च तद-  
प्रकटतया ताभ्यो नित्यसंयोगदानमिति । एकादशेऽपि स्वयमेवोद्धवं  
प्रति तदेव स्पष्टमुक्तम् । तत्र रामेण सार्वं मथुरां प्रणीत इत्यादिद्वये  
वियोगतोत्राधयस्ता मत्तोऽन्यं सुखाय न ददृशुरिति । तास्ताः क्षपा  
मया हीनाः कल्पसमा वभूवुरिति चातीतप्रयोगेण तदानीं विरहस्य  
नास्तित्वं बोधितम् । तदनन्तरं स्वप्राप्तिसुखोल्लासश्च वर्णितः ।  
ता नाविदम्यनुषङ्गब्रह्मधिय इत्यादिद्वयेन । अनु महाविरहस्य  
पञ्चादयः सङ्गस्तेन ब्रह्मधियः सत्यः परमानन्दावेशेन तदानीं किमपि  
नाविदन् । हर्षमोहं प्राप्पुरित्यर्थः । तत्र तज्ज्ञानस्य कृष्णैकतानतायां  
दृष्टान्तः यथेति । अस्यार्थान्तरमपि श्रीकृष्णसन्दर्भे कृतमस्ति । मत्-  
कामा रमणं जारमित्यादौ तदनन्तरपद्ये तच्च यादृशं प्राप्नुस्तथा  
विशिनष्टि । विवृतञ्च तत्रैव संक्षेपतश्च । मां श्रीकृष्णाख्यं परमं  
ब्रह्म प्रापुः । तच्च मन्त्रित्यप्रेयसीलक्षणं स्वस्वरूपमजानन्त्यो जाररूपं  
पूर्वं प्रापुः । तथापि मयि कामः रमणत्वेनाभिलाषो याषां तादृश्यः  
सत्यो रमणरूपं तु पञ्चादिति । अतः परकीयाभ्यासत्वञ्चासां काल-



कतिपयमयत्वेनैव व्याख्यातम् । एवमेवाभिप्रेतमस्मदुपजीव्यश्रीम-  
च्चरणानामुज्ज्वलनौलमणौ तत्रोपक्रमो नेष्टा यदङ्गिनि रसे कविभिः  
परोढा तन्नोकुलाम्बुजदृशां कुलमन्तरेण । आशंसया रसविधेरव-  
तारितानां कंसारिणा रसिकमण्डलशेखरेणेत्यत्र अवतारसमय एव  
तथा व्यवहारनिगमनात् । उपसंहारे च ललितमाधवस्य दग्धं हन्त  
दधानया वपुरित्यादावौपपत्यभ्रमहानानन्तरलीलायां सर्वफलस्य  
समृद्धिमदाख्यस्य सम्भोगस्य दर्शितत्वात् । तदेवमस्य विप्रलम्भचतुष्टय-  
पुष्टस्य सम्भोगचतुष्टयस्य सन्दर्शनादित्रयात्मकस्यावान्तरभेदा अन्येऽपि  
ज्ञेयाः । यथा लोलाचौर्यं सङ्गानं रासः जलक्रीडा वृन्दावनविहार  
इत्यादयः । तत्र लीलाचौर्यं यथा—तासां वासांसुपादाय नौपमारुह्य  
सत्वर इत्यादि ॥ ४२३ ॥

सष्टम् ॥ १० ॥ २२ ॥ श्रीशुकः ॥ ४२३ ॥

सङ्गानम्—काचित् समं सुकुन्देनेत्यादौ । एवं कदाचिदथ  
गोविन्दो रामश्चाङ्गुतविक्रमः । विजङ्गतुर्ब्रजे रात्रां मध्यगौ व्रज-  
योषिताम् । उपगीयमानौ ललितं स्त्रीजनैर्बद्धसौहृदैः । खलङ्गता-  
नुलिताङ्गौ सग्विनौ विरजाम्बरौ । इत्यादि ॥ ४२४ ॥

प्रायो होरिकावसरोऽयम् । व्रज एव गानेन सम्भ्रातृकस्यापि  
तस्य स्त्रीजनैर्विहारात् । तथा भविष्योत्तरविधानात् । तथैवाद्या-  
प्यार्यावर्त्तोऽयप्रजानामाचारोऽपि दृश्यते । अत्र च निशामुखं मानयन्ता-  
वुदितोऽप्युपतारकमिति तन्महोत्सवशालिन्यां फाल्गुनपौर्णमास्यां  
हेमन्तशिशिरहिमकुज्जटिकान्ते चन्द्राद्युल्लासे तदुल्लासो वर्णितः ।  
तस्मान्तदानीं सख्योल्लासधारिणा श्रीरामेणापि युतिः सङ्गतैव । वने  
रात्र्यामिति पाठस्तु काचित्क एव । तत्र च व्रजान्तस्थमेव वनं  
ज्ञेयम् ॥ १० ॥ ३४ ॥ श्रीशुकः ॥ ४२४ ॥

रासः—तत्रारभत गोविन्दो रासक्रीडामनुव्रतैः इत्यादि ॥ ४२५ ॥  
जलक्रीडा—सोऽन्धस्यलं युवतिभिः परिषिच्यमान इत्यादि ॥ ४२६ ॥

वृन्दावनविहारः—ततश्च कृष्णोपवने जलस्थलप्रसूनगव्यानिल-  
जुष्टदिक्तटे इत्यादि ॥ ४२७ ॥

स्रष्टम् ॥ १० ॥ ३३ ॥ सः ॥ ४२५—४२७ ॥

अथ संप्रयोगो यथा, बाहुप्रसारपरिरम्भकरालकीरुनीवीत्यादि ॥  
४२८ ॥

स्रष्टम् ॥ १० ॥ २८ ॥ सः ॥ ४२८ ॥

इयञ्च श्रीकृष्णचन्द्रस्योज्ज्वललौला राससम्बन्धिन्यप्यनन्तत्वेन  
क्षमता एवं शशाङ्कांशुविराजिता निशा इत्यादौ । अथ सर्वसौभाग्यवती-  
मूर्द्धमणेः श्रीराधिकायाः सम्बन्धिनीं लौलां वर्णयन्ति—कस्याः पदानि,  
चैतानि याताया नन्दसूनुना । असन्धस्तप्रकोष्ठायाः करिणोः  
करिणा यथा ॥ अनयाराधितो नूनं भगवान् हरिरोश्वरः । यन्नो  
विहाय गोविन्दः प्रीतो यामनयद्रहः ॥ धन्या अहो अमी आख्यो  
गोविन्दाङ्गप्रजरेणवः । यान् ब्रह्मेशो रमा देवौ दधुर्मूर्द्धाधनुत्तये ॥  
अस्या अमूनि नः क्षोभं कुर्वन्तुश्चैः पदानि यत् । यैकापहृत्य गोपीनां  
धनं भुङ्क्तेऽच्युताधरम् ॥ न लक्ष्यन्ते पदान्यत्र तस्या नूनं तृणाङ्कुरैः ।  
खिद्यत्सुजाताङ्घ्रितलामुन्निये प्रेयसीं प्रियः ॥ इमान्यधिकमग्नानि  
पदानि वहतो वधूम् । गोप्यः पश्यत कृष्णस्य भाराक्रान्तस्य कामिनः ॥  
अत्रावरोपिता कान्ता पुष्पहेतो मङ्गलात्मना । अत्र प्रसूनावचयः प्रियार्थे  
प्रेयसा कृतः ॥ प्रपदाक्रमणे एते पश्यतासकले पदे । केशप्रसाधन-  
ञ्चात्र कामिन्याः कामिना कृतम् । तानि चूडयता कान्तामुपविष्टमिह  
ध्रुवम् ॥ ४२८ ॥

अत्र कस्या इति सर्वासां वाक्यम् । अनया इति सुहृदाम् ।  
धन्या इति तटस्थानाम् । तस्या इति प्रतिपक्षाणाम् । न लक्ष्यन्ते  
इति ताः खेदयन्तीनां सखीनाम् । इमानीति तदसहमानानां प्रति-  
पक्षाणाम् । अत्रावरोपितेति सार्धं पुनः सखीनाम् । केशेति पुनः प्रति-  
पक्षाणामर्द्धम् । तानीति पुनः सखीनामिति ज्ञेयम् । तन्मिथ-



विषयकतत्तच्छब्दप्रयोगेण सौहृदादिव्यञ्जनात् । या तु विलोक्यार्ताः  
समभुवन्निति सर्वासामेवार्तिरुक्ता सापि स्वस्योत्कर्षाविशेषेण  
सर्वत्र सङ्गच्छत एव ॥ १० ॥ ३० ॥ श्रीव्रजदेव्यः ॥ ४२८ ॥

तत्र तस्याः श्रीवृन्दावनेश्वर्या लीलायां प्राक्प्रदर्शितमप्येषपत्नी-  
त्यादिद्वयं चानुसन्धेयम् ॥ \* ॥

अत्र विस्तरशङ्कातो या या व्याख्या न विस्तृता ।

सा ओदशमटिप्पन्त्यां दृष्ट्या रसमभीप्सुभिः ॥

तदेवमनेन सन्दर्भेण शास्त्रप्रयोजनं व्याख्यातम् । तथा चैवमस्तु ।

आलीभिः परिपालितः प्रबलितः सानन्दमालोकितः ।

प्रत्याशं सुमनःफलोदयविधौ सामोदमास्वादितः

वृन्दारण्यभुवि प्रकाशतधुरः सर्वातिशयिश्चिया

राधामाधवयोः प्रमोदयतु मामुल्लासकल्पद्रुमः ॥

तादृशभावं भावं प्रथयितुमिह योऽवतारमायातः ।

आदुर्जनगणशरणं स जयति चैतन्यविग्रहः कृष्णः ॥ \*

इति कलियुगपावनस्वभजनविभजनप्रयोजनावतारश्रीश्रीभगवत्-

कृष्णचैतन्यदेवचरणानुचरविश्ववैष्णवरजसभासभाजनभाजन

श्रीरूपसनातनानुशासनभारतीगर्भे प्रीतिसन्दर्भो

नाम षष्ठः सन्दर्भः ॥ ६ ॥

श्रीभागवतसन्दर्भे सर्वसन्दर्भगर्भगे ।

प्रीत्याख्यः षष्ठसन्दर्भः समाप्तिमिह सङ्गतः ॥

समाप्तोऽयं षष्ठः सन्दर्भः ।

सम्पूर्णोऽयं ग्रन्थः ।



तत्त्वसन्दर्भस्य मूलम्—२५ श्लोकाः । लेख्याः ४७५ श्लोकाः ।  
 भगवत्सन्दर्भस्य मूलम्—११२ श्लोकाः । लेख्याः २७४०  
 श्लोकाः ।  
 परमात्मसन्दर्भस्य मूलम्—१०८ श्लोकाः । लेख्याः २७५८  
 श्लोकाः ।  
 श्रीकृष्णसन्दर्भस्य मूलम्—१८८ श्लोकाः । लेख्याः ३१७५  
 श्लोकाः ।  
 भक्तिसन्दर्भस्य मूलम्—३४० श्लोकाः । लेख्याः ४६२६ श्लोकाः ।  
 प्रीतिसन्दर्भस्य मूलम्—४२८ श्लोकाः । लेख्याः ४३०० श्लोकाः ।  
 लेख्याः साकल्येन १८०७४ श्लोकाः ।

SRI JAGADGURU VISHWARADHYA  
 JNANA SIMHASANA JNANAMANDIR  
 LIBRARY.

Jangamwadi Math, VARANASI,

Acc. No. ~~1674~~ ~~1284~~ ~~1434~~

धन्या

इति तां JAGADGURU VISHWARADHYA  
 JNANA SIMHASANA JNANAMANDIR  
 LIBRARY,  
 Jangamwadi Math, VARANASI.

No. ~~667~~  
 1284



"स्वायंभुवे" पृ. ५३०,

वसन्ति पत्राणि.

"४६५-४८३".



